

* ओ३म् *

श्रीभगवत्पतञ्जलिविरचितं

व्याकरण-महाभाष्यम्

[श्रीकैयटकृतप्रदीपेन नागोजीभट्टकृतेन भाष्यप्रदीपोद्घोतेन च विभूषितम्]

तस्याऽयं

षष्ठोऽध्यायः

स च-

परमतपस्विनां श्रीमताम्भगवान्देवाचार्याणामन्तेवाँसिनां महाविद्यालय-
गुरुकुलभज्जरस्योपाचार्येण वेद-व्याकरण-साहित्य-
दर्शन-आयुर्वेदाचार्येण पण्डितचेदब्रतेन
वर्णिना सम्पादितो 'विमर्श'टिप्पण्या
च संयोजितः ।

प्रकाशकः—

हरयाणा-साहित्य-संस्थानम्
गुरुकुल भज्जर (रोहतक)

प्रथमं संस्करणम्	}	२०२१ विक्रमाब्दे	{	मूल्यम् ६.००
द्विसहस्रम्		१८८६ शकाब्दे		नवव्यकाणि
२०००		१९६४ ख्रिस्ताब्दे		(नौ रुपये)

प्रकाशकः—

हरयाणा-साहित्य-संस्थानम्

पो० गुरुकुल भज्जर, जि० रोहतक ।

सम्पादकः—

श्री वेदव्रतः स्नातकः सिद्धान्तशिरोमणिः

वेद-व्याकरण-साहित्य-दर्शन-आयुर्वेदाचार्यः

(उपाचार्यः—महाविद्यालयगुरुकुलभज्जरस्य)

मुद्रकः—

श्रीयुतपरिडतभगवान्स्वरूपो न्यायभूषणम्

प्रबन्धकर्ता

वैदिक यन्त्रालय, अजमेर (राजस्थान)

* ओ३म् *

श्रीभगवत्पतञ्जलिविरचितं

व्याकरण-महाभाष्यम्



[प्रदीप-उद्घोत-विमर्शैः समलङ्कृतम्]

तस्यायं—

षष्ठोऽध्यायः



एकाचो द्वे प्रथमस्य ॥ ६ । १ । १ ॥

एकाच इति किमयं बहुव्रीहिः—एकोऽज्यस्मिन् स एकाच् एकाच इति, आहोस्वित्तत्पुरुषोऽयं समानाधिकरणः—एकोऽच् एकाच् एकाच इति ? किं चातः ? यदि बहुव्रीहिः—सिद्धं पपाच पपाठ, इयाय आरेति न सिध्यति । अथ तत्पुरुषः

प्रदीपः—एकाचो द्वे प्रथमस्य । एकाच इति किमयमिति । निर्देशस्य समानत्वाद्भिन्ना-
र्थत्वाच्च एकवचननिर्देशाच्च द्वयोर्युगपदाश्रयितुमशक्यत्वाद्धलादि शेष इत्यादेर्बहुव्रीहिलिङ्गस्य
दर्शनं द्वे दीर्घे इणः किती'ति तत्पुरुषलिङ्गोपलम्भात्स्वरस्थे दुरवधारणत्वादेकश्रुत्या चा सूत्रपा-
ठात्स्वरान्निश्चयाभावात्प्रश्नः । बहुव्रीहितत्पुरुषयोर्विग्रहप्रदर्शनं विरुद्धार्थप्रतिपादनार्थम् । न हि
संज्ञाभेदमात्रादोषः, किन्तु विरुद्धार्थप्रतिपादनात् । किं चात इति । द्वयोर्विशेषं पृच्छति । सिद्धं

उद्घोतः—एकाचो द्वे । निर्देशस्य समानत्वादिति । अनेन सन्देहबीजं साधारणधर्मदर्शनमुक्तम् ।
ननूभयोरप्याश्रयणमस्त्वत आह—भिन्नार्थत्वादिति । न ह्येकशब्देन भिन्नयोरभिधानमुपपद्यत इति भावः ।
नन्वक्षादिवदेकशेषोऽस्त्वत आह—एकवचनेति । समाहारे एकशेषस्तु नास्त्येवेति भावः । लिङ्गमप्युभयोर-
स्तीति न तेनाऽपि निर्णय इत्याह—हत्वादिरिति । 'एतेन निषादस्थपत्यधिकरणन्यायेन तत्पुरुषत्वनिर्णय'
इत्यपास्तम् । इणः कितीति । बहुव्रीहिपक्षे इणो द्वित्वाऽसम्भवादिति भावः । स्वरादपि न निर्णय इत्याह—
स्वरस्येति । तत्र हेतु एकश्रुत्या वेति । एवञ्च एकश्रुत्या पाठपक्षे स्वरो दुरवधारः इति भावः । 'किञ्चात'
इति प्रश्नोऽनुपपन्नोऽत आह—द्वयोरिति । ननु बहुव्रीह्यर्थेकास्त्वेपि प्रथमत्वाऽभावात्कथं द्वित्वमत आह—
प्रथमत्वाभावेऽपीति । योगविभागः—'एकाचो द्वे' इत्येवंरूपः ।

समानाधिकरणः—सिद्धमियाय आरेति, पपाच पपाठेति न सिध्यति ।

अत उत्तरं पठति—

एकाचो द्वे प्रथमस्येति बहुव्रीहिनिर्देशः ॥ १ ॥

‘एकाचो द्वे प्रथमस्ये’ति बहुव्रीहिनिर्देशोऽयम् ॥ एकवर्णेषु [चं] कथम् ?

एकवर्णेषु [चं] व्यपदेशिवद्वचनात् ॥ २ ॥

‘व्यपदेशिवदेकस्मिन्कार्यं भवती’ति वक्तव्यम् । एवमेकवर्णेषु द्विर्वचनं भविष्यति ।

‘एकाचो द्वे भवत’ इत्युच्यते, तत्र न ज्ञायते कस्यैकाचो द्वे भवत इति ? वक्ष्यति—‘लिटि धातोरनभ्यासस्य’ [६ । १ । ८] इति, तेन ‘धातोरेकाच’ इति विज्ञायते । यदि ‘धातोरेकाचः’ [इति] सिद्धं पपाच पपाठ, जजागार पुपुत्रीयिषतीति

प्र०—पपाचेति । प्रथमत्वाभावेऽपि व्यपदेशिवद्भावाद्बुद्ध्यामाणाद्योगविभागाद्वा बहुव्रीहिपक्षे पचेद्वि-
र्वचनं सिध्यति न तु तत्पुरुषपक्षे ।

बहुव्रीहिनिर्देश इति । बहुव्रीहेर्निर्देश उच्चारणं, बहुव्रीहिणा वार्थनिर्देशः प्रतिपादन-
मिष्ट्यर्थः । व्याप्तिन्यायाश्रयेण बहुव्रीहिराश्रीयते, वक्ष्यमाणव्यपदेशिवद्भावात्तत्पुरुषफलस्य बहुव्रीहिणा
कृतत्वात् । अत एव प्रयोजनाभावात्तन्नावृत्त्येकशेषाणामन्यतमाऽनाश्रयणम् । लिङ्गमप्यनेकं
बहुव्रीहेरस्ति ‘हलादिः शेषः’ ‘शपूर्वाः खयः’ ‘लिट्यभ्यासस्योभयेषा’मिति । अजमात्रस्य द्विर्वच-
नेऽभ्यासस्य हलभावाच्छेषसंप्रसारणाद्ययोगात् ।

एकवर्णेषु चेति । मुख्य एकाज्यपदेशो येषामस्ति ते व्यपदेशिनः पचादयस्ते यथा
द्विर्वचनं प्रतिपद्यन्ते तथैकवर्णा अपि । कस्यैकाच इति । विधिं मत्वा विशेषानुपादानात्पृच्छति ।
वक्ष्यतीति । नप्य विधिः, किं तर्हि ? अधिकार इत्यस्वातन्त्र्यादस्योत्तरवाक्येष्वर्थविशेषस्य
व्यवस्थानम् । धातोरेकाच इति,—वैयधिकरण्येन सम्बन्धोऽभिमतः । धातोरवयवस्यैकाचो द्वे

उ०—बहुव्रीहिशब्दस्य निर्देशाभावादाह—बहुव्रीहेरिति । बहुव्रीहिपदेन तत्संस्कृतमुच्यते । निर्देशः—उच्चारणं
प्रतिपादनं वेत्यर्थः । ननु स्वपदार्थप्रधानत्वेनान्तरङ्गत्वात्तत्पुरुषो न्याय्योऽत आह—व्याप्तीति । व्याप्तिमेव
दर्शयति—वक्ष्यमाणेति । तन्नावृत्त्येकशेषाणामिति । सौत्रो विभक्त्यन्तानामेकशेष इत्यभिमानः ।
अनेकमिति । तत्पुरुषस्य तु एकमेव लिङ्गं ‘दीर्घं इण’ इतीति भावः । वस्तुतो व्यपदेशिवद्भावेन सिद्धत्वा-
त्तस्य लिङ्गत्वमेव नास्ति ।

नन्वस्यधिकारत्वात्तत्र तत्र कार्थिनिर्देशोऽस्त्येवेति तत्प्रश्नानुपपत्तिरत आह—विधिं मत्वेति ।
स्वार्थत्वे संभवति पारार्थ्यकल्पनं न युक्तमिति भावः । भाष्ये कस्येत्यस्य—धातोः, प्रातिपदिकस्य वेत्यर्थः ।
नायं विधिरिति । विधित्वे हि ‘लिटि धातो’रित्यादेविधेयाऽनिर्देशात्पूर्वैरेव सिद्धत्वाच्च वैयर्थ्यं स्यादतोऽधिकार

न सिध्यति । धातोरिति नैषैकाच्चसामानाधिकरणा षष्ठी-धातोरेकाच इति । किं तर्हि ? अवयवयोगैषा षष्ठी—‘धातोर्य एकाजवयव’ इति ॥ अवयवयोगैषा षष्ठी चेत्सिद्धं जजागार पुपुत्रीयिषतीति, पपाच पपाठेति न सिध्यति । एषोऽपि व्यपदेशिवद्भावेन धातोरेकाजवयवो भवति ।

‘एकाचो द्वे प्रथमस्ये’त्युच्यते तेन यत्रैव प्रथमश्चाप्रथमश्चास्ति तत्र द्विर्वचनं स्यात्—जजागार पुपुत्रीयिषतीति, पपाच पपाठेत्यत्र न स्यात् ।

प्रथमन्वे च ॥ ३ ॥

प्रथमत्वे च किम् ? ‘व्यपदेशिवद्वचनात्सिद्ध’मित्येव ।

स तर्हि व्यपदेशिवद्भावो वक्तव्यः ? न वक्तव्यः ।

उक्तं वा ॥ ४ ॥

किमुक्तम् ? ‘तत्र व्यपदेशिवद्वचनमेकाचो द्वे प्रथमार्थे षत्वे चादेशसंप्रत्ययार्थम्’ । नैष दोषः । ‘अवचनाल्लोकविज्ञानात्सिद्ध’मित्येव* ।

प्र०—भवत इत्यर्थः । इतरस्तु सामानाधिकरण्येन सम्बन्ध मत्वाह—यदि धातोरिति । नैषेति । सर्वानुग्रहाय वैयधिकरण्यमाश्रीयते । तस्मिन्ननेकविषयता लक्षणस्य, प्रथमग्रहणाच्च । सामानाधिकरण्ये हि व्यवच्छेद्याभावात्प्रथमग्रहणमनर्थकं स्यात् । यत्रैव प्रथमश्चेति । प्राथम्यस्य द्वितीयाद्यपेक्षत्वात् ।

अवचनादिति । वचनरहितं यल्लोकविज्ञानं—वचनेनानिबद्धं लोकव्यवहारात्मकं,

उ०—एवायमिति भावः । व्यवस्थानमिति । ‘धातोरेकाच’ इत्येकमर्थविशेषस्य व्यवस्थितिरित्यर्थः । ‘जजागारे’त्यादिसिद्धये आह—वैयधिकरण्येनेति । सम्भवति सामानाधिकरण्ये वैयधिकरण्यस्यायुक्तत्वादाह—सर्वेति । एकाजनेकाच्चात्वनुग्रहायेत्यर्थस्तदेवाह—तस्मिन्निति । ‘अनेकविषयन’त्यनेन व्याप्तिन्यायः सूचितः । यतस्तस्मिन्वैयधिकरण्ये सत्यनेकविषयता लक्षणस्य भवतीत्यक्षरार्थः । ‘अनेकविषयत्वात्तल्लक्षणस्ये’ति क्वचित्पाठस्तत्रान्वयश्चिन्त्यः । वैयधिकरण्याश्रये आपकमप्याह—प्रथमग्रहणाच्चेति । इति भविष्यतीति । इति व्यवहारविषयो भविष्यतीत्यर्थः ।

भाष्ये—प्रथमत्वे [चाप्रथमत्वे] चेत्स्योक्तमिति शेषः । किमुक्तमिति पृच्छति—किमिति । तदाह—व्यपदेशिवदिति । ‘स तर्हि वक्तव्य’ इति काका प्रश्नः । ‘न वक्तव्य इत्येतद्गर्भमुत्तरमिति—उक्तं वेति । ‘आद्यन्तवदिति सूत्रे’ इति शेषः । षत्वे चादेशेति । ‘आदेशप्रत्यययो’रिति सूत्रे प्रत्ययांशेऽवयवषष्ठी सत्त्वात्पक्षत्वं वक्ष्यतीत्यादौ सकारमात्रस्य प्रत्ययस्य षत्वार्थमित्यर्थः । वचनेनानिबद्धं—वचननिबन्धनत्वाभाववत् ।

१—‘एकाजवयव इति भविष्यति’ पा० । * १ । १ । २१ वा० २-५ पु० २४८-२४९

योगविभागो वा ॥ ५ ॥

अथवा योगविभागः करिष्यते—एकाचो द्वे भवतः । 'किमर्थो योगविभागः ?

प्र०—तस्मात्सिद्धमित्यर्थः । तथा हि—लोके शिलापुत्र(क)स्य शरीरमिति बहिर्वस्तुभेदेऽसत्यपि भेदस्य व्यवहारोऽवस्थाभेदाश्रयो दृश्यते । शिलापुत्रो विक्रीयमाणत्वाद्यनेकावस्थायुक्तो यो दृष्टस्तस्येदं शरीरमिति परिदृश्यमानावस्थाभेदेन निर्दिश्यते । एकमेव हि वस्तु 'तदेवेद'मिति प्रत्यभिज्ञानादेकत्वमत्यजदप्यवस्थाभेदान्नानारूपमाभाति । तथा हन्त्यात्मानमात्मनेत्येकस्यापि बुध्यवस्थापितावस्थाभेदाश्रयः कर्तृकर्मकरणभावः । इयायेत्यत्रापि प्रयोगभेदादेति इतो यन्ति आयन् जिगमिषतीत्याद्यनन्तरूपस्येण एकोऽयमिकारोऽजिति व्यपदिश्यते ॥ अथवान्वयव्यतिरेकाभ्यां परिकल्पितार्थत्वाच्छब्दार्थसमुदायस्याविवक्षितार्थ एको वर्णोऽजिति व्यपदिश्यते । एवं पचेरनन्तप्रयोगविषयस्य प्रयुज्यमान लिङादिपर रूपमवयव इति व्यपदिश्यते । प्रथमव्यपदेशोऽपि प्रयोगभेदादेवेति 'प्रथमगर्भेण हते'त्यादिलोकव्यवहार एकस्मिन्नपि दृश्यते । असतोऽपि द्वितीयादीन्बुद्ध्या परिकल्प्य व्यवहारान्मुख्यप्रथमसाधर्म्याद्वा । प्रसिद्धत्वाच्चैवविधस्य व्यवहारस्य नास्ति गौणत्वम् । सत्यपि वा गौणत्वे 'लिट्यभ्यासस्योभयेषाम्' 'दीर्घ इणः किती'त्यादेर्ज्ञापकाद्भवति शास्त्रीयकार्यप्रवृत्तिः ।

योगविभागो वेति । तेन प्राथम्यार्थो व्यपदेशिवद्भावो नाश्रयितव्यः । तत्र हि योगविभा-

उ०—लोकव्यवहाराच्छास्त्रेऽपि मुख्यप्रथमादिवत्सिद्धं तत्तत्कार्यमित्यर्थः । अवस्थाभेदाश्रय इति । अवस्थाकृतभेदाश्रय इत्यर्थः । भेदेनेति । दृश्यमानावस्था पूर्वावस्थातो भेदेन निर्दिश्यते इत्यर्थः । नन्वेवं भेदे सति प्रत्यभिज्ञा (न) न स्यादत आह—एकमेव हीति । यथा नटादिशरीरमिति भावः । बुद्ध्यवस्थापितेति । बुद्धिकल्पितेत्यर्थः । अवस्था—अन्तःकरणाश्रुपाधिसम्बन्धरूपा, न तु वास्तव आत्मन्यवस्थाभेदोऽस्तीति भावः । वस्तुतः 'शिलापुत्रकस्य शरीर'मित्यादि वस्तुशून्यं विकल्पात्मकं ज्ञानं, 'शब्दज्ञानानुपाती वस्तुशून्यो विकल्पः' । 'पुरुषस्य चैतन्य'मितिवत्प्रकृते एकाव्यवस्थानमपि तथैव । 'इणो दीर्घ' इत्यादिशापकास्त्रोक्तिरुद्धत्वाद्वा तादृशस्यापि शास्त्रीयकार्यनिमित्तता । 'अथवे'त्यादिपक्षश्चिन्त्य इत्याद्यन्तवत्सूत्रे उक्तं, तद्ध्वनयन्नाह—एवं पचेरिति । प्रयोगभेदादेवेति । भाविप्रयोगान्तरस्थापे क्षया प्रथमव्यवहार इति भावः । प्रथमगर्भेणेति । प्रागसूतायामग्रेऽसोष्यमाणाया चार्यं व्यवहारः । गर्भोऽपत्यम् । साधर्म्याद्वेति । अपस्थान्तराभाववत्कालिकापत्यत्वेन सादृश्यं, तस्माद्वा एकस्मिन्नपि लोके व्यवहारो दृश्यत इत्यन्वयः । नन्वेवं सति गौणत्वादस्य ग्रहणं न स्यादित्यत आह—प्रसिद्धत्वाच्चेति । द्वितीये सादृश्यमूलकत्वाद्गौणत्वं दुर्वारमत आह—सत्यपि वा गौणत्वे इति ।

नन्वधिकारार्थत्वादस्य विभागेऽविभागे वा न विशेषोऽत आह—तत्र हीति । वाक्यभेदेन सम्बन्धप्र-

एकाज्मात्रस्य द्विर्वचनार्थः ॥ ६ ॥

एकाज्मात्रस्य द्विर्वचनं यथा स्यात् । इयाय पपाच । ततः 'प्रथमस्य' । प्रथमस्यैकाचो द्वे भवतः । इदमिदानीं किमर्थम् ? नियमार्थम् । यत्र प्रथमश्चाप्रथमश्चास्ति तत्र 'प्रथमस्यैकाचो द्विर्वचनं यथा स्यादप्रथमस्य मा भूदिति । जजागार पुपुत्रीयिषतीति ।

एकाचोऽवयवैकाच्त्वादवयवानां द्विर्वचनप्रसङ्गः ॥ ७ ॥

एकाचोऽवयवैकाच्त्वादवयवानां द्विर्वचनं प्राप्नोति । नेनिजतीत्यत्र निज्शब्दोऽप्येकाच्, इज्शब्दोऽप्येकाच्, इकारोऽप्येकाच्, निज्शब्दोऽपि । तत्र निज्शब्दस्य द्विर्व-

प्र०—गसामर्थ्याल्लिटि धातोरनभ्यासस्येत्यादावेकाच इति प्रथमस्येति च वाक्यभेदेन सम्बध्यते, एकवाक्यताया तस्यैव दोषस्य प्रसङ्गात् । तस्मादेतस्माद्ग्रहणकवाक्यात्प्रक्रियावाक्यानि लक्ष्य-संस्कारकाणि उपप्लवन्ते । 'धातोरवयवस्यैकाचो लिटि द्वे भवत' इत्येकं वाक्यम् । 'धातोः प्रथमस्यैकाच' इति नियमार्थं द्वितीयम् । 'अजादेर्धातोर्द्वितीयस्यैकाच' इति तृतीयम् ।

एकाच इति । अवयवा अप्येकाचः, समुदायोऽपि व्यपदेशिवद्भावाद्धातोरवयवश्च । ततो विशेषानुपादानात्सर्वेषां द्विर्वचनप्रसङ्गः ।

निज्शब्दोऽपीति । यथा येनैव हस्तेन बाहृहस्तवानुच्यते तेनैव देवदत्तोऽपि, एवमिकारेण सर्व एकाज्यपदेशभाज इति भावः । इकारोऽपीति । व्यपदेशिवद्भावादिति भावः । 'अर्थवता व्यपदेशिवद्भाव' इत्यनाश्रित्येकारोऽपीत्युक्तम् । न ह्येतद्वचनमपि तु न्यायः । अर्थवतो भेदकल्पन-सम्भवादनर्थकोऽपि यदि भेदेनाश्रयितुं शक्यते ततस्तत्रापि भवत्येव व्यपदेशिवद्भावः । शक्यते चेका-रोऽप्यनेकसमुदायान्तर्भावात्त्वानारूप इवोपलभ्यमानेन रूपेणैकाजिति व्यपदेशेऽपि । नन्वर्थवत्त्वात्समुदायस्यैव द्विर्वचनं भविष्यति नावयवानामनर्थकानाम् । नैतदस्ति । यत्र विशिष्ट शब्दस्वरूपमुपा-

उ०—कारमाह—तस्मादिति । नियमार्थमिति । प्रथमाप्रथमसद्भावविषये इति भावः ।

नन्वेक इकारः कथं सर्वेषामवयवः स्यादित्याशङ्क्य दृष्टान्तेनोपपादयति यथेति । इत्यनाश्रित्येति । असहाये एव व्यपदेशिवद्भाव इत्यनाश्रित्येत्यपि बोध्यम् । आद्यन्तवत्सूत्रे 'व्यपदेशिवदेकस्मि'न्नित्युक्तेः । तस्मात्त्रयाणामपत्तावेव तात्पर्यम् । पूर्वपक्षत्वात् भगवता न चोदः कृतः । वक्ष्यमाणेन सर्वसमाधानाच्चेति दिक् । अर्थवत इति । अर्थस्य त्यागोपादानाभ्यां भेदकल्पनायाः सुकरत्वादित्यर्थः । सति सभवेऽर्थवत्त्वकृत-भेदेन भेदः । असति तु प्रकारान्तरेणापीति तद्भावः । अन्यथेति । ज्ञापकमिदं चिन्त्यं, पर्युदासेनैवार्थव-त्त्वलाभे परिभाषानुपयोगात् । अर्थवद्ग्रहणस्य विशिष्टार्थग्रहणायावश्यकत्वाच्चेत्याहुः ।

१—'योगविभागो वैकाज्मात्रस्य द्विर्वचनार्थः' इत्येकमेव वार्तिकं केचिद्विच्छन्ति ।

२—'प्रथमस्यैकाचो' ऋ० ।

चने रूपं सिद्धं दोषाश्च न सन्ति । इज्शब्दस्य द्विर्वचने रूपं न सिध्यति दोषा^१ अपि न सन्ति । इकारस्य द्विर्वचने रूपं न सिध्यति दोषाश्च सन्ति । निशब्दस्य द्विर्वचने रूपं सिद्धं दोषास्तु सन्ति ॥ तत्र को दोषः ?

तत्र जुस्भाववचनम् ॥ ८ ॥

तत्र जुस्भावो वक्तव्यः—अनेनिजुः पर्यवेविषुः । अभ्यस्ताज्भेर्जुस्भावो भव-
तीति[†] जुस्भावो न प्राप्नोति जकारेण व्यवधानात् ।

प्र०—दीयते तत्रार्थवद्ग्रहणपरिभाषोपतिष्ठते । यथा 'शे' इत्यत्र । अन्यार्थवदधातुरित्यत्रार्थव-
द्ग्रहणमनर्थकं स्यात् । 'अधातुरप्रत्यय' इति पर्युदासाश्रयणात्तत्सदृशशब्दग्रहणादर्थवत्परिभाषोप-
स्थानादनर्थकस्य ग्रहणाप्रसङ्गाद्धातोरवयवस्यैकाच इत्यवयवत्वेनाश्रयणाच्चानर्थकस्याप्यङ्गीकरणा-
च्चास्तीहेतुपरिभाषोपस्थानम् । अत्र च पर्यायेण सर्वेषां द्विर्वचनप्रसङ्गश्चोद्यते न तु युगपत् । न ह्येकोऽ-
वयवो युगपदनेकस्यावयविनोऽवयवत्वेन शक्योऽपेक्षितुम्, अवयवस्य गुणत्वात्परार्थत्वादेकं प्रति
गुणभावादपरं प्रति गुणभावायोगात् । पर्यायेण त्वपेक्षाया अविरोधात्सर्वप्रसङ्ग उच्यते । एकस्य
चैकाचो द्विर्वचने कृते एकाज्यपदेशहेतोरचोऽपि द्विरुक्तत्वात्तस्मिन्नेव प्रयोगेऽपरस्यैकाचो
द्विर्वचनाप्रसङ्गः, प्रवृत्तत्वाल्लक्षणस्य । तस्मात्प्रयोगान्तरे पर्यायेण सर्वेषां द्विर्वचनप्रसङ्गः ।

इज्शब्दस्येति । इकारस्य लघूपधगुणे सत्यभ्यासस्यासवर्ण इति इकारस्य इयङि नियेजेति
रूपं स्यात् । इकारस्यापि द्विर्वचन एतदेव रूपम् । दोषा अपि न सन्तीति । रूपासिद्धेरन्यस्य
जुस्भावाद्यसिद्धिदोषस्याप्रसङ्गात् ।

उ०—अर्थवत्परिभाषानाश्रयणे हेतुन्तरमाह—धातोरवयवस्येति । अर्थवत्त्वाद्धातोस्तदवयव इत्यु-
क्तेऽवयवोऽनर्थक एव प्रतीयत इति भावः । अत एव जजागारेत्यादौ जागित्यस्य द्वित्वं भवति । ननु सर्वेषां
द्वित्वमेकत्रैव प्रयोगे युगपच्चोद्यते उत प्रयोगभेदात्पर्यायेण ? तत्राद्यः पक्षो नोपपद्यते । प्रमित्यनुष्ठानयोर-
सम्भवादिष्याह—अत्र चेति । तत्र प्रमितेस्तावद्युगपदसम्भवमाह—न ह्येक इति । शक्योऽपेक्षितुमिति । प्रमातु-
मित्यर्थः । एकस्य तद्वैशिष्ट्येन प्रमाकालेऽपरस्य तद्वैशिष्ट्येन प्रमाया असम्भवादिति भावस्तदाह—अवय-
वस्येत्यादिना । युगपदनुष्ठानासम्भवादपि पर्यायप्रसङ्ग इत्याह—एकस्य चेति । लक्ष्यभेदात्पुनः प्रवृत्तिभ्रमं
वारयति—अचोऽपि द्विरुक्तत्वादिति । एव च तदंशमादाय लक्ष्ये लक्षणस्येति न्यायप्रवृत्तिरिति भावस्तदाह—
प्रवृत्तत्वाल्लक्षणस्येति । 'अनभ्यासस्येति' निषेधाच्चेत्यपि बोध्यम् । वाचः क्रमवृत्तित्वाच्च युगदनुष्ठानाभाव
इत्यपि बोध्यम् । ननु रूपासिद्धेर्दोषस्य सत्त्वादोषा न सन्तीत्ययुक्तमत आह—रूपासिद्धेरिति ।

१—'दोषाश्च न सन्ति' पा० ।

२—'दोषाश्च भवन्ति' पा० ।

† सिज्भ्यस्ताज्भ्यश्च ३ । ४ । १०६

§ अभ्यस्तानामादिः ६ । १ । १८६

सिद्धमेतत् । कथम् ? 'तत्समुदायैकाच्चात्' । किमिदं तत्समुदायैकाच्चादिति ? तस्य समुदायस्तत्समुदायः । एकाज्भाव एकात्त्वम् । तत्समुदायस्यैकात्त्वं तत्समुदायैकात्त्वम्, तत्समुदायैकाच्चात् । तत्समुदायैकाचो द्विर्वचनं भविष्यति । कुत एतत् ? 'शास्त्राहानेः' । एवं हि शास्त्रमहीनं भवति ।

ननु च समुदायैकाचोऽपि द्विर्वचने क्रियमाणेऽवयवैकाचः शास्त्रं हीयते । न हीयते । किं कारणम् ? अवयवात्मकत्वात्समुदायस्य । अवयवात्मकः समुदायः । अभ्यन्तरो हि समुदायेऽवयवः । तद्यथा—वृक्षः प्रचलन्सहावयवैः प्रचलति ।

तत्र बहुव्रीहिनिर्देशेऽनर्कस्य द्विर्वचनमन्यपदार्थत्वात् ॥ १४ ॥

तत्र बहुव्रीहिनिर्देशेऽनर्कस्य द्विर्वचनं प्राप्नोति—आटुतुः आटुः । किं कारणम् ? 'अन्यपदार्थत्वाद् बहुव्रीहेः' । अन्यपदार्थं बहुव्रीहिर्वर्तते†, तेन यदन्यदचस्तस्य द्विर्वचनं स्यात् । तद्यथा—'चित्रगुरानीयता'मित्युक्ते यस्य ता गावः सन्ति स आनीयते

प्र०—कस्मिंश्चिच्छास्त्रं हीनमित्यर्थः ॥ नन्विति । शास्त्रेण साक्षात्समुदाय एवानुगृहीतः स्यात्, न त्ववयवा इति प्रश्नः । न हीयत इति । यद्यपि समुदाये द्विरुच्यमाने साक्षादवयवेषु शास्त्रं न प्रवृत्तं तथापि शास्त्रीयफलसंपत्त्या शास्त्राहानिरुच्यते । अवयवे तु द्विरुच्यमाने तस्मिन्प्रयोगे-ऽवयवान्तराणां समुदायस्य च शास्त्रीयफलसम्बन्धाभावाद्धीनमेव शास्त्रं स्यात् ।

अनर्कस्येति । एकस्य वानेकस्य वा हल एव द्विर्वचनप्रसङ्गः । तद्यथेति । चित्रगु-

उ०—भाष्ये—समुदाय इति—जातावेकवचनं, तेषां समुदाय इत्यर्थः । तत्समुदायैकाच्चादिति—त्यब्लोपे पञ्चमी । तेषां समुदायस्य एकात्त्वमाश्रित्य द्वित्वप्रवृत्त्या सिद्धमित्यर्थः । ननु समुदायद्वित्वेऽपि अवयवानामप्येकात्त्वात्कथं न शास्त्राहानिरत आह—समुदाये इति । यथा सकृदनुष्ठितप्रयाजादिना शेषित्रयोपकारात्फलाभावात्पृथगननुष्ठानमेवं समुदायेऽपि द्विरुक्तेऽवयवानां तत्फललाभात्पृथगननुष्ठानमिति भावः । एतदेव स्पष्टयितुं भाष्ये चोद्यसमाधाने इत्याह—शास्त्रेणेति । यद्यपीति । 'अवयवे अद्विरुच्यमाने' इति च्छेदः । 'समुदाये द्विरुच्यमाने' इति पाठः क्वचित् ।

एतल्लिङ्कारस्य द्वित्वे व्यपदेशिवद्भावेनादित्वेऽपि मुख्यादित्वाभावाद्धलादिः शेषेणाभ्यासटकार-निवृत्तावत उपधाया इति वृद्धावाटेयस्य सिद्धेर्भाष्ये आटुतिरित्याद्युक्तं, तच्च पपानेत्यस्याप्युपलक्षणमित्याह—अनेकस्य वेति । अतद्गुणसविशानो बहुव्रीहिरिति भावः ।

न गावः ।

सिद्धं तु तद्गुणसंविज्ञानात्पाणिनेर्यथा लोके ॥ ५ ॥

सिद्धमेतत् । कथम् ? तद्गुणसंविज्ञानाद्भवतः पाणिनेराचार्यस्य यथा लोके ।
तद्यथा— लोके 'शुक्लवाससमानय' 'लोहितोष्णीषा [ऋत्विजः] प्रचरन्ती'ति तद्गुण
आनीयते तद्गुणाश्च प्रचरन्ति । एवमिहापि ।

अथ यस्य द्विर्वचनमारभ्यते किं तस्य स्थाने भवति, आहोस्विद् द्विप्रयोग इति ।

प्र०—शब्दस्यान्यपदार्थ एव वाच्यो न तु वर्तिपदार्थ इति न तस्य कार्येण सम्बन्धः ।

सिद्धं त्विति । तस्यान्यपदार्थस्य गुणो विशेषण तस्य संविज्ञानं, स वर्तिपदार्थो
गुणो वा यस्यान्यस्य पदार्थस्य तस्य संविज्ञानम् । सनिहितविशेषणस्यान्यपदार्थस्य विशि-
ष्टसम्बन्धाश्रयेण केनचिद्बहुव्रीहिणाभिधानादित्यर्थः । शुक्लवाससमिति । अत्र सत्यपि स्वस्वामि-
भावे वाससयोगाश्रयो बहुव्रीहिरिति शुक्लवाससस्युक्तपुरुषानयने पृथगचोदितान्यपि वासासि
सामर्थ्यादानयनेन सम्बध्यन्ते । इह तु यः शुक्लवासा दृष्टस्तमानयेति दर्शनक्रियाया वासांस्युप-
लक्षणत्वेनोपात्तानि, तथा च तानि युक्तान्येव । दर्शनक्रिया त्वानयनक्रियोपलक्षणत्वेन निर्दिष्टेति
नावश्यं तत्र शुक्लानां वाससा संविज्ञानम् । चित्रगुणशब्दस्तु स्वस्वामिभावविशिष्टमन्यपदार्थमाहेति
नास्त्यानयने वर्तिपदार्थसंनिधानम् । इह तु एकोऽज्यस्य स एकाजिति विशिष्टावयवोपलक्षितस्या-
वयविनोऽन्यपदार्थत्वादपरित्यागेनावयविनोऽभावात्तस्य कार्यं विधीयमानं तत्रान्तर्भावात्संनि-
हितोऽवयव उपलक्षणभावेनाप्युपादीयमानः प्रतिपद्यते ।

अथ यस्येति । सोपस्कारत्वात्सूत्राणां तन्निबन्धनानि लक्ष्यसंस्कारकाणि वाक्यान्तराभ्युपप्ल-

उ०—तस्य संविज्ञानमिति । आनयनाद्यन्वयित्वेन ज्ञानमित्यर्थः । गुणो चेति । वाशब्दः संविज्ञानमित्युत्तरं
बोध्यः । सनिहितविशेषणस्येति बहुव्रीहिः । विशिष्टसम्बन्धाश्रयेणेति । सयोगसमवायान्तरसम्बन्धाश्रयेणै-
त्यर्थः । तदन्यतरसम्बन्ध्यन्यपदार्थकेन केनचिद्बहुव्रीहियेति फलितम् । 'विशिष्टसम्बन्धाश्रये' इति पाठः क्वचित् ।
'अत्र सत्यपि स्वस्वामिभावे' इति पाठः । सत्येवेति तदर्थः । वासः संयोगाश्रय इति । भूमादयो मतोरिव
बहुव्रीहिरपि विषया इति भावः । 'असत्यपी'ति पाठस्तु मतुःसूत्रस्थभाष्यस्वग्रन्थविरुद्धः । यद्वा तत्र पाठे 'वास-
संयोगाश्रय'इत्यस्य वाससयोगमूलकाधाराधेयभावे सप्तम्यर्थे बहुव्रीहिरित्यर्थः । केनचिद्बहुव्रीहियेत्युक्तं, तत्र
'केनचि'दित्यस्य फलमाह—इह त्विति । उपलक्षणत्वेनेति । दर्शनक्रियाकर्मोपलक्षणत्वेनेत्यर्थः । तथा—
दर्शनक्रियाया । तानि—वासासि । युक्तानि—विषयतया सन्नदानीत्यर्थः । नावश्यं तत्रेति । वर्तिपदार्थानां
दर्शनक्रियायामुपलक्षणत्वाश्रयादिति भावः । स्वस्वामिभावविशिष्टमिति । देशान्तरस्थाभिरपि गोभिस्तत्त्व-
संभवादिति भावः । सर्वथात्रातद्गुणसंविज्ञानत्वमेवेति तात्पर्यम् । प्रकृते तु तद्गुणसंविज्ञान-
त्वमेवेत्याह—इह त्विति । उपलक्षणभावेनापीति । य एकाज् हृष्टस्तस्य द्वित्वमित्येवमुक्तावपीति भावः ।
तत्रापि तद्गुणत्वमेव किं पुनरत्रेति तात्पर्यम् ।

१—क्वचित् ।

कश्चात्र विशेषः ?

स्थाने द्विर्वचने णिलोपवचनं समुदायादेशत्वात् ॥ १६ ॥

स्थाने द्विर्वचने णिलोपो वक्तव्यः—आटिटत् आशिशत् । किं कारणम् ?
'समुदायादेशत्वात्' । समुदायस्य समुदाय आदेशस्तत्र संप्रसृगधत्वात्प्रकृतिप्रत्ययसमु-
दायस्य नष्टो णिर्भवतीति 'णेरनिटि' [६ । ४ । ५१] इति णिलोपो न प्राप्नोति ।

प्र०—वन्ते । तत्र 'द्वे' इत्येतत्सङ्ख्येयं वर्तते । तच्च सङ्ख्येयं शब्दानामन्वाख्येयत्वेन प्रस्तुतत्वा-
च्छब्दरूप वा स्यात्तत्सम्बन्धि बोधारणम् । तत्र यदा शब्दरूपं सङ्ख्येयं तदैकाच इति स्थानेयोगा
षष्ठी, 'षष्ठी स्थानेयोगे'ति परिभाषोपस्थानात्, तदा स्थाने द्विर्वचनमित्येष पक्षो भवति । यथा-
स्तेभूरिति । यदा तूच्चारणं सङ्ख्येयं तदा तस्य क्रियाह्वात्वात्क्रियाः शब्दस्य च स्थान्यादेश-
भावायोगादेकाच इति कर्मलक्षणा षष्ठी विज्ञायते उच्चारणशब्दाध्याहारेण, शेषलक्षणा वा,
यथा मातु स्मरतीति 'द्विःप्रयोगो द्विर्वचन'मित्येष पक्षो भवति । तत्र गुणदोषपरीक्षार्थो विचार-
क्रियते ।

आटिटदिति । प्राग्द्विर्वचनं भवति । 'द्विर्वचनं यण्यवायात्रेकादेगात्लोपोपधालोपाणिलो-
पकिकिनोरुत्वेभ्य' इति । अथवा कृतेऽपि णिलोपे 'द्विर्वचनेऽची'ति रूपस्थानिवद्भावात्कृताकृ-
तप्रसङ्गित्वात्तत्त्वाद्द्विर्वचनं भवति । तच्चैकस्य टिशब्दस्य शब्दान्तरं समुदायरूपमादेशः, तत्र
णेरभावादिकारलोपाप्रसङ्गः । न च स्थानिवद्भावारिणग्रहणेनादेशस्य ग्रहणम् । न ह्ययं णेरदेशः ।
किं तर्हि ? समुदायस्य टिशब्दस्य । यत्र च द्वौ स्थानित्वेन शब्देन निर्दिष्टौ यथैकः
पूर्वपरयोरिति, तत्रान्यतरेणादेशस्य व्यपदेशो भवति—खट्वर्श्य इति । इह तु समुदाये
णिरन्तर्भूतत्वादादेशेन सम्बध्यते, न तु साक्षादित्यविषयोऽयं स्थानिवद्भावस्य ।

उ०—'पञ्चदशोपपत्तिं' सूत्रानुरेदंशयति—सोपस्कारत्वादिति । 'द्वे' इत्यस्य सङ्ख्येयानुक्तेस्तत्सापेक्ष-
त्वादिति भावः । तन्निबन्धनानि—तद्वद्वितानि । संख्येये इति । 'आ दशतः सङ्ख्याः सङ्ख्येये' इत्युक्तेरिति
भावः । स्थान्यादेशभावायोगादिति । असम्भवात्षष्ठीस्थाने इत्यस्याप्रवृत्तेरिति भावः । तत्कार्यकारी हि तत्स्थाने
भवति । न हि शब्दकार्यं बोध क्रिया कर्तुमीष्टे इति तस्या आदेशत्वासम्भव इति तात्पर्यम् । ननु कुद्योगा-
भावात्कथं कर्मणि षष्ठोऽत्यत आह—उच्चारणशब्दाध्याहारेणेति । 'एकाचो द्वे उच्चारणे' इत्येतद्वाक्यैकदेशोऽ-
यमिति भावः । 'शेषलक्षणा वे'त्यभ्युच्चयः ।

नन्वाटिटदित्यत्र परस्वारिणिलोपे स्थानिवत्त्वादिद्वित्वमिति न दोषोऽत आह—प्रागिति । त्वदुक्तप्र-
क्रियाया ह्यभ्यासे इकारश्रवणं न स्यादित्यर्थः । 'द्विर्वचनेऽची'त्यस्य कार्योतिदेशत्वादिति भावः । न च
स्थानिवद्भावादिति । 'स्थानिवदादेश' इत्यनेन, न ह्ययं णेरिति । अयं—द्विर्वचनरूपः । एव चेकारे णित्वं
दुर्लभम् । न च एग्रन्ताङ्गान्त्यत्वेनेकारस्य लोपः सुलभः, अलोऽन्त्यपरिभाषया निर्दिश्यमानपरिभाषया
च एग्रन्ताङ्गस्य निर्दिश्यमानोऽन्त्यश्च यो णिस्तस्य लोप इत्यर्थोदिति भावः । नन्वेवं खट्वर्श्य इत्यादौ रपरत्वं
न स्यात्समुदायोदेशत्वेऽपि श्रुवर्णादेशत्वाभावादत आह—यत्र चेति । 'स्थानिवत्त्वेन'त्यस्य 'प्रत्येक'मित्यादिः ।
भाष्ये—संप्रसृगधत्वादित्यस्य विवेकानाकलनादित्यर्थः । ननु 'द्विर्वचनेऽची'ति रूपस्थानिवद्भावात्कथं शब्दान्ते

इदमिह संप्रधार्यम्—द्विर्वचनं* क्रियतां शिलोप इति किमत्र कर्तव्यम् ? एरत्वा-
णिश्लोपः । नित्यं द्विर्वचनम् । कृतेऽपि शिलोपे प्राप्नोत्यकृतेऽपि । द्विर्वचनमप्यनि-
त्यम् । अन्यस्य कृते शिलोपे प्राप्नोत्यन्यस्याकृते, शब्दान्तरस्य च प्राप्नुवन्विधि-
रनित्यो भवति । नित्यमेव द्विर्वचनम् । कथम् ? रूपस्य स्थानिवत्त्वात्† ।

यच्च सन्यङन्तस्य द्विर्वचने ॥ १७ ॥

यच्च सन्यङन्तस्य द्विर्वचने चोद्यं तदिहापि चोद्यम् । किं पुनस्तत् ?
सन्यङन्तस्येति चेदशेषः सन्यनिटः, दीर्घकुत्वप्रसारणपत्वमधिकस्य द्विर्वचनात्,
आवृध्योश्चाभ्यस्तविधिप्रतिषेधः, 'सङ्गाश्रये च समुदायस्य' समुदायादेशत्वाज्झ-
लाश्रये चाव्यपदेश आमिश्रत्वा'दिति‡ ।

अस्तु तर्हि द्विःप्रयोगो द्विर्वचनम् ।

द्विःप्रयोग इति चेणकारषकारादेशादेरेत्त्ववचनं लिटि ॥ १८ ॥

द्विःप्रयोग इति चेणकारषकारादेशादेरेत्त्वं लिटि वक्तव्यम् । नेमतुः नेमुः ।
सेहे सेहाते सेहिरे§ । अनादेशादेरिति प्रतिषेधः प्राप्नोति¶ । स्थाने पुनर्द्विर्वचने सति

प्र०—अनित्यं द्विर्वचनमिति । द्विर्वचनेऽचीति कार्यस्थानिवद्भाव मन्त्यते ।

अशेषः सन्यनिट इत्यादि 'सन्यङो'रित्यत्र व्याख्यास्यते ।

नेमत्तुरिति । 'णो न' इति नत्वे कृते धातुरादेशादिर्भवति । ततो द्विःप्रयोगेऽप्यौदेशा-
दित्वं न व्यावर्तते । स्थाने द्विर्वचने तु शब्दान्तरत्वादादेशादित्वाभावः । आदेशादिव्यपदेशस्य

उ०—प्राप्तिरत आह—कार्यस्थानिवद्भावमिति । भाष्ये—रूपस्य स्थानिवत्त्वादिति । स्थानिवत्त्वेन रूपस्या-
तिदेशादित्यर्थः ।

व्याख्यास्यत इति । चिन्वीषतीत्यादौ समुदायस्यादेशत्वेन संमोहाद्वित्वे कृते सनि परेऽजन्ताङ्गस्य
दीर्घो न स्यादित्यादिदोषा अत्रापि बोध्याः । 'अशेषः सन्यनिट' इति दोषस्तु न प्रकृते इति बोध्यम् ॥ ननु
स्थानिवत्त्वादादेशादिस्वमत आह—आदेशादिव्यपदेशस्येति । अप्राधान्येनाप्यलाभ्यणे स्थानिवत्त्वनिषेधस्तत्र

* चङि ६ । १ । ११ १—'अनित्यं द्विर्वचनम्' पा० । † १ । १ । ५६ वा० ३ । पृ० ४६२

२—'योष्यम्' पा० ।

३—'सन्यङ्गाभ्ये' पा० ।

‡ ६ । १ । ६ वा० ४-७

§ यो नः; धात्वादेः षः सः ६ । १ । ६५; ६४

¶ अत एकहल्मध्येऽनादेशादेर्लिटि ६ । ४ । १२०

३७ †

समुदायस्य समुदाय आदेशस्तत्र संप्रसुग्धत्वात्प्रकृतिप्रत्ययस्य नष्टः स आदेशादि-
र्भवति ।

द्विःप्रयोगेऽपि' द्विर्वचने सति न दोषः । वक्ष्यति तत्र लिङ्ग्रहणस्य प्रयोजनं
'लिटि य आदेशादिस्तदादेने'ति ।

इङ्वचनं च यङ्लोपे ॥ १६ ॥

इट् च यङ्लोपे वक्तव्यः । बेभिदिता बेभिदितुम् । 'एकाच उपदेशेऽनुदात्तात्'
[७।१।१०] इतीदृशप्रतिषेधः प्राप्नोति । स्थाने पुनर्द्विर्वचने सति समुदायस्य समुदाय
आदेशस्तत्र संप्रसुग्धत्वात् प्रकृतिप्रत्ययस्य नष्टः स भवति य एकाजुपदेशेऽनुदात्तः ।

द्विःप्रयोगेऽपि' द्विर्वचने न दोषः । एकाज्ग्रहणेनाङ्गं विशेषयिष्यामः—एकाचोऽङ्गा-
दिति । ननु चैकैकमत्राङ्गम् ? समुदाये या वाक्यपरिसमाप्तिस्तयाङ्गसंज्ञा भविष्यति ।

प्र०—चात्रालाश्रयत्वात्स्थानिवत्त्वाभावः । लिटीति । नत्वसत्त्वयोरनैमित्तिकत्वाल्लिप्ति-
मित्त्वाभावः ।

बेभिदितेति । बेभिद्यशब्दात्तच्, अल्लोपयलोपयोः कृतयोरिट्प्रतिषेधः प्राप्नोति । 'पूर्व-
स्मादपि विधौ स्थानिवद्भावः' इत्यनाश्रित्य चोद्यप्रतिसमाधाने । एकाचोऽङ्गादिनि । उपदेश-
ग्रहणेनानुदात्त एव विशेष्यते न त्वेकाजिति भावः । आवृत्तिसङ्ख्यया चैतद्वचनं नैकाच् ।
ननु चैकैकमिति । एकमेव द्विरुच्यत इत्येकस्माद्यः प्रत्ययविधिः सोऽपरस्मादपीति द्वे अङ्गे

उ०—स्थापित इत्यर्थः । अशास्त्रीयत्वाच्चास्य तदभाव इत्यपि बोध्यम् । भाष्ये—संप्रसुग्धत्वात्प्रकृतिप्रत्यय-
स्येति । प्रकृतिज्ञानस्येत्यर्थः । अत एवाटिटित्यत्रेव 'संप्रसुग्धत्वात्प्रकृतिप्रत्ययसमुदायस्ये'ति अत्र नोक्तम् ।

भाष्ये—एकाच इति । बेभिदितेत्यत्र भिदेरेव द्विःप्रयोगादुपदेशे एकाच्चाच्च ततः परस्येतिनषेधप्रसङ्ग
इत्यर्थः । एकाचोऽङ्गादिति । अङ्गत्वस्य विधानप्रतिषेधतया एकाचो विहितादित्यर्थेन न दोष इत्याशयः ।
एव चोपदेशग्रहणमनुदात्ताशे एव सम्भवति, न त्वेकाजशेऽपि, बिभित्सतीत्यादौ विहितविशेषणनैवादो-
षात्तदाह—न त्वेकाजितीति । भाष्यस्य यथाश्रुतत्वे हि अन्तरङ्गत्वात्सन्नते द्वित्वे कृते तावेव सुसिद्धाविति
वक्ष्यमाणरीत्या समुदायस्यैवाङ्गत्वेन बिभित्सतीत्यादावेकाचोऽङ्गात्परत्वाभावेनेडागमस्य दुर्वारत्वेनासङ्गतिः
स्पष्टेव । उपदेशग्रहणस्यैकाजिशेषणत्वे तु बेभिदितेत्यादौ दोषस्तदवस्थ एवेति बोध्यम् । ननु
द्विःप्रयोगपक्षे उच्चारणभेदेन शब्दभेदे मानाभावात्कथमनेकात्वमत आह—आवृत्तिसंख्यया चेति । भाष्ये—
ननु चैकैकमपीति । समुदायोऽवयवश्चेत्यर्थः । अङ्गमिति । प्रत्ययविधानावधिरित्यर्थः । इदमेव ध्वनयितुं
सिधेचेत्यत्र वक्ष्यति—एकैकस्मादप्यत्र सुसिद्धविधिरिति । न त्वेकैकमत्र पदमित्यर्थः । तेन हि एतस्य सर्वस्य
तद्रीत्या व्याख्यानमिति ध्वनितम् । तदाह—एकमेवेति । एकस्मात्—समुदायात् । अपरस्मात्—अवयवात् ।
एवं चोत्तरभिद्येत्यस्याप्यङ्गत्वं, तस्यापि प्रत्ययविधानावधित्वात् । तत्राल्लोपयलोपयोरैकदेशविकृतन्यायेन

कुत एतत् ? 'शास्त्रादानेः' । एवं हि शास्त्रमहीनं भवति ।

इदृदीर्घप्रतिषेधश्च ॥ २० ॥

इतो दीर्घत्वस्य च प्रतिषेधो वक्तव्यः । जरीगृहिता जरीगृहितुम् । 'ग्रहोऽस्तिटि दीर्घः' [७ । २ । ३७] इति दीर्घत्वं प्राप्नोति । स्थाने पुनर्द्विर्वचने [संति] समुदायस्य समुदाय आदेशस्तत्र सप्रमुग्धत्वात्प्रकृतिप्रत्ययस्य नष्टो ग्रहिः ।

द्विःप्रयोगेऽपि द्विर्वचने न दोषः । ग्रहिणाङ्गं विशेषयिष्यामः—ग्रहेरङ्गादिति । ननु चैकैकमप्यत्राङ्गम् ? समुदाये या वाक्यपरिसमाप्तिस्तयाङ्गसंज्ञा भविष्यति ।

प्र०—भवतः, तत्र पर यदेकाजङ्गं तदाश्रय इदप्रतिषेधः प्राप्नोतीत्यर्थः । आवृत्तिसङ्ख्याश्रया चैकैकमिति वीप्सा । समुदाय इति । एकैवाङ्गसंज्ञा समुदायस्य न तु पृथगवयवयो, समुदायस्य प्राधान्यात्प्रधाने कार्यसंप्रत्ययात्समुदायव्यवहारोऽप्यावृत्तिसङ्ख्याश्रयः ।

जरीगृहितेति । जरीगृह्यशब्दात्तृच् । ग्रहिणाङ्गमिति । अत्र तृचो जरीगृहित्यङ्गं

उ०—मिदित्यस्याप्यङ्गत्वम् । एव चोपदेशेऽनुदात्तादेकदेशविकृतन्यायेन लोकदृष्टान्तमूलकेनैकाचो विहित-
स्वबुद्धिरपि तृचोऽस्त्येवेति इदः प्रतिषेधः स्यादेवेत्यर्थः ।

एकैवाङ्गसंज्ञेति । अयं भावः—'धातोस्तृचभवती'त्यस्य भ्रातृत्वावच्छिन्नास्तृचभवतीत्यर्थः । तत्र तदवच्छिन्नं यद्यपि द्वयं—समुदायोऽवयवश्च, तथापि प्रधानसन्निधौ प्रधान एव कार्यप्रवृत्तेरन्याय्यत्वेन प्रधानस्य समुदायस्यैव तद्विधानावधित्वं नावयवस्य । एवं हि शास्त्रमहीनं भवतीत्यस्य प्रधानन्यायेन हीनं न भवतीत्यर्थः । ननु क्रियावाचकत्वस्याभ्यासनैरर्थक्योक्त्या समुदाये एव पर्याप्तैर्धातुत्वमपि तत्रैवेति—
अवयवविषयकवाक्यस्य वक्तुमशक्यतया 'समुदाये या वाक्यसमाप्तिरित्यसङ्गत, द्वयोः समवे ह्येवं वक्तु योग्यमिति चेन्न, उत्तरखण्डसाहित्यं विनाभ्यासमात्रादर्थप्रत्ययाभावेन तस्य नैरर्थक्यम् । उत्तरखण्डस्य तु प्रत्ययाव्यवहितप्राग्वर्तिनः केवलस्याप्यर्थबोधकताया दृष्टत्वेनार्थस्त्वमेव । पेचतुरित्यादौ तदप्युत्तर-
खण्डमात्रेणार्थबोधश्च । यातेर्यङ्स्तात्किंच यातिरित्यादावियानित्यादाववशिष्टप्रत्ययादिव तत एवार्थबोध इति न तावताभ्यासस्यार्थवत्त्व शङ्क्यमिति दिक् । न तु पृथगवयवयोरिति । एकोऽवयवशब्दस्तद्व्युत्पत्ति-
समुदायपरस्तेन पृथक् समुदायावयवयोरित्यर्थो न स्वयवयोः पृथक् प्राप्तिरस्ति । अभ्यासस्य नैरर्थक्यादातुत्वा-
भावेन प्रत्ययविधानावधित्वाभावात्स्त्वेऽपि तदादिग्रहणेन समुदायस्यैव प्राप्तिरिति यथाश्रुतासङ्गतिरिति बोध्यम् ।

जरीगृह्यशब्दादिति । तत्राल्लोपयलोपयोः कृतयोर्ग्रहेः पर इडिति दीर्घप्रसङ्ग इति भावः । भाष्ये-
ग्रहिणाङ्गमिति । उक्तरीत्या ग्रहेरिति विहितविशेषणं, तृचो जरीगृह्—इत्यङ्गं न केवलो ग्रहिः । एकदेशवि-
कृतन्यायेनापि जरीगृह्—इत्यस्यैवाङ्गत्व न तु ग्रहेरिति भावः । ननु चैकैकमिति । उक्त-आशयः । ननु
द्विःप्रयोगे जरीगृहिर्ग्रहिरैव, एकदेशविकृतन्यायेन चाङ्गत्वमपीति दोषस्तदवस्थ एवेत्यत आह—विशेषणसाम-

कुत एतत् ? 'शास्त्राहानेः' । एवं हि शास्त्रमहीनं भवति ।

पदादिविधिप्रतिषेधश्च ॥ २१ ॥

पदादिलक्षणविधेः प्रतिषेधो वक्तव्यः । सिषेच सुष्वाप । 'सात्पदाद्योः' [८ । ३ । १११] इति षत्वप्रतिषेधः प्राप्नोति । स्थाने पुनर्द्विर्वचने सति न दोषः । समुदायस्य समुदाय आदेशस्तत्र संप्रगुग्धत्वात्प्रकृतिप्रत्ययस्य नष्टः स पदादिर्भवति ।

द्विःप्रयोगे चापि द्विर्वचने न दोषः । सुप्तिङ्भ्यां पदं विशेषयिष्यामः*—यस्मा-

प्र०—न तु ग्रहिः । विशेषणमामर्श्याद्वि यथाश्रुतरूपाङ्गीकरणम् ॥ सिषेचेति । सिचेर्लिङ्गविहित इति निङन्त पदमिति तदादेरेव पदत्वात्पदादि सकार इति षत्वप्रतिषेधप्रसङ्गः । प्रकृतिप्रत्ययस्येति । प्रत्ययो—ज्ञानम् । प्रकृतिविज्ञानस्येत्यर्थः । अथवा प्रकृतेः प्रत्ययस्य चेत्यर्थः ।

ड०—ध्यादीति । अङ्गस्य विभक्तिविपरिणामेन विशेषणसामर्थ्यादित्यर्थः । अन्यथाङ्गनिमित्तावयवस्येति इति षष्ठ्यव व्याख्यायेतेति भावः । ग्रहेरत्र विषयेऽङ्गत्वाव्यभिचाराच्च ।

यथाश्रुतेति । सूत्रश्रुतानुपूर्वीग्रहेर्विहितस्येदो दीर्घ इत्यर्थ इति भावः । अत्र तु यङ्न्तादिङ्गविहितो न तु ग्रहेरिति तात्पर्यम् । अन्यथा नित्यत्वात्संप्रसारणे गृहीतमित्यस्यासिद्धिरिति एतद्भाष्यकैयटयोर्विहितविशेषणत्वं एव तात्पर्यम् । एकाचोऽङ्गादितिवदस्यापि भाष्यस्य तथैव व्याख्याया उचितत्वाच्च । किञ्चासिद्धवत्सूत्रस्थभाष्यसमतलावस्थायामडायविति पक्षेऽग्रहीष्टामित्यादौ दीर्घानापत्तिः । इदमेवाभिप्रेत्य कैयटेन 'यङ्लोपे चोक्त'मिति 'ग्रहोऽलिटी'तिसूत्रभाष्यस्थं प्रतीकमुपादायग्रहेर्विहितस्येत्येव विहितविशेषणाद्यङ्लोपे दीर्घाभावांसिद्धिरिति उक्तम् । भाष्यकृता तु अन्यत्रास्य दोषस्य सम्यक् परिहाराभिधानादनादरेण तद्वातिकं तदन्तर्द्विर्वचनादिति विवृतमिति चोक्तम् । अत एव ग्राहितमित्यादौ न दीर्घः । एवञ्च यङ्लुगन्ते यदि ग्रहेः प्रयोगोऽस्ति तदा ततः परस्येदो दीर्घो भवत्येव । अत एव स्थाने द्विर्वचनपक्षेण न फलभेदः । तत्पक्षे हि तत्र दीर्घः प्राप्नोत्येव, स्थानिवत्त्वेन ग्रहित्वात् । यङ्लुमुत्तरमेव तत्र द्वित्वप्रकृतेः, तदुत्तरं प्रत्ययप्रवृत्तेश्च, पूर्वापरभाष्यच्छायाया तत्पक्षे ग्रहेरङ्गादित्यस्याभावलाभाच्च । अत एव स्थाने द्विर्वचनपक्षे एतद्दोषानुपन्यासान्तरगवतो न्यूनतेत्यपास्तम् ।

नन्वभ्यासादुत्तरसकारस्य न पदादिस्वमत आह—सिचेरिति । तदादेरेवेति । उत्तरखण्डादेरेवेत्यर्थः । नूनं नात्र प्रकृतिप्रत्ययसंमोहः, किन्तु प्रकृतेरेवेत्यत आह—प्रत्ययो ज्ञानमिति । प्रत्ययस्य चेति । प्रकृतेस्तत्त्वेनाज्ञाने तन्निरूपितत्वात्प्रत्ययत्वाज्ञाने प्रत्ययस्यापि संमोह इत्यर्थः ।

भाष्ये—सुप्तिङ्भ्यां पदमिति । पदसंज्ञासूत्रे पदं—पदसंज्ञोद्देश्यं सुबन्तं तिङन्तञ्च । तत्सुप्तिङ्भ्या

* सुप्तिङन्तं पदम्, १ । ४ । १४ 'विशेषयिष्यामः—सुप्तिङन्तं पदम्—यस्मात्' पा० ।

सुप्तिङ्विधिस्तदादि सुबन्तं तिङन्तं च । ननु चैकैकस्मादप्यत्र सुप्तिङ्विधिः ? समुदाये या वाक्यपरिसमाप्तिस्तया पदसंज्ञा भविष्यति । कुत एतत् ? 'शास्त्राहानेः' । एवं हि शास्त्रमहीनं भवति ।

तावेव सुप्तिङौ यौ ततः परौ सैव च प्रकृतिराद्या ।

आदिग्रहणं प्रकृतं समुदायपदत्वमेतेन ॥ १ ॥

प्र०—तावेवेति—परिहारान्तरम् । उच्चारणक्रियाया एव द्वित्वं न तूच्चार्यमाणस्य शब्दस्य, ततश्चैकस्मादेव प्रत्ययविधिर्न तु द्वाभ्यामित्येकैवाङ्गसंज्ञा पदसंज्ञा चेति नास्ति दोषः । आदिग्रहणं चेति । 'प्रत्ययग्रहणे यस्मात्स विहितस्तदादेस्तदन्तस्य ग्रहणं भवती'त्यत्र । समुदायपदत्वमिति । सिषेचशब्दस्य पदसंज्ञा न तु सेचशब्दस्य तदवयवस्य । नन्वेव बेभिदितेति स एवैकाज्यातुरित्तिट्प्रतिषेधः प्राप्नोति । नैष दोषः । उच्चारणभेदाद्विरोधिसङ्ख्याप्रादुर्भावात् पूर्वसङ्ख्याकृतव्यपदेशनिवर्तनात् । तथा च 'गिरिणे'त्यादौ 'सावेकाच' इति विभक्तेरुदात्तत्वं न भवति । तदत्रावृत्तिभेदाद्रूपद्वयमाश्रित्य 'समुदाये वाक्यपरिसमाप्तिरिति परिहार उक्तः । रूपभेदानङ्गीकरणेन तु 'तावेव सुप्तिङा'विति द्वितीयः परिहारः ॥ १ ॥

उ०—यस्माद्विधिस्तदादित्वेन विशेषयिष्याम इत्यर्थस्तदाह—सुप्तिङन्तं पदं यस्मादित्यादि । एकैकस्मादिति । समुदायादवयवाच्चेत्यर्थः । समुदाये वेति । लिट्यस्य विषयसप्तमीत्वेन पूर्वं द्वित्वे ततः समुदायाल्लिङित्याशयः । समुदायस्य धातुत्वं तु धातोरेव द्विःप्रयोगेण भेदाग्रहादिति बोध्यम् । इत एव वास्वेराह—तावेवेति । तदाह—परिहारान्तरमिति । न त्वयं पूर्वोक्तार्थसङ्ग्रहश्लोक इति भ्रमः कार्य इति भावः । 'लिङ्प्रत्ययान्तरमेव द्वित्वमिति पक्षेऽपि दूषणोद्धार इति तात्पर्यम् । पूर्वोक्तार्थोपपादनपरमेवैतद्भाष्यम् । 'ननु चैकैकस्मादप्यत्रेत्यस्योभयोरपि तत्त्वप्रत्यभिज्ञानादुभाभ्यामपि तिङ्विधिरिति प्रत्यभिज्ञेत्यर्थ इति परे । एकैवेति । उच्चारणक्रियाद्वयविशिष्टस्येत्यर्थः । उच्चारणभेदेन शब्दभेदाभाव इति भावः । एकैवाङ्गसंज्ञेऽपि प्रकृतविषयमेव, बेभिदितेत्यत्र कृतद्वित्वाद्यङन्तादुत्पत्त्या नास्य परिहारस्य विषयः । स एवेति । 'यलोपास्योपयोः कृतयो'रिति शेषः । उच्चारणभेदादिति । उत्तरा सङ्ख्या पूर्वा सङ्ख्या निवर्तयतीति भावः । तदत्रेति । सिषेचेत्यत्र । अयमत्र भाष्याच्चरार्थः—यौ ततो विधानावधेः परौ तावेमौ सुप्तिङौ, यतो विहितौ सा प्रकृतिराद्यैव न द्वितीयेत्यर्थः । 'आगन्तूनामन्ते निवेश' इति न्यायाद्द्वितीयोच्चारणस्यैव विधेयत्वाद्वितीयोच्चारणस्य प्रत्ययोत्पत्तिकालेऽभावात् । आद्या—आद्योच्चारणविषया । कृते तु द्वित्वे द्वितीयोच्चारणेनार्थबोधादभ्यासस्य नैरर्थक्यव्यवहारोऽपि । नन्वेवमपि द्वितीयोच्चारणविषयतद्रूपेण व्यवधानात्प्रत्ययपरत्वाभाव आद्यस्येत्यत आह—आदिग्रहणञ्चेति । समुदायपदत्वमिति । उच्चारणक्रियाद्वयविषयत्वेन समुदायव्यवहारः ॥ १ ॥

१—'अप्यत्र' कचिन्न ।

२—'च कृत' पा० ।

† यस्मात् प्रत्ययविधिस्तदादि प्रत्ययेऽङ्गः; सुप्तिङन्तं पदम् १ । ४ । १३; १४

अजादेर्द्वितीयस्य ॥ ६ । १ । २ ॥

द्वितीयस्येत्यवचनमजादेरिति कर्मधारयात्पञ्चमी ॥ १ ॥

द्वितीयस्येति शक्यमवक्तुम् । कथम् ? अजादेरिति नैषा बहुव्रीहेः षष्ठी-अच् आदिष्यस्य सोऽयमजादिः, अजादेरिति । किं तर्हि ? कर्मधारयात्पञ्चमी-अच् आदिः अजादिः, अजादेः परस्येति । तत्रान्तरेण द्वितीयग्रहणं द्वितीयस्यैव भविष्यति ‡ ।

‘द्वितीयद्विर्वचने प्रथमनिवृत्तिः प्राप्तत्वात् ॥ २ ॥

द्वितीयद्विर्वचने प्रथमस्य निवृत्तिर्वक्तव्या । अटितिषति अशिशिषतीति । किं कारणम् ? ‘प्राप्तत्वात्’ । प्राप्नोति ‘एकाचो द्वे प्रथमस्य’ [६ । १ । १] इति ।

ननु च द्वितीयद्विर्वचनं प्रथमद्विर्वचनं बाधियते । कथमन्यस्योच्यमानमन्यस्य

प्र०—अजादेः । द्वितीयस्येति शक्यमवक्तुमिति । अजादेरिति बहुव्रीहिपक्षे सामर्थ्यादप्रथमार्थे प्रारम्भे विज्ञायमाने तृतीयानामप्येकाचा द्विर्वचनप्रसङ्गाद्द्वितीयस्येति वक्तव्यम् । कर्मधारयपक्षे त्वजादेरिति पञ्चमीनिर्देशात्तस्मादित्युत्तरस्येति परिभाषोपस्थानादनन्तरस्यैव कार्येण भाव्य न व्यवहितस्येति नार्थो द्वितीयग्रहणेन । तत्र व्याख्यानात्स्वपदार्थप्रधानत्वादनन्तर-ज्ञत्वाद्वा कर्मधारय एवाश्रयितव्य इति भावः ।

प्राप्तत्वादिति । यद्यपि सत्यामेव प्राप्तौ निवृत्तिरुच्यते न त्वसत्या, तथापि विशिष्टा प्राप्तिरिह हेतुत्वेन विवक्षिता । प्राप्तेर्विधातकाभावादित्यर्थः । ननु चेति । येननाप्राप्तिन्यायात् । कथमन्यस्येति । विरोधाद्बाध्यबाधकभावं मन्यते । यथा काणोः । इह च विरोधाभावः ।

उ०—अजादेर्द्वि । ननु बहुव्रीहिपक्षेऽपि प्रथमस्य पूर्वेण सिद्धतया सामर्थ्येन द्वितीयस्यैव भविष्यतीति तत्रापि द्वितीयग्रहणं व्यर्थमत आह—अजादेरिति । यद्यपि ‘ईर्ष्यतेस्तृतीयस्ये’त्यस्य नियमार्थत्वेनापि तृतीयानां द्वित्वं वारयितुं शक्य तथापि तस्य वार्तिकत्वाददोषः । ‘न न्द्राः सयोगादय’ इति सूत्रेऽनुवृत्तस्याजादेरित्यस्येन्द्रि-यिषतीत्यादौ दस्य द्वित्वनिषेधाभावाय पञ्चम्यन्तस्वकर्मधारयपरत्वावश्यकत्वादिति भावस्तदाह—तत्र व्याख्यानादिति । ‘तत्पुरुषः समानाधिकरण’ इत्यादौ कर्मधारययोग्यपदानां समासाभावस्य सूत्रकारशैली-सिद्धत्वेऽपीह व्याख्यानात्कर्मधारय इति भावः । समासद्वयसम्भवे न्याय्योऽप्ययमित्याह—अन्तरङ्गत्वाद्देति । तद्वीजं स्वपदार्थप्रधानत्वम् ।

यद्यपीति । एवञ्च प्राप्तत्वादिति हेतुरसङ्गत इति भावः । विशिष्टेति । निवर्तकान्तराभावविशिष्टे-त्यर्थः । यथा काणोरिति । परदेशस्यैकेनाक्रान्तत्वात्तदेव द्वितीयस्य परत्वायोगात्तत्र विरोध इति भावः ।

बाधकं स्यात् ? असति खल्वपि सम्भवे बाधनं भवति, अस्ति च सम्भवो यदुभयं स्यात् ।

न वा प्रथमविज्ञाने हि द्वितीयाप्राप्तिरद्वितीयत्वात् ॥ ३ ॥

न वा वक्तव्यम् । किं कारणम् ? प्रथमविज्ञाने हि सति द्वितीयस्याप्राप्तिः स्यात् । किं कारणम् ? 'अद्वितीयत्वात्' । न हीदानीं प्रथमद्विर्वचने कृते द्वितीयो द्वितीयो भवति । कस्तर्हि ? तृतीयः । तद्यथा— द्वयोरासीनयोस्तृतीय उपजायमाने न द्वितीयो द्वितीयो भवति । कस्तर्हि ? तृतीयः ॥ न हि किञ्चिदुच्यतेऽकृते द्विर्वचने यो द्वितीयस्तस्य भवितव्यमिति । किं तर्हि ? कृते द्विर्वचने यो द्वितीयस्तस्य द्विर्वचनं भविष्यति ।

अनारम्भसममेवं स्यात् । अटेः प्रथमस्य द्विर्वचनं स्यात्, हलादिशेषः*,

प्र०—अविरोधे हि समुच्चयो दृश्यते—यथा कृत्कृत्यप्रत्ययसंज्ञानाम् । भिन्नफलत्वात् संज्ञाना समुच्चय इति चेदिहाप्यस्त्येव फलभेदः । एकेन प्रथमस्य द्विर्वचनविधाना 'दजादेद्वितीयस्ये'त्यनेन तु द्वितीयस्य ।

न वेति । अनेनासम्भव प्रदर्श्यते । यस्य द्वितीयस्यैकाचो द्विर्वचन विधेय तस्य प्रथम-द्विर्वचने कृतेऽद्वितीयत्वाद्वितीयद्विर्वचनं न प्राप्नोतीत्यर्थः ॥ ननु यदि नियोगतः प्राक्प्रथमद्विर्वचनं स्यात्ततोऽयं विरोधः स्याद्यदा तु पूर्व द्वितीयद्विर्वचनं तदा विरोधाभावात्स्यादेव प्रथमद्विर्वचनम् । नैतदस्ति । नित्यत्वात्प्राथम्यात्क्रमव्यतिक्रमे हेत्वभावात्पूर्वं प्रथमद्विर्वचनं तत्र कृतेऽद्वितीयत्वाद्वितीयद्विर्वचनाप्रसङ्ग इत्यनवकाशत्वाद्वितीयद्विर्वचनेन प्रथमद्विर्वचनं बाध्यते । तद्यथेति । यदा द्वयोः पुरस्तान्मध्ये वा तृतीय उपजायते तदायं दृष्टान्तो यदा तु परत उपजायते तदा द्वितीयो द्वितीय एव भवति । न हि किञ्चिदिति । द्वितीयत्वनिर्देशाद्विशेषानुपादानात् । सामर्थ्यादत्र विशेष आश्रीयत इति मत्वाह—अनारम्भसममिति । अटि स इति स्थिते प्रथम-द्विर्वचनम् अट्-अट्, 'हलादिः शेष' इति टकारस्य निवृत्तिः । द्वितीयद्विर्वचनमट्-अट् । ततो हलादिः शेषः । तत्र द्वयोश्चयाणां वाकाराणां पररूपे विशेषाभावाद्वितीयद्विर्वचनमनर्थकं

उ०—भिन्नफलत्वादिति । समानफलत्वे हि बाध्यबाधकभाव इत्यर्थः ।

नन्वद्वितीयत्वादित्वासिद्धौ हेतुः । कृतेऽपि प्रथमद्विर्वचने द्वितीयस्यैकाचः सत्त्वादत आह—यस्येति । अकृतद्विर्वचनकालिकी द्वितीया व्यक्तिराश्रीयत इति भावः । प्राथम्यादित्यस्योपपादक—क्रमव्यतिक्रमे हेत्वभावादिति । अनवकाशत्वादिति । तद्बाध विना चारितार्थाभावादिति भावः । द्वितीयत्वनिर्देशादिति । तत्र विनिगमनाविरहात्सर्वद्वितीयव्यक्तिग्रहणमिति भावः । विशेष इति । द्वितीयविशेष इत्यर्थः । भाष्ये—कृते द्विर्वचने इति । अनभ्यासस्येतत्तत्पुरुषेयैकाज्विशेषणमिति भावः । पररूपे इति । 'अत आदे'-रिति तु न, तस्य लिट्येव प्रवृत्तेः । द्वयोश्चयाणामिति । पररूपोत्तरं द्वितीयद्वित्वे द्वयोरन्यथा त्रयाणामि-

१—'उपजायते' पा० ।

* हलादिः शेषः ७ । ४ । ६०

द्वितीयस्य द्विर्वचनम्, हलादिशेषः' । त्रयाणामकाराणां पररूपत्वेऽटिषतीत्येवं रूपं स्यात् ॥ नानारम्भसमम् । अटेः प्रथमस्य द्विर्वचनं, हलादिशेषः, इत्त्वम्†, द्वितीयस्य द्विर्वचनं, हलादिशेषः, इत्त्वम्; द्वयोरिकारयोः+ सवर्णदीर्घत्वमभ्यासस्या-

प्र०—स्यादित्यर्थः । 'हलादि शेषो द्वितीयद्विर्वचनमित्ययं क्रमः' कथं लभ्यते, विपरीतक्रमः कस्मान्न भवति? उच्यते, -नित्यत्वात्पूर्वं हलादि शेषो भवति । द्वितीयद्विर्वचनं तु शब्दान्तरप्राप्त्या-नित्यम् । तद्वि कृते हलादिशेषेऽट प्राप्नोति । अकृते तु ट-ट्शब्दस्य । अन्तरङ्गत्वात्त्वतो गुण इति पररूपं 'सन्त्यत' इतीत्वस्य बाधकं मन्यते । इत्वं हि सनमभ्यासं चापेक्षत इति बहिरङ्गम् । 'प्रागभ्यासविकारेभ्योऽङ्गाधिकारः' इति पक्षे इत्त्वमाङ्गं न भवतीति 'वाणादाङ्गं बलव'दित्यपि नास्ति । सत्यपि वेत्वस्याङ्गत्वे नानाश्रयत्वादाङ्गवार्णयोरत्र परिभाषानुपस्थानमिति भावः । तस्मात्सामर्थ्यादकृते प्रथमद्विर्वचने यो द्वितीयस्तस्य द्विर्वचनेन भाव्यम् । स च प्रथमद्विर्वचने कृते द्वितीयो न भवतीति सामर्थ्यात्प्रथमद्विर्वचनं द्वितीयद्विर्वचनेन बाध्यते ।

कृतेऽपि प्रथमद्विर्वचने यो द्वितीयस्तस्य द्विर्वचनं नानर्थकमिति मत्वाह—नानारम्भसम-मिति । इत्त्वमिति । आसप्तमपरिसमाप्तेरङ्गाधिकादाङ्गमित्वम् । सामान्येन च वार्णादाङ्गं बलवदित्याश्रीयते, न समानाश्रयाङ्गवार्णविषयमेवेति इत्त्वमेव प्रवर्तते न पररूपम् । तत्र कृते द्वितीयद्विर्वचनं प्राप्नोत्यभ्यासस्यासवर्णं इतीयङादेशश्च । तत्र नित्यत्वाद्द्वितीयद्विर्वचनम् । इयङादेशो ह्यनित्यः । कृते द्वितीयद्विर्वचने नित्यत्वादित्वे चासवर्णं इति वचनादियङोऽप्रसङ्गात् । ननु परस्य कृतेऽपीत्वे तस्य स्थानिवद्भावात्पूर्वस्येयङ् प्राप्नोति । नैष दोषः । 'सवर्णे न भवती'ति प्रसज्यप्रतिषेध आश्रीयते । सवर्णे च यो विधिः स सवर्णस्य विधिर्भवतीति सवर्णविधौ स्थानिव-त्प्रतिषेधादियङोऽप्रसङ्गात् ।

द्वयोरिकारयोरिति । अथ परस्पर्यङादेशः कस्मान्न भवति ? अन्तरङ्गत्वात्पूर्वमेकादेशं मन्यते । एकादेशस्य त्वभ्यासह्रस्वत्व विशेषाभावान्नोक्तम् ॥ इयटिषतीति । अस्यामपि

उ०—ति मौवः । विपरीतक्रमः कस्मादिति । एवं च टट्शब्दस्य द्वित्वे द्वितीयद्विर्वचनमर्थवदित्यर्थः । ननु कृते प्रथमद्विर्वचने हलादिः शेषे च 'सन्त्यत' इति इत्वं कस्मान्नैत्यत आह—अन्तरङ्गत्वादिति । इत्वं हीति । पररूपं तु वार्णत्वादन्तरङ्गमिति भावः । सत्यपि चेति । 'आसप्तमाध्यायसमाप्तेरङ्गाधिकारः' इति पक्षस्याकरे स्थितत्वादिति भावः । ननु इत्वोत्तरं द्वितीयद्विर्वचनात्प्राक् 'अभ्यासस्यासवर्णे' इति इयङ् प्राप्नोतीत्यत आह—तत्र कृत इति । नैष दोष इति । वस्तुतस्तु 'अभ्यासस्यासवर्णे' इति सूत्रारम्भसामर्थ्यात्तद्विषये स्थानिव-त्वाप्रवृत्तिरित्याह्निकशेषे निरूपयिष्यामः । मूलोक्तसमाधानं तु चिन्त्यम् । 'पूर्वत्रासिद्धे न स्थानिव'दित्यवष्टभ्य भाष्ये सवर्णग्रहणस्य प्रत्याख्यानादित्याहुः ।

मन्यत इति । वार्णादाङ्गमिति समानाश्रयविषयमिति मन्यते इति भावः ।

१—'हलादिः शेषः' पा० ।

† अतो मुणे ६ । १ । ६७

२—'तीत्येव रूपं' पा० । ‡ सन्त्यतः ७ । ४ । ७६ + अकः सवर्णं दीर्घः ६ । १ । १०१

सवर्णे' [६ । ४ । ७८] इतीयङादेशः, इयटिषतीत्येतद्रूपं यथा स्यात्, ओणो-
श्चोवोणिषतीति ॥ नानिष्ठार्था शास्त्रप्रवृत्तिर्भवितुमर्हति ।

यथा वादिविकारेऽलोन्त्यविकाराभावः ॥ ४ ॥

यथा वादिविधावल्लोऽन्त्यविधिर्न भवत्येवं द्वितीयद्विर्वचने प्रथमद्विर्वचनं न भवि-
ष्यति* ॥ विषम उपन्यासः । नाप्राप्तेऽलोन्त्यविधावादिविधिरारभ्यते स तस्य
बाधको भविष्यति । इदमप्येवंजातीयकम् । नाप्राप्ते प्रथमद्विर्वचने द्वितीयद्विर्वचन-
मारभ्यते तद्बाधकं भविष्यति ॥ यदप्युच्यतेऽसति खल्वपि सम्भवे बाधनं भवति,
अस्ति च सम्भवो यदुभयं स्यादिति नैतदस्ति । सत्यपि संभवे बाधनं भवति ।

प्र०—प्रक्रियायां नास्ति द्वितीयद्विर्वचने विशेषः, अकृतेऽपि तस्मिन्नेतद्रूपलाभात् । प्रथमद्विर्वचने
कृते हलादिःशेषः, इत्वमियङिति कार्यप्रवर्तनात् । अत एवान्येषा ग्रन्थः—‘इत्वं परस्येयङादेशो
द्वयोरिकारयोः सवर्णदीर्घता ईयटिषतीत्येतद्रूपं यथा स्यादिति । युक्त एवायं ग्रन्थः । वार्णा-
दाङ्ग बलवदिति परस्येकारस्येयङा भाव्य न त्वेकादेशेन । तस्मिन्कृते एकादेशस्तस्य त्वन्तव-
द्भावाद्ब्रह्मस्वत्वं न भवति । नाभ्यासादीना ह्रस्वत्वे इत्यन्तादिवद्भावप्रतिषेधात् । ओणोश्चेति ।
अत्रापि ‘ऊवोणिषती’ति पाठेन भाव्यम् । उवोणिषतीत्येतस्याकृते द्वितीयद्विर्वचने सिद्धत्वात् ।
नानिष्ठार्थेति । ‘द्वितीयस्येति व्यक्तिराश्रीयते न जातिः । या चाकृते प्रथमद्विर्वचने द्वितीय-
व्यक्तिः सा कृते तस्मिन्द्वितीयया न भवतीति विरोधाद्द्वितीयद्विर्वचनेन प्रथमद्विर्वचनं बाध्यते ।

यथा वेति । भवतु द्वितीयस्येति जातिनिर्देशस्तथापि सामान्यविहितस्य विशेषविहित-
मसत्यपि विरोधे बाधकं भवति । यथा द्वीपमित्यादावादेः परस्येत्यादेर्विधीयमानमपीत्वमन्त्यस्य
न भवत्येवमिहापि द्वितीयद्विर्वचनं विधीयमानं प्रथमस्य न भवति । ननु चाप इत्येका षष्ठी
‘आदेः परस्येत्यादिमनमनुमहतेति कुतोऽलोन्त्यस्य प्रसङ्गः ? इह तु प्रथमस्येति द्वितीयस्येति

उ०—विशेषाभावादिति । पर्जन्यवत्प्रवृत्त्या पूर्वं प्रकृतेर्लक्ष्ये लक्षणस्येति न्यायेन न दोष इत्यन्ये ।
वार्णादिति । समानाश्रय एवैतत्प्रवृत्तिरिति तु निर्मूलमिति भावः । पाठेनेति । ससन्धिकार्यपाठे छेदेनेति
बोध्यम् । व्यक्तिरिति । व्यक्तिविशेष इत्यर्थः । न जातिरिति । व्यक्ति सामान्यमित्यर्थः । तदाह—या
चाकृते इति । प्रथमस्य तादृशस्यैव ग्रहणेन तत्साहचर्यात्तदपेक्षत्वाच्च द्वितीयत्वस्य द्वितीयस्यापि तादृशस्यैव
ग्रहणमिति भावः ।

ननु प्रमाणस्य प्रयोजनानुवर्तिताभावान्नानिष्ठार्थेत्युक्तमत आह—भाष्ये—यथा वेति । तद्व्याचष्टे-
भवत्विति । जातिनिर्देश इति । मा भूद् व्यक्तिविशेषनिर्देश इत्यर्थः । असत्यपि विरोध इति । यथा दधिदानं
तक्रदानेन । घातुरूप उभयोरप्येको विषयः । नन्वोदनसेकाख्यफलाभेदात्तत्र बाधेऽपि रूपविशेषाख्यफलाभे-
दादत्र कथं बाध इति चेन्न; दधितक्रजन्यविजातीयतृप्तेस्तत्रापि भेदाद्बाधानापत्तेः । अत्राप्यर्थभिधानाख्य-

* अलोऽन्त्यस्य; आदेः परस्य १ । १ । ५२; ५४

३८ ।

तद्यथा— दधि ब्राह्मणेभ्यो दायतां तर्कं सोऽपि न्यायेति मय्यपेक्षं धिदानस्य संभवे तर्कं नानिबतर्कं भवति । एवमिहापि मत्पक्षे संभवे प्रथमद्विर्वाचनस्य द्वितीयद्विर्वाचनं बाधिर्यते ।

तत्र पूर्वस्याचो निवृत्तौ व्यञ्जनस्यानिवृत्तिर्वक्तव्या । अटितिषतीति । यथैवाचो निवृत्तिर्भवत्येवं व्यञ्जनस्यापि प्राप्तोते ।

तत्र पूर्वस्याचो निवृत्तौ व्यञ्जनानिवृत्तिरशासनात्पूर्वस्य ॥ ५ ॥

तत्र पूर्वस्याचो निवृत्तौ व्यञ्जनस्यानिवृत्तिः सिद्धा । कुतः ? 'अशासनात्पूर्वस्य' । नेह वयं पूर्वस्य प्रतिषेधं शिष्यः । किं तर्हि ? द्वितीयस्य द्विर्वाचनमारभामहे । व्यञ्जनानि पुनर्नटभार्यावद्भवन्ति । तद्यथा— नटानां स्त्रियो रङ्गं गता यो यः पृच्छति 'कस्य यूयं' 'कस्य यूयं'मिति तं तं 'तव' 'तवे'त्याहुः । एवं व्यञ्जनान्यपि यस्य यस्याचः कार्यमुच्यते तं तं भजन्ते ।

प्र०—च षष्ठीद्वयसंभवादुभयोः प्रसङ्गः । नैतदस्ति । 'अप' इत्येकापि षष्ठी वचनद्वयप्रामाण्यादाद्यन्तावुपसंहियेत,—अप आद्यन्तयोरोत्त्व भवतीति । एकस्माद्विग्रहणकवाक्याल्लक्ष्यसंस्कारकमनेकं प्रक्रियावाक्यमुपप्लवते । यथैवाचो निवृत्तिरिति । यथाभूतस्य प्रथमस्यैकाचो द्विर्वाचनं प्राप्तं तथाभूतस्य द्वितीयद्विर्वाचनेन बाध्य, सव्यञ्जनस्य च प्राप्तमिति व्यञ्जनानामपि द्विर्वाचनबाधप्रसङ्ग इत्यर्थः ।

अशासनात्पूर्वस्येति । अप्राप्त्यनुमानं बाधो न हि प्रमाणेन प्राप्त बाधितुं शक्यते, प्रमाणत्वाविशेषात्, तस्मात्—अजादिधातुद्वितीयद्विर्वाचनविषये प्रथमद्विर्वाचनं न विहितं न प्रतिषिद्धम् । नटभार्यावच्च व्यञ्जनानि भवन्तीति द्वितीयैकाजन्तर्भावात्तानि द्विरुच्यन्त इत्यर्थः ।

उ०—फलस्याभेदाच्च । अप आद्यन्तयोरिति । एकापि षष्ठी तन्त्रादिन्यायाश्रयेण संबन्धमेदाद्भिद्यतेऽप आदेरीत्वं भवति, अपोऽन्त्यस्य चेतीति भावस्तदाह—एकस्माद्वीति । एवं च कृते प्रथमद्विर्वाचने द्वितीयद्विर्वाचनस्य चारितार्थ्येऽपि यत्र यत्र द्वितीयद्विर्वाचनप्राप्तिस्तत्रावश्यं प्रथमद्विर्वाचनप्राप्तेर्येन नाप्राप्तिन्यायेन बाधः, यथा आदेरित्यनेनान्त्यस्येत्यस्य । अन्यथापस्यादेरपीत्त्वविधानेनादेरित्यस्य चारितार्थ्येनान्त्याशबाधकत्वं न स्यादिति तात्पर्यम् । नन्वेकाच इत्युक्त्याचो विधानेन तस्य तन्निवृत्तावपि व्यञ्जनस्य तन्निवृत्तौ मानाभावोऽत आह—यथाभूतस्येति । 'एकाच' इति बहुव्रीहिरिति भावः ।

भाष्ये—अशासनात्पूर्वस्येति । पूर्वस्य प्रतिषेधाशासनादित्यर्थः । अप्राप्त्यनुमानमिति । द्वितीयैकाचसहिताजादिधात्वातिरिक्तविषयमेकाच इतीति भावः । न प्रतिषिद्धमिति । शब्दतः प्रतिषेधे हि तथा शङ्कितुमपि शक्येतेत्यर्थः ।

१—अस्मात्पूर्वं 'तत्र पूर्वस्याचो निवृत्तौ व्यञ्जनानिवृत्तिः' इति बार्तिकं कचिद् दृश्यते ।

न्द्रादिप्रतिषेधाच्च ॥ ६ ॥

यदयं 'न न्द्राः संयोगादयः' [६ । १ । ३] इति प्रतिषेधं शास्ति तज्ज्ञाप-
यत्याचार्यः 'पूर्वनिवृत्तौ व्यञ्जनस्यानिवृत्तिरिति ।

तत्र द्वितीयाभावे प्रथमाद्विर्वचनं प्रतिषिद्धत्वात् ॥ ७ ॥

तत्र द्वितीयस्यैकाचोऽभावे प्रथमस्य द्विर्वचनं न प्राप्नोति । आटुः आटुः ।
किं कारणम् ? 'प्रतिषिद्धत्वात्' । 'अजादेर्द्वितीयस्ये'ति प्रतिषेधात् ॥ नैष दोषः ।
'सति तस्मिन्प्रतिषेधः' । सति द्वितीयद्विर्वचने प्रथमस्य प्रतिषेधः ।

प्र०—न्यायसिद्धेऽर्थे लिङ्गदर्शनमाह—न्द्रादिप्रतिषेधाच्चेति । न्द्राश्च ते आदयस्तेषां
द्विर्वचनप्रतिषेधादन्यानि द्वितीयेनाचा सह द्विरुच्यन्ते ।

तत्र द्वितीयाभाव इति । इहाजादेरित्यजादिसामान्यनिर्देशात्तत्र द्वितीयद्विर्वचमारभ्यमाणं
प्रथमद्विर्वचनस्य बाधकमिति यस्यामप्यजादिव्यक्तौ द्वितीयाभावाद्द्वितीयद्विर्वचनाभावस्तस्यामपि
प्रथमद्विर्वचनाप्रसङ्गः । अटिष्ठितीत्यादावजाद्याकृतौ विधीयमान द्वितीयद्विर्वचनमाटुःरित्या-
दावपि प्रथमद्विर्वचनं बाधेतेत्यर्थः । अप्राप्तिरेवात्र प्रतिषेधत्वेन विवक्षिता ॥ सति तस्मि-
न्निति । अजादेरिति व्यक्तिनिर्देशो न त्वाकृतिनिर्देशः । अतो नायमपवादोऽजादिमात्रनिबन्धनः,
द्वितीयस्यैकाचः संभवमभिसमीक्ष्य प्रवर्तते । यत्रेदानीं द्वितीयो नास्ति तत्रानुपजातनिमित्तोऽप-
वाद एव न प्रवर्तते इति प्रथमस्यैकाचो द्विर्वचनमुत्सर्गः प्रवर्तते एव । तेन यस्यामेवाजादिव्यक्तौ
द्वितीयद्विर्वचनं प्रवर्तते तस्यामेव प्रथमद्विर्वचनं बाध्यते नान्यस्यामित्यर्थः । जात्युपलक्षिता

उ०—ननु न्द्रादीत्यत्र नदराणां ग्रहणादादिशब्दार्थप्रसिद्धिरत आह—न्द्राश्च ते आदयश्चेति ।

नन्वाटुःरित्यादौ द्वितीयद्विर्वचनाप्रवृत्तेः कथं प्रथमस्य ऋद्धा इत्याह—इहाजादेरिति । जात्युद्दे-
शेन विहितस्य जात्युद्देशेनैव तद्बाधकत्वं, यथा हलादिः शेषे इति भावः । अजादिसामान्येति । 'द्वितीय-
स्ये'ति करणात्सूत्रकृतोऽजादिपदे बहुव्रीहिरेव समत इति भावः । व्यपदेशिवन्द्वावेन द्वितीयत्वादादेरित्येवात्र
द्वित्वमिति तु न वाच्यं, द्वितीयस्येत्थुपादानात्प्रथमद्वितीययोः सत्तायामेवाजादेरित्यस्य प्रवृत्तेः । ननु नानेन
प्रतिषेधः क्रियते इति 'प्रतिषिद्धत्वा'दित्ययुक्तमत आह—अप्राप्तिरेवेति । ननु व्यक्तिनिर्देशे कस्याचिद्व्य-
क्तावेव शास्त्रं प्रवर्ततेति शास्त्रस्य व्यक्त्यन्तरे प्रवृत्तिर्न स्यादत आह—जात्युपलक्षितेति । जात्युपलक्षित-
सर्वव्यक्तिविषयकत्वाच्छास्त्रस्य न दोष इति भावः । ननु जातः प्राधान्यं नाम न विशेष्यत्वं तस्या द्विरुच्चा-
रणान्वयासंभवात् । किन्तु जातिगतामेकमङ्गत्वां व्यक्तिवारोप्य प्रयोग इत्येव तेन सकलव्यक्तिसङ्ग्रह-
सिद्धिः । किं च तज्ज्ञाप्युपलक्षितव्यक्तित्वमटोऽव्यस्येव । एवञ्च कथमेतदिति चेन्न द्वितीयैकाचमन्तासमा-
नाधिकरणाजादिस्वजातेराश्रयणं न तु तदसमानाधिकरणाया अङ्गीति तात्पर्यं । हलादिः शेषे स्वादिहसत्ता-
समानाधिकरणाभ्यासत्ववच्छेद नेतरनिवृत्तिः शेषपदलभ्या किन्त्वम्यासत्ववत्यवेति । अत्र च लक्ष्यनुसार-
व्याख्यानमेव प्रमाणमिति बोध्यम् ।

सति तस्मिन्प्रतिषेध इति चेद्द्वलादिशेषे दोषः ॥ ८ ॥

सति तस्मिन्प्रतिषेध इति चेद्द्वलादिशेषेः दोषो भवति । हलादिशेषे सत्याद्ये हल्यनाद्यस्य लोपः स्यात् । इहैव स्यात्-पपाच 'पपाठेति । इह न स्यात्-आटतुः आटुरिति ।

लोकवद्द्वलादिशेषे ॥ ९ ॥

लोकवद्द्वलादिशेषे सिद्धम् । तद्यथा- लोक ईश्वर^३ आज्ञापयति 'ग्रामाद्ग्रामा-
न्मनुष्या आनीयन्तां प्रागाङ्गं^४ ग्रामेभ्यो ब्राह्मणा आनीयन्ता'मिति । येषु तत्र ग्रामेषु
ब्राह्मणा न सन्ति न तर्हीदानीं ततोऽन्यस्यानयनं भवति । यथा तत्र कचिदपि
ब्राह्मणस्य सत्ता सर्वत्राब्राह्मणस्य निवर्तिका भवत्येवमिहापि कचिदपि हलाद्यः सन्
सर्वस्यानाद्यस्य हलो निवर्तको भवति ।

कचिदन्यत्र लोप इति चेद्द्विर्वचनम् ॥ १० ॥

कचिदन्यत्र लोप इति चेद्द्विर्वचनमप्येवं प्राप्नोति । कचिदपि द्वितीयः सन्
सर्वस्य प्रथमस्य निवर्तकः स्यात् ।

तस्मादस्तु 'सति तस्मिन्प्रतिषेध' इत्येव । ननु चोक्तं 'सति तस्मिन् प्रतिषेध

प्र०—व्यक्तिः प्राधान्येनाश्रीयते न तु जातिः । तेन सर्वस्यामेवाजादिव्यक्तौ द्वितीयवत्यामिदं
शास्त्रं प्रवर्तते । व्यक्तिपदार्थाश्रयणे दोषमाह—सति तस्मिन्निति ।

लोकवदिति । तत्राकृतिः पदार्थ आश्रीयत इति भावः । प्रागा^५ङ्गमिति । यथा ग्रामाकृते-
राश्रयणात्कचिदपि ग्रामे वर्तमानो ब्राह्मणो मनुष्यान्तरानयनं निवर्तयति तथाभ्यासजातेराश्रय-
णात्कचिदप्यभ्यासे वर्तमानो हलादिः सर्वत्रानादेर्हलो निवृत्तिं करोतीत्यर्थः ।

उ०—लोके जात्याश्रयणमुपपादयति-यथा ग्रामाकृतेरिति । भाष्ये-सर्वत्राब्राह्मणस्येति । ^५प्रागाङ्गं-
'ग्राममात्रे' इत्यादिः । सर्वस्यानाद्यस्येति । सर्वाभ्याससंबन्धिन इत्यर्थः । सर्वस्येति । सर्वधातुसंबन्धिन इत्यर्थः ।

१-हलादिः शेषे' पा० । १ हलादिः शेषः ७ । ४ । ६० २-'पपाठ' इति कचिन्न ।

३-ईश्वर=ईशिता नियन्ता राजा ग्रामाधिपतिर्वैह ग्राह्यः । 'ईश्वरः सर्वभूतानां धर्मकोशस्य मुसये'
(१ । ६६) इति मनुः । ४-'प्रागाङ्ग' पा० ।

५-'ग्रामेभ्यो ग्रामेभ्यो' पा० ।

६-'सर्वत्र' इति कचिन्न ।

इति चेद्वलादिशेषे दोष' इति । प्रतिविधास्यते हलादिशेषेः* ॥ २ ॥

न न्द्राः संयोगादयः ॥ ६ । १ । ३ ॥

किमर्थमिदमुच्यते ?

न्द्रादेर्द्विवचनप्रसङ्गस्तत्र न्द्राणां प्रतिषेधः ॥ १ ॥

न्द्रादेरेकाचो द्विवचनं प्राप्नोति, तत्र न्द्राणां संयोगादीनां प्रतिषेध उच्यते ।

ईर्ष्यतेस्तृतीयस्य ॥ २ ॥

ईर्ष्यतेस्तृतीयस्य द्वे भवत इति वक्तव्यम् । केचित्तावदाहुरेकाच इति । ईर्ष्ययिषति । अपर आह 'व्यञ्जनस्ये'ति । ईर्ष्ययिषति ।

कण्डवादीनां च ॥ ३ ॥

कण्डवादीनां च तृतीयस्य द्वे भवत इति वक्तव्यम् । कण्डूयिषति अस्त्रयिषति ।

वा नामधातूनाम् ॥ ४ ॥

वा नामधातूनां तृतीयस्य द्वे भवत इति वक्तव्यम् । अश्वीयिषति अशिशीयिषति ॥ अपर आह—'यथेष्टं वा' । यथेष्टं वा नामधातूनामिति । पुपुत्रीयिषति

प्र०—तस्मादस्तिवति । इह व्यक्तिपक्ष आश्रीयते । हलादिः शेषे तु जातिपक्षः । व्यक्तिपक्षेऽपि वा प्रतिविधास्यते—अहलभ्यासो भवति तत आदिशेष इति ॥ २ ॥

न न्द्राः । किमर्थमिति । पूर्वस्याचो व्यञ्जनानीति पूर्वपक्षो, नटभार्यावद्व्यञ्जनानी-

उ०—अहलभ्यास इति । 'ह्रस्वो हलादिः शेष' इति संहितापाठेऽहलिति विभज्यते । तत्राभ्यासस्येति षष्ठ्यन्त प्रकृतमपि सामर्थ्यात्प्रथमया विपरिणम्यते । तेनाभ्यासस्थस्य सर्वस्य हलो निवृत्तिः क्रियते । 'आदिः शेष' इत्यनेन तु यत्रादौ हलः सम्भवस्तत्र सोऽभ्यनुज्ञायत इति भावः । लक्ष्यानुसारिपूर्वोक्तव्याख्यानापेक्षयेदमेव युक्तम् ॥ २ ॥

न न्द्राः । भाष्ये—कण्डवादीनां तृतीयस्येति । तृतीयस्यैकाच इत्यर्थः । तत्र कण्डवादीनां तृतीयैकाचोऽसंभवात्तद्वटितसमुदायोपलक्षणं तत् । तद्ध्वनयन्नुदाहरति—कण्डूयिषतितीति । एवञ्च चञ्चल्यस्य प्रवृत्तिरिति बोध्यं यद्यभिधानमस्ति । नामधातूनामिति । नामघटितधातूनामित्यर्थः । तत्सबन्धितृतीयैकाच इत्यर्थः । तृतीयस्य वा भवति द्वितीयस्य वेत्यर्थः । तद्ध्वनयन्नाह—अशिशीयिषतीति । अजादिविषयमेतत् । 'अजादे'रित्यनुवर्तत इति भावः । तन्नानुवर्तत इति मतान्तरमाह—अपर आहति । यथेष्टमिति । उपस्थितप्रथमद्वितीयतृतीयानां पर्यायेत्यर्थः । युगपत्तु त्रयाणां न, बाध्यत्रायकभावस्य निर्णीतत्वात् ।

* ७ । ४ । ६० वा० ४ व्याख्या दृष्टव्या, (पृ० २६३-२६४)

१—'द्वे भवतः' इत्यधिकं केचित् पठन्ति वार्तिके ।

पुत्तित्रीयिषति पुत्रीयिषति ॥ ३ ॥

पूर्वोऽभ्यासः ६ । १ । ४ ॥

पूर्वोऽभ्यास इत्युच्यते, कस्य पूर्वोऽभ्याससंज्ञो भवति ? 'द्वे' इति वर्तते* । द्वयोरिति वक्तव्यम् ॥ स तर्हि तथा निर्देशः कर्तव्यः । न कर्तव्यः । अर्थाद्विभक्तिविपरिणामो भविष्यति । तद्यथा—'उच्चाणि देवदत्तस्य गृहाणि, आमन्त्रयस्वैनम्' । 'देवदत्त'मिति गम्यते । 'देवदत्तस्य गावोऽश्वा हिरण्यम्, आढ्यो वैधवेयः' । 'देवदत्त' इति गम्यते । पुरस्तात्षष्ठीनिर्दिष्टं सदर्थत्प्रथमानिर्दिष्टं द्वितीयानिर्दिष्टं च भवति । एवमिहापि पुरस्तात्प्रथमानिर्दिष्टं सदर्थत्षष्ठीनिर्दिष्टं भविष्यति ॥ ४ ॥

उभे अभ्यस्तम् ॥ ६ । १ । ५ ॥

अभ्यस्तसंज्ञायां संहवचनम् ॥ १ ॥

अभ्यस्तसंज्ञायां सहग्रहणं कर्तव्यम् । उभे अभ्यस्तं सहेति वक्तव्यम् ।

किं प्रयोजनम् ?

आद्युदात्तत्वे पृथगप्रसङ्गार्थम् ॥ २ ॥

प्र०—त्युत्तरः पक्षः ॥ ३ ॥

पूर्वोऽभ्यासः । कस्य पूर्व इति । अवध्यवधिमत्सबन्धे दिग्योगलक्षणा पञ्चमी भवति । यथा 'ग्रामात्पूर्व' इति । इह त्ववयवावयविसबन्धो विवक्षितः—कस्य पूर्वोऽवयव इति पञ्चम्यभावः, यथा 'पूर्व कायस्ये'ति । विभक्तिविपरिणाम इति । पूर्वविभक्तित्यागेन सामर्थ्याद्विभक्त्यन्तरस्योह इत्यर्थः ॥ ४ ॥

उभे अभ्यस्तम् । सहग्रहणमिति । सहभूतयोः परस्परापेक्षयोरेकाभ्यस्तसंज्ञा यथा स्यादित्येवमर्थं सहेति वक्तव्यम् । आद्युदात्तत्वं इति । यस्यानुदात्तत्वे क्रियमाणे उदात्तस्वरितविधान-

उ०—अत एव पुनरत्र वाग्रहणं चरितार्थम् ॥ ३ ॥

पूर्वोऽभ्यासः । ननु कस्मात्पूर्वमिति वक्तव्यमत आह—अवधीति । इहेति । पूर्वशब्दोऽवयववाचीति भावः । विभक्त्यन्तरस्येति । स्वरितत्वप्रतिज्ञानाद्योग्यविभक्त्यन्तस्योह इति भावः । अयमेव 'प्रत्ययोह' इत्युच्यते ॥ ४ ॥

उभे अभ्यस्तम् । सहभूतयोरिति । तद्व्याख्यानं—परस्परापेक्षयोरिति । प्रत्येकं वाक्यपरिसमाप्तिन्यायाद्द्वयोर्द्वे सङ्गे स्यातामतः सहग्रहणमिति भावः । नन्वनुदात्तं पदमेकवर्जमिति वचनात्कथं द्वयोर्द-

आद्युदात्तत्वं† सह भूतयोर्यथा स्यादेकैकस्य मा भूदिति ॥ यस्मिन्नेवाभ्यस्त-
कार्येऽदोषस्तदेव पठितम्—‘अनुदात्तं पदमेकवर्जम्’ [६ । १ । १५८] इति
नास्ति यौगन्धेन संभवः । पर्यायस्तर्हि प्रसज्येत । पर्यायश्च पूर्वस्य तावत्परेण रूपेण
व्यवहितत्वान्न भवेत्यति । परस्य तर्हि स्यात् । तत्राचार्यप्रवृत्तिर्ज्ञापयति न परस्य
भवतीति यदयं बिभेत्यादीनां पिति प्रत्ययात्पूर्वमुदात्तं भवतीत्याह‡ । एवं व्यवधा-
नान्न पूर्वस्य, ज्ञापकान्न परस्य, उच्यते चेदमभ्यस्तानामादिरुदात्तो भवतीति, तत्र स
एव दोषः पर्यायः प्रसज्येत । तस्मात्सहग्रहणं कर्तव्यम् ।

न कर्तव्यम् । उभेग्रहणं क्रियते तत्सहार्थं विज्ञास्यते । अस्त्यन्यदुभेग्रहणस्य
प्रयोजनम् । किम् ? ‘उभेग्रहणं संज्ञिनिर्देशार्थम्’ । अन्तरेणाप्युभेग्रहणं प्रकृतम्ः
संज्ञिनिर्देशः । कथम् ? ‘द्वे’* इति वर्तते ।

इदं तर्हि ‘प्रयोजनं यत्रोभे शब्दरूपे श्रूयेते तत्राभ्यस्तसंज्ञा यथा स्यात् । इह

प्र०—मनर्थकमापद्यते स वर्ज्य इति व्याख्याने प्रधानवाचिन्येकशब्दे यौगपद्यप्रसङ्गः । एकवर्जमिति
सङ्ख्यावचने तु विरोधाद्यौगपद्यासम्भवात्पर्यायप्रसङ्गः ।

उभेग्रहणमिति । सहभावोपसर्जनद्वित्वमुभशब्दस्यार्थ इति भावः । ‘द्वे’ इत्यनुवृत्त्या
द्विरुक्तस्याभ्यस्तसंज्ञायां लब्धायामुभेग्रहणं सहभूतयोरेकाभ्यस्तसंज्ञार्थम् ।

उ०—दात्तत्वमत आह—यस्यानुदात्तत्वे इति । एवं व्याख्याने बीजमाह—प्रधानवाचिनीति । प्रधान-
मुदात्तस्वरितोद्देश्यं वर्जयित्वा शिष्टमनुदात्तमित्यर्थः । यौगपद्यासंभवे हेतुमाह—सङ्ख्यावचन इति । प्रसिद्धत्वात्त-
स्यैव ग्रहणमिति भावः । भाष्ये—पर्यायश्चेति । अस्य ‘वक्तुमशक्य’ इति शेषः । उभयोरप्यप्राप्तेरिति
भावस्तदेवाह—पूर्वस्य तावदिति । यदयं बिभेत्यादीनामिति । अविद्यमानोदात्ते लसार्वाधातुके परेऽभ्यस्ता-
नामादिरुदात्त इत्यर्थकेन ‘अनुदात्ते चे’त्यनेनैव सिद्धेरिति भावः । एवमेकैकस्याप्राप्त्या पर्याये दूषिते तं
समर्थयितुमाह—एवमित्यादि । तत्र स एवेति । विनिगमनाविरहादिति भावः ।

उभेशब्दस्य तादृशविशिष्टार्थवृत्तित्वे मानमाह—द्वे इत्यनुवृत्त्येति । भाष्ये—विज्ञास्यते इत्युक्त्या
तस्य तादृशार्थकत्वं न लोकसिद्धमिति सूचितम् । ननु ‘द्वे’ इत्यनुवर्तनाद्वयोरेव संज्ञा स्यान्नान्यतरापाये
इति किमुभेग्रहणेनात आह—कृते द्विवचने इति । ननु ईर्त्सन्तीत्यादिवारणायोभेग्रहणं नावश्यकम् ।
अद्भावानुस्रिषेधजुस्भावेषु यथायथमभ्यस्तरूपादङ्गात् अभ्यस्तरूपाद्वातोरित्यर्थकरणेनादोषादिति चेन्न;

† अभ्यस्तानामादिः ६ । १ । १८६
पिति ६ । १ । १६२

* एकाचो द्वे प्रथमस्य ६ । १ । १

‡ भीहीभृहुमदजनदरिद्राजागरा प्रत्ययात् पूर्व
१—इदं वार्तिकमिति केचित् ।

२—‘प्रयोजनम् । किम् ? यत्रोभे’ पा० ।

मा भूत्-ईत्सन्ति ईप्सन्ति । ईत्सन् ईप्सन् । ऐत्सन् ऐप्सन् । किं च स्यात् ?
अद्भावो नुम्प्रतिषेधो जुस्भाव इत्येते विधयः* प्रसज्येरन् ।

प्र०—ईत्सन्तीति । कृते द्विर्वचनेऽकृत एवाभ्यासलोपेऽन्तरङ्गत्वादुभयोः प्रत्येक प्रवृत्ताभ्यस्तसंज्ञा कृतेऽभ्यासलोपे परस्य न निवर्तेत । उभेग्रहणात् निरस्यत इति भावः । ऋध आपश्च सन् । 'सनीवन्तर्ध्व'तीडभावपक्षे द्विर्वचनात्परत्वात् प्रतिपदविधेर्बलवत्त्वात् 'दाप्युधामी'द्वितीत्वं स्परत्वं च । 'न न्द्राः सयोगादय' इति रेफस्य द्विर्वचनप्रतिषेधः । 'पूर्वत्रासि-द्धीयमद्विर्वचने' इति वचनाद्विकारस्य चत्वेन तकारे कृते 'त्स' इत्यस्य द्विर्वचनम् । अन्ये त्वाहु—अभ्यासलोपसंनियोगेनेत्वमुच्यमानं द्विर्वचनं प्रतीक्षत इति प्राग्द्विर्वचनम् । तच्च यदा पूर्वत्रासिद्धीयमद्विर्वचन इत्येतद्बुभौ साभ्यासस्येति सूत्रारम्भादनित्यत्वान्नाश्रीयते तदा 'ध्व'स' इत्यस्य, तदाश्रयणे तु 'त्स' इत्यस्य । तत ईत्वाभ्यासलोपो । ईत्स ईप्स इति स्थिते लट् झिः । अद्भावश्च प्राप्नोति शप् । कृताकृतप्रसङ्गित्वान्नित्यत्वाच्च शप् । अद्भावस्तु शपि कृते तेन व्यवधानान्न प्राप्नोतीत्यनित्यः । ततो झोऽन्त इत्यन्तादेशश्च प्राप्नोति पूर्वेण सह शप एकादेशश्च । तत्र वर्णाश्रयत्वादन्तरङ्गत्वादेकादेशस्ततोऽद्भावः प्राप्नोति । अथवा शपः प्रागेव परत्वादद्भावः प्राप्नोति । सोऽपि हि नित्यः । शप एकादेशे कृतेऽन्तवद्भावात्तस्य प्रसङ्गात् ।

ईत्सन्ति । शतरि कृते शप् च प्राप्नोत्येकादेशश्च । तत्र वर्णाश्रयत्वादन्तरङ्गत्वादेकादेशे कृते धातुसार्वधातुकयोर्व्यपवर्गाभावाच्छपोऽप्राप्तिः । तत्र सार्वधातुकमात्रापेक्षत्वाच्छब्देवान्तरङ्गत्वात्पूर्वं भवति । तत्र शब्दपरविप्रतिषेधात्परयोरेकारयोः पूर्वमेकादेशस्ततः पूर्वेणेति प्रक्रिया-श्रयः सिद्धान्तो भविष्यति । पूर्वपक्षे तु पूर्वयोरेकारयोरेकादेशे कृते नुम्प्रतिषेधप्रसङ्गश्चोद्यते ।

ऐत्सन्ति । ईत्सेलङ् झिः शप् । अकारयोः पररूप एकादेशे कृते तस्यान्तवद्भावा-

उ०—ऊर्णोतिर्यङ्गुगन्तात्परस्य भादेरदाद्यनापत्तेः । अङ्गस्येत्यस्य षष्ठ्यन्ततयाङ्गावयवस्येत्यर्थस्यैवौचित्यात् । जुस्विधावपि धातोर्विहितस्याभ्यस्तात्परस्येत्यर्थस्यैवौचित्याच्च । अत एव न पूर्वपक्षसिद्धान्तयोर्निर्दलता ॥ अन्तरङ्गत्वादिति । द्विर्वचनमात्रापेक्षत्वात् । अभ्यासलोपस्वीकारसन्नियोगेन विधीयमानो बहिरङ्ग इति भावः । यथोद्देशपक्षं वाश्रित्येदम् । परत्वादित्यस्येष्टत्वादित्यर्थस्तदाह—प्रतिपदविधेरिति । तत्रावश्यं प्राप्तेऽस्यारम्भादिति भावः । अभ्यासलोपस्तु पृथगेव विधीयते नैतत्सन्नियोगेनेत्यभिमानः ।

सूत्रारम्भादिति । अन्यथा कृतत्वस्य द्वित्वे प्राणिषिषतीत्यादि सिद्धेस्तस्मान्नर्थक्य स्पष्टमेवेति भावः । प्रकृते तदनाश्रयणे फलाभावादाह—तदाश्रयणे त्विति । तत्र वर्णाश्रयत्वादिति । 'वाणादाङ्ग'-मिति तु न समानस्यानिकत्वाभावादिति भावः । एकादेशश्चेत्युत्तरं 'यद्यरी'ति शेषः । शपोऽप्राप्तिरित्यस्य 'तथापी'ति शेषः । शब्देवान्तरङ्गत्वादिति । एकादेशस्त्वपदान्तत्वविशिष्टं पूर्वमकारं गुणसंज्ञमुत्तरं चापेक्षत इति बह्वपेक्षत्वाद्वहिरङ्ग इति भावः । सिद्धान्तपूर्वपक्षयोराशय दर्शयति—तत्र शब्देति । पूर्वयोरेकारयोरिति । अन्तरङ्गत्वादिदमेवोचितम् । वस्तुतस्तु तत्र शब्देत्यादि चोद्यत इत्यन्तोऽग्रन्थ । सर्वनामस्यानोत्पत्तः पूर्व त्रयाणामेकादेशे कृते उभयत आश्रयणेऽन्तादिवद्भावाभावाद्व्यपवर्गाभाव इति हि सिद्धान्तभाष्ये वक्ष्यति । किं च तदा पूर्व पूर्वयोः परयोर्वा एकादेशे न विशेषस्तस्मात्पदस्य विभक्त्यान्वाख्यानमिति पूर्वपक्षः । अन्यथा

* अदभ्यस्तात्; नाभ्यस्ताच्छतुः ७ । १ । ४; ७८; सिजभ्यस्तविदिभ्यश्च ३ । ४ । १०६

अद्भावे तावन्नदोषः । सप्तमे† योगविभागः करिष्यते । इदमस्ति 'अदभ्य-
स्तात्' [७ । १ । ४] इति । तत 'आत्मनेपदेषु' । आत्मनेपदेषु चादभवति ।
'अनत' इत्युभयोः शेषः ।

यदप्युच्यते 'नुम्प्रतिषेध' इति, एकादेशे कृते‡ व्यपवर्गाभावान्न भविष्यति ।

इहदमिह संप्रधार्यम्—नुम्प्रतिषेधः क्रियतामेकादेश इ त किमत्र कर्तव्यम् ?
परत्वान्नुम्प्रतिषेधः । नित्य एकादेशः । कृतेऽपि नुम्प्रतिषेधे प्राप्नोत्यकृतेऽपि । एका-
देशोऽप्यनित्यः । अन्यस्य कृते नुम्प्रतिषेधे प्राप्नोत्यन्यस्याकृते, शब्दान्तरस्य च
प्राप्नुवन्निधिरनित्यो भवति । अन्तरङ्गस्त्वैकादेशः । कान्तरङ्गता ? वर्णावाश्रित्यै-
कादेशः, विधिविषये नुम्प्रतिषेधः, विधिश्च नुमः सर्वनामस्थाने*, प्राक्तु सर्वनाम-
स्थानोत्पत्तेरेकादेशः । तत्र नित्यत्वाच्चान्तरङ्गत्वाच्चैकादेशः, एकादेशे कृते व्यपवर्गा-
भावान्न भविष्यति ।

यदप्युच्यते जुस्भाव इति, एकादेशे कृते व्यपवर्गाभावान्न भविष्यति । एका-
देश इत्युच्यते, केन चात्रैकादेशः ? अन्तिना§ । नात्रान्तिभावः प्राप्नोति । किं कार-
णम् ? जुस्भावेन बाध्यते । नात्र जुस्भावः प्राप्नोति । किं कारणम् ? शपा व्यवहित-
त्वात् । एकादेशे कृते नास्ति व्यवधानम् । एकादेशः पूर्वविधौ स्थानिवद्भवतीति
व्यवधानमेव ।

प्र०—जुस्प्राप्नोति । अन्यस्याकृत इति । मितः पूर्वभक्तत्वान्नुमि कृते शब्दान्तरत्वम् ।

उ०—सिद्धान्त इति वक्तुमुचितम् । भाष्ये—अनत इत्युभयोः शेष इति । अत एव प्रतिषिद्धीत्यादौ
नाद्भावः । भाष्ये—एकादेश इति । पूर्वयोरेकादेशे कृते शतुरकारेणैकादेशस्य संप्रधारणेति बोध्यम् ।

ननु नुम्प्रतिषेधे कृतेऽकृते च द्वयोरकारयोरेवं पररूपमिति कथमनित्यत्वमत आह—मित इति ।
तत्राकृतेऽनवयवस्याकारस्य पररूपनिमित्तत्वं, कृते तु वर्णग्रहणेऽपि क्वचिदागमा इति न्यायाङ्गीकारा-
त्सावयवस्थेत्वमिमानः । इदमपि अचोऽवयवो मिदित्यभ्युपेत्य । वस्तुतो यस्य विहितस्तस्यैवावयव इति
सिद्धान्तः । इदमेव ध्वनयन्ननित्यत्वमेकादेशस्योक्त्वापि उ०संहारे 'नित्यत्वाच्चैकादेश' इति वक्ष्यति
भाष्यकृत् । अत एव प्रतीषिन्नित्यादौ न नुम्प्रतिषेधः । भाष्ये—एकादेशे कृते नास्ति व्यवधानमिति ।
एवञ्च जुस्भावेन बाधादन्तिभावाप्राप्तावेकादेशे कृते व्यपवर्गाभावान्न भविष्यतीत्यसङ्गतमिति भावः । एतदु-

† आत्मनेपदेष्वनतः ७ । १ । ५ ‡ कर्तरि शप् ३ । १ । ६८; अतो मुणे ६ । १ । ६७

* उगिदच्चा सर्वनामस्थानेऽघातोः ७ । १ । ७० § भोऽन्तः ७ । १ । ३

किं पुनः कारणं निमित्तवानन्तिरेकादेशं तावत्प्रतीक्षते न पुनस्तावत्येव निमित्त-
मस्तीत्यन्तिभावेन भवेत्तद्व्यम् । इहापि तर्हि तावत्येव निमित्तमस्तीत्यन्तिभावः स्यात्—
अनेनिजुः पर्यवेविषुः । अस्तु । अन्तिभावे कृते स्थानिवद्भावाज्जिह्वग्रहणेन ग्रहणाज्जु-
स्भावो भविष्यति ।

अथवा यद्यपि निमित्तवानन्तिरयं तस्य जुस्भावोऽपवादः, न चापवादविषय
उत्सर्गोऽभिनिविशते । पूर्वं ह्यपवादा अभिनिविशन्ते पश्चादुत्सर्गाः । प्रकल्प्य वाप-
वादविषयं तत् उत्सर्गः प्रवर्तते । न तावदत्र कदाचिदप्यन्तिभावो भवति । अपवादं
जुस्भावं प्रतीक्षते ।

न खल्वपि कचिदभ्यस्तानां भेदचानन्तर्यम् । सर्वत्र विकरणैर्व्यवधानम् ।
तेनानेनावश्यं विकरणाशः प्रतीक्ष्यः, कचिल्लुका कचिच्छ्रुना कचिदेकादेशेन ।

प्र०—निमित्तवानिति । अन्तादेशे प्राक्कृते एकादेशे च व्यपवर्गाभावाज्जुसोऽप्रसङ्गः ।
पूर्वं हीति । उत्सर्गाणां विषयान्तरस्यापि संभवादपवादविवर्जिते विषये प्रवृत्तेर्न्याय्यत्वात् ।

प्रकल्प्य वेति । यथा 'न सम्प्रसारणे सप्रसारण'मिति वचनात्परस्य यणः पूर्वं संप्रसारणं

उ०—तारम्—'एकादेशः पूर्वविधौ स्थानिवद्भवतीति व्यवधानमेवे'ति कचित्पाठो दृश्यते सोऽग्रन्थः । एवं
हि जुस्भावाप्राप्तावन्तिभावे कृते व्यपवर्गाभावात् भविष्यतीत्यस्य स्थिरत्वे 'किं पुनः कारणं'मित्यग्रिमग्रन्थानु-
स्थानात्पत्तेः । किञ्चेदमिह व्यपदेश्यं सदाचार्यं इत्यादेरप्यसङ्ख्यापत्तिरिति बोध्यम् । अन्तिरेकादेशं तावदिति ।
संनकारशब्दकारयोरेकादेशमित्यर्थः । यदि तदुत्तरमन्तिः स्याज्जुसा बाधः संभाव्येत । ततः प्रागेव त्वन्तौ
त्रयाणामकाराणां पररूपे व्यपवर्गाभावाज्जुसोऽप्राप्तिरिति भावः । न पुनस्तावत्येवेति । एकादेशात्प्रागेवे-
त्यर्थः । उपदेशिवद्भवनाज्जुसोऽन्तस्यान्तरङ्गत्वमिति भावः । अन्तिभावेनेति । 'सर्वे सर्वपदादेशा' इति
न्यायेन भविष्यिष्यन्तविशिष्ट आदेश इत्यर्थ इति भावः । इहापि तर्हीति । द्वित्रात्पूर्वमेवेत्यर्थः । अस्त्व-
न्तिभावे इति । भेजुसित्यादौ प्रक्रियालाघवाय विशिष्ट एव स्थानीति भावः । केचित्तु—भेजुसित्यत्रेकार-
स्योच्चारणार्थत्वेनात्रेतो लोपे विशिष्टस्याल्लिखितत्वेन स्थानिवत्त्वाभावादन्तो भूत्वाभावाज्जुसोऽप्राप्तिरित्य-
रुचेराह—अथवा यद्यपीति—आहुः । पूर्वं हीति हिशब्दसूचितमपवादानां पूर्वं प्रवृत्तौ न्यायं दर्शयति—
उत्सर्गाणामिति । यथा कर्मण्यणो विषयान्तरे सावकाशस्याकारान्तेभ्यः सन्देहात् पूर्वं प्रवृत्तिः, कस्तु
निःसन्दिग्धत्वात्तत्र भूयति पूर्वं प्रवर्तत इति तेन मुक्ते विषयेऽग्रप्रवृत्तिरिति न्याय्यत्वमित्यर्थः । 'प्रकल्प्य
वे'त्यस्य विषयं दर्शयति—यथा न संप्रसारण इति । इदं तु 'न संप्रसारण' इति सूत्रस्य माध्यविरुद्धमिति
तत्रैव स्फुटं भविष्यति । सहग्रहणादी 'ऐत्संम्' इत्यादावपि जुसोऽपवादस्य विषयसत्त्वेन पूर्वमन्तिभावा-

स यथैव श्लुलुकौ प्रतीक्षत एवमेकादेशमपि प्रतीक्षते ।

एवं तर्हीदमिह व्यपदेश्यं सदाचार्यो न व्यपदिशति । किम् ? स्थानिवद्भावम् । स्थानिवद्भावाद् व्यवधानम्, व्यवधानान्न भविष्यति । पूर्वविधौ स्थानिवद्भावो न चायं पूर्वस्य विधिः । पूर्वस्मादपि विधिः पूर्वविधिः ।

तदेतदसति प्रयोजन उभेग्रहणं सहार्थं विज्ञास्यते ।

कथं कृत्वैकैकस्याभ्यस्तसंज्ञा प्राप्नोति ? 'प्रत्येकं वाक्यपरिसमाप्तिर्दृष्टे'ति । तद्यथा— प्रत्येकं वृद्धिगुणसंज्ञे भवतः* । ननु चायमप्यस्ति दृष्टान्तः 'समुदाये वाक्यपरिसमाप्तिरिति । तद्यथा—'गर्गाः शतं दण्डयन्ता'मिति । अर्थिनश्च राजानो हिरण्येन भवन्ति, न च प्रत्येकं दण्डयन्ति । सत्येतस्मिन् दृष्टान्ते तत्र यदि 'प्रत्येक'-मित्युच्यत इहापि सहग्रहणं कर्तव्यम् । अथ तत्रान्तरेण 'प्रत्येक'मिति वचनं प्रत्येकं गुणवृद्धिसंज्ञे भवत इहापि नार्थः सहग्रहणेन ॥ ५ ॥

जक्षित्यादयः षट् ॥ ६ । १ । ६ ॥

जक्षित्यादिषु सप्तग्रहणं वेवीत्यर्थम् ॥ १ ॥

जक्षित्यादिषु सप्तग्रहणं कर्तव्यम् । 'सप्त जक्षित्यादयोऽभ्यस्तसंज्ञका भवन्ती'ति वक्तव्यम् । किं प्रयोजनम् ? 'वेवीत्यर्थम्' । वेवीतेरभ्यस्तसंज्ञा यथा स्यात् । वेव्यते+ ।

प्र०—प्रवर्तते पूर्वस्य तु तन्निमित्तं प्रतिषेधः । यदि तु परस्य यणः पूर्व न प्रवर्तत तदा पूर्वस्यापि प्रतिषेधो न स्यात् ॥ ५ ॥

जक्षित्यादयः । जक्षितिरादिर्येषां ते जक्षित्यादय इत्याश्रित्याह—जक्षित्यादिष्विति । वेव्यत इति । 'अभ्यस्तानामादिरित्युदात्तत्वं भवति । अन्यथा धातुस्वरे डित्वाङ्गवर्धधातुकाधुदात्तत्वे

उ०—प्रवृत्तिमाह—न खल्वपीति पूर्वस्मादपीति । अत एव 'प्रत्येविष'क्षित्यदौ न दोषः । अथोभेग्रहणस्य सहार्थत्वमप्रसिद्धमिति बोधयन् तदपि प्रत्यख्यातुमाह भा०—कथञ्चैकैकस्येति । इहापि नार्थ इति । लक्ष्यानुरोधादुक्तरीत्याभ्यस्तानामादिरित्यस्य पूर्वपरयोरप्रवृत्त्या वैयर्थ्याच्चात्र समुदाये वाक्य परिसमाप्तित्याव-
स्यैवाश्रयणम् । पर्यायकल्पनाच्छात्रैतन्न्यायाश्रयणकल्पनैवोचि ति भावः । ५ ।

जक्षित्यादयः । वक्ष्यमाणरीत्या सप्तग्रहणस्यानावश्यकत्वादह—जक्षितिरादिरिति । ननु वेव्यत इत्यत्रात्मनेपदेश्वन्त इत्यदादेशस्य सिद्धेः किमभ्यस्तसंज्ञेत्यत आह—अभ्यस्तानामादिरिति ।

१—'चैकैकस्याभ्यस्त' पा० ।

* वृद्धिरादैच्; अदेङ् गुणः १ । १ । १;२

+ अभ्यस्तानामादिः ६ । १ । १८६

अपरिगणनं वागणान्तत्वात् ॥ २ ॥

न वार्थः परिगणनेन । अस्त्वागणान्तमभ्यस्तसंज्ञा ॥ इहापि तर्हि प्राप्नोति—
'आङः शासु' । अस्तु । अभ्यस्तकार्याणि कस्मान्न भवन्ति ? भूयिष्ठानि परस्मैपदे-
ष्वात्मनेपदी चायम् । स्वरस्तर्हि प्राप्नोति । यत्राप्यस्यात्मनेपदेष्वभ्यस्तकार्यं स्वरस्त-
त्राप्यनुदात्तेतः परं लसार्वधातुकमनुदात्तं भवतीत्यनुदात्तत्वे कृते† नास्ति विशेषो
धातुस्वरेणोदात्तत्वे सत्यभ्यस्तस्वरेण वा‡ ॥ षसिवशी छान्दसौ । दृष्टानुविधिश्-
छन्दसि भवति ॥ चर्करीतमभ्यस्तमेव ।

ह्नुडस्तर्हि प्राप्नोति । अस्तु । अभ्यस्तकार्याणि कस्मान्न भवन्ति ? भूयिष्ठानि
परस्मैपदेष्व्वात्मनेपदी चायम् । स्वरस्तर्हि प्राप्नोति । अह्न्विङोरिति‡ प्रतिषेधविधान-

प्र०—यणादेशे च कृते 'उदात्तस्वरितयोर्यण' इति स्वरितत्व प्रसज्येत ।

आङः शास्विति । वेवीङोऽनन्तरमय कैश्चित्पठयत इति भावः । भूयिष्ठानीति ।
बहुतराणीत्यर्थः । षसिवशी इति । 'षस शास्ति स्वप्ने' इति ये न पठन्ति केवल 'षस स्वप्ने'
'वश कान्ता'विति तन्मतेनैतदुक्तम् । अन्ये त्वाट्टः—शास्तीति धातुपाठ एव शासः शितपानिर्देशः
कृतोऽर्थभेदात्तु द्विपठित । अन्ये तु 'षस स्वप्ने' इति न पठन्ति । वशेर्भाषायां वार्तिककारमतेन
प्रयोगः साधुः ॥ चर्करीतमिति । यङ्लुगन्तस्य पूर्वाचार्यसंज्ञा ।

अह्न्विङोरिति । यदि ह्नुडोऽभ्यस्तसंज्ञा स्यात् ह्नुवाते ह्नुवत इत्यादौ कृतेऽभ्यस्तस्वरे
लसार्वधातुकस्य भवितव्यमेव निघातेनेति प्रतिषेधोऽनर्थकः स्यात् । तस्मात्प्रतिषेधसामर्थ्यात्प्र-
त्ययस्वर एव भवति नाभ्यस्तस्वरः । नन्वसति प्रयोजने ज्ञापकम्, अस्ति च प्रतिषेधस्य

उ०—स्वरितत्वं प्रसज्येतेति । व्यशब्दाकारस्थेत्यर्थः । सिद्धान्तेऽप्युदात्तादनुदात्तस्येति स्वरितस्यैवैष्टत्वाच्चि-
न्यमिदम् । तस्माद्वेशब्दैकारे उदात्तश्रवणं न स्यादित्येव वक्तुं युक्तम् ।

ननु जञ्जित्यादिभ्यः पूर्वमेव 'आस उपवेशने' इत्यनन्तरं 'माङः शा'स्विति पठयत इति कथं
तस्याभ्यस्तसंज्ञा स्यादत आह—वेवीङोऽनन्तरमिति । ननु मैत्रेयादयो वेवीङनन्तरं 'षस शास्ति स्वप्ने'
'वश कान्ता'विति पठन्तीति षसिवशी इति द्वयोरेव कथमुपादानमत आह—षस शास्तीति । केचित्तु
'षस षस्ती'ति पठन्ति । 'शास्ती'तिपाठेऽपि न पृथग्धात्वन्तरमिदं तकारान्तमिदित्, किन्तु शासः शितपा
निर्देश इति मतेन भाष्यमित्याह—अन्ये त्वाहुरिति । शास इति । आङः शास्विति अनुदात्तेत इत्यर्थः ।
ननु वशेच्छान्दसत्वे 'वष्टि भासुरि'रित्यादिप्रयोगाणां का गतिरत आह—वशेरिति । यदि भाष्यवार्तिककारौ
प्रमाणं तर्ह्यसाधुरेव स प्रयोग इति भावः ॥ निघातेनेति । शेषनिघातेनेत्यर्थः । अनुदात्ते चेति । अनेना-

१—'यच्चाप्य' पा० । † तास्यनुदात्तेन्दिददुपदेशाल्लसार्वधातुकमनुदात्तमह्न्विङोः ६।१।१८६

‡ धातोः अभ्यस्तानामादिः ६।१।१६२; १८६

२—वष्टि भासुरिरल्लोपमवाप्योरूप-
सर्गयोः आप चैव हलन्तानां यथा वाचा निशा दिशा ॥ * तास्यनुदात्तेन्दिददु० ६।१।१८६

सामर्थ्यात्सरो न भविष्यति ।

अथवा सप्तैवेमे धातवः पठ्यन्ते । जक्ष्म्यस्तसंज्ञो भवति । इत्यादयश्च षट् ।
जक्षित्यादयः षडिति' ॥ ६ ॥

तुजादीनां दीर्घोऽभ्यासस्य ॥ ६ । १ । ७ ॥

तुजादिषु च्छन्दःप्रत्ययग्रहणम् ॥ १ ॥

तुजादिषु च्छन्दःप्रत्ययग्रहणं कर्तव्यम् । छन्दसि तुजादीनां दीर्घो भवतीति
वक्तव्यम् । अस्मिश्चास्मिश्च प्रत्यय इति वक्तव्यम् । इह मा भूत्— तुतो ज शबलान्
हरान् ।

अनारम्भो वापरिगणितत्वात् ॥ २ ॥

अनारम्भो वा पुनश्छन्दसि दीर्घत्वस्य न्याय्यः । कुतः ? 'अपरिगणितत्वात्' ।
न हि च्छन्दसि दीर्घत्वस्य परिगणनं कर्तुं शक्यम् । किं कारणम् ?

अन्येषां च दर्शनात् ॥ ३ ॥

येषामपि दीर्घत्व नारभ्यते तेषामपि च्छन्दसि दीर्घत्वं दृश्यते । तद्यथा—
पूरुषैः नारकै इति ।

प्र०—प्रयोजनं हनुते हनुषे इत्यादावनुदात्तत्वं मा भूत्प्रत्ययस्वर एव यथा स्यात् । अत्र 'ह्यभ्यस्ताना-
मादि'रिति न प्रवर्तते, अजादौ तस्य विधानात् । तत्रासति प्रतिषेधे 'अनुदात्ते चे'त्याद्युदात्तं पदं
स्यात् । सति तु प्रतिषेधेऽन्तोदात्तं भवतीति ज्ञापकत्वं नोपपद्यते । एव तर्ह्यभ्यस्तानामादिरित्य-
त्राहन्विडोरित्यनुवृत्त्या प्रतिषेधवचनसामर्थ्यादित्यर्थोऽभिप्रेतः ।

अथवेति । नायं शितपा निर्देशः, किं तर्हि, 'ज'क्षिति पृथक्पदम् । 'इत्यादय' इत्यत्र
इतिशब्देन जक्षि(ति) परामृश्यते । आदिशब्दश्च समीपवाची । तेन तत्समीपा षडभ्यस्तसज्ञा
इति सप्तानामेवाभ्यस्तसज्ञा सूत्रेण संगृहीतेत्यर्थः ॥ ६ ॥

उ०—नुदात्तत्वे हि अविद्यमानोदात्तलसार्वधातुकमस्तीत्यभ्यस्तत्वे तत्प्रवृत्तिः स्यादिति भावः । अहन्विडोरित्य-
नुवृत्त्येति । इङ् प्रसङ्गोच्चारितः । प्रतिषेधविधानसामर्थ्यादिति । भाष्यस्वारस्यात्तत्राचीति नानुवर्तत
इत्यन्ये ।

नायं शितपेति । शितपि रुदादिभ्य इति तद्वर्णं नेत्यर्थः । समीपवाचीति । एवञ्चातद्गुणबहु-
ग्रीहिणा जक्षेः परे षट् जक्षिश्चेति सप्ताना सिद्धा संज्ञेत्यर्थः ॥ ६ ॥

१—'जक्षिजागदरिद्राशासूदीघीङ्घेवीङ्चकास्तथा । अभ्यस्तसज्ञाः सप्तैते साभ्यासा ये च धातवः ॥'
इत्यपि क्वचिद् दृश्यते । २—'दीर्घस्य' पा० । ३—यजु० १२ । ६१ ४—'नारकाय' इति यजु० ३० । ५

अनेकान्तत्वाच्च ॥ ४ ॥

येषां चाप्यारभ्यते तेषामप्यनेकान्तः । यस्मिन्नेव च प्रत्यये दीर्घत्वं दृश्यते तस्मिन्नेव च न दृश्यते । 'मामहान उक्थपात्रम् । ममहान इति च ॥ ७ ॥

लिटि धातोरनभ्यासस्य ॥ ६ । १ । ८ ॥

धातोरिति किमर्थम् ? ईहाश्चक्रे । नैतदस्ति । लिटीत्युच्यते, न चात्र लिटं पश्यामः । प्रत्ययलक्षणेन* । 'न लुभता तस्मि'न्निति† प्रत्ययलक्षणप्रतिषेधः । इदं तर्हि—'ससृवांसो विश्वसिखरे'‡ ।

लिटि द्विर्वचने जागर्तेर्वावचनम् ॥ १ ॥

लिटि द्विर्वचने जागर्तेर्वेति वक्तव्यम् । यो जागार तमृचः कामयन्ते§ । यो जजागार तमृचः कामयन्ते ।

अनभ्यासस्येति किम् ? कुष्णो नौनाव वृषभो यदीदम् × । नोनूयतेनौनाव ।

अभ्यासप्रतिषेधानर्थक्यं च छन्दसि वावचनात् ॥ २ ॥

अभ्यासप्रतिषेधश्चानर्थकः । किं कारणम् ? 'छन्दसि वावचनात्' । अवश्यं छन्दसि वा द्वे भवत इति वक्तव्यम् । किं प्रयोजनम् ?

प्र०—लिटि धातोर । अभ्यासप्रतिषेधानर्थक्यमिति । जुगुप्सिषत लोलूयिषत इत्यादौ सकृत्प्रवृत्त्या लक्षणस्य चरितार्थत्वात्पुनः प्रवृत्त्यभावादुत्तरार्थोऽप्यभ्यासप्रतिषेधो न कर्तव्यः । 'चङी'त्येतदर्थस्तु कर्तव्यः (एव) । यदा सन्यङन्ताणिच कृते चङ्भवति अजुगुप्सत् अलोलूय-

उ०—लिटि धातोर । भाष्ये—ईहाश्चक्रे इति । आमन्तो न धातुरिति भावः । विश्वसिखरे इति । भ्रुवो लिट् द्वरेचि छन्दस्युभयथेति सार्वधातुकत्वाद्भ्रुवः श्रुभावः श्रुश्च । अत्र विकरणान्तसमुदायो लिट्परो न धातुरिति तदीयप्रथमैकाचो न द्वित्वमिति भावः ।

ननुत्तरार्थं तदावश्यकमत आह—जुगुप्सिषत इति । स्वार्थसनन्तादिच्छासन् । उत्तरत्र यङन्ता-स्तन । तदा द्विर्वचनमिति । लक्षणभेदादिस्थर्थः । एवं यङन्तात्सन्यपि लक्षणभेदो द्रष्टव्यः । अत एव 'स्तौतिष्यो'रिति सूत्रे भाष्ये यङन्तात्सनि सोषपिषत इति प्रयुक्तं सङ्गच्छते । प्रकृतसूत्रे प्रयोजनाभावपरं तु भाष्यमिति भावः । 'अभ्यासप्रतिषेधानर्थक्यं छन्दसि वावचना दिति भ.ष्यव तिकस्वारस्याल्लोके एषा

१—'मामहान ऽ-क्थपात्र' (यजु० १७ । ५५) इति वाजसनेयिनः पठन्ति ।

* आत्मः २ । ४ । ८१, प्रत्ययलोपे प्रत्ययलक्षणम् १ । १ । ६२ † १ । १ । ६३ वा० १३

‡ छन्दस्युभयथा ३ । ४ । ११७, भ्रुवः श्रु च ३ । १ । ७४

§ ऋ० ५ । ४४ । १४ साम० १८२६ (उ० अ० २० ख० ६)

× ऋ० १ । ७६ । २ अन्यत्रापि द्रष्टव्यम् १ । १ । ५ भाष्ये पृ० १७१

प्रयोजनमादित्यान् याचिषामहे* ॥ ३ ॥

यियाचिषामहे इति प्राप्ते । देवता नो दातिं प्रियाणि† । ददाति प्रियाणि ।
मघवा दातु‡ । मघवा ददातु । स नः स्तुतो वीरवद्धातु+ । वीरवद्धातु ।

यावतेदानीं छन्दसि वा द्वे भवत इत्युच्यते धातुग्रहणेनापि नार्थः । कस्मान्न
भवति 'सप्तर्षीणो विश्वरिषे' इति ? छन्दसि वावचनात् ।
तदेतद्धातुग्रहणं सांन्यासिकं तिष्ठतु तावत् ॥ ८ ॥

सन्त्यङोः ॥ ६ । १ । ६ ॥

किमियं षष्ठी, आहोस्वित्सप्तमी ? कुतः सन्देहः ? समानो निर्देशः । किं
चातः ? यदि षष्ठी, सन्त्यङन्तस्य द्विर्वचनेन भवितव्यम् । अथ सप्तमी, सन्त्यङोः
परतः पूर्वस्य द्विर्वचनम् ॥ कश्चात्र विशेषः ?

सन्त्यङोः परत इति चेदिटो द्विर्वचनं परादिन्वात् ॥ १ ॥

सन्त्यङोः परत इति चेदिटो द्विर्वचनं कर्तव्यम् । अटितिषति अशिशिषति ।
किं पुनः कारणं न सिध्यति ? 'परादित्वात्' । इट् परादिः ।

प्र०—दिति, तदा द्विर्वचन मा भूदिति चिन्त्यमेतत् ॥ ८ ॥

सन्त्यङोः । किमियं षष्ठीति । विभक्तिविचारद्वारेण तदर्थो विचार्यते । किं चात इति ।
अर्थभेदप्रश्नः । सन्त्यङन्तस्येति । 'प्रत्ययग्रहणे यस्मात्स विहितस्तदादेस्तदन्तस्येति' षष्ठीपक्षे
तदन्तविधिः । सप्तमीपक्षे तु 'तस्मिन्निति निर्दिष्टे पूर्वस्येति' परिभाषोपस्थानात् 'धातो'रित्यधि-
काराच्च पूर्वस्य धातोः कार्यभाक्त्वम् । कश्चात्र विशेष इति । लक्ष्यगतविशेषप्रश्नः ।

उ०—प्रयोगाणामसाधुत्वं कल्पयितुं युक्तमित्यपरे ।

भाष्ये—तदेतद्धातुग्रहणमिति । अयं भावः, धातुग्रहणाभावे लिटीत्यादि प्रथमैकाच एव विशेषणं
स्यात्तथा च पपाचेत्यादावेव स्यान्न तु जजागारेत्यादौ, तस्य लिट्परत्वाभावादिति ॥ ८ ॥

सन्त्यङोः । विभक्तिविचारस्य प्रकृतानुपयोगादाह—विभक्तीति । सप्तमीपक्षेऽपि तदन्तविधिर्दुर्वारोऽत
आह—परिभाषोपस्थानादिति । एवं च सनि परे इत्यर्थे कस्मादित्यवधिसाकाङ्क्षत्वेन यस्माद्विहितस्तस्मा-
दित्यन्वये 'प्रत्ययग्रहणे चापञ्चम्या' इति निषेधान्न तदन्तविधिरिति भावः । अर्थकृतविशेषस्य स्पष्टमुक्तत्वा-
त्प्रश्नानुपपत्तेराह—लक्ष्यगतेति ।

* 'आदित्यान् याचिषामहे' (ऋ० ८ । ६७ । १) † 'दाति' प्रियाणि' (ऋ० ४।८।३)

‡ मघवा पुरुषसुगौरवस्य प्र दातु नः (ऋ० ८ । ५२ । ५)

+ स नः स्तुतो वीरवद् धातु (ऋ० १ । १६० । ८)

हन्तेश्चेटः ॥ २ ॥

हन्तेश्चेटो* द्विर्वचनं कर्तव्यम् । जेघ्नीयते ॥ ननु च यस्यापि सन्यङन्तस्य द्विर्वचनं तस्यापि स्थानिवद्भावप्रसङ्गः† । ईटि स्थानिवद्भावादीटो द्विर्वचनं न प्राप्नोति । नैष दोषः । द्विर्वचननिमित्तेऽचि स्थानिवदित्युच्यते‡ न चासौ द्विर्वचननिमित्तम् । यस्मिन्नपि द्विर्वचनं यस्यापि द्विर्वचनं सर्वोऽसौ द्विर्वचननिमित्तम् ॥ तस्मादीटो द्विर्वचनम् । तस्मादुभाभ्यामेवेटो द्विर्वचनं कर्तव्यम्, यश्चोभयोर्दोषो न तमेकश्चाद्यो भवति ।

एकाच उपदेशेऽनुदात्तादित्युपदेशवचनमनुदात्तविशेषणं

चेत्सन इट्प्रतिषेधः ॥ ३ ॥

‘एकाच उपदेशेऽनुदात्तात्’ [७ । २ । १०] इत्युपदेशवचनमनुदात्तविशेषणं चेत्सन इट्प्रतिषेधो वक्तव्यः । विभित्सति चिच्छित्सति । द्विर्वचने कृत उपदेशेऽनुदात्तादेकाचः श्रूयमाणादितीट्प्रतिषेधो न प्राप्नोति ।

प्र०—हन्तेश्चेति । ‘गमहने’त्युपधालोपस्य स्थानिवद्भावाद्धन एव द्विर्वचनप्रसङ्गः । यस्यापीति । सति तस्मिन् कार्यभावादस्त्येव निमित्तत्वमिति भावः । यद्यपि रूपस्थानिवद्भावादीटो न भवति द्विर्वचनं तथापि प्राप्तिमात्राश्रयेण द्विर्वचननिमित्तत्वमीकारस्योच्यते ।

अनुदात्तविशेषणं चेदिति । यदा तुभयविशेषणं तदा न दोषः, उपदेश एकास्त्वात् । सनन्तस्यापि द्विःप्रयोगे द्विर्वचने दोष एव, स्थाने द्विर्वचने तु प्रकृतिप्रत्ययस्य संप्रमुग्धत्वादितः प्राप्तिरेव नास्तीति न दोषः ।

ड०—हन्तेश्चेति । हन्तेरुत्तरस्य यड ईडिति पक्षे इदम् । ननूपधालोपेऽनक्त्वाद्धातोर्द्विर्वचनाप्रसङ्ग एवेत्यत आह—गमहनेति । ननु सन्यङन्तस्य द्वित्वे ईटः कार्यत्वेन निमित्तत्वाभावात्कथमुपधालोपस्य स्थानिवत्त्वमत आह—सतीति । तद्भावभावितामात्रेण निमित्तता । एवञ्च ईड्विशिष्टस्य प्रथमैकास्त्वामावेन तस्य द्वित्वं न स्यादिति भावः । यद्यपीति । एवञ्च ईकारस्य द्वित्वनिमित्तत्वाभावात्स्थानिवत्त्वं दुर्लभमिति भावः । प्राप्तिमात्राश्रयेणेति । ‘यदि स्थानिवत्त्व न स्यात् स्यादेवेतो द्विर्वचन’मिति काल्पनिकप्राप्तिमात्राश्रयेणेत्यर्थः ।

भाष्ये सप्तमीपक्षे दोषान्तरमाह—अनुदात्तविशेषणं चेदिति । एकाच इति परविशेषणं चेदित्यपि बोध्यम् । विहितविशेषणपक्षे दोषाभावात् । सन इट्प्रतिषेध इति । अन्यथा आवृत्तिकृतद्वित्वेन श्रूयमाणैकास्त्वस्य बाधितत्वात्स न स्यादिति भावः । षष्ठीपक्षेऽपि दोष एवेत्याह—सनन्तस्यापीति ।

* ७ । ४ । ३० वा० १

† गमहनजनखनघसां लोपः विङ्गलनडि ६ । ४ । ६८

‡ द्विर्वचनेऽचि १ । १ । ५६

अस्तु तर्हि सन्यङन्तस्य ।

सन्यङन्तस्येति चेदशोः सन्यनिटः ॥ ४ ॥

सन्यङन्तस्येति चेदशोः सन्यनिटो द्विर्वचनं वक्तव्यम् । इयंक्षमाणा भृगुभिः सजोषाः* ॥ यस्यापि सन्यङोः परतो द्विर्वचनं तेनाप्यत्रावश्यमिडभावे यत्नः कर्तव्यः । किं कारणम् ? अशोर्हि प्रतिपदमिडविधीयते 'स्मिपूङ्-ञ्ज्वां सनि' [७ । २ । ७४] इति । तेनैव द्वितीयद्विर्वचनमपि न भविष्यति ।

अथवा नैतदशो रूपम् । यजेरेष च्छान्दसो वर्णलोपः । तद्यथा— तुभ्येदमग्ने† । तुभ्यमिदमग्ने इति प्राप्ते । अम्बानां चरुम् । नाम्बानां चरुमिति प्राप्ते । आव्याधिनीरुगणाः‡ । सुगणा इति प्राप्ते । इष्कर्तारमध्वरस्य॥ । निष्कर्तारमध्वरस्येति प्राप्ते । शिवा उद्रस्य भेषजी । शिवा रुद्रस्य भेषजीति प्राप्ते ।

अश्रयर्थो वै गम्यते । कः पुनरंशोरर्थः ? अंशोतिर्व्याप्तिकर्मा । [एवं तर्हि] यजिरप्यश्रयर्थे वर्तते । कथं पुनरन्यो नामान्यस्यार्थे वर्तते ? बह्वर्था अपि धातवो भवन्तीति । तद्यथा— वपिः प्रकिरणे दृष्टश्छेदने चापि वर्तते— केशान्वपतीति । ईडिः स्तुतिचोदनायाच्यासु दृष्ट ईरणे चापि वर्तते—अग्निर्वा इतो वृष्टिमीद्रे, मरुतोऽमुत-श्च्यावयन्ति । करोतिरयमभूतप्रादुर्भावे दृष्टो निर्मलीकरणे चापि वर्तते— पृष्ठं कुरु,

प्र०—इयंक्षमाणा इति । अश्रोतेः सन् । 'स्मिपूङ्-ञ्ज्वां सनी'ति प्राप्त इट् छान्दसत्वात् भवति । द्विर्वचन, हलादिः शेषः, 'सन्यत'इतीत्वम्, 'अभ्यासस्यासवर्ण' इतीयङ्, षत्वकत्वषत्वानि । 'पूर्ववत्सन'इत्यात्मनेपद शानच् । अचिक्षमाणा इति तु षष्ठीपक्षे प्राप्नोति । तेनैवेति । यथा छान्दसत्वादिष्ण भवत्येव द्वितीयद्विर्वचनमपि । तदभावात्प्रथमद्विर्वचनम् । वर्णलोप इति ।

उ०—नन्वश्रातेः सनि परस्मैपदित्वादियक्ष्यमाणा इति न सिध्यतीत्यत आह—अश्रोतेरिति । द्विर्वचनमिति । अशेरश्-अश् इतीति भावः । अचिक्षमाणा इति । अश् स इत्यत्र 'पूर्वत्रासिद्धीयमद्वित्वे' इति परत्वात्कुत्वादिषु कृतेषु द्वितीयैकाचः 'क्ष'इत्यस्य द्वित्वे हलादिः शेषः । ततः पूर्वत्रासिद्धीयमित्यस्य 'द्वित्वे

* यजु० १७ । ६६

† ऋ० ५ । ११ । ५

‡ यजु० ११ । ७७

+ ऋ० ८ । १४० । ५

१—'रश्रोत्यर्थः' पा० ।

२—'अशूङ् व्याप्तौ संघाते च

(धातुपाठे स्वादौ) । 'अश्रुते' व्याप्तिकर्मा (निषण्टौ २ । १८) ।

३—कचिन्न ।

४० †

पादौ कुरु । उन्मृदानेति गम्यते । निक्षेपणे चापि दृश्यते— कटे कुरु, घटे कुरु, अश्मानमितः कुरु । स्थापयेति गम्यते ॥ एवं तर्हि—

दीर्घकुत्वप्रसारणषत्वमधिकस्य द्विर्वचनात् ॥ ५ ॥

दीर्घत्वं द्विर्वचनाधिकस्य न सिध्यति— चिचीषति तुष्टूषति । समुदायस्य समुदाय आदेशस्तत्र संप्रमुग्धत्वात्प्रकृतिप्रत्ययस्य नष्टः सन्भवति । तत्राजन्तानां सनीति* दीर्घत्वं न प्राप्नोति ।

इदमिह संप्रधार्यम्— दीर्घत्वं क्रियतां द्विर्वचनमिति किमत्र कर्तव्यम् ? परत्वादीर्घत्वम् । नित्यं द्विर्वचनम् । कृतेऽपि दीर्घत्वे प्राप्नोत्यकृतेऽपि प्राप्नोति । दीर्घत्वमपि नित्यम् । कृतेऽपि द्विर्वचने प्राप्नोत्यकृतेऽपि प्राप्नोति । अनित्यं दीर्घत्वम्, न हि कृते द्विर्वचने प्राप्नोति । किं कारणम् ? समुदायस्य समुदाय आदेशस्तत्र संप्रमुग्धत्वात्प्रकृतिप्रत्ययस्याजन्तता नास्तीति दीर्घत्वं न प्राप्नोति । द्विर्वचनमप्यनित्यम् । अन्यस्य कृते दीर्घत्वे प्राप्नोत्यन्यस्याकृते, शब्दान्तरस्य च प्राप्नुवन्विधि-

प्र०—यियक्षमाणा इति प्राप्ते यकारस्य लोपः । उपेयप्राप्त्यर्थत्वादुपायानां धातूनां चानेकार्थत्वात्तन्नियम आदराभावः ।

दीर्घकुत्विति । यस्माद्विर्वचनादाधिक्यमुपजायते तस्मादीर्घत्वादीनि न सिध्यन्ति । समुदायादेशत्वात्संप्रमुग्धत्वात् । यदा तु सन्यङोः परतो द्विर्वचनं तदा प्रत्ययसंप्रमोहाभावादीर्घत्वादीनि सिध्यन्ति । द्विर्वचनाधिकस्येति । द्विर्वचनेन शब्दान्तरेणादेगेनाधिकत्वादीर्घत्वप्रसिद्धिः । स्थाने द्विर्वचने चायं दोषो न तु द्विःप्रयोगे, तत्र प्रकृतिप्रत्ययसंमोहाभावात् । 'सर्वे सर्वपदादेशा' इत्याश्रयेण संप्रमोहः ॥ प्रागेव दीर्घत्वं भविष्यति ततो द्विर्वचनमिति मत्वाह—इदमिहेति । नित्यं द्विर्वचनमिति । आकृतिपक्षे शब्दान्तरप्राप्त्यभावात् । अनित्यमिति । व्यक्तिपक्ष इति भावः ।

उ०—कर्तव्ये कृते च तदाश्रयस्य कार्यान्तरे कर्तव्येऽसिद्धत्वं नेत्यर्थात् 'कुहोश्चु'रिति चुत्वे 'सन्यत' इतीत्वमिति भावः । तदभावादिति । अपवादाभावादुत्सर्गप्रवृत्तिरिति भावः ।

'अधिकस्य द्विर्वचना'दिति हेतुगर्भमभिधानमित्याह—यस्मादिति । आधिक्येऽपि द्विःप्रयोगद्विर्वचनेऽक्षतिरित्याह—समुदायादेशत्वादिति । षष्ठीपुरुषः । संप्रमुग्धत्वादिति । प्रकृतिप्रत्यययोरित्यर्थः । द्विर्वचनेनेति । शब्दान्तररूपादेशरूपद्विर्वचनेनेत्यर्थः । ननु प्रकृतिप्रत्ययैकदेशयोरयमादेश इति कथं प्रकृतिप्रत्ययसंमोहोऽत आह—सर्वे इति । अवयवसंमोहद्वारकस्तत्संमोह इत्यपि बोध्यम् । आकृतीति । प्रथमैकाक्षवाकृतेरेकत्वात् । वस्तुत इदमग्रे भाष्ये एवोच्यते इति न किञ्चिदेतत् । भाष्ये—अजन्तता नास्तीति ।

रनित्यो भवति । उभयोरनित्ययोः परत्वादीर्घत्वम् ॥ यत्तर्हि नाकृते द्विर्वाचने दीर्घत्वं तन्न सिध्यति— जुहूषतीति† । [दीर्घत्व] ।

कुत्वं द्विर्वाचनाधिकस्य न सिध्यति— जिघांसति जङ्घन्यते । किं कारणम् ? समुदायस्य समुदाय आदेशस्तत्र संप्रमुग्धत्वात्प्रकृतिप्रत्ययस्य नष्टो हन्तिर्भवति । तत्राभ्यासाद्वन्तिहकारस्येति‡ कुत्वं न प्राप्नोति । [कुत्व] ।

संप्रसारणं च द्विर्वाचनाधिकस्य न सिध्यति— जुहूषति जोहूयते । समुदायस्य समुदाय आदेशस्तत्र संप्रमुग्धत्वात्प्रकृतिप्रत्ययस्य नष्टो ह्वयतिर्भवति । तत्र ह्रंः सम्प्रसारणमभ्यस्तस्येति* संप्रसारणं न प्राप्नोति ॥ नैष दोषः । वक्ष्यति ह्येतद् ह्रोऽभ्यस्तनिमित्तस्येति‡ । यावता चेदानीं 'ह्रोऽभ्यस्तनिमित्तस्ये'त्युच्यते सोऽप्य-दोषो भवति यदुक्तं 'यत्तर्हि नाकृते द्विर्वाचने दीर्घत्वं तन्न सिध्यती'ति । [सम्प्रसारण] ।

षत्वं च द्विर्वाचनाधिकस्य न सिध्यति—पिपक्षति यियक्षति । समुदायस्य समुदाय आदेशस्तत्र सम्प्रमुग्धत्वात्प्रकृतिप्रत्ययस्य नष्टः सन्भवति । तत्रेणकुभ्यामु-त्तरस्य प्रत्ययसकारस्येति+ षत्वं न प्राप्नोति ॥ इदमिह संप्रधार्यम्—द्विर्वाचनं क्रियतां षत्वमिति किमत्र कर्तव्यम् ? परत्वात्षत्वम् । पूर्वत्रासिद्धे षत्वम्, सिद्धासिद्धयोश्च नास्ति संप्रधारणा ।

प्र०—जुहूषतीति । ह्यातुमिच्छतीति सन् अत्राकृते द्विर्वाचनेऽभ्यस्तत्वाभावात्संप्रसारणाभावा-दीर्घाप्रसङ्ग इति पूर्वं द्विर्वाचनं ततः संप्रसारणं ततो 'हल' इति दीर्घत्वात्परत्वा'दञ्जनगमां सनी'ति दीर्घत्वम् ।

उ०—अजन्ताङ्गता नास्तीत्यर्थः । प्रकृतिप्रत्ययसमोहादङ्गत्वाप्रतीतिरिति भावः । अव्यक्तीति । व्यक्तयोर्दीर्घ-भावाभावाभ्यां भेदात् । ननु जुहोतेः सनि दीर्घत्वे द्वित्वे जुहूषतीत्यस्य सिद्धे'यत्रतर्हि'त्याद्यसङ्गतमत आह—ह्यातुमिति । 'अकृते द्विर्वाचने' इत्यस्य—'दीर्घाप्रसङ्ग' इत्यनेनान्वयः । ननु द्वित्वे सम्प्रसारणं 'हल' इति दीर्घत्वेन सिद्धिरत आह—परत्वादिति । वस्तुतो 'हल' इति दीर्घत्वमपि न, प्रकृतिप्रत्ययसमोहात्स-म्प्रसारणान्ताङ्गभावात् । संप्रसारणं तु सामर्थ्य'द्विविध्यतीति बोध्यम् । भाष्ये—सोऽप्यदोष इति । द्वित्वा-ध्याक् संप्रसारणे परत्वादीर्घे च सिद्धेरिति भावः ; नास्ति सम्प्रधारणेति । 'पूर्वत्रासिद्धीयमद्वित्वे' इत्यनाश्रित्ये

† अभ्यस्तस्य च ६ । १ । ३३† अभ्यासाच्च ७ । ३ । ५५ १-ह्रोऽभ्यस्तस्येति पा० ।

* ६ । १ । ३२-३३ § अभ्यस्तनिमित्तऽनभ्यस्तसंप्रसारणार्थम् ६ । १ । ३२-३३ वा० ३

+ आदेशप्रत्यययोः ८ । ३ । ५६

आबृध्योश्चाभ्यस्तविधिप्रतिषेधः ॥ ६ ॥

आबृध्योश्चाभ्यस्ताश्रयो विधिः प्राप्नोति स प्रतिषेध्यः । ईप्सन्ति ईर्त्सन्ति । ईप्सन् ईर्त्सन् । ऐप्सन् ऐर्त्सन् । किं च स्यात् ? अद्भावो नुम्प्रतिषेधो जुस्माव इत्येते विधयः प्रसज्येरन् ॥ नैष दोषः । उक्ता अत्र परिहाराः^१ ।

सङ्गाश्रये च समुदायः समुदायादेशत्वाज्झलाश्रये चाव्यपदेश आमिश्रत्वात् ॥ ७ ॥

सङ्गाश्रये च कार्ये समुदायस्य समुदायादेशत्वाज्झलाश्रये चाव्यपदेशः । किं कारणम् ? ‘आमिश्रत्वात्’ । आमिश्रीभूतमिवेदं भवति । तद्यथा—क्षीरोदके संपृक्ते । आमिश्रत्वान्न ज्ञायते कियत्क्षीरं कियदुदकमिति, कस्मिन्वावकाशे क्षीरं कस्मिन्नवकाशे उदकमिति । एवमिहाप्यामिश्रत्वान्न ज्ञायते ‘का प्रकृतिः, कः प्रत्ययः, कस्मिन्वावकाशे प्रकृतिः, कस्मिन्नवकाशे प्रत्ययः’ इति । तत्र को दोषः ? सङ्घि* ‘झली’-ति कुत्वादीनि[†] न सिध्यन्ति ॥ इदमिह संप्रधार्यम्—द्विर्वचनं क्रियतां कुत्वादीनीति किमत्र कर्तव्यम् ? परत्वात्कुत्वादीनि । पूर्वत्रासिद्धे कुत्वादीनि, सिद्धासिद्धयोश्च नास्ति संप्रधारणा ।

एवं तर्हि ‘पूर्वत्रासिद्धीयमद्विर्वचन’ इति वक्तव्यम् । तच्चावश्यं वक्तव्यम् । विभाषिताः प्रयोजयन्ति—द्रोग्धा द्रोग्धा । द्रोढा द्रोढाः । यावता चेदानीं ‘पूर्वत्रा-

प्र०—क्षीरोदके इति । व्यक्तिविशेषविवक्षायां जातिपरत्वादेकवद्भावो न कृतः । सप्तम्येकवचनं वा । प्रत्ययसकारसहितस्य प्रथमस्यैकाचो द्विर्वचनादामिश्रत्वम् । सङ्घीति । सन’ सकारा-

उ०—दमुकम् ॥ उक्ता अत्रेति । ‘उमे अभ्यस्त’मिति सूत्रे इति भावः ।

झलाश्रये चेति—स्वस्वरूपकथनम् । प्रत्ययसकारसहितस्येति । अवयवसंमोहद्वारकस्तत्संमोह इत्यर्थः । झलादौ सङ्गादौ प्रत्यये कुत्वादिविधानादिति भावः । भाष्ये—कस्मिन्नवकाशे इति । सर्वथा प्रकृतिप्रत्ययसंमोहपरमेतद् द्रष्टव्यम् । विधय इति । घत्वादयः । अत्र घत्वादिषु कृतेषु पञ्चान्नित्यवीप्सयोरिति

§ ६ । १ । ५ सूत्रभाष्ये ‘अद्भावे तावन्न दोषः’ इत्यारम्य पतञ्जलिनोक्ताः परिहाराः (पृ० ३०५) ।

* सङ्घि लत्वसलोपसंयोगादिलोपकुत्वदीर्घत्वानि ८ । २ । २२ वा० १

‘मुसिष्किद्भयः सन्’ (३ । १ । ५) इति सनः सकारादारम्य ‘तित्सुम्भि.....वहिमहिङ्’ (३ । ४ । ७८) इत्यामहिङो ङकारेण ‘सङ्’ इति प्रत्याहारः । तेन धातुविहितानां सर्वप्रत्ययानां सङ्ग्रहो भवति ।

† चोः कुः ८ । २ । ३०

सिद्धीयमद्विर्वचन'इत्युच्यते सोऽप्यदोषो भवति यदुक्तं 'षत्वं न सिध्यती'ति ।

इह स्थाने द्विर्वचने णिलोपोऽपरिहृतः । सन्यङ्गोः परतो द्विर्वचन इटो द्विर्वचनं वक्तव्यम् । सन्यङन्तस्य द्विर्वचने हन्तेः कुत्वमपरिहृतम् । तत्र 'सन्यङन्तस्य द्विर्वचनं द्विःप्रयोगश्चे'त्येष पक्षो निर्दोषः । तत्रेदमपरिहृतं 'सन इट् प्रतिषेध'इति । एतस्यापि सप्तमे परिहारं वक्ष्यति 'उभयविशेषणत्वात्सिद्ध'-मिति × । कथं जेघ्नीयते ? वक्ष्यत्येतद् 'यङ्प्रकरणे हन्तेर्हिंसायां घ्नी'ति+ ॥ ६ ॥

दाश्वान्साह्वान्मिद्वौश्च ॥ ६ । १ । १२ ॥

‘दाश्वा’निति किं निपात्यते ?

दाशेर्वसौ द्वित्वेऽप्रतिषेधौ ॥ १ ॥

दाशेर्वसौ द्वित्वेऽप्रतिषेधौ निपात्यते । दाश्वांसौ दाशुषः सुतम् । दाश्वान् ।

‘साह्वा’निति किं निपात्यते ?

सहेर्दीर्घत्वं च ॥ २ ॥

किं च ? द्वित्वेऽप्रतिषेधौ च । साह्वान्बलाहकः । साह्वान् ।

प्र०—दारभ्य महिडो डकारेण प्रत्याहारः । विभाषिता इति । विधय इत्यर्थः ॥ ९ ॥

दाश्वान् । ‘षह मर्षणे’ इति चौरादिकस्य ‘आधृषाद्वे’ति विभाषितणिचः कसौ ‘साह्वा’-

उ०—द्वित्वे सतीष्टसिद्धिः । अन्यथा द्रोग्धा-द्रोढेत्यनिष्टप्रसङ्ग इति भावः । भाष्ये—इह स्थाने द्विर्वचन इति । तस्मात्तदाश्रयणमशक्यमिति भावः । ‘सन्यङ्गोः परत’ इति पक्षे स्थाने द्विर्वचनत्वे द्विःप्रयोगत्वे चेटो द्वित्वं वक्तव्यमिति सोऽपि दुष्टः । षष्ठीपक्षे—हन्तेः कुत्वमपरिहृतमिति । ‘स्थाने द्विर्वचनत्वे इति शेषः । भाष्ये—उभयविशेषणत्वादिति । ‘एकाच’ इत्यस्य विहितविशेषणत्वाद्देत्यपि बोध्यम् । कथं जेघ्नीयत इति । ईडागमपक्षेऽल्लोपस्य स्थानिवत्वाद्धन एव द्वित्वं प्राप्नोतीति भावः ॥ ६ ॥

दाश्वान् । द्वित्वेऽप्रतिषेधाविति । द्वित्वेऽप्रतिषेधावित्यर्थः । ननु भूवादिपठितसहेरात्मनेपदित्वात्परस्मैपदमपि निपात्यमित्यत आह—चौरादिकस्येति । ‘षह षुह चक्यर्थे’ इति दैवादिकस्य त्वर्थासङ्गतिरिति भावः । विभाषितणिच इति । अत्र णिच्पक्षे वृद्ध्या सिद्धे दीर्घत्वनिपातनं किमर्थमिति केचित् । सह्वानि-

‡ वा द्रुहमुहष्णुहृष्णिहाम् ८ । २ । ३३ इत्यादिविधयः ‘पूर्वत्रासिद्धीयमद्विर्वचने’ इत्यस्य प्रयोजनानि । अन्यथा ‘नित्यवीप्सयोः’ ८ । १ । ४ इति द्वित्वे कर्तव्ये ‘वा द्रुहे’त्यादीनामसिद्धत्वात्पूर्वं द्वित्वं स्यात् ।

§ स्थाने द्विर्वचने णिलोपवचनं समुदायादेशत्वात् ; यच्च सन्यङन्तस्य द्विर्वचने ६ । १ । १ वा०

१६; १७

× ७ । २ । १० वा० ६

+ ७ । ४ । ३० वा० १ भाष्ये ।

¶ ऋ० १ । ३ । ७

‘मीढ्वा’निति किं निपात्यते ?

मिहेर्दृष्टत्वं च ॥ ३ ॥

किं च ? यच्च पूर्वयोः । किं च पूर्वयोः ? द्वित्वेद्प्रतिषेधौ दीर्घत्वं च । मीढ्वस्तोकाय तनयाय मृडः* । यथेयमिन्द्र मीढ्वः† ॥ मह्यर्थो वै गम्यते । कः पुनर्मह्यर्थः ? मेहतिर्दानकर्मा । अतः किम् ? इत्वमपि निपात्यम् ।

मह्यर्थ इति चेन्मिहेस्तदर्थत्वात्सिद्धम् ॥ ४ ॥

मह्यर्थ इति चेन्मिहिरपि मह्यर्थे वर्तते । कथं पुनरन्यो नामान्यस्यार्थे वर्तते ? बह्वर्था अपि धातवो भवन्तीति । अस्ति पुनरन्यत्रापि कचिन्मिहिर्मह्यर्थे वर्तते ? अस्तीत्याह । मिहेर्मेघः‡ । मेघश्च कस्माद्भवति ? अपो ददातीति ।

द्विर्वचनप्रकरणे कृत्वादीनां के ॥ ५ ॥

द्विर्वचनप्रकरणे कृत्वादीनां क उपसङ्ख्यानं कर्तव्यम् । चक्रम् चिक्विलदम् चकनसमिति ॥ कादिष्विति वक्तव्यम् । इहापि यथा स्यात्—बभ्रुः ययुरिति ।

चरिचलिपतिवदीनामभ्याक्चाभ्यासस्य ॥ ६ ॥

चरिचलिपतिवदीनामचि द्वे भवत इति वक्तव्यम् । आक् चाभ्यासस्य । चराचरः चलाचलः पतापतः वदावदः ।

प्र०—निति रूपम् । चक्रमिति । ‘घत्रर्थे कविधान’मिति कः । ययुरिति । ‘यो’ द्वे चे’त्यत्र ‘द्वे चे’ति न वक्तव्यं भवतीति भावः ।

चराचर इति । ‘अभ्यासस्यानची’ति वचनाद्वलादिशेषाभावः ।

उ०—त्यस्यासाधुत्वायेत्यन्ये । भाष्ये—‘मेघः कस्मात्—अपो ददातीति । यद्यपि ‘मिह सेचने’ इति धात्वर्था-नुसारास्मिञ्चतीति मेघ इति वक्तुं शक्यं, तथाप्यल्पजलदातृत्वं तथा सति प्रतीयेत, बहुजलदातृत्वं च ततः प्रतीयत इति भावः । ननु ‘यो द्वे चे’ति कुप्रत्ययसन्नियोगेन द्विस्वविधानाद्ययुरिति सिद्धमन आह—‘यो द्वे’ इति । ननु चराचरादौ हलादिः शेषः स्यादत आह—अभ्यासस्येति । अभ्यासस्य यदुच्यते तदचि नेति

१ कचिन्न ।

* ऋ० २ । ३३ । १४

† ऋ० १० । ८५ । २५

२—‘महिर्दानकर्मा’ पा० ।

३—‘मेघः कस्मात् ? मेहतीति सतः’ । (निरु० नैघ०

२ । ६ । ४) ‘मेहति सिञ्चति वर्षणभूमि मेघः ।’ इति देवराजयजुषा (१ । १०) ।

४—‘यो द्वे च’ (प० उणा० १ । २१) उणादीनां पाणिनीयस्ये लाघवमर्थवद्भवति ।

हन्तेर्घश्च ॥ ७ ॥

हन्तेर्घश्च वक्तव्यः । अचि द्वे भवत आक् चाभ्यासस्य । घनाघनः+ ।

पाटेणिलुक् च दीर्घश्चाभ्यासस्योक् च ॥ ८ ॥

पाटयतेणिलुक्च वक्तव्यः । अचि द्वे भवत इति वक्तव्यम्, दीर्घश्चाभ्यासस्य,
ऊक्चागमः । पाटूपटः ।

द्विर्वचनं यणयवायावादेशाल्लोपोपधालोपणिलोपकिकिनोरुत्वेभ्यः ॥६॥

यणयवायावादेशाल्लोपोपधालोपणिलोपकिकिनोरुत्वेभ्योः द्विर्वचनं भवति
(पूर्वे)विप्रतिषेधेन ॥ द्विर्वचनस्यावकाशः—विभिदतुः विभिदुः । यणादेशस्या-
वकाशः—दध्यत्र मध्वत्र । इहोभयं प्राप्नोति—चक्रतुः चक्रुरिति ।

अयवायावादेशानामवकाशः—चयनम् चायकः । लवनम् लावकः । द्विर्वच-
नस्य स एव । इहोभयं प्राप्नोति—चिचाय चिचयिथ । लुलाव लुलविथ ।

आल्लोपस्यावकाशः—गोदः कम्बलदः† । द्विर्वचनस्य स एव । इहोभयं
प्राप्नोति—ययतुः ययुः । तस्थतुः तस्थुः ।

उपधालोपस्यावकाशः—श्लेष्मघ्न* मधु । पित्तघ्नं घृतम् । द्विर्वचनस्य
स एव । इहोभयं प्राप्नोति—जग्मतुः जग्मुः । जघ्नतुः जघ्नुः ।

णिलोपस्यावकाशः—कारणा हारणा । द्विर्वचनस्य स एव । इहोभयं प्राप्नोति—
आटिटत् आशिशत् ।

७०—तदर्थः । ‘अत्र लोपोऽभ्यासस्ये’ति सूत्रे भाष्ये पठितव्यमिदम् । इदं वचनं वैकल्पिकं द्रष्टव्यं,
‘रात्रिञ्चर’ इत्यादिप्रयोगदर्शनात् । तत्र ‘ट’ इत्यन्ये । ‘पाटूपट’ इत्यत्र पूर्ववद्वलादिः शेषाभावः ।

‘द्विर्वचनं यणयवायावे’ति वार्तिकं ‘द्विर्वचनेऽचीत्यत्र व्याख्यातम् । स्वपिस्यसीति । नन्वस्य
द्वित्वापवादत्वाद्विप्रतिषेधासङ्गतितरिति चेन्न, ‘असम्भवे बाधकत्व’मिति वार्तिकमते तदुदाहरणसत्त्वेनाद्धतेः ।

+ यजु० १७ । ३३

† इको यणचि; एचोऽयवायावः ६ । १ । ७७; ७८; आतो लोप इटि च; गमहनजनखनघसां
लोपः किङ्खनङि, षोरनिटि ६ । ४ ६४, ६८, ५१; उदोष्ठ्यपूर्वस्य, बहुलं छन्दसि ७ । १ । १०२;
१०३; (आहगमहनजनः किकिनौ लिट् च ३ । २ । १७१) १—अचिञ्च ।

† आतोऽनुपसर्गे कः ३ । २ । ३

* अमनुष्यकर्तृके च ३ । २ । ५३

उत्त्वस्यावकाशः—निपूतोः पिण्डाः । द्विर्वचनस्य स एव । इहोभयं प्राप्नोति—
मित्रावरुणौ ततुरिः । दूरे ह्यध्वा जगुरिः+ ॥ द्विर्वचनं भवति पूर्वविप्रतिषेधेन ।

स तर्हि पूर्वविप्रतिषेधो वक्तव्यः ? न वक्तव्यः । इष्टवाची 'पर'शब्दः* ।
विप्रतिषेधे परं यदिष्टं तद्भवतीति ।

द्विर्वचनात्प्रसारणात्त्वधात्वादिविकारीत्वेत्वेत्त्वोत्त्व

गुणवृद्धिविधयः ॥ १० ॥

द्विर्वचनात्प्रसारणात्त्वधात्वादिविकारीत्वेत्वेत्त्वोत्त्वगुणवृद्धिविधयो भवन्ति
विप्रतिषेधेन ॥ द्विर्वचनस्यावकाशः—विभिदतुः विभिदुः । संप्रसारणस्यावकाशः—
इष्टम् सुप्तम्+ । इहोभयं प्राप्नोति—ईजतुः ईजुरिति । नैतदस्ति प्रयोजनम् । अस्त्वत्र
द्विर्वचनम्, द्विर्वचने कृते परस्य रूपस्य कितीति+ भविष्यति, पूर्वस्य 'लिट्यभ्यास-
स्योभयेषाम्' [६ । १ । १७] इति । इदं तर्हि—सोषुष्यते; ।

इदं चाप्युदाहरणम् ईजतुः ईजुरिति । ननु चोक्तमस्त्वत्र द्विर्वचनम् द्विर्व-
चने कृते परस्य रूपस्य कितीति भविष्यति पूर्वस्य लिट्यभ्यासस्योभयेषामिति ?
न सिध्यति । 'न संप्रसारणे संप्रसारणम्' [३७] इति प्रतिषेधः प्राप्नोति । अकारेण
व्यवहितत्वान्न भविष्यति । एकादेशे कृते नास्ति व्यवधानम् । 'एकादेशः पूर्वविधौ
स्थानिवद्भवती'ति स्थानिवद्भावादव्यवधानमेव । एवं तर्हि समानाङ्गग्रहणं तत्र चोद-
यिष्यति X ।

आत्त्वस्यावकाशः†—ग्लाता म्लाता । द्विर्वचनस्य स एव । इहोभयं प्राप्नोति—
जग्ले मम्ले ॥ धात्वादिविकाराणामवकाशः‡—नमति सिञ्चति । द्विर्वचनस्य स

प्र०—सोषुष्यत इति । 'स्वपिस्यमिव्येत्रा यङी'ति संप्रसारणम् ॥ जग्ल इति । भावे लकारः ।

उ०—भाष्ये—इदं चापीति । 'न संप्रसारणे' इति ज्ञापकात्पूर्वं परस्य संप्रसारणं पश्चात्पूर्वस्थेति भावः ।
एकादेशे कृत इत्यादिव्यवधानमेवेत्यन्तोऽग्रन्थस्तथा हि पूर्वं द्वित्वे तत उत्तरखण्डे संप्रसारणे पूर्वखण्डस्थाकारेणा-
दुमुणातिरिक्तैकादेशस्य प्राप्तिरेव न । तत्र कृते स्थानिवत्त्वादव्यवधाने निषेधाप्रवृत्त्या पूर्वकारस्य संप्रसारणे

+ ऋ० १० । १०८ । १

+ वचिस्वपियजादीनां किति ६ । १ । १५

X समानाङ्गग्रहणं च ६ । १ । ३७ वा० २

‡ धात्वादेः षः सः; यो नः ६ । १ । ६४; ६५

* विप्रतिषेधे परं कार्यम् १ । ४ । २

‡ स्वपिस्यमिव्येत्रा यङि ६ । १ । १६

¶ आदेच उपदेशोऽशिति ६ । १ । ४५

एव । इहोभयं प्राप्नोति—ननाम सिषेच सस्त्रौ ॥ रीत्वस्यावकाशः*—मात्रीयति पित्रीयति । द्विर्वचनस्य स एव । इहोभयं प्राप्नोति—चेक्रीयते जेह्वीयते ॥ ईत्वस्यावकाशः†—पीयते गीयते । द्विर्वचनस्य स एव । इहोभयं प्राप्नोति—पेपीयते जेगीयते ॥ इत्वोत्वयोर्वकाशः‡ — आस्तीर्णम् निपूर्ताः । द्विर्वचनस्य स एव । इहोभयं प्राप्नोति—आतेस्तीर्यते निपोर्पूर्यते ॥ गुणवृद्धयोर्वकाशः+—चेता गौः¶ । द्विर्वचनस्य स एव । इहोभयं प्राप्नोति—चिचाय चिचयिथ । लुलाव लुलविथ । नैतदस्ति प्रयोजनम् । अस्त्वत्र द्विर्वचनम्, द्विर्वचने कृते परस्य रूपस्य गुणवृद्धी भविष्यतः ।

इदं तर्हि प्रयोजनम्—इयाय इययिथ । ननु चात्राप्यस्तु द्विर्वचनम्, द्विर्वचने कृते परस्य रूपस्य गुणवृद्धी भविष्यतः । न सिध्यति । अन्तरङ्गत्वात्सवर्णादीर्धत्वं

प्र०—‘अशिती’ति पर्युदासपक्षे विप्रतिषेधः । प्रसज्यप्रतिषेधे त्वनैमित्तिकत्वमन्तरङ्गम् । एवं सत्वनत्वे अपि ।

चेक्रीयत इति । यङि ‘रीङ् ऋत’ इति रीडादेशः ॥ उबोणेति । अमन्त्र इति प्रतिषेधा-

उ०—परेणैकारेण पूर्वत्वे इज्जतुरिति स्यात् तदभावे पूर्वस्य यङि इयेज्जतुरिति स्यादिति पूर्व संप्रसारणप्रवृत्तये विप्रतिषेधस्यावश्यकत्वेन विप्रतिषेधप्रत्याख्यानवादिन ईडशोक्त्यसङ्ख्यापत्तेः । ‘लिट्यभ्यासस्ये’ति सूत्रस्योभयेषाग्रहणसामर्थ्येन सर्वतः पूर्व प्रवृत्तेर्भाष्ये वक्ष्यमाणतया पूर्वमेकादेशप्रवृत्तेर्वक्तुमशक्यत्वाच्च । तस्मादकारेण व्यवहितत्वाच्च भविष्यतीत्युत्तरमेवं तर्हि समानाङ्गत्वेव ग्रन्थ इति बोध्यम् । एवं तर्हि समानाङ्गेति । एव च व्यवहितेऽपि निषेधप्रवृत्तिरित्यर्थः । भावे लकार इति । न तु कर्तरि, परस्मैपदप्रसङ्गादिति भावः । आत्वमन्तरङ्गमिति । एवञ्चान्तरङ्गबहिरङ्गयोर्विप्रतिषेधोऽयुक्त इति भावः । इदं च ‘द्विर्वचनेऽची’ति स्थानिवत्त्ववारणायावश्यकमिति तात्पर्यम् । एवं सत्वनत्वे अपीति । ते अप्यनैमित्तिकत्वादन्तरङ्गे इति तयोर्विप्रतिषेधायोग इत्यर्थः ।

भाष्ये—न ह्यन्तरेणेति । एवं चासवर्णात्पराम्यासेवर्णादीना इयडादिविधानं व्यर्थमेव स्यादिति शपकमित्यर्थः । न चासवर्णाग्रहणाकरणेनापीदं सिद्धम् । ईषतुरित्यादावपीयङ्गापत्तेः । एवञ्चासवर्णाग्रहणविशिष्टं सूत्रमेतदर्थशपकमित्यर्थः । यद्यप्यसवर्णाग्रहण शपकमित्येवोक्तं तथाप्युपपादनग्रन्थेन सम्पूर्णसूत्रस्यैव शपकता लभ्यते । न चान्तरङ्गत्वादीर्घेऽपि पूर्वान्तवत्त्वेनाभ्यासत्वादिवर्णात्वाच्च शात्यसवर्णे इयङ्गविधानेन सूत्रं चरितार्थं, न अचाचिस्त्वित्यनेन सिद्धिः, वृद्धिबाधनार्थत्वादिति वाच्यं, कृदतिङ्सूत्रस्थभाष्योक्तरीत्याचः

* रीङ् ऋतः ७ । ४ । २७

† धुमात्थागापाजहातिसां हलि ६ । ४ । ६६

‡ ऋत इडातोः; उदोष्ठ्यपूर्वस्य ७ । १ । १००; १०२

+ सार्वधातुकार्धधातुकयोः ७ । ३ । ८४; अचो ङिति ७ । २ । ११५

¶ गोतो णित् ७ । १ । ६०

१—कचिज् ।

प्राप्नोति । 'वाणादाङ्गं बलीय' इति गुणवृद्धी भविष्यतः । किं वक्तव्यमेतत् ? न हि । कथमनुच्यमानं गंस्यते ? आचार्यप्रवृत्तिर्ज्ञापयति 'वाणादाङ्गं बलीयो भवती'ति यदयमभ्यासस्यासवर्णे [६ । ४ । ७८] इत्यसवर्णग्रहणं करोति । कथं कृत्वा ज्ञापकम् ? न ह्यन्तरेण गुणवृद्धी असवर्णपरोऽभ्यासो भवति ।

नैतदस्ति ज्ञापकम् । अर्थमेतत्स्यात्— इयुतः इयुथः । उवोण उवोणिथ । यत्तर्हि 'दीर्घ इणः किति' [७ । ४ । ६६] इति दीर्घत्वं शास्ति । एतस्याप्यस्ति वचने प्रयोजनम् । किम् ? सवर्णदीर्घबाधनार्थमेतत्स्यात् । स यथैव तर्हि सवर्णदीर्घत्वं बाधते, एवं यणादेशमपि बाधेत । एवं तर्हि यणादेशे × योगविभागः करिष्यते । इदमस्ति इणो यण् भवति+ । तत 'एरनेकाचः' । एश्चानेकाच इणो यण्भवति । ततोऽसंयोगपूर्वस्य' । 'एरनेकाच' इत्येव ।

असवर्णग्रहणमेव तर्हि ज्ञापकम् । ननु चोक्तमर्थमेतत्स्यादिति । नैकमुदाहरणमसवर्णग्रहणं प्रयोजयति ।

प्र०—दिजादेरित्याम्न भवति । नैकमुदाहरणमिति । अन्यथाऽभ्यासस्यार्तेरिति ब्रूयात् । 'उवोणे'त्यादौ तु च्छान्दसत्वाद्यद्याम्न दृश्यते तत इयङादिप्रकरणे 'तन्वादीनां छन्दसि बहुल'मित्युवङ् भविष्यति, यथा 'सुवर्गो लोक' इति भावः ।

उ०—परस्मिन्निति स्थानिवत्त्वेन तदप्रवृत्तेः । तद्धवनयन्नाह—नैतदस्ति ज्ञापकमर्थमेतत्स्यादिति । असवर्णग्रहणस्यैव ज्ञापकत्वे तत्स्वरूपनावसरे तस्यैव व्यावर्त्यं दर्शयितुमुचितम् ।

उवोणेति भाष्ये । इयङादिप्रकरणे 'तन्वादीनां छन्दसि बहुल'मिति वचनमजानत इदमपि फलमित्याशयः । यत्तर्हीति । अन्तरङ्गत्वात्सवर्णदीर्घे हि तद्वैयर्थ्यं स्पष्टमेव । ज्ञापिते तत्तरखण्डे यणप्रवृत्त्या तत्सार्वक्यं स्पष्टमेव । समानाश्रये एवैतत्प्रवृत्तिरिति तु नाग्रह इति भावः । एवं तर्हीति । केचित्तु यणादेशेऽप्यस्य वैयर्थ्याभावेन तद्बाधे न मानमित्येकदेश्युक्ती इमौ पूर्वपक्षसिद्धान्ताविति वदन्ति ।

कैयटे—अन्यथाभ्यासस्यार्तेरिति । न च श्रितपा निर्देशाद्यङ्गुकि न स्यादिति वार्त्थ, 'भवतेर' इतिवत्तत्त्वात् । 'श्रितपा शपे'त्यस्य भाष्येऽदर्शनाच्च । उदाहरणान्तरेऽन्यथासिद्धिमाह—उवोणेत्यादौ त्विति । भाष्यप्रामाण्येन 'ए' 'ओ' इत्याद्याचारक्रियन्तानां लिटि, उवोणकीयिषतीत्यादेशानभिधानेन न तत्र दोष इति भावः । आचारक्रियन्तेभ्य आमा भाव्यमित्यन्ये । यदि पूर्वमिति । तदानादिष्टादचः पूर्वत्वसत्त्वादिति भावः ।

१—कचिन्न । × एरनेकाचोऽसंयोगपूर्वस्य ६ । ४ । ८२ + इणो यण् ६ । ४ । ८२

एवमपि स्थानिवद्भावादियङ् न प्राप्नोति । अथ सत्यपि विप्रतिषेधे यावता स्थानिवद्भावः कथमेवैतत्सिध्यति । [कस्मादेवात्र न भवति ?] योऽनादिष्टादचः पूर्वस्तस्य विधिं प्रति स्थानिवद्भावः, आदिष्टाच्चैषोऽचः पूर्वो भवति ॥ १२ ॥

इति श्रीभगवत्पतञ्जलिविरचिते व्याकरणमहाभाष्ये षष्ठ्याध्यायस्य
प्रथमे पादे प्रथममाह्निकम् ।

व्यङ्गः संप्रसारणं पुत्रपत्योस्तत्पुरुषे ॥ ६ । १ । १३ ॥

व्यङ्गः संप्रसारणे पुत्रपत्योस्तदादावतिप्रसङ्गः ॥ १ ॥

व्यङ्गः संप्रसारणे पुत्रपत्योस्तदादावतिप्रसङ्गो भवति । पुत्रपत्यादौ संप्रसारणं प्राप्नोति । कारीषगन्ध्यापुत्रकुलम् कारीषगन्ध्यापतिकुलम् ।

प्र०—एवमपीति । यदि पूर्व द्विवचन क्रियते पश्चाद्गुणवृद्धी इत्यर्थः ॥ १२ ॥

इत्युपाध्यायजैय्यटपुत्रकैय्यटकृते भाष्यप्रदीपे षष्ठ्याध्यायस्य
प्रथमे पादे प्रथममाह्निकम् ।

**व्यङ्गः संप्रसारणम् । कारीषगन्ध्यापुत्रकुलमिति । पुत्रस्य कुलं पुत्रकुल, कारीष-
गन्ध्याया पुत्रकुल कारीषगन्ध्यापुत्रकुलम् । यद्यप्यत्र तदादिविधिर्नास्ति तथापि पुत्रपतिशब्दान-
न्तर्याश्रयसंप्रसारणप्रसङ्गश्चोद्यते । यदा तु 'कारीषगन्धीपुत्रस्य कुल'मिति विग्रहस्तदा 'कारीष-
गन्धीपुत्रकुल'मिति भवत्येव ।**

उ०—भाष्ये—अथ सत्यपि विप्रतिषेधे इति । द्विवचनेन परविप्रतिषेधे सति परत्वादगुणवृद्धयोः पूर्व सत्योरित्यर्थः । कथमिवेत्यस्य विवरणं 'कस्मादेवात्र न भवती'ति । 'स्थानिवद्भाव' इति शेषः । आदिष्टा-
च्चैष इति । 'द्विवचनेऽची'ति कार्यातिदेश' इतिमते इदम् । तदा हि परत्वादगुणवृद्धौ पूर्वोक्तपूर्वविप्रतिषेधेन
आयादेशापूर्वमैशब्दस्य द्वित्वेऽभ्यासह्रस्वत्वे सिद्धम् । वस्तुतस्तत्र रूपातिदेश एव सिद्धान्त इति परत्वा-
दगुणवृद्धावपि स्थानिवत्त्वं दुर्वारमतो 'ऽभ्यासस्यासवर्णे' इति सूत्रारम्भसामर्थ्यादभ्यासकार्ये तदुत्तरखण्डादेशस्य
तत्कार्यप्रतिबन्धकस्थानिवत्त्वाभावकल्पनमावश्यकमिति विप्रतिषेधाभावेऽपि न दोष इति भगवतो गूढं
तात्पर्यम् ॥ १२ ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते षष्ठ्याध्यायस्य
प्रथमे पादे प्रथममाह्निकम् ।

**व्यङ्गः संप्रसारणम् । पुत्रशब्दान्तेन कुलशब्दस्य समासे संप्रसारणस्येष्टत्वादाह—पुत्रस्येति ।
यद्यपीति । अल्पग्रहणाभावादिति भावः ।**

‘वर्णग्रहणात्सिद्धम्’ । वर्णग्रहण एतद्भवति यस्मिन्विधिस्तदादाविति*, न चेदं वर्णग्रहणम् ।

वर्णग्रहण इति चेत्तदन्तप्रतिषेधः ॥ २ ॥

वर्णग्रहण इति चेत्तदन्तस्य प्रतिषेधो वक्तव्यः । पुत्रपत्यन्ते संप्रसारणं प्राप्नोति । कारीषगन्ध्यापरमपुत्रः कारीषगन्ध्यापरमपतिः । कौमुदगन्ध्यापरमपुत्रः कौमुदगन्ध्यापरमपतिः । किं कारणम् ? यत्र हि तदादिविधिर्नास्ति तदन्तविधिना तत्र भवितव्यम् ।

प्र०—वर्णग्रहणादिति । वर्णग्रहणे तदादिविधिविज्ञानादिह च वर्णग्रहणात्सिद्धमित्यर्थः । न च तदादिविध्यभावेऽपि तदादौ पुत्रपत्यानन्तर्याश्रयसंप्रसारणप्रसङ्गः, यस्मात्तत्पुरुष इत्यनेनाधारः ष्यङन्तस्य पुत्रपत्योश्च तत्पुरुष उपात्तः तत्पुरुषावयवत्व पुत्रपत्योः ख्यापयति । यथा ‘वृक्षे शाखे’ति वृक्षः शाखायाः प्रत्यासत्त्यावयवी प्रतीयते । यथा च ‘वृक्षात्पर्णं पतती’त्यपादानत्वेनाप्युपात्तो वृक्षः पर्णस्यावयवित्वेन प्रत्यासत्त्या गम्यते । यत्तु कारकसूत्रे भाष्य उक्त—‘न ज्ञायते कङ्कस्य वा कुररस्य वे’ति, तच्छब्दव्यापाराभिप्रायेण । इह च पुत्रपत्यादौ तत्पुरुषे यौ पुत्रपती तौ ष्यङन्तावयवस्य तत्पुरुषस्यावयवौ न भवत इति संप्रसारणाभावः ।

तदन्तप्रतिषेध इति । तदन्तविध्यपवादस्तदादिविरिति तदभावे तदन्तविधिना भाव्यम् । तत्पुरुषेण सन्निधापितमुत्तरपद पुत्रपतिभ्यां विशेष्यत इत्यस्ति तदन्तविधिप्रसङ्गः ।

२०—वर्णग्रहणादिति हेतोर्वैयधिकरणं स्वरूपासिद्धत्वं वा परिहरति—वर्णग्रहणे इति । तदादिविधवाक्ये ‘ऽत्प्रहणे’ इत्युक्तेरिह सिद्धमत्र वर्णग्रहणाभावादिति वार्तिकार्थ इति भावः । तत्पुरुषावयवत्वमिति । तत्पुरुषचरमावयवत्वमित्यर्थः । समासस्यावयवद्वयसाकाङ्क्षात्वादिति भावः । प्रत्यासत्त्येति । ‘कस्य शाखे’त्याकाङ्क्षायामाधारत्वेन श्रुतत्वात्स एवावयवी प्रतीयत इत्यर्थः । तच्छब्दव्यापारेति । शब्दस्तदवयवत्वाप्रतीतेरिति भावः । कदाचिदन्यावयवत्वस्यापि प्रतीतेरनियमाभिप्रायं तदित्यन्ये । पुत्रपत्यादौ तत्पुरुषे—पुत्रकुलपतिकुलरूपे । ष्यङन्तावयवस्येति । ष्यङन्तपूर्वावयवस्य तत्पुरुषस्य चरमावयवौ न भवत इत्यर्थः । एतेनावयवावयवस्य समुदायावयवत्वमस्त्येवेति परास्तम् ।

१—वार्तिकमेतदिति नागेशभट्टः, भाष्यमिदमित्यन्ये ।

* यस्मिन् विधिस्तदादावत्प्रहणे १ । १ । ७२ वा० २६ पृ० ५६१

सिद्धं तूत्तरपदवचनात् ॥ ३ ॥

सिद्धमेतत् । कथम् ? 'उत्तरपदवचनात्' । 'पुत्रपत्योरुत्तरपदयो'रिति वक्तव्यम् ।

तत्तर्हि वक्तव्यम् ? न वक्तव्यम् । पूर्वपदमुत्तरपदमिति सम्बन्धिशब्दावेतौ । सति पूर्वपद उत्तरपदं भवति, सति चोत्तरपदे पूर्वपदमिति, न चात्र पुत्रपती उत्तरपदे ।

इहापि तर्हि न ग्राप्नोति—कारीषगन्धीपुत्रः कारीषगन्धीपतिरिति । किं कारणम् ? 'पूर्वपद'मित्युच्यते, न ह्यत्र व्यङ् पूर्वपदमस्ति । व्यङन्तमेतत्पूर्वपदम् । कथम् ? 'प्रत्ययग्रहणे यस्मात्स तदादेर्ग्रहणं भवती'ति ।

यदि 'प्रत्ययग्रहणे यस्मात्स तदादेर्ग्रहणं भवती'त्युच्यते परमकारीषगन्धीपुत्रः परमकारीषगन्धीपतिरिति न सिध्यति । 'प्रत्ययग्रहणे यस्मात्स तदादेर्ग्रहणं भवत्य-स्त्रीप्रत्ययेने'ति ।

यद्यस्त्रीप्रत्ययेनेत्युच्यते अतिक्रान्तः कारीषगन्ध्यामतिकारीषगन्ध्यः, तस्य पुत्रोऽ-तिकारीषगन्ध्यपुत्रः अतिकारीषगन्ध्यपतिरित्यत्रापि ग्राप्नोति । अस्त्रीप्रत्ययेनानुपस-र्जनेन । यो ह्युपसर्जनं स्त्रीप्रत्ययो भवत्येषा तत्र परिभाषा 'प्रत्ययग्रहणे यस्मात्स

प्र०—सिद्धं त्विति । तत्पुरुषे नियतसंनिधाने पूर्वपदोत्तरपदे । विशेषणविशेष्यभावे च कामचारादुत्तरपदेन पुत्रपती विशेष्येते । तत्रोत्तरपदान्तयोः पुत्रपत्योरसंभवादुत्तरपदे एव पुत्रपती गृह्येते । पुत्रपतिभ्यां तूत्तरपदं न विशेष्यत इति तदन्तविध्यभावः । व्यङन्तमिति ।

उ०—तत्पुरुष इति । उत्तरपदस्य सामर्थ्यात्सन्निहितस्य वचनाद्विशेषणत्वेन व्याख्यानात्सिद्धमिति वार्तिकयोजनेति भावः । भाष्ये—सम्बन्धिशब्दाविति । ननूत्तरपदग्रहणस्याकर्तव्यत्वे तत्पुरुषाद्विसर्गं हेतुर्न त्वनयोः सम्बन्धिशब्दत्वं, यदि वा पूर्वपदग्रहणं सूत्रे स्यात्तदैव वक्तुं योग्यमिति चेन्न, एतौ समासस्य सम्बन्धिव्यवहारौ शब्दावतः समासव्यवहारतत्पुरुषपदेन स्वार्थस्य सम्बन्ध्याकाङ्क्षायामेतयोरपक्षेप इत्यर्थेनादो-षात् । नन्वेकस्योत्तरपदशब्दस्यैव प्रकृतोपयोगितया सम्बन्धिशब्दत्वमुच्यता किं द्वयोरुक्तयेति चेन्न, तयोः परस्परसापेक्षत्वेनैकेन निराकाङ्क्षप्रतिपत्त्यभावात् । तदाह—सति पूर्वपदे इत्यादि । उत्तरति—व्यङन्तमिति । तद्व्याचष्टे—प्रत्ययग्रहणेति । स्त्रीप्रत्ययग्रहणे तदादिनियम एव निषिध्यते न तु तदन्तविधिरिति भावः । भाष्ये—स्त्रीप्रत्ययेनानुपसर्जनेनेति । प्रत्यासत्त्या यस्य समुदायस्य स्त्रीप्रत्ययान्तत्वमानेयं तदर्थं प्रत्यनुपसर्जन-त्वमेवैतत्परिभाषानिमित्तमिति बोध्यम् । अत्रोपसर्जनत्वं लौकिकमेव, स्त्रीप्रत्यये शास्त्रीयस्य तस्यासम्भवात् ।

तदादेर्ग्रहणं भवती'ति ।

व्यङ्ग्यन्ते यावन्तो यणस्तेषां सर्वेषां संप्रसारणं प्राप्नोति । वाराहीपुत्रः तार्णकर्णी-
पुत्रः तत्राप्रत्ययस्थस्य प्रतिषेधो वक्तव्यः ।

यथागृहीतस्यादेशवचनादप्रत्ययस्थे सिद्धम् ॥ ४ ॥

'निर्दिश्यमानस्यादेशा भवन्ती'त्येवमप्रत्ययस्थस्य न भविष्यति ।

अनन्त्यविकारेऽन्त्यसदेशस्य वा ॥ ५ ॥

अथवा 'नन्त्यविकारेऽन्त्यसदेशस्य कार्यं भवती'त्येषा परिभाषा कर्तव्या ।

कः पुनरत्र विशेष एषा वा परिभाषा क्रियेताप्रत्ययस्थस्य वा प्रतिषेध
उच्येत ? अवश्यमेवा परिभाषा कर्तव्या । बहून्येतस्याः पतिभाषायाः प्रयोजनानि ।
कानि ?

प्रयोजनं न संप्रसारणे संप्रसारणम् ॥ ६ ॥

'न संप्रसारणे संप्रसारणम्' [६ । १ । ३७] इत्येतन्न वक्तव्यं भवति ।
कथं व्यधेर्विद्ध इति ? 'अनन्त्यविकारेऽन्त्यसदेशस्य कार्यं भवती'ति न दोषो भवति ।

नैतदस्ति प्रयोजनम् । क्रियते न्यास एव ।

सान्तमहतो दीर्घत्वे ॥ ७ ॥

सान्तमहतो दीर्घत्वे प्रयोजनम्* । पयांसि यशांसि । 'प'इत्यस्यापि
प्राप्नोति । अनन्त्यविकारेऽन्त्यसदेशस्य कार्यं भवतीति न दोषो भवति ।

एतदपि नास्ति प्रयोजनम् । 'नोपधायाः' [६ । ४ । ७] इति तत्र वर्तते ।

एवमप्यनांसि मनांसीत्यत्रापि प्राप्नोति । नैष दोषः । सान्तसंयोगेन नोपधां
विशेषयिष्यामः—'सान्तसंयोगस्य नोपधाया' इति ।

एवमपि हंसशिरांसि ध्वंसशिरांसीत्यत्रापि प्राप्नोति । नैष दोषः । इहमतेहंसः ।

प्र०—प्रत्ययग्रहणपरिभाषया तदन्तस्य कार्यत्वात् ॥ हंसशिरांसीति । अनुस्वारस्यासिद्धत्वाद्-

उ०—अन्त्यसदेशस्येति । सदेशशब्दः समीपपरः । अन्येन समानो देशो यस्थेत्यन्तरार्थः । समान-
देशत्वं चेतराव्यवधाने इति भावः ॥ क्रियते न्यास एवेति । अन्यसमानदेशत्वाभावात् 'न संप्रसारणे संप्र-
सारण'मित्यस्यावश्यकत्वादिति भावः । एवमप्यनांसीति । सान्तसंयोगान्तस्य यो नकारस्तदुपधाया इत्यर्थ इति
भावः । सान्तसंयोगेनेति । सान्तसंयोगावयवनस्योपधाया इत्यर्थ इति भावः । नन्वनुस्वारे नोपधत्वाभावोऽत आह-

* सान्तमहतः संयोगस्य ६ । ४ । १०

कः पुनराह 'हम्मतेहंस' इति । किं तर्हि ? हन्तेहंसः, हन्त्यध्वानमिति ।

एवं तर्हि सर्वनामस्थानः इति वर्तते, सर्वनामस्थानपरतया सान्तसंयोगं विशेष-
यिष्यामः सान्तसंयोगेन नोपधाम्—'सर्वनामस्थानपरस्य सान्तसंयोगस्य नोपधाया'
इति ।

अन्कारान्तस्याल्लोपे ॥ ८ ॥

अन्कारान्तस्याल्लोपे प्रयोजनम्—तच्छा तच्छे इति । 'त'इत्यत्रापि प्राप्नोति ।
'अनन्त्यविकारेऽन्त्यसदेशस्य कार्यं भवती'ति न दोषो भवति ।

एतदपि नास्ति प्रयोजनम् । अनाकारं विशेषयिष्यामः—'अनो योऽकार इति ।

एवमप्यनसा अनसे इत्यत्रापि प्राप्नोति । अन्कारेणाङ्गं विशेषयिष्यामोऽना-
कारम्—'अन्कारान्तस्याङ्गस्यानो योऽकार' इति ।

एवमप्यनस्तच्छा अनस्तच्छे इत्यत्रापि प्राप्नोति । एवं तर्हि कार्यकालं संज्ञा-

प्र०—काराकारस्य दीर्घप्रसङ्गः । हन्तेरिति । वृत्तुवदिहनांति लक्षणसद्भावात् । हन्तीति ।
गच्छतीत्यर्थः ।

उ०—अनुस्वारस्येति । भाष्ये—हम्मतेहंस इति । एवञ्च नोपधात्वाभाव इति भावः । लक्षणसद्भावादिति ।
न हि हम्मनेस्तथा लक्षणमस्तीत्यर्थः । भाष्ये—एवं तर्हीति । अङ्गाशे प्रत्ययस्योत्थिताकाङ्क्षात्वादियमेक-
देश्युक्तिः ।

एवं तर्हि कार्यकालमिति । अर्थं भावः—तत्पक्षे भवत्येति श्रुते भपदार्थजिज्ञासाया 'यच्चि भ'मित्यु-
पस्थितेन तच्छ्रुक्तिग्रहे प्रकृतविषयके जाते तस्य बोधः । तत्र लक्ष्यानुरोधादुपस्थित'यच्ची'त्यस्य तन्त्रादिन्या-
याश्रयेणान्विशेषणत्वमपीति । यत्तु 'तत्पक्षे हि यच्चि भमित्यादेर्यत्र भशब्दस्तत्र यच्चीति, यस्मात्प्रत्ययविधि-
स्तदादिप्रत्यय इति चोपतिष्ठत इत्यर्थः । एवं चोपस्थितपदानां पदैकवाक्यतयान्वये यथेष्टमभिरुच्यन्धः ।
एतेन—प्रत्ययस्याङ्गाशे उत्थिताकाङ्क्षात्वेन तत्रैव 'यच्चीत्यादीनामन्वय उचित इत्यपास्तम् । भाष्यप्रामा-
ण्येन लक्ष्यानुरोधेन चेदृशे विषये उत्थाप्याकाङ्क्षयैवान्वयाङ्गीकारादिति भावः इति तन्न; एवं हि 'उपस्थि-
तमिदं भवति यच्चि भ'मिति भाष्यासङ्गतेः । तदा हि 'उपस्थितमिदं भवति यच्ची'त्येवेति वक्तुमुचितम् ।

१—'हन्त्यध्वानमिति हंसः' (दश० उणा ६ । २१) । 'हन्तीति हंसः निर्लोभः सूर्यः पक्षिभेदो
श्वभेदः शरीरस्थो वायुर्वा' इत्युणादिवृत्तौ (३ । ६२) महर्षि दयानन्दः ।

यथेह गत्यर्थोद्धन्तेहंसः साधित एवं 'गोध्ने'ऽपि गत्यर्थो हन्तिग्राह्यः । गतेस्वर्याः—ज्ञानं गमनं
प्राप्तिश्चेति । ततश्च गावो हन्यन्ते प्राप्यन्ते दुरधादिपानाय यस्मै स गोघ्नोऽतिथिरिति वेदानुमतोऽर्थो ग्राह्यः ।
अध्याया हिंसनं त्वन्याय्यं प्रतिषिद्धत्वात् ।

† सर्वनामस्थाने चासम्बुद्धौ ६ । ४ । ८

‡ अल्लोपोऽनः ६ । ४ । १३४

२—'कालं हि' पा० ।

परिभाषं यत्र कार्यं तत्रोपस्थितं द्रष्टव्यम् । 'भस्ये'त्युपस्थितमिदं भवति 'यचि भम्' [१ । ४ । १८] इति, तत्र यजादिपरतयान्कारं विशेषयिष्यामोऽनाकारम्— 'यजादिपरस्यानो योऽकार' इति ।

मृजेवृद्धिविधौ ॥ ६ ॥

मृजेवृद्धिविधौ प्रयोजनम्^१ । न्यमार्ट् । अटोऽपि वृद्धिः प्राप्नोति । 'अनन्त्य-
विकारेऽन्त्यसदेशस्य कार्यं भवती'ति न दोषो भवति ॥ एतदपि नास्ति प्रयोजनम् ।
यथा परिभाषितं 'मिको गुणवृद्धी' [१ । १ । ३] इतीक एव वृद्धिर्भविष्यति ॥
एवमपि मिमाजिषतीत्यत्र प्राप्नोति । अस्तु । अभ्यासनिर्हृसेन ह्रस्वो भविष्यति^२ ।

वसोः संप्रसारणे च ॥ १० ॥

वसोः संप्रसारणे च प्रयोजनम् × । विदुषः पश्य । विदिवकारस्यापि
प्राप्नोति । 'अनन्त्यविकारेऽन्त्यसदेशस्ये'ति न दोषो भवति ॥ एतदपि
नास्ति प्रयोजनम् । 'न संप्रसारणे संप्रसारणम्' [६ । १ । ३७] इति प्रतिषेधो
भविष्यति । 'ईद्'कारेण व्यवहितत्वान्न प्राप्नोति । एवं तर्हि 'निर्दिश्यमानस्यादेशा
भवन्ती'ति न भविष्यति ।

युवदीनां च ॥ ११ ॥

युवादीनां च सम्प्रसारणे प्रयोजनम्+ । यूनः यूना यूने । यकारस्यापि
प्राप्नोति । 'अनन्त्यविकारेऽन्त्यसदेशस्ये'ति न दोषो भवति ॥ एतदपि नास्ति
प्रयोजनम् । 'न संप्रसारणे संप्रसारण'मिति न भविष्यति । उकारेण व्यवहितत्वान्न

प्र०—यथा परिभाषितमिति । परिभाषितानतिक्रमेणेत्यर्थः ।

उ०—किञ्च पदैकवाक्यतयान्वयेऽपि स्वोपस्थापकोपस्थापिते यतः प्रत्यक्षविधिस्तदादावेवान्वयापत्तिः । भाष्य-
प्रामाण्याच्च मनुक्तार्थ एवोचित इति दिक् । यजादिपरतयेति । 'विधौ परिभाषे'ति न्यायो नास्त्येवेति भावः ।
इयमप्येकदेश्युक्तिरुक्तयुक्तेः । आकडारात्संशसु कार्यकालपक्षाभावस्य पूर्वमुपपादितत्वाच्च ।

(भाष्ये) अभ्यासनिर्हृसेनेति । लक्ष्ये लक्षणस्येति न्यायानित्यत्वेन पुनः प्रवृत्तिरिति भावः ।
पर्जन्यवत्लक्षणप्रवृत्त्या न्यायानित्यत्वाङ्गीकारेण पुनः प्रवृत्तेरनौचित्यादियमप्येकदेश्युक्तिः ।

इद्कारेणेति । 'यून' इत्यादावेकव्यवधाने चरितार्थो निषेधोऽत्र न प्रवर्तत इत्यर्थः ।

१ मृजेवृद्धिः ७ । २ । ११४ † ह्रस्वः ७ । ४ । ५६ × वसोः सम्प्रसारणम् ६ । ४ । १३१

१—'दकारेण' इति कीलहानं पाठः ।

+ श्वयुवमधोनामतद्धिते ६ । ४ । १३३

प्राप्नोति । एकादेशे कृते नास्ति व्यवधानम् । 'एकादेशः पूर्वविधौ स्थानिवद्भवती'ति स्थानिवद्भावादव्यवधानमेव । एवं तर्हि समानाङ्गग्रहणं तत्र चोदयिष्यति* ।

वोरूपधाग्रहणं च ॥ १२ ॥

वोरूपधाग्रहणं न कर्तव्यं भवति† । इह कस्मान्न भवति—अविभर्भवान् ? 'अनन्त्यविकारेऽन्यसदेशस्ये'ति न दोषो भवति ।

एतदपि नास्ति प्रयोजनम् । क्रियते न्यास एव ।

आदित्यदादिविधिसंयोगादिलोपकुत्वढत्वभभावषत्वण-
त्वेऽवतिप्रसङ्गः ॥ १३ ॥

आदिविधावतिप्रसङ्गो भवति । 'धात्वादेः षः सः' [६ । १ । ६४] 'णो नः' [६५] इहैव स्यात् नेता सोता । इह न स्यात् नमति सिञ्चतीति । आदि ॥ त्यदादिविधि‡—इहैव स्यात् तद् सः । त्यद् स्य इत्यत्र न स्यात् । त्यदादिविधि ॥ संयोगादिलोप§—इहैव स्यात् मङ्क्ता । मङ्क्त्वव्यमित्यत्र न स्यात् । संयोदिलोप ॥ कुत्व¶—इहैव स्यात् पक्ता । पक्त्वव्यमित्यत्र न स्यात् । कुत्व ॥ ढत्व×—इहैव स्यात् लेढा । लेढव्यमित्यत्र न स्यात् । ढत्व ॥ भभाव+—इहैव स्यात् अभुत्सि । अभुत्सातामित्यत्र न स्यात् । भभाव ॥ षत्व**—इहैव स्यात् द्रष्टा । द्रष्टव्यमित्यत्र न

प्र०—अविभरिति । डुभृत्रो लङ्, तिप्सिपोरन्यतरः । शपः श्लुः । द्विर्वचनम् । 'भृत्रा-
मि'दित्तीत्वम् । सोतेति । धात्वन्त्यसदेशस्यैव सत्वनत्वप्रसङ्गः । स्य इत्यत्रेति । 'तदोः स
सावनन्त्ययो'रिति सत्वं तकारस्यान्त्यसदेशत्वाभावात् प्राप्नोति । मङ्क्त्वव्यमिति । यदान्त्य-

उ०—समानाङ्गेति । एवं च व्यवधानेऽपि न दोष इति भावः ।

पदान्त्यसदेशत्वाभावादिति । 'पदस्ये'त्यधिकारात्पदावयवयोः संयोगाद्योः स्कोलोप इति सूत्रार्थं
इति भावः । एवं यात्वान्ताः पदाधिकारप्रयुक्ता एव दोषा बोध्याः ।

* समानाङ्गग्रहणं च ६ । १ । ३७ वा० २

† वोरूपधाया दीर्घ इकः ८ । ३ । ७६

‡ तदोः सः सावनन्त्ययोः ७ । २ । १०६

§ स्कोः संयोगाद्योरन्ते च ८ । २ । २६

¶ चोः कुः ८ । २ । ३०

× हो ढः ८ । २ । ३१

+ एकाचो वशो भष् भृषन्तस्य स्त्वोः ८ । २ । ३७

** व्रश्चभ्रस्जसृजमृजयजराजभ्राजच्छशा षः ८ । २ । ३६

४२ ‡

स्यात् । षत्व ॥ णत्व†— इहैव स्यात् माषवापेण । माषवापाणामित्यत्र न स्यात् । णत्व ।

एते दोषाः समा भूयांसो वा, तस्मान्नार्थोऽनया परिभाषया ।

न हि दोषाः सन्तीति परिभाषा न कर्तव्या, लक्षणं वा न प्रणोयम् । न हि भिन्नकाः सन्तीति स्थाल्यो नाधिशीयन्ते, न च मृगाः सन्तीति यवा नोप्यन्ते । दोषाः खल्वपि साकल्येन परिगणिताः, प्रयोजनानामुदाहरणमात्रम् । कुत एतत् ? न हि दोषाणां लक्षणमस्ति । तस्माद्यान्येतस्याः परिभाषायाः प्रयोजनानि तदर्थमेवा परिभाषा कर्तव्या, प्रतिविधेयं दोषेषु ॥ इदं प्रतिविधीयते—

उदात्तनिर्देशात्सिद्धम् ॥ १४ ॥

यत्रैषा परिभाषेयते तत्रोदात्तनिर्देशः कर्तव्यः । ततो वक्तव्यम् ‘अनन्त्य-
विकारेऽन्त्यसदेशस्य कार्यं भवत्युदात्तनिर्देश’ इति ।

स तर्ह्युदात्तनिर्देशः कर्तव्यः ? न कर्तव्यः । यत्रैवान्त्यसदेशश्चानन्त्यसदेशश्च युगपत्समवस्थितौ तत्रैषा परिभाषा भवति, दोषेषु चान्यत्रान्त्यसदेशोऽन्यत्रानन्त्यस-
देशः, प्रयोजनेषु पुनस्तत्रैवान्त्यसदेशश्चानन्त्यसदेशश्च । तथाजातीयकानि खल्व-
प्याचार्येण प्रयोजनानि पठितानि, यान्युभयवन्ति [भवन्ति] । इदमेकं यथा दोष-
स्तथा वोरुपधाग्रहणमिति । अविभर्भवान् । तच्चापि क्रियते न्यास एव ॥ १३ ॥

प्र०—सदेशत्वाभावात्संयोगादिलोपाप्रसङ्गः । माषवापाणामिति । विभक्तिस्थस्य नकारस्य पदान्त्यसदेशत्वाभावाण्णत्वाप्रसङ्गः ।

उदात्तनिर्देशादिति । यथा ‘स्वरितेनाधिकारः’, एवमुदात्तेनैषा परिभाषेत्यर्थः ।

न कर्तव्य इति । सर्वत्रापि परिभाषोपस्थाने दोषाभावात् । यत्रैवेति । विधिनिषेधयो-
रेकविषयत्वाश्रयणात् । इदमेकमिति । अविभरित्यत्रान्त्यसदेशस्येकोऽसंभवादन्त्यसदेशस्येकः
प्राप्तो दीर्घ उपधाग्रहणेन निवर्त्यते ॥ १३ ॥

उ०—विभक्तिस्थस्येति । ‘प्रातिपदिकान्तनुम्बिभक्तिषु चे’ति णत्वप्राप्तिः ।

भाष्ये—एते दोषाः समा इति । वार्तिकोक्तप्रयोजनैः समा इत्यर्थः । भूयांसो वेति—
दुष्टताप्रतिपादनपरम् ।

एवमुदात्तेनेति । प्रतिज्ञाप्राप्तितेनेत्यर्थः ॥ विधिनिषेधयोरिति । प्रत्यासत्तेरित्यर्थः । यद्यप्यत्र
परिभाषाप्रयोजनानि अन्यथा साधितानि तथाप्यदमुपडिति सिद्धयर्थं ‘सान्तमहत्’ ‘अल्लोपोऽन’ इत्यादा-
वेकदेश्युक्तान्यायानेकक्लेशपरिहारार्थञ्च परिभाषावश्यकतीति भावः ॥ १३ ॥

बन्धुनि बहुव्रीहौ ॥ ६ । १ । १४ ॥

मातृमातृकमातृषु ण्यङ् प्रसार्यो विभाषया ।

मातृच्—कारीषगन्ध्या मातास्य कारीषगन्धीमातः कारीषगन्ध्यामातः ।
मातृच् ॥ मातृक—कारीषगन्धीमातृकः कारीषगन्ध्यामातृकः । मातृक ॥ मातृ—कारीष-
गन्धीमाता कारीषगन्ध्यामाता ॥ १४ ॥

अहिज्यावयिव्यधिवष्टिविचतिवृश्चतिपृच्छतिभृज्जतीनां

ङिति च ॥ ६ । १ । १६ ॥

वयिग्रहणं किमर्थं न वेञ् यजादिषु* पठ्यते, वेञश्च वयिरादेशः क्रियते†, तत्र यजादीनां कितीत्येव‡ सिद्धम् । तत्रैतस्यान्विद्धर्थोयमारम्भ इति । तच्च न । लिट्ययमादेशो लिट् च किदेव‡ ॥ अत उत्तरं पठति—

वयिग्रहणं वेञः प्रतिषेधात् ॥ १ ॥

वयिग्रहणं क्रियते वेञः प्रतिषेधात् । वेञो लिटि प्रतिषेधं वक्ष्यति+ स वयेर्मा भूदिति । यथैव हि वेञ्ग्रहणाद्विधिः प्रार्थ्यते, एवं प्रतिषेधोऽपि प्राप्नोति ।

प्र०—बन्धुनि । कारीषगन्ध्या मातास्येति बहुव्रीहौ कृतेऽस्मादेव वचनान्मातृशब्दस्य मातृजादेशः । चकारः स्वरार्थः, तेन पूर्वपदप्रकृतिस्वरत्वं बाधित्वान्तोदात्तत्व भवति । मातृमातृ-
कशब्दयोश्च भेदेनोपादानान्नद्युतश्चेति पक्षे समासान्ताभावः ॥ १४ ॥

उ०—बन्धुनि । अस्मादेव वचनादिति । यस्तु 'मातृमातृत्पुत्रार्थमर्हते' इति, स संबुद्धिमात्रविषयः । प्रकृते च भाष्ये सविसर्गोदाहरणात् तद्विषयत्वाभावः स्पष्ट एव । मात्रा पुत्रस्य श्लाघ्यत्वद्योतनाभावच्चेत्याहुः । पूर्वपदप्रकृतिस्वरं—बहुव्रीहिवात्प्राप्तम्, अस्यापि वचनस्य बहुव्रीहावेव प्रवृत्तेः ॥ १४ ॥

अहिज्या । भाष्ये—वेञो लिटीति । 'वेञ' इति सूत्रेण लिटि सम्प्रसारणं निषिध्यते इति भावः ।

* वचिस्वपियजादीनां किंति ६ । १ । १५

† असंयोगाल्लिट् कित् १ । २ । ५

‡ वेञो वयिः २ । ४ । ४१

§ वेञः ६ । १ । ४०

न वा यकारप्रतिषेधो ज्ञापकोऽप्रतिषेधस्य ॥ २ ॥

न वैष दोषः । किं कारणम् ? यदयं 'लिटि वयो यः' [६ । १ । ३८] इति वयेर्यकारस्य संप्रसारणप्रतिषेधं शास्ति तज्ज्ञायत्याचार्यो 'न वेङ्ग्रहणाद्वयेः संप्रसारणप्रतिषेधो भवती'ति ।

नैतदस्ति ज्ञापकम् । पित्यभ्यासार्थमेतत्स्यात् । वयेः पित्सु वचनेष्वभ्यासस्य यकारस्य संप्रसारणं मा भूदिति । ननु च वेङ्ग्रहणादेव वयेः पित्सु वचनेष्वभ्यासयकारस्य संप्रसारणप्रतिषेधः सिद्धः । न सिध्यति । किं कारणम् ? 'किती'ति तत्रानुवर्तते ।

एवमपि वयेः पित्सु वचनेष्वभ्यासयकारस्य संप्रसारणं न प्राप्नोति । किं कारणम् ? हलादिशेषेण बाध्यते । नात्र हलादिशेषः प्राप्नोति । किं कारणम् ? वक्ष्यति हेतुः 'अभ्याससंप्रसारणं हलादिशेषाद्विप्रतिषेधेने'ति^x ॥ स एष वयेर्यकारस्य संप्रसारणप्रतिषेधः पित्यभ्यासार्थो न ज्ञापकार्थो भवति ।

पित्यभ्यासार्थमिति चेन्नाविशिष्टत्वात् ॥ ३ ॥

पित्यभ्यासार्थमिति चेतन्न । किं कारणम् ? 'अविशिष्टत्वात्' । अविशेषेण प्रतिषेधः, निवृत्तं तत्र कितीति । आतश्चाविशेषेण वेङ्गोऽपि हि पित्सु वचनेष्व-

प्र०—ग्रहज्या । विकृतिग्रहणमिति । कश्चिद्ग्रह्याद्वेत्त इति सूत्रं मा कारि । वयिग्रहणेन वेङ्गो ग्रहणाङ्गि संप्रसारणप्रतिषेधो भविष्यतीत्याशङ्क्योक्तं—विकृतिग्रहणमिति यद्यपि वयो यकारस्य प्रतिषेध उक्तो न च वेङ्गो यकारोऽस्ति तथापि पुष्कलं परिहार वक्तुमेतन्नाश्रितम् ।

अथवा 'लिटि वय' इति योगविभागः करिष्यते । तत्र वयिग्रहणेन ग्रहणात्संप्रसारणप्रतिषेधो भविष्यति । ततो 'य' इति द्वितीयो योगो नियमार्थः, यस्य यकारश्चान्यश्चास्ति

उ०—न वा यकारप्रतिषेध इति । न च वयेर्यस्यैव संप्रसारणं मा भूदिति नियमार्थमिदम्; एवमपि वयेर्यस्य 'वे' इति प्रतिषेधाभावे वेङ्गवाद्यजादित्वे न संप्रसारणसिद्धौ वयिग्रहणवैयर्थ्यस्योपपत्तेः ॥ भाष्ये—ज्ञापक इत्यस्य—बोधकं प्रमाणमित्यर्थो बोद्धव्यः ॥ वक्ष्यति हेतुदिति । अत एव विव्यथे विव्याधेत्यादि सिद्धिः ।

१ 'वङ्गास्यान्यतरस्या किति ६ । १ । ३६ इत्यस्मात् ।

२—'हलादिः शेषेण' पा० ।

१—'अभ्यासस्य यकारस्य' पा० ।

x ६ । १ । १७ बा० १

भ्यासस्य संप्रसारणं नेष्यते— वचौ वविथेति । विकृतिग्रहणं खल्वपि प्रतिषेधे* क्रियते,
न च विकृतिः प्रकृतिं गृह्णाति ॥ १६ ॥

लिट्यभ्यासस्योभयेषाम् ॥ ६ । १ । १७ ॥

ग्रहिवृश्चतिपृच्छतिभृज्जतीनामविशेषः ।

यदुच्यते 'वृश्चेरविशेष' इति तन्न । यद्यत्र रेफस्य संप्रसारणं न स्याद्वकारस्य
असज्येत । रेफस्य पुनः संप्रसारणे सत्युरदत्त्वस्य† स्थानिवद्भावात् 'न संप्रसारणे
संप्रसारणम्' [६ । १ । ३७] इति प्रतिषेधः सिद्धो भवति । तस्माद्वक्तव्यं 'ग्रहे-
विशेषः पृच्छतिभृज्जतयोरविशेष' इति ।

अथोभयेषां ग्रहणं किमर्थम् ? उभयेषामभ्यासस्य संप्रसारणं यथा स्याद्व-
चिस्वपियजादीनां ग्रहादीनां च‡ । नैतदस्ति प्रयोजनम् । प्रकृतमुभयेषाङ्ग्रहणमनुवर्तते ।

यद्यनुवर्तते 'ग्रहिज्यावयिव्यधिवष्टिविचतिवृश्चतिपृच्छतिभृज्जतीनां किति चे'ति
यजादीनां कित्यपि प्राप्नोति । नैष दोषः । सम्बन्धमनुवर्तिष्यते । 'वचिस्वपियजा-
दीनां किति' । ग्रहादीनां किति च 'वचिस्वपियजादीनां किति' । ततो 'लिट्यभ्यास-
स्योभयेषाम्' । 'किति' 'किति'ति निवृत्तम् ।

अथवा मण्डूकगतयोऽधिकाराः । यथा मण्डूका उत्प्लुत्योत्प्लुत्य गच्छन्ति
तद्वदधिकाराः ।

प्र०—तस्य व्येयकारस्यैव निषेधो भवतीत्याशङ्क्योक्तं—विकृतिग्रहणमिति । प्रकृत्या विकृति-
र्गृह्यते स्थानिवद्भावात् तु विकृत्या प्रकृतिभिन्नरूपत्वादिति भावः । तदेवं वयिग्रहणं प्रत्या-
ख्यातम् ॥ १६ ॥

लिट्यभ्यासस्यो । ग्रहीति । असति सूत्रे यद्रूपं तदेव सतीत्यभिप्रायेणैतदुक्तम् ।
भाष्यकारस्तु रेफस्य संप्रसारणे सत्यसति वा विशेषो नास्तीति मत्वा वार्तिककारेणैतदुक्तं

उ०—विकृतिग्रहणं खल्वपीतिभाष्यस्य प्रकृतानुपयोगमाशङ्क्य मन्दमतिशङ्कानिवर्तकत्वेन योजयति—
कश्चिदिति । पुष्कलं—युक्ततरम् ॥ १६ ॥

लिट्यभ्यास । वृश्चतावविशेषं वदतो वार्तिककारस्याभिप्रायमाह—असतीति । सूत्राभावे
हलदिः शेषेण 'वन्नश्चे'त्यादि रूपं, सत्यपि तदेवेति भावः । भाष्यकारस्त्विति । ग्रहिष्येति योगे वृश्चतिग्रहणस्य
वृक्ष इत्याद्यर्थम्, अत्रोभयेषां ग्रहणस्य चान्यग्रहाद्यर्थमावश्यकत्वात् सोऽभिप्राय इति तन्नावः । रेफस्येति ।
'लिट्यभ्यासविषये' इत्यादिः । भाष्ये—उरदवस्येति । तस्याङ्गाधिकारस्थत्वेनाङ्गसङ्गाद्वारा नियमतः

* लिटि वयो यः ६।१।३८ १—वार्तिकमेतदिति प्रदीपोद्घोताभ्यां ध्वन्यते । भाष्यमिति केचित् ।

† उरत् ७ । ४ । ६६ ‡ वचिस्वपियजादीनां किति; ग्रहिज्यावयि.....किति च ६।१।१५; १६

अथवैक्योगः करिष्यते—‘वचिस्वपियजादीनां किति ग्रहादीनां ङिति चे’ति ।
ततो ‘लिट्यभ्यासस्ये’ति । न चैक्योगेऽनुवृत्तिर्भवति ।

अथवोभयं निवृत्तं तदपेक्षिष्यामहे ।

इदं तर्हि उभयेषां ग्रहणस्य प्रयोजनमुभयेषामभ्यासस्य संप्रसारणमेव यथा
स्याद्यदन्यत्प्राप्नोति तन्मा भूदिति । किं चान्यत्प्राप्नोति ? हलादिशेषः* । ‘अभ्या-
ससंप्रसारणं हलादिशेषाद्विप्रतिषेधेने’ति वक्ष्यति† स पूर्वविप्रतिषेधो न पठितव्यो
भवति ।

अभ्याससंप्रसारणं हलादिशेषाद्विप्रतिषेधेन ॥ १ ॥

अभ्याससंप्रसारणं ‘भवति हलादिशेषाद्विप्रतिषेधेन । अभ्याससंप्रसारणस्या-
वकाशः-इयाज उवाप । हलादिशेषस्यावकाशः- विभिदतुः विभिदुः । इहोभयं प्राप्नोति-
विव्याध विव्यधिय । अभ्याससंप्रसारणं भवति पूर्वविप्रतिषेधेन ।

स तर्हि पूर्वविप्रतिषेधो वक्तव्यः ?

न वा संप्रसारणाश्रयबलीयस्त्वादन्यत्रापि ॥ २ ॥

न वा वक्तव्यः । किं कारणम् ? संप्रसारणाश्रयस्य बलीयस्त्वादन्यत्रापि ।
संप्रसारणं संप्रसारणाश्रयं च बलीयो भवतीति वक्तव्यम् । अन्यत्रापि नावश्यमिहैव
वक्तव्यम् ॥ किं प्रयोजनम् ?

प्र०—‘तच्चायुक्तमिति मन्यमान आह—यदुच्यत इति । इदं तर्हीति । उभयेषां ग्रहणात्पुनः संप्रसा-
रणस्य विधिर्भवन् विध्यन्तरस्य बाधको भवति ।

उ०—पूर्वं परबुद्धेरावश्यकत्वेन परनिमित्ततया ‘ऽचः परस्मि’न्निति स्थानिवल्वमिति भावः ।

उभयेषां ग्रहणमिति । वच्चादीनां ग्रहादीनां च तत्तत्सूत्रे बोधकं यत्पदं तदनुवर्तते इत्यर्थः ।
न चैक्योग इति । सङ्ग्राहकवाक्यमेकमिति भावः । ननूभयेषां ग्रहणे कृतेऽपि परस्य हलादिः शेषस्य कथं
बाधोऽत आह—उभयेषामिति ।

इयाजेति । हलादिः शेषे कृते संप्रसारणमत्र सावकाशमिति भावः ।

* हलादिः शेषः ७ । ४ । ६०

† ६ । १ । १७ वा० १

१—‘हलादिशेषाद्भवति’ पा० ।

॥ सम्प्रसारणाच्च ६ । १ । १०८; एरनेकाचोऽसंयोगपूर्वस्य ६ । ४ । ८२

वर्णाग्रहणेन गृह्यन्ते । अथापि गृह्यन्ते, एवमप्यनित्यः । उपदेश इति वर्तते ॥ । तच्चा-
वश्यमुपदेशग्रहणमनुवर्त्य वरीभृज्यत इत्येवमर्थम् ।

आल्लोपेयङ्ग्य इति' । नित्यं सम्प्रसारणम् । अन्तरङ्गं पूर्वत्वम् ।

तदंतदनन्यार्थं संप्रसारणाश्रयं बलीयो भवतीति वक्तव्यं पूर्वविप्रतिषेधो वा
वक्तव्यः ॥ उभयं न वक्तव्यम् । उक्तमत्रोभयेषां ग्रहणस्य प्रयोजनम् 'उभयेषामभ्या-
सस्य सम्प्रसारणमेव यथा स्याद्यदन्यत्प्राप्नोति तन्मा भू'दिति ।

व्यचेः कुटादित्वमनस्यञ्जिति संप्रसारणार्थम् ॥ ४ ॥

व्यचेः कुटादित्वमनसीति वक्तव्यम् । किं प्रयोजनम् ? 'अञ्जिति संप्रसारणा-
र्थम्' । अञ्जिति संप्रसारणां यथा स्यात् × । उद्विचिता उद्विचितुम् उद्विचितव्यम् ।
'अनसी'ति किमर्थम् ? उरुव्यचाः कण्टकः ॥ १७ ॥

स्वापेश्रद्धि ॥ ६ । १ । १८ ॥

चङ्ग्रहणं शक्यमकर्तुम् । कथम् ? ङितीति* वर्तते, न चान्यः स्वापेर्ङिदस्यन्य-

प्र०—उपदेश इति । तेनोपदेशे यो रेफस्तस्य रम्भावः ॥ उरुव्यचा इति । उरु विचतीति
'मिथुनेऽसिः' पूर्ववच्च सर्व'मित्यसिप्रत्ययः ॥ १७ ॥

स्वापे । ङितीति वर्तते इति । कितीत्येतत्तु चानुकुष्टत्वादस्वरितत्वाद्वा नानुवर्तिष्यत
इति भावः । तच्च डिङ्ग्रहणं 'लिटचभ्यासस्योभयेषा'मित्यत्र नानुवर्तते, लिटो ङितोऽसंभवात् ।
इहैव त्वनुवर्तते । न चान्य इति । यङ् तावदनेकाच्चात्स्वापेर्नास्ति । अपित्सर्वधानुकं तु

उ०—तेनोपदेशे इति । अत एव रीको रेफस्य न निवृत्तिरिति भावः । आल्लोपेयङ्ग्य इत्यस्य
'यदप्युच्यत' इत्यादिः ॥ मिथुनेऽसिरिति । घातूपपदयोगो मिथुनमिति^३ भावः ॥ १७ ॥

स्वापेश्रद्धि । ननुभयस्मिन्प्रकृते केवलङितीत्यस्यैव कथं संबन्धोऽत आह—कितीत्येतदिति ।
'चानुकुष्टं नोत्तरत्रेत्येतल्लुटिवेति सूत्रस्यमध्यविरुद्धमत आह—अस्वरितत्वाद्धेति । ग्रहिज्येति सूत्रेचेना-
स्वरितत्वेऽपि संबन्ध इति भावः । व्याख्यानास्मानुवृत्तिरिति तत्त्वम् । ननु ङितीत्यनुवृत्तौ मध्येऽपि सम्बन्धः

§—अनुदात्तोपदेशवनतितनोत्यादीनामनुनासिकलोपो भूलि विङिति ६ । ४ । ३७

१—कविज्ञ । × गाङ्कुटादिभ्योऽञ्जिण्डित् १ । २ । १ * ग्रहिज्यावयि.....ङिति

च ६ । १ । १६

२—दशपाद्युणादि० ६ । ८२

३—'यत्रोपसर्गोपपदाभ्यां घातोः क्रियासम्बन्धस्तन्मिथुनम्' इति द० उ० वृत्तिः ६ । ८२ 'मिथुनं
द्वयोः संयोगो राशिर्वा' इत्युणादिवृत्तौ (३ । ५५) महर्षिदयानन्दः ।

दतश्चङः ॥ १८ ॥

न वशः ॥ ६ । १ । २० ॥

वशेर्यङि प्रतिषेधः ॥ १ ॥

वशेर्यङि प्रतिषेधो वक्तव्यः संप्रसारणस्य । वावश्यते । क मा भूत् ? उष्टः
उशन्तीति† ॥ स तर्हि तथा प्रतिषेधो वक्तव्यः ? न वक्तव्यः । यङीति वर्तते‡ ।
एवं तर्ह्यन्वाचष्टे ‘यङीति वर्तते’ इति । नैतदन्वाख्येयम् ‘अधिकारा अनुवर्तन्त’ इति ।
एष एव न्यायो यदुत ‘अधिकारा अनुवर्तेर’न्निति ॥ २० ॥

शृतं पाके ॥ ६ । १ । २७ ॥

किं निपात्यते ?

आश्रप्योः शृभावः ॥ १ ॥

आश्रप्योः शृभावो निपात्यते ।

प्र०—विकरणैर्व्यवहितम् । अडादयः स्वापेर्न विहिताः ॥ १८ ॥

न वशः । वशेर्यङीति । यथा ‘स्वापेश्चङी’त्यत्र डिङ्ग्रहणानुवृत्त्या चङीति प्रत्याख्यातं
तथेहापि डिङ्ग्रहणानुवृत्त्या डिङ्मात्रे प्रतिषेध इत्याशङ्कानिवारणाय वार्तिककारो यङ्ग्रहणा-
नुवृत्तिमन्वाचष्टे । नैतदन्वाख्येयमिति । ‘स्वापेश्चङी’त्यत्र चङ्ग्रहणं कृतमेव । ततश्च डिङ्ग्रहणस्या—
नधिकाराद्यङेव संबध्यते, अनन्तरत्वात् ॥ २० ॥

शृतं । आश्रप्योरिति । ‘आ पाके’ इत्यदादौ पठ्यते । ‘श्रै पाके’ इति भूवादौ । घटा-

उ०—स्यादत आह—तच्चेति । ‘अन्यो नास्ती’त्यत्रान्यत्वं कुत इत्यतो भाष्ये—अन्यदतश्चङ इति ॥ १८ ॥

न वशः । ननु स्वापेश्चङीति चङ्ग्रहणेन डिङ्ग्रहणस्य निवृत्त्या यङीत्यस्यैवानुवृत्तेर्दिमात्रे
प्रतिषेधाप्राप्तेः किं वार्तिकेनेत्यत आह—यथा स्वापेरिति । चङ्ग्रहणं कृतमेवेति । वार्तिकमते स्थितमेव
चङ्ग्रहणं भाष्यकृता प्रत्याख्यातमिति डिङ्ग्रहणानुवृत्तिशङ्कानिरासायान्वाख्यानमनर्थकमित्यर्थः । भाष्ये—
अधिकारा इति । अधिकारार्थस्वरितगुणयुका इत्यर्थः ॥ २० ॥

शृतं पाके । निपातनसामर्थ्याल्लुग्विकरणालुग्विकरणयोरिति लक्षणप्रतिपदोक्तपरिभाषा च न
प्रवर्तते । विरोधाद्विभयोरप्रवृत्तिरित्याशयेनाह—आ पाक इत्यादि । एवञ्चोभयोरप्यत्र निपातनमिति भावः ।
घटादिषु खिति । एवञ्चास्यैव सोऽनुवाद इति नातिरिक्तः स इति भावः । भाष्ये—अपीति—हेतुम-

क्षीरहविषोरिति वक्तव्यम् । शृतं क्षीरम्, शृतं हविः । क मा भूत् ? आणा यवगूः, श्रपिता यवागूरिति ।

अपेः शृतमन्यत्र हेतोः ॥ २ ॥

अपेः शृतमन्यत्र हेतोरिति वक्तव्यम् । इह मा भूत्— श्रपितं क्षीरं देवदत्तेन, यज्ञदत्तेनेति ॥ २७ ॥

प्यायः पी ॥ ६ । १ । २८ ॥

आङ्पूर्वादिन्धूधसोः ॥ १ ॥

आङ्पूर्वादिन्धूधसोरिति वक्तव्यम् । आपीनोऽन्धुः, आपीनमूधः । किं

प्र०—दिषु तु मित्त्वार्थे 'आ पाके' इति पठ्यते । आतिश्च कर्मकर्तृविषयस्य पचेरर्थे पच्यमानकर्तृ-
कव्यापारे वर्तते । ततः पक्तृव्यापारे णिजुत्पद्यते । ततश्च पचतीति योऽर्थः स एव श्रपयतीति
गम्यते । तत्र यदा आतेः क्त उत्पद्यते तदाकर्मकत्वात्कर्तरि भवति, श्रपेस्तु कर्मणि । शृतं क्षीरं
स्वयमेव शृतं क्षीरं देवदत्तेन ।

अपेः शृतमन्यत्र हेतोरिति । हेतुशब्देन प्रयोजकस्य हेतोर्व्यापारः प्रेषणादिलक्षण
उपचारादुच्यते । तेन पक्तुर्यः प्रयोजकस्तदीये व्यापारे पचिप्रकृतिणिज्वाच्ये श्रपयतेरुत्पन्नस्य
णिचोऽभिधेये क्षीरहविषोरपि शृतमिति न भवति किं तु श्रपितमिति । तत्र 'आश्रप्यो'रिति
वचनादाद्यपक्तृलक्षणप्रयोजकव्यापाराङ्गीकरणादन्यत्र हेतोरित्यनेन पाचयितुलक्षणप्रयोजकव्या-
पारनिषेधः सामर्थ्यादवसीयते । एतच्च पाकग्रहणाच्छ्रप्यते । द्विविधो हि पाको विक्लित्तिलक्षणो
विकलेदनालक्षणश्च । पाचयितुव्यापारे तु णिचि कृते पाचनालक्षणोऽर्थः प्राधान्येनाभिधीयते न
तु पाकलक्षण इति निपातनाभावः ॥ २७ ॥

प्यायः पी । आङ्पूर्वाच्चेति । आङाश्रयणेन नियमद्वयविधानात्केवलस्य सर्वत्र

उ०—एयन्तनिर्देशः । एतदर्थमेव निपातनाश्रयणम् । ननु एयन्तस्य पाकानुकूलव्यापारे वर्तनेऽपि पाकेऽवृत्तेः
कथं तत्र निपातनं, यथाकथञ्चित्पाकवृत्तिस्वाश्रयणे तु एयन्ताण्यपि निपातनापत्तिरत आह—आतिश्चेति ।
उभयविधोऽपि पच्यर्थः पाकशब्देनोच्यते, अविशेषात् । अन्तर्भावितययर्थपच्यर्थस्तु न गृह्यते, तत्त्वस्य
गमकसत्त्वे एव स्वीकारादिति भावः । पक्तृव्यापारे इति । 'निवृत्तप्रेषणाद्वातोः प्राकृतेऽर्थे णिजुच्यते'
इत्युक्तैः ।

स्वतन्त्रप्रयोजकरूपस्य मुख्यहेतोरत्रासंभवादाह—हेतुशब्देनेति । ननु आश्रप्योरिति श्रपेरभ्यनुज्ञा-
नादन्यत्रहेतोरित्ययुक्तमत आह—तेन पक्तुरिति । पक्तृलक्षणेति । पक्तृलक्षणभूतो धर्मभूतो यः प्रयोजक-
व्यापार इत्यर्थः । एवं पाचयितुलक्षणेऽपि व्याख्येयम् । विकलेदना—विक्रियनुकूलो व्यापारः । पाचना—
तदनुकूलो व्यापारः ॥ २७ ॥

प्यायः पी । 'आङ्पूर्वाच्चैष नियम' इतिभाष्यस्य पुनरुक्तवपरिहारायाह—आङाश्रयणेनेति ।

प्रयोजनम् ? नियमार्थम् । आङ्पूर्वादेवान्धूधसोरेव । क मा भूत् ? आप्यानश्चन्द्रमा इति ।

उभयतो नियमश्चायं द्रष्टव्यः— ‘आङ्पूर्वादेवान्धूधसोः’, ‘अन्धूधसोरेवाङ्पूर्वा’—
दिति । क मा भूत् ? प्रप्यानोऽन्धुः, प्रप्यानमूधः ॥ आङ्पूर्वाच्चैष नियमो द्रष्टव्यः ।
भवति हि पीनं मुखम्, पीनाः शम्बटयः, श्लक्ष्णपीनमुखी कन्येति ॥ २८ ॥

विभाषा श्वेः ॥ ६ । १ । ३० ॥

श्वेलिट्यभ्यासलक्षणप्रतिषेधः ॥ १ ॥

श्वेलिट्यभ्यासलक्षणं संप्रसारणं नित्यं प्राप्नोति* तस्य प्रतिषेधो वक्तव्यः ।
शिथियतुः शिथियुः ॥ किमुच्यते लिट्यभ्यासलक्षणस्येति, न पुनः किल्लक्ष-
णस्यापि ? किल्लक्षणमपि हि नित्यमत्र प्राप्नोति† । किल्लक्षणं श्रयतिलक्षणं

प्र०—पीभावः । ‘आङ्पूर्वादेवान्धूधसोः’रित्यनेन नियमेन तुल्यजातीयत्वादुपसर्गान्तरं निवार्यते
न तु केवलः प्यायतिः ॥ २८ ॥

विभाषा श्वेः । लिटः कित्वाकित्वभेदेन द्वैविध्यादुभयत्र विभाषेयम् । तत्र संप्रसारण-
पक्षे कृतसंप्रसारणस्य द्विवचनानास्ति वक्तव्यं, संप्रसारणाभावपक्षे त्वभ्यासस्य ‘लिट्यभ्या-
सस्योभयेषा’मिति संप्रसारणं प्राप्नोतीति मत्वाह—श्वेलिट्येति । यथैवेति । किल्लक्षणं नित्यं

उ०—ननु आद्यनियमेन केवलस्यापि व्यावृत्तिः स्यादत आह—आङ्पूर्वादेवेति । अन्ये तु—‘आङ्पूर्वाच्चैष
इति । न त्वन्धूधसोरेव, तयोरप्याङ्पूर्वादेवेति नियमद्वयमित्यर्थः । तथा सति पीनं मुखमित्याद्यसिद्धिः
स्यात्तदाह—भवति हीति । अन्धूधसोस्तु केवलाद्भवतीत्यत्र न मानम्, एवञ्च कैयटश्चिन्त्यः । ‘तस्मात्स्याने
हि पीनोऽन्धुरित्यादेः साधुत्वं लभ्यते, न च तत्र मानमस्तीत्याहुः । भाष्ये—‘श्लक्ष्णपीनमुखीति । ‘मुखे’—
त्युचितः पाठः । चतुर्थभाष्ये ‘स्वाङ्गा’दिति सूत्रेऽ‘स्वाङ्गपूर्वपदा’दित्यस्य कर्मधारयार्थकस्यानुवृत्तेरुक्तत्वादिति
बोध्यम् । कर्मधारयपूर्वपदो वा बहुव्रीहिर्बोध्यः ॥ २८ ॥

विभाषा श्वेः । ननु शुशुवतुर्तिथादावभ्यासेऽपि संप्रसारणस्येष्टत्वाकिमर्थं प्रतिषेधोऽत आह—लिटः
किस्वेति । किति प्राप्तमकिति चाप्राप्तमिति भावः । अत्र च सूत्रे ‘लिङ्यङो’रिति वर्तते ।
कृतसंप्रसारणस्येति । परत्वापूर्वं संप्रसारणमिति भावः । तथाभ्यासेति । विशेषाभावादित्यभिमानः ।

१—‘श्लक्ष्णपीनमुखा’ इत्युचितः पाठ इति नागेशः । यथा ‘कल्याणपाणिपादा’ (भाष्ये ४ । १ ।

५४ पृ० ५१५) इति ।

* वचिस्वपियजादीनां किति; लिट्यभ्यासस्योभयेषाम् ६ । १ । १५; १७

† वचिस्वपियजादीनां किति ६ । १ । १५

बाधिष्यते । यथैव तर्हि किल्लक्षणं श्वयतिलक्षणं बाधते, एवमभ्यासलक्षणमपि बाधेत ।

न ब्रूमोऽपवादत्वात् श्वयतिलक्षणं किल्लक्षणं बाधिष्यत इति । किं तर्हि ? परत्वात् । श्वयतिलक्षणस्यावकाशः पिन्ति वचनानि— शुशाव शुशविथ । शिश्वाय शिश्वयिथ । किल्लक्षणस्यावकाशोऽन्ये कितः— शूनः शूनवान् । इहोभय प्रोप्नोति— शिश्वियतुः शिश्वियुरिति । श्वयतिलक्षणं भवति विप्रतिषेधेन ।

अभ्यासलक्षणादपि तर्हि श्वयतिलक्षणं भविष्यति विप्रतिषेधेन । अभ्यासलक्षणस्यावकाशोऽन्ये यजादयः— इयाज उवाप । श्वयतिलक्षणस्यावकाशः परं धातुरूपम्— शुशुवतुः शुशुवुः शुशविथ । श्वयतेरभ्यासस्योभयं प्राप्नोति— शिश्वियतुः शिश्वियुः । श्वयतिलक्षणं भविष्यति विप्रतिषेधेन ।

नैष युक्तो विप्रतिषेधः, न हि श्वयतेरभ्यासस्यान्ये यजादयोऽवकाशः । श्वयतेर्यजादिषु यः पाठः सोऽनवकाशस्तस्यानवकाशत्वादयुक्तो विप्रतिषेधः । तस्मात्सुष्ठूच्यते ‘श्वयतेर्लिट्यभ्यासलक्षणप्रतिषेध’ इति ॥ ३० ॥

प्र०—सप्रसारणं परत्वादिय विभाषा बाधते यथा तथाभ्यासलक्षणमपीति भावः । अन्ये यजादय इति । केषुचिदवयवेषु कृतं शास्त्रं समुदाये प्रवृत्तं भवति । न हि श्वयतेरिति । ‘यजादीना’मिति व्यवस्थावाक्यादिशब्दोपादानाद्यथापाठ सर्वेषां चोदितत्वात्कार्येण भाव्यम् । सर्वकार्यार्थश्च गणपाठ इति ‘किति सप्रसारणं, यजादिषु श्वयतिपाठस्यावकाश’ इत्यपि न शक्यते वक्तुम् ॥ ३० ॥

उ०—भाष्ये—वक्ष्यमाणरीत्याभ्यासलक्षणांशे विप्रतिषेधासम्भवं मत्वोभयोर्‘यपवादत्वादिदं बाधकमिति तदाशयं परिकल्प्याह—न ब्रूमोऽपवादत्वादिति । केषुचिदिति । यथा ‘कर्मण्यण्’ कचित्सावकाश आकारान्तेषु केन बाध्यत इति भावः । भाष्ये—परं धातुरूपमिति । अभ्यासोत्तरखण्डे तदभावो विभाषाफलमिति भावः । अभ्यासस्योभयमिति । ‘लिट्यभ्यासस्ये’ति संप्रसारणं, ‘विभाषा श्वे’रिति पाक्षिकाभावश्चेत्यर्थः । यथापाठमिति । संमुखनिर्देशे हि तथा वक्तुं शक्यम् । अत्र त्ववयवा एव पृथङ्निर्दिष्टा इति भावः । शून इत्याद्यर्थं यजादिपाठः सावकाशः स्यादत आह—सर्वेति । एवं नैतत्कार्योद्देश्यकः पाठोऽनवकाश इति भावः । लिट्परश्वयत्यभ्यासविषयकलक्षणस्योपप्लुतस्याचारितार्थमिति तात्पर्यम् । न च विप्रतिषेध-शास्त्रसहकृतेनानेन तदभाव एव कल्प्यतामिति वाच्यं, द्वित्वात्पूर्वं परत्वाद्विभाषाप्राप्त्या द्वित्वोत्तरमभ्यासस्य प्राप्त्यायुगपत्प्राप्त्यभावात् । एतदेवानवकाशत्वोक्त्या भाष्ये सूचितमित्याहुः ॥ ३० ॥

हः संप्रसारणमभ्यस्तस्य च ॥ ६।१।३२-३३ ॥

हः संप्रसारणे योगविभागः ॥ १ ॥

हः संप्रसारणे योगविभागः कर्तव्यः । हः संप्रसारणं भवति शौ च संश्रद्धोः* ततोऽभ्यस्तस्य च । अभ्यस्तस्य च हः संप्रसारणं भवतीति ॥ किमर्थो योगविभागः ?

शौ च संश्रद्धविषयार्थः ॥ २ ॥

शौ च संश्रद्धविषये हः संप्रसारणं यथा स्यात् । जुहावयिषति अजूढवत् । किं पुनः कारणं न सिध्यति ? 'होऽभ्यस्तस्येत्युच्यते, न चैतदहोऽभ्यस्तम् । कस्य तर्हि ? ह्याययते । ह एतदभ्यस्तम् । कथम् ? 'एकाचो द्वे प्रथमस्य' [६।१।१] । एवं तर्हि 'ह्यतेरभ्यस्तस्येत्युच्यते, न चात्र ह्यतिरभ्यस्तः । कस्तर्हि ?

प्र०—हः सं । हः संप्रसारणे योगविभाग इति । इहैकमनेक वा कार्ये विधातुं काल-विच्छेदाभावेन निर्देश एकयोगः । तत्रैकस्मिन्योगे पठ्यमानेऽव्याप्तिरिति योगविभागः कर्तव्यः । 'होऽभ्यस्तस्येत्युच्यते' इत्यभिहिते 'एवं तर्हि ह्यतेरभ्यस्तस्येत्यादिकमर्थभेदाभावात्पुनरुक्तमित्याहुः । तत्र पौनस्वत्य परिहरन्ति—जिह्वायकीयिषतीत्यादौ संप्रसारणं या प्रवर्तिष्येति ह्यतेरर्थव्यतिरेको वा रूपाव्यतिरेको वाश्रयितव्यस्तत्र पूर्वग्रन्थोऽर्थव्यतिरेकाश्रयः, उत्तरस्तु रूपाव्यतिरेकाश्रयः । इह ह्यायतेरर्थो यत्र न व्यतिरिच्यते, यथा जुहाव जुह्विष्येति, तत्र संप्रसारणेन भाव्यं न त्वर्थव्यतिरेके । ह्याययतौ च एयर्थस्य प्राधान्याद्व्यतिरिक्तार्थो ह्यतिरिति पूर्वपक्षः । न चैतदिति । अव्यतिरिक्तार्थस्येति भावः । अव्यतिरिक्तार्थे त्वाश्रीयमाणे जुह्विषतीत्यत्र न प्राप्नोति । प्रत्ययार्थस्येच्छायाः प्राधान्यात्प्रकृत्यर्थस्य गुणभावादिति मत्वाह—ह एतदिति । णिचि तर्हि युकि कृते रूपस्य व्यतिरिक्तत्वासंप्रसारणाप्राप्तिरिति मत्वाह—एवं तर्हि

उ०—हः संप्रसारणमभ्य । एकमनेकं वेति । यथा 'नद्यादिभ्यो ढ'गित्यादि, 'स्थाञ्जोरिच्चे'त्यादि च । तत्रैकयोगे 'जुहावे'त्यादि सिद्ध्यति, 'जुहावयिषती'त्यादि न सिद्ध्यति । एयन्तस्याभ्यस्तत्वेऽपि ह्यतेरभ्यस्तत्वाभावात् । तदाह—अव्याप्तिरिति । भाष्ये 'संश्रद्धविषये' इत्युक्तिरभ्यासेऽपि संप्रसारणार्थेति बोध्यम् । अर्थव्यतिरेक इति । व्यतिरेको नाम अधिकार्थसवलितता । तद्विशेषणिकोपस्थितिः । प्रकृतिप्रत्ययाभ्या तथैवोपस्थितेः । तदभावोऽव्यतिरेकः, तेन स्वार्थप्राधान्यमित्यर्थः । 'आश्रयितव्य' इत्यस्य 'संप्रसारणनिमित्तत्वेने'ति शेषः । ततश्च यत्र ह्यतिः स्वार्थं प्राधान्येनाभिधत्ते तत्र संप्रसारणमित्यर्थः । रूपाव्यतिरेक इति । रूपभेदाभाव इत्यर्थः । तदेव विशदयति—इह ह्यतेरित्यादिना । व्यतिरिक्तार्थः—

ह्याययतिः । ह्यतिरेवात्राभ्यस्तः । कथम् ? 'एकाचो द्वे प्रथमस्ये'ति ॥ एवमपि—

अभ्यस्तनिमित्तेऽनभ्यस्तप्रसारणार्थम् ॥ ३ ॥

'अभ्यस्तनिमित्त' इति वक्तव्यम् । किं प्रयोजनम् ? 'अनभ्यस्तप्रसारणार्थम्' । अनभ्यस्तस्य प्रसारणं यथा स्यात्— जुहूषति जोहूयते ।

अभ्यस्तप्रसारणे ह्यभ्यासप्रसारणाप्राप्तिः ॥ ४ ॥

अभ्यस्तप्रसारणे ह्यभ्यासप्रसारणस्याप्राप्तिः स्यात् । 'न संप्रसारणे संप्रसारणम्' [६ । १ । ३७] इति प्रतिषेधः प्रसज्येत । नैष दोषः । व्यवहितत्वान्न भविष्यति ।

समानाङ्गे प्रसारणप्रतिषेधात् प्रतिषेधः ॥ ५ ॥

समानाङ्गे प्रसारणप्रतिषेधात्प्रतिषेधः प्राप्नोति । समानाङ्गग्रहणं तत्र चोदयिष्यति* ।

कृदन्तप्रतिषेधार्थं च ॥ ६ ॥

कृदन्तप्रतिषेधार्थं चाभ्यस्तनिमित्त इति वक्तव्यम् । किं प्रयोजनम् ? ह्यायकमिच्छति ह्यायकीयति । ह्यायकीयतेः सन् जिह्वायकीयिषति ।

स तर्हि निमित्तशब्द उपादेयः, न ह्यन्तरेण निमित्तशब्दं निमित्तार्थो 'गम्यते' । अन्तरेणापि निमित्तशब्दं निमित्तार्थो 'गम्यते' । तद्यथा— 'दधित्रपुंसं प्रत्यक्षो ज्वरः' ।

प्र०—ह्यतिरेरिति । युगागमस्य तद्भूततया नास्ति रूपव्यतिरेक इत्याह— ह्यतिरिति । प्रकारान्तरेण संश्रद्धपरे णावप्राप्तिमाह—एवमपीति ।

अनभ्यस्तस्येति । अकृतद्विर्वचनस्येत्यर्थः । व्यवहितत्वादिति । अवर्णहकाराभ्यां पूर्वो यण् व्यवहित इति तस्य संप्रसारणप्रतिषेधो न भविष्यतीत्यर्थः ॥ तद्यथेति । ननु दृष्टान्तेषु

उ०—अधिकमर्थं प्रति गुणभूतस्वार्थकः । न प्राप्नोतीति । एवं तु रूपाव्यतिरेक एवाश्रयणीयः । जुहावयिषति जिह्वायकीयिषतीत्यादौ च युका रूपव्यतिरेकान्न दोषः । तत्र चाश्रिते सिद्धयत्येव जुहूषतीति भावः । युगागमस्य तद्भूतयेति । जिह्वायकीयिषतीत्येतद्व्यावृत्तये उपायान्तरं वक्ष्यतीति भावः ।

प्रतिषेधो न भविष्यतीति । तदभावे सकृत्प्रवृत्त्यैवोभयोः संप्रसारणसिद्धिरिति भावः । लक्ष्यसं-

१—'अभ्यस्तम्' पा० ।

* समानाङ्गग्रहणं च ६ । १ । ३७ वा० २

२—'अवगम्यते' पा० ।

३—'त्रपुसम्=खीरा' इति भाषायाम् । 'Cucumber इत्याङ्गलाः ।

'बालं सनीलं त्रपुसं तेषां पित्तहरं स्मृतम् । तस्याण्डु कफकृज्जीर्णमूलं वातकफापहम् ॥' इति ।

ज्वरनिमित्तमिति गम्यते । 'नड्वल्लोदकं पादरोगः' । पादरोगनिमित्तमिति गम्यते । 'आयुर्धृतम्' । आयुषो निमित्तमिति गम्यते ।

अथवाकारो मत्वर्थीयः । अभ्यस्तमस्मिन्नस्ति सोऽयमभ्यस्तः, अभ्यस्तस्येति ।

अथवाभ्यस्तस्येति नैषा ह्यतिसमानाधिकरणा षष्ठी । का तर्हि ? सम्बन्ध-

प्र०—विरुद्धपदसामानाधिकरण्याद्गौणार्थत्व प्रतीयते, इह तु मुख्यार्थसंभवे कथं गौणस्य ग्रहणम् । लक्ष्यसंस्कारार्थत्वाल्लक्षणस्य तत्सिद्धये गौणस्याप्यर्थस्येहाङ्गीकरणाददोषः । अथवेति । यौगिकत्वा-
न्निमित्तेऽभ्यस्तशब्दस्य गौणार्थत्वाभावः । ह्यतिरेवाभ्यस्तशब्देनोच्यते न तु सनादिः प्रत्यय
इति षष्ठीनिर्देशो न चोदनीयः । अभ्यस्तमस्मिन्नस्तीत्यधिकरणत्वेन ह्यतिरेव निर्दिष्टः । प्रत्यया-
भिधाने वा सप्तम्याः स्थाने षष्ठी कृता । व्यधिकरणे वा षष्ठ्यौ । अभ्यस्तस्य सनादेः प्रकृतियों

उ०—स्कारेति । तात्पर्यानुपपत्तिरपि लक्षणाबीजमिति भावः । नन्वभ्यस्तनिमित्तप्रत्ययस्याभ्यस्तशब्देना-
भिधाने सप्तमी युक्तेति षष्ठीनिर्देशोऽयुक्तोऽत आह—ह्यतिरेवेति । ननु सप्तम्यर्थवृत्तिनाभ्यस्तशब्देन कथं
ह्यतेरभिधानमत आह—अभ्यस्तमस्मिन्निति । ह्यतेरभ्यस्तकारणत्वात्, कारणे च कार्यस्य भावादि-
त्यर्थः । अत्र पक्षे जिह्वायकीयिषतीति सिद्धिवैक्ष्यमाणास्वीयप्रकारेणेति भावः । इत एव वास्वरसादाह—
सप्तम्याः स्थाने इति । भाष्ये वक्ष्यमाणवैयधिकरणयान्वयापेक्षया स्लोके वैलक्षण्यं दर्शयितुं व्यधिकरण-

(सुश्रुते सूत्र० ४६ । २१८) । भावप्रकाशे आम्नादिवर्गे विस्तरेण द्रष्टव्या अस्य गुणाः ।

उदाहरणमिदं १ । १ । ५६ वा० ६ (पृ० ४६३) भाष्येऽपि वर्तते । तत्र 'दभ्येव विशिष्टाव-
स्थासुक्तं त्रपुसमुच्यते' इति कैयटश्चिन्त्यः ।

१—'नड्वल्लो धमनः पोटगलः' इत्यमरः । 'नरसल' 'नरकट' 'नरई' इति भाषायाम् ।

नडा अस्मिन् सन्तीति 'नडशादाड्वल्लच्' ४ । २ । ८८ इति ड्वल्लच् नड्वलो नल्लबहुलो
देशः । नड्वल्लोदकसंयोगेन 'खारवा' प्रभृतयः पादरोगाः स्युः ।

नडैः कटाः क्रियन्त इत्यथर्ववेदे द्रष्टव्यम्—'यथा नडं कशिपुने स्त्रियो भिन्दन्त्यश्मेना' (६ ।
१३८ । ५) "स्त्रियः कशिपुने कटाय कटं निर्मातुं यथा येन प्रकारेण नडम् कटोपादानं तृणविशेषम्"
इति भाष्ये सायणाचार्यः ।

'यो नड्वल्लानीव गजः परेषा बलान्यमृदूनान्नलिनाभवक्त्र' । (रघुवंशे १८ । ५)

नड्वल्ल—यह मारवाड़ का नाडौल नगर (पृथ्वीराजविजय १० । ५०) प्रतीत होता है ।
(पाणिनिकालीन भारत पृ० ८६)

'तैर्दुर्गैर्गूर्जराणां नृत्तनुभिरसुरैर्नड्वल्लाख्ये निमग्नम्' (पृथ्वी० १० । ५० पृ० २५६) "तैर्मनुष्य-
स्त्रैरसुरैर्नड्वल्लानाम्नि दुर्गैर्थावन्निमग्नं तावत्" इत्यत्र जोनराजस्य विवरणम् ।

२—मैत्रायणीसहिता २ । ३ । ५; काठक० १ । १ । ८

षष्ठी । अभ्यस्तस्य यो ह्वयतिः । किं चाभ्यस्तस्य ह्वयतिः ? प्रकृतिः । 'ह्वोऽभ्य-
स्तस्य प्रकृते'रिति ॥ योगविभागस्तु कर्तव्य एव । नात्र ह्वयतिरभ्यस्तस्य प्रकृतिः ।
किं तर्हि ? ह्वययतिः ॥ ३२-३३ ॥

अपस्पृधेथामानृचुरानृहुश्चिच्युषे तित्याज श्राताः
श्रितमाशीराशीर्तः' ॥ ६ । १ । ३६ ॥

अपस्पृधेथामिति किं निपात्यते ? स्पर्धेर्लङ्घ्यात्मनेपदानां मध्यमपुरुषस्य
द्विवचन आथामि द्विवचनं संप्रसारणमकारलोपश्च निपात्यते । 'इन्द्रश्च विष्णो
यदपस्पृधेथाम्'* । अपस्पृधेथामिति भाषायाम् ।

अपरआह—अपपूर्वात्स्पर्धेर्लङ्घ्यात्मनेपदानां मध्यमपुरुषस्य द्विवचन आथामि
संप्रसारणमकारलोपश्च निपात्यते । 'इन्द्रश्च विष्णो यदपस्पृधेथाम्'* । अपास्पृधेथा-
मिति भाषायाम् ।

प्र०—ह्वयतिस्तस्येत्यर्थः । अभ्यस्तस्य यो ह्वयतिरिति । एव चोभयप्रसङ्गे परस्वात् संप्रसारणे
कृते द्विवचनमित्यदोषः । 'जिह्वायकीयिषती त्यत्र तु न भवत्यभ्यस्तेन प्रत्ययविशेषस्याक्षेपादभ्य-
स्तनिमित्ते प्रत्ययेऽनन्तरस्य ह्वयतेः संप्रसारणस्य भावात् । अत एव सन्वङ्परं यौ न प्राप्नोतीति
योगविभाग. कर्तव्यः ॥ ३२-३३ ॥

अपस्पृ । कस्याचिच्छाखायामपस्पृधेथामित्येक पदमाद्युदात्त पठ्यते । पदद्वय चान्य-
स्याम् । तत्र द्वितीयमाद्युदात्तम् । तदुभयमप्यनेन सगृह्यते । एकश्रुत्या स्वरसर्वनाम्ना पाठात् ।
तत्रैकपदे 'तिङ्ङितिङ्' इति निघातः प्राप्तो 'यद्भ्रुत्तान्नित्य'मिति प्रतिषिद्धः । ततोऽट्स्वरेणा-
द्युदात्तं पदं भवति । यदा द्वे पदे तदा 'निपातैर्यद्यदी'ति निघाते प्रतिषिद्धे 'तास्यनुदात्ते'दिति
लसार्वधातुकानुदात्तत्वे धातुस्वरेण स्पृधेथा'मिति पदमाद्युदात्तम् । 'तिङि चोदात्तवती'त्यप-

उ०—षष्ठीपक्षेऽन्वयमाह—अभ्यस्तस्य सनादेरिति । अदोष इति । जुहुषतीत्यादि सिद्धेरिति भावः । कथं
तर्हि तृतीयपदे कृदन्ते संप्रसारणाभावोऽत आह—जिह्वायकीयिषतीति । ननु 'सन्वङो'रिति षष्ठीनिर्देशा-
दभ्यासेन स्वघटितसमुदायस्य द्वित्वनिमित्तप्रत्ययान्तत्वाक्षेपेऽपि तत्परत्वाक्षेपे मानाभावः । तदन्तर्त्वं
च तद्वदितसमुदायस्य प्रकृतेऽप्यस्येवेति चेन्नित्यमेवैतत्, भाष्योक्तेनाभ्यस्तस्य प्रकृतेर्ह्वयतेरित्यनेनास्यापि
वारणात् । यद्गतधातुत्वमादायावयवस्य द्वित्वं स हि तत्प्रकृतिः । स चात्र कयजन्तः । अत एव 'ह्वः
संप्रसारण'मिति चरितार्थम् ॥ ३२-३३ ॥

अपस्पृ । भाष्ये—अकारलोप इति । 'स्प'शब्दाकारस्येत्यर्थः । कथं पुनरेकप्रयोगे एकपदत्वा-
नेकपदत्वे अत आह—कस्यांचिदिति । सूत्रे कथमुभयोः सङ्ग्रहोऽत आह—एकश्रुत्येति । द्वितीयपदे

श्रुताः श्रितमिति किं निपात्यते ? श्रुताः क्ले आभावश्चिभावौ निपात्येते ।
क पुनः आभावः, क वा श्रिभावः ? सोमे आभावोऽन्यत्र श्रिभावः । न तर्हीदानीमिदं
भवति श्रितः सोम इति ? बहुवचने आभावः । न तर्हीदानीमिदं भवति श्रिता नो
ग्रहा इति ? सोमबहुत्वे आभावोऽन्यत्र श्रिभावः ॥ ३६ ॥

न संप्रसारणे संप्रसारणम् ॥ ६ । १ । ३७ ॥

किमर्थमिदमुच्यते ? वचिस्वपियजादीनां ग्रहादीनां च संप्रसारणमुक्तम्* ।
तत्र यावन्तो यणः सर्वेषां सम्प्रसारणं प्राप्नोति । इष्यते च परस्य यथा स्यान्न
पूर्वस्य, तच्चान्तरेण यत्न न सिध्यतीति 'न संप्रसारणे संप्रसारणम्' । एवमर्थ-
मिदमुच्यते ।

किमन्येष्वेवं विधयो (नै) भवन्ति ? 'अतो दीर्घो यञि' 'सुपि च' [७ । ३ ।
१०१; १०२] इति । घटाभ्याम्—अकारमात्रस्य दीर्घत्वं कस्मान्न भवति ?
अस्त्यत्र विशेषः । इयमत्र परिभाषोपतिष्ठते 'उलोन्त्यस्य' [१ । १ । ५२] इति ।
ननु चेदानीमेतया परिभाषयेहापि शक्यमुपस्थातुम् । 'ने'त्याह, न हि वचिस्वपिय-

प्र०—शब्दस्य निघातः । सोमबहुत्व इति । सोमस्यैव बहुत्वे आभाव इति नियमाश्रयणात्सो-
मादन्यत्रैकत्वेऽपि आभावः कचिद् दृश्यते ॥ ३६ ॥

उ०—अडभावश्छान्दसत्वात् । सोमस्यैवेति । बहुत्वे चेत् आभावः सोमस्यैवेत्यर्थः । दृश्यते इति ।
'यदि' श्रुतो जुहोतने'त्यादौ ॥ ३६ ॥

१—सुश्रुते चिकित्सास्थाने २६ अध्याये सोमस्य चतुर्विंशतिभेदाः स्थाननामाकृतिवीर्यविशेषैरूप-
वर्णिताः । तत्सोमसंज्ञितममृतं जरामृत्युविनाशाय ब्रह्मादयोऽसृजन् । (१—४)

सर्वेषामेव सोमानां पत्राणि दश पञ्च । तानि शुक्ले च कृष्णे च जायन्ते निपतन्ति च ॥ २० ॥

एकैकं जायते पत्रं सोमस्याहरहस्तदा । शुक्लस्य पौर्णमास्या तु भवेत् पञ्चदशच्छदः ॥ २१ ॥

शीर्यते पत्रमैकैकं दिवसे दिवसे पुनः । कृष्णपक्षे चापि लता भवति केवला ॥ २२ ॥

सर्व एव तु विज्ञेयाः सोमाः पञ्चदशच्छदाः । क्षीरकन्दलतावन्त पत्रैर्नाविधैः स्मृताः ॥ २६ ॥

'सुनोति सूयते वा सोम—यज्ञद्रव्यं, चन्द्रमाश्च' (दश० उणा० ६ । ७६; तथा ७; २६)

'मत्सरः सोमो मन्दतेस्तुतिकर्मणः' (निरुक्ते नैष० २ । २ । ५)

२—ऋ० सं० १० । १७६ । १; अथर्व० ७ । ७५ । १

* वचिस्वपियजादीनां किति; ग्रहिज्यावयि... इति च ६ । १ । १५; १६

३—कचिन्न ।

४—'अपि' कचिन्न ।

जादीनां ग्रहादीनां चान्त्यो यणस्ति । एवं तर्ह्यनन्त्यविकारेऽन्त्यसदेशस्य कार्यं भवतीत्यन्त्यसदेशो यो यण् तस्य कार्यं भविष्यति । नैतस्याः परिभाषायाः सन्ति प्रयोजनानि ।

एवं तर्ह्यचार्यप्रवृत्तिर्ज्ञापयति 'न सर्वस्य यणः संप्रसारणं भवती'ति यदयं प्यायः पीभावं शास्ति† । कथं कृत्वा ज्ञापकम् ? पीभाववचन एतत्प्रयोजनम् 'आपीनोऽन्धुः' 'आपीनमूधः' एतद्रूपं यथा स्यादिति । यदि चात्र सर्वस्य यणः संप्रसारणं स्यात्पीभाववचनमनर्थकं स्यात् । संप्रसारणे कृते संप्रसारणपरपूर्वत्वे च द्वयोरिकारयोरेकादेशो सिद्धं रूपं स्यात् 'आपीनोऽन्धुः' 'आपीनमूध' इति । पश्यति त्वाचार्यो 'न सर्वस्य यणः संप्रसारणं भवती'ति ततः प्यायः पीभावं शास्ति ।

नैतदस्ति ज्ञापकम् । सिद्धे हि विधिरारभ्यमाणो ज्ञापकार्थो भवति, न च प्यायः संप्रसारणेन सिध्यति । संप्रसारणे हि सत्यन्त्यस्य प्रसज्येत ।

एवमपि ज्ञापकमेव । कथम् ? 'प्याय' इति नैषा स्थानषष्ठी । का तर्हि ? विशेषणषष्ठी । 'प्यायो यो य'णिति । तदेतज्ज्ञायत्याचार्यो 'न सर्वस्य यणः संप्रसारणं भवती'ति यदयं प्यायः पीभावं शास्ति ।

एवमप्यनैकान्तिकमेतत् । एतावज्ज्ञाप्यते 'न सर्वस्य यणः सम्प्रसारणं भवती'ति । तत्र कुत एतत् परस्य भविष्यति न पूर्वस्येति ।

'उच्यमानेऽप्येतस्मिन् कुत एतत्परस्य भविष्यति न पूर्वस्येति । एकयोगलक्षणं खल्वपि सम्प्रसारणम् । तद्यदि तावत्परमभिनिर्वृत्तं पूर्वमप्यभिनिर्वृत्तमेव । प्रसक्तस्य चानभिनिर्वृत्तस्य प्रतिषेधेन निवृत्तिः शक्या कर्तुं नाभिनिर्वृत्तस्य । यो

उ०—न संप्रसारणे । भाष्ये नैतस्याः परिभाषाया इति । एतद्विषयोदाहरणानि न परिभाषया सिद्ध्यन्ति । व्यघादौ यणोऽन्त्येन समानदेशत्वाभावात् । एतत्सादृश्यानि प्रयोजनानि नास्याः परिभाषाया भवन्तीति भाष्याद्वार्यः । अत एव च 'नैषास्ति परिभाषे'ति नोक्तम् । अत एव 'ष्यङः' इति सूत्रे प्रयोजनान्यथासिद्धिर्कारणोत्तरमपि 'एषा कर्तव्या, प्रतिविधेयं दोषे'ष्विति उपसंख्यतम् । अत एवादमुयादिति सिद्धिरिति दिक् ।

हि भुक्त्वन्तं ब्रूयान्मा भुक्त्वा' इति किं तेन कृतं स्यात् । अथापि पूर्वमनभिनिर्वृत्तं परमप्यनभिनिर्वृत्तमेव । तत्र निमित्तसंश्रयोऽनुपपन्नो 'न सम्प्रसारणे सम्प्रसारण—' मिति ।

नैष दोषः । यत्तावदुच्यते 'उच्यमानेऽप्येतस्मिन् कुत एतत्परस्य भविष्यति न पूर्वस्ये'ति, इहेङ्गितेन चेष्टितेन निमित्तितेन महता वा सूत्रप्रबन्धेनाचार्याणामभिप्रायो गम्यते । एतदेव ज्ञापयति 'परस्य भविष्यति न पूर्वस्ये'ति यदयं 'न सम्प्रसारणे सम्प्रसारण'मिति प्रतिषेधं शास्ति ।

यदप्युच्यते 'एकयोगलक्षणं खल्वपि सम्प्रसारणं तद्यदि तावत्परमभिनिर्वृत्तं पूर्वमप्यभिनिर्वृत्तमेव, 'प्रसक्तस्य चानभिनिर्वृत्तस्य प्रतिषेधेन निवृत्तिः शक्या कर्तु'मिति, अस्तूभयोरभिनिर्वृत्तिः । न वयं पूर्वस्य प्रतिषेधं शिष्यः । किं तर्हि ? सम्प्रसारणाश्रयं यत्प्राप्नोति तस्य प्रतिषेधम् । ततः पूर्वत्वे प्रतिषिद्धे यणादेशेन सिद्धम् ।

यदप्युच्यते 'अथापि पूर्वमनभिनिर्वृत्तं परमप्यनभिनिर्वृत्तमेव, तत्र निमित्तसंश्रयोऽनुपपन्न' इति, तादर्थ्यात्ताच्छब्दं भविष्यति । तद्यथा—'इन्द्रार्था स्थूणा इन्द्र' इति । एवमिहापि सम्प्रसारणार्थं सम्प्रसारणम् । तद्यत्प्रसारणार्थं प्रसारणं तस्मिन् प्रतिषेधो भविष्यति ।

अथ सम्प्रसारणमिति* वर्तमाने पुनः सम्प्रसारणग्रहणं किमर्थम् ?

प्र०—न संप्र । किं तर्हीति । संप्रसारणनिमित्त पूर्वत्वं संप्रसारणशब्देनोपचारादुच्यते ।

उ०—यदि तावदिति । अत एव 'लक्ष्ये लक्षणस्ये'ति न्यायस्यायमविषयः ।

(भाष्ये) इहेङ्गितेनेति । इङ्गितं—मनोव्यापारः । चेष्टितं—शारीरव्यापार उच्चारणम् । निमित्तितं—नेत्रव्यापारः । एते प्रत्यक्षे आचार्ये तदभिप्रायगमकाः । प्रकृते तु तादृशसूत्रोच्चारणेनैव तादृशार्थविषयकमाचार्यतात्पर्यं गमयतीत्यर्थः । भाष्ये—एतदेव ज्ञापयति परस्येति । न पूर्वं पूर्वस्य भविष्यतीत्यर्थः । पश्चात्प्राप्तं त्वनेन निषिध्यते । लक्ष्यभेदाच्च न लक्ष्ये लक्षणस्येति न्याय इति भावः । एतेन 'प्रकल्प्य वापवादविषय'मित्यनेन पूर्वं परस्य यणः संप्रसारणमित्युभे अभ्यस्तमिति सूत्रकैयटोक्तमपास्तम् । तत्र 'प्रकल्प्येत्यस्य परित्यजेत्येवार्थाच्च ॥ एवं रीत्या प्रामुक्तदोषत्रयस्याप्युद्गारे कृतेऽपि तथा गूढाशयानभिज्ञं प्रति अन्ययोरुद्धारं प्रौढया प्रकारान्तरेणाप्याह—यदप्युच्यते इत्यादिना । न वयं पूर्वस्येति । पूर्वस्य संप्रसारणस्येत्यर्थः ।

प्रसारणप्रकरणे पुनः प्रसारणग्रहणमतोऽन्यत्र

प्रसारणप्रतिषेधार्थम् ॥ १ ॥

सम्प्रसारणमिति वर्तमाने पुनः संप्रसारणग्रहण एतत्प्रयोजनं विदेशस्थमपि यत्सम्प्रसारणं तस्यापि प्रतिषेधो यथा स्यात्—‘व्यथो लिटि’ [७ । ४ । ६८] विव्यथे ।

नैतदस्ति प्रयोजनम् । ह्लादिशेषापवादोऽत्र सम्प्रसारणम् ॥ इदं तर्हि—‘अयुवमघोनामतद्विते’ [६ । ४१ । १३३] यूना यूने ॥ उच्यमानेऽप्येतस्मिन्न सिध्यति । किं कारणम् ? उकारेण व्यवधानात् । एकादेशे कृते नास्ति व्यवधानम् । एकादेशः पूर्वविधौ स्थानिवद्भवतीति स्थानिवद्भावादव्यवधानमेव ॥ एवं तर्हि—

समानाङ्गग्रहणं च ॥ २ ॥

समानाङ्गग्रहणं च कर्तव्यम् । ‘न सम्प्रसारणे संप्रसारणं समानाङ्ग’ इति वक्तव्यम् ।

तत्रोपोषुषि दोषः ॥ ३ ॥

तत्रोपोषुषि दोषो भवति† । उपोषुषा उपोषुषे उपोषुषीति ।

न वा यस्याङ्गस्य प्रसारणप्राप्तिस्तस्मिन् प्राप्तिप्रतिषेधात् ॥ ४ ॥

न वैष दोषः । किं कारणम् ? यस्याङ्गस्य प्रसारणप्राप्तिस्तस्मिन् द्वितीया या प्राप्तिः सा प्रतिषिध्यते । अत्र च वसिः कसावङ्गम्, कस्वन्तं पुनर्विभक्तौ ।

प्र०—ह्लादिशेषापवाद इति । उत्सर्गसदेशश्चापवादो भवतीति परस्यैव संप्रसारणं भवति न पूर्वस्य । एकादेशे कृते इति । पर प्रत्यादिवद्भावात् ।

उपोषुषेति । उपपूर्वाद्धसेर्भाषाया ‘सदवसश्रुव’ इति कस्वादेशविधानाद्भूतसामान्ये लिङ्-मुमीयते, तस्य कसौ ‘वचिस्वपी’ति संप्रसारणम् । द्विर्वचनम् । अकः सवर्णे दीर्घः । ‘वस्वेका-

४०—ननु संप्रसारणस्य ह्लादिःशेषापवादत्वेऽपि कथं वस्य संप्रसारणाभावोऽत आह—उत्सर्गेति । बहुजकञ्श्चम् ‘प्राक् टेः’ ‘पुरस्ता’च्छ्रुन्दाभ्यां मिस्वाच्च तद्बाधेऽप्यन्यत्र तद्बाधे मानाभाव इति भावः । ननु ह्लादिःशेषेऽपि वकारेऽस्य चारिताभ्यां कथमपवादत्वं परत्वेन बाधे तु नास्य न्यायस्य विषय इति चेन्न; तत्तद्विषयेऽवश्यप्राप्त्या कृते चारितार्थ्येऽपि बाध इत्यर्थस्याजादेरिति सूत्रे भाष्ये स्पष्टमुक्तत्वेनादोषात् । यकारसंबन्धनिवृत्तेरेवायमपवाद इति यकारनिवृत्तिर्भवत्येवेति बोध्यम् । नन्वेकादेशे संप्रसारणपरत्वाभावात् कथं निषेधोऽत आह—परं प्रतीति । वर्णाश्रयेऽन्तादिवद्भावप्रतिषेधादिदं चिन्त्यम् । किन्त्वचः परस्मिन्निति स्थानिवत्त्वेनैव संप्रसारणत्वमिति युक्तम् । एवञ्च तेनैवातिदेशेन व्यवधानमित्याह—एकादेशः पूर्व्वेति ।

भाष्ये—एवं तर्हि समानाङ्गेति । एवञ्च तत्सामर्थ्याज्जिर्दिष्टाशविकलपरिभाषोपस्थितिरिति भावः ।

१—‘प्रसारण’ पा० । † वचिस्वपियजादीना किति ६ । १ । १५; वसोः सम्प्रसारणम् ६ । ४ । १३१

करवः कद्दीवान् । संज्ञायामिति किमर्थम् ? कन्द्यावान् इस्ती ॥ ३७ ॥

वश्वास्यान्यतरस्यां किति ॥ ६ । १ । ३९ ॥

‘वश्वास्य’ग्रहणं शक्यमकर्तुम् । ‘अन्यतरस्यां किति वेजोऽ न सम्प्रसारणं भवती’त्येव सिद्धम् । कथम् ? संप्रसारणे कृत उवडादेशे च द्विर्वचनं सवर्णदीर्घत्वम् । तेन सिद्धं ववतुः ववुः, ऊवतुः ऊवुः । वयेरपि नित्यं यकारस्य प्रतिषेधः संप्रसारणस्य । ऊयतुः ऊयुः । त्रैशब्दं चेह साध्यम्, तच्चैवं सति सिद्धं भवति ।

यद्येवं ववौ वविथेति न सिध्यति । ‘ल्यपि च’ [६ । १ । ४१] इत्यनेन चकारेण लिङ्प्यनुकृष्यते । तस्मिन्नित्ये प्रसारणप्रतिषेधे प्राप्त इयं किति विभाषारभ्यते ॥ ३६ ॥

इति श्रीभगवत्पतञ्जलिविरचिते व्याकरणमाहाभाष्ये षष्ठस्याध्यायस्य
प्रथमे पादे द्वितीयमाह्निकम् ।

प्र०—व्यम् ॥ ३७ ॥

वश्वास्यान्यतरस्यां । ‘अन्यतरस्या किति वेज’ इति सूत्र कर्तव्यम् तत्र लिटोत्यनुवर्तनात्किति लिटि वेजः संप्रसारणविकल्पे सति अकिति लिटि ‘ल्यपि चे’ति चकारेण लिटोऽनुकर्षणात्संप्रसारणनिषेधात्मवैष्टसिद्धिरिति भाष्यार्थः ॥ ३६ ॥

इत्युपाध्यायजैयटपुत्रकैयटकृते भाष्यप्रदीपे षष्ठस्याध्यायस्य
प्रथमे पादे द्वितीयमाह्निकम् ।

उ०—वश्वास्यान्यतरस्यां । ‘वेजः’ ‘ल्यपि चे’ति सूत्रक्रमः किति लिटि वयो यस्य वः स्याद्वा तस्य च संप्रसारणं नेत्यर्थः, चेन ‘न संप्रसारण’मित्यस्यानुकर्षणात् । भाष्ये—संप्रसारणे कृते इति । द्वित्वात्परत्वादिति भावः । उवडादेशे च द्विर्वचनमिति । द्विर्वचनेऽचीति स्थानिवत्त्वादुकारस्य द्वित्वेऽपि वार्णादाङ्गमिति न्यायेनोवङ्गि सवर्णदीर्घत्वमिति भावः ॥ ३६ ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते षष्ठस्याध्यायस्य
प्रथमे पादे द्वितीयमाह्निकम् ।

१—‘दूष्या कक्ष्या वरत्रा स्या’दित्यमरः । ‘गलमध्यबन्धनचर्मरज्जुः’ इति सारसुन्दरी ।

‘कक्ष्या रज्जुरश्वस्य, कक्षं सेवते’ (निरु० नैघ० २ । १ । ५) । या अश्वस्य सन्नाहरज्जुः सा कक्ष्येत्युच्यते । इत्यत्र दुर्गाचार्यः । § वेजः ६ । १ । ४० ¶ लिटि वयो यः ६ । १ । ३६

आदेच उपदेशेऽशिति ॥ ६ । १ । ४५ ॥

कथमिदं विज्ञायत— एज् य उपदेश इति, आहोस्विदेजन्तं यदुपदेश इति । किं चातः ? यदि विज्ञायत 'एज् य उपदेश' इति ठौकितं त्रौकितं अत्रापि प्राप्नोति । अथ विज्ञायत 'एजन्तं यदुपदेश' इति न दोषो भवति ।

ननु चैजन्तं यदुपदेश इत्यपि विज्ञायमानेऽत्रापि प्राप्नोति । एतदपि हि व्यपदेशिवद्भावेनैजन्तं भवत्युपदेशे । अर्थवता व्यपदेशिवद्भावः ।

ननु 'चैज् य उपदेश' इत्यपि विज्ञायमाने न दोषो भवति । 'अशिति'त्युच्यते, न चात्राशितं पश्यामः । ननु च ककार एवात्राशित् । न ककारे भवितव्यम् । किं कारणम् ? 'नञ्वियुक्तमन्यसदृशाधिकरणे तथा ह्यर्थगतिः' । नञ्वियुक्तमिवयुक्तं चान्यस्मिन्स्तत्सदृशे कार्यं विज्ञायते, तथा ह्यर्थो गम्यते । तद्यथा— लोकेऽब्राह्मणमानयेत्युक्ते ब्राह्मणसदृशमानयति, नासौ लोष्टमानाय कृती भवति । एवमिहाप्यशितिंति शिस्तप्रति-

प्र०—आदेच उपदेशेऽशिति । कथमिदमिति । यदुपदेशशब्देन करणसाधनेन शास्त्रमुच्यते तदा विशेष्यस्थानुपादानादेव नास्ति तदन्तविधिरित्ययं पक्षो भवति— एज् य उपदेश' इति । यदा तु कर्मसाधन उपदेशशब्द उपदिश्यमानार्थवाची' पष्ठार्थे च स्तम्भो, तदा उपदेशस्यैवा विशेषणात्तदन्तविधौ सत्ययं पक्षो भवति—'एजन्तं यदुपदेश' इति । समुदायश्च ग्लैप्रभृति प्राधान्येनोपदिश्यते धातुसंज्ञाद्यर्थो नान्तरीयकत्वेन त्ववयव ॥ एतदपीति । उपदेशोऽप्ययमौकारो भवति, 'नान्तरीयकत्वादवयवानामुपदेशा'दित्युक्तत्वात् । अर्थवतिति । यः शब्दोऽर्थवास्तदर्थोपादानपरित्यागाभ्या व्यपदेशिवद्भावो भवति बुद्ध्या नानात्वकल्पनात् । यथेयायेतीण एकाज्यव्यपदेशः । लोकेऽपि 'स्थूलशिरा राहु'रिति शिरोमात्रस्य समुदायस्यार्थक्रियाकरणाद्भेदविवक्षया व्यपदेशो

उ०—आदेच उउदेशे । ननु 'धातो'रित्यस्य 'उपदेशे'इत्यस्य वा विशेष्यस्य सन्निधानात्तदन्तपक्ष एव युक्त इति सन्देहोऽयुक्त इत्यत आह—यदेति । शास्त्रमिति । आद्योच्चारणमुपदेश इत्यर्थेऽपि तदन्तविध्यभावादिदमुपलक्षणम् । धातो'रित्यननुवृत्तिमाश्रित्येदमिति बोध्यम् । ननु समुदायावयवयोरुपदिश्यमानत्वे इदं वक्तुं शक्यम्—'एज्य उपदिश्यमान' इति, विशेषणत्वज्ञानोत्तरमेव तदन्तविधिप्रवृत्तेरत आह—समुदायश्चेति । अवयव इति । प्रत्येकवर्णरूप इत्यर्थः । 'दौ' इति समुदायोपदेशे तु मानाभाव इति भावः । कायोद्देश्यकस्यैवोच्चारणस्योपदेशपदार्थत्वं सूचयितुं 'धातुसंज्ञाद्यर्थ' इत्युक्तम् । अवयवोपदेशफलं तु तत्तत्कार्योद्देश्यसमुदायनिष्पत्तिरेवेति बोध्यम् । भाष्ये—एतदपीति । दौमुपदेशे प्रत्येक वर्णानां उपदेशः, कान्तसमुदायस्य वा तत्तत्कार्यार्थो न तु दौ इत्यौकारान्तसमुदायस्येति व्यपदेशिवद्भावेनौकारस्यैजन्तत्वमिति भावः । असह्यत्वाभावादिति । अनेनैव व्यपदेशिवद्भावाप्रवृत्तिरपि बोध्या, 'व्यपदेशिवदेकस्मि'न्निति पाठात् । भाष्येऽर्थ-

पेधादन्यस्मिन्नशिति शित्सदृशे कार्यं विज्ञास्यते । किं चान्यदशिच्छित्सदृशम् ? प्रत्ययः ।

इह तर्हि ग्लै ग्लानीयम्, म्लै म्लानीयम्, वेञ् वानीयम्, शो निशानीयम्, परत्वादायादयः प्राप्नुवति* । ननु चैजन्तं यदुपदेश इत्यपि विज्ञायमाने परत्वादायादयः प्राप्नुवन्ति । सन्तु । आयादिषु कृतेषु स्थानिवद्भावादेज्ग्रहणेन ग्रहणात्पुनरात्वं भविष्यति । ननु चैज् य उपदेश इत्यपि विज्ञायमाने परत्वादायादिषु कृतेषु स्थानिवद्भावादेज्ग्रहणेन ग्रहणादात्वं भविष्यति । न भविष्यति । अनल्विधौ† स्थानिवद्भावोऽल्विधिश्चायम् ।

प्र०—भवति न त्वनर्थके छिन्ने देवदत्तशिरसि 'स्थूलशिरा अयं देवदत्त' इति व्यपदेशः प्रवर्तते । 'आद्यन्तवदेकस्मि'न्नित्यतिदेशोऽत्र न प्रवर्ततेऽसहायत्वाभावादौकारस्य ।

*इह तर्हि । 'एज् उपदेश' इत्यस्मिन् पक्षे दोषोद्भावनम् । परत्वादिति । पर्युदासपक्षे समानाश्रयत्वादास्वस्यायादीना च नित्यत्वाच्च तेषां विप्रतिषेधोपपत्तिः ।

अल्विधिश्चायमिति । नन्वेजन्तं यदुपदेश इत्यत्रापि पक्षे आत्वमल्विधिरेव, गुणभूतालाश्रयस्याप्यल्विधित्वेनाश्रयणात्, तथा च प्रपठयेत्यादाविडभावः । नैतदस्ति । एजन्तस्यात्वं भवतीत्येवं विज्ञायमाने स्यादात्वमल्विधिः । यदा त्वेव व्याख्यायते—'उपदेशे यदेजन्तं दृष्टं तस्यात्वं भवती'ति, तदात्वस्याल्विधित्वाभावः । 'एज् य उपदेशे तस्यात्वं'मित्यत्र तु पक्षे एचः स्थानित्वेनोपादानादात्वस्याल्विधित्वादायादिषु कृतेषु स्थानिवत्त्वाभावादप्राप्तिः ॥ नन्वायादिषु कृतेष्वलोऽन्त्यस्यात्वे कृते यद्यपि ग्लानीयमित्यादि सिध्यति, तथापि जलनुरित्यादि न सिध्यति, यकारस्यात्वे कृते पूर्वेण सहैकादेशश्च प्राप्नोति लोपश्च, तत्र यद्यपि वर्णाश्रयत्वादेकादेशोऽन्तर-

उ०—वतेत्यनेनेदमेवोपलक्ष्यते । सहायत्वे एव तस्यानर्थकत्वात् । भाष्ये—शित्सदृशं प्रत्यय इति । कर्मधारयाश्रयणेन वक्ष्यमाणरीत्या शिप्रत्यय एवेति तत्सदृशोऽपि प्रत्यय एवेति भावः । एवञ्च पक्षद्वयेऽपि 'दौकिते' स्थत्र न दोष इति तात्पर्यम् । इत्यस्मिन्पक्षे इति । तदन्तविधिपक्षे वक्ष्यमाणरीत्या दोषाभावादिति भावः । ननु प्रसज्यप्रतिषेधेऽनैमित्तिकत्वेनात्वमन्तरङ्गमत आह—पर्युदासेति ।

तस्यात्वमिति । एवं चायादिषुकृतेष्वपि उपदेशे एजन्तमेवैतद्दृष्टमिति न स्थानिवत्त्वोपयोग इति भावः । परे तु उपदिश्यमानस्यैजन्तस्येतत्पक्षेऽर्थस्य स्वयमुक्तत्वादेतद्व्याख्यानार्थं भावः । तस्मात्प्राधान्येनालाश्रय एवाल्विविधित्वमित्यभिमानिनोऽयं ग्रन्थ इत्येवोचितम् । अत एवाग्रेऽशित्तीति आपकादिर्मं दोषं परिहरिष्यतीत्याहुः । एचः स्थानित्वेनोपादानादिति । तत्पक्षे उपलक्ष्यताया वक्तुमशक्यत्वादिति भावः । तदन्तग्रहणपक्षेऽपि 'जलनुरित्यादिसिद्धिमाशङ्कते—नन्वायादिविधि । लोपश्चेति । 'आतो लोप इति

१—'इदं तर्हि' पा० । * एचोऽयवायावः ६ । १ । ७८ † स्थानिवदादेशोऽनल्विधौ १ । १ । ५६

एवं तर्ह्येजन्तं यदुपदेश इत्यपि विज्ञायमाने हूतः हूतवानित्यत्रापि प्राप्नोति । भवत्येवात्रात्वम् । श्रवणं कस्मान्न भवति ? पूर्वत्वमस्य भवति ‡ । न सिध्यति । इदमिह संप्रधार्यम्—आत्वं क्रियतां पूर्वत्वमिति किमत्र कर्तव्यम् । परत्वात्पूर्वत्वम् । एवं तर्हीदमिह संप्रधार्यम्—आत्वं क्रियतां संप्रसारणमिति ¶ किमत्र कर्तव्यम् । परत्वादात्वम् । नित्यं संप्रसारणम्, कृतेऽप्यात्वे प्राप्नोत्यकृतेऽपि । आत्वमपि नित्यम्, कृतेऽपि संप्रसारणे प्राप्नोत्यकृतेऽपि । अनित्यमात्वं न हि कृते संप्रसारणे प्राप्नोति । किं कारणम् ? अन्तरङ्गं पूर्वत्वं तेन बाध्यते । यस्य च लक्षणान्तरेण निमित्तं विहन्यते न तदनित्यम् । न च संप्रसारणमेवाच्चस्य निमित्तं विहन्ति । अवश्यं लक्षणान्तरं पूर्वत्वं प्रतीक्ष्यम् । उभयोर्नित्ययोः परत्वादात्वे कृते संप्रसारणम्, संप्रसारणपूर्वत्वम् । कार्यकृतत्वात्पुनरात्वं न भविष्यति । अथापि कथंचिदात्वमनित्यं स्यात् । एवमपि न दोषः । उपदेशग्रहणं न करिष्यते ।

यदि न क्रियते चेता स्तोतेत्यत्रापि प्राप्नोति । नैष दोषः । आचार्यप्रवृत्ति-
र्ज्ञापयति 'न परनिमित्तकस्यात्त्वं भवती'ति यदयं क्रीड्जीनां ग्णावात्त्वंशास्ति* ।

प्र०—ङ्गस्तथापि 'वाण्दिङ्ग बलव'दित्याकारलोपः प्राप्नोति । यथा—आह्वः प्रह्व इत्यादौ । तत्राकारलोपस्य स्थानिवद्भावा'दसिद्धवदत्राभा'दित्यसिद्धत्वाच्च पूर्वस्याकारस्य लोपो न प्राप्नोति । एव तर्हि 'वाण्दिङ्ग बलव'दित्यनाश्रित्येदमुक्तम् । अत एवात्र परिहारेऽसमाध्वासादशितोति ज्ञापकादायादय आत्वं न बाधन्त इति सिद्धान्तो भविष्यति ।

हृत इति । त्वेभ्यः संप्रसारणादिषु कृतेषूपदेश एजन्तत्वाद्भुत्तरकालमसत्यप्येजन्तत्वेऽन्यस्येति वचनादकारस्यात्त्वप्रसङ्गः । भवत्येवेति । प्रागेव संप्रसारणादिति भावः । इतरस्तु पश्चादात्त्वमनेकोक्तमिति मत्वाह—श्रवणमिति । अथापीति । यदि 'यस्य लक्षणान्तरेणे'ति नाश्रीयत इति भावः । उपदेशग्रहणमिति । उपदेशग्रहणात् संप्रसारणादिषु कृतेष्व्वात्त्वप्रसङ्गान्न कर्तव्यम् ।

उ०—चे'त्यनेन । यथाह्व इति । आङ्पूर्वात् ह्यतेरातश्चोपसर्गे इति के संप्रसारणे यदि एकादेशः स्यात्तदा आह्लोपो न स्यादित्युबिह्वादिभ्यो ङ' इत्यस्य भाष्ये प्रत्याख्यानमिति भावः । अनाश्रित्येति । अनाश्रयणं चानित्यत्वादन्नोध्यम् ।

संप्रसारणादिषु—संप्रसारणपूर्वत्वदीर्घत्वेषु । ननु ऊकारस्यात्त्वे प्रयोगासिद्ध्या भवत्येवात्त्वमित्युक्त-
मत आह—प्रागेवेति । परत्वादात्त्वे संप्रसारणमिति भावः । ननूपदेशग्रहणाभावेऽपि संप्रसारणादिषु कृतेषु
स्थानिवत्त्वेनैजन्तत्वादात्त्वं प्राप्नोत्येवेत्यत आह—कृते चेति । एजन्तस्येति । विशेष्याभावाच्चिन्त्यमिदम् ।

‡ सम्प्रसारणाच्च ६ । १ । १०८

¶ वन्निस्वपियजादीमा किति ६ । १ । १५

* श्रीहजिना यौ ६ । १ । ४८

नैतदस्ति ज्ञापकम् । नियमार्थमेतत्स्यात्—‘क्रीड्जीनां णावेवे’ति । यत्तर्हि ‘मीना-
तिमिनोतिदीढां ल्यपि च’ [५०] इत्यत्रैज्ग्रहणमनुवर्तयति ।

इह तर्हि ग्लै ग्लानीयम्, म्लै ग्लानीयम्, वेब् वानीयम्, शो निशानीयम्, परत्वादायादयः प्राप्नुवन्ति । अत्राप्याचार्यप्रवृत्तिर्ज्ञापयति ‘नायादय आत्वं बाधन्त’ इति यदयमशितीति प्रतिषेधं शास्ति । यदि हि बाधेरन्, शित्यपि बाधेरन् । [तत्राशित्करणमनर्थकं स्यात् ।]

अथवा पुनरस्तु ‘एज् य उपदेश’इति । ननु चोक्तं ग्लै ‘ग्लानीयम्, म्लै ग्लानीयम्, वेब् वानीयम् शो निशानीयम्, परत्वादायादयः प्राप्नुवन्तीति । अत्रापि शित्प्रतिषेधो ज्ञापको ‘नायादय आत्वं बाधन्त’ इति ।

आत्वं एश्युपसङ्ख्यानम् ॥ १ ॥

आत्वं एश्युपसङ्ख्यानं कर्तव्यम् । जग्ले मम्ले† । अशितीति प्रतिषेधः प्राप्नोति ।

प्र०—अकृते च तस्मिन्नेजन्तस्यात्वं भवतीति सूत्रार्थाश्रयणादात्त्वस्याल्विधित्वात्स्थानिवत्त्वाभावात्संप्रसारणादिषु कृतेष्वप्रसङ्गः । शित्यपि बाधेरन्निति । ततश्च ग्लायतीत्यादीनां सिद्धत्वादशितीति प्रतिषेधोऽनर्थकः स्यात् । तस्मात् पूर्वविप्रतिषेधेनात्वं भवतीति ज्ञायते । नन्वशितीत्यास्यान्यत्प्रयोजनमस्ति, द्यतिस्यतीत्यादौ ह्रजादावात्त्वं मा भूत् । नैतदस्ति । ‘ओतः श्यनी’त्योकारलोपविधानादात्वं श्यनि न भवतीति ज्ञायते ।

उ०—‘एच’ इति वक्तुं युक्तम् । सूत्रार्थाश्रयणादिति । न तूपदेशे यदेजन्त दृष्टं तस्येत्यर्थाश्रयणमित्यर्थः । ननूपदेशग्रहणाभावे गोशब्दादिभ्य आचारकिञ्चिन्तोभ्योऽगवीदित्यादावात्त्वापत्तिरिति चेन्न; अनभिधानेनैजन्तेभ्य आचारकिञ्चिन्मावात् । भाष्ये—एज्ग्रहणमनुवर्तयतीति । एजन्तानां मीनायादीनामात्त्वमित्यर्थेऽनेनैवात्त्वसिद्धेस्तत्सूत्रं व्यर्थं सदेतदर्थज्ञापकमिति भावः । अत्र चकारलब्धमशित्यात्त्वमेज्ग्रहणसहितं ज्ञापकं बोध्यम् । चेतेत्यादौ लक्षणप्रतिदोषपरिभाषाया तु न वारणम् । अवयवद्वारानिष्पन्नमेव तत्र लाक्षणिकशब्देन गृह्यत इत्यभिमानात् । वस्तुतोऽनेन ज्ञापकेन तत्परिभाषाप्रवृत्तिरेव बोध्यत इति बोध्यम् । भाष्ये—परत्वादायादय इति । अल्विधित्वेन स्थानिवत्त्वाभावाच्च पुनरात्त्वप्राप्तिः । निर्दिश्यमानस्येति परिभाषणाच्चेति भावः । ओतः श्यनीति । यद्यात्वं स्यात्तर्हि ओकाराभावालोपविधानमनर्थकं स्यादिति भावः । अत्रेदं तत्त्वम्, अशितीत्यस्य प्रसज्यप्रतिषेधत्वादात्त्वस्यान्तरङ्गत्वेन पक्षद्वयेऽपि दोषपरिहार इति दौकितेत्यादावाद्यपक्षेऽपि न दोषः, एजुपदेशसामर्थ्यात् । न च दौकत इत्यादौ स चरितार्थः, ककारव्यवधानेन तत्रापि शित्परत्वाभावादिति दिक् ।

नैष दोषः । नैवं विज्ञायते शकार इद्यस्य सोऽयं शित्, न शिदशित्, अशि-
तीति । कथं तर्हि ? शकार इत् शित्, न शित् अशित्, अशितीति ।
यद्येवं स्तनन्धय इत्यत्रापि प्राप्नोति‡ । अत्रापि शप् शिद्भवति§ ।

किं पुनरयं पर्युदासो यदन्यच्छित् इति, आहोस्वित्प्रसज्यायं प्रतिषेधः 'शिति
ने'ति । कश्चात्र विशेषः ?

अशित्येकादेशे प्रतिषेध आदिवत्त्वात् ॥ २ ॥

अशित्येकादेशे प्रतिषेधो वक्तव्यः ग्लायन्ति म्लायन्ति । किं कारणम् ?
'आदिवत्त्वात्' । शिदशितोरेकादेशोऽशित आदिवत्स्यात् । अस्त्यन्यच्छित् इति
कृत्वात्त्व प्राप्नोति ।

प्र०—शकार इदिति । तत्रेता शकारेण प्रत्ययस्याक्षेपाद्यरिमन्विधित्वादावल्ग्रहण इति
परिभाषोपस्थानात् शिदादावात्त्वनिषेधादेश्यात्त्व भवत्येव । यद्येवं स्तनन्धय इति । विकरणोऽत्र
रूपे विशेषाभावात्प्रयोजनाभावान्न भवतीति मन्यते । अत्रापि शबिति । आत्वनिवृत्तिरेव शपः
प्रयोजनम् ।

किं पुनरिति । तत्र पर्युदासे एकवाक्यत्वम्, उत्तरपदार्थेन नत्रः सबन्धात्समर्थसमासः ।
उत्तरपदार्थसदृश वस्त्वन्तर समासार्थः । प्रसज्यप्रतिषेधे तु विधिनिषेधलक्षणार्थद्वयविधाना-
द्वाक्यभेदो नत्रः क्रियया सबन्धादमर्थसमासः । स चाकर्तरि च कारक इति कारकग्रहणेन
ज्ञापितः ।

ग्लायन्तीति । लावस्थयामेवाकृतेषु तिबादिष्वात्त्वं न प्रवर्तते, रजैप्रभृतीनामेजन्ताना-
मुपदेशसामर्थ्यादिति वचनसामर्थ्याद्वा । 'पात्राधमाधेदृशः श' इत्येषोऽशित्तीति वचन-

उ०—तत्रेता शकारेणेति । यद्यप्यप्रत्यय ईशादिः शिदस्ति तथापि एजन्ताच्छ्रितः प्रत्ययस्यैव सभव
इति भावः । नन्वात्रापि शपः शिदादेः प्रत्ययस्य सत्त्वात् कथमात्त्वमत आह—विकरणोऽत्रेति ।

स चाकर्तरि । अन्यथा कर्तृसदृशस्य कारकस्यैव ग्रहणे सिद्धे कारकग्रहणमनर्थकं प्रसज्यप्र-
तिषेधेऽपि समासं ज्ञापयति । एवं च तच्छ्रुद्धानिवृत्त्या कारकग्रहणं चरितार्थमिति भावः ।

ननु एकादेशविषय एव किमित्यात्त्वप्राप्तिर्नोद्यते, ग्लायतीत्यादावपि लकारेऽशित्यात्त्वप्राप्तेरत
आह—लावस्थायामेवेति । नित्यत्वान्तरङ्गत्वाभ्यामिति । आत्त्वं तु तेषु कृतेषु नित्यत्वाच्छ्रपः प्राप्स्यानित्यं,
प्रकृतिप्रत्ययोभयाश्रयत्वाद्बहिरङ्गं च । भाष्ये—आदिवत्त्वादिति । तत्प्रयुक्तकार्यस्य सत्त्वात्तस्यैव प्रवृत्ति-
रिति भावः । प्रसज्यप्रतिषेधे तु एकादेशस्य पूर्वान्तवत्त्वेन शित्वान्नात्त्वमिति बोध्यम् ।

‡ नासिकास्तनयोर्ध्माधेदोः ३ । २ । २६
कर्तरि शप् ३ । १ । ६८

§ तिङ्शित् सार्वधातुकम् ३ । ४ । ११३;

प्रत्ययविधिः ॥ ३ ॥

प्रत्ययविधिश्च न सिध्यति— सुग्लः सुम्लः । आकारान्तलक्षणः* प्रत्ययविधिर्न प्राप्नोति । अनिष्टे प्रत्ययेऽवस्थित आत्वम् । अनिष्टस्य प्रत्ययस्य श्रवणं प्रसज्येत ।

अभ्यासरूपं च ॥ ४ ॥

अभ्यासरूपं च न सिध्यति—जग्ले मम्ले । इवर्णाभ्यासता प्राप्नोति† ।

अयवायावां प्रतिषेधश्च ॥ ५ ॥

अयवायावां च प्रतिषेधो वक्तव्यः । ग्लै ग्लानीयम्, म्लै म्लानीयम्, शो निशानीयम्, वेव् वानीयम्, परत्वादायादयः प्राप्नुवन्ति‡ ।

अस्तु तर्हि प्रसज्य प्रतिषेधः 'शिति ने'ति ।

शिति प्रतिषेधे श्लुलुकोरुपसङ्ख्यानम् ररीध्वम् त्राध्वम् शिशीते ॥ ६ ॥

शिति प्रतिषेधे श्लुलुकोरुपसङ्ख्यानं कर्तव्यम् । दिवो नो वृष्टिं मरुतो ररीध्वम्§ । लुक्—'त्राध्वं नो देवा निजुरो वृकस्य॥' । शिशीते शृङ्गे रक्षसे विनिक्षे'x ।

नैष दोषः । इह तावदिवो नो वृष्टिं मरुतो ररीध्वमिति नैतद्वै इत्यस्य रूपम् । कस्य तर्हि ? रातेर्दानकर्मणः । 'शिशीते शृङ्गे' इति नैतच्छयते रूपम् । कस्य तर्हि ? शीङः । श्यत्यर्थो वै गम्यते । कः पुनः श्यतेरर्थः ? श्यतिर्निशाने वर्तते । शीङपि श्यत्यर्थे वर्तते । कथं पुनरन्यो नामान्यस्यार्थे वर्तते ? बह्वर्था अपि धातवो

प्र०—स्यावकाश इति चेत्, नैकमुदाहरणमशिद्धग्रहणं प्रयोजयति, अन्यथा 'ऽशे' इति ब्रूयात् । अथवा नित्यत्वान्तरङ्गत्वाभ्यां पूर्वं तिबादयो भवन्ति तेषु नित्यत्वाच्छब्दभवति । ततोऽकारयोः पररूप एकादेशे कृते तस्य परं प्रत्यादिवद्भावादात्त्वप्रसङ्गः ॥ जग्ले इति । एशि परत आत्वं तस्य 'द्विर्वचनेऽची'ति स्थानिवद्भावाद् नैशब्दस्य द्विर्वचने ह्रस्वत्वे चाभ्यास इवर्णान्तता स्यात् ।

ररीध्वमिति । 'रै शब्द' इत्यस्माच्छेदो व्यत्ययेनात्मनेपदम् । शपो 'बहुलं छन्दसी'ति श्लु । तत्र प्रसज्यप्रतिषेध आत्वं न प्राप्नोति, शबाश्रयप्रतिषेधप्रसङ्गात् । पर्युदासे तु ध्वमाश्रयमात्वं भवति । श्लौ द्विर्वचनम् 'ई हल्यघो'रितीत्वम् । शिशीन इति । श्यतेर्लटो व्यत्ययेनात्मनेपदम् ।

उ०—शबाश्रयेति । प्रत्ययलक्षणेनेति भावः । नलुमनेति निषेधस्त्वनङ्गत्वान्नैत्यभिमानः । शप्चेति । व्यत्ययेनेति शेषः । श्लुः—'बहुलं छन्दसी'त्यनेन । भाष्ये—विनिक्षे इति । विनिपूर्वाक्षरन्तर्भावितव्य-

* आतश्चोपसर्गे ३ । १ । १३६ † द्विर्वचनेऽपि १ । १ । ५६ १—,अयादीना' पा० ।

‡ एचोऽयवायावः ६ । १ । ७८

§ श्रु० सं० ५ । ८३ । ६

+ श्रु० सं० २ । २६ । ६

x श्रु० सं० ५ । २ । ३

भवन्ति । तद्यथा— वपिः प्रकिरणे दृष्टश्छेदने चापि वर्तते— केशान्वपतीति । ईडिः स्तुतिचोदनायाच्नामु दृष्टः प्रेरणे चापि वर्तते—अग्निर्वा इतो वृष्टिमीदृष्टे, मरुतोऽमुत-श्च्यावयन्ति । करोतिरभूतप्रादुर्भावे दृष्टो निर्मलीकरणे चापि वर्तते— पृष्ठं कुरु, पादौ कुरु । उन्मृदानेति गम्यते । निक्षेपणे चापि वर्तते— घटे कुरु, कटे कुरु, अश्मानमितः कुरु । स्थापयेति गम्यते ।

सर्वेषामेवं परिहारः—‘शिती’त्युच्यते न चात्र शितं पश्यामः । प्रत्ययलक्षणेन । ‘न लुमता तस्मिन्’नितिः प्रत्ययलक्षण प्रतिषेधः ॥ त्राध्वमिति लुङ्घे व्यत्ययेन भविष्यति ।

अथवा पुनरस्तु पर्युदासः । ननु चोक्तमशित्येकादेशे प्रतिषेध आदिवत्त्वादिति । नैष दोषः । एकादेशः पूर्वविधौ स्थनिवद्भवतीति स्थानिवद्भावाद् व्यवधानम् ।

यदपि ‘प्रत्ययविधि’रिति, आचार्यप्रवृत्तिर्ज्ञापयति भवत्येजन्तेभ्य आकारान्त-लक्षणः प्रत्ययविधिरिति यदयं ‘ह्वावामश्च’ [३ । २ । २] इत्यणं कवाधनार्थं शास्ति ।

यदप्यभ्यासरूपमिति, प्रत्याख्यायते स योगः* । अथापि क्रियते । एवमपि न दोषः । कथम् ? ‘लिटि’त्यनुवर्तते† । द्विलकारकश्चायं निर्देशः—‘लिटि लका-

प्र०—शप् च । तस्य श्लुः । तस्य द्विर्वचनम् । अभ्यासस्य ‘बहुलं छन्दसी’तीत्वम् । ‘ई हत्यघो’रिती-त्त्वम् । त्राध्वमिति । त्रैङ् पालने । लोट् । ध्वम् । शपो ‘बहुलं छन्दसी’ति लुक् । श्यत्यर्थ इति । वृषभः शृङ्गे तीक्ष्णीकरोति । रक्षसे—रक्षोर्यम्, विनिक्षे—विनिपातनायेत्यर्थः । त्राध्वमिति लोट् इत्यर्थे व्यत्ययेन लुङ् । ध्वम् । ‘धि चे’ति सलोपः । ‘बहुलं छन्दस्यमाङ्योगेऽपी’ति अङ्भावः । यदयमिति ।

‘आत्मभाविन एजन्तादाकारान्तनिमित्तकः ।

प्रत्ययो ज्ञाप्यते सर्वो ह्वावामश्चेत्यणा पुनः’ ।

प्रत्याख्यायते इति । ‘द्विर्वचनेऽची’त्ययं योगः पूर्वविप्रतिषेधाश्रयेण प्रत्याख्यायते । तत्प्रत्याख्यानात्स्थानिवत्त्वाभावः । द्विलकार इति । ‘लिटि वयो य’ इत्यत्र द्विलकारको निर्देश-

उ०—यानुमर्थे इति सेनषत्वे । छान्दसो वर्णलोपः । सर्व इति । यजादिरपीत्यर्थः । पूर्वविप्रतिषेधाश्र-येणेति । द्विर्वचनं यण्यवायावेत्यत्राकारपाठाभावात्परत्वादात्त्वे कृते द्वित्वमिति भावः । अनुवृत्ते कथं द्विलकारको निर्देशोऽत आह—लिटि वय इति । ‘न संसारणे’इत्यनेन संहितया पाठे इत्यर्थः । लावस्थायामिति ।

१—‘भेषः पा० । § न लुमता तस्मिन्निति चेद्वनिष्णिङादेशास्तलोपे १ । १ । ६३ वा० १३

* द्विर्वचनेऽचि १ । १ । ५६

† लिटि वयो यः ६ । १ । ३८

रादा'विति । एवं च कृत्वा सोऽप्यदोषो भवति यदुक्तमात्रं एष्युपपङ्क्त्यामिति ।

यदप्युक्तमयवायात्रां प्रतिषेधश्चेति, शिति प्रतिषेधो ज्ञापको 'नायादय आत्वं बाधन्त' इति ।

प्रातिपदिकप्रतिषेधः ॥ ७ ॥

प्रातिपदिकानां प्रतिषेधो वक्तव्यः । गोभ्याम् गोभिः । नौभ्याम् नौभिः ।

स तर्हि वक्तव्यः ? न वक्तव्यः । आचार्यप्रवृत्तिर्ज्ञापयति 'न प्रातिपदिकानामात्वं भवती'ति यदयं 'रायो हलि' [७ । २ । ८५] इत्यात्वं शास्ति । नैतदस्ति ज्ञापकम् । नियमार्थमेतत्स्यात्—'रायो हल्येवे'ति । यत्तर्हि 'औतोऽम्शसोः' [६ । १ । ६३] इत्यात्वं शास्ति । एतस्याप्यस्ति वचने प्रयोजनम् । अमिः वृद्धिबाधनार्थमेतत्स्यात्, शसि प्रतिषेधार्थं च । तस्मात् प्रातिपदिकानां प्रतिषेधो वक्तव्यः ॥ न वक्तव्यः ।

धात्वधिकारात्प्रातिपदिकस्याप्राप्तिः ॥ ८ ॥

धात्वधिकारात्प्रातिपदिकस्यात्वं न भविष्यति । धातोरिति वर्तते । क प्रकृतम् ?

प्र०—स्तत्र च द्वितीयस्य लकारस्य प्रयोजनाभावादिहार्थत्वं विज्ञायते—'लावस्थायामेव लिट्यात्वं न त्वजादा'विति स्थानिवत्त्वाभावाज्जले इत्यादि सिध्यति ।

प्रातिपदिकप्रतिषेध इति । उणादीना व्युत्पत्तिपक्षे 'गमेडोर्लानुदिभ्यां डा'वित्यादावुपदेशे भवत्ययमेव । एजन्तो वार्थवत्त्वाच्चपदेशिवद्भावादिति भावः । अमि वृद्धिबाधनार्थमिति । 'गां पश्ये'त्यत्र 'गोतो णि'दिति णित्वे वृद्धिप्रसङ्गात् । 'गाः पश्ये'त्यत्राशित्वात्प्राप्तसङ्गः ।

उ०—वाक्यभेदेन संबन्धः । अशित्यात्वं, लिटि तु लकारादाविति भावः । स्थानिवत्त्वाभावादिति । द्विर्वचननिमित्ताज्जनिमत्तत्त्वाभावादित्यर्थः ।

ननु गवादीनामुपदेशाभावात्कथमिति प्रसङ्गोऽत आह—उणादीनामिति । तदन्तविधिपक्षेऽप्याह—एजन्तो वेति । भाष्ये—नियमार्थमेतत्स्यादिति । इदं प्रौढया । अतिरिशब्दे नपुंसकेऽनेजन्ते आत्वार्थं तस्यावश्यकत्वात् । स्पष्टञ्चेद'मिकोऽची'ति सूत्रे भाष्ये ।

भाष्ये—अथापि निवृत्तमिति । 'घ्यङः संप्रसारण'मित्यादावसम्बन्धादिति भावः । नोपदेश इति । अनिर्ज्ञातस्वरूपस्य कार्यार्थस्वरूपज्ञापनार्थमपूर्वोच्चारणं ह्युपदेशः । गुणैः प्रापणं चोद्देशः । नन्वत्रापि व्युत्पत्तिपक्षे 'डो' इत्यादीनामुपदेशोऽस्त्येवेत्यत आह—उणादय इति । परार्था इति । परार्था एवेत्यर्थः । येषां तु परार्थमुपादानेऽपि तेनैव लक्षणेन स्वरूपसिद्धिरपि तेषामुपदेशत्वमस्त्येवेति भावः । अत्रेदं बोध्यम्—प्रसज्यप्रतिषेध एव युक्तः, पर्युदासपक्षे बहुप्रतिविधेयत्वात् । उपदिश्यमानस्य एजन्तस्येत्यर्थाच्च गोभ्याम्

‡ गोतो णित् ७ । १ । ६०; अचो ङिति ७ । २ । ११५

‘लिटि धातोरनभ्यासस्य’ [६ । १ । ८] इति ॥ अथापि निवृत्तम् । एवमप्य-
दोषः । ‘उपदेश’ इत्युच्यते, उद्देशश्च प्रातिपदिकानां नोपदेशः ॥ ४५ ॥

क्रीड्जीनां णौ ॥ ६ । १ । ४८ ॥

आत्वे णौ लीयतेरुपसङ्ख्यानं प्रलम्भनशालीनीकरणयोः ॥ १ ॥

आत्वे णौ लीयतेरुपसङ्ख्यानं कर्तव्यम्* । किं प्रयोजनम् ? प्रलम्भने चार्थे
शालीनीकरणे च नित्यमात्वं यथा स्यात् । प्रलम्भने तावत्-जटाभिरालापयते । श्मश्रुभि-
रालापयते । शालीनीकरणे-श्येनो वर्तिकामुल्लापयते । रथी रथिनमपलापयते† ॥ ४८ ॥

प्र०—उद्देशश्चेति । ‘उणादयोऽव्युत्पन्नानि प्रातिपदिकानी’ति भावः । एतच्चातः कृकमिकसे-
त्यत्र कंसशब्दस्य भेदेनोपादानाद्विज्ञायते । ‘उणादयो बहुव्रीहयः’ इत्यस्य तु सूत्रस्योदाहरणप्रदर्शना-
योगादिपाठ इत्युणादीनामुपदेशाभावः । ननु गवादिभ्यो यदित्यत्र गवादिगणे ‘गो-हृविष्-अ-
ष्टके’ति गोशब्दस्यास्त्युपदेशः, तथा ‘नौवयोधमे’त्यत्र ‘नौ’शब्दस्य । नैष दोषः । अर्थवदिति प्राति-
पदिकसंज्ञाविधानाल्लब्धसाधमानः प्रत्ययविधानाय परार्था गवादय उपात्ताः । येषां तु स्वरूपज्ञा-
नायापूर्वमुच्चारणं तेषामेवोपदेशव्यवहारः ॥ ४५ ॥

क्रीड्जीनां णौ । आत्वे णाविति । ‘विभाषा लीयते’रिति विकल्पे प्राप्ते नित्यार्थं
वचनम् । समानने तु विकल्प एव भवति । अन्ये त्वाहुः—प्रलम्भनशालीनीकरणग्रहणमात्म-
नेपदविषयोपलक्षणार्थं’मिति समाननेऽपि नित्यमात्वं भवति ॥ ४८ ॥

उ०—दौकिनेत्यादौ न दोषः । धातुग्रहणानुवृत्तौ तु ‘उदीचा माड’ इत्यादावास्त्वानापत्तिः, ङकारविशिष्टे
धातुत्वाभावात् । अनुबन्धलोपोत्तरं तद्विनिर्मुक्तस्यैव धातुताया ‘न धातुलोप’ इति सूत्रे भाष्ये स्पष्टमुक्तत्वात् ।
अयमेवाथापि निवृत्तमिति भाष्यस्याशयः । उपदेशग्रहणं तु कार्यमेव, शापकाश्रयणे गौरवात्, गोभ्या-
मित्यस्य व्यावृत्त्यर्थमावश्यकत्वाच्च, ‘उद्देशश्चे’त्यादि भाष्येण तदर्थतायास्तस्य बोधितत्वात् । ‘तन्न करिष्यते’
इति प्राक्तनभाष्यं त्वेकदेश्युक्तिः । अन्त्यानुबन्धसहितषेडादिधातूनां तु अनुबन्धलोपे कृते उपदेशविषयैजन्त-
त्वादात्वं भवत्येव, धातुसंज्ञार्थं तस्याप्युपदेशविषयत्वात् । सति त्वनुबन्धे न प्राप्नोति, परस्य सत्त्वेन तदा
तस्यैजन्तत्वाभावात् । तत्रापि ‘माड’ इति निर्देशज्ञापितेन नानुबन्धकृतमनेजन्तत्वमित्यनेन सिध्यति ।
अत एव दैपोऽदाविति प्रतिषेधः सिद्ध्यति । एवञ्च गोशब्दादिव्यावृत्तये उपदेशग्रहणावश्यकत्वे तस्य
लक्षणप्रतिपदोक्तपरिभाषानित्यत्वज्ञापकता न व्योक्ता चिन्तयैवेति दिक् ॥ ४५ ॥

क्रीड्जी ननु ‘विभाषा लीयते’रित्यात्वस्य सिद्धत्वात् किं वचनेनेत्यत आह—विभाषेति ।
शालीनीकरणं—न्यक्कारः । अन्ये त्वाहुरिति मत्तं भाष्याननुरूपम्, ‘आत्मनेपदविषये’ इति वक्तव्ये
तयोर्ग्रहणात् ॥ ४८ ॥

सिध्यतेरपारलौकिके ॥ ६ । १ । ४९ ॥

सिध्यतेरज्ञानार्थस्य ॥ १ ॥

सिध्यतेरज्ञानार्थस्येति वक्तव्यम् ।

इतरथा ह्यनिष्टप्रसङ्गः ॥ २ ॥

‘अपारलौकिक’ इत्युच्यमानेऽनिष्टं प्रसज्येत । अन्नं साधयति ब्राह्मणेभ्यो दास्यामीति ॥ अस्ति पुनरयं सिध्यतिः क्वचिदन्यत्रापि ज्ञानार्थे वर्तते ? अस्तीत्याह । तपस्तापसं सेधयति । ज्ञानमस्य प्रकाशयति । स्वान्येवैनं कर्माणि सेधयन्ति ।

प्र०—सिध्यते । परलोकः प्रयोजनमस्येति पारलौकिकम् । ‘प्रयोजन’मिति ठञ् । ‘अनुश-
तिकादीनां चेत्युभयपदवृद्धिः । धात्वर्थोपाधिश्चायं ‘न चेत्सिध्यतिरदृष्टफलेऽर्थे वर्तते तदा तस्य तत्त्व
भवति’ ॥ सिध्यतेरज्ञानार्थस्येति । साकाशये सिद्ध इत्यादौ सिध्यतिर्ज्ञानार्थः प्रयुज्यते, साकाशये
ज्ञायत इत्यर्थावगमात् । इह तु ज्ञायमानकर्तृकार्थवृत्तिः सिध्यतिरिति प्रतिषेधो न भवति—
‘राजकुले देवदत्तं साधयतीति । ज्ञातृव्यापारवृत्तेस्त्वात्वं निषिध्यते, तत्रैव ज्ञानस्य मुख्यत्वात् ।
सिध्यति तापसः । आविर्भूतज्ञानलक्षणप्रकाशो भवतीत्यर्थः । तपः सेधयतीति । ज्ञानपूर्विकाया
तु संपत्तौ यो वर्तते तत्र ज्ञानस्य गुणभावात्प्रतिषेधाभावो ‘राजकुले देवदत्तं साधयतीति ।

अन्नं साधयतीति । ननु ‘ब्राह्मणेभ्यो दास्यामीति वाक्यात् पारलौकिकत्वं गम्यते न तु
पदात्, धात्वर्थस्तन्निष्पत्तिमात्रम्, ‘अन्नं निष्पादयतीत्यर्थावगमादिति प्रतिषेधो न भविष्यति ।
नैतदस्ति । ‘तपस्तापसं सेधयतीत्यत्रापि पदान्तरसन्निधानात्सिध्यर्थस्य पारलौकिकत्वं प्रतीयत
इति सर्वत्र वाक्यगम्यत्वात्पारलौकिकत्वस्य प्रतिषेधप्रसङ्गः । वार्तिककारेण सूत्रार्थ एव व्याख्यात

उ०—सिध्यतेर । परलोक इति । तेन देहान्तरोपभोग्यफलकेऽर्थे यदि सिध्यतिस्तदात्वं नेत्यर्थस्त-
दाह—अदृष्टफले इति ॥ ननु सिध्यतिनिष्पत्तौ न ज्ञाने इति तत्पर्युदासो व्यर्थोऽत आह—साङ्काशये इति । ननु
राजकुले देवदत्तं साधयतीत्यतो ज्ञापयतीत्यर्थप्रतीतेस्तत्राप्यात्वं न स्यादत आह—इह तु ज्ञायमानेति । स
च ज्ञानविषयीभवनरूपः, देवदत्तो ज्ञानविषयो भवति, तमपरो ज्ञानविषयीकरोतीत्यर्थावगतेः । कथमत्र
प्रतिषेधो न भवतीत्यत आह—ज्ञातृव्यापारेति । तत्र हेतुमाह—मुख्यत्वादिति । एवञ्च तत्र चरितार्थे
गौणेऽप्रसिद्धे न प्रवर्तत इति भावः । आविर्भूतेत्यादेर्ज्ञानवान्भवतीत्यर्थः । तपः सेधयतीति । ततोऽयं
णिचि प्रयोगोऽज्ञानार्थस्येत्यस्य व्यावर्त्यमिति भावः । ‘राजकुले देवदत्तं साधयतीत्यस्य प्रकारान्तरेणो-
पपत्तिमाह—ज्ञानपूर्विकायां तु संपत्ताविति । संपत्तिः—संक्रन्धः । देवदत्तो राजकुले ज्ञानपूर्वं संबद्धो
भवति, तमन्यस्तस्या सम्बद्धं करोतीत्यर्थः इति भावः ।

न तु पदादिति । ‘साधयतीति पदादित्यर्थः । पदान्तरसन्निधानादिति । ‘तपस्तापस’मिति
पदसन्निधानादिति भावः । इत्याहुरिति । अत्रारुचिबीजं तु ‘इतरथा ह्यनिष्टप्रसङ्ग’ इति वार्तिकशेषविरोधः ।
अञ्जलक्षणं—अन्ननिष्पत्तिलक्षणम् । सिध्यत्यर्थस्य तदर्थव्यापारस्य । दानं स्वदृष्टफलम् । एवञ्च

ज्ञानमस्य प्रकाशयन्तीत्यर्थः ॥ ४६ ॥

मीनातिमिनोतिदीङां ल्यपि च ॥ ६ । १ । ५० ॥

मीनात्यादीनामात्त्व उपदेशवचनं प्रत्ययविध्यर्थम् ॥ १ ॥

मीनात्यादीनामात्त्व उपदेशिवद्भावो वक्तव्यः । उपदेशावस्थायामात्त्वं भवतीति वक्तव्यम् । किं प्रयोजनम् ? 'प्रत्ययविध्यर्थम्' । उपदेशावस्थायामात्त्वे कृत इष्टः प्रत्ययवेधिर्यथा स्यात् ।

के पुनः प्रत्यया उददेशिवद्भावं प्रयोजयन्ति ? काः* । कास्तावन्न प्रयोजयन्ति । किं कारणम् ? 'एच' इत्युच्यते, न च केष्वेजस्ति† ।

एचञ्युज्विधयस्तर्हि प्रयोजयन्ति । ए—अवदायः । 'आत' इति एः सिद्धो भवति‡ । ए ॥ घञ्—अवदायो वर्तते । आत इति घञ्सिद्धो भवति । किं च भो

प्र०—इत्याहुः । अन्न साधयतीत्यत्र दृष्टमेवान्नलक्षणं फल सिध्यत्यर्थस्येति निषेधो न भवति, हेयोपादेयतत्त्वप्रत्यक्षीकारलक्षणं तु ज्ञान पारलौकिकमिति तत्रैव प्रतिषेधः प्रवर्तते ॥ ४६ ॥

मीनाति । उपदेशवचनमिति । आद्य उच्चारणेऽनुत्पन्न एव प्रत्यय आत्वं कर्तव्यमित्यर्थः ॥ भाष्यकारस्त्वेनमेवार्थमन्यथा व्याचष्टे—उपदेशिवद्भावो वक्तव्य इति । उपदेशिन आकारान्ता यावाप्रभृतय आकारान्तनिमित्तप्रत्ययप्रकृतित्वं यथा प्रतिपद्यन्ते तथा मीनात्यादयोऽपीत्यर्थः । का इति । 'आतश्चोपसर्ग' इति कः । 'आतोऽनुपसर्गे क' इति कः । कौ च अङ् च काः । आतश्चोपसर्ग इत्यङ्गं निर्दिष्टं । न च केष्विति । शकन्वादिवात्पररूपम् । अन्यथा कास्विति

उ०—साक्षाददृष्टफले धात्वर्थे सावकाशः पर्युदासो व्यवधानेनादृष्टफले न प्रवर्तत इति भावः । तदेवाह—हेयोपादेयेति । हेयोपादेययोर्यत्तत्त्वं हेयेत्वादिकं तत्प्रत्यक्षीकारो विवेकज्ञानमित्यर्थः । तपो हि चान्द्रायणादिकमनुष्ठीयमानमनुष्ठानविवेकविषयानातिशयमुत्पादयतीति भावः ॥ ४६ ॥

मीनातिमिनो । आद्ये उच्चारणे इति । तदव्यवहितोत्तरकाले इत्यर्थः । यद्ययं वार्तिकार्थस्तत्कथं भाष्ये उक्तम्—'उपदेशिवद्भावे' इति ? अत आह—भाष्येति । तमेवार्थं शब्दान्तरेण विवृणोतीत्यर्थः । तदाह—भाष्ये—उपदेशावस्थायामिति । उपदेशावस्थासदृशावस्थायामित्यर्थः । ननु द्वावेव काविती बहुवचनानुपपत्तेराह—आतश्चेत्यादि । शकन्वादित्वादिति । छत्रिण इतिवदङ्ग्यपि क्तवारोपेण प्रयोग

* आतश्चोपसर्गे ३ । १ । १३६, आतोऽनुपसर्गे कः ३ । २ । ३; आतश्चोपसर्गे ३ । ३ । १०६

† असयोगाल्लिट् कित् १ । २ । ५

‡ श्याद्व्यध... श्लिषश्चसश्च ३ । १ । १४१

४६ ‡

आत इति घञुच्यते ? न खल्वप्यात इत्युच्यते, आतस्तु विज्ञायते । कथम् ? अविशेषेण घञुत्सर्गस्तस्येवर्णान्तादुवर्णान्ताच्चाजपावपवादौऽ । तत्रोपदेशावस्थायामात्वे कृतेऽपवादस्य निमित्तं नास्तीति कृत्वोत्सर्गेण घञ्सिद्धो भवति॥ । एवं च कृत्वा न चात इत्युच्यते, आतस्तु विज्ञायते ॥ युच्—ईषदवदानं स्ववदानम् । ‘आत’ इति युच्सिद्धो भवति × ।

इदं विप्रतिषिद्धमेव उपदेश इति । यद्येचो नोपदेशोऽथोपदेशे नैचः । एच-
थोपदेशे चेति विप्रतिषिद्धम् ॥ नैतद्विप्रतिषिद्धम् । आहायमेव उपदेश इति । यद्येचो
नोपदेशोऽथोपदेशे नैचः । ते वयं विषयं विज्ञास्यामः—‘एज्विषय’ इति ।

तत्तद्गुणपदेशग्रहणं कर्तव्यम् ? न कर्तव्यम् । प्रकृतमनुवर्तते । क्व प्रकृतम् ?
‘आदेच उपदेशोऽशिति’ [४५] इति । तद्वै प्रकृतिविशेषणं विषयविशेषणेन चेहार्थः ।
न चान्यार्थं प्रकृतमन्यार्थं भवति । न खल्वप्यन्यत्र प्रकृतमनुवर्तनादन्यद्भवति, न हि

प्र०—स्यात् । ‘किञ्चित् चे’ति गुणप्रतिषेधात्तत्रैवभावः । आतस्तु विज्ञायत इति । सामर्थ्यात् । तथा
हि—मीनात्यादीनामुपदेश एवात्वे कृते इवर्णान्तलक्षणोऽजपवादी न प्रवर्तत इति घञेव स्यात् ।

इदं विप्रतिषिद्धमिति । न हि मीनात्यादीनामुपदेश एजस्ति, प्रत्ययनिमित्तत्वादेव ।
ते वयं विषयमिति । स तु विषयः—प्रत्ययः । यस्मिन् प्रत्यये एचा भाव्य तस्मिन्ननुत्पन्न
एवात्त्वम् । अन्ये त्ववर्णमेज्विषयमाहुः । यस्येवर्णस्यैचा भाव्य तस्यात्त्वम् । केचित्त्वेज्वेव विषय
इत्याहुः । एचि भावित्वेन बुद्ध्याश्रिते आत्व भवतीत्यर्थः । न चान्यार्थमिति । तस्यैव तदर्थ-

उ०—इत्यन्ये । तत्रैवभाव इति । एवञ्चैज्विषयाभावान्न तद्विषये आत्वप्राप्तिरिति भावः । ‘आत’ इति वचना-
भावे कथमातो विज्ञानमत आह—सामर्थ्यादिति । अपवादप्रवृत्तिप्रतिबन्धद्वाराकारान्तत्वनिमित्तको
घञिति भावः ।

न हीति । अत्राप्येव इत्यनुवृत्त्यैजन्तानां मीनात्यादीनामुपदेशे आत्वमिति विरुद्धमित्यर्थः । स तु
विषय इति । एचो विषय इति षष्ठीसमास इति भावः । अत्र पक्षे विषय इति सप्तम्यन्ताध्याहारेणानुत्पन्न
एवेत्यर्थलाभ उपदेशग्रहणात् । तस्यात्वमिति । तच्चानैमित्तिकमिति भावः । अत्र पक्षे एज्विषय इति
सप्तमी स्थानिनोऽधिकरणत्वविवक्षया बोध्या । अत एवारुचेराह—केचिदिति । अनयोरपि पक्षयोरुपदेश-
ग्रहणादेवानुत्पन्ने प्रत्यये आत्वमिति बोध्यम् । तस्यैवेति । तदानुपूर्वीकस्येत्यर्थः । तदर्थस्यैवेति । यो यदर्थः

१ एरच्; ऋदोरप् ३ । ३ । ५६; ५७

॥ भावे, अकर्तरि च कारके संज्ञायाम्

३ । ३ । १८; १९

× आतो युच् ३ । ३ । १२८

गोधा सर्पन्तां सर्पणादहिर्भवति ।

यत्तावदुच्यते 'न चान्यार्थं प्रकृतमन्यार्थं भवती'ति, अन्यार्थमपि प्रकृतमन्यार्थं भवति । तद्यथा—शाल्यर्थं कुर्याः प्रणीयन्ते, ताम्यश्च पानीयं पीयते, उपस्पृश्यते च, शाल्यश्च भाव्यन्ते । यदप्युच्यते 'न खलप्यन्यत्प्रकृतमनुवर्तनादन्यद्भवति, न हि गोधा सर्पन्ती सर्पणादहिर्भवती'ति, भवेदद्रव्येष्वेतदेवं स्यात् । शब्दस्तु खलु येन येनाभिसम्बध्यते तस्य तस्य विशेषको भवति । तद्यथा—गौः शुक्लः, अश्वश्च । 'शुक्ल' इति गम्यते ।

प्र०—स्यैवोत्तरत्रानुवर्तनादिति भावः । तत्रैतत्स्यादन्यदेव शब्दरूपं वाक्यान्तरेष्वनुमीयते इत्याशङ्क्याह—न खल्वपीति ।

अन्यार्थमपीति । स्वरितत्वप्रतिज्ञानाच्छब्दस्वरूपमात्रमुत्तरत्रानुवर्तते, तस्य यदर्थस्योपयोगस्तदर्थमेवावतिष्ठते । शब्दस्त्विति । स्वरितत्वप्रतिज्ञानात्तत्सदृशं शब्दान्तरं वाक्यार्थानुगुणार्थमनुमीयते । सादृश्यात् तदेवेदमिति तत्त्वाध्यवसायो भिन्नेष्वपि शब्दरूपेषु भवति । तत्रोपदेशशब्देन प्रत्ययोऽभिधीयते । उपदिश्यते तस्मिन्नेजित्युपदेशः । विषयसप्तमी चेयं न परसप्तमी । तेनानुत्तन्न एव प्रत्यय आत्वम् । इवर्णो वोपदेशः । अथवोपदेशनमुपदेशः—तत्प्रतिपादनम् । तत्र पूर्वसूत्रउपदेशग्रहणं प्रकृत्याभिसंबन्धात्तद्विशेषणमिह तु विषयविशेषणमिति न

उ०—प्रकृत इत्यर्थः । उत्तरभाष्यं शङ्कोत्तरत्वेन योजयति—तत्रैतत्स्यादिति । प्रत्यभिज्ञानुपपत्त्या नान्यत्वमित्युत्तरम् ।

ननु लोकवेदयोः प्रकृतार्थस्यैवोत्तरत्रान्वयो दृष्टो न त्वन्यार्थशब्दस्यान्यार्थत्वमतोऽत्र शास्त्रे विशेषमाह—स्वरितत्वेति । तत्सदृशमिति । अर्थभेदेन शब्दभेदादिति भावः । ननु प्रत्यभिज्ञाविरोधान्न शब्दान्तरत्वमत आह—सादृश्यात्स्त्विति । अत्रोपदेश इत्यस्य कोऽन्योर्थस्तत्राह—उपदिश्यत इति । विषयसप्तमीति । एच उपदेशे प्रत्यये विषय इत्यर्थः । इवर्णो वोपदेश इति । उपदिश्यत इत्युपदेशः । एचः सम्बन्धिन्युपदेशभूते इवर्णे विषय इति अर्थस्थानिनो विषयत्वेन निर्देशः । तत्प्रतिपादनमिति । एचः प्रतिपादनमित्यर्थः । प्रतिपादनमात्रमुपदेशो न तूच्चारणमिति भावः । एचः प्रतिपादनविषये एचो बुद्धिस्थत्वे सति प्रागेव प्रत्ययोत्पत्तेरात्वमितिष्टप्रयोगसिद्धिरिति तात्पर्यम् । तद्विशेषणं—बहुव्रीहिणा प्रकृतिभूतस्यैवो विशेषणमित्यर्थः । विषयविशेषणमिति । विषयसप्तम्यन्ततया विधेयविशेषणमित्यर्थः । भाष्ये—अश्वश्च शुक्ल इति गम्यते

निमिमीलियां खलचोः प्रतिषेधः ॥ २ ॥

निमिमीलियां खलचोः* प्रतिषेधो वक्तव्यः । ईषन्निमयम् सुनिमयम् ।
निमयो वर्तते । निमयः । मि ॥ मी-ईषत्प्रमयम् सुप्रमयम् । प्रमयो वर्तते । प्रमयः ।
मी ॥ ली-ईषद्विलयम् सुविलयम् । विलयो वर्तते । विलयः ॥ ५० ॥

विभाषा लीयतेः ॥ ६ । १ । ५१ ॥

किमिदं लीयतेरिति ? लिनातिलीयत्योर्यका निर्देशः ॥ ५१ ॥

बिभेतेहेतुभये ॥ ६ । १ । ५६ ॥

हेतुभय इति किमर्थम् ? कुञ्चिकयैनं भाययति । अहिनैनं भाययति ।

हेतुभय इत्युच्यमानेऽप्यत्र प्राप्नोति । एतदपि हि हेतुभयम् ॥ हेतुभय इति

प्र०—कश्चिदोषः ॥ खलचोरिति । पचाद्यच्च एरचश्च सामान्यग्रहणम् ॥ ५० ॥

विभाषा लीयतेः । यका निर्देश इति । श्यना निर्देशे लिनातेर्ग्रहणं न स्यादिति सामा-
न्यग्रहणाय यका निर्देश आश्रीयते । यक्च शितपः शित्करणमामर्थ्यादभावकर्मवाचित्वेऽपि प्रवर्तते,
यथा शबादयोऽकर्तृवाचित्वेऽपीति भावः ॥ ५१ ॥

बिभेतेहेतुभये । हेतुभय इति किमर्थमिति । इह णाविति वर्तते, प्रयोजकव्यापारे
च णिज्विधीयत इति सर्वत्र हेतुसंबन्धिभयसद्भावाद्ब्यावर्त्याभावादनर्थक हेतुभयग्रहणमिति मत्वा
प्रश्नः । हेतुरेव भयमिति । अपादानसाधनो भयशब्दो न तु भावसाधनः । समानाधिकरणपदः

उ०—इति । आश्रयभेदादुपपन्नमेद इति मते इदम् ॥ खलचोरिति । तयोर्विषये आत्वस्य प्रतिषेध इत्यर्थः ।
पचाद्यच्च एरचश्चेति । अत एव भाष्ये—निमयो वर्तते, निमय इत्याद्युदाहृतम् ॥ ५० ॥

विभाषा ली । सामान्यग्रहणायेति । दैवादिकमात्रग्रहणे हि 'लीङ्' इत्येव निर्देशोदिति भावः ।
ननु भावकर्मवाचित्वाभावात्कथं यगत आह—यक्चेति । यथा शबादय इति । 'इन्धिभवती'त्यादौ ।
वस्तुत इदं चिन्त्यम्, पिबतिग्लायतीत्यादौ पिबाद्यादेशप्रवृत्त्या आत्वनिवृत्त्या च शित्वस्य चारितार्थात् ।
तस्मात् 'उपसर्गात्सुनोती'त्यादिनिर्देशादकर्त्रादिवाचकेऽपि विकरण इति तत्त्वम् ॥ ५१ ॥

बिभेतेहे । इहेति । भयशब्दो भावसाधनः । षष्ठ्या च समास इति प्रश्नाशय इत्यर्थः । यदा

* ईषद्दुःसुषु कृच्छ्रकृच्छ्रायैषु खल ३ । ३ । १२६; नन्दिग्रहिपचादिभ्यो ल्युगिण्यचः ३ । १ ।
१३४; एरच् ३ । ३ । ५६

नैवं विज्ञायते हेतोर्भयं हेतुभयम् हेतुभय इति । कथं तर्हि ? हेतुरेव भयं हेतुभयम् हेतुभय इति । यदि स एव हेतुर्भयं भवतीति ॥ ५६ ॥

सृजिदृशोर्भल्यमकिति ॥ ६ । १ । ५८ ॥

अमि सङ्ग्रहणम् ॥ १ ॥

अमि सङ्ग्रहणं कर्तव्यम् । किमिदं 'स'ङिति ? प्रत्याहारग्रहणम् । क सन्नि विष्टानां प्रत्याहारः ? सनः प्रभृत्यामहिङो ङकारात्* । किं प्रयोजनम् ?

किप्प्रतिषेधार्थम् ॥ २ ॥

किवन्तस्य मा भूत् । रज्जुसृङ्भ्याम् रज्जुसृङ्भिः । देवदृग्भ्याम् देवदृग्भिः† ।

उक्तं वा ॥ ३ ॥

किमुक्तम् ? धातोः स्वरूपग्रहणे तत्प्रत्ययविज्ञानात्सिद्धमिति‡ ॥ ५८ ॥

शीर्षश्छन्दसि ॥ ६ । १ । ६० ॥

शीर्षन् छन्दसि प्रकृत्यन्तरम् ॥ १ ॥

शीर्षन् छन्दसि प्रकृत्यन्तरं द्रष्टव्यम् । किं प्रयोजनम् ?

आदेशप्रतिषेधार्थम् ॥ २ ॥

प्र०—समासो न षष्ठीसमासः । तेन यदा साक्षात्प्रयोजको भयस्यापादानं तदैतदात्वम् । यदा तु कुञ्चिकादीनि भयस्यापादानं तदात्वाभावः । एतच्च हेतुभयग्रहणसामर्थ्यादाश्चर्यते । भावसाधनत्वे षष्ठीसमासे च तदनर्थकः स्यात् । यद्यपि भावसाधनपक्षेऽपि पञ्चमीसमासाश्रयणेनायमेवार्थो लभ्यते, तथापि षष्ठीसमासनिराकरणपरत्वाद्भाष्यस्य हेतोरपादानत्वमवश्याश्रयिव्यमित्यत्र तात्पर्यात्पञ्चमीसमासो न निवार्यते ॥ ५६ ॥

सृजिदृ । अकितीति यदि पर्युदासोऽथापि प्रसज्यप्रतिषेधो 'अल्यम्' भवति, किति झलि ने'ति, सर्वथा रज्जुसृङ्भ्यामित्यादौ प्राप्नोतीति मत्वाह—अमि सङ्ग्रहणमिति ॥ ५८ ॥

शीर्षन् । आदेशप्रतिषेधार्थमिति । यद्यपि 'शिरस' इति स्थानी साक्षान्न निर्दिष्टस्तथापि

उ०—साक्षादिति । यथा मुण्डो भाययत इत्यादौ । मुण्डो हि तत्र भयहेतुर्न तु कारणान्तरसहकृत इति भावः । यद्यपि भावेति । वृत्ताविदं स्पष्टम् । लाघवात्कर्मधारय एवोचित इति भाष्याशय इत्यन्ये ॥ ५६ ॥

शीर्षश्छन्दसि । ननु स्थानिनिर्देशाभावेनादेशत्वाप्रसक्तेः किं 'प्रकृत्यन्तरं द्रष्टव्य'मित्यनेनेत्यत

* मुत्तिजकिद्भ्यः सन्—तितस्फिसिप्थस्थ.....मिङ्बहिमहिङ् ३ । १ । ५—३ । ४ । ७८

† स्वौजसमौट्छष्टा.....ङ्योस्वुप् ४ । १ । २ ‡ ७ । २ । ११४ वा० २ पृ० १८३

१—भाष्यमिति केचित् ।

आदेशो मा विज्ञायि, प्रकृत्यन्तरं यथा विज्ञायेत । किं च स्यात् ? अस्कारान्तस्य छन्दसि श्रवणं न स्यात् । शिरो मे शीर्यते मुखे । इदं ते शिरो भिनदमीति । तद्वा अथर्वणः शिरः ॥ ६० ॥

ये च तद्धिते ॥ ६ । १ । ६१ ॥

ये च तद्धिते शिरस आदेशार्थम् ॥ १ ॥

ये च तद्धित इत्यत्र शिरसो ग्रहणं कर्तव्यम् । किं प्रयोजनम् ? आदेशार्थम् । आदेशो यथा विज्ञायेत, प्रकृत्यन्तरं मा विज्ञायि । किं च स्यात् ? यकारादौ तद्धितेऽस्कारान्तस्य श्रवणं प्रसज्येत । शीर्षण्यो हि मुख्यो भवति । शीर्षण्यः स्वरः ।

वा केशेषु ॥ २ ॥

वा केशेषु शिरसः शीर्षण्भावो वक्तव्यः । शीर्षण्याः केशाः । शिरस्याः ।

अचि शीर्षः ॥ ३ ॥

अचि परतः शिरसः शीर्षण्भावो वक्तव्यः । हास्तिशीर्षिः स्यौलशीर्षिः

प्र०—समानार्थत्वादादेशेनाक्षिप्येत, यथा शिवादिषु विश्रवणशब्देन विश्रवशब्द इति स्थानिनोऽत्यन्तमप्रयोगः स्यादिति स्थान्यादेशभावपरिहारेण प्रकृत्यन्तरत्वमाश्रयणीयमित्यर्थः । यद्यपि पूर्वसूत्रादन्यतरस्याङ्ग्रहणानुवृत्त्येष्टसिद्धिर्भवति तथाप्युत्तरत्र तदनुवृत्तिराशङ्क्येतेति तत्परित्यागेन प्रकृत्यन्तरपक्षो निर्दोष आश्रितः ॥ ६० ॥

ये च । वा केशेष्विति । तत्र शिरस्यशब्दस्य केशविषयत्वाच्छिरस्यशब्दादेव केशार्थावगमात्केशशब्दो न प्रयोक्तव्यः । शीर्षण्यशब्दस्तु सामान्यवाचीति तत्प्रयोगे विशेषावगमाय केशशब्दः प्रयुज्यत इत्याहुः ।

अचि शीर्ष इति—वार्तिक दृष्ट्वा सूत्रेषु कैश्चित्प्रक्षिप्तम् । हास्तिशीर्षिरिति । बाह्यादिषु

उ०—आह—यद्यपीत्यादिना । पदहन्नादिसूत्रेऽपि प्रकृत्यन्तरत्वमेव द्रष्टव्यम् । अत एव तत्र भाष्ये ‘पादादीनामिति वाच्य’मिति नोक्तम् । उत्तरत्र ‘ये च तद्धिते’ इत्यत्र । निर्दोष इति । छन्दसि सर्वविधीना वैकल्पिकत्वेऽप्यगतिकगतिः सेत्येतदुक्तं भाष्ये इत्याहुः ॥ ६० ॥

ये च तद्धिते । ‘शीर्षण्या’ इत्यत्र ‘केशा’ इत्युपादाने ‘शिरस्या’ इत्यत्र च तदनुपादाने बीजमाह—तत्रेति । अत्र छन्दसीति नानुवर्तते, ‘छन्दसि चे’ति वार्तिकवैयर्थ्यापत्तेरित्याहुः ।

ननु शिरस्यशब्दान्तरस्यानदन्तत्वात् कथमिष्यत आह—बाह्यादिष्विति ।

अजादाविति । अत एव ‘शिरो मे विश’, ‘शिरो वा एतद्यज्ञस्ये’त्यादि सिद्धम् । सति दर्शने

पैलुशीर्षिः* ।

छन्दसि च ॥ ४ ॥

छन्दसि च शिरसः शीर्षभावो वक्तव्यः । द्वे शीर्षे† ।

इह हास्तिशीर्ष्या पैलुशीर्ष्येति‡ शिरसो ग्रहणेन ग्रहणाच्छीर्षन्भावः प्राप्नोति ।

अस्तु । ‘नस्तद्धिते’ [६ । ४ । १४४] इति टिलोपो भविष्यति । न सिध्यति । ‘ये चाभावकर्मणोः’ [६ । ४ । १६८] इति प्रकृतिभावः प्रसज्येत ।

यदि पुनर्येऽचि तद्धित इत्युच्येत । किं कृतं भवति ? इति शीर्षन्भावे कृते टिलोपेन सिद्धम् । नैवं शक्यम् । इह हि स्थूलशिरस इदं स्थूलशीर्षमिति, अनशीति प्रकृ-
भावः प्रसज्येत+ । तस्मान्नैवं शक्यम् । न चेदेवं शिरसो ग्रहणेन ग्रहणाच्छीर्षन्भावः प्राप्नोति ।

पात्तिक एष दोषः । कतरस्मिन्पक्षे ? व्यङ्ग्यधौ द्वैतं भवति X । अणिञोर्वादेशः व्यङ्, अणिञ्भ्यां वा पर इति ? तद्यदा तावदणिञोर्वादेशस्तदैष दोषः । यदा

प्र०—शिरश्शब्दस्य पाठात्केवलस्यापत्येनायोगात्तदन्तविधिः ।

छन्दसि चेति । अतद्धितेऽप्यजादौ यथा स्यादिति वचनम् । यद्येवमजादौ छन्दसि शिरश्शब्दप्रयोगो न प्राप्नोति, शीर्षदेशेन बाधनात् । सति दर्शने ‘सर्वे विधयश्छन्दसि विकल्प-
न्त’ इति दोषाभावः ।

येऽचि तद्धित इति । यकारादावजादौ च तद्धिते शीर्षन् भवति । तत्रेति प्रत्यये

ड०—इति । ‘इमेऽस्मिन् शिरसि प्राणा’ इति दृश्यत एव ।

भाष्ये—इह हास्तीति । स्थानिवद्भावेन शिरश्शब्दत्वात् ‘ये च तद्धिते’ इति शीर्षन् प्राप्नोतीति भावः । शिरसो ग्रहणेनेति । शिरः शब्दग्राहकेण शिरस इत्यनेन ग्रहणेनेत्यर्थः ।

करिष्यत इति । कृतत्वाच्च पुनर्न प्रवृत्तिरिति भावः । व्यङ् आदेशत्वेऽपि सन्निपातपरिभाषया नादेशः, शीर्षादेशसन्निपातेन जातस्य व्यङ्स्तदविघातकत्वादिति बोध्यम् । ध्वनितं चेद‘मणिञो’रिति सूत्रे भाष्ये । अत्रत्यं भाष्यं त्वेकदेश्युक्तिः । ‘अणिञो’रिति सूत्रभाष्यप्रामाण्यादनयोरभिधानमेवेत्यपि कश्चित् । यद्वा क्रौडयादिगणे एतयोः पाठादत्र व्यङ्ः प्रत्ययत्वमेवेत्यणिञ्भ्या व्यवधानादत्र शीर्षनादेशाभावः

* बाह्यादिभ्यश्च ४ । १ । ६६ † ऋ० सं० ४ । ५८ । ३; यजु० १७ । ६१ तै० आ० १० । १० । २, निरु० १३ । ७ कृत्स्नमन्त्रव्याख्यानं भाष्ये पस्पशाया १६ पृष्ठे द्रष्टव्यम् ।

‡ अणिञोरनार्षयोर्मुल्पोत्तमयोः व्यङ् गोत्रे ४ । १ । ७८

+ तस्येदम् ४ । ३ । १२०; अन् ६ । ४ । १६७

X ४ । १ । ७८ वा० १—४ पृ० ५३०—५३२

ह्यणिञ्भ्यां परो न तदा दोषो भवत्यणिञ्भ्यां व्यवहितत्वात् ॥ ६१ ॥

पद्मोमासहस्रिंशसन्धूषन्दोषन्यकञ्शकनुदन्ना-

सञ्शस्प्रभृतिषु ॥ ६ । १ । ६३ ॥

शस्प्रभृतिष्वित्युच्यतेऽशस्प्रभृतिष्वपि दृश्यते । शलादोषणी । ककुदोषणी
याचते महादेवः ।

पदादिषु मांसपृत्स्नूनामुपसङ्ख्यानम् ॥ १ ॥

पदादिषु मांसपृत्स्नूनामुपसङ्ख्यानं कर्तव्यम् । मांस-यन्नीक्षणं मांसपचन्याः ‡ ।
'मांसपचन्या' इति प्राप्ते । मांस ॥ पृत्-पृत्सु मर्त्यम् § । 'पृत्तनासु मर्त्य'मिति प्राप्ते ।
पृत् ॥ सन्-न ते दिवो न पृथिव्या अधि सन्धुः ¶ । 'अधिसानु'ष्विति प्राप्ते ।

नन्नासिकाया यत्तस्त्तुद्रेषु ॥ २ ॥

यत्तस्त्तुद्रेषु परतो नासिकाया नस्भावो वक्तव्यः । यत्-नस्यम् × । यत् ॥
तस्-नस्तः । तस् ॥ तुद्र-नःतुद्रः ।

प्र०—शीर्षभावे कृते टिलोपे च ष्यडादेशः करिष्यत इत्यर्थः ॥ ६१ ॥

पद्मो । 'सर्वे विधयश्छन्दसि विकल्पन्त' इति पादादयोपि छन्दसि प्रयुज्यन्ते । दोषणी
याचत इति । औटि दोःशब्दस्य दोषन्नादेशः । यत्तस्त्तुद्रेष्विति । यत्तसी प्रत्ययौ क्षुद्रशब्द
उत्तरपदम् । नस्यमिति । नासिकायां भवं, नासिकायै हितमिति वा शरीरावयवाद्यत् । नस्त
इति । 'अपादाने चाहीयरुहो'रिति तसिः । नःतुद्र इति । नासिकाया क्षुद्र इति सुप्सुपेति

उ०—इत्याशयः ॥ ६१ ॥

पद्मो । सर्वे विधयश्छन्दसीति । एवञ्च लोके पादादीनां शसादौ प्रयोगोऽसाधुरेव । वाग्रहणस्य
तु नानुवृत्तिरिति भावः । वस्तुतस्तु तुल्यास्यसूत्रादि भाष्ये 'आस्थे' पादेनोपहतम् 'मासेन पूर्वार्थे'त्यादिप्रयोग-
दर्शनेन 'हृदयस्य प्रिय' इत्यादिसौत्रप्रयोगेण च लोकेऽप्यस्य वैकल्पिकत्वेन प्रकृत्यन्तरत्वात्पक्षोऽत्रावश्यकः ।
'छन्दसी'ति नानुवर्तते, विच्छिन्नत्वात्, कैयटादयश्चिन्त्या एवेति बोध्यम् । यत्तु 'ककुदोषणी' इत्यत्र प्राण्यङ्ग-
त्वात्समाहारद्वन्द्वगर्भं एकशेष इति तन्न, अल्पान्तरत्वेन दोःशब्दस्य पूर्वनिपातापत्तेः, तस्मात्ककुदिति

‡ यजु० २५ । ३६

§ ऋ० सं० १ । २७ । ७; यजु० ६ । २६; साम० उ०

१२ । ५ । १ (१४ १५); तै० सं० १ । ३ । १३ । २ ¶ यजु० १७ । १४

× शरीरावयवाद्यत् ५ । १ । ६

+ अपादाने चाहीयरुहोः ५ । ४ । ४५

अवर्णनगरयोरिति वक्तव्यम् । इह मा भूत्—नासिक्यो वर्णः । नासिक्यं नगरम् ॥ तत्तर्हि वक्तव्यम् ? न वक्तव्यम् । इह तावन्नासिक्यो वर्ण इति परिमुखादिषु* पाठः करिष्यते । नासिक्यं नगरमिति सङ्काशादिषु† पाठः करिष्यते ॥६३॥

धात्वादेः षः सः ॥ ६ । १ । ६४ ॥

धातुग्रहणं किमर्थम् ? इह मा भूत्—षोडन् षण्डः षडिकः ।

अथादिग्रहणं किमर्थम् ? इह मा भूत्—पेष्टा पेष्टुम् । नैतदस्ति प्रयोजनम् ।

अस्त्वत्र सत्त्वं सत्वे कृत इण उत्तरस्यादेशसकारस्येति‡ षत्त्वं भविष्यति ।

प्र०—समासः । अवर्णनगरयोरिति । यत एतद्विशेषणम् । परिमुखादिषु पाठ इति । तत्र ज्ये कृते सिद्ध—नासिक्यमिति । ननु यति 'तित्स्वरित'मिति स्वरितत्वं भवति, एयज्ययोस्त्वाद्युदात्तत्वान्तोदात्तत्वे भवत इति स्वरभेदप्रसङ्गः । 'राजन्यसाङ्काश्याम्पित्यनासिक्यदार्वाघाटानामादिर्वान्तो वे'ति प्रतिपदं स्वरविधानादाद्युदात्तत्वान्तोदात्तत्वाभ्यां पर्यायेण भाव्यमिति नास्ति स्वरभेदः । यत्प्रत्यये च सत्यनासिक्यमित्यत्र 'ययतोश्चातदर्थ' इत्युत्तरपदान्तोदात्तत्वं प्रसज्येत । अव्ययपूर्वपदप्रकृतिस्वरेण त्वाद्युदात्तत्वमिष्यत इति प्रत्याख्यानमेव युक्तम् ॥ ६३ ॥

धात्वादेः । उपदेशग्रहणानुवृत्त्या प्रातिपदिकानां सत्त्वं न भविष्यतीति मत्वाह—धातुग्रहणं किमर्थमिति । इतरः पूर्वसूत्रेषु विच्छिन्न उपदेशाधिकार इत्याह—षोडन्निति । षड्दन्ता अस्येति बहुव्रीहिः । 'वयसि दन्तस्य द'त्रिति दन्तादेशः । 'ष उत्वं दन्तदशधासूत्तरपदादेः ष्टुत्वं चे'ति उत्त्वष्टुत्वे । षण्डशब्दोऽव्युत्पन्न प्रातिपदिकम् । षडिक इति । अनुकम्पितः षडङ्गु-

उ०—पृथक्पदं तद्ध्वनयन् तद्विहितं प्रतीकं गृह्णाति—दोषणी याचत इति । भाष्ये—'शलादोषणी' इत्यस्य शलाकाकारे दोषणी इत्यर्थः । पूर्वपदे कादिलोपश्छान्दसः । अग्निमुपैष्यमेतत् ॥ मांस्पचन्येति । 'न लुमते'ति निषेधानित्यत्वान्छसिपरे आदेशः ॥ शरीरावयवाद्यदिति । भवे 'शरीरावयवाच्चे'त्यनेन, हि ते 'शरीरावयवाद्य'दित्यनेनेति बोध्यम् । यत एवैतदिति । इतरयोरसंभवादिति भावः ॥ ६३ ॥

धात्वादेः । उपदेशग्रहणानुवृत्त्येति । 'प्रातिपदिकानां नोपदेश' इत्युक्तेरिति भावः । अत्र 'षण्ड' इति षडित्यादेरप्युपलक्षणम् । नन्वेवं सति प्रतिपत्तिलाघवाय सकारमेवोपदिशेदत आह—

१—अस्मात्पूर्वं 'अवर्णनगरयोः' इति वार्तिकं कचिद्वर्तते

* व्यप्रकरणे परिमुखादिभ्य उपसंख्यानम् ४ । ३ । ५८ वा० १

† बुच्छ्रयकठजिलसेनिरदन्त्य.....सङ्काश.....कुमुदादिभ्यः ४ । २ । ८०

‡ आदेशप्रत्यययोः ८ । ३ । ५६

४७ ‡

इदं तर्हि—लषिता लषितुम् । इदं चाप्युदाहरणम्—पेष्टा पेष्टुम् । ननु चोक्तमस्त्वत्र सत्त्वं सत्वे कृत इण उत्तरस्यादेशसकारस्येति षत्वं भविष्यतीति । नैवं शक्यम् । इह हि पेक्ष्यतीति षत्वस्यासिद्धत्वात् 'षढोः कः सि' [८ । २ । ४२] इति कत्वं न स्यात् ।

सादेशे सुब्धातुष्टिवुष्कृतीनां प्रतिषेधः ॥ १ ॥

सादेशे सुब्धातुष्टिवुष्कृतीनां प्रतिषेधो वक्तव्यः । सुब्धातु—षोडीयति षण्डीयति । ष्टिवु—ष्टीवति । वुष्कृ—वुष्कृते ।

सुब्धातूनां तावन्न वक्तव्यः । उपदेश इति* वर्तते, उद्देशश्च प्रातिपदिकानां नोपदेशः ॥ यद्येवं नार्थो धातुग्रहणेन । कस्मान्न भवति षोडन् षण्डः षडिक इति ? उपदेश इति वर्तते, उद्देशश्च प्रातिपदिकानां नोपदेशः ।

ष्टिवेरपि द्वितीयो वर्णष्टकारः† । यदि ठकारस्तेष्टीव्यत इति न सिध्यति । एवं तर्हि थकारः । यदि थकारष्टुष्ठयूषति तेष्टीव्यत इति न सिध्यति । एवं तर्हि द्वाविमौ ष्टिवु । एकस्य द्वितीयो वर्णष्टकारोऽपरस्य थकारः । यस्य थकारस्तस्य सत्त्वं प्राप्नोति ।

प्र०—लिरिति 'बह्वचो मनुष्यनाम्न षष्ठे'ति ठच् । 'ठाजादावूर्ध्व'मिति 'ङ्गुलि'शब्दस्य लोपः । 'ठस्येक' इतीकादेशः । 'यस्येति चे'त्यकारलोपः । लषितेति । षकारोपदेशस्तु प्रनिलषतीत्यादौ 'शेषे विभाषा कखादावषान्त उपदेश'इति नेर्णत्वप्रतिषेधार्थः स्यात् ।

षोडीयतीति । षोडन्तमाचष्टे इति णिचि टिलोपे पचाद्यचि कृते षोडमिच्छति आत्मन इति क्यच् । 'क्यचि चे'तीत्त्वम् । उद्देश इति । लक्षणेन प्रतिपादनं सुब्धातूनां न तु साक्षादुच्चारणमित्यर्थः । द्वितीयो वर्णष्टकार इति । तत्र षस्य सत्वे कृते ष्टुत्वं क्रियते । लुप्तनिर्दिष्ट

उ०—षकारोपदेशस्त्विति ।

वातिके सुब्धातुग्रहणं नामघटितघातोरुपलक्षणमिति ध्वनयन् उभयात्मकमुदाहरणमाह—षोडीय-
तीति । आख्यानणिचः प्रातिपदिकादेवोत्पत्तेरुपात्तसुब्धातोरुदाहरणलाभाय तत्प्रकृतिकव्यञ्जन्तपर्यन्तधावनम् । भाष्ये—धुट्प्रसज्येतेति । एवञ्च द्वितीयठकारकस्यापि सत्त्वापत्तिर्दोष इति बोध्यम् । समाधत्ते—थकारादी

एवं तर्हि द्वित्रिमो द्विषकारो 'ष्ठिवुष्वक्ता' । किं कृतं भवति ? पूर्वस्य^३ सत्वे कृते परेण सन्निगते ष्टुत्वं भविष्यति[†] । नैवं शक्यम् । इह हि श्रुतिः ष्टिव्यति मधुलिट् ष्वक्ते ष्टुत्वस्यासिद्धत्वाद् 'डः सि धुट्' [८ । ३ । २६] इति धुट् प्रसज्येत ।

एवं तर्हि यकारादी ष्टिवुष्वक्ती । किं यकारो न श्रूयते ? लुप्तनिदिष्टोऽयकारः ।

अथ किमर्थं षकारमुपदेश्य तस्य सकार आदेशः क्रियते न सकार एवापदिश्यते ? लघ्वर्थमित्याह । कथम् ? अविशेषणाय षकारमुपदिश्य सकारमादेशमुक्त्वा लघुनोपायेन षत्वं निर्वर्तयति 'आदेशप्रत्यययोः' [८ । ३ । ५६] इति । इतरथा हि येषां षत्वमिष्यते तेषां तत्र ग्रहणं कर्तव्यं स्यात् ।

के पुनः षोपदेशा धातवः ? पठितव्याः । कोऽत्र भवतः पुरुषकारः ? यद्यन्तरेण पाठं किञ्चिच्छ्रूयते वक्तुं तदुच्यताम् । अन्तरेणापि पाठं किञ्चिच्छ्रूयते वक्तुम् । कथम् ? अज्दन्त्यपराः सादयः षोपदेशाः, स्मिड्स्वदिस्विदिस्वञ्जिस्वपयश्च, सृपिसृजिस्तृस्त्यासेकृसृवर्जम् ॥ ६४ ॥

प्र०—इति । 'लोपो व्योर्वली'ति लक्षणेन लुप्तः । तत उपदेशे धात्वादित्वाभावात्सत्वाभावः । तत्र यदा ष्टिवुद्धितीयो वर्णस्थकारस्तदा पूर्वत्रासिद्धीयमद्विर्वचन इति कृतष्टुत्वस्यापि द्विर्वचने 'शपूर्वाः खय' इति शरो लोपे कर्तव्ये पूर्वत्रासिद्धत्वात् ष्टुत्वनिवृत्तौ तेष्टिव्यत इति भवति । के पुनरिति । पाठभ्रंशसंभवात्प्रश्नः । अज्दन्त्यपरा इति । दन्त्यग्रहणेन वकारो न गृह्यते इत्यागङ्गा स्यादिति स्वदादयो भेदेन निर्दिष्टाः ॥ ६४ ॥

उ०—इति । ष्टुत्वेनैक्यात् द्विवचननिर्देश इति बोध्यम् । ननु द्वितीयवर्णस्य थकारत्वेऽपि कृतष्टुत्वस्य द्वित्वविधानात्तेष्टिव्यत इति कथं सिद्धयेदत् आह—तत्र यदेति । शरो लोपे कर्तव्ये पूर्वत्रासिद्धत्वात् ष्टुत्वनिवृत्ताविति । पूर्वत्रासिद्धीयमित्यस्य द्विर्वचने कर्तव्ये कृते चेत्यर्थादसिद्धत्वेन सिद्धस्य निवृत्त्यभावाच्च चिन्त्यमिदम् । तस्मात्पूर्वत्रासिद्धीयमित्यस्य अनित्यत्वादकृतष्टुत्वस्यैव द्वित्वादीति वक्तुमुचितम् । पाठेन निर्णयात्प्रश्नोऽनुपपन्न इत्यत आह—पाठभ्रंशेति । वकारस्यापि दन्त्यत्वात्स्वदादीनां भेदेन निर्देशोऽयुक्त इत्यत आह—दन्त्यग्रहणेनेति । आशङ्का स्वादित्यंशश्चिन्त्यः । तेन स्वादधातोर्न षोपदेशत्वमित्यसिद्धदिति सिद्धम् । अज्दन्त्यौ सात्परौ येषां ते सकारादयः सर्वे षोपदेशा इत्यर्थः ॥ ६४ ॥

१—'द्विषकारौ' पा० ।

२—'ष्ठिवुष्वक्ती' पा० ।

३—पूर्वस्य षकारस्य' पा० ।

† लोपो व्योर्वलि ६ । १ । ६६

† ष्टुना ष्टुः ८ । ४ । ४१

४—'के पुनः षोपदेशा धातवः पठितव्याः ।' पा० ।

णो नः ॥ ६ । १ । ६५ ॥

अथ किमर्थं णकारमुपदिश्य तस्य नकार आदेशः क्रियते न नकार एवोपदिश्येत ? लध्वर्थमित्याह । कथम् ? अविशेषेणायं णकारमुपदिश्य तस्य नकारमादेशमुक्त्वा तस्य लघुनोपायेन णत्वं निर्वर्तयति 'उपसर्गादसमासेऽपि णोपदेशस्य' [८ । ४ । १४] इति । इतरथा हि येषां णत्वमिष्यते तेषां तत्र ग्रहणं कर्तव्यं स्यात् ।

के पुनर्णोपदेशा धातवः ? पठितव्याः । कोऽत्र भवतः पुरुषकारः ? यद्यन्तरेण पाठं किञ्चिच्छ्रव्यते वक्तुं तदुच्यताम् । अन्तरेणापि पाठं किञ्चिच्छ्रव्यते वक्तुम् । कथम् ? सर्वे नादयो णोपदेशाः, नृतिनन्दिनर्दिनकिनाटिनाथनाधृनृवर्जम् ॥ ६५ ॥

लोपो व्योर्वलि ॥ ६ । १ । ६६ ॥

व्योर्लोपे क्वावुपसङ्ख्यानम् ॥ १ ॥

व्योर्लोपे क्वावुपसङ्ख्यानं कर्तव्यम् । इहापि यथा स्यात्-कण्डूयतेरप्रत्ययः कण्डूरिति । किं पुनः कारणं न सिध्यति ? 'वली'त्युच्यते न चात्र वलादि पश्यामः । ननु चायं क्विवेव वलादिर्भवति । किंलोपे† कृते वलाद्यभावान्न प्राप्नोति ।

प्र०—लोपो व्योः । कण्डूयतेरप्रत्यय इति । ननु च 'कण्ड्वादिभ्यो य'गित्यत्र 'नैतेभ्यः किप् दृश्यत' इत्युक्तं तत्कथमप्रत्ययः । एव तर्हि कण्डूमिच्छतीति क्यजन्तात् किप् क्रियते । द्विविधा हि कण्ड्वादयः । तत्र धातुभ्यो यग्विधानात्प्रातिपदिकेभ्यः क्यजादयो भवन्त्येव । तत्र क्यजन्तात्कण्डूयशब्दात् किपि कृते वेरपृक्तस्येति लोपे अतो लोपे च वलः परस्याभावाद्यलोपो न प्राप्नोतीति वचनम् ॥ न चात्र वलादिमिति । यद्यपि विशेष्यासनिधानात्तदादिविधेरभावस्तथापि सम्भवमात्रेणैतदुक्तम् । सभवति हि कनूतमित्यादौ वलादिप्रत्ययः ॥ ननु चायमिति । अतो लोपस्य चात्र यलोपविधिं प्रति स्थानिवत्त्वनिषेधः । अथ कण्डूयशब्दस्य धातुत्वाद्यलोपे कृते परिशिष्टस्य धातुसंज्ञासङ्गात्वादतो लोपस्य स्थानिवद्भावादुवङ् कस्मान्न भवति ? उच्यते । अतो

उ०—लोपो व्योः । ननु कण्ड्वादीनां धातुत्वात्कथं तेभ्यः सुबन्ताद्विहितः क्यजत आह—द्विविधा हीति । यद्यपीति । तदन्तविध्यपवादत्वात्तदादिविधिरपि विशेषणेनैवेति भावः । तथापीति । उदाहरणेषु प्रायो वलादिप्रत्ययसंभवादिति भावः । 'गौधेर'इत्यादौ व्यभिचारात्प्राय इति । नन्वत्राल्लोपस्याचः परस्मिन्निति स्थानिवत्त्वात्कथं किप्पत्वं यस्येत्यत आह—अतो लोपस्येति । परिशिष्टस्य धातुसंज्ञासङ्गात्वे 'कण्डूय'शब्दस्य

इदमिह संप्रधार्यम्—किञ्चलोपः क्रियतां यलोप इति किमत्र कर्तव्यम् ? परत्वात्किञ्चलोपो नित्यत्वाच्च । नित्यः खल्वपि किञ्चलोपः । कृतेऽपि यलोपे प्राप्नोत्यकृतेऽपि प्राप्नोति । नित्यत्वात्परत्वाच्च किञ्चलोपः । किञ्चलोपे कृते वलाद्यभावादयलोपो न प्राप्नोति ।

एवं तर्हि प्रत्ययलक्षणम्* भविष्यति । वर्णाश्रये नास्ति प्रत्ययलक्षणम् । यदि वा 'कानिचिद्वर्णाश्रयाणि प्रत्ययलक्षणेन भवन्ति तथेदमपि भविष्यति ।

अथैवं वक्ष्यामि—'लोपो व्यर्थावलि' । ततो 'वेः'† । व्यन्तयोश्च व्योर्लोपो भवति । ततोऽपृक्तस्य' । अपृक्तस्य च लोपो भवति । 'वे'रित्येव ।

प्र०—लोपस्य स्थानिवद्भावादेव कण्डूशब्दस्य धातुत्वाभावादुवङोऽप्रसङ्गः । तस्य हि स्थानिवत्त्वे पूर्वस्य धातुत्व नास्ति, यणादेशस्तर्ह्यलोपस्य स्थानिवद्भावात् प्राप्नोति । भवतु, तस्य किवाश्रय ऊर् करिष्यते । ऊठि च कर्तव्ये नास्ति स्थानिवद्भावः,—आदिष्टादचः पूर्वत्वाद्द्वकारस्य । अत एव 'कण्डुवौ' 'कण्डुव' इत्यादावूठ उवङि कर्तव्ये नास्त्यलोपस्य स्थानिवद्भावः । यदा तु कण्डूशब्दात् प्रातिपदिकाद्विभक्तिस्तदोवङ् न भवति कण्डुवौ कण्डुव इति ॥ परत्वादिति । नन्वकृतेऽतो लोपे यलोपस्याप्रसङ्गः तत्रालोपादन्तरङ्गत्वात् पूर्वं विलोपेन भाव्यमिति यलोपकिञ्चलोपयोर्विप्रतिषेधाभावः । एवं तर्ह्यर्धाधातुक इति विषयसम्प्रम्याश्रयात् पूर्वमतो लोपः पश्चात्किञ्चित् भवति विप्रतिषेधः । यदि वेति । यथातृणैडित्यत्रेमागमः । ननु यस्य प्रत्ययत्वं निमित्तं वर्णस्तु प्रत्ययविशेषणत्वेनोपादीयते तद्भवतु प्रत्ययलक्षणेन, यथेमागमो हलादौ पिति सार्वधातुके विधीयमानः । यलोपस्तु वर्णनिमित्तो न प्रत्ययनिमित्त इति कथं प्रत्ययलक्षणेन स्यादित्याशङ्क्य परिहारान्तरमाह—अथवेति । 'वेरपृक्तस्येत्यय योऽगो विभज्यते । 'वे'रित्येको योगः । तत्र व्योरिति वर्तते । वेरिति च प्रत्ययग्रहणपरिभाषया तदन्तस्य ग्रहण, तस्यैव व्योरिति विशेषणम् ।

उ०—धातुत्वं हेतुः । धातुत्वं नास्तीति । किन्तु धात्ववयवत्वमेवेति भावः । यणादेश इति । 'इको यणचि'त्यनेन । उवङि कर्तव्य इति । ऊठ ऊकारस्यादिष्टादचः पूर्वत्वादिति भावः । 'ओः सुपी'ति यणादेशस्तु न, सयोगपूर्वत्वात् । वस्तुतः 'कौ लुप्तं न स्थानिवदिति नात्र यणादेशप्राप्तिः । सखीयतेः सखीरिति वदिति बोध्यम् । एवं तर्हीति । परविषयेऽपि जायमानस्य परनिमित्तत्वमिति कथयतीत्यादावल्लोपस्य स्थानिवत्त्वेन वृद्धयभावसिद्धिरिति भावः ॥ प्रत्ययत्वं निमित्तमिति । प्रत्ययत्वं तद्व्याप्यधर्मो वा निमित्ततावच्छेदक इत्यर्थः । 'प्रत्ययो निमित्तमिति पाठान्तरम् । वर्णनिमित्त इति । अस्य प्रत्ययनिमित्तत्वे 'गौधेर' इत्यादौ यलोपानापत्तिस्तदर्थालाभश्चेति भावः ।

१—'एवं तर्हीदमिह' पा० ।

२—'कानिचिदन्यापि वर्णाश्रयाणि' पा० ।

* प्रत्ययलोपे प्रत्ययलक्षणम् १ । १ । ६२

† वेरपृक्तस्य ६ । १ । ६७

बलोपाप्रसिद्धिरूढभाववचनात् ॥ २ ॥

बलोपस्याप्रसिद्धिः । आस्त्रेमाणम् 'जीरदानुरिति । किं कारणम् ? 'ऊङ्मा-
ववचनात्' । 'ऋवः' शूङ्नुनामिके च' [६ । ४ । १६] इत्यूट् प्राप्नोति ।

अनिप्रमङ्गो ब्रश्चादिषु ॥ ३ ॥

ब्रश्चादिषु चातिप्रसङ्गो भवति । इहापि प्राप्नोति—ब्रश्चनः ब्रीहिः ब्रण इति ।

उपदेशसामर्थ्यात्सिद्धम् । उपदेशसामर्थ्याद्ब्रश्चादिषु लोपो न भविष्यति ।

उपदेशसामर्थ्यात्सिद्धमिति चेत्संप्रसारणहलादिशेषेषु सामर्थ्यम् ॥ ४ ॥

उपदेशसामर्थ्यात्सिद्धमिति चेदस्त्यन्यदुपदेशवचने प्रयोजनम् । संप्रसारणह-
लादिशेषेषु कृतेषु वकारस्य श्रवणं यथा स्यात् । वृक्कणः वृक्कणवान् वृश्चति^२
वित्रश्चिषतीति ।

न वा बहिरङ्गलक्षणत्वात् ॥ ५ ॥

न वैतत्प्रयोजनमस्ति । किं कारणम् ? 'बहिरङ्गलक्षणत्वात्' । बहिरङ्गाः
संप्रसारणहलादिशेषाः । अन्तरङ्गो लोपः । असिद्धं बहिरङ्गमन्तरङ्गे ।

अनारम्भो वा ॥ ६ ॥

प्र०—तेन वकारयकारान्तस्य विप्रत्ययान्तस्यालोऽन्त्यस्य लोपो भवति । प्रत्ययलक्षणेन च
विप्रत्ययान्तत्वम् ।

जीरदानुरिति । ननु नात्रोऽट् प्राप्नोति । एवं तर्हि तुल्यप्रतिविधानत्वादुपक्षिप्तम् ।
बलोपावकाशप्रदर्शनेन आस्त्रेमाणमित्यत्रबलोपासिद्धिः प्रदर्श्यते ।

अन्तरङ्गो लोप इति । ततश्चाकृतयोरेव संप्रसारणहलादिशेषयोर्वलोपः प्राप्त उपदेश-
सामर्थ्यान्न भवति ॥ अनारम्भो वेति वाग्रहणात्समाधान आस्त्रेमाणमित्यत्राश्रयणीयं—

उ०—भाष्ये—बलोपाप्रसिद्धिरिति । बलोपस्यास्त्रेमाणमित्यादावप्रसिद्धिरसिद्धिरूढाभावादिति वार्तिकार्थः ।
तुल्यप्रतिविधानत्वादिति । यथा सूत्रानारम्भे छान्दसत्वादास्त्रेमाणमित्यत्र वर्णलोपः, एवं जीरदानुरित्यत्रापीति
प्रदर्शनायोपन्यास इत्यर्थः । बलोपावकाशेति । वचनसामर्थ्यादूढं बाधित्वा बलोप इति यो भाष्येत्तं
प्रतीत्यर्थः ।

नन्वन्तरङ्गत्वाल्लोपप्राप्तौ कथं दोषनिवृत्तिरत आह—ततश्चेति ॥ वाग्रहणादिति । एवं चारम्भ-

१—जीवे रदानुक् (दश० उणा० १ । १६३) “जीवेर्धातो रदानुक् प्रत्ययो भवति ।
जीवति जीव्यते वा जीरदानुः—औषधम् ।” इति वृत्तिः ।

“जीवे रदानुक् जीरदानुः । वलीति लोपो न प्राप्नोति ।” हयवरदसूत्रभाष्ये पृ० ६६

पञ्चपाद्यां खेतत् सूत्रं न विद्यते । महर्षिदयानन्दस्तु २ । २४ उणादिवृत्तौ महाभाष्यकारसम्मत्या
‘वैदिकं रूपमेतत्’ साधयाञ्जकार । २—कचिन्न ।

अनारम्भो वा पुनर्वलोपस्य न्याय्यः । कथमास्त्रेमाणम् जीरदानुरिति ।

आस्त्रेमाणं जीरदानुरिति वर्णलोपात्

आस्त्रेमाणम् जीरदानुरिति च्छान्दसादर्णलोपात्सिद्धम् ।

यथा संस्फानो गयस्फानः ॥ ७ ॥

तद्यथा—संस्फायनः संस्फानः । गयस्फायनो गयस्फान इति ॥ ६६ ॥

वेरपृक्तस्य ॥ ६ । १ । ६७ ॥

दर्विजागृव्योः प्रतिषेधो वक्तव्यः । दर्विः जागृविः ॥ किमुच्यते दर्विजागृव्योः प्रतिषेधो वक्तव्य इति यदापृक्तस्येत्युच्यते ? भवति वै किञ्चिदाचार्याः क्रियमाणमपि चोदयन्ति । तद्वा कर्तव्यं दर्विजागृव्योर्वा प्रतिषेधो वक्तव्यः ।

वेलोपे दर्विजागृव्योरप्रतिषेधोऽनुनासिकपरत्वात् ॥ १ ॥

वेलोपे दर्विजागृव्योरप्रतिषेधः । अनर्थकः प्रतिषेधोऽप्रतिषेधः । लोपः कस्मान्न भवति ? ‘अनुनासिकपरत्वात्’ । अनुनासिकपरस्य विशब्दस्य ग्रहणं न चात्रानुनासिकपरो विशब्दः, शुद्धपरश्चात्र विशब्दः ।

प्र०—‘छान्दसत्वाद्गुणं भवती’त्युक्तं भवति । वलोपश्चात्र प्रत्याख्यायते न यलोपः । गौघेरः पचेरन्नित्यादौ तस्योपयोगात् ॥ ६६ ॥

वेरपृक्तस्य । भवति वै किञ्चिदिति । यत्सूत्रे क्रियते वस्तु तदाचार्याश्चोदयन्ति । तदर्थस्यान्यथासिद्धत्वप्रतिपादनाय तत्र भवति वै किञ्चिदित्येक वाक्यम् । किं तदित्याह—आचार्याः क्रियमाणमपि चोदयन्तीति । अथवा चोदनक्रिया भवतिक्रियायाः कर्त्री भवतीत्येकमेव वाक्यम् ॥ अप्रतिषेध इति । अपृक्तस्येति न वक्तव्यमित्यर्थः । अनुनासिकपरत्वादिति ।

उ०—वादिनापि ‘आस्त्रेमाण’मित्यत्र छान्दसंवाश्रयणावश्यकत्वेनारम्भ एव न्याय्य इति भाष्यतात्पर्यमिति भावः । तदेव ध्वनयन्नाह—वलोपश्चात्रेति । एवं च धिबिप्रभृतिभ्यो वान्तेभ्यो विजनमिधानान्नेति बोध्यम् ॥ ६६ ॥

वेरपृक्तस्य । यत्सूत्रे इति । एवं चापृक्तस्येति वाच्यमिदं वेति तदर्थं इति भावः । चोदनक्रियेति । किञ्चिदाचार्याः क्रियमाणमपि चोदयन्तीत्यन्तप्रतिपाद्या ॥ विशिष्टदेशेति । विशिष्टः परत्वविशिष्टो देशो यस्य तादृशावयववाचीत्यर्थः । न त्ववधिसापेक्षार्थवाचीति भावः । अत एवेत्संज्ञक इति विधेयाविषये

१—अस्मात्पूर्वं ‘दर्विजागृव्योः प्रतिषेधः’ इति वातिकं कञ्चित् ।

यद्यनुनासिकपरस्य विशब्दस्य ग्रहणमित्युच्यते घृतस्पृक् दलस्पृक्* अत्र न प्राप्नोति, न ह्येतस्माद्विशब्दादनुनासिकं परं पश्यामः । अनुनासिकपरत्वादिति नैवं विज्ञायते अनुनासिकः परोऽस्मात्सोऽयमनुनासिकपरः अनुनासिकपरत्वादिति । कथं तर्हि? अनुनासिकः परोऽस्मिन्सोऽयमनुनासिकपरः अनुनासिकपरत्वादिति ।

एवमपि प्रियदर्वि† अत्र प्राप्नोति । असिद्धोऽत्रानुनासिकः ।

एवमपि धात्वन्तस्य प्रतिषेधो वक्तव्यः । इवि दिवि धिवि ।

धात्वन्तस्य चार्थवद्ग्रहणात् ॥ २ ॥

अर्थवतो विशब्दस्य ग्रहणं न धात्वन्तोऽर्थवान् ।

वस्य वानुनासिकत्वात्सिद्धम् ॥ ३ ॥

अथवा वकारस्यैवेदमनुनासिकस्य ग्रहणम् । सन्ति हि यणः सानुनासिका निरनुनासिकाश्च ॥ ६७ ॥

प्र०—परशब्दो विशिष्टदेशावयववाची । यस्य विशब्दस्य पर इकारोऽनुनासिकोऽत एवेत्संज्ञकः स एवानुक्रुतो लोपविधानाय न त्वननुनासिकपर इत्यर्थः । इतर* पञ्चम्यर्थे बहुव्रीहि मत्वा चोदयति—यदीति । किंनो नकारस्य लुप्तत्वादनुनासिकपरत्वाभावान्मा भूळोपो घृतस्पृगित्यादादेव तु न प्राप्नोति किंनो नकारस्य लुप्तत्वात् । नैवं विज्ञाययत इति । एव हि विज्ञायमाने प्रियदर्विमन्य इत्यादौ स्यादिष्टे च विषये न स्यात् प्रियदर्वीति । अत्रा'णोप्रगृह्यस्यानुनासिक' इत्यनुनासिकः । प्रिया दर्विर्यस्य तत्प्रियदर्वि । असिद्ध इति । 'पूर्वत्रासिद्ध'मिति वचनात् ॥ अर्थवत इति । किबादयः 'कर्तरि कृ'दिति प्रतिज्ञाप्रापितेनार्थेनार्थवन्तः । वस्येति । अनुनासिकवकारस्येदमनुकरणं वेरिति ॥ ६७ ॥

उ०—उच्चारणार्थानामपीत्संज्ञकत्वादिति भावः । ननु दर्विरित्यादौ जातस्य विनोऽनुनासिकपरत्वाल्लोप स्यादित्येव किं नापादितमत आह—लुप्तत्वादिति । इत्यादावेव त्विति । इत्यादावपि त्वित्यर्थः ॥ ननु किवादीनामपि लोकेऽप्रयोगेणानर्थकत्वात्तेषामपि लोपो न स्यादत आह—किबादय इति । शास्त्रीयं काल्पनिकमर्थवत्स्व तेषामप्यस्येवेति भावः । अनुनासिकेति । किबादिषु चानुनासिको वकारः प्रतिज्ञात इत्यर्थः ॥ ६७ ॥

* स्पृशोऽनुदके किन् ३ । २ । ५८

† अणोऽप्रगृह्यस्यानुनासिकः ८ । ४ । ५७

हल्ङ्याब्भ्यो दीर्घात्सुतिस्यपृक्तं हल् ॥ ६ । १ । ६८ ॥

यदि पुनरयमपृक्तलोपः संयोगान्तलोपो* विज्ञायेत । किं कृतं भवति ? द्विहल-
पृक्तग्रहणं तिस्योश्च ग्रहणं न कर्तव्यं भवति ।

हलन्तादपृक्तलोपः संयोगान्तलोपश्चेन्नलोपाभावो यथा पचन्निति ॥१॥

हलन्तादपृक्तलोपः संयोगान्तलोपश्चेन्नलोपाभावः । राजा तच्चा । संयोगान्तलो-
पस्यासिद्धत्वान्नलोपो† न प्राप्नोति । 'यथा पचन्निति' । तद्यथा— पचन् यजन्नित्यत्र
संयोगान्तलोपस्यासिद्धत्वान्नलोपो न भवति ।

नैष दोषः । आचार्ये प्रवृत्तिर्ज्ञापयति 'सिद्धः संयोगान्तलोपो नलोप' इति
यदयं 'न ङिसंबुद्धयोः' [८ । २ । ८] इति संबुद्धौ प्रतिषेधं शास्ति । इहापि
तर्हि प्राप्नोति—पचन् यजन् । तुल्यजातीयस्य ज्ञापकं भवति । कश्च तुल्यजातीयः ?
यः संबुद्धावनन्तरः ।

प्र०—हल्ङ्याब्भ्यो । द्विहलपृक्तग्रहणमिति । 'ङ्यापोदीर्घात्सो'रित्येव वक्तव्यमित्यर्थः ॥
राजेति । नलोपे कर्तव्ये संयोगान्तलोपस्यासिद्धत्वान्नकारान्त पद न भवति, किं तर्हि ?
सकारान्तम् । यदा तु 'स्वादिष्वसर्वनामस्थानेऽयची'ति, अयचि सर्वनामस्थाने पूर्वं पदमिति
व्याख्यानं, तदा सावपि परतः पदसंज्ञायां सत्या नलोपः सिद्धयति । कृते तु नलोपे संयोगान्तत्वा-
भावात् सुलोपो न प्राप्नोतीत्युभयथा दोषप्रसङ्गः । पचन्निति । ननु चान्न तकारलोप एव न
प्राप्नोति सुलोपस्यासिद्धत्वात् । नैष दोषः । पूर्वत्र परस्यासिद्धत्वमुच्यते । ततश्च संयोगान्तलोपे
संयोगान्तलोपस्य सिद्धत्वाद्भवत्येव तलोपः । तस्य त्वसिद्धत्वान्नलोपाभावः । आद्यन्यासे वा ऋणे
सिद्धे दृष्टान्त उपात्तः ।

यः संबुद्धावनन्तर इति । पचन्नित्यत्र नकारस्तकारेण व्यवहितः ।

उ०—हल्ङ्याप् । ङ्यापोदीर्घात्सोरिति । ङ्याबन्तात्तिस्योरनभिधानादिति भावः । अनभिधाने चेदमेव
भाष्यं मानम् । 'प्रययाप्रत्यययो'रिति न्यायेनानुनासिकोकारविशिष्टपाठेन च सोः प्रत्ययस्यैव ग्रहणमिति
सुरासुतमाचष्टे—सुराः सुरासावित्यादौ न लोपापत्तिरिति न तद्व्यावृत्तयेऽपृक्तग्रहणमिति बोध्यम् ॥ कृते तु
नलोप इति । संयोगान्तलोपस्यासिद्धत्वादिति भावः । पूर्वत्र परस्येति । पूर्वपराश्रितत्वादस्यासिद्धत्वस्य चिणो
लुङ्न्यायोऽत्र नास्तीत्यर्थः । प्रौढिवादेनाह—आद्यन्यासेवेति । 'हल्ङ्या'न्निति न्यास इत्यर्थः ।

भाष्ये—संयोगान्तलोपो नलोप इति । न च 'राजैवते' 'चक्रयत्र' 'राजाच्छत्र'मित्यादौ वृद्धि-

* संयोगान्तस्य लोपः ८ । २ । २३

† नलोपः प्रातिपदिकान्तस्य ८ । २ । ७

६८ †

वस्वादिषु दत्वं संयोगादिलोपबलीयस्त्वात्

वस्वादिषु दत्वं* न सिध्यति । उवास्तत् पर्णध्वत् । किं कारणम् ? 'संयोगादिलोपबलीयस्त्वात्' । संयोगान्तलोपात्संयोगादिलोपो† बलीयान् ।

यथा कूटतडिति ॥ २ ॥

तद्यथा,—कूटतट् काष्ठतडित्यत्र संयोगान्तलोपात्संयोगादिलोपो बलीयान्भवति ।

ननु च दत्वे कृते न भविष्यति । असिद्धं दत्वं तस्यासिद्धत्वात्प्राप्नोति । सिद्ध-
काण्डे‡ पठितं 'वस्वादिषु दत्वं सौ दीर्घत्व' इति । तत्र सौ दीर्घत्वग्रहणं न
करिष्यते । 'वस्वादिषु दत्वं'मित्येव ।

एवमप्यपदान्तत्वात् प्राप्नोति । अथ सावपि पदं भवति राजा तच्चा नलोपे कृते
विभक्तेः श्रवणं प्राप्नोति । सैषोभयतस्पाशा रज्जुर्भवति ।

प्र०—उखास्त्रदिति । उखास्त्रस् इति स्थिते संयोगान्तलोपमपवादत्वाद्वाधित्वा संयोगादिलोप-
प्राप्नोति । परोऽपि ह्यपवादो वचनप्रामाण्यादुत्सर्गे कर्तव्ये नासिद्धो भवति । संयोगादिलोपे च कृते
संयोगाभावात् संगान्तलोपाभावः । ततो विभक्तिसकारः संसतेरवयवो न भवतीति दत्वं न
प्राप्नोति ।

काष्ठतडिति । काष्ठ तच्छतीति क्विप् । संयोगादिलोपे कृते षस्य जश्त्वेन डकारः ।
दत्वे कृते इति । 'सावपि पद'मिति दत्वभावः । उभयतस्पाशेति । 'स्पश बाधनस्पर्शनयो'रिति

उ०—णुतुगादिकं न स्यात्, संयोगान्तलोपस्यासिद्धत्वादिति वाच्यं, नलोपविषये सामान्यतः सिद्धत्वज्ञापने-
नादोषात् । 'अचीका राज्य'मित्यादीनां त्वनभिधानमेव । व्यवहित इति । 'यः संबुद्धावनन्तर' इति भाष्येण
विभक्तिः संयोगान्तलोप उपलक्ष्यत इति बोध्यम् । संबुद्धौ वा नपुंसकानां नलोपो वाच्य इति सत्त्वेन हे
श्रद्धात्रिति नपुंसके स्वमोर्लुकि नलोपनिषेधार्थं तदावश्यकमिति न वाच्यम् । तच्च विभाषार्थमावश्यकम् ।

वचनप्रामाण्यादिति । तथा च तत्र वार्तिकमपवादो वचनप्रामाण्यादिति । संयोगादिलोप इति ।
संयोगान्तलोपे हि काष्ठतडिति स्यादिति भावः ।

नलोपे कृते विभक्तेः श्रवणं प्राप्नोतीति । एवं च 'न ङिसंबुद्धयो'रिति सूत्रस्य चरितार्थत्वाज्ज्ञापक-
त्वासंभव इति भावः । न च 'ङिसंबुद्धयो'रिति षष्ठी, अत एव ङौ नलोपनिषेधश्चरितार्थः । अन्यथा

* वसुसुध्वस्वनहुहा दः ८ । २ । ७२ । † स्कोः संयोगाद्योरन्ते च ८ । २ । २६ ।

‡ वस्वादिषु दत्वं सौ दीर्घत्वे ८ । २ । ६ वा० ८ पृ० ३७१ ।

रात्तलोपो नियमवचनात् ॥ ३ ॥

रात्तस्य लोपो वक्तव्यः । अविभर्भवान्, अजागर्भवान् । किं पुनः कारणं न सिध्यति ? 'नियमवचनात्' । 'रात्तस्य' [८ । २ । २४] इत्येतस्मान्नियमान्न प्राप्नोति ।

नैष दोषः । 'रात्तस्ये'त्यत्र तकारोऽपि निर्दिश्यते । यद्येवं कीर्तयतेरप्रत्ययः 'की'रिति प्राप्नोति, 'कीर्त्' इति चेव्यते । यथालक्षणमप्रयुक्ते ।

रोरुत्वं च ॥ ४ ॥

रोरुत्वं च वक्तव्यम् । अभिनोऽत्र, अच्छिनोऽत्र । संयोगान्तलोपस्यासिद्धत्वादतोऽतीत्युत्त्वं* न प्राप्नोति ।

न वा संयोगान्तलोपस्योत्त्वे सिद्धत्वात्

नै वा वक्तव्यम् । किं कारणम् ? 'संयोगान्तलोपस्योत्त्वे सिद्धत्वात्' । संयो-

प्र०—भौवादिकस्य 'स्पश ग्रहणसंश्लेषणयो'रिति चौरादिकस्य वा रूपमेतत् । रात्तस्येति । रेफात्परस्य तकारस्येत्यर्थः । तकारोऽपीति । 'रात्तस्ये'ति द्वितकारको निर्देशः । यथालक्षणमिति । लोके प्रयुक्तानामिदमन्वाख्यानमित्यप्रयुक्ते लक्षणानामप्रवृत्तिलक्षण लक्षणमित्यर्थः । तत्रास्य प्रयोगाभावात् दोषो न प्रयोजनमित्युक्तं भवति ।

अभिनोऽन्नेति । भिदेर्लङि सिपि श्रमि संयोगान्तलोपः । स च परत्वादुत्त्वस्य तत्र सिद्ध

उ०—डेलुंका लुप्ततया 'न लुमते'ति निषेधात् डिपरत्वाभावेन तद्वैयर्थ्यं स्यात् । एवं च संबुद्धिग्रहणं शापकमेव विभक्तिसंयोगान्तलोपस्यासिद्धत्वाभावे । न हि प्रथमसंयोगान्तलोपं विना संबुद्ध्यतं प्रातिपदिकं लभ्यत इति वार्च्यं, न लुमतेति निषेधस्यानित्यत्वे न सप्तम्यामपि दोषाभावात्, षष्ठीत्वं प्रकल्प्य शापकसिद्धवचनकल्पनापेक्षया हल्ग्रहणस्यैव लघुत्वाच्च । किं च सप्तमीपक्ष एव युक्तः । एवं च 'न लुमते'ति निषेधस्यानित्यत्वेनैव नपुंसकान्ते रूपद्वयस्य सिद्धतया 'वा नपुंसकाना'मिति न वाचनिकम् । एवं च नपुंसके निषेधाय संबुद्धिग्रहणस्यावश्यकत्वेन शापकं दुरुपपादमित्याशयात् । एवं 'सुपीः' 'सुपिसा'वित्यादौ संयोगादिलोपे 'वोरुपधाया' इति रेफान्तधातोरुपधाया विधीयमानो दीर्घो न स्यात् । 'तिप्यनस्तेः', 'सिपि धातो रुवो'इत्यनयोः प्रकृतिप्रत्ययसंबन्धिवर्णसंयोगमाश्रित्य पदान्ते संयोगादिलोपाप्राप्तिशापकत्वाश्रये तु विपरीतं गौरवम् । स्पश बाधनेति । उभयतः स्पाश संश्लेषो बाधकत्वं स्पशो वा यस्याः सा रज्जुः । यथा काचिद्रज्जुः पूर्वापरकोटी स्पृशति तथार्यं दोषः सौ पदत्वे अपदत्वे च न निवर्तत इत्यर्थः ।

रात्तस्येति । भाष्ये—तस्येति न तच्छब्दस्य रूपमित्याह—रेफात्परस्य तकारस्येति । अप्रवृत्तिलक्षणं

१—'रात्तलोपो' पा० ।

* दश्च ८ । २ । ७५; अतो रोरप्लुतादप्लुते ६ । १ । ११३ ।

२—'न वैष दोषः' पा० ।

गान्तलोप उत्त्वे सिद्धो भवति ।

यथा हरिवो मेदिनमिति ॥ ५ ॥

तद्यथा—‘हरिवो मेदिनं त्वे’त्यत्र संयोगान्तलोप उत्त्वे सिद्धो भवति ।

स एव तर्हि दोषः ‘सैषोभयतस्पाशे’ति । तस्मादशक्योऽपृक्तलोपः संयोगान्तलोपो विज्ञातुम् । न चेद्विज्ञायते द्विहलपृक्तग्रहणं तिस्योश्च ग्रहणं कर्तव्यमेव ॥ ६८ ॥

पङ्कह्रस्वात्संबुद्धेः ॥ ६ । १ । ६६ ॥

संबुद्धिलोपे डतरादिभ्यः प्रतिषेधः ॥ १ ॥

संबुद्धिलोपे डतरादिभ्यः प्रतिषेधो वक्तव्यः । हे कतरत्, हे कतमत् ॥ किमुच्यते ‘डतरादिभ्यः प्रतिषेधो वक्तव्य’ इति यदापृक्तस्येत्यनुवर्तते ‡ ।

अपृक्ताधिकारस्य निवृत्तत्वात् ॥ २ ॥

निवृत्तोऽपृक्ताधिकारः ॥ किं डतरादिभ्यः प्रतिषेधं वक्ष्यामीत्यतोऽपृक्ताधिकारो निवर्त्यते ? ‘ने’त्याह ।

प्र०—इति ‘दश्चे’ति रुत्वम् । उत्त्वे तु संयोगान्तलोपस्यासिद्धत्वाद्व्यवधानाद्भुत्वं न प्राप्नोति ॥ उत्त्वे सिद्ध इति । ‘संयोगान्तलोपो रोरुत्वे सिद्धो वक्तव्य’ इत्यवश्यं वक्तव्यमित्यर्थः ॥ ६८ ॥

पङ्कह्रस्वात् । हे कतरदिति । कतर स् इति स्थिते संबुद्धिलोपश्च प्राप्नोति अद्भावश्च । तत्र

उ०—लक्षणमिति । अप्रवृत्तिस्वभावमित्यर्थः । अप्रयुक्ते लक्षणभावस्य योग्यतेत्यन्तरार्थः ॥ उत्त्वे सिद्ध इति । अत्र ‘कृते’ ‘कर्तव्ये’ति शेषः । तेन पूर्वरूपसिद्धिः । इत्यवश्यं वक्तव्यमिति । हरयोऽस्य सन्तीति मतुपि ‘छन्दसीर’ इति बत्वे हरिवच्छब्दात्सौ तल्लोपे पुनस्तकारलोपे मतुवसोरिति रुत्वे संयोगान्तलोपस्यासिद्धत्वादुल्काप्राप्तौ तस्य सिद्धत्वमवश्यं वक्तव्यमित्यर्थः । भाष्ये—तिस्योश्च ग्रहणमिति । ‘अभिनोऽन्ने’त्यादाहुर्वाच्यमिति भावः । ‘हरिवो मेदिनं त्वे’ति छान्दसवर्णविकारेण सिद्धमिति सिद्धत्ववचनारंभापेक्षयैतदेव ज्ञाय इति तात्पर्यम् ॥ ६८ ॥

पङ्कह्रस्वात् । ननु परत्वादद्भावः संबुद्धिलोपस्य बाधकः स्यादत आह —कतर सिति । अद्भावे कृत इति । ततः परत्वात्पररूपेऽपि कृते वक्ष्यमाणरीत्या ह्रस्वान्तात्परस्य संबुद्धिहल इत्यर्थोल्लोपप्राप्तिर्बोधा ।

† अद्डतरादिभ्यः पञ्चम्यः ७ । १ । २५ ।

‡ वेरपृक्तस्य ६ । १ । ६७ ।

१—‘निवर्तते’ पा० ।

तच्चामर्थम् ॥ ३ ॥

स चावश्यमपृक्ताधिकारो निवर्त्यः । किमर्थम् ? 'अमर्थम्' । अमोऽलोपो यथा स्यात् । हे कुण्ड, हे पीठ ।

निवृत्तेऽपि वा अपृक्ताधिकारेऽमो लोपो न प्राप्नोति । किं कारणम् ? न हि लोपः सर्वापहारी । मा भूत्सर्वस्य लोपः । 'अलोऽन्त्यस्य विधयो भवन्ती'त्यन्त्यस्य लोपे कृते द्वयोरकारयोः पररूपेण सिद्धं रूपं स्यात् हे कुण्ड, हे पीठेति ।

यद्येतल्लभ्येत कृतं स्यात् । तत्तु न लभ्यम् । किं कारणम् ? अत्र हि 'तस्मादित्युत्तरस्यादेः परस्य' [१ । १ । ६७; ५४] इत्यकारस्य लोपः प्राप्नोति । अकारलोपे च सति मकारेऽतो दीर्घो यञि सुपि च' [७ । ३ । १०१; १०२] इति दीर्घत्वे हे कुण्डाम् हे पीठमित्येतद्रूपं प्रसज्येत ।

एवं तर्हि हलो लोपः संबुद्धिलोपः । तद्वत्ग्रहणं कर्तव्यम् ? न कर्तव्यम् । प्रकृतमनुवर्तते । क्व प्रकृतम् ? 'हल्ङ्याब्भ्यो दीर्घात्सुतिस्यपृक्तं हल्' [६८] इति । तद्वै प्रथमानिर्दिष्टं षष्ठीनिर्दिष्टेन चेहार्थः । नैष दोषः । 'एङ्ह्रस्वा'दित्येषा पञ्चमी 'ह'लित्यस्याः प्रथमायाः षष्ठीं प्रकल्पयिष्यति 'तस्मादित्युत्तरस्ये'ति । एवमपि प्रथमयोः पूर्वसवर्णदीर्घत्वे कृते हे पीठा इत्येतद्रूपं प्रसज्येत । अमि पूर्वत्वमत्र बाधकं भविष्यति* । 'अमी'त्युच्यते न चात्रामं पश्यामः । 'एकदेशविकृतमनन्यवद्भवती'ति ।

प्र०—शब्दान्तं प्राप्या संबुद्धिलोपोऽनित्यः । अङ्गावस्तु कृते संबुद्धिलोपे न प्राप्नोतीत्यनित्यः । उभयोरनित्ययोः परस्परद्वन्द्वान् कृते पुनः प्रसङ्गविज्ञानात्संबुद्धिलोपप्रसङ्गः ।

अकारलोप इति । अकारलोपस्यापरनिमित्तत्वादीर्घविधौ प्रतिषेधाद्वा स्थानिवत्त्वा भावः । एवमपीति । एकदेशविकृतस्यानन्यत्वादिति भावः । न चात्राममिति । मकारस्य

उ०—नन्वल्लोपस्य स्थानिवत्त्वाद्यजः परत्वाभावेन कथं दीर्घ इत्यत आह—अकारलोपस्येति । न च सनिपातपरिभाषया दीर्घप्राप्तिः । तस्या अनित्यत्वादित्यभिमानः । ननु मलोपेऽकारमात्रस्य विभक्तित्वा-

§ अतोऽम् ७ । १ । २४ ।

¶ अलोऽन्त्यस्य १ । १ । ५२, अतो गुणे ६ । १ । ६७ ।

१—'संबुद्धिलोपः करिष्यते' पा० ।

‡ प्रथमयोः पूर्वसवर्णः ६ । १ । १०२ ।

* अमि पूर्वः ६ । १ । १०७ ।

अथवेदमिह संप्रधार्यम्—संबुद्धिलोपः क्रियतामेकादेश इति किमत्र कर्तव्यम् ? परत्वादेकादेशः । एवमप्येकादेशे कृते व्यपवर्गाभावात्संबुद्धिलोपो न प्राप्नोति । अन्तादिवद्भावेन व्यपवर्गो भविष्यति । ‘उभयत आश्रये नान्तादिवत्’ । नोभयत आश्रयः करिष्यते । कथम् ? नैवं विज्ञायते ‘ह्रस्वादुत्तरस्याः संबुद्धेलोपो भवती’ति । कथं तर्हि ? ‘ह्रस्वादुत्तरस्य हलो लोपो भवति स चेत्संबुद्धे’रिति ।

‘स तर्हि प्रतिषेधो वक्तव्यः ? न वक्तव्यः ।

उक्तं वा ॥ ४ ॥

किमुक्तम् ? ‘सिद्धमनुनासिकोपधत्वा’दिति ॥ एवमपि दलोपः साधीयः प्राप्नोति । ‘दुक्करणाद्वा’* । अथवा ‘दुग्ढतरादीना’मिति वक्ष्यामि† । ‘डित्करणाद्वा’× ।

प्र०—लुप्तत्वात् । अथवेति । सत्यामेव हल्ग्रहणानुवृत्तावय विचारः । व्यपवर्गाभावादिति । ‘ह्रस्वात्संबुद्धे’रित्युच्यमाने कृते चैकादेशे नास्ति ह्रस्वसंबुद्धयोः पौर्वापर्यमित्यर्थः । ह्रस्वादुत्तरस्येति । पूर्वं प्रत्यन्तवद्भावाद्भ्रस्वान्तमेतद्भवति । संबुद्ध्याक्षिप्तं हि प्रकृतिरूपमेङ्ह्रस्वेन विशेष्यत इति तदन्तविधिः ।

उक्तं वेति । वक्ष्यमाणपरिहारापेक्षो वाशब्दः । अनुनासिकोपधत्वादिति । आदेश-स्याकारोऽनुनासिक इत्सज्ञको लुप्त इति दकारोऽवशिष्यते । स च भेदाभावात्संबुद्ध्यवयवो न भवतीति न लुप्यत इति भावः । साधीय इति । व्यपदेशिवद्भावाद्यथा हे वृक्षेत्यादाविति भावः । दुक्करणाद्वेति दुकि कृते ‘स्वमोर्नपुंसका’दिति स्वमोर्लुक् क्रियते । एवमपीति ।

ड०—भावोऽत आह—एकदेशेति । स्थानिवद्भावेनेत्यर्थः । भाष्ये—परत्वादेकादेश इति । यद्यपि एकादेशे कृते संबुद्धिलोपस्याप्राप्त्या तस्यानित्यत्वमित्येकादेशो नित्यस्तथापि वक्ष्यमाणार्थेनोभयोरपि नित्यत्वात्परत्वादित्युक्तम् । पूर्वं हल्ग्रहणानुवृत्त्या हे कुण्डेति रूपे साधिते तदनाश्रयेणैदं पदान्तरमिति भ्रमनिवृत्तये आह—सत्यामेवेति । ननु ‘नोभयत आश्रयः करिष्यत’इति प्रतिज्ञयान्यराश्रयो लभ्यते । तस्माद्भ्रस्वादुत्तरस्येत्यस्य ह्रस्वान्तादुत्तरस्येत्यर्थः कार्यस्तत्रामि पूर्वत्वेन ह्रस्वन्ताङ्गात्परत्वं हल इत्यत आह—पूर्वं प्रतीति । विशेष्यासंनिधानात्कथं तदन्तविधिरत आह—संबुद्ध्याक्षिप्तं हीति । प्रकृतिरूपं—प्रत्ययग्रहणे यस्मात्स विहितस्तदादीत्युपस्थित्योपस्थितप्रातिपदिकरूपम् ।

ननु पूर्वं कस्यचिन्परिहारस्यानुक्तत्वादुक्तं वेति वाशब्दोऽयुक्तोऽत आह—वक्ष्यमाणेति ।

१—‘आश्रयणे’ पा० ।

† ७ । १ । २५ वा० २ पृ० २८ ।

‡ स्वमोर्नपुंसकात् ७ । १ । २३ ।

२—‘डतरादिभ्यः स तर्हि’ पा० ।

* ७ । १ । २५ वा० ३ पृ० २६ ।

× ७ । १ । २५ वा० ४ पृ० २६ ।

अथवा ङिदच्छब्दः करिष्यते । स तर्हि ङकारः कर्तव्यः ? न कर्तव्यः । क्रियते न्यास एव । द्विङकारको निर्देशः—‘अदङुतरादिभ्य’ इति ॥ एवमपि लोपः प्राप्नोति । विहितविशेषणं ह्रस्वग्रहणम्—‘यस्मादध्रस्वात्संबुद्धिर्विहिते’ति ।

अपृक्तसंबुद्धिलोपाभ्यां लुक् ॥ ५ ॥

अपृक्तसंबुद्धिलोपाभ्यां लुग्भवति विप्रतिषेधेन । अपृक्तलोपस्यावकाशः*—गोमान् यवमान् । लुकोऽवकाशः† —त्रपु जतु । इहोभयं प्राप्नोति—तद्ब्राह्मणकुलम् ‘यद्ब्राह्मणकुलम् । संबुद्धिलोपस्यावकाशः—हे२ अग्ने हे३ वायो । लुक् स एव । इहोभयं प्राप्नोति—हे त्रपु, हे जतु । लुग्भवति विप्रतिषेधेन‡ ।

स तर्हि विप्रतिषेधो वक्तव्यः ? न वक्तव्यः ।

न वा लोपलुकोर्लुगवधारणव्यथानङुह्यत इति ॥ ६ ॥

न वार्थो विप्रतिषेधेन । किं कारणम् ? ‘लोपलुकोर्लुगवधारणात्’ । लोपलुकोर्हि

प्र०—अकाराद्ध्रस्वात्परत्वाद्कारस्येति भावः । विहितविशेषणमिति । प्रतिपादितत्वात्तदन्तर्विधेर्ह्रस्वान्तात्परस्य संबुद्धिसंबन्धिनो ह्रलो लोपो भवतीति सूत्रार्थः । ततश्च सामर्थ्यात्प्रकृतिरूपावयवह्रस्वग्रहणाद्यस्माद्ध्रस्वात्संबुद्धिर्विहिता तस्मादेव परस्य ह्रलो लोप इत्यर्थोऽवतिष्ठते । तेन कतरदित्यत्र टिलोपे कृते प्रकृतेर्ह्रस्वान्तत्वाभावाद्कारलोपाभावः ।

हे अण्विति । लुकि कृते प्रत्ययलक्षणप्रतिषेधात्संबुद्धिगुणाभावः । ‘इकोऽचि विभक्ता’-वित्यत्र त्वज्ग्रहणस्य प्रयोजनं वक्ष्यते—‘इह किंचित्त्रपो’ इति, ततो गुणेन भाव्यम् । न वक्तव्य इति । न व्याख्यातव्यः ॥ कस्मादित्याह—न वेति । ‘अन्तरङ्गानपि विधीन् बाधमानो लुग्

उ०—अकारादिति । विशेष्यासन्निधानात्तदन्ताग्रहणं मन्यते । ननु ह्रस्वात्संबुद्धेर्विधानाभावेन ह्रस्वाद्विहितेत्यसङ्गतमत आह—प्रतिपादितत्वादिति । ह्रस्वान्तात्परस्येति । ह्रस्वान्तात्प्रातिपदिकात्परस्येत्यर्थः । ‘यस्मादध्रस्वात्संबुद्धिर्विहितेति तु फलितार्थकथनं न तु शाब्दोऽर्थ इत्याह—ततश्चेति ।

ननु लोपेनैव सिद्धे किं लुकेत्यत आह—लुकीति । गुणेन भाव्यमिति । एवञ्च भाष्यद्वयप्रामाण्याद्विकल्प इति भावः । ननु ‘विप्रतिषेधे पर’मिति सिद्धत्वान्नायं विप्रतिषेधो वक्तव्यत्वाहोऽत आह—न व्याख्यातव्य इति ॥ ‘लुगलोपे’त्यादि विप्रतिषेधसूत्रशेषे वार्तिकम्, वस्तुतस्तदपि न कार्यमित्याह—अन्तरङ्गा-

* ह्रद्वयान्म्यो दीर्घात् सुतिस्यपुक्तं हल् ६ । १ । ६८ । † स्वमोर्नपुंसकात् ७ । १ । २३ ।

१—इह ‘तत्’ ‘यत्’ इत्येवोदाहरणम् । ब्राह्मणकुलमिति तु नपुंसकत्वप्रदर्शनार्थम् ।

२—‘हे’ इति कचिन्न ।

‡ ह्रस्वस्य गुणः ७ । ३ । १०८; न लुमताङ्गस्य १ । १ । ६३ ।

लुगवधार्यते । 'लुगलोऽयणयवायवेकादेशेभ्यः' § । 'यथानडुह्यत' इति । तद्यथा—
अनड्वानिवाचरत्यनडुह्यत इत्यत्र लोपलुकोर्लुगधार्यते । एवमिहापि ॥ ६६ ॥

शैशङ्गन्दसि बहुलम् ॥ ६ । १ । ७० ॥

अयं योगः शक्योऽवक्तुम् । कथमग्रे त्री ते वार्जिना त्री षधस्था × ताता
पिएडानामिति † । पूर्वसवर्णेनाप्येतत्सिद्धम् * ॥ न सिध्यति । नुमा** व्यवहितत्वात्
पूर्वसवर्णे न प्राप्नोति ॥ छन्दसि नपुंसकस्य पुंवद्भावो वक्तव्यो मधोर्गृह्णाति मधो-
स्तृप्ता इवासत इत्येवमर्थम् । तत्र पुंवद्भावेन नुमो निवृत्तिः । नुमि निवृत्ते पूर्वसवर्णेन
सिद्धम् ॥ भवेत्सिद्धमग्ने त्री ते वार्जिना त्री षधस्थेति । इदं तु न सिध्यति
ताता †† पिएडानामिति ॥ इदमपि सिद्धम् । कथम् ? साप्तमिके ‡ पूर्वसवर्णे कृते पुनः
षाष्ठिको भविष्यति ॥ एवमपि जसि गुणः ‡ प्राप्नोति ॥ वक्ष्यत्येतज्जसादिषु
च्छन्दोवावचनं प्राङ् शौ चङ्युपधाया' इति § ॥ ७० ॥

प्र०—बलवा'नित्यतुल्यबलेन लोपेन स्वर्धा' नार्हतीति विप्रतिषेधो नोपन्यसनीयः । अनडुह्यत इति ।
सुलोपे सति प्रत्ययलक्षणेन नुमामौ स्याताम् । लुकि प्रत्ययलक्षणप्रतिषेधान्न भवतः ॥ ६९ ॥

शैशङ्ग । नुमो निवृत्तिरिति । अप्रवृत्तिरेव निवृत्तिः । ताता पिएडानामिति । 'त
इ' इति स्थिते 'नादिची'ति पूर्वसवर्णदीर्घप्रतिषेधाद्गुणः प्राप्नोति । साप्तमिक इति । 'सुपा
सुलु'गितीकारस्याकारे कृते षाष्ठिकः पूर्वसवर्णदीर्घः क्रियते । जसि गुण इति । अग्ने त्री त
इत्यत्रेति भावः ॥ ७० ॥

उ०—नपीति । तत्र हि लुक्शब्देन सर्वोऽपि गृह्यत इति भावः । अन्यथा तद्वचनकर्तव्यतापत्त्या गौरवं
स्यात् ॥ ६६ ॥

§ १।४।२ वा० २५।४० ३३६ । * सुपो घातुप्रातिपदिकयोः २।४।७१;
हल्ङ्थाभ्यो दीर्घात् सुतिस्यपृक्तं हल् ६।१।६८ । × ऋ० सं० ३।२०।२ ।
+ ऋ० सं० १।१६२।१६ । इदं नवाह्निकमग्रे ३५४ पृ० द्रष्टव्यम् ।
* प्रथमयोः पूर्वसवर्णः ६।१।१०२ । ** नपुंसकस्य भलत्वः । ७।१।७२ ।
†† नादिचि ६।१।१०४ । † सुपां सुलुक्पूर्वसवर्णाच्छेयाडाड्यायाजालः ७।१।३६ ।
‡ जसि च ७।३।१०६ । §§ ७।३।१०६ वा० १ पृ० २३७ ।

ह्रस्वस्य पिति कृति तुक् ॥ ६ । १ । ७१ ॥

तुकि पूर्वान्ते नपुंसकोपसर्जनह्रस्वत्वं द्विगुस्वरश्च ॥ १ ॥

तुकि × पूर्वान्ते नपुंसकोपसर्जनह्रस्वत्वं द्विगुस्वरश्च न सिध्यति । आराश-
स्त्रिच्छत्रम् धानाशकुलिच्छत्रम् । निष्कौशाश्विच्छत्रम् निर्वाराणसिच्छत्रम् ।
द्विगुस्वर । पञ्चाग्लिच्छत्रम् दशारलिच्छत्रम् । तुकि कृतेऽनन्त्यत्वादेते विधयो न
प्राप्नुवन्ति ।

न वा बहिरङ्गलक्षणत्वात् ॥ २ ॥

न वैष दोषः । किं कारणम् ? 'बहिरङ्गलक्षणत्वात्' । बहिरङ्गलक्षणस्तुक् ।
अन्तरङ्गा एते विधयः । असिद्धं बहिरङ्गमन्तरङ्गे ।

इह तर्हि ग्रामणिपुत्रः सेनानिपुत्र इति ह्रस्वत्वे+ कृते तुक् प्राप्नोति ।

ग्रामाणिपुत्रादिषु चाप्राप्तिः ॥ ३ ॥

ग्रामणिपुत्रादिषु चाप्राप्तिः । किं कारणम् ? बहिरङ्गलक्षणत्वादेव ।

अथवा परःदिः करिष्यते ।

परादौ संयोगादेरित्यतिप्रसङ्गः ॥ ४ ॥

परादौ 'संयोगादे'रित्यतिप्रसङ्गो भवति । अपच्छायात् । 'वान्यस्य संयोगादे'ः
[६ । ४ । ६८] इत्येत्वं प्रसज्येत ।

विलोपवचनं च ॥ ५ ॥

वेश्च लोपो वक्तव्यः । अग्निचित् सोमसुत् । 'अपृक्तस्ये'ति* वेलोपो न
प्राप्नोति ।

प्र०—ह्रस्वस्य । पूर्वान्तकरणे प्रेक्षापूर्वकागित्वप्रदर्शनायात्र विचारः ॥ ग्रामणिपुत्र इति ।

उ०—ह्रस्वस्य । ननु सूत्रकृता पूर्वान्तस्वरणात् पदान्तरानुत्थानेन तुकि पूर्वान्त इत्ययुक्तमत
आह—पूर्वान्तेति । पराद्यभक्तपक्षयोर्वक्ष्यमाणरीत्या दुष्टत्वाद्विमृश्य पूर्वान्तः कृत इति बोधनाय विचार

× छे च; दीर्घात्; पदान्ताद्वा ६ । १ । ७३; ७५, ७६ । ॥ ह्रस्वो नपुंसके प्रातिपदिकस्य;
कृत्तद्धितसमासाश्च १ । २ । ४७; ४८; इगन्तकालकपालभागालशरावेषु द्विगौ ६ । २ । २६ ।

+ इको ह्रस्वोऽङ्गो गालवस्य ६ । ३ । ६१ । * वेरपृक्तस्य ६ । १ । ६७ ।

४६ ‡

नैष दोषः । अपृक्तग्रहणं न करिष्यते । यदि न क्रियते, दर्विः जागृविः अत्रापि प्राप्नोति । अनुनासिकपरस्य विशब्दस्य ग्रहणं शुद्धपरश्चात्र विशब्दः । एवमपि सतुकस्य लोपः प्राप्नोति । ‘निर्दिश्यमानस्यादेशा भवन्ती’त्येवं न भविष्यति ।

इट्प्रतिषेधश्च ॥ ६ ॥

इट्प्रतिषेधश्च वक्तव्यः । परीतत्* । सतुकस्य वलादिलक्षण इट् प्रसज्येत† ।

एवं तर्ह्यभक्तः करिष्यते ।

अभक्ते स्वरः ॥ ७ ॥

यद्यभक्तस्तर्हि स्वरे दोषो भवति । दधिच्छादयति, मधुच्छादयति । ‘तिङ्-
तिङ्’ [८ । १ । २८] इति निवातो न प्राप्नोति । ननु च तुगेवातिङ् । न तुक्
परस्य निवातः प्राप्नोति । किं कारणम् ? ‘नन्वियुक्तमन्यसदृशाधिकरणे तथा ह्यर्थ-
गतिः’ । नन्युक्त इवयुक्ते वान्यस्मिन्स्तत्सदृशे कार्यं विज्ञायते तथा ह्यर्थो गम्यते ।
तद्यथा—‘अब्राह्मणमानये’त्युक्ते ब्राह्मणसदृशमेवानयति नासौ लोष्टमानीय कृती
भवति । एवमिहाप्यतिङिति तिङ्प्रतिषेधादन्यस्मादतिङ्स्तिङ्सदृशात्कार्यं विज्ञायते ।
किं चान्यदतिङ् तिङ्सदृशम् ? पदम् ॥ ७१ ॥

प्र०—अत्र तुगन्तरङ्गो ह्रस्वो बहिरङ्गः । पूर्वत्र तुग्बहिरङ्गः स्वरह्रस्वावन्तरङ्गौ । परीतदिति ।
तनोतेः क्विपि ‘कौ च गमादीना’मित्यनुनासिकलोपः । तत्र तुटि परादौ क्रियमाण इट्प्रसङ्गः ।
‘नहिवृती’ति दीर्घः । ७१ ॥

उ०—इत्यर्थः । उदाहरणेषु ‘छे च’ ‘दीर्घात्पदान्ताद्वेति तुक् वाक्यसंस्कारपक्षे ह्रस्वस्वराभ्यां तुको नित्यत्वं
मन्यते ॥ पूर्वस्माद्विशेषेऽपि तुल्यन्यायत्वप्रतिपादनाय दर्शयति—अत्रेति । ‘नाजानन्तर्यं’ इति न्यायस्तु
नास्त्येवेति भावः ॥ ७१ ॥

* गमादीनामिति वक्तव्यम् । इहापि यथा स्यात्—परीतत् सहकषिठका । संयत् सुनदिति
६ । ४ । ४० भा०; नहिवृतिवृषियधिरुचिसहितनिषु कौ ६ । ३ । ११६

† आर्धधातुकस्येड्वलादेः ७ । २ । ३५

संहितायाम् ॥ ६ । १ । ७२ ॥

अयं योगः शक्योऽवक्तुम् । कथम् ? अधिकरणं नाम त्रिप्रकारं व्यापक-
मौपश्लेषिकं वैषयिकमिति । शब्दस्य च शब्देन कोऽन्योऽभिसंबन्धो भवितुमर्हत्य-
न्यदत उपश्लेषात् । 'इको यणचि' [६ । १ । ७७] अच्युपश्लिष्टस्येति । तत्रा-

प्र०—संहितायाम् । परो य सन्निकर्षो वर्णानां वर्णशून्येन कालेनाव्यवधानं सा संहिता ।
ह्लादविरामो वा । ह्लादशब्देन वर्णाभिव्यक्तिहेतवो नादा उच्यन्ते । तेनैकवर्णाभिव्यक्तिहेतुनादा-
नन्तरमेव यदा नादान्तरं वर्णान्तराभिव्यक्तये उच्चार्यते तदा संहिता । सा च निरन्तरवर्णद्वय-
विषया । ततश्चाभिचिदन्नेत्येव दारिकाकारयोस्तवर्गयिण विच्छेदात्संहिताभावाद्यणोऽप्रसङ्गा-
न्निर्दिष्टग्रहणमानन्तर्यार्थं न कर्तव्यमित्याहुः ।

त्रिप्रकारमिति । आद्यास्त्रयो भेदाः । तद्भेदानां त्वानन्त्यमित्याहुः । व्यापकमिति ।
यथा दध्नि सर्पिः, तिलेषु तैलमिति । औपश्लेषिकमिति । यथा कटे तिष्ठति, मथुरायां वस-
तीति । सर्वावयवव्याप्यभावात्कटादेर्व्यापकत्वाभावः । वैषयिकमिति । यथा खे शकुनयः ।
गुरौ वसतीति । अन्यदत उपश्लेषादिति । ननु चार्धधातुक इत्यादौ विषयसप्तमीपक्षस्याश्रि-
तत्वात् कथमिह सबन्धान्तराभावः ? उच्यते । यत्र सामान्यस्य प्राधान्यमाश्रीयते तदा तेन
पौर्वापर्याभावाद्द्वयविषयिभाव आश्रीयते । विगेषस्य तु प्राधान्ये आश्रीयमाणे तेन
पौर्वापर्यसमवाहुपश्लेषाश्रयणम् । तत्रेको यणचीत्यादौ विशेषः प्राधान्येनाश्रीयते न तु सामान्य-

उ०—संहितायाम् । सूत्रप्रयोजने ज्ञाने तत्प्रत्याख्यानं सुज्ञानं भवतीत्यादौ सूत्रप्रयोजनं दर्शयति-परो
य इति । वर्णानाम्—इति प्रत्यासत्तिरभ्यम् । उक्कृष्टत्वापरपर्यायं परत्वमुपपादयति—वर्णशून्येनेति ।
तेनापीत्यर्थः । तत्तश्चेति । निरन्तरवर्णद्वयविषयसंहिताया ग्रहणादित्यर्थः । संहितायामिति विषयसप्तमी ।
तेनेगचोर्नैरन्तर्येणोच्चारणे एव यण न तु वर्णव्यवधाने, नापि तद्रहितकालव्यवधाने इति भावः । 'इत्याहु'-
रित्यसन्निविजं तु संहिताधिकारबहिर्भूतानां व्यवधानेऽप्यप्रवृत्त्यर्थं निर्दिष्टग्रहणमावश्यकमिति सूत्रमतमिति ।

तद्भेदानां त्विति । उपकारभेदादिति भावः । औपश्लेषिकशब्देन सयोगसमवायमूलको गौण
आधारः सर्वोऽप्युच्यते इति तद्भावः । व्यापकाधार एव मुख्य आधार इति 'स्वरितेन' 'साधकतममिति
सूत्रभाष्ययोः स्पष्टम् । अत एव 'मासेऽतिक्रान्ते यद्दीयते तस्य मास औपश्लेषिकमधिकरणमिति 'तत्र च
दीयत' इति सूत्रे भाष्ये स्पष्टम् । 'गङ्गाया घोष' इत्यौपश्लेषिकमधिकरणम् । उप-समीपे श्लेषः सबन्धस्त-
त्कृतमौपश्लेषिकम् । किं च श्लेषस्य मुख्यस्य सर्वाधारव्याप्तिरूपस्य समीपं यत् आचारीययत्किञ्चिदवयव-
व्याप्तिरूपं तत्कृतमौपश्लेषिकम् । यथा कटे आस्त इति । गौणमुख्यसाधारण्येन त्रेधा विभागो भाष्ये ।
सर्वश्चेदं सप्तमीवाच्यमेवेति गङ्गा या घोष इत्यादौ न प्रकृतेर्नापि प्रत्ययस्य लक्षणेति बोध्यम् । 'खे शकुनय'
इत्यादौ आकाशकलितदेशसंबन्धाद्वैषयिकत्वम् । 'गुरौ वसती'त्यत्र शिष्यस्य गुर्वधीनाया वृत्तौ वैषयिकमधि-
करणत्वं बोध्यम् । संयोगसमवायसम्बन्धेन य आधारस्तदतिरिक्तं सर्वं वैषयिकमिति तत्त्वम् ।

(भाष्ये) अच्युपश्लिष्टस्येति । अच्यसमीपस्थस्येत्यर्थः । यत् अचि सति यण भवतीत्यर्थ इति तत्र;
एवं हि यत्र कापि अच्यसत्तामादाय यणापत्तेः । न च तस्मिन्निति परिभाषया निर्वाहः । यस्या क्रियाया
तस्यान्वयस्तत्क्रियाकर्तुर्विधेयतया तेन पौर्वापर्यासंभवात्, पूर्वस्येति षष्ठ्या अनन्वयाच्च । तस्यान्यत्रान्व-

न्तरेण संहिताग्रहणं संहितायामेव भविष्यति ॥ ७२ ॥

आङ्माडोश्च ॥ ६ । १ । ७४ ॥

अथ किमर्थमाङ्माडोः सानुबन्धकयोर्निर्देशः ?

आङ्माडोः सानुबन्धकनिर्देशो गतिकर्मप्रवचनीयप्रतिषसं-
प्रत्ययार्थः ॥ १ ॥

आङ्माडोः सानुबन्धकयोर्निर्देशः क्रियत आङो गतिकर्मप्रवचनीयसंप्रत्ययार्थो
माडः प्रतिषेधसंप्रत्ययार्थः । इह मा भूत्—आ छाया, आ च्छाया । प्रमा छन्दः,
प्रमा च्छन्दः* ॥ ७४ ॥

प्र०—मिति न कश्चिद्दोषः । उपश्लेषे चाश्रिते निर्दिष्टग्रहणमपि न कर्तव्यम् । व्यवहितयोरुपश्ले-
षाभावादुपश्लेषनिमित्तकार्याप्रसङ्गात् । संहिताधिकारे च प्रत्याख्याते संहितासंज्ञापि प्रयोजना-
भावात् प्रत्याख्यातैव ॥ ७२ ॥

आङ्माडोश्च । आङ्माडोरिति । कर्मप्रवचनीयग्रहणमुपलक्षणार्थम्, तेनेषदर्थस्या-
प्याडो ग्रहणम्—ईषच्छाया आच्छायेति । वाक्यस्मरणयोस्त्वाकारस्येह ग्रहणाभावाद्विकल्पो
भवति—आच्छाया आच्छायेति ॥ ७४ ॥

उ०—योऽन्यत्र तन्निरूपितपूर्वत्वान्वय इत्यस्य व्युत्पत्तिविरुद्धत्वाच्च । तस्मादुपलक्षणपदाध्याहारेण सप्तमीत्येव
युक्तम् । ‘उपपदविभक्ते’रिति न्यायेन ‘यस्य च भावेने’त्यस्याप्राप्तेश्च । स्पष्टं चेदं ‘तत्र च दीयते’ इति सूत्रे
कैयटे । एतदेवाभिप्रेत्य ‘भान्नलोप’इत्यत्र वक्ष्यति—‘नैषा परसप्तमी, किं तर्हि ? सप्तसप्तमी’ति ।

आर्धधातुक इत्यादाविति । द्वितीयाध्यायस्ये इत्यर्थः । यदा सामान्यस्येति । यत्रोपश्लेषासम्भो
यथा सामान्यस्य शब्दार्थत्वे, तत्र विषयसप्तमी । तत्सम्भवे त्वोपश्लेषिकत्वेति भाष्याशय इति भावः ।
विशेषस्य त्विति । व्यक्तेरित्यर्थः । व्यवहितयोरिति । शुद्धकालव्यवाय एवोपश्लेषाभावे वर्णव्यवाये सुतरा
तदभावः । अव्यवहितसामीप्यस्यैवोपश्लेषपदार्थत्वात्, तस्यैव सप्तमीनियामकत्वादिति तात्पर्यम् । अवग्रहे तु
सम्प्रदाय एव शरणम् ॥ ७२ ॥

आङ्माडोश्च । तेनेषदिति । ‘आङीषदर्थे’ इति वार्तिकादिति भावः । सानुबन्धकग्रहणव्यावर्त्य
दर्शयति—वाक्येति । ‘आच्छाया’मिति भाष्योदाहरणे आकारेण स्मृतिः सूच्यते । तद्विषयनिर्देशश्छायेति ।
आ स्मृतं छाया तत्साधनमानयतीति भाष्योदाहरणार्थः । विकल्प इति । ‘पदान्ताद्वे’त्यनेन । प्रमेत्यत्र
प्रपूर्वात्माङ् ‘आतश्चोपसर्गे’ इत्यङ् । अत्र यद्यपि धातुर्द्विचत्थापि द्यवन्तो न ङिदिति भावः । एतेनाङि माशब्दो
निषेधार्थोऽव्ययं तेन मास्त्वित्यादिसिद्धिरिति नव्योक्तमप्राप्तम्, एतद्भाष्यविरोधात् ॥ ७४ ॥

१—‘आ छायामानयति । प्रमा छन्दः’ पा० ।

* पदान्ताद्वा ६ । १ । ७६

दीर्घात् ॥ ६ । १ । ७५ ॥ पदान्ताद्वा ॥ ६ । १ । ७६ ॥

दीर्घात्पदान्ताद्वा विश्वजनादीनां छन्दसि ॥ १ ॥

दीर्घात् पदान्तद्वेत्यत्र विश्वजनादीनां छन्दस्युपसङ्ख्यानं कर्तव्यम् । विश्वजनस्य छत्रम्, विश्वजनस्य च्छत्रम्, । न छायां कुरवोऽपराम् न च्छायां कुरवोऽपराम्† । ॥ ७५ ॥ ७६ ॥

इको यणचि ॥ ६ । १ । ७७ ॥

इग्रहणं किमर्थम् ? इह मा भूत्—अग्निचिदत्र सोममुदत्र । नैतदस्ति प्रयोजनम् । जश्त्वमत्र बाधकं भविष्यति ।

जश्त्वं न सिद्धं यणमत्र पश्य

असिद्धमत्र जश्त्वं तस्यासिद्धत्वाद्यणादेशः प्राप्नोति ।

यश्चापदान्तो हलचश्च पूर्वः ।

यश्चापदान्तो हलचश्च पूर्वस्तस्य प्राप्नोति—पचतीति ॥ एवं तर्हि

दीर्घस्य यण्

दीर्घस्य यणादेशं वक्ष्यामि । तदीर्घग्रहणं कर्तव्यम् ? न कर्तव्यम् । प्रकृत-
मनुवर्तते । क प्रकृतम् ? 'दीर्घात्पदान्ताद्वा' [७५; ७६] इति । तद्वै पञ्चमीनिर्दिष्टं
षष्ठीनिर्दिष्टेन चेहार्थः । 'अची'त्येषा सप्तमी 'दीर्घा'दिति पञ्चम्याः षष्ठीं प्रकल्पयिष्यति
'तस्मिन्निति निर्दिष्टे पूर्वस्य' [१ । १ । ६६] इति ।

प्र०—इको यणचि । इग्रहणमिति । वक्ष्यमाणोऽभिप्रायः । जश्त्वमत्रेति । परत्वादिति
भावः । उभयोरप्यनित्यत्वादस्ति विप्रतिषेधः । तत्र शब्दान्तरप्राप्त्या यणोऽनित्यत्वम्, जश्त्वस्य
तु कृते यण्यप्राप्त्या । जश्त्वमिति । 'पूर्वत्रासिद्ध'मिति जश्त्वस्यासिद्धत्वात्, सिद्धासिद्धयो-
र्विप्रतिषेधाभावाद्यणादेशमेवात्र निष्प्रतिद्वन्द्विन प्राप्त पश्य । यश्चेति । पदान्तस्य जश्त्वविधा-
नादपदान्तहलोऽचि यण् स्यादेवेत्यर्थः । अचीत्येषेति । अकृतार्था सप्तमी दीर्घादिति पञ्चम्याः
पूर्वत्र पौर्वापर्यकल्पने कृतार्थायाः पष्ठ्याः प्रकल्पिकेति भावः । पूर्वत्र तु 'छे' इति सप्तम्याश्-
'छे चे'त्यत्र कृतार्थाया अपि 'दीर्घा'दिति पञ्चम्या 'शाच्छासाह्वे'त्यादेर्ज्ञापकात् षष्ठी न प्रकल्पिता ।

उ०—इको यणचि । ननु 'दीर्घा'दिति पञ्चमी, 'अची'ति सप्तम्या एव षष्ठी किं न कल्पयतीत्यत
आह—अकृतार्थेत्यादि । नन्वेनेनैव न्यायेन दीर्घादिति पञ्चमी 'छे'इति सप्तम्याः षष्ठीं प्रकल्पयेदत आह—
पूर्वत्र स्त्विति । किन्तु ज्ञापकादीर्घादिति पञ्चम्या एव षष्ठी कल्पितेति भावः । शाच्छासेति । अन्यथा

† अथर्ववेदे त्वेव पाठ उपलभ्यते 'न च्छायां कुरवोऽपरम्' (१३ । १ । ५६) इति ।

‡ भलां जशोऽन्ते ८ । २ । ३६

भवेत्सिद्धं कुमार्यत्र ब्रह्मबन्ध्वर्थमिति । इदं तु न सिध्यति दध्यत्र मध्वत्रेति ।

ह्रस्व इति प्रवृत्तं

ह्रस्वग्रहणमपि प्रकृतमनुवर्तते । क प्रकृतम् ? 'ह्रस्वस्य पिति कृति' [७१] इति ॥ यदि तदनुवर्तते 'दीर्घात्पदान्ताद्वा ह्रस्वस्ये'ति ह्रस्वादपि पदान्ताद्विकल्पेन प्राप्नोति ।

सम्बन्धवृत्त्या

सम्बन्धमनुवर्तिष्यते । 'ह्रस्वस्य पिति कृति तुक्' [७१] । 'संहितायाम्' [७२] 'ह्रस्वस्य पिति कृति तुक्' । 'छे च' [७३] 'ह्रस्वस्य पिति कृति तुक्' । 'आङ्माङोश्च' [७४] 'ह्रस्वस्य पिति कृति तुक्' । 'दीर्घात्पदान्ताद्वा' [७५; ७६] 'ह्रस्वस्य पिति कृति तुक्' । तत 'इको यणचि' । 'ह्रस्वस्ये'ति वर्तते 'पिति कृति तु'गिति निवृत्तम् ।

इह तर्हि प्राप्नोति—चयनम् चायकः । लवनम् लावकः । अयादयोऽत्र बाधका भविष्यन्ति* ॥ इह तर्हि प्राप्नोति खट्वेन्द्रः मालेन्द्रः । खट्वैलका मालैलका ।

प्र०—ह्रस्वादपीति । 'छे चे'त्यस्य तु अपदान्तो ह्रस्वोऽवकाशः—इच्छति गच्छतीति ।

संशङ्कमिति । यद्येव 'छे चे'त्यत्रापि दोषः, पिति कृतीतिसबद्धस्य ह्रस्वस्य छेन सबन्धाभावप्रसङ्गात् । नैष दोषः । 'छे चे'ति समुच्चयस्य चशब्देन द्योतनाच्छे च पिति कृति च ह्रस्वस्य तुगू भवति । तदेव ह्रस्वदीर्घयोर्यण्विधानात् प्लुनस्य प्रकृतिभावस्येष्टत्वान्नार्थ इग्रहणेन ह्रस्ववृत्त्यर्थेन ।

चयनमिति । व्यक्तौ पदार्थे प्रतिव्यक्ति लक्षणेन प्रवर्तितव्यमित्येचोऽपि यणादेशोऽयादयश्च पययिण प्रवर्तेरन् । अयादयोऽत्रेति । द्रव्येऽपि पदार्थे उत्सर्गापवादभाव सन्दिग्धासन्दिग्धत्वाश्रयोऽस्त्येव । स न वक्तव्य इति । इग्रहणमन्तरेणापि इको यणि सिद्धे पुनरिग्रहण

उ०—'शाच्चे'ति स्यादिति भावः । वैकल्पिकेष्वनुष्ठानपक्ष एव ज्यायानिति तात्पर्यम् । ननु 'पदान्ताद्वा'त्यत्रानुवृत्त्या ह्रस्वस्य विकल्पेन तुग्विधाने 'छे चे'ति नित्यतुगनवकाशोऽत आह—छे चेत्यस्य स्थितिः ।

प्लुतस्य प्रकृतिभावस्येति । अप्लुतवद्भावे त्वप्लुतशब्दस्य पर्युदासवृत्त्या ह्रस्वदीर्घपरत्वेन तत्कार्यातिदेशात् प्लुतस्यासिद्धत्वाच्च न दोष इति भावः । यत्तु तत्र पर्युदासे 'अग्नी इती'त्यादौ प्रगृह्याश्रयं प्रकृतिभाव बाधित्वा परत्वादप्लुतवद्भावेन दीर्घादिकं स्यादिति तन्न; अप्लुतवद्भावस्य शब्दत 'इति' रूपपदसापेक्षत्वेन तदपेक्षया वर्णमात्रायेत्प्रकृतिभावस्यान्तरङ्गत्वादिति दिक् । नन्वनवकाशैरयादिभिर्बाधात् कथमत्रापत्तिरित्यत आह—व्यक्ताविति । द्रव्येऽपीति ! अपवादस्तु स्वविषयेऽसदिग्धत्वेन तात्पर्यवान्, उत्सर्गस्तु तदतिरिक्तविषयो वा तद्विषयोऽपि वेति सन्दिग्धोऽसदिग्धेनापवादेन स्वविषयातिरिक्तविषयः

* एचोऽयवायावः । ६ । १ । ७८

गुणवृद्धिबाध्यः ॥

गुणवृद्धी अत्र बाधिके भविष्यतः† ॥ इदं तर्हि प्रयोजनमिहोऽचि यणेव यथा स्याद्यदन्यत्रानोति तन्मा भूदिति । किं चान्यत्रानोति ? शाकलम् । सिन्नित्य-समासयोः शाकलप्रतिषेधं चोदयिष्यति‡ स न वक्तव्यो भवति ।

यणादेशः प्लुतपूर्वस्य च ॥ १ ॥

यणादेशः प्लुतपूर्वस्य चेति वक्तव्यम् । अग्रा३इ इन्द्रम्, अग्रा३यिन्द्रम् । पटारेउ उदकम्, पटारेबुदकम् । अग्रा३ इ आशा, अग्रा३याशा । पटारे उ आशा, पटारे वाशाः । किं पुनः कारणं न सिध्यति ? असिद्धः प्लुतः, प्लुतविकारौचेमौ ।

सिद्धः प्लुतः स्वरसन्धिषु । कथं ज्ञायते ? यदयं 'प्लुतप्रगृह्या अचि' [६ । १ । १२५] इति प्लुतस्य प्रकृतिभावं शास्ति तज्ज्ञायत्याचार्यः 'सिद्धः प्लुतः

प्र०—शाकलयणादेशयोरेकविषयत्वाद्विकल्पितयोर्व्यवस्थितविभाजार्थं विज्ञायते । तेन सिन्नित्य-समासयोर्यणादेश एव, अन्यत्र तूभयम् ।

अग्रा३यिन्द्रमिति । अग्रे इन्द्रमिति स्थिते 'एचोऽप्रगृह्यस्ये'ति पूर्वस्यार्धस्य मात्राया आकार आदेशः । स च प्लुत । उत्तरस्य त्वर्धस्य मात्राया इदुताबुदात्तत्वमाकारस्येदुतोश्च युगपद्भवति । प्लुतविकाराविति । प्लुतसहितौ विकारावित्यर्थः । यद्यपि स्वतो सिद्धत्वमिदुतोरस्ति तथापि प्लुतसिद्ध्या तयोः सिद्धत्व प्रतिपादयितुं प्लुतासिद्ध्या तयोरसिद्धत्वमुच्यते । वार्तिकारम्भे तु आश्रयादिदुतोः सिद्धत्वम् ।

स्वरसन्धिष्विति । सन्धिः सहिता, तत्कार्येषु सिद्ध इत्यर्थः । यदयमिति । ननु च

उ०—कल्प्यते । एवं चापवादविषयव्यक्त्यतिरिक्तव्यक्तिविषयलक्षणानामेवोपप्लव इति भवः । नन्वत्रेग्रहणेन सिन्नित्यसमासयोः कथं शाकलप्रतिषेधो लभ्यतेऽत आह—इग्रहणमिति । तच्च वाक्यभेदेन नियमार्थम् । तत्रेक एवाच्येवेति च न नियमः, फलभावात्, किन्तु यणेवेति । स च नियमः शाकलारम्भसमर्थ्याल्लक्ष्यविशेषविषय एवेति भावः ।

प्लुतपूर्वत्वमिदुतोर्दर्शयति—एच इति । अर्धस्य मात्राया इति । मात्रारूपार्धस्येत्यर्थः । स च प्लुत इत्यनेनेदुतोरप्लुतत्वं ध्वनयति । युगपद्भवतीति । त्रिपाद्यां शेषनिघाताप्रवृत्तेरिति भावः । ईदूतौ न प्लुतस्य विकारावत आह—प्लुतसहिताविति । नन्विदुतोः स्वत एवासिद्धत्वात्प्लुतद्वारा सिद्धत्वकथनमयुक्तमत आह—यद्यपीति । ननु वार्तिकारम्भेऽपि इदुतोरसिद्धत्वात्कथं सिद्धिरत आह—वार्तिकारम्भे इति ।

† आद् गुणः; वृद्धिरेचि ६ । १ । ८७; ८८

६ । १ । २७ वा० १

‡ सिन्नित्यसमासयोः शाकलप्रतिषेधः

§ एचोऽप्रगृह्यस्यादूराद्धूने पूर्वस्यार्धस्यादुत्तरस्येदुतौ ८ । २ । १०७

स्वरसन्धि'ष्विति । कथं कृत्वा ज्ञापकम् ? सतो हि कार्यिणः कार्येण भवितव्यम् ।

इदं तर्हि प्रयोजनम्—

दीर्घशाकलप्रतिषेधार्थम् ॥ २ ॥

दीर्घत्वं शाकलं च॥ मा भूदिति ।

एतदपि नास्ति प्रयोजनम् । आरभ्यते प्लुतपूर्वस्य यणादेशस्तयोर्वावचि
संहितायाम् [८ । २ । १०८] इति तद्दीर्घशाकलप्रतिषेधार्थं भविष्यति ॥ तन्न
वक्तव्यं भवति ॥ ननु च तस्मिन्नप्युच्यमान इदं न वक्तव्यं भवति ॥ अवश्यमिदं
वक्तव्यं यौ प्लुतपूर्वाविदुतावप्लुतविकारौ तदर्थम्—भो३इ इन्द्रम्, भो३ यिन्द्रम् ।
भो३ इ इह, भो३ यिहेति ॥ यदि तर्ह्यस्य निबन्धनमस्तीदमेव वक्तव्यं तन्न वक्तव्यम् ॥
तदप्यवश्यं स्वरार्थं वक्तव्यम् । अनेन हि सत्युदात्तस्वरितयोर्यणः [८ । २ । ४]
इत्येष स्वरः प्रसज्येत । तेन पुनः सत्यसिद्धत्वान्न भविष्यति ॥ यदि तर्हि तस्य
निबन्धनमस्ति तदेव वक्तव्यमिदं न वक्तव्यम् । ननु चोक्तमिदमप्यवश्यं वक्तव्यं
यौ प्लुतपूर्वाविदुतावप्लुतविकारौ तदर्थं भो३ यिन्द्रम् भो३ यिहेति । छान्दसमेत-
दृष्टानुविधिश्रुतसि भवति । यत्तर्हि न च्छान्दसम्—भो३यिन्द्रम् भो३यिहेति

प्र०—प्रकृतिभाव एव कर्तव्ये प्लुतस्याश्रयणात्मिद्वत्त्वं स्यादिति कथं ज्ञापकम् ? नैष दोषः ।
अनेकवल्पनासंभवेऽपीष्टसिद्धचर्यमियमेव कल्पनाश्रीयते, स्वरसन्धिकार्येषु सिद्धं प्लुतप्रकरणमिती-
दुतोरपि सिद्धत्वं भवति ।

दीर्घेति । 'अग्रायिन्द्र'मित्यादावकः सवर्णे दीर्घ इति दीर्घः प्राप्नोति । 'अग्रायाशे'त्यादौ
त्विकोऽसवर्णे शाकल्यस्य ह्रस्वश्चेति प्रकृतिभावः ॥ भो-यिन्द्रमिति । भोगब्दस्य वर्णव्यत्ययेन
छान्दसः प्लुत । इकारो निगातः, तस्य 'निगात एकाजना'ङिति प्रगृह्यसज्ञा । 'प्लुतप्रगृह्या
अची'ति प्रकृतिभावे प्राप्ते यणिवचनम् । अनेन हीति । स्वरे कर्तव्येऽस्य यणः सिद्धत्वात् ।

उ०—तत्कार्येण्विति । सन्धिशब्देन संहिताकार्यमुपचारादुच्यत इति भावः । अनेकेति । प्लुत-
शब्दस्य प्लुतस्थानिनि लक्षणेत्यादीति भावः । ननु प्लुतस्य सिद्धत्वेऽपि कथमिदुतोः सिद्धत्वमत आह—
प्लुतप्रकरणमिति ।

भाष्ये—तन्न वक्तव्यमिति । अत्र वार्तिके कृते तयोर्वाविति सूत्रं न कार्यमिति लघवमित्यर्थः ।
तत्र विनिमगनाविरह शङ्कने—ननु चेति । अत्रत्यस्यावश्यकत्वं प्रतिपादयति—अवश्यमिति । वचित्तु
'तदेव दीर्घशाकलप्रतिषेधार्थं भविष्यतीति—इदं न वक्तव्यं भवति । अवश्यमिदमित्येव पाठः । छान्दसः
प्लुत इति । गीतिवशात्प्लुत इति हरदत्तः, तन्न, भो३यिहेत्यनुकरणे गीत्यभावेऽपि प्लुतदर्शनात् । अत्र

॥ अकः सवर्णे दीर्घः; इकोऽसवर्णे शाकल्यस्य ह्रस्वश्च ६ । १ । १०१; १२७

साम गायति । एषोऽपि च्छन्दसि दृष्टस्यानुप्रयोगः क्रियते ।

जश्त्वं न सिद्धं यणमत्र पश्य यश्चापदान्तो हलचश्च पूर्वः ।

दीर्घस्य यण् ह्रस्व इति प्रवृत्तं सम्बन्धवृत्त्या गुणवृद्धिबाध्यः ॥ १ ॥

नित्ये च यः शाकलभाक्समासे तदर्थमेतद्गवांश्चकार ।

सामर्थ्ययोगान्नहि किञ्चिदस्मिन्पश्यामि शास्त्रे यदनर्थकं स्यात् ॥ २ ॥

वान्तो यि प्रत्यये ॥ ६ । १ । ७६ ॥

वान्तादेशे स्थानिनिर्देशः ॥ १ ॥

वान्तादेशे स्थानिनिर्देशः कर्तव्यः । ओकारौकारयोरिति वक्तव्यम् । एकारौकारयोर्मा भूदिति ।

स तर्हि कर्तव्यः ? न कर्तव्यः । वान्तग्रहणं न करिष्यते । ‘एचो यि प्रत्ययेऽ-
यादयो भवन्ती’त्येव सिद्धम् । यदि वान्तग्रहणं न क्रियते चेयम् जेयमित्यत्रापि
प्राप्नोति । ‘क्षयजयौ शक्यार्थे’ [६ । १ । ८१] इत्येतन्निगमार्थं भविष्यति—

प्र०—तयोर्ध्वावित्यनेन तु यणादेशे ‘उदात्तस्वरितयोर्यण’ इति स्वरेऽसिद्ध इति ततः परस्यानु-
दात्तस्य स्वरितत्वाभावः । दृष्टानुविधिरिति । ‘सर्वे विधयश्छन्दसि विकल्पन्त’ इति प्रकृतिभाव
सर्वर्णदीर्घत्वाभावे यण भविष्यतीत्यर्थः । एषोऽपीति । छान्दसस्येदमनुकरणम् । साम्नो नामधेयत्वेन
प्रसिद्धमित्यर्थः । गीतिरहितश्च स्वरूपमात्रमनुक्रियते इत्यनुकरणे गीत्यभावः । सामर्थ्ययोगा-
दिति । शास्त्रसामर्थ्यात् सूत्रार्थव्यवस्थापनान्न किञ्चित्पदमात्रमपीहानर्थकमित्यर्थः ॥ ७७ ॥

वान्तो यि । वान्तादेश इति । पूर्वत्र स्थानिविषेलाभो यथासङ्ख्यसम्बन्धात् । इह

उ०—हि तयोर्ध्वाविति सूत्रस्य न प्राप्तिः, तत्र पूर्वसूत्रविहितयोरेव तयोरित्यनेन परामर्शोदिति भावः ।
‘अप्लुतविकारा’विति भाष्यस्य प्लुतसहितविकारभिन्नावित्यर्थः । अस्य यण इति । एतद्विशेषविहितस्येत्यर्थः ।
तेन पुनरिति व्याचष्टे—तयोर्ध्वाविति । ननु छान्दसि दृष्टस्याप्यनुविधानं लक्षणेन कर्तव्यमत आह—सर्वे
विधय इति । छान्दसस्येति । अनुकार्यरूपभङ्गमिया हि कृतप्लुतस्यैवेदमनुकरणमिति भावः । साम्नोऽनुकरणे
कथं गीत्यभावोऽत आह—गीतिरहितं चेति । पदमात्रमपीति । यत्र तु प्रत्याख्यायते तत्र स्पष्टप्रतिपत्त्याद्येव
प्रयोजनम् । प्रत्याख्यानं तु तत्सामर्थ्याद्याश्रयणेन शुष्कतर्कविरुद्धकल्पनाकरणाभावायेति द्रष्टव्यम् । एवं
प्रयोजनाकथनेऽपि बोध्यमिति भावः ॥ ७७ ॥

वान्तो यि । वान्तो यीतिसूत्रस्थभाष्यं कैयटश्च स्थानेऽतरतम इति सूत्रे व्याख्यातम् । ‘गव्यूति’रित्यत्र

१—‘वक्तव्यः’ पा० ।

५० †

‘क्षिज्योरेवैच’ इति । तयोस्तर्हि शक्यार्थादन्यत्रापि प्राप्नोति—क्षेयं पापम् जेयो वृषल इति । उभयतो नियमो विज्ञास्यते—क्षिज्योरेवैचः, तयोश्च शक्यार्थ एवेति । इहापि तर्हि नियमान्न प्राप्नोति—लव्यम् पव्यम् । अवश्यलान्वयम् अवश्यपान्वयम् । तुल्यजातीयस्य नियमः । कश्च तुल्यजातीयः ? यथाजातीयकः क्षिज्योरेच् । कथं-जातीयकः क्षिज्योरेच् ? एकारः । एवमपि रायमिच्छति रैयति आत्रापि प्राप्नोति । रायिश्छान्दसो दृष्टानुविधिश्छन्दसि भवति ।

गोर्युतौ छन्दसि ॥ २ ॥

गोर्युतौ छन्दस्युपसङ्ख्यानं कर्तव्यम् । ‘आ नो मित्रावरुणा घृतैर्गव्युति-मुक्षतम्* । ‘गोयूति’मित्येवान्यत्र ।

अध्वपरिमाणे च ॥ ३ ॥

अध्वपरिमाणे च गोर्युतावुपसङ्ख्यानं कर्तव्यम् । गव्युतिध्वानं गतः । ‘गोयूति’-मित्येवान्यत्र ॥ ७६ ॥

धातोस्तन्निमित्तस्यैव ॥ ६ । १ । ८० ॥

एवकारः किमर्थः ? नियमार्थः । नैतदस्ति प्रयोजनम् । सिद्धे विधिरार-भ्यमाणोऽन्तरेणैवकारं नियमार्थो भविष्यति ।

इष्टतोऽवधारणार्थस्तर्हि । यथैवं विज्ञायेत ‘धातोस्तन्निमित्तस्यैवे’ति । मैवं विज्ञायि ‘धातोरेव तन्निमित्तस्ये’ति । किं च स्यात् ? अधातोस्तन्निमित्तस्य न स्यात्—शङ्कव्यं+ दारु, पिचव्यः+ कार्पास इति ॥ ८० ॥

प्र०—तु निमित्ताभावात्तन्नाभावः । उभयतो नियम इति । योगविभागाश्रयणादिति भावः । रायिश्छान्दस इति । एतद्भाष्यवशाद्भाषाया रैगवोऽमाधुरिति लक्ष्यते । अथवा क्यचपर एव रायिः छान्दस इति व्याख्यायते ॥ ७९ ॥

उ०—‘लोपः शाकल्यस्ये’ति लोपस्तु न छन्दसि सर्वविधीना वैकल्पिकत्वात् । अध्वपरिमाणेऽपि संज्ञात्वमङ्गा-पत्तेर्न वलोपः । यथा रघुनाथशब्दे नित्यस्यापि शाकल्यस्याभावः । ध्वनित चेदं ‘भृजोऽज्ञाया’मिति सूत्रे भाष्य इति दिक् ॥ ७६ ॥

* यजु० २१ । ८

१—‘गव्युतिः स्त्री क्रोशयुग’मित्यमरः । ‘द्वाम्या धनुः सहस्राम्या

गव्युतिः पुंसि भाषित’ इति शब्दार्णवः ।

‘गव्युतिमात्रमासन्ने देवीधामनि धैर्यवान्’ इति राजतरङ्गिण्याम् ३ । ४०७ प्रयोगः ।

+ उगवादिभ्यो यत् ५ । १ । २; ओसुर्णः ६ । ४ । १४६

क्रय्यस्तदर्थे ॥ ६ । १ । ८२ ॥

‘त’दित्यनेन किं प्रतिनिर्दिश्यते ? स एव क्रीणात्यर्थः । इह मा भूत्—
क्रयं नो धान्यम्, न चास्ति क्रय्यमिति ॥ ८२ ॥

भय्यप्रवय्ये च छन्दसि ॥ ६ । १ । ८३ ॥

भय्यादिप्रकरणे हृदय्या उपसङ्ख्यानम् ॥ १ ॥

भय्यादिप्रकरणे हृदय्या† उपसङ्ख्यानं कर्तव्यम् । हृदय्या आपः ।

अव् शरस्य च ॥ २ ॥

शरस्य च हृदस्य च चातोऽव् वक्तव्यः । हृदय्या आपः, शरव्या वै तेजनम् ।
शरव्यस्य पशूनभिघातुकः स्यात् ।

प्र०—क्रय्यस्त । तदित्यनेनेति । प्रकृत्यर्थस्याप्राधान्यात्परामर्शो न युक्तः । प्रत्ययार्थपरा-
मर्शोऽपि तदर्थग्रहणमयुक्तम् । तथा हि—यदि स एवार्थस्तदर्थ इति तत्पुरुष आश्रीयते तदावश्यमेव
स्वस्मिन्नर्थे क्रय्यशब्दो वर्तते इति नार्थस्तदर्थग्रहणेन । अथ सोऽर्थो यस्यासौ तदर्थः शब्द, तदा
शब्दे शब्दस्य वृत्त्यसम्भवात्तदर्थग्रहणमनर्थकमिति मत्वा पृच्छति—स एवेति । प्रधानस्य
परामर्शमभवे गुणभूतस्य प्रकृत्यर्थस्य विनियमलक्षणस्य परामर्शः । तस्मै क्रयाय यदापणे
गवादिद्रव्य व्यवस्थापितं तत्र क्रय्यशब्दो निपात्यते । क्रयमिति । मूल्येनोपादातव्यमित्यर्थः ।
न चास्ति क्रय्यमिति । आपणे क्रयाय प्रसारितं धान्यं नास्तीत्यर्थः । केचित्तु क्रय्यशब्दे क्रीणा-
तिविक्रये वर्तते इति व्याचक्षते । तेनापणे विक्रयार्थं यद्द्रव्यं न्यस्तं तत्क्रय्यमित्यर्थः ॥ ८२ ॥

भय्यप्रवय्ये । हृदय्या इति । हृदे भवा । ‘भवे छन्दसी’ति यत्प्रत्ययः । अकारस्याया-

उ०—क्रय्यस्त । ननु प्रकृतक्रय्यशब्दार्थपरामर्शो सम्भवति किं प्रश्नेनेत्यत आह—प्रकृत्यर्थस्येत्यादि ।
गुणभूतस्येति । सामर्थ्यादित्यर्थः । यदापण इति । क्रेतृणां क्रयार्थं यदापणे स्थापितमित्यर्थः । तद्वक्ष्यति—
‘आपणे क्रयाय प्रसारित’मिति । अत्रापि ‘क्रयायेत्यस्य ‘क्रेतृणां’मित्यादिः । क्रयार्थत्वं च फलोपधानरूपं न तु
योग्यतामात्रं, तदर्थ इति विशेषणसामर्थ्यादिति भावः । भाष्योक्तोदाहरणप्रत्युदाहरणयोरर्थमाह—मूल्येनेति ।
केनचित्—‘अस्मभ्यं धान्यं दातव्य’मिति क्रेतारं प्रति पृष्ठे इदमुत्तर—‘क्रयं नो धान्यं, न चास्ति क्रय्य’मिति ।
क्रयो नाम धान्यार्थिभिर्द्रव्यं दत्त्वा ग्रहणम् । केचित्त्विति । विक्रयो नाम लाभेच्छया द्रव्यग्रहणपूर्वं धान्या-
दिदानम् । अत्र बोधे एव विशेषो न तु फले इति बोध्यम् ॥ ८२ ॥

१—‘धान्यम्, क्रेतव्यमित्यर्थः । न चास्ति’ पा० ।

† भवे छन्दसि ४ । ४ । ११०

२—‘अवादेशो भवतीति वक्तव्यम् । शरस्य च हृदस्य च वान्तोवादेशो वक्तव्यः’ पा० ।

शरुवृत्ताद्वा सिद्धम् ॥ ३ ॥

शरुवृत्ताद्वा पुनः सिद्धमेतत् ।

ऋज्जती शरुरित्यपि दृश्यते ॥ ४ ॥

‘ऋज्जती शरुः’ § इत्यपि शरुशब्दप्रवृत्तिर्दृश्यते ।

शरुहस्त इति च लोके ॥ ५ ॥

शरुहस्त इति च लोके शरहस्तमुपाचरन्ति ॥ ८३ ॥

इति श्रीभगवत्पतञ्जलिविरचिते व्याकरणमहाभाष्ये षष्ठ्याध्यायस्य
प्रथमे पादे तृतीयमाह्निकम् ।

एकः पूर्वपरयोः ॥ ६ । १ । ८४ ॥

एकवचनं किमर्थम् ?

एकवचनं पृथगादेशप्रतिषेधार्थम् ॥ १ ॥

एकवचनं क्रियत एक आदेशो यथा स्यात् पृथगादेशो मा भूदिति ।

प्र०—देशः ॥ शरव्यस्येति । शरशब्दस्य यति परतोऽकारस्यावादेशः । शरुवृत्तादिति । शरुशब्दः
‘शरुस्तिही’त्यौणादिकस्तस्माद्यति कृते ‘ओर्गुण’ इति गुणे ‘वान्तो यि प्रत्यये’ इति वान्तादेशे
च सिद्धः शरव्य इति ॥ ८३ ॥

इत्युपाध्यायजैय्यट्टपुत्रकैय्यट्टकृते भाष्यप्रदीपे षष्ठ्याध्यायस्य
प्रथमे पादे तृतीयमाह्निकम् ।

एकः पूर्वपरयोः । एकवचनमिति । ‘आद्गुण’ इत्यादावेकस्यादेशस्य सूत्र उपादा-
नात् सङ्ख्यायाश्च विवक्षितत्वाच्छब्दोपात्तसङ्ख्यात्यागे कारणाभावाद्गुणभेदे प्रधानस्याभेदात्
स्थानिभेदेऽप्येकस्यैवादेशस्य प्रवृत्तिः सिद्धेति प्रभः ॥ पृथगादेशप्रतिषेधार्थमिति । आदेशस्य

उ०—भय्यप्रव्ये । शरुवृत्ताद्वेति । शरुशब्दप्रवृत्तेरित्यर्थः ॥ ८३ ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते षष्ठ्याध्यायस्य
प्रथमे पादे तृतीयमाह्निकम् ।

एकः पूर्वपरयोः । ननु स्थानिभेदादादेशद्वयप्राप्तेस्तन्निवृत्त्यर्थमेकग्रहणमिति प्रश्नासङ्गतिरत आह—
आद्गुण इत्यादाविति । विवक्षाया हेतुः—शब्दोपात्तेति । गुणभेद इति । गुणानुरोधेन प्रधानावृत्तेरयोगा-

‡ ओर्गुणः ६ । ४ । १४६; वान्तो यि प्रत्यये ६ । १ । ७६

§ ऋ० स० १ । १७२ । २

न वा द्रव्यवत्कर्मचोदनायां द्वयोरेकस्याभिनिर्वृत्तेः ॥ २ ॥

न वैतत्प्रयोजनमस्ति । किं कारणम् ? द्रव्यवत्कर्मचोदनायां द्वयोरेकस्याभिनिर्वृत्तेरेक आदेशो भविष्यति । तद्यथा—द्रव्येषु कर्मचोदनायां द्वयोरेकस्याभिनिर्वृत्तिर्भवति—अनयोः पूलयोः कटं कुरु, अनयोर्मृत्पिण्डयोर्घटं कुर्विति । न चोच्यत एकमिति, एकं चासौ करोति ॥ किं पुनः कारणं द्रव्येषु कर्मचोदनायां द्वयोरेकस्याभिनिर्वृत्तिर्भवति ?

तच्चैकवाक्यभावात् ॥ ३ ॥

एकवाक्यभावाद् द्रव्येषु कर्मचोदनायां द्वयोरेकस्याभिनिर्वृत्तिर्भवति । आतश्चैकवाक्यभावाद् व्याकरणेऽपि ह्यन्यत्र द्वयोः स्थानिनोरेक आदेशो भवति—‘ज्वरत्वरस्त्रिव्यविमवामुपधायाश्च’ [६ । ४ । २०] ‘अस्जो रोपधयो रमन्यतरस्याम्’ [६ । ४ । ४७] इति ।

यत्तावदुच्यत एकवाक्यभावादिति तन्न । अर्थात्प्रकरणाद्वा लोके द्वयोरेकस्याभिनिर्वृत्तिर्भवति । अर्थो वास्यैकेन भवति, प्रकृतं वा तत्र भवतीदमेकमेव कर्तव्यमिति । आतश्चार्थात्प्रकरणाद्वा व्याकरणेऽपि ह्यन्यत्र द्वयोः स्थानिनोर्द्वावादेशौ भवतः—

प्र०—विधेयत्वात्प्राधान्यात् प्रधाने च ‘ग्रह समार्ष्टी’त्यादौ सङ्ख्याया अविवक्षितत्वात् स्थानिभेदाद्वावादेशौ स्यातामित्येकग्रहणं कृतम् ।

न वेति । कर्मचोदना—कर्मणः कारकस्य क्रियमाणत्वेन या चोदना तस्यामित्यर्थः । एकवाक्यभावादिति । यथोपात्तविशिष्टकारकान्विता क्रियैव साध्यमाना वाक्यार्थ इत्यर्थः ।

उ०—दिति भावः ॥ प्रधाने च ग्रहमिति । अत्र च सकार्यत्वात्प्राधान्यं बोध्यम् । अत्रापि विधेयस्य गुणादेः साधुत्वेन सकार्यत्वात्प्राधान्यमित्याशयः । केचित्तु ग्रहस्यानुवाद्यत्वेन तत्र सङ्ख्याया अविवक्षैव, अत्र तु विधेयगतत्वात्तद्विधेवेति चिन्त्यमिदम् । तस्मादनन्तात्परावर्णानामत्रोद्देश्यतया प्रत्येक तेष्वेकैकमुणवत् शब्दोपात्तपूर्वपरूपानुवाद्यभेदेनाप्यादेशभेदः स्यादिति तत्प्रतिषेधार्थमेकग्रहणमिति भाष्याशयमाहुः ।

वास्तिके कर्मशब्दः कारकपरो न क्रियापरः । द्रव्येष्विव द्रव्यवत् । कर्मचोदनाया संबन्धिद्रव्येषु द्वित्वेऽपि यथा एकमेव निष्पाद्यत तद्वदित्यर्थः । तदाह—कर्मण इति । यथोपात्तेति । यत्सङ्ख्याकं यद्वरूप कारकमुपात्तं तत्सङ्ख्याकेन तद्रूपोपात्तेनान्विता क्रियैव वाक्यार्थ इत्यर्थः । साध्यमानेति । एवं च भूतमव्यन्यायेन यद्वरूपेण क्रियाविशिष्टस्य साध्यत्वं बुद्धं तत्रैव सबधिनः सिद्धस्य साधनत्वकल्पनादेकत्वं, कटस्य उपात्तसङ्ख्याया अविवक्षाया मानाभावादिति भावः । एवं व्याख्याने ‘एकवाक्यभावा’विति भाष्यसामञ्जस्यं

‘रदाभ्यां निष्ठातो नः पूर्वस्य च दः’ [८ । २ । ४२] ‘उभौ साभ्यासस्ये’ [८ । ४ । २१] इति । कथं यत्तदुक्तं ‘व्याकरणेऽपि ह्यन्यत्र द्वयोः स्थानिनोरेक आदेशो भवति—ज्वरत्वरस्त्रिव्यविमवापुपधायाश्च अस्जो रोपधयो रमन्यतरस्या’मिति । इह तावज्ज्वरत्वरस्त्रिव्यविमवापुपधायाश्चेति स्तां द्वावूठौ नास्ति दोषः, सवर्णदीर्घत्वेन सिद्धम् । इह ‘अस्जो रोपधयो रमन्यतरस्या’मिति वक्ष्यति हेतुः ‘अस्जो रोपधयोर्लोप आगमो रन्विधीयत’ इति* ।

यदुच्यते ‘सार्धात्प्रकरणाद्वे’ति तन्न । किं कारणम् ? एकवाक्यभावादेव लोके द्वयोरेकस्याभिनिर्वृत्तिर्भवति । आतश्चैकवाक्यभावात् । अङ्गं हि भवान् ग्राम्यं पांसुलपादमप्रकरणं मागतं ब्रवीतु ‘अनयोः पूलयोः कटं कुरु’ ‘अनयोर्मृत्पिण्डयोर्घटं कुर्विति’ । एकमेवासौ करिष्यति । कथं यदुक्तं व्याकरणेऽपि ह्यन्यत्र द्वयोः स्थानिनोर्द्वावादेशौ भवतः ‘रदाभ्यां निष्ठातो नः पूर्वस्य च दः उभौ साभ्यासस्ये’ति । इह तावद् ‘रदाभ्यां निष्ठातो नः पूर्वस्य च दः’ इति द्वे वाक्ये । कथम् ? योगविभागः करिष्यते । ‘रदाभ्यां निष्ठातो नः’ । ततः ‘पूर्वस्य च दः’ इति । इहाप्युभौ साभ्यासस्येत्युभौग्रहणसामर्थ्याद्द्वावादेशौ भविष्यतः ।

प्र०—आगमो रमिति । तेन नासौ द्वयोः स्थाने विधीयते इत्यनेको न भविष्यतीत्यर्थः । उभौग्रहणसामर्थ्यादिति । ‘प्राणिणिपती’त्यादा ‘वनिते’रित्यनेनोपसर्गादनन्तरस्य नकारस्य एतत्वे सिद्धे ‘साभ्यासस्ये’त्येतावतैव द्वयोर्नकारयोरेतत्त्व सिद्धमित्युभौग्रहणमादेशनिर्देशार्थं विज्ञायते—‘साभ्यासस्यानितेरुभौ एकारौ भवत’ इति । तदेवमेकग्रहणं प्रत्याख्यातम् । ‘आद्गुण’ इत्यादौ सङ्ख्यायाः उ०—कथमिति चिन्त्यम् । तस्मादयमत्र भाष्यार्थः—एकवाक्येऽनेकसाधनैकविधेये एकस्य विधेयत्वप्रतीतिर्यथा प्रकृते वाक्ये । अत एवास्य पूलस्य कटं कुरु अस्य च पूलस्य कटं कुर्विति वाक्यभेदेनैककटस्य विधेयत्वप्रतीतिरिति ।

भाष्ये—योगविभाग इति । भिन्नविभक्त्युच्चारणादिति भावः । ननु उभौग्रहणं स्थानिद्वयसमर्पणार्थमावश्यकमत आह—प्राणिणिपतीति । साभ्यासस्येति च ‘गुणः कृतात्मसंस्कार’ इति न्यायेनानतिविशे-

* ६ । ४ । ४७ भा०

१—‘पामुर’ पाशुर’ ‘पाशुल’ पा० । ‘संज्ञाच्छन्दसोर्वा कपिलकादीनाम्’ ८ । २ । १८ वा० ३ पु० ३८३ इत्यनेन पासुरम् पासुलमित्युभयं सिध्यति । ‘तालव्या अपि दन्त्याः स्युः शस्यश्चकरपांशवः’ इति वचनाद्दन्त्ये सकारे तालव्ये वा नास्त्यर्थभेदः ।

पाशुधूलौ च शस्यार्थचिरसञ्चितगोमये’ इति मेदिनी । ‘धूलिः पाशु’रित्यमरः ।

‘पंस्यतेऽसावल्पेनापि वायुनेति पाशुः—रेणुः’ (दश० उणादिवृत्तिः १ । ११२)

‘पंस्यति नष्टमिव भवतीति पांसुः धूलिर्वा । ‘पंस’घातोर्दीर्घः । द्वेवार्थं चिरकालात्सञ्चितं गोमयं वा, इत्याद्येवार्थेषु पांसुरिति तालव्यान्तोऽपि शब्दो दृश्यते ।’ (उणादिवृत्तौ १ । २७ दयानन्दः)

‘कर्णश्रवेऽनिले रात्रौ दिवा पांसुसमूहने’ इति मनुः (४ । १०२)

तत्रावयवे शास्त्रार्थसम्प्रत्ययो यथा लोके ॥ ४ ॥

तत्रावयवे शास्त्रार्थसम्प्रत्ययः प्राप्नोति यथा लोके । तद्यथा— लोके ‘वसन्ते ब्राह्मणोऽग्निनादधीते’ति सकृदाधाय कृतः शास्त्रार्थ इति कृत्वा पुनः प्रवृत्तिर्न भवति । तथा ‘गर्भाष्टमे ब्राह्मण उपनेय’ इति सकृदुपनीय कृतः शास्त्रार्थ इति कृत्वा पुनः प्रवृत्तिर्न भवति । तथा ‘त्रिहृदयङ्गमाभिरद्भिरशब्दाभिरुपस्पृशे’दिति सकृदुपस्पृश्य कृतः शास्त्रार्थ इति कृत्वा पुनः प्रवृत्तिर्न भवति । एवमिहापि खट्वेन्द्रे कृतः शास्त्रार्थ इति कृत्वा मालेन्द्रादिषु न स्यात्* ।

प्र०—शब्दोपात्ताया विवक्षणात् यित्र तु सङ्ख्या न विवक्ष्यते तत्र लभ्यमिद्विविवक्षितत्वे हेतु ।

तत्रावयव इति । व्यक्तिसमुदायापेक्षया एका व्यक्तिवयवः तत्रैव शास्त्रीय कार्य प्राप्नोति । तावतैव शास्त्रार्थस्यानुष्ठानात् न तु सर्वांमु व्यक्तिष्वित्यर्थः ।

उ०—षण् न नकारविशेषणम् । एतेन प्राधान्यान्नकारविशेषणत्वेऽभ्याससहितनस्येत्यर्थेन विशिष्टस्य स्थानित्वलाभेऽपि नद्वयस्य स्थानित्वालाभः । रमागमेन रोपधयोरिवाभ्यासनिवृत्त्यापत्तिश्चेति परास्तम् । तत्रोठ्वत् सकृत्प्रवृत्त्यैव नद्वयस्यापि निवृत्तेः स्थान्यभावादेव पुनः प्रवृत्त्यभावेनादेशद्वयलाभार्थमुभौग्रहणमिति भावः । विवक्षणादिति । शब्दोपात्तत्वाविद्विष्यैव न्याय्या, नाविवक्षा कारणाभावादिति भावः । विशिष्टविधिसम्भवेन विधेयगतैकत्वविवक्षाया बाधकाभावात् । एव यत्र विशिष्टस्योद्देश्यत्वे विरोधस्तत्राविवक्षा । यथा ग्रहं समार्ष्टीत्यादौ ‘प्राजापत्या नवग्रहा’ इति नवत्वसङ्ख्याविशिष्टानामेव प्राप्तेरित्यन्यत्र विस्तरः । नन्वेक तस्यापत्यमित्यादावपि सङ्ख्याविवक्षा स्यादत आह—यत्र खिति । लक्ष्यसिद्धिरिति । वस्तुतोऽनुवाद्यगता सङ्ख्याविवक्षिता, विधेयगता विवक्षितैवेति मीमांसकसरणिरेवास्माकमित्यन्यत्र प्रपञ्चितम् ।

भाष्ये—तत्रावयव इति । अयं भावः—सर्वान्शास्त्राधिकारिणः पुरुषान्प्रति प्रवृत्तं तत्तच्छास्त्रं प्रतिपुरुषमेकवाक्यतया सकृदेव बोधक स्यात् । यथावानेनाग्निं सत्कुर्यादित्याद्यर्थकमाधानादिवाक्यं प्रति-ब्राह्मण सकृदेवार्थबोधकमत एव पुनःपुनर्नाधानादिसंस्कारः । तत्र व्याकरणशास्त्रस्यावर्णादचि पूर्वपरयोर्मुणो भवति, तद्वच्च साधु भवति, तच्च प्रयोक्तव्यमित्येतावत्पर्यन्तं व्यापारात्तत्सकृतस्यैकस्य खट्वेन्द्रस्य प्रयोगेण शास्त्रार्थस्य करणान्मानेन्द्रादिप्रयोगो न स्यादतस्तत्तल्लक्ष्यविषयभिन्नसूत्रोपप्लवेन वाक्यभेदोऽवश्यवच्यः । तद्वत्पूर्वपरविषयेऽपि स्यादित्यावश्यकमेकग्रहणम् । गुणादिविविधयथा लक्ष्यसंस्कारकस्तथा प्रयोगविधिरपि पुरुषसंस्कारक इति । तदाह—व्यक्तिसमुदायेति । मालेन्द्रादिषु न स्यादिति भाष्ये—तद्विषयः प्रयोगो न स्यादित्यर्थः ।

१—“अष्टमे वर्षे ब्राह्मणमुपनयेत् ॥ १ ॥ गर्भाष्टमे वा ॥ २ ॥ एकादशे क्षत्रियम् ॥ ३ ॥ द्वादशे वैश्यम् ॥ ४ ॥” (आश्वलायनगृह्यसूत्रम् अ० १ ख० १६)

‘गर्भाष्टमेषु ब्राह्मणमुपनयीत’ (आप० गृह्य० प० ४ ख० १० । सू० २) ; (बोधा० गृह्य० प्र० २ । अ० ५ । सू० २)

* आद् गुणः ६ । १ । ८७ ।

सिद्धं तु धर्मोपदेशनेऽनवयवविज्ञानाद्यथा लौकिकवैदिकेषु ॥ ५ ॥

सिद्धमेतत् । कथम् ? धर्मोपदेशनमिदं शास्त्रम्, धर्मोपदेशने चास्मिञ्चास्त्रेऽनवयवेन शास्त्रार्थः सम्प्रतीयते यथा लौकिकेषु वैदिकेषु च कृतान्तेषु ।

लोके तावद् 'ब्राह्मणो न हन्तव्यः' 'सुरा न पेये'ति ब्राह्मणमात्रं न हन्यते सुरामात्रं च न पीयते । यदि चावयवेन शास्त्रार्थसम्प्रत्ययः स्यादेकं च ब्राह्मणमहत्त्वैकां च सुरामपीत्वान्यत्र कामचारः स्यात् । तथा 'पूर्ववया ब्राह्मणः प्रत्युत्थेय'इति पूर्ववयोमात्रं प्रत्युत्थीयते । यदि चावयवेन शास्त्रार्थसम्प्रत्ययः स्यादेकं पूर्ववयसम्प्रत्युत्थायान्यत्र कामचारः स्यात् ।

तथा वेदे खल्वपि 'वसन्ते ब्राह्मणोऽग्निष्टोमादिभिः क्रतुभिर्यजेते'त्यग्न्या—धाननिमित्तं वसन्ते वसन्त इज्यते । यदि चावयवेन शास्त्रार्थसम्प्रत्ययः स्यात् सकृदिष्ट्वा पुनरिज्या न प्रवर्तते ।

प्र०—सिद्धं त्विति । 'साधुभिर्भाषितव्य'मिति धर्मनियमोऽनेन क्रियते इत्यर्थप्रतिपादनाय प्रयुज्यमानेषु सर्वेष्वेव शब्देष्विदं शास्त्रमन्वाख्यानाय प्रवर्तते, न तु कस्याचिदेव शब्दव्यक्तावित्यर्थः । अनवयवेनेति । साकल्येनेत्यर्थः । तथा पूर्ववया इति । न केवलं निषेध सर्वविषयोऽनुप्रीयते यावद्विधिरपि यथासम्भवमिति दर्शयितुमुपन्यासः । अग्न्याधाननिमित्तमिति ।

उ०—समाधत्ते भाष्ये—धर्मोपदेशन इति । धर्मशब्देन नित्यनैमित्तिककाम्यानां ग्रहणम् । यदभावे पापजनकं तन्नित्यम्, यथा—ब्राह्मणार्हिसादि । नैमित्तिकं यथा—वृद्धागमने प्रत्युत्थानम् । काम्यं ज्योतिष्टोमादि । तत्रैतच्छास्त्रविषयप्रयोगविधेर्नित्यसमता, शास्त्रसंस्कृतशब्दप्रयोगस्य 'नापभाषितवै' इति श्रुत्या स्वाभावे तदर्थकान्यशब्दप्रयोगे पापबोधनादित्याशयेनाह—साधुभिरिति । 'साधुभिर्भाषितव्य'मिति यत् उक्तमतोऽनेन व्याकरणेन तद्विषयो धर्मनियमः क्रियत इत्यर्थः । धर्मोपदेशने इति करणत्पुङ्गवं शास्त्रवाचि । अर्थप्रतिपादनाय प्रयुज्यमानेषु इत्यनेन स्वातन्त्र्यं वारयति । एव वक्ष्यमाणो भाष्योक्तः फलसम्बन्धोऽपि तत्रैवेति सर्वविषयता शास्त्रस्य बोधिता । दृष्टान्तान्तरोपन्यासे प्रयोजनमाह—न केवलमिति । निषेध इति । नित्यविध्युपलक्षणम् । अग्न्याधाननिमित्तमिति यजनक्रियाविशेषणमित्याह—बहुव्रीहिरिति ।

१—सुरापानं धर्मशास्त्रे प्रतिषिद्धम् (वासिष्ठधर्मशास्त्रे २१ । ११); (मनुस्मृतौ ११ । ६३), २ । १ । ३६ वा० ३ पृ० ५६६ भाष्ये विमर्शटिप्पणी द्रष्टव्या ।

उभयथेह लोके दृश्यतेऽवयवेनापि शास्त्रार्थसम्प्रत्ययोऽनवयवेनापि । कथं पुनरिदमुभयं लभ्यम् ? लभ्यमित्याह । कथम् ? इह तावद्वसन्ते 'ब्राह्मणोऽग्नीनादधीते'त्यग्न्याधानं यज्ञमुखप्रतिपत्त्यर्थम् । सकृदाधाय कृतः शास्त्रार्थः प्रतिपन्नं यज्ञमिति कृत्वा पुनःप्रवृत्तिर्न भवति । अतोऽत्रावयवेन शास्त्रार्थः सम्प्रतीयते । तथा 'गर्भाष्टमे ब्राह्मण उपनेय' इत्युपनयनं संस्कारार्थम् । सकृच्चासावुपनीतः संस्कृतो भवति । अतोऽत्राप्यवयवेन शास्त्रार्थः सम्प्रतीयते । तथा 'त्रिहृदयङ्गमाभिरद्भिरशब्दाभिरुपस्पृशे'दित्युपस्पर्शनं शौचार्थम् । सकृच्चासावुपस्पृश्य शुचिर्भवति । अतोऽत्राप्यवयवेन शास्त्रार्थः सम्प्रतीयते ।

इहेदानीं 'ब्राह्मणो न हन्तव्यः' 'सुरा न पेये'ति ब्राह्मणवधे सुरापाने च महान्दोष उक्तः । स ब्राह्मणवधमात्रे सुरापानमात्रे च प्रसक्तः । अतोऽत्रानवयवेन शास्त्रार्थः सम्प्रतीयते । तथा 'पूर्ववया ब्राह्मणः प्रत्युत्थेय' इति पूर्ववयसोऽप्रत्युत्थाने दोष उक्तः प्रत्युत्थाने च गुणः । कथम् ?

'ऊर्ध्वं प्राणा हुत्क्रामन्ति यूनः स्थविर आयति ।

प्रत्युत्थानाभिवादाभ्यां पुनस्तान्प्रतिपद्यते' ॥ इति ।

प्र०—अग्न्याधान निमित्तमस्येति बहुव्रीहि । सत्यग्न्याधानेऽग्निष्टोमादिवधिकारात् । यज्ञमुखमिति । यज्ञद्वारम् । यज्ञोपायमित्यर्थः । ब्राह्मणवध इति । एकस्मिन्नपि ब्राह्मणे हते निषेधातिक्रमात्सर्वब्राह्मणविषयो हनननिषेधः प्रतीयते । ऊर्ध्वं प्राणा इति । अर्थवादोऽयं प्रत्युत्थानप्रशसापरः ।

उ०—यज्ञोपाय इति । संस्कृताग्निसम्पादनार्थत्वादाधानस्य सम्पन्नेष्वग्निषु प्रयोजनाभावात् पुनः करणमिति भावः ॥ भाष्ये—संस्कारार्थमिति । वेदाध्ययनाद्युपयोगिसंस्कारार्थमित्यर्थः । निषेधातिक्रमादिति । तदतिक्रमे प्रत्यवायोत्पत्तेरित्यर्थः । अर्थवादोऽयमिति । प्रत्युत्थानाकरणे प्राणोत्क्रमण रूपमसतमपि दोषमुद्भाव्य तत्प्रशंसा क्रियते तदननुष्ठाने दोषदर्शनेन तदननुष्ठानार्थम् ।

व्याघ्रादिव्यपदेशेन यथा बालो निवर्त्यते ।

असत्योऽपि तथा कश्चिदप्रत्यवायोऽभिधीयते ॥' इत्युक्तः ।

अथ शब्दप्रयोगस्य नित्यकाम्यत्वात्तस्य पुनः पुनरनुष्ठाने पुनरनुष्ठानबोधनाय नित्यनैमित्तिककाम्यानां पुनः पुनरनुष्ठाने हेतुमाह-अङ्गभूयस्त्वादिति । अङ्गशब्देन फल प्रत्यङ्गभूतो याग उच्यते । अधिकारिभिः कामानावर्द्धि-स्त्रैवर्णिकैरग्निविद्यायुक्तैः । नैमित्तिकानि-प्रत्युत्थानादीनि । नित्यानाम् अग्निहोत्रादीनाम् । नित्यत्वात् यावज्जीवं

१-मनुस्मृतिः २ । १२० अतोऽग्रेऽभिवादनविधिर्मनुस्मृतौ विस्तरणं द्रष्टव्यः ।

आपस्तम्बधर्मसूत्रे प्रथमप्रश्ने द्वितीयपटले १२-२२ कथिदकास्वभिवादनप्रकारो द्रष्टव्यः ।

स च पूर्ववयोमात्रे प्रसक्तः । अतोऽत्राप्यनवयवेन शास्त्रार्थः सम्प्रतीयते । तथा 'वसन्ते ब्राह्मणोऽग्निष्टोमादिभिः क्रतुर्भिर्यजेते'तीज्यायाः किञ्चित्प्रयोजनमुक्तम् । किम् ? 'स्वर्गे लोकेऽप्सरस एनं जाया भूत्वोपशेरत' इति । तच्च द्वितीयस्यास्तृतीयस्याश्चेज्यायाः फलं भवितुमर्हति । अतोऽत्राप्यनवयवेन शास्त्रार्थः सम्प्रतीयते । तथा शब्दस्यापि ज्ञाने प्रयोगे प्रयोजनमुक्तम् । किम् ? 'एकः शब्दः सम्यग्ज्ञातः शास्त्रान्वितः सुप्रयुक्तः स्वर्गे लोके कामधुग्भवती'ति । यद्येकः शब्दः सम्यग्ज्ञातः शास्त्रान्वितः सुप्रयुक्तः स्वर्गे लोके कामधुग्भवति किमर्थं द्वितीयस्तृतीयश्च प्रयुज्यते ? न वै कामानां तृप्तिरस्ति ।

अथ पूर्वपरग्रहणं किमर्थम् ?

पूर्वपरग्रहणं परस्यादेशप्रतिषेधार्थम् ॥ ६ ॥

पूर्वपरग्रहणं क्रियते परस्यादेशप्रतिषेधार्थम् । परस्यादेशो मा भूत्—'आद्गुणः'

प्र०—वसन्त इति । अङ्गभूयस्त्वात् फलभूयस्त्वमिति काम्यानि कर्माणि पुनः पुनरधिकारिभिरनुष्ठीयन्ते । यस्य पुनः कामना नास्ति नासौ पुनरनुतिष्ठति । नैमित्तिकान्यपि कर्माणि यदा यदा निमित्तावगमस्तदा तदावश्यानुष्ठेयानि । नित्याना तु नित्यत्वादेवाविच्छेदः ।

अथ पूर्व्वेति । 'आद्गुण' इत्यादावादित्यादिका पञ्चमी अचीत्यादेः षष्ठी प्रकल्पयिष्यति, अचीत्यादिका सप्तम्यादित्यादेरिति मत्वा प्रश्नः ।

पूर्वपरग्रहणमिति । परस्यैवादेशो मा भूत्, पूर्वपरयोर्यथा स्यादित्यर्थः । षष्ठीनि-

उ०—तद्विषयाधिकारसत्त्वादकरणे प्रत्यवायश्रवणाच्चेति भावः । शब्दप्रयोगस्य काम्यत्वं दर्शयति—एक इति भाष्ये । नैमित्तिकत्वं त्वर्थबोधनार्थत्वेन स्पष्टमेव । सम्यक् ज्ञात एकोऽप्यर्थबोधनाय सुप्रयुक्तश्चेत्कामधुग्भवति किं वक्तव्यं सर्वोऽपीति तदर्थः । एवं व्यवहारे प्रयोगविषयाणां सर्वेषां शास्त्रविषयता सूचिता । 'शास्त्रान्वित' इत्यनेन शास्त्रस्मरणपूर्वक प्रयोगे धर्मः सूचितः । अत्र प्रयुक्तिलाघवादर्थबोधनाय प्राप्ते एव प्रयोगे फलसम्बन्धबोधनं, दर्शपूर्णमासयोरिव । एतेनैकस्यैव पुनः पुनः प्रयोगेणानेककामनाफलसिद्धिरित्यपास्तम् । एव च नित्यनैमित्तिककाम्यविधिविषये प्रत्यवायपरिहाराय फलप्राप्तये च तत्तत्तद्व्यविषयानन्तवाक्योपप्लवेन वाक्यभेदात्पुनः पुनरनुष्ठानसिद्धिः । तत्र तत्तत्तद्व्यविषयोपप्लुतवाक्ये 'गुणो भवती'त्याद्यन्तोऽश आधानादिवत्तद्व्यसंस्कारक एव, फलाश्रवणात् । अत एव आबृत्तौ मानाभावात्पूर्वपरघटितमेकमेव वाक्यमिति नादेशद्वयम् । अत एवैकलक्ष्ये शास्त्रस्य पुनः पुनर्न प्रवृत्तिः । एतन्मूलकमेव पठ्यते—'लक्ष्ये लक्ष्यस्य सकृदेव प्रवृत्तिरिति । 'सङ्ग्राहक-वाक्याल्लक्ष्यसंस्कारकवाक्योपप्लव' इति चेति दिक् ॥ ननु तद्विना कथं पूर्वपरयोः स्थानित्वमत आह—आद्गुण इत्यदाविति ।

१—कच्चिन्न ।

२ 'न विस्तेन तर्पणीयो मनुष्यः' (कठोपनिषद् १ । १ । २७)

'न जातु कामः कामानामुपभोगेन शाम्यति । हविषा कृष्णवर्त्मैव भूय एवामिवर्धते' ॥ इति मनुः २।१४

[६ । १ । ८७] इति ॥ कथं च प्राप्नोति ।

पञ्चमीनिर्दिष्टाद्धि परस्य ॥ ७ ॥

पञ्चमीनिर्दिष्टाद्धि परस्य कार्यमुच्यते । तद्यथा—‘द्वयन्तरूपसर्गेभ्योऽप ईत्’
[६ । ३ । ६७] इति ।

षष्ठीनिर्दिष्टार्थं तु ॥ ८ ॥

षष्ठीनिर्देशार्थं च पूर्वपरग्रहणं क्रियते । षष्ठीनिर्देशो यथा प्रकल्पेत ।

अनिर्दिष्टे हि षष्ठ्यर्थाप्रसिद्धिः ॥ ९ ॥

अक्रियमाणे हि पूर्वपरग्रहणे षष्ठ्यर्थस्याप्रसिद्धिः स्यात् । कस्य ? स्थानेयो-
गत्वस्य ॥ नैष दोषः । आदित्येषा पञ्चम्यचीति सप्तम्याः षष्ठीं प्रकल्पयिष्यति
‘तस्मादित्युत्तरस्य’ [१ । १ । ६७] इति । तथाचीत्येषा सप्तम्यादिति पञ्चम्याः
षष्ठीं प्रकल्पयिष्यति ‘तस्मिन्निति निर्दिष्टे पूर्वस्य’ [१ । १ । ६६] इति ।

एवं तर्हि सिद्धे सति यत्पूर्वपरग्रहणं करोति तज्ज्ञापयत्याचार्यो ‘नोभे युगप-
त्प्रकल्पिके भवत’ इति । किमेतस्य ज्ञापने प्रयोजनम् ? यदुक्तं ‘सप्तमीपञ्चम्योश्च भावा-
दुभयत्र षष्ठीप्रकल्पस्तिस्तत्रोभयकार्यप्रसङ्ग’ इति* स न दोषो भवति ॥ ८४ ॥

प्र०—दिष्टार्थं त्विति । निर्देशो निर्दिष्टम् । तुशब्दश्चशब्दस्यार्थः । अनिष्टनिवृत्तिरिष्टमिष्टिश्च प्रयोजन-
मित्यर्थः । यदुक्तमिति । ‘तस्मादित्युत्तरस्येत्यत्र । सप्तमीपञ्चम्योश्चेति । ‘आने मुक्,’ ‘ईदास’
इत्यादौ । न चोभयोः प्रकल्पन विरुद्धं यतो विरोधान्न भवेत् ।

सूत्रद्वयप्रमाणत्वादुद्धे भवेनां प्रकल्पिके ।

षष्ठ्या विभक्ती तेनात्र ज्ञापकार्थत्वमाश्रितम् ॥ ८४ ॥

उ०—ननु परस्थानेऽप्यादेशस्येष्टत्वात्तत्प्रतिषेधार्थत्वमयुक्तमत आह—परस्यैवेति । ‘आ’दिति पञ्चम्या
अकृतार्थया पूर्वत्र कृतार्थाया ‘अची’ति सप्तम्या एव षष्ठीप्रकल्पनादिति भावः । अनिष्टनिवृत्तिरिति ।
तदभावे परस्यैवादेशः स्यादित्यनिष्टम् । सत्त्वे तु पूर्वपरयोरुभयोरिष्टस्थानित्वसिद्धिरिति वातिकद्वयेन प्रतिपाद्यत
इत्यर्थः ॥ कथमुभयोः प्रकल्पने विरोधाभावोऽत आह—सूत्रद्वयेति । ज्ञापकेन चोभयोः प्रकल्पने निरस्ते
परत्वानवकाशत्वाभ्या व्यवस्थेत्यर्थः ॥ ८४ ॥

अन्तादिवचन । ६ । १ । ८५ ।

किमिदमुच्यते ?

अन्तादिवचनमामिश्रस्यादेशवचनात् ॥ १ ॥

‘अन्तादिव’दित्युच्यत आमिश्रस्यादेशवचनात् । आमिश्रस्यायमादेश उच्यते स नैव पूर्वग्रहणेन गृह्यते नापि परग्रहणेन । तद्यथा—क्षीरोदके सम्पृक्ते आमिश्र-
त्वान्नैव क्षीरग्रहणेन गृह्यते नाप्युदकग्रहणेन । इष्यते च ग्रहणं स्यादिति, तच्चान्तरेण
यत्नं न सिध्यतीत्यन्तादिवचनम् । एवमर्थमिदमुच्यते ॥ अस्ति प्रयोजनमेतत् ? कि
तर्हीति ।

तत्र यस्यान्तादिवचननिर्देशः ॥ २ ॥

प्र०—अन्ता । किमर्थमिति । स्थानिवद्भावेन कार्याणां सिद्धिं मत्वा प्रश्नः । आमिश्र-
स्येति । समुदायस्येत्यर्थः । पूर्वपरममुदायो ह्येकादेशस्य स्थानी, न प्रत्येक पूर्वपराविति तदाश्रय कार्य
स्थानिवद्भावादप्राप्तमनेनातिदिश्यते । क्षीरोदके इति । नियतव्यक्तिविवक्षायां जातिप्राधा-
न्याभावादेकवद्भावाभावः । यदि तर्हि समुदायः स्थानी नावयवः, तत्कथमुक्तं ‘यो ह्युभयोः स्थाने
भवति लभतेऽसावन्यतरतो व्यपदेश’मिति, ‘खद्वर्ष्य’ इत्यादौ स्परत्वं भवतीति । समुदायिव्य-
तिरिक्तसमुदायाभावाद्धस्तुस्थित्याश्रयेणान्यतरतो व्यपदेशाविरोधः । स्थानिवद्भावे तु स्थानी
मात्रान्निदिष्ट आश्रीयते ॥ नन्वादेशग्रहणादानुमानिकस्याप्यादेशस्य स्थानिवद्भावात् स्थान्यप्या-
नुमानिक आश्रीयते । यथोदाहृतम्—एहः पचतु । अत्र हीकारेणोकारान्तः स्थान्यनुमीयते,
उकारेणाप्युकारान्त आदेशः । तस्य स्थानिवद्भावात्तिङन्त पदमिति पदसंज्ञा भवति । एकमेका-
देशस्यानुमीयमानस्थानित्वपूर्वपरावयवाश्रयं कार्यं सिद्धमिति किमनेनातिदेशेन ? एव
तर्ह्यनल्विधाविति स्थानिवद्भाव उक्तः, अल्विध्यर्थमिदम् । तथा च क्षीरपेणेत्यादावैकाजुत्तरपदे
ण’ इति णत्वमल्विविरप्यन्तवद्भावाद्भवति । यत्स्विह वार्तिकमन्तादिवचनमामिश्रस्यादेश-
वचनादिति, तदादेशग्रहणप्रयोजनापरामर्शेन ।

तत्र यस्येति । अन्तादिशब्दयोरवयवविशेषवाचित्वादवयविमात्राक्षेपेऽपि अवयवविशेष-

उ०—अन्तादिवचनं । स्थानिवद्भावेनेति । ब्रह्मबन्धूरित्यादौ प्रातिपादिकत्वादिकार्याणामित्यर्थः ॥ अनु-
मीयमानेति । अनुमीयमानं स्थानित्वं ययोः पूर्वपरावयवयोः, पूर्वपरवर्णघटितावयवयोस्तदाश्रयमित्यर्थः ।
अवयवस्य स्थानित्वे तदवयवकयोरपि तदनुमानमिति भावः । क्षीरपेणेति । एकादेशे एकाजुत्तरपदत्वा-
भावाण्यत्वं न स्यात् । अन्तवद्भावात् भवति । उभयत आश्रयणाभावात् । ‘अतादूर्ध्व्यातिदेशा’दित्यनेन
वर्णमात्रवृत्तिधर्माश्रयकार्यातिदेशाभाव एव बोध्यते । न चेदं तथा, स्थानित्वत्वं तु अप्राधान्येनाप्यलाभयणे

१—‘अन्तादिवचनं क्रियते’ पा० ।

तत्र यस्यान्तादिवद्भाव इष्यते तन्निर्देशः कर्तव्यः । 'अस्यान्तवद्भवत्यस्यादिवद्भवती'ति वक्तव्यम् ।

सिद्धं तु पूर्वपराधिकारात् ॥ ३ ॥

सिद्धमेतत् । कथम् ? 'पूर्वपराधिकारात्' । 'पूर्वपरयो'रिति वर्तते । पूर्वस्य कार्यं प्रत्यन्तवद्भवति । परस्य कार्यं प्रत्यादिवद्भवति ।

अथ यत्रोभयमाश्रीयते किं तत्र पूर्वस्यान्तवद्भवत्याहोस्वित्परस्यादिवद्भवति ? 'उभयत आश्रये नान्तादिवत्' । किं वक्तव्यमेतत् ? न हि । कथमनुच्यमानं गंस्यते ? लौकिकोऽयं दृष्टान्तः । तद्यथा—लोके यो द्वयोस्तुल्यबलयोरेकः प्रेष्यो भवति स

प्र०—प्रतिपादनाय तन्निर्देशः कर्तव्य इत्यर्थः ॥ पूर्वस्येति । कचिदादेशविधानात् प्राग्यौ पूर्वपरी तौ गृह्येते । यथा—'वृक्ष औ' 'वृक्षा'वित्यत्र सुपमौकार पर प्रत्यादिवद्भावादिकादेशस्य 'सुबन्तं पद'मिति पदमंज्ञा भवति । कचित्तु कृत एकादेशे यौ पूर्वपरी तौ गृह्येते ॥ उभयत इति । यथा 'एतेलिङो'ति ह्रस्वत्वमुपसर्गात्परस्य विधीयमान'मतीयात् परीया'दित्यादौ न भवति । तथा ह्यन्तादिशब्दावयवविशेषवाचिनो । तत्र यदि पूर्व प्रत्ययवयवबुद्ध्या एकादेश आश्रीयते तदा तस्यैव पर प्रति कथमादिवद्भावः स्यात् ? एवं पर प्रत्यादिवत्त्वे पूर्व प्रत्यन्तवद्भावो न

उ०—नेति प्रसिद्धमेवेति भावः । शब्दमस्वित्पिपीत्यादि परामर्शेनेत्यन्तं चिन्त्यम् । एकास्त्वस्य श्रुत्या सत्त्वेनोत्तरपदत्वस्य स्थानिवत्त्वेनापि सुलभत्वात् । तस्मादयमत्र भाष्याशयः—स्थानिवद्भावेन सर्वाशब्दे पूर्वान्तवत्त्वलभ्यमानसर्वनामत्वाप्रसङ्गः । तस्यैकादेशस्थानिधर्मत्वाभावात् । सिद्धान्तिन आदेशग्रहणप्रयोजनाशानस्य वक्तुमशक्यत्वाच्च । न चानुमानिकादेशे समुदाययोरपि स्थानित्व, तत्कल्पकवाक्य हि पूर्वपरघटितसमुदायस्यैकादेशघटित आदेश इत्येव न तु तयोः समुदाययोः प्रत्येकं स्थानित्वबोधकं मानाभावात् । तथा कल्पने च स्वाश्वशब्दस्य समुदायस्यानुमानिकस्थान्यादेशभावं गृहीत्वा स्थानिवत्त्वेन तस्य स्वशब्दत्वात्त ईरिन्शब्दे वृद्धथापत्तिरतः स्थानिवत्त्वाप्रवृत्तिः । किं च स्थानिवद्भावाङ्गीकारे क्षीरपेषेत्याद्यसिद्धिः । एकादेशस्थानित्वस्य वर्णयोस्तद्धटितार्थसमुदाययोर्वा कल्पनेऽपि उत्तरपदभूत'प'शब्दे तत्कल्पने मानाभावात् । अत एव 'राजकीय'मित्यादावल्लोपो न । अक्षरार्थस्त्वेवम्—आनुमानिकस्थान्यादेशभावेऽपि आमिश्रस्यान्तादिरूपवद्द्वयघटितसमुदायस्यायमादेश उच्यते इति । तदेव दृष्टान्तव्याजेनाह—तद्यथेति । यत्तु 'आमिश्रस्ये'त्यस्य पूर्वपरवर्णसमुदायस्येत्यर्थ इति, तन्न, 'पूर्वपरयो रिति द्विवचनेन वाच्यस्थानिवत्त्वस्य प्रत्येकमेव विश्रान्तेः । श्वनितं चेदमुरणपरसूत्रे भाष्ये ।

यथा वृक्ष औ इति । कृते एकादेशे इह पूर्वपरयोर्भेदेन—निर्देशाभावादित्यर्थः । कचिल्लिखति । क्षीरपेषेत्यादौ । तत्र हि कृते एकादेशे पूर्वः पान्तस्तदन्तवत्त्वादेकादेशस्यैकाजुत्तरपदत्वात् शब्दं भवति ।

तयोः पर्यायेण कार्यं करोति । यदा तु तमुभौ युगपत्प्रेषयतो नानादिद्वौ च कार्ये भवतस्तत्र यद्यसावविरोधार्थी भवति तत उभयोर्न करोति । किं पुनः कारणमुभयोर्न करोति ? 'यौगपद्यासम्भवात्' । नास्ति यौगपद्येन सम्भवः ।

अथान्तवत्त्वे कानि प्रयोजनानि ?

अन्तवत्त्वे प्रयोजनं बह्वचूर्वपदाद्विधधाने ॥ ४ ॥

अन्तवत्त्वे बह्वचूर्वपदाद्विधधाने प्रयोजनम् । द्वादशान्यिकः । पूर्वपदोत्तरपदयोरेकादेशः पूर्वपदस्यान्तवद्भवति । यथा शक्येत कर्तुं 'बह्वचूर्वपदाद्विभवती'ति* । क तर्हि स्यात् ? यत्र कृतेऽप्येकादेशे बह्वचूर्वपदं भवति-त्रयोदशान्यिकः ।

प्रत्ययैकादेशः पूर्वविधौ ॥ ५ ॥

प्रत्ययैकादेशः पूर्वविधौ प्रयोजनम् । मधु पिबन्ति । शिदशितोरेकादेशः शितोऽन्तवद्भवति । यथा शक्येत कर्तुं शितीति पिवादेशः† । क तर्हि स्यात् ? यत्रैकादेशो न भवति-पिबति ।

प्र०—स्यादेकस्योभयापेक्षया पारतन्त्र्यविरोधादिति भावः ।

द्वादशान्यिक इति । द्वादशान्यानि कर्माणि अध्ययने वृत्तान्तस्येति 'तद्धितार्थ' इति समासः । एकादेशस्यान्तवत्त्वाद्बह्वचूर्वमद भवतीति ठच् सिध्यति । अत्रोत्तरपदविशेषः शब्देन नाश्रित इत्युभयाश्रयाभावात् प्रतिषेधाभावः । क तर्हीति । वचनाद्भूतपूर्वगतिराश्रयिष्यत इति मन्यते । यत्रेति । साम्प्रतिकसद्भावे भूतपूर्वगत्याश्रयस्यायुक्तत्वान् ।

पिबन्तीति । पा अ अन्ति इति स्थिते अन्तरङ्गत्वाच्चैकादेशे कृते पिवादेशो न प्राप्नोति, शित प्रत्यन्तवद्भावाद्भवति । वाणादाङ्गमित्यनाश्रित्येदमुक्तम् ।

उ०—यद्यपीदं प्राक्तनपूर्वपरग्रहणेनापि सिध्यति तथापि एवमपि सिध्यतीत्यभिमानः । पूर्वपरौ चान्त्रान्तादिघटितौ द्रष्टव्यौ भाष्ये । भाष्योक्तं न्यायसिद्धत्वमुपपादयति-तथा हीति । पारतन्त्र्यविरोधादिति । पूर्वपरशब्दाभ्यां च मान्तादिशब्दाभ्यां च विरोधस्य पुरः स्फूर्तिकत्वादिति भावः । अत एव स्थानिवद्भाव उभयत्र आश्रयणेऽपि भवति । अत एव 'पलायते' इत्यादौ 'उत्सर्गस्यायता'विति लत्वसिद्धिरित्यष्टमे भाष्ये स्पष्टम् । ननु वतिघटितवाक्येनारोपमात्रं बोध्यते कार्यनिर्वाहाय, आरोपितपूर्वान्तत्वपरादित्वयोश्च न विरोध इति चेन्न, विरुद्धविषयारोपयोर्युगपदसम्भव इत्याशयात् । वस्तुतः शास्त्रस्याद्वार्यारोपमात्रपरत्वेन तस्य च विरुद्धविषयस्यापि सम्भवेन । अथ यत्रोभयमित्यादि भाष्यमेकदेश्युक्तिः । कैयटोक्तोदाहरणस्यापि प्रकारान्तरेण सिद्धेरग्रे वक्ष्यमाणतया नैतदप्येतदर्थस्य फलमिति बोध्यम् ।

अन्यानि कर्माणि—अपपाठाः ॥ ननु एकादेशात्पूर्वं पिवादेशस्य सिद्धेः किमन्तवत्त्वेनेत्यत आह—पा अ अन्तीति । अन्ताश्रित्येति । भिन्नस्थानिकत्वात् तदाश्रयणमिति भावः ।

* बह्वचूर्वपदाद्वत् ४ । ४ । ६४

† पात्राध्यास्थान्ना शौशीयसीदाः ७।३।७८

वैभक्तस्य णत्वे ॥ ६ ॥

वैभक्तस्य णत्वे प्रयोजनम् । क्षीरपेण सुरापेण । उत्तरपदविभक्तयोरेकादेश उत्तरपदस्यान्तवद्भवति । यथा शक्येत कर्तुमेकाजुत्तरपदे णो भवतीति ‡ । क तर्हि स्यात् ? यत्रैकादेशो न भवति—क्षीरपाणाम् सुरापाणाम् ।

अदस ईत्त्वोत्त्वे ॥ ७ ॥

अदस ईत्त्वोत्त्वे प्रयोजनम् । अमीऽ अत्र, अमी आसते । अमूऽ अत्र, अमू आसते । अदस्विभक्तयोरेकादेशोऽदसोऽन्तवद्भवति । यथा शक्येत कर्तुमदसोऽसेर्दादुदो म एत ईद्वहुवचने [८ । २ । ८०; ८१] इति । क तर्हि स्यात् ? यत्रैकादेशो न भवति—अमीभिः अमूभ्याम् ।

स्वरितत्वे प्रयोजनम् । कार्या हार्या । तिदतितोरेकादेशस्तितोऽन्तवद्भवति । यथा शक्येत कर्तुं तित्स्वरितम् [६ । १ । १८५] इति । क तर्हि स्यात् ? यत्रैकादेशो न भवति—कार्यः हार्यः ।

स्वरितत्वं विप्रतिषेधात् ॥ ८ ॥

स्वरितत्वं क्रियतामेकादेशः* इति किमत्र कर्तव्यम् ? परत्वात्स्वरितत्वं भवि-

प्र०—वैभक्तस्येति । विभक्तौ भवो वैभक्त ॥ अमी इति । अदसस्त्यदाद्यत्वं 'मतोगुण' इति पररूपे 'जसः शी' 'आद्गुणः', 'अदे' इति स्थिते ईत्वमत्वे । अमू इति । 'अदौ' इति स्थिते अत्वमत्वे । क तर्हीति । 'अदस' इति पञ्चम्याश्रयिष्यते न षष्ठी, आनन्तर्यसम्बन्धे वा षष्ठी विज्ञास्यत इति भावः । अमीभिरिति । पूर्वोक्तार्थाश्रयणेऽत्र न स्यातामीत्वोत्त्वे इत्यवयवावय-
विसम्बन्धे षष्ठ्याश्रीयते । कार्येति । 'कार्य आ' इति विभज्यान्वाख्याने विचारः । यदा तु 'स्वार्थमभिधाये'ति क्रम आश्रीयते तदा लब्धसंस्कारात् स्वरितान्तात् कार्यशब्दाद्बुत्पत्तौ

उ०—वैभक्तस्य—विभक्तिस्थानस्य । अत्रैकाजुत्तरपदत्वमेतल्लभ्यम् ॥ अदस इति पञ्चमीति । अदसः परस्य एकारस्य बहुव्रीह्याकार इत्याद्यर्थः 'अदे' इत्यादौ दकारान्तस्यैकदेशविकृतन्यायेनादस्त्वुद्वयुत्पादात्ततः परत्वादेकारादेरीत्वादिसिद्धिरित्यभिमानः । पूर्वोक्तार्थेति । अत्र हि एकारोऽदसवयव इति न दान्तस्याद-
सशब्दत्वे तेन न्यायेन लभ्यमिति भावः । लब्धसंस्कारादिति । बहिर्भूतलिङ्गापेक्षापेक्षया स्वरादीनाम-
न्तरङ्गत्वादित्यर्थः । अर्थकृतबहिरङ्गत्वानाश्रयणेन, पूर्वमेव स्त्रीत्वविशिष्टयोग्यकर्मत्वविवक्षणेन च पूर्वमेव

‡ एकाजुत्तरपदे ण ८ । ४ । १२

§ त्यदादीनामः ७ । २ । १०२; अतो गुणे;

६ । १ । ६७, जसः शी ७ । १ । १७; आद्गुणः; वृद्धिरेचि ६ । १ । ८७; ८८

* अकः सवर्णे दीर्घः ६ । १ । १०१

ष्यति विप्रतिषेधेन ।

नैष युक्तो विप्रतिषेधः । नित्य एकादेशः । कृतेऽपि स्वरितत्वे प्राप्नोत्यकृतेऽपि । अनित्य एकादेशः । अन्यथास्वरस्य कृते स्वरितत्वे प्राप्नोत्यन्यथास्वरस्याकृते स्वरितत्वे प्राप्नोति, 'स्वरभिन्नस्य च प्राप्नुवन्विधिरनित्यो भवति' । अन्तरङ्गस्तर्ह्येकादेशः । कान्तरङ्गता ? वर्णावाश्रित्यैकादेशः पदस्य स्वरितत्वम् । स्वरितत्वमायन्तरङ्गम् । कथम् ? उक्तमेतत् 'पदग्रहणं परिमाणार्थ'मिति† । उभयोरन्तरङ्गयोः परत्वात्स्वरितत्वम्, स्वरितत्वे कृत आन्तर्यतः स्वरितानुदात्तयोरेकादेशः स्वरितो भविष्यति ।

लिङ्गविशिष्टग्रहणाद्वा ॥ ६ ॥

अथवा प्रातिपदिकग्रहणे लिङ्गविशिष्टस्यापि ग्रहणं भवतीत्येवमत्र स्वरितत्वं भविष्यति ।

पूर्वपदान्तोदात्तत्वं च प्रयोजनम् । गुडोदकम् मथितोदकम् । पूर्वपदोत्तरपदयोरेकादेशः पूर्वपदस्यान्तवद्भवति । यथा शक्येत कर्तुमुदकेऽकेवले पूर्वपदस्यान्त उदात्तो भवतीति‡ । क तर्हि स्यात् ? यत्रैकादेशो नास्ति—उदश्चिदुदकम् ।

प्र०—प्रयोजनाभावः ।

नित्य एकादेश इति । स्वरितत्व तु कृत एकादेशेऽनन्तरत्वात् प्राप्नोतीत्यनित्यम् । पदस्य स्वरितत्वमिति । तित्स्वरितमित्यस्यानुदात्त पदमेकवर्जमित्यनेनैकवाक्यत्वात् । आन्तर्यत इति । स्वरितेऽनुदात्तस्य सद्भावात् ।

लिङ्गविशिष्टेति । 'तित्स्वरित'मित्यत्र 'तिदिति प्रत्ययग्रहण'मिति वचनात् 'प्रत्ययग्रहणे यस्मात्स विहित' इति तदन्तस्य ग्रहणात्, तस्य च प्रातिपदिकत्वात् 'प्रातिपदिकग्रहणे लिङ्गविशिष्टस्यापि ग्रहण'मिति परिभाषोपस्थानात् । न चेय स्वरूपविधावेव परिभाषोपतिष्ठते इति 'ङ्घ्राप्प्रातिपदिका'दित्यत्र प्रतिपादितम् । गुडोदकमिति । उभयाश्रयत्वादत्र निषेधो न भवति । एकदेशविकृतस्यानन्यत्वाद्दशब्दस्याप्युदकशब्देन ग्रहणात् पूर्वपदं प्रत्यन्तवस्त्वमेवोपयुज्यते ।

उ०—यबुचित इति केचित् ।

ननु 'तित्स्वरित'मित्यत्र तितः शब्दरूपस्य ग्रहणात्प्रातिपदिकग्रहणाभावेन कथं लिङ्गविशिष्टग्रहणमत आह—तित्स्वरितमित्यत्रेति । ननूदकशब्दे परतः पूर्वपदस्यान्तोदात्तत्वविधानेनोभयाश्रयत्वात्कथमेतदन्तवत्त्वप्रयोजनमत आह—उभयेति । निषेधः—अन्तादिवद्भावाभावः । एकदेशेति । ननु तेनैव न्यायेनौकारान्तस्य

पूर्वपदान्तोदात्तत्वं च ॥ १० ॥

पूर्वपदान्तोदात्तत्वं च विप्रतिषेधात् । पूर्वपदान्तोदात्तत्वं क्रियतामेकादेश इति किमत्र कर्तव्यम् ? परत्वात्पूर्वपदान्तोदात्तत्वं । पूर्वपदान्तोदात्तत्वावकाशः— उदश्चिदुदकम् । एकादेशस्यावकाशः—दण्डाग्रम् छुपाग्रम् । इहोभयं प्राप्नोति—मथितोदकम् गुडोदकम् । पूर्वपदान्तोदात्तत्वं भवति विप्रतिषेधेन ॥ स चावश्यं विप्रतिषेध आश्रयितव्यः ।

एकादेशे हि स्वरिताप्रसिद्धिः ॥ ११ ॥

एकादेशे हि स्वरितस्याप्रसिद्धिः स्यात् । यो हि मन्यतेऽस्त्वत्रैकादेश एकादेशे कृते पूर्वपदान्तोदात्तत्वं भविष्यतीति स्वरितत्वं तस्य न सिध्यति 'स्वरितो वानुदात्ते पदादौ' [८ । २ । ६] इति । गुडोदकम् मथितोदकम् ।

कृदन्तप्रकृतिस्वरत्वं च प्रयोजनम् । प्राटिता प्राशिता । कृदन्तयोरेकादेशो गतेरन्तवद्भवति । यथा शस्येत कर्तुं गतिकारकोपपदात्कृदन्तमुत्तरपदं प्रकृतिस्वरं भवतीति* । क्व तर्हि स्यात् ? यत्र नैकादेशः—प्रकारकः प्रकरणम् ।

कृदन्तप्रकृतिस्वरत्वं च ॥ १२ ॥

कृदन्तप्रकृतिस्वरत्वं च विप्रतिषेधात् । कृदन्तप्रकृतिस्वरत्वं क्रियतामेकादेश

प्र०—एतत्प्रयोजननिराकरणायाह—पूर्वपदान्तोदात्तत्वमिति । ननु वणश्चित्रादेकादेशोन्तरङ्गः, पूर्वपदोत्तरपदाश्रयत्वात् स्वरो बहिरङ्ग इत्युक्तोऽयं विप्रतिषेधः । नेदमपूर्वं चोद्यते । 'एकादेशप्रसङ्गस्त्वन्तरङ्गवलीयस्त्वा'दिति वक्ष्यमाणत्वात् 'नेन्द्रस्य परस्ये'ति ज्ञापकाश्रयेण च परिहरिष्यते ।

स्वरितत्वं तस्य न सिध्यतीति । एकादेशस्योदात्तत्वमेव पूर्वपदान्तोदात्तत्वेन स्यात् । पूर्व तु पूर्वपदान्तोदात्तत्वे सत्यनुदात्त पदमेकवर्जमित्युदकशब्दोऽनुदात्त इत्येकादेशः पक्षे

उ०—पूर्वपदत्वमपि स्यादिति भाष्यासङ्गतिरिति चेन्न । तदेकादेशमात्रस्य विकाराभावात् । ज्ञापकेति । अन्तरङ्गोऽप्येकादेशः पूर्वपदोत्तरपदनिमित्तकार्यात्पूर्वं न प्रवर्तत इत्यर्थः ।

पक्षे स्वरित इति । पदादावनुदात्ते परत उदात्तेन सहैकादेशो वा स्वरित इत्यर्थकेन 'स्वरितो

* गतिकारकोपपदात् कृत् ६ । २ । १३६ ।

५२ ‡

इति किमत्र कर्तव्यम् ? परत्वात् कृदन्तप्रकृतिस्वरत्वं भवति विप्रतिषेधेन । कृदन्त-
प्रकृतिस्वरस्यावकाशः—प्रकारकः प्रकरणम् । एकादेशस्यावकाशः—दण्डाग्रम् जुपा-
ग्रम् । इहोभयं प्राप्नोति—प्रादिता प्राशिता । कृदन्तप्रकृतिस्वरत्वं भवति विप्रतिषेधेन ॥
स चावश्यं विप्रतिषेध आश्रयितव्यः ।

एकादेशे ह्यप्रसिद्धिरुत्तरपदस्यापरत्वात् ॥ १३ ॥

यो हि मन्यतेऽस्त्वत्रैकादेश एकादेशे कृते कृदन्तप्रकृतिस्वरत्वं भविष्यतीति
कृदन्तप्रकृतिस्वरत्वं तस्य न सिध्यति । किं कारणम् ? उत्तरपदस्यापरत्वात् । न
हीदानीमेकादेशे कृत उत्तरपदं परं भवति । ननु चान्तादिवद्भावेन परम् । 'उभयत
आश्रये नान्तादिवत्' ।

उत्तरपदवृद्धिश्चैकादेशात् ॥ १४ ॥

उत्तरपदवृद्धिश्चैकादेशाद् भवति विप्रतिषेधेन । उत्तरपदवृद्धेरवकाशः—पूर्वत्रै-
गर्तकः अपरत्रैगर्तकः । एकादेशस्यावकाशः—दण्डाग्रम् जुपाग्रम् । इहोभयं प्राप्नोति—

प्र०—स्वरितो भवति । प्राशितेति । तृच् । तृनि तु 'तादौ च निति कृत्यता'विति पूर्वपदप्रकृति-
स्वरो भवति ॥ न हीदानीमिति । एकादेशेन व्यवधानात् । न चैकादेशविकृतस्यानन्यत्वेनोत्तरपद
परं भविष्यति, एकादेशस्य तु पूर्वं प्रत्यन्तवद्भावेन स्वरः सेत्स्यतीति युक्तं कल्पयितुम्, 'प्राशन'-
मित्यादौ दोषप्रसङ्गात् । तथा ह्यनशब्दो लिट्स्वरेण, ह्युदात्तस्तत्रैकादेशस्य पूर्वं प्रत्यन्तवत्त्वे
प्रत्ययात् पूर्वं उदात्तभावी नास्तीति कथमुत्तरपदस्य स्वरः स्यात् । तस्मात् पूर्वं स्वरः कर्तव्यः,
पश्चादैकादेशः ।

पूर्वत्रैगर्तक इति । पूर्वेषु त्रिगर्तेषु भव इति तद्वितार्थे समासः । 'सुसर्वाधाद्विशब्देभ्यो
जनपदस्ये'ति तदन्तविधिना 'अवृद्धादपी'ति वुञ्प्रत्ययः । 'दिशोऽमद्राणा'मित्युत्तरपदवृद्धिः ।

उ०—वे'ति सूत्रेणेत्यर्थः ॥ एकादेशेन व्यवधानादिति । एकादेशेन तयोर्भेदस्य तिरोधानादित्यर्थः ।
कथमुत्तरपदस्येति । 'बहुव्रीहौ प्रकृत्ये'त्यादिनेवानेनापि उदात्तस्वरितयोगिन एवोत्तरस्य प्रकृतिस्वर इति भावः ।
कृतः प्रत्ययत्वेन 'प्रत्ययग्रहणे' इति परिभाषया यतः कृद्धिहितस्तदन्तमुत्तरपदं न परं भवतीति भाष्यार्थः ।
टकारादिमात्रेऽद्वयादिप्रत्यभिज्ञानभावेनैकं शविकृतन्यायविषयाभावात् । स्थानिवत्त्वं तु न, शास्त्रीयादेशा-
भावात् । 'ननु चान्तवद्भावेनेत्येकादेशिना शङ्किनेऽपर एकादेश्याह—उभयत इति । तेनातिदेशेन परत्वा-
लाभादिति परे ।

अथैकादेशस्यान्तरङ्गत्वेन विप्रतिषेधायुक्तत्वं निरसितुं शक्येनात्रान्तरङ्गपरिभाषाया अप्रवृत्ति-
माह—उत्तरपदवृद्धिश्चैकादेशादिति । ननु च प्राचामिति । इषुकामशमीशब्दस्य प्राग्रामवा-
चित्वात् 'प्राचां ग्रामनगराण'मित्यस्या एव वृद्धेः प्राप्तत्वादित्यर्थः । त्रिगर्तस्तु जनपदो न ग्रामनगरवाचीति

पूर्वेषुकामशमः अपरैषुकामशमः । उत्तरपदवृद्धिर्भवति विप्रतिषेधेन† ।

एकादेशप्रसङ्गस्त्वन्तरङ्गबलीयस्त्वात् ॥ १५ ॥

एकादेशस्तु प्राप्नोति । किं कारणम् ? अन्तरङ्गस्य बलीयस्त्वात् । अन्तरङ्गं बलीयो भवति ॥ तत्र को दोषः ?

तत्र वृद्धिविधानम् ॥ १६ ॥

तत्र वृद्धिर्विधेया ॥ नैष दोषः । आचार्यप्रवृत्तिर्ज्ञायति 'पूर्वपदोत्तरपदयोस्तावत्कार्यं भवति नैकादेश' इति यदयं 'नेन्द्रस्य परस्य' [७ । ३ । २२] इति प्रतिषेधं शास्ति । कथं कृत्वा ज्ञापकम् ? इन्द्रे द्वावचौ । तत्रैको यस्येति* लोपेन द्वियतेऽपर एकादेशेन । अनच्क इन्द्रः सम्पन्नः । तत्र को वृद्धेः प्रसङ्गः ? पश्यति त्वाचार्यः 'पूर्वपदोत्तरपदयोस्तावत्कार्यं भवति नैकादेश' इति ततो 'नेन्द्रस्य परस्येति' प्रतिषेधं शास्ति ।

अथादिवत्त्वे कानि प्रयोजनानि ?

आदिवत्त्वे प्रयोजनं प्रगृह्यसंज्ञायाम् ॥ १७ ॥

आदिवत्त्वे प्रगृह्यसंज्ञायां प्रयोजनम् । अग्नी इति वायु इति × । द्विवचनाद्विवचनयोरेकादेशो द्विवचनस्यादिवद्भवति । यथा शक्येत कर्तुमीदृद्विवचनं प्रगृह्यम् [१ । १ । ११] इति । क्व तर्हि स्यात् ? यत्रैकादेशो न भवति—त्रपुणी इति जतुनी इति ।

सुप्तिङाब्विधिषु ॥ १८ ॥

सुप्तिङाब्विधिषु प्रयोजनम् । सुप्-वृद्धे तिष्ठति, प्लक्षे तिष्ठति । सुबसुपोरेकादेशः सुप् आदिवद्भवति । यथा शक्येत कर्तुं सुबन्तं पदमिति‡ । क्व तर्हि स्यात् ? यत्रैकादेशो न भवति—वृक्षस्तिष्ठति प्लक्षस्तिष्ठति । सुप् ।

प्र०—ननु 'प्राचां ग्रामनगराणां'मित्यस्या वृद्धेरवकाशो दर्शनीयः । एव तर्हि प्रकरणाश्रयेणोक्तम् । इदं

उ०—भावः । प्रकरणेति । उत्तरपदवृद्धिप्रकरणस्यैकादेशस्य च विप्रतिषेध आश्रीयत इत्यर्थः । विशेषाश्रयणे तदाहरणं दर्शयति—पूर्वकार्ष्णेति । 'उभयाश्रयणादन्तादिवद्भावा'दिति पाठः । ज्ञापकपरं भार्थं विप्रतिषेधस्यै व्याख्यातम् । वृद्धे पक्षे वृद्धावित्यादौ यस्माद्विधिरित्याश्रयादुभयाश्रयणेनोदाहारणत्वं चिन्त्यमिति केचित्

† प्राचा ग्रामनगराणाम् ७ । ३ । १४ ।

* यस्येति च ६ । ४ । १४८ ।

× प्रथमयोः पूर्वसवर्णः ६ । १ । १०२ ।

‡ सुप्तिङन्तं पदम् १ । ४ । १४ ।

तिङ्-पचे यज इति । तिङतिङोरेकादेशस्तिङ् आदिवद्भवति । यथा शक्येत कर्तुं तिङन्तं पदमिति x । क्व तर्हि स्यात् ? यत्रैकादेशो न भवति-पचति यजति । तिङ् ।

आप्-खट्वा माला । आबनापोरेकादेश आप आदिवद्भवति । यथा शक्येत कर्तुमाबन्तात्सोलोपो भवतीति । क्व तर्हि स्यात् ? यत्रैकादेशो न-क्रुञ्चा उष्णिहा देवविशा ।

आङ्ग्रहणे पदविधौ ॥ १६ ॥

आङ्ग्रहणे पदविधौ प्रयोजनम् । अद्याहते, कदाहते । आङनाङोरेकादेश आङ् आदिवद्भवति । यथा शक्येत कर्तुमाङो यमहनः [१ । ३ । २८] इत्यात्मनेपदं भवतीति । क्व तर्हि स्यात् ? यत्रैकादेशो न-आहते ।

आटश्च वृद्धिविधौ ॥ २० ॥

आटश्च वृद्धिविधौ प्रयोजनम् । अद्यैहिष्ट, कदैहिष्ट । आटोऽद्यशब्दस्य चैकादेश आट आदिवद्भवति । यथा शक्येत कर्तुमाटश्च वृद्धिर्भवतीति* । क्व तर्हि स्यात् ? यत्रैकादेशो न-ऐहिष्ट ऐहिष्ट ।

कृदन्तप्रातिपदिकत्वे च ॥ २१ ॥

कृदन्तप्रातिपदिकत्वे च प्रयोजनम् । धारयः पारयः† । कृदकृतोरेकादेशः कृत आदिवद्भवति । यथा शक्येत कर्तुं कृदन्तं प्रातिपदिकमिति‡ । क्व तर्हि स्यात् ? यत्रैकादेशो न-कारकः हारकः ।

प्र०—तूदाहरणं 'पूर्वकार्णामृत्तिक' इति ॥ तत्र वृद्धिविधानमिति । एकादेशस्योभयाश्रयणादन्तादिवद्भावाभावाद्भूद्वेप्रसङ्गात् ।

अद्याहत इति । वाक्यसंस्कारपक्षाश्रयाण्येतान्युदाहरणानि । धारय इति । धारयतीति

उ०—तत्र । एकदेशविकृतन्यायेन वृद्धित्वस्य वृद्धशब्दत्वेन पूर्वान्तवत्त्वानुपयोग इत्याशयात् ।

वाक्यसंस्कारेति । पदसंस्कारे तु आहत इत्यादौ आत्मनेपदे कृते पश्चादद्यशब्देन सम्बन्धे दीर्घ

x सुतिङन्तं पदम् १ । ४ । १४ § हल्ङ्याभ्यो दीर्घात् सुतिस्यपृक्तं हल् ६ । १ । ६८ ।

* आटश्च ६ । १ । ६० ।

† अनुपसर्गात्तिलम्पविन्दधारिपारि साद्विभ्यश्च,

कर्तेरि शप् ३ । १ । १३८; ६८ ।

‡ कृतद्धितसमासाश्च १ । २ । ४६ ।

नाभ्यासादीनां ह्रस्वत्वे ॥ २२ ॥

अभ्यासादीनां ह्रस्वत्वे नान्तादिवदभवतीति वक्तव्यम् । के पुनरभ्यासादयः ? अभ्यासोहाम्बार्थनदीनपुंसकोपसर्जनह्रस्वत्वानिऽ । अभ्यासह्रस्वत्वम्—उपेयाज उपो-
वाप । ऊर्हृह्रस्वत्वम्—उपोह्यते प्रोह्यते एरोह्यते । अम्बार्थनदीनपुंसकोपसर्जनह्रस्वत्वानि—
अम्बात्र अक्कात्र । कुमारीदम् किशोरीदम् । आराशस्त्रीदम् धानाशकुलीदम् ।
निष्कौशाम्बीदम् निर्वाराणसीदम् । अभ्यासोहाम्बार्थनदीनपुंसकोपसर्जनग्रहणेन
ग्रहणादध्रस्वत्वं प्राप्नोति ।

न वा बहिरङ्गलक्षणत्वात् ॥ २३ ॥

न वैतद्वक्तव्यम् । किं कारणम् ? बहिरङ्गलक्षणत्वात् । अन्तरङ्गं ह्रस्वत्वम् ।
बहिरङ्गा एते विधयः । ‘असिद्धं बहिरङ्गमन्तरङ्गे’ ।

वर्णाश्रयविधौ च ॥ २४ ॥

वर्णाश्रयविधौ च नान्तादिवदभवतीति वक्तव्यम् । किं प्रयोजनम् ?

प्र०—धारयः । ‘अनुपमर्गास्त्रिभे’ति श । कर्तरि शप् ॥ उपेयाजेति । उपेयाज इति स्थिते आह्वगुण ,
तस्य परं प्रत्यादिवद्वावाद्बध्रस्वत्वप्रसङ्गः । प्रोह्यत इति । अग्रहणानुवृत्तिमुभयत आश्रये नान्ता-
दिवदित्येतच्चाननेक्ष्येदमुक्तम् । अम्बात्रेति । ‘अम्बार्थनद्योर्ह्रस्व’इति ह्रस्वत्वे कृते एकादेशे च
तस्यान्तवद्वावात् पुनर्ह्रस्वत्वप्रसङ्गः । निष्कौशाम्बीदमिति । नपुसंकह्रस्वात्परत्वादुपसर्ज-
नह्रस्वः । जुहावेति । ह्वयतेर्लिटि तिपि णत्यभ्यस्तस्य चेति सम्प्रसारणम् । ‘सम्प्रसारणाच्चेति
पूर्वैकादेशस्तस्याकारं प्रत्यादिवद्वावाण्यन औत्वप्रसङ्गः । अस्या अश्व इति । इदमश्वतुर्थ्ये-

उ०—इतीष्टं सिध्यतीति भावः ॥ अग्रहणानुवृत्तिमिति । आ उह्यते समोह्यते इत्यत्र ह्रस्वव्यावृत्तये ‘केऽण’
इत्यत ‘उपस्गोद्भ्रस्व’ इति सूत्रेऽण इत्यनुवृत्तिराश्रितेति भावः । परत्वादुपसर्जनह्रस्व इति । कार्यैक्ये
विप्रतिषेधाभावादिद चिन्त्यम् । तस्मात्पदान्तरसंबन्धावगम्यनपुंसकत्वप्रयुक्तह्रस्वत्वात्पूर्वमेवोपसर्जनह्रस्वत्वमिति
भाष्याशयमन्ये ॥ भाष्ये—अन्तरङ्गं ह्रस्वत्वमिति । अन्तरङ्गत्वात्पूर्वं ह्रस्वत्वे कृते लक्ष्ये लक्षणस्येति
न्यायेन पुनरप्रवृत्तिः । विकारभेदेन न लक्ष्यभेद इति भावः । एवं च ‘ह्रस्वत्वे कृते’ इति कैयटश्चिन्त्यः ।
ननूहर्ह्रस्वत्वं कथमन्तरङ्गम्, उपसर्गसम्बन्धनिमित्तत्वं दिति चेन्न । बहिरङ्गलक्षणत्वादित्यस्योपलक्षणत्वात् ।

१ ह्रस्व , उदसर्गाद्भ्रस्व ऊह्यतेः ७ । ४ । ५६; २३, अम्बार्थनद्योर्ह्रस्वः ७ । ३ । १०७;
ऊक्कालोऽजह्रस्वदीर्घलुप्तः, गोत्रियोरुपसर्जनस्य १ । २ । २७; ४८ ।

प्रयोजनं खट्वाभिर्जुहावास्या अश्व इति ॥ २५ ॥

इह खट्वाभिः मालाभिः अतो भिस ऐस्भवतीत्यैस्भावः प्राप्नोति^१ । नैष दोषः । तत्परकरणसामर्थ्यान्न भविष्यति । अस्त्यन्यत्तत्परकरणे प्रयोजनम् । किम् ? कीलालपाभिः शुभ्याभिः ॥ जुहाव* । आत औ णलः [७ । १ । ३४] इत्यौत्वं प्राप्नोति ॥ अस्या अश्व इति । एङः पदान्तादति [६ । १ । १०६] इति पूर्वत्वं प्राप्नोति ।

न वातादरूप्यातिदेशात् ॥ २६ ॥

न वा वक्तव्यम् । किं कारणम् ? अतादरूप्यातिदेशान् । नेहतादरूप्यमतिदिश्यते । रूपाश्रया वा एते विधयोऽतादरूप्यान्न भविष्यन्ति ॥ ८५ ॥

षत्वतुकोरसिद्धः ॥ ६ । १ । ८६ ॥

किमर्थमिदमुच्यते ?

षत्वतुकोरसिद्धवचनमादेशलक्षणप्रतिषेधार्थमुत्सर्गलक्षणभावार्थं च ॥ १ ॥

षत्वतुकोरसिद्धत्वमुच्यत आदेशलक्षणप्रतिषेधार्थमुत्सर्गलक्षणभावार्थं च ।

प्र०—कवचनम् । त्यदाद्यत्वम्, टाप्, 'सर्वनाम्न' स्याद्ध्रस्वश्चेति स्याट्, ह्रस्वश्च, 'वृद्धिरेची'ति वृद्धिरेकादेशः, 'हलि लोपः'इति इद्रूपस्य लोपः, एचोऽयवायाव'इत्यैकारस्यायादेशः, 'लोपः शाकल्यस्ये'ति यलोपः ॥ न वेति । कार्यमात्रमनेनातिदिश्यते न तु रूपम् । विशिष्टवर्णरूपाश्रयाश्चेति विधयो नातिदिश्यन्ते । तुक्यसिद्धवचनं चास्यार्थस्य लिङ्गम् । यदि हि वर्णाश्रयो विधिरनेनातिदिश्येत तदाधीत्य प्रेत्येत्यादावेकादेशस्य ह्रस्वत्व प्रत्यादिवद्भावात्तुक्ः सिद्धत्वात्तुक्सिद्धत्व न ब्रूयात् ॥ ८५ ॥

षत्वतुको । उत्सर्गंति । उत्सर्गः—स्थानी । सामान्येनोत्सृष्टत्वात् ।

उ०—'वार्णादाङ्ग'मित्यनेन तत्र पूर्वं ह्रस्वत्वमिति बोध्यम् । एवञ्चाभीयादित्यादेरपि सत्यभिधानेऽनयैव रीत्या सिद्धौ उभयत आश्रयणे नान्तादिवदित्यस्योदाहरणान्तरं मृग्यम् । प्रकृतसूत्रे भाष्ये तु न किञ्चित्तुदाहरणं दर्शितम् ॥ कार्यमात्रमिति । अवयववाचकान्तादिशब्दाम्यामाक्षिसमुदायनिमित्तकार्यमात्रमित्यर्थः । न तु रूपमिति । न त्वन्ताद्यवयवमात्रनिबन्धनकार्यमित्यर्थः । अमुमर्थं शापकेन साधयति—तुक्यसिद्धत्वेति ॥ ८५ ॥

षत्वतुको । 'रुद्धिर्योगमपहरती'ति न्यायस्य प्रकरणापर्यालोचनया त्याग इत्याशयेनाह—उत्सर्गं

^१ अतो भिस ऐस् ७ । १ । ६ ।

* अभ्यस्तस्य च, सम्प्रसारणाच्च ६ । १ । ३३; १०८ ।

आदेशलक्षणप्रतिषेधार्थं तावत्—कोऽसिञ्चत्, योऽसिञ्चत् । एकादेशोऽङ्गं कृत 'इण्' इति षत्वंऽङ्गं प्राप्नोति । असिद्धत्वान्न भवति । उत्सर्गलक्षणभावार्थं च—अधीत्य प्रेत्य । एकादेशे कृते 'ह्रस्वस्ये'तिऽ तुम् प्राप्नोति । असिद्धत्वाद्भवति ।

अस्ति प्रयोजनमेतत् ? किं तर्हीति ।

तत्रोत्सर्गलक्षणप्रसिद्धिरुत्सर्गाभावात् ॥ २ ॥

तत्रोत्सर्गलक्षणस्य कार्यस्याप्रसिद्धिः । अधीत्य प्रेत्येति । किं कारणम् ? उत्सर्गाभावात् । ह्रस्वस्येत्युच्यते न चात्र ह्रस्वं पश्यामः ॥ ननु चात्राप्यसिद्धवचनात्सिद्धम् ।

असिद्धवचनासिद्धमिति चेन्नान्यस्यासिद्धवचनादन्यस्य भावः ॥ ३ ॥

असिद्धवचनात्सिद्धमिति चेत्तन्न । किं कारणम् ? नान्यस्यासिद्धवचनादन्यस्य भावः । न ह्यन्यस्यासिद्धवचनादन्यस्य प्रादुर्भावो भवति । न हि देवदत्तस्य हन्तरि हते देवदत्तस्य प्रादुर्भावो भवति ।

तस्मात्स्थानिवद्वचनमसिद्धत्वं च ॥ ४ ॥

तस्मात् स्थानिवद्भावो वक्तव्योऽसिद्धत्वं च । अधीत्य प्रेत्येति स्थानिवद्भावः । कोऽसिञ्चत् योऽसिञ्चदित्यत्रासिद्धत्वम् ।

स्थानिवद्वचनानर्थक्यं शास्त्रासिद्धत्वात् ॥ ५ ॥

स्थानिवद्वचनमनर्थकम् । किं कारणम् ? शास्त्रासिद्धत्वात् । नानेन कार्यासिद्धत्वं क्रियते । किं तर्हि ? शास्त्रासिद्धत्वमनेन क्रियते—'एकादेशशास्त्रं तुक्शास्त्रेऽसिद्धं भवतीति ।

प्र०—नान्यस्येति । कार्यासिद्धत्वाश्रयेदणेमुच्यते । आदेशेन स्थानिनो निर्वर्तितत्वात् सत्यप्यादेशस्यासिद्धत्वे स्थानिनः प्रत्यापत्यभावात् ॥ असिद्धत्वं चेति । षत्वेऽसिद्धत्वं, स्थानिवद्भावे तु स्वाश्रयस्थानिवर्तनात् षत्वप्रसङ्गः । एकादेशशास्त्रमिति । ततश्च पूर्वं तुक्शास्त्रं प्रवर्तते, पश्चा-

उ०—इति । सामान्येन—साधारण्येन । उत्सृष्ट्वात्—बोधितत्वादित्यर्थः ।

कार्यासिद्धत्वेति । अत्र पक्षे निरधिष्ठानारोपासम्भवेन लक्ष्ये कार्यप्रवृत्तिरावश्यकीति भावः ॥ ननु षत्वमपि स्थानिवत्त्वेन सिद्धमत आह—स्थानिवद्भावे त्विति । न च स्थानिवद्भावेन षत्वविषयेऽभावातिदेशो

† एङ् पदान्तादति ६ । १ । १०६ ।

‡ आदेशप्रत्यययोः ८ । ३ । ५६ ।

§ ह्रस्वस्य पिति कृति तुक् ६ । १ । ७१ ।

१—'ननु चासिद्ध' पा० ।

२—'कोऽसिञ्चत् योऽसिञ्चत्' पा० ।

सम्प्रसारणडीट्सु सिद्धः । सम्प्रसारणडीट्सु सिद्ध एकादेश इति वक्तव्यम् । शकहूषु परिवीषु । सम्प्रसारण । डि-वृत्ते च्छत्रम् वृत्ते छत्रम् । डि । इट्-अपचे च्छत्रम् अपचे छत्रम्† ।

सम्प्रसारणडीट्सु सिद्धः पदान्तपदाद्योरेकादेशस्यासिद्धवचनात् ॥ ६ ॥

सम्प्रसारणडीट्सु सिद्ध एकादेशः । कुतः ? पदान्तपदाद्योरेकादेशस्यासिद्धवचनात् । 'पदान्तपदाद्योरेकादेशोऽसिद्धो भवती'त्युच्यते न चैव पदान्तपदाद्योरेकादेशः ।

यदि पदान्तपदाद्योरेकादेशोऽसिद्धः 'सुसंस्या ओषधीस्कृधि' "सुपिपला ओषधीस्कृधि" अत्र षत्वं प्राप्नोति‡ । तुग्विधिं प्रति पदान्तपदाद्योरेकादेशोऽसिद्धः

प्र०—एकादेशशास्त्रमितुक्तं भवति । शकहूषिति । शकान् हूयन्तीति क्प्, सम्प्रसारणम्, पूर्वैकादेशः, 'हल' इति दीर्घत्वम् । तत्रैकादेशस्यासिद्धत्वादिण उत्तरस्य विधीयमान षत्व न स्यात् । वृत्ते छत्रमिति । एकादेशस्यासिद्धत्वान्नित्यो ह्रस्वाश्रयस्तुक् स्यात् 'दीर्घात्पदान्ताद्धे'ति विकल्पेन त्विष्यते ।

पदान्तपदयोरिति । ननु तुल्ये वाचनिकत्वे को विशेषो येन 'सम्प्रसारणडीट्सु सिद्ध' इति प्रत्याख्यायते, 'पदान्तपदाद्यो'रिति तु क्रियते ? उच्यते । लाघवात्पदस्येत्येव वक्तव्यम् । अन्तादिग्रहणं च पूर्वमूत्रादनुवर्तते । तेन 'पदान्तपदाद्योरेकादेशोऽसिद्धो भवती'त्यर्थो लभ्यते । ओषधीस्कृधीति । ओषधिशब्दाद्द्वितीयाऋवचनम् । 'ओषधेश्च विभक्तावप्रथमाया'मिति दीर्घः ।

उ०—वाच्यः । एवञ्च तद्विरुद्धत्वात्स्वाश्रयं षत्वं नेति वाच्यम् । एकेन स्थानिवत्पदेन तुगशे भावातिदेश इत्यस्य द्वन्द्वसमाप्तेन दुसपपादत्वात् । योगविभगेऽर्थाधिकारशङ्का स्यादिति तद्वारणेन स्पष्टार्थमसिद्धत्वातिदेश एवाश्रित इति भावः ।

सम्प्रसारणडीट्सु सिद्धः । स्थानिनोऽधिकरणत्वविवक्षया सप्तमी । ननु 'वृत्तेछत्र'मित्यत्रेभ्य एव तुगत आह—एकादेशस्येति । ओषधेश्च विभक्ताविति । मन्त्रविषयेऽस्य प्राप्त्यैतदुपन्यासः । एकादेशस्य—

* वचिस्वपियजादीना किति, सम्प्रसारणाच्च ६ । १ । १५; १०८; हलः ६ । ४ । २; अदेशप्रत्यययोः ८ । ३ । ५६ । १—'प्लक्षे च्छत्रम् प्लक्षे छत्रम्' इत्यधिकं क्वचित् ।

२—'अयजे च्छत्रम् अयजे छत्रम्' इत्यधिकं क्वचित् । † पदान्ताद्धा ६ । १ । ७६ ।

३—'किं कारणम्' पा० । ४—'सुसंस्याः कृषीकृधि' यजु० ४ । १० ।

५—'सुपिपला ओषधीः कर्तुमस्मै' अथर्व० ३ । १७ । ५ ।

‡ ओषधेश्च विभक्तावप्रथमाया ६ । ३ । १३२; प्रथमयोः पूर्वसवर्णः ६ । १ । १०२; ससजुषो रुः ८ । २ । ६६; खरवसानयोर्विसर्जनीयः, कः करकरतिकृधिकृतेष्वनदितेः, (आदेशप्रत्यययोः) ८ । ३ । १५; ५०; (५६)

पत्वं प्रत्येकादेशमात्रमसिद्धं भवति ।

यदि पत्वं प्रत्येकादेशमात्रमसिद्धं शकहूषु परिवीषु अत्र पत्वं न प्राप्नोति । अस्तु तर्गविशेषेण । कथं 'सुसस्या ओषधीस्कृधि' 'सुपिपाला ओषधीस्कृधि'ति ? नैष दोषः । भ्रातुषु पुत्रग्रहणं ज्ञापकमेकादेशनिमित्तात्पत्वप्रतिषेधस्यऽ । यदयं कस्कादिषु भ्रातुषु पुत्रग्रहणं करोति तज्ज्ञापयत्याचार्यो 'नैकादेशनिमित्तात्पत्वं भवती'ति । यद्येतज्ज्ञापयते शकहूषु परिवीष्वित्यत्र पत्वं न प्राप्नोति । तुल्यजातीयस्य ज्ञापकम् । किं च तुल्यजातीयम् ? यः कुप्वोः ।

यद्येवं वेजोऽप्रत्यये परत 'उ'रिति प्राप्नोति, 'उ'दिति चेष्ट्यते । यथालक्ष-
णमप्रयुक्ते । अथवा नैवं विज्ञायते पूर्वस्य च पदादेः परस्य च पदान्तस्येति । कथं

प्र०—तत पूर्वसर्वर्णदीर्घो, ह्रस्वविसर्जनीयौ, 'क.करत्कर्त्ती'ति विसर्जनीयस्य सकारो विधीयते । 'इणः ष' इत्यधिकादिण उत्तरस्य पकार, तत्रैकादेशस्य पदान्तपदद्योरिति वचनादसिद्धत्वाभावात्पत्वप्रसङ्गः । असिद्धत्वे त्वेकादेशस्य पत्वाप्रसङ्गात्सकार सिध्यति ॥ भ्रातुषु पुत्रग्रहणमिति । 'ऋतो विद्यायो निसम्बन्धेभ्य' इत्यलुक्, 'ऋत उ'दित्युकार एकादेशो रपरत्व, 'रात्सस्ये'ति सलोपो, रेफस्य विसर्जनीयः । तत्रैकादेशस्य सिद्धत्वादिदुपपन्नस्य चाप्रत्ययस्येति पत्वे सिद्धे कस्कादिषु पत्वार्थं भ्रातुषु पुत्रग्रहणं ज्ञापयति 'नैकादेशात्परस्य विसर्जनीयस्य पत्व भवतीति ॥ वेज इति । वकारस्य सम्प्रसारणं, प्रथमैकवचनं, तत, सावपि पदमिति पदसञ्ज्ञाया सत्यामुकारः पदादिराकारः पदान्त इति तयोरेकादेशस्यासिद्धत्वाभावाद्भ्रस्वान्तत्वाभावात्तुम् प्राप्नोतीति भावः ॥ यथालक्षणमिति । मा भूत्तुगागम इत्यर्थः ॥ अथवेति । पूर्वग्रयोरित्यनुवर्तते, अन्तादिग्रहणं च । तत्र यथासङ्ख्यसम्प्रसारणं पूर्वस्य पदस्यान्तस्य, परस्य पदस्यादेशैकेकादेशोऽसिद्ध इत्यर्थः सम्पद्यते । आकारश्चात्र पदादिर्न भवति, नाप्युकारः पदान्त इत्यसिद्धत्वाभावात्तुम्भवत्येवेत्यर्थः ॥ किमर्थं पत्वतुकोरेकादेशस्यासिद्धत्वमुच्यते यावता द्विपदाश्रयत्वाद्बहिरङ्गत्वा-

उ०—पूर्वसर्वर्णदीर्घरूपस्य । असिद्धत्वे खिति । इण उत्तरत्वाभावादिति भावः । एकादेशात्परस्येति । एकादेशशास्त्रं निमित्तं यथेति वार्तिकार्थ इति भावः । भाष्ये—यद्येवमिति । 'संसारणङो'ति वार्तिकप्रत्याख्यान इत्यर्थः । प्रथमैकवचनमिति । यद्यप्यन्तरङ्गत्वात्सुपः पूर्वमेकादेशस्तुवच, तथापि पदस्य विभज्यान्वाख्यान इदम् । पूर्वपत्योरित्यनुवर्तन इति । 'अधीते'त्यादौ तु विसिद्धिस्तु सुवन्तेन समासे बोधेति भावः । पदशब्देनार्थवत उपलक्षणाददोष इत्यन्ये । यावतेति । एतद्विप्रतिषेधसूत्रे व्याख्यातम् । वस्तुतस्तु पत्वस्य त्रैपादिकत्वात्तत्र बहिरङ्गपरिभाषा प्राप्तिरेव न । यद्यपि तुकि सा प्रवर्तते तथापि तस्या अनित्यत्वं तुक्यसिद्धवच-

§ ८ । ३ । ४१ वा० ४ पृ० ४५८ ।

॥ वचिस्वपियजादीना किति, सम्प्रसारणाच्च; ह्रस्वस्य पिति कृति तुक् ६ । १ । १५, १०८; ७१ ।

५३ †

तर्हि ? परस्य च पदादेः पूर्वस्य च पदान्तस्येति ॥ ८६ ॥

आद्गुणः ॥ ६ । १ । ८७ ।

गुणग्रहणं किमर्थं नादेको भवतीत्येवोच्येत ?

आदेकश्चेद्गुणः केन

आदेकश्चेद्गुणः केनेदानीं भविष्यति । खट्वेन्द्रः मालेन्द्रः । खट्वोदकम् मालोदकम् ।

स्थानेऽन्तरतमो हि सः ।

स्थाने प्राप्यमाणानामन्तरतम आदेशो भवति ॥ ऐदौतावपि तर्हि प्राप्नुतः ।

ऐदौतौ नैचि तावुक्तौ

ऐदौतौ न भविष्यतः । किं कारणम् ? एचि हौदौतावुच्येते* ।

इह तर्हि खट्वर्थः मालर्थः ऋकारस्तर्हि प्राप्नोति ।

ऋकारो नोभयान्तरः ॥ १ ॥

उभयोर्योऽन्तरतमस्तेन भवितव्यं न च ऋकार उभयोरन्तरतमः ।

प्र०—देवैकादेशस्यासिद्धत्व सिद्धम् ? एव तर्हि ज्ञापनार्थम् । एतज्ज्ञापयत्यचोरानन्तर्ये बहिरङ्गस्यापि नासिद्धत्व भवति । तेनाक्षरूयत्यत्रोठोऽसिद्धत्वाभावाद्यणादेश उपपन्नो भवति ॥ ८६ ॥

आद्गुणः । गुणग्रहणमिति । वक्ष्यमाणान्नियमादाद्गुण एव भविष्यतीति पश्न । स्थानेऽन्तरतमो हि स इति । पूर्वपरयोः कण्ठ्यतालव्ययोरन्तरतमः कण्ठ्यतालव्य एकारः कण्ठ्योष्ठ्योस्तु कण्ठ्योष्ठ्य ओकारः । ऐदौतावपीति । ऐकारस्यापि कण्ठ्यतालव्यत्वादौकारस्य कण्ठ्योष्ठ्यत्वाच्चेति भावः । ऐदौतौ नैचीति । ऐदौतोरनेन सिद्धयो वृद्धिरेचीति नियमार्थं भविष्यति—‘एच्येव वृद्धिर्भवती’ति । उभयतो नियमश्च व्याख्यास्यते—‘वृद्धिरेवैची’ति । नोभ-

उ०—नाज्जायते । अत एव ‘ह्रस्वस्ये’ति सूत्रे ग्रामणिपुत्रे तुगसिद्धपरिभाषया व्यावर्तितः । क्वचित्त्प्रवृत्तेः । नाजानन्तर्यपरिभाषा तु नास्त्येव । ‘वाह ऊ डिति सूत्रे पुनरसिद्धपरिभाषोपन्यासवदिह तदुपन्यासाभावादित्याहुः ॥ ८६ ॥

आद्गुणः । वक्ष्यमाणादिति । ‘एचि वृद्धिरेव’ ‘एच्येव वृद्धिः’ । ‘उपसर्गादिति चातावेव वृद्धिः’ ‘तादृशे घातौ वृद्धिरेवे’त्यादिकादित्यर्थः ॥ नन्वेवं नियमे एचि ऐदौतावपि प्राप्नुत इत्यत आह—उभयत इति । तन्नादिनेति भावः ॥ स्थानत उभयान्तर इति । ‘अ’रित्यवयवद्वारा कण्ठ्यमूर्धन्य इत्यर्थः ।

* वृद्धिरेचि ६ । १ । ८८ ।

आकारस्तर्हि प्राप्नोति ।

आकारो नर्ति धातौ सः

आकारो न भविष्यति । किं कारणम् ? ऋति धातावाकार उच्यते† तन्नियमार्थं भविष्यति—‘ऋकारादौ धातवेव नान्यत्रे’ति ॥ प्लुतस्तर्हि प्राप्नोति ।

प्लुतश्च विषये स्मृतः ।

विषये प्लुत उच्यते‡ यदा च स विषयो भवितव्यमेव तदा प्लुतेन ।

अन्तर्यात् त्रिचतुर्मात्राः

इदं तर्हि प्रयोजनं ‘मान्तर्यतस्त्रिमात्रचतुर्मात्राणां स्थानिनां त्रिमात्रचतुर्मात्रा आदेशा मा भूव’न्निति । खट्वा इन्द्रः खट्वेन्द्रः । खट्वा उदकं खट्वोदकम् । खट्वा ईषा खट्वेषा । खट्वा ऊढा खट्वोढा । खट्वा एलका खट्वैलका । खट्वा ओदनः खट्वौदनः । खट्वा ऐतिकायनः खट्वैतिकायनः । खट्वा औपगवः खट्वौपगवः ।

अथ क्रियमाणेऽपि गुणग्रहणे कस्मादेवात्र त्रिमात्रचतुर्मात्राणां स्थानिनां त्रिमात्रचतुर्मात्रा आदेशा न भवन्ति ?

प्र०—यान्तर इति । अकारस्तु शिष्यमाण एव रपरो भवतीति स्थानत उभयान्तरः ।

प्लुतश्चेति । प्लुतविधाने सति यस्मिन्विषये प्लुतो विहितस्तस्मिन्नप्यनेनैव भाव्यम् । अस्मिन् कर्तव्ये आष्टमिकस्य प्लुतस्यासिद्धत्वादिति पक्षेऽनुवादप्रसङ्गात् प्लुतो न भविष्यतीत्यर्थः । त्रिचतुर्मात्रा इति । प्लुताप्लुतप्रसङ्गे ‘प्लुतश्च विषये स्मृत’ इति न्यायो न प्लुतप्रसङ्गः

उ०—ननु दूरादाह्वानादिविषये प्लुतविधानेऽप्यन्यत्र अनेन प्लुतः प्राप्नोत्येवेत्यत आह—प्लुतविधाने इति । तत्र दूरादाह्वानादिविषयरूपे पक्षेऽनुवादस्वरूपवैयर्थ्यदोषप्रसङ्गः । कचिदनुवादत्वं कचिद्विधिरिति वैरूप्यप्रसङ्गश्चेत्यर्थः । केचित्तु—यदा स विषय इति । यदा दूरादाह्वानादिविषयस्तदा भवत्येव प्लुत इति न विशेषः । दूरादाह्वानादिविषयाभावे तु नानेन प्लुतविधानम्, उपेन्द्रादावनान्तर्यादिति भावः । त्रिमात्रे स्थानिनि प्लुतापत्तिस्त्वग्रे क्रियत एवेत्याहुः ॥ नन्वेनेनैव न्यायेन त्रिमात्रापादनमसङ्गतमत आह—

† उपसर्गादिति धातौ ६ । ६१ । १ ।

‡ वाक्यस्य टेः प्लुत उदात्तः—अनन्त्यस्यापि प्रश्नाख्यानयोः ८ । २ । ८२—१०५ ।

तपरत्वान्न ते स्मृताः ॥ २ ॥

तपरे गुणवृद्धीऽ । ननु च तः परो यस्मात्सोऽयं तपरः 'ने'त्याह । तादपि परस्तपरः । यदि तादपि परस्तपर 'ऋदोरप्' [३ । ३ । ५७] इहैव स्यात् यवः स्तवः । लवः पव इत्यत्र न स्यात् । नैष तकारः । कस्तर्हि ? दकारः । किं दकारे प्रयोजनम् ? अथ किं तकारे ? असन्देहार्थस्तकारः । यद्यसन्देहार्थस्तकारो दकारोऽपि । अथ मुखसुखार्थस्तकारो दकारोऽपि ।

गुणे ङिशीटामुपसङ्ख्यानं दीर्घत्वबाधनार्थम् ॥ १ ॥

गुणे ङिशीटामुपसङ्ख्यानं कर्तव्यम् । ङि—वृक्ष इन्द्रः प्लक्ष इन्द्रः । शी—य इन्द्रम् त इन्द्रम् । इट्—अपच इन्द्रम् अयज इन्द्रम् । किं प्रयोजनम् ? दीर्घत्वबाधनार्थम् । सवर्णदीर्घत्वम्* मा भूदिति ।

न वा बहिरङ्गलक्षणत्वात् ॥ २ ॥

न वा कर्तव्यम् । किं कारणम् ? बहिरङ्गलक्षणत्वात् । बहिरङ्गलक्षणं सवर्ण-दीर्घत्वम् । अन्तरङ्गो गुणः । असिद्धं बहिरङ्गमन्तरङ्गे ।

अदेकश्चेद्गुणः केन स्थानेऽन्तरतमो हि सः ।

ऐदौतौ नैचि तावुक्ताद्वृकारो नोभयान्तरः ॥ १ ॥

आकारो नर्ति धातौ स प्लुतश्च विषये स्मृतः ।

आन्तर्यात्रिचतुर्मात्रास्तपरत्वान्न ते स्मृताः ॥ २ ॥ ॥ ८७ ॥

प्र०—इति त्रिमात्रप्रसङ्ग उच्यते । तपरत्वान्न ते स्मृता इति । सतीह गुणग्रहणे गुणसज्ञाविधौ तपरकरणात्त्रिमात्रचतुर्मात्राणां गुणसज्ञाया अभावादप्रसङ्ग इत्यर्थः ॥ वृक्ष इन्द्र इति । वृक्ष इ इन्द्र इति स्थिते 'आद्यगुण' इत्यकारेकारयोगुणं प्राप्नोति, इकारयोः सवर्णदीर्घत्व च । तत्र शब्दपरविप्रतिषेधादीर्घत्वप्रसङ्गे गुण उच्यते ।

न वेति । एकापदाश्रयत्वाद्गुणोऽत्रान्तरङ्गः ॥ ८७ ॥

उ०—प्लुताप्लुतेति । यथोपेन्द्रे । अत्र तु सर्वदा त्रिमात्र एव प्र.प्नोतीति भावः ॥ भाष्ये—तव किं तकारे इति । 'पञ्चमीसमासाभाववादिनस्तवे'ति शेषः । शब्दपरेति । गुणे कृते दीर्घाप्रत्यासंभवरूपो विरोधः । शास्त्रतोऽपि दीर्घस्य परत्वमस्तीति शब्दग्रहणं चिन्त्यप्रयोजनम् ॥ ८७ ॥

§ वृद्धिरादैच्, अदेङ् गुणः १ । १ । १, २

* अकः सवर्णे दीर्घः ६ । १ । १०१

एत्येधत्थूट्सु ॥ ६ । १ । ८६ ॥

किमिदमेत्येधत्यो रूपग्रहणमाहोस्विद्धातुग्रहणम् । किं चातः ? यदि रूपग्रहणं सिद्धमुपैति प्रैति, उपैषि प्रैषि उपैमि प्रैमीति न सिध्यति । अथ धातुग्रहणं सिद्धमेतद्भवति ॥ किं तर्हीति ।

इणीकारादौ वृद्धिप्रतिषेधः ॥ १ ॥

इणीकारादौ वृद्धेः प्रतिषेधो वक्तव्यः । उपेतः प्रेत इति ।

योगविभागात्सिद्धम् ॥ २ ॥

योगविभागः करिष्यते । 'वृद्धिरेचि' [८८] । तत 'एत्येधत्योः' । एत्येधत्योश्चैचि वृद्धिर्भवति । तत 'ऊठि' । ऊठि च वृद्धिर्भवतीति ।

एवमपि आ इत एतः उपेतः प्रेत इत्यत्रापि प्राप्नोति ॥ आङि पररूपमत्र बाधकं भविष्यति* । नाप्राप्ते पररूप इयं वृद्धिरारभ्यते सा यथैङि पररूपं† बाधत

प्र०—एत्येध । एत्येधत्यो'रेङि पररूप'मिति प्राप्ते, ऊठ्याद्गुणे च वृद्धिविधानम् । किमिदमिति । एतिरेवात्र विचार्यते । एधेस्त्वात्मनेपदित्वाद्रूपग्रहणाभावात् । साहचर्यात्तु द्वयोर्निर्देशः । यद्येतीति तिङन्तानुकरणं ततो रूपग्रहणम् । अथेक्षितपाविति शितपा निर्देशस्ततो धातुग्रहणमिति संशयत्प्रश्नः ॥ योगविभागादिति । एकस्मिन्योगे एचीत्यस्योठा सम्बन्धाभावादेकरय द्वन्द्वार्थस्य विशेषणसंबन्धाय विभागस्य कर्तुमशक्यत्वाद्योगविभागसंश्रयः । सा यथैवेति । बाध्यमात्रानेक्षाया

उ०—एत्येध । नन्वेत्येधत्यो वृद्धिरेचीत्येव सिद्धमत आह—एत्येधेति । नन्वेधतेरात्मनेपदित्वेन रूपग्रहणासंभवादुभयोर्ग्रहणमसङ्गतमत आह—एतिरेवेति । नन्वेव प्रश्नभाष्ये 'एत्येधत्यो'रित्यसङ्गतमत आह—साहचर्यादिति । शितपो धातुनिर्देश एव सत्त्वेन विचारानुपपत्तेराह—यद्येतीति ॥ योगविभागाश्रयणे बीजमाह—एकस्मिन्निति । प्रतिषेधवार्तिके 'इणी'त्युलक्षणमेधतेरपि । अत एवैत्येधत्योरिति योगं विभज्य तस्यैचीतिवि शेषणमुक्तं भाष्ये, मा भवान्प्रेदिधदित्यादौ व्यभिचारसंभवात् । ऊठा तु न संबन्धः, असंभवात् । वस्तुतो वार्तिकानुरोधेदेधत्यशे उपरज्जकतया विशेषणमित्येव भाष्यतात्पर्यम् । 'मा भवान्प्रेदिध'-दित्यादेरनभिधान मत्प्रेवोचि नन् । बाध्यमात्रेति । 'येन नाप्राप्ते' इत्यस्य स्वेतरेणेत्यर्थ इति भावः । यद्वा

* ओमाङोश्च ६ । १ । ६५

१—अस्मात्पूर्वं न भविष्यति' इत्यधिकं क्वचित् ।

† एङि पररूपम् ६ । १ । ६४

एवमाङ्गि पररूपं बाधेत । न बाधते । किं कारणम् ? येन नाप्राप्ते तस्य बाधनं भवति न चाप्राप्त एङि पररूप इयं वृद्धिरारभ्यते, आङि पररूपे पुनः प्राप्ते चाप्राप्ते च । अथवा 'पुरस्तादपवादा अनन्तरान्विधीन्बाधन्त' इतीयं वृद्धिरेङि पररूपं बाधियते नाङि पररूपम् ।

अच्चादूहिन्याम् ॥ ३ ॥

अच्चादूहिन्यां वृद्धिर्वक्तव्या । 'अच्चौहिणी ।

प्रादूहोढोढयेषैष्येषु ॥ ४ ॥

प्रादूह ऊढ ऊढि एष एष्येत्येतेषु वृद्धिर्वक्तव्या । प्रौहः प्रौढः प्रौढिः प्रैषः प्रैष्यः ।

स्वादीरोरिणोः ॥ ५ ॥

स्वादीर ईरिनित्येतयोर्वृद्धिर्वक्तव्या । स्वैरः स्वैरी ॥ ईरिन्ग्रहणं शक्यमकर्तुम् । कथं स्वैरीति ? इनिनैतन्मत्वर्थोयेन सिद्धम् ‡ । स्वैरोऽस्यास्तीति स्वैरी ।

प्र०—सर्वस्य बाधाप्रसङ्ग इति भावः । येन नाप्राप्त इति । कार्यविशेषचिन्तायां सर्वविषयव्यापिबाधस्य न्याय्यत्वात् । अथवेति । अनन्तरे बाधे विज्ञाते तद्बाधया वचनस्य चरितार्थत्वादुत्तरेण सह : स्पर्धाया परत्वादुत्तरं भवतीत्यर्थः ॥ अच्चादिति । अच्चादूहतेऽवश्यमित्यावश्यकं णिनिः, 'साधन कृते'ति समासः । प्रादिति । प्रेष्यशब्दस्त्वोप्यशब्दे भवति प्रौढाशब्दे आ ऊढा ओढा प्रओढा इति स्थिते 'ओमाडोश्चेति पररूपं भवति । स्वैरीति । स्वेनात्मनेते गच्छत्यवश्यमिति णिनिः । इनिनेति ।

उ०—'येने'त्यस्य यद्धर्मावच्छिन्नेन कार्येत्यर्थः । कार्यविशेषेति । 'येने'त्यस्य यच्छास्त्रेण प्राप्तेनेत्यर्थ इति भावः । अनन्तरे इति । प्रथमोऽस्थितत्वेनेति भावः ॥ अच्चानिति । ऊहिरत्र वक्ष्यर्थः । अच्चाः—रथावयवाः । इदं च रथतुरगादीनामुपलक्षणम् । तान्परसेना प्रति नियमेन प्रापयतीत्यर्थः । 'अच्चौहिणी'शब्दः—सेनाविशेषे रूढः । आवश्यके द्योत्ये निरूपपदो णिनिरित्युपपदसमासाम्बावादाह—साधनमिति । नन्वेवं प्रेष्यशब्दस्यासाधुत्वं स्यादत आह—प्रेष्यशब्दस्त्विति । ईष्यशब्द ईष गतीति दीर्घादेश्यति साधुः । ईते इति ।

१—'दशानीकिन्यच्चौहिणी'इत्यमरः । रथगजतुरङ्गपदातिसंख्याविशेषान्विता चतुरङ्गिणी सेना=अच्चौहिणी । महाभारत आदिपर्वणि द्वितीयाध्यायेऽच्चौहिणीलक्षणं द्रष्टव्यम् ।

“अच्चौहिण्याः प्रसंख्याता रथाना द्विजसत्तमाः । संख्या गणिततत्त्वज्ञैः सहस्राण्येकविंशतिः ॥ २३ ॥

शतान्युपरि चैवाष्टौ तथा भूयश्च सप्तति । गजाना च परीमाणमेतदेव विनिदिशेत् ॥ २४ ॥

ज्ञेयं शतसहस्रं तु सहस्राणि नवैव तु । नराणामपि पञ्चाशच्छतानि त्रीणि चानघाः ॥ २५ ॥

पञ्चषष्टिसहस्राणि तथाश्वाना शतानि च । दशोत्तराणि षट् प्राहुर्ग्रथावदिह संख्याया । ॥ २६ ॥”

२१८७० रथाः, २१८७० गजाः, ६५६१० अश्वाः (रथाश्चैभिन्नाः), १०६३५० नराः पदातयोऽच्चौहिण्या भवन्तीति संचेपतः ।

‡ अत इनिठनौ ५ । २ । ११५

ऋते च तृतीयासमासे ॥ ६ ॥

ऋते च तृतीयासमासे वृद्धिर्वक्तव्या । सुखार्तः दुःखार्तः । ऋत इति किम् ? सुखेतः दुःखेतः । तृतीयाग्रहणं किम् ? परमर्तः । समास इति किम् ? सुखेनर्तः ।

प्रवत्सतरकम्बलवसनानां चर्णे ॥ ७ ॥

प्रवत्सतरकम्बलवसनानां चर्णे वृद्धिर्वक्तव्या । प्रार्णम् वत्सतरार्णम् कम्बलार्णम् वसनार्णम् ।

ऋणदशाभ्यां च ॥ ८ ॥

ऋणदशाभ्यां च वृद्धिर्वक्तव्या । ऋणार्णम् दशार्णम् ॥ ८ ॥

आटश्च ॥ ६ । १ । ६० ॥

किमर्थश्चकारः ? वृद्धेरनुकर्षणार्थः । नैतदस्ति प्रयोजनम् । प्रकृताः वृद्धिरनुवर्तिष्यते ॥ इदं तर्हि प्रयोजनमाटोऽचि वृद्धिरेव यथा स्याद्यदन्यत्प्राप्नोति तन्मा भूदिति । किं चान्यत्प्राप्नोति ? पररूपम् । उर्योमाङ्च्वाटः पररूपप्रतिषेधं चोदयिष्यति† स न वक्तव्यो भवति ॥ ६० ॥

उपसर्गादिति धातौ ॥ ६ । १ । ९१ ॥

धाताविति किमर्थम् ? इह मा भूत्—प्रर्षभं वनम् ।

उपसर्गाद्वृद्धिविधौ धातुग्रहण उक्तम् ॥ १ ॥

किमुक्तम् ? 'गत्युपसर्गसंज्ञाः क्रियायोगे यत्क्रियायुक्ताः प्रादयस्तं प्रतीति

प्र०—णिनिस्त्वनभिधानान्न भविष्यति, स्वेरीति प्रयोगाभावादिति भावः । दशार्णगब्दो नदीविशेषस्य देशविशेषस्य च सज्ञा ॥ ८९ ॥

उपसर्गादिति । प्रर्षभमिति । प्रगता ऋषभा अस्नादिति वृद्धीहिः । उणादीनामव्युत्पत्तिपक्षे

उ०—ईर गतावादादिकः । स्वच्छन्दचारीत्यर्थः । ननु णिनावनिष्टरूपापत्तिरत आह—णिनिस्त्विति । ८६ ॥

आटश्च । भाष्ये—यदन्यदिति । 'च'शब्द एवकारार्थ इति भावः ॥ ६० ॥

उपसर्गादिति । ननु ऋषेरभचि कित्वातिदेशे ऋषभशब्द इति नेदं धातुग्रहणस्य प्रयोजन युक्तमत

* वृद्धिरेचि ६ । १ । ८८

† उर्योमाङ्च्वाटः प्रतिषेधः ६ । १ । ६५ वा० १

वचन'मिति ॥ क्रियमाणेऽपि धातुग्रहणे प्रच्छक इति प्राप्नोति । 'यत्क्रियायुक्ताः प्रादयस्तं प्रती'ति वचनाच्च भवति ।

इदं तर्हि प्रयोजनमुपसर्गादिति धातौ वृद्धिरेव यथा स्याद्यदन्यत्प्राप्नोति तन्मा भूदिति । किं चान्यत्प्राप्नोति ? ह्रस्वत्वम् 'ऋत्यकः' [६ । १ । १२८] इति । 'ऋति ह्रस्वादुपसर्गाद्वृद्धिः पूर्वविप्रतिषेधेने'ति चोदयिष्यतिऽ स न वक्तव्यो भवति ।

छे तुकः संबुद्धिगुणः ॥ २ ॥

छे तुग्भवतीत्यस्मात्संबुद्धिगुणो भवति विप्रतिषेधेन । छे तुग्भवतीत्यस्यावकाशः—इच्छति गच्छति । संबुद्धिगुणस्यावकाशः—अग्ने वायो । इहोभयं प्राप्नोति—अग्ने च्छत्रम् अग्ने च्छत्रम् । वायो च्छत्रम् वायो छत्रम् । संबुद्धिगुणो भवति विप्रतिषेधेन ॥ स तर्हि विप्रतिषेधो वक्तव्यः ?

न वा बहिरङ्गलक्षणत्वात् ॥ ३ ॥

न वा वक्तव्यः । किं कारणम् ? बहिरङ्गलक्षणत्वात् । बहिरङ्गलक्षणस्तुक् । अन्तरङ्गलक्षणः संबुद्धिगुणः । असिद्धं बहिरङ्गमन्तरङ्गे ।

प्र०—धातुर्ऋषभशब्दे नास्ति ॥ उपसर्गादिति । उपसर्गोऽयं धातोराक्षेपाद्धातुग्रहणं न कर्तव्यम् । यत्र चोपसर्गत्वं न संभवति तत्रोपसर्गग्रहणेन प्रादयो लक्ष्यन्ते, यथा नासिकाया नस्भावविधौ न तु सम्भवत्युपसर्गत्वे । प्रच्छक इति । प्रगता ऋच्छका अस्नादिति बहुव्रीहिः । यदन्यदिति । सति धातुग्रहणे योगविभागेन पुनर्वृद्धिर्विधीयते इति शाकल बाध्यते । अग्ने छत्रमिति । अग्निस् छत्रमिति स्थिते 'एङ् ह्रस्वत्सबुद्धे'रिति सुलोने कृते यदि पूर्व तुक्स्यात्तदा ह्रस्वान्तत्वाभावाद्गुणो न स्यात् । पूर्व तु गुणे ह्रस्वानावात्तुक् न स्यादिति विप्रतिषेधोपन्यासः । बहिरङ्गलक्षणस्तुगिति ।

उ०—आह-उणादीनामिति । नन्विदमुपसर्गग्रहणमुपसर्गाच्चेत्यादिवत् प्रादीनामुपलक्षणमिति न धात्वाक्षेपकं स्यादत आह—यत्र चेति । ननु धातुग्रहणमात्राद् 'ऋत्यक' इति प्राप्तं ह्रस्वं कथं बाधतेऽत आह—सतीति ॥ द्विपदेति । एवं च गुणे कृते दीर्घात्पदान्तादिति वैकल्पिकस्तुगिति भावः । 'अनित्यो गुण' इति

अन्तरेण विप्रतिषेधमन्तरेणापि चैतां परिभाषां सिद्धम् । कथम् ? इदमिह संप्रधायम्—संबुद्धिलोपः* क्रियतां गुण इति किमत्र कर्तव्यम् ? परत्वादगुणः । नित्यः संबुद्धिलोपः । कृतेऽपि गुणे प्राप्नोत्यकृतेऽपि । गुणोऽपि नित्यः । कृतेऽपि संबुद्धिलोपे प्राप्नोत्यकृतेऽपि । अनित्यो गुणो न हि कृते संबुद्धिलोपे प्राप्नोति । तावत्येव छेदानन्तर्यं तत्र तुका भवितव्यम् । तस्मात्सुष्ठुच्यते 'छे तुकः संबुद्धिगुणो न वा बहिरङ्गलक्षणत्वा'दिति ।

संप्रसारणदीर्घत्वण्यल्लोपाभ्यासगुणादयश्च ॥ ४ ॥

संप्रसारणदीर्घत्वण्यल्लोपाभ्यासगुणादयश्च तुको भवन्ति विप्रतिषेधेन ।

संप्रसारणदीर्घत्वस्यावकाशः†—हूतः जीनः संशीतः शूनः । तुकोऽवकाशः—अग्निचित् सोमपुतः । इहोभयं प्राप्नोति—परिवीषु शकहूषु ।

णिलोपस्यावकाशः‡—कारणा हारणा । तुकः स एव । इहोभयं प्राप्नोति—प्रकार्यं गतः, प्रहार्यं गतः ।

अल्लोपस्यावकाशः§—चिकीर्षिता' जिहीर्षिता । तुकः स एव । इहोभयं प्राप्नोति—प्रचिकीर्ष्य गतः, प्रजिहीर्ष्य गतः ।

अभ्यासगुणादयश्च तुको भवन्ति विप्रतिषेधेन । के पुनरभ्यासगुणादयः ? ह्रस्वत्वात्त्वगुणाः × । ह्रस्वत्वस्यावकाशः—पपतुः पपुः । तस्थतुः तस्थुः । तुकः स

प्र०—द्विपदाश्रयत्वात् । आचार्यदेगीय परिडतं मन्यत्वादाह—अन्तरङ्गेणापीति । आचार्य आह—अनित्यो गुण इति । तस्मादिति—पूर्वोक्तार्थं निगमयति ।

शकहूषिति । हूयतेः किपि संप्रसारणे पूर्वकादेशे च कृते 'ह्रस्वस्य पिति कृती'ति तुक् प्राप्नोति, 'हल' इति दीर्घत्वं च । प्रकाशयति । तुकि सति तेन व्यवधानाणि नोपपन्नानि ।

उ०—मध्य 'यस्य च लक्षणान्तरेण निमित्तं विहन्यते न तदनित्य'मिति न्यायानाश्रयणेनेति बोध्यम् । निगमयतीति । साव्यावधारणाय हेतुपूर्वं पुनः पक्षं साध्यवन्तं करोतीत्यर्थः ।

तेन व्यवधानादिति । णिलोपात्तरत्वाल्लपि कृते तुकि 'शेरनिटी'त्यत्र निर्दिश्यमानस्य शेरान्कारे-

* एहह्रस्वात् सम्बुद्धे. ६।१, ६६

† हलः ६।४।२

‡ ह्रस्वस्य पिति कृति तुक् ६।१।७१

§ शेरनिटी ६।४।५१

¶ अतो लोपः ६।४।४८

१—'प्रचिकीर्षिता प्रजिहीर्षिता' पा० ।

× ह्रस्वः; उरतुः सन्यतः; गुणो यङ्लुकोः ७।४।५६; ६६; ७६, ८२

एव । इहोभयं प्राप्नोति—अपचच्छतुः अपचच्छुः । अत्वस्यावकाशः—चक्रतुः चक्रुः । तुकः स एव । इहोभयं प्राप्नोति—अपचच्छदतुः अपचच्छदुः । इत्वस्यावकाशः—पिपक्षति पियक्षति । तुकः स एव । इहोभयं प्राप्नोति—चिच्छादयिषति चिच्छर्दयिषति । गुणस्यावकाशः—लोलूयते बेभिद्यते । तुकः स एव । इहोभयं प्राप्नोति—चेच्छिद्यते चोच्छुप्यते ।

यणादेशादाद्गुणः ॥ ५ ॥

यणादेशादाद्गुणो भवति विप्रतिषेधेन† । यणादेशस्यावकाशः—दध्यत्र मध्यत्र । आद्गुणस्यावकाशः—खट्वेन्द्रः खट्वोदकम् । इहोभयं प्राप्नोति—वृक्षोऽत्र प्लक्षोऽत्र‡ ।

इरुर्गुणवृद्धिविधयश्च ॥ ६ ॥

इरुर्गुणवृद्धिविधयश्च यणादेशाद्भवन्ति विप्रतिषेधेन ॥ इरुरोखकाशः§—आस्तीर्णम् निपूर्ताः पिण्डाः । यणादेशस्यावकाशः—चक्रतुः चक्रुः । इहोभयं प्र०—अपचच्छतुरिति । ‘छो छेदने’, आत्वम्, अतुस्, ‘आतो लोप इटि चे’त्यालोपः । तस्य स्थानिवत्त्वाद्विर्वचनम् । ‘छा छ्’ इति स्थिते यदि दीर्घादिति पूर्व तुक् स्यात्तदाजन्तत्वाभावाद्ब्रह्मस्वो न स्यात् । अयचच्छदतुरिति । ‘उच्छृदिर्दीप्तिदेवनयो’रित्यस्य द्विर्वचने कृते यदि पूर्व तुक् स्यात्तत ऋकारान्तत्वाभावादुरदित्यत्व न स्यात् । चिच्छर्दयिषतीति । ‘छर्द वमने’ चुरादिः ।

वृक्षोऽत्रेति । वृक्ष स्—अत्रेति स्थिते ‘ससजुषो रुः’ । ‘अतो रो’रित्युत्वम् । तत उकारस्याकाराश्रयो यण प्राप्नोति, पूर्वेण सहाद्गुणश्च ।

उ०—स्संज्ञकेकारस्य व्यवधानादिति भावः । स्थानिवत्त्वादिति । ‘द्विर्वचनेऽची’त्यनेन । ह्रस्वो न स्यादिति । ह्रस्वश्रुत्याप्परिभाषेपस्थितेः । पूर्व तु ह्रस्वे छं चे’ति तुकि सति रूपसिद्धिरिति भावः । हलादिः शेषस्तु न, अभ्याससंज्ञाप्रवृत्तिकाले साक्षात्स्थानिद्वारा वा संनिहितानामेव हला तेन निवृत्तेः । अत्र च ‘नुगत’ इति नुविधानं ज्ञापकमिति तात्पर्यम् । ऋकारान्तत्वाभावादिति । ‘वृते’ इत्यादौ पूर्व हलादि शेषे पश्चादपि रपरत्वे पुनर्हलादिः शेषो लक्ष्यभेदादिति भावः । भाष्ये—गुणस्येति । ‘गुणो यङ्लुको’रित्यस्य ।

† इको यणचि; आद्गुणः ६ । १ । ७७; ८७

‡ ससजुषो रुः ८ । २ । ६६; अतो रोरप्लुतादप्लुते ६ । १ । ११३

§ श्रूत इडातोः; उपधायाश्च, उदोष्ठ्यपूर्वस्य; बहुलं छन्दसि ७ । १ । १००—१०३

प्राप्नोति—‘दूरे ह्रध्वा जगुरिः’^१ । मित्रावरुणौ ततुरिः । किरति गिरति ।

गुणवृद्धयोरवकाशः—चेता[†] गौः × । यणादेशस्य स एव । इहोभयं प्राप्नोति—
चयनम् चायकः । लवनम् लावकः ।

भलोपधातुप्रातिपदिकप्रत्ययसमासान्तोदात्तोदात्तनिवृत्तिस्वरा
एकादेशाच्च ॥ ७ ॥

भलोपधातुप्रातिपदिकप्रत्ययसमासान्तोदात्तोदात्तनिवृत्तिस्वरा एकादेशाच्च यणा-
देशाच्च भवन्ति विप्रतिषेधेन । भलोपस्यावकाशः—गार्ग्यः वात्स्यः[‡] । एकादेशयणा-
देशयोरवकाशः—दधीन्द्रः मधूदकम् । दध्यत्र मध्वत्र[§] । इहोभयं प्राप्नोति—दाक्षी[॥]
दाक्षायणः* । प्लाक्षी प्लाक्षायणः ।

[अचि भलोप एकादेशाद्भवति विप्रतिषेधेन । अचि भलोपस्यावकाशः—दाक्षी
दाक्षायणः । प्लाक्षी प्लाक्षायणः । एकादेशस्यावकाशः—दण्डाग्रम् क्षुपाग्रम् ।

प्र०—ततुरिरिति । ‘आदृगमे’ति किकिनोरन्यतरः । लिङ्वद्भावाद्विर्वचनम्, ‘बहुल
छन्दसी’ ल्युत्वम्, रपरत्व च ।

दाक्षीति । दक्षस्यापत्यं स्त्री ‘अत इत्र्’, इतो मनुष्यजाते’रिति ङीष् । सवर्णादीर्घत्व बाधित्वा
‘यस्ये’ति लोपो भवति । दाक्षायण इति । दाक्षेरपत्य युवा ‘यत्रिप्रोश्चे’ति फक्, फस्यायनादेशः,
तत इकारस्य यण् च प्राप्नोति, लोपश्च ।

उ०—ततुरित्यादि—‘वार्णादाङ्गं बलीय’ इत्यनाश्रित्य, यणादेशदेशस्यान्तरङ्गत्वं चानाश्रित्य ।

सवर्णादीर्घ बाधित्वेति । न्यायप्रदर्शनार्थमिदम् । न हि रूपे स्वरे वात्र विशेषोऽस्ति । अतिसंखेरि-
त्यादौ तु विशेषो बोध्यः । ‘दाक्षी’त्यादौ यद्यपि यणेकादेशावन्तरङ्गौ तथाप्यनित्यत्वात्तदप्रवृत्तिर्बोद्ध्याः ।

^१ ऋ० १० । १०८ । १, निरु० ११ । २५ † सार्वधातुकार्धधातुकयोः ७ । ३ । ८४

× गोतो णित् ७ । १ । ६०; अचो ङिति ७ । २ । ११५ ‡ यस्येति च ६ । ४ । १४८

§ अकः सवर्णे दीर्घः; इको यणचि ६ । १ । १०१; ७७

[॥] अत इत्र्; इतो मनुष्यजातेः ४ । १ । ६५; ६५ यस्येति च ६ । ४ । १४८

* यत्रिप्रोश्च ४ । १ । १०१; आयनेयीनीयियः फट्खच्छुघा प्रत्ययादीनाम् ७ । १ । २; यस्येति
च ६ । ४ । १४८

इहोभयं प्राप्नोति—गाङ्गेयः† गाङ्गः‡ ।]

धातुस्वरस्यावकाशः—पचति पठति† । एकादेशयणादेशयोः स एव । इहोभयं प्राप्नोति—अर्थम्× श्रीषा** । प्रातिपदिकस्वरस्यावकाशः—आघ्रः । [शालः† ।] एकादेशयणादेशयोः स एव । इहोभयं प्राप्नोति—अग्न्युदकम्* वृत्तार्थम्‡ ।

प्र०—[गाङ्गेय इति । 'शुभ्रादिभ्यश्चे'ति ढक् ढस्य एयादेशः, 'वृद्धिरेचो'ति वृद्धिलोपेन बाध्यते । गाङ्ग इति । शिवाद्यणा सवर्णादीर्घत्व लोपेन बाध्यते ।]

अर्थमिति । 'अर्थ' इति पूर्वपदप्रकृतिस्वरेण धातुस्वरे सति यणादेशे च 'उदात्तस्वरितयोर्यण' इति स्वरितत्व भवति । श्रीषेति । ईषेरिगुपधलक्षणः कः, श्रीरीषा यस्येति बहुव्रीहिः । बहुव्रीहौ प्रकृत्ये'ति पूर्वपदप्रकृतिस्वरेण धातुस्वरः । तत् एकादेशः । स च 'स्वरितो वानुदात्ते पदादौ'विति स्वरित उदात्तो वा । अथवा श्रियमिच्छतीति किप् । कृदुत्तरपदप्रकृतिस्वरेण धात्वन्तोदात्तत्वे सत्यन्तोदात्तादुत्तरपदादिति विभक्तैरुदात्तत्व वा भवति । अग्न्युदकमिति । अग्निस-

उ०—एतदुत्तरम्—अचि भलोप एकादेशाद्विप्रतिषेधेनेत्यादि 'गाङ्गेयो गाङ्ग'इत्यन्त पठ्यते । तस्य पूर्वस्मात्को भेदः † दाक्षी दाक्षायण इत्यप्यचि भलोपस्यैव विप्रतिषेधस्थानं, गाङ्गदाक्षयोश्च को विशेष इति चिन्त्यम् । तस्मादयं 'प्रक्षितो ग्रन्थो भाष्यकैयटयोरिति बहवः । इति वृद्धिरिति । एकादेशत्वसामान्येन तु दण्डाग्रमित्यवकाशप्रदर्शनं बोध्यम् । अर्थमित्यादि । पदसंस्कारपक्षे पूर्वपदप्रकृतिस्वरेण च मूलशास्त्रस्यैव प्रवृत्तिरित्याशयेन 'पचतीत्याद्यवकाशकथनमित्याहुः । ननु अर्थमित्यत्र 'समासस्ये'त्यन्तोदात्तत्वेन भाव्यमिति कथमत्र धातुस्वरप्राप्तिः । सति वा धातुस्वरे यणि तस्य श्रवणाभावात्फलाभाव इति किं विप्रतिषेधेनेत्यत आह—अर्थे इति । श्रीरीषा यस्या इति पाठः, भाष्ये 'श्रीषा' इति दीर्घपाठात् । अथवा श्रियमिच्छतीति तृतीयैकवचनं श्रीषेति । अत्र पूर्वमेकादेशे व्यपवर्गाभावात्कृदुत्तरपदप्रकृतिस्वर एव न स्यादिति तन्निवृत्तिर्न विभक्त्युदात्तत्वं न स्यादिति भावः । न सिध्येदिति । पूर्वं यण्युदात्तयणत्वाभावात्स्वरितो न स्यादित्यर्थः ।

१—कोष्ठवद्धं भाष्यं प्रदीपश्च 'प्रक्षितो ग्रन्थ' इत्युद्घोतः ।

† शुभ्रादिभ्यश्च ४ । १ । १२३; आयेनेयीनीयियः फण् ०, ७ । १ । २; यस्येति च ६ । ४ । १४८

‡ शिवादिभ्योऽण् ४ । १ । ११२; यस्येति च ६ । ४ । १४८

+ धातोः ६ । १ । १६२

× अर्थे ६ । २ । ४४; इको यणचि ६ । १ । ७७;

उदात्तस्वरितयोर्यणः स्वरितोऽनुदात्तस्य ८ । २ । ४

* * बहुव्रीहौ प्रकृत्या पूर्वपदम् ६ । २ । १; अक सवर्णे दीर्घः ६ । १ । १०१; स्वरितो वानुदात्ते पदादौ ८ । २ । ६, —गतिकारकोपपदात् कृत् ६ । २ । १३६, अन्तोदात्तादुत्तरपदादन्यतरस्यामनित्यसमासे ६ । १ । १६६

२—क्वाचित्कः पाठः ।

* बहुव्रीहौ प्रकृत्या पूर्वपदम् ६ । २ । १; उदात्तस्वरितयोर्यणः स्वरितोऽनुदात्तस्य ८ । २ । ४

‡ अर्थे ६ । २ । ४४; स्वरितो वानुदात्ते पदादौ ८ । २ । ६

प्रत्ययस्वरस्यावकाशः—चिकीर्षुः औपगवः‡ । एकादेशयणादेशयोः स एव ।
इहोभयं प्राप्नोति—चिकीर्ष्वर्थम् औपगवार्थम् ।

समासान्तोदात्तस्यावकाशः—राजपुरुषः ब्राह्मणकःबलः§ । एकादेशयणादेशयोः
स एव । इहोभयं प्राप्नोति—राजवैद्यर्थम् राजवैदीहते ।

उदात्तनिवृत्तिस्वरस्यावकाशः—नदी कुमारी¶ । एकादेशयणादेशयोः स एव ।
इहोभयं प्राप्नोति—कुमार्यर्थम् कुमारीहते ।

अल्लोपाल्लोपौ चार्धधातुके ॥ ८ ॥

अल्लोपाल्लोपौ चार्धधातुक एकादेशाद्भवतो विप्रतिपेधेन । अल्लोपस्यावकाशः—
चिकीर्षिता जिहीर्षिता× । एकादेशस्यावकाशः—पचन्ति पठन्ति† । इहोभयं प्राप्नोति—
चिकीर्षकः जिहीर्षकः+ ।

अल्लोपस्यावकाशः*—पपिः सोमं दुर्दिगाः†† । एकादेशस्यावकाशः—
यान्ति वान्ति । इहोभयं प्राप्नोति—ययतुः ययुः ।

प्र०—हितमुदकमन्युदकम् । 'समानाधिकरणाधिकारे तत्तृतीयापूर्वपद उत्तरपदलोपश्चे'ति समास ।
'उदकेऽकेवल' इति पूर्वपदान्तोदात्तत्वम् । एव तु व्याख्यायमाने प्रातिपदिकस्वरो न प्रदर्शितो
भवति । तस्मादग्निहदकमत्युष्णत्वाद्वाहकत्वाद्यस्मिन्निति बहुव्रीहि कर्तव्यः । ततो 'बहुव्रीहौ
प्रकृत्ये'ति पूर्वपदप्रकृतिस्वरेण प्रातिपदिकस्वरे सति यणादेशे चोदात्तस्वरितयोरिति स्वरितत्व
भवति । पूर्वं तु यणि सति न सिद्ध्येत् ॥ वृत्तार्थमिति । 'अर्थे' इति पूर्वपदप्रकृतिस्वरे सति
एकादेशे 'स्वरितो व नुदात्ते पदादाविति सिध्यति । पूर्व त्रेकादेशे न सिद्ध्येत् । चिकीर्ष्वर्थमिति ।
'उदात्तस्वरितयोर्यण' इति अकारस्य स्वरितत्वम् । औपगवार्थमिति । 'स्वरितो वानुदात्ते
पदादा'विति वा स्वरितत्वम् । राजवैदीहते इति । राज्ञो वैदीति पञ्चममास । 'ईङ्ते' इत्यस्य
'तिङतिङ'इति निघातः ।

उ०—पूर्वं त्विति । उदात्तानुदात्तैकादेशाभावात्स्वरिताद्यभावः स्यादित्यर्थः । उदात्तस्वरितयोरिति । 'अर्थे'
इति पूर्वपदप्रकृतिस्वरे यणि चेति भावः । राजवैद्यर्थमित्यादि वाक्यसंस्कारे उदाहरणम् ।
निघात इति । तत्र पूर्वमेकादेशे यणि वा स्वरितादि न स्यात् । विदस्यापत्यं वैदी । घातु-
प्रातिपदिकादिस्वरानामप्यन्तरङ्गत्वात्पूर्वं प्रवृत्तानामेव पूर्वपदप्रकृतिस्वरेण तन्मात्रानुमत्या सिद्धानीमान्यप्य-
न्तरङ्गत्वादिति कश्चित् ॥ मध्ये—अल्लोपाल्लोपयोरवकाशौ—चिकीर्षिता पपिरिति । अत्राप्याद्गुणरूपैका-

‡ आद्युदात्तश्च ३ । १ । ३

§ समासस्य ६ । १ । २२३

¶ अनुदात्तस्य च यत्रोदात्तलोपः ६ । १ । १६१

× अतो लोपः ६ । ४ । ४८ ।

+ अतो गुणे ६ । १ । ६७

† लिति ६ । १ । १६३

** आतो लोप इति च ६ । ४ । ६४

†† ऋ० ६ । २३ । ४

इयङ्वङ्गुणवृद्धिटित्किन्मित्पूर्वपदविकाराश्च ॥ ६ ॥

इयङ्वङ्गुणवृद्धिटित्किन्मित्पूर्वपदविकाराश्चैकादेशयणादेशाभ्यां भवन्ति विप्र-
तिषेधेन । इयङ्वङ्गोरवकाशः‡—श्रियौ श्रियः । भ्रुवौ भ्रुवः । एकादेशयणादेशयोः
स एव । इहोभयं प्राप्नोति—चिक्षियिव चिक्षियिम । लुलुवतुः लुलुवुः पुपुवतुः पुपुवुः ।

गुणवृद्धयोरवकाशः—चेता* गौः† । एकादेशयणादेशयोः स एव । इहोभयं
प्राप्नोति—साधुचायी‡ सुचायी§ । नम्रंभावुकोऽध्वर्युः¶ । शयिता शयितुम् ।

टितोऽवकाशः × —'अग्नीनाम् इन्दूनाम् । एकादेशयणादेशयोः स एव । इहो-
भयं प्राप्नोति—वृक्षाणाम् प्लक्षाणाम् ।

कितोऽवकाशः+—साधुदायी सुष्ठुदायी । एकादेशयणादेशयोः स एव । इहोभयं

प्र०—चिक्षियिवेति । 'क्षि क्षये' लिट् । क्रादिनियमादिट् । सवर्णदीर्घत्वे प्राप्ते इयङ् ।
येननाप्राप्तिन्यायेन यणोऽपवादावियङ्वङ्गौ, सवर्णदीर्घस्य तु परत्वाद्वाधकौ । साधु चिनोतीति
साधुचायी । 'साधुकारिणि चे'ति णिनिः । सुचिनोतीति तच्छीलः सुचायी । 'सुप्यजाता'विति
णिनिः । 'सुपीति वर्तमाने सुब्रह्मणं सुवमात्रे यथा स्या'दिति भाष्ये ह्युक्तम् । अनग्नो नग्नो भवतीति
नग्नंभावुकः । 'आढ्यसुभगे' त्यनुवर्तमाने 'कर्तरि भुवः खिष्णुच्छुक्त्रा'विति खुक्प्रत्ययः ।
तत्र सवर्णदीर्घत्वे प्राप्ते वृद्धिः । वृक्षाणामिति । नुडागममात्रमनपेक्षितलक्षणभेदमाश्रित्य विप्र-
तिषेधोपन्यासः । न हि ह्रस्वलक्षणस्य नुटः 'पञ्चाना'मित्यादिरवकाशः । क्वचित् 'अग्नीना'मिति

उ०—देशप्राप्तेऽन्यमिदम् । एकादेशस्यान्तरङ्गतया 'वाण्यांदाङ्ग'मिति परिभाषयास्य सिद्धेरवश्यवाच्यतया
नान्यन्तं क्षोदः कृतो भगवतेति बोध्यम् । 'चिकीर्षक' इत्यत्र लोपे ईकारस्य लिट्स्वरेणोदात्तत्वं फलम् ।

नन्विषुवाभ्या यणिव दीर्घोऽप्यपवादत्वादेव बाधित्ये किं विप्रतिषेधेनेत्यत आह येन नाप्राप्तीति ।
ननु 'सुपीति वर्तमाने सुब्रह्मणमुपसर्गनिवृत्त्यर्थ'मिति वृत्तावुक्तत्वेन कथमत्रोपसर्गे णिरित आह—सुपीति ।
न तद्भाष्यकृतो मतमिति भावः । ननु ह्रस्वलक्षणानुया विप्रतिषेधस्योदाहरणात् षड्नुटोऽवकाशप्रदर्शनम-
सङ्गतमत आह—नुडागममात्रमिति । क्वचिदिति । 'टिदवकाशप्रदर्शने' इति शेषः । ननु यपदीर्घयोर-

‡‡ अचि श्नुधातुभ्रवां य्वोरियङ्वङ्गौ ६ । ४ । ७७

* सार्वधातुकार्धधातुकयो ७ । ३ । ८४ † गोतोषित् ७।१।६०, अचो ङिति ७।२।११५

‡ शिन्विधौ साधुकारिण्युपसंख्यानम् ३ । २ । ७८ वा० १ पु० २४७

§ सुप्यजातौ णिनिस्ताच्छील्ये ३ । २ । ७८ ¶ कर्तरि भुवः खिष्णुच्छुक्त्रौ ३ । २ । ५७

× ह्रस्वनद्यापो नुट् ७ । १ । ५४ १—'षण्णाम् सप्तानाम् पञ्चानाम्' पा० ।

+ आतो युक् चिण्कृतोः ७ । ३ । ३३

प्राप्नोति-दायकः धायकः ।

मितोऽवकाशः+—त्रपुणी जतुनी । एकादेशयणादेशयोः स एव । इहोभयं प्राप्नोति-अस्थीनि दधीनि । अतिसखीनि ब्राह्मणकुलानि ।

पूर्वपदविकाराणामवकाशः*—होतापोतारौ । एकादेशयणादेशयोः स एव । इहोभयं प्राप्नोति-नेष्टोद्गातारौ आग्नेन्द्रम् ।

उत्तरपदविकाराश्च ॥

उत्तरपदविकाराश्चेति वक्तव्यम् । उत्तरपदविकाराणामवकाशः†—समीपम् दुरीपम् । एकादेशयणादेशयोः स एव । इहोभयं प्राप्नोति—नीपम् वीपम् । प्रेपम् परेपम् ॥ ६१ ॥

औतोऽम्शसोः ॥ ६ । १ । ६३ ॥

औतस्तिङि प्रतिषेधः ॥ १ ॥

औतस्तिङि प्रतिषेधो वक्तव्यः । अचिनवम् असुनवम् ॥ स तर्हि प्रतिषेधो वक्तव्यः ? न वक्तव्यः । गोग्रहणं करिष्यते । आ गोत इति वक्तव्यम् ।

प्र०—पाठः । तत्राय भावः, अधि रुषियव्यापिनो य एवाववादो नुट्, दीर्घस्य तु परत्वं बाधकं ॥ दायक इति । येननप्राप्तिन्यायेन युगागम आद्गुण बाधते, परत्वेन तु सवर्णदीर्घत्वमिति मत्वा विप्रतिषेधोपन्यासः । अस्थीनीति । येननाप्राप्तिन्यायेन नुमागमो यणोदेश बाधते, परत्वेन तु सवर्णदीर्घत्वम् । अतिसखीनीति । बहुव्रीहि । वीपमिति । अत्र यणप्राप्तः । प्रेपमिति । सवर्णदीर्घत्वं चेत्वेन बाध्यते । 'ईत्वमनवर्णान्तादिति वक्तव्य'मित्येकीयमतत्वात्प्राश्रयते ॥ ९१ ॥

औतो । औतस्तिङीति । साहचर्यस्य व्यवस्थाहेतुत्वमनाश्रित्योच्यते । सुप एव हि

उ०—पवादस्वादेव नुट् बाधक इति विप्रतिषेधोऽयुक्तोऽत आह—तत्रायमिति । ननु सर्वत्र कार्यान्तरे प्राप्ते युक्त आरम्भादपवादस्वादेवासौ बाधको न तु परत्वादत आह—येने नेति । बहुविषयव्यापित्वादित्यभिमानः । नुमागम इति । इकोऽचीति नुमत्र । प्र दिसमासे टप्स्यादत आह—बहुव्रीहिरिति ॥ नन्वीत्वमनवर्णान्तादिभ्युक्तेः 'प्रेप'मित्यत्रैवं दुर्लभमत आह—ईत्वमिति । एवं चवर्णान्ते विकल्प इति भावः । एतद्वार्तिकप्रयोजनान्यपि वार्णस्यान्तरङ्गत्वाद्वाङ्मिति परिभाषयैव सिद्धानीति बोध्यम् ॥ ६१ ॥

औतोऽम् । ननु शसा साहचर्यासुप एवामो ग्रहणमत आह—साहचर्यस्येति । ननु तद्धितोऽपि

+ नपुंसकस्य भूलचः, इकोऽचि विभक्तौ ७ । १ । ७२, ७३

* आनङ् ऋतो द्वन्द्वे, देवताद्वन्द्वे च ६ । ३ । २५; २६

१—कचिन्न ।

† द्वयन्तरूपसर्गम्योऽप ईत् ६ । ३ । ६७

गोग्रहणे द्योरुपसङ्ख्यानम् ॥ २ ॥

गोग्रहणे द्योरुपसङ्ख्यानं कर्तव्यम् । द्यां गच्छ^१ ।

समासाच्च प्रतिषेधः ॥ ३ ॥

समासाच्च प्रतिषेधो वक्तव्यः । चित्रगुं पश्य । शबलगुं पश्य ।

ननु चौत इत्युच्यमानेऽपि समासात्प्रतिषेधो वक्तव्यः । न वक्तव्यः । ह्रस्वत्वे* कृते न भविष्यति । इदमिह संप्रधार्यम्—आत्वं क्रियतां ह्रस्वत्वमिति किमत्र कर्तव्यम् ? परत्वादात्वम् ।

न वा बहिरङ्गलक्षणत्वात् ॥ ४ ॥

न वा वक्तव्यः । किं कारणम् ? बहिरङ्गलक्षणत्वात् । बहिरङ्गलक्षणमात्वम् । अन्तरङ्गं ह्रस्वत्वम् । असिद्धं बहिरङ्गमन्तरङ्गे ।

ननु चा गोत इत्युच्यमानेऽपि समासात्प्रतिषेधो [वक्तव्यः ।] न वक्तव्यः । कथम् ? ह्रस्वत्वे कृते न भविष्यति ! स्थानिवद्भावात्प्राप्नोति । ननु चौत इत्युच्यमानेऽपि स्थानिवद्भावात्प्राप्नोति । नेत्याह । अनल्लिख्यौ स्थानिवद्भावः । 'आ गोत' इत्युच्यमानेऽपि न दोषः । प्रतिषिध्यतेऽत्र स्थानिवद्भावः—गोः पूर्वणित्वात्वस्वरेषु स्थानिवन्न भवतीति† ।

स एव तर्हि दोषो 'गोग्रहणे द्योरुपसङ्ख्यान'मिति । सूत्रं च भिद्यते ॥ यथान्यासमेवास्तु । ननु चोक्तमोतस्तिङि प्रतिषेध इति ।

सुबधिकारात्सिद्धम् ॥ ५ ॥

सुपीति वर्तते । क प्रकृतम् ? 'वा सुप्यापिशलेः' [६२] इति ।

प्र०—शसोऽत्र सभव, अचीत्यधिकारात्तद्धितस्याग्रहणात् । अचिन्तवमिति । लङ्, मिप्, अम्भाव, विकरणस्य गुणे कृते आत्वप्रसङ्गः ॥ न्यासान्तराश्रयणेऽव्याप्तिरिति दर्शयन्नाह—गोग्रहण इति ।

उ०—शसस्तीति तत्साहचर्यात्कथं सुपो ग्रहणमत आह—अचीत्यधिकारादिति ॥ यस्य स्वरितत्वमिति । समासनिर्देशेऽपि 'सङ्ख्याव्यादे'रित्यादावेकदेशानुवृत्तिर्दृश्यते, तत्र किं वक्तव्यमसमासनिर्देश इति भावः । एवं च निवृत्तमिति भाष्येऽननुवृत्तिरेव निवृत्तिरित्यर्थः । केचित्तु निवृत्तमिति भाष्यस्वरसात्तस्यापि स्वरितत्व-

§ मैत्रायणीसंहिता १ । ३ । ३७ । १०२; काठकसंहिता ४ । ६ । ४८

* गोत्रियोरुपसर्जनस्य १ । २ । ४८

१—कचिन्न ।

† गोः पूर्वणित्वात्वस्वरेषु १ । १ । ५६ वा० २६ पृ० ४२०

यद्यनुवर्तत इहापि विभाषा प्राप्नोति । सुग्रहणमनुवर्तते, वाग्रहणं निवृत्तम् ।
कथं पुनरेकयोगनिर्दिष्टयोरेकदेशोऽनुवर्तत एकदेशो न ?

एकयोगे चैकदेशानुवृत्तिरन्यत्रापि ॥ ६ ॥

एकयोगनिर्दिष्टानामप्येकदेशानुवृत्तिर्भवति । अन्यत्रापि नावश्यमिहैव । कान्यत्र ?
अलुगधिकारः प्रागानङ्, उत्तरपदाधिकारः प्रागङ्गाधिकारात् ‡ ॥ एवमपि—

अभ्युपसङ्ख्यानं वृद्धिबलीयस्त्वात् ॥ ७ ॥

अभ्युपसङ्ख्यानं कर्तव्यम् । गां पश्य । किं पुनः कारणं न सिध्यति ?
वृद्धिबलीयस्त्वात् । परत्वाद्वृद्धिः प्राप्नोति § ।

न वानवकाशत्वात् ॥ ८ ॥

न वा वक्तव्यम् । किं कारणम् ? अनवकाशत्वात् । अनवकाशमात्वं वृद्धि
बाधिष्यते ॥ सावकाशमात्वम् । कोऽवकाशः ? द्यां गच्छ ।

द्योश्च सर्वनामस्थाने वृद्धिविधिः ॥ ९ ॥

द्योश्च सर्वनामस्थाने वृद्धिर्विधेया । किं प्रयोजनम् ?

यद्द्याव इन्द्रेति दर्शनात् ॥ १० ॥

यद्द्याव इन्द्र ते शतं शतं भूमीरुत स्युः* । यावता चेदानीं द्योरपि
सर्वनामस्थाने वृद्धिरुच्यतेऽनवकाशमात्वं वृद्धिं बाधिष्यते ॥ ९३ ॥

प्र०—अतिव्याप्तिरप्यत्रेति दर्शयति—समासाच्चेति । एकयोगे चेति । यस्य स्वरितत्वं
प्रतिज्ञायते तदेवानुवर्तते नान्यदिति भावः । द्योश्चेति । ‘ओतो णि’दिति सूत्रं पठितव्यं, गोत
इत्योकारान्तोपलक्षणार्थं वा व्याख्येयम् । वर्णनिर्देशे हि तत्परत्वं प्रसिद्धम् ॥ ९३ ॥

उ०—मस्त्येव, दृष्टान्तस्य तादृशस्यैवोक्तत्वात् । तत्फलं तु ‘एडि पररूप’मिति सूत्रे ‘वा सुपी’त्यनुवर्त्य वाक्यभेदेन
व्याख्यानमित्याहुः ॥ भाष्ये—एवमभ्युपसङ्ख्यानमिति । ‘गोशब्दे वृथद्धभावस्ये’ति शेषः । वक्ष्यमाणोऽभि-
प्रायः । ननु ‘गोतो णि’दिति न्यासेन कथं द्योर्वृद्धिरत आह—ओतो णिदिति । उपलक्षणत्वेन व्याख्याने
बीजमाह—वर्णेति । एतद्वृद्धयभिन्नानामोकारान्तानां त्वनभिधानमाहुः ॥ ९३ ॥

‡ अलुगुत्तरपदे ६ । ३ । १; आनङ् ऋतो द्वन्द्वे ६ । ३ । २५ अङ्गस्य ६।४।१

§ गोतो णित् ७ । १ । ६०; अचो ङिति ७ । २ । ११५

* ऋ० ८ । ७० । ५; साम० २७८; ८६२, अथर्व० २० । ८१ । १; ६ । २ । २०; तै०
सं० २ । ४ । १४ । ३; तै० आ० १ । ७ । ५; निरु० १३ । १

एङि पररूपम् ॥ ६ । १ । ६४ ॥

पररूपप्रकरणे तुन्वोर्वि निपात उपसङ्ख्यानम् ॥ १ ॥

पररूपप्रकरणे 'तु' 'नु' इत्येतयोर्वकारादौ निपात उपसङ्ख्यानं कर्तव्यम् । तु वै त्वै । नु वै न्वै । वकारादाविति किमर्थम् ? त्वावत् न्वावत् । निपात इति किमर्थम् ? तु वानि । नु वानि ।

न वा निपातैकत्वात् ॥ २ ॥

न वा कर्तव्यम् । किं कारणम् ? निपातैकत्वात् । एक एवायं निपातः— त्वै न्वै ।

एवे चानियोगे ॥ ३ ॥

एवे चानियोगे पररूपं वक्तव्यम् । इह एव इहेव । अद्येव । अनियोग इति किमर्थम् ? इहैव भव मा स्म गाः । अत्रैव त्वमिह वयं सुशेवाः* ।

शकन्ध्वादिषु च ॥ ४ ॥

शकन्ध्वादिषु च पररूपं वक्तव्यम् । शक अन्धुः शकन्धुः । कुल अटा कुलटा । सीम अन्तः सीमन्तः । केशेष्विति वक्तव्यम् । यो हि सीम्नोऽन्तः सीमान्तः स भवति ।

प्र०—एङि । तुन्वोरिति । सप्तमीनिर्देशात्तदादिविधिः । तु-आवत् त्वावत् । नु वानीति । वातेर्लोडुत्तमैकवचने 'वानी'ति रूपम् । एक एवेति । अर्थभेदाभावादेको निपातः । एवे चानियोग इति । नियोगोऽवश्यभावः, अवधारण, तस्मादन्यत्रार्थे पररूपं भवति । यथा—क्वेव भोक्ष्यते । अत्रानवक्लृप्तावेवशब्दः । यदा त्ववधारणे वर्तते तदा वृद्धिः । शकन्धुरिति ।

उ०—एङि पररूपम् । आवदिति निपातः । एकनिपातत्वं कथं ज्ञायतेऽत आह—अर्थे भेदाभावादिति । यथा क्वेवेति । अनवक्लृप्तिः—असंभावना । भोजनं क्वचिदपि न समाध्यत इत्यर्थः । उदपानमिति ।

१—अनियोगोऽसम्भवः । 'एवशब्दस्यार्थोऽवधारणसम्भवश्च' । इति परमलघुमञ्जूषाया निपातार्थविचारे नागेशः ।
२—'इहैव भव मा नु गाः' अथर्व० ५ । ३० । १ ।

* तै० आ० ६ । १ । ३; ऋ० १० । १८ । ६ 'सुवीराः' पा० ।

ओत्वोष्ठयोः समासे वा ॥ ५ ॥

ओत्वोष्ठयोः समासे वा पररूपं वक्तव्यम् । स्थूलौतुः स्थूलौतुः । बिम्बौष्ठी
बिम्बौष्ठी ।

एमनादिषु च्छन्दसि ॥ ६ ॥

एमनादिषु च्छन्दसि पररूपं वक्तव्यम् । 'अ॒रां त्वे॒र्मन्सा॒दया॒भ्य॒पां त्वो॒दय॒न्त्सा॒-
दयामि'† ॥ ६४ ॥

ओमाडोश्च ॥ ६ । १ । ६५ ॥

किमर्थश्चकारः ? एडीत्यनुकृष्यते* । किं प्रयोजनम् ? इह मा भूत्—अद्य
आ ऋश्यात् अद्याश्यात् । कदाश्यात् ॥ नैतदस्ति प्रयोजनम् । 'अद्यश्या'दित्येव
भावितव्यम् । एवं हि सौनागाः पठन्ति—चोऽनर्थकोऽनधिकारादेः ।

उस्योमाङ्च्वाटः प्रतिषेधः ॥ १ ॥

उसिऽ पररूप ओमाडोश्चाटः प्रतिषेधो वक्तव्यः । औस्त्रीयत् औढीयत् औङ्का-
रीयत् ॥ स तर्हि प्रतिषेधो वक्तव्यः ? न वक्तव्यः । उक्त'माटश्च' [६०] इत्यत्र
चकारस्य प्रयोजनं [आ०टोऽचि] वृद्धिरेव यथा स्याद्यदन्यत्प्राप्नोति तन्मा
भूदिति‡ ॥ ६५ ॥

प्र०—अन्धुः—उदपानम् । कुलटेति । अटति इत्यटा । पचाद्यच् । पश्चात् कुलेन सम्बन्धः ।
अन्यथा 'कर्मण्य'णित्यणप्रमङ्ग । ओत्वोष्ठयोरिति । ओतुविडालः ॥ ९४ ॥

ओमा । अद्यश्यादिति । प्रतिपदविवेर्बलवत्त्वात्तरोऽपि सवर्णदीर्घो बाध्यते । औढीय-
दिति । वहेराङ्पूर्वस्य क्तप्रत्यये परे ओढमिति रूपं, ततः क्यचि लङि रूपमेतत् ॥ ९५ ॥

उ०—उदक पीयते यत इति सञ्ज्ञायामुदभावः । कूप इत्यर्थः । कुलटा—भिक्षु की स्वैरविहारिणी च । बिडालः—
मार्जारः । वार्तिके ओष्ठगण्यस्य परनिपातः, पूर्वनिपातप्रकरणानित्यत्वात् । स्त्रियामुदाहरणं तु तत्रैव प्रयोग-
मभिप्रेत्येत्याहुः ॥ ९४ ॥

ओमाडो । नन्वत्र परत्वादीर्घप्रसङ्गोऽत आह—प्रतिपदेति । तत्त्वं च सत्यपि चारितार्थ्ये प्रथम-
प्रवृत्तौ नियामकम् । प्रवृत्ते च तस्मिन् तदप्राप्तिरेवेति भावः ॥ ९५ ॥

† यजु० १३ । ५३ ; तै० सं० ४ । ३ । १ । १ ; मै० सं० २ । ७ । १८, का० सं० १६ । १८

* एडि पररूपम् ६ । १ । ६४

‡ उत्पदान्तात् ६ । १ । ६६

१—क्वचिन्न ।

‡ ६ । १ । ६० भाष्यम् ।

उत्स्यपदान्तात् ॥ ६ । १ । ६६ ॥

अपदान्तादिति किमर्थम् ? का उस्मा कोस्मा ।

अपदान्तादिति शक्यमकर्तुम् । कस्मान्न भवति का उस्मा कोस्मा ? अर्थवद्ग्रहणे नानर्थकस्येति । नैषा परिभाषेह शक्या विज्ञातुम् । इह हि दोषः स्यात्—भिन्द्या उस् भिन्दुः । छिन्द्या उस् छिन्दुः ।

एवं तर्हि 'लक्षणप्रदिपदोक्तयोः प्रतिपदोक्तस्यै'वेत्येवं न भविष्यति ॥ उत्तारार्थं तर्ह्यपदान्तग्रहणं कर्तव्यम् । 'अतो गुणे' [६७] अपदान्ताद्यथा स्यादिति । इह मा भूत्—दण्डाग्रम् क्षुपाग्रमिति ॥ ६६ ॥

अव्यक्तानुकरणस्यात् इतौ ॥ ६ । १ । ६८ ॥

इतावनेकाजग्रहणं श्रद्धर्थम् ॥ १ ॥

इतावनेकाजग्रहणं कर्तव्यम् । किं प्रयोजनम् ? श्रद्धर्थम् । इह मा भूत्—श्रद्धिति ॥ ६८ ॥

प्र०—उत्स्यप । अर्थवद्ग्रहण इति । अव्युत्पन्नं प्रातिपदिकमुत्पन्नशब्द इत्युस आनर्थक्यम् । नैषेति । ननु 'न प्रयोजनानुवर्ति प्रमाण'मिति कथमनाश्रयणमुपपद्यते ? अनित्यत्वादस्याः परिभाषायाः । तच्चानित्यत्वमप्यनुवर्ति तृन्तृचोर्भेदेनोपादानेनावदेशितृनिवृत्त्यर्थेन ज्ञापितम् । नित्यत्वे ह्यानर्थक्यादवदेशग्रहणाप्रसङ्गात्तन्निवृत्तेः सिद्धत्वात् । भिन्दुरिति । 'अनागमकानां सागमका आदेशा' इति न्यायाद्यामुदादे' प्रत्ययस्यार्थवत्त्वं, न तु तदेकदेशस्य । यदा त्व'र्थवतो ह्यागमस्तद्गुणीभूतस्तद्ग्रहणेन गृह्यत' इति न्यायस्तदार्थवत्त्वमेवोक्तः । एवं तर्हीति । उत्राशब्दो वसेः 'स्फायितञ्ची'ति रकि संप्रसारणे व्युत्पाद्यते । 'शासिवसी'ति षत्वं 'न रपरे'ति प्रतिषेधाच्च भवति । एवमत्रोसिति लाक्षणिकं रूपम् ॥ ९६ ॥

उ०—उत्स्यप । अव्युत्पन्नमिति । औणादिकत्वादिति भावः । अवोदेशमिति । 'प्रत्ययाप्रत्ययो'रिति परिभाषयास्याग्रहणाच्चिन्त्यमिदम् । तस्या अप्यनित्यत्वं ज्ञाप्यत इत्याशय इत्यन्ये । वस्तुतः 'इणः षीध्व'मिति सूत्रस्याङ्गग्रहणेन द्वयोरप्यनित्यत्वज्ञापनसिद्धेस्तयोर्भेदेनोपादानं चिन्त्यप्रयोजनम् । ध्वनितं चेदं 'शबुत्तुचा'-वित्यत्र भाष्ये इति बोध्यम् । यदा खिति । अन्यथार्थवतो ह्यागम इत्युक्त्यसङ्गतिरिति भावः । चिन्त्यमिदं, तदाप्यागमविशिष्टस्यैवार्थवत्त्वात् । अन्यथा भूयास्तामित्यादौ तामादेरिडागमापत्तिः । अर्थवतो ह्यागम इत्यस्यागमाभावेऽर्थवत् इत्यर्थ इति बोध्यम् ॥ ६६ ॥

नाम्नेडितस्यान्त्यस्य तु वा ॥ ६ । १ । ६६ ॥

नित्यमान्नेडिते डाचि ॥ १ ॥

नित्यमान्नेडिते डाचि पररूपं कर्तव्यम् । पटपटायति* ।

अकारान्तानुकरणाद्वा ॥ २ ॥

अथवाकारान्तमेतदनुकरणम् ॥ भवेत्सिद्धं यदाकारान्तं यदा तु खल्वच्छब्दान्तं तदा न सिध्यति । विचित्रास्तद्धितवृत्तयः । नास्तद्धित उत्पद्यते ॥ ६६ ॥

अकः सवर्णे दीर्घः ॥ ६ । १ । १०१ ॥

सवर्णदीर्घत्वे ऋति ऋवावचनम् ॥ १ ॥

सवर्णदीर्घत्वे ऋति ऋ वा भवतीति वक्तव्यम् । होतु ऋकारः होतृकारः ।

लृति लृवावचनम् ॥ २ ॥

लृति लृ वा भवतीति वक्तव्यम् । होतु लृकारः । होल्लृकारः ।

इति श्रीभगवत्पतञ्जलिविरचिते व्याकरणमहाभाष्ये षष्ठस्याध्यायस्य
प्रथमे पादे चतुर्थमाह्निकम् ।

प्र०—नाम्नेडि । 'नित्यमान्नेडिते डाची'ति वार्तिकदर्शनात्सूत्रे कैश्चित्प्रक्षिप्तम् । विचित्रा इति । प्रयोगमूलत्वादस्य शास्त्रस्य प्रयोगाऽभावेऽप्रवृत्तिरिति भावः ॥ ९९ ॥

अकः । ऋ वेति । 'ऋ' 'लृ' इत्येतयोः सवृत्तत्वाद्विवृताभ्यामृकारलृकाराभ्यामसावर्ण्या-
दङ्ग्रहणेनाग्रहणादर्धतृतीयमात्रत्वाद्वा ऊकालत्वाभावादीर्घसंज्ञाया अभावाद्वचनम् ॥ १०१ ॥

इत्युपाध्यायजैयटपुत्रकैयटविरचिते भाष्यप्रदीपे षष्ठस्याध्यायस्य
प्रथमे पादे चतुर्थमाह्निकम् ।

उ०—अकः स । वार्तिकप्रयोजनं वक्तुं सूत्रेणासिद्धिं दर्शयति—ऋ लृ इति । सावर्ण्याभावाय विवृतत्वाभावेऽपि उपस्थितरेफीषल्लृष्टप्रत्ययत्वमेव वक्तुं युक्तम् । 'तुल्यास्ये'ति सूत्रे कैयटेनाप्येवमेवोक्तमिति चिन्त्यमेतत् । अर्धतृतीयमात्रत्वाद्देत्यपि चिन्त्यम्, तुल्यास्यसूत्रस्थभाष्यविरोधात् ॥ १०१ ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते
षष्ठस्याध्यायस्य प्रथमे पादे चतुर्थमाह्निकम् ।

* लोहितादिडाङ्गम्यः क्यप् ३ । १ । १३

प्रथमयोः पूर्वसवर्णः ॥ ६ । १ । ६०२ ॥

प्रथमयोरित्युच्यते कयोरिदं प्रथमयोर्ग्रहणं किं विभक्त्योराहोस्त्रित्प्रत्यययोः ?
'विभक्त्यो'रित्याह । कथं ज्ञायते ? अचीति* वर्तते न चाजादी प्रथमौ प्रत्ययौ

प्र०—प्रथमयोः पूर्वसवर्णः । प्रथमशब्दः । सन्निवेशविशेषापेक्षोऽभिधेये वर्तते । तत्र विशेषानवधारणात् पृच्छति-कयोरिति । ननु धातुनिपातादीनामपि प्राथम्यसमवाद्धिशेषविषयः प्रश्नो नोपपद्यते । नैष दोषः । 'दीर्घाञ्जति चेति लिङ्गाडात्वादीनामग्रहणाद्विभक्त्योः प्रत्यययोर्वा ग्रहणम् । यत प्रतिषेध उपपद्यते, न तु धात्वादीनामन्यतनग्रहणात् । ननु सामान्यग्रहणेऽपि प्रतिषेधोपपन्नौ लिङ्गत्वानुपपत्तिः । नैतदस्ति । 'प्रथमयो'रिति कस्यचिदेव विशेषस्य ग्रहणं न तु यौगपद्येन सर्वेषां विशेषाणाम् । सर्वविषयविषयस्य सन्निवेशापेक्षस्य प्राथम्यस्य युगपद्बुद्ध्यापेक्षितमशक्यत्वात् । प्रतिनियतविशेषालम्बित्वात्प्राथम्यज्ञानस्य । तत्र प्रसिद्धाश्रयेण विभक्तिग्रहणमाशङ्कितम्, 'प्रातिपदिकार्थे'त्यादौ विभक्तिग्रहणस्य प्रसिद्धत्वात् । अन्तरङ्गत्वात् प्रत्ययग्रहणमाशङ्कितम् । प्रत्ययस्य हि प्रथमत्वमन्तरङ्गं, त्रिकस्य तु बहिरङ्गम् । तत्र प्रथमसाहचर्यात्प्राथम्यारोपणाद्विद्वितीयस्यापि प्रथमशब्देनाभिधानम् । यथार्थार्चाः पु सि चेति गोमयादीनामर्थर्चशब्देन । तथा च बहुवचनं कृतम् ।

अन्ये त्वाह—द्वितीयस्य तु प्रथमापेक्षया द्वितीयत्वं नान्यथा । ततः प्रथमद्वितीययोरनपेक्षितपरस्परयोर्द्वयोरपि परापेक्षं प्राथम्यं मुख्यमेव । तत्र 'प्रथमयो'रिति स्त्रीलिङ्गनिर्देशे विभक्तिग्रहणम् । पुंलिङ्गनिर्देशे तु प्रत्ययग्रहणम् । समानश्च निर्देश इति सन्देहः ।

न चाजादी इति । 'प्रथमयो'रिति विशेष्य, तद्विशेषणमचीति । तेनाजाद्योः प्रथमयोरिह ग्रहणं, न च सुशब्दोऽजादिर्भवतीति नासाविह प्रथमशब्देन गृह्यते, विभक्त्योस्त्वजादित्व

उ०—प्रथमयोः पूर्वं । तत्र विशेषेति । 'प्रथमयो'रिति निर्देशस्य स्त्रीपुरुषसाधारणादित्यर्थः । क्वचित्सन्निवेशे क्रमेण सन्निविष्टानामादिभूतो हि प्रथमशब्देन बोध्यते । विशेषविषय इति । विभक्तिप्रत्ययविषय इति भावः । "सर्वेषां विशेषाणां"मित्यस्य 'ग्रहणं'मिति शेषः । तत्र हेतुमाह—सर्वेत्यादि । सर्वसन्निवेशानां युगपद्बुद्धयारोहासम्भवादिति भावः । तदाह—प्रतिनियतेति । तत्तत्सन्निवेशस्थिततत्तत्पदार्थानाम्भ्रनत्वादित्यर्थः । तत्र विभक्तिप्रत्ययविषयसन्देहे बीजमाह—तत्र प्रसिद्धीति । उभयोरप्येकसन्निवेशापेक्षत्वात्प्राथम्यस्येत्यर्थः । अन्तरङ्गमिति । तत्तत्सन्निवेशस्थितसर्वापेक्षया प्रथमत्वादिति भावः । नन्वेवं सर्वाद्यस्य प्राथम्यं मुख्यमिति तस्यैव ग्रहणं न्याय्यमिति द्विवचननिर्देशोऽनुपपन्नोऽत आह—तत्र प्रथमसाहचर्यादिति । द्विवचननिर्देशसामर्थ्यादिति भावः । द्वितीयायाः प्रथमापेक्षया द्वितीयत्वबुद्धिवारणायाह—अनपेक्षितपरस्परापेक्षेति । अनपेक्षितपरस्परापेक्षप्रथमत्वद्वितीयत्वयोरित्यर्थः । 'अनपेक्षितपरस्परयो'रिति पाठः क्वचित् । अत्रासन्निवेशोऽत्रैवविधं प्राथम्यं तृतीयादेरपीति । निर्देशादपि न सन्देहनिवृत्तिः प्रत्युत सन्देह एवेत्याह—तत्रेति । विभक्तीति । समुदायस्य विभक्तिसंज्ञेति भावः ।

स्तः । ननु चैवं विज्ञायते 'अजादी यौ प्रथमावजादीनां वा यौ प्रथमा'विति । यत्तर्हि 'तस्माच्छसो नः पुंसि' [१०३] इत्यनुक्रान्तं पूर्वसवर्णं प्रतिनिर्दिशति तज्ज्ञाप-
यत्याचार्यो 'विभक्त्योर्ग्रहण'मिति । अथवा सुपीति । वर्तते ।

अथ किमर्थं पूर्वसवर्णदीर्घोऽमि पूर्वत्वं चोच्यते न 'प्रथमयोः पूर्वसवर्ण'

प्र०—सभवतीति तयोरेव ग्रहणम् । यद्यपि प्रथमे त्रिके सुशब्दस्याजादित्वासंभवस्तथाप्यवयवा-
न्तरद्वारकत्रिकस्याजादिव्यपदेश इति 'अजाद्यो प्रथमयो'रिति सबन्धोपपत्तिः । प्रत्यययोस्तु ग्रहणे
सुशब्दस्यानजादित्वादौजसोश्चाप्राथम्यात्प्रत्यययोरजाद्योरिति सबन्धायोगः । अजादी यौ प्रथ-
माविति । अजादी विज्ञेयौ, तद्विशेषणं प्रथमयोरिति । तेनायमर्थो भवति—'अजादी यौ प्रत्ययौ
अन्यापेक्षया लब्धप्रथमव्यपदेशौ तयो परतः पूर्वसवर्णदीर्घ' इत्येवमौजसोरेव ग्रहणं प्राप्नोतीति
विभक्तिद्वयग्रहणस्याजग्रहणं न लिङ्गम् । अजादीनां वेति । अचीति वर्तते, निर्धारणसप्तमी
चेहाश्रीयते, जातौ चैकवचनम् । तुल्यजातीयस्य च निर्धारणं भवतीत्यजादीनां मध्ये प्रथमौ
यावजादी अन्याजादिप्रत्ययापेक्षया लब्धप्रथमव्यपदेशौ, तौ चौजसावेवेति विभक्तिग्रहणे
लिङ्गाभावः । अथवेति । 'वा सुप्यापिशले'रित्यतः 'सुपी'ति वर्तते । तत्र 'दीर्घाज्जिसि चे'ति
प्रतिषेधाल्लिङ्गात्सुपः परिग्रहे सिद्धे सुग्रहणानुवृत्त्या सुपां प्रसिद्धो यो धर्मः स परिगृह्यते । सुपो
विभक्तिश्चेत्यत्र त्रीणीत्यनुवृत्त्या त्रिकस्य विभक्तित्वं प्रसिद्धः सुबन्धमिति विभक्त्योर्ग्रहणं
संपत्स्यते ।

अथ किमर्थमिति । 'खट्वाम्' 'कुमारी'मित्यादौ लक्षणयोः फलाभेदं दृष्ट्वा प्रश्नः ।

उ०—तदादिविधिसिद्धये विशेष्यं दर्शयति—प्रथमयोरिति । सिद्धप्रथमत्वकयोरजादित्वं विशेषणमिति
भावः । यद्यपीति । विभक्तिसंज्ञकत्रिकस्य सर्वस्याजादित्वासंभव इति भावः । परिहरति—तथापीति ।
छत्रिन्यायेनेति भावः । तन्वजादी यौ प्रथमावित्युच्यमाने कथं लिङ्गविग्रहणमत आह—अजादी विशेष्याविति ।
सिद्धाजादित्वस्य प्राथम्यं विशेषणमिति भावः । न च विशेष्यत्वे कथं तदादिविधिरिति वाच्यं 'दीर्घाज्जिसि'ति
लिङ्गात् प्रत्यययोर्बुद्धिसन्निधानादचीत्यस्य तद्विशेषणत्वात्तदादिविधिः, अजादित्वविशिष्टप्रत्ययरूपौ यौ प्रथमा-
वित्यर्थ इति भावः । निर्धारणसप्तमी चेहेति । शब्दाधिकारादिति भावः । जातौ चेति । वचनविपरिणाम
इत्यन्ये । अयं पक्ष एकदेश्युक्तः, 'कारके' इति सूत्रस्थभाष्यविरुद्धत्वात् । तुल्यजातीयस्येति । 'गवा कृष्णा
सपन्नक्षरि'त्यादौ यथा गौरेव प्रतीयते न महिष्यादि तथेति भावः । ननु सुपीत्यनुवृत्तावपि कथं विभक्तिग्रहणं
न प्रत्ययग्रहणमत आह—तत्रेति । प्रसिद्धो यो धर्म इति । सुपशब्देन विहितधर्मो लक्ष्यते, तेन सुबुद्देशेन
विहितधर्मयुक्तयोः प्रथमयोरित्यर्थ इति विभक्तिग्रहणसिद्धिस्तदाह—सुपो विभक्तिश्चेति । त्रीणीत्यनुवृ-

† वा सुप्यापिशलेः ६ । १ । ६२; सुपः; विभक्तिश्च १ । ४ । १०३; १०४ .

‡ अमि पूर्वः ६ । १ । १०७

इत्येव सिद्धम् । न सिध्यति । 'प्रथमयोः पूर्वसवर्ण' इत्युच्यमानेऽपि दीर्घः प्राप्नोति । वृक्षम् प्लक्षम् । नैष दोषः । यत्पूर्वस्मिन्योगेऽपि दीर्घग्रहणं तदुत्तरत्र निवृत्तम् । एवमपीदमिह पूर्वसवर्णग्रहणं क्रियते तेनाप्यपि पूर्वसवर्णः प्रसज्येत । वृक्षम् प्लक्षम् । द्विमात्रः प्राप्नोति । नैष दोषः । सवर्णग्रहणं न करिष्यते । यदि सवर्णग्रहणं न क्रियते कुतो व्यवस्था ? आन्तर्यतः । यद्येवमग्नी वायू त्रिमात्रः प्राप्नोति, वृक्षम् प्लक्षम् द्विमात्रः । तस्मात्सवर्णग्रहणं कर्तव्यं तस्मिन् क्रियमाणे दीर्घग्रहणमनुवर्तते, तस्मिन्ननुवर्तमानेऽपि पूर्व' इत्यपि वक्तव्यम् ।

अथ किमर्थं पृथगुच्यते नेहैवोच्येत 'प्रथमयोः पूर्वसवर्णोऽपि चे'ति । यदि प्रथमयोः पूर्वसवर्णदीर्घो भवत्यपि चेत्युच्यते तेनाप्यपि दीर्घः प्रसज्येत । वृक्षम्

प्र०—इतरो वृक्षमग्निमित्यादौ फलभेद मत्वाह—न सिध्यतीति । यत्पूर्वस्मिन्निति । 'अकः सवर्णे दीर्घ' इत्यतो दीर्घग्रहणमिह नानुवर्तत इत्यर्थः । एवमपीति । अग्नी इत्यादिसिध्यर्थं सवर्णग्रहणमवश्य कर्तव्यम् । सवर्णग्रहणमिति । ततश्च वृक्षमग्निं कुमारी, कुमारी पश्य, वधू वधूरित्यादि सर्व सिध्यति । कुतो व्यवस्थेति । वृक्षमग्निं वायुमित्यादौ ह्रस्व एवाग्नी वायू वृक्षा इत्यादौ दीर्घ एवेति व्यवस्था न सिध्यति । तथा हि—यदि पूर्वा व्यक्तिराश्रीयते तदाग्नी इत्यादवपि ह्रस्वप्रसङ्गः । अथ पूर्वाकृतिराश्रीयते तदाग्निमित्यादावपि दीर्घप्रसङ्ग इति भावः ।

आन्तर्यत इति । 'पूर्वाकृतिराश्रीयते, 'प्लुतश्च विषये स्मृत' इति प्लुतो न भविष्यति, दीर्घश्च भविष्यतीति मन्यते । त्रिमात्रः प्राप्नोतीति । प्लुताप्लुतप्रसङ्गे 'प्लुतश्च विषये स्मृत' इत्युच्यते, इह तु प्लुतस्यैव प्रसङ्ग इति भावः । तस्मादिति । यस्मात्पूर्वाकृतिपक्षे पूर्वव्यक्तिपक्षे च दोषस्तस्मादित्यर्थः ।

अपि चेति । पुनः पूर्वग्रहणं न कर्तव्यं भवतीति भावः । दीर्घग्रहणमिति । 'अपि

उ०—त्येति । एतेन विभक्तिसंज्ञाया अपि प्रत्येकवृत्तितया पक्षयोरविशेष इत्यपास्तम् । यदापि विभक्तिसंज्ञा प्रत्येकं तदापि 'तस्माच्छ्रंस' इति शापकात्प्रथमयोर्लिकयोर्ग्रहणमिति 'विभक्तिश्चे'त्यत्र भाष्ये स्पष्टम् । एवं चाथवा सुपीत्युक्तिरेकदेशिन इति बोध्यम् ।

फलभेदमिति । तथा चामि पूर्व इति सूत्रं व्यर्थमिति भावः । नानुवर्तते इति । 'प्रथमयो'रित्यत्र अननुवृत्तिरेव निवृत्तिरिति भावः । अग्नी इत्यादिसिध्यर्थमिति । अन्यथा पूर्वो ह्रस्व एवोभयोः स्थाने स्यादित्यर्थः । भाष्ये—पूर्वसवर्णः प्रसज्येतेति । तथा च 'वृक्ष'मित्यादावपि दीर्घः स्यादिति भावः । तत्तश्चेति । कचिदिष्टसिद्धिरित्यर्थः । एवमप्यग्नी इत्यादौ प्लुतः प्राप्नोतीत्यत आह—प्लुतश्चेति । इह तु प्लुतस्यैवेति । अन्तरतमपरिभाषयेति भावः । भाष्ये—तस्मिन् क्रियमाणे दीर्घग्रहणमनुवर्त्यमिति ।

§ अकः सवर्णे दीर्घः ६ । १ । १०१

प्लक्षम् । नैष दोषः । दीर्घग्रहणं निवर्तयिष्यते । एवमपि पूर्वसवर्णः प्रसज्येत ।
सवर्णग्रहणं न करिष्यते । यदि सवर्णग्रहणं न क्रियते पूर्वस्मिन्योगे विप्रतिषिद्धम् ।
यदि पूर्वो न दीर्घोऽथ दीर्घो न पूर्वः, पूर्वो दीर्घश्चेति विप्रतिषिद्धम् । तस्मादुभय-
मारब्धव्यं पृथक् च वक्तव्यम् ।

प्रथमयोरिति योगविभागः सवर्णदीर्घार्थः ॥ १ ॥

प्रथमयोरिति योगविभागः कर्तव्यः । प्रथमयोरकः सवर्णदीर्घो भवति । ततः
पूर्वसवर्णः । पूर्वसवर्णदीर्घो भवत्यकः प्रथमयोरिति । किमर्थो योगविभागः ?
सवर्णदीर्घार्थः । सवर्णदीर्घत्वं यथा स्यात् । [वृक्षाः प्लक्षाः । वृक्षान् प्लक्षान् ।]

एकयोगे हि जश्शसोः पररूपप्रसङ्गः ॥ २ ॥

एकयोगे हि सति जश्शसोः पररूपं+ प्रसज्येत । वृक्षाः प्लक्षाः । वृक्षान् प्लक्षान् ॥
ननु च पूर्वसवर्णदीर्घत्वं पररूपं बाधिष्यते । नोत्सहते बाधितुम् । किं कारणम् ?

प्र०—चे'त्यत्रेति भावः । एवमधीति । ततश्च 'कुमारी'मित्यादौ त्रिमात्रप्रसङ्गः । पूर्वस्मिन्योग
इति । पूर्वव्यक्त्याश्रये 'अग्नी' इत्यादौ पूर्वव्यक्तिर्न दीर्घेति विप्रतिषिद्धं स्यात् । पूर्वो दीर्घ इत्या-
कृत्याश्रये तूक्त एव दोषः । 'प्रथमयोः पूर्व' इत्यत्रानुवृत्त्या पूर्वाकृतिराश्रयिष्यते । 'अमि चे'त्यत्र तु
दीर्घग्रहणानिवृत्त्या व्यक्तिरिति दुर्लभमेतत् । तस्मादुभयमिति । अथोभयस्मिन् पृथक्कर्तव्ये 'प्रथमयोः
पूर्वसवर्ण' इत्यत्र सवर्णग्रहणं किमर्थं कृतम् । यावता दीर्घानुवृत्त्या पूर्वाकृतिराश्रयिष्यते ।
नैतदस्ति । व्यक्तिपक्षस्यापि संभवादग्नी इत्यादौ विरोधाशङ्का स्यात् ।

वृक्षा इति । अत्राद्गुणः प्राप्तः, ततो दीर्घः, ततः परत्वात् पूर्वसवर्णदीर्घः, ततः

उ०—तत्र दीर्घः पूर्व इति विरोधकारणाय सवर्णग्रहणं कर्तव्यम् । तत्र कृतेऽग्नी इत्यत्र प्लुतव्यावृत्तये
दीर्घग्रहणं कार्यम् । जात्या दीर्घस्य सामानाधिकरण्यसंभवाज्जातिपक्षेऽपि विप्रतिषिद्धमेवेति भावः ।

ननु 'प्रथमयो'रित्यत्र दीर्घानुवृत्तिरावश्यकी 'अग्नी' इत्यादौ त्रिमात्रव्यावृत्तयेऽत आह—अमि चे-
त्यत्रेति । त्रिमात्रप्रसङ्ग इति । 'वृक्ष'मित्यादौ द्विमात्रस्तु नापाद्यः, वचनसामर्थ्यात्, 'प्रथमयो'रित्यनेनैव
तस्य सिद्धत्वात् । उल्लक्षणं वा । उक्त एवेति । आकृत्यर्थकपूर्वग्रहणस्यैव वामि पूर्व इत्यत्रानुवृत्त्या
आन्तरतम्यात्कुमारीमित्यादौ पूर्वजातीयस्त्रिमात्रः स्यादित्यर्थः । अनुवृत्त्येति । 'दीर्घग्रहणस्ये'त्यादिः ।
दुर्लभमेतदिति । प्रतिपत्तिगौरवप्रसङ्गदयुक्तमेतदित्यर्थः । व्यक्तिपक्षस्यापीति । अत्रेदं बोध्यम्—आकृति-
ग्रहणेऽपि कथं 'दीर्घ' इत्यनेन सामानाधिकरण्यं जातौ दीर्घत्वादेरभावात् । तस्मात्पूर्वशब्देन पूर्वजातीयो
लक्षणाय इत्याकृतिग्रहणनात्यर्थम् । व्यक्तिपक्षस्यापीत्यादेस्तु लक्षणया प्रयोगस्यान्याव्ययत्वं रुदिप्रयोजन-
योरभावादिति ।

आद्गुणयणादेशयोरपवादा वृद्धिसवर्णदीर्घपूर्वसवर्णादेशास्तेषां
पररूपं स्वरसन्धिषु ॥ ३ ॥

आद्गुणयणादेशावुत्सर्गौ । तयोरपवादा वृद्धिसवर्णदीर्घपूर्वसवर्णादेशाः ।
तेषां सर्वेषां पररूपमवादः । तत्सर्वबाधकम् । सर्वबाधकत्वात्प्राप्नोति ।

अथ क्रियमाणेऽपि योगविभागे यावता पररूपमपवादः कस्मादेव न बाधते ?
'योगविभागोऽन्यशास्त्रनिवृत्त्यर्थः' । योगविभागोऽन्यशास्त्रनिवृत्त्यर्थो विज्ञायते ।

योगविभागोऽन्यशास्त्रनिवृत्त्यर्थश्चेदम्यतिप्रसङ्गः ॥ ४ ॥

योगविभागोऽन्यशास्त्रनिवृत्त्यर्थश्चेदम्यतिप्रसङ्गो भवति । वृत्तम् प्लक्षम् ।
यथैव हि योगविभागः पररूपं बाधत एवमपि पूर्वत्वमपि* बाधेत ।

नकाराभावश्च तस्मादित्यनन्तरनिर्देशात् ॥ ५ ॥

नत्वस्य† चाभावः । वृत्तान् प्लक्षान् । किं कारणम् ? तस्मादित्यनन्तरनिर्दे-
शात् । तस्मादित्यनेनानन्तरो योगः प्रतिनिर्दिश्यते । किं पुनः कारणं तस्मादित्यने-

प्र०—पररूपप्रसङ्गः ॥ आद्गुणेति । तत्र वृद्ध्यादयो द्वितीयकक्ष्या प्राप्तः, पररूपं तु तृतीयकक्ष्या-
प्राप्तिमिति भावः ॥ अथ क्रियमाणेऽपीति । यथा 'वृत्ता' इत्यादौ योगविभागेन पररूपं 'पचन्ती'-
त्यादौ सावकाशं बाध्यते तथाग्निं वायुमित्यादौ सावकाशमपि पूर्वत्वं वृत्तमित्यादौ बाध्येत ।
अयमपि पूर्वत्वं न बाध्यते, पररूपमेव बाध्यत इत्युच्यते तदास्य विभागस्य कारणं वाच्यमिति
भावः । अथवा अयमभिप्रायो यदि पररूपं सवर्णदीर्घस्येव पूर्वसवर्णस्यापि बाधकं ततो योग-
विभागेऽपि क्रियमाणे बाधकं स्यादिति । योगविभाग इति । चतुर्थकक्ष्याप्राप्तत्वाद्योगविभागः
पररूपस्य बाधक इत्यर्थः ।

नत्वस्येति । 'तस्माच्छसो नः पुसी'त्यत्र तच्छब्देनानन्तरस्य पूर्वसवर्ण इत्यनेन विहि-
तस्य परामर्शाद्विगिरीन् वायुनित्यादावेव नत्वं स्यान्न तु 'वृत्ता'नित्यादौ, 'प्रथमयो'रितियोगवि-

उ०—अत्राद्गुण इति । ततश्चतुर्थकक्ष्यान्तरप्राप्तपररूपबाधनाय योगविभाग इत्यर्थः । ततः पर-
रूपेति । सर्वापवादत्वादिति भावः ॥ ननु योगविभागस्य सर्वापवादत्वात्पररूपस्यापि बाधस्तेन स्यादत आह—
यथा वृत्ता इति । 'अग्नि'मित्यादौ सावकाशत्वं योगविभागीयप्रथमसूत्रापेक्षया । अस्य चोद्यस्य बाध्य एव
वक्ष्यमाणत्वात्तन्नायमेतद्भाष्याथोऽत आह—अथवेति । एव च तृतीयकक्ष्याप्राप्तं पररूपं चतुर्थकक्ष्याप्राप्तो योगविभागो
बाधत इति भावः ।

'अनन्तरनिर्देशा'दिति हेतोरसिद्धिं परिहरति—तस्माच्छस इति । वायुनित्यादावेवेति । तत्रापवाद-
पररूपाप्राप्तेः परत्वात्पूर्वसवर्णदीर्घ एवेत्यर्थः । समुदायस्यैकबुध्यापेक्षणे दृष्टान्तमाह—अथोच्यत इत्यादि ।

* अमि पूर्वः ६ । १ । १०७ ।

† तस्माच्छसो नः पुसी ६ । १ । १०३ ।

नानन्तरो योगः प्रतिनिर्दिश्यते ? इह मा भूत्—'एतान् गाश्चतुरो बलिवर्दान् पश्येति' ॥ अस्तु तर्ह्येकयोग एव । ननु चोक्तमेकयोगे हि जस्शसोः पररूपप्रसङ्ग इति । नैष दोषः ।

इज्ग्रहणं तु ज्ञापकं पररूपाभावस्य ॥ ६ ॥

यदयं 'नादिचि' [१०४] इतिज्ग्रहणं करोति तज्ज्ञापयत्याचार्यो 'न जस्-शसोः पररूपं भवती'ति । कथं कृत्वा ज्ञापकम् ? इज्ग्रहणस्यैतत्प्रयोजनमिह मा भूत्—वृक्षाः प्लक्षाः । वृक्षान् प्लक्षान् । यदि च जस्शसोः पररूपं स्यादिज्ग्रहणमनर्थकं स्यात् । पश्यति त्वाचार्यो 'न जस्शसोः पररूपं भवती'ति तत इज्ग्रहणं करोति ।

नैतदस्ति ज्ञापकम् । उत्तरार्थमेतत्स्यात्—दीर्घाज्जसि च [१०५] इचि चेति । यद्युत्तरार्थमेतत्स्यात्तत्रैवायमिज्ग्रहणं कुर्वीत । इहापि तर्हि क्रियमाणं यद्युत्तरार्थं न ज्ञापकं भवति ।

एवं तर्हि यद्युत्तरार्थमेतत्स्यान्नैवायमिज्ग्रहणं कुर्वीत नापि जस्ग्रहणम् । एताव-

प्र०—भगेन दीर्घे विधीयमान इत्यर्थः । एतच्च भेदेन लक्षणयोरपेक्षामाश्रित्य चोदितम्, यत्रोच्यते 'अनन्तरस्य विधिर्वा भवति प्रतिषेधो वे'ति । यदा तु सूत्रद्वयसमुदायमेकया बुद्ध्यापेक्ष्य 'तस्मा'-दिति परामर्शः क्रियते तदा नास्ति दोषः, यत्रोच्यते—'उभयं निवृत्तं तदपेक्षिष्यामह' इति । एतान् गा इति । 'औतोऽम्शसो'रित्याकार एकदेशः ।

इज्ग्रहणं त्विति । यदि जम्शसोः पररूपं स्यात्तदा 'ना'दित्येव ज्ञायात्, इत्येव पूर्वस-वर्णदीर्घप्रसङ्गात्, प्राप्तिपूर्वकत्वाच्च प्रतिषेधस्येति भावः । उत्तरार्थमिति । कुमार्यौ वध्वावित्यादौ पूर्वसवर्णदीर्घप्रतिषेधार्थमित्यर्थः । यद्युत्तरार्थमिति । एवं सति पृथग्विभक्त्यनुच्चारणाच्चकारा-करणाच्च 'दीर्घादिज्जसो'रिति लाघव भवति । इहापीति । सर्वत्र लाघवं प्रत्यनादरादिहापि

उ०—'यत्रोच्यते' इति पाठे यत्रोक्तेऽर्थे स्थित्वा इदमुच्यते 'उभयं निवृत्तं'मित्यादीत्यर्थः । प्रकृतैकादेशमात्र-परामर्शोऽपि भाष्योक्तोऽतिप्रसङ्ग इत्याह—औतोमिति । तस्मादनन्तरनिर्देश एवावश्यक इति भावः । 'एतान् गाश्चतुर'इति भाष्यस्य—एतान्बलीवर्दरूपान् चतु सङ्ख्याकान् गाश्चरतः पश्येत्यर्थः । पुंस्त्वाभिन्न्यक्तये विशेषणनिर्देशः । अर्थान्तरवारणायानेकविशेषणोपादानम् । क्वचित्तु 'एतान् गाः पश्ये'त्येव पाठः ।

प्राप्तिपूर्वकत्वाच्चेति । एवं चेज्ग्रहणाभावेऽपि तत्रैव प्रतिषेधसिद्धेस्तद्व्यर्थं सज्जस्शसोः पररूपाभावं ज्ञापयतीत्यर्थः । उत्तरार्थतयेति । 'इह किञ्चित् अपो' इत्यनाश्रित्येदम् । ननु विधेर्नियमो दुष्टोऽत आह—

१—'एतांगाः पश्य' इति कीलहार्नपाठः ।

‡ औतोऽम्शसोः ६ । १ । ६३ ।

दयं ब्रूयाद् ‘दीर्घाच्छसि पूर्वसवर्णो भवती’ति । तन्नियमार्थं भविष्यति—‘दीर्घाच्छ-
स्येव नान्यत्रे’ति । सोऽयमेवं लघीयसा न्यासेन सिद्धे यदिङ्ग्रहणं करोति तज्ज्ञाप-
यत्याचार्यो ‘न जस्शसोः पररूपं भवती’ति ।

अथवा पुनरस्तु योगविभागः । ननु चोक्तं ‘योगविभागोऽन्यशास्त्रनिवृत्त्यर्थ-
श्चेदम्यतिप्रसङ्ग’ इति । नैष दोषः । अम्यपि* योगविभागः करिष्यते । ‘अमि’ ।
अमि यदुक्तं तन्न भवतीति । ततः ‘पूर्वः’ । पूर्वश्च भवत्यमीति ।

यदप्युच्यते ‘नकाराभावश्च तस्मादित्यनन्तरनिर्देशा’दिति, कः पुनरहति तस्मा-
दित्यनेनानन्तरं योगं प्रति निर्देष्टुम् । एवं किल प्रतिनिर्दिश्यते ‘तस्मात्पूर्वसवर्ण-
दीर्घा’दिति । तच्च न । एवं प्रतिनिर्दिश्यते ‘तस्मादको दीर्घा’दिति । अथवा ‘तस्मा-
त्प्रथमयोर्दीर्घा’दिति ।

अथवा पुनरस्त्वम्येकयोगः । ननु चोक्तं ‘योगविभागोऽन्यशास्त्रनिवृत्त्यर्थश्चेद-
दम्यतिप्रसङ्ग’ इति । नैष दोषः । ‘मध्येऽपवादाः पूर्वान्विधीन्वाधन्त’ इत्येवमयं योग-
विभागः पररूपं बाधिष्यतेऽमि पूर्वत्वं न बाधिष्यते । यद्येतदस्ति ‘मध्येपवादाः’

प्र०—क्रियमाणस्य इङ्ग्रहस्योत्तरार्थतया प्रयोजनवत्त्वाज्ज्ञापकत्वाभाव इत्यर्थः । दीर्घाच्छसीति ।
‘दीर्घादिजसो’रित्यस्मादपि लघुतरोऽयं सूत्रन्यास इति भावः । तस्मादिङ्ग्रहणं नोत्तरार्थमेव
क्रियते कित्विहार्थमपीति ज्ञापकमेवेत्यर्थः ॥ अमि यदुक्तमिति । ‘प्रथमयो’रिति योगविभागेन
दीर्घत्वमित्यर्थः । तस्मादको दीर्घादिति । एकया बुद्ध्या अवस्थानिकस्त्रिसूत्रीविहितो दीर्घः
परामृश्यत इत्यर्थः । ‘अकः सवर्णो दीर्घ’ इत्यनेन विहितस्य दीर्घस्यानर्थकः परामर्श इति
मत्वाह—अथवेति । ‘प्रथमयो’रित्येव यो विहितो दीर्घः परामृश्यते इति सूत्रद्वयविषये नत्वं
सिध्यति ।

मध्येऽपवादा इति । न्यायश्चायं न तु वचनम् । यद्वक्ष्यति—यद्येतदस्तीति । न हि

उ०—‘लघुतरोऽयमिति । किञ्चिल्लाघवं प्रति कचिदनादरोऽस्तु, प्रकृष्टे तु लाघवे तदनादरो नोचित इत्ययं नियमो
न दुष्ट इति भावः । भाष्ये—‘दीर्घाच्छस्येवे’ति विमरीतनियमस्तु न, व्याख्यानात् । ‘पक्षिमत्यमृगान्
हन्ती’ति निर्देशाच्चेति भावः । ‘अमी’ति विभक्ते ‘नादिच्ची’त्यतो ‘ने’ति वर्तते । नन्वनन्तरस्येति न्यायात्
पूर्वसवर्ण इति विहितदीर्घस्यैव परामर्शो युक्तोऽत आह—एकया बुद्ध्येति ।

न हि वचनस्येति । वचनं स्वविषये सर्वत्र प्रवर्तत इति न कचिन्न भवतीत्यर्थः । न्यायस्त्विति ।

‘पुरस्तादपवादा’ इति नार्थ एकेनापि योगविभागेन । ‘पुरस्तादपवादा अनन्तरान्विधी-
न्वाधन्त’ इत्येवं पररूपं सवर्णदीर्घत्वं बाधिष्यते, प्रथमयोः पूर्वसवर्णदीर्घत्वं न
बाधिष्यते ।

अथवा सप्तमे* योगविभागः कर्ष्यते । इदमस्त्यतो दीर्घो यञि सुपि च
[७ । ३ । १०१; १०२] इति । ततो वक्ष्यामि ‘बहुवचने’ । बहुवचने चातो
दीर्घो भवति । ततो ‘भ्रूयेत्’ । एकारश्च भवति बहुवचने भ्रूतीति ।

इहापि तर्हि प्राप्नोति—वृक्षाणाम् प्लक्षाणाम् । तत्र को दोषः ? दीर्घत्वे कृते
ह्रस्वाश्रयो नुएन प्राप्नोति† । इदमिह संप्रधार्यम्—दीर्घत्वं क्रियतां नुडिति किमत्र
कर्तव्यम् ? परत्वादीर्घत्वम् । नित्यं खलपि दीर्घत्वम् । कृतेऽपि नुटि प्राप्नोत्यकृते-
ऽपि । नित्यत्वात्परत्वाच्च दीर्घत्वे कृते ह्रस्वाश्रयो नुएन प्राप्नोति । एवं तर्ह्यङ्ग्रहण-
मिहापि प्रकृतमनुवर्तते । क प्रकृतम् ? ‘आज्जसेरसुक्’ [७ । १ । ५०] इति ।
तेन कृतेऽपि दीर्घत्वे नुड्भविष्यति । इहापि तर्हि प्राप्नोति—कीलालपाम् शुभंयाम् ।
आतो लोपोऽत्र‡ बाधको भविष्यति । इदमिह संप्रधार्यम्—लोपः क्रियतां नुडिति
किमत्र कर्तव्यम् ? परत्वान्नुट् । एवं तर्हि ह्रस्वनद्यापो नुडित्यत्रातो धातोः

प्र०—वचनस्यासत्तासभावना । न्यायस्तु कचित्कश्चिदाश्रीयत इति युज्यते वक्तुम्—‘यद्येतदस्ती’ति ।
यदा बाध्यानि लक्षणानि भेदेनापेक्ष्यन्ते तदा क्रमव्यतिक्रमे हेत्वभावात् पूर्वविज्ञातबाध्यविषय-
लाभाद्वा ‘मध्येऽपवादा’ इति ‘पुरस्तादपवादा’ इति चाश्रीयते । यदा तु लक्षणसमुदायो बाध्यत्वे-
नापेक्ष्यते तदा तस्यैकत्वान्नास्त्येवैतन्मध्येऽपवादा इति पुरस्तादपवादा इति च ।

अथवा सप्तम इति । ‘वृत्त अस्’ इति स्थिते पूर्वस्य दीर्घविधानात्पररूपाभावाज्जस्यकः
सवर्णे दीर्घ इति दीर्घः, शसि तु ‘प्रथमयोः पूर्वसवर्ण’ इति । एवं तर्हीति । अकारेण चाएत्वा-
दाकारो गृह्यते । कीलालपानामिति । ‘ह्रस्वो नपुमक’ इति ह्रस्वत्वे, ‘बहुवचने’ इति दीर्घत्वे

उ०—लक्ष्यानुरोधादिति भावः । न्यायसिद्धत्वमेव दर्शयति—यदेति । कचिदनाश्रये बीजं दर्शयति—यदा
स्त्विति । तदपेक्षाया च लक्ष्यानुरोध एव बीजम् । ननु ‘निजा त्रयाणां’मित्यत्र त्रयाणाङ्ग्रहणेनात्र शास्त्रे
क्रमव्यतिक्रमाश्रयणात्, क्रमव्यतिक्रमे हेत्वभावादिति चिन्त्यम् ।

अकः सवर्ण इतीति । ‘दीर्घाजसि चे’ति पूर्वसवर्णदीर्घनिषेधादिति भावः । ‘भ्रूये’दिति च
पूर्वविहितदीर्घापवादः । नन्वादिष्यनुवृत्तावपि कथमाकारान्तान्नुडत आह—अकारेणेति । एवं चाङ्ग्रहणं
न कार्यमिति लाघवम् । ननु नपुंसकह्रस्वे कथमातो धातोरिति लोपोऽत आह—ह्रस्वो नपुंसक इति ।

* बहुवचने भ्रूयेत् ७ । ३ । १०३ । † ह्रस्वनद्यापो नुट् ७ । १ । ५४ ।

‡ आतो धातोः ६ । ४ । १४० ।

[६ । ४ । १४०] इत्यातो लोपः संबन्धमनुवर्तिष्यते । इहापि तर्हि प्राप्नोति—
कीलालपानां+ ब्राह्मणकुलानाम् । 'नपुंसकस्य ने'त्यप्यनुवर्तिष्यते+ ॥ १०२ ॥

तस्माच्छसो नः पुंसि ॥ ६ । १ । १०३ ॥

किमिदं नत्वं पुंसां बहुत्वे भवत्याहोस्वित्पुंशब्दाद्बहुषु । कश्चात्र विशेषः ?

नत्वं पुंसां बहुत्वे चेत्पुंशब्दादिष्यते स्त्रियाम् ।

तन्न सिध्यति । भ्रूकुंसान्पश्येति ।

नपुंसके तथैवेष्टं

तन्न सिध्यति । षण्ढान्पश्य । षण्ढकान्पश्येति ।

स्त्रीशब्दाच्च प्रसज्यते ॥ १ ॥

स्त्रीशब्दाच्च प्राप्नोति । चञ्चाः पश्य । वधिकाः पश्य । खरकुटीः* पश्य ।

अस्तु तर्हि पुंशब्दाद्बहुषु ।

प्र०—कृते, 'आतो धातो'रित्यधिका'दाकारलोपप्रसङ्गः । नपुंसकस्य नेति । 'ह्रस्वनद्यापो नु'डित्यत्र सूत्रे 'स्वमोर्नपुंसका'दित्यतो नपुंसकग्रहणा नेतराच्छन्दसी'त्यतो 'ने'ति चानुवर्तते, आतो धातोर्लोप इति च । ततो नपुंसकस्यातो धातोर्लोपाभावे नुडेव भविष्यतीत्यर्थः ॥ १०२ ॥

तस्मात् । किमिदमिति । 'पुमी'ति किं शसो विशेषणं पुं बहुत्वे यः शसुत्पन्न इति, अथ प्रकृते 'पुंशब्दाद्यः श'सिति प्रश्नः । भ्रूकुंसान् पश्येति । स्तनकेशसबन्धात् स्त्रीप्रतिभासं भ्रूकुंसार्थं मन्यते । षण्ढानिति । षण्ढशब्देन प्रसवासमर्थस्य नपुंसकस्याभिधानम् ।

चञ्चा इति । चञ्चेव चञ्चा । 'इवे प्रतिकृतौ' 'संज्ञाया'मिति कन् । 'लुब्धमनुष्य' इति

उ०—धातुभिन्नाकारान्तशब्दस्य आमि प्रयोग एव नानभिधानादिति न तत्र दोषः । 'आत' इति योगविभागात्त्राप्यालोपो वा ॥ १०२ ॥

तस्माच्छसो । भाष्योक्तपक्षद्वये उपपत्तिमाह—पुंसीतीति । प्रत्ययार्थबहुत्वबोधकस्याध्यङ्गुतपदस्य विशेषणमध्यङ्गुतप्रकृतिवाचकस्य वेत्यत्र विनिगमकाभावादिति भावः । ननु पुंशब्दाद्यः शस्स पुं बहुत्वे एवेति पक्षयोरविशेषोऽत आह—भाष्ये—पुंशब्दाद्बहुष्विति । यत्किञ्चिद्बहुत्वे इत्यर्थः । वस्तुतः स्त्रीत्वाभावेऽपि आरोपितलौकिकस्त्रीत्वाश्रयेणात्र दोषोद्भावनमित्याह—स्तनेत्यादि । स्त्रीविषयारी नर्तकः पुरुषो भ्रूकुंसः । अत्र न पुंगतं बहुत्वं, पुंशब्दात्किञ्चिद्गते बहुत्वे तु शसस्ति ।

चञ्चाशब्दस्य नित्यस्त्रीत्वात्तदुत्तरशसः पुं बहुत्वे वृत्तिं दर्शयति—चञ्चेति । स्मृतादीनां स्त्रीशब्दश्च

+ ह्रस्वो नपुंसके प्रातिपदिकस्य १ । २ । ४७, बहुवचने भ्रूत्येत् ७ । ३ । १०३ ।

† स्वमोर्नपुंसकात्, नेतराच्छन्दसि ७ । १ । २३; २६ ।

* संज्ञाया च; लुब्धमनुष्ये ५ । ३ । ६७, ६८ ।

पुंशब्दादिति चेदिष्टं स्थूरापत्यं न सिध्यति ।

स्थूरान्पश्येति† ।

कुण्डिन्या अररकायाः

अस्यं च न सिध्यति । कुण्डिनान्पश्य† । अररकान्पश्य† ।

पुंस्प्रधान्यात्प्रसिध्यति ॥ २ ॥

पुंस्प्रधाना एते शब्दास्ततो नत्वं भविष्यति ।

पुंस्प्रधान्ये त एव स्युर्ये दोषाः पूर्वचोदिताः ।

भ्रुकुंसान्पश्य । षण्ढान्पश्य । षण्डकान्पश्य । चञ्चाः पश्य । वधिकाः पश्य । खरकुटीः पश्येति ।

तस्माद्यस्मिन्पक्षेऽल्पीयांसो दोषास्तमास्थाय प्रतिविधेयं दोषेषु ।

प्र०—लुप् । चञ्चाशब्देन । पुंसोऽभिधानान्नत्वप्रसङ्गः । स्थूरानिति । स्थूराया अपत्यानि । ‘गर्गादिभ्यो यञ्’ । ‘यत्रोश्चे’ति लुक् । ‘लुक्छितलुकी’ति टापो लुक् । ततः स्थूरशब्दस्य स्त्रीलिङ्गत्वान्नत्वप्रसङ्गः । कुण्डिनानिति । कुण्डिन्या अपत्यानि । ‘गर्गादिभ्यो यञ्’ । ‘आगस्त्यकौण्डिन्योरगस्तिकुण्डिन’जिति यत्रो लुक् । कुण्डिनीशब्दस्य कुण्डिनजादेशः । स च स्त्रीलिङ्गादेशत्वात् स्त्रीशब्दः । अररकायाः पूर्ववद्यत्रादि ।

तस्माद्यस्मिन्निति । अर्थपक्षं परत आश्रयिष्यति । द्वयोरपि तु पक्षयोर्दोषाभावः, तथा हि पुवाची शब्दः ‘पुशब्द’ उच्यते । ततो भ्रुकुंसादयः शब्दाः पुमासमाचक्षाणाः पुशब्दा उच्यन्ते इति नानयोः पक्षयोः फलभेदः । षण्ढाण्डकशब्दाभ्यामपि पुस्त्वानुगत एव नपुसक-रूपोऽर्थ उच्यते । यथा ‘नपुमकोऽभव’दिति नपुसकशब्देन । स्त्रीसूत्रे हि न वैयाकरणैः शक्यं

उ०—दर्शयति—स्थूराया इति । यद्यपि द्वितीयपक्षे षण्ढानिति न सिध्यति तथापि ‘भ्रुकुंसान्’ ‘चञ्चा’ इति सिध्यतीत्याशयः । भाष्ये—पुंस्प्रधान्ये इति । यदि स्थूरादीनां पुंस्प्रधान्यात्पुंशब्दत्वं तदा भ्रुकुंसादीनां तत्त्वाभावाच्चञ्चादीनां च तत्त्वादुक्तदोषा अत्रापित्यर्थः ।

‘तस्मा’दित्यादिभाष्येण यः पक्षः परिग्रहीतस्तं दर्शयति—अर्थपक्षमिति । शास्त्रीयार्थपक्षमित्यर्थः । द्वयोरपि त्विति । शास्त्रीयलिङ्गग्रहणे पुसां बहुत्वे पुंशब्दाद्बहुत्विति द्वयोः पक्षयोरित्यर्थः । लौकिकलिङ्गग्रहणे पक्षद्वयस्याप्यधिकदोषप्रस्तत्वाच्छास्त्रीयलिङ्गग्रहणमास्थाय लिङ्गस्य प्रातिपदिकार्थत्वात्पुंसि वर्तमानात्प्रातिपदिकादित्येवं व्याख्येयम् । तत्र हि चञ्चा इत्याद्यतिद्विरेक एव दोष इति ‘तस्माद्यस्मिन्पक्षे’ इत्यादिभाष्यार्थः

† गर्गादिभ्यो यञ् ४ । १ । १०५; यञञोश्च २ । ४ । ६४; लुक् छितलुकि १ । २ । ४६ ।

† गर्गादिभ्यो यञ् ४ । १ । १०५, आगस्त्यकौण्डिन्योरगस्तिकुण्डिनच् २ । ४ । ७० ।

नत्वं पुसां बहुत्वे चेत्पुंशब्दादिष्यते स्त्रियाम् ।
 नपुंसके तथैवेष्टं स्त्रीशब्दाच्च प्रसज्यते ॥ १ ॥
 पुंशब्दादिति चेदिष्टं स्थूरापत्यं न सिध्यति ।
 कुण्डिन्या अररकायाः पुंस्प्रधान्यात्प्रसिध्यति ॥ २ ॥
 पुंस्प्रधान्ये त एव स्युर्ये दोषाः पूर्वचोदिताः ।
 तस्मादर्थे भवेन्नत्वं वधिकादिषु युक्तवत् ॥ ३ ॥ १०३ ॥

अमि पूर्वः ॥ ६ । १ । १०७ ॥

‘वा छन्दसी’त्येव* । यमीं च यम्यं च, शमीं च शम्यं च, गौरीं च गौर्यं
 च, किशोरीं च किशोर्यं च ॥ १०७ ॥

संप्रसारणाच्च ॥ ६ । १ । १०८ ॥

‘वा छन्दसी’त्येव* । मित्रावरुणौ यज्यमानः । मित्रावरुणौ इज्यमानः ।

प्र०—लौकिकलिङ्गमास्थानु’मित्यादिना विशिष्टमेव लिङ्गलक्षण भाष्यकारेणाश्रितम् । स्थूराद-
 योऽपि प्रत्ययलुकि कृते पुंसि वर्तमाना पुंशब्दा एव भवन्ति । वधिकादिषु युक्तवदिति ।
 ‘लुपि युक्तवद्भ्यक्तवचने’इति पुस स्त्रीत्वातिदेशान्नत्वाभाव इत्यर्थः ॥ १०३ ॥

अमि पूर्वः । वा छन्दसीत्येवेति । एतच्च वाक्यभेदेन सबध्यते । अन्यथा भाषायां न
 स्यात् । शम्यं चेति । विकल्पविधानसामर्थ्यत्पूर्वत्वाभावे पूर्वसवर्णदीर्घोऽपि न भवति तयोरत्र
 विशेषाभावादिति यणादेश एव भवति ॥ १०७ ॥

संप्रसारणाच्च । समानाङ्गग्रहणमिति । यदि संप्रसारणं तस्माच्च परोऽजेकस्मिन्नङ्गे

उ०—इत्यर्थः । प्रतिविधानं तु ‘वधिकादि’ष्विति वक्ष्यति । पुंशब्दा उच्यन्ते इति । एवं च पुंस्त्वविशिष्टवा-
 चकतया तेषां पुंशब्दाद्बहुत्वे इत्यर्थे पुंस्त्वविशिष्टानां बहुत्वे इत्यर्थे वा न दोष इत्यर्थः । शास्त्रीयार्थग्रहणमेव
 दर्शयति—स्त्रीसूत्रे हीति । अतएव नपुंसकस्य पुंस्त्वानुगतता । नन्वेतेन न्यायेन वधिकादयोऽपि पुंशब्दा
 अत आह—लुपीति । स्वलिङ्गप्रयुक्तकार्याभावोऽपि तेनातिदिश्यत इति भावः ॥ १०३ ॥

अमि पूर्वः । ननु यणादेशाधकपूर्वसवर्णदीर्घाधकपूर्वरूपत्वे विकल्पितेऽपि तदभावे दीर्घ एव
 स्यादत आह—विकल्पेति । ‘अग्नि’मित्यादौ विशेषसत्त्वेऽप्येतद्विषयकलक्षणवैयर्थ्यापत्तिरिति भावः ॥ १०७ ॥

संप्रसारणाच्च । समानशब्द एकपर्यायस्तदाह—एकस्मिन्नङ्गे इति । यद्यपि

§ लुपि युक्तवद् व्यक्तवचने १ । २ । ५१ । * वा छन्दसि ६ । १ । १०६ ।

संप्रसारणात्परपूर्वत्वे समानाङ्गग्रहणमसमानाङ्गप्रतिषेधार्थम् ॥ १ ॥

संप्रसारणात्परपूर्वत्वे समानाङ्गग्रहणं कर्तव्यम् । किं प्रयोजनम् ? असमानाङ्ग-
प्रतिषेधार्थम् । असमानाङ्गस्य मा भूदिति । शकह्वर्थम् परिव्यर्थम्† ।

सिद्धमसंप्रसारणात् ॥ २ ॥

सिद्धमेतत् । कथम् ? असंप्रसारणात् । ['कथमसंप्रसारणम् ?] वाक्यस्य
संप्रसारणसंज्ञा न वर्णस्य ।

अथ वर्णस्य संप्रसारणसंज्ञायां दोष एव । वर्णस्य च संप्रसारणसंज्ञायां न
दोषः । कथम् ? अन्योऽयं संप्रसारणासंप्रसारणयोः स्थान एक आदिश्यते ।

कार्यकृतत्वाद्वा ॥ ३ ॥

अथवा सकृत्कृतं पूर्वत्वमिति कृत्वा पुनर्न भविष्यति । तद्यथा—'वसन्ते
ब्राह्मणोऽग्नीनादधीते'ति सकृदाधाय कृतः शास्त्रार्थ इति कृत्वा पुनःप्रवृत्तिर्न भवति ।

प्र०—भवनस्तदा पूर्वैकादेशो भवति नान्यथा । शकह्वर्थमिति । अन्यस्मिन्ने संप्रसारणमन्यस्मिन्-
त्रजिति पूर्वैकादेशाभावः । अत्रान्तवद्भावेनोकारस्य संप्रसारणत्वम् ।

सिद्धमिति । वाक्यस्य संप्रसारणसंज्ञाया वर्णस्य नास्ति संप्रसारणसंज्ञा । स तु संप्रसारण-
निर्वर्तितत्वात्संप्रसारणव्यपदेशमौपचारिक लभते । 'शकह्वर्थ'मित्यादौ त्वेकादेशशास्त्रेण निर्वर्तित
उकार इति नास्ति संप्रसारणव्यपदेश । वर्णस्य चेति । यणः स्थाने यो वर्णः स संप्रसारणसंज्ञः,
एकादेशस्तु न यत्स्थानिकः । अन्तवद्भावोऽपि नास्ति, वर्णविधावन्तादिवद्भावप्रतिषेधात् ।
अन्तरङ्गत्वाच्च 'हल' इति संप्रसारणदीर्घे कृते उकारस्य संप्रसारणसंज्ञाया अभावात्पूर्वैकादेशा-
भावः । संप्रसारणदीर्घे तु वचनमाभ्यदिकादेशस्यान्तवद्भावात्संप्रसारणव्यपदेश आश्रीयते ।

उ०—'शकह्वर्थ'मित्यस्य सुनिरूपितमेकमङ्गत्वं तथापि भिन्नाङ्गस्थत्व भावोऽत्र विवक्षित इति बोध्यम् । ननु
संप्रसारणमन्यस्थानिकोऽयं न संप्रसारणमत आह—अत्रान्तवदिति । 'हल' इत्यादिशापकात्तादूरूप्यस्याप्यतिदेश
इत्यभिमानः ।

निर्वर्तित उकार इति । संप्रसारणनिर्वर्तितत्वं त्वशास्त्रीयत्वान्नातिदिश्यत इति भावः । दीर्घे कृते
इति, तद्वचनसामर्थ्यात्साक्षात्संप्रसारणस्थानिकस्य वर्णरूपमपि संप्रसारणत्वमितिदिश्यते न तु तत्स्थानिक-
स्यापीति भावस्तदाह—संप्रसारणदीर्घे त्विति । 'एक' इति भाष्यस्य तस्यैवातत्त्वे तत्स्थानिकस्य सुतराम-
तत्त्वमिति भावः ।

† वचिस्वपियजादीना किति, संप्रसारणञ्च ६ । १ । १५; १०८, हलः ६ । ४ । २; इको
यणचि ६ । १ । ७७ । १—कान्चित्कः पाठः

विषम उपन्यासः । युक्तं यत्तस्यैव पुनःप्रवृत्तिर्न भवति, यस्तु तदाश्रयं प्राप्नोति न तच्छक्यं बाधितुम् । तद्यथा—‘वसन्ते ब्राह्मणोऽग्निष्टोमादिभिः क्रतुभिर्यजेते’त्य-
ग्न्याधाननिमित्तं वसन्ते वसन्त इज्यते । तस्मात्पूर्वोक्त एव परिहारः ‘सिद्धमसंप्रसा-
रणा’दिति ॥ यदि तर्हि नेदं संप्रसारणं ‘हूत’ इति दीर्घत्वं न प्राप्नोति ।

दीर्घत्वं वचनप्रामाण्यात् ॥ ४ ॥

अनवकाशं दीर्घत्वं तद्वचनप्रामाण्याद्भविष्यति ।

अन्तवच्चाद्वा ॥ ५ ॥

अथवा पूर्वस्य कार्यं प्रत्यन्तवद्भवतीति दीर्घत्वं भविष्यति ।

आटो वृद्धेरियङ् ॥ ६ ॥

आटो वृद्धिर्भवतीत्येतस्मादियङ् भवति विप्रतिषेधेन+ । आटो वृद्धिर्भवतीत्य-

प्र०—कार्यकृतत्वाद्धेति । शास्त्रस्यास्मिन्विषये प्रवृत्तत्वात्पुनः प्रवृत्त्यभावः । युक्तं यत्तस्यै-
वेति । पराङ्मग्न्याधानं यज्ञमुखप्रतिपत्त्यर्थमिति पुनः क्रियमाणं फलभेदाभावत्तदेवेत्युच्यते ।
तत्प्रयोजनाभावात्प्राप्तोतीत्येते । यस्तु तदाश्रयमिति । यस्मात् फलावाप्तिस्तत् फलभेदाद्भि-
मानमसकृदनुधीयते इति भावः । अग्न्याधाननिमित्तमिति । अग्न्याधानं निमित्तं हेतुरस्येति
बृहतीहि । क्रियाविशेषणं चैनत् । एवमिहापि शास्त्रपूर्वके ज्ञाने प्रयोगे वा फलमिति फलान्तरार्थो
गब्दान्तरे लक्षणमावर्तयेदित्यपरिहारः ‘कार्यकृतत्वा’दिति ।

उ०—शास्त्रस्येति । ‘लक्ष्यं लक्षणस्ये’ति न्यायादिति भावः । लक्ष्यसंस्कार एव हि शास्त्रीयकार्यविधेः
फलमिति तात्पर्यम् । ननु पुनः क्रियमाणं कर्मान्तरमेवेति ‘तस्यैवेत्युक्तमत आह—पराङ्गमिति । परस्याग्नि-
होत्रादेरङ्गमित्यर्थः । तदेवाह—यज्ञमुखेति । यज्ञोपादेत्यर्थः । प्रतिपत्तरत्र प्राप्तिः । आधानादिसंस्कृताग्नि-
ष्वेव ज्योतिष्टोमाग्निहोत्रादिविधानादिति भावः । यस्मात्फलावाप्तिरिति । ‘अङ्गभूयस्त्वात्फलभूयस्त्व’मिति
न्यायेनेत्यर्थः । इदमुपलक्षणं नैमित्तिकानां तेषामपि प्रतिनिमित्तमावृत्तेः । अग्न्याधाननिमित्तमिति षष्ठीतत्पुरुष
इति भ्रमवारणायह—बृहतीहिरिति । प्रकृते योजयति—एवमिहापीति । ‘एक शब्दः सम्यग्ज्ञातः शास्त्रा-
न्वितः सुप्रयुक्तः स्वर्गे लोके कामधुग्भवती’ति श्रुतेः शास्त्रस्यापि प्रयोगपर्यन्तं व्यापार इत्युक्तमिति भावः ।
प्रयोगे वेति । वाशब्दश्चार्थः । शब्दान्तरे इति । ‘हूत’इत्यादाविव ‘शकङ्कथ’मित्यादावपि लक्षणमावर्तयेत्त-
द्विषयलक्षणोपप्लवमपि कुर्यात् । एवं च यथाधानमूलकं क्रतोः करणं भवति लक्षणान्तरविहितत्वात्,

‡ हलः ६ । ४ । २ ।

+ आटश्च ६ । १ । ६०, अचि श्नुधातुभ्रुवां य्वोरियङ्बुवडौ ६ । ४ । ७७

स्यावकाशः—ऐक्षिष्ट ऐहिष्ट । इयङोऽवकाशः—अधीयाते अधीयते । इहोभयं प्राप्नोति—
अध्यैयाताम् अध्यैयत । इयङदेशो भवति विप्रतिषेधेन ।

नैष युक्तो विप्रतिषेधः । अन्तरङ्गाटो वृद्धिः । कान्तरङ्गता ? वर्णावाश्रित्याटो
वृद्धिरङ्गस्येयङादेशः । एवं तर्हीदमिह संप्रधार्यम्—आट् क्रियतामियङादेश इति
किमत्र कर्तव्यम्* ? परत्वादियङ् । नित्य आडागमः । कृतेऽपीयङि प्राप्नोत्यकृतेऽपि ।
इयङपि नित्यः । कृतेऽप्याटि प्राप्नोत्यकृतेऽपि । अनित्य इयङ् न हि कृत
आटि प्राप्नोति । किं कारणम् ? अन्तरङ्गाटो वृद्धिः । यस्य च लक्षणान्तरेण निमित्तं
विहन्यते न तदनित्यम् । न चात्राडेवेयङो निमित्तं विहन्यवश्यं लक्षणान्तरमाटो
वृद्धिः प्रतीच्या । उभयोर्नित्ययोः परत्वादियङादेशः ।

आद्गुणात्सवर्णदीर्घत्वमाङ्भ्यासयोः ॥ ७ ॥

आद्गुणात्सवर्णदीर्घत्वं भवति विप्रतिषेधेन† । क ? आङ्भ्यासयोः । आद्गु-

प्र०—अध्यैयातामिति । कृतेषु लादेशेष्वाट् क्रियते इति प्रक्रियामाश्रित्य विचार्यते ।
अन्तरङ्गेति । ‘वर्णादाङ्ग’मित्यनाश्रित्येदमुच्यते । यस्य च लक्षणान्तरेणेति । एतन् कचिदाश्रीयते
कचिन्न । यथोक्त ‘तद्ब्राह्मणकुलमित्यादौ त्यदादिभ्यो लुग्वक्तव्य’इति । यस्य च लक्षणान्तरेणेति
त्वाश्रीयमाणे नित्यत्वाल्लुक्सिद्धस्तस्य ह्यतोऽमिति लक्षणेन निमित्तं विहन्यते न पुनस्त्यदाद्यत्वे-
नैवेति न स्यादनित्यत्व लुक् । तत्र यदा लक्षणयोरेव विचार ‘किं लक्षणं नित्यं किमनित्य’मिति

उ०—तथास्यापि ‘शकृद्ध्य’मित्यादौ ‘शकृद्ध्य’रित्येतद्विषयकैतल्लक्षणविहितसप्रसारणैकादेशशुलकात्तद्विषयकल-
क्षणान्तरास्यादेव सप्रसारणैकादेश इति तार्क्यम् ॥ भाष्ये—अन्तवत्त्वादेति । वर्णाश्रयेऽपि तत्प्रवृत्तिस्तु
‘हल’इति शास्त्रादेवेति बोध्यम् । वचनप्रामाण्यादिति पूर्वभाष्यस्य तत्रत्यसप्रसारणपदं सप्रसारणस्थानिक-
परमि यर्थ इति पक्षयोर्भेदः ।

ननु परत्वाङ्गादेशेषु अकृतेष्वाडिति कथमियङ् वृद्धयोर्युगापत्प्राप्तिरत आह—कृतेष्विति । लमा-
त्रापेक्षेनान्तरङ्गत्वादिति भावः । ‘लावस्थायाम’डिति पक्षे तु अन्तरङ्गत्वाद्वावेतद्रूपासिद्धिः । कथंचिद्वा-
र्णादाङ्गमित्याश्रयणेऽप्यनेकास्वाद्यणापत्तिः । तस्मादध्यैयातामित्यादि छान्दसम् । तत्र हि ‘बहुलं छन्दस्य
माङ्योगेऽपी’ति बहुलग्रहणादादेशोच्चरं परत्वादियङि तत आटि वृद्धिरिति बोध्यम् । यथोक्तमिति । ‘स्वामो-
र्नपुंसका’दित्यत्र भाष्ये इदमुक्तम् । त्यदादिभ्यः परयोः स्वमोः परमपि त्यदाद्यत्व बाधित्वा लुग्वक्तव्य इति
तदर्थः । तत्र नित्यत्व लुक् आशङ्क्यात्वे कृते अमा बाधादनित्यो लुगिति भाष्ये उक्तम् । तत्र यदेति ।
अन्येन बाधेऽपि लक्षणस्य कृतऽकृते च तस्मिन्प्रसङ्गसत्त्वादस्येव नित्यत्वमिति भावः । बाधकाबाधितप्रसङ्ग

* आङ्जादीनाम्; अचि स्तुधातु० ६ । ४ । ७२; ७७ ।

† आद् गुणः; अकः सवर्णे दीर्घः ६ । १ । ८७; १०१ ।

णस्यावकाशः—स्वट्वेन्द्रः स्वट्वोदकम् । सवर्णदीर्घत्वस्यावकाशः—दण्डाग्रम् लुपाग्रम् ।
इहोभयं प्राप्नोति—अथ आ ऊढा अघोढा । कदा आ ऊढा कदोढा । उप इ इजतुः
उपेजतुः । उप उ उजतुः उपोपतुः । सवर्णदीर्घत्वं भवति विप्रतिषेधेन ।

अभ्यासार्थेन तावन्नार्थः । अस्त्वत्रादगुणः, [आदगुणे कृते] अयवौ च
हलादिशेषः पुनरादगुणो भविष्यति । भवेत्सिद्धम् उपेजतुः उपेजुरिति । इदं तु न
सिध्यति उपोपतुः उपोपुरिति । अत्र ह्यादगुणे कृत 'ओदन्तो निपात' इति प्रगृह्यसंज्ञा,
'प्रगृह्यः प्रकृत्ये'ति* प्रगृह्याश्रयः प्रकृतिभावः प्राप्नोति । पदान्तप्रकरणे प्रकृतिभावो
न चैष पदान्तः । पदान्तभक्तः पदान्तग्रहणेन ग्राह्यते । एवं तर्हेतदेवात्र नास्त्यो-
दन्तो निपात इति । किं कारणम् ? 'लक्षणप्रतिपदोक्तयोः प्रतिपदोक्तस्यैवे'ति ।

इहापि नहि अघोढा कदोढेति भवेद्विरूपं सिद्धं स्यात् ।

प्र०—तदा च 'यस्य च लक्षणान्तरेणे'ति न्यायः । यदा तु कार्ययोर्विचार 'कस्मिन् कार्ये प्रवृत्ते
किं न प्रवर्तते' इति तदा नास्त्येतद् 'यस्य च लक्षणान्तरेणे'ति ।

उप इ इजतुरिति । पूर्वं सवर्णदीर्घत्वं भवति पश्चादादगुणः । अन्तरङ्गत्वादप्येतत्सि-
ध्यति । प्रकारान्तरेण तस्मिद्धि प्रदर्शयितुमाह—अभ्यासेति । हलादिशेष इति । अभ्यासा-
नभ्यासयोरेकादेश एकारोऽभ्यासस्यादिवद्भावाद्भ्यासग्रहणेन गृह्यते, तत्स्थानिकोऽप्ययादेशः
स्थानिवद्भावादभ्यास इति भावः । एकारस्य त्वभ्यासह्रस्वो न भवति । ह्रस्वे कर्तव्ये नाभ्यासा-
दिष्वित्यन्तादिवद्भावनिषेधात् । पदान्तभक्त इति । अन्तवद्भावात्पदान्तकार्यं लभत इत्यर्थः ।
इहापीति—विप्रतिषेधोपालम्भः ।

उ०—एव ग्राह्य इत्यत्र न मानमिति तात्पर्यम् । यदा त्विति । बाधकाबाधितप्रसङ्ग एव यदा गृह्यत
इति तात्पर्यम् । 'किं प्रवर्तते' इति शब्देन सूचितमेतत् ।

पश्चादादगुण इति । पूर्वं ह्यादगुणेऽनिष्टं स्यादतो विप्रतिषेधाश्रय इति भावः । अन्तरङ्गत्वादपीति ।
एकपदाश्रयत्वादीधोऽन्तरङ्ग इत्यर्थः । अभ्यासानभ्यासैकादेशतत्स्थानिकायादेशयोर्भ्यासत्वाभावोऽत आह—
अभ्यासेत्यादि । 'लक्षणे लक्षणस्ये'ति तु न लक्ष्यभेदादिति भावः । अन्तवद्भावनिषेधादिति । तत्प्रत्याख्याने
तु बहिरङ्गस्य गुणस्यासिद्धत्वाल्लक्ष्यभेदाभावे । तत्प्रवृत्तिरिति बोध्यम् । ओकारस्य कथं
पदान्तत्वमत आह—अन्तवद्भावादिति । भाष्ये—पदान्तभक्त इत्यस्य पदान्तस्थानिक इत्यर्थः । विप्रतिषे-

१—काचित्कः पाठः ।

‡ एचोऽयवायाव. ६ । १ । ७८; हलादिः शेषः ७ । ४ । ६० ।

* ओत १ । १ । १५, लुतप्रगृह्या अत्रि नित्यम् ६ । १ । १२५ ।

स्वरदोषस्तु ॥ ८ ॥

स्वरे तु दोषो भवति । अद्यौढा* एवं स्वरः प्रसज्येत, अद्यौढा† इति चेष्ट्यते ॥
आङि पररूपवचन‡ चेदानीमनर्थकं स्यात् । नानर्थकम् । ज्ञापकार्थम् । किं ज्ञायम् ?

आङि पररूपवचनं तु ज्ञापकमन्तरङ्गबलीयस्त्वस्य ॥ ९ ॥

एतज्ज्ञापयत्याचार्योऽन्तरङ्गं बलीयो भवतीति । किं पुनरिहान्तरङ्गं किं बहि-
रङ्गं यावता द्वे पदे आश्रित्य सवर्णदोषत्वमपि भवत्याद्युणोऽपि । धातूपसर्गयोर्य-
त्कार्यं तदन्तरङ्गम् । कुत एतत् ? पूर्वमुपसर्गस्य हि धातुना योगो भवति नाद्यशब्देन ।
किमर्थं तर्ह्यद्यशब्दः प्रयुज्यते ? अद्यशब्दस्यापि समुदायेन योगो भवति ॥ किमेतस्य
ज्ञापने प्रयोजनम् ?

प्र०—स्वरदोषस्त्विति । अद्यशब्द प्रत्ययस्वरेणास्तोदात्त । आङ् 'गतिरनन्तर' इति पूर्व-
पदप्रकृतिस्वरेणोदात्त । गिष्ठमनुदात्तम् । तत्र यदि पूर्वमवर्णदीर्घं स्यात्तदा द्वयोर्ह्युदात्तयोरेकादेश
उदात्तस्तदद्गुण 'एकादेश उदात्तेनोदात्त' 'स्वरितो वानुदात्ते पदादा' इति पक्ष उदात्त स्यात्पक्षे
स्वरितः । यदा तु पूर्वमाद्गुण पश्चाद्दोमाडोश्चेति पररूपं तदा 'पूर्वत्रासिद्ध'मिति पररूपे
कर्तव्ये एकादेशस्वरयोरुदात्तस्वरिनयोरनिवृत्त्वाच्च अदृष्ट्यस्वरस्यैकादेशस्य पूर्वणोदात्तेन सहै-
कादेश आन्तरतम्यादुदात्त एव भवति ।

आङि पररूपवचनं चेति । न केवलं स्वरदोषो यावदाचार्यवचनमपि त्वया न प्रमा-
णीकृतमित्यर्थः । विप्रतिषेधवाचनार्थक्य परिहर्तुमाह—नानर्थक्यमिति । यदा पूर्वमाद्गुणः
प्रवर्तते तदा 'वृद्धिश्चे'ति वृद्धिवाचनार्थोमाडोश्चेति वक्तव्यमित्यज्ञापकम् । विप्रतिषेधे
त्वाश्रीयमाणे सवर्णदीर्घेण सिद्धे रूपे पररूपवचनं ज्ञापकं भवति ।

नाद्यशब्देनेति । अद्येत्यस्याधारार्थस्याडा सवन्धो नास्ति, क्रियासापेक्षत्वादाधारस्य ।

४०—धोपालम्भ इति । विप्रतिषेधाङ्गीकारे रूपसिद्धावपि स्वरदोष इत्यर्थः ।

ननु पूर्वमाद्गुणे तस्य पक्षे स्वरितत्वेन पररूपस्य स्वरितत्व, पक्षे तूदात्तत्वमेवेति न विशेषोऽत
आह—एकादेशस्वरयोरिति । उदात्त एवेति । तत्त्वमेवेष्ट्यत इति विप्रतिषेधो दुष्ट इति भावः । पररूपवचनं
चेति । 'च'शब्दार्थं दर्शयति—न केवलमिति । न प्रमाणीकृतमिति । विप्रतिषेधेन पूर्व सवर्णदीर्घं
पश्चादाद्गुणेन सिद्धे पररूपवचनं व्यर्थमिति भावः । ज्ञापकं भवतीति । एव चान्तरङ्गबलीयस्त्वज्ञापक
बोधनायाय विप्रतिषेधो मयोक्तो न तु स्थितोऽयमिति न स्वरे दोष इत्यर्थः ।

१—'स्वरे दोषस्तु' इति कीलहानपाठः ।

* गतिरनन्तरः ६ । २ । ४६, स्वरितो वानुदात्ते पदादौ ८ । २ । ६ ।

† स्वरितो वानुदात्ते पदादौ; नलोपः सुप्स्वरसंज्ञातुग्विधिषु कृति ८ । २ । ६; २ ।

‡ ओमाडोश्च ६ । १ । ६५ ।

प्रयोजनं पूर्वसवर्णपूर्वन्वतहिलोपटेन डेर्यङिस्मिन्डिङ्गलौत्वमन्तरङ्गं

बहिरङ्गलक्षणद्वर्णविकारात् ॥ १० ॥

पूर्वसवर्णः प्रयोजनम् । अग्नी अत्र । आयू अत्र । पूर्वसवर्णश्च प्राप्नोति बहिरङ्गलक्षणश्च वर्णविकार आवादेशः* । पूर्वसवर्णदीर्घत्वं भवत्यन्तरङ्गतः । पूर्वसवर्ण ।

पूर्वत्व—शकृद्धर्थम् परिग्यर्थम् । पूर्वत्व च प्राप्नोति बहिरङ्गलक्षणश्च वर्णविकारः सवर्णदीर्घत्वम्† । पूर्वत्वं भवत्यन्तरङ्गतः । पूर्वत्व ।

तहिलोप । अकार्यत्र अहार्यत्र । पचेदम् । तहिलोपौ च प्राप्नुतो बहिरङ्गलक्षणश्च वर्णविकारः सवर्णदीर्घत्वम्‡ । तहिलोपौ भवतोऽन्तरङ्गतः । तहिलोप ।

टेन—वृद्धेणात्र प्लक्षेणात्र । इनादेशश्च प्राप्नोति बहिरङ्गलक्षणश्च वर्णविकारः सवर्णदीर्घत्वम्§ । इनादेशो भवत्यन्तरङ्गतः । टेन ।

डेर्य—वृद्धायात्र प्लाक्षायात्र । डेर्यादेशश्च प्राप्नोति बहिरङ्गलक्षणश्च वर्णविकार 'एङः पदान्तादति' [६ । १ । १०६] इति परपूर्वत्वम् । डेर्यादेशो भवत्यन्तरङ्गतः । डेर्य ।

प्र०—अडादिव्यवस्यार्थं तु धातूपसर्गौ पृथगुपदिष्टौ । परमार्थतस्तु धातूपसर्गसमुदाय सङ्ग्रामयतिवत् क्रियाविरोषवाचीति भावः ।

अग्नी अत्रेति । अग्नि औ अत्रेति स्थिते विचारः । एव शकृहू आ अर्थम्, अकारि त

उ०—भाष्ये—पूर्वमुपसर्गस्य हीति । धातोस्तदर्थान्तर्भावेण बोधजनकत्वस्य तत्सम्बन्धं विनाभावादित्यर्थः । नाद्यशब्देनेति । पृथगुपसर्गस्यार्थभावादिति भावः । किमर्थं तर्हीति । आङ इव विशिष्टस्याप्यधातुत्वादिति भावः । समुदायेनेति । उपसर्गद्योत्यार्थसहितधात्वर्थेनेत्यर्थः । एव चान्तरङ्गार्थकशब्दनिमित्तत्वेनोपसर्गधातुकार्यमन्तरङ्गमिति भावः । निरूपयिष्यते चेदं 'सुदकारपूर्व' इत्यत्र । एवं च भिन्नपदवाच्यकारकसम्बन्ध उपसर्गसञ्ज्ञकशब्दयोगादनन्तरमेवेति सूचितमिति दिक् । ननूपसर्गस्य क्रियाविशेषप्रतीतिहेतुत्वात्तेनापि सम्बन्धो युक्त एवेत्यत आह—अडादीति । 'अग्नी अत्रे'त्यादौ सर्वत्र पदान्तरापेक्षत्वाद्वर्णविकाराणां बहिरङ्गत्वं बोध्यम् ।

* प्रथमयोः पूर्वसवर्णः; एचोऽयवायावः ६ । १ । १०२; ७८ ।

† सम्प्रसारणाच्च; अकः सवर्णे दीर्घः ६ । १ । १०८, १०१ ।

‡ चिलो लुक्, अतो हेः ६ । ४ । १०४, १०५, अकः सवर्णे दीर्घः ६ । १ । १०१ ।

§ टाडसिङसमिनास्याः ७ । १ । १२, अकः सवर्णे दीर्घः ६ । १ । १०१ ।

¶ डेर्य. ७ । १ । १३ ।

डिस्मिन्—यस्मिन्निदम् तस्मिन्निदम् । स्मिन्भावश्च प्राप्नोति बहिरङ्गलक्षणश्च
वर्णविकारः सवर्णदीर्घत्वम्× । स्मिन्भावो भवत्यन्तरङ्गतः । डिस्मिन् ।

डिणलौत्वम्—अग्नाविदम् । ययावत्र । डिणलौत्वं प्राप्नोति बहिरङ्गलक्षणश्च
वर्णविकारः सवर्णदीर्घत्वम्* । औत्वं भवत्यन्तरङ्गतः ।

नैतानि सन्ति प्रयोजनानि । विप्रतिषेधेनाप्येतानि सिद्धानि† ।

इदं तर्हि प्रयोजनम्—वृक्षा अत्र । प्लक्षा अत्र । पूर्वसवर्णश्च‡ प्राप्नोति
बहिरङ्गलक्षणश्च वर्णविकारोऽन्तो रोरप्लुतादप्लुते [६ । १ । ११३] इत्युत्त्वम् ।
पूर्वसवर्णो भवत्यन्तरङ्गतः । न चावश्यमिदमेव प्रयोजनम् । आद्ये योगे बहूनि
प्रयोजनानि सन्ति यदर्थमेव परिभाषा कर्तव्या । प्रतिविधेयं दोषेषु॥ १०८ ॥

ख्यत्यात्परस्य ॥ ६ । १ । ११२ ॥

किमिदं ख्यत्यादिति ? सखिपत्योर्विकृतग्रहणम्+ । किं पुनः कारणं सखिपत्यो-
र्विकृतग्रहणं क्रियते न 'सखिपतिभ्या'मित्येवोच्येत ? नैवं शक्यम् । गरीयांश्चैव हि

प्र०—अत्र, पच हि इदम्, वृक्ष आ अत्र वृक्ष ए अत्र अग्नि इ इदम्, यया अ अत्र ।

वृक्षा अत्रेति । अनुदाहरणमेतदित्याहुः । 'वृक्ष अस् अत्र' इति स्थिते कृते रुत्वे उत्त्वस्य
प्राप्तिः । तच्च रुत्वं 'पूर्वत्रासिद्धि'मिति पूर्वसवर्णदीर्घे क्रियमाणेऽसिद्धम्, उत्त्वे एव त्वाश्रयात्सिद्ध
वृक्षोऽत्रेति । ततश्च पूर्वसवर्णदीर्घेणैव पूर्व भाव्यम् । तत्र कृते अतः परो रुर्न भवतीत्युत्वाभावः ।
प्रतिविधेयमिति । 'पूर्वोत्तरपदयोर्बुद्धिस्वरान्तेकादेशा'दित्यादयो दोषा विप्रतिषेधसूत्रे उक्ताः ॥१०८॥

ख्यत्यात् । किमिदमिति । किमकारान्तयोर्ग्रहणमथ कृतयणादेशयोः ? आद्ये पक्षे
मुख्यापत्यादीनां ग्रहणप्रसङ्ग इति मत्वा प्रश्नः । सखिपत्योरिति । 'सख्युर्थ' 'पत्युर्न' इति

उ०—आहुरिति । तद्ध्वनयन्नाह—नावश्यमिदमेवेति भाष्ये । आद्ययोग इति ! विप्रतिषेधसूत्रे इत्यर्थः ।
प्रतिविधेयं दोषेष्विति । अनित्यत्वमङ्गीकार्यमिति भावः॥ १०८ ॥

ख्यत्यात् । अथ कृतयणेति । आगन्तुनाकारेणेति भावः । मुख्याद्यग्रहणे हेतुमाह—सख्युर्थं
इत्यादि । ननु 'सखिपतिभ्यामित्युक्ते मात्राधिक्याद्विपरीतं गौरवमत आह—विकारेति । गरीयांश्चेति

× डसिडया स्म.तस्मिनौ ७ । १ । १५, अक. सवर्णे दीर्घ. ६ । १ । १०१ ।

* इदुद्भ्याम्; औदच्च घेः ७ । ३ । ११७—११६, आत औ णलः ७ । १ । ३४; अकः
सवर्णे दीर्घः ६ । १ । १०१

† विप्रतिषेधे परं कार्यम् १ । ४ । २

‡ प्रथमयोः पूर्वसवर्णः ६ । १ । १०२

§ प्रयोजनं यणोकादेशेत्त्वोत्त्वानि गुणवृद्धिर्विनाल्लोपस्वरभ्यः १ । ४ । २ वा० ६५० ३२५

+ शेषो व्यसखि, पतिः समास एव १ । ४ । ७; ८ (वेडिति ७ । ३ । १११)

निर्देशः स्यात् । इह च प्रसज्येत—अतिसखेरागच्छामि, अतिसखेः स्वम् । इह च न स्यात् । सखीयतेरप्रत्ययः—सख्युः पत्युः । लूनीयतेरप्रत्ययः—लून्युः पून्युः* ॥ ११२ ॥

प्र०—लिङ्गादकारान्तयोर्न ग्रहणमपि तु कृतयणादेशयोः । न सखिपतिभ्यामिति । विकारनिर्देशे क्लेगेन तयोः प्रतिपत्तिः । साक्षान्निर्देशे तु स्पष्टावगतिः । अतिसखेरिति । अतिक्रान्त सखा येनेति बहुव्रीहिः । अथवा शोभन सखा अतिसखा । 'न पूजना'दिति समासान्तनिषेधः । सखिपतिभ्यामुत्तरावत्र डमिडसावित्युत्त्वप्रसङ्गः । अथ तु विहितविशेषणपक्ष आश्रीयते 'सखिपतिभ्या यौ विहितौ डसिडसा'विति तदात्रोत्त्वप्रसङ्गः । अव्याप्तिस्तु प्रसज्येत, तदाह— इह चेति । अतिसखेरित्यत्रासखीति विसञ्ज्ञाप्रातिषेधो न भवति । ग्रहणवता प्रातिपदिकेन तदन्तविधिप्रतिषेधात् । केवलस्यैव सखिगदस्य प्रतिषेधविज्ञानात् । सखीयतेरिति । विद्यमान खमस्य सखः, तमिच्छत्यात्मन इति क्यच् । 'क्यचि चे'तीत्वम् । लून्युरिति । लूनमिच्छतीति क्यच् । अत्र पूर्वत्रासिद्धिमिति नत्वस्यासिद्धत्वात्त्यगदो भवति । अत्र चोदयन्ति 'सखीयादिभ्यः' किपि कृते अल्लोपयलोपयोश्चाल्लोपस्य स्थानिवत्त्वा'दिको यणचो'ति इकारस्य यणा भाव्यम् । तत्र कृते यलोपे स्थानिवत्त्वनिषेधादादिष्टादच पूर्वत्वात् स्थानिवत्त्वाप्रसङ्गाद्वा 'लोपो व्योर्वन्ती'ति यलोपप्रसङ्गः । ततश्च 'सख्यु'रित्यादिरूपाणि न सिध्यन्ति । नैतदस्ति । 'कौ लुप्त न स्थानिव'—दिति स्थानिवत्त्वनिषेधान् ॥ ११२ ॥

उ०—भाष्यस्य स्वत्यन्त मात्रागौरवमिति प्रतिपत्तिगौरवं न दोषायेति भावः । समासान्ताभावायाह—अतिक्रान्तः सखा येनेति । इदं चिन्त्यं यस्येति सूत्रस्य भाष्यप्रामाण्येन तदन्तेऽपि विसंज्ञानिषेधेन तत्र गुणाप्राप्तेः । तस्मात्सखीमतिक्रान्त इति विग्रहः । एवं च समासान्तविधौ लिङ्गविशिष्टपरिभाषाभावस्य ङयाऽप्यत्र भाष्ये उक्तत्वेन समासान्ताप्रसक्तिरेव । उपसर्जनह्रस्वत्वे च सखिशब्दत्वं, लाक्षणीकत्वाच्च न ध्रिक्प्रतिषेधः । प्रकृत-भाष्यं तु लक्षणाप्रतिपदोक्तपरिभाषानाश्रयेण प्रवृत्तमिति बोध्यम्, विहितविशेषणानाश्रयणवत् । न च 'परस्ये'त्यनेन विरोधाद्विहितविशेषणासम्भवः । सखिपतिभ्या विहितडसादेरतीत्यर्थे 'पूर्वपरयो'रिति निवृत्त्या परस्यैवादेशलाभार्थं तत्सत्त्वेन तद्विरोधाभावात् । तदाश्रयणे प्रतिपदोक्तपरिभाषाश्रयणे च दोषमाह—भाष्ये—इह च नेत्यादिना । ग्रहणवनेति । इदं चिन्त्यं तस्य प्रत्ययविधिविषयत्वात् । 'यस्येति'सूत्रस्य भाष्यप्रामाण्येनात्र शब्दरूपं विशेष्यमादायापि तदन्तविधिरिति बोध्यम् । अधिकं 'यस्येति चे'त्यत्र निरूपयिष्यामः । सखिशब्दाक्यचि त्वेकदेशावेकतन्यायेन सखिशब्दत्वं दुर्वारम् । 'अभिध्यक्तपदार्था' इति न्यायस्तु पदकार्यविषय एवेत्यत आह—विद्यमानं खमिति । 'वोपसर्जनस्ये'ति सत्वम् । स्थानिवत्त्वनिषेधादिति । ङस्निमित्तयणस्तु बहिरङ्गतया तस्य न लोपः ॥ ११२ ॥

अतो रोरप्लुतादप्लुते ॥ ६ । १ । ११३ ॥

किमर्थमप्लुतादप्लुत इत्युच्यते ? प्लुतात्परस्य प्लुते वा परतो मा भूदिति । प्लुतात्परस्य—सुस्रोता३अत्र न्वसिः । प्लुते परतः—तिष्ठतु पय आ३ग्निदत्तः । अतोऽतीत्युच्यते कः प्रसङ्गः प्लुतात्परस्य प्लुते वा परतः स्यात् ? असिद्धः+ प्लुत-स्तस्यासिद्धत्वात्प्राप्नोति । अथाप्लुतादप्लुत इत्युच्यमाने यावतासिद्धः प्लुतः कस्मा-देवात्र न प्राप्नोति ? अप्लुतभाविनोऽप्लुतभाविनीत्येवमेतद्विज्ञायते ।

नैतदस्ति प्रयोजनम् । सिद्धः प्लुतः स्वरसन्धिषु । कथं ज्ञायते ? यदयं 'प्लुतः प्रकृत्ये'ति × प्लुतस्य प्रकृतिभावं शास्ति । सतो हि कार्यिणः कार्येण भवितव्यम् ।

प्र०—अतो रोरप्लुताद । किमर्थमिति । प्रकृतिभावविधानाज्ज्ञापकात् स्वरसन्धिप्रकरणे प्लुनस्य सिद्धत्वात्तत्परकरणेनैव उत्त्व निवारितमिति मत्वा प्रश्नः । असिद्ध इति । प्रकृतिभाव एव सिद्धः प्लुतः । अप्लुतभाविन इति । प्लुतभावित्वादुपचारात् स्थान्येवाकारः 'प्लुत'शब्दे-नोच्यते इत्यर्थः । यद्यपि 'प्रतिषेधोपादानसामर्थ्यात्सिद्धः प्लुत' इति परिहारोऽस्ति तथापि परिहारान्तरसद्भावादेव परिहारो नाश्रितः । यद्यमिति । सामान्येन संहिताधिकारविहितका-यपिज्ञया ज्ञापकमाश्रीयते ।

उ०—अतो रोरप्लुताद । ज्ञापकात्स्वरसन्धीति । सामान्यापेक्षं ज्ञापकमित्यभिमानः । भाष्ये समाधत्तै-प्लुतात्परस्येति । अर्थः भावः—प्रकृतिभाव एव तेनाश्रयात्सिद्धत्वं लभ्यते । सामान्यापेक्षज्ञापके फला-भावात् । एवं च प्लुतस्यासिद्धत्वात्तत्परकरणेन न वारणम् । एतत्करणे तु प्रतियोगित्वेनाश्रयादुल्लेख्यथा सिद्धत्वमित्यनेन तद्वारणमिति । तमिममाश्रयमजानानावेकदेशिनावाहतुः—अतोऽतीत्यादि कार्येण भवित-व्यमित्यन्तेन । प्रकृतिभाव एवेति । अर्थापत्तेः साक्षादुपपादकविषयताया औत्सर्गिकत्वादिति भावः । उपचारादिति । सामर्थ्याद्गौण्याश्रयणमिति भावः । सिद्धः प्लुत इति । ज्ञापितेऽपि प्रवर्तकत्वनिवर्त-कत्वाभ्या चारितार्थ्याभावाच्चिन्त्यमिदम् । यदि तु भाष्ये वक्ष्यमाणमाश्रयात्सिद्धत्वमेवैतदक्षरार्थस्तदा 'एष परिहारो नाश्रित' इत्युक्तिरसङ्गतेति सद्दया भावयन्तु । सामान्येनेति । तदेवमत्र पक्षेऽप्लुतादप्लुते इत्येत-त्प्रत्याख्यातम् ।

† दूराद्धूते च ८ । २ । ८४

+ पूर्वत्रासिद्धम् ८ । २ । १

‡ गुरोरनृतोऽनन्त्यस्याप्येकैकस्य प्राचाम् ८ । २ । ८६

× प्लुतप्रगृह्या अचि नित्यम् ६ । १ । १२५

५८ ‡

अप्लुतादप्लुतवचनेऽकारहशोः समानपदे प्रतिषेधः ॥ १ ॥

अप्लुतादप्लुतवचनेऽकारहशोः‡ समानपदे प्रतिषेधो वक्तव्यः । पयो३ट् पयो३द ।

न वा बहिरङ्गलक्षणत्वात् ॥ २ ॥

न वा वक्तव्यः । किं कारणम् ? बहिरङ्गलक्षणत्वात् । बहिरङ्गः प्लुतः । अन्तरङ्गमुत्त्वम् । असिद्धं बहिरङ्गमन्तरङ्गे ॥ इहापि तर्हि प्राप्नोति सुस्रोता३ अत्र न्वसि । अन्तरङ्गोऽत्र प्लुतो बहिरङ्गमुत्त्वम् ।

क पुनरिहान्तरङ्गः प्लुतः क वा बहिरङ्गमुत्त्वम्, उत्त्वं वान्तरङ्गं प्लुतो वा बहिरङ्गः ? वाक्यान्तस्य वाक्यादावान्तरङ्गः प्लुतो बहिरङ्गमुत्त्वम् । समानवाक्ये पदान्तस्य पदादावुत्त्वमन्तरङ्गं बहिरङ्गः प्लुतः ।

प्र०—अकारहशोरिति । उत्त्वप्रतिषेधस्य प्रतिषेध इत्यर्थः । तत उत्त्वे कृते आद्रगुणः । 'एङः पदान्तादती'ति पूर्वैकादेश, ततः प्लुतः । पयो ३ डिति । पयोऽटतीति क्तिप् । ततः सम्बुद्धिः । 'दूराद्भूते चे'त्यकारस्य वाक्यस्य टे. प्लुतभावित्वादुत्त्वप्रतिषेधप्रसङ्गः । पयो३देति । पयो ददातीति कप्रत्ययः । ततः सयोगपरस्याकारस्य गुहत्वाद् 'गुरोऽनृत' इति प्लुतभावित्वा- 'दप्लुता'दिति निषेधा'दृशि चे'त्युत्त्व न प्राप्नोति । वाक्यान्तस्येति । 'सुस्रोता३' इत्यादौ पदान्तरानपेक्षणात् प्लुतोऽन्तरङ्गः । वाक्यादाविति । वाक्यादौ परतो वाक्यान्तस्येत्यर्थः । उत्त्वप्रसङ्गकथनार्थं चैतत् । उत्त्व तु तत्र नद्विगोऽन्तरङ्गबहिरङ्गत्वं । प्लुतो बहिरङ्ग इति । दूराद्भूताद्यथपिज्ञत्वात् ।

उ०—'अप्लुता'दिति क्रियमाणे दोषमाह—अप्लुतादप्लुतवचनेऽकारेत्यादि । निमित्तभूतयोरकारहशोः समानपदस्थत्वे इत्यर्थः । तदा हि प्लुतस्य सिद्धत्वेन परत्वात्प्लुते कृते उत्त्वाप्रसङ्ग इति बोध्यम् । भाष्ये— न वा बहिरङ्गत्वादिति । शापकेन तु पूर्वत्रासिद्धत्वस्यैव बाध इति भावः । पदान्तरानपेक्षणादिति । वाक्यान्तरस्थपदान्तरानपेक्षणादित्यर्थः । उत्त्वं तु वाक्यान्तरस्थपदसापेक्षमिति भावः ॥ वाक्यादौ परत इति । 'आगच्छे'त्यादिपूरणात्सुस्रोता इत्यन्तमेकं वाक्यम्, 'अत्र न्वसी'त्यपरमिति भावः । दूराद्भूताद्यथोपेक्षत्वादिति । बहिर्भूतसम्बोधनाद्यपेक्षत्वादित्यर्थः । यदि त्वर्योपेक्षं न बहिरङ्गं तर्हि वाक्यत्वसंपादकपदान्तरसापेक्षत्वात्प्लुतस्यात्र बहिरङ्गत्वं बोध्यम् । यद्यपि बहिरङ्गपरिभाषादृष्ट्या बहिरङ्गः प्लुतोऽसिद्धस्तथापि न क्षतिः । स्वदृष्ट्यासिद्धस्यापि परं प्रत्यसिद्धत्वप्रतिपादनसंभवात्, स्वदृष्ट्या विद्यमानस्य घटस्य परं प्रत्यविद्यमानत्वप्रतिपादनवत् ।

‡ हशि च ६ । १ । ११४

किं पुनः कारणं बहिरङ्गत्वमुत्वे हेतुर्व्यपदिश्यते न पुनरसिद्धत्वमपि । यथैव ह्ययं बहिरङ्ग एवमसिद्धोऽपि । एवं मन्यते—असिद्धः प्लुत आश्रयात्सिद्धो भवति । अथवा यस्यां नाप्राप्तायां परिभाषायामुत्त्वमारभ्यते साश्रयात्सिद्धा स्यात् । कस्यां च नाप्राप्तायाम् ? असिद्धपरिभाषायाम् । बहिरङ्गपरिभाषायां पुनः प्राप्तायामप्राप्तायां च ॥ ११३ ॥

नान्तःपादमव्यपरे ॥ ६ । १ । ११५ ॥

कस्यायं प्रतिषेधः ? नान्तःपादमिति सर्वप्रतिषेधः । नान्तःपादमिति सर्वस्यायं प्रतिषेधः । कथम् ? अचीति* वर्तते । अचि यत्प्राप्नोति तस्य प्रतिषेधः ।

नान्तःपादमिति सर्वप्रतिषेधश्चेदतिप्रसङ्गः ॥ १ ॥

नान्तःपादमिति सर्वप्रतिषेधश्चेदतिप्रसङ्गो भवति । इहापि प्राप्नोति—‘अन्व-

प्र०—किं पुनः कारणमिति । द्विविधेऽसिद्धत्वे सभवति कस्माद्बहिरङ्गासिद्धत्वमुच्यते न तु पूर्वत्रासिद्धत्वमपि । अथाश्रयात्सिद्धत्वेनासिद्धत्व बाध्यते तथा बहिरङ्गासिद्धत्वमपि बाध्यतामिति मत्वा प्रश्नः । असिद्ध इति । ‘पूर्वत्रासिद्ध’मिति वचनात् । आश्रयादिति । ‘अप्लुतादप्लुत’ इति प्रतिषेधाश्रयणसामर्थ्यात् ‘पूर्वत्रासिद्ध’मित्येतदसिद्धन्व प्रत्यासत्त्या बाध्यते न तु बहिरङ्गासिद्धत्वमौपसङ्ग्यानिर्णयकं ‘बह ऊ’डित्यत्र ज्ञापितं च, विप्रकृष्टत्वात् । पयोऽडित्यादौ तु बहिरङ्गपरिभाषया प्लुतस्यासिद्धत्वापादनात् ‘पूर्वत्रासिद्ध’मित्यस्याप्रवृत्तावाश्रयात्सिद्धत्वाभावः ॥ आश्रयात्सिद्धा स्यादिति । तद्विषयस्य प्लुतस्य सिद्धत्वात् ‘सिद्धे’त्युक्तम् । अनाश्रयणं तु तस्या अत्राभिमतम् ॥ ११३ ॥

नान्तः । कस्यायमिति । यद्येडः पदान्तादतीति प्राप्तस्य पूर्वकादेशस्य प्रतिषेधस्तदायवौ प्राप्नुत इति प्रश्नः । सर्वप्रतिषेध इति । विशेषमनपेक्ष्य प्रतिषेधविधानात् । अन्वञ्जिरिति ।

उ०—तथा बहिरङ्गेति । एवं च ‘न वा बहिरङ्गासिद्धत्वादिति परिहारोऽसङ्गत इति भावः । प्रत्यासत्त्येति । पाणिनीयत्वरूपद्वयार्थः । ज्ञापितं चेत् । अनेनानुमानिकात् प्रत्यक्षशिष्टं सन्नहितमिति सूचितम् । ‘विप्रकृष्टत्वान्न तु बाध्यत’ इत्यन्वयः । बहिरङ्गासिद्धत्वाबाधे युक्त्यन्तरमाह भाष्ये—अथवेति । ननु प्लुत आश्रयात्सिद्धो न तु पूर्वत्रासिद्धमिति परिभाषेति किमुच्यते ‘सा आश्रयात्सिद्धे’त्यत आह—तद्विषयेति । अनाश्रयणं त्विति । ‘पूर्वत्रासिद्ध’मित्यस्यात्रानाश्रयणमित्यर्थः ॥ ११३ ॥

नान्तः पादम । यद्येड इति । ‘अनन्तरस्ये’ति न्यायादित्यर्थः । अथवाविति । ‘सुजाते अश्वे’-त्यादौ । विशेषमनपेक्ष्येति । व्याप्तिन्यायेन लक्ष्यानुरोधेन च बाध्यसामान्यचिन्ताश्रयणादिति भावः ।

* इको यणचि ६ । १ । ७७

गिरुषसामग्रमख्यत्+ 'प्रत्यगिरुषसामग्रमख्यत्'x ।

एवं तर्ह्यतीति‡ वर्तते । अकाराश्रयं यत्प्राप्नोति तस्य प्रतिषेधः ।

अकाराश्रयमिति चेदुत्त्ववचनम् ॥ २ ॥

अकाराश्रयमिति चेदुत्त्वं+ वक्तव्यम् । कालो अश्वः* । शतधारो अयं मणिः ।

अयवोः प्रतिषेधश्च ॥ ३ ॥

अयवोश्च‡ प्रतिषेधो वक्तव्यः । सुजाते अश्वसूनुते' । अध्वर्यो । अद्रिभिः सुतम्' । शुक्रं ते अन्यत्' ॥ एङ्प्रकरणात्सिद्धम् । एङोऽतीति‡ वर्तते । एङोऽति यत्प्राप्नोति तस्य प्रतिषेधः ।

एङ्प्रकरणात्सिद्धमिति चेदुत्त्वप्रतिषेधः ॥ ४ ॥

एङ्प्रकरणात्सिद्धमिति चेदुत्त्वस्य प्रतिषेधो वक्तव्यः । अग्रेरत्र । वायोरत्र । 'अतो रोरप्लुतादप्लुते' [११३] एङश्चेत्युत्त्वं प्राप्नोति ।

प्र०—यणादेशस्यात्र प्रतिषेधप्रसङ्गः । अकाराश्रयमिति । अकार एव निमित्तं यस्य तस्य प्रतिषेधो यणादेशस्त्वज्जात्रनिमित्तो नाकाराश्रय इति न प्रतिषिध्यते ।

अयवोश्चेति । अयवौ ह्यज्जात्राश्रयौ नाकाराश्रयौ ।

उत्त्वप्रतिषेध इति । एङ्प्रणमिहानुवर्तमान'मतो रोरप्लुतादप्लुत' इत्यत्रापि अनुवर्तते

ड०—यणादेशस्येति । 'एङ' इति नानुवर्तते इति भावः । ननु यणप्यत्राकारनिमित्तक एवेत्यत आह—
अकार एवेति ।

भाष्ये—न चैङः पदान्तादिति । एवं च मण्डकानुवृत्तिरिति भावः । सेः स्यावित्यादौ न दोषः, 'सावपि पद'मिति पक्षस्यानाश्रयणादिति भावः । यद्वा तेषामनभिधानमेव साविति बोध्यम् । 'प्रकृत्यान्त'रिति पाठे तु नार्यं विचारः, तत्र हि प्रकृतिशब्दः स्वभावे कारणे वा । 'एङ' इत्यस्य च प्रथमया विपरिणाम इति बोध्यम् । यद्यपि 'नान्त'इति पाठेऽपि आनन्तर्यात्पूर्वरूपस्यैव निषेधाद्भ्रष्टावसरन्यायाच्चायादीनामप्यभाव

† यजु० वा० ११ । १७; अथर्व० ७ । ८२ । ४; तै० सं० ४ । १ । २ । २; मै० सं० १ । ८ । ६, का० सं० १६ । २; तै० ब्रा० १ । २ । १ । २३

x ऋ० सं० ४ । १३ । १, अथर्व० ७ । ८२ । ५; १८ । १ । २८

‡ एङः पदान्तादति ६ । १ । १०६ + अतो रोरप्लुतादप्लुते ६ । १ । ११३

* अथर्व० १६ । ५३ । १ § एचोऽयवायवः ६ । १ । ७८

१-ऋ० ५ । ७६ । १—१० २-ऋ० ६ । ५१ । १

३-ऋ० ६ । ५८ । १ उदाहरणमिदं भाष्ये प्र० सू० ३ पृ० ८१, १ । १ । ३ वा १० पृ० १५६ पं० १; १ । १ । ४८ वा० ३ पृ० ३५६ पं० ३ स्थानेषु द्रष्टुं शक्यम् ।

त्रान्तर्यतोऽन्तोदात्तस्यान्तोदात्त आदेशः प्रसज्येत ।

यदि पुनर्गमेर्द्धो विधीयते । किं कृतं भवति ? प्रत्ययाद्युदात्तत्वे कृत आन्तर्यत आद्युदात्तस्याद्युदात्त आदेशो भविष्यति । कथं पुनरयमाद्युदात्तो यदैकाच् ? व्यपदेशिवद्भावेन । यथैव तर्हि व्यपदेशिवद्भावेनाद्युदात्त एवमन्तोदात्तोऽपि तत्रान्तर्यतोऽन्तोदात्तस्यान्तोदात्त आदेशः प्रसज्येत । सत्यमेवमेतत् । न त्विदं लक्षणमस्ति 'प्रत्ययस्यान्त उदात्तो भवती'ति । इदं पुनरस्ति 'प्रत्ययस्यादिरुदात्तो भवती'ति* । सोऽसौ लक्षणेनाद्युदात्तस्तत्रान्तर्यत आद्युदात्तस्याद्युदात्त आदेशो भविष्यति ।

एतदप्यादेशे नास्त्यादेशस्यादिरुदात्तो भवतीति । प्रकृतितोऽनेन स्वरौ लभ्यः । प्रकृतिश्चास्य यथैवाद्युदात्तैवमन्तोदात्तापि ।

प्र०—पुनरिति । आद्युदात्तविधानशास्त्रप्रवृत्तये व्युत्पत्तिपक्ष आश्रीयत इत्यर्थः ।

एतदपीति । 'आद्यन्तवदेकस्मि'न्निति शास्त्रातिदेशे त्वदुक्तं स्यात् । यदा त्वनेन कार्यमात्रमुदात्तत्वमसत्येवादित्वेऽन्तत्वे वातिदिश्यते तदौकारस्यादिव्यपदेशाभावः, कुतस्तदादेशस्याद्युदात्तत्वम् । उदात्तत्वं चानियतदेश पर्यायेण स्यादिति पक्षेऽनिष्टस्वरप्रसङ्गः ।

उ०—समुदाये आद्युदात्तत्वं भवतीत्यर्थः । समासान्तोदात्तत्वे त्वनुदात्तस्योकारस्यानुदात्त एवावङ्, अवादेशश्चेति न विशेष इति भावः । आद्युदात्तविधानशास्त्रेति । आद्युदात्तविधायकशास्त्रेत्यर्थः ।

ननु स्थानिनो लक्षणत आद्युदात्तत्वास्किमुच्यते 'प्रकृतिश्चास्येत्याद्यत आह—आद्यन्तवदिति । शास्त्रातिदेशेति । 'आद्युदात्तश्चे'ति शास्त्रस्यातिदेशे तदनुपपत्त्या तस्यादित्वव्यपदेशोऽप्यतिदिश्येतेत्यर्थः । क्वचित्तु 'व्यपदेशातिदेशे' इति पाठः । यदा त्विति । एवं चौकारस्यादित्वव्यपदेशाभावेन नियताद्युदात्तव्यपदेशस्य सुतरामभावेन तदादेशो तदभावः सुतरा सिद्ध इत्यर्थः । गौणस्य च व्यवहारस्योभयविधस्यापि सत्त्वादादेशोऽपि पर्यायप्रसङ्ग इत्याह—उदात्तत्वं चेति । तस्मादवक्तव्यः । न च 'चित्रध्वज'मित्यादावगवङोविशेषः, 'एङ्' इत्यनुवृत्त्या तत्रैतत्सूत्राप्रवृत्तेः ।

लाघवमनाहत्यापि सूत्रकृतावङ्पक्षे समाधत्ते भाष्ये—एवं तर्हीति । नन्वनङ्कुदात्तग्रहणेनासति यत्नविशेषे स्वरूपत उच्चारितमुणस्याविवक्षाज्ञापनादिदमसङ्गतमत आह—एकश्रुत्येति । अव्युत्पन्नत्वे तु न्याय्ये प्रकृतितः प्राप्ते स्वरे उच्चारणीये आद्युदात्तोच्चारणं विवक्षार्थमिति बोध्यम् । ननु पूर्वमवङ्गि समाससूत्रे

* आद्युदात्तश्च ३ । १ । ३

एवं तर्ह्याद्युदात्तनिपातनं करिष्यते, स निपातनस्वरः प्रकृतिस्वरस्य बाधको भविष्यति । एवमप्युपदेशिवद्भावो वक्तव्यः । यथैव निपातनस्वरः प्रकृतिस्वरस्य बाधक एवं समासस्वरस्यापि । गवास्थि गवाक्षि† ॥ १२३ ॥

इन्द्रे च ॥ ६ । १ । १२४ ॥

इन्द्रादाविति वक्तव्यम् । इहापि यथा स्यात्—गवेन्द्रयज्ञे वीहीति ।

तत्तर्हि वक्तव्यम् ? न वक्तव्यम् । नैवं विज्ञायत 'इन्द्रेऽची'ति । कथं तर्हि ? अचि भवति । कतरस्मिन् ? इन्द्रेऽचीति ॥ १२४ ॥

प्र०—स निपातनस्वर इति । एकश्रुत्या सूत्रापठे यन्नेनाद्युदात्तोच्चारणमन्तोदात्तत्वबाधनार्थं विज्ञायते । एवमपीति । परत्वात् पूर्वै समासान्तोदात्तत्वे सत्यवङ्प्रसङ्ग इत्युपदेशिवद्भावात् पूर्वमवङ् सतिशिष्ट समासान्तोदात्तत्वं भवति ॥ १२३ ॥

इन्द्रे । इन्द्रादाविति । इन्द्रशब्द आदिष्यस्य तस्मिन् परत इत्यर्थः । केवले चेन्द्रशब्दे व्यपदेशिवद्भावाद्भवति । 'व्यपदेशिवद्भावोऽप्रातिपदिकेने'ति तु निषेधः प्रत्ययविधिविषयः । इन्द्रेऽचीति । इन्द्रशब्दो विशेष्योऽचीति विशेषणम् । सिद्धान्ते त्वज्जिज्ञेयः, इन्द्रशब्दो विशेषणम् । तदादावपि इन्द्रशब्दस्थोऽज् भवीत्यवङ्सिद्धिः ॥ १२४ ॥

उ०—इष्टसिद्धेः किमुपदेशिवद्भावेनेत्यत आह—परत्वादिति । अवङ्प्रसङ्ग इति । स च निपातनस्वरेणोदात्तः प्रसज्येतेत्यनुदात्तश्रवणार्थं तदावश्यकमिति भावः । न च उपदेशिवद्भावस्य समानकालप्रवृत्तिकसमासस्वर-बाधनेन चरितार्थतया हे चित्रगोऽग्र'मित्यत्र चित्रगोशब्दस्य पदसंस्कारपक्षे गुणापेक्षयाप्यादावामन्त्रिताद्यु-दात्तत्वेनान्तोऽनुदात्तः । तत्राक्यागमेऽनुदात्ते उभयोरनुदात्तयोः श्रवणम्, अवङ्पक्षे तन्निपातनस्वरेण गकाराकारस्योदात्तत्वे विशेष इति वाच्यम् । अस्यैवो लाक्षणिकत्वेनात्रैतदप्रवृत्तेरिति दिक् ॥ १२३ ॥

इन्द्रे च । नन्विन्द्रस्यादिरिति तत्पुरुषे इन्द्रशब्दपूर्ववर्तिशब्दे परत इत्यर्थे उदाहरणासङ्गतिरत आह—इन्द्रशब्द इति । प्रत्ययविधिविषय इति । 'पूर्वादिनिः' 'सपूर्वाच्चे'ति ज्ञापकस्य सजातीयविषयत्वादिति भावः । वस्तुतस्तत्पुरुष एव, इन्द्रशब्दाद्यवयवे परत इत्यर्थः । तर्हि बहुव्रीह्याश्रयणेनेति चिन्त्यम् । वाक्ये गोशब्दस्येन्द्रपरत्वासम्भवेन समासाद्धेयाप्रस्थासत्येन्द्रस्योत्तरपदत्वे एव प्रवृत्तिः स्यादिति वार्तिकारम्भः । उदाहरणे उत्तरपक्षीतत्पुरुषगर्भः पक्षीतत्पुरुषः । इन्द्रशब्दो विशेष्य इति । ततश्चाजादाविन्द्रे उत्तरपदे इत्यर्थः स्यात्, अचीति च व्यर्थं स्यादिति भावः । सिद्धान्ते स्मिति । 'अची'त्यनुवृत्तिसामर्थ्यादिति भावः ॥ १२४ ॥

† समासस्य ६ । १ । १२३

प्लुतप्रगृह्या अचि नित्यम् ॥ ६ । १ । १२५ ॥

नित्यग्रहणं किमर्थम् ? विभाषा मा भूदिति । नैतदस्ति प्रयोजनम् । पूर्वस्मिन्नेव योगे* विभाषाग्रहणं निवृत्तम् ।

इदं तर्हि प्रयोजनं प्लुतप्रगृह्याणामचि प्रकृतिभाव एव यथा स्याद्यदन्यत्प्राप्नोति तन्मा भूदिति । किं चान्यत्प्राप्नोति ? शाकलम्† । 'सिन्नित्यसमासयोः शाकलप्रतिषेधं वक्ष्यति‡ स न वक्तव्यो भवति ।

अथाजग्रहणं किमर्थम् ? अचि प्रकृतिभावो यथा स्यात् ।

प्लुतप्रगृह्येष्वजग्रहणमनर्थकमधिकारात्सिद्धम् ॥ १ ॥

प्लुतप्रगृह्येष्वजग्रहणमनर्थकम् । किं कारणम् ? अधिकारादेव सिद्धम् । अचीति प्रकृतमनुवर्तते । क प्रकृतम् ? 'इको यणचि' [६ । १ । ७७] इति ।

तत्तु तस्मिन्प्रकृतिभावार्थम् ॥ २ ॥

प्र०—प्लुत । नित्यग्रहणमिति । 'इन्द्रे चे'ति ये सूत्र पठन्ति, 'प्लुतप्रगृह्या अचि नित्य'मिति तु द्वितीय तन्मतेनैष प्रश्नः । पूर्वस्मिन्नेवेति । 'इन्द्रे चे'त्यत्र । शाकलमिति । ह्रस्वत्वमित्यर्थः । नित्यग्रहणादयमर्थो लभ्यते 'प्लुतप्रगृह्यरूपा एव नित्य प्रकृतिभावं प्रतिपद्यन्ते न तु रूपांतरयुक्ता' इति । अथवा प्लुतप्रगृह्याणामयमेव प्रकृतिभावो नित्य भवति न तु सूत्रान्तरेण कायान्तरसहितः ।

तत्तु तस्मिन्निति । यस्मिन्नच्चादेशो विधीयते तस्मिन्नेवाचि परतः प्लुतप्रगृह्याणां

उ०—प्लुतप्रगृह्या । नन्विन्द्रे च नित्य प्लुतप्रगृह्या अचीति पाठात्प्रश्नोऽयमयुक्तोऽत आह—इन्द्र इतीति । इन्द्रे चेत्यनेति । आरम्भसामर्थ्यादिति भावः । शाकल्यमतविधीयमानप्रकृतिभावस्येष्टत्वादाह—ह्रस्वत्वमित्यर्थ इति । अन्यथा 'वायू इती'त्यादौ पक्षे ह्रस्वत्वं स्यादिति भावः । नित्यग्रहणेन शाकलनिवृत्तिः कथं लभ्यते-ऽत आह—नित्यग्रहणादिति । नित्यमित्येवकारार्थं । 'प्लुतप्रगृह्यरूपा एवेति । 'प्लुतरूपा एव' यादृशानां प्रगृह्यप्रवृत्तिस्तद्वत् एव चेत्यर्थः । नित्यमिति विभाषाधिकारनिवृत्तिमूलकम् । अथवेति । अत्र पक्षे 'नित्य'-मिति योगो विभज्यते । 'अयमित्यध्याहारः । 'प्लुत'इत्याद्यनुवर्तते । तेनोक्तार्थलाभः । परे त्वेवकारार्थ-नित्यपदस्य प्रकृत्येत्यनेनान्वयेन यथाश्रुतभाष्यसामञ्जस्ये कैयटोक्तः क्लेशः किमर्थं इति चिन्त्यमित्याहुः । भाष्ये—'सिन्नित्यसमासयोः शाकलप्रतिषेधं वक्ष्यति स न वक्तव्यो भवती'त्यग्रन्थः, उपपत्त्यभावादित्याहुः । यस्मिन्नचीति । पुनस्तदुपादानसामर्थ्यात्पत्यासत्त्याश्रयेण यत्तच्छब्दावध्याहृत्य व्याख्यानादेक-

* इन्द्रे च ६ । १ । १२४

† इकोऽसवर्णे शाकल्यस्य ह्रस्वश्च ६ । १ । १२७

‡ नार्थ भाष्यपाठ इति नागेशमिप्रायः ।

§ सिन्नित्यसमासयोः शाकलप्रतिषेधः ६ । १ । १२७ वा० १

तत्तु द्वितीयमङ्ग्रहणं कर्तव्यं प्रकृतिभावार्थम् । तस्मिन्नचि पूर्वस्य प्रकृतिभावो यथा स्यात् । इह मा भूत्-जानु उ+ अस्य रुजति । जानू† अस्य रुजति । जान्वस्य* रुजतीति ।

अथ किमर्थं प्लुतस्य प्रकृतिभाव उच्यते ? स्वरसन्धिर्मा भूदिति । उच्यमानेऽप्येतस्मिन्स्वरसन्धिः प्राप्नोति । प्लुते कृते न भविष्यति । असिद्धः‡ प्लुतस्तस्यासिद्धत्वात्प्राप्नोति ।

प्लुतप्रकृतिभाववचनं तु ज्ञापकमेकादेशात् प्लुतो विप्रतिषेधेनेति ॥ ३ ॥

यदयं 'प्लुतः प्रकृत्ये'ति प्रकृतिभावं शास्ति तज्ज्ञापयत्याचार्य 'एकादेशाप्लुतो भवति विप्रतिषेधेने'ति ।

एकादेशात् प्लुतो विप्रतिषेधेनेति चेच्छालेन्द्रेऽतिप्रसङ्गः ॥ ४ ॥

एकादेशाप्लुतो विप्रतिषेधेने'ति चेच्छालेन्द्रेऽतिप्रसङ्गो भवति । शालायामिन्द्रः शालेन्द्रः ।

प्र०—प्रकृतिभावो यथा स्यादित्यर्थः । जानु उ अस्येति । उञ्जिपातः, तस्य पूर्वेण सहैकादेशे कर्तव्ये अकारस्य निमित्तत्वाभावात् प्रकृतिभावाभावादेकादेशो भवत्येव । तत्रादिवद्भावादेकादेशः प्रगृह्यः, तस्यैको यणचीति यणादेशः प्रकृतिभावान्न भवति । 'मय उग्रो वो वेति पक्षे वकारः ।

अथ किमर्थमिति । 'पूर्वत्रासिद्ध'मिति प्लुतस्यासिद्धत्वादेकादेशः प्रागेव प्राप्नोतीत्यनर्थकः प्रकृतिभाव इति प्रश्नः ।

प्लुतप्रकृतिभाववचनमिति । ज्ञापकादस्मात् प्लुतः सिद्ध इति भावः । न वेति । शालेन्द्रे एकादेशोऽन्तरङ्गः, प्लुतो दूराद्भूताद्यथपि क्षत्वाद्बहिरङ्गः । एव तु सति 'देवदत्तारेभ्यः

उ०—निमित्ततादेशप्रकृतिभावयोर्लभ्यते इत्यर्थः । इदमेव दाहरणमपीत्याह—तत्रादिवदिति । प्रगृह्यत्वं परादि-वर्णमात्रवृत्तिधर्मो नेति तत्प्रवृत्तिर्नोभ्या । कथं तर्हि 'जान्वस्ये'ति वकारोऽत आह—मय इति । प्रकृतिभावस्य सन्व्यभावप्रयोजकत्वात्प्रश्नानुपपत्तेराह—पूर्वत्रेति ।

इदं न साक्षाद्विप्रतिषेधज्ञापकं, किन्तु प्लुतसिद्धत्वज्ञापनद्वारा, भाष्यान्तरैकवाक्यत्वादित्याह—ज्ञापकादिति । भाष्ये 'शालेन्द्रे'ति पाठः । अत्र पूर्वं प्लुते प्रकृतिभावादेकादेशो न स्यात् ।

+ निपात एकाजनाङ् १ । १ । १४

† अकः सवर्णे दीर्घः, प्लुतप्रगृह्या अचि नित्यम्

६ । १ । १०१; १२५

* मय उग्रो वो वा ८ । ३ । ३३

‡ पूर्वत्रासिद्धम् ८ । २ । १

५६ †

न वा बहिरङ्गलक्षणत्वात् ॥ ५ ॥

न वातिप्रसङ्गः । किं कारणम् ? बहिरङ्गलक्षणत्वात् । बहिरङ्गः प्लुतः ।
अन्तरङ्ग एकादेशः । असिद्धं बहिरङ्गमन्तरङ्गे ॥ १२५ ॥

आङोऽनुनासिकश्छन्दसि ॥ ६ । १ । १२६ ॥

आङोऽनर्थकस्य ॥ १ ॥

आङोऽनर्थकस्येति वक्तव्यम् । इह मा भूत्—इन्द्रो बाहुभ्यामातरत् ।

तत्तर्हि वक्तव्यम् ? न वक्तव्यम् । बहुलवचनान्न भविष्यति । आङोऽनुना-
सिकश्छन्दसि बहुलम् ॥ १२६ ॥

प्र०—‘नसी’ति प्लुतैकादेशयोर्विप्रतिषेधो नोपपद्यते, प्लुतस्यैकपदाश्रयत्वादन्तरङ्गत्वात्, एकादेशस्य
तु पदद्वयाश्रयत्वाद्बहिरङ्गत्वादिति चिन्त्यमेतत् । १२५ ॥

आङो । आङोऽनर्थकस्येति । ‘अत्र अं अप’ इत्यादौ सप्तम्यैव तदर्थस्योक्तत्वात्तदर्थ-
वृत्तिरेवाङनर्थकः, अनर्थान्तरवाचित्वात् । यथा ‘अधिपरी अनर्थका’वित्युक्तम् । ‘आतर’दित्यत्र
तु क्रियाविशेषणत्वादर्थवानाङ् ॥ १२६ ॥

उ०—बहिरङ्ग इति । त्रैपादिकासिद्धत्वमेव नाप्राप्तत्वादानेन बाध्यते, न बहिरङ्गासिद्धत्वमपीति भावः ।
चिन्त्यमेतदिति । एवं चान्तरङ्गबहिरङ्गयोर्विप्रतिषेधायोगेन विप्रतिषेधोक्तिरयुक्ता, एतद्विषये येन नाप्राप्तिन्यायेन
त्रैपादिकासिद्धत्वाभावो शक्यते । अन्तरङ्गत्वाच्चात्र प्लुत इति वक्तुमुचितमिति तात्पर्यम् । परे तु प्लुतस्यापि
वाक्यत्वसंपादकपदान्तरसापेक्षतयैकादेशसमत्वमेवेति चिन्त्यमेव चिन्त्यमित्याहुः ।

[‘ननु कैयटोक्तान्तरङ्गत्वाभावेऽपि एकवाक्यसापेक्षप्लुतापेक्षया भिन्नवाक्यस्थाकारसापेक्षत्वेनैका-
देशस्य बहिरङ्गत्वेन विप्रतिषेधानुपपत्तिस्तदवस्थेति चेन्न । त्रैपादिकेऽन्तरङ्गे बहिरङ्गपरिभाषाया अप्रवृत्तेर्ग्रन्थ-
कृत्संमतत्वात् । ‘अतो रो’रिति सूत्रस्याप्लुतस्यान्तरङ्गत्वाभिधायकभाष्यशेखरादिकं तु बहिरङ्गत्वाभावता-
त्पर्यकमिति दिक् ।]

असिद्धं बहिरङ्गमिति । स्वदृष्ट्यासिद्धस्यापि बहिरङ्गस्यान्तरङ्गं प्रत्यसिद्धत्वव्युत्पादनमनया नानु-
पपन्नमित्यतो रोरित्यत्र निरूपितम् ॥ १२५ ॥

आङोऽनुना । नन्वर्थबोधनाय शब्दप्रयोगादनर्थकत्वमनुपपन्नमत आह—अत्र इत्यादि । क्रिया-
विशेषणत्वादिति । क्रियागतविशेषद्योतकत्वादित्यर्थः । भाष्ये—बहुलवचनादिति । सर्वविधीना छन्दसि
वैकल्यकत्वादिति भावः ॥ १२६ ॥

१—अयमुद्द्योतग्रन्थो न सार्वत्रिकः ।

इकोऽसवर्णे शाकल्यस्य ह्रस्वश्च ॥ ६ । १ । १२७ ॥

किमर्थश्चकारः ? प्रकृत्येत्येतदनुकृत्यते* । किं प्रयोजनम् ? स्वरसन्धिर्मा भूदिति ॥
नैतदस्ति प्रयोजनम् । ह्रस्ववचनसामर्थ्यान्न भविष्यति ।

भवेदीर्घाणां ह्रस्ववचनसामर्थ्यात्स्वरसन्धिर्न स्याद्भ्रस्वानां तु खलु स्वरसन्धिः
प्राप्नोति । ह्रस्वानामपि ह्रस्ववचनसामर्थ्यात्स्वरसन्धिर्न भविष्यति । न ह्रस्वानां ह्रस्वाः
प्राप्नुवन्ति, न हि भुक्त्वान्पुनर्भुङ्क्ते, न च कृतश्मश्रुः पुनः श्मश्रूणि कारयति ।
ननु च पुनःप्रवृत्तिरपि दृष्टा । भुक्त्वानपि पुनर्भुङ्क्ते, कृतश्मश्रुश्च पुनः श्मश्रूणि
कारयति । सामर्थ्यात्तत्र पुनःप्रवृत्तिर्भवति भोजनविशेषाच्छ्लिषविशेषाद्वा,
ह्रस्वानां पुनर्ह्रस्ववचने न किञ्चित्प्रयोजनमस्ति । अकृतकारि खल्वपि शास्त्रमग्नवत् ।
तद्यथा—अग्निर्दग्धं दहति ।

प्र०—इकोऽसवर्णे । 'लुटि च क्लृप' इत्यत्र व्याख्यानादधिकारस्य सिद्धत्वात्सर्वचका-
राणां प्रत्याख्यानात्, अधिकाराभिव्यक्तये क्रियमाणेष्वपि वा चकारेषु ह्रस्वविधानसामर्थ्यात्
स्वरसन्ध्यभावस्य सिद्धत्वादन्वर्थकश्चकार इति मत्वाह—किमर्थ इति । भवेदिति । दीर्घा
ह्रस्वाश्चेकः सन्ति कुमारी अत्र, दधि अत्रेति । ह्रस्वश्च दीर्घाणामारभ्यते न ह्रस्वानाम्, स्वत
एव ह्रस्वरूपत्वात् । न हि भुक्त्वानिति । भुजेस्तृप्तिफलत्वात् फलाभावात्पुनर्भोजनाप्रवृत्तिः ।
अनैकान्तिकमेतदित्याह—ननु चेति । सामर्थ्यादिति । फलविशेषसद्भावादित्यर्थः । प्रीत्यति-
शयो भोजनविशेषस्य फलम् । इह तु फलाभावात्प्रवृत्तिर्नस्तीत्यर्थः । स्वरसन्धिर्मा भूदिति ।
यणादेशबाधनार्थं ह्रस्वस्य ह्रस्वविधान स्वरूपप्रत्यापत्यर्थमित्यर्थः । 'अग्निर्दग्धं न दहति अयोग्य-

उ०—इकोऽसवर्णे । ननु 'लुटि च क्लृप' इत्यत्र सर्वचकाराणां प्रत्याख्यानात्पुनः प्रश्नोऽयुक्तोऽत
आह—लुटि चेत्यादि । अधिकाराभिव्यक्तये इति । स्फुटप्रतिपत्तये क्रियमाणेष्वपि अत्र व्यर्थः फलाभावादिति
भावः । स्वत एवेति । अप्राप्ते हि विधिरर्थवान्न तु प्राप्ते इति भावः । नन्वभ्यासदादर्थाय सकृत्पठितोऽप्य-
नुवाकः पुनः पठ्यते इत्याशङ्क्य यत्र सकृत्प्रवृत्त्या फलसंपत्तिस्तत्र पुनः प्रवृत्तिर्नेत्याह—भुजेरिति । भाष्ये-
सामर्थ्यादित्यस्य समीचीनोऽर्थः प्रयोजनं यस्य तद्भावादित्यर्थस्तदाह—फलविशेषेति । ह्रस्वविधानेन स्वर-
सन्ध्यभावमुपपादयति—ह्रस्वस्य ह्रस्वेति । अग्निदृष्टान्तो वैधर्म्यान्न युक्त इत्याह—अग्निर्दग्धमिति । न च

ह्रस्वानामपि ह्रस्ववचन एतत्प्रयोजनं स्वरसन्धिर्मा भूदिति । कृतकारि खल्वपि शास्त्रं पर्जन्यवत् । तद्यथा—पर्जन्यो यावदूनं पूर्णं च तत्सर्वमभिवर्षति ।

इदं तर्हि प्रयोजनं 'प्लुतप्रगृह्या' अनुकृष्यन्ते । इकोऽसवर्णे शाकल्यस्य ह्रस्वश्च प्लुतप्रगृह्याश्च प्रकृत्या† । नित्यग्रहणस्याप्येतत्प्रयोजनमुक्तम्‡ । अन्यतरच्छक्यमवक्तुम् ।

सिन्नित्यसमासयोः शाकलप्रतिषेधः ॥ १ ॥

सिन्नित्यसमासयोः शाकलस्य प्रतिषेधो वक्तव्यः । अयं ते योनिर्ऋत्वियः§ । प्रजां विन्दाम ऋत्वियाम् । वैयाकरणः सौवश्वः ।

नित्यग्रहणेन नार्थः । 'सित्समासयोः शाकलं न भवती'त्येव । इदमपि सिद्धं भवति—वाप्यामश्वो वाप्यश्वः । नद्यामातिर्नद्यातिः ।

ईषा अक्षादिषु च्छन्दसि प्रकृतिभावमात्रम् ॥ २ ॥

ईषा अक्षादिषु च्छन्दसि प्रकृतिभावमात्रं द्रष्टव्यम् । ईषा अक्षः । कौ ईमरे पिशङ्गिला । यथा अङ्गदः ॥ १२७ ॥

प्र०—त्वा'दिति नासौ दृष्टान्त उपादेयः । इहापि [पुन'] न दुर्लभो दृष्टान्त इत्याह—कृतकारीति ।

सिन्नित्यसमासयोरिति । नित्याधिकारविहितः समासो नित्यसमासः । यो वा विग्रहाभावादस्वपदविग्रहत्वान्नित्यः समासः सोऽपि नित्यसमासः । वैयाकरणः सौवश्व इति । प्रदेगान्तरपाठाश्रयेणैव पठितम् । 'व्याकरण' 'स्वश्व' इत्येतावदप्यत्रोदाहरणं सभवति । वाप्यश्व इति । 'सुप्सुपे'ति समासः । 'सज्ञाया'मिति तु समासस्य नित्यत्वात्सिद्धः प्रतिषेधः ॥ १२७ ॥

उ०—ह्रस्वस्य वैकल्पिकतया ह्रस्वाभावे प्रकृतिभावार्थचकारः । तेन 'चक्री अत्रे'त्यादिसिद्धिः । प्रकृतिभावस्यापि वैकल्पिकत्वात्पक्षे चक्रयत्रेत्यपीति वाच्यम् । चक्री अत्रेत्यस्य संहिताया अविवक्षाया सिद्धेः । न चोत्तरसूत्रस्य समासेऽपि प्रवृत्त्या तद्विषये 'विश्रपा ऋषीणा'मित्यर्थं चकारः । भाष्यविरुद्धसूत्राशयकल्पनापेक्षया सामर्थ्यसिद्धानुवादकश्चकार इत्येव सूत्राशयस्य वक्तुमुचितत्वात् । भाष्ये—प्लुतप्रगृह्याश्च प्रकृत्येति । प्रकृत्यैवेत्यर्थः । व्याकरणस्वश्वयोः 'कुगती'ति नित्यसमासः । विग्रहाभावोऽस्वपदविग्रहत्व च नित्यसमासत्वे हेतुः । अस्वपदविग्रहोदाहरणं कुमायै इदं कुमर्यार्थमिति ।

नित्यत्वादिति । समासार्थान्न्यूनाधिकार्थविग्रहाभावेनास्य नित्यसमासत्वव्यवहारादिति भावः ॥ १२७ ॥

† प्लुतप्रगृह्या अचि नित्यम् ६ । १ । १२५

‡ ६ । १ । १२५ सूत्रभाष्यारम्भे ।

१—ऋ० सं० ३ । २६ । १०; यजु० वा० ३ । १४; १२ । ५२; १५ । ५६; अथर्व० ३ । २० । १; तै० सं० १ । ५ । ५ । २; मै० सं० १ । ५ । १; का० सं० २ । ४; जै० ब्रा० १ । ६१; श० ब्रा० २ । ३ । ४ । १३; तै० ब्रा० १ । २ । १ । १६

§ छन्दसि घस् ५ । १ । १०६

२—ऋ० सं० ८ । ५ । २६

३—यजु० वा० २३ । ५५

ऋत्यकः ॥ ६ । १ । १२८ ॥

किमर्थमिदमुच्यते ?

ऋत्यकः सवर्णार्थम् ॥ १ ॥

सवर्णार्थोऽयमारम्भः । होतु ऋश्यः ।

अनिगन्तार्थं च ॥ २ ॥

खट्व ऋश्यः । माल ऋश्यः ।

ऋति ह्रस्वादुपसर्गाद्वृद्धिर्विप्रतिषेधेन ॥ ३ ॥

ऋति ह्रस्वो भवतीत्येतस्मादुपसर्गाद्वृद्धिर्भवति विप्रतिषेधेन* । ऋति ह्रस्वो भवतीत्येतस्यावकाशः—खट्व ऋश्यः, माल ऋश्यः । उपसर्गाद्वृद्धेरवकाशः—विभाषा ह्रस्वत्वं यदा न ह्रस्वत्वं सोऽवकाशः । ह्रस्वप्रसङ्ग उभयं प्राप्नोति—उपाध्नीति प्राध्नीति । उपसर्गाद्वृद्धिर्भवति विप्रतिषेधेन ।

स तर्हि विप्रतिषेधो वक्तव्यः ? न वक्तव्यः । उक्तं तत्र† धातुग्रहणस्य प्रयोजनमुपसर्गादिति धातौ वृद्धिरेव यथा स्याद्यदन्यत्प्राप्नोति तन्मा भूदिति ॥ १२८ ॥

अप्लुतवदुपस्थिते ॥ ६ । १ । १२९ ॥

उपस्थित इत्युच्यते किमिदमुपस्थितं नाम ? अनार्ष इतिकरणः । सुश्लोका३ इति सुश्लोकेति ।

अथ वद्वचनं किमर्थम् ?

वद्वचनं प्लुतकार्यप्रतिषेधार्थम् ॥ १ ॥

वद्वचनं क्रियते प्लुतकार्यप्रतिषेधार्थम् । प्लुतकार्यं प्रतिषिध्यते, त्रिमात्रता न

प्र०—अप्लुतव । अनार्ष इति । पदस्येयत्तापरिज्ञानाय स्वरूपेऽवस्थापनार्थं य इति प्रयुज्यत इत्यर्थः ॥ अथेति । प्लुतस्य श्रवणेन न भाव्यमिति प्लुत एव निषिध्यता किमतिदेशार्थेन वद्वचनेनेति भावः । अग्री३ इति । अत्र प्लुताश्रयोऽपि प्रकृतिभावः प्राप्नोति प्रगृह्याश्रयोऽपि । तत्र प्लुताश्रये

उ०—अप्लुतव । अपिर्वेदः । तत्र भव आर्षः । यथा 'इला इति' 'मे मन इति' । ततोऽन्योऽनार्षः । स कुत्रेत्यत आह—पदस्येति । 'प्रयुज्यते' इत्यस्य पदकारैः सोऽपीति शेषः । ननु प्लुताप्रतिषेधाय वतिरिति प्रश्नोऽनुपपन्नोऽत आह—प्लुतस्येति । स्वरसन्धेरवश्यं भावादिति भावः । 'अन्येन विहितत्वा'-

* उपसर्गादिति धातौ ६ । १ । ६१

† ६ । १ । ६१ वा० १ भाष्ये ।

प्रतिषिध्यते । किं चेदानीं त्रिमात्रताया अप्रतिषेधे प्रयोजनं यावता प्लुतकार्ये प्रतिषिद्धे स्वरसन्धिना भवितव्यम् ।

प्लुतप्रतिषेधे हि प्रगृह्यप्लुतप्रतिषेधप्रसङ्गोऽन्येन विहितत्वात् ॥ २ ॥

प्लुतप्रतिषेधे हि सति प्रगृह्यस्यापि प्लुतस्य त्रिमात्रतायाः प्रतिषेधः प्रसज्येत । अग्री३इति । वायू३इति । किं चेदानीं तस्या अपि त्रिमात्रताया अप्रतिषेधे प्रयोजनं यावता प्लुतकार्ये प्रतिषिद्धे स्वरसन्धिना भवितव्यम् । न भवितव्यम् । किं कारणम् ? अन्येन विहितत्वात् । अन्येन हि लक्षणोऽपि प्लुतप्रगृह्यस्य प्रकृतिभाव उच्यते 'प्रगृह्यः प्रकृत्ये'ति* ॥ १२६ ॥

ई३ चाक्रवर्मणस्य ६ । १ । १३० ॥

किमर्थमिदमुच्यते ?

ई३ चाक्रवर्मणस्येत्यनुपस्थितार्थम् ॥ १ ॥

अनुपस्थितार्थोऽयमारम्भः । चिनु ही ३ इदम् चिनु हीदम् । सुनु ही३ इदम् सुनु हीदम् ॥ ईकारग्रहणेन नार्थः । अविशेषेण 'चाक्रवर्मणस्याचार्यस्य प्लुतवद्भवती'-त्येव । इदमपि सिद्धं भवति वशा३ इयम् वशेयम् ॥ १३० ॥

प्र०—प्रतिषिद्धेऽपि प्रगृह्याश्रयप्रकृतिभावात् प्लुतस्य श्रवणं सिध्यति । प्लुतस्य तु निषेधे क्रियमाणे श्रवणं न स्यात् ॥ १२९ ॥

ई३चाक्रव । 'ई३' इति त्रिमात्रस्य निर्देश । किमर्थमिति । किमुपस्थितग्रहणानुवृत्त्या प्राप्तविभाषेयम्, अथ तन्निवृत्त्या पूर्वविप्रतिषेधादप्राप्तविभाषा, अथ परविप्रतिषेधादुभयतो विभाषेति प्रश्नः । अनुपस्थितार्थमिति । उभयत्र विभाषेय, परविप्रतिषेधस्य न्याय्यत्वात् ॥ १३० ॥

उ०—दिति वार्तिकाशमवतारयति भाष्ये—किं चेदानीं तस्या अपीति । प्रगृह्यसंज्ञकप्लुतनिश्चया इत्यर्थः । 'अन्येन विहितत्वा'दिति हेतुं व्याचष्टे—तत्रेति ॥ १२६ ॥

ई३चाक्रव । प्रयोजनविषयसन्देहोपपत्तिं दर्शयति—किमिति । अन्ये तु 'उपस्थित' इत्यनुवृत्तिमभिप्रेत्यारम्भसामर्थ्यादेव विकल्पे सिद्धे चाक्रवर्मणस्येति किमर्थमिति प्रश्नः । उत्तरार्थस्तु स्पष्ट इत्याहुः । उभयत्र विभाषेयमिति । नन्विदमीकारप्रत्याख्यानपरभाष्येण विरुद्धं, तत्प्रत्याख्याने हि सुश्लोकेतीत्यादाविव 'चिनुहीती'त्यादावपि नित्याप्लुतवद्भाव एवेष्टः । तेन वैकल्पिकबोधिताभावस्य येन नाप्राप्तिन्यायेन बाधौचित्यादिति चेन्नित्यमेवैतत् ॥ १३० ॥

* प्लुतप्रगृह्या आचि नित्यम् ६ । १ । १२५

दिव उत् ॥ ६ । १ । १३१ ॥

किमर्थस्तकारः ? 'तपरस्तत्कालस्य' [१ । १ । ७०] इति तत्कालो यथा स्यात् ।

नैतदस्ति प्रयोजनम् । आन्तर्यतोऽर्धमात्रिकस्य व्यञ्जनस्य मात्रिको भविष्यति ॥
न सिध्यति । ऊठि+ कृत आन्तर्यतो दीर्घस्य दीर्घः प्राप्नोति—

तदर्थं तपरः कृतः ।

एवमर्थं तपरः क्रियते ॥ १३१ ॥

सुट् कात्पूर्वः ॥ ६ । १ । १३५ ॥

कात्पूर्वग्रहणं किमर्थम् ? कात्पूर्वो यथा स्यात् । संस्कर्ता संस्कर्तुम् । नैतदस्ति
प्रयोजनम् । सुडित्यादिलिङ्गोऽयं* करोतिश्च ककारादिस्तत्रान्तरेण कात्पूर्वग्रहणं कात्पूर्व
एव भविष्यति ॥ अत उत्तरं पठति—

प्र०—दिव उत् । कृत इति । द्युभ्यामित्यादौ परत्वाद्गुठि कृते पुनः प्रसङ्गविज्ञानादुत्त्वं
क्रियते, ऊड्विधौ तु विडतीति नानुवर्त्तत इति पक्षमाश्रित्येदमुक्तम् । ननु भाव्यमानत्वादुकारो भिन्न-
काल न ग्रहीष्यतीति नार्थस्तकारेण । एवं तर्हि तपरत्वमेव ज्ञापकं 'भाव्यमानोऽप्युकारो भिन्नकालं
सवर्णं गृह्णातीति । तेनाभ्युभ्यामित्यादौ दीर्घस्य दीर्घो भवति ॥ १३१ ॥

सुट्कात् । वक्ष्यमाणैः सूत्रैः ककारादेरेव घातोः सुडिवधीयत इति पृच्छति—कात्पूर्व-
ग्रहणमिति । अथवा घातूपसर्गयोः कार्यमन्तरङ्गमित्यङ्गम्यासाभ्या पूर्वमेव सुड्भविष्यति, स च

उ०—दिव उत् । परत्वादिति । उत्वं तु 'विमलद्यु' इत्यादौ सावकाशम् । तत्र सोर्लुका लुप्तत्वेनोठः
प्राप्त्यभावात् । भाव्यमानोऽपीति । तेनादसोसेर्दो दे म इत्यत्र दीर्घविधानसिद्धिः । तदाह—तेनेति ।
यत्तु तत्र समाहारद्वन्द्वनिर्देशेनैव सिद्धे आपनस्य फलभाव इति, तन्न । समाहारद्वन्द्वे प्रातिपदिकत्वेऽन्तर्वर्ति-
सुपोर्लुकि ह्रस्वदीर्घयोः प्राप्तयोर्दीर्घस्य शब्दान्तरप्राप्त्या नित्यत्वेन नित्यत्वाद्भस्वे, वर्णद्वयाश्रयदीर्घोपेक्षया-
न्तरङ्गत्वाद्वा ह्रस्वे कृते पश्चाद्दीर्घे 'उ' इति रूपासिद्धेः ॥ अत एव 'ऊकाल' इति सूत्रे 'उकाल' इति
सूनाकारीत्याशयात् ॥ १३१ ॥

सुट् कात्पूर्वः । सुटो देशविशेषप्रतिपत्तये कात्पूर्वग्रहणस्यावश्यकत्वेन प्रश्नानुपपत्तेराह—वक्ष्यमा-
यैरिति । अस्याधिकारतया वक्ष्यमाणसूत्रैकवाक्यत्वात्तत्र च करोतिकिरव्योः काद्योरेव निर्देशादिति भावः ।
नन्वङ्गम्यासविषये मध्यप्रवेशार्थं तदावश्यकमत आह—अथवेति । वक्ष्यमाणानेकेति । अङ्गम्यासवति

सुटि कात्पूर्ववचनमककारादौ कात्पूर्वार्थम् । सुटि कात्पूर्ववचनं क्रियतेऽककारादौ करोतौ कात्पूर्वो यथा स्यात् । संचस्करतुः संचस्करुः ।

सुटि कात्पूर्ववचनमककारादौ कात्पूर्वार्थमिति चेदन्तरेणापि तत्सिद्धम् ॥ १ ॥

सुटि कात्पूर्ववचनमककारादौ कात्पूर्वार्थमिति चेदन्तरेणापि कात्पूर्वग्रहणं सिद्धम् । कथम् ?

द्विर्वचनात् सुड्विप्रतिषेधेन । द्विर्वचनं क्रियतां सुडिति सुड्भविष्यति विप्रतिषेधेन । तत्र द्विर्वचनं भवतीत्यस्यावकाशः—विभिदतुः विभिदुः । सुटोऽवकाशः—संस्कर्ता संस्कर्तुम् । इहोभयं प्राप्नोति—संचस्करतुः संचस्करुरिति । सुड्भवति विप्रतिषेधेन ।

द्विर्वचनात्सुड्विप्रतिषेधेनेति चेद्द्विर्भूते शब्दान्तरभावात्पुनः प्रसङ्गः ॥२॥

द्विर्वचनात्सुड्विप्रतिषेधेनेनेति चेद्द्विर्भूते शब्दान्तरस्याकृतः सुडिति पुनः सुट् स्यात् ।

प्र०—टित्त्वात्पूर्व इति प्रश्नः । अथवा वक्ष्यमाणानेकप्रयोजनसंभवे तद्विशेषज्ञानाय प्रश्नः । आदिलिङ्ग इति । आदिलिङ्गमस्यास्तीत्यकारो मत्वर्थीयः । सुटि कात्पूर्ववचनमिति । अङ्भ्यासयोरन्तर्ज्ञत्वं मन्यते ।

द्विर्वचनात्सुडिति अन्तरङ्गबहिरङ्गभावमनपेक्ष्य विप्रतिषेध उच्यते । तत्र सुटि कृते पुनः प्रसङ्गविज्ञानात् 'सकृ'शब्दस्य द्विर्वचने 'शपूर्वा. खय' इति खयः शेषे सिद्धं रूपम् ।

शब्दान्तरस्येति । स्थाने द्विर्वचने शब्दान्तरत्वम् । व्यक्तौ पदार्थे चक्रकदोषानवतारः । 'सकृद्गतौ विप्रतिषेध' इति सुटि कृते द्विर्वचनाप्रसङ्गात् । तस्मादाकृतिपक्षे पुनः प्रसङ्गाविज्ञात्सुटि कृते द्विर्वचनमिति व्यक्त्यन्तरेऽपि जातिसङ्गावात्तद्वद्वारेण पुनः कार्यप्रवृत्त्या चक्रकदोषापत्तिः ।

उ०—मुखिनवृत्त्यर्थं वा, तत्रापि प्रवृत्त्यर्थं वेत्यनेकेत्यर्थः । ननु लिङ्गशब्दस्य नपुंसकत्वात्पुंस्त्वानुपपत्तिः, सामानाधिकरण्यानुपपत्तिश्चेत्यत आह—आदिलिङ्गमिति । आदित्वप्रयोजकं लिङ्गमित्यर्थः । ननु परत्वाद्धत्वापसर्गकार्यस्यान्तरङ्गत्वाच्च सुटि द्विर्वचनादौ सिद्धिं मत्वाह—अङ्भ्यासयोरिति । अङ्ग्रहणं व्यर्थम्, अग्रे 'संचस्करतु'रित्यस्यैवोदाहरणात् । किं च विकरणविशिष्टस्याङ्गस्याटि व्यवधानात्सुट्प्राप्तिरेव न, द्वित्वस्य तु स्थाने द्विर्वचनत्वपक्षे तत्र कृते प्राप्तिरिति बोध्यम् । 'पूर्वं धातुः साधनेन युज्यते' इतिपक्षे इदम् । 'मन्यते' इत्यनेनास्यासिद्धान्तत्वं दर्शयति ।

नन्वन्तरङ्गबहिरङ्गयोः कथं विप्रतिषेधोऽत आह—अन्तरङ्गेति ॥ द्विःप्रयोगपक्षे शब्दान्तरत्वाभावादाह—स्थाने इति । व्यक्तावित्याकृतीति च सकृद्गत्यादिपक्षबीजोपलक्षणम् । ननु 'न प्रयोजनानुवर्ति प्रमाण'मिति 'न ह्यव्यवस्थाकारिणे'त्यादिना कथं चक्रकदोषपरिहारोऽत आह—सकृत्प्रवृत्त्यैवेति । विकार-

द्विभूते शब्दान्तरभावान्पुनःप्रसङ्ग इति चेद्द्विर्वचनम् ॥ ३ ॥

सुटि कृते शब्दान्तरस्याकृतं द्विर्वचनमिति पुनर्द्विर्वचनं प्राप्नोति ।

तथा चानवस्था ॥ ४ ॥

पुनः सुट् पुनर्द्विर्वचनमिति चक्रकमनवस्था प्रसज्येत ।

नारित चक्रकप्रसङ्गः । न ह्यव्यवस्थाकारिणा शास्त्रेण भवितव्यम् । शास्त्रतो हि नाम व्यवस्था । तत्र सुटि कृते द्विर्वचनं द्विर्वचनेनावस्थानं भविष्यति ।

अङ्गव्याय उपसङ्ख्यानम् ॥ ५ ॥

अङ्गव्याय उपसङ्ख्यानं कर्तव्यम् । समस्करोत् समस्कार्षीत् ।

अभ्यासव्यवाये च ॥ ६ ॥

अभ्यासव्यवाये चोपसङ्ख्यानं कर्तव्यम् । संचस्करतुः संचस्करुः ॥ किमुच्यते 'अभ्यासव्यवाय' इति यदेदानीमेवोक्तं 'द्विर्वचनात्सुट्प्रतिषेधेने'ति ।

प्र०—सकृत्प्रवृत्तैव लक्षणस्य चरितार्थत्वमाश्रित्य परिहारः । चक्रमिव विपरिवर्तनात्-चक्रकम् । इवार्थे 'सज्ञाया'मिति कन्प्रत्ययः । पुनर्द्विर्वचनप्रसङ्गश्चानभ्यासस्येत्यस्य प्रत्याख्यानादुच्यते । अथवा साम्यासाद्यः प्रत्ययो विधीयते तत्रानभ्यासस्येति प्रतिषेधः ।

अङ्गव्याय इति । 'अङ्गव्याय' इति सूत्रस्यापाठे वार्तिकप्रवृत्तिः । परत्वाद्विकरणात्तस्याङ्गस्याङागमे कृते तेन व्यवधानात्समोऽनन्तरः करोतिर्न भवतीति वचनम् ।

अभ्यासव्यवाये चेति । नाप्राप्तः सुट्प्रसङ्गचायते, अपि तु प्राप्त एव वचनेन देशविशेषेऽ-

उ०—कृतशब्दान्तरत्वेन लक्ष्यभेदो नाश्रीयत इति भावः । अथवा साम्यासम्यादिति । 'अनभ्यासस्ये'ति 'लिटी'-त्यादि निमित्तविशेषणम्, अनभ्याससंबन्धिनि लिटीत्यादि क्रमेणार्थः सन्नधश्च विहितत्वमेवेति भावः । एवं च 'क.पूर्वग्रहणमभ्यासविषये देशविशेषप्रतिपत्त्यर्थ'मित्युक्ते तत्र अङ्गविषये च ताभ्यां व्यवायासुट् एवाप्राप्तिरिति वाक्यकारो वार्तिकमारभते—अङ्गव्याय इत्यादिना । सुट् उपसङ्ख्यानमित्यर्थः । सूत्रस्यापाठे इति । एवं चाङ्गव्यायव्यवायेऽपीत्यनार्षः सूत्रपाठ इति भावः । ननु पूर्वं सुटि ततोऽटि सिध्यति, किं च 'यदागमा' इति न्यायात्स्वाङ्गव्यावधानकत्वान्न दोषोऽत आह—परत्वादिति । नित्यत्वाद्विकरणे तदन्ताङ्गस्यावयवोऽडिति धातोर्व्यवधायक इति भावः ।

नन्वभ्यासस्य व्यवधायकत्वं प्रसिद्धमिति किं वचनेनेत्यत आह—नाप्राप्त इति । अन्तरङ्गत्वात्पूर्वं द्वित्वेऽभ्यासात्पूर्वं सुट्प्राप्त उपसङ्ख्याननेन परस्तात्नीयत इत्यर्थः । परे तत्तत्खण्डस्यैवार्थवत्त्वाद्वातुत्वम्, अतोऽत्रापि व्यवधानादप्राप्तस्यैवोपसङ्ख्यानमित्याहुः । एवं चैतदर्थं कात्पूर्वग्रहणं न कर्तव्यमिति तात्पर्यम् ।

अविप्रतिषेधो वा बहिरङ्गलक्षणत्वात् ॥ ७ ॥

अविप्रतिषेधो वा पुनः सुटः । किं कारणम् ? बहिरङ्गलक्षणत्वात् । बहिरङ्गलक्षणः सुट् । अन्तरङ्गं द्विर्वचनम् । असिद्धं बहिरङ्गमन्तरङ्गे ।

एवमर्थमेव तर्हि कात्पूर्वग्रहणं कर्तव्यं कात्पूर्वो यथा स्यात् ।

क्रियमाणेऽपि वै कात्पूर्वग्रहणेऽत्र न सिध्यति न ह्ययं कात्पूर्वग्रहणेन शक्यो मध्ये प्रवेशयितुम् । किं कारणम् ? आदिलिङ्गोऽयं क्रियते करोतिश्च ककारादिः, दृष्टश्च पुनरातिदेशिकः करोतिरककारादिः ।

प्र०—वस्थाप्यते ॥ अविप्रतिषेध इति । पदद्वयाश्रयत्वात्सुट् बहिरङ्गः । एकपदाश्रयत्वात्तु द्विर्वचनमन्तरङ्गमिति तुल्यबलत्वाभावाद्विप्रतिषेधाभावः । एवमर्थमिति । अन्तरङ्गत्वाद्विर्वचने कृते परत्वादन्तरङ्गत्वाद्वाङ्गमे मध्यानुप्रवेशार्थं सुटः कात्पूर्वग्रहणम् । कालावधारणार्थं वा, करोतेः कादित्वावस्थायामेव सुट्भवति । कृते सुट्यङ्गद्विर्वचने भवतः । क्रियमाणेऽपीति । परत्वात्तरङ्गत्वाभ्यामङ्गद्विर्वचनयोः कृतयोष्टित्वात्सुटो मध्येऽनुप्रवेशाभावः । करोतिश्चेति । संस्कर्तव्यदौ । ततश्चात्रैव स्यात् । अङ्गद्विर्वचनयोस्तु कृतयोष्टित्वात्कात्पूर्वग्रहणाच्च विरुद्धदेशसमर्पणादप्रवृत्तिरेव मुटः स्यात् । दृष्टश्चेति । अङ्गभ्यासवानित्यर्थः । स हि स्थानिवद्भावादातिदेशिकः । ‘अनागमकानां सागमका आदेशा’ इत्यङ्गमयुक्तोऽप्यातिदेशिकः, ततश्च कात्पूर्वग्रहणात्ककारादेरेव स्यान्न त्वङ्गभ्यासवत् इत्यर्थः ।

उ०—इदानीं भाष्यकारो वचनारम्भेण सूत्रप्रत्याख्यानमयुक्तं मन्यमान आह—एवमर्थमेवेति । तत्राङ्गव्याये यथा सूत्रेण सिध्यति तदाह—परत्वाद्न्तरङ्गत्वाद्देति । सुटो विकरणाच्च पूर्वमङ्गम इत्यर्थः । वस्तुत इदं भाष्यं ‘स्थाने द्विर्वचन, देशप्रवृत्त्यर्थं कात्पूर्वग्रहणं’मिति पक्षेऽभ्यासविषयमेव । अङ्गविषये त्वति कृते सुटोऽप्राप्त्या तद्विषयता वक्तुमयोग्येति बोध्यम् । अग्रिमग्रन्थस्य तदभिप्रायेणैव प्रवृत्तेऽचेत्याहुः । ननु कात्पूर्वग्रहणेन मध्यानुप्रवेशोऽयुक्तः, टित्वात्कात्पूर्वग्रहणाभ्या विरुद्धदेशसमर्पणेन परस्परव्याघातादत आह—कालावधारणार्थं वेति । कात्पूर्वग्रहणेन सुट्प्रवृत्तेः कालो लक्ष्यते । यदा करोतिः कादिस्तदा सुटित्यर्थः । एवं चाङ्गद्विर्वचनाभ्या पूर्वमेव सुटिति न व्यवधानमिति वार्तिकद्वयं प्रत्याख्यातम् ।

इदानीं वार्तिकारम्भवादी सूत्रमात्रेण न सिध्यतीत्याह भाष्ये—क्रियमाणेऽपीति । कात्पूर्वग्रहणस्य लक्षणाया मानाभावाद्देशप्रवृत्त्यर्थमेव शब्दमर्यादया लभ्यते, तच्च यत्र प्राप्तिस्तद्विषयमेव स्यादिति सस्कर्तव्यादावेव स्यात् । अङ्गद्विर्वचनयोस्तु व्यवधानात्प्राप्तिरेव नेति तद्वैयर्थ्यं, वार्तिकारम्भं विना प्रयोगासिद्धिश्चेति तात्पर्यम् । करोतिश्च कादिरिति । ग्रन्थस्य प्रकृतोपयोग दर्शयति—ततश्चेति । अप्रवृत्तिरेवेति । अविरोधेन प्रवृत्तौ समवस्था विरोधे प्रवृत्त्ययोगो व्यवधानाच्च तत्राप्रवृत्तिरिति भावः । यः ककारादिः करोतिर्दृष्टस्तत्रैव स्यात्, यस्त्वातिदेशिकोऽककारादिर्दृष्टस्तत्र न स्यादिति भाष्याक्षरार्थः । स हीति । अभ्यासवानित्यर्थः । स्थाने द्विर्वचनपक्षे इदम् । चुत्वे कृते वा करोतिस्त्वमतिदेशेनेति बोध्यम् । अनागमकानामिति । चिन्त्यमिदं, बुद्धिविपरिणामेनादेशत्वव्यवहारेऽपि स्थानषष्ठ्या निर्देशाभावादतिदेशाप्राप्तेः । यदागमा इतिन्यायेन ग्रहणमप्यातिदेशिकमिति तु भाष्याशयः ।

पाक्षिक एष दोषः । कतरस्मिन्पक्षे ? सुड्विधौ द्वैतं भवति । अविशेषेण वा वा विहितस्य सुटः कात्पूर्वग्रहणं देशप्रक्लृप्त्यर्थं स्याद्विशेषेण वा विधिरिति । द्विर्वचनविधौ चापि द्वैतं भवति । स्थाने द्विर्वचनं स्याद्विःप्रयोगो वा द्विर्वचनमिति । तद्यदा द्विःप्रयोगो द्विर्वचनमविशेषेण विहितस्य च सुटः कात्पूर्वग्रहणं देशप्रक्लृप्त्यर्थं तदैष दोषः । यदा हि स्थाने द्विर्वचनं तदा यथेवाविशेषेण विहितस्य सुटः कात्पूर्वग्रहणं देशप्रक्लृप्त्यर्थमथापि विशेषविधिर्न तदा दोषो भवति ।

द्विःप्रयोगे चापि द्विर्वचने न दोषः । संपरिभ्यामिति* नैष पञ्चमी । का तर्हि ?

प्र०—सुड्विधौ द्वैतमिति । कात्पूर्वग्रहणमडभ्यासव्यवयनिवृत्त्यर्थं वा स्यात्, प्राप्त्यर्थं वेति पक्षद्वयसंभवः । अविशेषेणेति । कालविशेषानङ्गीकरणमविशेषः । 'तस्मिन् करोतौ सुड्भवति यत्र भवन् कात्पूर्वो भवती'त्यडभ्यासविषये निवृत्त्यर्थं कात्पूर्वग्रहणं भवति । विशेषेण वेति । यत्रानेकलक्षणसंनिपाताभावस्तत्रानर्थक्यं कात्पूर्वग्रहणमित्यनेकलक्षणसंनिपाते कात्पूर्वग्रहणं कालावधारणार्थं विज्ञायते 'कात्पूर्वं सुट्कर्तव्यः' कार्यान्तराच्च प्राग्भवन् कात्पूर्वं कृतो भवति । तद्यदा द्विःप्रयोग इति । उच्चारणक्रियाभेदाच्छब्दो भिद्यत इत्यभ्यासेन परस्य ककारादेरूपस्य व्यवधानात्संपरिभ्यामुत्तरोऽनन्तरं करोतिः ककारादिर्न [म]भवतीति सुटोऽप्रसङ्गः । यदा तु कालावधारणार्थं कात्पूर्वग्रहणं तदा विशेषविधिर्भवतीत्युक्त एव द्विर्वचने सुट् क्रियत इति न दोषः । स्थाने द्विर्वचने स्थानिवद्भावादेक एव करोतिः स चाव्यवहित इति चकारात्पूर्वं सुट् प्राप्तः कात्पूर्वग्रहेण ककारात्पूर्वं क्रियते इति दोषाभावः । विशेषविधाने तु पूर्वमेव सुट् क्रियते इति पक्षद्वयेऽपि दोषाभावः । उपसृष्ट इति । सबद्ध इत्यर्थः । द्विःप्रयोगे च द्विर्वचने द्वयोः साधा-

उ०—कात्पूर्वग्रहणेनाडभ्यासविषये यथा सुटो निवृत्तिस्तथा दर्शयति—कालविशेषानङ्गीकरणमिति । यत्रेति । संस्कृतेत्यादौ । तत्र टिस्वादेव कात्पूर्वत्वं सिद्धमिति भावः । अनेकेति । यथाडभ्यासविषये तद्विधायकवचनं सन्निपातः । कार्यान्तराच्चेति । तदा सुट्कार्यो यदा कृतः कात्पूर्वं इति वाक्यार्थ इति भावः । अनन्तरं करोतिः ककारादिर्न सभवतीति । देशप्रक्लृप्त्यर्थत्वपक्षे समादेः परस्य कादेः करोतेः सुडित्यर्थ इति भावः । एवमड्व्यवायेऽपि सुटोऽप्रसङ्गो बोध्यः । संपरिभ्यामुत्तरः करोतिर्न भवतीत्येतावदेव तु वक्तुमुचितम् । यदा हि स्थाने इत्यादि भाष्य व्याचष्टे स्थाने द्विर्वचने इति । चकारात्पूर्वं इति । कात्पूर्वग्रहणसामर्थ्यात्संस्कृतेत्यादौ चरितार्थटिस्वस्य सङ्कोच इत्यर्थः । अथापि विशेषेत्यादि भाष्यं व्याचष्टे—विशेषेति । भाष्ये—द्विःप्रयोगे चापीति । देशप्रक्लृप्त्यर्थत्वपक्षेऽपि न दोष इत्यर्थः । लक्ष्यासिद्धिरूपदोषस्यायं परिहारः । वैयर्थ्यरूपो दोषस्त्वस्येवेति बोध्यम् । समुदायस्य त्विति । अर्थानुवृत्त्यभावादिदमेव युक्तम् । वक्ष्यते इति । 'सुविनिर्दुर्भ्यः सुपिसूती'ति सूत्रे । तत्र 'विस्वप् अ' इति स्थिते 'पूर्वत्रासिद्धमद्विर्वचने' इत्युक्तेरुपसर्गसर्गाश्रयत्वेनान्तरङ्गत्वाच्च द्विस्वात्पूर्वं प्राप्तवत्त्वनिवृत्तये सुपीति कृतसंप्रसारणग्रहणम् । अभ्यासस्य

* संपर्युपेभ्यः करोतौ भूषणे ६ । १ । १३७ ।

तृतीया । संपरिभ्यामुपसृष्टस्येति । व्यवहितश्चाप्युपसृष्टो भवति ।

उपदेशिवद्वचनं च ॥ ८ ॥

उपदेशिवद्भावश्च वक्तव्यः । किं प्रयोजनम् ?

लिटिगुणचङिदीर्घप्रतिषेधार्थम् ॥ ९ ॥

लिटि गुणार्थं चङि दीर्घप्रतिषेधार्थम् । लिटि गुणार्थं, तावत्—संचस्करतुः संचस्करः । चङि दीर्घप्रतिषेधार्थं च, समचिस्करत् ।

लिटि गुणार्थेन तावन्नार्थः । वक्ष्यत्येतत् 'संयोगादेर्गुणविधाने संयोगोपधग्रहणं कुर्वथ'मिति । चङि दीर्घप्रतिषेधार्थेनापि नार्थः । 'पद'मितीयं भगवतः कृत्रिमा

प्र०—रणोऽर्थ इति द्वावप्यर्थवन्ताविति परस्य रूपस्यार्थद्वारक उपसर्गसंबन्धो न विरुध्यते । समुदायस्य त्वर्थवत्तामाश्रित्य वक्ष्यते—'विसुष्यापेति केन न अनर्थक' इति ।

उपदेशिवद्वचनं चेति । अन्यथा पदद्वयाश्रयत्वात् सुटो बहिरङ्गत्वासिद्धत्वाल्लिटि गुणो न स्यात् । चङि च 'दीर्घो लघोरिति दीर्घप्रसङ्गः । संयोगोपधग्रहणमिति । ततो वचनेनासिद्धत्व बाध्यते । पदमिति । अनेन पदद्वयाश्रयत्व सुटो निवार्यते । अनुत्पन्नेष्वेव तिङ्क्षु घातूपसर्गसंबन्धे सुटा भाव्यमित्यर्थः । करोतिना चेह तदादिविधिर्नास्ति, विशेष्यस्यासन्नितानात् । 'अतःकृकमी'त्यत्र

उ०—संप्रसारणे कृतेऽपि तस्यानर्थकत्वात्स्वाभाव इत्युक्तम् । इह तु प्रकारान्तरेण दोषनिवृत्तेरुक्तत्वादन्या-
वादेन भगवतेदमुक्तमिति भावः । वस्तुतोऽभ्यासोऽनर्थक एव, उत्तरखण्डस्त्वर्थवानेवेति 'एकाचो द्वे'इत्यत्र निरूपितमिति न भाष्ययोः कश्चिद्विरोध इति बोध्यम् । 'द्वावप्यर्थवन्ता'विति कैयटस्तु चिन्त्य एवेति दिक् । केन नेत्यन्ता शङ्का । अनर्थक इत्युत्तरम् । संपरिभ्यामित्यस्य तृतीयान्तत्वेऽङ्यवाये इत्यपि न कार्यम्, एवं स्थाने द्विवचने कात्पूर्वग्रहणसार्थक्यमुक्तम् । तेन द्विःप्रयोगे तद्व्यर्थमेवेति सूचितम् ।

ननु सुटि संयोगादित्वाद्गुरुत्वाच्च गुणदीर्घाभावौ सिद्धाविति किमुपदेशिवद्वचनेनेत्यत आह—
अन्यथेति । उपदेशिवद्वचने तु सुटोऽन्तरङ्गत्वेनासिद्धत्वाभावाद्गुणदीर्घाभावौ सिद्धाविति भावः । 'उपदे-
शिव'दित्यस्य च प्रत्ययोत्पत्तेः पूर्वमित्यर्थः । एवञ्चास्य बहिर्भूतोपसर्गपेक्षत्वं, गुणदीर्घयोश्च बहिर्भूतप्रत्यया-
पेक्षत्वमिति समतेत्याशयः । ननु कृतेऽपि संयोगोपधग्रहणे सुटोऽसिद्धत्वात्कथं गुणोऽत आह—तत इति ।
निवार्यत इति । पदद्वयाश्रयत्वात्सुटो बहिरङ्गत्वं यदुक्तं तन्निराक्रियते इत्यर्थः । अनुत्पन्नेष्विति । करोतौ
घातौ परतस्तद्विधानादिति भावः । नन्वतः कृ इत्यादिवत्करोत्यादौ पदे इत्यर्थात्कथं तिङ्क्षुत्पत्तेः पूर्वं सुडत
आह—करोतिना चेति । सत्वविधौ त्वस्ति तत्सन्निधानमित्याह—अतः कृ इति । समासाधिकारश्च 'नित्यं

† ऋतश्च संयोगादेर्गुणः ७ । ४ । १० ।

‡ दीर्घो लघोः ७ । ४ । ६४ ।

§ ७ । ४ । १० वा० १ पृ० २५२ ।

संज्ञा । युक्तमिह द्रष्टव्यं किमन्तरङ्गं किं बहिरङ्गमिति । धातूपसर्गयोः कार्यं यत्त-
दन्तरङ्गम् । कुत एनत् ? पूर्वं हि धातुरुपसर्गेण युज्यते पश्चात्साधनेनेति । नैत-
त्सारम् । पूर्वं धातु साधनेन युज्यते पश्चादुपसर्गेण । साधनं हि क्रियां निर्वर्तयति
तामुपसर्गो विशिनष्टि, अभिनिर्वृत्तस्य चार्थस्योपसर्गेण विशेषः शक्यो वक्तुम् । सत्यमे-
वमेतत् । यस्त्वसौ धातूपसर्गयोरभिसंबन्धस्तमभ्यन्तरं कृत्वा धातुः साधनेन युज्यते ।
अवश्यं चैतदेवं विज्ञेयम् । यो हि मन्यते 'पूर्वं धातुः साधनेन युज्यते पश्चादुपसर्गेण'ति

प्र०—समासाधिकारात्समासेनाक्षिप्तमुत्तरपद कृशब्देन विशेष्यत इति भवति तदादिविधिः ।
'अनिगन्तोऽञ्चतौ वप्रत्यय' इत्यत्र वप्रत्ययग्रहणेन ज्ञापित 'धातुना विशेषणेन तदादिविधिर्भवती'ति ।

युक्तमिति । यद्युक्तं तदेव दर्शनमर्हति । तदेवाश्रयणीयमित्यर्थः । पूर्वं धातुरिति ।
विशिष्टक्रिया साधनेनार्थलाभाय सम्बध्यत इति पूर्वं विशेषणेन युज्यत इत्यर्थः । इतरो लब्ध-
स्वरूपा क्रिया विशेषणमाकाङ्क्षतीति मत्वाह—नैतदिति । इतरो विशिष्टा क्रिया साधनेन
साध्यते न तु साधनाल्लब्धस्वरूपान्यतो विशेषं लभते इति मत्वा बुद्धिनिरूपितविशिष्टसाध्यभा-
विसाधनसंबन्धाश्रयेणाह—सत्यमिति ॥ सर्वत इति । धातुसंज्ञाया अपीत्यर्थः । यस्माद्धातूप-
सर्गसमुदायेन विशिष्टा क्रिया प्रतिपाद्यते । अडादिव्यवस्थार्थं तु पृथग्धातूपसर्गप्रकल्पनम् । तत्र

उ०—समासे' इत्यतः । अनेनात्र 'कर्णाष्टतरपदेषु' इति वाक्यैकदेश उच्चारित इति बोध्यते । अयमेवाक्षेप
इति बोध्यम् । ननु वर्णग्रहणाभावात्कथं तदादिग्रहणमत आह—अनिगन्त इति । भाष्ये—द्रष्टव्यमित्य-
होऽर्थे भावे कृत्य इत्याह—तदेव दर्शनमिति । 'किमन्तरङ्गं बहिरङ्ग'मिति प्रश्ने यदुक्तं तदेवाश्रयणीयमिति
भाष्यार्थः । युक्तं दर्शनमेवाह—भाष्ये—धातूपसर्गयोरिति । एवञ्च सुटोऽन्तरङ्गत्वेनासिद्धत्वाभावात्तदुत्वा-
भावेन न दीर्घप्रसङ्गः । संयोगादित्वाच्च गुणसिद्धिरित्यर्थः । अर्थलाभायेति । 'उपास्यते गुरु'रित्यादौ साधनेन
कर्मणा स्वान्वययोग्यार्थलाभायेत्यर्थः ।

भाष्ये—नैतत्सारमिति । वक्ष्यमाणोऽभिप्रायः । तस्यासारता दर्शयन् 'पूर्वं धातुः साधनेने'त्यस्य
युक्तत्वं दर्शयति—साधनं हीति । क्रियां—तत्प्रतीतिम् । साधनयोगेन हि साध्यत्वेन धात्वर्थप्रतीतिः,
साध्यत्वस्य साधननिरूप्यत्वात् । क्रियायोगे चोपसर्गत्वमिति भावः । तदाह—तामुपसर्गं इति । तां-
साध्यत्वेन प्रतीताम् । तत्र विशेषणीभूतमर्थमुपसर्गो द्योतयतीत्यर्थः । अभिनिर्वृत्तस्य—साध्यत्वेन ज्ञातस्य,
विशेषो—विशेषणम्, उपसर्गेण शक्यो द्योतयितुम् । एवञ्च पूर्वं धातुरूपसर्गेणेति न सारमिति भावः ।
इतर एतदङ्गीकुर्वन्नेवान्तरङ्गत्वं व्युत्पादयितुमाह—सत्यमेवमेतत् । यस्त्वसाविति । उपसर्गसंज्ञकशब्दयोगात्
पूर्वं साधनयोग इति सत्यमेव । परन्तु त्वदभिमतं धातूपसर्गसंबन्धकृतमर्थमभ्यन्तरं कृत्वा स्वबोध्यं कृत्वा धातोः
पूर्वं नियमेनाकाङ्क्षितार्थत्वात् साधनसंबन्धः । तत्कार्यप्रत्यययोगे कृते क्रियात्वावगतौ उपसर्गसंज्ञकशब्द-

तस्य आस्यते गुरुणेत्यकर्मक उपास्यते गुरुरिति केन सकर्मकः स्यात् । एवं च कृत्वा सुट् सर्वतोऽन्तरङ्गतरको भवति, कात्पूर्वग्रहणं चापि शक्यमकर्तुम् ।

यदि पुनरयं सुट्कात्पूर्वान्तः क्रियेत ?

कात्पूर्वान्त इति चेद्विधिप्रतिषेधः ॥ १० ॥

कात्पूर्वान्त इति चेद्रः कश्चिद्विधेयः कश्चित्प्रतिषेधः । संस्कृता । समो विधेयः सुटः प्रतिषेधः ।

समस्तावन्न विधेयः । वक्ष्यत्येतत् 'संपुंक्तानां सत्त्वं रुविधौ ह्यनिष्टप्रसङ्ग' इति* । सुटश्चापि न प्रतिषेधः । 'समः सुटि' [८ । ३ । ५] इति द्विसकारको निर्देशः— सुटि सकारादाविति ।

प्र०—'संकृ'शब्दे व्यवस्थित एव सुट् भवति । पश्चात्समुदायावयवस्य तेनार्थनार्थवतो धातुसज्ञा ।

यदिपुनरिति । 'सु' गिति ककारानुबन्धं कृत्वेत्यर्थः ।

संस्कृतेति । 'समः सुकी'त्युच्यमाने 'स'भक्तत्वात्सुकः पौर्वापर्याभावात्मकास्य स्त्व न प्राप्नोति । सुकस्तु पदान्तत्वाद्भस्त्वप्रसङ्गः । संपुंक्तानामिति । एतच्च यथान्यासेऽपि वक्तव्यमिति भावः । सुटि सकारादाविति । यथान्यासाश्रयेणैतदुच्यते, 'सुकि सकारादा'विति तु वक्तव्यं, तत्र सकारादित्वविशेषणान्यथानुपपत्त्या सुको स्त्वाभावः पौर्वापर्यं च श्रुतिक्रमाश्रयिष्यते ।

उ०—योगः । अन्यथा केवलधातुतः सर्वत्राप्रतीयमानः सोऽर्थः कथं श्रोत्राबुध्येतेति भावः । यो हि मन्यते इति । शब्दसंबन्धवदर्थसंबन्धोऽपि पश्चादिति यो मन्यत इत्यर्थः । अन्तरङ्गतरक इति । साधनसंबन्धोत्तरमुपसर्ग-संबन्धे सङ्कतिरिति स्थितेऽन्तर्भूतार्थनिमित्तक-वाद्वाहसाधनसंबन्धनिमित्तद्वित्वादिकार्यास्तुऽन्तरङ्गतर इत्यर्थः । ईदृशे स्थलेऽयमेव साधुत्वान्वाख्यानप्रकारः । अत एवोपपदमतिडिति सूत्रे धातुसपसर्गयोः समासमाशङ्क्य 'पूर्वं धातुः साधनेने'ति पूर्व तिङि, विशिष्टेनैव सामर्थ्यं स्यात् । तत्रातिङिति निषेधान्न तिङन्तेनैकार्थीभाव इति समाहितम् । तिङा द्योतकत्वमेवेति तद्भावः । किं च संपरिम्यागुपसृष्टस्येत्यर्थेन समो योगात्पूर्वमेव सुट् । सपरिम्यामित्यस्य पञ्चम्यन्तत्वेऽपि ताभ्यां परत्वयोग्यस्येत्यर्थेन ततः पूर्वमेव सुट् । अत एव निविशते इत्यादौ न समासः । ने परत्वयोग्यादित्यर्थेन पूर्वमेवात्मनेपदप्रतेः । नेर्विशेष्यस्येत्यर्थाद्वा । स्पष्टं चेदं 'नेर्विश' इत्यत्र भाष्ये इति परे ।

लब्धस्वरूपेति । प्रतिपन्नस्वरूपेत्यर्थः । तज्ज्ञातश्च साधनायत्त इति भावः । निष्पन्नस्वरूपेति तु नार्थः । निष्पत्तेर्विशेषणसंबन्धेऽनुपयोगात् । 'सत्य'मित्यङ्गीकाराशयमाह—बुद्धीति । बुद्ध्या निरूपितं विशिष्टं यत्साध्यं तस्य भावी यः साधनसंबन्धस्तदाश्रयेणेत्यर्थः । एवमपि पूर्वोक्तार्थस्यानुपपत्त्या कथं भाष्य-स्वारस्यमिति चिन्त्यम् । धातुसंज्ञाया इति । करोताविति शितपा निर्देशात्कथं ततः प्राक्सुडिति चिन्त्यम् ।

* ८ । ३ । ५ वा० १ पृ० ४३२ ।

अथवा परादिः करिष्यते ।

परादाविङ्गुणप्रसङ्गः ॥ ११ ॥

यदि परादिरिङ्गुणौ प्राप्नुतः । संस्कृषीष्ट । 'ऋतश्च संयोगादेः' [७ । २ । ४३] इतीट् प्राप्नोति । संस्कृत्यते । 'गुणोऽतिसंयोगाद्योः' [७ । ४ । २६] इति गुणः प्राप्नोति ।

एवं तर्धभक्तः करिष्यते ।

अभक्ते स्वरः ॥ १२ ॥

यद्यभक्तः स्वरः न सिध्यति । संस्करोति । 'तिङ्तिङः' [८ । १ । २८] इति निघातो न प्राप्नोति । ननु च सुडेवातिङ् । न सुटः परस्य निघातेन भवितव्यम् । किं कारणम् ? न विव्युक्तमन्यसदृशाधिकरणे तथा ह्यर्थगतिः । नव्युक्तमिवयुक्तं चान्यस्मिन्स्तत्सदृशे कार्ये विज्ञायते, तथा ह्यर्थो गम्यते । तद्यथा—अब्राह्मणमानयेत्युक्ते ब्राह्मणसदृशं क्षत्रियमानयति, नासौ लोष्टमानीय कृती भवति । एवमिहाप्यतिङिति

प्र०—अभक्त इति । टकारोऽनुबन्धो न करिष्यते । 'स्वरो न सिध्यतीति । स्वरविधौ व्यञ्जनमविद्यमानव'दिति परिभाषा नास्ति, कथं तर्हि 'हल्स्वरप्राप्तौ व्यञ्जनमविद्यमानव'दिति । तदेवमभक्तपक्षे स्वरदोषप्रसङ्गात्परादि सुट् क्रियते । इङ्गुणयोस्तु प्रतिषेधो वक्तव्य एव । अथवा एकाच उपदेशेऽनुदात्ता'दित्यत उद्देशग्रहणं मृतश्च संयोगादे'रित्यत्रानुवर्तते । तेनोपदेशे संयोगादेरिङ्गुणानात्पुटि कृते न भविष्यति । 'गुणोऽतिसंयोगाद्यो'रित्यत्रापि नित्य छन्दसी'त्यतो नित्य-

उ०—यस्माद्वावित्यादिकमपि कथं भाष्यस्वरसिद्धमिति चिन्त्यम् । सं-कृ शब्दे इत्यपि चिन्त्यम्, भाष्येण साधनकार्योत्तरमुपसर्गयोगप्रतीतेः । एवं च स-कृति इति प्रयोक्तुमुचितम् । अन्यथात्रैव वातूपसर्गयोः समासापत्तिः । तेनार्थेन—समुदायार्थेन आरोपादिति भावः । भाष्ये—कात्पूर्वग्रहणं चापीति । द्विवाडादिभ्यः प्रागेव सुङुत्पत्तेः स्थाने द्विर्वचनपक्षेऽपि तत्र कर्तव्यमिति भावः ॥ ननु 'सुदपूर्वान्त' इति विरुद्धमत आह—ककारमिति ।

पौर्वापर्याभावादिति । एवं च मस्य रुत्वाप्राप्तिस्तत्सूत्रमसंबद्धं च स्यादिति भावः । पदान्तत्वादिति । 'ससञ्जुषो'रित्यनेन यथान्यासेऽपीति । अन्यथा संस्कृतेत्यादौ 'वा शरी'ति पक्षे विसर्जनीयः स्यादिति भावः । पौर्वापर्यं चेति । वचनसामर्थ्यादिति भावः । इदं च सर्पुकानामिति वार्तिकारम्भेऽप्यावश्यकम् । अन्यथा तस्यापि सुकि परत एव प्रवृत्तेर्दोषतादवस्थ्यमेव । रुर्विधेय इति वदन्तं प्रति वार्तिकविरोधप्रदर्शनाय तु सूत्रं विहाय वार्तिकाश्रयेण समाहितमिति बोध्यम् ।

१—'स्वरे दोषः' पाठ ।

२—'चात्र' पा० ।

प्रतिषेधादन्यस्मादतिङ्स्तिङ्सदृशात्कार्यं विज्ञास्यते । किं चान्यदतिङ् तिङ्सदृशम् ?
पदम् ॥ १३५ ॥

अपाच्चतुष्पाच्छकुनिष्वालेखने ॥ ६ । १ । १४२ ॥

किरतेर्हर्षजीविकाकुलायकरणेषु ॥ १ ॥

किरतेर्हर्षजीविकाकुलायकरणेष्विति वक्तव्यम् । अपस्किरते वृषभो हृष्टः । अप-
स्किरते कुक्कुटो भक्षार्थी । अपस्किरते आश्रयार्थी† ॥ १४२ ॥

अपरस्पराः क्रियासातत्ये ॥ ६ । १ । १४४ ॥

किमिदं सातत्य इति ? संततभावः सातत्यम् । यद्येवं सान्तत्य इति भवितव्यम् ।

समो हितततयोर्वा लोपः ॥ १ ॥

समो हितततयोर्वा लोपो वक्तव्यः । संहितम् सहितम् । संततम् सततम् ।

प्र०—ग्रहणानुवृत्त्या नित्यं यः संयोगादिस्तस्य गुणविधानात् सुटि कृते संयोगादेर्गुणाभावः ॥ १३५ ॥

अपाच्चतु । किरतेरिति । हर्षादय एवोपाधय उपादातव्या न चतुष्पाच्छकुनयः । तथा
चात्मनेपदविधौ हर्षादय एवोपात्ता न चतुष्पाच्छकुनयः । न चातिप्रसङ्गो विशिष्टहर्षादिविषय-
त्वात्सुडात्मनेपदयोः प्रयुक्तानां साधुत्वान्वाख्यानात् ॥ १४२ ॥

अपरस्पराः । किमिदमिति । मकारलोपलक्षणानुपलम्भात्, निपातनाश्रयणे बाधकत्वा-
न्निपातनानां संततशब्दस्य बाधप्रसङ्गात्प्रश्नः । इतरो लक्षणान्तरं शब्दान्तरसिद्ध्यर्थमवश्य-
यितव्यमिति मन्यमान आह—समो हितततयोर्वेति । अव्यविकन्यायाश्रयेण तु संततस्य भावः

उ०—अथवेति । ‘हलोऽनन्तरा’ इति सूत्रे ‘प्रत्येक संयोगसङ्गे’ति पक्षे सहृषीष्ट सह्यित इत्यत्रान-
योरिङ्गुणयोरुपादनपरभाष्यविरोधादिदं चिन्त्यम् । तस्माद्वचनमेव शरणम् ॥ १३५ ॥

अपाच्चतुष्पात् । सूत्रोपात्तोपाधेर्विशेषेऽवस्थापनाय वार्तिकम् । तत्रात्मनेपदवत्सुटोऽपि विषयवि-
शेषेऽभिधानस्वाभाव्यादेव सिद्धौ सत्या सूत्रोपात्तोपाधिरनर्थक इत्याह—हर्षादय एवेति । एतस्मान्नाकार-
मेवात्मनेपदविधायकमेतान्येव चोदाहरणानि ॥ १४२ ॥

अपरस्पराः । ननु मलोपस्य लक्षणाभावेऽपि निपातनादेव साधुत्वं स्यादत आह—निपातनाश्रयण-
इति । निपातनानां बाधकत्वं च सर्वादिसूत्रे भाष्ये स्थापितम् । ननु सन्ततस्य साधुत्वे सान्तत्यमित्यपि
स्यादत आह—अव्यविकेति । अत एव सर्वादिसूत्रे भाष्ये ‘निपातानां मलोपे सन्ततमिति न सिध्यति’

सन्तुमुनोः कामे ॥ २ ॥

सन्तुमुनोः कामे लोपो वक्तव्यः । सकामः भोक्तुकामः ।

मनसि चेति वक्तव्यम् । समनाः भोक्तुमनाः ।

अवश्यमः कृत्ये ॥ ३ ॥

अवश्यमः कृत्ये लोपो वक्तव्यः । अवश्यभाव्यम् ॥ १४४ ॥

गोष्पदं सेवितासेवितप्रमाणेषु ॥ ६ । १ । १४५ ॥

इदमतिबहु क्रियते सेविते असेविते प्रमाण इति । सेवितप्रमाणयोरित्येव सिद्धम् । केनेदानीमसेविते भविष्यति ? नञा सेवितप्रतिषेधं विज्ञास्यामः ।

नैवं शक्यम् । सेवितप्रसङ्ग एव स्यादसेविते न स्यात् । असेवितग्रहणे पुनः क्रियमाणे बहुव्रीहिरयं विज्ञास्यते । अत्रिद्यमानसेवितेऽसेवित इति । तस्मादसेवित-ग्रहणं कर्तव्यम् ॥ १४५ ॥

प्र०—इति वाक्यमेव भवति, न तु व्यतिरिक्ति, सांतत्यमिति न भवति । संहितायां समासे चैषा मकारलोप इष्यते, नान्यत्रेत्याहुः ॥ १४४ ॥

गोष्पदं । सेवितप्रसङ्ग इति । यत्र सेवनं संभवति तत्रैव स्यात्, यत्र तु गवामत्यन्तम-संभवस्तत्र न स्यात् । असेवितग्रहणसामर्थ्यात् बहुव्रीहिराश्रीयते । तेन यत्र गवामत्यन्तमस-भवस्तत्रैव गोष्पदशब्दः प्रयोक्तव्यो न तु सेवितप्रसङ्ग इति केचिदाहुः । अन्ये त्वविशेषेण गोष्पदशब्दप्रयोगमिच्छन्ति । असेविते गोष्पदशब्दस्यासम्भवादगोष्पदशब्दार्थमसेवितग्रहणम् । इह प्रमाणे गोष्पदशब्दो निपात्यते, यदा वषदिः परिच्छेदः प्रतिपाद्यते—‘गोष्पदपूरं वृष्टो देवः’ ‘गोष्पदमात्रं क्षेत्र’मिति । नात्र गोष्पद स्वार्थमुपादीयते । यथा ‘चेलकनोपं वृष्टो देव’ इत्यसत्यपि चेलकनोपे प्रयुज्यते तथा ‘गोष्पदपूरं वृष्टो देव’ इत्यसत्यपि गोपादपूरणे ॥ १४५ ॥

उ०—इत्युक्तम्, न तु ‘सूत्रेचारितसजातीय सान्तत्यमिति न सिध्यती’त्युक्तम् । अत्र च ‘सान्तत्य इति भवितव्य’-मित्युक्तम् । नन्वेव ‘मवश्यं कर्तव्य’मिति न स्यादत आह—संहितायां समासे चेति ॥ १४४ ॥

गोष्पदं । यत्र सेवनमिति । ग्रामादौ । नञिवयुक्त्यायादिति भावः । नन्वसेवितग्रहणेऽप्ययं दोषस्तदवस्थोऽत आह—सामर्थ्यादिति । तेन यत्रेति । अरण्यादौ । अविशेषेणेति । अरण्यादौ, ग्रामादौ चेत्यर्थः । अत्रारुचिगीज तु बहुव्रीहिसमासमात्रप्रदर्शकभाष्यविरोधः । किं च गोष्पदशब्देनैव नञ्समासबहु-व्रीहिभ्या सिद्धेऽसेवितग्रहणसार्थक्यं दुरुपपादमेवेत्याहुः । नन्वसेवितेऽपि गोष्पदस्यैव निपातनादगोष्प-दानीत्युदाहरणमयुक्तमत आह—असेवित इति । गवा यत्पदं स्थानं तत्र गोभिरसेवनासम्भवादिति भावः । परिच्छेदः—अल्पस्वरूपः । एवं च गोष्पदशब्दः स्वार्थपरित्यागपूर्वकमल्पस्वरूपे प्रमाणमात्रे वर्तते इति तात्पर्यम् । तत्र दृष्टान्तमाह—यथेति । ‘चले कनोपे’रित्यत्र हि ‘वर्षप्रमाणे’ इति वर्तते ॥ १४५ ॥

विष्किरः शकुनौ वा ॥ ६ । १ । १५० ॥

विष्किरः शकुनौ विकिरो वा ॥ १ ॥

विष्किरः शकुनौ विकिरो वेति वक्तव्यम् । शकुनौ वेति ह्युच्यमाने शकुनौ वा स्यादन्यत्रापि नित्यम् ।

तत्तर्हि वक्तव्यम् ? न वक्तव्यम् । न वावचनेन शकुनिरभिसंबध्यते । किं तर्हि ? निपातनमभिसंबध्यते । विष्किर इत्येतन्निपातनं शकुनौ वा निपात्यत इति ॥ १५० ॥

आश्चर्यमनित्ये ॥ ६ । १ । १४७ ॥

आश्चर्यमद्भुते ॥ १ ॥

आश्चर्यमद्भुत इति वक्तव्यम् । इहापि यथा स्यात्—आश्चर्यमुच्चता वृक्षस्य । आश्चर्यं नीला द्यौः । आश्चर्यमन्तरिक्षेऽबन्धनानि न च्छत्राणि न पतन्तीति ।

तत्तर्हि वक्तव्यम् ? न वक्तव्यम् । अनित्य इत्येव सिद्धम् । इह तावदाश्चर्यमुच्चता वृक्षस्येत्याश्चर्यग्रहणेन न वृक्षोऽभिसंबध्यते । किं तर्हि ? उच्चता, सा चानित्या ।

प्र०—विष्किरः । 'विष्किरः शकुनौ वे'ति सूत्रपाठमाश्रित्य वार्तिकारम्भः । शकुनौ वा स्यादिति । इह सिद्धस्य शब्दस्य विकल्पेनाभिसंबन्धो नास्ति, यथा 'मेध्यः पशुर्विभाषित' इति । नात्र पशुत्वं विकल्प्यते, किं तर्ह्यलम्भनम् । ततश्चाधिकरणविकल्पः प्राप्नोतीति भावः । यदि तर्ह्यन्यत्रापि स्यात्, किमर्थं शकुनिग्रहणमिति चेत्तत्तुल्यजातीयप्रतिपत्त्यर्थं स्यात् शकुनौ वा भवति तत्तुल्यजातीये चान्यस्मिन्नर्थे इति । न वावचनेनेति । सुटो भावो विकल्प्यत इत्यर्थः ॥ १५० ॥

आश्चर्यम् । आश्चर्यमद्भुत इति । अद्भुतं विस्मयहेतुः । अनित्य इत्येव इति । निपातनाच्चानित्यविशेषो विस्मयहेतुर्गृह्यते । सा चानित्येति । वृक्षान्तरे तथाविधाया उच्चताया

उ०—विष्किरः । इति सूत्रपाठमिति । 'विष्किरः शकुनिविकिरो वे'त्यनार्षः पाठ इति भावः । ननु शकुनौ सुडागमनिपातनस्य विकल्पे विकल्पे विकिरस्य सिद्धेर्वातिकं व्यर्थमत आह—इहेति । आधिकरणविकल्प इति । शकुनौ वान्यत्र वेत्याकारः । तदुक्तं भाष्ये—अन्यत्रापि नित्यमिति । तुल्यजातीये इति । प्राणित्वादिना तुल्यजातीय इत्यर्थः । भाष्ये 'निपातन'शब्देन कर्मव्युत्पत्त्या सुदुच्यते, निपातनद्वारा सुटप्राप्तो विधीयते इति तस्यैव विकल्पेन योगः । यथा 'ब्रीहिर्मियंजेते'त्यादौ ब्रीहिसाधनो यवसाधनश्च यागो विकल्पेन विधीयत इत्यर्थः । 'विष्किर' इत्येतन्निपातनमित्यनेन निपात्यमानः सुट शकुनौ वा निपात्यते-बोध्यते इति भाष्याच्चरार्थः ॥ १५० ॥

आश्चर्यम् । नन्वनित्य इत्युच्यमाने घटादावप्याश्चर्यशब्दप्रयोगः स्यादत आह—निपातनाच्चेति ।

आश्चर्यं नीला द्यौरिति नाश्चर्यग्रहणेन द्यौरभिसंबध्यते । किं तर्हि ? नीलता, सा चानित्या । आश्चर्यमन्तरिक्षेऽबन्धनानि नक्षत्राणि न पतन्तीति नाश्चर्यग्रहणेन नक्षत्राण्यभिसंबध्यन्ते । किं तर्हि ? पतनक्रिया, सा चानित्या । तत्रानित्य इत्येव सिद्धम् ॥ १४७ ॥

मस्करमस्करिणौ वेणुपरिव्रजकायोः ॥ ६ । १ । १५४ ॥

मस्करिग्रहणं शक्यमकर्तुम् । कथं मस्करी परिव्राजक इति ? इतिनैतन्मत्वर्थीयेन सिद्धम्* । मस्करोऽस्यास्तीति ॥ न वै मस्करोऽस्यास्तीति मस्करी परिव्राजकः । किं तर्हि ? मा कृत कर्माणि मा कृत कर्माणि शान्तिर्वः श्रेयसीत्याहातो मस्करी परिव्राजकः ॥ १५४ ॥

पारस्क प्रभृतीनि च सज्ञायाम् ॥ ६ । १ । १५७ ॥

अथ हतलक्षणः सुट् पारस्करप्रभृतिषु ऽष्टयः । 'पारस्करो देशः । कारस्करो वृक्षः । रथस्रग नदी किष्किन्धा गुहा । किष्कुः ।

प्र०—अदर्शनात् । नीलतेति । सा च सदा दिवि न दृश्यते इत्यनित्यता । पतनक्रियेति । नत्रर्थ-युक्तेति भावः । अबन्धनस्यान्यस्यापतन न दृश्यत इत्यनित्यम् ॥ १४७ ॥

मस्कर । मा कृतेति । अयं मा कृत अयं मा कृतेत्युपक्रम्य शान्तितः काम्यकर्मपरिहा-रिण्युप्याकं श्रेयसीत्युपदेशा मस्करीत्युच्यते । माङ्पूर्वात्करोतेरिति, सुडागमो माडो ह्रस्वश्च निपात्यते ॥ १५४ ॥

पारस्कर । तत्करोतीति तस्करः । तच्छब्देन चौरकर्म प्रसिद्धं नित्य परामृश्यते ।

उ०—अनित्यम्—अनियतम् ॥ १४७ ॥

मस्कर । भाष्ये—न वै मस्करी मस्करोऽस्येति । एतदर्थको न मस्करिशब्दः, न हि सर्वः परिव्राजको दण्डधरो नापि तन्मात्रेण परिव्राजकत्वमिति भावः । अयं मा कृतेति । 'अयं त्यक्तवानयं त्यक्तवान्कर्माणी'-त्युपक्रम्य कर्माणि परित्यज्य परान्प्रत्येवमुपदेष्टेत्यर्थः । भाष्ये 'कर्म'शब्देन काम्यकर्माण्युच्यन्ते । नित्यनैमि-त्तिकानि तु मुमुक्षोरपि कर्तव्यान्तेव । अत एव 'काम्यानां कर्मणा न्यासं संन्यास कवयो विदु'रिति गीतायामुक्तमिति भावः । करोतेरिति । ताच्छ्रीत्ये णिनौ प्राप्ते इतिनिपात्यत इत्यर्थः ॥ १५४ ॥

पारस्कर । नित्यं प्रसिद्धं चौरकर्मैत्यन्वयः । अस्य स्थाने इति । प्रायशब्दान्त्याकारस्थाने इत्यर्थः ।

* अत इतिठनौ ५ । २ । ११५ ।

१—'पारं करोतीति पारस्करः' इति न्यासः ।

तद्बृहतोः करपत्योश्चोरदेवतयोः सुट् तलोपश्च । तस्करः बृहस्पतिः ।

प्रायस्य चित्तिचित्तयोः मुडस्कारो वा । प्रायश्चित्तिः प्रायश्चित्तम् ॥ १५७ ॥

इति श्रीभगवत्पतञ्जलिविरचिते व्याकरणमहाभाष्ये षष्ठस्याध्यायस्य

प्रथमे पादे पञ्चममाह्निकम् ।

अनुदात्तं पदमेकवर्जम् ॥ ६ । १ । १५८ ॥

किमनुदात्तानि पदानि भवन्त्येकं पदं वर्जयेत्वा ? 'ने'त्याह । पदे येषामुदात्तप्रसङ्गस्तेऽनुदात्ता भवन्त्येकमचं वर्जयित्वा । स तर्हि तथा निर्देशः कर्तव्यः—अनुदात्ताः पदे अनुदात्ताः पदस्येति वा ।

प्र०—अस्कार इति । अस्य स्थानेऽस्कारोऽऽस्कारः । शकन्ध्वादित्वात् पररूपम् ॥ १५७ ॥

इत्युपाध्यायजैयट्पुत्रकैयट्कृते भाष्यप्रदीपे षष्ठस्याध्यायस्य

प्रथमे पादे पञ्चममाह्निकम् ।

अनुदात्तं पदमेकवर्जम् । किमनुदात्तानीति । 'पद'मिति जातावेकवचनं मन्यते । यथा 'ग्रहं संमाष्टी'ति ग्रहार्थस्य संस्कार्यत्वात् प्राधान्यात् सख्याया अविवक्षा, तथा 'पद'मित्यत्रापि पदस्य संस्कार्यत्वात् । अनुदात्तशब्दं च लौकिकं मन्यते । लोका ह्युदात्त पदमनुदात्तं पदमिति व्यपदिशन्ति । अनुदात्तगुणयोगात्पदमनुदात्तम् । तत्राचामनुदात्तगुणयोगे व्यञ्जनमपि तत्साहचर्यात्तद्धर्मा गृह्यत इत्यञ्जल्समुदायरूपं पदमनुदात्तगुणयोगादनुदात्तमिति सामानाधिकरण्येन निर्देश उपपद्यते । 'एकवर्ज'मित्यत्रैकशब्देन प्रत्यासत्त्या पदमेवोच्यते । तत्राय सूत्रार्थः । 'वाक्ये पदमेकं वर्जयित्वा पदान्तराण्यनुदात्तानि भवन्ती'ति पूर्वपक्षः । पदे येषामिति । यथा 'पशुना यजेते'ति

३०—अन्यथा सर्वादेशः स्यादिति भावः । चिनोतेः क्लिन्नपुंसके भावे कश्च ॥ १५७ ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते षष्ठस्याध्यायस्य

प्रथमे पादे पञ्चममाह्निकम् ।

अनुदात्तं पदमेकवर्जम् । ननु सूत्रे 'पद'मित्युक्तेः पदानीति भाष्यमयुक्तमत आह—जाताविति । तत्र दृष्टान्तमाह—यथा ग्रहमिति । सङ्ख्याया अविवक्षा चेयमेव यजातावेकवचनकरणम् । संस्कार्यत्वम्—अनुवाचत्वम् । नन्वनुदात्तादिशब्दस्यापि परिभाषितत्वात्पदेन सामानाधिकरण्यमयुक्तमत आह—अनुदात्तशब्दमिति । गुणयोगादिति । गुणगुणिनोरभेदोपचारादित्यर्थः । नन्वञ्जर्मानुदात्तत्वादिना कथं भ्रूस्समुदायरूपपदस्य व्यपदेशोऽत आह—तत्राचामिति । तद्धर्मेति । बहुव्रीहावनिजन्तम् । भाष्ये—नेत्याहेति । लक्ष्यविरोधादिति भावः । भाष्ये—पदे येषामुदात्तप्रसङ्ग इति । येषामचां मध्ये कस्यचिदुदात्तप्रसङ्ग

१—'तस्करस्तस्करो भवति यत्पापकमिति नैरुक्तास्तनोतेर्वा स्यात्सन्ततकर्मा भवत्यहोरात्रकर्मा वा ।' (निरु० १ । ३ । ३ । १४)

न कर्तव्यः । 'अनुदात्तं पदमेकवर्ज'मित्येव सिद्धम् । कथम् ? मतुब्लोपोऽत्र द्रष्टव्यः । तद्यथा—पुष्पका एषां [ते] पुष्पकाः । कालका एषां [ते] कालका इति । अथवाकारो मत्वर्थीयः । यद्यथा—तुन्दः घाट इति ।

किमर्थं पुनरिदमुच्यते ?

आगमस्य विकारस्य प्रकृतेः प्रत्ययस्य च ।

पृथक्स्वरनिवृत्त्यर्थमेकवर्ज पदस्वरः ॥

आगमस्य—'चतुरनडुहोरामुदात्तः' [७ । १ । ६८ । चत्वारः अनड्वाहः ।

प्र०—व्यक्तिगतमेकत्वं पशोर्गुणत्वाद्यागस्य प्राधान्याद्विवक्ष्यते, तथा पदमित्यत्रापि, पदानुवादेनाचामनुदात्तविधानात्पदस्य गुणत्वाद्गुणे च सङ्ख्याया विवक्षितत्वात् । 'कृत्रिमाकृत्रिमयोः कृत्रिमे संप्रत्यय' इति च न्यायादनुदात्तशुब्देनाच उच्यन्ते । 'एकवर्ज'मित्यत्राप्येकशब्देनाजैव गृह्यते । यदि ह्येकशब्देन पद गृह्येत ततो नियमकारणाभावात्सर्वेषां पदानां पर्यायेण वर्जनात् स्वरनियमो न स्यात् । अचस्तु ग्रहणे यस्याचः स्वरो बलवान् स वर्ज्यत इत्यनियमाभावः । स तर्हीति । अज्ज्ञत्समुदायवाचिनः पदशब्दस्याज्मात्रवाचिनानुदात्तशब्देन सामानाधिकरण्यमनुपपन्नमिति भावः ।

मनुब्लोप इति । अवयवावयविनोरभेदोपचारादनुत्पत्तिरेव मनुब्लोपः, न तु 'गुणवचनेभ्यो लु'गिति मनुब्लोपः, अनुदात्तशब्दस्याचि सञ्ज्ञात्वेन विनियोगाद्गुणवचनत्वाभावात् । पुष्पका इति । त्रयो बित्त्व उच्यन्ते । तद्योगाद्बिडालाः 'पुष्पका' इत्याहुः । अथवेति । भेदसबन्धाश्रयेण प्रतिपाद्यते । अर्श आदेराकृतिगणत्वादकारः ॥ किमर्थमिति । पर्याययोगपक्षयोर्वक्ष्यमाणेन ज्ञापकेन निरासार्थः सूत्रेणेति मत्वा प्रश्नः ॥ चत्वार इति । 'चतेरु'न्निति चतुःशब्द आद्युदात्तः । आमुदात्तस्तत्र विरोधाभावादुदात्तद्वयप्रसङ्गः । अनड्वाह इति । अनो बहूतीति

उ०—इत्यर्थः । उदात्तग्रहणमुपलक्षणं स्वरितस्यापि । पदानुवादेनाचामिति । एव च पदस्य साक्षान्न संस्कार्यत्वमपीति भावः । परे त्वेकत्वविवक्षाकथनस्य नोपयोगः । किं च विवक्षाया पदान्तरे स्वरो न स्यात् । तस्माद्यावति पदत्वं समाप्तं तावत्यस्य प्रवृत्तिरिति न दोष इत्याहुः । अच उच्यन्त इति । पदेन सामानाधिकरण्यं तु अर्शआद्यच्चा बोध्यम् । ननु पदस्यापि श्रवणात् एकशब्देन तस्यापि ग्रहणं स्यादत आह—यदि हीति । सर्वेषामिति । सर्वेषामपि तत्तद्रूपेणैकपदत्वादिति भावः । बलवानिति । सतिशिष्टत्वादिनेत्यर्थः ।

वक्ष्यमाणाया गुणवचनत्वाभावान्मनुब्लोपासङ्गतेराह—अवयवेति । गुणवचनत्वाभावादिति । संज्ञासंज्ञाया गुणवचनसंज्ञावधकत्वस्याकडारसूत्रे भाष्ये उक्तत्वादिति भावः । सौत्रोऽत्र मनुब्लोप इति भाष्याशयमन्ये ॥ 'अनड्वाह' इत्यत्रोपपदस्वराभ्यस्योः श्रवणप्रसङ्गो दोषः । नबिबध्यस्य-नपुंसकविषयस्य । तिचिर्निर्मध्योदात्तः ।

विकारस्य—‘अस्थिदधिसक्थ्यच्छामनदुदात्तः’ [७ । १ । ६५] अस्थना दधना । प्रकृतेः—गोपायति धूपायति* । प्रत्ययस्य च—कर्तव्यम् तैत्तिरीयः† । एतेषां पदे युगपत्स्वरः प्राप्नोति । इष्यते चैकस्य स्यादिति, तच्चान्तरेण यत्नं न सिध्यतीत्यनुदात्तं पदमेकवर्जम् । एवमर्थमिदमुच्यते ॥ नैतदस्ति प्रयोजनम् ।

यौगपद्यं तवै सिद्धं

यदयं ‘तवै चान्तश्च युगपत्’ [६ । २ । ५१] इति सिद्धे यौगपद्ये यौगपद्यं शास्ति तज्ज्ञापयत्याचार्यो ‘न युगपत्स्वरो भवती’ति ॥ पर्यायस्तर्हि प्राप्नोति ।

पर्यायो रिक्तशासनात् ।

यदयं ‘रिक्ते विभाषा’ [६ । १ । २०८] इति सिद्धे पर्याये पर्यायं शास्ति तज्ज्ञापयत्याचार्यो ‘न पर्यायो भवती’ति ।

उदात्ते ज्ञापकं त्वन्त

एतदुदात्त ज्ञापकं स्यात्

स्वरितेन समाविशेत् ॥

स्वरितेन समावेशः प्राप्नोति ॥ स्वरितेऽप्युदात्तोऽस्ति । तस्मान्नाथो—नेन चागेन ।

प्र०—अनसि बहेः ‘किप् डश्चानस’इति किप् । अनं शब्दोऽमुत्प्रत्ययान्त आद्युदात्त । ‘गतिकारकोपपदात्कृ’दिति उत्तरपदप्रकृतिस्वरेण धातुरन्तोदात्तः । अस्थनेति । ‘असिसञ्जिभ्यां क्थि’—नित्याद्युदात्तोऽस्थिशब्दः । दधिशब्दो ‘नञ्विषयस्यानिसन्तस्ये’त्याद्युदात्तः ।

तवैचान्तश्च युगपदिति । अनेन गतेः पूर्वस्य पदस्य प्रकृतिस्वरो विधीयते, तवैप्रत्ययान्तस्य चान्तोदात्तत्वम् । तत्र युगपद्ग्रहणमन्तरेण विरोधाभावाद्यौगपद्ये सिद्धे युगद्ग्रहणमन्यत्र यौगपद्याभावस्य ज्ञापकम् । पर्यायस्तर्हि ॥ ज्ञापकेन यौगपद्ये निरस्ते पर्यायप्रसङ्गः । रिक्ते विभाषेति । अनेनाद्युदात्तत्वम् । पक्षे त्वन्तोदात्तत्व तस्य प्रत्ययस्वरेण । तदेवं पर्याययौगपद्यनिरासे परनित्यत्वादियुक्तः स्वरो भविष्यतीति नार्थः सूत्रेण । स्वरितेनेति । उदात्तस्वरितयोरेकस्मिन् पदे समावेशप्रसङ्गः । स्वरितेऽपीति । उदात्ते पर्याययौगपद्यनिरासे ज्ञापकात्कृते

उ०—वातिके ‘तवै’ग्रहणं सूत्रोपलक्षणम् । अनेनाद्युदात्तत्वमिति । ‘विकल्पेन विधीयत’ इति शेषः । उदात्तस्वरितयोरपीति । उदात्तश्रुतिसामान्यविषयज्ञापकाश्रयणादस्वरकस्याच उच्चारणासंभवाच्चानुदात्तत्वसिद्धिरिति तात्पर्यम् । नन्वेवमुदात्तग्रहणेन स्वरितस्यापि ग्रहणे स्वरितानुदात्तस्यापि स्वरितः स्यादत आह—यत्त्विति । अत्रैवायं लिङ्गमप्याह—तथा चेति । अनेन स्वरितविषयत्वं ज्ञापकस्यासङ्गतमित्युक्तम् ।

* घातोः ६ । १ । १६२

† आद्युदात्तश्च ३ । १ । ३

‡ तस्यादित उदात्तमर्धद्वयम् १ । २ । ३२

आरभ्यमाणोऽप्येतस्मिन्योगे—

अनुदात्तेवप्रतिषधानुपपत्तिरेकस्मिन्युगपत्संभवात् ॥ १ ॥

अनुदात्ते विप्रतिषेधो नोपपद्यते । पठिष्यति ह्याचार्यो विप्रतिषेधं 'जे दीर्घाद्वह्वच' इति* । स विप्रतिषेधो नोपपद्यते । किं कारणम् ? एकस्मिन्युगपत्संभवात् । असति खलु संभवे विप्रतिषेधो भवत्यस्ति च संभवो यदुभयं स्यात् । कथं संभवो यदानुदात्तं पदमेकवर्जमित्युच्यते ? तदिह नास्ति । किं कारणम् ?

प्र०—स्वरितेऽप्युदात्तसद्भावाद्बुदात्तस्वरितयोरपि पर्याययोगमद्यनिरासः सिद्ध इत्यर्थः । उदात्तश्रुतिमात्रविषयस्य ज्ञापकस्याभ्रयणदेवं लभ्यते । यत्तूदात्तश्रुत्या स्वरितस्याग्रहणमिह शास्त्रे तद्युक्तम् । मुख्यस्योदात्तस्याव सञ्ज्ञिनो ग्रहणस्य युक्तवान् । तथा चोदात्तस्वरितयोरित्यादौ भेदेन स्वरितो निर्दिष्टः ।

आरभ्यमाणोऽपीति । ज्ञापकादस्पष्टा सदृशवा प्रतियोगिभवेति, साक्षाद्विधाने तु स्पष्टा असदृशवा चेति यदि योग आरभ्यते तदारभ्यमाणे दोषप्रसङ्गः । इदमेवानुदात्तस्य विधायकलक्षणमिति मत्वा दोषोपन्यासः । एकमच वर्जयित्वा शिष्टानामनेनानुदात्तत्वं क्रियते, तत्र येषामचामुदात्तत्वं स्वरितत्वं वा साक्षान्न विधीयते तेऽस्यावकाश इति येषां शास्त्रेणोदात्तत्वं स्वरितत्वं वा विधीयते तच्चैषां न निवर्तयेत् । यथा 'आमलकीज' इत्यत्र चतुर्णामुदात्तत्वं शास्त्रेण विधीयते—डीषः प्रत्ययाद्युदात्तत्वम्, 'गतिकारकोपपदान् कृ'दिति कृत्स्वर । 'दीर्घकाशतुषभ्राष्ट्रवटं जे' इति पूर्वपदाद्युदात्तत्वम्, 'अन्त्यात्पूर्वं बह्वच' इति लकाराकारस्योदात्तत्वमिति विरोधाभावाद्युगपदुदात्तचतुष्टयं स्यात् । शिष्टस्य चानुदात्तत्वमेकवर्जमित्यस्माद्वि वचनाद्यस्य यस्योदात्तस्वरितत्रिवानससं वर्ज्यत इति विप्रतिषेधानुपपत्तिश्चोद्यते । तथा चान्तश्च तत्रै 'युगपदित्यादिषु पूर्वोक्तेन प्रकारेण द्वावपि वर्ज्ये' । उदात्तादनुदात्तस्य स्वरित' इति स्वरितत्वं न भवति, 'नोदात्तस्वरिनोदय'ग्गा' 'काश्यपमालवाना'मिति पक्षे प्रतिषेधात्

उ०—एतन्मूलकमवभाष्यकार आह—आरभ्यमाणोऽपीति । युक्त्यन्तरमप्याह ज्ञापकादिति । अस्पष्टत्वं—विलाभ्यतस्त्वं । सामान्यविषयत्वविशेषविषयत्वाभ्यां ज्ञापकं सन्देहम् नन्वस्याः परिभाषात्वे 'दीर्घकाशे'—स्यादावस्या उपस्थानादामलकीज इत्यादाबुभयोः स्वरयोरसमवादिप्रतिषेध उपपद्यत एवेत्यत आह—इदमेवेति । एकमचामिति । एकग्रहणं शास्त्रान्तरविहितस्वरकोपलक्षणम् । न निवर्तयेदिति । एषाम्—अचा, तच्च—उदात्तत्वं स्वरितत्वं च, इदं—शास्त्रं न निवर्तयेदित्यन्वयः । अप्रमाविधाने चरितार्थत्वात्प्राप्तिवृत्तौ व्यापाराभाव इति भावः । कृत्स्वर इति । जकाराकारस्येत्यर्थः । शिष्टस्य—मकाराकारस्य । नन्वेकग्रहणात्कथं चतुर्णामुदात्तानां श्रवणमत आह—एकवर्जमित्यस्मादिति । अस्यःशय उक्तः । इदं परिभाषापक्षेऽपि समानमित्याह—तथा चेति । एतदुत्तरमुक्तप्रयोगे स्वरितत्वाभावव्युत्पादनं पाक्षिकं कैयटेन कृतं तत्किमर्थमिति चिन्त्यम् ।

नानेनोदात्तत्वं प्रतिषिध्यते । किं तर्हि ? अनुदात्तत्वमनेन क्रियतेऽस्ति च संभवो यदुभयोश्चोदात्तत्वं स्यादन्येषां चानुदात्तत्वम् ।

यदि पुनरयमधिकारो विज्ञायेत । किं कृतं भवति ? अधिकारः प्रतियोगं तस्या-
निर्देशार्थ इति योगे योग उपतिष्ठते । जे दीर्घान्तस्यादिरुदात्तो भवति† । उपस्थि-
तमिदं भवत्यनुदात्तं पदमेकवर्जमिति । ‘अन्त्यात्पूर्वं बह्वचः’ [६ । २ । ८३]
उपस्थितमिदं भवत्यनुदात्तं पदमेकवर्जमिति । तत्र पूर्वेषास्तु वर्ज्यमानता परेण वेति
परेण भविष्यति परत्वात् ।

नैवं शक्यम् । षाष्टिक एकः स्वरः सङ्गृहीतः स्याद्येऽन्ये सप्ताध्याय्यां स्वरास्ते
न सङ्गृहीताः स्युः । ‘समानोदरे शयित ओ चोदात्तः’ [४ । ४ । १०८] ।
‘अस्थिदधिसक्थ्यच्छणामनङ्गुदात्तः’ [७ । १ । ७५] इति ।

सिद्धं त्वेकानुदात्तत्वात् ॥ २ ॥

सिद्धमेतत् । कथम् ? एकानुदात्तत्वात् । एकानुदात्तं पदं भवतीति वक्तव्यम् ।

प्र०—एकस्मिन्निति । पद इत्यर्थः । नानेनोदात्तत्वं प्रतिषिध्यत इति । यदि ‘नोदात्तं पदमेक-
वर्जं’मिति सूत्रन्यास कृत्वा उदात्तत्वं प्रतिषिध्येत, न स्याद्दोषः । एकमचं वर्जयित्वा सर्वेषामुदात्त-
त्वनिषेधात् । कचित्पाठो ‘नानेनोदात्तत्वं क्रियते’ इति । तत्रायमर्थः—यदि ‘उदात्तं पद एक’मिति
सूत्रं कृत्वोदात्तमेकमेव पदे भवतीति नियमायोदात्तत्वं क्रियते तदा न स्याद्दोषः । आचार्यदेशीय
आह—यदि पुनरिति । अस्य स्वातन्त्र्याभावादुत्तरैर्वाक्यैरेकवाक्यत्वे सति यस्य स्वरो
विधीयते तद्वर्जमन्येषामनुदात्तत्वं क्रियत इति द्वयोरपि योगयोरस्योपस्थाने क एकोऽनुदात्तत्वे
वर्ज्यत को न वर्ज्यत इत्युपपद्यते विप्रतिषेधः ॥ नैवं शक्यमिति । अधिकार आश्रयितुमशक्योऽ-
व्याप्तिप्रसङ्गात् ।

सिद्धं त्विति । ‘एकानुदात्तं पद’मिति परिभाषा कर्तव्या, यस्याचः स्वरो विधीयते
स एवाविद्यमानोदात्तो न भवति, शिष्टस्त्वविद्यमानोदात्त इति उदात्तनिषेधः सपद्यते । यत्र

उ०—यदि चोदात्तं पदमिति । अत्र न्यासे ‘एक’पदं एकत्वसङ्ख्यावात्परं, ‘तवै चान्तस्त्वे’त्यादौ तु युग-
पद्ग्रहणसामर्थ्यात्समावेश इति भावः । अत्र पक्षे विप्रतिषेधोपपत्तिं दर्शयति—अस्य स्वातन्त्र्याभावादिति ।
क एक इति । किं ‘दीर्घकाशे’ति किं वान्त्यात्पूर्वमितीत्यर्थः । भाष्ये—षाष्टिक एव स्वर इति । षष्ठाध्यायस्य
स्वरप्रकरणस्य इत्यर्थः । येऽन्ये सप्ताध्याय्यामिति । षाष्टिकातिरिक्ता ये सप्ताध्याय्या स्वर इत्यर्थः । अष्टमे
तु नास्याः सिद्धान्तेऽप्युपस्थितिव्याख्यानादिति भावः । षष्ठेऽपि ‘सहस्य स’ इत्यादेरसङ्ग्रहः ।

ननु न्यासान्तरेऽपि विधित्वे स एव दोषोऽत आह—परिभाषेति । नन्वेवमप्येकोदात्तं पदमित्येव

† दीर्घकाशतुषभ्राष्ट्रवटं जे ६ । २ । ८२

किमिदमेकाननुदात्तत्वादिति ? नोदात्तोऽनुदात्तः । नानुदात्तोऽननुदात्तः । एकोऽननुदात्तोऽस्मिंस्तदिदमेकाननुदात्तम् । एकाननुदात्तत्वादिति । सिध्यति । सूत्रं तर्हि भिद्यते ।

यथान्यासमेवास्तु । ननु चोक्तमनुदात्ते विप्रतिषेधानुपपत्तिरेकस्मिन्युपपत्तसंभवादिति । नैष दोषः । परिभाषेयम् । किं कृतं भवति ? कार्यकालं हि संज्ञापरिभाषम् । यत्र कार्यं तत्रोपस्थितमिदं द्रष्टव्यम् । 'जे दीर्घान्तस्यादिरुदात्तो भवती'त्युपस्थितमिदं भवत्यनुदात्तं पदमेकवर्जमिति । 'अन्यात्पूर्वं बह्वच' इत्युपस्थितमिदं भवत्यनुदात्तं पदमेकवर्जमिति । तत्र पूर्वेणास्तु वर्ज्यमानता परेण वेति परेण भविष्यति परत्वात् ।

अथवा नेदं पारिभाषिकानुदात्तस्यः ग्रहणम् । किं तर्हि ? अन्वर्थग्रहणम् । अविद्यमानोदात्तमनुदात्तमिति ।

एकवर्जमिति चाप्रसिद्धिः सन्देहात् ॥ ३ ॥

एकवर्जमिति चाप्रसिद्धिः । कुतः ? सन्देहात् । न ज्ञायते क एको वर्जयितव्य इति ।

प्र०—चैकस्य स्वरो विधीयते तत्रेदमुपतिष्ठते इति उभयोरस्योपस्थाने विप्रतिषेधोपपत्तिः । परिभाषेयमिति । न्यासान्तरे यदि परिभाषात्वमाश्रीयते तदा यथान्यासेऽपि न दोषः, फले विशेषाभावात् । स्वरविधिलिङ्गा चेयं परिभाषा । एकशब्दः सङ्ख्येयवाची, अनुदात्तश्रुत्युपादानात्तद्विरोधी स्वरित उदात्तश्च सख्येयो गृह्यते । तत्तश्चोदात्तस्वरितविधावस्या उपस्थानाद्द्वयोर्लक्षणयोरस्या उपस्थाने विप्रतिषेधोपपत्तिः ॥ अथवेति । लक्षणमिदमुदात्तत्वप्रतिषेधार्थम् । एकवर्जमित्यनेन तु प्रतिषेधपथुदासः क्रियत इति लक्षणद्वयस्यैकस्मिन् पदे सनिगते को वर्ज्यतामित्युपपद्यते विप्रतिषेधः । स्वरितेऽप्युदात्तोऽस्तीति तस्यापि प्रतिषेधोऽनेन विधीयते ।

एकवर्जमिति चाप्रसिद्धिरिति । परित्यान्तरङ्गत्वेन सर्वत्र व्यवस्था नाभिमत इति

उ०—परिभाषा कर्तव्या । एक एवोदात्तो यत्र तादृशमर्थोच्छिष्टमुदात्तरहितमित्यर्थलाभादिति चेत्सत्यम् । तत्रैव तात्पर्यात् नञ्द्वयस्य भावदाढ्यशेषकत्वात् । यत्र चैकस्येति—तत्तदुदात्तादिशास्त्रस्योद्देश्यपरम् । ननु विधित्वे उद्भावितदोषस्य परिभाषात्वेन कथं परिहारोऽत आह—न्यासान्तर इति । तद्विरोधीति । अनुदात्तस्य विधेयत्वेन तद्वर्जनासम्भव इति भावः । उदात्तत्वप्रतिषेधार्थमिति । सर्वे पदमुदात्तरहितं भवतीत्यर्थादिति भावः । प्रतिषेधपथुदास इति । कस्यैकस्य पथुदास इति चेत्, यस्य लक्षणान्तरेण स्वरविधिरिति गृह्यात् । तत्रोदात्तत्वप्रतिषेधेऽनुदात्तत्वमेव भवति, अनुदात्तपदे उपस्थितत्वात् । तेन नैकश्रुतिर्नाप्यस्वरकता । स्वरितेऽप्युदात्तोऽस्तीति । इदमुदात्तस्वरितयोरिति ज्ञापकापूर्वोक्तादयुक्तमिति परिभाषापक्ष एव युक्तः ।

ननु परत्वादिविषयवस्थायाः सुगमत्वात्सन्देहादिति हेतुरसिद्धोऽत आह—परेत्यादि । सर्वत्रेति ।

‡ नीचैरनुदात्तः १ । २ । ३० ।

सिद्धं तु यस्मिन्ननुदात्त उदात्तवचनानर्थक्यं तद्वर्जम् ॥ ४ ॥

सिद्धमेतत् । कथम् ? यस्मिन्ननुदात्त उदात्तवचनमनर्थकं स्यात्स एको वर्जयितव्यः ।

प्रकृतिप्रत्यययोः स्वरस्य सावकाशत्वादप्रसिद्धिः ॥ ५ ॥

प्रकृतिप्रत्यययोः स्वरस्य सावकाशत्वादप्रसिद्धिः स्यात् । प्रकृतिस्वरस्यावकाशो यत्रानुदात्तः प्रत्ययः—पचति पठति* । प्रत्ययस्वरस्यावकाशो यत्रानुदात्ता प्रकृतिः—समत्वम् सिमत्वम्† । इहोभयं प्राप्नोति—कर्तव्यम् तैत्तिरीयः ।

विप्रतिषेधात्प्रत्ययस्वरः । विप्रतिषेधात्प्रत्ययस्वरो भविष्यति । नैवम् । 'विप्रतिषेधे पर'मित्युच्यते‡ न परः प्रत्ययस्वरः । नैष दोषः । इष्टवाची परशब्दः । विप्रतिषेधे पर यदिष्टं तद्भवतीति ।

विप्रतिषेधात्प्रत्ययस्वर इति चेत्काम्यायादिषु चित्करणम् ॥ ६ ॥

विप्रतिषेधात्प्रत्ययस्वर इति चेत्काम्यायादयश्चितः कर्तव्याः§ । पुत्रकाम्यति गोपायति ऋतीयते ॥ नैष दोषः । प्रकृतिस्वरः उत्र बाधको भविष्यति* ।

प्रकृतिस्वरे प्रत्ययस्वराभावः ॥ ७ ॥

प्र०—भावः ॥ सिद्धं त्विति । अनवकाशः स्वरः वर्ज्यत इत्यर्थः ॥ अनवकाशत्वेन सर्वत्र व्यवस्था नोपपद्यत इति मत्वाह—प्रकृतिप्रत्यययोरिति ॥ विप्रतिषेधादिति । पूर्वविप्रतिषेधादित्यर्थः । काम्यायादय इति । काम्यचश्चित्करणं प्रत्याख्यात तत्कर्तव्यमेव । आयेयडोस्त्वपूर्व चित्त्वं कर्तव्यमित्युभयोपादानम् । अन्यथा पूर्वविप्रतिषेधाद् धातुस्वरं बाधित्वा प्रत्ययाद्युदात्तत्वं स्यात् । प्रकृतिस्वर

—उ० 'गोपायति' 'ऋतीयते' 'औपगवत्'मित्यादौ । समत्वमित्यत्र 'त्वत्त्वसमसिमेत्यनुच्चानी'ति प्रकृतिरनुदात्ता । तित्तिरिः 'शकुनीना च लघुपूर्वं'मिति मव्योदात्तः ॥ ननु काम्यचश्चित्त्वस्य कृतत्वाकर्तव्यतोक्तिरसङ्गतेत्यत आह—काम्यच इति । प्रत्ययाद्युदात्तत्वमिति । काम्यायेयडामित्यर्थः । परत्वस्य पूर्वविप्रतिषेधेन बाधात् कथं प्रकृतिस्वरस्य बाधकत्वमत आह—धातुस्वर इति । प्रत्ययत्वप्रयुक्तस्वरस्य प्रत्ययसन्निधौ शिष्टत्वाद्वातु-त्वप्रयुक्तस्वरस्य सति शिष्टप्रकृतिस्वरत्वमिति भावः । प्रकृतिस्वरोऽत्रेत्यस्य परत्वादित्याशयं बुद्ध्वा शङ्कते भाष्ये—प्रकृतिस्वरे प्रत्ययस्वराभाव इति । परत्वात्प्रकृतिस्वर एव स्यादित्यर्थः । फिद्स्वरोऽपि षाष्ठ एवेति

* घातोः ६ । १ । १६२ । † आद्युदात्तश्च ३ । १ । ३ ।

‡ विप्रतिषेधे परं कार्यम् १ । ४ । २ ।

§ काम्यचः, सुपूधूपविच्छिपणिपनिम्य आयः ३ । १ । ६, २८; चितः ६ । १ । १६३ ।

प्रकृतिस्वरे प्रत्ययस्वरस्याभावः । कर्तव्यम् तैत्तिरीयः ।

सिद्धं तु प्रकृतिस्वरबलीयस्त्वात्प्रत्ययस्वरभावः ॥ ८ ॥

सिद्धमेतत् । कथम् ? प्रकृतिस्वराद्बलीयस्त्वात् प्रत्ययस्वरस्य भावः सिद्धः ।
कथम् ? प्रकृतिस्वरात्प्रत्ययस्वरो बलीयान् भवति ।

सतिशिष्टस्वरबलीयस्त्वं च ॥ ९ ॥

सतिशिष्टस्वरो बलीयान्भवतीति वक्तव्यम् ।

तच्चानेकप्रत्ययसमासार्थम् ॥ १० ॥

तच्चावश्यं सतिशिष्टस्वरबलीयस्त्वं वक्तव्यम् । किं प्रयोजनम् ? अनेकप्रत्यया-
र्थमनेकसमासार्थं च । अनेकप्रत्ययार्थं तावत्-औपगवः, प्रकृतिस्वरमणस्वरो बाधते ।
औपगवत्वम्, त्वस्वरोऽणस्वरं बाधते । औपगवत्वकम्, त्वस्वरं कस्वरो बाधते । अनेक-
समासार्थम्—राजपुरुषः राजपुरुषपुत्रः राजपुरुषपुत्रपुरुषः* ।

यदि सतिशिष्टस्वरबलीयस्त्वमुच्यते स्यादिस्वरः सार्वधातुकस्वरं बाधेत ।
सुनुतः चिनुतः ।

प्र०—इति । धातुस्वरः सतिशिष्टत्वाद्भविष्यतीति भावः ।

सिद्धमिति । प्रकृतिस्वराद्बलीयस्त्वमिति सुप्पुपेति समासः । सतिशिष्टबलीयस्त्वाद्धि
'कर्तव्य'मित्यादौ प्रकृतिस्वर बाधित्वा प्रत्ययस्वरो भवति । 'गोपायती'त्यादौ धातुस्वर एव
सतिशिष्ट इति प्रत्ययस्वरभावः ॥ कः पुनर्विशेषः काम्यादयश्चितः क्रियेरन् सतिशिष्टबलीयस्त्व
वोच्येतेत्याशङ्क्याह—तच्चेति । औपगवत्वमिति । एकयोगलक्षणोऽत्र स्वर इति विप्रतिषेधेन
व्यवस्थाया असिद्धत्वात् । स्यादिस्वर इति । विकरणस्वर इत्यर्थः । सार्वधातुके परतः स्यादीना
विधानात्तत्स्वरः सतिशिष्टः ।

उ०—तैत्तिरीयेऽपि दोषः । यद्वा फिट्स्वाणि पाणिन्यपेक्षया आधुनिककर्तृकाणीति परत्वं बोध्यम् ।

समाधत्ते-सिद्धं त्विति । ननु प्रकृतिस्वरस्य बलीयस्त्वं कथं प्रत्ययस्वरभावे हेतुरत आह-प्रकृतिस्वरा-
दिति । नात्र षष्ठीसमास इति भावः ॥ एवमपि गोपायतीत्यादौ दोषोऽत आह-भाष्ये-सतिशिष्टेति । एवञ्च
व्यापकत्वादित्दमेवादर्थव्यमिति भावः । तद्ध्वनयन्नाह—सतिशिष्टबलीयस्त्वादिति ॥ प्रयोजनस्योक्तत्वा-
त्प्रयोजनान्तरकथनमयुक्तमिति शङ्कामपनिनीषन्नाह-कः पुनरिति ।

* समासस्य ६ । १ । २२३ ।

स्यादिस्वराप्रसङ्गश्च तासेः परस्यानुदात्तवचनात् ॥ ११ ॥

स्यादिस्वरस्य चाप्रसङ्गः । कुतः ? तासेः परस्यानुदात्तवचनात् । यदयं तासेः परस्य लसार्वधातुकस्यानुदात्तत्वं शास्ति[†] तज्ज्ञापयत्याचार्यः 'सतिशिष्टोऽपि विकरणस्वरो लसार्वधातुकस्वरं न बाधत इति ।

शास्त्रपरविप्रतिषेधानियमाद्वा शब्दपरविप्रतिषेधात्सिद्धम् ॥ १२ ॥

अथवा शास्त्रपरविप्रतिषेधे न सर्वमिष्टं संगृह्यतं भवतीति कृत्वा शब्दपरविप्रतिषेधो विज्ञास्यते ॥ यदि शब्दपरविप्रतिषेधो भवति काम्यादयश्चितः कर्तव्याः । पुत्रकाम्यति गोपयति ऋतीयते । शब्दपरविप्रतिषेधो नाम [सं] भवति यत्रोभयोर्युगपत्प्रसङ्गो न च काम्यादिषु युगपत्प्रसङ्गः ।

विभक्तिस्वरान्नस्वरो बलीयान् ॥ १३ ॥

विभक्तिस्वरान्नस्वरो बलीयानिति वक्तव्यम् । विभक्तिस्वरस्यावकाशः—तिस्र-

प्र०—तासेः परस्येति । परत्वाल्लादेशेषु कृतेषु तासिरिति प्रक्रियाश्रयेण ज्ञापकमुच्यते । लावस्थाया तु तासौ कृते सार्वधातुकोत्पत्तौ न ज्ञापक भवति, लसार्वधातुकस्वरस्य सतिशिष्टतया प्रसङ्गात्तद्बाधनार्थत्वादनुदात्तविधानस्य ॥ शास्त्रपरेति । 'विप्रतिषेधे पर कार्य'मित्यत्र नायं नियमो लक्षणयोर्विप्रतिषेधे पर भवतीति । किं तर्ह्येकलक्षणविहितयोरपि कार्ययोर्विप्रतिषेधे परशब्दविषयत्वात्पर कार्य भवतीत्येषोऽप्यर्थ आश्रीयते । यदीति । पुत्रकाम्यतीत्यत्र काम्यप्रत्ययस्याद्युदात्तत्व प्राप्नोति । न ह्यत्र शब्दपरविप्रतिषेधोपपत्तिः, एकत्वात्प्रत्ययस्येति भावः । यत्रोभयोरिति । गोपायतीत्यादौ तु प्रत्ययाद्युदात्तत्वस्य धातुस्वरस्य च युगपत्प्रसङ्गाभावः, कृते प्रत्ययस्वरे आयाद्यन्तस्य धातुत्वे सति धातुस्वरस्य प्रसङ्गात् । तस्मादत्र सतिशिष्टस्यैव बलीयस्त्वमाश्रयणीयम् ।

विभक्तिस्वरादिति । सतिशिष्टत्वाद्विभक्तिस्वरे प्राप्ते वचनम् । तिस्र इति । 'तिमृभ्यो

उ०—लावस्थायां त्विति । अत्र पक्षेऽयमर्थो वाचनिक एवेति बोध्यम् ॥ वार्तिकेऽनियमो नाम सर्वेष्टा-सङ्ग्रह इति व्याचष्टे—भाष्येण सर्वमिति । कैयटस्तु सूत्रे शास्त्रयोर्विप्रतिषेध एव ग्राह्य इति नियमाभावादित्यर्थमाह । ननु शब्दपरविप्रतिषेधः कथं शास्त्राह्वयत इत्यत आह—परशब्दविषयत्वादिति । यथा कार्यस्य स्वतः परत्वासंभवात्कारणभूतलक्षणद्वारा परत्वाश्रयणं तथा विषयभूतशब्दद्वारेणाप्युपचर्यत इत्यर्थः । यद्यप्यत्र परस्मिन्नित्यादौ शब्दपरविप्रतिषेधो भाष्ये दूषितः, अन्तरङ्गत्वेन पूर्वस्यैवापत्तेरिति, तथापि तदनाश्रयेण दोषान्तरेणैवास्य निराकरणमाह भाष्ये—यदि शब्दपरेति । न ह्यत्रेति । धातुप्रत्ययस्वरयोरित्यर्थः । शब्दपरविप्रतिषेधभावे युक्त्यन्तरमप्याह भाष्ये—यत्रोभयोरिति । एवं चैकत्वाद्युगपत्प्राप्त्यभावाच्च तेन न सिद्धिरित्यर्थः । कृते प्रत्ययस्वरे इति । विशिष्टप्रत्ययस्यैव विधानादिति भावः ।

† तास्यनुदात्तेऽन्विद्धं.....मनुदात्तमद्वन्विद्धोः ६ । १ । १८६ ।

१—कचिच्च

स्तिष्ठन्ति‡ । नञ्स्वरस्यावकाशः—अब्राह्मणः अवृषलः § । इहोभयं प्राप्नोति—अतिसः ।
नञ्स्वरो भवति ।

विभक्तिनिमित्तस्वराच्च ॥ १४ ॥

विभक्तिनिमित्तस्वराच्च नञ्स्वरो बलीयानिति वक्तव्यम् । विभक्तिनिमित्तस्वर-
स्यावकाशः—चत्वारः अनङ्वाहः ¶ । नञ्स्वरस्य स एव । इहोभयं प्राप्नोति—अचत्वारः
अननङ्वाहः ।

यच्चोपपदं कृति नञ् ॥ १५ ॥

यच्चोपपदं कृति नञ् तस्य* स्वरो बलीयानिति वक्तव्यम् । अकरणिर्ह ते वृषल ।
सहनिर्दिष्टस्य च ॥ १६ ॥

सहनिर्दिष्टस्य च नञः स्वरो बलीयानिति वक्तव्यम् । अव्यथी† ॥ १५८ ॥

प्र०—जस' इति विभक्तेरुदात्तत्वम् । अतिस इति । 'तत्पुरुषे तुल्यार्थे'ति नञः प्रकृतिस्वरो भवति ।
विभक्तिनिमित्तस्वरादिति । विभक्तिनिमित्तं यस्य तस्य यः स्वरस्तस्मादित्यर्थः ॥ अकर-
णिरिति । 'आक्रोशे नञ्यनि'रित्यनिः । 'गतिकारकोपपदात् कृ'दित्युत्तरपदप्रकृतिस्वरो
नञ्स्वरेण बाध्यते ॥ अव्यथीति । 'जिदृक्षी'तीनिप्रत्ययः । अत्राव्यथेति धातुना सह निर्दिष्टो
नञ् न पृथगिति प्रत्ययस्वरं बाधित्वा नञ्स्वरो भवति । नञः सप्तमीनिर्देशाभावादुपपदत्वाभावात्
पृथग्वचनमारब्धम् । तत्राव्यथेति निपातनात्तत्रो धातुना समासे लोपे च कृते प्रत्यय इति सतिशिष्टः
प्रत्ययस्वरः प्राप्नोतीति वचनम् ॥ १५८ ॥

उ०—भाष्ये—इहोभयं प्राप्नोतीत्यापातप्राप्तिमात्रेण, सतिशिष्टत्वाद्विभक्तिस्वरस्यैव प्राप्तेः । 'अतिस'
इत्यत्र समस्ताद्विभक्तावपि तिस्र्यब्दात्परत्वमस्येवेति 'तिस्र्यो जस' इत्यस्य प्राप्तिः । एवं च सति-
शिष्टस्वरबलीयस्त्वमन्यत्र विकरणस्वरान्नञ्स्वराच्चेति फलितम् ।

विभक्तिनिमित्तं यस्येति । आम इत्यर्थः ॥ गतिकारकेति । परत्वात्कृदुत्तरपदप्रकृतिस्वरे प्राप्ते
वचनम् । ननु धातुना समासः कथमत आह—तत्राव्यथेति ॥ १५८ ॥

‡ तिस्र्यो जसः ६ । १ । १६६

§ तत्पुरुषे तुल्यार्थतृतीयासप्तम्युपमानाव्ययद्वितीयाकृत्याः ६ । २ । २

¶ चतुरनङ्गहोरासुदात्तः ७ । १ । ६८

* आक्रोशे नञ्यनिः ३ । ३ । ११२, गतिकारकोपपदात् कृत्; तत्पुरुषे तुल्यार्थं.....
कृत्याः ६ । २ । १३६; २ ।

† जिदृक्षित्रीण्...प्रसूयश्च ३ । २ । १५७, आद्युदात्तश्च ३ । १ । ३; तत्पुरुषे तुल्यार्थं ..
कृत्याः ६ । २ । २ ।

कर्षात्वतो घञोऽन्त उदात्तः ॥ ६ । १ । १५९ ॥

किमर्थं कृषेर्विकृतस्य ग्रहणं क्रियते न 'कृषात्वत' इत्येवोच्येत ? यस्य कृषेर्विकरण एतद्रूपं तस्य यथा स्यात् । इह मा भूत्—हलस्य कर्ष इति ।

अथ किमर्थं मनुष्या निर्देशः क्रियते न 'कर्षात' इत्येवोच्येत ? 'कर्षात' इतीय-
त्युच्यमाने यत्रैवाकारादनन्तरो घञस्ति तत्रैव स्यात्—दायः धायः । इह न स्यात्—
पाकः पाठः ॥ न कचिदाकारादनन्तरो घञस्ति । इहापि दायः धाय इति युक्ताः
व्यवधानम् ॥ एवमपि विहितविशेषणमाकारग्रहणं विज्ञायेत—आकाराद्यो विहित इति ।
मनुग्रहणे पुनः क्रियमाणे न दोषो भवति ॥ १५९ ॥

अनुदात्तस्य च यत्रोदात्तलोपः ॥ ६ । १ । १६१ ॥

अनुदात्तस्येति किमर्थम् ? प्रासङ्गं वहति प्रासङ्ग्यः § ।

प्र०—कर्षात्व । यस्य कृषेरिति । विकरणान्तस्यानुकरणं कर्षेति निर्विष्टमित्यर्थः । हलस्य
कर्ष इति । अत्राद्युदात्तत्वमेव भवति । अथ किमर्थमिति । आकारात्परो न कचिद्वचनस्तीति
सामर्थ्यात्तद्वतो ग्रहणं सिध्यतीति प्रश्नः । युक्ता व्यवधानमिति । परत्वान्नित्यत्वाच्च युक् ।
तेन व्यवधानादानन्तर्याभावः । एवमपीति । घञा धातुराक्षिप्त 'आत' इत्यनेन विशेष्यत इति
तदन्तविधौ विज्ञायमान आनन्तर्यासंभवाद्विज्ञानं विशेष्यत इति मनुबिन्देशः सर्वसंग्रहार्थः
क्रियते ॥ १५९ ॥

अनुदात्तस्य च । अनुदात्तस्येति किमर्थमिति । यत्रोदात्तलोप इत्येवानुदात्ते लोपो
लभ्यते, न ह्यन्यत्रोदात्तो लुप्यत इति प्रश्नः । प्रासङ्ग्य इति । प्रासज्यत इति प्रासङ्गः । कर्मणि

उ०—कर्षात्व । विकरणान्तस्येति । घञन्तानुकरणं तु न, 'घञ' इत्युक्तेरिति भावः । अत्र-तौदादिक-
प्रकृतिकघञन्ते । ननु मतोरभावे आकारान्ताद्यत्र घञ् तत्रैव स्यात्, 'पाक' इत्यादौ न स्यादतो मनुष्यावश्य-
कोऽत आह—आकारात्पर इति । भाष्ये—आकारादनन्तर इति । घञ्स्पर्शकाले आकारादनन्तरो 'दाय'
इत्यादावस्तीत्याशयः । स्वरप्रवृत्तिकालिकमानन्तर्यमेव स्वरप्रवृत्तिनिमित्तमित्याशयेनाह—इहापि युकेति ।
युक्ते कृते अङ्गभक्तो युगित्याकारघञोर्व्यवधायक इति भावः । न ह्याकारमात्राद्व्यो विधानमस्तीत्यत आह—
घञेति । सति 'तस्मादित्युत्तरस्थे'त्यस्मिन् कथं विहितविशेषणं लभ्यते तत्राह—आनन्तर्यासंभवादिति ॥ १५९ ॥

अनुदात्तस्य च । न ह्यन्यत्रेति । आक्षिप्ततच्छब्देन तस्यैवान्न स्वरे कार्थित्वेन प्रतिनिर्देशादिति

‡ आतो युक् चिपकुतोः ७ । ३ । ३३ ।

§ तद्वहति रथयुगप्रासङ्ग्य ४ । ४ । ७६; तिस्स्वरितम् ६ । १ । १८५

उदात्तलोपे स्वरितोदात्तयोरभावादनुदात्तग्रहणानर्थक्यम् ॥ १ ॥

उदात्तलोपे स्वरितोदात्तयोरभावादनुदात्तग्रहणमनर्थकम् । न हि कश्चिदुदात्त उदात्ते स्वरिते वा लुप्यते सर्वोऽनुदात्त एव ॥ ननु चायमुदात्तः स्वरिते लुप्यते— प्रासङ्गं वहति प्रासङ्ग्य इति । एषोऽपि निघाते ॥ कृतेऽनुदात्त एव लुप्यते । इदमिह संप्रधार्यम्—निघातः क्रियतां लोपः* इति किमत्र कर्तव्यम् ? परत्वाल्लोपः । एवं तर्ह्ययमद्य निघातस्वरः सर्वस्वराणामपवादः । न चापवादविषय उत्सर्गोऽभिनिविशते । पूर्वं ह्यपवादा अभिनिविशन्ते पश्चादुत्सर्गाः । प्रकल्प्य वापवादविषयं तत उत्सर्गोऽभिनिविशते । तन्न तावदत्र कदाचित् थाथादिस्वरो भवत्यपवादं निघातं प्रतीक्षते । तत्र निघातः क्रियतां लोप इति यद्यपि परत्वाल्लोपः सोऽसावविद्यमानोदात्तोऽनुदात्तो लुप्यते ।

किं पुनरनुदात्तस्यान्त उदात्तो भवत्याहोस्विदादिः । कश्चात्र विशेषः ?

प्र०—घञ् । थाथादिस्वरेणान्तोदात्तत्वम् । 'तद्वहती'ति यत्प्रत्यय । 'तिस्वरित'मिति स्वरित । सोऽसाविति । अलब्धोदात्तगुण एवाकारो लुप्यत इत्यर्थः । तदेवमनुदात्तग्रहण प्रत्याख्यातम् ।

किं पुनरिति । यद्यन्तग्रहणमनुवर्तते ततोऽन्तस्य भवितव्यम् । अथ नानुवर्तते तदा

उ०—भावः । स्वरित इति । एवञ्च स्वरितेऽयुदात्तलोपसन्धावात्तद्व्यावृत्तये तच्चरितार्थमिति भावः ॥ भाष्ये— निघाते कृत इति । 'तिस्वरित'मित्यत्रैकवाक्यतापक्षे इत्यर्थः । निघातः क्रियतामिति । स्वरितविध्ये- कवाक्यतापक्ष इत्यर्थः । अर्थ—पूर्वोक्तः । सर्वस्वराणां—ततः प्राग्भाविनाम् । अपवादः—सतिशिष्टत्वा- द्वाधकः । परत्वादिति । स्वरितात्परत्वाल्लोपे प्रत्ययस्याविद्यमानोदात्तत्वादेवानुदात्ते लोपसत्त्वादनुदात्तग्रह- णेऽपि दोषात् । महुकरीत्योदात्तलोप एव नास्तीति त्वयापि वाच्यम्, एवं चानुदात्तग्रहणं व्यर्थमेवेति भावः । 'अविद्यमानोदात्तः अनुदात्ते लुप्यत' इति पाठः । एतेनानुदात्तस्येति पदसत्त्वेऽपि तस्याविद्यमानोदात्तस्ये- त्वेवार्थ इति सूचितम् । अविद्यमानोदात्त इत्यत्रोदात्तशब्दो गुणमात्रपर इत्याह—अलब्धेति । एवञ्चोदात्त- लोपाभावान्नास्यातिव्याप्तिरित्यर्थः ।

अविद्यमानोदात्तकं यं निमित्तीकृत्य उदात्तलोपस्तस्य उदात्त इत्यर्थः, उत निमित्तत्वानादरेण यत्र अविद्यमानोदात्ते वर्णे परत उदात्तलोपस्तस्य वर्णस्योदात्त इत्यर्थ इत्याशयेन पृच्छति भाष्ये—किं पुनरिति । अनुवर्तत इति । आद्यपक्षे तदनुवृत्तिः । अथ नानुवर्तते इति । द्वितीयपक्षे तदननुवृत्तिः, फलाभावादसंभ-

॥ अनुदात्तं पदमेकवर्जम् ६ । १ । १५८ । * यस्येति च ६ । ४ । १४८ ।

† थाथपञ्चताजविभ्रकाणाम् ६ । २ । १४४ । १—'अनुदात्ते लुप्यते' पा० ।

अन्त इति चेत् श्रम्बसयुष्मदस्मदिदं किंलोपेषु स्वरः ॥ २ ॥

अन्त इति चेत् श्रम्बसयुष्मदस्मदिदं किंलोपेषु स्वरः न सिध्यति । श्रम्ब-
विन्दाते विन्दाते* । श्रम्ब । कस-मा हि धुक्षाताम् । मा हि धुक्षाथाम् । कस ।
युष्मदस्मद-युष्मभ्यम् अस्मभ्यम् ‡ । इदं किंलोपः-इयान् कियान् § ।

अस्तु तर्ह्यादिः ।

आदिरिति चेदिन्धीत द्वयमित्यन्तः ॥ ३ ॥

आदिरिति चेदिन्धीत द्वयमित्यन्तोदात्तत्वं न सिध्यति । इन्धीत* । द्वयम्
त्रयम् ॥

प्र०—क्रमानुलङ्घनादादेर्भाव्यमिति पक्षद्वयसम्भवः ॥ विन्दात इति । 'विद विचारणे' 'खिद दैन्ये'
इत्यनयो रूपे । 'तास्यनुदात्ते'दिति लसार्वधातुकस्यानुदात्तत्वम् । श्रम्बः प्रत्ययत्वादुदात्तत्वम् ।
'श्रम्बोरलोपः' । तत्राकारस्योदात्तत्वमिष्यते । एकारस्य तु प्राप्नोति । नन्वागमा अनुदात्ता
भवन्तीति श्रम्बोऽनुदात्तत्व प्राप्नोति । एवं तर्हि 'तन्मध्यपतितस्तद्ग्रहणेन गृह्यत' इति
धातुस्वरः परत्वादागमानुदात्तत्वं बाधते । मा हि धुक्षातामिति । दुहेर्माडि लुङ् । आत्मनेपदम् ।
क्लेः कसः । 'अदुपदेशा'दिति लसार्वधातुकानुदात्तत्वम् । कसः प्रत्ययस्वरणान्तोदात्त । 'कस-
स्याची'त्यकारलोप । माङ्योगोऽङागमनिवृत्त्यर्थः । अटि हि सति पदमाद्युदात्त भवति । 'हि'-
शब्दप्रयोगो 'हि चे'ति निघातप्रतिषेधार्थः । युष्मभ्यमिति । 'भ्यसोऽभ्य'मित्यभ्यमादेशः । 'शेषे
लोपष्टिलोप' इति प्रक्रियाश्रयेण चोद्योद्भावनम् । यदा तु भ्यमादेशः, शेषे लोपश्चान्त्यलोपस्तदा
दोषाभावः । इयानिति । 'किमिदम्या वो घ' इति वतुप् । स च पित्त्वादनुदात्तः । वकारस्य घः ।
घस्येयादेशः । 'इदं किमोरीशकी' इति ईशकीशब्दावादेशौ । यस्येति ईकारलोपः ।

इन्धीतेति । इन्वेर्लिङ् । 'तास्यनुदात्ते'दित्यनुदात्तत्व, सीयुट् । तस्यागमत्वादनुदात्तत्वम् ।
श्रम्ब । 'श्रम्बोरलोप' इति नलोपः । 'श्रम्बोरलोप' इत्यकारलोपे कृते ईकारस्योदात्तत्वप्रसङ्गः ।
द्वयमिति । द्वाववयवावस्य, 'सङ्ख्याया अवयवे तयप्' । 'द्वित्रिभ्यां तयस्यायज्वे'त्ययजादेशः,
अनुदात्तस्थानिकत्वादनुदात्तः । 'यस्येति चे'तीकारलोपे कृते आदेरुदात्तत्वप्रसङ्गोऽन्तस्य चेष्ट्यते,
तदर्थं चित्त्वमयचः कर्तव्यम् । इह त्वन्तग्रहणानुवृत्तौ न कर्तव्यमिति मत्वोपन्यासः ।

उ०—वाच । अत एवायचश्चित्त्वं चरितार्थम् । द्वितीयपक्षे त्वर्थादादेरेव । क्रमानुलङ्घनादिति । एषा युक्तिस्तु
चिन्त्या, 'आद्युदात्तश्चे'त्यादावादिग्रहणस्य वैयर्थ्योपपत्तेः । अनुदात्तत्वं प्राप्नोतीति । ततश्चोदात्तलोपाभावादस्य
स्वरस्य नायं विषय इति भावः । एवं तर्हीति । इदं चिन्त्यम्, अन्तरङ्गत्वात्पूर्वं धातुस्वरे श्रम्बि कृते पुनः
कथं तत्प्रवृत्तिः । अत्रेदं तत्त्वम्, 'आगमा अनुदात्ता' इति नापूर्वं, किं तर्हि, शेषनिघातमूलकमिति तृतीये
निरूपितम् । तस्य च यत्र विशिष्य स्वराप्राप्तिस्तद्विषयत्वाच्च प्रकृते दोष इति बोध्यम् ।

* श्रम्बोरलोपः ६।४।१११ । † कसस्याचि ७।३।७२

‡ भ्यसोऽभ्यम् ७।१।३०, शेषे लोपः ७।२।६०;

§ इदं किमोरीशकी ६।३।६०, यस्येति च ६।४।१४८ । ॥ यस्येति च ६।४।१४८

आदौ सिद्धम् ॥ ४ ॥

अस्तु तर्ह्यादिरुदात्तो भवतीति ॥ ननु चोक्तमादिरिति चेदिन्धीत द्वयमित्यन्त
इति ।

विदीन्धिखिदिभ्यश्च लसार्वधातुकानुदात्तप्रतिषेधास्लिङि सिद्धम् ॥ ५ ॥

विदीन्धिखिदिभ्यश्च लसार्वधातुकानुदात्तत्वं लिङि नेति वक्तव्यम् ।

लिङ्ग्रहणेन नार्थः । अविशेषेण 'विदीन्धिखिदिभ्यश्च लसार्वधातुकानुदात्तत्वं
ने'त्येव । इदमपि सिद्धं भवति—विन्दाते खिन्दाते ॥ अयचि कथम् ?

अयचि चित्करणात् ॥ ६ ॥

अयचि चित्करणसामर्थ्यादन्तोदात्तत्वं भविष्यति § ॥ १६१ ॥

धातोः ॥ ६ । १ । १६२ ॥

किं धातोरन्त उदात्तो भवत्याहोस्विदादिरिति । कश्चात्र विशेषः ?

प्र०—विदीन्धिखिदिभ्यश्चेति । लसार्वधातुकानुदात्तत्वे प्रतिषिद्धे प्रत्ययस्वरेण 'त'शब्द
उदात्तः । सीयुट् आगमत्वादनुदात्तः । अथवा न विकरणस्वरो लसार्वधातुकस्वर बाधते इति
वर्ज्यमानस्वरेण श्रमनुदात्त इति न कश्चिदोषः । इदमपीति । अन्तग्रहणानुवृत्तावपि श्रमो लोपे
दोषो नास्तीति भावः ॥ अयचीति । चित्करणमेव ज्ञापक'मन्त' इतीह न संबध्यते । तत्सम्बन्धे
चिस्त्रेण नार्थः स्यात् ॥ १६१ ॥

धातोः । किं धातोरिति । यद्यन्तग्रहणमभिसंबध्यते ततोऽन्तस्योदात्तत्वेन भाव्यम् ।

उ०—लसार्वधातुकेति । 'यन्नाविद्यमानोदात्तके प्रत्यये परत उदात्तलोपः क्रमोल्लङ्घने मानाभावात्त-
दादेरुदात्त' इत्यर्थे 'ईत'शब्दस्याविद्यमानोदात्तकत्वाभावात् दोष इति भावः । नन्वेवमपि श्रमः
स्वरेण तशब्दस्यापि निघातादोष एव । किं च यदा 'आहोस्विदादे'रिति भाष्यस्य निमित्तत्वानादरेण
यत्रानुदात्ते वर्णे परत उदात्तलोपस्तस्य वर्णस्य उदात्त इत्यर्थं सूत्रस्येत्याशयः, तद्दोषतादवस्थादाह—
अथवेति । ननु 'विन्दाते' इत्यादौ लसार्वधातुकानुदात्तत्वप्रतिषेधेन विनाप्यनेन स्वरेण मध्योदात्तत्वसिद्धेः
किमुच्यते 'इदमपी'त्यत आह—अन्तग्रहणेति । श्रमो लोप इति । श्रमो वर्ज्यमानस्वरेणानुदात्तत्वाद्नुदात्त-
लोपाभावादिति भावः । अनेन कसादिलोपविषयं दोषान्तरमस्येवेति सूचितम् ॥ १६१ ॥

धातोः । आदेरिति । इदं चिन्त्यमित्युक्तम् । तस्माद्भाष्यस्याय भावः—पूर्वसूत्रेऽन्तग्रहणासंबन्धे

† तास्यनुदात्तेऽन्दिददुपदेशास्लसार्वधातुकमनुदात्तमहन्विडोः । ६ । १ । १६६

§ द्वित्रिभ्या तयस्यायज्वा ५ । २ । ४३ । चितः ६ । १ । १६३ ।

६३ †

धातोरन्त इति चेदनुदात्तेचबग्रहणम् ॥ १ ॥

धातोरन्त इति चेदनुदात्तेचबग्रहणं कर्तव्यम् । अभ्यस्तानामादिरनुदात्ते च [६ । १ । १८६; १९०] इति वक्तव्यम् । बग्रहणं च कर्तव्यम् । बान्तश्च पिबिराद्युदात्तो भवतीति वक्तव्यम् । पिबति* ।

संश्च नित् ॥ २ ॥

संश्च नित्कर्तव्यः । किं प्रयोजनम् ? चिकीर्षति जिहीर्षति । 'निती'त्याद्युदात्तत्वं यथा स्यात्† ॥ अस्तु तर्ह्यादिः ।

आदावूर्णुप्रत्ययधातुष्वन्तोदात्तत्वम् ॥ ३ ॥

आदावूर्णुप्रत्ययधातुष्वन्तोदात्तत्वं न सिध्यति । ऊर्णोति । ऊर्णु । प्रत्ययधातु-
गोपायति धूपायति ऋतीयते ।

अन्तोदात्तवचनात्सिद्धम् ॥ ४ ॥

अस्तु तर्ह्यन्तोदात्तो भवतीति ॥ ननु चोक्तं धातोरन्त इति चेदनुदात्तेचबग्रहणं कर्तव्यमिति । यत्तावदुच्यतेऽनुदात्तेचबग्रहणं कर्तव्यमिति क्रियते न्यास एवाभ्यस्तानामादिरनुदात्ते चेति । बग्रहणं कर्तव्यमिति ।

प्र०—अथ न संबध्यते तदा क्रमानुल्लङ्घनादादेरिति प्रश्नः ॥ अनुदात्त इति । 'ददा ति' इति स्थिते 'धातो'रित्यन्तोदात्तत्वे प्राप्ते आद्युदात्तार्थमनुदात्ते चेति वक्तव्यम् । पिबतीति । लघूपधगुणनि-
वृत्त्यर्थोऽदन्तः पिबिरादेशः । ततश्चान्तोदात्तत्वबाधनार्थमाद्युदात्तत्व वक्तव्यम् ।

संश्चेति । धातुस्वरबाधनाय ॥ क्रियते न्यास एवेति । 'अनुदात्ते चे'त्येतदेव ज्ञापकमिहा-
न्तग्रहणाधिकारस्य ।

उ०—आद्युदात्तत्वस्य निर्णयित्वेन तस्माह्वर्यादिति । यद्वा आदिस्वरप्रकरणे इदं सूत्रं पठनीयमिति भावः । कृत्वा चिन्तया विचार इति बोध्यम् । धातोरित्यन्तोदात्तत्वे प्राप्त इति । अन्तरङ्गत्वात्पूर्वं स्वरे ततो द्वित्वे शेषनि-
घातबलात्समावेशाभावेऽपि पक्षेऽन्तोदात्तत्वे प्राप्ते इत्यर्थः । स्पष्टं चेदं 'परस्मैपदाना'मिति सूत्रे भाष्ये । 'अभ्यस्तानामादि'रिति तु जज्ञितीत्यादौ भिस्वरेण प्रकृतेरनुदात्तत्वादाद्युदात्तश्रवणार्थमिति 'अनुदात्ते चे'त्यस्य ग्रहणमिति दिक् । वक्तव्यमिति । पक्षान्तरे न वक्तव्यमिति लाघवमित्याशयः । ननु पिबेरेकाच्चा-
क्लिमनेनेत्यत आह—लघूपधेति ।

ज्ञापकमिहेति । एतेन विच्छिन्नानुवृत्तिः कथमित्यपास्तम् । वस्तुत आद्युदात्तविधानेऽपि उक्तरी-
त्योत्तरस्वरङस्याद्युदात्तत्वं स्यादिति उभयोरपि तदावश्यकमिति भाष्याशयः ।

चितः सप्रकृतेर्बह्वकजर्थम् ॥ १ ॥

चितः सप्रकृतेरिति वक्तव्यम् । किं प्रयोजनम् ? बह्वकजर्थम् । 'बहुजर्थमकजर्थं च । 'बहुजर्थं तावत्-बहुभुक्तम् बहुकृतम्* । अकजर्थम्-सर्वकैः विश्वकैः । उच्चकैः नीचकैः† । 'सर्वकैः' विश्वकैः ।

तत्तर्हि वक्तव्यम् ? न वक्तव्यम् । मतुब्लोपोऽत्र द्रष्टव्यः । तद्यथा—पुष्पका^१ एषां [ते^२] पुष्पकाः । कालका एषां [ते^३] कालकाः । अथवाकारो मत्वर्थीयः । तद्यथा—तुन्दः घाट इति । पूर्वसूत्रनिर्देशश्च । चित्त्वान् चित इति ॥ १६३ ॥

तिसृभ्यो जसः ॥ ६ । १ । १६६ ॥

जस इति किमर्थम् ? तिसृका‡ ।

तिसृभ्यो जसग्रहणानर्थक्यमन्यत्राभावात् ॥ १ ॥

तिसृभ्यो जसग्रहणमनर्थकम् । किं कारणम् ? 'अन्यत्राभावात्' । न ह्यन्यत्ति-

प्र०—बह्वकजर्थमिति । बहुजकचोरन्तोदात्तत्वे प्राप्ते 'चित सप्रकृते'रिति वचनम् । मतुब्लोप इति । चिदवयवात्समुदायश्चिदुच्यते । अकचश्चित्त्वमस्यैवार्यस्य लिङ्गम् । लक्ष्यानुरोवाच्च गौणोऽप्यर्थः कचिदाश्रीयते । अन्ययैकाच्चादकचश्चित्त्वं न कुर्यात् । अथवेति । मुख्य एव शब्दार्थ एवमाश्रितो भवति । नन्वेवं चित्तस्येति भाव्यमित्याह—पूर्वसूत्रनिर्देश इति । पूर्वव्याकरणे प्रथमया कार्यी निर्दिश्यते । तेन चित्त्वात्समुदायोऽन्तोदात्तत्वं प्रतिपद्यत इत्यर्थः । कुण्डिनजादयोऽपि व्यपदेशिवद्भावाच्चित्त्वन्त उच्यन्ते ॥ १६३ ॥

तिसृ । अर्थगत बहुत्व शब्दे आरोप्य बहुवचननिर्देशः । अन्तोदात्तस्य त्रिशब्दस्य स्थाने तिसृशब्द आदेशः स्थानिवद्भावादान्तोदात्तः । ततः परस्य जसोऽनुदात्तत्वापवाद उदात्तत्वं विधीयते ।

उ०—नेह प्रवर्तते, लक्ष्यानुसारादित्याह—धुरजादेरिति । चिच्छब्दस्यागुणवचनत्वात् मतुब्लोपाप्राप्तेराह—चिदवयवत्वादिति । एवं च गम्यमानार्थत्वादप्रयोग एव लोप इति भावः । सौत्रो मतुलोप इत्याशयमन्ये । अस्यैवार्यस्य—गौणग्रहणरूपस्य । चित्त्वानिति । मतुवन्तम् ॥ १६३ ॥

तिसृभ्यो ननु तिसृशब्दस्यैकत्वाद्बहुवचनमयुक्तमत आह—अर्थगतमिति । स्थानिवद्भावादिति । आन्तरतम्यादित्यर्थः । ननु 'तिसृ'शब्दस्यान्तोदात्तत्वादुदात्तस्य स्थाने यण सत्त्वादुदात्तयण इत्युदात्तत्वं

१—'बह्वर्थं' पा०

* विभाषा सुपो बहुच् पुरस्तात् ५ । ३ । ६८

† अव्ययसर्वनाम्नामकच् प्राक् ङेः ५ । ३ । ७१

२—कचिन्न ।

३—'पुष्पका' पा० ।

‡ तिसृभावे संज्ञाया कन्युपसंख्यानम् ७ । २ । ६६ वा० १ पृ० १६७

सृशब्दादन्तोदात्तत्वं प्रयोजयत्यन्यदतो जसः । किं कारणम् ? बहुवचनविषय एव तिसृशब्दस्तेनैकवचनद्विवचने न स्तः । शसि भवितव्यमुदात्तयणो हल्पूर्वात् [६ । १ । १७४] इति । अन्याः सर्वा हलादयो विभक्तयस्तत्र षट्त्रिचतुर्भ्यो हलादिर्भ-
ल्युपोत्तमम् [६ । १ । १७६; १८०] इत्यनेन स्वरेण भवितव्यम् । तत्रान्तरेण जसो ग्रहणं जस एव भविष्यति ।

ननु चेदानीमेवोदाहृतं तिसृकेति । नित्स्वरोऽत्र बाधको भविष्यतिऽ । नाप्राप्तेऽन्यस्वरे तिसृस्वर आरभ्यते स यथैवानुदात्तौ सुप्पितौ [३ । १ । ४] इत्येतं स्वरं बाधत एवं नित्स्वरमपि बाधेत । नैष दोषः । येन नाप्राप्ते तस्य बाधनं भवति न चाप्राप्तेऽनुदात्तौ सुप्पितावित्येतस्मिंस्तिसृस्वर आरभ्यते । नित्स्वरे पुनः प्राप्ते चाप्राप्ते च । अथवा मध्येपवादाः पूर्वान्विधीन्बाधन्त इत्येवं तिसृस्वरोऽनुदात्तौ सुप्पिताविति स्वरं बाधिष्यते, नित्स्वरं न बाधिष्यते ।

उपसमस्तार्थमेके जसो ग्रहणमिच्छन्ति । अतितिस्रौ अतितिस्रः* ॥ १६६ ॥

प्र०—‘उदात्तयणो हल्पूर्वा दित्यत्रासर्वनामस्थानग्रहणानुवर्तनः ज्ञात उदात्तत्वं न प्राप्नोतीति वचनम् । तिसृकेति । स्वार्थे कन्प्रत्ययः । ‘तिसृभावे सज्ञाया कन्युपसङ्ख्यान’मिति तिस्रादेशः । न चाप्राप्त इति । ‘तिसृके’त्यत्रापि टापा सहैकादेशस्यादिवद्भावात्पित्स्वरः प्राप्नोतीति भावः । अथवेति । पूर्वविज्ञातबाध्यविषये प्रवृत्त्या चरितार्थं विधिं विप्रतिषेधात्परो विधिर्बाधते । उपसमस्तार्थमिति । समामेऽपि तिसृशब्दात्परः सुभवतीत्यतितिस्रावित्यत्रा‘तेरकृत्पद’ इत्यत्रा‘तेर्धातुलोप’ इति वक्तव्यमिति वचनात्प्राप्तमन्तोदात्तत्वं बाधित्वा विभक्तेरुदात्तत्वं स्यात् । अत्र चोदात्तस्वरितयोर्यण इति स्वरितो भवति । ‘अतितिस्र’ इत्यत्र त्विष्यत एव जस उदात्तत्वं मित्युदाहरणत्वेन भाष्यकृतोपन्यस्तम् ॥ १६६ ॥

उ०—सिद्धमत आह—उदात्तयण इति । स्वार्थे कनिति । स्वार्थिकानां प्राकृतलिङ्गसङ्ख्यातिवर्तनादेकवचनान्तत्वं । बहुवचनान्तमेवेदं भाष्य इत्यन्ये । तिसृभ्यो जसग्रहणानर्थक्यमिति । ‘तिसृभ्य’ इति विहितविशेषणमिति तदाशयः । ननु ‘तिसृके’त्यत्रैतस्वराप्राप्तेः कथं तेन येन नाप्राप्तिरत आह—तिसृकेत्यत्रापीति । एवं वार्तिककृता प्रत्याख्यानमपि जसग्रहणं भाष्यकृदाचार्यान्तरमवष्टभ्य स्थापयति—उपसमस्तार्थमिति । विहितविशेषणे न मानमिति तदाशयः । अन्तेर्धातुलोप इति । ‘अन्तेः परमकृदन्तं पदशब्दश्चान्तोदात्त’ इत्यर्थकेन सूत्रेणैवाप्राप्तेर्वार्तिकोपन्यासे कृजं चिन्त्यम् । बाधित्वेति । सतिशिष्टत्वादिति भावः । ‘अतितिस्र’ इत्यस्य प्रत्युदाहरणत्वभ्रमं वारयति—अतितिस्र इत्यत्रेति ॥ १६६ ॥

‡ जिन्यादिर्नित्यम् ६ । १ । १६७

¶ उदात्तस्वरितयोर्यणः स्वरितोऽनुदात्तस्य ८ । २ । ४

* तिसृभ्यो जसः ६ । १ । १६६

चतुरः शसि ॥ ६ । १ । १६७ ॥

शसि स्त्रियां प्रतिषेधो वक्तव्यः । चतस्रः पश्यः ।

चतुरः शसि स्त्रियामप्रतिषेध आद्युदात्तनिपातनात् ॥ १ ॥

चतुरः शसि स्त्रियामप्रतिषेधः । अनर्थकः प्रतिषेधोऽप्रतिषेधः । शसि स्वरः कस्मान्न भवति ? आद्युदात्तनिपातनात् । आद्युदात्तनिपातनं करिष्यते† स निपातनस्वरः शसि स्वरस्य बाधको भविष्यति ।

एवमप्युपदेशिवद्भावो वक्तव्यः । यथैव हि निपातनस्वरः शसिस्वरं बाधत एवं विभक्तिस्वरमपि‡ बाधेत—चतसृणामिति ।

विभक्तिस्वरभावश्च हलादिग्रहणात् ॥ २ ॥

विभक्तिस्वरस्य च भावः सिद्धः । कुतः ? हलादिग्रहणात् । यदयं षट्त्रि-चतुर्भ्यो हलादिः [६ । १ । १७६] इति हलादिग्रहणं करोति तज्ज्ञापयत्याचार्यो 'न निपातनस्वरो विभक्तिस्वरं बाधत' इति । कथं कृत्वा ज्ञापकम् ?

आद्युदात्तनिपातने हि हलादिग्रहणानर्थक्यम् ॥ ३ ॥

आद्युदात्तनिपातने हि सति हलादिग्रहणमनर्थकं स्यात् । न ह्यन्यद्बलादिग्रहणं प्रयोजयत्यन्यदतश्चतसृशब्दात् ।

प्र०—चतुरः । स्त्रियामिति । स्थानिवद्भावेन प्राप्नोति । आद्युदात्तनिपातनमिति । स्थानिवद्भावादाद्युदात्तत्वे सिद्धे पुनराद्युदात्तनिपातनमस्य स्वरस्य बाधकमित्यर्थः । एवमपीति । उपदेशिवद्भावात्सतिशिष्टेन विभक्तिस्वरेण निपातनस्वरो बाध्यते ।

बहुवचनविषयत्वादिति । विहितविशेषणाश्रयणादुत्तरपदार्थस्योपसर्जनत्वाद्वा समासेन भाव्यमिति भावः । तत्र चतसृशब्दादिति । यदि च निपातनस्वरेण विभक्तिस्वरो बाध्येत

उ०—चतुरः शसि । 'शसि परतश्चतुःशब्दस्यान्त उदात्त' इत्यर्थः । स्थानिवद्भावादाद्युदात्तत्वे सिद्धे इति । चतुरः—चतेश्वरन्प्रत्यान्तत्वेन 'त्रः सङ्ख्याया' इति वाच्युदात्तत्वादिति भावः । सतिशिष्टेन—'षट्त्री'-त्यनेन ।

ननु 'अत्यादय' इति समासेऽतिषष् इत्यादावेकवचनाद्यपि संभवतीति 'बहुवचनविषयत्वा'दित्युक्तमत आह—विहितेति । अत्र च व्याख्यानमेव शरणम् । उपसर्जनत्वाद्देति । भाष्यप्रामाण्यात्प्रधानी-

† चतसर्थाद्युदात्तनिपातनं च ७ । २ । ६६ वा० २ पृ० १६८

‡ षट्त्रिचतुर्भ्यो हलादिः ६ । १ । १७६

षट्संज्ञास्तावन्न प्रयोजयन्ति । किं कारणम् ? बहुवचनविषयत्वात् तेन द्विवचनैकवचने न स्तः । जश्शसी चात्र लुप्येते । अन्याः सर्वा हलादयो विभक्तयः ।

त्रिशब्दश्चापि न प्रयोजयति । किं कारणम् ? बहुवचनविषयत्वात् । तेन द्विवचनैकवचने न स्तः । 'असर्वनामस्थान'मिति वचनाज्जसि न भविष्यति । शसि भवितव्यमेकादेश उदात्तेनोदात्तः [८ । २ । ५] इति । अन्याः सर्वा हलादयो विभक्तयः ।

तिसृशब्दश्चापि न प्रयोजयति । किं कारणम् ? बहुवचनविषयत्वात् । तेन द्विवचनैकवचने न स्तः । असर्वनामस्थानमिति वचनाज्जसि न भवितव्यम् । शसि भवितव्यमुदात्तयणो हल्पूर्वात् [६ । १ । १७४] इति । अन्याः सर्वा हलादयो विभक्तयः ।

चतुःशब्दश्चापि न प्रयोजयति । किं कारणम् ? बहुवचनविषयत्वात् । तेन द्विवचनैकवचने न स्तः । 'असर्वनामस्थान'मिति वचनाज्जसि न भवितव्यम् । शसि भवितव्यं 'चतुरः शसी'ति । अन्याः सर्वा हलादयो विभक्तयः ।

तत्र चतसृशब्दादेकस्माच्छस् असर्वनामस्थानमजादिर्विभक्तिरस्ति । यदि चात्र निपातनस्वरः स्याद्वलादिग्रहणमनर्थकं स्यात् ।

नैव वा पुनरत्र शसिस्वरः प्राप्नोति । किं कारणम् ? यणादेशे कृते* शसः

प्र०—तदा हलादिग्रहणमनर्थकं स्यात्, 'चतस्रः पश्ये'त्यत्र निपातनस्वरेणैव बाधितत्वाद्विभक्तिस्वरस्याप्रसङ्गात्, किं तन्निवृत्त्यर्थेन हलादिग्रहणेन । तत् क्रियमाणं विभक्तिस्वरस्य बलीयस्त्वज्ञापयतीति 'चतसृणा'मित्यत्र विभक्तिस्वरसिद्धिः । नैव वेति । 'चतस्रः पश्ये'त्यत्र । नतश्चाद्युदात्तनिपातनमपि न कर्तव्यम् । यणादेशे कृत इति । 'अचि र ऋत' इत्यनेन स्वरात् पूर्व परत्वादिति भावः ।

ड०—भूतप्रसिद्धार्थबोधकषणादीनामेव ग्रहणादिति भावः । एतेनाचारकिञ्चनप्रकृतिककर्तृकिञ्चनतादानेकवचनादिसंभव इति परास्तम् । अभिव्यक्तेति न्यायाच्च । एवं वार्तिककृता वर्णितमपि आपकमुपसमस्तार्थमेके इति 'तिसृभ्य' इति सूत्रस्थस्योक्तरीत्या तत्रास्यापि चारितार्थेनासङ्गतमिति मत्वा 'चतस्रः पश्ये'त्यत्रास्याप्राप्तिप्रकारान्तरेणोपपादयति—नैव वा पुनरिति । ननु 'इको यणचो'त्यस्य पूर्वसवर्णदीर्घेण बाधायणादेशे कृते इत्यसङ्गतमत आह—अचि र इति । ननु रेफादेशात्पूर्वमेव स्वरः किं नेत्यत आह—परत्वादिति । मध्ये-

पूर्वं उदात्तभावी नास्तीति कृत्वा । अवशिष्टस्य तर्हि प्राप्नोति । ऋकारेण व्यवहित-
त्वान्न भविष्यति । यणादेशे कृते नास्ति व्यवधानम् । स्थानिवद्भावादव्यवधानमेव ।
प्रतिषिध्यतेऽत्र स्थानिवद्भावः 'स्वरविधिं प्रति न स्थानिवद्भवती'ति† । नैषोऽस्ति
प्रतिषेधः । उक्तमेतत् 'प्रतिषेधे स्वरदीर्घयलोपेषु लोपाजादेशो न स्थानिव'-
दिति‡ ॥ १६७ ॥

सावेकाचस्तृतीयादिविभक्तिः ॥ ६ । १ । १६८ ॥

'सा'विति किमिदं प्रथमैकवचनस्य ग्रहणमाहोस्वित्सप्तमीबहुवचनस्य । कुतः
सन्देहः ? समानो निर्देशः । सप्तमीबहुवचनस्य ग्रहणम् । कथं ज्ञायते ? यदयं 'न
गोश्चन्सावर्ण' [६ । १ । १८२] इति गोशुनोः प्रतिषेधं शास्ति । कथं कृत्वा
ज्ञापकम् ? यदि प्रथमैकवचनस्य ग्रहणं स्याद्गोशुनोः प्रतिषेधवचनमनर्थकं स्यात् ।

प्र०—अवशिष्टस्येति । तकाराकारस्येत्यर्थः । ऋकारेणेति । पूर्वविधौ रेफस्य स्थानिव-
द्भावात् ॥ १६७ ॥

सावेकाचः । साविति किमिति । यदि शास्त्रीयं सुखं गृह्यते तदा प्राथम्यात् ।
प्रथमैकवचनस्य ग्रहणेन भाव्यम् । अथ प्रायोगिकम्, ततः सप्तमीबहुवचनस्य । तद्धि प्रयोगे
सुखं श्रूयते । प्रथमैकवचने तु विकृतरूपप्रयोगे न सुखमिति संशयानः पृच्छति-यद्यमिति ।
'गोषु' 'अस्वि'ति सप्तमीबहुवचन एकाच्चाद्गोभ्या अस्व्यामित्यादौ विभक्तेः प्राप्तमुदात्तत्वं प्रति
षिध्यते । प्रथमैकवचनग्रहणे तु प्राप्त्यभावात्प्रतिषेधोऽनर्थकः । प्रथमैकवचने हि यदेकाच्छब्दरूपं
'गौ'रित्यौकारान्तं 'श्वे'त्याकारान्तं, न च तस्मात्तृतीयादिविभक्तिः परा सम्भवतीति प्राप्त्यभावात्किं
प्रतिषेधेनेति भावः । प्रकृतिग्रहणे हि विकृतेर्ग्रहणं भवति स्थानिवद्भावात् न तु विकृतिग्रहणे
प्रकृतेः ।

उ०—शसः पूर्वं इति । 'सौवर्यः सप्तम्यस्तदन्तसप्तम्य'इत्यस्य तु नात्र प्रवृत्तिः, लक्ष्यानुसारेण ज्ञापकसिद्धत्वेन
चासार्वत्रिकत्वादिति दिक् । तकाराकारस्येति । हल्स्वरप्राप्तौ व्यञ्जनस्याविद्यमानत्वादिति भावः ॥ १६७ ॥

सावेकाचः । नन्वनङ् साविस्त्रादिवत्प्रथमैकवचनस्य ग्रहणे सति कुतः सन्देहोऽत आह-यदीति ।
यदेकाच्छब्दरूपमिति । भाष्यप्रामाण्यदेकग्रहणाच्च रूपाश्रयणमिति भावः । तत्फलं तु काम्या
कुलाभ्यामित्यदावेतस्वराभावः । अत्र ज्ञापकेन सप्तमीबहुवचनग्रहणं साधयताम्यत्र प्रथमैकवचनग्रह-
णमेवेति सूचितम् । भाष्ये—'दोषा' इति, एकस्मिन्नपि बहुत्वरोपेण बहुवचनं, तदाह—को

† न पदान्तद्विवचनवरेयलोपस्वरसवर्णानुस्वारदीर्घजश्चविधिषु १ । १ । ५८

‡ १ । १ । ५८ वा० १ पृ० ४५३

ननु चार्थसिद्धिरैवैषा । अनुगृहीताः स्मो यैस्माभिः प्रथमैकवचनमास्थाय गोशुनोः
प्रतिषेधो न वक्तव्यो भवति । भवेत्प्रतिषेधो न वक्तव्यो दोषास्तु भवन्ति । तत्र को
दोषः ? स्विना स्विना । अन्तोदात्तत्वं न प्राप्नोति । स्विन्स्विनौ न स्तः । उक्तमेत-
देकाक्षरात्कृतो जातेः सप्तम्यां च न तौ स्मृतौ; स्ववान् खवानित्येव भवितव्यम् ।
इह तर्हि यादभ्याम् याद्विरिति न सिध्यति । तस्मात्सप्तमीबहुवचनस्य ग्रहणम् ।

सावेकाच उदात्तत्वे त्वन्मदोः प्रतिषेधः ॥ १ ॥

सावेकाच उदात्तत्वे त्वन्मदोः प्रतिषेधो वक्तव्यः । त्वया मया ।

सिद्धं तु यस्मात्तृतीयादिस्तस्या भावात्सौ ॥ २ ॥

सिद्धमेतत् । कथम् ? यस्मादत्र तृतीयादिर्विभक्तिर्न तत्सावस्ति ॥ यद्यप्येतत्सौ
नास्ति प्रकृतिस्त्वस्य सावस्ति ।

प्र०—अनुगृहीता इति । प्रतिषेधमन्तरेणैष्टस्यार्थस्य सिद्धत्वात् । स्विनेति । प्रथमैकवचने
'स्वी'ति विकृतप्रयोगात्तृतीयादौ प्रकृतिरूपस्य श्रवणाद्विकृत्या प्रकृतेरग्रहणादित्यर्थः । सप्तमी-
बहुवचने तु स्विष्विति प्रकृतिरूपस्य प्रयोगात् स्वरविधौ नलोपस्यासिद्धत्वात्तस्यैव तृतीयादौ
प्रयोगात्सिध्यत्यन्तोदात्तत्वम् ।

यादभ्यामिति । सप्तमीबहुवचने 'यात्स्वि'ति यदेकाच् तत एव तृतीयादिरिति सिध्यत्य-
न्तोदात्तत्व, प्रथमैकवचने तु 'या'निति यद्वा इप न तस्मात्तृतीयादिरित्याद्युदात्तत्वं न प्राप्नोतीत्यर्थः ।
न च तन्मध्यगतितत्त्वान्तु नो भेदकत्वाभावः, विशिष्टरूपशब्दविषयत्वात्तन्मध्यपतितपरिभाषायाः,
तथा च नेदमदसोरकोरिति तथाभूतमेवास्य ज्ञापकम् । अन्ये त्वन्वादेशेऽशमुदाहरन्ति । एभ्य
एभिरिति सप्तमीबहुवचने एष्वित्यशादेशे कृते भवत्येकाच् । प्रथमैकवचने त्वयमित्येकाज्ज
भवतीति स्वराप्रसङ्गः । 'ऊङिद'मित्यत्रान्तोदात्ताधिकारादशादेशस्यानुदात्तत्वादानेन स्वरेण
प्रयोजनम् ।

त्वन्मदोरिति । सौ यद्गृष्ट तस्मादेकाच् परा तृतीयादिहदात्ता भवतीति सूत्रार्थाश्रयेण

उ०—दोष इति । ननु सप्तमीबहुवचनेऽपि नलोपे सति विकृतरूपस्यैव प्रयोगोऽत आह—स्वरविधायिति ।
'नलोपः सुप्स्वरे'त्यनेन । 'न तस्मात्तृतीयादिरित्युदात्तत्वं न प्राप्नोति' इति पाठः । न च तन्मध्येति । तन्मध्य-
पतितन्यायेन यादग्रहणेन ग्रहणेऽपि श्रौतरूपभेदः कुतो नेति चिन्त्यम् । विशिष्टेति । यथा 'सर्वादीनी'-
त्यादौ । नन्वेभ्य इत्यादावूङिदमित्यनेन विभक्त्युदात्तत्वं सिद्धमिति किमनेन स्वरेण प्रयोजनमत आह—
ऊङिदमिति । 'एभिरग्रे' इत्यादौ सर्वानुदात्तपदश्रवणं तु छान्दसमिति तद्भावः ।

ननु सप्तमीबहुवचने युष्मदस्मदोरैकाच्त्वाभावेन स्वराप्राप्त्या प्रतिषेधोऽनर्थकोऽत आह—सौ
यद्गृष्टमिति । वार्तिकाशयवर्णनमात्रमेतत्, 'सौ' इत्यस्य वैयर्थ्यापत्तेः ॥ सौ यदिति । एकाच्स्वोपलक्षणाया

प्रकृतेश्चानेकाच्च्वात् ॥ ३ ॥

यद्यपि तस्य प्रकृतिरस्ति सावनेकाच्चु सा भवति ॥ १६८ ॥

अन्तोदात्तादुत्तरपदादन्यतरस्यामनित्यसमासे ॥ ६ । १ । १६९ ॥

उत्तरपदग्रहणं किमर्थम् ? यथैकाग्रहणमुत्तरपदविशेषणं विज्ञायेत*—एकाच उत्तरपदादिति । अथाक्रियमाण उत्तरपदग्रहणे कस्यैकाग्रहणं विशेषणं स्यात् ? समासविशेषणम् । अस्ति चेदानीं कश्चिदेकाचसमामो 'यदर्थो विधिः स्यात् ? अस्तीत्याह । शुन ऊर्क् श्वोर्क् । श्वोर्जा श्वोर्ज इति ॥ १६९ ॥

ऊडिदंपदाद्यप्पुत्रैद्युभ्यः ॥ ६ । १ । १७१ ॥

पदादिषु† निशन्तानि प्रयोजयन्ति । अन्यानि पदादीन्युदात्तनिवृत्तिस्वरेण‡

प्र०—प्रतिषेध उच्यते । तृतीयादावेकाच्त्वमाश्रीयते न तु सावित्यर्थः ॥ प्रकृतेश्चेति । सौ यदेकाच् तस्मात्परा तृतीयादिरुदात्तेति सूत्रार्थ आश्रीयत इत्यर्थः ॥ १६८ ॥

अन्तोदात्तादुत्तर । उत्तरपदग्रहणमिति । अनित्यसमास इत्याधारसप्तमी विज्ञास्यते । 'अनित्यसमासस्यान्तोदात्तादेकाच परा तृतीयादिर्विभक्तिरन्यतरस्यामुदात्ता भवती'ति सूत्रार्थ आश्रयिष्यत इति नार्थ उत्तरपदग्रहणेनेति भावः । समासविशेषणमिति । 'अनित्यसमास' इति सत्सप्तमी विज्ञायेत । ततश्च समासस्य श्रुतत्वात्तस्यैवैकाग्रहणमन्तोदात्तत्वं च विशेषणं विज्ञायेत न त्वश्रुतस्योत्तरपदस्येत्यर्थः ॥ १६९ ॥

ऊडिदं । पदादिष्विति । 'पद्वोमा'सिति सूत्रनिर्दिष्टाः पदादयो गृह्यन्ते, एकाग्रहणं

उ०—सावित्युपात्तमित्यर्थः । एकवचनान्तप्रकृतिकण्यन्तप्रकृतिकक्किञ्चनानामनभिधानं बोध्यम् । अन्यथा त्वासु इति सौ यदेकाच् ततः परा त्वाभ्यामित्यादौ तृतीयादिविभक्तिरस्येवेति प्रत्याख्यानसङ्गति स्पष्टैव । 'अभिगन्तपदार्थो ये' इति न्यायेन वा तयोर्वार्तिकेऽग्रहणमिति दिक् ॥ १६८ ॥

अन्तोदात्तादुत्तर । अन्तोदात्तैकाचस्वयोरुत्तरपदविशेषणत्वाय तदावश्यकमिति कथं तदाक्षेपोऽन आह—अनित्येति । अनित्यसमासस्य यःन्तोदात्तमेक च ततः परमित्युक्ते तादृशमुत्तरपदमेवेति भावः । सत्सप्तमीति । 'अनित्यसमासे सति अन्तोदात्त एकाच यः समास' इत्यर्थः । पञ्चभ्यर्थे सप्तमी स्यादित्यन्ये ॥ १६९ ॥

ऊडिदं । पद्वञ्च इति । निश्पर्यन्ततायास्तेष्वेव प्रसिद्धत्वादिति भावः † प्रोवायार्थं ‡ वद्वो अपि कच्च

* सावेकाचस्तृतीयादिर्विभक्तिः ६ । १ । १६८ । १—'यदर्थमेकाग्रहणं स्यात्' पा० ।

† पद्वञ्चोमासहृन्निश.....प्रभृतिषु ६ । १ । ६३ ।

२—अ० सं० ४ । ४० । ४०; य० वा० ६ । १४; तै० सं० १ । ७ । ८ । ३, निर० २८ ।

‡ अनुदात्तस्य च यत्रोदात्तलोप ६ । १ । १६१ ।

सिद्धानि ।

ऊठ्युपधाग्रहणमन्त्यप्रतिषेधार्थम् ॥ १ ॥

ऊठ्युपधाग्रहणं कर्तव्यम् । किं प्रयोजनम् ? अन्त्यप्रतिषेधार्थम् । अन्त्यस्य मा भूत् । अन्त्युवा अन्त्युवे ॥ १७१ ॥

अष्टनो दीर्घात् ॥ ६ । १ । १७२ ॥

दीर्घग्रहणं किमर्थम् ? अष्टसु प्रक्रमेषु ब्राह्मण आदधीत । दीर्घादिति शक्यम-
कर्तुम् । कस्मान्न भवति अष्टसु प्रक्रमेषु ब्राह्मण आदधीतेति ? षट्स्वरोऽत्र बाधको
भविष्यतिः । नाप्राप्ते षट्स्वरेऽष्टनः स्वर आरभ्यते स यथैव दीर्घाद्बाधत एवं
ह्रस्वादपि बाधेत । न दीर्घात्षट्स्वरः प्राप्नोति । किं कारणम् ? आत्वे कृते षट्संज्ञा-
भावात् ॥ अत उत्तरं पठति—

प्र०—चेहानुवर्तत इति निशः परेऽनेकाच्चात्वात् गृह्यन्ते । यदा त्वल्लोपे कृते एकाचो भवन्ति तदोदात्त-
निवृत्तिस्वरेण विभक्तेरुदात्तत्वं सिद्धम् । येऽप्याद्युदात्तानां स्थाने विधीयन्ते आदेशास्तेऽन्तोदात्ता
निगत्यन्त इति भाष्यकारवचनाद्विज्ञायते ।

ऊठ्युपधाग्रहणमिति । उपधारूप ऊठ् गृह्यते न त्वन्य इत्यर्थः ॥ १७१ ॥

अष्टनो दी । दीर्घग्रहणमिति । 'अष्टन आ विभक्ता'विति नित्यत्वादात्वविधेर्व्यभिचारा-
भावाद्विकल्पे चात्वस्य ह्रस्वान्तात्परत्वात् षट्स्वरेण भाव्यमिति प्रश्नः । अष्टास्त्विति ।

उ०—आसनी^१त्यादावल्लोपामावे मध्योदात्तत्वं श्रूयते । तदश्रवणार्थमेवाग्रिमाणांमपि ग्रहणं स्यादत आह—
एकाग्रग्रहणं चेति । भाष्योक्तहेतुस्तदाहरणविशेषविषय इत्याह—यदा त्विति । तदोदात्तनिवृत्तिस्वरेणेति ।
साववर्णान्तं यद्वर्णं ततः परस्वामावात् गोश्रजिति तन्निषेधो नेति भावः । नन्वसृक्यकुदादीनामाद्युदात्तानां
स्थाने येऽनेकाच आदेशास्ते आन्तरतभ्यादाद्युदात्ता इति कथं तद्विषये उदात्तनिवृत्तिस्वरेणोष्ठसिद्धिरत
आह—येऽपीति । प्रकृत्यन्तरस्वपक्षे तु षट्स्वरेणान्तोदात्तत्वं बोध्यम् । उपधारूप इति । अन्यथा
पञ्चमीनिर्देशादन्य एव गृह्येतेति भावः । 'विश्वौह' इत्युदाहरणम् ॥ १७१ ॥

अष्टनो दी । विकल्पेऽपि चेति । अस्मादेव दीर्घग्रहणाद्विकल्पोऽनुमास्यत इति भावः । ह्रस्वन्तात्
षट्स्वरेण भाव्यमित्यन्वयः । तत्र हेतुः—परत्वादिति । षट्स्वरः—'भक्त्युपोत्तम'मिति । अयं च
दीर्घान्तात्प्रवृत्त्या चरितार्थः । तत्र हि न षट्त्वं ह्रस्वान्ते तु नलोपस्यासिद्धत्वात्षट्त्वमिति भावः ॥

१—'दीर्घादिति किमर्थम्' पा० ।

§ भक्त्युपोत्तमम् ६ । १ । १८० ।

¶ अष्टन आ विभक्तौ ७ । २ । ८४ ।

अष्टनो दीर्घग्रहणं षट्संज्ञाज्ञापकमाकारान्तस्य नुडर्थम् ॥ १ ॥

अष्टनो दीर्घग्रहणं क्रियते ज्ञापकार्थम् । किं ज्ञाप्यम् ? एतज्ज्ञापयत्याचार्यो
'भवत्यात्वे कृते षट्संज्ञे'ति । किमेतस्य ज्ञापने प्रयोजनम् ? आकारान्तस्य नुडर्थम् ।
आकारान्तस्य नुट्सिद्धो भवति—अष्टानामिति† ।

ननु च नित्यमात्वम् । एतदेव ज्ञापयति विभाषात्वमिति यदयं दीर्घग्रहणं
करोति । इतरथा ह्यष्टन इत्येव ब्रूयात् ॥ १७२ ॥

शतुरनुमो नद्यजादी ॥ ६ । १ । १७३ ॥

नद्यजाद्युदात्तत्वे बृहन्महतोरुपसङ्ख्यानम् ॥ १ ॥

नद्यजाद्युदात्तत्वे बृहन्महतोरुपसङ्ख्यानं कर्तव्यम् । बृहती महती । बृहता
महता ॥ १७३ ॥

प्र०—अस्मादेव दीर्घग्रहणादात्वं विकल्पितमिति भावः ॥ अष्टनो दीर्घग्रहणमिति । न्यायसिद्धस्यै-
वार्थस्य दीर्घग्रहणं लिङ्गम्, आत्वस्य बहिरङ्गायां षट्संज्ञायां कर्तव्यायामसिद्धत्वान्नान्तत्वादेव षट्
संज्ञायाः सिद्धत्वात् । एतदेवेति । दीर्घग्रहणेनान्यथानुपपत्त्यायमर्थो ज्ञाप्यते ॥ १७२ ॥

शतु । बृहन्महतोरिति । शतृवद्भावादेव सिद्धत्वान्नियमार्थमेतत्, पृषदादिभ्यो मा
भूदित्येवमर्थम् । ये तु गौरादिषु बृहन्महदिति पठन्ति तेषामनर्थकोऽसौ पठः, अनुपसर्जनाधिका-
रान्नित्यवृत्त्यतिमहतीति गौरादिङीष्नास्तीति ङीबेवोगिल्लक्षणं कर्तव्यस्तस्यानेनोदात्तत्वम् । नन्वत्र
तदन्तविध्यभावात् प्राप्नोति । नैतदस्ति । तदन्ते बृहन्महद्भ्यां परे नद्यजादी भवतः ॥ १७३ ॥

उ०—न्यायसिद्धस्यैवेति । यद्यपि कार्यकालपक्षे षट्त्रीत्येकवाक्यतापन्ना सञ्ज्ञा आत्वेन समैव, तथापि यथोद्दे-
शपक्षेऽन्तरङ्गत्वमिति भावः । न च नान्तत्वावस्थायां जातेऽपि षट्त्वे आकारे कृते नुड न स्यादिति वाच्यम्,
एकदेशविकृतन्यायेन नान्तसङ्ख्यावाचकत्वसमानाधिकरणधर्मविशेषरूपषट्त्वस्यकारान्तेऽपि सुलभत्वादिति
तात्पर्यम् । अस्मादेव ज्ञापकादेतद्विषये यथोद्देशस्यैवाश्रयणमिति बोध्यम् । दीर्घग्रहणेनेति । अन्यथानुप-
पत्तिर्हानेकस्याप्यर्थस्य ज्ञापिकेत्यर्थः ॥ १७२ ॥

शतुर । शतृवद्भावादिति । 'वर्तमाने पृषन्महद्बृहजगच्छतृवच्चे'त्यनेन । अनर्थकोऽसौ पाठ इति ।
'नद्यर्थ' इति शेषः । तन्मनेऽपि कर्तव्यता दर्शयति—अनुपसर्जनेति । तदन्तविध्यभावादिति । विशेष्या-
सन्निधानादित्यर्थः । अनेनैव सिद्धे गौरादिषु पाठः किमर्थं इति तु चिन्त्यम् ॥ १७३ ॥

† षट्चतुर्थ्यश्च ७ । १ । ५५ ।

उदात्तयणो हल्पूर्वात् ॥ ६ । १ । १७४ ॥

हल्पूर्वादिति किमर्थम् ? अग्रये वायवे ।

उदात्तयणि हल्ग्रहणं नकारान्तार्थम् ॥ १ ॥

उदात्तयणि हल्ग्रहणं कर्तव्यम् । किं प्रयोजनम् ? नकारान्तार्थम् । नकारान्ता-
दपि यथा स्यात् । वाक्पत्नी चित्पत्नी* ।

हल्पूर्वग्रहणार्थक्यं च समुदायादेशत्वात् ॥ २ ॥

हल्पूर्वग्रहणं चानर्थकम् । किं कारणम् ? समुदायादेशत्वात् समुदायोऽत्रादेशः ।

स्वरितत्वे चावचनात् ॥ ३ ॥

स्वरितत्वे† च हल्पूर्वग्रहणस्यावचनान्मन्यामहे हल्पूर्वग्रहणमनर्थकमिति ।

यत्तावदुच्यते 'उदात्तयणि हल्ग्रहणं नकारान्तार्थ'मिति क्रियते न्यास एव ।

द्विनकारको निर्देशः । 'उदात्तयणो हल्पूर्वान्नोद्धात्वो'रिति‡ ।

प्र०—उदात्तयणो । उदात्तयणीति । 'उदात्तयण' इत्यपनीयोदात्तहल इति वक्तव्यमित्यर्थः ।
वाक्पत्नीति तत्पुरुषः । 'न भूवाक्चिद्दिधि'ष्विति पूर्वपदप्रकृतिस्वरनिषेधात्समासान्तोदात्तत्वम् ।
'विभाषा सपूर्वस्ये'ति नकारादेशः ॥ हल्पूर्वग्रहणार्थक्यमिति । यथा 'उरण्पर' इत्यनेनाणनएस-
मुदायस्य सौधातकिरित्यादौ रपरत्वं न भवत्येवमग्रय इत्यादौ यणयएसमुदाय उदात्तस्य स्थाने
विधीयते न यणेव केवल इति स्वरो न प्रवर्तिष्यत इत्यर्थः ।

स्वरितत्वे चेति । 'उदात्तस्वरितयोर्गणः स्वरितोनुदात्तस्येत्यत्र समुदायादेशस्याश्रय-
णादेवाग्रय इत्यादौ स्वरितत्वनिवृत्त्यर्थं हल्पूर्वग्रहणं न कृतमित्यर्थः । द्विनकारक इति । तत्रैको

उ०—उदात्तयणो । भाष्ये अग्रये इति । उदात्तस्थानिको यणशब्देन विहितोऽन्यथा वा, सर्वस्य
ग्रहणं स्यात् । हल्पूर्वग्रहणे तु यणशब्दविहितस्यैव ग्रहणमित्यभिमानः । ननु हल्ग्रहणस्य कृतत्वात्कृतस्तस्य
कर्तव्योक्तिरत आह—उदात्तयण इतीति । तत्पुरुष इति । वाचः पतिरिति विग्रहः । बहुव्रीहौ पूर्वपद
प्रकृतिस्वरेणाद्युदात्तत्वादुदात्तस्थानिकहलोऽप्रसिद्धिरिति भावः । ननु । तत्पुरुषेऽपि 'पत्यावैश्वर्ये' इति
पूर्वपदप्रकृतिस्वरः स्यादत आह—न भूवागिति ॥ उक्तप्रयोजनभावं दर्शयति—यथोरणिति ।

स्वरितत्वनिवृत्त्यर्थमिति । नन्वग्रये इत्यत्रोदात्तादनुदात्तस्य स्वरित इत्यनेन विभक्तेः स्वरितत्वमि-
ष्टमेवेति चेन्न, 'अग्रये जुष्ट'मित्यादौ विशेषात् । तत्र हि 'जुष्ट'शब्दो 'जुष्टार्पिते च ऋन्दसी'त्याद्युदात्तः ।
तत्र हि 'नोदात्तस्वरितोदय'मित्यनेन उदात्तादनुदात्तस्येत्यस्य निषेधात् । अनन्तरत्वाद्धिः स्वस्यैव स
निषेधो नोदात्तस्वरितयोरित्यस्ति दिक् । ननु नकारनिर्देशे तस्य पञ्चम्यन्तत्वं समस्तोदात्तशब्दस्य

* न भूवाक्चिद्दिधिषु ६ । २ । १६; समासस्य ६ । १ । २२३; विभाषा सपूर्वस्य ४ । १ । ३४ ।

† उदात्तस्वरितयोर्गणः स्वरितोऽनुदात्तस्य ८ । २ । ४ । ‡ नोद्धात्वोः ६ । १ । १७५ ।

यदप्युच्यते 'हल्पूर्वग्रहणानर्थक्यं च समुदायादेशत्वा'दित्ययमस्ति केवल
आदेशः—बहुतितवा [बहुतिर्त्तव इति] ॥ १७४ ॥

ह्रस्वनुङ्भ्यां मतुप् ॥ ६ । १ । १७६ ॥

मतुबुदात्तत्वे रेग्रहणम् ॥ १ ॥

मतुबुदात्तत्वे रेग्रहणं कर्तव्यम् । आ रेवानेतु नो विशः ।

त्रिप्रतिषेधश्च ॥ २ ॥

त्रेश्च प्रतिषेधो वक्तव्यः । त्रिवतीर्याज्यानुवाक्या भवन्ति ॥ १७६ ॥

नामन्यतरस्याम् ॥ ६ । १ । १७७ ॥

इह कस्मान्न भवति—किशोरीणाम् कुमारीणाम् ? ह्रस्वादिति* वर्तते । इहापि
तर्हि न प्राप्नोति—अग्नीनाम् वायूनाम् । किं कारणम् ? दीर्घत्वे† कृते ह्रस्वाभावात् ।

प्र०—नकारो लुप्तपञ्चमीको निर्दिष्टस्तस्योदात्तग्रहणेन विशेषणादुदात्तनकारात्परस्या नद्या उदात्तत्व
भवति । भाष्यकारेण भक्त्यतिशयः सूत्रकार प्रति दर्शितो न त्वयि स्पष्टा गतिः । बहुतितवेति ।
बहूनि तितऊन्यस्या इति बहुव्रीहिः । 'बहोर्नञ्वदुत्तरपदभूमी'त्यतिदेशादन्तोदात्तत्वमत्र विभक्तेः,
उदात्तत्वनिवृत्तये हल्पूर्वग्रहणं कृतं 'मुदात्तस्वरितयोर्यण' इत्यनेन तु स्वरितत्व भवति । १७४ ॥

ह्रस्वनुङ् । आ रेवानिति । रयिरस्यास्तीति मतुप् । 'रयेर्मतौ बहुल'मिति संप्रसारण,
पूर्वेकादेश आद्गुणस्ततो ह्रस्वाम्बान्मतुप्स्वरो न प्राप्नोतीति वचनम् । त्रिवतीरिति । 'छन्दसीर'
इति वत्वम् । 'वा छन्दसी'ति पूर्वसवर्णदीर्घः ॥ १७६ ॥

नामन्य । मतौ ह्रस्वान्तादिति । मतुपि ह्रस्वान्तं यद्बृष्टं तस्मात्परो नामन्यतरस्यामुदात्तो

उ०—तेनान्वय इत्यतिक्लिष्टमेतदत आह—भाष्यकारेणेति । 'उदात्तेति'लुप्तषष्ठ्यन्तमिति भाष्याशयमन्ये । ननु
बहुव्रीहौ पूर्वपदप्रकृतिस्वरप्राप्तेरुदात्तस्थानिकत्वाभावोऽत आह—बहोर्नञ्वदिति । 'उदात्तस्वरितत्वं भवती'ति
पाठे उदात्तस्थानिकयपिनमित्तकं स्वरितत्वं भवतीत्यर्थः । भाष्ये—बहुतितवा इति । तृतीयान्तम् ।
'बहुतितवे' इति प्रसङ्गोच्चारित, तत्र हि 'धेर्दिती'ति गुणेन भाष्यम् ॥ १७४ ॥

नामन्य । 'मतौ ह्रस्वान्ता'दिति न्यासेऽग्नीनामित्यसिद्धिस्तदवस्थैव, मतौ ह्रस्वान्तमग्नि इति,
नामस्तस्मात् परत्वाभावात्, अतस्तस्य सिद्धिप्रकारं दर्शयितुमर्थमाह—मनुपीति । भाष्ये—साप्रतिकसत्ता

१—वाचिष्कः पाठः ।

* ह्रस्वनुङ्भ्यां मतुप् ६ । १ । १७६ ।

२—'त्रिप्रतिषेधश्च' इति कीलहार्नपाठः ।

† नामि ६ । ४ । ३ ।

इदमिह संघर्षम्-दीर्घत्वं क्रियतां स्वर इति किमत्र कर्तव्यम् ? परत्वादीर्घत्वम् ॥
एवं तर्हि—

नाम्स्वरे मतौ ह्रस्वग्रहणम् ॥ १ ॥

नाम्स्वरे मतौ ह्रस्वग्रहणं कर्तव्यम् । मतौ ह्रस्वान्तादिति ।

तत्तर्हि वक्तव्यम् ? न वक्तव्यम् । आहायं 'ह्रस्वान्ता'दिति न च नामि ह्रस्वा-
न्तोऽस्ति तत्र भूतपूर्वगतिर्विज्ञास्यते—'ह्रस्वान्तं यद्भूतपूर्व'मिति ।

सांप्रतिकाभावे भूतपूर्वगतिर्विज्ञायतेऽयं चास्ति सांप्रतिकः—तिसृणाम् चतसृणा-
मिति‡ । नैतदस्ति । 'षट्त्रिचतुर्भ्यो हलादिः' [६ । १ । १७६] इत्यनेनात्र
स्वरेण भवितव्यम् । तस्मिन्नित्ये प्राप्त इयं विभाषारभ्यते । एवं तर्हि योगविभागः
करिष्यते‡ । षट्त्रिचतुर्भ्यो नामुदात्तो भवति । ततो 'हलादिः' । हलादिश्च विभक्ति-
रुदात्ता भवति 'षट्त्रिचतुर्भ्यो' इति ।

इदं तर्हि— त्वं नृणां नृपते जायसे शुचिः* । ननु चात्रापि 'नृ चान्यतर-
स्याम्' [६ । १ । १८४] इत्येष स्वरो बाधको भविष्यति । न सिध्यति । किं
कारणम् ? भ्रूग्रहणं तत्रानुवर्तते । किं पुनः कारणं भ्रूग्रहणं तत्रानुवर्तते ? इह मा
भूत्—त्रा त्रे । 'उदात्तयणो ह्रस्पूर्वात्' [६ । १ । १७४] इत्येष स्वरोऽत्र बाधको
भविष्यति ।

इदं तर्हि—नरि ॥ नैकमुदाहरणं ह्रस्वग्रहणं प्रयोजयति । यद्येतावत्प्रयोजनं

प्र०—भवतीत्यर्थः । भूतपूर्वगतिरिति । 'अकृते दीर्घे ह्रस्वान्तात्पर्यो 'नाम्' अभूदिति दीर्घे कृते
स्वरः प्रवर्तते । षट्त्रिचतुर्भ्यो नामिति । विकल्पे प्राप्ते नित्यार्थो योगविभाग इति सांप्रतिका-
भावाद्भूतपूर्वगतिराश्रीयते । नैकमुदाहरणमिति । 'ह्रस्वनुड्म्या मतु'बित्यत्र ह्रस्वग्रहणस्य

उ०—समर्थयते—तस्मिन्नित्ये प्राप्ते इति । विकल्पे प्राप्ते इति । 'नामन्यतरस्या मिति विकल्पे प्राप्ते इत्यर्थः ।
सांप्रतिकाभावादिति । योगविभागेन चतसृणमित्यत्र स विकल्पस्य बाधादप्रवृत्तेरिति भावः । भाष्ये—
उदात्तयणो ह्रस्पूर्वादित्येष स्वरो बाधक इति । यद्यपि कर्त्ता कर्त्तव्यः चरितार्थस्यास्य नृभिरित्यादौ चरि-
तार्थेन 'नृ चान्यतरस्या'मित्यनेन परत्वादबाधः प्राप्नोति, तथापि पूर्वविप्रतिषेधेनात्र तदेवेति भाष्ये पूर्वपक्षे-
कदेश्यभिमान इत्याहुः । नैकमुदाहरणमिति । नृणामित्येतत् । नन्वत्र ह्रस्वग्रहणाभावात्कस्य वचनस्य

‡ न तिसृचतसृ ६ । ४ । ४

§ षट्त्रिचतुर्भ्यो हलादिः ६ । १ । १७६

¶ नृ च ६ । ४ । ६

* ऋ० स० २ । १ । १; य० वा० ११ । २७; तै० स०

४ । १ । २ । ५; तै० आ० १० । ७६ । १; निरु० ६ । १; १३ । १ ।

स्यान्नामि-येव ब्रूयात्† । तत्र वचनाद्भूतपूर्वगतिर्विज्ञास्यते—‘ह्रस्वान्तं यद्भूत-
पूर्व’मिति ।

अथवा नैवं विज्ञायते ‘नाम्स्वरे मतौ ह्रस्वग्रहणं कर्तव्य’मिति । कथं तर्हि ?
‘नाम्स्वरे मतौ ह्रस्वादिति वर्तते’ इति ॥ १७७ ॥

न गोश्वनन्साववर्णराडङ्कुङ्कुद्भ्यः ॥ ६ । १ । १८२ ॥

साविति किमिदं प्रथमैकवचनस्य ग्रहणमाहोस्वित्सप्तमीबहुवचनस्य ? कुतः
सन्देहः ? समानो निर्देशः । पुरस्तादेष निर्णयः‡ ‘सप्तमीबहुवचनस्य ग्रहण’मिति ।
इहापि तदेव भवितुमर्हति ।

यदि सप्तमीबहुवचनस्य ग्रहणं ताभ्यां ब्राह्मणाभ्याम् याभ्यां ब्राह्मणाभ्याम्
अत्र न प्राप्नोति । विधिरप्यत्र न सिध्यति§ । किं कारणम् न ह्येतद्भवति यत्सौ
रूपम् । इदं तर्हि तेभ्यो ब्राह्मणेभ्यः ? येभ्यो ब्राह्मणेभ्यः विधिश्च सिद्धो भवति,
प्रतिषेधस्तु न प्राप्नोति ।

प्र०—स्वरितत्वमिहार्थं प्रतिज्ञातं, तच्च सर्वह्रस्वसङ्ग्रहार्थमिति विषयसङ्कोचो न युक्तः, अन्यथा
लाघवाय ‘नृ चान्यतरस्या’मित्यस्यानन्तरं ‘ना’मिति ब्रूयादित्यर्थः । मतौ ह्रस्वादिति वर्तते इति ।
मनुब्रह्मणमिहानुवृत्त सामर्थ्यात्सप्तम्यन्तं सपद्यते । ततो ‘मतौ यद्ग्रहस्वान्तं दृष्टं तस्मात्परो
नामुदात्तो भवती’त्यर्थः सपद्यते ॥ १७७ ॥

न गोश्वन् । इहापीति । एकप्रकरणोपादानादिति भावः । ताभ्यामिति । सप्तमीबहु-
वचने तेष्वित्यवर्णान्तरत्वाभावात्प्रतिषेधो न प्राप्नोति । विधिरप्यत्रेति । तेष्विति सप्तमीबहुवचने

उ०—सामर्थ्यमत आह—ह्रस्वनुडिति । तत्र युक्तिमाह—अन्यथेति । ‘ना’मिति सूत्रे च नृग्रहणमनुवर्ततेऽ-
न्यतरस्यामिति च, ह्रस्वग्रहणानुवृत्तिरप्यत्र द्रष्टव्या । अन्यथा दीर्घशब्देऽपि स्यात् । न चेष्टापत्तिः, सामर्थ्य-
योगादिति भावः । भाष्ये—नैवं विज्ञायते इति । ‘मतौ ह्रस्वग्रहण’मिति वातिकस्य ‘कर्तव्य’मिति न शेषः,
किन्तु ‘वर्तते’ इति शेष इत्यर्थः ॥ १७७ ॥

न गोश्वन् । एकप्रकरणोपादानादिति । एकप्रकरणे उभयोरुपादानादित्यर्थः । न तस्मादत्रेति । एवं च
विधेः प्राप्त्यभावात्प्रतिषेधाप्रवृत्तावपि न दोष इत्यर्थः । तेनेत्यत्र सप्तमीबहुवचने यत् ते इति रूपं ततः परा नेति

† नृ चान्यतरस्याम् ६ । १ । १८४ । ‡ ६ । १ । १६८ सूत्रभाष्ये पृ० ५०५ पं० ५ ।

§ सावेकाचस्तृतीयादिर्विभक्तिः ६ । १ । १६८

अस्ति पुनः किञ्चित् सप्तमीबहुवचनस्य ग्रहणे सतीष्टं सङ्गृहीतं भवत्याहो-
स्विदोषान्तमेव । ‘अस्ती’त्याह । इह याभ्यो ब्राह्मणीभ्यः ताभ्यो ब्राह्मणीभ्य इति
विधिश्च सिद्धो भवति प्रतिषेधश्च ।

अस्तु तर्हि प्रथमैकवचनस्य ग्रहणम् । यदि प्रथमैकवचनस्य ग्रहणं ‘तेने’ति स्वरः
पुंसि न सिध्यति । न चावश्यं पुंस्येव, स्त्रियां पुंसि नपुंसके च । तेन ब्राह्मणेन, तथा ब्राह्मण्या,
तेन कुण्डेनेति । सप्तमीबहुवचनस्यापि ग्रहण एष दोषः । तस्मादुभाभ्यामेव प्रतिषेधे
यत्तदोश्च ग्रहणं कर्तव्यम् । ‘न गोश्चन्साववर्णराडङ्कुड्कुड्भ्यो यत्तदोश्चे’ति ॥ १८२ ॥

प्र०—यदेकारान्त रूपं न तस्मादत्र परा तृतीयादि । ताभ्य इति । ‘तास्वि’ति सप्तमीबहुवचनेऽ-
वर्णान्तत्वात् । तेनेति । ‘स’ इति प्रथमैकवचने यदवर्णान्तं न तस्मात्परं तृतीयैकवचनं, किं तर्हि ?
रूपान्तरयुक्तात् । तथेति । ‘से’ति प्रथमैकवचने यदवर्णान्तं, तस्मात्परा तृतीया । नपुंसके च
‘त’दिति साववर्णान्तमेव न भवतीति ‘तेन ब्राह्मणकुलेने’ति प्रतिषेधाप्रसङ्गः । सप्तमीबहुव-
चनस्यापीति । ‘तेष्वि’ति पुनपुसकयोस्तावदवर्णान्तं न भवति । ‘तास्वि’ति स्त्रियां यद्यप्यवर्णान्तं,
तथापि ‘तये’त्यत्र रूपान्तरयुक्तात्परा तृतीयेति प्रतिषेधो न प्राप्नोति ।

तस्मादिति । प्रथमैकवचनस्य त्विह ग्रहणमिति निर्णयः । तेन वृत्तवानित्यादावपि मनुष्य
उदात्तत्वप्रतिषेधो भवति । सप्तमीबहुवचने त्ववर्णान्ता वृत्तादयो न भवन्तीति मनुष्य उदात्तत्वनिषेधो
न स्यात् ।

तेनेति यदुपन्यस्तं प्राप्तस्तत्र कथं स्वरः ।
एकारान्तं यदेकाचसौ तस्मादत्र परो न टा ॥
न चादुगुणे कृते प्राप्तिर्निषेधादुभयाश्रये ।
विधावन्तादिवस्वस्य चिन्त्यं तस्मादिदं बुधैः ॥ १८२ ॥

उ०—तृतीयादिर्विभक्तिरेकदेशविकृतन्या नेति विधेः प्राप्तिर्बोध्या । इति निर्णय इति । ‘चा’विति सूत्रस्थभाष्य-
प्रामाण्यान्मतुष्यदानुवृत्त्या विभक्तिमतुष्विषये प्राप्तस्वरमात्रस्यायं निषेध इत्यपि निर्णयो बोध्यः । यत्तदोरित्येव
भाष्योक्तः ‘केभ्य’ इत्यादौ निषेधो न भवत्येव । साववर्णान्तं यद्वर्णं तस्मात्परत्वं विभक्त्याद्युत्पत्तिकालावच्छिन्नं
ग्राह्यं, तेन ‘न चा’विति सूत्रस्थभाष्यविरोधः । तत्र हि ‘वेतस्वा’नित्यत्रास्य प्राप्तिः शङ्किता । नापि
‘कुमारी’त्यादावुदात्तनिवृत्तिस्वरनिषेधशङ्कापरभाष्यविरोधः । ‘यत्तदोश्चे’त्यस्य च सार्थक्यमिति बोध्यम् ।
चिन्त्यमिति । एवञ्च ‘सावेकाच’ इत्यस्य प्राप्त्यभावादेवेष्टस्वरसिद्धिरिति भावः । वस्तुतो भाष्यमते ‘टाङ्सी’ति
सूत्रे नादेशस्यैव सत्वेनैकदेशविकृतन्यायेनान्तवस्वानुपयोगाच्च चिन्त्यमेव चिन्त्यम् ॥ १८२ ॥

तित्स्वरितम् ॥ ६ । १ । १८५ ॥

तिति प्रत्ययग्रहणम् ॥ १ ॥

तिति प्रत्ययग्रहणं कर्तव्यम् । इह मा भूत्—‘भृत इद्वातोः’ [७ । १ । १००] किरति गिरति ।

तत्तर्हि वक्तव्यम् ? न वक्तव्यम् । नैष तकारः । कस्तर्हि ? दकारः । यदि दकार आन्तर्यतो दीर्घस्य दीर्घः प्राप्नोति । ‘भाव्यमानेन सवर्णानां ग्रहणं ने’त्येवं न भविष्यति ।

यदि ‘भाव्यमानेन सवर्णानां ग्रहणं ने’त्युच्यतेऽदसोऽसेर्दादुदो मः [८ । २ । ८०] अमूभ्यामित्यत्र न प्राप्नोति । एवं तर्ह्यार्थाप्रवृत्तिर्ज्ञापयति ‘भवत्युकारेण भाव्यमानेन सवर्णानां ग्रहण’मिति यदयं दिव उत् [६ । १ । १३१] इत्युकारं तपरं करोति ।

प्र०—तित्स्वरितम् । किरतीति । तिता प्रत्यायित । संज्ञाधर्मेण संज्ञी कथ्यते इत्यस्ति तद्व्यपदेश आदेशस्य, यथा ‘चो य’दिति प्रत्ययस्य । इत्संज्ञा हि प्रत्यायक एव व्यवस्थितस्य प्रवर्तते । लोपविधानद्वारेण च तस्यासत्त्व प्रत्याय्ये प्रतिपाद्यते । तथा चायमर्थोऽजन्ताद्वातोर्थः प्रत्ययो भवति, स च तित्कार्यं लभत इति । अनेकप्रयोजनदर्शनाच्चानुबन्धानां तकारस्तत्काल-ग्रहणार्थं स्यात्, स्वरितार्थश्च । ‘प्रत्ययाप्रत्यययो’ प्रत्यये संप्रत्यय’ इति परिभाषा तु भाष्यवा-
त्तिककाराभ्या न कचिदाश्रिता ।

उ०—तित्स्वरितम् । ननु ‘भृत इ’दित्यादौ प्रत्यायकस्य तित्वेऽपि तपरसूत्रबलात्प्रत्याय्यस्य विधेयस्ये-
कारस्य तित्त्वाभावात्कथमत्र प्राप्तिरत आह—तितेति । ‘भृत इद्वातो’रिति सूत्रस्थेन इच्छुब्देनेत्यर्थः । ‘तेन प्रत्यायित संज्ञी, ‘द्विरेफो भ्रमर’ इतिवच्छब्दार्थयोरभेदोपचारात्संज्ञाधर्मेण कथ्यते’ इत्यन्वयः । ‘इता प्रत्यायित’ इति पाठान्तरम् । ननु यदादिप्रत्ययस्य मुख्यमेव तित्वं, नेत्याह—इत्संज्ञा हीति । प्रत्यायक एव—सूत्रोपात्त एव । उपदेशोत्तरकाले तद्विधानादिति भावः । तस्यासत्त्वं प्रत्याय्ये इति । पदार्थोपस्थि-
तेरनुबन्धविनिर्मुक्ताया एव जायमानत्वादिति भावः । ननु तस्य तपरसूत्रप्रवृत्त्या चरितार्थस्य कथं संश्रुप-
कारकत्वं स्यादत आह—अनेकेति । अनुबन्धानामिति । पूर्वान्वयि । वस्तुतो विधीयमानत्वेन तपरसूत्रप्रवृत्तौ फलाभाव इति चिन्त्यम् । न कचिदाश्रितेति । ‘अङ्गस्ये’ति सूत्रे आश्रितत्वाच्चिन्त्यमिदम् । यद्वा न कापि लक्ष्यसिद्ध्यर्थमाश्रितेत्यर्थः । अङ्गस्येति सूत्रे तु तत्प्रत्याख्यानायैकदेशिनोपन्यस्ता न तु सिद्धातिनेत्याशयः । अग्रावित्यादौ स्थानिवद्भावेन प्रत्ययत्वेऽपि नेर्द, विधानकालिकप्रत्ययत्ववत एव ग्रहणादित्याहुः । भाष्ये—
यदयं दिव उदिति । एतद्भाव्यविरोधात्, ‘एतत्तपरकरणसामर्थ्यादेव बुभ्यामित्यादौ भाविदीर्घव्यावृत्ति’रिति संप्रसारणसंज्ञासूत्रस्थवैयरादयश्चिन्त्या एव । श्रुति चारितार्थं तु बुभ्यामित्यादावूढो ह्रस्वप्रवृत्त्या बोध्यम् ।

एवमर्थमेव तर्हि प्रत्ययग्रहणं कर्तव्यमत्र मा भूदिति । नैष तकारः । कस्तर्हि ? दकारः । यदि दकारो न ज्ञापक भवति । एवं तर्हि तपरस्तत्कालस्य [१ । १ । ७०] इति दकारोऽपि चर्त्वभूतोऽनिर्दिश्यते । यद्येवं चर्त्वस्यासिद्धत्वाद्धशि च [६ । १ । ११४] इत्युत्त्वं प्राप्नोति । सौत्रो निर्देशः । अथवासंहितया निर्देशः करिष्यते । ‘अणुदित्सवर्णस्य चाप्रत्ययः’ ‘तपरस्तत्कालस्ये’ति ॥ १८५ ॥

तास्यनुदात्तेन्डिदुपदेशाल्लसार्वधातुकमनुदात्तन-

ह्विवडोः ॥ ६ । १ । १८६ ॥

अदुपदेशादिति कथमिदं विज्ञायते—अकारो य उपदेश इति, आहोस्विदकारान्तं यदुपदेश इति । किं चातः ? यदि विज्ञायतेऽकारो य उपदेश इति हतः ह्य इत्य-

प्र०—एवमर्थमेवेति । उकारार्थमित्यर्थः । कस्तर्हि दकार इति । इत्संज्ञायां च कर्तव्यायां ‘वावसान’ इति चर्त्वस्य ‘पूर्वत्रासिद्ध’मित्यसिद्धत्वात्तिस्वाभावात्स्वरितत्वाभावः । दकारोऽपीति । नन्वेव सति ‘तपरस्तत्कालस्ये’त्यत्र पञ्चमीसमासस्याश्रयणाद् ‘ऋदोर’बित्यत्रोकारस्य दपरत्वाद्धिन्नकालग्रहणाप्रसङ्गः । एवं तर्हि थकारस्य स्थाने जश्त्वं कृत्वा निर्देशः ‘ऋदोर’बिति करिष्यते । जश्त्वस्य ‘पूर्वत्रासिद्ध’मित्यसिद्धत्वाद्दपरत्वाभावः । अन्यत्रापि भाष्ये यदुक्तं ‘नैष तकारः, कस्तर्हि ? दकार’ इति तस्यापि थस्य जश्त्वेन यो दकारः स विज्ञेयः ॥ १८५ ॥

तास्यनुदात्ते । कथमिति । यदोपदेशोकारेण विशेष्यते तदा तदन्तविधिसद्भावादकारान्त उपदेश इत्यर्थः सपद्यते । यदा तूपदेशेनाकारो विशेष्यते, निपातनाच्च विशेषणस्य परनिपातस्त- दकार उपदेश इत्यर्थ इति पक्षद्वयसमवात्प्रश्नः । हत इति । हन्तेरकार उपदेशो भवति, ततः

उ०—यदि तु ‘च्छ्वो’रिति सूत्रे ‘विड्जी’त्यनुवृत्तिपक्षे तत्रोठेव दुर्लभस्तदा ‘ऋत उ’दिति तपरत्वं ज्ञापकं बोध्यम् । तच्च ऋकाराकारयोः स्थाने आन्तरतम्यात्प्राप्तदीर्घव्यावृत्त्यर्थम् । क्वचिद्भाष्येऽपि तथैव पाठः । ‘अदसोऽसे’- रित्यत्र समाहारद्वन्द्वनिर्देश इति तु ‘दिव उ’दिति सूत्रे दूषितमस्माभिः । एवं तर्हि थकारस्येति । वस्तुतोऽ- नित्यत्वात्पञ्चमीसमासस्य न दोषः ॥ १८५ ॥

तास्यनुदात्ते । यदोपदेश इति । कर्मघञन्त उपदेशशब्द इति भावः । भाष्यं तु फलितार्थपरं बोध्यम् । हन्तेरिति । अकारस्य विशेष्यत्वे यः केवलोऽकार उपदिश्यते यश्च धात्वादित्यस्तस्य सर्वस्य

त्रापि प्राप्नोति । अथ विज्ञायतेऽकारान्तं यदुपदेश इति न दोषो भवति । ननु चाकारान्तं यदुपदेश इत्यपि विज्ञायमानेऽत्रापि प्राप्नोति । एतदपि हि व्यपदेशिवद्भावेनाकारान्तं भवत्युपदेशे । अर्थवता व्यपदेशिवद्भावः ।

यदि तर्ह्यकारान्तं यदुपदेश इति विज्ञायते मा हि धुच्चाताम् मा हि धुच्चाथाम् अत्रापि प्राप्नोति । अस्तु । अनुदात्तत्वे कृते लोप उदात्तनिवृत्तिस्वरेश सिद्धम्* । न सिध्यति । इदमिह संप्रधार्यम्—अनुदात्तत्वं क्रियतां लोप इति किमत्र कर्तव्यम् ? परत्वाल्लोपः । एवं तर्हीदमद्य लसार्वधातुकानुदात्तत्वं प्रत्ययस्वरस्यापवादः । न चापवादविषय उत्सर्गोऽभिनिविशते । ‘पूर्वं ह्यपवादा अभिनिविशन्ते पश्चादुत्सर्गाः’ । ‘प्रकल्प्य वापवादविषयं तत उत्सर्गोऽभिनिविशते’ । तन्न तावदत्र कदाचित्प्रत्यय-

प्र०—पर ‘लसार्वधातुक’मिति स्वरप्रसङ्गः । हन्तिस्त्वकारान्त उपदेशे न भवतीत्यकारान्त उपदेश इति विज्ञायमाने न दोषः । एतदपीति । अथ हकार एवादन्ततया कस्मान्नाश्रीयते । नैतदस्ति । समुदायपरत्वादुपदेशस्य नास्ति हकारस्याकारोपदेशत्वम् । तथा हि हन्तिर्नकारान्तो व्यवसित उपदेशे, हकारस्तु कल्पितोऽकारान्तत्वेनेति नासाविह गृह्यते । अर्थवतेति । यः शब्दोऽर्थवान् सोऽर्थस्य त्यागोपादानाभ्यां भेदं प्रतिपद्यते । यथेयायेत्यत्रैवातुः, ततश्चैकाजिति व्यपदिश्यते । अनर्थकस्य तु भेदनिबन्धनाभावाद्द्व्यपदेशिवद्भावाभावः ।

मा हि धुच्चातामिति । लोपे कृतेऽकारादुपदेशात्पर लसार्वधातुकं न भवतीति नास्त्यनुदात्तत्वप्रसङ्गः । ‘उपदेशे यदकारान्त’मित्यत्र तु पक्षे कस्योपदेशेऽकारान्तत्वात् कृतेऽपि लोप एकदेशविकृतस्यानन्यत्वात्तत् उत्तर लसार्वधातुकमिति स्वरप्रसङ्गः । तन्न तावदत्रेति । लसार्व-

उ०—ग्रहणं स्यादिति भावः । समुदायपरत्वादिति । तस्य कार्यार्थत्वात्तदुपदेश एव तार्थ्यम् । तन्निष्पादकतया त्ववयवानामपि प्रत्येकमुपदिश्यमानत्वं, न तु ‘ह’ इति समुदायस्य तत्त्वमिति भावः । व्यवसितः—पृथक्कृतः । अर्थवतेति—भाष्ये । यो वर्णोऽर्थबोधनेऽसहायः स्वत एवार्थवान् तत्र व्यपदेशिवद्भावः, नात्र तथेत्यर्थः । एवञ्चार्थवत्त्वेनासहायत्वमुपलक्ष्यते । अर्थवता शब्देन व्यपदेशिसदृशो भावः—कार्यं लाभ्यत इत्यन्तरार्थ इति परे । भेदनिबन्धनाभावादिति । भेदनिमित्ताभावादित्यर्थः ।

लोपे कृते इति । ‘कसस्याची’त्यनेन । ननु लोपे कृते योऽकारान्तः स नार्थः, तद्बुद्धेरभावादित्यत आह—एकदेशविकृतस्यानन्यत्वादिति । संप्रत्यकारान्तत्वाभावेऽपि औपदेशिकं तदादाय कार्यसंभवादेकदेशविकृतन्यायस्य स्थानिवत्त्वस्य वा क उपयोगः, अत्वधित्वादिना तयोरप्राप्तिश्चेति चिन्त्यम् । लसार्वधातुकस्य प्रत्ययाद्युदात्तत्वमिति । कसस्य तु प्रवर्तत एवेति भावः । तत्प्रयुक्तशेषनिघातस्तु न लसार्वधातुकस्य विकरणास्वरस्यात्रत्यतासिग्रहणेन लसार्वधातुकिघाताप्रयोजकत्वज्ञापनात् । ननु परत्वाल्लोपेऽपि

* कसस्याचि ७ । ३ । ७२; अनुदात्तस्य च यत्रोदात्तलोपः ६ । १ । १६१ ।

स्वरो भवत्यपवादविषयं लसार्वधातुकानुदात्तत्वं प्रतीक्षते । तत्रानुदात्तत्वं क्रियतां लोप इति किमत्र कर्तव्यम् ? परत्वाल्लोपः । यद्यपि परत्वाल्लोपः सोऽसावविद्यमानो-
दात्तेऽनुदात्त उदात्तो लुप्यते ।

तास्यादिभ्योऽनुदात्तत्वे सप्तमीनिर्देशोऽभ्यस्तासिजर्थः ॥ १ ॥

तास्यादिभ्योऽनुदात्तत्वे सप्तमीनिर्देशः कर्तव्यः । लसार्वधातुक इति वक्तव्यम् ।
किं प्रयोजनम् ? अभ्यस्तसिजर्थः । अभ्यस्तानामादिरुदात्तो भवति । लसार्वधातुके ।
सिजन्तस्यादिरुदात्तो भवति । लसार्वधातुके । लसार्वधातुकमित्युच्यमाने तस्यैवा-
द्युदात्तत्वं स्यात् ।

यदि सप्तमीनिर्देशः क्रियते तास्यादीनामेवानुदात्तत्वं प्राप्नोति । नैष दोषः ।
तास्यादिभ्य इत्येषा पञ्चमी लसार्वधातुक इति सप्तम्याः षष्ठीं प्रकल्पयिष्यति 'तस्मा-
दित्युत्तरस्य' [१ । १ । ६७] इति ।

प्र०—धातुकस्य प्रत्ययाद्युदात्तत्वं न प्रवर्तत इत्यर्थः । सोऽसाविति । परत्वाल्लोपे कृते उदात्तनिवृ-
त्तिस्वरः क्रियता लसार्वधातुकानुदात्तत्वं वेति विचारे यद्यपि परत्वाल्लसार्वधातुकानुदात्तत्वं भवति
तथापि पुनःप्रसङ्गविज्ञानाद्युदात्तनिवृत्तिस्वरो भवत्येव ।

तस्यैवाद्युदात्तत्वं स्यादिति । असति सप्तमीनिर्देशे 'अभ्यस्तानामादिरुदात्तो लसार्वधातुक
चोदात्त'मिति सूत्रार्थः स्यात् । वचनसामर्थ्याच्च यौगपद्य स्यात्, यथान्तश्च तवै युगपदित्यत्र ।
पर्यायो वा प्रसज्येत । न चैतच्छ्रव्यते वक्तुं लसार्वधातुकमित्युच्यमानेऽर्थाद्विभक्तिविपरिणामो
भविष्यतीति, यथाश्रुतसम्बन्धसंभवे विभक्तिविपरिणामस्यायोगात् । तास्यादिभ्य इत्येषेति ।
अकृतार्था हि पञ्चमी, सप्तमीनिर्देशस्तुत्तरत्र कृतार्थः ।

उ०—उदात्तनिवृत्तिस्वरात्परत्वादिदमनुदात्तत्वमेव स्यादत आह—यद्यपीति । नन्वभ्यस्तानामिति निर्देशात्ते-
षामेवादिरुदात्तः स्यादिति कथं लसार्वधातुकस्य स्यादत आह—असतीति । भाष्ये एवकारोऽप्यर्थ इति
भावः । ननु तत्र युगपद्ग्रहणात्समावेशोऽपि प्रकृते कथं समावेशः, 'अनुदात्त पद'मिति परिभाषणादत
आह—पर्यायो वेति । अर्थाद्विभक्तेति । उत्तरत्रेत्यर्थः । चकाराभावादन्त्यस्य कार्थित्वेन निर्देशाच्चेति
भावः । यथाश्रुतेति । उक्तरीत्येत्यर्थः । परे तु अभ्यस्ताना सम्बन्धि लसार्वधातुकमाद्युदात्तमित्यर्थः स्यात् ।
आदिरिति । नामैकदेशग्रहणम् । अत एव भाष्ये तस्यैवेत्युक्तम् । सप्तम्यामादिः सिच' इति सूत्रे फलाभावा-
दसंबन्धो सिचो लसार्वधातुकपरस्यैव सत्त्वात्, प्रथमायां तु तस्याद्युदात्तत्वाय संबन्धः स्यादिति दोष इति
मत्वा 'सिजर्थ'मिति, न तु तत्र सप्तम्यन्तसंबन्धावश्यकत्वाभिप्रायमित्याहुः । ननु विपरीतं किं न स्यादत
आह—अकृतार्था हीति ।

† अभ्यस्तानामादिः ६ । १ । १८६ ।

‡ आदिः सिचोऽन्यतरस्याम् ६ । १ । १८७ ।

चित्स्वरात्तास्यादिभ्योऽनुदात्तत्वं विप्रतिषेधेन ॥ २ ॥

चित्स्वरात्तास्यादिभ्योऽनुदात्तत्वं भवति विप्रतिषेधेन । चित्स्वरस्यावकाशः—
चलनः चोपनः* । तास्यादिभ्योऽनुदात्तत्वस्यावकाशः—आस्ते शेते । इहोभयं
प्राप्नोति—आसीनः शयानः† । तास्यादिभ्योऽनुदात्तत्वं भवति विप्रतिषेधेन ।

नैष युक्तो विप्रतिषेधः । किं कारणम् ? द्विकार्ययोगो हि विप्रतिषेधो न चात्रैको
द्विकार्ययुक्तः । आदेरनुदात्तत्वमन्तस्योदात्तत्वम्‡ । नावश्यं द्विकार्ययोग एव विप्र-
तिषेधः । किं तर्हि ? असंभवोऽपि । ननु चात्राप्यस्ति संभवः [यदुभयं स्यात्] ।
आदेरनुदात्तत्वमन्तस्य चोदात्तत्वमिति । अस्ति च संभवो यदुभयं स्यात् । नैषोऽस्ति
संभवः [आदेरनुदात्तत्वमन्तस्य चोदात्तत्वमिति] । कथम् ? वक्ष्यत्येतत् 'स्वरविधौ
सङ्घातः कार्यी भवती'ति§ ।

मुकश्चोपसङ्ख्यानम् ॥ ३ ॥

मुकश्चोपसङ्ख्यानं कर्तव्यम् । पचमानः यजमानः । मुका॥ व्यवहितत्वाददु-
पदेशाल्लसार्वधातुकमनुदात्तं भवतीत्यनुदात्तत्वं न प्राप्नोति । ननु चायं मुगदुपदे-
शभक्तोऽदुपदेशग्रहणेन ग्राहिष्यते । न सिध्यति । अङ्गस्य मुगुच्यते विकरणान्तं
चाङ्गं सोऽसौ सङ्घातभक्तोऽशक्यो मुगदुपदेशग्रहणेन ग्रहीतुम् ।

अथायमङ्गः स्याद् गृहेतायमदुपदेशग्रहणेन ? बाढं गृहेत । अङ्गस्तर्हि
भविष्यति । तत्कथम् ? वक्ष्यत्येतस्य परिहारम्* ।

प्र०—सङ्घातः कार्यीति । ततश्चानस्य सर्वस्यानुदात्तत्वेन भाव्यं, न त्वादेः परस्ये'ति वच-
नादादेः । तत्रोदात्तानुदात्तयोरेकविषयत्वादस्ति विरोध इति परत्वाच्चित्स्वरं बाधित्वानुदात्तत्व
भवतीत्यर्थः । वक्ष्यतीति । सप्तमेऽध्यायेऽङ्गस्य योऽकारस्तस्य मुगिति सूत्रार्थव्यवस्थापनात्तत्र
स्वावयवेन व्यवधानाभावादुपदेशग्रहणान्मुकि सत्यध्यर्धमात्रत्वेऽपि प्रवर्तते निघातः । 'आतो

४०—भाष्ये—आदेरनुदात्तत्वमिति । 'आदेः परस्ये'ति वचनादिति भावः । स्वरविधौ सङ्घातः
कार्यीति । 'भीही'ति सूत्रे वक्ष्यति ॥ भाष्ये—अदुपदेशेति । अकारोपदेशे एव मुख्यतात्पर्यादुपदिश्यमा-
नमकरान्तं शक्यं । अकारावयवत्वस्य शास्त्रेण बोधनात् । अकारग्रहणेन तद्विशिष्टग्रहणं 'यदागमा'
इति न्यायेन बोध्यत इति भावः । यत्तु 'दाघाध्वि'ति सूत्रेऽर्थवतो ह्यागम इत्युक्तं, तत्पृक्ताभिप्रायम् ।
'द्योत्यार्थेन विकरणानामप्यर्थवत्त्वात् क्षति'रित्यन्ये । ननु तत्परत्वादध्यर्धमात्रस्य कथं ग्रहणमत आह—
उपदेशग्रहणादिति । न चैवं 'पचमान' इत्यत्राकः सवर्ण इति दीर्घोपत्तिः, मुगिवधानसामर्थ्येन तस्या अनित्या-
त्वकल्पनात् दोषः । तत्परकरणादिति । उपदेशग्रहणस्य तत्राभावादिति भावः । व्यवस्थापनादिति । स्वरानु-
द्देश्यके विधावित्यर्थः ।

* चलनशब्दार्थादकर्मकाद्युच् ३ । २ । १४८; चितः ६ । १ । १६३ ।

† लटः शतृशानच्चावप्रथमासमानाधिकरणे ३ । २ । १२४ । ‡ आदेः परस्य १ । १ । ५४ ।

§—काचित्कः पाठः । § ६ । १ । १६२ भाष्ये । ¶ आने मुक् ७ । २ । ८२ ।

+ ७ । २ । ८२ भाष्ये पृ० १५६

इतश्चोपसङ्ख्यानम् ॥ ४ ॥

इतश्चोपसङ्ख्यानं कर्तव्यम् । इद्विधं व्यवहितत्वादनुदात्तत्वं न प्राप्नोति ।
पचतः पठतः† ।

इतश्चानेकान्तत्वात् ॥ ५ ॥

अनेकान्ता अनुबन्धाः ॥ यद्यनेकान्ता अनुबन्धा अदिप्रभृतिजुहोत्यादिभ्यः
प्रतिषेधो वक्तव्यः । अतः जुहुत इति‡ । अदुपदेशादित्यनुदात्तत्वं प्राप्नोति ।

तत्रादिप्रभृति जुहोत्यादिभ्योऽप्रतिषेधः स्थान्यादेशाभावात् ॥ ६ ॥

तत्रादिप्रभृतिभ्यो जुहोत्यादिभ्योऽप्रतिषेधः । अनर्थकः प्रतिषेधोऽप्रतिषेधः ।
अनुदात्तत्वं कस्मान्न भवति ? स्थान्यादेशाभावात् । नैवात्र स्थानिनं नैवादेशं
पश्यामः ।

प्र०—‘डित’ इतीयादेशस्त्वाकारस्यात इति तपरकरणात् भवति । ‘स्वरविधौ व्यञ्जनमविद्य-
मानव’दिति परिहारो नोक्तः, ‘हल्स्वरप्राप्तौ व्यञ्जनमविद्यमानव’दित्येवं व्यवस्थापनात् ।

इतश्चेति । ‘तुदत’ इत्यादौ सावकारं वचनं ‘पचत’ इत्यादौ न प्रवर्तेत, शप उपदेशे
हलन्तत्वादकारान्तत्वाभावादिति वचनमित्सङ्गकादनुदात्तार्थम् ॥ अनेकान्ता इति । यद्यपि ‘तस्य
लोप’ इत्यत्रैकान्तपक्षः स्थापितस्तथापि पक्षान्तराश्रयेणात्र परिहार उक्तः । एकान्तपक्षेऽप्युदीचां
माङ् इति कृतात्वस्य निर्देशाज्जापकाकार्येष्वनुबन्धानामप्रतिबन्धकत्वमनुमीयते । अतः इति ।
यथा पचाव’ इति कृतेऽपि दीर्घत्व उपदेशग्रहणान्निघातो भवत्येव शब्दलोपेऽपि प्राप्नोतीति भावः ।

नैत्रात्रेति । आदेशस्यात्राभावरूपत्वादुपदेशात्पर लसार्वाधातुकं न भवति । न च
स्थानिवद्भावोऽस्ति, अल्विधित्वात् । नापि प्रत्ययलक्षणम्, वर्णाश्रयत्वात् । ‘पचाव’ इत्यत्र तु

उ०—‘इत’ इति व्याचष्टे इत्संज्ञकादिति । तद्वत इत्यर्थः । नच्चाकारान्तादुपदिश्यमानादित्यर्थे न
दोषः । ‘अनेकान्तत्वा’दित्यनेन तस्यैवार्थस्योक्तत्वात् । तावत् उपदिश्यमानत्वेन तस्य तेऽनवयवा इति
तदर्थः ॥ एकान्तपक्षेऽपीति । म.डो व्यतीहारे वृत्त्यभावात्, कृतात्वस्य मेड एव ग्रहणमिति वाच्यम् ।
आत्वं च ङकारे सत्यनेजन्तत्वात् प्राप्नोतीति जापकमित्यर्थः । ननु ‘अतः’ इत्यादावदुपदेशाभावात्कथं
स्वरप्राप्तिरत आह—यथेति ।

नन्वादेशस्य लुगादेः सत्त्वाच्चैव वादेशमित्युक्तमत आह—आदेशस्यात्रेति । अभावस्यापि बुद्धिकृत-
परत्वसंभवाच्चित्त्यमिदम् । वर्णाश्रयत्वादिति । प्रत्ययासाधारणरूपेणानाश्रयणादस्य प्रत्ययलक्षणत्वाभाव
इति तत्त्वम् । एतेन वर्णाप्राधान्ये एव तत्प्रवृत्तिरकारान्तादुपदेशादित्यर्थे च न तत्प्राधान्यमिति परास्तम् ।

† कर्तरि शप् ३ । १ । ६८

‡ अदिप्रभृतिभ्यः शपः, जुहोत्यादिभ्यः श्लुः २ । ४ । ७२, ७५

अनुदात्ताङिद्ग्रहणाद्वा ॥ ७ ॥

अथवा यदयमनुदात्ताङिद्ग्रहणं करोति तज्ज्ञापयत्याचार्यो 'न लुप्तविकरणेभ्योऽनुदात्तत्वं भवती'ति ॥ नैतदस्ति ज्ञापकम् । शनमर्थमेतत्स्यात्—विन्दाते विन्दाते । यत्तर्हि ङिद्ग्रहणं करोति, न हि शनम्विकरणो ङिदस्ति ।

ङितोऽनुदात्तत्वे विकरणेभ्यः प्रतिषेधो वक्तव्यः । चिनुतः सुनुतः । लुनीतः पुनीतः । 'ङित' इत्यनुदात्तत्वं प्राप्नोति* ।

ङितोऽनुदात्तत्वे विकरणेभ्योऽप्रतिषेधः सर्वस्योपदेशविशेषणत्वात् ॥ ८ ॥

ङितोऽनुदात्तत्वे विकरणेभ्योऽप्रतिषेधः । अनर्थकः प्रतिषेधोऽप्रतिषेधः । अनुदात्तत्वं कस्मान्न भवति ? सर्वस्योपदेशविशेषणत्वात् । सर्वमुपदेशग्रहणेन विशेषयिष्यामः । उपदेशेऽनुदात्तेतः । उपदेशे ङितः । उपदेशेऽकारान्तादिति ॥ १८६ ॥

आदिः सिचोऽन्यतरस्याम् ॥ ६ । १ । १८७ ॥

सिच आद्युदात्तत्वेऽनिटः पित उपसङ्ख्यानम् ॥ १ ॥

सिच आद्युदात्तत्वेऽनिटः पित उपसङ्ख्यानं कर्तव्यम् । मा हि कार्षम् । मा हि

प्र०—दीर्घोभूतोऽकारो विद्यत एवेति प्रवर्तत एव निघातः ॥ अनुदात्ताङिद्ग्रहणाद्वेति । आस्ते शेत् इत्येवमाद्यर्थात् । विन्दात इति । विदीन्विदिभ्यः प्रतिषेधमनाश्रित्येदमुक्तम् । विकरणेभ्य इति । 'सिद्ध तू पूर्वस्य कार्यातिदेशा'दित्यनपेक्ष्य चोद्यप्रतिसमाधाने उक्ते ॥ १८६ ॥

आदिः । अनिटः पित इति । अनिटः सिचः परः पिप्पल उदात्तो भवति, पक्षे त्वनुदात्तः । तेन 'मा हि कार्ष'मिति तिङन्तं पक्षे आद्युदात्त, पक्षे त्वन्तोदात्तं भवति । अन्यथा

उ०—पचाव इत्यत्रेति । दीर्घस्यापि स्थानिवत्वासंभवाच्चिन्त्यमिदम् ॥ इत् एवास्वरसाम्राज्ये पक्षान्तरमाह—अनुदात्तेति । अनाश्रित्येति । एवञ्चेद भाष्यमेकदेशयुक्तिः । एवञ्च तदपि ज्ञापकमेव, एतत्त्रितयातिरिक्तस्यानुदात्तेतस्तद्गणेऽभावादिति भावः । सिद्धं त्विति । गाङ्कुटादिसूत्रे इदमुक्तम् । 'आतो ङित' इत्यादौ स्वकार्यस्याप्यतिदेशात्तदनपेक्षेति भावः ॥ १८६ ॥

आदिः सिचो । 'अनिटः' 'पित' इत्यनयोः सामानाधिकरण्याभ्रमं निराकुर्वन् व्याचष्टे—अनिटः सिच इति । उदाहरणे माङ्प्रयोगोऽट्स्वरनिवृत्त्यर्थः । हिप्रयोगो 'हि चे'ति निघातप्रतिषेधार्थः । पक्षे

१—लुक्श्लुविकरणेभ्यो' पा० ।

* सार्वधातुकमपित् १ । २ । ४

२—वधादिगण इत्यर्थः ।

कार्षम् । अनिट इति किमर्थम् ? मा हि लार्विषम् ॥ १८७ ॥

स्वपादिर्हिसामच्यनिटि ॥ ६ । १ । १८८ ॥

स्वपादीनां वावचनादभ्यस्तस्वरो विप्रतिषेधेन ॥ १ ॥

स्वपादीनां वावचनादभ्यस्तस्वरोऽभवति विप्रतिषेधेन । स्वपादीनां वावचनस्या-
वकाशः—स्वर्पन्ति श्वसन्ति । अभ्यस्तस्वरस्यावकाशः—ददति दधति । इहोभयं
प्राप्नोति—जाग्रति । अभ्यस्तस्वरो भवति विप्रतिषेधेन ॥ १८८ ॥

अनुदात्ते च ॥ ६ । १ । १९० ॥

अनुदात्ते चेति बहुव्रीहिनिर्देशो लोपयणादेशार्थः ॥ १ ॥

अनुदात्ते चेति बहुव्रीहिनिर्देशः कर्तव्यः । अविद्यमानोदात्तेऽनुदात्त इति
वक्तव्यम् । किं प्रयोजनम् ? लोपयणादेशार्थम् । लोपयणादेशयोः कृतयोराद्युदात्तत्वं
यथा स्यात् । मा हि दधात् । दधात्यत्र ॥ १९० ॥

प्र०—घातुस्वरेण नित्यमाद्युदात्तं स्यात् । मा हि लार्विषमिति । पक्षे आद्युदात्तं तिङन्तं, पक्षे
मध्योदात्तं सिच स्वरेण, न त्वन्तोदात्तम् ॥ १८७ ॥

स्वपादि । आगणान्ताः स्वपादयः । स्वपन्तीति । पक्षे आद्युदात्तं पदं पक्षे प्रत्ययस्वरेण
मध्योदात्तम् ॥ १८८ ॥

अनुदात्ते । मा हि स्म दधादिति । शास्त्रीयेऽनुदात्ते गृह्यमाणे नित्यत्वादन्तरङ्गत्वाद्धे-
कारलोपे कृतेऽनुदात्तस्य परस्याभावादाद्युदात्तं न स्यात् । बहुव्रीहिविज्ञाने तु भवति ।
दधात्यत्रेति । अत्र यणादेशस्य बहिरङ्गत्वादसिद्धत्वादपि स्वरः सिध्यति ॥ १९० ॥

उ०—आद्युदात्तमिति । घातुस्वरेणेत्यर्थः । पक्षे त्विति । प्रकृतवार्तिकेनेति भावः । सिचः स्वरेणेति । चित्त्वसाम-
र्थ्यादिट आगमानुदात्तत्वं बाधित्वोदात्तत्वादित्यर्थः । न त्वन्तोदात्तमिति । प्रकृतवार्तिकाप्रवृत्तेरिति भावः ॥ १८७ ॥

स्वपादिर्हि । इदं विकल्पेन घातोराद्युदात्तविधायकम् । 'अभ्यस्तानामादि'रिति तु पुनरादिग्रहणा-
न्नित्यमाद्युदात्तविधायकमजादावनिटि लसार्वाधातुके परे ॥ १८८ ॥

अनुदात्ते च । ननु 'इतरश्चे'ति लोपात्परस्वास्वरे बहुव्रीह्यङ्गीकारो निष्फलोऽत आह—शास्त्रीय
इत्यादि । बहिरङ्गत्वादिति । द्विपदाश्रयत्वादिति भावः । स्थानिवद्भावोऽप्यत्र प्राप्नोति, स्वरे निषेधस्तु
लोपरूपाजादेशविषय एवेत्यपि बोध्यम् । तस्मात्तदुभयमनाश्रित्येदं वार्तिकमिति बोध्यम् ॥ १९० ॥

† अभ्यस्तानामादिः ६ । १ । १८६ ।

‡ जडित्यादयः षट् ६ । १ । ६

* अव्ययसर्वनाम्नामकच् प्राक् टेः ५ । ३ । ७१; चित्तिः ६ । १ । १६३

१—बहिरङ्गत्वं स्थानिवद्भावं चेत्यर्थः ।

सर्वस्य सुपि ॥ ६ । १ । १६१ ॥

सर्वस्वरोऽनकचकस्य ॥ १ ॥

सर्वस्वरोऽनकचकस्येति वक्तव्यम् । इह मा भूत्-सर्वके ॥ १६१ ॥

भीह्रीभृहुमदजनधनदरिद्राजागरां प्रत्ययात्पूर्व पिति ॥ ६ । १ । १६२ ॥

भ्यादिग्रहणं किमर्थम् ? इह मा भूत्-ददाति दधाति ॥ नैतदस्ति प्रयोजनम् । अभ्यस्तस्वरोऽत्र† वाधको भविष्यति ॥ अन्तत उभयं स्यात् । अनवकाशाः खल्वपि विधयो बाधका भवन्ति सावकाशश्चाभ्यस्तस्वरः । कोऽवकाशः ? मिमीते‡ ।

प्र०—सर्वस्य । सर्वशब्द उणादिष्वन्तोदात्तो निपातितः, सर्वस्य विकारः सार्व इत्यत्रानुदात्ता-दिलक्षणोऽत्र यथा स्यादिति । तस्य सुप्याद्युदात्तत्वं विधीयते ॥ सर्वस्वरोऽनकचकस्येति । तन्मध्यपतितस्तद्ग्रहणेन गृह्यत इति साकचकस्याप्युदात्तत्वे प्राप्ते वचनम् ॥ १९१ ॥

भीह्रीभृहु । 'अनुदात्ते चे'त्याद्युदात्तत्वे प्राप्ते वचनम् । भ्यादिग्रहणमिति । 'अनुदात्ते चे'त्यनेनाद्युदात्तत्वं विधीयते, अनेन च प्रत्ययात् पूर्वस्योदात्तत्वमिति विरोधाल्लक्ष्यदर्शनवशाद्भ्या-दीनामेव प्रत्ययात्पूर्वस्योदात्तत्वं भविष्यतीति प्रश्नः । ददातीति । वचनमन्तरेण विषयविभागे न लभ्यत इति भावः । पूर्वोक्तेनाभिप्रायेण चोदक आह—अभ्यस्तस्वर इति । सिद्धान्तवाद्याह । अन्तत इति । विरोधात्समावेशाभावे पर्यायेणोभयं स्यादित्यर्थः । अथवा सर्वेषामभ्यस्ताना पितो लप्तार्वधानुकात् पूर्वस्योदात्तत्वं स्यादिति प्रतिपादयितुमाह—अनवकाशा इति । मिमीत इति । डिस्वाल्लभार्वाधानुकानुदात्तत्वे कृते 'अनुदात्ते चे'त्याद्युदात्तत्वम् ।

उ०—सर्वस्य सुपि । 'स्वाङ्गशियमुदात्ताना'मित्याद्युदात्तत्वस्य सिद्धत्वादाह-सर्वशब्द इति । 'सर्वनिधु-ष्वरिष्वे'त्यनेन तत्फलं दर्शयति-सर्वस्येति । अनुदात्तादिप्रकृतिकनुवन्तादिति तदर्थः । सुपीति तु अत्यन्त-स्वार्थिकतरत्राद्यन्तसर्वतर इत्यादिव्यावृत्त्यर्थम्, तेषां सुबुत्पत्तेः प्रागेव विधानादिति वृत्तौ पुंयोगादिति सूत्रे भाष्ये च स्पष्टम् ॥ १६१ ॥

भीह्रीभृहु । सूत्रे 'जागरा'मिति सौत्रो निर्देशः । जागर्तीत्यादिप्रयोगस्थस्य कृतगुणस्यानुकरणं वा । अनुदात्ते चेतीति । अत्राप्यभ्यस्तग्रहणमनुवर्तत इति भावः । विरोधादिति । विरोधाद्युपप्राप्यभावेनाव-श्याश्रयणीये विषयविभागे लक्ष्यानुसारेण व्यवस्थेति भावः । वचनमन्तरेणेति । 'मन्दमतिभि'रिति शेषः । पर्यायेणेति । एकविषये द्वयोः प्रवृत्त्युपपत्तौ विषयभेदाश्रयणायोगादित्यर्थः । अथवा सर्वेषामिति । पितोऽ-भावादस्याप्राप्तेर्मिमीते इत्यादावनुदात्ते चेति विधिः सावकाश इति तं परत्वाद्वाधित्वा इदमेव स्यादिति दोष इति भावः । पूर्वस्योदात्तत्वं स्या'दित्यस्य पूर्वस्यैवोदात्तत्वं स्यादित्यर्थः ।

१-इदं कचिन्न ।

† अनुदात्ते च ६ । १ । १६०

‡ तास्यनुदात्ते.....महन्विडोः, अनुदात्ते च ६ । १ । १८६; १६०

अथ प्रत्ययग्रहणं किमर्थम् ? प्रत्ययात्पूर्वस्योदात्तत्वं यथा स्यादाटः § पूर्वस्य मा भूदिति । विभयानि ॥ न चैवास्ति विशेषः प्रत्ययाद्वा पूर्वस्योदात्तत्वे सत्याटो वा । अपि च पिङ्गक्तः पिङ्गग्रहणेन ग्राहिष्यते ॥ इदं तर्हि प्रयोजनं प्रत्ययात्पूर्वस्यो-
दात्तत्वं यथा स्यादाट एव मा भूदिति ॥ एतदपि नास्ति प्रयोजनम् । पिङ्गक्तः
पिङ्गग्रहणेन ग्राहिष्यते ॥ एवं तर्हि सिद्धे सति यत्प्रत्ययग्रहणं करोति तज्ज्ञापयत्याचार्यः
'स्वरविधौ सङ्घातः कार्यो भवती'ति । किमेतस्य ज्ञापने प्रयोजनम् ? 'चित्स्वरात्ता-
स्यादिभ्योऽनुदात्तत्वं विप्रतिषेधेने'त्युक्तं ॥ तदुपपन्नं भवति ।

प्र०—अथ प्रत्ययग्रहणमिति । भ्यादिभ्य पर. प्रत्यय एव पित्संभवतीति प्रश्नः ।
आटः पूर्वस्येति । 'आहुत्तमस्य पिच्वे'ति पित्त्वमाट एव विधीयत इति पक्षाश्रयेणेदमुक्तम् ।
आट् चागमो न प्रत्ययः । प्रत्ययाद्वेति । अत्र हि य प्रत्ययात् पूर्व. स एवाट इति विशेषाभावः ।
अपि चेति । पित्त्व लोडुत्तमस्यैव विधीयते न त्वाट इत्याट्सहितो लोडुत्तमः पिङ्गवति, ततश्च
पूर्वस्योदात्तत्वं भवत्येवेत्यर्थः । आट एवेति । लोडादेशात्पितः पूर्व आङ्भवति, प्रत्ययात् पूर्वो
न भवति, आट्सहितस्य प्रत्ययत्वात् । पिङ्गक्त इति । ततश्च स्वावयवेन पौर्वापर्याभावः । एवं
तर्हीति । प्रत्ययग्रहणमन्तरेण साट्कात्पितः पूर्वस्योदात्तत्वे सिद्धे प्रत्ययग्रहणं प्रत्ययात् पूर्वस्याच
उदात्तत्वं यथा स्यात्सङ्घातस्य मा भूदित्येवमर्थम् । सङ्घातस्य च कार्यित्वे पययिणोदात्तत्वप्रसङ्गः ।
यदि च स्वरविधौ सङ्घातः कार्यो भवति ततस्तन्निवृत्त्यर्थमिह प्रत्ययग्रहणमर्थवद्भवतीत्यर्थः ।
चित्स्वरादिति । यतो लसार्वाधातुकस्य सर्वस्यानुदात्तत्वं न त्वादेस्ततो विप्रतिषेध उपपद्यते ।
एकस्मिन्विषये प्रसङ्गादुदात्तानुदात्तयोरित्यर्थः ।

उ०—भ्यादिभ्य इति । भ्यादिसबन्धिपिति परतस्ततः पितः पूर्वमुदात्तमित्यर्थः इति भावः । अङ् विशिष्टस्य
पित्वेऽनुक्तिसंभवग्रस्तोऽयं पक्ष इत्यत आह—पित्त्वमाट एवेति । स एवाट इति । आटः प्रत्ययावयवत्वादिति
भावः । ननु 'विभयाव' इत्यादौ उदात्तत्वाभावाय प्रत्ययग्रहणं स्यादतोभाष्ये—अपि चेति । नन्वाटः स्वत
एव पित्वात्पिदभक्तत्वेन पिङ्गचनमयुक्तमित्यतस्तद्भावमाह—पित्त्वमिति । एतद्विधेयस्यैवाट एतद्विधेयपित्त्व
प्रति अनुवाच्यत्वायोगादिति भावः । ततश्चेति । एवञ्च पितः पूर्वस्य स्वरविधानेऽप्याटः पूर्वस्य भविष्यती-
त्यर्थः । ज्ञापकमुपपादयति—प्रत्ययग्रहणमन्तरेणेति । नन्वनुदात्तं पदमिति परिभाषणात्कथं सङ्घातस्य
कार्यित्वमत आह—सङ्घातस्य चेति । एतज्ज्ञापकोपयोगश्चानुदात्तविधावेव । अन्यत्र सर्वत्र कचिदादिग्रह-
णस्य, कचिदन्तग्रहणस्य सत्त्वादनुदात्तं पदमिति परिभाषणाच्च नोपयोग इति बोध्यम् ।

अथ पूर्वग्रहणं किमर्थं न 'तस्मिन्निति निर्दिष्टे पूर्वस्य' [१ । १ । ६६] इति पूर्वस्यैव भविष्यति । एवं तर्हि सिद्धे सति यत्पूर्वग्रहणं करोति तज्ज्ञापयत्याचार्यः 'स्वरविधौ सप्तम्यस्तदन्तसप्तम्यो भवन्ती'ति । किमेतस्य ज्ञापने प्रयोजनम् ? 'उपोत्तमं रिति' [६ । १ । २१७] रिदन्तस्य । 'चङ्चन्यतरस्याम्' [२१८] चङन्तस्य । यद्येतज्ज्ञाप्यते 'चतुरः शसि' [१६७] इति शसन्तस्यापि प्राप्नोति । शस्ग्रहणसामर्थ्यान्न भविष्यति । इतरथा हि तत्रैवायं ब्रूयादुडिदंपदाद्यपुत्रैद्युभ्यश्चतुर्भ्यश्चेति* ।

अथ पिदग्रहणं किमर्थम् ? इह मा भूत्-जाग्रति ॥ नैतदस्ति प्रयोजनम् । भवत्येवात्र पूर्वेण† ॥ इदं तर्हि प्रयोजनम् । दरिद्रति ॥ आकारेण व्यवहितत्वान्न भविष्यति । लोपे‡ कृते नास्ति व्यवधानम् । स्थानिवद्भावाच्च व्यवधानमेव । प्रतिषिध्यतेऽत्र

प्र०—पूर्वग्रहणमिति । 'प्रत्यये पिती'ति वक्तव्यमिति प्रश्नः । स्वरविधौ सप्तम्य इति । सङ्घातस्य प्रत्ययान्तस्य कार्यनिवृत्त्यर्थं पूर्वग्रहणं स्वरविधौ तदन्तस्य कार्यत्वं ज्ञापयतीत्यर्थः । तदन्तपक्षे चायमर्थः स्यात् 'भ्यादिविहितपिदन्तस्योदात्तत्वं भवती'ति । उपोत्तमं रिति । अत्र हि रिति प्रत्यये परत उपोत्तमोदात्तप्रसङ्गो रिप्रत्ययान्तस्य चोपोत्तमोदात्तत्वमिष्यते । चतुर्भ्यश्चेति । असर्वनामस्थानग्रहणानुवृत्त्या 'षट्त्रिचतुर्भ्यो हलादि'रिति हलादेशोदात्तत्वविधानाच्छ्रस एव भविष्यतीति भावः । भवत्येवात्र पूर्वेणेति । 'अभ्यस्तानामादि'रित्यनेन । ननु च स्वरभेदो भवति । अनेन पूर्वस्य ऋकारस्योदात्तत्वं भवति । ततश्चोदात्तस्वरितयोर्यण इति स्वरितप्रसङ्गः । 'अभ्यस्तानामादि'रित्यनेन तूदात्तत्वे पदमाद्युदात्त भवति । एवं तर्हि नित्यत्वात् पूर्व यणादेशे कृते नास्ति स्वरभेदः । ननु स्वरभिन्नस्य प्राप्नुवन् यणादेशोऽप्यनित्यः । एव तर्हि स्पष्टोदाहरणान्तरसङ्घावान्न सुष्ठु भाष्यकारेणैतन्निरूपितम् । दरिद्रतीति । अत्रेकारस्योदात्तत्वं मा भूदाद्युदात्तत्वमेव यथा स्यादित्येवमर्थं पिदग्रहणमित्यर्थः । लोपे कृत इति । 'अभ्यस्तयोरान्त'

उ०—प्रत्यये इति । 'तस्मि'न्निति परिभाषया पूर्वस्य सिद्धमित्यर्थः । भ्यादिविहितेति । एवञ्च सर्वेषामचा पर्यायेणोदात्तत्वं स्यात्, एकस्य प्रत्ययात्पूर्वस्यैवेत्यत इति, तदर्थं पूर्वग्रहणमुक्तार्थज्ञापकमिति भावः । अत्र होति । 'ब्राह्मणजातीय' इत्यादावेव स्यादिति भावः । अत्र न्यामे शसन्त्यविभक्तैरुदात्तत्वाभावं दर्शयति—असर्वनामस्थानेति । चतुःशब्दस्य द्विवचनैकवचनयोरभावादिति भावः । 'षट्त्री'त्यस्य तदन्तेऽप्रवृत्तिरिति वार्तिकमते 'चतुरः शसी'त्यस्यापि विहितविशेषणाश्रयणेन तदन्तेऽप्रवृत्तिः । भाष्यमते तूभयोरपि तदन्ते प्रवृत्तिरिति न दोषः । ननु च स्वरभेद इति । स्वरभिन्नस्य प्राप्तेर्यणोऽप्यनित्यत्वेनोभयोरनित्ययोः परत्वात्स्वर इति भावः । नित्यत्वादिति । स्वरस्तु यणि कृते तस्य न प्राप्नोतीत्यनित्य इति भावः । 'स्वरभिन्नस्ये'ति नाश्रीयत इति तात्पर्यम् । स्पष्टोदाहरणेति 'दरिद्रती'त्येतत् । आद्युदात्तत्वमेवेति । 'अभ्यस्तानामादि'

* ऊडिदंपदाद्यपुत्रैद्युभ्यः ६ । १ । १७१

† अभ्यस्तानामादिः ६ । १ । १८६

‡ स्नाभ्यस्तयोरान्तः ६ । ४ । ११२

स्थानिवद्भावः 'स्वरविधिं प्रति न स्थानिवद्भवती'तिः ॥ १६२ ॥

अचः कर्तृयकि ॥ ६ । १ । १६५ ॥

यकि रपर उपसङ्ख्यानम् ॥ १ ॥

यकि रपर उपसङ्ख्यानं कर्तव्यम् । स्तीर्यते स्वयमेव ।

उपदेशवचनान्सिद्धम् ॥ २ ॥

उपदेश इति वक्तव्यम् ।

उपदेशवचने जनादीनाम् ॥ ३ ॥

उपदेशवचने जनादीनां स्वरो न सिध्यति । जायते* स्वयमेव । जायते स्वयमेव ।

योगविभागान्सिद्धम् ॥ ४ ॥

योगविभागः करिष्यते । अजन्तानां कर्तृयकि वादिरुदात्तो भवति । चीर्यते स्वयमेव । चीर्यते स्वयमेव । जायते स्वयमेव । जायते स्वयमेव । तत उपदेशे । उपदेशे चाजन्तानां कर्तृयकि वादिरुदात्तो भवति । स्तीर्यते स्वयमेव । स्तीर्यते स्वयमेव ।

प्र०—इति परत्वाल्लोपः ॥ १९२ ॥

अचः कर्तृ । जायते स्वयमेवेति । अन्तर्भावितव्यार्थत्वाज्जनिः कर्मकर्तृयग्विषयः । 'एकं द्वादशधा जज्ञ' इत्यादौ चान्तर्भावितव्यार्थस्य सकर्मकस्य दृश्यते प्रयोगः । न कर्तव्यमिति । योगविभागमन्तरेणोपदेशग्रहणानुवृत्त्यैव सिद्धत्वात् । तत्र 'ये विभाषे'ति यकारादिप्रत्ययविषय-

उ०—रित्यनेन ॥ १६२ ॥

अचः कर्तृ । जनेरकर्मकत्वात्कर्मकर्तृत्वमनुपपन्नमत आह—अन्तर्भावितेति । ततः सौकर्याय एयर्थत्यागे कर्मकर्तृत्वं बोध्यम् ॥ भाष्ये—न ह्यन्तरेणेति । अनुवर्तमानेन योगविभागासंभवादिति भावः । 'न कर्तव्य'मिति समाधानाशयमाह—योगविभागमिति । 'ये विभाषे'त्यत्रापि उपदेशग्रहणानुवृत्तेरिति भावः । यद्यप्यनुवर्तमानेन वाक्यभेदः संभवति, तथापि प्रकारान्तरेणैव समाधानसंभवाच्चन्नोक्तम् । उक्ताशयमजानानः

§ न पदान्तद्विर्वचनं च विधिषु १ । १ । ५८

¶ श्रुत इद्धातोः ७ । १ । १००; उरण् रपरः १ । १ । ५१; हलि च ८ । २ । ७७

* ये विभाषा ६ । ४ । ४३

तत्तर्ह्युपदेशग्रहणं कर्तव्यं न ह्यन्तरेणोपदेशग्रहणं योगार्हं जायते । न कर्तव्यम् । प्रकृतमनुवर्तते । क्व प्रकृतम् ? 'तास्यनुदात्तेऽन्दिदुपदेशाल्लसार्वधातुकमनुदात्तमहिन्वङोः' [६ । १ । १८६] इति । ननु चोक्तमुपदेशवचने जनादीनां स्वरो न सिध्यतीति । नैष दोषः । नैवं विज्ञायत 'उपदेशवचने जनादीनां स्वरो न सिध्यतीति' । कथं तर्हि ? 'जनादीनामायात्त्व उपदेशवचनं कर्तव्यमिति । तत्तर्हि तत्रोपदेशग्रहणं कर्तव्यम् ? न कर्तव्यम् । प्रकृतमनुवर्तते । क्व प्रकृतम् ? 'अनुदात्तोपदेशवनतितनोत्यादीनामनुनासिकलोपो भ्रूलि ष्ठिति' [६ । ४ । ३७] इति ॥ १८५ ॥

थलि च सेटीङन्तो वा ॥ ६ । १ । १९६ ॥

सेड्ग्रहणं किमर्थं न 'थलीङन्तो वे'त्युच्येत ? 'इङन्तो वे'त्युच्यमान इहापि प्रसज्येत—पपकथ । नैतदस्ति प्रयोजनम् । अच इति* वर्तते । इदं तर्हि प्रयोजनम्—यथाथेति ॥ १८६ ॥

प्र०—भाव उपदेशे जनादीनामात्वविधानादिह च तास्यादिसूत्रादुपदेशग्रहणानुवर्तनादुपदेशेऽजन्तस्य कर्तृयक्याद्युदात्तस्य विधानात् सर्वत्रेष्टविषये स्वर सिद्धः ॥ १९५ ॥

थलि । सेड्ग्रहणमिति । इङ्ग्रहणादेव थलसेड्ग्रहीष्यत इति प्रश्नः । पपकथेति । 'थली'त्यनेन थलन्तस्य ग्रहणादत्राप्यन्तोदात्तत्वं, पक्षे चाद्युदात्तत्वं स्यात्; लिट्स्वरेण मध्योदात्तत्वं चेष्ट्यते । इङ्ग्रहणं तु यदेडागमः क्रियते पेक्षितेति, तदोदात्तत्वार्थं स्यात्, यथा च लुलविधेत्यादौ चतुर्णां पर्यायेणोदात्तत्वविधाने पपिथेत्यादौ चतुर्थाभावेऽपि पर्यायेणोदात्तत्रयं भवत्येवमिडभावेऽपि पपकथेत्यत्र स्यात् ॥ १९६ ॥

उ०—शङ्कते—ननु चेत्यादि । समाधात्ते—नैव विज्ञायत इत्यादि । उपदेशग्रहणानुवृत्तौ जनादीनां स्वरो न सिध्यतीति दोषपरं न 'उपदेशे जनादीनामिति वार्तिकं व्याख्यायते, किन्तु जनादीनामात्वेऽप्युपदेश इति कर्तव्यमिति व्याख्यायत इत्यर्थः । आत्वविधाबुपदेशग्रहणानुवृत्तौ 'थे' इति विषयसप्तमी आश्रयितव्या, परसप्तम्यामनन्वयापत्तेरित्याशयेनाह—तत्र थे इति । न चाङ्गाधिकारे कथं विषयसप्तमी, अङ्गत्वस्य विधानप्रतिबद्धत्वात् । उपदेशग्रहणसामर्थ्येनाङ्गसंशानिमित्तयादिविषय इत्यर्थाङ्गीकारात् दोषः । उपदेशेऽजन्तस्येति । यगुपदेशे इत्यर्थः ॥ १९५ ॥

थलि च सेटी । नन्वादेरन्तस्येष्टश्च विकल्पेन स्वरविधानादिडभावे कथं प्रवृत्तिः स्यादत आह—इङ्ग्रहणं त्विति । तदुपपादयति—यथेति । पर्यायेणेति । 'अनुदात्तं पदमिति परिभाषणादिति भावः । एतेन सन्नियोगशिष्टत्वाभावो दर्शितः । चतुर्थाभावेऽपि—अन्यतरस्याङ्ग्रहणबोधितलिङ्स्वराभावेऽपि । भाष्ये—अच इति वर्तते इति । अजन्तात्थलि सतीडादिः पर्यायेणोदात्त इत्यर्थः ॥ १८६ ॥

* अचः कर्तृयकि ६ । १ । १८५

संज्ञायामुपमानम् ॥ ६ । १ । २०४ ॥

किमर्थमिदमुच्यते न 'ञ्जित्यादिर्नित्यम्' [६ । १ । १६७] इत्येव सिद्धम् ?
ञ्जित्युच्यते न चात्र ञ्जितं पश्यामः† । प्रत्ययलक्षणेन । 'न लुमता तस्मिन्नि'ति
प्रत्ययलक्षणप्रतिषेधः । अङ्गाधिकारोक्तस्य स प्रतिषेधो 'न लुमताङ्गस्य' [१ ।
१ । ६३] इति ॥ अत उत्तरं पठति—

उपमानस्याद्युदात्तवचनं ज्ञापकमनुबन्धलक्षणे स्वरे

प्रत्ययलक्षणप्रतिषेधस्य ॥ १ ॥,

उपमानस्याद्युदात्तवचनं ज्ञापकार्थं क्रियते । किं ज्ञाप्यम् ? एतज्ज्ञापयत्या-
चार्योऽनुबन्धलक्षणे स्वरे प्रत्ययलक्षणं न भवतीति । किमेतस्य ज्ञापने प्रयोजनम् ?
गर्गाः वत्साः । विदाः उर्वाः‡ । उष्ट्रगीवा वामरज्जुः§ । ञ्जित्याद्युदात्तत्वं न भवति ।
भवति । इह च अत्रय इति॥ तद्धितस्य कितः [६ । १ । १६४-१६५] इत्यन्तोदात्तत्वं
न भवति ।

प्र०—संज्ञायाम् । प्रत्ययलक्षणेनेति । चञ्चेव चञ्चा, वध्रिकेव वध्रिकेत्यादौ 'संज्ञायामिति
विहितस्य कनो 'लुम्ननुष्य' इति लुब्धिवानात् । अङ्गाधिकार इति । 'सौवर्यः सप्तम्यस्तदन्त-
सप्तम्य' इति वचनान्न लुमता तस्मिन्निति न्यासेऽपि नास्ति प्रत्ययलक्षणप्रतिषेध इत्यर्थः ।

अनुबन्धलक्षण इति । अनुबन्धमात्राश्रयस्वरविषय ज्ञापकमित्यर्थः । उष्ट्रग्रीवेति ।

उ०—संज्ञायाम् । चञ्चा सहशे व्यक्तिविशेषे रुढेः संज्ञात्वम् । ननु तस्मिन्निति न्यासे उक्तस्य प्रतिषेध-
स्याङ्गाधिकारोक्तस्येत्यनेन कथं निवृत्तिरतरतन्यासेऽपि तदप्रवृत्तिमाह—सौवर्यं इति ।

अनुबन्धमात्रेति । तत्तु ञ्जित्वरविषयमेवेत्यर्थः । तत्फल भाष्ये दर्शितम्—इह चात्रय इत्यादि-
नेति । किञ्चिदितान्तस्यान्त उदात्त इत्यर्थं मत्वेदम् । एतेन प्रत्ययनिमित्तकार्यस्य प्रत्ययलक्षणेनातिदेशेऽपि

† संज्ञाया च; लुम्ननुष्ये ५ । ३ । ६७; ६८

‡ गर्गादिभ्यो यञ्; अनृष्यानन्तर्ये विदादिभ्योऽञ् ४ । १ । १०५; १०४, यञञोश्च २।४।६४

§ इवे प्रतिकृतौ; देवपथादिभ्यश्च ५ । ३ । ६६; १००

॥ इतश्चानिचः ४ । १ । १२२; अत्रिभृशुकुल्लवसिष्ठगोतमाङ्गिरोभ्यश्च २ । ४ । ६५

यद्यनुबन्धलक्षण इत्युच्यते पथिप्रियः मथिप्रिय इति* 'पथिमथोः सर्वनाम-
स्थाने' [१६६] इत्याद्युदात्तत्वं प्राप्नोति । एवं तर्ह्यर्चाचार्यो ज्ञापयति 'स्वरे प्रत्ययलक्षणं
न भवती'ति ।

एवमपि सर्पिरागच्छ सप्तागच्छतेत्यामन्त्रितस्य च [१६८] इत्याद्युदात्तत्वं
न प्राप्नोति† । इह च मा हि दाताम् मा हि धाताम्‡ 'आदिः सिचोऽन्यतरस्याम्'
[१८७] इत्येष स्वरो न प्राप्नोति । एवं तर्हि ज्ञापयत्याचार्यः 'सप्तमीनिर्दिष्टे स्वरे
प्रत्ययलक्षणं न भवती'ति ।

एवमपि सर्वस्तोमः सर्वपृष्ठः* 'सर्वस्य सुपि' [१६९] इत्याद्युदात्तत्वं न
प्राप्नोति ।

अस्तु तर्ह्यनुबन्धलक्षण इत्येव । कथं पथिप्रियः मथिप्रियः ? वक्तव्यमेवैतत्
पथिमथोः सर्वनामस्थाने लुकि लुमता लुप्ते प्रत्ययलक्षणं न भवतीति§ ॥ २०४ ॥

प्र०—'इवेप्रतिकृता'विति विहितस्य कनो 'जीविकार्थे चापण्ये' इति लुप् । पथिप्रिय इति । 'बहुव्रीहौ
प्रकृत्या पूर्वपद'मिति । पूर्वपदप्रकृतिस्वर आद्युदात्तत्वं प्राप्नोति, अन्तोदात्तत्वं चेप्यते । सर्वस्तोम
इति । 'बहुव्रीहौ प्रकृत्ये'त्याद्युदात्तत्वं सर्वशब्दस्येष्यते । अनुबन्धलक्षण इत्येवेति । एवं च
किस्वरोपि प्रत्ययलक्षणेन न भवति । सिचपर्वामन्त्रिनस्वरास्तु भवन्ति । 'अत्रय' इत्यत्र 'इत-
श्चानित्र' इति ढकोऽत्रिभृगुकृतेति लुक् । सर्पिरागच्छेत्यत्र 'स्वमोर्नपुंसका'दिति सोर्लुक् ।
'मा हि दाता'मित्यत्र 'गातिस्थाध्व'ति सिचो लुक् ॥ २०४ ॥

उ०—प्रत्ययस्थानिकस्य नातिदेशः । 'नखनिर्भिन्न' इत्यादावैसापत्तेरिति परास्तम् । ननु पथिप्रिये 'समासस्ये'त्य-
न्तोदात्तत्वात्कथमाद्युदात्तत्वप्राप्तिरत आह—बहुव्रीहाविति । 'पथिमथो'रिति सूत्रेऽपि तदन्तसप्तमीति भावः ।
'वा प्रियस्ये'त्युक्तेः पथिशब्दस्य पूर्वनिपातः । अन्तोदात्तत्वं चेति । आद्युदात्तत्वाप्राप्तौ पथिशब्दस्य
किट्स्वरेणान्तोदात्तत्वात्पूर्वपदप्रकृतिस्वरेणेत्यर्थः । एवञ्चेति । 'अत्रय' इत्यादावाद्युदात्तत्वं सिद्धमिति
भावः । एवञ्चैतद्भाष्यविरोधात् 'सौवर्यः सप्तम्य' इत्यस्य यत्र परसप्तमीतदन्तसप्तम्योः फलभेदस्तत्रैव
प्रवृत्तिर्नापकस्य विशेषापेक्षत्वादिति नव्योक्तं परास्तम् । सर्वस्तोमे 'सर्वस्य सुपी'त्यस्याप्रवृत्त्यापत्तेः ॥ २०४ ॥

* सुपो धातुप्रातिपदिकयोः २ । ४ । ७१, बहुव्रीहौ प्रकृत्या पूर्वपदम् ६ । २ । १

† स्वमोर्नपुंसकात्, षड्भ्यो लुक् ७ । १ । २३, २२

‡ गातिस्थाद्युपाभूयः सिचः परस्मैपदेषु २ । ४ । ७७

§ पथिमथोः सर्वनामस्थाने लुकि १ । १ । ६३ वा० ४ पृ० ४६२

निष्ठा च द्वयजनात् ॥ ६ । १ । २०५ ॥

निष्ठायां यञि दीर्घत्वे प्रतिषेधः ॥ १ ॥

निष्ठायां यञि दीर्घत्वे प्रतिषेधो वक्तव्यः । दत्ताभ्याम् गुप्ताभ्याम् ।

न वा बहिरङ्गलक्षणत्वात् ॥ २ ॥

न वा वक्तव्यम् । किं कारणम् ? बहिरङ्गलक्षणत्वात् । बहिरङ्गोऽत्र दीर्घः ।
अन्तरङ्गः स्वरः । असिद्धं बहिरङ्गमन्तरङ्गे ।

अन्तरेण प्रतिषेधमन्तरेण चैतां परिभाषां सिद्धम् । कथम् ? नैवं विज्ञायते न
चेदाकारान्ता निष्ठेति । कथं तर्हि ? न चेदाकारात्परा निष्ठेति । यद्येवं निर्देशश्चैव
नोपपद्यते, न ह्येषा आकारात्परा पञ्चमी युक्ता । इह च प्राप्नोति—आप्तः राद्ध इति ।

एवं तर्हि 'न चेदवर्णात्परा निष्ठे'ति । भवेन्निर्देश उपपन्नः, इह तु प्राप्नोति
आप्तः राद्ध इति, इह च न प्राप्नोति यतः रतं इति ।

एवं तर्हि विहितविशेषणमकारान्तग्रहणम्—'न चेदाकारान्ताद्विहिता निष्ठे'ति ।
एवमपि दत्तः अत्र न प्राप्नोति, इह च प्राप्नोति आप्तः राद्ध इति ।

एवं तर्हि कार्यविशेषणमाकारग्रहणम्—न चेदाकारः कार्यो भवति ।

एवमपि अद्याष्टः कुदाष्टः अत्र न प्राप्नोति । तस्मात्सुष्ठूच्यते 'निष्ठायां यञि

प्र०—निष्ठा च । निष्ठायां यञीति । 'अनाकारान्ता या निष्ठे'त्याश्रित्य वार्तिकारम्भः ।
निर्देश इति । 'अनात' इति भाव्यमित्यर्थः । इह च प्राप्नोतीति । विधिः, प्रतिषेधाभावात् ।
न चेदाकार इति । तेनाप्तो राद्ध इत्यादवाकारस्योदात्तत्वाभावः । अद्याष्ट इति । एकादेगे
कृते आकारः कार्योत्याद्युदात्तत्वं न प्राप्नोति । तस्मात्कार्यविशेषणपक्षेऽप्यवश्याश्रितव्या
बहिरङ्गपरिभाषेत्याह—तस्मादिति । 'बहिरङ्गलक्षणत्वा'दित्येतत् सुष्ठूच्यते, अवश्याश्रितव्य-

३०—निष्ठा च । नन्वनाकारात्परा निष्ठेत्यर्थोत् प्रतिषेधाप्राप्तेरनादिति प्रतिषेधप्रतिषेधो व्यर्थ इत्यत आह—
अनाकारान्तेति । भाष्ये 'यद्येवं निर्देशश्चैवे'ति पाठः । 'निर्देश एव च नोपपद्यते' इत्यन्वयः । प्रतिषेधा-
भावादिति । निष्ठया आकारात्परात्वाभावादिति भावः । अद्याक्त इति । अन्तरेण शब्देन सवर्णादीर्घः ।
'अद्याष्ट' इति पाठे 'ऋशू व्याप्ता'वित्यस्य रूपम् । भाष्ये परिहारावार्तिकस्यैव समीचीनत्वमुच्यते, न तु चोद-
वार्तिकस्यापीत्याह—तस्मात्कार्योति । एवञ्च कार्यविशेषणमनादिति स्थितम् । 'अनाकारान्ता या निष्ठे'त्यर्थे

दीर्घत्वे प्रतिषेधो न वा बहिरङ्गलक्षणत्वा'दिति ॥ २०५ ॥

आशितः कर्ता ॥ ६ । १ । २०७ ॥

किं निपात्यते ?

आशिते कर्तरि निपातनमुपधादीर्घत्वमाद्युदात्तत्वं च ॥ १ ॥

'आशित' इति कः कर्तरि निपात्यते । आशितवानाशितः । उपधादीर्घत्व-
माद्युदात्तत्वं च निपात्यते ।

आद्युदात्तत्वमनिपात्यम् । अधिकारात् सिद्धम्* । उपधादीर्घत्वमनिपात्यम् ।
आङ्पूर्वस्य प्रयोगः । यद्येवमवग्रहः प्राप्नोति । न लक्षणेन पदकारा अनुवर्त्याः ।
पदकारैर्नाम लक्षणमनुवर्त्यम् । यथालक्षणं पदं कर्तव्यम् ॥ २०७ ॥

प्र०—त्वादस्याः परिभाषायाः । ततश्चाद्याष्ट इत्यत्रैकादेशस्य बहिरङ्गत्वादसिद्धत्वादनादिति
प्रतिषेधाभावः ॥ २०५ ॥

आशितः । सकर्मकत्वादेशः कर्तर्यप्राप्तः क्तो निपात्यते । न चाविवक्षितकर्मत्वादकर्म-
कव्यपदेशात्कर्तरि क्तो लभ्यते । पचिददात्यादीनामपि कर्मविशेषाविवक्षायां कर्तरि क्तप्रसङ्गात् ।
तस्माद्यस्य न कदाचिदेकस्मिन्नेवार्थे द्रव्यकर्मणा सबन्धः सोऽकर्मको नान्यः ॥ आङ्पूर्वस्येति ।
थायादिस्वरापवाद आद्युदात्तत्वं विधीयते । न लक्षणेनेति । सहितैवापौरुषेयी, पदानि तु
पौरुषेयाणीति भावः ॥ २०७ ॥

उ०—आप्तः राद्ध इत्यादौ दोषादिति बोध्यम् ॥ २०५ ॥

— आशितः । वृत्त्युक्तं प्रकारमाशङ्क्य दूषयति—न चेति । द्रव्यकर्मणेति । देशकालाद्यतिरिक्तकर्म-
णेत्यर्थः । नान्य इति । अविवक्षितकर्मादिरित्यर्थः । अत्र चेदमेव भाष्यं मानमित्याशयः । वस्तुतस्तु
'आशितः कर्ते'त्युक्तो निर्देश इत्याद्यनुक्तेरविवक्षितकर्मणा तत्राग्रहणमित्यर्थे मानभावः । अन्यथा तथैव
शङ्क्येत । तस्मात्त्रेवललक्ष्यैकचक्षुष्कतयैवात्र निपातनाश्रयणमिति भाष्याशयः । एवञ्चाशित ओदनं देवदत्त
इत्यपि भाष्यरीत्या साध्विति बोध्यम् । थायादीति । आडोऽशितेन समासे समासान्तोदात्तत्वं बाधित्वा
'तत्पुरुषे तुल्यार्थे'ति पूर्वपदप्रकृतिस्वरः प्राप्तस्तं बाधित्वा 'गतिकारकोपपदा'दित्युत्तरपदप्रकृतिस्वरः प्राप्तस्तं
बाधित्वा थायादिस्वरः प्राप्त इति भावः । यद्यप्युत्तरपदप्रकृतिस्वरेणाप्यन्तोदात्तत्वमेव प्राप्तं तथापि
न्याय्यत्वादिदमेवोक्तम् ॥ २०७ ॥

* जिन्यादिर्नित्यम् ६ । १ । ११७

रिक्ते विभाषा ॥ ६ । १ । २०८ ॥

विभाषा वेण्विन्धानयोः ॥ ६ । १ । २१५ ॥

किमियं प्राप्ते विभाषाहोस्विदप्राप्ते ? कथं च प्राप्ते कथं वाप्राप्ते ? यदि संज्ञायामुपमानं निष्ठा च द्वयजनात् [६ । १ । २०४; २०५] इति नित्ये प्राप्त आरम्भस्ततः प्राप्तेऽन्यत्र वाप्राप्ते ।

वेणुरिक्तयोरप्राप्ते ॥ १ ॥

वेणुरिक्तयोरप्राप्ते विभाषा, प्राप्ते नित्यो विधिः । वेणुरिव वेणुः । रिक्तो नाम कश्चित् ॥ २०८ ॥ २१५ ॥

उपोत्तमं रिति ॥ ६ । १ । २१७ ॥

उपोत्तमग्रहणं किमर्थं न 'रिति पूर्व'मित्येवोच्येत ? तत्रायमप्यर्थो 'मतोः पूर्वमात्संज्ञायां स्त्रियाम्' [२१६] इत्यत्र पूर्वग्रहणं न कर्तव्यं भवति ।

एवं तर्ह्युपोत्तमग्रहणमुत्तरार्थम् । 'चङ्चन्यतरस्याम्' [२१८] उपोत्तम'मित्येव । इह मा भूत्—मा हि स्म दधत्* ॥ २१७ ॥

प्र०—रिक्ते । वेणुरिक्तयोरिति । संज्ञायां पूर्वविप्रतिषेधान्नित्यो विधिः प्रवर्तत इति भावः ॥ २०८ ॥ ११५ ॥

उपोत्तमम् । न रितीति । 'र'इदस्येत्यन्तो वर्णो रिच्छब्देनोच्यते । तस्मिन्पूर्वमुदात्तमिति विज्ञायमाने नार्थे उपोत्तमग्रहणेनेत्यर्थः । मा हि स्म दधदिति । घेटो 'विभाषा घेटश्च्योरिति च्लेश्चङ्देशः । तत्र त्रिप्रभृतीनामभावादुपोत्तमं चङन्तस्य नास्तीति चङ एवोदात्तत्वं भवति । पूर्वग्रहणे तु क्रियमाणे चङः पूर्वस्य धातोः स्यात् ॥ २१७ ॥

उ०—रिक्ते । भाष्ये वेणुरिक्तयोरिति दर्शनादिन्धानशब्दे संज्ञाविषये परत्वाद्विकल्प एवेत्येके । इन्धानस्य संज्ञाविषये प्रयोगाभाव एवेति कश्चित् ॥ २०८ ॥ २१५ ॥

उपोत्तमं रिति । नन्वस्युपोत्तमग्रहणे, पूर्वग्रहणे च सति रितः प्रत्ययात्पूर्वस्योदात्तत्वं स्यात् । 'करुणीय'मित्यादौ रिदन्तोपोत्तमस्येव्यतेऽत आह—'र'इदिति । अन्त्यो वर्ण इति । समीपेऽवयवत्वारोपेण समासोऽनुबन्धानेकान्तत्वे, समुदायस्याप्येवमेव रित्वोपपादनात्तत्र व्याख्यानादन्त्यवर्णस्यैव ग्रहणमिति भावः । अन्त्यश्चानीयरादौ यकारः । पूर्वग्रहणाच्च 'सौवर्यः सप्तम्य' इत्यस्याप्रवृत्तिः । चङ इति । 'चङचन्यतरस्या'-मित्यस्याप्रवृत्तौ प्रत्ययस्वरेणेति भावः । वस्तुतः 'एकान्ता अनुबन्धा' इति पक्षेऽन्तवर्णस्य रिच्छब्देन ग्रहणे मानामावादिहार्यमपि तदिति इदं भाष्यमेकदेशयुक्तिः ॥ २१७ ॥

* विभाषा घेटश्च्यो., आद्युदात्तश्च ३ । १ । ४६; ३

अन्तोऽवत्याः ॥ ६ । १ । २२० ॥

ईवत्याः ॥ ६ । १ । २२१ ॥

किमर्थमिदमुच्यते न 'वत्या' इत्येवोच्येत ? 'वत्या' इतीयत्युच्यमाने 'राजवती' अत्रापि प्रसज्येत । अथावत्या इत्युच्यमाने कस्मादेवात्र न भवति ? असिद्धो नलोप-स्तस्यासिद्धत्वान्नैषोऽवतीशब्दः । कस्तर्हि ? अन्वतीशब्दः† ।

यथैव तर्हि नलोपस्यासिद्धत्वान्नावतीशब्द एवं वत्वस्याप्यसिद्धत्वान्नाव-तीशब्दः‡ । आश्रयात्सिद्धत्वं स्यात् ॥ २२० ॥ २२१ ॥

चौ ॥ ६ । १ । २२२ ॥

चोरताद्धिते ॥ १ ॥

चुस्वरोऽतद्धित इति वक्तव्यम् । इह मा भूत्—दाधीचः माधूच इति । तत्तर्हि वक्तव्यम् ? न वक्तव्यम् । प्रत्ययस्वरोऽत्र बाधको भविष्यति§ ।

स्थानान्तरप्राप्तश्चुस्वरः । प्रत्ययस्वरस्यापवादोऽनुदात्तौ सुप्तिताौ [३ । १ । ४] इति । अनुदात्तौ सुप्तितावित्यस्योदात्तनिवृत्तिस्वरः¶ । उदात्तनिवृत्तिस्वरस्य चुस्वरः ।

प्र०—चौ । चोरताद्धित इति । चौयः स्वरो विधीयते स चोः संबन्धीभ वतीति षष्ठीनिर्देशः कृतः । प्रत्ययस्वरोऽत्रेति । यत्रानुदात्तः प्रत्ययः स चुस्वरस्यावकाशः—दधीचः दधीचेति भावः । स्थानान्तरप्राप्त इति । अपवादस्थान प्राप्तो बलवानित्यर्थः । तदेवापवादत्व दर्शयति—प्रत्ययस्वरस्येति । प्रत्ययस्वरस्यैवोदात्तनिवृत्तिस्वरेण प्रत्यापत्तिः क्रियत इति प्रत्ययस्वरापवा-

उ०—चौ । ननु चौ परतः पूर्वस्यान्तोदात्तत्वं विधीयते, तेन चोरिति निर्देशोऽयुक्तोऽत आह—चौ य इति । ननु सर्वत्र प्रत्ययस्वरप्राप्तावयमनवकाशोऽत आह—यत्रानुदात्त इति । शब्दपरविप्रतिषेधाद्बाधक-त्वमित्यर्थः । यद्यपि वेदे 'ऽञ्चेच्छन्दसी'त्यन्तोदात्तत्वं तथापि भाषायामवकाश इति भावः । किमिदं स्थाना-न्तरप्राप्तत्वं नाम, तत्र आह—अपवादस्थानमिति । प्रत्ययोत्तरमल्लोपोत्तरं प्राप्तेरिति भावः । ननु 'प्रत्यय-स्वरापवाद' इत्युपक्षिप्योदात्तनिवृत्तिस्वरबाधकत्वोपपादनमयुक्तमत आह—प्रत्ययस्वरस्यैवेति । अत्रोदात्त निवृत्तिस्वरप्राप्तये आह—कृत्स्वरेणेति । प्रत्ययस्वरमपीति भाष्ये । बाध्यसामान्यचिन्तयेति भावः । अञ्च

† नलोपः प्रातिपदिकान्तस्य; नलोपः सुप्स्वरसंज्ञातुर्ग्विधेषु कृति ८ । २ । ७, २

‡ मादुपधायाश्च मतोर्वोऽयवादिभ्यः ८ । २ । ६

§ आशुदात्तश्च ३ । १ । ३

¶ अनुदात्तस्य च यत्रोदात्तलोपः ६ । १ । १६१

स यथैवोदात्तनिवृत्तिस्वरं बाधत एवं प्रत्ययस्वरमपि बाधेत ।

नात्रोदात्तनिवृत्तिस्वरः प्राप्नोति । किं कारणम् ? त गोश्वन्सावर्ण [६ । १ । १८२] इति प्रतिषेधात् । नैष उदात्तनिवृत्तिस्वरस्य प्रतिषेधः । कस्य तर्हि ? तृतीयादिस्वरस्य* ।

यत्र तर्हि तृतीयादिस्वरो नास्ति—दधीचः पश्येति ?

एवं तर्हि न तृतीयादिलक्षणस्य प्रतिषेधं शिष्यः । किं तर्हि ? येन केनचिल्लक्षणेन प्राप्तस्य विभक्तिस्वरस्य प्रतिषेधम् । यदि विभक्तिस्वरस्य प्रतिषेधो वृत्तवान् प्लक्षवान् अत्र न प्राप्नोति । मतुग्रहणमपि प्रकृतमनुवर्तते । क्व प्रकृतम् ? ह्रस्वनुङ्भ्यां मतुप् [१७६] इति । यदि तदनुवर्तते वेतस्वानित्यत्र† प्राप्नोति । मतुग्र-

प्र०—दश्चुस्वर इत्यर्थः । कृत्स्वरेण चाञ्चतेरकार उदात्तः ।

न गोश्वन्निति । अञ्चतिर्धातुरेव तत्रोपात्तो न तु 'नाञ्चेः पूजाया'मिति प्रतिषिद्धनलोपः किन्नन्तः । तृतीयादिस्वरस्येति । 'न गोश्व'न्नित्यत्र 'सावेकाच' इत्यतस्तृतीयादिग्रहणमनुवर्तते । यत्र तर्हीति । तत्रोदात्तनिवृत्तिस्वरस्य बाधक एव चुस्वर इत्यर्थः । एवं तर्हीति । 'न गोश्व'न्नित्यत्र विभक्तिग्रहणमेवानुवर्तते, न तृतीयादिग्रहणमित्यर्थः । ततश्चुस्वरः प्रत्ययस्वरस्य न बाधक इति उपसङ्ख्यानं नारब्धव्य, प्रत्ययस्वरेण सिद्धत्वात् । वृत्तवानिति । मतुपो विभक्तित्वाभावात्प्रतिषेधाभावे 'ह्रस्वनुङ्भ्यां मतु'विति मतुप् उदात्तत्व प्राप्नोति । वेतस्वानिति । कुमुदनड्वेतेसेभ्यो ङ्मतुप्प्रत्ययः । तत्र लक्षणविशेषाननेक्षे उदात्तत्वमात्रप्रतिषेधे विज्ञायमाने उदात्तनिवृत्तिस्व-

ङ०—त्युत्तरपदाद्धि सुब्धीतद्धिता एव प्रत्यया नान्ये इति बोध्यम् । भाष्ये—नात्रेति । चुस्वरविषये इत्यर्थः ।

ननु 'न गोश्व'न्नित्यत्राकृतनलोपाञ्चनेर्ग्रहणात्कथं दर्शयेत्यादौ तेन निषेधोऽत आह—अञ्चतिर्धातु-रेवेति । 'प्रतीचो बाहू'नित्यादि तु छान्दसं बोध्यम् । 'अञ्चेः छन्दसी'त्यनेन वा सिद्धम् । 'अञ्चेः छन्दसी'ति हि अस्यापवाद इति भाष्याशयः । एवञ्चास्य कमपि प्रति नापवादस्त्वमिति प्रत्ययस्वरपवादत्वाभावेन स एवास्य बाधको भविष्यतीति वचनं व्यर्थमिति तात्पर्यम् । आरम्भवाद्याह—नैष इति । यत्र तर्हीति । यत्र चेत्यर्थः । एवमस्य व्याख्यानं विप्रतिषेधसूत्रे कैयटे स्पष्टम् । अत्र येन केनापि प्राप्तस्य तृतीयादिस्वरस्य निषेध इत्येवमर्थेऽपि निषेधाप्राप्तिरित्यर्थः । तदेवाह—तत्रोदात्तेति । एवञ्च तत्र परत्वाद्यथा चुस्वर उदात्तनिवृत्तिस्वरं बाधते तथा प्रत्ययस्वरमपि बाधेतेति वचनमावश्यकमिति भावः । प्रत्याख्यानवाद्याह—एवं तर्हीति । तदेवाह—ततश्चुस्वर इति । मतुप् उदात्तत्वमिति । अनुदात्तत्वं चेष्यते इत्यर्थः । उदात्तनिवृत्तिस्वरस्येति । अन्तोदात्तत्वे-सशब्दाकारस्यानुदात्ते ङ्मतुपि लोपे इष्टोदात्तनिवृत्तिस्वरस्य प्रतिषेध स्यादि-

* सावेकाचस्तृतीयादिर्विभक्तिः ६ । १ । १६८

† कुमुदनड्वेतेसेभ्यो ङ्मतुप् ४ । २ । ८७; टेः ६ । ४ । १४३; अनुदात्तस्य च यत्रोदात्त-लोपः ६ । १ । १६१

हणमनुवर्तते ड्मनुप् चैषः । यदि तर्हि मनुग्रहणे ड्मनुपो ग्रहणं न भवति वेतस्वा-
नित्यत्र वत्वं† न प्राप्नोति । सामान्यग्रहणं वत्वे, इह पुनर्विशिष्टस्य ग्रहणम् ।

यत्र तर्हि विभक्तिर्नास्ति 'दधीची'ति ?

यदि पुनरयमुदात्तनिवृत्तिस्वरस्यापि प्रतिषेधो विज्ञायेत§ । नैवं शक्यम् ।
इहापि प्रसज्येत—कुमारीति॥ सतिशिष्टः खल्वपि चुस्वरः । कथम् ? चावित्युच्यते ।
यत्रास्यैतद्रूपम् । ['क चास्यैतद्रूपम् ?] अजादावसर्वनास्थानेऽभिनिर्वृत्तेऽकारलोपे
नकारलोपे च॥ तस्मात्सुष्ठूच्यते 'चोरतद्धित' इति ॥ २२२ ॥

समासस्य ॥ ६ । १ । २२३ ॥

समासान्तोदात्तत्वे व्यञ्जनान्तेषूपसङ्ख्यानम् ॥ १ ॥

समासान्तोदात्तत्वे व्यञ्जनान्तेषूपसङ्ख्यानं कर्तव्यम् । राजदृष्ट्वा ब्राह्मणसमित् ।

प्र२—रस्यात्र निषेधः प्राप्नोतीत्यर्थः । ड्मनुप्चैष इति । 'तदनुबन्धकग्रहणे नातदनुबन्धकस्ये'ति
मनुग्रहणेन ड्मनुपो ग्रहणं न भवति । वत्वविधौ तु 'मतो'रित्यपकारानुबन्धकनिर्देशात् परिभा-
षानुपस्थानाद्द्वयोरपि ग्रहणम् । यत्र तर्हि॥ ततश्च स्थानान्तरप्राप्तत्वमस्त्येव चुस्वरस्येत्यर्थः ।
कुमारीति । कुमारशब्दः साववर्णान्त इति ईकारस्योदात्तनिवृत्तिस्वरप्रतिषेधप्रसङ्गः । तस्माद्-
धीचीत्यत्र स्थानान्तरप्राप्त एव चुस्वर इति 'चोरतद्धित' इति वक्तव्यमेव । सतिशिष्ट इति ।
'दधि अच् अस् [अ]' इति स्थिते 'अन्तरङ्गानपि विधीन् बहिरङ्गो लुग्बाधते, लुगुनिमित्त चेति
पूर्वं तद्धित, पश्चादच इत्यल्लोपः ॥ २२२ ॥

समासस्य । व्यञ्जनान्तेष्विति । 'उच्चैरुदात्त' इत्यत्राच इत्यनुवर्तनादजन्तस्य समास-

उ०—त्यर्थः । तदनुबन्धकेति । द्वयनुबन्धकग्रहणे व्यनुबन्धकाग्रहणादिति भावः । ततश्चेति । क्वचित्प्रत्ययस्वर-
प्रतिप्रसवरूपोदात्तनिवृत्तिस्वरप्राप्तेरस्य परत्वात्तद्बाधकत्वात्तेनैव न्यायेन प्रत्ययस्वरस्यापि बाधापत्त्या 'दधीच'
इत्यादौ प्रतिषेधो वक्तव्य इत्यर्थः । प्रकारान्तरेणापि तस्यावश्यवक्तव्यतामाह—सतिशिष्ट इति भाष्ये ।
ननु 'दधि अच् अस्' इति स्थिते पूर्वमेव भत्वादकारलोपे तद्धितात्पूर्वमेव चुस्वरप्राप्त्या प्रत्ययस्वरात्सति-
शिष्टत्वमसिद्धमत आह—अन्तरङ्गानपीति ॥ २२२ ॥

समासस्य । ननु व्यञ्जनानामस्वरकत्वेन तद्वर्जमन्यस्याचः स्वरस्य सिद्धत्वात्किमुपसङ्ख्यानेनेत्यत
आह—उच्चैरिति । एवं चोच्चैरुपलभ्यमानोऽनुदात्तः, स चाचः स्थाने इति तदर्थस्तदाह—अजन्तस्ये-

‡ मादुपधायाश्च मतोर्वोऽयवादिभ्यः ८ । २ । ६

§ न गोश्चन्साववर्णराडङ्क्लृक्कुद्भ्यः; अनुदात्तस्य च यत्रोदात्तलोपः ६ । १ । १८२; १६१

१—कीलहार्नभाष्य इदं नास्ति ।

२—'यजादा' पा० ।

¶ अचः, अनिदितां हल उपधायाः विभक्ति ६ । ४ । १३८; २४

हल्स्वरप्राप्तौ वा व्यञ्जनमविद्यमानवत् ॥ २ ॥

अथवा 'हल्स्वरप्राप्तौ व्यञ्जनमविद्यमानवद्भवती'त्येषा परिभाषा कर्तव्या ।

किमर्थमिदमुभयमुच्यते न 'हल्स्वरप्राप्तावविद्यमानव'दित्येवोच्येत 'स्वरप्राप्तौ व्यञ्जनमविद्यमानवद्भवती'ति वा । 'द्विर्बद्धं सुबद्धं भवती'ति ।

यदि 'हल्स्वरप्राप्तौ व्यञ्जनमविद्यमानवद्भवती'त्युच्यते दधि 'उदात्तादनुदात्तस्य स्वरितः' [८ । ४ । ६६] इति स्वरितत्वं न प्राप्नोति । 'उदात्ताच्च स्वरितविधौ व्यञ्जनमविद्यमानवद्भवती'त्येषा परिभाषा कर्तव्या ।

कान्येतस्याः परिभाषायाः प्रयोजनानि ?

प्रयोजनं लिदाद्युदात्तान्तोदात्तविधयः ॥ ३ ॥

लिति* प्रत्ययात्पूर्वमुदात्तं भवतीतीहैव स्यात् भौरिकिविधम् भौलिकिविधम्† । चिकीर्षकः जिहीर्षक इत्यत्र‡ न स्यात् ॥ 'ञित्यादिर्नित्यम्' [६ । १ । १६७] इतीहैव स्यात् अहिचुम्बकायनिः आग्निवेश्यः§ । गार्ग्यः कृतिरित्यत्र॥ । न स्यात् ॥

प्र०—स्यान्तोदात्तत्वविधानादलन्तस्य न प्राप्नोतीति वचनम् । हल्स्वरप्राप्ताविति । हल एव प्रकृतत्वादविद्यमानत्वं प्रतिज्ञास्यते । स्वरप्राप्ताविति । प्रकृतत्वाद्द्व्यञ्जनस्यैव प्राप्तिं प्रत्येक्ष्यते । द्विर्बद्धमिति । उभयोपादाने स्पष्टावगतिर्भवतीत्यर्थः । स्वरितत्वं न प्राप्नोतीति । हल्स्वरप्राप्त्य-भावाद्धकारस्य व्यवधायकत्वात् ।

भौरिकिविधमिति । भौरिकीणां विषयो देशः । 'भौरिक्याद्यैषुकार्यादिभ्यो विधलभ-क्तला'विति विधलप्रत्ययः । चिकीर्षक इति । रेफकाराभ्यामीकारस्य व्यवधानात् । अहिचुम्बकायनिरिति । 'प्राचामवृद्धात् फिन्बहुल मिति फिन् । आग्निवेश्य इति । गार्गादित्वाद्यत्र ।

उ०—त्यादि । उपसङ्ख्यानारम्भे तु व्यञ्जनान्तेऽन्तोऽनुदात्त इत्यर्थः । भाष्ये-हल्स्वरप्राप्तौ वेति । उपसङ्ख्यानं वा कर्तव्यमेषा परिभाषा वा कर्तव्येत्यर्थः । किमर्थमिदमुभयमिति । परिभाषाया हल्प्रहणं, व्यञ्जनप्रहणं चेत्यर्थः । हल एवेति । श्रुतसंग्रन्धेनोपपत्तावश्रुतकल्पनाया श्रयोगादिति भावः ।

भाष्ये—कान्येतस्या इति । 'हल्स्वरप्राप्ता'वित्येतस्या इत्यर्थः । ईकारस्य व्यवधानादिति । 'अत्र

१-बहुधा परीक्ष्यमाणं तत्त्वं मुनिश्चिततरं भवतीति' इति न्यायभाष्ये (३।२।५७) वात्स्यायनः ।

* लिति ६ । १ । १६३

† भौरिक्याद्यैषुकार्यादिभ्यो विधलभक्तलौ ४ । २ । ५४

‡ खलुत्तुचौ ३ । १ । १३३

२-ञित्यादिरुदात्तो भवतीति पा० ।

§ प्राचामवृद्धात् फिन् बहुलम्; गार्गादिभ्यो यञ् ४ । १ । १६०; १०५

॥ गार्गादिभ्यो यञ् ४ । १ । १०५; क्षियां क्तिन् ३ । ३ । ६४

‘धातोरन्त उदात्तो* भवती’तीहैव स्यात् ऊर्णोति । पचतीत्यत्र न स्यात् ।

इदं तावदयुक्तं यदुच्यते ‘ह्रस्वरप्राप्तौ व्यञ्जनमविद्यमानवद्भवती’ति । कथं हि ह्रलो नाम स्वरप्राप्तिः स्यात् । तच्चापि ब्रुवतोदात्ताच्च स्वरितविधाविति वक्तव्यम् । तथानुदात्तादेरन्तोदात्ताच्च यदुच्यते तद्व्यञ्जनादेर्व्यञ्जनान्ताच्च न प्राप्नोति ।

यदि पुनः स्वरविधौ व्यञ्जनमविद्यमानवद्भवतीत्युच्येत । अथ ‘स्वरविधौ व्यञ्जनमविद्यमानवद्भवती’त्युच्यमानेऽनुदात्तादेरन्तोदात्ताच्च यदुच्यते तत्किं सिद्धं भवति व्यञ्जनादेर्व्यञ्जनान्ताच्च ? वाटं सिद्धम् । कथम् ? ‘स्वरविधि’रिति सर्वविभक्त्यन्तः समासः । स्वरेण विधिः स्वरविधिः, स्वरस्य विधिः स्वरविधिः, ‘स्वरतो विधिः स्वरविधिरिति । नैवं शक्यम् । इह हि दोषः स्यात्—उदश्चित्वान् घोषः विद्युत्वान्बलाहक इति ह्रस्वनुङ्भ्यां मतुप् [६ । १ । १७६] इत्येष स्वरः प्रसज्येत ।

अस्तु तर्हि ‘ह्रस्वरप्राप्तौ व्यञ्जनमविद्यमानवद्भवती’ति । ननु चोक्तं ‘कथं हि ह्रलो नाम स्वरप्राप्तिः स्या’दिति । उच्चैरुदात्तः [१ २ । २६] इत्यत्र षष्ठीनिर्दिष्टमज्ग्रहणं† निवृत्तं तस्मिन्निवृत्ते ह्रलोऽपि स्वरप्राप्तिर्भवति ।

यदप्युच्यत ‘उदात्ताच्च स्वरितविधाविति वक्तव्य’मिति न वक्तव्यम् । नेदं पारिभाषिकस्यानुदात्तस्य ग्रहणम् । किं तर्हि ? अन्वर्थग्रहणम् । अविद्यमानोदात्तमनुदात्तं तस्य स्वरित इति ।

प्र०—गार्ग्य इति । ह्लादित्वादव आदित्वाभावात् । कथं ह्रीति । अज्वर्भत्वादुदात्तादीनाम् । सर्वविभक्त्यन्त इति । सर्वविभक्त्यन्तावयवत्वात्सर्वविभक्त्यन्तः । सर्वग्रहणमनेकोपलक्षणार्थम्, सप्तानां विभक्तीनामिहानुपयोगात् । अविद्यमानोदात्तमिति । अज्जलत्तमुदायोऽनुदात्त उदात्तात्पर

उ०—न स्यादिति भाष्यस्य—इष्टेकारस्य न स्यात्, व्यञ्जनस्य षस्यैव स्यादित्यर्थ इति भावः । ननु समासादेकविभक्तेरेव श्रवणेन सर्वविभक्त्यन्तता तस्य न युक्तेत्यत आह—सर्वेति । भाष्ये—अज्ग्रहणं निवृत्तमिति । ‘अचश्चे’ति सूत्रे षष्ठीनिर्दिष्टमित्यर्थः । तदनुवृत्तौ हि अजुदात्तादिसंज्ञकः, स चाच्चः स्थाने इत्यर्थः स्यादिति न स्याद्वलः स्वरप्राप्तिः । तन्निवृत्तौ तु उदात्तादिशब्दानामन्तु सङ्केतादादिरुदात्तादिगुणकः स्यादित्यर्थे तदन्तरतमः कश्चिदव्यादिस्यरित ह्रलः स्वरप्राप्तिरिति भावः । प्रतिषेधं शास्तीति । तेन हि स्वरोद्देश्यके

* धातोः ६ । १ । १६२

१—‘स्वरतो विधिः स्वरविधिः’ इति पाठः कीलहानंभाष्ये नास्ति ।

† अचश्च १।२।२८

२—‘मनुदात्तं भवति । उदात्तादनुदात्तस्य स्वरित’ पा०

यदप्युच्यतेऽनुदात्तादेरन्तोदात्ताच्च यदुच्यते तद्व्यञ्जनादेर्व्यञ्जनान्ताच्च न
प्राप्नोतीत्याचार्यप्रवृत्तिर्ज्ञापयति [तत्र] सिद्धं तद्वति व्यञ्जनादेर्व्यञ्जनान्ताच्चेति यदयं
'नोत्तरपदेऽनुदात्तादा' वित्युक्त्वा 'पृथिवीरुद्रपूषमन्थिष्वि'ति प्रतिषेधं शास्ति‡ ।

सा तर्जेषा परिभाषा कर्तव्या ? न कर्तव्या । आचार्यप्रवृत्तिर्ज्ञापयति भवत्येषा
परिभाषेति यदयं 'यतोऽनावः' [६ । १ । २१३] इति नावः प्रतिषेधं
शास्ति ॥ २२३ ॥

इति श्रीभगवत्पतञ्जलिविरचिते व्याकरणमहाभाष्ये षष्ठ्याध्यायस्य
प्रथमे पादे षष्ठमाह्निकम् ॥ पादश्च समाप्तः ।

प्र०—इति दधिशब्दे स्वरितः सिद्धः ॥ २२३ ॥

इत्युपाध्यायजैच्यटपुत्रकैच्यटविरचिते भाष्यप्रदीपे षष्ठ्याध्यायस्य
प्रथमे पादे षष्ठमाह्निकम् ॥ पादश्च प्रथमः समाप्तः ।

उ०—विधौ व्यञ्जनस्याविद्यमानत्वं शाप्यने इत्यर्थः । एतन्मूलकमेव पठ्यते 'स्वरविधौ व्यञ्जन'मिति । स्वरोद्दे-
श्यके विधावित्यर्थः । भाष्ये—यदयं यतोऽनाव इति । अयं भावः—अन्नादिर्नकारो न स्वरयोग्यो, यश्चाकारस्त-
द्योग्यो नासावादिः । नन्वादिरेव नकार उदात्तगुणविशिष्टाज्वानस्तु इति चेन्न । तथा सति निमित्तद्वयस्क-
स्वविनाशादुपजीव्यविरोधेनाद्युदात्ताप्राप्तेः । एवं च प्रतिषेधोऽनर्थकः सन् शापक इति ॥ २२३ ॥

इति श्रीशिवभट्टमुनसतीगर्भजनागोजीभट्टकृते भाष्यप्रदीपोद्घोते षष्ठ्याध्यायस्य
प्रथमे पादे षष्ठमाह्निकम् ॥ पादश्च समाप्तः ।

बहुव्रीहौ प्रकृत्या पूर्वपदम् ॥ ६ । २ । १ ॥

किमर्थमिदमुच्यते ?

बहुव्रीहिस्वरं शास्ति समासान्तविधेः सुकृत् ।

सुकृदाचार्यः समासान्तोदात्तत्वे* प्राप्ते बहुव्रीहिस्वरमपवादं शास्ति ।

नैतदस्ति प्रयोजनम् ।

नञ्सुभ्यां नियमार्थं तु

नञ्सुभ्याम् [६ । २ । १७२] इत्येतन्नियमार्थं भविष्यति—‘नञ्सुभ्यामेव बहुव्रीहेरन्त उदात्तो भवति ‘नान्यस्ये’ति ।

एवमपि कुत एतत्पूर्वपदप्रकृतिस्वरत्वं भविष्यति न पुनः परस्येति ?

परस्य शितिशासनात् ॥ १ ॥

शितेर्नित्याबह्वच् [१३८] इत्येतन्नियमार्थं भविष्यति—‘शितेरेव नान्यत’ इति ।

यत्तावदुच्यते ‘नञ्सुभ्यां नियमार्थ’मिति ।

क्षेपे विधिर्नञोऽसिद्धः

‘उदराश्वेषु क्षेपे’ [१०७—१०८] इत्येतस्मिन्प्राप्ते तत एतदुच्यते ।

प्र०—बहुव्रीहौ प्रकृत्या । किमर्थमिति । अन्तरेणैतत् सूत्रमिष्टस्यार्थस्य सिद्धिं मत्वा प्रश्नः । समासान्तविधेरिति । समासान्तस्योदात्तविधानात्तद्व्याधनार्थमिदमित्यर्थः । सुकृदिति । शोभन लक्षणं कृतवानिति । ‘सुकर्मपापे’ति किप् ॥ नञ्सुभ्यामिति । ‘सिद्धे विधिरारभ्यमाणो नियमाय भवती’ति न्यायात् । एवमपीति । नानापदस्वरप्राप्तौ समासान्तोदात्तत्वविधानान्नियमेन तद्व्यावृत्तौ द्वयोरपि पूर्वपदोत्तरपदयोः प्रकृतिस्वरप्रसङ्गः । परस्येति । उत्तरपदस्य नियमादसति प्रकृतिस्वरे पारिशेष्यात् पूर्वपदस्यैव प्रकृतिस्वरो भविष्यतीत्यर्थः ।

क्षेपे विधिरिति । ‘अनुदर.’ ‘सूदर’ इत्यादौ पूर्वपदान्तोदात्तत्वं क्षेप इति प्राप्तं, तद्व्याधनार्थं ‘नञ्सुभ्या’मिति स्यान्न तु नियमार्थम् । विधिनियमसम्भवे विवेर्बलवत्त्वात् । नञ्प्र-

उ०—बहुव्रीहौ प्रकृत्या । ननु समासान्तानामजादीनां विधानस्यैतत्सूत्रारम्भे हेतुत्वं नोपपद्यतेऽत आह—समासान्तस्येति । शोभनमिति । अनेनास्य प्रत्याख्यानमशक्यमिति दर्शयति । द्वयोरपीति । पर्यायेणेत्यर्थः ॥ परशब्दार्थमाह—उत्तरपदस्येति ।

पूर्वपदान्तोदात्तत्वमिति । समासान्तोदात्तत्वापवादभूतमित्यर्थः । न च क्षेपे नियमार्थत्वं किं न स्यादत आह—विधिनियमेति । क्षेपे नञो विधिः सम्भवतीति नियमोऽसिद्ध इति वार्तिकार्थः । ननु सुग्रहणं नियमार्थं भविष्यतीत्यत आह—सोरपीति । विपरीतलक्षणयेति भावः । शिति ललाटादिष्विति ।

यदप्युच्यते 'परस्य शितिशसना'दिति ।

परस्य नियमो भवेत् ।

परस्यैव नियमः स्यात् । शितेर्नित्यावहृजेव नान्यदिति ।

यदि पूर्वपदप्रकृतिस्वरत्वं समासान्तोदात्तत्वं बाधते चप्रियः वाप्रियः अत्रापि बाधेत ।

अन्तश्च वाप्रिये सिद्धः

अन्तोदात्तत्वं चवाप्रिये सिद्धम् । कुतः ?

संभवात्

असति खल्वपि संभवे बाधनं भवत्यस्ति च संभवो यदुभयं स्यात् ।

सत्यपि संभवे बाधनं भवति । तद्यथा—'दधि ब्राह्मणेभ्यो दीयतां तक्रं कौण्डिन्याये'ति सत्यपि संभवे दधिदानस्य तक्रदानं निवर्तकं भवति । एवमिहापि सत्यपि संभवे पूर्वपदप्रकृतिस्वरत्वं समासान्तोदात्तत्वं बाधित्यते ॥ एवं तर्हि—

प्रकृताद्विधेः ॥ २ ॥

बहुव्रीहौ प्रकृत्या पूर्वपदं प्रकृतिस्वरं भवतीति । किं च प्रकृतम् ? उदात्त इति

प्र०—हणमुपलक्षणम्, सोरपि क्षेपविषयत्वसंभवात् । शितेर्नित्यावहृजेवेति । शिति ललाटादिषूत्तरपदप्रकृतिस्वरो नियमेन निवर्त्यते न तु चित्रगुप्रभृतिष्वित्यर्थः । तदेव सूत्रं कर्तव्यत्वेन स्थापितम् । चप्रिय इति । चादयोऽनुदात्ता इति चवाशब्दानुदात्तौ, तयोः प्रकृतिस्वरे सति समासान्तोदात्तत्वं न प्राप्नोति । अस्ति च संभव इति । उदात्तानुदात्तयोर्भिन्नविषययोर्विरोधाभावात् । सत्यपीति । सामान्यविशेषविषयत्वनिबन्धनत्वाद्वाध्यबाधकभावस्य । ननु चासत्यपि समासान्तोदात्तत्वे प्रियशब्दः प्रत्ययस्वरेणान्तोदात्त एव भविष्यति न च प्रत्ययस्वरस्य बाधकः पूर्वपदप्रकृतिस्वरः । एव तर्ह्युदाहरणदिक् भाष्यकारेण प्रदर्शिता । इदं तूदाहरणं 'समपाद' इति । समशब्दः सर्वानुदात्तः, पादशब्दो वृषादित्वादाद्युदात्तः । तत्र पूर्वपदप्रकृतिस्वरेण समासान्तोदात्तत्वे बाधिते पादशब्द आद्युदात्तः श्रूयते । प्रकृताद्विधेरिति । उदात्तस्य यत्प्रकृतं विधानं तस्मात्प्रकृतिभा-

उ०—आगन्तुनामन्ने निवेशेन तदुत्तरमेवैवकारौचित्यादिति भावः । समासान्तोदात्तत्वं न प्राप्नोतीति । पूर्वपद-प्रकृतिस्वरेण बाधितत्वादिति भावः । असंभवाभावे किनिबन्धनो वाध्यबाधकभावोऽत आह—सामान्यविशेषेति । प्रत्ययस्वरेणेति 'इगुपधशाप्रीकिर क' इति कप्रत्ययान्तत्वादिति भावः । न च प्रत्ययस्वरस्येति । तत्र नाप्राप्ते पूर्वपदप्रकृतिस्वरानारम्भादिति भावः । सर्वानुदात्त इति । 'स्वत्वसमसिमेत्यनुजानी'ति फिट् सूत्रादिति भावः । भाष्यप्रामाण्याद्बुद्धादित्वेन प्रियशब्दोऽप्याद्युदात्त एवेति भाष्याशयमन्ये । 'प्रकृताद्विधे'रित्यत्र

च वर्तते* ॥ एवमपि कार्यप्रियः हार्यप्रियः अत्र न प्राप्नोति । स्वरितेऽप्युदात्तोऽस्ति† ।
अथवा स्वरितग्रहणमपि प्रकृतमनुवर्तते । क प्रकृतम् ? तित्स्वरितम् [६ । १ ।
१८५] इति‡ ।

बहुव्रीहावृते सिद्धम्

अन्तरेणापि बहुव्रीहिग्रहणं सिद्धम् । तत्पुरुषे कस्मान्न भवति ? 'तत्पुरुषे
तुल्यार्थतृतीयासप्तम्युपमानाव्ययद्वितीयाकृत्याः' [६ । २ । २] इत्येतन्नियमार्थं
भविष्यति । द्विगौ तर्हि कस्मान्न भवति ? 'इगन्ते द्विगा'वित्येतन्नियमार्थं भविष्यति§ ।
द्वन्द्वे तर्हि प्राप्नोति । 'राजन्यबहुवचनद्वन्द्वेऽन्धकवृष्णिषु' [३४] इत्येतन्नियमार्थं
भविष्यति । अव्ययीभावे तर्हि प्राप्नोति । 'परिप्रत्युपापा वर्ज्यमानाहोरात्रावयवेषु'
[३३] इत्येतन्नियमार्थं भविष्यति ।

प्र०—वद्वारेणानुज्ञायमानाच्च प्रियादौ प्रकृतिस्वरो न भवतीत्यर्थः । स्वरितेऽपीति । नन्वच उदात्तसंज्ञा
विहिता, वर्णैकदेशश्च वर्णग्रहणेन न गृह्यते । एव तद्बहुदात्तावयवत्वात् स्वरितोऽप्युदात्तग्रहणेन
गृह्यते । गौणमुख्यन्यायश्च लक्ष्यदर्शनवशान्नाश्रीयते । अत एवास्मिन् पक्षेऽसमाश्वस्य पक्षान्त-
रमाह—अथवेति ।

बहुव्रीहाविति । विनापि बहुव्रीहिग्रहणेन बहुव्रीहौ पूर्वपदप्रकृतिस्वरः सिद्ध इत्यर्थः ।
द्विगौ तर्हीति । यद्यपि द्विगुस्तत्पुरुषस्तथापि तत्र नियमान्तरप्रतिपादनाय प्रश्नः । इष्टतश्चेति ।

उ०—कथमन्वयोऽत आह—उदात्तत्वस्येति । 'विधि'रिति भावे किः । बहुव्रीहौ समासे पूर्वपदस्थो य उदात्तः
शास्त्रान्तरेण विहितः स प्रकृत्या स्वभावेनावतिष्ठते, विकारमनुदात्तं न प्रतिपद्यते इति सूत्रार्थ इति भावः ।
अनुदात्तस्वनुदात्तं पदमिति परिभाषया तत्तद्विधेकवाक्यतापन्नया भवतीति उदात्तविधिबाधपूर्वकमेव तद्वा-
धात्समासान्तोदात्तत्वापवादस्वमस्य बोध्यम् । एवं तद्बहुदात्तेति । उदात्तत्वानुदात्तत्वसमाहाररूपे स्वरित
उदात्तस्यावयवत्वेन विद्यमानत्वादुदात्तशब्देन स्वरित उच्यते । धर्मधर्मिणोरभेदोपचारादपि तेन गृह्यत
इति भावः ।

ऋतेयोगे सप्तम्या अभावेन 'बहुव्रीहावृते' इति निर्देशोऽयुक्तोऽत आह—विनापीति । बहुव्रीहाविति
शब्दपरमिति भावः । द्विगुस्तत्पुरुष इति । अत एव तत्समावेशार्थो 'द्विगुश्चेति चकारः । एवं च तत्पुरु-

* कर्षात्वतो घञोऽन्त उदात्तः ६ । १ । १५६ ।

† तस्यादित उदात्तमर्धह्रस्वम् १ । २ । ३२ । ‡ ऋहलोऽर्थत् ३ । १ । १२४ ।

§ इगन्तकालकपालभगात्तशरावेषु द्विगौ ६ । २ । २६ ।

एवमपि कुत एतदेवं नियमो भविष्यत्येतेषामेव तत्पुरुषादिष्विति न पुनरेवं नियमः स्यादेतेषां तत्पुरुषादिष्वेवेति ।

इष्टतश्चावधारणम् ।

इष्टतश्चावधारणं भविष्यति ॥ एतेषां तर्हि बहुव्रीहेश्च पर्यायः प्राप्नोति ।

द्विपादिष्टेर्वितस्तेश्च पर्यायो न प्रकल्पते ॥ ३ ॥

यदयं 'द्वित्रिभ्यां पादन्मूर्धसु बहुव्रीहौ' [१६७] 'दिष्टिवितस्त्योश्च' [३१] इति सिद्धे पर्याये पर्याय शास्ति तज्ज्ञापयत्याचार्यो 'न पर्यायो भवती'ति ।

उदात्ते ज्ञापकं त्वेतत्

उदात्त एतज्ज्ञापकं स्यात् ।

स्वरितेन समाविशेत् ॥

स्वरितेन समावेशः प्राप्नोति ॥ स्वरितेऽप्युदात्तोऽस्ति† ।

प्र०—प्रयुक्तानामन्वाख्यानान्नानिष्टार्था शास्त्रप्रवृत्तिः । एतेषामिति । तत्पुरुषादीनामित्यर्थः । असति बहुव्रीहिग्रहणे समासान्तोदात्तत्वस्य पूर्वपदप्रकृतिस्वरस्य चैकविषयत्वाद्विरोधाच्च पर्यायः प्राप्नोति चित्रगुस्तुत्यश्चेतः पञ्चारविरित्यादौ । यस्मात्तत्पुरुषादिषु तुल्यार्थादीन्येव पूर्वपदप्रकृतिस्वराणि भवन्ति नान्यानीत्येव रूपो नियमः कृतो न तु प्रकृतिस्वराण्येवेति नियमः । ततश्च पर्यायप्रमङ्गः । द्विपादिति । द्वौ पादावस्य द्विपादित्यादौ समासान्तोदात्तत्वपूर्वपदप्रकृतिस्वरौ पर्यायेण सिद्धाविति 'द्वित्रिभ्यां पादन्मूर्धसु बहुव्रीहौ'वित्यन्तोदात्तविकल्पो न विधेयः । विहितस्तु ज्ञापयति—'बहुव्रीहिरन्तोदात्तो न भवती'ति । तथा 'दिष्टिवितस्त्योश्चे'ति ज्ञापक 'येषामिह पूर्वपदप्रकृतिस्वरो नियम्यते तेषां समासान्तोदात्तत्वं पक्षे न भवती'ति बहुव्रीहिग्रहणं प्रत्याख्यातम् ।

उदात्ते ज्ञापकमिति । इहोदात्तग्रहणानुवृत्त्या द्वयोरुदात्तयोः पर्यायो मा भूत् । ज्ञापकात् 'कार्यप्रिय' इत्यादौ तूदात्तस्वरितयोः समावेश प्राप्नोत्येवेत्यर्थः । स्वरितेऽपीति । एतत्पूर्वमेव

उ०—अनियमेनैव सिद्धमिति भावः । तत्पुरुषादीनामित्यर्थ इति । तुल्यार्थादितत्पुरुषादीनामित्यर्थः । एवं च तत्पुरुषादिसन्निधनो बहुव्रीहिसंनिधनश्च पूर्वपदप्रकृतिस्वरस्य समासान्तोदात्तत्वेन पर्यायापत्तिरिति भाष्यार्थ इति भावः । विरोधाच्चेति । 'अनुदात्तं पद'मिति परिभाषणादिति भावः । ननु तत्पुरुषादिषु नियमे जाग्रति कथं पर्यायोऽत आह—यस्मादिति । भूतपूर्वादिष्वपि 'विस्पष्टादीनि गुणवचने'ष्विति नियमार्थं भविष्यतीति भावः । दिष्टिवितस्त्योश्चेति । एतयोरुत्तरपदयोर्वा पूर्वपदं प्रकृतिस्वरं द्विगाविति तदर्थः । तच्च सामान्यापेक्षं ज्ञापकमित्याह—येषामिहेति । 'कार्य'शब्दो यतस्तित्वास्वरितः ।

समावेशः—पर्यायः । 'स्वरितेन समाविशे'दित्येव वार्तिकोक्तिः । एवं च 'बहुव्रीहा'विति कर्तव्यमेव । 'स्वरितेऽप्युदात्तोऽस्ती'त्येकदेश्युक्तिः । उदात्तस्वरितयोरित्यत्र स्वरितग्रहणेन उदात्तग्रहणेन गौणा-

† तस्यादित उदात्तमर्धह्रस्वम् १ । २ । ३२ ।

बहुव्रीहिस्वरं शास्ति समासान्तविधेः सुकृत ।
 नञ्सुभ्यां नियमार्थं तु परस्य शितिशासनात् ॥ १ ॥
 क्षेपे विधिर्नञोऽसिद्धः परस्य नियमो भवेत् ।
 अन्तश्च वाप्रिये सिद्धः संभवात्प्रकृताद्विधेः ॥ २ ॥
 बहुव्रीहानृते सिद्धमिष्टतश्चावधारणम् ।
 द्विपादिष्टेर्वितस्तेश्च पर्यायो न प्रकल्पते ॥ ३ ॥
 उदात्ते ज्ञापकं त्वेतत्स्वरितेन समाविशेत् ॥

तत्पुरुषे तुल्यार्थतृतीयासप्तम्युपमानाव्यय-

द्वितीयाकृत्याः ॥ ६ । २ । २ ॥

तत्पुरुषे विभक्तिप्रकृतिस्वरत्वे कर्मधारये प्रतिषेधः ॥ १ ॥
 तत्पुरुषे विभक्तिप्रकृतिस्वरत्वे कर्मधारये प्रतिषेधो वक्तव्यः । परमं कारकं
 परमकारकम् । परमेण कारकेण परमकारकेण । परमे कारके परमकारके ।
 सिद्धं तु लक्षणप्रतिपदोक्तयोः प्रतिपदोक्तस्यैव ग्रहणात् ॥ २ ॥
 सिद्धमेतत् । कथम् ? 'लक्षणप्रतिपदोक्तयोः प्रतिपदोक्तस्यैवे'ति प्रति'दं यो
 द्वितीयातृतीयासप्तमीसमासस्तस्य* ग्रहणं लक्षणोक्तश्चायम्† ।

प्र०—व्याख्यातम् ॥ १ ॥

तत्पुरुषे । कर्मधारये प्रतिषेध इति । विशेषणसमासो न प्रथमान्तानामेव भवत्यपि
 तु द्वितीयाद्यन्तानामपीति भावः ॥ लक्षणोक्त इति । विभक्तिविशेषमनुपादाय सामान्यलक्षणेनाय

उ०—ग्रहणस्य बोधनादिति बोध्यम् ॥ १ ॥

तत्पुरुषे तुल्यार्थं । भाष्ये—विभक्तिप्रकृतिस्वरत्वे इति । विभक्तिनिमित्तप्रकृतिस्वरत्वे इत्यर्थः ।
 द्वितीयाद्यन्तानामपीति । 'परिनिष्ठितविभक्त्या समास' इति पक्षस्यापि सत्त्वादिति भावः । लाक्षणिकत्व-
 मुपपादयति—विभक्तिविशेषमिति । वार्तिकस्य विभक्तिस्वरविषयकतया प्रवृत्तेर्भाष्ये द्वितीयाद्यंशस्यैवोल्लेखो
 न त्वेतावदान्याशे एतस्मिन्विषये प्रतिपदोक्तपरिभाषाया अप्रवृत्तिरिति भ्रमः कार्यः । अतएव 'मयूरव्यं-
 सकादायश्चे'ति सूत्रे उपमानाशे प्रतिपदोक्तपरिभाषा कैयटेनोक्ता इति कश्चित् । परे तु भाष्यवार्तिकस्वार-

* द्वितीया श्रितातीतपतितगतत्पुस्तप्राप्तापन्नैः, तृतीया तत्कृतार्थेन गुणवचनेन; सप्तमी शौण्डैः
 २ । १ । २४; ३०; ४० । † विशेषणं विशेष्येण बहुलम् २ । १ । ५७ ।

अव्यये परिगणनं कर्तव्यम् ।

अव्यये नञ्कुनिपातानाम् ॥ ३ ॥

अव्यये नञ्कुनिपातानामिति वक्तव्यम् । नञ्—अब्राह्मणः अवृषलः । नञ् ॥
कु—कुब्राह्मणः कुवृषलः । कु ॥ निपात—निष्कौशाम्बिः निर्वाणसिः । क मा भूत् ?
स्नात्वाकालकः पीत्वास्थिरकः ‡ ।

क्त्वायां वा प्रतिषेधः ॥ ४ ॥

क्त्वायां वा प्रतिषेधो वक्तव्यः । स्नात्वाकालकः पीत्वास्थिरकः ॥ उभयं न
वक्तव्यम् ।

निपातनात्सिद्धम् ॥ ५ ॥

निपातनादेतत्सिद्धम् । किं निपातनम् ? अवश्यमत्र समासार्थं ल्यबभावार्थं च
निपातनं कर्तव्यं+ तेनैव यत्नेन स्वरो भविष्यति ॥ २ ॥

प्र०—समासो विहित इत्यर्थः ॥ नञ्कुनिपातानामिति । निपातत्वादेव सिद्धे नञ्ग्रहणं विस्पष्टार्थम्,
अकरणिरित्यादौ कृत्स्वरादिबाधनार्थं वा । तेन 'यच्चोपपद कृति नञ्तस्य च स्वरो बलीयान्
भवति' 'सहनिर्दिष्टस्य च नञ्स्वरो बलीयान् भवतीति' न वक्तव्यं भवति ।

क्त्वायां चेति । परिगणनं वा कर्तव्यम् । क्त्वायां प्रतिषेधो वा वक्तव्य इत्यर्थः । ननु
भिन्नफलत्वाद्विकल्पोऽनुपपन्नः, परिगणने सति 'सामिकृतम्' 'स्वयं धौत'मित्यादिषु प्रकृतिस्वरा-
भावः । क्त्वायां प्रतिषेधे तु प्रकृतिस्वरप्रसङ्ग इति चिन्त्यमेतत् ॥ अवश्यमत्रेति । अनेक-
प्रयोजनसंपत्तिर्निपातनाद्भवतीत्यर्थः । तेनैवेति । अन्तोदात्तानां पाठेनेत्यर्थः ॥ २ ॥

उ०—स्यादन्याशे तदप्रवृत्तिमेवेच्छन्ति ॥ फलान्तरमप्याह—अकरणिरित्यादाविति । पुनर्विधानस्य बाधक-
बाधनार्थत्वात् परमपि कृत्स्वरं बाधित्वा अयमेव स्वर इत्यर्थः । सहनिर्दिष्टस्य चेति । 'अव्ययी'त्यादौ सति-
शिष्टमपि प्रत्ययस्वरं बाधित्वायमेवेत्यर्थः ।

चिन्त्यमेतदिति । वस्तुतस्तु क्त्वान्तेतरपूर्वपदके तत्पुरुषे, नञ्कुनिपातातिरिक्तपूर्वपदके च दासीभारा-
दिस्वात्पूर्वपदप्रकृतिस्वर एवेष्ट इति भाष्याशयमन्ये ।

भाष्ये—निपातनादिति । मयूरव्यंसकादिपाठादित्यर्थः । भाष्ये—ल्यबभावार्थं चेति । 'नञ्पूर्वके न
ल्य'वित्यर्थे इदम् ॥ २ ॥

‡ क्वातोऽनुक्त्सुनः १ । १ । ४० ।

+ स्नात्वाकालकः । पीत्वास्थिरकः २ । १ । ७२ गणे ।

सट्शप्रतिरूपयोः सादृश्ये ॥ ६ । २ । ११ ॥

सट्शग्रहणमनर्थकं तृतीयासमासवचनात् ॥ १ ॥

सट्शग्रहणमनर्थकम् । किं कारणम् ? तृतीयासमासवचनात् । सट्शशब्देन तृतीयासमास उच्यते, तत्र तृतीयापूर्वपदं प्रकृतिस्वरं भवतीत्येव सिद्धम्* ।

षष्ठ्यर्थं तर्हीदं वक्तव्यम्—पितुः सट्शः पितृसट्श इति ।

षष्ठ्यर्थमिति चेत्तृतीयासमासवचनानर्थक्यम् ॥ २ ॥

षष्ठ्यर्थमिति चेत्तृतीयासमासवचनमनर्थकं स्यात् । किं कारणम् ? इहास्माभि-
स्त्रैशब्धं साध्यम् । पित्रा सट्शः, पितुः सट्शः, पितृसट्श इति । तत्र द्वयोः शब्दयोः
समानार्थयोरेकेन विग्रहोऽपरेण समासो भविष्यत्यविरविकन्यायेन । तद्यथा—अवेर्मा-
समिति विग्रहाविकशब्दादुत्पत्तिर्भवति आविकमिति । एवं पितुः सट्श इति विग्रह
पितृसट्श इति भविष्यति, पित्रा सट्श इति विग्रह वाक्यमेव ।

अवश्यं तृतीयासमासो वक्तव्यो यत्र षष्ठ्यर्थो नास्ति तदर्थम्—भोजनसट्शः
अध्ययनसट्श इति† ॥ यदि तर्हि तस्य निबन्धनमस्ति तदेव वक्तव्यमिदं न
वक्तव्यम् । इदमप्यवश्यं वक्तव्यं यत्र षष्ठी श्रूयते तदर्थम्—दास्याःसट्शः वृषल्याः-
सट्श इति‡ ॥ ११ ॥

प्र०—सट्श । अविरविकन्यायेनेति । ‘अविरविक’ इति समुदायैकदेशानुकरणमिति
सुप्त्वाभावालोपाभावः । अनेनैतद्दर्शयति—अवेर्मासमिति प्राप्नोऽपि तद्धितोऽनभिधानान्न भवति, किं
पुनः पित्रा सदृश इत्यत्राविहितस्तृतीयासमासो भविष्यति । भोजनसट्श इति । हेनाविति
भोजनादिभ्यस्तृतीया । अत्र षष्ठ्यभावात् षष्ठीसमासाभावः । दास्याः सट्श इति । ‘षष्ठ्या
आक्रोश’ इत्यलुक् । ‘उदात्तयणो ह्रस्वोर्वा’दिति विभक्तेरुदात्तत्वम् ॥ ११ ॥

उ०—सट्श । ‘अविरविक’ इत्यत्र समासावयवसुपः कथमलुगत आह—सुप्त्वाभावादिति । सङ्ख्या-
कर्मादिवचित्वाभावेनेति भावः । अविहित इति । ‘पूर्वसट्शे’त्यत्र सट्शप्रशङ्गाभावे इति भावः । अत्र
षष्ठ्यभावादिति । तृतीयासमानार्थषष्ठ्यभावादिति भावः । एव च भोजनहेतुकसादृश्यवन्त्यर्थे भोजनसट्श
इत्यस्य साधुत्वार्थं समासविधौ सट्शग्रहणमावश्यकमिति तात्पर्यम् । ‘अवश्यं तृतीयासमासो वक्तव्य’ इत्यादि
‘वृषल्याः सट्शः’ इत्यन्तं भाष्यमेकदेशयुक्तिरिति ‘पूर्वसट्शे’ति सूत्रे कैयटेन सूचितम् । उदात्तयण इति ।
वासीवृत्तभावन्तोदात्तौ ॥ ११ ॥

* पूर्वसट्शसमोनार्थकलङ्घनिपुणमिश्ररूपैः २ । १ । ३१, तत्पुरुषे तुल्यार्थतृतीयासमस्युप-
मानाव्ययद्वितीयाकृत्याः ६ । २ । २ ।

† हेतौ २ । ३ । २३ ।

‡ षष्ठ्या आक्रोशे ६ । ३ । २१ ।

इगन्तकालकपालभगालशरावेषु द्विगौ ॥ ६ । २ । २९ ॥

इगन्तप्रकृतिस्वरत्वे यण्गुणयोरुपसङ्ख्यानम् ॥ १ ॥

इगन्तप्रकृतिस्वरत्वे यण्गुणयोरुपसङ्ख्यानं कर्तव्यम् । पञ्चारत्न्यः दशारत्न्यः ।
पञ्चारत्न्यः दशारत्न्यः । यण्गुणयोः कृतयोरिगन्ते द्विगावित्येष स्वरौ न प्राप्नोति ।

न वा बहिरङ्गलक्षणत्वात् ॥ २ ॥

न वा वक्तव्यम् । किं कारणम् ? बहिरङ्गलक्षणत्वात् । बहिरङ्गौ यण्गुणौ ।
अन्तरङ्गः स्वरः । असिद्धं बहिरङ्गमन्तरङ्गे ॥ २६ ॥

परिप्रत्युपापा वर्ज्यमानाहोरात्रावयवेषु ॥ ६ । २ । ३३ ॥

परिप्रत्युपापेभ्यो वनं समासे विप्रतिषेधेन ॥ १ ॥

परिप्रत्युपापेभ्यो 'वनं समासे' [६ । २ । १७८] इत्येतद्भवति विप्रतिषेधेन ।
परिप्रत्युपापा वर्ज्यमानाहोरात्रावयवेष्वित्यस्यावकाशः—परित्रिगर्तम् परिसौवीरम् ।
'वनं समासे' इत्यस्यावकाशः—प्रवणे यष्टव्यम् । इहोभयं प्राप्नोति—परिवनम् अपव-

उ०—इगन्तकाल । यण्गुणयोरिति । पदस्य स्वरविधानात् सुप्युत्पन्ने नित्यत्वाद्यण्गुणयोः
कृतयोरिगन्तत्वाभावात् प्रकृतिस्वरौ न प्राप्नोतीति वचनम् । पञ्चारत्न्य इति । पञ्चारत्न्यः
प्रमाणमेवामिति तद्वितार्थे द्विगुः, 'प्रमाणे लो द्विगोर्नित्य'मिति मात्रचो लुक्, जस्, 'जसि चे'ति
गुणौ 'जसादिषु छन्दोवावचन'मिति वचनात् भवति, तयोर्यणादेशः ॥ न वेति । पदग्रहणस्य
परिमाणार्थत्वात्प्राक् सुबुत्पत्तेः स्वरौ भवन्तन्तरङ्गः सपद्यते । यण्गुणौ तु सुबोक्तत्वाद्बहिरङ्ग-
त्वात्स्वरे कर्तव्ये असिद्धावित्यर्थः ॥ २९ ॥

परिप्रत्युपापा । परिप्रत्युपापेभ्य इति । सर्वनिर्देशोऽप्यपरी एव गृह्यते, तयोरेव वर्जन-
विषयत्वसंभवाद्धनशब्दस्य च वर्ज्यमानार्थत्वसंभवात् । प्रवण इति—तत्पुरुषः । 'वन समासे'

उ०—इगन्तकाल । नन्वन्तरङ्गत्वात्पूर्वमेव स्वरौ भविष्यतीत्यत आह—पदस्येति । 'अनुदात्तं पद'-
मित्यनेनैकवाक्यत्वादिति भावः । ननु गुणेन बाधात्कथं यणत आह—जसि चेतीति ॥ २६ ॥

परिप्रत्युपापा । सर्वनिर्देशोऽपीति । वनस्य नाहोरात्रावयवत्वं, प्रत्युषोश्च न वर्जनविषयत्वमित्यर्थः ।
तत्पुरुष इति । प्रकृष्टं वनमिति विशेषणसमासः । ननु 'वन समासे' इत्यस्य पूर्वपदप्रकृतिस्वरापवादत्वा-

§ जसादिषु छन्दमि वावचनं प्राङ्गौ चङ्युपधायाः ७ । ३ । १०६ वा० ; जसि च
७ । ३ । १०६ ।

नमः* । 'वनं समास' इत्येतद्भवति विप्रतिषेधेन ।

न वा वनस्यान्तोदात्तवचनं तदपवादनिवृत्त्यर्थम् ॥ २ ॥

न वार्थो विप्रतिषेधेन । किं कारणम् ? वनस्यान्तोदात्तवचनं तदपवादनिवृत्त्यर्थम् । सिद्धमत्रान्तोदात्तत्वमुत्सर्गेणैव† । तस्य पुनर्वचन एतत् प्रयोजनं 'येऽन्ये तदपवादाः प्राप्नुवन्ति तदबाधनार्थम्' । स यथैव तदपवादमव्ययस्वर‡ बाधत एवमिदमपि बाधिष्यते ॥ ३३ ॥

आचार्योपसर्जनश्चान्तेवासी ॥ ६ । २ । ३६ ॥

आचार्योपसर्जनेऽनेकस्यापि पूर्वपदत्वात्सन्देहः ॥ १ ॥

आचार्योपसर्जनेऽनेकस्यापि [पदस्य] पूर्वपदत्वात्सन्देहो भवति । आपिशल-पाणिनीयव्याडीयगौतमीयाः । एकं पदं वर्जयित्वा सर्वाणि पूर्वपदानि, तत्र न ज्ञायते कस्य पूर्वपदस्य प्रकृतिस्वरत्वेन भवितव्यमिति ।

प्र०—इत्येतत् सूत्रं क्रमापेक्षया प्राथम्याद्बहुव्रीहितत्पुरुषपूर्वपदप्रकृतिस्वरस्यापवादं मत्वा विप्रतिषेधोपन्यासः । अनेन तु सूत्रेण पारिशेष्यादव्ययीभावे स्वरविधिः । परिवनमिति । वनं वर्जयित्वेत्यर्थः । 'अपपरिबहिरश्चवः पञ्चम्ये'त्यव्ययीभावः । स यथैवेति । बाध्यसमुदायापेक्षया विशेषाभावात्सर्वस्य प्रकृतिस्वरस्यासौ बाधकः ॥ ३३ ॥

आचार्योप । अनेकस्यापीति । द्वयोर्द्वन्द्वेऽस्य चरितार्थत्वाद् बहूनां द्वन्द्वे सन्देहादप्रतिपत्तिः, पर्यायो वा प्राप्नोति ॥ लोकविज्ञानादिति । आद्यस्याव्यभिचारि पूर्वपदत्व, मध्यमस्य तु परा-

उ०—द्विप्रतिषेधोऽयुक्तोऽत आह—क्रमापेक्षया प्राथम्यादिति । अष्टाध्यायीपाठक्रमापेक्षेत्यर्थः । 'मत्वे'-त्यनेनैवविधन्यायस्य शास्त्रेऽनाश्रयणं सूचयति । अस्य सूत्रस्याव्ययीभावविषये एवावकाशदाने बीजमाह—अनेन स्थितिः । बहुव्रीहितत्पुरुषयोः सिद्धत्वादित्यर्थः । पञ्चम्येतीति । 'पञ्चम्यपाङ्परिभि'रिति पञ्चमी । सिद्धान्त्याशयमाह—बाध्येति । भाष्ये—अव्ययस्वरम्—अव्ययत्वप्रयुक्तं पूर्वपदप्रकृतिस्वरम् ॥ ३३ ॥

आचार्योप । ननु सन्देहो न दोषाय 'न हि सन्देहादलक्षण'मिति न्यायादत आह—द्वयोरिति । सन्दिरघविषयकलक्षणापुप्लवेऽप्रतिपत्तिः । तदुपप्लवे तु पर्यायः । तस्याग्रहणदिति । गौणमुख्यन्यायादिति भावः । एवञ्च न्यायबलात्पूर्वशब्दस्य समासाद्यावयवे रुदिरिति तात्पर्यम् । 'सर्वपूर्व' इत्यत्र 'न निर्धारणे' इति

* अपपरिबहिरश्चवः पञ्चम्या २ । १ । १२ । † समासस्य ६ । १ । २२३ ।

‡ तत्पुरुषे तुल्यार्थतृतीयासप्तम्युपमानाव्ययद्वितीयाकृत्याः ६ । २ । २ । १—द्विविधः ।

लोकविज्ञानात्सिद्धम् ॥ २ ॥

तद्यथा—लोकेऽमीषां ब्राह्मणानां पूर्वमानयेति यः सर्वपूर्वः स आनीयते ।
एवमिहापि यत्सर्वपूर्वपदं तस्य प्रकृतिस्वरत्वं भविष्यति ॥ ३६ ॥

महान् ब्रीह्यपराह्णगृष्टीष्वासजाबालभारभारतहैलिहिलरौरव-
प्रवृद्धेषु ॥ ६ । २ । ३८ ॥

किमर्थं महतः प्रवृद्धशब्द उत्तरपदे पूर्वपदप्रकृतिस्वरत्वमुच्यते न 'कर्मधारयेऽ-
निष्ठा' [६ । २ । ४६] इत्येव सिद्धम् ? न सिध्यति । किं कारणम् ? श्रेण्यादि-
समास इत्येवं तत् [किं पुनः कारणं श्रेण्यादिसमास इत्येवं तत् ?] इह मा भूत्-
महानिरष्टो दक्षिणा दीयते ॥ ३८ ॥

कुरुगार्हपतरिक्तगुर्वसूतजरत्यश्लीलदृढरूपा पारेवडवा
तैतिलकद्रुः पण्यकम्बलो दासीभाराणां च ॥ ६ । २ । ४२ ॥

कुरुवृज्योर्गार्हपते ॥ १ ॥

कुरुवृज्योर्गार्हपत इति वक्तव्यम् । कुरुगार्हपतम् वृजिगार्हपतम् ।

कुरुगार्हपतरिक्तगुर्वसूतजरत्यश्लीलदृढरूपा पारेवडवा तैतिलकद्रुः पण्यकम्बलो

प्र०—पेक्षया पूर्वपदत्वम् । पूर्वपेक्षया तु न पूर्वपदत्वमिति तस्याग्रहणम् । सर्वपूर्व इति । सर्वेषां
पूर्वं इत्यवयवावयविसन्नत्वे पञ्च विधाय समासो विधेयः ॥ ३६ ॥

महान् ब्रीहि । श्रेण्यादिसमास इति । लक्षणप्रतिपदोक्तपरिभाषया क्तान्तेन प्रति-
पदोक्तो यः कर्मधारयस्तस्य ग्रहणमित्यर्थः ॥ ३८ ॥

कुरुगार्ह । दासीभारादीनामिति वक्तव्यमिति । 'दासीभाराणां'मिति बहुवचन

उ०—निषेधात्षष्ठीसमासानुपपत्तेराह—सर्वेषां पूर्वं इति । सर्वेषां समुदायभावमापन्नानां यः पूर्वोऽवयव
इत्यर्थः ॥ ३६ ॥

महान्ब्रीहि । भाष्ये—किमर्थमिति । प्रतिपदोक्तत्वात् 'सन्मह'दिति समास एवास्य प्रवृत्तिर्न तु
षष्ठीसमासे इति भावः । कर्मधारये इति । कर्मधारयसमासे क्तान्ते उत्तरपदेऽनिष्ठान्तं पूर्वपदं प्रकृत्येत्यर्थः ।
श्रेण्यादिसमास एव तद्वृत्तौ बीजमाह—लक्षणप्रतिपदोक्तेति । अत्र तु 'सन्मह'दिति समास इति
भावः ॥ ३८ ॥

कुरुगार्ह । ननु बहुवचननिर्देशेनार्धार्चा इतिवदाद्यर्थावगतौ किं वचनेनेत्यत आह—द्वन्द्वसमासेति ।

दासीभारादीनामिति वक्तव्यम् । इहापि यथा स्यात्—देवहूतिः देवनीतिः वसुनीतिः ओषधिः चन्द्रमाः ।

तत्तर्हि वक्तव्यम् ? न वक्तव्यम् । योगविभागः करिष्यते । ‘कुरुगार्हपतरिक्तगुर्वसूतजरत्यश्लीलदृढरूपा पारेवडवा तैतिलकद्रूः पण्यकम्बल’ इति । ततो ‘दासीभाराणां चे’ति । तत्र बहुवचननिर्देशादासीभारादीनामिति विज्ञास्यते ।

पण्यकम्बलः संज्ञायाम् ॥ २ ॥

पण्यकम्बलः संज्ञायामिति वक्तव्यम् । यो हि पणितव्यः कम्बलः पण्यकम्बल* एवासौ भवति ।

अपर आह—पण्यकम्बल एव यथा स्यात्+ । क मा भूत् ? पण्यगवः

प्र०—द्वन्द्वसमासार्थाश्रय मत्वा वचन, विभक्त्यलोपस्तु सौत्रत्वान्निर्देशस्य स्यात् । योगविभाग इति । नाय द्वन्द्वः, किं तर्हि ? असमस्तान्येव पदानि निर्दिष्टानि । तथा च तैतिलकद्रूः पण्यकम्बल इति विभक्तिरुच्चारिता । तत्र दासीभारशब्दसहचरितेषु तद्रूपारोपेण बहुवचननिर्देशः । एवं च गणपाठः संगृहीतो भवति ।

पण्यकम्बलः संज्ञायामिति । ‘कृत्यप्रत्ययान्तत्वात्पूर्वपदप्रकृतिस्वरे सिद्धे नियमार्थं वचनम् । ‘संज्ञायामेव पण्यकम्बलः प्रकृतिस्वरपूर्वपदो भवति नान्यत्रे’ति । तत्र नियतप्रमाणो नियतमूल्यो व्यावहारिको यः कम्बलस्तस्य पण्यकम्बल इति सङ्गेत्याहुः ।

अपर आह—‘कम्बल एवोत्तरपदे पण्यशब्दः प्रकृतिस्वरो यथा स्यादन्यत्र मा’ भूदिति नियमः । पण्यगव इति । पण्यो गौरिति विशेषणसमासः । ‘गोरतद्धितलुकी’ति टच् समासान्तः । अत्र तु चित्त्वादेवान्तोदात्तत्वं सिद्धमिति द्वितीयमुदाहरणमुक्तम्—पण्यद्व-स्तीति । ‘कृत्यतुल्याख्या अजात्ये’त्येतत्तु गुणक्रियावाचिनोर्विशेषणविशेष्यभावस्यानियमात्

उ०—ननु द्वन्द्वे ‘तैतिलकद्रूः’ ‘पण्यकम्बल’ इति विभक्तिश्रवणं न स्यादत आह—विभक्त्यलोप इति । ननु द्वन्द्वे सति कथं विभागोऽत आह—नायं द्वन्द्व इति । आद्यौ लुकाविभक्तिकौ निर्दिष्टौ, इतरे प्रथमैकवचनान्ताः, प्रथमा च षष्ठ्याः स्थाने इति भावः । कथं बहुवचनादाद्यर्यावगतिस्तत्राह—तत्रेति एवञ्चेति । अन्यथा सोऽनर्थकः स्यादिति भावः । अत्र भाष्ये योगविभागेन सर्वेषां भिन्नपदत्व सूचितम् ।

कृत्यप्रत्ययान्तत्वादिति । न च ‘लक्षणप्रतिपदोक्त’परिभाषया ‘कृत्यतुल्याख्या’ इति समासे एव पूर्वपदप्रकृतिस्वरः । न चात्र तेन समासः, कम्बलस्य जातित्वादिति वाच्यम्, भाष्यादिप्रामाण्येनैतदंशे तत्परिभाषया अप्रवृत्तेः । किं च स्वरविधायके ‘कृत्यतुल्याख्या’ इत्येव वक्तव्ये कृत्यतुल्यार्थयोर्वियोगपाठे नार्थपदघटितपाठेन च तदंशे परिभाषया अप्रवृत्तिरित्य शयात् । अत्र त्विति । नियमसाध्यान्तोदात्तत्वस्य चित्स्वरेणैव सिद्धिरित्यर्थः । ‘पण्यगव’ इति पाठ इत्यन्ये । नन्वजात्येति निषेधात्कथमत्र विशेषणसमासोऽत

* समासस्य ६ । १ । २२३ ।

† तत्पुरुषे तुल्यार्थतृतीयासप्तम्युपमानान्ययद्वितीयाकृत्याः ६ । २ । २ ।

पण्यहस्तो* ॥ ४२ ॥

अहीने द्वितीया ॥ ६ । २ । ४७ ॥

अहीने इति किमर्थम् ? कान्तारातीतः योजनातीतः† ।

अहीने द्वितीयानुपसर्गे ॥ १ ॥

अहीने द्वितीयानुपसर्ग इति वक्तव्यम् । इह मा भूत्—[सुखं प्राप्तः] सुखप्राप्तः
[दुःखं प्राप्तः] दुःखप्राप्तः‡ ।

तत्तर्हि वक्तव्यम् । यद्यप्येतदुच्यतेऽथवैतर्ह्यहीनग्रहणं न करिष्यते । इहापि
कान्तारातीतः योजनातीत इत्यनुपसर्ग इत्येव सिद्धम् ॥ ४७ ॥

प्र०—पूर्वनिपातानियमप्रसङ्गे कृत्यान्तस्य पूर्वनिपातार्थं वचनं, न तु जातिप्रतिषेधार्थम् । ‘अजात्ये’ति
तु वचनं न्यायसिद्धार्थानुवाद एवेति भाष्यकारमतानुसारिण आहूः । ‘तत्पुरुषे तुल्यार्थे’त्यत्र
प्रतिपदोत्परिभाषा कृत्येषु यदा नाश्रीयते तदा नियमार्थत्वमुच्यते । तदाश्रयणे तु विध्यर्थत्वान्नियमा-
नुपपत्तिः, नापि ‘पण्यगव’ इत्यादौ प्रकृतिस्वरप्रसङ्गः ॥ ४२ ॥

अहीने । थाथादिस्वरपवादे योगः । अहीन इति किमर्थमिति । प्रत्याख्यानाय प्रश्नः ।
कान्तारातीत इति । कान्तारं त्यक्तवानित्यर्थे ‘द्वितीयाश्रिते’ति समासः । हीनवाच्यत्र द्वितीया-
न्तमिति थाथादिस्वरो भवति । सुखप्राप्त इति । अत्रापि थाथादिस्वरः । अनुसर्गग्रहणे चेह
क्रियमाणे प्रवृद्धादिषु खट्वाश्वशब्दो न पठिनव्य, आह्वशब्दस्य रोपसर्गत्वादेतत्स्वराभावे
थाथादिस्वरेणान्तोदात्तत्वस्य सिद्धत्वात् ॥ ४७ ॥

उ०—आह—कृत्येत्यादि । यत्र सामान्यलक्षणेन समासे पूर्वनिपातानियमप्राप्तिस्तत्र तन्नियमार्थमिदं, स च
गुणक्रियावाचिभ्या समास एवेति अन्यत्रास्याप्रसक्तिरिति कृत्याशे न्यायसिद्धार्थकथनमजात्येतीत्यर्थः ।
यदे तु कचिद्भोज्य ओदन इत्यादौ समासो नैष्यते तर्हि स एव बाहुलकात्साध्य इति तेषामाशयः ।
यदा नाश्रीयते इति । अनाश्रयणमेवोचितमिति प्रामुक्तम् ॥ ४२ ॥

अहीने । ‘तत्पुरुषे तुल्यार्थे’त्यनेन सिद्धे सूत्रे व्यर्थमत आह—थाथादीति । हीनवाचीति ।
विभागवद्वाचीत्यर्थः ॥ ४७ ॥

* समासस्य ६ । १ । २२३

† थाथघञ्काजेत्रकाणाम् ६ । २ । १४४ ।

‡—काचित्कः पाठः ।

गतिरनन्तरः ॥ ६ । २ । ४६ ॥

अनन्तर इति किमर्थम् ? इह मा भूत् अभ्युद्धृतम् उपसमाहृतम् ।

गतेरनन्तरग्रहणमनर्थकं गतिर्गतावनुदात्तवचनात् ॥ १ ॥

गतेरनन्तरग्रहणमनर्थकम् । किं कारणम् ? गतिर्गतावनुदात्तवचनात् । गतो परतो गतेरनुदात्तत्वमुच्यते* तद्बाधकं भविष्यति ।

तत्र यस्याप्रकृतिस्वरत्वं तस्मादन्तोदात्तप्रसङ्गः ॥ २ ॥

तत्र यस्य गतेरप्रकृतिस्वरत्वं तस्मादन्तोदात्तत्वं प्राप्नोति । 'अन्तस्थाथवक्त्रा-

प्र०—गतिरनन्तरः । अनन्तर इति किमर्थमिति । किं व्यवहितगतिनिवृत्त्यर्थम्, अथानन्तरस्यैवापूर्वपदस्यापि गतेस्थाथादिस्वरबाधनार्थं प्रकृतिस्वरविधानार्थम्, अथ कृद्ग्रहणे गतिकारकपूर्वस्यापि ग्रहणमिति परिभाषाज्ञापनार्थमित्यनेकार्थसंभवात् प्रश्नः । अभ्युद्धृतमिति । कृद्ग्रहणपरिभाषया क्तान्त उद्धृतशब्दे परतोऽभिशब्दस्य प्रकृतिस्वरो मा भूदित्येवमर्थमनन्तरग्रहणम् । ननु च क्रियमाणेऽप्यनन्तरग्रहणे प्राप्नोत्येव, उद्धृतशब्दस्य क्तान्तस्यानन्तर एव हि गतिर्भवतीति । अनन्तरग्रहणसामर्थ्याद्धातोरनन्तरो गतिराश्रीयत इत्यदोषः ।

तद्बाधकमिति । परत्वादिति भावः । तस्माद्व्यवहितगतिनिवृत्त्यर्थमनन्तरग्रहणं न कर्तव्यम् । तत्र यस्येति । 'गतिर्गता'विति निघाते कृते अभेः प्रकृतिस्वरो नास्ति । तस्मात्तु परस्योद्धृतशब्दस्य सतिशिष्टत्वात्थाथादिस्वरेणान्तोदात्तत्वं प्राप्नोति । तत्कथम् ? उच्यते । उद्धृतशब्दे तावत्समासस्वरभाव्यस्वरकृत्स्वरथाथादिस्वरेषु प्राप्तेषु गतिस्वरस्ततोऽभेः समासे कृते कक्ष्यान्तरप्राप्तस्थाथादिस्वरः प्राप्नोति, कृद्ग्रहणपरिभाषयोद्धृतशब्दस्य क्तान्तत्वात् । तथा हि समासे कृते समासान्तोदात्तत्वं प्राप्नोति । ततस्तदपवाद' कृत्स्वरेणोद उदात्तत्वं प्राप्नोति ।

उ०—गतिरनन्तरः । अपूर्वपदस्यापीति । 'अभ्युद्धृत'मित्यादौ उद्धृतशब्देनाभेः समासे तं प्रत्युदादेः पूर्वपदत्वाभावाद्विच्यर्थमिति भावः । तदाह—प्रकृतिस्वरविधानार्थमिति । सिद्धान्तपक्षमाह—अथ कृदिति । आनन्तर्यं च अनन्तरग्रहणसामर्थ्याद्गत्याक्षिप्तधातुनिरूपितं बोध्यम् । तदाह—धातोरनन्तर इति ।

परत्वादितीति । अस्यावकाशः—प्रकृत इति । 'गतिर्गता'वित्यस्यासमासेऽभ्युद्धरतीत्यवकाशः । समासेऽभ्युद्धृतमित्यत्र परत्वान्निघात इति भावः । तस्माद्व्यवहितेति । धातोर्व्यवहितेत्यर्थः ॥ तत्कथमिति । सतिशिष्टत्वं कथमिति प्रश्नः । कृद्ग्रहणपरिभाषयेति । यद्यप्यग्रे इयं ज्ञापनीयेति नाद्याप्येषा सिद्धा, तथापि व्याकरणान्तरप्रसिद्ध्या 'पुंयोगा'दिति सूत्रमाभ्योक्तलक्ष्यानुरोधेन च इयमपि लक्ष्यसंस्कारिकेति

* गतिर्गतौ ८ । १ । ७० ।

जबित्रकाणाम्' [६ । २ । १४३; १४४] इति ।

प्रकृतिस्वरवचनाद्ध्यनन्तोदात्तत्वम् ॥ ३ ॥

प्रकृतिस्वरवचनसामर्थ्याद्ध्यनन्तोदात्तत्वं न भविष्यति । यदि हि स्यात् प्रकृतिस्वरवचनमिदानीं किमर्थं स्यात् ?

प्रकृतिस्वरवचनं किमर्थमिति चेदेकगत्यर्थम् ॥ ४ ॥

प्रकृतिस्वरवचनं किमर्थमिति चेदेकगत्यर्थम् । यत्रैको गतिस्तदर्थमेतत्स्यात्— प्रकृतम् ग्रहृतम् ॥ एवमर्थमेव तर्ह्यनन्तरग्रहणं कर्तव्यमत्र यथा स्यात् ।

क्रियमाणेऽपि वा अनन्तरग्रहणेऽत्र न सिध्यति । किं कारणम् ? 'गतिरनन्तरः पूर्वपदं प्रकृतिस्वरं भवती'त्युच्यते यश्चात्र गतिरनन्तरो नासौ पूर्वपदं यश्च पूर्वपदं नासावनन्तरः ॥ अपूर्वपदार्थं तर्हीदं वक्तव्यम् । अपूर्वपदस्यापि गतेः प्रकृ-

प्र०—ततस्तदपवादथाथादिस्वरप्रसङ्गः ।

प्रकृतिस्वरवचनादिति । नाप्राप्ते थाथादिस्वरे गतिस्वर आरभ्यमाणस्तद्वबाधकः । य एको गतिरिति । एकस्मिन्नेव गतावस्य बाधकत्वम् । अभ्युद्भूतादौ तु कक्ष्यान्तरप्राप्तत्वात्थाथादिस्वर एव सतिशिष्टत्वाद्बलवत्त्वात् प्राप्नोति । एवमर्थमेवेति । कक्ष्यान्तरप्राप्तस्यापि थाथादिस्वरस्य बाधनार्थमनन्तरग्रहणमित्यर्थः । यत्र ह्येक एव गतिस्तत्रानन्तरग्रहणस्य न प्रयोजनमित्यनेकगतिसनिधावप्राप्तस्य गतिस्वरस्यानन्तरग्रहणेन पुनः श्रुत्या प्राप्तिं क्रियते । क्रियमाणेऽपीति । 'कुगतिप्रादय' इत्यत्र 'सुपे'ति निवृत्त, 'सु'बित्यनुवर्तत एव, निष्कृतादिषु पदकार्यप्रसिध्यर्थम् । तत्र युगपत्समुदायस्य सुबन्तत्वाभावात्ममासस्याप्रसङ्गात् क्रमेणासौ विधेयस्ततोऽभि-शब्दस्योद्भूतशब्देन समासे सत्यभि-शब्द एव पूर्वपदं नोच्छब्द इति पूर्वपदस्य गतेः प्रकृतिस्वरो विधीयमानः सत्यप्यनन्तरग्रहणेऽपूर्वपदत्वादुदो न प्राप्नोतीत्यर्थः । अपूर्वपदार्थं तर्हीति । श्रुत्या

उ०—भावः । अग्रे तु सूत्रकृतापि बोधिताश्रयणेत्यावद्बोध्यत इति बोध्यम् । कक्ष्यान्तरप्राप्तत्वमुपपादयति— तथा हीति ।

उक्तमर्थमजानतः 'प्रकृतिस्वरवचना'दिति वचनमित्याह—नाप्राप्ते इति । थाथादिस्वरस्य बाधनार्थमिति । पुनर्विधानद्वारेति भावः । पुनःश्रुत्येति । वाक्यभेदेन पुनर्विधानादभ्युद्धृतमित्यत्र कक्ष्यान्तरप्राप्तः सतिशिष्टोऽपि थाथादिस्वरो बाध्यत इत्यर्थः । नन्वभ्युदोर्युगपदेव कान्तेन समासेऽविशेषाद्द्वयोरपि पूर्वपदत्वमस्येवेति शङ्काया वास्तवमेव समाधानमाह—कुगतीति । सुबन्तसमुदायस्येति । गति-समुदायस्य गतिग्रहणेनाग्रहणादिस्थपि बोध्यम् । एवं च 'सुबित्यनुवर्तते' इत्यादेरुपयोगश्चिन्त्यः । तदन-

तिस्वरत्वं यथा स्यात् ।

अपूर्वपदार्थमिति चेत् कारकेऽतिप्रसङ्गः ॥ ५ ॥

अपूर्वपदार्थमिति चेत्कारकेऽतिप्रसङ्गो भवति । आगतः दूरादागतः† । स यथैव गतिपूर्वपदस्य भवत्येवं कारकपूर्वपदस्यापि प्राप्नोति ।

सिद्धं तु गतेरन्तोदात्ताप्रसङ्गात् ॥ ६ ॥

सिद्धमेतत् । कथम् ? यत्तदन्तस्थाथघञ्काजबित्रकाणामित्येतद्गतेर्न प्रसङ्गव्यम् । किं कृतं भवति ? कृत्स्वरापवादोऽयं‡ भवति । तत्र 'गतिरनन्तरं' इत्यस्यावकाशः—प्रकृतम् ग्रहणम् । 'अन्तस्थाथघञ्काजबित्रकाणा'मित्यस्यावकाशः—दूरादागतः दूराद्यातः । इहोभयं प्राप्नोति—आगतः दूरादागतः । 'अन्तस्थाथघञ्का-

प्र०—प्रकरणं दुर्बलं बाध्यते । तत्र योगविभागः क्रियते । गतिः पूर्वपद प्रकृतिस्वरो भवति । ततोऽनन्तरं गतिरपूर्वपदमपि प्रकृत्येति ।

इदानीमितिप्रसङ्गमाह—अपूर्वपदार्थमिति चेदिति । दूरादागत इति । अत्र कर्मणि क्तो विधेयः । 'तृतीया कर्मणी'त्यत इह कर्मग्रहणानुवर्तनात्कर्मवाचिनः क्तस्य ग्रहणम् । अत्र थाथादिस्वर इष्यते । गतिस्वरश्चानन्तरग्रहणात्प्राप्नोति ।

सिद्धं त्विति । थाथादिसूत्रे कारकोपपदग्रहणमेवानुवर्तते न गतिग्रहणम्, अस्वरितत्वात् । ततश्च गतिस्वरः कृत्स्वरापवादो न थाथादिस्वरस्य, तत्र दूरादागते कृत्स्वरापवादयोर्गतिस्वर-थाथादिस्वरयोः प्रसङ्गे परत्वात् थाथादिस्वर एव प्रवर्तते । अनन्तरग्रहणं त्वपूर्वपदार्थमभ्युद्धृता-

इ०—नुबृत्तेरेव तत्रत्यभाष्याल्लभाच्च । ननु पूर्वपदाधिकारे सति कथमपूर्वपदार्थत्वमत आह—श्रुत्येति । ननु कथमपूर्वपदार्थत्वं, प्रकृतमित्यादौ चारितार्थादत आह—तत्र योगेति ।

कर्तरि क्ते एतदप्राप्तिं दर्शयति—तृतीयेति । उदाहरणे 'स्तोकाऽन्तिके'ति समासः । पञ्चम्याः स्तोकादिभ्यः' इत्यलुक् । गतिस्वरः—आङ्स्वरः ।

न थाथादिस्वरस्येति, एव च थाथादिस्वरेण न गतिस्वरः स्पर्धते इति भावः । तदाह—तत्रेति । नन्वनन्तरग्रहणसामर्थ्यादभ्युद्धृते कृत्स्वरबाधवदत्र थाथादिस्वरस्यापि बाधः स्यादत आह—अनन्तरग्रहणं त्विति । अयं भावः—अनन्तरशब्दोऽननन्तरमपेक्ष्य प्रवर्तते, तत्रानन्तरो गतिरित्युक्ते-ऽननन्तरोऽपि गतिरेव प्रतीयते सन्निधानात्, ततश्चापूर्वपदार्थमनन्तरग्रहणं गतिद्वयसमवधाने एवापूर्वपदभूतस्यानन्तरस्य प्रकृतिस्वरत्वं प्रापयतीति । तदाह—अभ्युद्धृतादावेवेति । न तु दूरादागतादावित्यर्थः ।

† स्तोकाऽन्तिकदूरार्थकृच्छ्राणि केन २ । १ । ३६; पञ्चम्याः स्तोकादिभ्यः ६ । ३ । २, (थाथघञ्काजबित्रकाणाम् ६ । २ । १४४)

‡ गतिकारकोपपदात् कृत्, गतिरनन्तरः; थाथघञ्काजबित्रकाणाम् ६ । २ । १३६; ४६ । १४४ ।

जबित्रकाणा'मित्येतद्भवति विप्रतिषेधेन ॥ अवश्यं गतेस्तत् प्रसङ्गव्यं भेदः प्रभेद इत्येवमर्थम् ।

एवं तर्हि योगविभागः करिष्यते* । 'अन्नस्थाथघञजबित्रकाणाम्' । ततः 'क्तः', क्तान्तमुत्तरपदमन्तोदात्तं भवति । अत्र कारकोपपदग्रहणमनुवर्तते गतिग्रहणं† निवृत्तम् ।

अथत्रोरिष्टाद्योगविभागः करिष्यते× । इदमस्ति 'सूपमानात् क्तः' 'संज्ञाया-मनाचितादीनां' 'प्रवृद्धादीनां च' [६ । २ । १४५-१४७] इति । ततो वक्ष्यामि 'कारकात्' कारकाच्च क्तान्तमुत्तरपदमन्तोदात्तं भवति । ततो 'दत्तश्रतयोरेवाशिषि' कारकादिति ।

एवं च कृत्वा नार्थोऽनन्तरग्रहणेन ॥ कथमभ्युद्धृतम् ? उद् हरतिक्रियां

प्र०—दावेव स्वर सपादयति । प्रकृतमिति । अवकाशप्रदर्शनमात्रमेवानेन कृतमनन्तर इत्यस्य त्वभ्युद्धृतादिरवकाशः प्रदर्शयितव्यः । अवश्यं गतेरिति । थायादिसूत्रेऽवश्यानुवर्त्य गतिग्रहणमन्यथा प्रभेद इत्यत्र कृत्स्वरेण घञो त्रित्वाद्धातोरुदात्तत्वं स्यादन्तोदात्तत्वं चेष्ट्यते । एवं तर्हीति । थायादिसूत्रात् क्तग्रहणमपनीय पृथकर्तव्यम् । गतिग्रहणं निवृत्तमिति । ननु 'विशुष्क' इत्यादौ कृत्स्वरेणोत्तरपदाद्युदात्तत्वं प्राप्नोति । 'शुष्कघृष्टा' वित्याद्युदात्तत्वविधानादन्तोदात्तत्वं चेष्ट्यते इत्याशङ्क्य योगविभागान्तरमाह—कारकादिति । तत्र 'दूराद्यात्' इत्यादौ थायादिस्वरेणैवान्तोदात्तत्वस्य सिद्धत्वात्कारकादित्ययं योगो 'गतिरनन्तर' इत्यस्य बाधको विज्ञायते ।

एवं चेति । 'कारका'दिति योगविभागे सति अनन्तरग्रहणं न कर्तव्यम् । कथमिति चेत् । उच्यते । 'आगत' इत्यस्य गतिस्वरेणाद्युदात्तत्वे प्रवृत्ते दूरशब्दस्य स्तोकान्तिकेति समासस्ततः कक्ष्यान्तरप्राप्त्या समासस्वरः प्राप्नोति । ततः कृत्स्वरस्ततः कृत्स्वरः, इत्येवं कृत्स्वरे सिद्धे

उ०—अवकाशप्रदर्शनमात्रमिति । गतिस्वरस्यैवमादिरवकाश इत्येव विवक्षितोऽर्थो विशेषस्तु विमर्शदशायां प्रतिपत्तुं शक्यत इत्याह—अभ्युद्धृतादिरिति । अन्तोदात्तत्वं चेष्ट्यत इति । 'थायादिस्वरेणे'ति शेषः ।

ननु पृथक् क्तग्रहणाभावात्कथं योगविभागः स्यादत आह—थायादिसूत्रादिति । ननु विशुष्क इति । अत्राकर्मकत्वेन कर्तृकान्तत्वाद्गतस्वरो नास्ति । 'कारका'दिति योगविभागे यथेष्टसिद्धिस्तथा दर्शयति—तत्रेति । बाधक इति । 'दूरादागत' इत्यादौ । एवं शब्दार्थमाह—कारकादिति । इदमुपलक्षणम्, गतिग्रहणनिवृत्तिपक्षेऽपि हृतं प्रत्युदः पूर्वपदत्वाच्चत्या गतिस्वरे कृतमुत्तरपदप्रकृतिस्वरेण सिद्धेऽनन्तरग्रहण-

* थायघञ्काजबित्रकाणाम् ६ । २ । १४४ । † गतिकारकोपपदात् कृत् ६ । २ । १३६ ।

× कारकाद्दत्तश्रतयोरेवाशिषि ६ । २ । १४८ ।

विशिनष्टि । उदा विशिष्टामभिर्विशिनष्टि । तत्र 'गतिरनन्तर' इति च प्राप्नोति 'गति-
र्गतौ' [८ । १ । ७०] इति च । 'गतिरनन्तर' इत्यस्यावकाशः—प्रकृतम्
ग्रहतम् । गतिर्गतावित्यस्यावकाशः—अभ्युद्धरति उपसमादधाति । इहोभयं प्राप्नोति—
अभ्युद्धृतम् उपसमाहृतम् । 'गतिर्गता'वित्येतद्भवति विप्रतिषेधेन ।

एवं तर्हि सिद्धे सति यदनन्तरग्रहणं करोति तज्ज्ञापयत्याचार्यो भवत्येषा
परिभाषा 'कृद्ग्रहणे गतिकारकपूर्वस्यापी'ति । किमेतस्य ज्ञापने प्रयोजनम् ? अवत-
त्तेनकुलस्थितं त एतत् । उदकेविशीर्णं त एतत् । सगतिकेन सनकुलेन [च]

प्र०—कारकादिति सूत्र नियमार्थम् । तत्र च गतिग्रहणमनुवर्तते । तेनायमर्थः 'कारकादेव पर
गतिपूर्वपदं त्तान्तमन्तोदात्त'मिति । तेनाभ्युद्धृत इत्यादौ परत्वाद्गतिनिघाते उदात्तस्वरितानुवृत्त्या
सर्वानुदात्तस्य प्रकृतिभावाभावे, थायादिस्वरे च नियमेन निवर्तिते, कृत्स्वरेण उद एवोदात्तत्वं
भविष्यतीत्यर्थः । कथमिति । अतूर्वपदत्वादुच्छब्दस्य गतिस्वरो न प्राप्नोतीति तदर्थमनन्तरग्रहण
स्यादिति मत्वा प्रश्नः । उद्धरतिक्रियामिति । अयमर्थः—उच्छब्देन पूर्वं हरतेः संबन्धादेक
उद्धृतशब्दयोः समासस्तत्रोच्छब्दस्य पूर्वपदत्वादुद्धवति गतिस्वरः । पश्चादभिज्ञशब्दस्य समासेऽभे-
र्गतिस्वर बाधित्वा निघातेन भाव्यम् । तत्र कृदुत्तरपदप्रकृतिस्वरेण उद एव गतिस्वरो भविष्यति
नार्थोऽनन्तरग्रहणेन । अथशोद्धरतिक्रियामित्यादिनाभेर्गतित्वं प्रतिपाद्यते ।

एवं तर्हीति । परविप्रतिषेधमनपेक्ष्य व्यवहितगतिनिवृत्त्यर्थमनन्तरग्रहणं क्रियते । यदि
च कृद्ग्रहणपरिभाषा न स्यात्, ततः त्तान्त उत्तरपदे गतेः स्वरो विधीयमानो व्यवहितस्य न
प्राप्नोतीति किं तन्निवृत्त्यर्थेनानन्तरग्रहणेन ? तत्कृतमेतां परिभाषां ज्ञापयति । परिभाषाज्ञापनार्थ-
मेव च परविप्रतिषेधो नापेक्ष्यते । ननु च कृद्ग्रहणे गतिपूर्वस्यापि ग्रहणं ज्ञाप्यतां, कारकपूर्वस्य

उ०—मनर्थकमेवेत्यपि बोध्यम् । कृत्स्वरः—थायाप्रतिस्वन्तोदात्तत्वम् । गतिपूर्वपदमिति । 'गतिकारको-
पपदा'दित्यत एकदेशे स्वरितस्वप्रतिष्ठया पञ्चम्यन्तगतिग्रहणानुवृत्त्यायमर्थो लभ्यते । ननु परत्वान्निघातेऽपि
पुनःप्रसङ्गविज्ञानाद्गतिरनन्तर इति प्रकृतिस्वरः स्यादत आह—उदात्तस्वरितेति । ननूकन्यायेनाभ्युद्धृतस्य
सिद्धेः प्रश्नानुपपत्तिरत आह—अपूर्वपदत्वादिति । युगपद्वाभ्यां समास इत्यभिमानः । क्रमेण समासप्रवृत्त्या
स्वरासिद्धिरित्याह—अयमर्थ इति । अभेर्गतित्वमिति । उद्धरणक्रियाविशेषणत्वात् । तेन गतिनिघातप्र-
वृत्त्युपपत्तिर्दर्शिता । अत्राद्यव्याख्यानमेव युक्तम् ।

परविप्रतिषेधमनपेक्ष्येति । क्वचित्तु 'पूर्वप्रतिषेधमपेक्ष्ये'ति पाठः । एवं चाभ्युद्धृतमित्यादौ
'गतिर्गता'वित्यतः पूर्वविप्रतिषेधेन 'गतिरनन्तर' इति प्रवृत्तेर्व्यवहितनिवृत्त्यर्थमनन्तरग्रहणमित्यर्थः ।
वस्तुतो यदाभिज्ञशब्दः पादादौ तदा 'गतिर्गता'वित्यस्य प्रवृत्तिरेव नेति तत्र व्यवहितनिवृत्त्यर्थमनन्तर-
ग्रहणमिति भाष्याशयः । व्यवहितस्य नेति । उद्धृतशब्दस्य क्तान्तत्वाभावादिति भावः । सैवाभ्यनुज्ञायत

समासः सिद्धो भवति ॥ ४६ ॥

तादौ च निति कृत्यतौ ॥ ६ । २ । ५० ॥

कृद्ग्रहणं किमर्थम् ? यथा तकारादिग्रहणं कृद्विशेषणं विज्ञायेत—तकारादौ निति कृतीति । अथाक्रियमाणे कृद्ग्रहणे कस्य तकारादिग्रहणं विशेषणं स्यात् ? उत्तरपदविशेषणम् । तत्र को दोषः ? इहैव स्यात्—प्रतरिता प्रतरितुम् । इह न स्यात्—प्रकर्ता प्रकर्तुम् ।

तादौ निति कृद्ग्रहणानर्थक्यम् ॥ १ ॥

तादौ निति कृद्ग्रहणमनर्थकम् । क्रियमाणेऽपि कृद्ग्रहणेऽनिष्टं शक्यं विज्ञातुम्—‘तकारादावुत्तरपदे निति कृती’ति । अक्रियमाणे चेष्टम्—‘निद्यस्तकारा-दिस्तदन्त उत्तरपदे’ इति । यावता क्रियमाणेऽप्यनिष्टं विज्ञायतेऽक्रियमाणे चेष्टम्, अक्रियमाण एवेष्टं विज्ञास्यामः ।

कृदुपदेशे वा ताद्यर्थमिडर्थम् ॥ २ ॥

कृदुपदेशे तर्हि ताद्यर्थमिडर्थं कृद्ग्रहणं कर्तव्यम् । ‘कृदुपदेशे यस्तकारादि’रित्येवं

प्र०—कथं ज्ञाप्यते ? उच्यते । पूर्वाचार्यैस्तावदेषा परिभाषा पठिता, इह त्वनन्तरग्रहणेन सैवाभ्य-नुज्ञायते ॥ ४९ ॥

तादौ च । गतेः स्वरविधानात्क्रियायोगे गनिसज्ञाविधानात्तकारादिः कृदेव संभवति नान्य इति मत्वाह—कृद्ग्रहणं किमर्थमिति । यथेति । ‘निनी’त्यनेन प्रत्ययग्रहणपरिभाषया तदन्त-स्योपस्थानात्तस्यैव तकारादित्वं विशेषणं स्यात् । कृद्ग्रहणे तु श्रुतस्य तादित्वं विशेषणं विज्ञायते ।

तादौ निति । यथा ‘उतश्च प्रत्ययादसयोगपूर्वा’दित्यत्र विगेषणविशेष्यभावे कामचारा-दसयोगपूर्वग्रहणेनोकारो विशेष्यते, न तु प्रत्ययस्तथेहापि तादिग्रहणेन निर्विशेष्यते, न तु तदन्तम् ।

कृदुपदेशे वेति । वागवदस्तर्ह्यर्थे । कृनामुपदेशः शास्त्रं तत्र यस्तादिरिति प्रत्ययार्थं

उ०—इति । एकदेशानुमतिद्वारा कृत्स्ना परिभाषा ज्ञाप्यत इत्यर्थः ॥ ४६ ॥

तादौ च । ननु प्रमृत्तिकेत्यादावकृन्नित्यर्थं कृद्ग्रहणं स्यादत आह—गतेरिति । तिङा तु निव्वस्यैवाभावादिति भावः । प्रत्ययग्रहणपरिभाषयेति । अताविति पर्थुदासेन नितः प्रत्ययस्यैव ग्रहणादिति भावः । अनिष्टमिति । निष्कृदन्ते तकारादावुत्तरपदे इत्यर्थरूपम् ॥ नन्वसति कृद्ग्रहणे प्राधान्यात्तदन्त-विशेषणतैव युक्ता न तु प्रत्ययविशेषणेत्यत आह—यथोक्तश्चेति । ‘गुणः कृतात्मसंस्कार’ इति न्यायादिति भावः । पूर्वप्रयोजनस्य दूषितत्वेन वाशब्देऽसङ्गतोऽत आह—तर्ह्यर्थमिति । उपदेशः शास्त्रमिति । करणव्यु-

१ चोपे २ । १ । ४७ ।

यथा विज्ञायेत । किं प्रयोजनम् ? इडर्थम् । इडादावपि सिद्धं भवति । प्रलंबिता प्रलंबितुम् ॥ ५० ॥

अनिगन्तोऽञ्चतौ वप्रत्यये ॥ ६ । २ । ५२ ॥

अनिगन्तप्रकृतिस्वरत्वे यणादेशे प्रकृतिस्वरभावप्रसङ्गः ॥ १ ॥

अनिगन्तप्रकृतिस्वरत्वे यणादेशे प्रकृतिस्वरभावः प्राप्नोति । प्रत्यङ् प्रत्यञ्चौ प्रत्यञ्चः । अनिगन्तवचनमिदानीं किमर्थं स्यात् ?

अनिगन्तवचनं किमर्थमिति चेद्यणादिष्ठार्थम् ॥ २ ॥

अयणादिष्ठार्थमेतत्स्यात् । यदा यणादेशो न । कदा च यणादेशो न ? यदा शाकलम्* ।

उक्तं वा ॥ ३ ॥

• किमुक्तम् ? समासे शाकलं न भवतीति† ।

यत्र तर्ह्यञ्चतेरकारो लुप्यते । प्रतीचः प्रतीचा । चुस्वरस्तत्र बाधको भविष्यति‡ । अयमेवेष्ट्यते । वक्ष्यति ह्येतच्चोरनिगन्तोऽञ्चतौ वप्रत्यय इति§ ।

प्र०—कृद्ग्रहणमित्यर्थः ॥ ५० ॥

अनिगन्तो । अनिगन्तेति । ‘प्रतीचे’त्यादावर्थवदननिगन्तग्रहणमिति प्रत्यङ्प्रत्यञ्च यणादेशे कृतेऽनिगन्तत्वात्प्रकृतिस्वरप्रसङ्गः ॥ अनिगन्तवचनमिति । ‘प्रतीच’ इत्यादिषु चुस्वरेण भाव्यमिति अनवकाशमनिगन्तग्रहणं मन्यते ।

उ०—त्यस्येति भावः । एवं च कृच्छ्र्यदेन कृच्छ्राख्यं लक्ष्यते इति तात्पर्यम् ॥ ५० ॥

अनिगन्तो । ननु अनिगन्तग्रहणसामर्थ्याद्यणादेशोऽपि प्रतिषेधः सिद्धोऽत आह—प्रतीच इत्यादाविति । यणादेशे इति । अन्तरङ्गत्वादिति भावः । चुस्वरेणेति । लुप्ताकारनकारेऽञ्चतौ परे विधानेन सतिशिष्टत्वाच्चाविति पूर्वपदान्तोदात्तत्वेनेत्यर्थः । भाष्ये—उक्तं वेति । ‘अनिगन्ते’त्येतदपेक्षया विकल्पः ।

१—‘प्रलपिता प्रलपितुम्’ पा० ।

* इकोऽसवर्णे शाकल्यस्य ह्रस्वश्च ६ । १ । १२७ ।

† सिन्नित्यसमासयोः शाकलप्रतिषेधः ६ । १ । १२६ वा० १ । ‡ चौ ६ । १ । २२२ ।

§ ६ । २ । ५२ वा० ४ ।

यत्तर्हि न्यध्योः प्रकृतिस्वरं शास्ति । एष हि यणादिष्टार्थ आरम्भः । एतदप्ययणादिष्टार्थमेव स्यात् । यदा यणादेशो न । कदा च यणादेशो न ? यदा शाकलम् । उक्तं वा । किमुक्तम् ? समासे शाकलं न भवतीति । यत्र तर्ह्यञ्चतेरकारो लुप्यते । अधीचः अधीचा । चुस्वरस्तत्र बाधको भविष्यति । अयमेवेष्यते । वक्ष्यति ह्येतच्चोरनिगन्तोऽञ्चतौ वप्रत्यय इति ।

यत्तर्हि नेरेव प्रकृतिस्वरं शास्ति । एष हि यणादिष्टार्थ आरम्भः । एतदप्ययणादिष्टार्थमेव स्यात् । कथम् ? अकृते यणादेशे पूर्वपदप्रकृतिस्वरत्वे कृत 'उदात्तस्वरितयोर्यणः स्वरितोऽनुदात्तस्य' [८ । २ । ४] इत्येषस्वरः सिद्धो भवति । न्यङ् । तस्मात्सुष्ठूच्यतेऽनिगन्तप्रकृतिस्वरत्वे यणादेशे प्रकृतिस्वरभावप्रसङ्ग इति ।

प्र०—यत्तर्हि न्यध्योरिति । 'न्यध्योरेव कृते यणादेशे प्रकृतिस्वरो नान्यस्ये'ति नियम आश्रीयते । यत्र तर्हीति । अधीचेत्यादावित्यर्थः ॥ यत्तर्हि नेरेवेति । निशब्दस्यैकाच्त्वात् 'नीचा' इत्यादौ चुस्वरस्य प्रकृतिस्वरस्य च विशेषो नास्ति । एष हि यणादिष्टार्थ इति । ननु नेर्यणादेशे कृतेऽनचक्रत्वात्कस्य स्वरः ? एवं मन्यते । यत्र यण'भविष्यते तस्मिन्विषयेऽन्तरङ्गमपि यण बाधित्वा पूर्व नेः स्वरो भवति । एव प्रत्यङादिष्वनिगन्त इति प्रतिषेधो भविष्यति, पश्चाद्यणादेशः । एतदपीति । वचनसामर्थ्यादकृत एवान्तरङ्गे यणादेशे निशब्दस्वरो भवति । यणि कृते स्वरभाजोऽभावात् । प्रत्यङादिषु तु यणादेश एवान्तरङ्गत्वात् प्राप्नोति । तस्मादिति । न च यणादेशस्य स्थानिवद्भावोऽस्ति, पूर्वपदप्रकृतिस्वरविधानादपूर्वविधित्वात् ।

उ०—अयमेवेष्यत इत्यस्यायमेव चुस्वरस्य बाधक इध्यते न त्वस्य चुस्वर इत्यर्थः । तत्र बीजमाह—वक्ष्यति ह्येतच्चोरनिगन्तेति । एवं च परत्वात्प्राप्तस्यास्य निवृत्तयेऽनिगन्तग्रहणं चरितार्थमिति यणादेशोऽपि स्वरः प्राप्नोत्येवेति भावः । अथ शापकात्समाधातुमाह—यत्तर्हि न्यध्योरिति । तद्व्याचष्टे—न्यध्योरेवेति । यणि सति अनिगन्तत्वेन पूर्वैरेव सिद्धावयमारम्भो नियमार्थ इति भावः । अधिशब्दान्नेः को विशेषोऽत आह—निशब्दस्येति । भविष्यत इति । प्राप्स्यते इत्यर्थः । 'भविष्यती'ति क्वचित्पाठः । ननु नेरनिगन्त इति प्रकृतिस्वरेणासिद्धावस्य यणादिष्टार्थत्वे प्रकृते किमायामत आह—एवं प्रत्यङादिष्विति । अत्रापि तद्व्यणं बाधित्वा प्रत स्वरोऽनिगन्त इति प्रतिषिध्यते । तत कृदुत्तरपदप्रकृतिस्वरे पूर्वस्य निघाते उदात्तस्वरितयोगित्वाभावाच्चैतस्वरप्रवृत्तिरिति सिद्धिरित्यर्थः । निग्रहणेनान्तरङ्गादपि पूर्वं स्वरप्रवृत्तिरिति सामान्येन श्रूयत इति तात्पर्यम् । नन्वयणादिष्टार्थत्वेऽपि तेनैव न्यायेन प्रत्यङादिषु स्वरसिद्धेरुक्तत्वात्को दोष इत्यतो वैषम्यमाह—वचनसामर्थ्यादिति । अपूर्वविधित्वादिति । तत्सहितस्य पूर्वपदत्वेनानादिष्टादचः पूर्वविधित्वाभावादिति भावः । भाष्ये—तस्मात्सुष्ठुति पूर्वपक्षः समीचीन एव । समाधिस्तु सुकरत्वाजोक्तो वार्तिककृतेति भावः । स च 'नेन्द्रस्ये'ति निषेधेन स्वरसन्धेः पूर्वं पूर्वोत्तरपदनिमित्तकार्यशापनरूप इति बोध्यम् ।

चौरनिगन्तोऽञ्चतौ वप्रत्यये ॥ ४ ॥

चुस्वरादनिगन्तोऽञ्चतौ वप्रत्यय इत्येष स्वरो भवति विप्रतिषेधेन । चुस्वरस्या-
वकाशः‡—दधीचः पश्य । दधीचा दधीचे । अनिगन्तोऽञ्चतौ वप्रत्यय इत्यस्या-
वकाशः—पराङ् पराञ्चौ पराञ्चः । इहोभयं प्राप्नोति—अवाचा अवाचे अनिगन्तोऽञ्चतौ
वप्रत्यय इत्येतद्भवति विप्रतिषेधेन ।

न वा चुस्वरस्य पूर्वपदप्रकृतिस्वरभाविनि प्रतिषेधादितरथा
हि सर्वापवादः ॥ ५ ॥

न वैतद्विप्रतिषेधेनापि सिध्यति । कथं तर्हि सिध्यति ? चुस्वरस्य पूर्वपदप्रकृति-
स्वरभाविनि प्रतिषेधात् । चुस्वरः पूर्वपदप्रकृतिस्वरभाविनः प्रतिषेध्यः । इतरथा हि
सर्वापवादश्चुस्वरः । अक्रियमाणे हि प्रतिषेधे सर्वापवादोऽयं चुस्वरः । कथम् ?
प्रत्ययस्वरस्यापवादोऽनुदात्तौ सुप्पितौ [३ । १ । ४] इति । अनुदात्तौ सुप्पिता-
वित्यस्योदात्तनिवृत्तिस्वरः* । उदात्तनिवृत्तिस्वरस्य चुस्वरः । स यथैवोदात्तनिवृत्ति-
स्वरं बाधत एवमनिगन्तस्वरमपि बाधेत ।

यदि तावत्सङ्ख्यातः साम्यमयमपि चतुर्थः । समासान्तोदात्तत्वस्यापवादोऽ-
व्ययस्वरः । अव्ययस्वरस्य कृत्स्वरः । कृत्स्वरस्यायम्† । उभयोश्चतुर्थयोर्युक्तो
विप्रतिषेधः ।

सतिशिष्टस्तर्हि चुस्वरः । कथम् ? चावित्युच्यते । यत्रास्यैतद्रूपम् [भवति ।
क्व चास्यैतद्रूपं भवति ?] अजादावसर्वनामस्थानेऽभिनिर्वृत्तेऽकारलोपे नकारलोपे च

प्र०—यदि तावदिति । सर्वापवादत्व चुस्वरस्य निवर्तयति । लक्षणगणनाया द्वयोरपि
चतुर्थत्वमित्यर्थः । अव्ययस्वर इति । 'तत्पुरुषे तुल्यार्थे'ति प्रकृतिस्वरः । इह च गतिग्रहण-
मनुवर्तते । सतिशिष्ट इति । ततः सर्वापवाद एव चुस्वरः ।

उ०—नन्वनव्ययविषयेऽयं चरितार्थोऽत आह—इह च गतिग्रहणमिति । तेन पूर्वपदप्रकृतिस्वरा-
पवादकृत्स्वरापवादत्वमस्य युज्यत इत्याशयः । ततः सर्वापवाद एवेति । सतिशिष्टतया सर्वबाधकत्वं
वार्तिके विवक्षितं न तूत्सर्गापवादभावेनेति भावः । भाष्ये—पूर्वपदप्रकृतिस्वरभाविनीत्यस्यायमर्थः—
पूर्वपदप्रकृतिस्वरस्य भाव सत्ता यत्रास्तीति ।

‡ चौ ६ । १ । २२२ । * अनुदात्तस्य च यत्रोदात्तलोपः ६ । १ । १६१ ।

† समासस्य ६ । १ । २२३; तत्पुरुषे तुल्यार्थतृतीयासप्तम्युपमानाव्ययद्वितीयाकृत्याः; गतिकार-
कारकोपपदात् कृत्; अनिगन्तोऽञ्चतौ वप्रत्यये ६ । २ । २; १३६; ५२ । १—कचिन्न ।

[कृते] ‡ । तस्मात्पुष्ट्यते 'न वा चुस्वरस्य पूर्वपदप्रकृतिस्वरभाविनि प्रतिषेधा-
दितरथा हि सर्वापवाद' इति ।

विभक्तीषत्स्वरात्कृत्स्वरः ॥ ६ ॥

विभक्तिस्वरादीषत्स्वराच्च कृत्स्वरो भवति विप्रतिषेधेन § । विभक्तिस्वरस्यावकाशः—
अक्षशौण्डः स्त्रीशौण्डः । कृत्स्वरस्यावकाशः—इध्मप्रव्रश्चनः [पलाशशतनः] ।
इहोभयं प्राप्नोति—पूर्वाह्लेस्फोटकाः अपराह्लेस्फोटकाः । कृत्स्वरो भवति विप्रतिषेधेन ।

ईषत्स्वरस्यावकाशः—ईषत्कडारः ईषत्पिङ्गलः । कृत्स्वरस्य स एव । इहोभयं
प्राप्नोति—ईषद्भेदः । कृत्स्वरो भवति विप्रतिषेधेन ।

चिःस्वराद्धारिस्वरः ॥ ७ ॥

चिःस्वराद्धारिस्वरो भवति विप्रतिषेधेन * । चिःस्वरस्यावकाशः—चलनः चोपनः ।
हारिस्वरस्यावकाशः—याज्ञिंस्तथः वैयकरणहस्तौ । इहोभयं प्राप्नोति—पितृगवः मातृ-
गवः † । हारिस्वरो भवति विप्रतिषेधेन ।

कृत्स्वराच्च ॥ ८ ॥

कृत्स्वराच्च हारिस्वरो भवति विप्रतिषेधेन ‡ । कृत्स्वरस्यावकाशः—इध्मप्रव्रश्चनः
[पलाशशतनः] । हारिस्वरस्य स एव । इहोभयं प्राप्नोति—अक्षहृतः वाडवहार्यः ।
हारिस्वरो भवति विप्रतिषेधेन ।

प्र०—कृत्स्वरादिति । पूर्वविप्रतिषेधोऽत्र विवक्षितः । अक्षहृत इति । अनुदाहरणमेतदित्याहुः ।
अत्र हि 'तृतीया कर्मणी'त्यनेन कृत्स्वरापवादः पूर्वपदप्रकृतिस्वरत्व प्राप्नोति । तत्परत्वादेव
हारिस्वरो बाधते ।

उ०—भाष्ये—ईषत्स्वरादिति । 'ईषदन्यतरस्या'मिति विहितादित्यर्थः । पूर्वपदप्रकृतिस्वरविधायकमेतत् ।
'अक्षहृत' इत्यत्र तृतीयासमास इत्याशयेनाह—अनुदाहरणमेतदित्याहुरिति । अत्राक्षचिबीजं तु
सप्तमीसमासे दोषाभावः, अक्षविषयहृतोऽशः सर्वथा देय इत्याचार इत्यत्रापि हारित्वसत्त्वादित्यन्ये ।

‡ अचः; अनदिता हल उपधाययाः विडति ६ । ४ । १३८; २४ ।

§ तत्पुरुषे तुल्यार्थतृतीया०; ईषदन्यतरस्याम्; गतिकारकोपपदात् कृत् ६ । २ । २; ५४; १३६ ।

१—इदं कचिन्न । २—'स्फोटकः' पा० ।

* चितः ६ । १ । १६३; सप्तमीहारिणौ धर्म्येऽहरण्ये ६ । २ । ६५ ।

† गोरतद्धितलुकि ५ । ४ । ६२ ।

‡ गतिकारकोपपदात् कृत्; सप्तमीहारिणौ धर्म्येऽहरण्ये ६ । २ । १३६; ६५ ।

न वा हरणप्रतिषेधो ज्ञापकः कृत्स्वराबाधकत्वस्य ॥ ६ ॥

न वार्थो विप्रतिषेधेन । किं कारणम् ? हरणप्रतिषेधो ज्ञापकः कृत्स्वराबाधकत्वस्य । यदयमहरण इति प्रतिषेधं शास्ति; तज्ज्ञापयत्याचार्यो 'न कृत्स्वरो हारिस्वरं बाधत इति ।

नैतदस्ति ज्ञापकम् । 'अनो भावकर्मवचनः' [६ । २ । १५०] इत्येतस्मिन्प्राप्ते तत एतदुच्यते ।

यद्येवं साधीयो ज्ञापकम्—'कृत्स्वरस्यपपादोऽनो भावकर्मवचन' इति । बाधकं किलायं बाधते किं पुनस्तं [न बाधिष्यते] ।

युक्तस्वरश्च ॥ १० ॥

युक्तस्वरश्च कृत्स्वराद्भवति विप्रतिषेधेन; । युक्तस्वरस्यावकाशः—गोवल्लवः

प्र०—न कृत्स्वर इति । परोऽपीत्यर्थः । अनो भावकर्मवचन इति । अनेनान्तोदात्तत्व विधीयते । कर्मवाची हरणशब्दः । वाडवहरणमित्युदाहरणम् ॥ किं पुनस्तमिति । कृत्स्वरमित्यर्थः । तस्मादहरण इति प्रतिषेधो येन केनचिल्लक्षणेन प्राप्तस्य स्वरस्य हारिस्वरो बाधक इति ज्ञापयतीत्यर्थः ।

युक्तस्वरश्चेति । पूर्वपदाद्युदात्तत्वम् । अत्रापि पूर्वविप्रतिषेधो विवक्षितः । गोसंख्य इति ।

उ०—बाधकत्वे बीजमाह—परोऽपीति । हारिस्वरः—आद्युदात्तत्वम् । कर्मवाचीहरणशब्द इति । 'करणावाची'ति तु काचित्कोऽपपाठः । भावकर्मवाच्यने एव तद्वृत्तेः । अत एव कृत्स्वरस्य इधमप्रश्न इत्यवकाशो भाष्योक्तः सङ्गच्छते । 'कर्मणि च येन संस्पर्शो'दिति बहुलग्रहणाद्वा कर्मणि ल्युट् । करणे स्वार्थसङ्गतिः । अश्वाणां बीजनिषेकादुत्तरकालं यत् शरीरपुष्ट्यर्थं दीयते तद्धि हरणमुच्यते, हार्य इति च । वाडवो—बीजाश्वः । 'कृत्स्वरे हारिस्वरबाधकत्वं यत्परत्वात्प्राप्तं तदभावोऽहरण इति प्रतिषेधेन ज्ञाप्यते' इत्युक्तेऽपर आह—नैतदस्ति ज्ञापकमिति । ज्ञापकत्वाभावमुपपादयति—अनो भावेति । यतः कृत्स्वरे प्राप्ते हरणोत्तरपदेऽपवादतयानो भावेति प्राप्नोति । तत एतदिति । तत्प्राप्त्यनन्तरम् । एतत्—'सप्तमीहारिणौ धर्म्येऽहरणे' इत्युच्यते इत्यर्थः । एव च तस्याबाधकत्वज्ञापनसंभवेऽपि कृत्स्वरस्याबाधकत्वज्ञापनासंभव इति भावः ।

समाधत्ते—यद्येवं साधीय इति । परस्यानोभावेत्यस्यैतद्बाधकत्वे ज्ञापितेऽर्थादस्य तद्बाधकत्वं फलितमित्याशयेनाह—बाधकं बाधते किं पुनस्तमिति । अयं भावः—पूर्वविप्रतिषेधेन हि अस्य तद्बाधकत्वं वाच्यम् । तत्र सामान्यत एव कृद्विषये प्राप्तस्य सर्वस्य परस्वरस्य पूर्वविप्रतिषेधेनार्यं स्वरो बाधक इति कल्प्यत इति । तदाह—तस्मादिति ।

पूर्वपदाद्युदात्तत्वमिति । 'युक्ते चे'त्यनेन । युक्तवाचिनि समासे पूर्वपदमाद्युदात्तमिति तदर्थः वल्लवादयः शब्दा गवादीना पालके वर्तन्ते । युक्तशब्देन तत्पर उच्यते । गाः संचष्ट इति गोसंख्यः ।

§ सप्तमीहारिणौ धर्म्येऽहरणे ६ । २ । ६५ ।

१—इदं कचिन्न ।

‡ युक्ते च; गतिकारकोपपदात् कृत्, ६ । २ । ६६; १३६ ।

अथवल्लवः । कृत्स्वरस्य स एव । इहोभयं प्राप्नोति—गौसङ्ख्यः पशुसङ्ख्यः । अथ-
सङ्ख्यः । युक्तस्वरो भवति विप्रतिषेधेन ॥ ५२ ॥

उपमानं शब्दार्थप्रकृतावेव ॥ ६ । २ । ८० ॥

उपमानमिति किमर्थम् ? शब्दार्थप्रकृतावेवेतीयत्युच्यमाने पूर्वैणातिप्रसक्तमिति*
कृत्वा नियमोऽयं विज्ञायेत । तत्र को दोषः ? इह न स्यात्—पुष्पहारी फलहारी ।
उपमानग्रहणे पुनः क्रियमाणे न दोषो भवति ।

अथ शब्दार्थग्रहणं किमर्थम् ? ‘उपमानं प्रकृतावेवे’तीयत्युच्यमान इहापि
प्रसज्येत—वृकवञ्ची वृकप्रेक्षी । शब्दार्थग्रहणे पुनः क्रियमाणे न दोषो भवति ।

अथ प्रकृतिग्रहणं किमर्थम् ? शब्दार्थप्रकृतिरेव यो नित्यं तत्र यथा स्यात् ।
इह मा भूत्—कोकिलाभिव्याहारी [गैर्दभोचारी] ।

प्र०—नन्वत्र थायादिस्वरः प्राप्नोति न कृत्स्वरः । एव तर्हि मूलप्राप्तिमाश्रित्योक्तमित्यदोषः ॥ ५२ ॥

उपमानं । उपमानमिति किमर्थमिति । योगविभागकरणसामर्थ्याच्छिष्टप्रयोगाच्चोप-
मानमेव नियम्यत इति प्रश्नः । इतरः सत्यपि योगविभाग इष्टा व्यवस्था न लभ्यते, लक्ष्यानुसरणे
च प्रतिपत्तिगौरवप्रसङ्ग इत्याह—शब्दार्थप्रकृतावेवेति ।

अथ शब्दार्थग्रहणमिति । प्रकृतिग्रहणादेव विशिष्टार्था प्रकृतिर्गृहीष्यत इति प्रश्नः ।
इतरस्तु दुर्ज्ञानो विशेष इति मत्वाह—उपमानमिति । वृकवञ्चीति । वृक इव वञ्चतीति

उ०—‘समि ख्य’ इति कः । गोगणनतत्पर एवमुच्यते । मूलप्राप्तिमिति । विचारेण तु थायादिस्वरादिति
प्रत्येतव्यमित्यर्थः ॥ ५२ ॥

उपमानं । उपमानवाचि पूर्ववदं शब्दार्थकधातुप्रकृतिकण्ठान्यन्ते एवोत्तरपदे आद्युदात्तमिति तदर्थः ।
ननूपमानविषयनियमलाभाय तदावश्यकमत आह—योगविभागेति । ‘शिनीत्यनेने’ति शेषः । यदि तस्यैव
नियमः स्यात् ‘शिनिशब्दार्थप्रकृता’वित्येकयोगमेव कुर्यादित्यर्थः । विशेषो दुर्ज्ञेयोऽत आह—शिष्टेति ।
मन्दबुद्ध्यनुग्रहार्थमुपमानग्रहणमित्युत्तराशयः । प्रकृतिग्रहणादेवेति । प्रकृतिं विना शिनोऽसंभवेनानर्थकं
तदिति तत्सामर्थ्याद्विशिष्टार्थप्रकृतिग्रहणमिति भावः । कृत्स्वर एवेति । कृत्स्वरे प्राप्त एव शिनीव्यारम्भादिति
भावः । उपसर्गमन्तरेणेति । शब्दार्थ इत्येव शब्दार्थके शिन्त्यन्ते उत्तरपदे इत्यर्थे कृद्ग्रहणपरिभाषया

१—‘उपमानग्रहणं’ पा० ।

* शिनि ६ । २ । ७६ ।

२—कचिन्न ।

अथैवकारः किमर्थः ? नियमार्थः । नैतदस्ति प्रयोजनम् । सिद्धे विधिरार-
भ्यमाणोऽन्तरेणैवकारं नियमार्थो भविष्यति । इष्टतोऽवधारणार्थस्तर्हि । यथैवं विज्ञा-
येत—‘उपमानं शब्दार्थप्रकृतावेवे’ति । मैवं विज्ञायि—‘उपमानमेव शब्दार्थप्रकृता’-
विति । शब्दार्थप्रकृतौ ह्युपमानं चानुपमानं चाद्युदात्तमिष्यते । साध्वध्यायी विल-
म्बिताध्यायी ॥ ८० ॥

दीर्घकाशतुषभ्राष्ट्रवटं जे ॥ ६ । २ । ८२ ॥

जे दीर्घाद्बह्वचः ॥ १ ॥

जे दीर्घान्तस्यादिरुदात्तो भवतीत्येतस्मादन्त्यात्पूर्वं बह्वचः [८३] इत्येत-
द्भवति विप्रतिषेधेन । जे दीर्घान्तस्यादिरुदात्तो भवतीत्यस्यावकाशः—कुटीजः शमीजः ।
‘अन्त्यात्पूर्वं बह्वच’ इत्यस्यावकाशः—उपसरजः मन्दुरजः । इहोभयं प्राप्नोति—आम-
लकीजः बलभीजः । ‘अन्त्यात्पूर्वं बह्वच’ इत्येतद्भवति विप्रतिषेधेन ॥ ८२ ॥

न भूताधिकसञ्जीवमद्राश्मकजलम् ॥ ६ । २ । ८१ ॥

आद्युदात्तप्रकरणे दिवोदासादीनां छन्दस्युपसङ्ख्यानम् ॥ १ ॥

आद्युदात्तप्रकरणे दिवोदासादीनां छन्दस्युपसङ्ख्यानं कर्तव्यम् । दिवोदासाय’
गायत वध्न्यश्वाय दाशुषे ॥ ८१ ॥

अन्तः ॥ ६ । २ । ९२ ॥ सर्वं गुणकात्स्न्ये ॥ ६ । २ । ९३ ॥

सर्वग्रहणं किमर्थम् ? ‘गुणकात्स्न्ये’ इतीयत्युच्यमान इहापि प्रसज्येत—परम-

प्र०—‘कर्तर्युपमान’ इति णिनिः । कृत्स्वर एवात्र भवति । शब्दार्थप्रकृतिरेव यो नित्यमिति ।
उपसर्गसंबन्धमन्तरेणैव यो धातुः शब्दे वर्तते स इह गृह्यते । यस्य तूपसर्गेण शब्दार्थत्वं द्योत्यते
तस्य ग्रहणं न भवतीत्यर्थः ॥ ८० ॥

न भूताधिक । दिवोदासायेति । ‘दिवसश्च दासे’ इत्यलुक् ॥ ९१ ॥

सर्वं गुण । यत्र गुणान्तरस्याभावस्तत्र गुणकात्स्न्यं भवति, यथा सर्वशुक्ल इति ।

उ०—‘गर्वभोच्चासीत्यादावपि स्यात् । प्रकृतिग्रहणे तु तत्सामर्थ्याद्विशेषलाभेन नात्र दोष इति भावः ॥ ८० ॥

सर्वं गुण । गुणकात्स्न्यं व्युत्पादयति—यत्रेति । सर्वशुक्ले ‘पूर्वकालैके’त्यादिना समासः । कथं
पुनः प्रकर्षवाचिनः परमशब्दस्य गुणकात्स्न्ये वृत्तिरत आह—आश्रयव्याप्येति । यद्यप्यौज्ज्वल्यादिनापि

१—‘दिवोदासाय दाशुषे’ ऋ० ४ । ३० । २० ।

शुक्लः परमकृष्ण इति । सर्वग्रहणे पुनः क्रियमाणे न दोषो भवति ।

अथ गुणग्रहणं किमर्थम् ? 'सर्वं कात्स्न्यं' इतीयत्युच्यमान इहापि प्रसज्येत—
सर्वसौवर्णः सर्वराजत इति । गुणग्रहणे पुनः क्रियमाणे न दोषो भवति ।

अथ कात्स्न्यग्रहणं किमर्थम् ? 'सर्वं गुणं' इतीयत्युच्यमान इहापि प्रसज्येत—
सर्वेषां श्वेतः सर्वश्वेत इति । कथं चात्र समासः ? 'षष्ठी सुबन्तेन समस्यत' इति* ।
'गुणेन ने'ति† प्रतिषेधः प्राप्नोति । एवं तर्हि—

गुणात्तरेण समासस्तरलोपश्च ।

गुणात्तरेण समासस्तरलोपश्च वक्तव्यः । सर्वेषां श्वेततरः सर्वश्वेतः ॥ ६३ ॥

उत्तरपदवृद्धौ सर्वं च ॥ ६ । २ । १०५ ॥

अयुक्तोऽयं निर्देशो न ह्युत्तरपदं नाम वृद्धिरस्ति । कथं तर्हि निर्देशः कर्तव्यः ?
'वृद्धिमत्युत्तरपद' इति ॥ स तर्हि तथा निर्देशः कर्तव्यः ? न कर्तव्यः । नैवं
विज्ञायत उत्तरपदं वृद्धिरुत्तरपदवृद्धिः, उत्तरपदवृद्धाविति । कथं तर्हि ? उत्तरपदस्य

प्र०—शुक्लेन गुणेन सर्वावयवानां व्यापनात् । परमशुक्ल इति । आश्रयव्याप्त्या शुक्लस्य पारम्यमिति
गुणकात्स्न्यमस्ति । सर्वसौवर्ण इति । विकारविषयमत्र कात्स्न्यं न गुणविषयम् । अथ
कात्स्न्यग्रहणमिति । सर्वशब्दः कात्स्न्ये एव वर्तते इति प्रश्नः । सर्वेषां श्वेत इति । सर्व-
शब्दोऽत्र गुणिकात्स्न्ये वर्तते न तु गुणकात्स्न्ये, सर्वेषां श्वेतो गुण इत्यर्थः ।

गुणात्तरेणेति । गुणात्परो यस्तरप् तदन्तेनेत्यर्थः । सर्वेषामिति गुणसंबन्धे षष्ठी ।
पदस्य शौक्यमिति यथा । श्वेततर इति । गुणवाचिन एवाश्रितगुणान्तरप्रकर्षनिमित्तः प्रत्ययः ।
सर्वेषां पदानां द्रव्यान्तराधारश्चेनगुणापेक्षया सातिगयः श्वेतो गुण इत्यर्थः ॥ ९३ ॥

उत्तर पदवृद्धौ । वृद्धावित्येव वृद्धिमदुत्तरपदे इति परिग्रहे सिद्धे उत्तरपदग्रहणं तदधिकार-

उ०—पारम्यं संभवति, तथापि प्रकृते एवं विवक्षितमित्यर्थः । विकारविषयमिति । स्वर्णविकारेण सर्वावयवानां
व्यापनादिति भावः । भाष्ये सर्वगुण इतीति । सर्वशब्दः पूर्वपदं गुणवाचके उत्तरपदे परेऽन्तोदात्तमित्यर्थः ।
कात्स्न्यग्रहणे तु गुणकात्स्न्ये वर्तमानः सर्वशब्दोऽर्थाद्गुणे उत्तरपदेऽन्तोदात्त इत्यर्थान्न दोषस्तदाह—
सर्वशब्दोऽत्रेति ।

गुणात्परो य इति । अत्र सूत्रात्सर्वपदमनुवर्तते । तेन सर्वशब्दस्यैवायं समासः । एतद्वन्वयितुमेव
स्वरप्रकरणेऽत्र पठितम् । अनेन च षष्ठीसमास एव, गुणेन नेति प्रतिषेधे आरम्भस्य भाष्ये उक्तत्वादित्याहुः ।
भाष्ये 'न निर्धारणे' इति निषेधप्राप्त्यनुल्लेखे बीजं दर्शयितुमाह—गुणसंबन्धे षष्ठीति । नन्वेवं तरङ्गुत्पत्तिः
कथमत आह—आश्रितगुणान्तरेति । अन्याधाराश्रितं यद्गुणान्तरं तत्प्रकर्षनिमित्त इत्यर्थः । द्रव्यान्तरं—
घटादि । द्रव्यान्तराधारेति बहुव्रीहिः ॥ ६३ ॥

उत्तरपदवृद्धौ । भाष्ये—नैवमिति । न कर्मधारयः किन्तु बहुव्रीहिरित्यर्थः । 'उत्तरपदस्ये'त्येवमधिकारस्या
वृद्धिर्वस्मिन्स्मिन्नुत्तरपदे सर्वशब्दस्यान्त उदात्त इति सूत्रार्थ इति भावः । ईदृशार्थलाभे बीजमाह—

* षष्ठी २ । २ । ८ । † पूरणगुणसुहितार्थसद्व्ययतव्यसमानाधिकरणेन २ । ३ । ११ ।

वृद्धिरस्मिन्सोऽयमुत्तरपदवृद्धिः, उत्तरपदवृद्धाविति ॥ १०५ ॥

बहुव्रीहौ विश्वं संज्ञायाम् ॥ ६ । २ । १०६ ॥

बहुव्रीहौ विश्वस्यान्तोदात्तात्संज्ञायां मित्राजिनयोरन्तः ॥ १ ॥

बहुव्रीहौ विश्वस्यान्तोदात्तात्संज्ञायां मित्राजिनयोरन्त इत्येतद्भवति विप्रतिषेधेन* । 'बहुव्रीहौ विश्वं संज्ञायाम्'मित्यस्यावकाशः—विश्वदेवः विश्वर्यशाः । 'संज्ञायां मित्राजिनयोरन्त' इत्यस्यावकाशः—कुलमित्रम् । कुलाजिनम् । इहोभयं प्राप्नोति—विश्वमित्रः विश्वाजिनः । 'संज्ञायां मित्राजिनयोरन्त' इत्येतद्भवति विप्रतिषेधेन ।

अन्तोदात्तप्रकरणे मरुद्वृधादीनां छन्दस्युपसङ्ख्यानम् ॥ २ ॥

अन्तोदात्तप्रकरणे मरुद्वृधादीनां छन्दस्युपसङ्ख्यानं कर्तव्यम् । मरुद्वृधः सुवया उपतस्थे ॥ १०६ ॥

उदराश्वेषुक्षेपे ॥ ६ । २ । १०७-१०८ ॥

उदरादिभ्यो नञ्सुभ्याम् ॥ १ ॥

उदराश्वेषुक्षेपे इत्येतस्मान्नञ्सुभ्याम् [१७२] इत्येतद्भवति विप्रतिषेधेन । 'उदराश्वेषुक्षेपे' इत्यस्यावकाशः—कुण्डोदरः घटोदरः । 'नञ्सुभ्या'मित्यस्यावकाशः—अयवः अतिलः अमाषः । सुयवः सुतिलः सुमाषः । इहोभयं प्राप्नोति—अनुदरः सूदरः । नञ्सुभ्यामित्येतद्भवति विप्रतिषेधेन ॥ १०७-१०८ ॥

प्र०—विहितवृद्धिपरिग्रहार्थम् ॥ १०५ ॥

उदराश्वेषुक्षेपे । सूदर इति । प्रकरणादिवशादत्र क्षेपप्रतिपत्तिः ॥ १०७-१०८ ॥

उ०—वृद्धावित्येवेति । उत्तरपदग्रहणं विनाप्यमै चेत्यादाविवोत्तरपदलाभ इति भावः । स्वरितत्वबलाद्वा । इदं च वृद्धिरादैस्त्वे निरूपितम् ॥ १०५ ॥

बहुव्रीहौ विश्वं । भाष्ये—'इहोभयं प्राप्नोति विश्वमित्र' इति पाठः । 'मित्राजिनयो'रिति सूत्रे ऋषिप्रतिषेधस्य वक्ष्यमाणत्वात् 'विश्वमित्र' इति तु क्वाचित्कोऽपपाठः ॥ १०६ ॥

उदराश्वेषुक्षेपे । अत्र वृत्तौ 'क्षेपे' इति योगविभागः । पूर्वत्र च संज्ञायामित्यनुवर्तते इत्युक्तं, तदेकसूत्रत्वप्रतिपादकैतद्भाष्यविरुद्धम् । अन्यथा सूदरादौ संज्ञाविषयेऽपि परत्वाच्चञ्सुभ्यामित्यस्य दुर्वारत्वेन क्षेपपर्यन्तभावनानुपपत्तिः । वृत्तिभाष्योभयप्रामाण्येन संज्ञाविषये पूर्वविप्रतिषेधोऽङ्गीकार्य इत्यन्ये । ननु सूदरे कथं क्षेपोऽत आह—प्रकरणेति । विपरीतलक्षणयेति भावः ॥ १०७-१०८ ॥

* संज्ञायां मित्राजिनयोः ६ । २ । १६५ ।

सोर्मनसी अलोमोषसी ॥ ६ । २ । ११७ ॥

सोर्मनसोः कपि ॥ १ ॥

‘सोर्मनसी अलोमोषसी’ इत्येतस्मात्कपि पूर्वम् [१७३] इत्येतद्भवति विप्र-
तिषेधेन । ‘सोर्मनसी अलोमोषसी’ इत्येतस्यावकाशः—सुशर्माणमधि नावं रुहेयम् ।
सुशर्मासि सुप्रतिष्ठानः । सुस्रोताः सुपयाः सुवर्चाः । ‘कपि पूर्व’मित्यस्यावकाशः—
अयवर्कः [अतिलकः] । इहोभयं प्राप्नोति—सुशर्मकः सुस्रोतस्कः । ‘कपि पूर्व’मित्येत-
द्भवति विप्रतिषेधेन ॥ ११७ ॥

कूलतीरतूलमूलशालाक्षसममव्ययीभावे ॥ ६ । २ । १२१ ।

पर्यादिभ्यः कूलादीनामाद्युदात्तत्वम् ॥ १ ॥

पर्यादिभ्यः* कूलादीनामाद्युदात्तत्वं भवति विप्रतिषेधेन । ‘परिप्रत्युपापा
वर्ज्यमानाहोरात्रावयवेषु’ [३३] इत्यस्यावकाशः—परित्रिगर्तम् परिसौवीरम् ।
कूलादीनामाद्युदात्तत्वस्यावकाशः—अतिकूलम् अनुकूलम् । इहोभयं प्राप्नोति—परिकूलम् ।
कूलादीनामाद्युदात्तत्वं भवति विप्रतिषेधेन ॥ १२१ ॥

चेलखेटकटुककारण्डं गर्हायाम् ॥ ६ । २ । १२६ ॥

अकर्मधारये राज्यम् ॥ ६ । २ । १३० ॥

चेलराज्यादिभ्योऽव्ययम् ॥ १ ॥

चेलराज्यादिस्वरादव्ययस्वरो भवति विप्रतिषेधेन† । चेलराज्यादिस्वरस्यावकाशः—
भार्याचेलम् पुत्रचेलम् । ब्राह्मणराज्यम् । अव्ययस्वरस्यावकाशः—निकौष्शाम्बिः
निर्वाराणसिः । इहोभयं प्राप्नोति—कुचेलम् कुराज्यम् । अव्ययस्वरो भवति विप्रतिषेधेन ।

स तर्हि पूर्वविप्रतिषेधो वक्तव्यः ? न वक्तव्यः । इष्टवाची परशब्दः‡ । विप्रतिषेधे
परं यदिष्टं तद्भवति ॥ १२६ ॥ १३० ॥

१—‘रुहेय’ पा० ।

२—‘सुशिराः’ पा० ।

३—‘कपि पूर्वस्याव’ पा० ।

४—इदं क्वचिन्न ।

* परिप्रत्युपापा वर्ज्यमानाहोरात्रावयवेषु ६ । २ । ३३ ।

† तत्पुरुषे तुल्यार्थतृतीयासप्तम्युपमानाव्ययद्वितीयाकृत्याः ६ । २ । २ ।

‡ विप्रतिषेधे परं कार्यम् १ । ४ । २ ।

कुण्डं वनम् ॥ ६ । २ । १३६ ॥

कुण्डाद्युदात्तत्वे तत्समुदायग्रहणम् ॥ १ ॥

कुण्डाद्युदात्तत्वे तत्समुदायग्रहणं कर्तव्यम् । वनसमुदायवाची चेत्स कुण्डशब्दो भवतीति वक्तव्यम् । इह मा भूत्—मृत्कुण्डम् ॥ १३६ ॥

इति श्रीभगवत्पतञ्जलिविरचिते व्याकरणमहाभाष्ये षष्ठ्याध्यायस्य
द्वितीये पादे प्रथममाह्निकम् ।

गतिकारकोपपदात्कृत् ॥ ६ । २ । १३६ ॥

गतिकारकोपपदादिति किमर्थम् ? इह मा भूत्—परमं कारकं परमकारकम् ॥

प्र०—कुण्डं वनम् । कुण्डशब्दोऽस्ति भाजनविशेषवाची । अस्ति समुदायवाची । इक्षु-
कुण्डम् । इक्षुसमुदाय इत्यर्थः । तत्र वनशब्देन विशेषणं भाजनविशेषवाची निवर्त्यते । वनशब्दस्तु
समुदायवाच्यप्यस्ति—आम्रवणमिति । जलपर्यायोऽप्यस्ति । ततश्च यथा तटाकादयो विशि-
ष्टाधारजलवाचिन एव कुण्डशब्दोऽपि । यथा 'नीलकुण्ड'मिति । ततश्च वनग्रहणेऽप्युपादीयमाने
नास्त्यतिप्रसङ्गनिवृत्तिरित्याह—कुण्डाद्युदात्तत्वे इति । तच्छब्देन पूर्वपदार्थपरामर्शः ।
वनसमुदायवाचीति । वनमेव समुदायो वनसमुदायः, वनशब्दवाच्यत्वाच्च वनं समुदाय
उच्यते । समुदायवाची वनशब्दोऽत्राश्रयणीयो न तूदकवाचीत्यर्थः । अन्ये त्वाहुः—वनानां
समुदायो वनसमुदाय इति । तेन शरवणममुदायः शरकुण्डशब्देनोच्यते । मृत्कुण्डमिति ।
भाजनविशेषवाची विशिष्टसंस्थानाधारजलवाची वात्र कुण्डशब्दः ॥ १३६ ॥

इत्युपाध्यायजैयटपुत्रकैयटकृते भाष्यप्रदीपे षष्ठ्याध्यायस्य
द्वितीये पादे प्रथममाह्निकम् ।

गतिकारको । परमकारकमिति । विचार्य किंचिदत्रास्तीत्यस्योपन्यासः । यथा

उ०—कुण्डं वनम् । भाजनविशेषेति । जलाधारेत्यर्थः । तत्र कृतेऽपि तस्मिन् भाजनविशेषवाचिनि
वृत्तिर्न सिध्यतीत्याह—वनशब्दस्त्विति । ततश्चेति । जलवाचिवनशब्देन भाजनविशेषाधारजलस्याप्य-
भिधानेन तन्निवृत्त्ययोग इति भवः । नीलकुण्डमिति । नीलाख्यनागस्य विशिष्टाधारस्य जलमित्यर्थः ।
तच्छब्देनेति । पूर्वपदार्थसमुदाये यदि कुण्डशब्दस्तदाद्युदात्त इति वार्तिकार्थः । इक्षुकुण्डमित्युदाहरणम् ।
वनमेवेति । एवकारोऽभेदस्य द्योतकः कर्मधारयसमासत्वद्योतनाय । समुदाये वनाभेदे बीजमाह—वनशब्द-
वाच्यत्वाच्चेति । एवं च वनशब्दवाच्यसमुदायवाची चेत्कुण्डशब्द इति भाष्याक्षरार्थः । तत्फलितमाह—
समुदायवाचीति । अन्ये त्विति । अत्र पक्षे वार्तिके तच्छब्देन वनमेवोच्यते । विशिष्टसंस्थानाधारेति
बहुव्रीहिः । मृत्पात्रविशेषस्थजलमित्यर्थः ॥ १३६ ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते

षष्ठ्याध्यायस्य द्वितीये पादे प्रथममाह्निकम् ।

गतिकारको । असन्दिग्धे देवदत्तस्य कारकमित्युदाहरणे सति किमितीदमुपन्यस्यतेऽत आह—

गतिकारकोपपदादित्युच्यमानेऽप्यत्र प्राप्नोति । एतदपि हि कारकम् ॥ इदं तर्हि—
देवदत्तस्य कारकं देवदत्तकारकम्* ॥ इदं चाप्युदाहरणं परमं कारकं परमकारकमिति ।
ननु चोक्तं 'गतिकारकोपपदादित्युच्यमानेऽप्यत्र प्राप्नोति, एतदपि हि कारक'मिति ।
नैतत्कारकं कारकविशेषणमेतत् । यावद् ब्रूयात् प्रकृष्टं कारकं शोभनं कारकमिति,
तावदेतत्परमं कारकमिति ।

अथ कृद्ग्रहणं किमर्थम् ? इह मा भूत्—निष्कौशाम्बिः निर्वाणसिः ॥ अत
उत्तरं पठति—

प्र०—सप्रदानादयं शब्दा न कारकशब्दा प्रतिपादयन्ति तथा कारकशब्दोऽपि । तदुक्तम्—

'स्वशब्दैरभिधाने तु स धर्मो नाभिधीयते ।

विभक्त्यादिभिरेवासावुपकारः प्रतीयते ॥' इति ।

एव च तद्विशेषणमपि परमशब्दः कारकवाची न भवतीति प्रत्युदाहरणम् । एतदपीति ।
न हि अकारकस्य कारकशब्देनाभिधानम् । ततश्च तद्विशेषणस्यापि कारकत्वमस्त्येव । यथा
'घट करोति भीष्म'मित्यादौ । देवदत्तस्येति । शेषविवक्षाभ्यां षष्ठी । 'तृजकाभ्यां कर्तरि'
'कर्तरि चे'ति कारकषष्ठ्याः समासप्रतिषेधादिह षष्ठीसमासो भवत्येव । नैतत्कारकमिति ।
कृदन्ता हि क्रियायोग्यताविष्टद्रव्यवाचिनो न तूद्भूतां कारकता प्रतिपादयन्ति । परमित्येतच्च न
करोतिक्रियाविशेषणम्, यतः कर्मकारकमेतत्स्यादपि तु द्रव्यविशेषणम् । तथा च समानाधिक-
रणसमास उपपद्यते ।

अथ कृद्ग्रहणमिति । यत्क्रियायुक्तास्त प्रति गतुपसर्गसङ्गे भवतो नान्यं प्रतीति
प्रश्नः । निष्कौशाम्बिरिति । क्रमणक्रियापेक्षमस्ति निसो गतित्वमिति भावः ।

उ०—विचार्यमिति । न्यायव्युत्पादनार्थमेतदुद्बुधमित्यर्थः । स्वशब्दैः—कारकसंप्रदानादिशब्दैः । स धर्मः—
शक्तिलक्षणः । असावुपकारः—शक्तिलक्षणः । शब्दशक्तिस्वाभाव्यादिति भावः । आदिशब्दोऽत्राश्रयवाची ।
विभक्तिरूपैराश्रयैर्वाचकैरित्यर्थः । विशेष्यस्यैवं कारकत्वाभावे विशेषणस्य सुतरा तत्त्वाभाव इत्याह—एवं
चेति । न हीति । उक्ताभिप्रायमज्ञानतः शङ्केति भावः । शेषविवक्षायामिति । कर्मषष्ठ्या समासानुपपत्तिरिति
भावः । पाकक्रियाया अकरणदशायामपि पाचकादिव्यवहारदर्शनादाह—योग्यताविष्टेति । उद्भूतां
कारकतामिति । शक्तिविशेषणमित्यर्थः । एवं च कारकशब्दवाच्यस्यानुद्भूतशक्तिकस्यैतद्विशेषणं न तु
'कटं भीष्म'मित्यादाविवोद्भूतशक्तिकस्येति नेदं कृत्प्रकृत्यर्थकारकमिति भाष्यार्थ इति भावः । क्रियाविशेषण-
मिति । भेदेन विशेषणमित्यर्थः । तद्वचनयन्नाह—यतः कर्मेति । तथा सति षष्ठ्यापत्तिः । कृधात्वर्थफलेऽ-
भेदेन विशेषणत्वे तु समासापत्तिरिति भावः । तदाह—तथा चेति । क्रमणक्रियेति । शिष्यबुद्धिपरीक्षार्थं
जात्युत्तरमिदमित्यर्थः ।

गत्यादिभ्यः प्रकृतिस्वरत्वे कृद्ग्रहणानर्थक्यमन्यस्योत्तरप-
दस्याभावात् ॥ १ ॥

गत्यादिभ्यः प्रकृतिस्वरत्वे कृद्ग्रहणमनर्थकम् । किं कारणम् ? अन्यस्योत्तर-
पदस्याभावात् । न ह्यन्यद्गत्यादिभ्य उत्तरपदमस्त्यन्यदतः कृतः । किं कारणम् ?
धातोर्हि द्वये प्रत्यया विधीयन्ते तिङः कृतश्च । तत्र कृता सह समासो भवति, तिङा
च न भवति । तत्रान्तरेण कृद्ग्रहणं कृत एव भविष्यति ।

ननु चेदानीमेवोदाहृतं निष्कौशाम्बिः निर्वाणसिरिति । यत्क्रियायुक्तास्तं
प्रति गत्युपसर्गसंज्ञे भवतो न च निसः कौशाम्बीशब्दं प्रति क्रियायोगः ।

कृत्प्रकृतौ वा गतित्वादाधिकार्थं कृद्ग्रहणम् ॥ २ ॥

कृत्प्रकृतौ तर्हि गतित्वादाधिकार्थं कृद्ग्रहणं कर्तव्यम् । कृत्प्रकृतिर्धातुः । धातुं
च प्रति क्रियायोगः । तत्र यत्क्रियायुक्तास्तं प्रतीतीहैव स्यात् प्रणीः उन्नीः, इह न
स्यात् प्रणायकः उन्नायकः ।

एतदपि नास्ति प्रयोजनम् । 'यत्क्रियायुक्ता' इति नैवं विज्ञायते यस्य क्रिया
यत्क्रिया यत्क्रियायुक्तास्तं प्रति गत्युपसर्गसंज्ञे भवत इति । कथं तर्हि ? या क्रिया

प्र०—अन्यस्योत्तरपदस्याभावादिति । गतिकारकाभ्यां तावत्सबन्धात् क्रियावाचि
कृदन्तमेवोत्तरपदमाक्षिप्तम् । उपपदमपि धात्वधिकारे सप्तमीनिर्दिष्ट प्रत्ययनिमित्तमुच्यते इति
तेनापि कृदन्तमेवाक्षिप्तम् ।

कृत्प्रकृतौ वेति । 'वा'शब्दस्तर्ह्यर्थः । धातुप्रत्ययसमुदायरिग्रहार्थं कृद्ग्रहणम्, अन्यथा
धातावेवोत्तरपदे स्वरः स्यादित्यर्थः । प्रणीरिति । अव्ययस्वरापवादोऽत्र कृत्स्वरः । यस्य
क्रियेति । अन्वयव्यतिरेकाभ्यां यस्य वाच्या क्रियेत्यर्थः । धातोरेव च वाच्येति तमेव प्रति
गत्युपसर्गसंज्ञाप्रसङ्गः । या क्रियेति । क्रियालक्षणमर्थं प्रति गत्युपसर्गसंज्ञे भवत । केवलायाश्च

उ०—संबन्धादिति । क्रियायोगेन गतित्वात्, क्रियापेक्षत्वाच्च कारकत्वस्येति भावः । कृदन्तमेवेति ।
तिङन्तस्य तूत्तरपदत्वासंभवः । केवलधातोश्च तत्त्वासंभवोऽतः कृदन्तग्रहणमिति भावः । योऽपि पर्यभूष-
दित्यादिस्तिङन्तोत्तरपदकः सोऽपि ष्छान्दस इति बोध्यम् । प्रत्यासत्त्योत्तरपदनिमित्तगतित्वादेरेव ग्रहणेन
निष्कौशाम्ब्यादौ न दोष इत्याह भाष्ये—न च निस इति ।

उक्तप्रयोजनस्य दूषितत्वाद्वाशब्दानुपपत्तेराह—तर्ह्यर्थः इति । अन्यथा धातावेवेति । 'यत्क्रिये'त्यत्र
यस्य क्रियेति षष्ठीसमासे यस्य धातोर्वाच्या क्रियेत्यर्थेन यत्तदो नित्यसंबन्धाद्वाधातोरेव ग्रहणे तस्यैव प्रत्यासत्ति-
न्यायेनोत्तरपदत्वे प्रणीरित्यादावेव स्यात्तु 'प्रणायक' इत्यादाविति भावः । 'प्रणी'रित्यत्र समासान्तोदात्तत्वे-
नैव सिद्धेराह—अव्ययस्वरेति । अर्थे प्रतीति । अर्थनिमित्तिका गत्यादिसंज्ञेत्यर्थः ॥ केवलायाश्चेति । शाब्दे
व्यवहारे साधनसंज्ञाया एव क्रियाया अङ्गत्वं, केवलायाः शब्देन क्वचिदप्यप्रत्यायनादिति भावः । केवल-

यत्क्रिया यत्क्रियायुक्तास्तं प्रति गत्युपसर्गसंज्ञे भवत इति । न च कश्चित्केवलः शब्दोऽस्ति यस्तस्यार्थस्य वाचकः स्यात् । केवलस्तस्यार्थस्य वाचको नास्तीति कृत्वा कृदधिकस्य भविष्यति । ननु चायं तस्यैवार्थस्य वाचकः प्रणीरिति । एषोऽपि हि कर्तृविशिष्टस्य ॥ अयं तर्हि तस्यैवार्थस्य वाचकः—प्रभवनमिति† । तस्मात्कृद्ग्रहणं कर्तव्यम् ।

यदि कृद्ग्रहणं क्रियत आमन्ते स्वरो न प्राप्नोति । प्रपचिततराम् प्रजल्पतितराम् । असति पुनः कृद्ग्रहणे क्रियाप्रधानमाख्यातं तस्यातिशये तरबुत्पद्यते, तरबन्तात्स्वार्थे

प्र०—क्रियाया व्यवहारानङ्गत्वाद्वस्त्वन्तरससृष्टक्रियावाचिकृदन्तपरिग्रहः सिद्ध इत्यर्थः । न च कश्चित्केवल इति । केवलक्रियावाचित्वात्केवल इत्युक्तम् । इतरस्तु शब्दकेवल्यमनेनोक्तमिति मत्वा चोदयति—ननु चायमिति । एषोऽपीति । तस्मात्कारकसहिताया एव क्रियायाः सर्वत्र प्रतिपादनात् । प्रणीप्रणायकादीना न कश्चिद्भेदः । प्रभवनमिति । भावे ल्युङ्निवधानात् कारकासंसृष्टैव क्रियाभिधीयते ।

प्रपचिततरामिति । प्रशब्दस्यामन्तेन समासः । 'गतिकारकोपपदाना कृद्भिः सह समासवचनं प्राक्पुबुत्पत्तेरित्यस्य त्वयमर्थो यदा गत्यादीना कृद्भिः सह समासो भवति तदा प्राक्पुबुत्पत्तेरिति, न तु कृद्भिरेव समास इति । तेन नङ्कितान्तेनापि सुप्युत्पन्ने समासः प्रवर्तते । नन्वमत्यपि कृद्ग्रहणेऽत्र स्वरो न सिध्यति, सख्याकालमात्रनोपग्रहविशिष्टायाः क्रियाया अभिधानाच्च केवलाया इत्याह—असति पुनरिति ।

उ०—स्वमर्थद्वारा शब्दस्य विशेषणमित्याह—केवलेति । एव च 'न कश्चित्केवल' इत्यस्य विवरणं भाष्ये—यस्तस्यार्थस्येति । तन्मात्रार्थस्येत्यर्थः इति भावः । तद्ध्वनयन्नाह भाष्ये—ननु चायं तस्यैवार्थस्य वाचक इति । प्रणीरित्यत्र शब्दान्तरमदृष्ट्वा क्रियामात्रार्थकत्वं मन्यते । एवञ्चेतरस्त्वित्यादि कैयटोक्तं किमर्थमिति चिन्त्यम् । किं च तथा सति केवलक्रियारूपस्येत्यर्थकस्य 'तस्यैवार्थस्य'ेत्यस्य भाष्येऽसङ्गतिः । भावे ल्युङिति । न तु करणादावित्यर्थः ।

ननु गतिकारकोपपदाना कृद्भिरेव समासविधानात्कथमामन्तेन समासोऽत आह—गतिकारकेति । अत्रेदं बोध्यम्—तरबन्तादत्यन्तस्वार्थिकत्वेन भिन्नपदसापेक्षसमासात्पूर्वमेवान्तरङ्गत्वादाय । तत्राग्रहिततरबन्तस्य तिङन्तप्रकृतिकस्य आमं विना काप्यर्थशेषकत्वाभावेन तेनैकार्थीभावस्य वक्तुमशक्यत्वमतस्तरबन्तेन न समासः किन्त्वामन्तेनैवेति । 'सु युत्पन्ने समासः प्रवर्तते' इति पाठे तदुत्पत्त्यनन्तरमपि समासे च्चयभाव इति भावः । क्वचित्तु 'सुबुत्पत्तेरिति पाठः । तत्राप्यनन्तरमिति शेषः । पूर्वमिति शेष इत्यन्ये । गतिसमासविधायके सुपेत्यस्य निवृत्तेरिति तदभावः । सङ्ख्याकालेति । ततश्चामन्तं प्रति प्रशब्दस्यागतित्वात्स्वरासिद्धिरित्यर्थः । भाष्ये—द्रव्यविशिष्टस्येति । द्रव्यधर्मविशिष्टस्येत्यर्थस्तदाह—धातुरित्यादि ।

† ल्युट् च ३ । ३ । ११५

आमृ* । तत्र 'यत्क्रियायुक्ता' इति भवत्येव सङ्घातं प्रति क्रियायोगः । न च कश्चित्केव नः शब्दोऽस्ति यस्तस्यार्थस्य वाचकः स्यात्, केवलस्तस्यार्थस्य वाचको नास्तीति कृत्वाधिकस्य भविष्यति । ननु चायं तस्यैवार्थस्य वाचकः 'प्रभवन्'मिति । एषोऽपि [हि] द्रव्यविशिष्टस्य ['वाचकः] । कथम् ? कृदभिहितो भावो द्रव्य-वद्भवति क्रियावदपीति ॥ १३६ ॥

प्र०—द्रव्यविशिष्टस्येति । धातु साध्यरूपता प्रतिपादयति । प्रत्ययस्तु द्रव्यवर्मेलिङ्ग-सङ्ख्यायुक्तमर्थमिति भावः ॥ द्रव्यवदिति । प्रमिदघटादिद्रव्यानेक्षो वतिनिर्देशः । यथा घटादिद्रव्य-घटादिभिः शब्दैर्लिङ्गसंख्याकर्मादिगन्तिपुक्तमभिधीयते तथा पाकादिभिः शब्दैः पाकादिको भावः । क्रियावदपीति । तेन 'भोक्तुं' पाक' इत्यादौ क्रियोपपदाश्रयः प्रत्ययः । तदेवमव्याप्तिप्रसङ्गात् प्रत्याख्यात कृद्ग्रहणम् ॥ १३९ ॥

उ०—ननु पाकादीनां द्रव्यरूपत्वे द्रव्यवदिति वतिर्न युक्तोऽत आह—प्रसिद्धेति । न च 'प्रकृत्ये'त्यादौ केवलासत्त्वभूतक्रियामात्रवाचकमुत्तरपदमस्तीति वाच्यम् । उत्तरकालिकत्वादीनां क्त्वादिद्योत्यानां सत्त्वेन तथापि तन्मात्रार्थकत्वाभावात् । यत्र तु प्रपञ्चतिदेश्यादौ स्वरो नेष्यते तत्र बाहुल्येन समानाभावाद्धारणीयः । तत्पुरुषत्वाभावाद्वा । अत एवोदात्तवत्तेति 'कुगती'त्यत्र 'सुप्सुपे'त्यत्र च भाष्ये पठितम् । तत्र तिङ्शेषस्य तिङ्शेषवृत्तिनेत्यर्थः । क्रियाप्रधानेनेत्यर्थो वा । एतेन 'तिङ् शोदात्तवती'ति सूत्रे 'यदि'तिङ्ग्रहणं क्रियते आमन्ते न प्राप्नोति प्रपञ्चिततरा, तस्मान्नार्थस्तिङ्ग्रहणेनेति भाष्योक्तं विरुध्यते । निव्यसमासत्वेन कृदुत्तरपद-प्रकृतिस्वरे शेषनिघानेन प्रशब्दस्य निघातसिद्धिरिति परास्तम् । 'सुप्सुपे'त्यनेन समासे तत्पुरुषत्वाभावेनास्या-प्राप्तौ तद्ग्रन्थसामञ्जस्यात् । तेन समासस्य वैकल्पिकत्वेन तदभावे तद्ग्रन्थसत्त्वाच्च । ईदृशे विषये 'कुगती'ति समासस्तु न, तत्राप्यतिङित्यपकर्षात् । अतिङित्यस्य तिङ्स्तावदितः समास इत्यर्थोदिति दिक् ।

प्रत्याख्यातमिति । परे तु 'कर्तुंविशिष्टस्येत्यस्य कर्तुंविशेषणक्रियावाचक इति प्रणायकतोऽविशेष इत्यर्थः, 'प्रभवन्'मित्यर्थं तु विशेष्यतया तस्यैवार्थस्य वाचक इति कृद्ग्रहणं कर्तव्यमिति सिद्धान्तनोक्ते, एकदेशिना—प्रपञ्चिततरामित्यादौ स्वराभावे शङ्किने, शङ्कान्तमेव भाष्यम् । समाधिस्तु निघातविधायके तिङ्ग्रहणप्रत्याख्यानादव्ययपूर्वपदप्रकृतिस्वरतः परत्वात्तेन प्रशब्दस्य निघाते सिद्धे नानेन तत्रार्थ इति गूढः । अत एवात्र नार्थः कृद्ग्रहणेनेति भाष्ये नोक्तम् । तस्मात्क्रियाविशेषणकबोधजनकेनापि समासे स्वरप्रवृत्त्यर्थं कृद्ग्रहणम् । किं च प्रधानभूतशुद्धक्रियाबोधकेऽत्रैव स्यान्नतु कापि कृदन्ते इति कृद्ग्रहणमावश्यकम् । इदमेव शपयति 'क्रियावाचकग्रहणे प्रधानीभूतसाध्यमात्रावस्थक्रियाग्रहणम् । तेन तुमुन्—भोक्तुं गतो भोक्तुं पाक' इत्यादौ न । यस्तु क्रियारूपार्थनिमित्तं कार्यं तत्तदमुणभूताया सिद्धावस्थक्रियायामपि भवति । यथा कारकविभक्तयः कृत्वमुजादि चेत्याहुः । तेन भोक्तुमिति । इदं चिन्त्यम्—पाक इत्यादौ द्रव्यत्वस्य, कृत्वेत्यादौ क्रियात्वस्येति 'व्यवस्थाया' 'एकस्य सकृच्चे'ति सूत्रे स्वयमुक्तत्वात् । किं च एवं व्याख्याने 'प्रभवन्'मित्यत्रैव क्रियावाचकत्वाद्वा तुमुन्वस्वरः स्यादिति सर्वत्र स्वरप्रवृत्त्यर्थं कृद्ग्रहणमावश्यक स्यादिति दिक् ॥ १३६ ॥

अन्तः । ६ । २ । १४३ ॥

किं समासस्यान्त उदात्तो भवत्याहोस्विदुत्तरपदस्य । कुतः सन्देहः ? उभयं प्रकृतं† तत्रान्यतरच्छव्यं विशेषयितुम् । कश्चात्र विशेषः ?

अन्तोदात्तत्वं समासस्येति चेत्कप्युपसङ्ख्यानम् ॥ १ ॥

अन्तोदात्तत्वं समासस्येति चेत्कप्युपसङ्ख्यानं कर्तव्यम् । इदमेतत्तद्भ्यः प्रथमपूरणयोः क्रियागणने‡ कपि चेति वक्तव्यम् । इहापि यथा स्यात्—इदं-प्रथमकाः ।

अस्तु तर्ह्युत्तरपदस्य ।

उत्तरपदान्तोदात्तत्वे नञ्सुभ्यां समासान्तोदात्तत्वम् ॥ २ ॥

उत्तरपदस्यान्तोदात्तत्वे नञ्सुभ्यां समासान्तोदात्तत्वं वक्तव्यम्§ । अनृचः॥ वक्तव्यः॥ ।

प्र०—अन्तः । उभयं प्रकृतमिति । 'समासस्ये'त्यपि प्रकृतमुत्तरपदादि'रित्यत उत्तरपदग्रहणमपि । तत्रान्यतरदिति । अन्तोदात्तविधानेन विशेषेऽवस्थापयितुमित्यर्थः । अथवा समासे-नोत्तरपदमुत्तरपदेन वा समास इत्यर्थः ।

इदंप्रथमका इति । मशब्दाकारस्यान्तोदात्तत्वमिष्यते, कपस्तु सभानान्तत्वात्प्राप्नोतीति 'कपि चे'ति वक्तव्यम् । तेन कपि परत पूर्वस्योदात्तत्व सिध्यति ।

अनृच इति । अकार. समासस्यावयवो नोत्तरपदस्येति तस्योदात्तत्वं न प्राप्नोति ।

उ०—अन्तः । ननु तयोर्विशेषणत्वाद्द्विशेषयितुमित्यनुपपन्नमत आह—विशेषेऽवस्थापयितुमिति । अन्तोदात्तस्थानित्वलक्षणे विशेषेऽन्यतरस्यावस्थापनार्थमित्यर्थः । अथवेति । समाससंबन्धि यदुत्तरपदं तस्यान्त इति वा उत्तरपदान्तस्य समासस्येति वेत्यर्थः ॥ कपस्तु समासान्तत्वादिति । समासान्ताः समासस्यैवान्तावयवा न तूत्तरपदावयवा इति भावः । किं च समासान्तानां समासार्थेऽलौकिकप्रक्रियावाक्ये एव प्रवृत्तिः, अन्यथा समासान्तापेक्षया परत्वादमेतत्तद्भ्य इति स्वरे, पश्चात् कपि, तत्र स्वरसिद्धेर्वचनारम्भो व्यर्थः स्यादिति बोध्यम् । उत्तरपदस्यान्तोदात्तत्वविधाने तु तस्यान्तो मशब्दाकार इतीष्टस्वरसिद्धिः ।

† समासस्य ६ । १ । २२३; उत्तरपदादिः ६ । २ । १११

‡ बहुव्रीह्याविदमेतत्तद्भ्यः प्रथमपूरणयोः क्रियागणने ६ । २ । १६२

§ नञ्सुभ्याम्; बहोर्नञ्वदुत्तरपदभूमि ६ । २ । १७२; १७५

॥ अकूपूरब्धूः पथामानक्षे ५ । ४ । ७४

अपर आह—उत्तरपदान्तोदात्तत्वे नञ्सुभ्यां समासान्तोदात्तत्वं वक्तव्यम् । अञ्जकः अस्त्रकः । ‘कपि पूर्वम्’ [६ । २ । १७३] इत्यस्यापवादो ‘ह्रस्वान्तेऽन्त्यात्पूर्वम्’ [१७४] इति । तत्र ह्रस्वान्तेऽन्त्यात्पूर्वं उदात्तभावी नास्तीति कृत्वोत्सर्गेणान्तोदात्तत्वं प्राप्नोति ।

न वा कपि पूर्ववचनं ज्ञापकमुत्तरपदान्तोदात्तत्वस्य ॥ ३ ॥

न वैष दोषः । किं कारणम् ? यदयं ‘कपि पूर्वम्’मित्याह तज्ज्ञापयत्याचार्यो ‘नोत्तरपदस्यान्त उदात्तो भवतीति ॥ एवमपि कुत एतत् ‘समासस्यान्त उदात्तो भवती’ति ?

प्र०—अपर आहति । प्रकारान्तरसद्भावात् पूर्वस्माद्भेदः । अञ्जक इति । अत्र कप उदात्तत्वमिष्यते तच्च उत्तरपदस्य कार्यित्वे न सिध्यति । समासे तु कार्यभाजि सिध्यति । कपि पूर्वमित्यस्यापवाद इति । ‘अञ्जक’शब्दे नञ्. परस्य कपि पूर्वस्य एकाच्चादन्त्यात् पूर्व उदात्तभावी नास्तीति ‘नञ्सुभ्या’मित्यनेन स्वरेण भाव्यम् । स च स्वरः कपो न सिध्यति ।

नन्वन्त्यात् पूर्वो यत्रोदात्तभाव्यस्ति ‘अयवक’ इत्यादौ, तत्र ‘कपि पूर्वम्’मित्येतद्बाध्यता-मञ्जकादौ तु कथं बाध्यते ? न अपवादोऽप्रवर्तमान एवोत्सर्गं बाधते । नैष दोषः । यथा ‘ह्लादिः शेष’ इत्यभ्यासजानेराश्रयणादाटनुरित्यादावप्यनादेर्हलो निवृत्तिर्भवति एव ‘ह्रस्वान्तेऽन्त्यात् पूर्वम्’मित्यत्रापि ह्रस्वजातेराश्रयणात्तत्क्रोण्डिन्यायात्सर्वत्र ह्रस्वान्ते ‘कपि पूर्वम्’मित्यस्या-प्रवृत्तिः । अथवा ‘ह्रस्वान्तेऽन्त्या’दित्येव वक्तव्यम् । ‘कपि पूर्वम्’मित्यतः पूर्वग्रहणमनुवर्तिष्यते । तत्र पूर्वग्रहण नियमार्थम् ‘ह्रस्वान्तेऽन्त्यादेव पूर्वमुदात्तं भवति न तु कपि पूर्वम्’मिति ।

एव पक्षद्वये दोषमभिधाय लिङ्गेन समासस्य कार्यित्वं प्रतिपादयितुमाह—न वेति । ‘अकुमारीक’ इत्यादौ कपि पूर्वस्य उदात्तार्थं ‘कपि पूर्वम्’मित्युच्यते । यदि च नञ्सुभ्यामित्यनेनोत्तर-

४०—ननूदाहरणान्तरप्रदर्शनमात्रेण कथं पक्षान्तरत्वमत आह—प्रकारान्तरेति । तच्च ‘कपि पूर्वमित्य-स्यापवाद’ इत्यादिना भाष्ये एव स्फुटम् । नञ्सुभ्यामित्यनेनेति । ‘कपि पूर्वम्’मित्येतदन्त्यादित्यनेन बाधितमिति तन्न प्रवर्तते । ‘ह्रस्वान्तेऽन्त्या’दित्यपि न, निमित्ताभावादिति उत्सर्गेण ‘नञ्सुभ्या’मित्यनेनैव भाव्यमित्यर्थः ।

नन्वन्त्यादिति । यद्व्यक्तापवादप्रवृत्तिस्तस्यामेवोत्सर्गबाधो न्याय्यो नान्यत्रेति भावः । परिहरति—नैष इति । ‘ह्लादिः शेष’ इत्यत्रास्य समाधेरजादित्वविषये दोषापत्त्या दूषितत्वादाह—अथवेति । तत्रेति । पूर्वग्रहणाद्भाष्यद्वयम् । तत्राद्येन ह्रस्वान्तेऽन्त्यात्पूर्वस्योदात्तत्वं विधीयते, द्वितीयेन नियमः कियत इत्यर्थः ।

प्रकरणाच्च समासान्तोदात्तत्वम् ॥ ४ ॥

प्रकृतं समासग्रहणमनुवर्तते । क प्रकृतम् ? 'चौ समासस्य' [६ । १ । २२२; २२३] इति ।

ननु चोक्तमन्तोदात्तत्वं समासस्येति चेत्कपि उपसङ्ख्यानमिति । नैष दोषः । उत्तरपदग्रहणमपि प्रकृतमनुवर्तते । क प्रकृतम् ? 'उत्तरपदादिः' [६ । २ । १११] इति । तत्रैवमभिसंबन्धः करिष्यते—नञ्सुभ्यां समासस्यान्त उदात्तो भवति । इदमेतत्तदभ्यः प्रथमपूरणयोः क्रियागणन उत्तरपदस्येति ॥ १४३ ॥

कारकादत्तश्रुतयोरेवाशिषि ॥ ६ । २ । १४८ ॥

कारकादत्तश्रुतयोरनाशिषि प्रतिषेधः ॥ १ ॥

कारकादत्तश्रुतयोरनाशिषि प्रतिषेधो वक्तव्यः । अनाहतो नदति देवदत्तः* ।

सिद्धं तूभयनियमात् ॥ २ ॥

सिद्धमेतत् । कथम् ? उभयनियमात् । उभयतो नियम आश्रयिष्यते—कारका-

प्र०—पदस्यान्तोदात्तत्वं स्यात्ततस्तेनैव सिद्धत्वात् 'कपि पूर्व'मिति न कर्तव्यं स्यात् । नञ्सुभ्यामिति । नञ्सुभ्यां यदुत्तरपद तदन्तस्य समासस्येत्यर्थः ॥ १४३ ॥

कारकादत्त । 'संज्ञायामनाचितादीना'मिति विहितमन्तोदात्तत्वमनेन नियम्यते । तेन 'देवपालित' इत्यादौ न भवति । 'तृतीया कर्मणी'त्यनेन तु पूर्वपदप्रकृतिस्वरो भवति । अनाहत इति । 'देवदत्त'शब्दः शङ्खविशेषस्य संज्ञा । तत्राशीरभावादन्तोदात्तत्वाभावः ।

सिद्धं त्विति । तन्त्रेण सूत्रद्वयस्योच्चारणादेकं सूत्रम् । आशिष्येवेति । भिन्नक्रमत्वादे-

उ०—खिङ्गेन समासस्येति । 'नञ्सुभ्यामित्यत्रे'ति शेषः । नञ्सुभ्या समासस्येत्यत्र पञ्चम्यनन्वयमाशङ्क्याह—नञ्सुभ्यामिति ॥ १४३ ॥

कारकादत्त । ननु संज्ञाया गतिकारकोपपदात्कान्तमन्तोदात्तमित्येव सिद्धे किमर्थमिदमत आह—संज्ञायामिति । 'कारकादत्तश्रुतयोरेवोत्तरपदयोर्नान्यस्ये'ति नियमः । 'संज्ञायामनाचिते'ति च 'तृतीया कर्मणी'त्यस्यापवादः । तत्राशीर्विषयनियमादनाशिषि संज्ञायामिति प्राप्नोतीति प्रतिषेधारम्भः । शङ्खविशेष-स्येति । न हि तत्र देवा एनं देवासुरित्यर्थप्रतीतिरिति भावः । तेनात्रापि पूर्वपदप्रकृतिस्वरत्वमेव ।

एकवान्ये नियमद्वयालाभः, यदि तल्लाभाय सूत्रद्वयं स्वीक्रियते तदा एकसूत्रपाठोऽसङ्गतोऽत आह—

* तृतीया कर्मणि ६ । २ । ४८ देवदत्तः=अर्जुनस्य शङ्खः । तद्यथा—

'पाञ्चजन्यं हृषीकेशो देवदत्त धनंजयः । पौण्ड्रं दध्मौ महाशङ्ख भीमकर्मा वृकोदरः ॥'

(महाभारते भीष्मपर्वणि २५ । १५, गीताया १ । १५)

इत्तश्रुतयोरेवाशिषि' । 'आशिष्येव कारकादत्तश्रुतयो'रिति ॥ १४८ ॥

संज्ञायां मित्राजिनयोः ॥ ६ । २ । १६५ ॥

ऋषिप्रतिषेधो मित्रे ॥ १ ॥

ऋषिप्रतिषेधो मित्रे वक्तव्यः । विश्वामित्र† ऋषिः ॥ १६५ ॥

बहोर्नञ्ज्वदुत्तरपदभूम्नि ॥ ६ । २ । १७५ ॥

किमर्थं बहोर्नञ्ज्वदतिदेशः क्रियते न 'नञ्सुबहुभ्य' इत्येवोच्येत‡ ? नैवं शक्यम् । 'उत्तरपदभूम्ना'ति वक्ष्यति तद्बहोरेव यथा स्यान्नञ्सुभ्यां मा भूदिति । नैतदस्ति प्रयोजनम् । एकयोगेऽपि [हि'] सति यस्योत्तरपदभूमास्ति तस्य भविष्यति । कस्य चास्ति ? बहोरेव ।

इदं तर्हि प्रयोजनम् । 'न गुणादयोऽवयवाः' [१७६] इति वक्ष्यति तद्बहोरेव यथा स्यान्नञ्सुभ्यां मा भूदिति । एतदपि नास्ति प्रयोजनम् । एकयोगेऽपि [हि'] सति यस्य गुणादयोऽवयवाः सन्ति तस्य भविष्यति । कस्य च सन्ति ? बहोरेव ।

अत उत्तरं पठति—

प्र०—वकारस्येति भावः ॥ १४८ ॥

संज्ञायां । विश्वामित्र इति । 'मित्रे चर्षा'विति दीर्घः । परत्वादेनान्तोदात्तत्वं प्राप्तं प्रतिषिध्यते । ततो 'बहुव्रीहौ विश्व संज्ञाया'मिति पूर्वदान्तोदात्तत्वं भवति ॥ १६५ ॥

बहोर्नञ्ज्वदु । यस्य गुणादय इति । यस्य विगेष्या इत्यर्थः । ननु चागुणः सुगुण इत्यादौ नञ्सुभ्यामुत्तरे गुणादयः सन्त्येव । एव तर्ह्युत्तरपदभूमग्रहणेन पूर्वपदस्य विशेषणाद्बहोरेव परेषां गुणादीनां प्रतिषेधो भविष्यति । यस्योत्तरपदभूम्नि वर्तमानस्येति हि भाष्यकाराभि-

ठ०—तन्त्रेणेति । एक सूत्रमिति । 'पाणिनिना पठित'मिति शेषः ॥ १४८ ॥

संज्ञायां मित्रा । विश्वामित्रे विश्व मित्रमस्येति विग्रहः । परत्वादिति । 'बहुव्रीहौ विश्व'मित्यस्यावकाशो विश्वदेवः विश्वयशाः । अस्यावकाशो देवमित्रः ॥ १६५ ॥

बहोर्नञ्ज्वदु । ननु च न बहुर्थस्य गुणादयोऽवयवप्रतिपादकाः, किन्तु रज्ज्वादीनां, बहुगुणा रज्जु-रित्यादौ तथैव प्रतीतेः । एवं च यस्य गुणादयोऽवयवा इत्ययुक्तमत आह—यस्य विशेष्या इति । उक्तेऽयं

† मित्रे चर्षौ ६ । ३ । १३०; बहुव्रीहौ विश्वं संज्ञायाम् ६ । २ । १०६

‡ नञ्सुभ्याम् ६ । २ । १७२

१—कचिन्न ।

बहोर्नञ्वदुत्तरपदाद्युदात्तार्थम् ॥ १ ॥

बहोर्नञ्वदतिदेशः क्रियत उत्तरपदाद्युदात्तार्थम् । उत्तरपदस्याद्युदात्तत्वं यथा स्यात् । विदेशस्थमपि यन्नञः कार्यं तदपि बहोर्यथा स्यात् । ‘नञो जरमरमित्रमृताः’ [६ । २ । ११६] । अजरः अमरः । बहुजरः बहुमित्रः ॥ १७५ ॥

उपसर्गात्स्वाङ्गं ध्रुवमपशु ॥ ६ । २ । १७७ ॥

उपसर्गात्स्वाङ्गं ध्रुवं मुखस्यान्तोदात्तत्वात् ॥ १ ॥

मुखस्यान्तोदात्तत्वादुपसर्गात्स्वाङ्गं ध्रुवमित्येतद्भवति विप्रतिषेधेन* । मुखान्तोदात्तत्वस्यावकाशः—गौरमुखः श्लक्ष्णमुखः । उपसर्गात्स्वाङ्गमित्यस्यावकाशः—प्रस्फिक् प्रोदरः । इहोभयं प्राप्नोति—प्रमुखः । उपसर्गात्स्वाङ्गमित्येतद्भवति विप्रतिषेधेन ।

कः पुनरत्र विशेषस्तेन वा सत्यनेन वा ? सापवादकः स विधिरयं पुनर्निरपवादकः । अव्ययात्तस्य प्रतिषेधोऽपवादः† ॥ १७७ ॥

प्र०—प्रायः ॥ १७५ ॥

उपसर्गात् । नित्यं यदेकरूपं तदिह ध्रुवं गृह्यते । निर्गतं ललाटमस्य ‘निर्ललाट’ इति, ललाटस्य नित्यं निर्गमनाद्ध्रुवत्वम् । इह तु न भवत्यन्तोदात्तत्वम्—उद्ब्रूः कोशतीति, न हि बाहोर्नित्यमूर्ध्वदिगवस्थानम् । प्रमुख इति । यस्य नित्यं प्रगतं मुखं स प्रमुखः । अत्राहुः ‘मुखं स्वाङ्गं’मिति प्राप्त्यनाव्ययदिच्छब्देति प्रतिषिद्धा, ततो विप्रतिषेधानुपपत्तिः । उच्यते । ‘नाव्ययदिच्छब्दे’ति प्रतिषेधो बाधकोऽस्त्वथोपसर्गादिति ? तत्र परत्वात्प्रतिषेधं बाधित्वैतदन्तोदात्तत्वं बाधकं प्रवर्तते ॥ १७७ ॥

इ०—भाष्यं सोपस्कारं कृत्वा योजयति—यस्योत्तरपदेति ॥ १७५ ॥

उपसर्गात्स्वाङ्गं । ननु शरीरस्यानित्यत्वात्कथं स्वाङ्गस्य ध्रुवत्वं विशेषणमत आह—नित्यं यदेकरूपमिति । यावदस्ति सर्वदैकरूपमित्यर्थः । न हीति । किन्तु क्रोशनसमये एवेति भावः । प्रगतं—प्रकृष्टम् । विप्रतिषेधानुपपत्तिरिति । प्रतिषेधविषयपरिहारेण विधेः प्रवृत्त्यात्र प्राप्त्यभावादिति भावः । तत्र परत्वाद्धिति । विधिप्रतिषेधद्वारायमेव विप्रतिषेधो वार्तिकतात्पर्यविषय इति भावः ॥ १७७ ॥

* मुखं स्वाङ्गम् ६ । २ । १६७

१—‘दीर्घमुखः’ पा० ।

† नाव्ययदिक्शब्दगोमहत्स्वमुष्टिपृथुवत्सेभ्यः ६ । २ । १६८

अभेर्मुखम् ॥ ६ । २ । १८५ ॥ अपाच्च ॥ ६ । २ । १८६ ॥

किमर्थमिदमुच्यते नोपसर्गात्स्वाङ्गं ध्रुवमित्येव सिद्धम् ‡ ?

अभेर्मुखमपाच्चाध्रुवार्थम् ॥ १ ॥

अध्रुवार्थोऽयमारम्भः ।

अबहुव्रीह्यर्थे वा ॥ २ ॥

अथवा बहुव्रीहेरिति वर्तते; अबहुव्रीह्यर्थोऽयमारम्भः ॥ १८५ ॥ १८६ ॥

स्फिगपूतवीणाओध्वकुक्षिसीरनामनाम च ॥ ६ । २ । १८७ ॥

स्फिगपूतग्रहणं किमर्थं नोपसर्गात्स्वाङ्गं ध्रुवमित्येव सिद्धम् ‡ ?

स्फिगपूतग्रहणं च ॥ १ ॥

किम् ? अध्रुवार्थमबहुव्रीह्यर्थमित्येव वा ॥ १८७ ॥

अन्तेरकृतपदे ॥ ६ । २ । १८९ ॥

अतेर्धातुलोपे ॥ १ ॥

अतेर्धातुलोप इति वक्तव्यम् । अकृतपद इति ह्युच्यमान इह च प्रसज्येत शोभनो गार्ग्योऽतिगार्ग्यः, इह च न स्यात् अतिकारकः अतिपदा शक्नोती ॥ १८९ ॥

प्र०—अन्तेरकृत । अतिकारक इति । कारकमतिक्रान्त इति समासः । अतिशब्दो वृत्तिविषये क्तान्तार्थवृत्तिरिति क्रमेरप्रयोग एवात्र लोपः । स्वरव्यङ्ग्यश्चात्र धातुलोपः । यदा पूर्वपदप्रकृतिस्वरस्तदा शोभनः कारक इत्यतिकारकशब्दस्यार्थः ॥ १९१ ॥

उ०—अभेर्मुखम् । भाष्ये—अध्रुवार्थोऽबहुव्रीह्यर्थ इति । ‘अस्वाङ्गार्थ’ इति तु नोक्तं स्वाङ्गग्रहणस्याप्राप्यनुवृत्तेरित्वात् । एवं च वृत्तिश्चिन्त्यैवेति भावः ॥ १८५ ॥ १८६ ॥

अन्तेरकृत । शोभनः कारक इति । ‘स्वती पूजाया’मिति समासः ॥ १८९ ॥

‡ उपसर्गात् स्वाङ्गं ध्रुवमपश्यु ६ । २ । १७७

§ बहुव्रीह्याविदमेतत्तदस्य । प्रथमपूरणयोः क्रियागणने; उपसर्गात् स्वाङ्गं ध्रुवमपश्यु ६ । २ । १६२; १६७

१—‘मबहुव्रीह्यर्थमेव वा’ पा० ।

द्वित्रिभ्यां पाहन्मूर्धसु बहुव्रीहौ ॥ ६ । २ । १६७ ॥

किमिदं द्वित्रिभ्यां मूर्धन्यकारान्तग्रहणमाहोस्विन्नकारान्तग्रहणम् । कश्चात्र विशेषः ?

द्वित्रिभ्यां मूर्धन्यकारान्तग्रहणं चेन्नकारान्तस्योपसङ्ख्यानम् ॥ १ ॥

द्वित्रिभ्यां मूर्धन्यकारान्तग्रहणं चेन्नकारान्तस्योपसङ्ख्यानं कर्तव्यम् । द्विमूर्धा त्रिमूर्धा ॥ अस्तु तर्हि नकारान्तग्रहणम् ।

नकारान्तेऽकारान्तस्य ॥ २ ॥

नकारान्तेऽकारान्तस्योपसङ्ख्यानं कर्तव्यम् । द्विमूर्धः त्रिमूर्धः ।

उदात्तलोपात्सिद्धम् ॥ ३ ॥

अस्तु तर्हि नकारान्तग्रहणम् । अन्तोदात्तत्वे कृते लोपः, उदात्तनिवृत्तिस्वरेण सिद्धम्* ॥ इदमिह संप्रधार्यम्—अन्तोदात्तत्वं क्रियतां लोप इति किमत्र कर्तव्यम् ? परत्वाल्लोपः ।

प्र०—द्वित्रिभ्यां । पूर्वं तदप्रकृतिस्वरापवादो योगः । किमिदमिति । ननु चाकारान्तनिर्देशे मूर्धेष्विति भाव्यमिति द्वैतानुपपत्तिः । उच्यते—न शब्दाश्रय द्वैतं किं तु कार्यभेदाश्रयम् । यदा समासस्यान्तोदात्तत्वं विधीयते नित्यश्च समासान्त इति पक्षस्तदाकारान्तग्रहणमेव सामर्थ्याद्भवति । यदा तूत्तरपदस्यान्तोदात्त इति पक्षस्तदा कृतेऽपि समानान्ते तस्योत्तरपदे अनन्तर्भावाच्च-कारान्तस्य स्वरविधिरिति पक्षोऽवतिष्ठते ।

नकारान्तस्योपसङ्ख्यानमिति । समासश्चेत् कार्यो नित्यश्च समासान्तस्तदा नकारान्तस्य साधुत्वं स्वरश्चोपसङ्ख्येय इत्यर्थः ॥ द्विमूर्ध इति । यदोत्तरपदस्य कार्यत्वं तदा कृते समासान्ते उत्तरपदस्यान्तोदात्तत्वं विधीयमानं प्रत्ययस्य न प्राप्नोति ।

उदात्तलोपादिति । उत्तरपदस्यान्तोदात्तत्वे सति शेषनिघातेन प्रत्ययोऽनुदात्तस्तत्रा-नुदात्तस्य च यत्रोदात्तलोप इति प्रत्ययस्योदात्तत्वं सिद्धमित्यर्थः । परत्वाल्लोप इति । तत्तश्चो-

उ०—द्वित्रिभ्यां । पूर्वपदेति । 'बहुव्रीहौ प्रकृत्ये'ति प्राप्तस्य पूर्वपदप्रकृतिस्वरापवाद इत्यर्थः । कार्यभेदाश्रयमिति । नकारान्तः कार्यो, उताकारान्त इति विचार्यते । तत्कथमित्यत आह—यदेति । सामर्थ्यादिति । नकारान्तनिर्देशेऽपि तद्रूपसमासाभावात्सामर्थ्यादकारान्तस्यैव कार्यत्वमित्यर्थः । अत एव पाहत्साह-चर्यमपि न विरुध्यते । कृतेऽपि समानान्ते इति । 'द्वित्रिभ्या ष मूर्ध्नि' इत्यनेन ।

नकारान्तस्य साधुत्वमिति । नित्यसमासान्तविधानादसाधुत्वप्रसङ्ग इति भावः । प्रत्ययस्य न प्राप्नोतीति । समासावयवत्वाच्चस्योत्तरपदेऽनन्तर्भावादिति भावः । उदात्तलोपो न भवतीति मूर्धन्शब्द आधुदात्त

१—'सत्यकारान्तस्य' पा० ।

* द्वित्रिभ्यां ष मूर्धः ५ । ४ । ११५; नस्तद्धिते ६ । ४ । १४४, अनुदात्तस्य च यत्रोदात्तलोपः

६ । १ । १६१

७३ :

एवं तर्हीदमिह संप्रधार्यम्—अन्तोदात्तत्वं क्रियतां समासान्त इति किमत्र कर्तव्यम् ? परत्वादन्तोदात्तत्वम् । नित्यः समासान्तः । कृतेऽप्यन्तोदात्तत्वे प्राप्नोत्य-कृतेऽपि । अन्तोदात्तत्वमपि नित्यम् । कृतेऽपि समासान्ते प्राप्नोत्यकृतेऽपि । अनित्य-मन्तोदात्तत्वं न हि कृते समासान्ते प्राप्नोति । परत्वाल्लोपेन भवितव्यम् । ['भवत्येव लोपः ।]

यस्य च लक्षणान्तरेण निमित्तं विहन्यते न तदनित्यम् । न च समासान्त एवान्तोदात्तत्वस्य निमित्तं विहन्ति । अवश्यं लक्षणान्तरं लोपः प्रतीच्यः । उभयो-र्नित्ययोः परत्वादन्तोदात्तत्वम् । अन्तोदात्तत्वे कृते समासान्तः, टिलोपः, टिलोपे कृत उदात्तनिवृत्तिस्वरेण सिद्धम् ।

युक्तं पुनरिदं विचारयितुम् । नन्वनेनासंदिग्धेन नकारान्तस्य ग्रहणेन भवितव्यं

प्र०—दात्तलोपो न भवतीत्यर्थः ।

एवं तर्हि इदमिहेति । यदा कृते समासे समासान्तः क्रियत इति पक्षस्तदेव संप्रधारणा । यदा तु समासार्थादुत्तरपदात्समासान्तः क्रियत इति पक्षस्तदा संप्रधारणैवात्र नास्ति ।

युक्तं पुनरिति । ननु कृतेऽपि समासान्ते नकारान्त एव मूर्धशब्द उत्तरपद संभवतीति

उ०—इति भावः ।

समासार्थादुत्तरपदादिति । उत्तरपदग्रहणं चिन्त्यप्रयोजनम् । समासार्थाद्वाक्यादित्युचितं वक्तुम् । 'समासात्प्रागेवालौकिकविग्रहवाक्ये' इति शेषः । संप्रधारणैव नास्तीति । 'समासान्तानामन्तरङ्गत्वा'दिति शेषः । अयं च पक्षो 'गोस्त्रियोरुपसर्जनस्य', 'अन्त' इति सूत्रस्थन्याययुक्तभाष्यसंमत इति तद्विरोधादिदं भाष्यमेकदेश्युक्तिरिति ध्वनितम् । न च आद्यपक्षरीत्या संप्रधारणायामपि परत्वादन्तोदात्तत्वे ततः समासान्ते सतिशिष्टत्वात्तस्य प्रत्ययाद्युदात्तत्वे कथमुदात्तनिवृत्तिस्वरप्राप्तिरिति वाच्यम् । ङचश्चिच्चेन समासान्तविधा-वाद्युदात्तश्चेत्यस्यासंक्षिप्तज्ञापनेन पश्चाज्जातस्य समासान्तस्यानुदात्तत्वमित्याशयात् । द्वितीयपक्षे त्वन्तरङ्गत्वा-त्समासान्ते ततः स्वरात्परत्वाल्लोपे उदात्तनिवृत्तिस्वराप्राप्त्या नकारान्तग्रहणे 'द्विमूर्ध' इत्यादौ स्वराप्राप्तिर्दोषः स्थित एवेति बोध्यम् । अन्तोदात्तत्वस्यानित्यत्वं निवर्तयति भाष्ये—भवत्येव लोप इति । परत्वाल्लोपो भवत्येव, तावतापि अन्तोदात्तत्वस्य नानित्यत्वमिति भावः ।

तदेवोपादयति—यस्य चेति । 'तावत्वेव लोप' इति पाठः । समासान्ते कृत एव लोप इत्यर्थः ।

ननु कृतेऽपीति । नित्येऽपि समासान्ते उत्तरपदस्य कार्यित्वात्तस्य च नान्तत्वान्मूर्धस्त्विति निर्देश

१-इदं कचिन्न ।

यावता मूर्धस्वित्युच्यते । यदि ह्यकारान्तस्य ग्रहणं स्यान्मूर्धेष्विति ब्रूयात् । सैषा समासान्तार्था विचारणा । एवं तर्हि ज्ञापयत्याचार्यो 'विभाषा समासान्तो भवती'ति ॥ १६७ ॥

परादिश्छन्दसि बहुलम् ॥ ६ । २ । १६६ ॥

अत्यल्पमिदमुच्यते ।

परादिश्च परान्तश्च पूर्वान्तश्चापि दृश्यते ।

पूर्वादयश्च दृश्यन्ते व्यत्ययो बहुलं स्मृतः ॥

प्र०—किमत्रायुक्तम् ? एवं मन्यते, यथा 'पाद्'दिति समासान्तनिर्देशः, एव मूर्धेष्विति समासान्तनिर्देश एव न्याय्यः । एव ह्यसंदिग्ध समासस्य कार्यित्वं विज्ञायते । न च कृतम् । तस्मादुत्तरपदस्यैव कार्यित्वेन भाव्यम् । सैषा समासान्तार्थेति । यदि नित्यः समासान्तः स्यात्तदा कार्यिविशेषसंदेहव्यावृत्तये प्रक्रमाभेदाय वा समासान्त एवोच्चार्येत । तदनुच्चारणात् समासान्तस्यानित्यत्वज्ञाप्यते । तत्र यदा समासान्तो नास्ति तदा समासस्योत्तरपदस्य वा कार्यित्वं विशेषाभावः । यदा तु समासान्तः क्रियते तदा समासस्य कार्यित्वे सिद्ध समासान्तस्योदात्तत्वम् । यदाप्युत्तरपदस्य कार्यित्वं तदा परत्वादन्तोदात्तत्वे कृते समासान्तः, तत्र टिलोप इति उदात्तनिवृत्तिस्वरेणापि सिद्धम् । ननु प्रत्ययस्वरेण समासान्तस्य भाव्यम् । नैतदस्ति । बहुव्रीहिस्वरेण तस्य बाधनात् । बहुव्रीहिस्वरस्याप्यनेन ॥ १९७ ॥

परादिश्छन्दसि । व्यत्ययो बहुलं स्मृत इति । बहुलग्रहणालभ्यः स्वरव्यत्यय इत्यर्थः ।

उ०—उपपन्न इत्यर्थः । एवं मूर्धेष्विति । एवं हि न प्रक्रमभङ्गः । हेत्वन्तरमाह—एवं हीति । तस्मादुत्तरपदस्यैवेति । एवं च नकारान्तस्यैव कार्यित्वं स्थितमिति 'द्विमूर्धं' इत्यसिद्धिरिति भावः । अनेनापि भाष्येण पूर्वभाष्यस्यैकदेशयुक्तित्वं ध्वनितम् । सैषा समासान्तार्थेति । सिद्धान्तभाष्यस्य समासान्तस्यानित्यत्वज्ञापनार्थेति । स एव 'एवं तर्हि'त्यादीनां भाष्ये व्याख्यात इत्याशयेनाह—यदि नित्य इति । तत्र समासान्ताभावपक्षे त्रिमूर्धानमित्यादाविष्टस्वरसिद्धिं दर्शयति—तत्र यदेति । ननु समासान्तपक्षे तस्य शब्दान्तरत्वाद्विमूर्धं इत्यादौ स्वरो न स्यादत आह—यदा त्विति । बहुव्रीहेरेव कार्यित्वे तदेकान्तत्वात्समासान्तस्य इष्टस्वरसिद्धिरित्यर्थः । उत्तरपदस्य कार्यित्वेऽपि समासान्तत्वपक्षे इष्टस्वरसिद्धिं दर्शयति—यदापीति । इदं प्राक्तनभाष्यवदेव निरूपितरीत्या प्रौढयेति बोध्यम् । तस्मादत्र सूत्रे समासस्यैव कार्यित्वमिति तत्त्वम् । बहुव्रीहिस्वरेण तस्येति । समासान्ते कृते तस्य समासावयवत्वात् 'समासस्ये'त्यन्तोदात्तत्वं प्राप्तं, तस्य च बहुव्रीहौ प्रकृतिस्वरो बाधकस्तत्कार्यं विकल्पो बाधक इति स्थिते कुतः प्रत्ययस्वरस्य प्राप्तिः । इच्छित्वेन समासान्तविधा 'बाधुदात्तश्चे'त्यस्यासम्बन्धज्ञापनात् । अन्यथा विग्रहवाक्य एव समासान्तप्रवृत्तौ तस्य तत्सन्नियोगशिष्टाद्युदात्तत्वे तदेकवाक्यतापक्षे शेषनिघाते पूर्वपदस्योदात्तस्वरितयोगित्वाभावेन पूर्वपदप्रकृतिस्वराप्राप्त्या तद्वैयर्थ्यं स्पष्टमेवेति भावः ॥ १६७ ॥

परादिश्छन्दसि । स्वरव्यत्यय इति । स एव वार्तिककृता दर्शित इत्यर्थः । बहुव्रीहिस्वरे—पूर्वपद-

अन्तोदात्तप्रकरणे त्रिचक्रादीनां छन्दस्युपसङ्ख्यानम् ॥ १ ॥

अन्तोदात्तप्रकरणे त्रिचक्रादीनां छन्दस्युपसङ्ख्यानं कर्तव्यम् । त्रिचक्रेण
'त्रिबन्धुरेण त्रिवृता रथेन ॥ १६६ ॥

इति श्रीभगवत्पतञ्जलिविरचिते व्याकरणमहाभाष्ये षष्ठ्याध्यायस्य
द्वितीये पादे द्वितीयमाह्निकम् ॥ पादश्च समाप्तः ।

प्र०—त्रिचक्रेणेत्यादौ बहुव्रीहिस्वरे प्राप्तेऽन्तोदात्तत्वं विधीयते ॥ १९९ ॥

इत्युपाध्यायजैय्यटपुत्रकैयटकृते भाष्यप्रदीपे षष्ठ्याध्यायस्य
द्वितीये पादे द्वितीयमाह्निकम् ॥ पादश्च द्वितीयः समाप्तः ।

उ०—प्रकृतिस्वरेणाद्युदात्तत्वे ॥ १६६ ॥

इति श्रीशिवभट्टसुतसतीगर्भजनागोजीभट्टकृते महाभाष्यप्रदीपोद्घोते षष्ठ्याध्यायस्य
द्वितीये पादे द्वितीयमाह्निकम् ॥ पादश्च समाप्तः ।



अलुगुत्तरपदे ॥ ६ । ३ । १ ॥

आ कुतोऽयमधिकारः ? अलुगाधिकारः प्रागानङ्* । उत्तरपदाधिकारः प्रागङ्गाधिकारात्† ।

कानि पुनरुत्तरपदाधिकारस्य प्रयोजनानि ?

उत्तरपदाधिकारस्य प्रयोजनं स्तोकादिभ्योऽलुगानङ्कोह्रस्वनलोपाः ॥१॥

पञ्चम्याः स्तोकादिभ्यः [६ । ३ । २] । स्तोकान्मुक्तः अल्पान्मुक्तः । उत्तरपद इति किमर्थम् ? निष्क्रान्तः स्तोकाभिः स्तोकः ॥ आनङ्कोह्रस्वनलोपाः प्रयोजनम् । आनङ्*—होतापोतारौ । उत्तरपद इति किमर्थम् ? होतापोतृभ्याम् ॥

प्र०—अलुगुत्तरपदे । आ कुतोऽयमिति । अन्येष्वधिकारेषु व्याख्यानादवधिनिर्णयोऽत्र तु सामर्थ्यादिति प्रतिपादयितुं चोद्यप्रतिसमाधानोपन्यासः । प्रागानङ् इति । उत्तरपदेऽनन्तरस्य ऋकारान्तस्यानङा भाव्यम् । अलुकि च सति विभक्त्या व्यवधानादृकारान्तयोः पूर्वपदोत्तरपदयोरानन्तर्यं न स्यादिति सामर्थ्यात्प्रागानङोऽलुगधिकारः । अथवा कार्यान्तरं प्रकृतस्य विधेर्निवर्तकमित्यलुगधिकारः प्रागानङः । प्रागङ्गाधिकारादिति । प्रत्यये परतोऽङ्गं भवति न तुत्तरपद इति सामर्थ्यादवधिपरिच्छेदः ।

कानीति । समास एव लुक् प्राप्त प्रतिषिध्यत इति सामर्थ्यात् समासाधिकारादुत्तरपदं लभ्यते । कार्यान्तरविधावपि 'वन समास' इत्यतः समासग्रहणानुवृत्त्योत्तरपदलाभ इति प्रश्नः ।

निःस्तोक इति । यद्यप्यत्र 'स्तोकान्तिके'ति प्रतिपदोक्तमसाश्रयणादलुङ् न भवतीति शक्यते वक्तुं तथाप्यन्यार्थोऽवश्यं वक्तव्य उत्तरपदाधिकार इति लक्षणप्रतिपदोक्तपरिभाषा नाश्रिता । होतापोतृभ्यामिति । पोटृशब्दस्यानङ् न भवति । होतापोतारावित्यत्र तु परत्वाद्गुणानानङ्

उ०—अलुगुत्तरपदे । ननु 'प्रत्यय' इत्यादाविव अधिकारावधिविषयप्रश्नप्रतिवचनानुपन्यास एव युक्तोऽत आह—अन्येष्विति । कार्यान्तरम्—आनङादि ।

अलुगिविधावुत्तरपदाधिकारस्य प्रयोजनं नास्तीत्याह—समास एवेति । 'तत्पुरुषे कृती'ति साहचर्यात्प्रतिपदोक्तपरिभाषयात्र सामासिकलुक् एवायमलुगिति भावः । सामर्थ्यपर्यालोचनस्य स्थूलमत्स्यसाध्यत्वादाह—समासेति । 'वनं समासे' इत्यत इत्यर्थः । अन्यत्र तु सामर्थ्याभावेऽपि अधिकारेणैव तल्लाम इत्याह—कार्यान्तरेति । आनङादीत्यर्थः । अनुवृत्तसप्तम्यन्तसमासपदं च तदर्थोत्तरपदलाक्षणिकमिति भावः ।

पोतृशब्दस्येति । समासग्रहणानुवृत्तावपि समासे ऋकारान्तस्यानङ् भवतीत्यर्थादिति भावः । ननु 'होतापोतारा'वित्यस्यैवोदाहरणत्वसम्भवे किमित्युदाहरणान्तरदानमत आह—होतापोताराविति । पदस्य विभज्यान्वाख्यानमिति पक्षे एतदिति भावः । न च समस्तत्वात्कथं समासे इत्यधिकारेण विधीयमानो ह्रस्वः

* आनङ् ऋतो द्वन्द्वे ६ । ३ । २५

† अङ्गस्य ६ । ४ । १

* आनङ् ऋतो द्वन्द्वे ६ । ३ । २५

‘इको ह्रस्वोऽङ्यो गालवस्य’ [६१] प्रयोजनम् । ग्रामणिकुलम् सेनानिकुलम् । उत्तरपद इति किमर्थम् ? ग्रामणीः सेनानीः ॥ नलोपः प्रयोजनम् । ‘नलोपो नवः’ [७३] । अब्राह्मणः अवृषलः । उत्तरपद इति किमर्थम् ? परमन । नैषोऽस्ति प्रयोगः । इदं तर्हि—नतरांगमनम् ।

‘एकवच्चालुगभवतीति वक्तव्यम् । किं प्रयोजनम् ? स्तोकाभ्यां मुक्तः स्तोकेभ्यो मुक्त इति विग्रह ‘स्तोकान्मुक्त’ इत्येव यथा स्यात् ।

एकवद्वचनमनर्थकम् ॥ २ ॥

एकवद्भावश्चानर्थकः ॥ द्विबह्वोरलुकस्मान्न भवति ?

प्र०—बाध्यत इत्युदाहरणान्तरोपन्यासः । अथ विभक्त्यपेक्षत्वाद्गुणो बहिरङ्ग, आनङ् तु तदनपेक्षत्वादन्तरङ्गस्तथा सति होवापोत्तरावित्युदाहरणं भवति । ग्रामणिकुलमिति । षष्ठीसमासः । ग्रामणीरिति । समासाधिकारेऽप्यत्रोत्तरपदस्य ह्रस्वप्रसङ्गः । परमनेति । यथा नतरामिति प्रतिषेधस्य प्रकर्ष एव पारम्यमपीति भावः । नैषोऽस्ति प्रयोग इति । प्रयुक्तानामिदमन्वाख्यानं प्रवृत्तमिति भावः । नतरांगमनमिति । गमनस्यायुक्ततरत्वप्रतिपादनाय प्रतिषेधप्रकर्षाश्रयस्तरपः प्रयोगः । अत्र तु समासानुवृत्त्यापि नलोपः शक्यते पराकर्षम् ।

एकवच्चेति । अर्थातिदेशोऽयम् । तेन द्वावर्थौ बहवश्चैकवत्समासे भवन्तीति स्तोकाभ्यां मुक्तः स्तोकेभ्यो मुक्त इति समासे ‘स्तोकान्मुक्त’ इत्येव भवति ॥ द्विबह्वोरिति । भावप्रत्ययमन्तरेणापि वृत्तिविषये द्विबहुशब्दौ द्वित्वबहुत्वयोर्वर्त्तते । यथा ‘द्वयेकयो’रिति ।

उ०—स्यादत आह—षष्ठीसमास इति । ‘इको ह्रस्वोऽङ्यो गालवस्ये’ति ह्रस्वः । ‘परमने’ति । विशेषणसमासः । तदाह—यथेति । पारम्यमपि नञर्थविशेषणमिति भावः । ननु प्रतिषेधस्य सर्वत्रैकरूपत्वात्कथं प्रकर्षाश्रयस्तरवत आह—गमनस्यायुक्ततरत्वेति । प्रतिषेधप्रकर्षेति । प्रतिषेधे प्रकर्षमारोप्य तदाश्रयस्तरवित्यर्थः । आरोपाश्रयेण तत्करणफलं तु गमनस्यायुक्ततरत्वप्रतिपत्तिरिति भावः । केचित्तु प्रतियोग्यसमानाधिकरणत्वरूपात्यन्तिकत्वमभावगतः प्रकर्षः । प्रवृत्तिनिमित्तगतप्रकर्षे एव तरवादिरिति तु प्रकृत्यर्थगतप्रकर्षासम्भवे । द्योत्यार्थप्रकर्षेऽपि द्योतकात्तरत्वमवत्येव । यथा नितरा गच्छतीत्यादौ । नतरागमनमित्यत्र मयूरव्यसकादि-त्वात्मुप्सुपेति वा समास इति वदन्ति ।

तेन द्वावर्थोविति । यस्य स्वत एकत्वं नास्ति तस्यैवातिदेशापेक्षेतीदं लब्धम् । अलुग्विषयेऽर्थस्यायमेकवद्भाव इति कथं जाताया विभक्तेर्निवृत्तिरिति न शङ्क्यम् । सङ्ख्येयपरत्वे द्विवचनासङ्गति मत्वाह—भावप्रत्ययमन्तरेणापीति ।

१—अस्मात्पूर्वम् ‘एकवच्च’ इति वार्तिकं कचिद् दृश्यते ।

द्विवहुष्वसमासः ॥ ३ ॥

द्विवचनबहुवचनान्तानामसमासः ॥ किं वक्तव्यमेतत् ? न हि कथमनुच्यमानं
गंस्यते ?

उक्तं वा ॥ ४ ॥

किमुक्तम् ? अनभिधाना'दितिः ॥ 'तच्चावश्यमनभिधानमाश्रयितव्यम् ।

प्र०—अनभिधानादिति । समास उपसर्जनार्थस्य द्वित्वबहुत्वानवगमादभेदैकत्वसङ्ख्याया
एवोपजनाद्विषयपरित्यागात् सङ्ख्यासामान्यमभेदैकत्वसङ्ख्योच्यते । यथा सन्तमसे रूपमात्रम-
वधार्यते न तु शुक्लकृष्णादिविशेषः । एव 'राजपुरुष' इत्यत्र सङ्ख्यावान् राजार्थो न त्वव्ययार्थ-
वदसङ्ख्य इत्येतावान् संप्रत्ययो भवति न तु सङ्ख्याविशेषप्रतिपत्तिः । अन्ये तु सर्वसङ्ख्या-
विशेषाणामविभागोऽभेदैकत्वसङ्ख्येत्याहुः । यथौषधिरसा सर्वे मधुन्यविभागेनावस्थिता, एवमुपस-
र्जनार्थे सङ्ख्याविशेषः । क्वचित्तु वृत्तावपि सङ्ख्याविशेषावगमो यथा 'तावकीन' इत्यादावादेश-
प्रयोगादेकत्वप्रतीतिः । 'मासजातः' 'शौर्पिक' इत्यादौ प्रातिपदिकस्यैव विशिष्टार्थाभिधायित्वा-
देकत्वावगमः । 'कुण्डशो ददाति' 'वनशः प्रविशती'त्यादौ प्रकरणादिवशादेकत्वावसायः ।
'स्तोकाभ्यां मुक्त' इत्यादावपि तर्ह्यलुग्विधानाद्द्वित्वबहुत्वावगमात्समासोऽस्तु । नैतदस्ति ।
प्रयुक्तानामन्वाख्यानात् । न च 'स्तोकाभ्यां मुक्त' इति समासो लोके प्रयुज्यते, तन्निबन्धनस्यैक-
स्वर्यस्याभावात् । 'स्तोकाभ्यां मुक्त' इत्यादावपादाने पञ्चमी, न तु 'करणे च स्तोकाल्पे'त्यनेन ।
धर्ममात्रवाचित्वे द्वित्वबहुत्वयोर्दुर्लभत्वादित्याहुः ।

उ०—का नामाभेदैकत्वसङ्ख्येत्यत्राह—विशेषपरित्यागादिति । एवं च सङ्ख्यात्वेन सङ्ख्या भासते ।
तत्र चौष्ठर्गिकमेकवचनमेवेत्युक्तं भवति । रूपमात्रमिति । चान्नुषत्वादूर्पवदिदमिति गम्यते, न तु नीला-
दिविशेष इत्यर्थः । विशेषातिरिक्तसामान्याभावादाह—अन्ये स्थिति । अत्र मते सर्वेषां रसानां मधुनि रसत्वेन
भानवद्वृत्तावुपसर्जने सङ्ख्यात्वेन सर्वविशेषभानमित्यर्थः । यत्र तु निमित्तमस्ति तत्रास्त्येव तद्विशेषावगम
इत्याह—क्वचित्त्विति । आदेशेति । 'तवकममकावेकवचन' इति विहितात् । शौर्पिकादावनियतसङ्ख्यत्वे
परिच्छेदासंभवेन परिच्छेदबोधकप्रयोगप्राप्ताख्येनैकत्वविशिष्टस्यैवोपसर्जनार्थस्य प्रतीतिरिति बोध्यम् । प्रकरणा-
दिवशादिति । यदा प्रकरणादित एकत्वावसायस्तदैवैकत्वसङ्ख्यावच्छिन्नार्थाभिधायिनः शस्त्रप्रत्ययो भवती-
त्यर्थः । अत्र यत्तत्त्वं तदुपपादितं 'समर्थ'सूत्रे भाष्ये इति भाष्योक्तमेव साधु । 'अनभिधाना'दित्यस्य समासे-
नात्रानेकव्यक्त्यनभिधानादित्यर्थः । अत्र च कुमार्यौरगारं कुमार्यगारमितिवत्प्राप्तः समासः, अलुको गमकस्य
सत्त्वाच्च प्राप्तः समासोऽनभिधानेनैव वारणीय इति दिक् । दुर्लभत्वादिति । 'करणे चे'ति सूत्रेऽसत्त्वव-
चनस्येत्युक्तेर्धर्ममात्रवाचित्व एव तेन प्रत्ययः । स चैक एवेति तत्र द्वित्वाद्यभावः । अपादाने पञ्चमी तु
धर्मिवाचकादपि भवतीति भावः ।

एकवद्वचने हि गोषुचरेऽतिप्रसङ्गः ॥ ५ ॥

एकवद्वचने हि गोषुचरेऽतिप्रसङ्गः स्यात् । गोषुचरः ।

वर्षाभ्यश्च जे ॥ ६ ॥

वर्षाभ्यश्च जेऽतिप्रसङ्गो भवति । वर्षासुजः ।

अपो योनियन्मतिषु च ॥ ७ ॥

अपो योनियन्मतिषु चोपसङ्ख्यानं कर्तव्यम् ।

जे चरे च ॥ ८ ॥

जे चरे चातिप्रसङ्गो भवति । योनि-अप्सुयोनिः । यत्—अप्सव्यम्* ।
मति—अप्सुमतिः । जे—अप्सुनः । चरे—अप्सुचरो गह्वरेष्ठाः ॥ १ ॥

पञ्चम्याः स्तोकादिभ्यः ॥ ६ । ३ । २ ।

पञ्चमीप्रकरणे ब्राह्मणच्छंसिन उपसङ्ख्यानम् ॥ १ ॥

पञ्चमीप्रकरणे ब्राह्मणच्छंसिन उपसङ्ख्यानं कर्तव्यम् । ब्राह्मणच्छंसी ।

अन्यार्थे च ॥ २ ॥

प्र०—गोषुचर इति । गोशब्दो बहुवचनान्त एवाप्शब्दवदुदकस्य वाचकः । तत्रैकवद्भावे सति गविचर इति प्राप्नोति । एव 'वर्षासुज' इति । वर्षाशब्दो बहुवचनान्त एवर्तुविशेषवाची, न तु ऋतुप्रचयापेक्षामत्र बहुत्वम् । अप्सव्यमिति । अप्सु साधुः । 'तत्र साधु'रिति यत् ॥ १ ॥

पञ्चम्याः । अन्यार्थे इति । वृत्तिविषये च द्वितीयार्थे पञ्चमी वक्तव्येत्यर्थः ।

उ०—उदकस्येति । न तु सास्तादिमद्वाचिनो व्यक्तिबहुत्वविवक्षायामिदं बहुवचनं, गोषुचरशब्दात्तथैव प्रतीतेः, निश्चयबहुवचनान्तानामेव भाष्ये उदाहरणेषु साहचर्याच्चेति भावः । भाष्ये—अपो योन्यादिषूपसङ्ख्यानं कर्तव्यमिति । 'अलुक्' इति शेषः । जे चरे चाप उपसङ्ख्यानं कर्तव्यं भवति तत्रातिप्रसङ्गो भवतीत्यर्थः । अप्सुमतिरिति । वृत्तिकारहरदत्तादयस्तु वार्तिके मतुष्विति पठित्वा 'अप्सुमन्तावाच्यभाग'वित्युदाहरन्ति । भाष्येऽप्येवमेव पाठः । दृश्यमानपाठस्तु लेखकप्रमादादिति तदनुयायिनः । 'हलोऽनन्तरा' इति सूत्रे 'हरि'ग्रन्थे तु 'अप्सुमति'रित्येव पाठो दृश्यते । युक्तं चैतत् । 'एकवच्चे'त्यस्यातिप्रसङ्गव्यजेनास्योपन्यासो भाष्ये । न ह्यप्सुमन्तावित्यत्रास्यातिप्रसङ्गोऽस्ति । अप्सुमन्तानुकरणाद्ध्ययं मतुप् । न हि तत्राप्यशब्दो बहुवचनः शब्दपरत्वात् । शब्दस्य चैकत्वात् । प्रकृतिवदित्यदेशोऽपि शास्त्रीयधर्मातिदेशको न त्वस्य लौकिकस्य । किं च 'अस्यवामीय'मित्यादाविव तत्र लुक् प्राप्तिरेव नेति दिक् ॥ १ ॥

पञ्चम्याः । 'आहरणाङ्गे' इति बहुव्रीहिः । अतिविशेषणस्य संज्ञा ।

१—'चोपसङ्ख्यानम्' पा० ।

२—नेदं स्वतन्त्रं वार्तिकमिति केचित् ।

* तत्र साधुः ४ । ४ । ६८; ओगुणः ६ । ४ । १४६; वान्तो यि प्रत्यये ६ । १ । ७९

अन्यार्थे चैषा पञ्चमी द्रष्टव्या । ब्राह्मणानि शंसतीति ब्राह्मणाच्छंसी ।

अथवा युक्त एवात्र पञ्चम्यर्थः । ब्राह्मणेभ्यो गृहीत्वा=आहृत्याहृत्य शंसतीति ब्राह्मणाच्छंसी ॥ २ ॥

ओजःसहोम्भस्तमसस्तृतीयायाः ॥ ६ । ३ । ३ ।

अञ्जस उपसङ्ख्यानम् ॥ १ ॥

अञ्जस उपसङ्ख्यानं कर्तव्यम् । अञ्जसाकृतम् ।

पुंसानुजो जनुषान्धो विकृताक्ष इति च ॥ २ ॥

पुंसानुजो जनुषान्धो विकृताक्ष इति चोपसङ्ख्यानं कर्तव्यम् । पुंसानुजः । जनुषान्धो विकृताक्षः ॥ ३ ॥

आज्ञायिनि च ॥ ६ । ३ । ५ ॥

आत्मनश्च पूरणे ॥ १ ॥

आत्मनश्च पूरण उपसङ्ख्यानं कर्तव्यम् । आत्मनापञ्चमः । आत्मनादशमः ।

अन्यार्थे च ॥ २ ॥

अन्यार्थे चैषा तृतीया द्रष्टव्या । आत्मा पञ्चमोऽस्यात्मनापञ्चमः ।

प्र०—युक्त एवेति । आहरणाङ्गे शंसने शसिर्वर्तत इत्युपात्तविषयमेतदुपादानम् । यथा 'बलाहकाद्विद्योतते विद्यु'दिति निस्सरणाङ्गे विद्योतने विद्युतिर्वर्तत इति बलाहकोपादानम् ॥ २ ॥

आज्ञायिनि । अन्यार्थ इति । आत्मा पञ्चमोऽस्येत्यत्रार्थे 'आत्मनापञ्चम' इत्यादि प्रयुज्यत

उ०—भाष्ये—ब्राह्मणेभ्य इति । ब्राह्मणाख्यवेदभागविशेषेभ्य इत्यर्थः । 'गृहीत्वे'त्यस्य व्याख्या-नमाहृत्येत्यादि । पुंसानुज इति । यस्य पुमानग्रजः स पुंसा हेतुनानुज इत्यर्थः । 'जनुषान्धो विकृताक्ष' इति क्वचित्प्रयोगस्य वातिके उपादानम् । परे तु विकृदिति भावेऽक्रान्तिं, तेन तृतीयान्तेन विकारयुक्तमस्ति यस्येत्यर्थे समास इत्याहुः ॥ २ ॥

आज्ञायिनि च । अत्रात्मनश्च पूरणे इति विशिष्टं वार्तिकमिति अत्रत्यभाष्यस्वरसादायाति । 'वैयाकरणाख्याया'मित्यत्र 'परस्य चे'ति चेन परशब्दप्रतिद्वन्द्वितया आत्मशब्दस्यैव ग्रहणं, तदुभयञ्चैकस्यमित्याहुः । अन्यार्थशब्देन प्रथमार्थ उच्यते इत्याह—आत्मा पञ्चम इति । एवं च बहुव्रीह्यर्थे तृतीयातत्पुरुष इति भाष्यार्थ इति भावः । ननु पूरणार्थशब्दसमभिव्याहारे बहुव्रीह्यर्थे तृतीयासमासविधाने तेन बहुव्रीहि-

१—'आत्मनादशमः' इत्यधिकं क्वचित् ।

—२—'ब्राह्मणानि तु वेदव्याख्यानान्येव सन्ति, नैव वेदाख्यानीति ।' (ऋ० भाष्यभूमिका-वेदसंज्ञाविचारविषयः)

७५ ‡

अथवा युक्त एवात्र तृतीयार्थः । आत्मना कृतं तत् तस्य येनासौ पञ्चमः ।
कथं 'जनार्दनस्त्वात्मचतुर्थ एवे'ति ? बहुव्रीहिरयम् । आत्मा चतुर्थोऽस्येति ॥५॥

वैयाकरणाख्यायां चतुर्थ्याः ॥ ६ । ३ । ७ ॥

परस्य च ॥ ६ । ३ । ८ ॥

आत्मनेभाषपरस्मैभाषयोरुपसङ्ख्यानम् ॥ १ ॥

आत्मनेभाषपरस्मैभाषयोरुपसङ्ख्यानं कर्तव्यम् । आत्मनेभाषः परस्मैभाषः ।

तत्कथं कर्तव्यम् ? यदि व्याकरणे भवा वैयाकरणी, वैयाकरणाख्या
वैयाकरणाख्या वैयाकरणाख्यायामिति । अथ हि वैयाकरणानामाख्या वैयाकरणाख्या
[वैयाकरणाख्यायामिति] नार्थ उपसङ्ख्यानेन ।

यद्यपि व्याकरणे भवा वैयाकरणी, वैयाकरणाख्या वैयाकरणाख्या [वैया-
करणाख्यायामिति] एवमपि नार्थ उपसङ्ख्यानेन । वचनाद्भविष्यति । अस्ति वचने

प्र०—इत्यर्थः । अत्र च 'वे'ति वक्तव्यं, तेनात्मपञ्चम इत्यपि भवति । आत्मना कृतमिति । वृत्तिविषये
प्रतीयमाना करोतिक्रिया कारकत्वनिमित्तं भवति । हेतौ वा तृतीया कार्या । अथवा दध्योदनादौ
उपसेकादिवत् करोतिक्रियाया अन्तर्भावात् करोतेरप्रयोगः, आत्मनापञ्चम इत्युक्ते आत्मनास्य
कृत पञ्चमत्वमिति सप्रत्ययात् । आत्मा चतुर्थोऽस्येति । एकस्यैव वस्तुनो बुद्धिप्रकल्पितभेदस्य
वर्तिपदार्थत्वमन्यपदार्थत्व च न विरुध्यते ॥ ५ ॥

वैयाकरण । व्याकरणे भवेति । 'अणुगयनादिभ्य' इत्यण् । अत्र पक्षे आख्याशब्दः
संज्ञापर्यायः । आत्मनेभाषपरस्मैभाषशब्दौ च न केषुचिद्व्याकरणेषु संज्ञात्वेन विनियुक्ताविति
अलुकोऽप्रसङ्गः । अथ हीति । आख्या—प्रतिपादन, व्यवहार इत्यर्थः । आत्मनेपदिनश्च धातवो
वैयाकरणौरात्मनेभाषशब्देन व्यवहियन्ते, परस्मैपदिनः । परस्मैभाषशब्देनेत्यलुक् सिद्धः ।

उ०—वाधापत्तौ 'आत्मचतुर्थ इति बहुव्रीहि'रिति भाष्यासङ्गतिरत आह—अत्र च वेति वक्तव्यमिति । 'बहुव्रीह्यर्थे
तृतीयातपुरुष' इति कल्पितवाक्ये इत्यर्थः । वृत्तिविषये इति । वृत्तावर्थान्तरप्रादुर्भावात् । दध्योदनादिबृत्तौ,
'प्रविश पियडी'मित्यादौ च प्रतीयमानक्रियापेक्षकारकभावस्यापि दर्शनादिति भावः । हेतौ तृतीयापक्षे 'कृतं
तस्य त'दिति भाष्यं निष्फलं स्यादतः पूर्वोक्तमेव पक्षं दृष्टान्तप्रदर्शनपूर्वकमाह—अथवेति । बुद्धिप्रकल्पित-
भेदस्येति । 'राहोः शिर' इतिवदिति भावः ॥ ५ ॥

वैयाकरणाख्यायां । वृद्धत्वाच्छ्रान्तेराह—अणुगेति । अत्र पक्षे 'पुवत्कर्मधारये'ति पुंवत्वम् ।
गुरुभूतषष्ठीतपुरुषाश्रयणसामर्थ्यादेवाख्याशब्दः केवलयौगिक इत्याह—प्रतिपादनमिति । संख्यव्यवहारमात्र-

प्रयोजनम् । किम् ? आत्मनेपदम् । परस्मैपदमिति । निपातनादेतत्सिद्धम् । किं निपातनम् ? 'अनुदात्तङित आत्मनेपदम्' 'शेषात्कर्तरि परस्मैपदम्' [१ । ३ । १२; ७८] इति ॥ ७ ॥

हलदन्तारसप्तम्याः संज्ञायाम् ॥ ६ । ३ । ६ ॥

हृद्युभ्यां डेरुपसङ्ख्यानम् ॥ १ ॥

हृद्युभ्यां डेरुपसङ्ख्यानं कर्तव्यम् । हृदिस्पृक् दिविस्पृक् ।

अन्यार्थे च ॥ २ ॥

अन्यार्थे चैवा सप्तमी द्रष्टव्या । हृदयं स्पृशतीति हृदिस्पृक् । दिवं स्पृशतीति दिविस्पृक् ।

हलदन्ताधिकारे गोरुपसङ्ख्यानम् ॥ ३ ॥

हलदन्ताधिकारे गोरुपसङ्ख्यानं कर्तव्यम् । गविष्ठिरः ॥ न कर्तव्यम् । लुकोऽवादेशो विप्रतिषेधेन । लुक्क्रियतामवादेश इत्यवादेशो भविष्यति विप्रतिषेधेन* । अवादेशो कृते 'हलदन्ता'दित्येव सिद्धम् ।

प्र०—यद्यपीति । आत्मनेपदपरस्मैपदगुणयोर्निपातनादेवालोकः सिद्धत्वादाख्याशब्देन संव्यवहारमात्रमुच्यत इत्यर्थः ॥ ७ ॥ ८ ॥

हलदन्तात् । हृदयं स्पृशतीति । स्पर्शनक्रियायां हृदयस्य कर्मत्व, न त्वधिकरणत्वमिति वृत्तिविषये द्वितीयार्थे सप्तमी वक्तव्येत्यर्थः । 'पद्मोमास्हृन्ति' इति च्छान्दसो हृदयस्य हृदादेशः । 'दिविस्पृ'गित्येतत्तु भाषायामपि भवति । लुकोऽवादेश इति । ननु चावादेशोऽन्तरङ्गो लुग्बहिरङ्ग इति कृतो विप्रतिषेधः ? अपि चान्तरङ्गः नपि विधीन् बहिरङ्गो लुग्बाधत इत्यवादेशेन न भाव्यम् । एव तर्ह्यन्तरङ्गभावमनपेक्ष्य विप्रतिषेध उच्यते । कृते चावादेशोऽलुका भाव्यमिति लुक् प्रवृत्तिः सदिग्धेति बाधकत्वमपि लुक् सदिग्धमिति विप्रतिषेधोपपत्तिः । अन्ये त्वाहुः, किं व्यक्तिपक्षाश्रये एतद्विषये लक्षणस्याचरितार्थत्वाद्भाविहलन्तत्वाश्रयेणालुका लुको बावनादवादेशोऽस्त्वथ जातिपक्षे सांप्रतिकहलन्तेषु सावकाशोऽलुगत्रालुपजातनिमित्तो नाल लुकं बाधितुमिति लुक् प्रवर्ततामित्येवविधो विप्रतिषेधः ।

उ०—मिति । आरम्भसामर्थ्यादुरुदिपरित्यागेन योगपरिग्रह इत्यर्थः ॥ ७ ॥ ८ ॥

हलदन्तात् । वृत्तिविषये द्वितीयार्थे इति । हृदयादिनिष्ठसंयोगानुकूलव्यापारवानित्यर्थे एषां प्रयोगाणामिष्टत्वादिति भावः । छान्दस इति । लोकेऽपि तेषां दर्शनान्मासश्छन्दसीति वार्तिके छन्दोग्रहणाच्च न्विन्यमिदम् । असंज्ञार्थमिदं वचनम् । लुग्बहिरङ्ग इति । समासप्रातिपदिकापेक्षत्वादिति भावः । अपि चेत्पाद्युक्तदोषं परिहरति—कृते चेति । एतद्विषयलक्षणस्य—कृतावादेशगोशब्दविषयस्य । भावीति । लुक्प्रवृत्तेः प्रागन्तरङ्गानपीति न्यायेनावादेशप्रवृत्तेरिति भावः । विप्रतिषेधः—विरोधः । तत्र विरोधे प्रसक्ते

* सुपो धातुप्रातिपदिकयोः २ । ४ । ७१; एचोऽयवायावः ६ । १ । ७८

लुकोऽवादेशो विप्रतिषेधेनेति चेद्भूमिपाशोऽतिप्रसङ्गः ॥ ४ ॥

लुकोऽवादेशो विप्रतिषेधेनेति चेद्भूमिपाशोऽतिप्रसङ्गो भवति । भूम्यां† पाशो भूमिपाशः ।

अकोऽत इति वा सन्ध्यक्षरार्थम् ॥ ५ ॥

एवं तर्ह्यविशेषेण सप्तम्या अलुकमुक्त्वाकोऽत इति वक्ष्यामि । तन्नियमार्थं भविष्यति—अकोऽत एव भवति नान्यत इति । [तत्सन्ध्यक्षरार्थम्] तेन सन्ध्यक्षराणां सिद्धं भवति । सिध्यति । सूत्रं तर्हि भिद्यते ।

यथान्यासमेवास्तु । ननु चोक्तं ‘हलदन्ताधिकारे गोरुपसङ्ख्यान’मिति । नैष दोषः । निपातनादेतत्सिद्धम् । किं निपातनम् ? गविष्ठिरशब्दो विदादिषु‡ पठ्यते । असकृत्स्वल्बपि निपातनं क्रियते—गवियुधिभ्यां स्थिरः [८ । ३ । ६५] इति ॥ ६ ॥

प्र०—जातौ पदार्थे दृषदिमाषकादिषु सांप्रतिकहलन्तेष्वलुक् सावकाशो भाविहलन्तत्वाश्रयणेन न शक्नोति लुक् बाधितुम् । अन्तरङ्गाणां च विधोना बाधको लुगिति मन्यमान आह—लुक् इति । अत्रापि यणादेशे कृते हलन्तत्वादलुक्प्रसङ्गः ।

अक इति । ‘सप्तम्याः संज्ञाया’मिति कृत्वाकोऽत इति नियमार्थं कर्तव्यमित्यर्थः । तत्सन्ध्यक्षरार्थमिति । सन्ध्यक्षरान्तेभ्योऽलुगर्थमित्यर्थः । असकृदिति । नाञ्चिषयमेव निपातनमपि तु सर्वार्थमिति दर्शयति । ‘गवियुधिभ्यां स्थिर’ इत्यनेन समासे गविशब्दात्परस्य स्थिरस्य सकारस्य षत्व विदधद्गविष्ठिरशब्दे सप्तम्या अलुकमभ्यनुजानाति ॥ ९ ॥

उ०—व्यक्तिपक्षाश्रयणेन परत्वादवादेश इत्याशयः । ‘अथ जातिपक्षे’ इत्यादिना ‘नालं लुक् बाधितु’मित्यन्तेनोक्तमेवार्थं स्फुटस्वायोपपादयति—‘जाता’वित्यादिना ‘न शक्नोति लुक् बाधितु’मित्यन्तेन । अत्र मते व्यक्तिपक्षे संभावनामात्रेणालुका लुको [वा] बाधो बोध्यः । अत्रारुचिबीजं स्वरूपकथनेनैव सुज्ञाना स्फुटम् । भाष्यकारोऽन्तरङ्गत्वाद्युपेक्ष्य लक्ष्यविरोधादेव विप्रतिषेधं दूषयति—भूमिपाशो इत्यादिना ।

एवं च बलवत्त्वाल्लुगेवेत्युपसङ्ख्यानस्य कर्तव्यत्वे प्राप्ते आह—अकोऽत इति वेति । हलदन्तादिस्थस्य स्थाने । नन्वेकेनैव सिद्धत्वात्किं निपातनान्तरकथनेनेत्याशङ्क्य पूर्वोक्तस्यैव सन्देहनिराकरणेन दृढीकरणायेत्याह—नाञ्चिषयमेवेति । अत्र विशिष्टनिपातनाभावेऽपि निपातनसाम्यान्निपातनव्यवहार इत्याह—समासे गवीत्यादि । तत्र हि ‘समासेऽङ्गुलेः सङ्ग इत्यतः समास इति वर्तते ॥ ६ ॥

† इको यणचि ६ । १ । ७७

१—‘तत्सन्ध्यक्षरार्थम्’ पा० ।

‡-कचिन्न ।

‡ ‘गविष्ठिर । निषाद ।’ ४ । १ । १०४ गण० ।

कारनाम्नि च प्राचां हलादौ ॥ ६ । ३ । १० ॥

किमियं प्राप्ते विभाषाहोस्विदंप्राप्ते । कथं च प्राप्ते कथं वाप्राप्ते ? यदि संज्ञायामितिऽ वर्तते ततः प्राप्ते । अथ निवृत्तं ततोऽप्राप्ते । कश्चात्र विशेषः ?

कारनाम्नि वावचनार्थं चेदजादावतिप्रसङ्गः ॥ १ ॥

कारनाम्नि वावचनार्थं चेदजादावतिप्रसङ्गो भवति । इहापि प्राप्नोति—अविकट

प्र०—कारनाम्नि च । कारः—स्वमिग्राह्यो भागः । यदि संज्ञायामिति । संज्ञाग्रहणादुत्तौ रूढो यः कारो नियतद्रव्यो नियतपरिमाणस्तस्य ग्रहणेन भाव्यम् । यस्तु साप्रतिकः कारः केन-चिदेवोत्पादितस्तस्य ग्रहणाभावः । तत्र पूर्वेण नित्यमलुकि प्राप्ते विभाषेय संपद्यते । अथ संज्ञाग्रहणं नानुवर्तते, पूर्वविप्रतिषेधाच्च संज्ञायां नित्येनालुका भाव्य तदा साप्रतिककाराभिधायिन्यप्राप्नोति विभाषालुग्विधीयत इति पक्षोऽवतिष्ठते । तस्मिन् पक्षे कारनाम्नीति नामशब्दो व्यपदेशमात्राभिधायी ।

अविकटोऽरण इति । अवीनां सङ्घातोऽविकटः । सङ्घाते कटच् । उरणो—मेघः । कारविशेषस्य रूढिरियमिति पूर्वेणालुक् प्राप्नोतीत्यर्थः । ‘प्राचा’मिति चैतदुभयथा व्याख्यायते । प्राचामाचार्याणां मतेन हलादावुत्तरपदे कारनाम्न्यलुक् भवति नान्येषामिति विकल्पः संपद्यते । व्यवस्थितविभाषा च विज्ञायते । तेन प्राग्देशे कारनाम्नि हलादौ नित्यमलुक् भवति, देशान्तरे तु कारनाम्नि लुगेव—यूथपशुरिति । अथवा प्राचा देशे यत् कारनाम तत्र हलादावुत्तरपदेऽलुक्, न तु देशान्तरे—यूथपशु इत्यादाविति सामर्थ्यादिशभेदेन लुगलुकोर्व्यवस्थानाद्विकल्पः संपद्यते ।

उ०—कारनाम्नि च । कारशब्दार्थमाह—स्वामीति । कर एव कारः । प्रज्ञाद्यण् । स च पालयितुः स्वामिनः प्रजाभिर्देवोऽशो धान्यषड्भागादिः । स च देशभेदेन नियतरूपः । रूढो य इति । कृतालुग्यो रूढ इत्यर्थः । ननु संज्ञाग्रहणाननुवृत्तावपि नामशब्दस्य सङ्ज्ञापर्यायत्वात्तत्रैव प्राप्तेः कथमप्राप्तविभाषात्वोपपत्तिरत आह—तस्मिन् पक्षे इति ।

भाष्ये—कारनाम्नीति । काररूढे इत्यर्थः । वावचनार्थं चेदिति । ‘प्राचा’मिति विकल्पार्थकं चेदित्यर्थः । पूर्वेणालुगिति । नित्यालुगित्यर्थः । लुगेवात्रेभ्यते । ननु प्राचामित्यस्य देशविशेषणत्वान्नित्य एवायं विधिरिति विचारोऽयमसङ्गत इत्यत आह—प्राचामिति चैतदिति । ननु प्राचामित्याचार्यनिर्देशे देशविशेषणे यत्फलं तत्र सिध्येदत आह—व्यवस्थितेति । देशविशेषणपक्षेऽपि सामर्थ्याद्विकल्पोपपत्तिं दर्शयति—अथवेति । इदमेव युक्तम्, अन्यथा पूर्वेण नित्ये प्राप्तेऽस्य विकल्पार्थत्वेन नियमार्थत्वाभावाद् यूथपशुदिष्वपि पूर्वसूत्रप्रवृत्तिर्दुर्वारा । एवं च हलादावुत्तरपदे कारनाम्नि चेदलुक् प्राग्देशीय एवेति

§ हलदन्तात् सप्तम्याः संज्ञायाम् ६ । ३ । ६

१—‘पञ्चाशद्भाग आदेयो राशः पशुहिरण्ययोः । धान्यानामष्टमो भागः षष्ठे द्वादश एव वा ॥’

(मनुस्मृतिः ७ । १३०)

उरणो दातव्योऽविकटोरणः ॥ अस्तु तर्ह्यप्राप्ते ।

अप्राप्ते समासविधानम् ॥ २ ॥

यद्यप्राप्ते समासो विधेयः । प्राप्ते पुनः सति संज्ञायाम् [२ । १ । ४४]
इत्येव समासः सिद्धः ।

नष दोषः । एतदेव ज्ञापयति 'भवत्यत्र समास' इति यदयं कारनाम्नि सप्तम्या
अलुक्ं शास्ति । यद्यपि तावज्ज्ञापकात्समासः स्यात्स्वरस्तु न सिध्यति । यद्वि
तत्सप्तमीपूर्वपदं प्रकृतिस्वरं भवतीति* लक्षणप्रतिपदोक्तयोः प्रतिपदोक्तस्यैवेत्येवं
तत् । नैवात्रानेन स्वरेण भवितव्यम् । किं तर्हि ? 'सप्तमीहारिणौ धर्म्येऽहरणे'
[६ । २ । ६५] इत्यनेनात्र स्वरेण भवितव्यम् ॥ किं च भोः संज्ञा अपि
[वै] लोके क्रियन्ते न लोकः संज्ञासु प्रमाणम् । लोके च कारनाम संज्ञा । ननु

प्र०—यूथपश्चादय उदग्देशे काराः । हलेद्विदिवादयः प्रादेगे, अविकटोरणादयः प्रागुदक् चेति ।

एतदेवेति । समासमन्तरेण लुक्प्रसङ्गाभावादलुग्विधानादत्र समासोऽनुनीयत इत्यर्थः ।
अस्मिस्थाने अविकटोरणः साप्रतिककार इत्यभ्युपगमः । यथैव स्तूपेशाणादयः । अत्र हलादि-
ग्रहणादजादिनिवृत्त्यर्थादजादावपि समासानुमानम् । यद्यपीति । यथा परमे कारके परमकारके
इत्यत्र पूर्वपदप्रकृतिस्वरो न भवति लाक्षणिकत्वात्सप्तमी समासस्य, एवं स्तूपेशाणादावपि
पूर्वपदप्रकृतिस्वराप्राप्तिः । इतरो यद्यपि 'संज्ञाया'मिति प्रतिपदोक्तः सप्तमीसमासो विधीयते
तथापि स्वरान्तरेणैवात्र भाव्यमित्याह—नैवात्रेति । पूर्वपदाद्युदात्तत्वेन भाव्यमित्यर्थः । एवं
स्थिते निर्णेतुमाह—किं च भो इति । अयमर्थः—संज्ञाग्रहणानुवृत्तौ स्तूपेशाणादयो रुढाः,
तन्निवृत्तौ न रुढा इत्येतन्न क्रियते । एकस्य रुढित्वारुढित्वविरोधात् । लोके चेति । रुढा

उ०—नियमादविकटोरणस्याव्याहृत्तेस्तत्र पूर्वसूत्रप्रवृत्तिर्दुर्निवारा, यूथपश्चादौ च नेति बोध्यम् ।

अस्मिस्थाने इति । अस्या स्थितौ । एवमङ्गीकारे । सांप्रतिकानामेवोदाहरणत्वाङ्गीकारे इत्यर्थः ।
एवं चोदाहरणभूतस्तूपेशाणादीनां यथा साप्रतिकत्वं तथाविकटोरणस्यापीति न तत्र पूर्वसूत्रप्राप्तिरित्यर्थः ।
तत्र संज्ञाग्रहणेन प्राचीनसङ्केतानामेव ग्रहणादित्यभिमानः । नन्वेनेन हलादाद्युत्तरपदे समासानुमानेऽपि
अजादौ कथमत आह—अत्र हलादीति । एवं स्तूपेति । अत्र सप्तमीसमास्यानुमेयत्वात्प्रतिपदोक्तत्वाभाव
इति भावः । पूर्वपदाद्युदात्तत्वेनेति । 'सप्तमीहारिणा'वित्यनेन । अत्र तु लक्षणप्रतिपदोक्तपरिभाषा भाष्य-
प्रामाण्याच्चेति भावः । संज्ञा अपि लोके क्रियन्ते इति भाष्यस्य—संज्ञात्वं न शास्त्रैकगम्यं, संज्ञायामित्युच्चार्य
विहिता एव संज्ञाशब्दा इति नेत्यर्थः । लोकशब्देनात्र शास्त्रम् । क्वचित्तु 'शास्त्रे' इत्येव पाठः । तत्र
हेतुमाह—लोकः संज्ञास्त्विति । तेन रुढा एव संज्ञा इत्यर्थस्तदाह—अयमर्थ इत्यादिना । 'लोके च कारनाम-

* तत्पुरुषे तुल्यार्थतृतीयासप्तभ्युपमानाव्ययद्वितीयाकृत्याः ६ । २ । २

१—क्वचित् ।

२—'शास्त्रे' पा० द्रष्टव्योऽत्रोद्घोतः ।

चोक्तं 'कारनाग्नि वावचनार्थं चेदजादावतिप्रसङ्ग' इति । नैष दोषः ।

योगविभागात्सिद्धम् ॥ ३ ॥

योगविभागः करिष्यते । 'कारनाग्नि च प्राचाम्' । ततो 'हलादौ' । हलादौ च कारनाग्नि सप्तम्या अलुग्भवति । इदमिदानीं किमर्थम् ? नियमार्थम् । 'हलादावेव कारनाग्नि [सप्तम्या अलुग्भवति] नान्यत्र' । क मा भूत् ? अविकट उरणो दातव्योऽविकटोरणः ॥ १० ॥

मध्याद्गुरौ ॥ ६ । ३ । ११ ॥

गुरावन्ताच्च ॥ १ ॥

गुरावन्ताच्चेति वक्तव्यम् । अन्तेगुरुः ॥ ११ ॥

बन्धे च विभाषा ॥ ६ । ३ । १३ ॥

स्वाङ्गग्रहणमनुवर्तत उताहो न । किं चातः ? यद्यनुवर्तते सिद्धं हस्तेबन्धः

प्र०—एव स्तूपेशाणादयः । ते तु चिरन्तनाः सांप्रतिका वा भवन्तीत्यर्थः, संज्ञाग्रहणानुवृत्त्यैव सिद्धेऽर्थे नामग्रहण विस्पष्टार्थम् । एव हि स्फुटाप्राप्ते विभाषा भवति । अन्यथा संज्ञाग्रहणानुवृत्तिः संदिह्येत ।

कारनाग्नि च प्राचामिति । प्राचामेव कारनाग्नीति नियमादुदीचां कारेऽविकटोरणेऽलुग्नवर्त्यते । प्राचामपि कारेऽविकटोरणे हलादावित्यनेन द्वितीयेन नियमेनालुग्नवृत्तिः ॥ १० ॥

बन्धे च । नेनुसिद्धेति निषेधस्यास्य च विकल्पस्य विषयविभागज्ञानायोपन्यस्यति—

उ०—संज्ञे'त्यस्य नामशब्दसंज्ञाशब्दौ पर्यायावित्यर्थः । नन्वेवं तदनुवृत्त्यैव सिद्धेऽत्र नामग्रहणं व्यर्थमत आह—संज्ञाग्रहणेति ।

भाष्ये वाक्यभेदेन नियमद्वयमुक्तं, तत्राद्यस्य स्वरूपव्यावर्त्ये दर्शयति—प्राचामेवेत्यादि । अविकटोरणेऽलुग्नवर्त्यते इति । इदमुपलक्षणं, यूथपश्चादावप्युदीचा कारनाम्यनेनैव व्यावृत्तेरिति बोध्यम् । एवं चाविकटोरणस्योदक्कारत्वे कैयटोक्ते दृढं भाष्यारूढं मानं चिन्त्यम् । द्वितीयं दर्शयति—प्राचामपीति । अभ्यर्हितपशौ तु संज्ञात्वाभावात्प्राप्तिरेव नेति तृतीयो नियमो भगवता नाहतः । परे तु 'वावचनार्थं चे'दित्युपक्रमात्कारनाग्नि च प्राचामिति सर्वत्र कारनाग्नि विकल्पार्थं, प्राचाङ्गग्रहणं विकल्पार्थमेव । हलादाविति नियमार्थं, तदुपक्रमेणैव नियमार्थस्त्वस्य भगवतोक्तेः । अयं च योगविभागसामर्थ्यात्पूर्वस्यापि नियमः । एवं च सर्वदेशीयकारनाग्नि हलादौ विकल्पः प्रतीयते, अजादौ च लुगेवेति वदन्ति ॥ १० ॥

बन्धे च । ननु चक्रबन्धश्चक्रबन्ध इत्यादिप्रयोगदर्शनेनात्र स्वाङ्गग्रहणानुवृत्तिनिश्चयात्प्रश्रानुपपत्ति-

हस्तबन्धः, चक्रे बन्धः चक्रबन्ध इति न सिध्यति । अथ निवृत्तं सिद्धं चक्रे बन्धः चक्रबन्धः, हस्ते बन्धः हस्तबन्ध इति न सिध्यति । किं कारणम् ? 'नेन्सिद्धवधातिषु' [६ । ३ । १६] इति प्रतिषेधः प्राप्नोति ।

नैष दोषः । सर्वत्रैवात्रोत्तरपदाधिकारे 'तत्पुरुषे कृति बहुलम्' [१४] इति प्राप्ते 'नेन्सिद्धवधातिष्विति' प्रतिषेध उच्यते । तस्मिन्नित्ये प्राप्त इयं विभाषारभ्यते ॥ एवमपि न ज्ञायते कस्मिन्विषये विभाषा कस्मिन्विषये प्रतिषेध इति । घञन्तस्येदं बन्धशब्दस्य ग्रहणं प्रतिषेधे पुनर्धातुग्रहणम् । [तेन] घञन्ते विभाषान्यत्र प्रतिषेधः ॥ १३ ॥

तत्पुरुषे कृति बहुलम् ॥ ६ । ३ । १४ ॥

तत्पुरुषे कृति बहुलमकर्मधारये ॥ १ ॥

तत्पुरुषे कृति बहुलमित्यत्राकर्मधारय इति वक्तव्यम् । इह मा भूत्—परमे कारके परमकारक इति ॥ तत्तर्हि वक्तव्यम् ? न वक्तव्यम् । बहुलवचनाच्च भविष्यति ।

प्र०—स्वाङ्गग्रहणमिति । स्वाङ्गग्रहणेऽनुवर्तमाने स्वाङ्गादुत्तरस्याः सप्तम्या अलुको विकल्पः, अन्यस्मात्तु तत्प्रतिषेध इति विषयविभागसिद्धिः । अथ निवृत्तमिति । तदा विकल्पनिषेधयोर्विषयविभागाविज्ञानाद्यथेष्टसिद्ध्यभावः । सर्वत्रेति । 'चक्रबन्धन'मित्यादौ । सर्वत्र वधातिषात्वादावुत्तरपदेऽलुक्प्रतिषेधः । अत्र तु सूत्रे बन्धशब्दो घञन्त उपात्तो न धातुमात्रनिर्देश इत्यर्थः ॥ १३ ॥

तत्पुरुषे । बहुलवचनादिति । प्रकृतत्वादलुगिति विज्ञेयम् । न्यायोऽप्यत्रास्ति ।

उ०—माशङ्क्य तद्वीजं दर्शयति—नेन्सिद्धेति । उभयत्रापि धातुग्रहणमाश्रित्य किं स्वाङ्गग्रहणानुवृत्त्या विषयविभागलाभः, आहोस्विप्रकारान्तरेणेति सन्देहात्प्रश्रोपपत्तिरिति भावः । भाष्ये—अथ निवृत्तं सिद्धं चक्रे बन्धश्चक्रबन्धः, हस्ते बन्धः हस्तबन्ध इति न सिध्यतीति । अयं भावः—अत्र स्वाङ्गग्रहणनिवृत्तावस्थास्वाङ्गार्थत्वे निषेधः स्वाङ्गविषयः स्यादिति । विषयविभागज्ञानादिति । इष्टविषयविभागज्ञानादित्यर्थः । तदाह—यथेष्टसिद्ध्यभाव इति । उभयत्रापि विकल्पस्येष्टत्वमिति भावः । 'सर्वत्र'पदार्थमाह—चक्रबन्धनमित्यादाविति । भाष्ये—तस्मिन्नित्ये प्राप्ते इति । अवश्यं प्राप्ते इत्यर्थः । एवञ्चेदमपि उत्तरसूत्रात्तत्पुरुष इत्यपकृष्य तत्पुरुष एवेति भावः । एवमपि न ज्ञायत इति । उभयत्रापि धातुनिर्देशादित्यभिमानः । एवं च बहुव्रीहावप्यस्य प्रवृत्तिं स्वीकुर्वतां वृत्तिकृतामाशयश्चिन्त्यः । घञन्त इति । तेन पचाद्यञन्तेऽपि निषेध एवेति बोध्यम् ॥ १३ ॥

तत्पुरुषे कृति । अन्तरङ्गेति । कृति सप्तमीत्युक्त्या प्रत्यासन्ना चेत्थपि बोध्यम् । यथा स्तम्भेरमादौ ।

१—कश्चिन्न ।

अथ किमर्थं लुगलुगनुक्रमणं क्रियते न 'तत्पुरुषे कृति बहुल'मित्येव सिद्धम् ।

लुगलुगनुक्रमणं बहुवचनस्याकृत्स्नत्वात् ॥ २ ॥

लुगलुगनुक्रमणं क्रियतेऽकृत्स्नं बहुलवचनमिति ॥ यद्यकृत्स्नं [बहुलवचनं] यदनेन कृतमकृतं तत् । एवं तर्हि न ब्रूमोऽकृत्स्नमिति । कृत्स्नं च कारकं च साधकं च निर्वर्तकं च । यदनेन कृतं सुकृतं तत् । किमर्थं तर्हि लुगलुगनुक्रमणं क्रियते ? उदाहरणभूयस्त्वात् । ते वै खल्वपि विधयः सुपरिगृहीता भवन्ति येषां लक्षणं प्रपञ्चश्च । केवलं लक्षणं केवलः प्रपञ्चो वा न तथा कारकं भवति ॥ अवश्यं खल्व-

प्र०—अन्तरङ्गा कृदन्तवाच्यक्रियानिमित्ता सप्तमी गृह्यते, इह तु क्रियान्तरनिमित्ता 'परमे कारके निवेही'ति बहिरङ्गेति न गृह्यते ।

अकृत्स्नत्वादिति । अकृत्स्नकारित्वादित्यर्थः । न हि बहुलग्रहणमात्राल्लुगलुकोविषय-विभागनिश्चयः । इतरस्त्वपरिपूर्णत्वमकृत्स्नत्व मन्वमान आह—यद्यकृत्स्नमिति । कृत्स्नं चेति । एतावत्युक्ते अवयवसाकल्यमपि कात्स्न्यं गम्यत इत्याह—कारकं चेति । कृत्स्नकारित्वात् कृत्स्नमित्यर्थः । कारकमपि प्रारब्धस्यान्तागमनात्प्रतिबन्धसद्भावादकृत्स्नं स्यादित्याह—साधकं चेति । साधकमपि कदाचिदसामर्थ्यादकृत्स्नं स्यादित्याह—निर्वर्तकं चेति । सर्वदा सर्वं कार्यं निष्पादयतीत्यर्थः । उदाहरणभूयस्त्वादिति । भूयास्युदाहरणानि प्रपञ्चेन ज्ञाप्यन्त इत्यर्थः । लक्षणमिति । सामान्यलक्षणं बहुलग्रहणादियुक्तं विषयविभागस्याप्रतिपादकत्वात् तथा कारकम् । प्रपञ्चोऽप्यानन्त्यप्रसङ्गात् कारक इति मध्यमावस्थाश्रीयत इत्यर्थः ॥ अवश्यं खल्विति । प्रातिशाख्यसद्भावेऽपि सर्ववेदसाधारणेनानेन शब्दानां प्रतिपादनं क्रियते, तच्च प्रतिपदपाठस्या-

उ०—विषयविभागेति । 'क्वचिद्वृत्तिः क्वचिद्वृत्तिः क्वचिद्विभाषे'त्येव बहुलग्रहणेन लभ्यते, न तु विषय-विभागइति मन्दबुद्धीनां विषयविभागज्ञानार्थं लुगलुगनुक्रमणं प्रपञ्चेन क्रियत इति वार्तिकार्थ इति भावः । अपरिपूर्णत्वम्—अव्यापकत्वम् । अनेकपर्यायोपादानोपयोगमाह—एतावतीति । यथा 'कृत्स्नोऽयं पट' इत्युक्ते सर्वावयवपूर्णो न तु केनचिदवयवेन न्यून इति गम्यते । न तु कार्यविषयं साकल्यम् । एवमत्राप्यवयवगत-साकल्यं प्रतीयेत, तन्निवृत्त्यर्थं कारकमित्युक्तमिति भावः । अन्तागमने हेतु—प्रतिबन्धसद्भावादिति । साधकमित्यस्य प्रारब्धकार्यनिष्पत्तिपर्यन्तं साधयतीत्यर्थः । अकृत्स्नं स्यादिति । कार्यस्य कदाचिदकरणाद-कृत्स्नमित्यर्थः । उदाहरणभूयस्त्वस्य तत्करणे हेतुत्वासंभवादाह—भूयासीति । भूय उदाहरणज्ञापनायेति भाष्याद्वार्थः । ननु प्रपञ्चस्यापि लक्षणत्वाल्लक्षणं प्रपञ्चेत्युक्तमत आह—सामान्यलक्षणमिति । प्रातिशाख्येति । तत्र हि तत्तच्छाखागतानामेव शब्दानां प्रतिपादनं, तदपि न कात्स्न्येन, प्रकृतिप्रत्ययविभा-गानां स्वराणां च सर्वेषां तत्रासङ्गहात् । इदं तु सर्वेषां वैदिकानां लौकिकानां च शब्दानामनुशासन-

१-क्वचित्कः पाठ ।

७५ †

प्यस्माभिरिदं वक्तव्यं बहुलम् अन्यतरस्याम् उभयथा एकेषामिति । सर्ववेदपारिषदं
हीदं शास्त्रम् । तत्र नैकः पन्थाः शक्य आस्थातुम् ॥ १४ ॥

षष्ठ्या आक्रोशे ॥ ६ । ३ । २१ ॥

षष्ठीप्रकरणे वाग्विदपश्यद्भ्यो युक्तिदण्डहरेषूपसङ्ख्यानम् ॥ १ ॥

षष्ठीप्रकरणे वाग्विदपश्यद्भ्यो युक्तिदण्डहरेषूपसङ्ख्यानं कर्तव्यम् । वाचोयुक्तिः
दिशोदण्डः पश्यतोहरः ।

आमुष्यायणामुष्यपुत्रिकेत्युपसङ्ख्यानम् ॥ २ ॥

आमुष्यायणामुष्यपुत्रिकेत्युपसङ्ख्यानं कर्तव्यम् । आमुष्यायणः आमुष्यपुत्रिका ।
आमुष्यकुलिकेति च वक्तव्यम् । आमुष्यकुलिका ।

देवानांप्रिय इति च ॥ ३ ॥

देवानांप्रिय इति चोपसङ्ख्यानं कर्तव्यम् । देवानांप्रियः ।

शेषपुच्छलाङ्गुलेषु शुनः संज्ञायाम् ॥ ४ ॥

शेषपुच्छलाङ्गुलेषु शुनः संज्ञायामुपसङ्ख्यानं कर्तव्यम् । शुनःशेषः शुनः पुच्छः
शुनोलाङ्गूलः ।

दिवश्च दासे ॥ ५ ॥

दिवश्च दास उपसङ्ख्यानं कर्तव्यम् । दिवोदासाय गायत ॥ २१ ॥

प्र०—शक्यत्वाद्बहुलादिग्रहणेन कर्तव्यमित्यर्थः । सर्ववेदपारिषदमिति । अध्येतृसङ्घः परिषत् ।
तत्र भवं पारिषदम् । सर्ववेदानां पारिषदमिति षष्ठीसमासः । नैक इति । वेदेषु वैचित्र्येण व्यवहा-
रात्तदङ्गव्याकरणेऽपि तथैव बहुलादिशब्देन व्यवहारः । तेनैतन्न चोदनीयम्—वाग्रहणमेव क्रियतां
व्यवस्थितविभाषा वाश्रीयतां किं बहुलग्रहणेनेति ॥ १४ ॥

षष्ठ्या आक्रोशे । पश्यतोहर इति । 'षष्ठी चानादर' इति षष्ठी । पश्यन्तमनादृत्य
हरतीत्यर्थः । शुनः शेष इति । ऋषिविशेषसंज्ञेयमकारान्ताप्यस्ति । शेषशब्दो न केवलं सकारान्तः ।
शुन इव शेषोऽस्येति बहुव्रीहिः ॥ २१ ॥

उ०—मित्यर्थः । सर्ववेदपारिषदमित्यस्यार्थः—'सर्ववेदसाधारणेनानेन' इत्यनेन दर्शितः । तमेवावयवार्थकथनेन
स्पष्टयति—अध्येत्रिति । सर्ववेदशब्दस्य पारिषदशब्देनावयवद्वारकसंबन्धे षष्ठ्यन्तस्य समासः । बहुलादि-
शब्देनेति । वेदाङ्गत्वं बोधयितुं वैदिकैर्व्यवहार इति भावः ॥ १४ ॥

षष्ठ्या आक्रोशे । पश्यतोहरे कर्तरि पचाद्यजित्याह—हरतीत्यर्थ इति । शुनःशेषादयो ऋषिविशे-
षस्य संज्ञाः ॥ २१ ॥

ऋतो विद्यायोनिःसंबन्धेभ्यः ॥ ६ । ३ । २३ ॥

विद्यायोनिःसंबन्धेभ्यस्तत्पूर्वपदोत्तरपदग्रहणम् ॥ १ ॥

विद्यायोनिःसंबन्धेभ्यस्तत्पूर्वपदोत्तरपदग्रहणं कर्तव्यम् । विद्यासम्बन्धेभ्यो विद्या-
सम्बन्धेषु यथा स्यात् । योनिःसंबन्धेभ्यो योनिःसंबन्धेषु यथा स्यात् । व्यतिकरो
मा भूत् ॥ अथैषां व्यतिकरेण भवितव्यम् ? बाढं भवितव्यम् । होतुःपुत्रः
पितुरन्तेवासी ॥ २३ ॥

आनङ्गतो द्वन्द्वे ॥ ६ । ३ । २५ ॥

कार्यं नकारः श्रूयते ? न क्वचिच्छ्रूयते लोपोऽस्य भवति 'नलोपः प्रातिपदि-
कान्तस्य' [८ । २ । ७] इति । यदि न श्रूयते किमर्थमुच्चार्यते ? रपरत्वं* मा
भूदिति ।

क्रियमाणेऽपि वै नकारे रपरत्वं प्राप्नोति । किं कारणम् ? नलोपे कृत एषोऽपि
ह्युः स्थानेऽण् शिष्यते । नैष दोषः । 'उः स्थानेऽण् प्रसज्यमान एव रपरो भवती'-
त्युच्यते न चायमुः स्थानेऽण् शिष्यते । किं तर्हि ? अण् चानण् च ।

प्र०—ऋतोविद्या । तत्पूर्वपदोत्तरपदग्रहणमिति । अन्यनिवृत्तिपरत्वादस्य व्यतिकरेऽपि
कार्यप्रवृत्तिः ॥ २३ ॥

आनङ्गतो । कायमिति । कार्यार्थः श्रवणार्थो वा वर्णानामुपदेश इति मत्वा प्रश्नः ।
क्रियमाणेऽपीति । 'उः स्थाने यः कृतोऽण् स रपर' इति सूत्रार्थं मन्यते । इतरः स्थानग्रहणद्वयानु-
वृत्त्याश्रयेणाह—नैष दोष इति ।

उ०—ऋतो विद्या । भाष्ये—व्यतिकरो मा भूदिति । विद्यायोनिःसंबन्धातिरिक्तसंबन्धेऽलुक् मा भूदि-
त्यर्थः । तत्पूर्वोत्तरपदग्रहणे होतुःपुत्र इत्युदाहरणासङ्गतिरत आह—अन्येति । व्यतिकरेऽपीति । परस्परमनयोः
संबन्धे इत्यर्थः । तेन 'पितृघन' इत्याद्येव व्यावर्त्यमिति भावः ॥ २३ ॥

आनङ्गतो । इति मत्वेति । तदुभयमपि नेहेत्यर्थः । 'मन्यत' इत्यनेन नायं सूत्रार्थस्तत्र स्थित
इति दर्शयति ।

कथं पुनरिदं विज्ञायते—ऋकारान्तानां यो द्वन्द्व इति, आहोस्विद्वन्द्व ऋकार-
स्येति । कश्चात्र विशेषः ?

ऋकारान्तानां द्वन्द्वे पुत्र उपसङ्ख्यानम् ॥ १ ॥

ऋकारान्तानां द्वन्द्वे पुत्र उपसङ्ख्यानं कर्तव्यम् । पितापुत्रौ ।

कार्या चानिर्दिष्टः ॥ २ ॥

कार्या चानिर्दिष्टो भवति । ऋकारान्तानां द्वन्द्वे न ज्ञायते कस्यानङ्गा भवितव्य-
मिति ॥ अस्तु तर्हि द्वन्द्व ऋकारस्येति ।

अविशेषेण पितृपितामहादिष्वतिप्रसङ्गः ॥ ३ ॥

अविशेषेण पितृपितामहादिष्वतिप्रसङ्गो भवति । पितृपितामहाविति ।

अस्तु तर्हि 'ऋकारान्तानां यो द्वन्द्व' इति । ननु चोक्तमृकारान्तानां द्वन्द्वे पुत्र
उपसङ्ख्यानमिति । नैष दोषः । पुत्रग्रहणमपि प्रकृतमनुवर्तते । क प्रकृतम् ?
'पुत्रेऽन्यतरस्याम्' [२२] इति । यदि तदनुवर्तते 'विभाषा स्वसृपत्योः' [२४]
पुत्रे चेति पुत्रेऽपि विभाषा प्राप्नोति । नैष दोषः । सम्बन्धमनुवर्तिष्यते । षष्ठ्या
आक्रोशे [२१] । पुत्रेऽन्यतरस्याम् [२२] षष्ठ्या आक्रोशे । ऋतो विद्ययोनि-
संबन्धेभ्यः [२३] पुत्रेऽन्यतरस्यां षष्ठ्या आक्रोशे । विभाषा स्वसृपत्योः [२४]
पुत्रेऽन्यतरस्यां षष्ठ्या आक्रोशे । आनङ्गतो द्वन्द्वे । पुत्रग्रहणमनुवर्तते षष्ठ्या आक्रोश
इति निवृत्तम् ।

प्र०—पुत्रेऽपीति । अनाक्रोशेऽपि भ्रातु पुत्रादवित्यभिप्रायः । संबन्धमिति । आक्रोशग्रहणेन

उ०—ननु 'पुत्रेऽन्यतरस्या'मित्युक्तेः पुत्रे विभाषाप्राप्तिरिष्टवैत्यत आह—अनाक्रोशेऽपीति । 'पुत्रेऽ-
न्यतरस्या'मित्यत्राक्रोशे इत्यनुवर्तनाद्वास्याः पुत्र इत्यादौ आक्रोश एव विकल्प इष्यते । 'विभाषा स्वस्ति'त्यत्रा-
नुवृत्तौ त्वनाक्रोशेऽपि भ्रातुः पुत्रादौ विकल्पेनालुक् प्राप्नोतीति भावः । ऋकारान्तपूर्वपदे पुत्रोत्तरपदे आक्रो-
शेऽपि पूर्वविप्रतिषेधेन विकल्प एवेष्यते, संबन्धानुवृत्तिपरमाध्यप्रामाण्ययात् । एतेन परवात्तत्र विषये 'ऋतो
विद्ययोनी'त्येव प्राप्नोतीति परास्तमिति तात्पर्यम् । संबन्ध्यन्तरेण—अनाक्रोशविषय ऋकारान्तपूर्वपदस्थ-
षष्ठ्यलुप्प्रेण ।

१—'किमृकारान्तानां' पा० ।

२—कच्चिन्न ।

३—'ऋकारान्तस्य' पा० ।

यदप्युच्यते 'कार्यी चानिर्दिष्ट' इति, कार्यी च निर्दिष्टः । कथम् ? उत्तरपद इति* वर्तते । डिच्चायं क्रियते । सोऽन्तरेणापि कार्यनिर्देशमृकारान्तस्यैव भविष्यति ॥ पुत्रे तर्हि कार्यनिर्दिष्टः । पुत्रे च कार्यी निर्दिष्टः । कथम् ? ऋकारग्रहणमपि प्रकृत-मनुवर्तते । क्व प्रकृतम् ? 'ऋतो विद्यायोनिस्म्वन्धेभ्य' इति । तद्वै पञ्चमीनिर्दिष्टं षष्ठीनिर्दिष्टेन चेदर्थः । 'पुत्र' इत्येषा सप्तमी 'ऋत' इति पञ्चम्याः षष्ठीं प्रकल्पयिष्यति 'तस्मिन्निति निर्दिष्टे पूर्वस्य' [१ । १ । ६६] इति ॥ २५ ॥

देवताद्वन्द्वे च ॥ ६ । ३ । २६ ॥

देवताद्वन्द्व उभयत्र वायोः प्रतिषेधः ॥ १ ॥

देवताद्वन्द्व उभयत्र वायोः प्रतिषेधो वक्तव्यः । वाय्वग्नी अग्निवायू ।

ब्रह्मप्रजापत्यादीनां च ॥ २ ॥

ब्रह्मप्रजापत्यादीनां च प्रतिषेधो वक्तव्यः । ब्रह्मप्रजापती शिववैश्रवणौ स्कन्द-विशाखौ ।

स^१ तर्हि वक्तव्यः ? न वक्तव्यः । द्वन्द्व इति+ वर्तमाने पुनर्द्वन्द्वग्रहणस्यैतत्प्रयो-जनं लोकवेदयोर्यो द्वन्द्वस्तत्र यथा स्यात् । कश्च लोकवेदयोर्द्वन्द्वः ? वेदे ये सहनि-र्वापनिर्दिष्टाः, न चैते वेदे सह निर्वापनिर्दिष्टाः ॥ २६ ॥

प्र०—सबन्धात्संबन्ध्यन्तरेण पुत्रशब्दो न सबध्यते, तन्निवृत्तौ तु सबध्यत इत्यर्थः ॥ २५ ॥

देवताद्वन्द्वे च । उभयत्रेति । पूर्वपदत्वे उत्तरपदत्वे चेत्यर्थः । लोकवेदयोरिति । साहचर्येण यौ लोकवेदयोः प्रसिद्धौ द्वन्द्वपमासवाच्यौ तत्रानङित्यर्थः । सहनिर्वापः—सहदानम् ॥ २६ ॥

उ०—भाष्ये—ऋत इति पञ्चम्याः षष्ठीं प्रकल्पयिष्यतीति । न चोभयोरपि चरितार्थत्वात्परत्वेन 'तस्मादित्युत्तरस्ये'त्येव प्रकल्पकं स्यादिति वाच्यम् । 'उत्तरपदे' इत्यधिकारेणात्रोपस्थितेन सामानाधिकर-णानुरोधात्सप्तम्या एव प्रकल्पकत्वमित्याशयात् ॥ २५ ॥

देवताद्वन्द्वे च । ननु ब्रह्मप्रजापत्यादयो लोकवेदयोः प्रयुक्ता एवेत्यत आह—साहचर्येणेति । पुनर्द्वन्द्वग्रहणात्प्रसिद्धसाहचर्यवाचकद्वन्द्वग्रहणमिति भावः । सहदानमिति । पूर्वं मनसा हविषो दानसङ्कल्पः 'इन्द्रावरुणाम्या जुष्टं निर्वापामी'ति, पश्चादग्नौ प्रक्षेपेण स्वस्वनिवृत्तिपर्यन्तं दानं स्वाहादिशब्दोच्चारणेन । तत्सर्वं निर्वापशब्देन विवक्षितमिति भावः । तेन 'स्कन्दविशाखौ तृण्येता'मित्युदकदाने सह प्रसिद्धत्वेऽपि न क्षतिः । भाष्ये—लोकपदेनात्र कल्पसूत्रम् ॥ २६ ॥

* अलुमुत्तरपदे ६ । ३ । १

१—'तत्तर्हि वक्तव्यम् । न वक्तव्यम् ।' कीलहार्नपाठः ।

† आनङ्गतो द्वन्द्वे ६ । ३ । २५

इद्वृद्धौ ॥ ६ । ३ । २८ ॥

इद्वृद्धौ विष्णोः प्रतिषेधः ॥ १ ॥

इद्वृद्धौ विष्णोः प्रतिषेधो वक्तव्यः । आग्रावैष्णवं चरुं निर्वपेत् ॥ २८ ॥

मातरपितराबुदीचाम् ॥ ६ । ३ । ३२ ॥

पितरामातरा च च्छन्दसि ॥ ६ । ३ । ३३ ॥

किं निपात्यते ? पूर्वपदोत्तरपदयोर्ऋकारस्यारारौ निपात्येते । मातरपितरौ भोज-
यतः । मातरपितरावानय । आ मा गन्तां पितरां मातरा चा मा सोमो अमृतत्वाय
गम्यात् ॥ ३२ ॥ ३३ ॥

इति श्रीभगवत्पतञ्जलिविरचिते व्याकरणमहाभाष्ये षष्ठस्याध्यायस्य
तृतीये पादे प्रथममाह्निकम् ।

प्र०—मातर । पूर्वोत्तरपदयोरिति । सप्तम्यन्तमेतत् । तत्र मातरपितरावित्यत्र पूर्वपद-
स्यारशब्दोऽन्तादेशो निपात्यते । उत्तरपदस्य तु 'ऋतो ङि सर्वनामस्थानयो'रिति गुणो रपरत्वं
च । 'पितरामातरे'त्यत्र पूर्वपदस्यारशब्दोऽन्तस्य निपात्यते, समासात्तु परस्य प्रथमाद्विवचनस्य
'सुपां सुलु'गित्याकारः । पूर्ववत् गुणरपरत्वे ॥ ३२ ॥ ३३ ॥

इत्युपाध्यायजैच्यटपुत्रकैयटविरचिते भाष्यप्रदीपे षष्ठस्याध्यायस्य
तृतीये पादे प्रथममाह्निकम् ।

उ०—मातर । ननु भाष्ये 'पूर्वोत्तरपदयो'रित्युक्त्या उभयोरप्यृकारस्यारारौ निपात्येते इत्यर्थो भाति ।
तेन भ्यामादावपि मातरपितराम्यामित्येवेति चेन्न, और्लूपद्विवचनाविवक्षणे मानाभावेनान्यत्र निपातनाभावा-
दित्याशयेनाह—सप्तम्यन्तमिति । पूर्वपदोत्तरपदयोः सतोः पूर्वपदस्यऋकारस्य स्रष्टव्यक्रमेण अर अरा इत्यादेशौ
निपात्येते इत्यर्थः । केचित्तु 'पूर्वोत्तरसूत्रोपात्तनिपात्यमानपदयोः पूर्वपदे' इति शेष इत्यर्थमाहुः । अन्ये तु
प्रयोगद्वयेऽपि पूर्वपदोत्तरपदयोर्निपातनम् । तेन 'मातरपितराम्या'मित्येव । उत्तरत्रापि भ्यामादेः 'सुपा सुलु'-
गित्याकारविषये उत्तरखण्डेऽपि 'अरा'आदेशविधानमिति भाष्यार्थमाहुः । स्यादयमर्थो यदि तथा लक्ष्यं
प्रमितमस्ति इति बहुदर्शिनो निर्णयन्तु ।

भाष्ये—आ मा गन्तामित्यादि । यद्यपि तैत्तिरीये माध्यन्दिनशाखायां च पितरेत्यादिभिन्नपदत्वेन
पदपाठे पठन्ति, तथापि शाखान्तरे ऐकपद्येन पाठो भाष्यप्रामाण्यमाद्दृष्टव्यः । यद्वा पदच्छेदपाठो भ्रान्त्येति
बोध्यम् । तत्र तत्रावग्रहवत्, आधुनिकानां वा संप्रदायभ्रंश इति कल्प्यम् ॥ ३२ ॥ ३३ ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते षष्ठस्याध्यायस्य
तृतीये पादे प्रथममाह्निकम् ।

स्त्रियाः पुंवद्भाषितपुंस्कादनूङ् समानाधिकरणे

स्त्रियामपूरणीप्रियादिषु ॥ ६ । ३ । ३४ ॥

भाषितपुंस्कादिति कथमिदं विज्ञायते । समानायामाकृतौ यद्भाषितपुंस्कमाहो-
स्वित् कचिद्यद्भाषितपुंस्कमिति । किं चातः ? यदि विज्ञायते 'समानायामाकृतौ यद्भा-
षितपुंस्क'मिति गर्भिभार्यः प्रजातभार्यः प्रसूतभार्य इत्यत्र न प्राप्नोति । अथ विज्ञायते
'कचिद्यद्भाषितपुंस्क'मिति द्रोणीभार्यः कुटीभार्यः पात्रीभार्यः अत्रापि प्राप्नोति ।

अस्तु 'समानायामाकृतौ यद्भाषितपुंस्क'मिति । कथं गर्भिभार्यः प्रजातभार्यः

प्र०—स्त्रियाः पुंवद्भा । कथमिदमिति । भाषित. पुमान् यस्मिन्नर्थे प्रवृत्तिनिमित्तलक्षणे
स भाषितपुंस्क इति प्रवृत्तिनिमित्तस्यान्यपदार्थत्वाश्रयणे तद्योगाच्च शब्दस्यापि भाषितपुंस्क-
त्वविज्ञाने समानायामाकृतावित्यर्थो लभ्यते । प्रत्यासत्त्या च यस्य शब्दस्य पुंवद्भावो विधीयते
तेनैव पुमान् भाषित इति गृह्यते । भाषितपुंस्कग्रहणसामर्थ्याच्च । शब्दान्तरेण सर्वस्यार्थस्य
भाषितपुंस्कत्वादान्ततोऽर्थशब्देनापीति व्यवच्छेद्याभावादनर्थकं भाषितपुंस्कग्रहणं स्यात् । यदा
तु भाषितः पुमान् येन शब्देन स भाषितपुंस्क इति शब्दोऽन्यपदार्थ आश्रीयते तदा समानाया-
माकृतावित्यस्य विशेषस्य नास्ति लाभः । गर्भिभार्य इति । स्त्रियां वर्तमानस्य गर्भिशब्दस्या-
नवयवभूतगर्भसंबन्धः प्रवृत्तिनिमित्तम् । गर्भो ब्रीहिरित्यादौ तु पुंसि वर्तमानस्यावयवभूतगर्भ-
संबन्ध इति समानाकृतित्वाभावः । प्रसूतप्रजातशब्दौ स्त्रियां वर्तमानौ गर्भविमोचनं प्रवृत्तिनिमि-
त्तमाश्रयतः । पुंसि तु गर्भाधानमिति समानाकृतित्वाभावः ।

द्रोणीभार्य इति । द्रोणशब्द. परिमाणवृत्तिर्भाषितपुंस्कः, स एव च सादृश्यनिबन्धन-

उ०—स्त्रियाः पुंवद्भा । अन्यपदार्थभूतोऽर्थश्चान्तरङ्गत्वात्प्रवृत्तिनिमित्तलक्षणो गृह्यत इत्याह—प्रवृत्ति-
निमित्तेति । भाषितः पुमान्यस्य प्रवृत्तिनिमित्तस्याश्रय इति षष्ठ्यर्थे बहुव्रीहिः । मूलोक्ते सप्तम्यर्थे बहुव्रीहौ
त्वाधेयस्याधारत्वकल्पनाक्लेश इत्यन्ये । समानायामिति । समाने प्रवृत्तिनिमित्ते इत्यर्थः । नन्वेवं सति एक-
प्रवृत्तिनिमित्तं शब्दान्तरेण पुंसोऽभिधानेऽपि स्यादत आह—प्रत्यासत्त्येति । 'वरटाभार्य' इत्यादौ 'हंसभार्य'
इत्यादीनि प्रौढया । युक्त्यन्तरमाह—भाषितेति । अन्ततोऽर्थशब्देनापीति । अर्थशब्दः सामान्यशब्दोऽपि
यदा खट्वादिविशेषे तद्गतसामान्याबलत्वेन वर्तते तदा समानं प्रवृत्तिनिमित्तमित्यभिमानः । नास्ति लाभ
इति । शब्देनासङ्गृहीतत्वादिति भावः । पुंसि तु गर्भाधानमिति । एवं हि गर्भाधानोत्तरं गर्भिण्यामेव
स्त्रियां 'प्रसूते देवदत्त' इति प्रयोगापत्तिः । तस्माद्गर्भविमोचनवत्स्त्रीकत्वं प्रवृत्तिनिमित्तमिति वक्तुं युक्तम् ।

द्रोणशब्द इति । आढकचतुर्मुणो द्रोणः । सादृश्येति । ज्वालासु 'सैवेयं ज्वाले'ति प्रत्यभिभाव-

प्रसूतभार्य इति ? कर्तव्योऽत्र यत्नः ।

अथ किमर्थमूढः पृथक् प्रतिषेध उच्यते न यत्रैवान्यः प्रतिषेधस्तत्रैवायमुच्येत ।
'न कोपधायाः' [३७] इत्युक्त्वा तत 'ऊङश्चे'त्युच्येत । तत्रायमप्यर्थो द्विः
प्रतिषेधो न वक्तव्यो भवति ।

नैवं शक्यम् । पठिष्यति ह्याचार्यः 'पुंवत्कर्मधारये प्रतिषिद्धार्थ'मिति* । स
पुंवद्भावो यथेह भवति कारिका वृन्दारिका कारकवृन्दारिकेत्येवमिहापि स्यात् ब्रह्मब-
न्धवृन्दारिका ब्रह्मबन्धवृन्दारिकेति ।

प्र०—प्रत्यभिज्ञानवचात्तत्त्वनिबन्धनप्रत्यभिज्ञानशब्दा अभेदेनावनीयमानो गवादभ्यां वर्तत इति
नास्ति समानकृतित्वम् । एव कुटशब्दो घटे भाषितपुंस्को गेहे स्त्रीलिङ्गः । 'पात्र' शब्दोऽर्धर्चा-
दित्वाद्भाषितपुंस्को भाजनविशेषे स्त्रीलिङ्गः ।

कर्तव्योऽत्र यत्न इति । गर्भिण्यशब्दस्य गर्भसंबन्धः प्रवृत्तिनिमित्तं तु सि स्त्रियां च
समानम्, अवान्तरभेदस्त्वविवक्षितः । प्रपूतप्रजातशब्दयोरपत्यापत्यवत्संबन्धः समान प्रवृत्तिनिमि-
त्तमस्तीति दोषाभावः ।

पृथगिति । पृथक्प्रतिषेधः प्रतिषेधान्तराद्वैलक्षण्यं सूचयतीत्यर्थः ।

ड०—दित्यर्थः । तत्त्वनिबन्धनेति । 'तदेवेदं रजत'मिति प्रत्यभिज्ञावदित्यर्थः । 'अर्थभेदाच्छब्दभेद इति नये
आद्यं, तद्भेदेऽपि शब्दैक्ये द्वितीयम् । पात्रशब्द इति । परिमाणादिवाची अर्धर्चादित्वात्पुंलिङ्ग । सर्वत्र
द्रोण्यादीनां भार्यासामानाधिकरस्यं सदृशपरत्वात् ।

समानमिति । एव हि 'पुंयोगादाख्याया'मिति सूत्रस्थभाष्यग्रन्थविरोधः । तत्र हि 'प्रसूतादेः
पुमाख्यत्वं ने'त्युक्तम् । तस्माद्गर्भिणी दाराः प्रसूता दारा इत्यादौ समानायामाकृतौ भाषितपुंस्त्वमिति
वक्तुं युक्तम् । कर्तव्योऽत्र यत्न इति । भाष्यस्य—यथा समानायामाकृतौ भाषितपुंस्त्वं भवति तथा यत्नः
कार्य इत्यर्थः । परे तु शब्दार्थसंबन्धस्य नित्यताहान्या शब्दप्रवृत्तिनिमित्तं न यत्नसाध्यम् । गर्भिणीप्रसूतादौ
पूर्वपक्षयुक्तप्रवृत्तिनिमित्तभेद एव युक्तः । तत्र पुंवत्त्वार्थं वचनमेव कार्यमिति भाष्यार्थः । एवं चानवयवभूत-
गर्भसंबन्धे प्रवृत्तिनिमित्ते गर्भिणीशब्दो नित्यस्त्रीलिङ्ग इति 'गर्भिणी दारा' इत्येव । प्रसूतादिशब्दा अपि
गर्भविमोचने प्रवृत्तिनिमित्ते नित्यस्त्रीलिङ्गा एवेत्वाहुः ।

पृथक् प्रतिषेधेऽपि वचनस्योक्तार्थप्रतियादने कथं सामर्थ्यमत आह—पृथगिति । वैलक्षण्यं च
प्रतिषेधविषये विधीयमानस्य विधेरेतद्विषयेऽप्रवृत्तिरिति भावः ।

अथ पृथक्प्रतिषेधेऽप्युच्यमाने यावता स प्रतिषिद्धार्थ आरम्भः कस्मादेवात्र न भवति ? पृथक्प्रतिषेधवचनसामर्थ्यात् । अथवानूङिति तत्रानुवर्तिष्यते । अथवा नायं प्रसज्यप्रतिषेधः । किं तर्हि ? पर्युदासोऽयं यदन्यदूङ इति, स च प्रतिषेधार्थ आरम्भः ।

किं पुनरिदं पुंवद्भावे स्त्रीग्रहणं स्त्रीप्रत्ययग्रहणमाहोस्विस्त्रीशब्दग्रहणमाहोस्वि-

प्र०—अथवा नायमिति । सत्यामेवानुवृत्तौ पर्युदास आश्रीयते न प्रसज्यप्रतिषेध इति पूर्वस्मात्पक्षादस्य पक्षस्य भेदः । भाष्यकारेणात्रानूङ्ग्रहणस्यैवोत्तरत्रानुवृत्तिर्दिशिता न त्वपूरणीप्रियादिष्वित्यस्य । तेन महानवमी महाद्वादशीत्यादावपि पुंवद्भावो भवति ।

किं पुनरिति । यदा स्त्रीग्रहणं स्वयते तदा स्वरितेनाधिकारगतिर्भवतीति स्व्यधिकारविहितत्वादिग्रहणं भवति । तेन भाषितपुस्कात्परस्यानूङः स्त्रीप्रत्ययस्य पुंवद्भवतीति सूत्रार्थः सपद्यते । यदा तु स्व्यर्थवाची शब्द स्त्रीशब्देनोच्यते तदा शब्दग्रहणं भवति । यदा तु स्त्रीत्वयुक्तं वस्तु स्त्रीशब्देनोच्यते तदर्थग्रहणं भवति । तत्रार्थग्रहणे स्त्रीशब्दो मुख्यः, अर्थस्य तूत्तरपदेन

उ०—नन्वेवैत्रानूङ इति पर्युदासे ब्रह्मबन्धुभाष्ये मा भूदनेन पुवत्त्वं, ब्रह्मबन्धुवृन्दारिकेत्यत्र ‘पुंवत्कर्मधारये’ति स्यादेवेत्यत्रापि पक्षेऽनुवृत्तिरावश्यकीति पूर्वस्मात्पक्षात्को विशेषोऽत आह—सत्यामेवेति । नन्वनुवृत्तौ सत्या पर्युदासप्रसज्यप्रतिषेधयोः को विशेषः ? किं चैतावता विशेषेण न पक्षान्तरत्वं, समाधेरेकरूपत्वादिति चिन्त्यम् । तस्मादयमत्र भाष्यार्थः—‘पुंवत्कर्मधारये’त्यत्र ‘ने’त्यनुवर्त्य प्रतिषेधविषये कर्मधारयादौ पुंवदित्यर्थो व्याख्येयः । एव चानूङ इत्यस्य पर्युदासत्वे ऊङः शाब्दप्रतिषेधविषयत्वाभावात्तस्य तत्र प्रवृत्तिरिति । तद्वन्वयत्वाह—(भाष्ये) स च प्रतिषेधार्थ इति । एव चानूङ इत्यस्य व्यवहितस्यानुवृत्तिकनेशोऽपि नेति लाघवः, पूर्वपक्षाद्विशेषश्च स्पष्ट एव । ऐङविडभार्यासिद्ध्यास्य प्रसज्यप्रतिषेधत्वमेव न्यायमितीदं भाष्यमेकदेशयुक्तिः । तेन महानवमीति । एवं चापूरणीप्रियादिष्विति ‘न कोपधाया’ इति प्रकरणात्पृथक् प्रतिषेधकरणे फलं चिन्त्यमेव । फलकल्पना तु न कार्या, अत्रैव पृथङ्निषेधफलविचारपरमाध्यविरोधादिति भावः । अपूरणीत्यादिष्वप्रसज्यप्रतिषेध एव । पुंवद्भावो भवतीति । ‘पुंवत्कर्मधारये’त्यनेनेति भावः ।

अधिकारगतिरिति । तदधिकारविहितप्रत्ययप्रतीतिरित्यर्थः । अनूङ इति । अनूङिति लुप्तषष्ठीकं पदं पर्युदासपरमिति भावः । स्व्यर्थवाची शब्द इति । लक्ष्णयेति भावः । नन्वेवं शब्दग्रहणपक्षे जघन्यवृत्त्याश्रयणादर्थपक्ष एव युक्त इत्याशङ्क्य पक्षद्वयेऽपि गौणार्थपरिग्रहः समान इत्याह—तत्रार्थग्रहण इति । अर्थपक्षे शब्दद्वारकपौर्वापर्याश्रयणमिति जघन्यार्थाश्रयणं समानमिति भावः । वस्तुतस्तु ‘शब्दद्वारकं पौर्वापर्यमित्यस्य शब्दनिष्ठपरत्वाद्यवधित्वस्य परत्वस्य चार्थ आरोप इत्यर्थः । एवं च गौणत्वात्तत्र संबन्धे तन्निरूपितसंबन्धे च न विभक्तिः । अत एव ‘गङ्गाया घोष’ इत्यत्र गौणाधारेऽधिकरणत्वनिमित्तविभक्तिः स्वरितत्वप्रतिष्ठानादिना साधिता । अत एव तादृशस्थले षष्ठ्यपि न । अत एवार्थग्रहणपक्षे भाष्यकृद्वदति ‘भाषित-

त्स्यर्थदृष्टम् । कश्चात्र विशेषः ?

पुंवद्भावे स्त्रीग्रहणं स्त्रीप्रत्ययग्रहणं चेत्तत्र पुंवदित्युत्तरपदे
तत्प्रतिषेधविज्ञानम् ॥ १ ॥

पुंवद्भावे स्त्रीग्रहणं स्त्रीप्रत्ययग्रहणं चेत्तत्र पुंवदित्युत्तरपदे तत्प्रतिषेधोऽयं^१
विज्ञाप्येत । कस्य ? स्त्रीप्रत्ययस्य प्रतिषेधः ।

किमुच्यते स्त्रीप्रत्ययस्य प्रतिषेध इति न पुनरन्यदपि किञ्चित्पुंसः प्रतिपदं
कार्यमुच्यते यत्समानाधिकरण उत्तरपदे भाषितपुंस्कस्यातिदिश्येत ? अनारम्भात्पुंसि ।
न हि किञ्चित्पुंसः प्रतिपदं कार्यमुच्यते यत्समानाधिकरण उत्तरपदे भाषितपुंस्कस्या-
तिदिश्येत । तत्र किमन्यच्छक्यं विज्ञातुमन्यदतः स्त्रीप्रत्ययप्रतिषेधात् ।

कथं पुनः 'पुंव'दित्यनेन स्त्रीप्रत्ययस्य प्रतिषेधः शक्यो विज्ञातुम् ? वतिनि-
र्देशोऽयं कामचारश्च वतिनिर्देशो वाक्यशेषं समर्थयितुम् । तद्यथा—उशीनरवन्मद्रेषु
यवाः । सन्ति न सन्तीति । मातृवदस्याः कलाः । सन्ति न सन्तीति । एवमिहापि
पुंवद्भवति पुंवन्न भवतीत्येवं वाक्यशेषं समर्थयिष्यामहे । यथा पुंसः स्त्रीप्रत्ययो न
भवत्येवं समानाधिकरण उत्तरपदे भाषितपुंस्कस्य न भवतीति ।

प्र०—पौर्वापर्यानुपपत्तिः । शब्दग्रहणे तु स्त्रीशब्दो गौणः । उत्तरपदेन तु शब्दस्य पौर्वापर्योपपत्तिः ।

कथं पुनरिति । 'पुंव'दित्यनेन प्रतिषेधो न प्रत्याख्यत इति मत्वा प्रश्नः । वतिनि-
र्देशोऽयमिति । उपमानोपमेयभावविषयो वतिस्तत्रोपमाने सत्ताऽसत्ता वा प्रसिद्धोपमेये प्रतिपाद्यत
इति यथासंभवं वाक्यशेषपरिकल्पने कामचार इत्यर्थः । पुंसि च स्त्रीप्रत्ययस्याभावात् स्त्रियामभा-
वोऽतिदिश्यते इति 'न भवती'ति वाक्यशेषः कल्प्यते ।

ब०—पुंस्कानुपपत्तिम्, न ह्ययं पौर्वापर्यमस्तीति ।

भाष्ये—'किमुच्यते' इत्याद्यतिदिश्येतेत्याशङ्का । 'अनारम्भा'दित्युत्तरम् ।

न प्रत्याख्यते इति । क्रियापदाश्रये लङ्परास्तेरेव प्रयोगादिति भावः । उपमानेति । 'पुंव'दिति
सन्तम्यन्तादिति । पुंसि यथा स्त्रीप्रत्ययस्याभावस्तथा स्त्रियामपीत्यर्थः इति सामर्थ्यान्न भवतीति वाक्यशेष
इत्यर्थः । अयं चाभावो न प्रागभावः, प्रागेव स्त्रीप्रत्ययस्य कृतत्वादिति 'लुक्कद्रिते'त्यादिवजातनिवृत्तिरूप
एव । भाष्ये—भाषितपुंस्कस्यापीति । संबन्धे षष्ठी । तस्य स्त्रियामपि स्त्रीप्रत्ययो नेत्यर्थः । तेन जातनिवृत्तिं
सूचयति ।

प्रातिपदिकस्य च प्रत्यापत्तिः ॥ २ ॥

प्रातिपदिकस्य च प्रत्यापत्तिर्वक्तव्या । एनी भार्यास्य एतभार्यः । श्येतभार्यः । पुंवद्भावेन किं क्रियते ? स्त्रीप्रत्ययस्य निवृत्तिः । अर्थोऽनिवृत्तः स्त्रीत्वं तस्यानिवृत्तत्वात् केन 'न'शब्दो न श्रूयेत ? स्त्रियामित्युच्यमानः प्राप्नोति* ।

स्थानिवत्प्रसङ्गश्च ॥ ३ ॥

स्थानिवद्भावश्च प्राप्नोति । पट्वी भार्यास्य पटुभार्यः । मृदुभार्यः । पुंवद्भावेन किं क्रियते ? स्त्रीप्रत्ययस्य निवृत्तिः । तस्य स्थानिवद्भावाद्यणादेशः प्राप्नोति† ।

किमर्थमिदमुभयमुच्यते न 'प्रातिपदिकस्य च प्रत्यापत्ति'रित्येव स्थानिवद्भावोऽपि चोदितः स्यात् ? पुरस्तादिदमाचार्येण दृष्टं 'स्थानिवत्प्रसङ्गश्चे'ति तत्पठितम् । तत्

प्र०—अस्मिन् पक्षे यद्वक्तव्यं तदाह—प्रातिपदिकस्य चेति । चशब्दो वक्ष्यमाणापेक्षः । एनी भार्येति । एतगब्दाद्वर्णद्वन्द्वतात्तोपधात्तो न' इति ङीप्, तकारस्य च नकारः । तत्रैकदेशविकृतमनन्यवदिति भाषितपुस्कादेतगब्दात् पर ईकार इति तन्निवृत्तावर्थस्यानिवृत्तत्वात्तकारश्चवणप्रसङ्गः । ननु च सन्नियोगशिष्टत्वादीकारनिवृत्तौ नकारस्यापि निवृत्तिर्भविष्यति । एवं तर्हि स्थानिवद्भावात् पुनर्नकारस्योन्मज्जनं मन्यते । उत्तरपदनिमित्तत्वाच्च स्त्रीप्रत्ययनिवृत्तेः स्थानिवद्भावः ।

स्थानिवद्भावोऽपि चोदितः स्यादिति । ननु च 'प्रातिपदिकस्य च प्रत्यापत्ति'रिति परिहारः, 'स्थानिवत्प्रसङ्गश्चे'ति तु चोद्य, तत्रैव वक्तव्यं 'स्थानिवद्भावोऽपि परिहृतः स्या'दिति । नैष दोषः । अयं हि भाष्यार्थो यथा दोषमद्भावात् प्रत्यापत्तिवचनं परिहृयस्तथा स्थानिवद्भावोऽपि चोदितः परिहृतश्च भवति । पुरस्तादिदमिति । यद्यपि पश्चात्पठितं तथापि पाठक्रमादार्थक्रमो बलवानिति 'पूर्वं दृष्ट'मित्युच्यते । 'पूर्वं चोद्यदर्शनं पश्चात्प्रमाधान'मिति न्यायात् । तत्पठितमिति । पुरस्तादपि दृष्टं पश्चात्पठितमित्यर्थः । प्रत्यापत्तिवचनमेव व्याप्यभ्युपगम्यताम्,

उ०—तत्र दोषमाह भाष्ये—प्रातिपदिकस्य चेति । पूर्वं वक्तव्यान्तरस्याभावादाह-चशब्द इति । स्थानिवद्भावादिति । सन्नियोगशिष्टन्यायकृतनिवृत्तिप्रतिबन्ध एव पूर्वविवर्धरिति भावः । नन्वयं न परनिमित्तकोऽत आह—उत्तरपदनिमित्तत्वाच्चेति ।

परिहृतश्च भवतीति । एतद्व्याख्यशेषपररणेन भाष्यं व्यङ्ग्यमिति भावः । पश्चात्पठितमिति । 'पठित'मित्यत्र 'पुरस्तादिति नानुसङ्गनीयमिति भावः । व्याप्यभ्युपगम्यतामिति । व्यापि—उभयार्थसङ्ग्राहि । दोषद्वयपरिहारकमित्यर्थः । ननु प्रयोजनाभावे कुतो न परित्यागोऽत आह—

उत्तरकालमिदं दृष्टं 'प्रातिपदिकस्य च प्रत्यापत्तिरिति तदपि पठितम् । न चेदानी-
माचार्याः सूत्राणि कृत्वा निवर्तयन्ति ।

वतण्ड्यादिषु पुंवद्भचनम् ॥ ४ ॥

वतण्ड्यादिषु पुंवद्भावो वक्तव्यः । के पुनर्वतण्ड्यादयः ? लुगलुगस्त्रीविषय-
द्विस्त्रीप्रत्ययाः । लुक्-गार्ग्यो वृन्दारिका गर्गवृन्दारिकाः । पुंवद्भावेन किं क्रियते ?
स्त्रीप्रत्ययस्य निवृत्तिः । अर्थोऽनिवृत्तः स्त्रीत्वं तस्यानिवृत्तत्वात् केन 'यशब्दो न
श्रूयेत ? अस्त्रियामिति हि लुगुच्यते ‡ । लुक् ।

अलुक्-वतण्डी वृन्दारिका वातण्ड्यवृन्दारिका । पुंवद्भावेन किं क्रियते ?
स्त्रीप्रत्ययस्य निवृत्तिः । अर्थोऽनिवृत्तः स्त्रीत्वं तस्यानिवृत्तत्वाल्लुक्स्त्रियां वतण्डा-
दिति ‡ यकारस्य लुक् प्राप्नोति ॥ यदि पुनरयमीकार एव लुगुच्येत ? तदीकार-
ग्रहणं कर्तव्यम् । न कर्तव्यम् । क्रियते न्यास एव । प्रश्लिष्टनिर्देशोऽयम् । स्त्री ई

प्र०—स्थानिवत्प्रसङ्गश्चेत्येतत् परित्यज्यतामित्याशङ्क्याह-न चेदानीमिति । सूत्रव्याख्यानार्थत्वा-
द्वाक्यानां विस्पष्टार्थमुभयोरुपादानमित्यर्थः । तत्रैतन्नार्थं यद्यपि स्थानिवद्भावाश्रयो दोषस्तथापि
सन्नियोगशिष्टत्वात् संभावितनिवृत्तेर्नकारस्य स्थानिवद्भावाश्रय पुनरुपस्थान न त्वीकारो नकारस्य
निमित्तम्, ईकारनकारयोः सह विधानात् । यणादेशस्य तु निमित्तमीकार इत्येतावता भेदेनैतभा-
र्यपटुभार्ययोः पृथगुपन्यासः ।

लुगलुगिति । लुगलुकौ यथायोगमिष्यमाणौ न सिध्यत इति पुस्त्वलक्षणार्थातिदेशः
कर्तव्य इत्यर्थः ॥ यद्वि पुनरिति । 'लुक्स्त्रिया'मित्यनेन चेदीकारे परतो लुग्विधीयते तदेकारे पुंव-
द्भावेन निवर्तिते यकारनिवृत्तौ कर्तव्यायां 'स्थानिवत्प्रसङ्गश्चे'ति स्थानिवद्भावे प्रतिषिद्धे वातण्ड्य-
वृन्दारिकेति सिध्यतीति भावः । स्त्री ई इति । स्त्रियां य ईकारस्तस्मिन्परत इत्यर्थः । एकादेशस्य

उ०—सूत्रव्याख्यानेति । ननुभयत्रापि स्थानिवद्भावकृते दोषेऽन्यतरत्रैव स्थानिवत्त्वचोदना न युक्तेत्याशङ्क्य
विशेषमाह-तत्रैतन्नार्थं इत्यादिना । न होतन्नार्थं स्थानिवत्त्वकृतो नकारश्रवणप्रसङ्गः, किं तदर्थं स्थानिवृत्त-
त्वादेव । सन्नियोगशिष्टपरिभाषया तु निवृत्तौ प्राप्ताया स्थानिवत्त्वात्पुनरुन्मज्जनमित्येतावदेव । परा तु स्थानि-
वत्त्वादेव प्राप्नोतीति विशेष इति भावः ।

पुंस्त्वलक्षणेति । ततश्च स्त्रीत्वस्य निवृत्तत्वाल्लुगलुकौ यथेष्टं सिध्यत इति भावः ॥ स्थानिवद्भावे
प्रतिषिद्धे इति । प्रातिपदिकप्रत्यापत्तिवचनेनेति भावः । स्त्रियामिति स्त्रीशब्दस्येकारेण सुप्सुपेति समास इति
भावः । स्त्रिया विहितो य ईकारस्तस्मिन्नित्युक्तार्थः । नन्वेव स्त्रीशब्दाद्विभक्तेरविधानेन कथमियदत आह-
एकादेशस्येति । अनयैव रीत्या नद्यन्तत्वादामाद्यपि बोध्यम् । वस्तुतस्तु 'कृदतिङ्' सूत्रस्थभाष्यरीत्या
पूर्ववर्तिधर्मावच्छिन्नोद्देश्यके विधाविषयि कर्तव्येऽच परस्मिन्निति स्थानिवत्त्वेनेयङ् दुर्लभ इति भाष्यप्रामा-

स्त्री, स्त्रियामिति ।। ईकारविधौ वा अप्रत्ययकस्य पाठः क्रियते-वतण्डेति । शार्ङ्ग-
रवादौ सप्रत्ययकस्य पाठः करिष्यते । स वै तत्र सप्रत्ययकस्य पाठः कर्तव्यः ।
अन्तरङ्गत्वाच्च लुक् प्राप्नोति । अलुक् ।

अस्त्रीविषय-कौण्डीवृसी वृन्दारिका कौण्डीवृस्यवृन्दारिका । पुंवद्भावेन किं
क्रियते ? स्त्रीप्रत्ययस्य निवृत्तिः । अर्थोऽनिवृत्तः स्त्रीत्वं तस्यानिवृत्तत्वात् केन 'य'-
शब्दः श्रूयते ? अस्त्रियामिति हि व्यो विधीयते* । अस्त्रीविषय ।

द्विस्त्रीप्रत्यय-गार्ग्यायणी वृन्दारिका गार्ग्यवृन्दारिका अत्र पुंवद्भावो न
प्राप्नोति† । किं कारणम् ? भाषितपुंस्कादनूङः समानाधिकरण उत्तरपदे पुंवद्भावो
भवतीत्युच्यते, यच्चात्र भाषितपुंस्कात्परं नैतदुत्तरपदे यच्चोत्तरपदे न तद्भाषितपुंस्का-
त्परम् ।

अस्तु तर्हि स्त्रीशब्दग्रहणम् ।

प्र०-पूर्वान्तवद्भावात् 'स्त्रिया' इतीयडादेशः । ईकारविधाविति । शार्ङ्गरवादिगणे वतण्डशब्दः
कृतयत्रलुक् पठ्यते, ततश्चाकृते लुकीकारो नास्त्यकृते चेकारे लुकोऽप्रसङ्ग इतीतरेतराश्रयदोष-
प्रसङ्गः । अन्तरङ्गत्वाच्चेति । उत्तरपदमनपेक्ष्य लुग्विधीयमानोऽन्तरङ्गत्वात् प्रागेव स्त्रीप्रत्यय-
निवृत्तेः प्राप्नोति । तत्रैतत्स्यान्निमित्ताभावाल्लुङ्निवृत्तिष्यत इति । एतच्च नास्ति । न ह्येषा परि-
भाषा सर्वत्राश्रीयते, 'इया'नित्यादौ निवृत्तायामपि प्रकृतौ प्रत्ययस्यानिवर्तनात्, असिद्ध बहिरङ्ग-
मन्तरङ्ग इतीकारनिवृत्तेरसिद्धत्वाच्च । कौण्डीवृस्यवृन्दारिकेति । स्त्रीत्वस्यानिवर्तनात् 'व्रात-
च्छोरस्त्रिया'मिति व्यो न प्राप्नोति । गार्ग्यायणीति । ष्फस्योत्तरपदेनानन्तर्याभावात् पुंवद्भावेन
निवृत्तिर्न प्राप्नोति । डोषस्त्वभाषितपुंस्काद्विधानात् श्रवणप्रसङ्ग इत्यर्थः ।

उ०-एयासौत्रत्वेनेयल् साध्य इति तत्त्वम् । भाष्ये एतददूषयति-ईकारविधाविति । तद्व्याचष्टे-शार्ङ्गरवा-
दिति । शङ्कते भाष्ये-शार्ङ्गरवादाविति । तददूषयति-स वै तत्रेति । अनेनापूर्वकर्तव्यताल्लङ्गो दोष उक्तः ।
दोषान्तरमप्याह-अन्तरङ्गत्वाच्चेति । एवं च वातण्ड्यवृन्दारिकाया असिद्धिस्तदवस्थैवेत्यर्थः । तत्र पुंव-
द्भावाल्लुकोऽन्तरङ्गत्वं दर्शयति-उत्तरपदमिति । न ह्येषेति । निमित्तापायपरिभाषेत्यर्थः । सत्यामपि परिभाषाया
न दोष इत्याह-असिद्धमिति । इदं चिन्त्यम्-अकृतव्यूहपरिभाषाविषये तस्या अप्रवृत्तेरिति । अस्त्रीविष-
येति । भाष्यस्यास्त्रीविषयप्रत्ययासिद्धिरित्यर्थः । कौण्डीवृसी'शब्दो व्रातवाची । गौरादित्वान्डीष् । भाष्ये-
यच्चात्रेति । ष्फरूपम् । नैतदुत्तरपदे इति । डीषा व्यवधानादिति भावः । यच्चोत्तरपदे इति । डीष् । न
तदिति । ष्फेण व्यवधानादिति भावः ।

¶ ४ । १ । ७३ गणे । १-'स च सप्रत्ययकस्य' पा० ।

* व्रातच्छोरस्त्रियाम् ५।३।११३

† प्राचा ष्फ तद्वितः; षिद्गौरादिभ्यश्च ४ । १ । १७; ४१

२-'यश्चात्र भाषितपुंस्कादनूङ् नासावुत्तरपदे यश्चोत्तरपदे नासौ भाषितपुंस्कादनूङिति ।' कीलहानपाठः ।

स्त्रीशब्दस्य पुंशब्दातिदेश इति चेत् सर्वप्रसङ्गोऽविशेषात् ॥ ५ ॥

स्त्रीशब्दस्य पुंशब्दातिदेश इति चेत् सर्वस्य स्त्रीशब्दस्य पुंशब्दातिदेशः प्राप्नोति । अस्यापि प्राप्नोति—अङ्गारका नाम शकुनयः । तेषां कालिकाः स्त्रियः । कालिकावृन्दारिकाः । अङ्गारकवृन्दारिकाः प्राप्नुवन्ति । क्षेमवृद्धयः क्षत्रियाः । तेषां तनुकेरयः स्त्रियः । तनुकेशीवृन्दारिकाः । क्षेमवृद्धिवृन्दारिकाः प्राप्नुवन्ति । हंसस्य वरटा । कच्छपस्य डुली । ऋश्यस्य रोहित् । अश्वस्य वडवा । पुरुषस्य योषित् । किं कारणम् ? ‘अविशेषात्’ । न हि कश्चिद्विशेष उपादीयत एवंजातीयकस्य स्त्रीशब्दस्य पुंशब्दातिदेशो भवतीति । अनुपादीयमाने विशेषे सर्वत्र प्रसङ्गः ।

कथं च नाम नोपादीयते यावता ‘भाषितपुंस्का’दित्युच्यते ?

भाषितपुंस्कानुपपत्तिश्च ॥ ६ ॥

ह्यर्थे चायं चः पठितः । सर्वो हि शब्दो भाषितपुंस्कात्परः शक्यः कर्तुम् ।

प्र०—सर्वप्रसङ्ग इति । यथा प्रत्ययपक्षे ‘भाषितपुंस्कात्परः स्त्रीप्रत्यय’ इति शक्यते विशेषयितुं नैवं ‘स्त्र्यर्थाभिधायी शब्दो भाषितपुंस्कात्परः’ इति शक्यते विशेषयितुम् । शुक्लचूडादौ पुंवद्भावस्याप्रसङ्गात् । न ह्यत्र शुक्लाशब्दो भाषितपुंस्कात्परः । अङ्गारका इति । अङ्गारकशब्देन न कदाचित् स्त्रिया अभिधानं, कालिकाशब्देन च पक्षिजनौ तस्या स्त्रिया एवाभिधानमिति पुंवत्कर्मधारयेत्यनेनार्थत आन्तर्यादिङ्गारकशब्दादेशप्रसङ्गः । शक्यन्ते हि कालिका अङ्गारकशब्देन साहचर्यादिभिधानुम् । एवमन्यत्रापि योज्यम् ।

सर्वो हि शब्द इति । ‘एताः कालिकावृन्दारिका’ इति भवत्येतच्छब्दाद्भाषितपुंस्कात्परः कालिकाशब्द इति पुंवत्प्रसङ्गः ।

उ०—स्त्रीशब्दग्रहणे सर्वप्रसङ्गे अविशेषो हेतुरुक्तस्तस्य हेतोरसिद्धि परिहरति—यथा प्रत्ययपक्षे इति । न कदाचिदिति । न कदापीत्यर्थः । स्त्रिया एवेति । न पुंस इत्यर्थः । नन्वत्र ‘न कोपधाय’ इति प्रतिषेधात्कथं पुंवत्त्वप्राप्तिरत आह—पुंवत्कर्मधारयेति । नन्वङ्गारकशब्दस्य स्थानिभूतकालिकार्थाभिधाने सामर्थ्याभावात्कथमेतदत आह—शक्यन्ते हीति ।

भाष्ये—ह्यर्थे चायमिति । ‘यतः शब्दग्रहणपक्षे भाषितपुंस्कादिति विशेषणमनुपपन्नं, शुक्लचूडाद्यसिद्धेरतः सर्वप्रसङ्ग’ इत्यर्थः । तथा विशेषणेऽपि उक्तदोषो दुर्वार इत्याह—सर्वो हीति । तदन्याचष्टे—एताः कालिका इति ।

अस्तु तर्ह्यर्थग्रहणम् ।

अर्थातिदेशे विप्रतिषेधानुपपत्तिः ॥ ७ ॥

अर्थातिदेशे विप्रतिषेधो नोपपद्यते । पठिष्यति ह्याचार्यो विप्रतिषेधं 'पुंवद्भावाद्घस्वत्वं खिधादिकेष्वि'ति ‡ स विप्रतिषेधो नोपपद्यते । किं कारणम् ? द्विकार्ययोगो हि नाम विप्रतिषेधो न चात्रैको द्विकार्ययुक्तः । शब्दस्य ह्रस्वत्वमर्थस्य पुंवद्भावः ।

किं च । सर्वप्रसङ्गोऽविशेषादिति । सर्वस्य स्वार्थस्य पुंवदर्थः प्राप्नोति । अस्यापि प्राप्नोति—अङ्गारका नाम शकुनयः । तेषां कालिकाः स्त्रियः । कालिकावृन्दारिकाः । अङ्गारकवृन्दारिकाः प्राप्नुवन्ति । क्षेमवृद्धयः क्षत्रियाः । तेषां तनुकेश्यः स्त्रियः । तनुकेशीवृन्दारिकाः । क्षेमवृद्धिवृन्दारिकाः प्राप्नुवन्ति । ईसस्य वरटा । कच्छपस्य डुली । ऋश्यस्य रोहित् । अश्वस्य वडवा । पुरुषस्य योषित् । किं कारणम् ? 'अविशेषात्' । न हि कश्चिद्विशेष उपादीयत एवंजातीयकस्य स्वार्थस्य पुंवद्भावो भवतीति । [अनुपादीयमाने विशेषे सर्वप्रसङ्गः ।] कथं च नाम नोपादीयते यावता भाषितपुंस्कादित्युच्यते । भाषितपुंस्कानुपपत्तिर्हि भवति, न ह्यर्थेन पौर्वापर्यमस्ति ।

अयं तावददोषो यदुच्यतेऽर्थातिदेशे विप्रतिषेधानुपपत्तिरिति । नावश्यं द्विकार्ययोग एव विप्रतिषेधः । किं तर्हि ? असंभवोऽपि, स चात्रास्त्यसंभवः । कोऽसावसंभवः ? पुंवद्भावोऽभिनिर्वर्तमानो ह्रस्वत्वस्य निमित्तं विहन्ति । ह्रस्वत्वमभिनिर्वर्तमानं पुंवद्भावं बाधते । एषोऽसंभवः । सत्यसंभवे युक्तो विप्रतिषेधः ।

प्र०—अर्थातिदेश इति । स्वार्थस्य पुमर्थो भवतीत्यर्थेऽतिदिष्टे तद्वाचो शब्दः प्रवर्तते । भिन्नविषयत्वात् विप्रतिषेधानुपपत्तिः, अचो ह्रस्वोऽर्थस्य पुंवद्भावः ।

पुंवद्भावोऽभिनिर्वर्तमान इति । स्त्रीप्रत्ययस्य निवृत्तौ दीर्घान्तत्वाभावाद्घस्वस्याप्रवृत्तिरित्यर्थः । ह्रस्वत्वमिति । ननु ह्रस्वे प्रवृत्तेऽप्यर्थस्यानिवृत्तत्वात् कथं पुंवद्भावो ह्रस्वेन बाध्यते । उच्यते । यदि कृत ह्रस्वत्वं प्रयोगे श्रूयते एवं तत् कृतं भवति, यदि तु कृतमपि पुंवद्भावेन निवर्त्येत तदाकृतमेवैतत्स्यादिति परत्वात्प्रवर्तमानं ह्रस्वत्व पुंवद्भावं बाधते । तस्मा-

उ०—नन्वर्थातिदेशे शब्दे किमायातमत आह—अर्थस्येति । विप्रतिषेधानुपपत्तिः—कालिमन्येत्यादौ ।

यदि कृतमिति । एवं च ह्रस्वप्रवृत्तिसामर्थ्यात्पुंवस्त्वबाध इति भावः । नन्वर्थपक्षेऽपि वक्ष्यमाण-

अयं तर्हि दोषः सर्वप्रसङ्गोऽविशेषादिति । तस्मादस्तु स एव मध्यम पक्षः ।

ननु चोक्तं स्त्रीशब्दस्य पुंशब्दातिदेश इति चेत्सर्वप्रसङ्गोऽविशेषादिति । नैष दोषः । समासनिर्देशोऽयम् । भाषितपुंस्कादनूङ्यस्मिन्सोऽयं भाषितपुंस्कादनूङिति । यद्येवं लुक् प्राप्नोति* । निपातनाच्च भविष्यति । अथवालुक् प्रकृतः† सोऽनुवर्तिष्यते ।

कथं पुनरनूङित्यनेन स्त्रीप्रत्ययग्रहणं शक्यं विज्ञातुम् ? ‘नवियुक्तमन्यसदृशाधिकरणे तथा ह्यर्थगतिः’ । नन्युक्तमिवयुक्तं चान्यस्मिन्सदृशे कार्यं विज्ञायते तथा ह्यर्थो गम्यते । तत्रथा—अब्राह्मणमानयेत्युक्ते ब्राह्मणसदृशं पुरुषमानयति नासौ लोष्टमानीय कृती भवति । एवमिहाप्यनूङित्युद्भूतिषेधादन्यस्मिन्नूङ्सदृशे कार्यं विज्ञायते । किं चान्यदनूङ्सदृशम् ? स्त्रीप्रत्ययः ।

एवमपि ‘इडबिड्वृन्दारिका ऐडबिड्वृन्दारिका, पृथ्वृन्दारिका पार्थवृन्दारिका,

३०—दस्त्विति । शब्दपक्षे साक्षादुत्तरपदेन पौर्वापर्यसम्भवात् । भाषितपुंस्कादनूङ् यस्मिन्निति । समुदायः समासार्थोऽवयवेन विग्रहः । निपातनादिति । नन्वलौकिकत्वादस्य कथं निपातनादिति परिहारः ? लुकापि तर्ह्यलौकिकत्वान्न भाव्यम् । अथ लुक्प्रसङ्गोऽध्यवसीयतेऽलुगप्यध्यवसीयतामित्यदोषः । अथवेति । ननु च परार्थत्वात् कथं लक्षणयोः सम्बन्धः ? उच्यते । अलुगविकारसामर्थ्यलक्षणाङ्गमपि लक्षणं भविष्यति, सज्ञापरिभाषवत् ।

इडबिडिति । इडबिडोऽपत्यम्, पृथोऽपत्यम्, ‘जनपदशब्दादित्यत्र । उशिग्दरद्भ्यां ‘द्वयञ्मगवे’त्यण् । उभयो‘रतश्चे’ति स्त्रिया लुक् ।

३०—परिहारस्य समानत्वात् कुतस्तत्त्यागेन मध्यमशब्दपक्षस्वीकरणमत आह—शब्दपक्ष इति । न चात्र पक्षे स्त्रीशब्दस्य गौणता दोषः । बाहुल्येन तथा शास्त्रे आश्रयेण न स दोष इति भावः । किं च विप्रतिषेधानुपपत्तिरपि, अर्थपक्षे पुंवद्भावोत्तरमपि ह्रस्वप्रवृत्त्या ह्रस्वोत्तरमपि तत्प्रवृत्त्यासंभवाभावात्, कार्यभेदाच्च । विप्रतिषेधोपपादनपरमाध्यं त्वेकदेशयुक्तिः । स्पष्टीकृतं च तत्त्व कैयटेनेति दिक् । समुदाय इति । प्रत्ययविशिष्ट इत्यर्थः । अवयवेनेति । प्रत्ययरहितार्थकेन, प्रत्ययमात्रार्थकेन चेत्यर्थः । नन्वलौकिकत्वादिति । शास्त्रातिरेकेण लोकेऽप्रयुज्यमानत्वादित्यर्थः । इत्यदोष इति । एष च ‘निपातना’दित्यस्य सौत्रत्वादित्यर्थ इति भावः । लक्षणाङ्गमपीति । शास्त्रमात्राङ्गमपीत्यर्थः । ‘गुणः कृतात्मसंस्कार’ इति न्यायेनेति भावः ।

नन्वनूङ्शब्देन पुंवद्भावविषयशब्दस्योक्तावत्राप्यनुपपत्तिरिति शङ्कते भाष्ये—कथं पुनरिति ।

‘पृथोऽपत्य’मिति पाठः । ‘पृथोरपत्य’मित्येवपाठः, पार्थैत्यसिद्धथापक्षे । भाष्येऽपि ‘पृथ्वृन्दारिके’ति पाठः । श्रियां लुगिति । भाषितपुंस्कादनूङ् स्त्रीप्रत्ययस्याभावात्प्रत्ययलक्षणेन सत्त्वेऽपि विशेषानतिदेशेन

१—‘अस्मिन्’ पा० ।

* सुपो घातुप्रातिपदिकयोः २ । ४ । ७१

† अलुसुत्तरपदे ६ । ३ । १

२—‘इडबिड्’ पा० । ३—‘पृथ्वृन्दारिका’ पा० ।

दरदवृन्दारिका दारदवृन्दारिका उशिग्वृन्दारिका औशिजवृन्दारिका; अत्र पुंवद्भावो न प्राप्नोति । कर्तव्योऽत्र यत्नः ।

अथेह कथं भवितव्यम् । पट्वीमृदुभार्ये अस्य—पट्वीमृदुभार्यः, आहोस्वि-
त्पटुमृदुभार्य इति ? पट्वीमृदुभार्य इति भवितव्यम् । पुंवद्भावः कस्मान्न भवति ?
'भाषितपुंस्का'दित्युच्यते । ननु च भोः पटुशब्दो मृदुशब्दश्च पुंसि भाष्येते ।
समानायामाकृतौ यद्भाषितपुंस्कमाकृत्यन्तरे चैतौ भाषितपुंस्कौ । समानायामाकृता-
वप्येतौ भाषितपुंस्कौ । कथम् ? आरभ्यते मतुलोपः । एवं तर्हि भाषितपुंस्कादनूङ्
समानाधिकरण उत्तरपदे पुंवद्भवतीत्युच्यते, यश्चात्र भाषितपुंस्कादनूङ्समानाधि-
करण उत्तरपदे कृतस्तस्य पुंवद्भावः, यस्य चाकृतो नासौ भाषितपुंस्कादनूङ्समा-

प्र०—कर्तव्योऽत्र यत्न इति । नेह टाबादीनामेव ग्रहणम्, किं तर्हि प्रत्ययमात्रस्य । लुक्
च स्थानिवद्भावात्प्रत्ययो भवत्येव । यदा तु भाषितपुंस्कादूङ् यस्मिन्नकृतः स भाषितपुंस्कादनूङिति
प्रसज्यप्रतिषेध आश्रीयते तदा दोषस्याप्रसङ्ग एव ।

पट्वीमृदुभार्य इति । पट्वीशब्दस्योत्तरपदेनानन्तर्याभावात् पुंवद्भावाभावो मृद्वीशब्द-
स्यानन्तर्यात् पुंवद्भावः । इतरो यथोक्तमप्रतिपद्याह—पुंवद्भावः कस्मान्न भवतीति । भाषित-
पुंस्कादिति । एकदेशेन समस्त सूत्र लक्ष्यते । तत्रोत्तरपदेनानन्तर्याभावात् पट्वीशब्दस्य
पुंवद्भावाभावः । इतरस्तु भाषितपुंस्कत्वमत्र नास्तीत्यनेनोक्तमिति मत्वाह—ननु चेति ।
इतरः शिष्यबुद्धिपरीक्षार्थमाह—समानायामिति । आकृत्यन्तर इति । पटुगुणो मृदुगुण इति
गुणे भाषितपुंस्कौ, भार्यादौ तु स्त्रीलिङ्गाविति भावः । आरभ्यत इति । ततश्च पाटवे मार्दवे

उ०—तस्य स्त्रीप्रत्ययत्वाभावात् पुंवत्त्वं न स्यादिति भावः । नेहेति । प्रत्ययत्वेन सादृश्यमाश्रीयत इति भावः ।
स्थानिवद्भावादिति । प्रत्ययलक्षणेन स्थानिवदादेश इत्यनेन वा । प्रसज्यप्रतिषेध इति । समासस्तु सौत्रत्वा-
दिति भावः । अत्र कर्मधारयसमासोदाहरणानि तु 'पुंवत्कर्मधारये'त्यत्राप्यस्यानुवृत्तिं दर्शयितुं तदर्थं निर्गोतुं
च । 'ऐङ्विडभार्य' इत्यादावपि दोषो बोध्यः । अनन्तरापत्यपरत्वे जातिस्वाभावेन 'जातेश्चे'ति निषेधाप्र-
वृत्तेः । 'कर्तव्योऽत्र यत्न' इत्यस्य भाष्यस्यायमर्थः—प्रसज्यप्रतिषेध आश्रयणीयः, रूपातिदेशश्च । रूपञ्च
प्रत्यासत्त्या पुंवद्भावभाजः शब्दस्य प्रयोगान्तरे पुमासमाचक्षाणस्य गृह्यते । तेन हंसवरटादौ न दोषः ।
यद्यप्यत्राप्यर्थस्यानिवृत्तेर्वातएङ्ययुवत्यादौ दोषस्तथापि अतिदिश्यमानरूपविरुद्धस्वाश्रयस्यातिदेशविषयेऽप्रवृत्तेर्न
दोषः । स्त्रीप्रत्ययनिवृत्त्यतिदेशपक्षे तु न तयोः कश्चिद्विरोध इति न पूर्वभाष्यासङ्गतिः । किं च स्त्रीत्वविशिष्टा-
र्थवाचकशब्दस्थाने पुंस्त्ववाचकशब्दरूपातिदेशे विशिष्टस्य निवृत्तिरित्यर्थस्यापि निवृत्तिरेव । 'समासनिर्देशो-
ऽय'मित्यादि 'ऊङ्सदृशः स्त्रीप्रत्यय' इति भाष्यं त्वेकदेश्युक्तिः ।

पट्वीशब्दस्येति । समुदायस्तु न भाषितपुंस्क इति भावः । तस्योत्तरत्वानुपपत्तेराशयमाह—एकदेशे-
नेति । ततश्च पाटवे इति । गुणे प्रवृत्तिनिमित्ते । द्रव्ये इमौ भाषितपुंस्कावित्यर्थः । अत्रोत्तरपदेन पूर्वपदं

‡ जनपदशब्दात् क्षत्रियादञ्; द्वयम्भगधकलिङ्गसूरमसादण्, अतश्च ४।१। १६८; १७०; १७७

१—'आरभ्यतेऽत्र' पा० । ‡ गुणवचनेभ्यो मतुलो लुक् ५। २। ६४ वा० ३ पृ० १६१

नाधिकरण उत्तरपदे ।

पूरण्यां प्रधानपूरणीग्रहणम् ॥ ८ ॥

पूरण्यां प्रधानपूरणीग्रहणं कर्तव्यम् । [प्रधानं या पूरणी तत्रेति वक्तव्यम् ।]
इह मा भूत्—कल्याणी पञ्चम्यस्य पक्षस्य कल्याणपञ्चमीकः* पक्ष इति ।

अथेह कथं भवितव्यम्—कल्याणी पञ्चम्यासां रात्रीणामिति^२ ? 'कल्याणीपञ्चमा
रात्रय' इति भवितव्यम् । रात्रयोऽत्र प्रधानम् ॥ ३४ ॥

तसिलादिष्व कृत्वसुचः^३ ॥ ६ । ३ । ३५ ॥

इह केचित्तसिलादय आ कृत्वसुचः† पठ्यन्ते येषु पुंवद्भावो नेष्यते, केचि-
द्धान्यत्र पठ्यन्ते येषु पुंवद्भाव इष्यते । तत्र किं न्याय्यम् ? परिगणनं कर्तव्यम् ।

तसिलादी त्रतसौ ॥ १ ॥

त्रतसौ तसिलादी द्रष्टव्यौ । तस्यां शालायां वसति तत्र वसति । तस्याः
सतः । यस्याम् यत्र । यस्याः यतः ।

प्र०—च समाने प्रवृत्तिनिमित्ते पटुमुदुशब्दौ पुंसि स्त्रियां च वर्तते । इदानीमाचार्यः स्वाभिप्रायं
प्रकाशयति—एवं तर्हीति ।

कल्याणपञ्चमीक इति । पक्षेऽन्यपदार्थेऽवयवानामत्यन्ततिरोधानान्नास्ति पूरण्याः
प्राधान्यम् । 'अपूरणीप्रमाण्यो'रिति समासान्तोऽपि प्रधानपूरण्या एव विहित इत्यत्र न भवतीति
'नदृतश्चे'ति कब् भवति । इतरस्तु सर्वत्र बहुव्रीहौ वर्तिपदार्थस्याप्राधान्यं मत्वा पृच्छति—
अथेह कथमिति । रात्रयोऽत्रेति । उद्भूतावयवा रात्रयोऽत्र प्रधानम्, तत्र यथैव प्रथमाद्या
रात्रयः समासाभिधेया एवं पञ्चम्यपीति वर्तिपदार्थस्यान्यपदार्थेऽनुपवेशात् प्राधान्यमित्यर्थः ।
प्रधाने कार्यसंप्रत्ययात् प्रधानपूरणीग्रहणमित्याहुः ॥ ३४ ॥

उ०—नाक्षिप्यते, एतद्भाष्यप्रामाण्यादिति बोध्यम् ।

पक्षेऽन्यपदार्थ इति । तिरोहितावयवभेदसमुदायस्य पक्षशब्देनाभिधानात्तत्रावयवानामनुमीयमान-
त्वेनाशब्दार्थत्वादप्राधान्यमिति भावः । रात्रय इति । बहुवचनान्तरान्निशब्दवाच्यः समुदाय इत्यर्थः ॥ ३४ ॥

१—काचित्कः पाठः ।

* अपि प्रधानपूरणीग्रहणम् ५ । ४ । ११६ वा० १ पृ० २७१

२—'इति' क्वचिन्न ।

† पञ्चम्यास्तसिल् ५ । ३ । ७—संख्यायाः क्रियाभ्यावृत्तिगणने कृत्वसुच् ५ । ४ । १७

त्वतलोर्गुणवचनस्य ॥ १० ॥

त्वतलोर्गुणवचनस्य पुंवद्भावो वक्तव्यः । पट्व्या भावः पटुत्वम् पटुता ।
गुणवचनस्येति किमर्थम् ? कठ्या भावः कठीत्वम् कठीता ।

भस्यादे तद्धिते ॥ ११ ॥

भस्यादे तद्धिते पुंवद्भावो वक्तव्यः । हस्तिनीनां समूहो हास्तिकम् । अठ
इति किमर्थम् ? श्यैनेयः रौहिणेयः ।

यद्यठ इत्युच्यते अग्नायी देवतास्य × [सैथालीपाकस्य] आग्नेयः स्थाली-
पाकः अत्र न प्राप्नोति । इह च प्राप्नोति—कौण्डिन्यः* सापत्न† इति । यदि पुनर-

प्र०—हास्तिकमिति । यद्यत्र पुंवद्भावो न स्यात्तदा हस्तिनीशब्दस्य 'यस्येति चे'ति लोपे
कृते तस्य स्थानिवत्त्वादसिद्धत्वाच्च 'नस्तद्धित' इति टिलोपो न स्यादिति पुंवद्भावो विधीयते ।
'ठक्छसोश्चे'त्येनेनात्र पुंवद्भावो न भवति, छमा सहचरितस्य ठको ग्रहणात् । श्यैनेय इति ।
श्येतरोहिताभ्या 'वर्णा'दिति डीबन्कारौ । पु वद्भावे श्यैतेय. रौहितेय इति स्यात् ।

अग्नयायीति । 'अग्नेर्ह'गिति वा 'सर्वत्राग्निकलिभ्या ढवक्तव्य' इति वा ढक् । तत्रपुव-
द्भावप्रतिषेधादाभ्यायेय इति प्राप्नोति । कौण्डिन्य इति । कुण्डिन्या अपत्य गर्गादित्वाद्यञ् ।

उ०—सर्वनामसङ्ख्याशब्दातिरिक्तशब्दस्यैव गुणवचनत्वोक्तेरिति भावः ।

ननु हस्तिनीशब्दात्समूहे ठक् 'यस्येति'लोपे 'नस्तद्धिते' इति टिलोपे रूपसिद्धेः किं वचनेनेत्यत
आह—यद्यत्रेति । छसा सहचरितस्येति । 'भवतश्चकृसा'वित्यस्य । रौहितेय इति । पु'वत्त्वेन डीबन्कार-
योर्निवृत्तेरिति भावः । न च 'भस्यादे तद्धिते' इत्यत्र 'सिद्धश्च प्रत्ययविधा'वित्यर्थस्य 'बहुपूगे'त्यादिसूत्रस्थ-
भाष्ये उक्तत्वेन प्रत्ययोत्पत्तेः पूर्वमेव पु'वत्त्वे 'छीम्यो ढ'गित्यस्याप्रवृत्तौ 'रौहिते'रिति स्यादित्यापादनमुचित-
मिति वाच्यम् । दोषप्रतिपादने तात्पर्येण तदनपेक्ष्येदमुक्तमिति न दोष इत्याहुः । न च श्येतरोहितयोः
शुभ्रादिषु पाठ इति कैयटाशयः, तथा सति श्येनीरोहिणीभ्यामपि लिङ्गविशिष्टपरिभाषया परत्वात्तस्यैव
प्रवृत्तौ छिया यो ढो विहित इति सिद्धान्तेऽपि पु'वत्त्वापत्तौ श्यैनेयरौहिणेययोरसिद्धिरेव स्यादिति बोध्यम् ।
अग्नेरिति । न चास्य पुंस्यञ्जित्वं प्रवृत्तिनिमित्तं, छिया त्वञ्जिसम्बन्ध इति प्रवृत्तिनिमित्तक्ये भाषितपुंस्कत्वा-
भावात्कथं पुवत्त्वमिति वाच्यं, शक्यतावच्छेदकारोप एव लक्षणेत्यर्थस्य 'पु'योगादाख्याया'मिति सूत्रभाष्ये
उक्तत्वेनादोषात् । गङ्गादिशब्दास्तु तदादिरूपं लक्षणमपि शास्त्रीयस्त्रीत्वविशिष्टमेवाभिदधतीति न कदा-
चिदपि ते भाषितपुंस्का इति दिक् ।

१—'पट्वीभावः—पटुत्वम् । मृद्वीभावः—मृदुत्वम् । पटुता । मृदुता' पा० ।

२—'कठीभावः' पा० । § अचित्तहस्तिधेनोश्च ४ । २ । ४७, नस्तद्धिते ६ । ४ । १४४

¶ वर्णादिनुदात्तात्तोपधात्तो नः, छीम्यो ढक् ४ । १ । ३६; १२०

× वृषाकप्यमिक्षुसितकुसीदानामुदात्तः ४ । १ । ३७, अग्नेर्ढक् ४ । २ । ३३ ३—क्वचित् ।

* गर्गादिभ्यो यञ् ४ । १ । १०५; (नस्तद्धिते ६ । ४ । १४४)

† नित्यं सपत्न्यादिषु; शिवादिभ्योऽप्य ४ । १ । ३५; ११२

नपत्य इत्युच्येत ? नैवं शक्यम् । इह हि न स्यात्—गार्ग्यायण्या अपत्यं ‡ माणवको गार्गो जाल्मः ।

अस्तु तर्हि 'अठ' इत्येव । कथं कौण्डिन्यः सापत्न इति ? कौण्डिन्ये निपातना-
त्सिद्धम् । किं निपातनम् ? 'आगस्त्यकौण्डिन्ययो'रिति § । 'सापत्नः प्रकृत्यन्तर-
त्वात्' । सपत्नशब्दः प्रकृत्यन्तरमस्ति । कथमग्रायी देवतास्य स्थालीपाकस्य आग्नेयः

प्र०—तत्र पु वद्भावे सति कौण्डिच इति प्राप्नोति । सपत्नीशब्दादणि 'सापत्' इति प्राप्नोति ।
यदि पुनरिति । 'अठे' इत्यपनीयानपत्य इति उच्यमाने आग्नेय इत्यनपत्यत्वात् सिध्यति । श्यैतेय-
रौहिणेयकौण्डिन्यसापताश्चापत्यप्रत्ययान्तत्वात्सिध्यन्ति । गार्ग्यायण्या इति । 'गोत्रस्त्रियाः कुत्सने
ण चे'ति एे अपत्यप्रत्यये पु वद्भावो न प्राप्नोति ।

सपत्नशब्द इति । 'व्यन्सपत्ने' इति निर्देशोऽत्र लिङ्ग, तस्मादेव शार्ङ्गरवादिषु दृष्टा-
न्दीनि कृते सपत्या अपत्यमिति शिवाद्यणि पु वद्भावे सापत्न सिध्यति । कर्तव्योऽत्रेति ।

उ०—कौण्डिच इतीति । पु वद्वेन स्त्रीप्रत्ययनिवृत्तौ स्थानिवत्त्वाभावात् 'नस्तद्धिते' इति टिलोपा-
पत्तिरिति भावः । सापत् इतीति । अयं भावः, सपत्नीशब्दस्य स्वामिपर्यायपतिशब्देन समानः पतिर्यस्या इति
विग्रहे 'नित्यं सपत्यादिष्विति साधुत्वं, स्वविवाहितपतिविवाहितद्वितीयादिस्त्रियामेव ङ्यन्तरूढिः । तेन
नातिप्रसङ्गः । योगार्थमादाय च बाधितपुंस्कत्वनिवहः । पुंसि तु सपतिरिति । तत्र शिवादौ सपत्नीशब्दपाठ-
सामर्थ्यात्पुंस्त्वेऽपि भूतपूर्वसपत्नीशब्दत्वमाश्रित्य पत्युत्तरपदण्यं बाधित्वाणि 'सापत्न' इत्येवेष्यते । 'सापत्त'
इत्यनिष्टं प्राप्नोतीति । अस्यानिष्टत्वं च 'अदि पुनरनपत्य इत्युच्यते' इत्यग्रिमभाष्याल्लभ्यते । न हि तदा
सापत् इति कथमपि सिध्यति । तन्न्यासे एतदोषानुपन्यासाच्चेति । पु वद्भावो न प्राप्नोतीति । एवं च
ष्फडीषोरनिवृत्तौ 'गार्ग्यायण' इति स्यादिति भावः ।

भाष्ये—सापत्नः प्रकृत्यन्तरत्वादिति । अन्या प्रकृतिर्यस्य स प्रकृत्यन्तरस्तत्त्वादित्यर्थः । एवं च
सापत्नो न भवदुक्तसपत्नीशब्दप्रकृतिको येन दोषः स्यात्, किन्तु अन्यप्रकृतिक इति तात्पर्यम् । तत्प्रकृत्य-
न्तरमेवाह—सपत्नशब्दः प्रकृत्यन्तरमस्तीति । 'अण्य' इति शेषः । एवं च शिवादौ सपत्नेत्येव पठ्यत
इति भावः । यत्तु स्त्रीप्रत्ययस्य प्रकृत्यन्तरमिति व्याचक्षते । तेषां लक्षणा विना यथाश्रुताक्षरैः साध्यहेत्वोः
सामानाधिकरण्यालाभः (हेतोः साध्यवृत्तिवालाभो वेति बोध्यम्) । नन्वेवं सपत्या अपत्यमित्यर्थे सापत्ना-
सिद्धिरत्र आह—तस्मादेवेति । शार्ङ्गरवादीति । पूर्वपक्षयुक्त 'सपत्नी' शब्दस्याद्युदात्तत्वात्त्वकल्पनम् ।
शिवाद्यणीति । लिङ्गविशिष्टपरिभाष्येति भावः । 'सापत्नो भ्राते'त्यादिप्रयोगास्तु औपचारिका बोध्याः ।
केचित्तु सपत्नीत्येव शिवादौ पाठः । भाष्य तु लक्षणाया व्याख्येयम् । न च पूर्वपक्षयुक्तसपत्नीशब्दादप्यणा-
पत्तौ सापतापत्तिः, शिवादौ रूढस्यैव ग्रहणादिति वदन्ति, तन्न । तस्यापि स्त्रीविशेषे रूढेरवश्यं स्वीकर्तव्य-
त्वात् । अन्यथातिप्रसङ्गः स्यात् । एवं च ततोऽपि शिवाद्यणापत्तौ सापतापत्तेर्दुर्वारत्वात् । तस्माच्छिवादौ

‡ प्राचां ष्फ तद्धितः, गोत्रस्त्रियाः कुत्सने ण च ४ । १ । १७; १४७

§ आगस्त्यकौण्डिन्ययोरगस्तिकुण्डिनच् २ । ४ । ७०

१—कीलहानभाष्येऽयं पाठः नास्ति ।

२—'अस्ति' कचिन्न ।

स्थालीपाक इति ? अस्तु तर्ह्यनपत्य इत्येव । कथं गार्गो जाल्मः ? गार्गाग्नेयौ न संवदेते । कर्तव्योऽत्र यत्नः ।

ठक्छसोश्च ॥ १२ ॥

ठक्छसोश्च* पुंवद्भावो वक्तव्यः । भवत्याश्छात्रा भावत्काः । भवदीयाः ।

उग्रहणं किमर्थं न इके कृते†ऽजादावित्येव सिद्धम् ? नैवं शक्यम् । ‘अजादिलक्षणे हि माथितिकादिवत्प्रसङ्गः’‡ । अजादिलक्षणे हि माथितिकादिवत्प्रसज्येत । तद्यथा—मथितं पण्यमस्य माथितिक इत्यकारलोपे कृते; तान्तादिति॥ कादेशो न भवति । एवमिहापि न स्यात् ॥ ३५ ॥

क्यङ्मानिनोश्च ॥ ६ । ३ । ३६ ॥

मानिन्ग्रहणं किमर्थम् ?

मानिन्ग्रहणमस्यर्थमसमानाधिकरणार्थं च ॥ १ ॥

मानिन्ग्रहणं क्रियतेऽस्यर्थमसमानाधिकरणार्थं च । अस्यर्थं तावत्-दर्शनीयां मन्यते देवदत्तो यज्ञदत्तां दर्शनीयमान्ययमस्याः । असमानाधिकरणार्थम्-दर्शनीयां मन्यते देवदत्ता यज्ञदत्तां दर्शनीयमानिनीयमस्याः ॥ ३६ ॥

प्र०—स्त्रिया यो ङो विहितः ‘स्त्रीभ्यो ङ’गित्यनेन तत्र पु वद्भावप्रतिषेधो न ‘त्वग्नेर्ङ’गित्यस्मिन्निति व्याख्येयम् ।

ठक्छसोरिति । छसः सित्त्वात् तत्र ‘सिति चे’ति पदसंज्ञाविधानाद्भूत्वाभावाद्वचनम् । तान्तादिति कादेशो न भवतीति । ठस्येति वर्णमात्रस्य स्थानित्वेऽल्विधित्वात् स्थानिवत्त्वाभावात् । सङ्घातस्य तु स्थानित्वे संनिपातपरिभाषोपस्थानात् ॥ ३५ ॥

क्यङ्मानि० । मानिन्ग्रहणमिति । स्त्रीलिङ्गे समानाधिकरणे उत्तरपदे पूर्वेषु सिद्धत्वात् । यथा दर्शनीयामात्मानं मन्यते दर्शनीयमानिनी देवदत्तेति । अत्र ह्येकस्या एव कर्मत्वात् कर्त्रीत्वाच्चास्ति सामानाधिकरण्यम् ॥ ३६ ॥

उ०—सपत्न इति भिन्ना प्रकृतिरेव पठ्यते न तु सपत्नीतीत्येव भाष्याशयः । स्त्रियां यो ङ इति । ‘अदे’ इत्यत्र सूत्रस्थं स्त्रियामित्यनुवर्त्य आर्वत्य च स्वरित्वगुणयुक्तत्वं वाञ्छित्य स्त्रीतिशब्दमुच्चार्य विहितदस्यैव ग्रहणादेतदर्थलाभ इति भावः ॥ ३५ ॥

* भवतश्छसौ ४ । २ । ११५

† ठस्येकः ७ । ३ । ५०

‡ ५ । ३ । ८३ वा० २ पृ० २३८

§ तदस्य पण्यम् ४ । ४ । ५१; ठस्येकः ७ । ३ । ५०; यस्येति च ६ । ४ । १४८

॥ इसुसुकृत्तान्तात् कः ७ । ३ । ५१

न कोपधायाः ॥ ६ । ३ । ३७ ॥

किमिदमेवमाद्यनुक्रमणमाद्यस्य योगस्य* विषये, आहोस्वित्पुंवद्भावमात्रस्य+ ? किं चातः ? यद्याद्यस्य योगस्य विषये माध्यमिकीयः† शालूकिकीयः‡ अत्र न प्राप्नोति ॥ विधिरप्यत्र न सिध्यति । किं कारणम् ? भाषितपुंस्कादनूङित्युच्यते न होतद्भवति भाषितपुंस्कादनूङ् ॥ इह तर्हि विलेपिकाया धर्म्यं वैलेपिकम्॥ विधिश्च सिद्धो भवति प्रतिषेधश्च न प्राप्नोति ।

अथ पुंवद्भावमात्रस्य विषये हस्तिनीनां समूहो हास्तिकम् × जातिलक्षणः पुंवद्भावप्रतिषेधः+ प्राप्नोति ॥ एवं तर्हि 'न कोपधाया' इत्येष योगः पुंवद्भावमात्रस्य [विषये । ततः] उत्तरमेवमाद्यनुक्रमणमाद्यस्य योगस्य विषये ।

प्र०—न कोपधायाः । आद्यस्येति । पाणिनिपठितसूत्रत्रयस्येत्यर्थः । पुंवद्भावमात्रस्येति । औपसङ्ख्यानिकस्यापीति यावत् । माध्यमिकीय इति । मध्यमिकायां भव इति 'वेणुकादिभ्य-श्छण्वक्तव्य' इति च्छण् प्रत्ययः । तत्र 'भस्याडे' ति पुंवद्भावप्रसङ्गः । शालूकिकीय इति । शालूकानि विद्यन्तेऽस्यामिति 'वुञ्छण्के'ति कः । शालूकिकायां भव इति 'वृद्धादकेकान्तखोपधा'-दिति च्छ । विधिरपीति । नगर्यां ग्रामे चाभाषितपुंस्कत्वात् । वैलेपिकमिति । 'अण्महिष्यादिभ्य' इत्यण् ।

एवं तर्हीति । प्रयोगमूलाद्व्याख्यानाद्यथेष्टविषयविभागलाभः ।

उ०—न कोपधायाः । औपसङ्ख्यानिकस्यापीति । तस्यापि यथाकथञ्चित्सूत्रेण सङ्ग्रहादिति भावः । अनेन वार्तिकानामपि सूत्रानुमतत्वं दर्शयति ।

पुंवद्भावप्रसङ्ग इति । एवञ्चेकारश्रवणं न स्यादिति भावः । नगर्यामिति । 'मध्यमिका—नगरी । शालूकिका—ग्रामः । वार्तिकेऽपि सूत्रतो भाषितपुंस्कादनूङ् इत्यस्यानुवृत्तेरिति भावः ।

* खियाः पुंवद्भाषितपुंस्कादनूङ्समानाधिकरणे खियामपूरणीप्रियादिषु, तसिलादिष्वाकृत्वसुचः, कयङ्मानिनोश्च ६ । ३ । ३४—३६

† ६ । ३ । ३५ वा० १—१२

‡ ४ । २ । १३८ गहादिगणे पाठाच्छः ।

§ वृद्धादकेकान्तखोपधात् । ४ । २ । १४१

॥ अण् महिष्यादिभ्यः ४ । ४ । ४८

× अचित्तहस्तिधेनोष्क् ४ । २ । ४७

+ जातेश्च ६ । ३ । ४१

१—कचिन्न ।

२—चित्तौडगदतो नातिदूरमेतन्नाम्ना प्रसिद्धा नगरी ।

कोपधप्रतिषेधे तद्धितवुग्रहणम् ॥ १ ॥

कोपधप्रतिषेधे तद्धितवुग्रहणं कर्तव्यम् । तद्धितस्य यः ककारो बोधश्च यः ककारस्तस्य ग्रहणं कर्तव्यम् । इह मा भूत्-पाकभार्यः भेकभार्य इति ॥ ३७ ॥

स्वाङ्गाच्चेतः ॥ ६ । ३ । ४० ॥

स्वाङ्गाच्चेतोऽमानिनि ॥ १ ॥

स्वाङ्गाच्चेतोऽमानिनीति वक्तव्यम् । इहापि यथा स्यात्-दीर्घमुखमानी श्लक्ष्ण-मुखमानी ॥ यद्यमानिनीत्युच्यते दीर्घमुखमानी श्लक्ष्णमुखमानीति न सिध्यति । 'प्रातिपदिकग्रहणे लिङ्गविशिष्टस्यापि ग्रहणं भवती'त्येवं भविष्यति ॥ ४० ॥

पुंवत्कर्मधारयजातीयदेशीयेषु ॥ ६ । ३ । ४२ ॥

किमर्थमिदमुच्यते [न सामान्येन सिद्धम्] ?

पुंवत्कर्मधारये प्रतिषिद्धार्थम् ॥ १ ॥

प्रतिषिद्धार्थोऽयमारम्भः । 'न कोपधायाः' [३७] इत्युक्तं तत्रापि पुंवद्भवति । कारिका वृन्दारिका कारकवृन्दारिका । कारकजातीया कारकदेशीया ।

प्र०—पाकभार्य इति । 'पाक'शब्दः प्रथमवयोवाची । ततो डीब्रपवादोऽजादित्वाद्वापु । भेकभार्य इति । भेकशब्दः क्रियाशब्दः । मण्डूकजातिवाचित्वे तु भेकीभार्य इति भाव्यम् । 'जातेश्चे'ति पु वद्भावनिषेधात् ॥ ३७ ॥

स्वाङ्गाच्चेतः । 'स्वाङ्गाच्चेतः' इत्येतावत्सूत्रमिति मत्वा वार्तिकारम्भः ॥ ४० ॥

पुंवत् । किमर्थमिति । कर्मधारये 'स्त्रिया पु'व'दिति सिद्धः पु'वद्भावो जातीयदेशी-

४०—क्रियाशब्द इति । भययुक्तो भेक इत्यर्थः । भेका भार्या यस्येति विग्रहः ॥ ३७ ॥

स्वाङ्गाच्चेतः दीर्घमुखमानीति । प्रातिपदिकत्वतद्व्याप्यधर्माणां स्त्रीप्रत्ययसमभिव्याहारे विशिष्ट एव पर्याप्त्या मानिन्शब्दस्योत्तरपदत्वाभावादसिद्धिरिति भावः । तर्हि तेनैव न्यायेन मानिन्शब्दत्वमपि विशिष्टे इत्याह—प्रातिपदिकग्रहण इत्यादि । 'यतो यो विहितस्तद्धिशिष्टस्यैव तेन ग्रहण'मिति तु न नियम इति भावः ॥ ४० ॥

पुंवत्कर्म । प्रतिषिद्धविषयेऽर्थः प्रयोजनं यस्येति भाष्यार्थ इत्याह—प्रतिषिद्धोऽपीति । ननु सतो

‘संज्ञापूरणयोश्च’ [३८] इत्युक्तं तत्रापि पुंवद्भवति । दत्ता वृन्दारिका दत्तवृन्दारिका । दत्तजातीया दत्तदेशीया । पञ्चमी वृन्दारिका पञ्चमवृन्दारिका । पञ्चमजातीया पञ्चमदेशीया ।

‘वृद्धिनिमित्तस्ये’त्युक्तं* तत्रापि पुंवद्भवति । सौधनी वृन्दारिका सौधनवृन्दारिका । सौधनजातीया सौधनदेशीया ।

‘स्वाङ्गाच्चेतोऽमानिनी’त्युक्तं† तत्रापि पुंवद्भवति । श्लक्ष्णमुखी वृन्दारिका श्लक्ष्णमुखवृन्दारिका । श्लक्ष्णमुखजातीया श्लक्ष्णमुखदेशीया ।

‘जातेश्च’ [४१] इत्युक्तं तत्रापि पुंवद्भवति । कठी वृन्दारिका कठवृन्दारिका । कठजातीया कठदेशीया ।

कुक्कुट्यादीनामण्डादिषु पुंवद्वचनम् ॥ २ ॥

कुक्कुट्यादीनामण्डादिषु पुंवद्भावो वक्तव्यः । कुक्कुट्या अण्डं कुक्कुटाण्डम् । मृग्याः पदं मृगपदम् । काक्याः शावः काकशावः ।

न वास्त्रीपूर्वपदविवक्षितत्वात् ॥ ३ ॥

न वा वक्तव्यम् । किं कारणम् ? अस्त्रीपूर्वपदविवक्षितत्वात् । नात्र स्त्रीपूर्वपदं विवक्षितम् । किं तर्हि ? अस्त्रीपूर्वपदम् । उभयोरण्डमुभयोः पदमुभयोः शावः ।

यद्यपि तावदत्रैतच्छक्यते वक्तुमिह तु कथम्—मृग्याः क्षीरं मृगक्षीरमिति ? अत्रापि न वास्त्रीपूर्वपदविवक्षितत्वादित्येव । कथं पुनः सतो नामाविवक्षा स्यात् ?

प्र०—ययोरपि तसिलादिष्विति मत्वा प्रश्नः । प्रतिषिद्धार्थमिति । प्रतिषिद्धोऽपि पु वद्भावो यथा स्यादित्येवमर्थम् ।

न वेति । पुमान् वृत्तिवाक्यविषयः । स्त्रियां तु वाक्यमेव भवति । वृत्तिस्त्वनभिधानान्न भवति । इह तु कथमिति । न हि पु सा क्षीरस्य सबन्धसम्भवः । अत्रापीति । जात्यन्तरनिवृत्तिपरायां चोदनाया स्त्रीत्वमनुपकारित्वादविवक्षितमित्यर्थः । यत्र तु लिङ्गविशेष उपकारकस्तत्रासौ विवक्ष्यत एव यथाजामूत्रेण पर्युक्षितं दातव्यमिति । असतश्चेति । विवक्षाया एव बलीयस्त्व-

उ०—विवक्षाया एव प्रकृतत्वादसतश्चेत्यादिप्रकृतानुपशुक्रमत आह—विवक्षाया एवेति । न तु वस्तुसत्पदार्थसत्ताया इति भावः ।

* वृद्धिनिमित्तस्य च तद्धितस्यारक्तविकारे ६ । ३ । ३६

† ६ । ३ । ४० वा० १

सतोऽप्यविवक्षा भवति । तद्यथा—अलोमिकैडका, अनुदरा कन्येति । असतश्च विवक्षा भवति । तद्यथा—समुद्रः कुण्डिका, विन्ध्यो वर्धितकमिति ।

अग्नेरीत्वाद्वरुणस्य वृद्धिर्विप्रतिषेधेन ॥ ४ ॥

अग्नेरीत्वाद्वरुणस्य वृद्धिर्भवति विप्रतिषेधेन । अग्नेरीत्वस्यावकाशः—अग्नी-
षोमौ* । वरुणस्य वृद्धेस्वकाशः—वायुवारुणम्† । इहोभयं प्राप्नोति—आग्निवारुणी-
मनड्वाहीमालभेत । वरुणस्य वृद्धिर्भवति विप्रतिषेधेन ।

नैष युक्तो विप्रतिषेधः । द्विकार्ययोगो हि विप्रतिषेधो न चात्रैको द्विकार्ययुक्तः ।
केथम् ? अग्नेरीत्वं वरुणस्य वृद्धिः ।

नावश्यं द्विकार्ययोग एव विप्रतिषेधः । किं तर्हि ? असंभवोऽपि, स चात्रास्त्य-
संभवः । कोऽसावसंभवः ? अग्नेरीत्वमभिनिर्वर्तमानं वरुणस्य वृद्धिं बाधते‡ । वरुणस्य
वृद्धिरभिनिर्वर्तमानाग्नेरीत्वं बाधते§ । एषोऽसंभवः । सत्यसंभवे युक्तो विप्रतिषेधः ।

प्र०—मित्यनेन प्रतिपाद्यते । समुद्रः कुण्डिकेति । असदेव समुद्रत्व कुण्डिकायामसत् कुण्डिकात्वं
समुद्रे वारोप्य शब्दप्रयोगः ।

वायुवारुणमिति । उभयत्र 'वायोः प्रतिषेधो वक्तव्य' इत्यानङ्गं भवति । वायुवरुणौ
देवतास्य 'सास्य देवते'त्यण् । 'देवताद्वन्द्वे चे'त्युभयपदवृद्धिः । आग्निवारुणीमिति । नन्वीत्व-
मन्तरङ्गं, बहिरङ्गा तूत्तरपदवृद्धिस्तद्धितापेक्षणादित्ययुक्तो विप्रतिषेधः । नैतदस्ति । इद्वृद्धा-
वितीस्त्वस्यापवाद इत्वं विधीयते, ततोऽपवादविषयापेक्षणात्तास्त्यन्तरङ्गत्वमीत्त्वस्यात्र विषये ।

वरुणस्य वृद्धिमिति । 'दीर्घाच्च वरुणस्ये'ति निषेधात् । ईत्वं बाधत इति । 'इद्वृद्धा'-

उ०—ईदग्नेरिति ईत्वस्यापवाद इद्वृद्धाविति ईत्वमित्यन्वयः । ततोऽपवादेति । अपवादविषयप्र-
कल्पनेनोत्सर्गप्रवृत्त्यात्र विषये ईत्वस्य प्रथमप्रवृत्तेर्नान्तरङ्गत्वमिति भावः । भाष्ये—अग्नीषोमावित्यवकाश-
प्रदर्शनमुपलक्ष्यम्, अग्नीवरुणावित्यवकाशो बोध्यः ।

१-३ । २ । ११० सूत्रे २६७ पृष्ठे टिप्पणी ४ द्रष्टव्या ।

* ईदग्नेः सोमवरुणयोः ६ । ३ । २७

† देवताद्वन्द्व उभयत्र वायोः प्रतिषेधः ६ । ३ । २६ वा० १; सास्य देवता ४ । २ । २४;
देवताद्वन्द्वे च ७ । ३ । २१

२-कीलहार्नभाष्ये नास्ति ।

‡ दीर्घाच्च वरुणस्य ७ । ३ । २३

§ इद्वृद्धौ ६ । ३ । २८

पुंवद्भावाद्भ्रस्वत्वं खिद्घादिकेषु ॥ ५ ॥

पुंवद्भावाद्भ्रस्वत्वं भवति विप्रतिषेधेन खिद्घादिकेषु^१ । पुंवद्भावस्यावकाशः—पटुभार्यः मृदुभार्यः । खिति 'ह्रस्वो भवतीत्यस्यावकाशः—कालिमन्यः हरिणिमन्यः । इहोभयं प्राप्नोति—कालिमन्या हरिणिमन्या । ['ह्रस्वो भवति विप्रतिषेधेन ।] घादिषु नद्या ह्रस्वो भवतीत्यस्यावकाशः—नर्तकितरा नर्तकितमा* । पुंवद्भावस्यावकाशः—दर्शनीयतरा दर्शनीयतमा । इहोभयं प्राप्नोति—पट्वितरा पट्वितमा । ['ह्रस्वो भवति विप्रतिषेधेन ।] के ह्रस्वो भवतीत्यस्यावकाशः—नर्तकिका* । पुंवद्भावस्यावकाशः—दारदिका† । इहोभयं प्राप्नोति—पट्विका मृद्विका । ह्रस्वत्वं भवति विप्रतिषेधेन ।

अथेदानीं ह्रस्वत्वे कृते पुनःप्रसङ्गविज्ञानात्पुंवद्भावः कस्मान्न भवति ? 'सकृदगतौ विप्रतिषेधे यद्बाधितं तद्बाधितमेवे'ति ॥ ४२ ॥

प्र०—विति वचनात् ।

कालिमन्य इति । कालीमात्मन मन्यते । काल्येवाहमिति मन्यत इत्यर्थः । नर्तकितरेति । अत्र 'न कोपधाया' इति पुंवद्भावः प्रतिषिद्धः । दारदिकेति । दारदोऽपत्यं स्त्री । द्वयञ्मगधे'त्यण् । तस्या 'अतश्चे'ति लुक् । ततः 'प्रागिवात्क' इति कः । 'तसिलादिष्वि'ति पुंवद्भावः । ननु परिगणितास्त्रतसिलादयो न च कप्रत्ययः परिगणितः । एव तर्हि विप्रतिषेधाभिधानात्कप्रत्ययोऽपि तन्नाभ्युपगत इत्यनुमीयते, तेनासौ परिगणिनः ॥ ४२ ॥

७०—(भाष्ये) कालिमन्य इति । स्त्रीलिङ्गोत्तरपदत्वाभावात्पुंवत्त्वाप्राप्तिः । कालिमन्य इत्यस्य कालीं स्वप्रियात्वेन मन्यते इत्यर्थे वैयधिकरण्यारपुंवत्त्वाप्राप्तेरुदाहरणे सामानाधिकरण्यं दर्शयति—कालीमात्मानमिति । अत्र न कोपेति । 'नर्तकिके'त्यत्राप्येतद्बोध्यम् । विप्रतिषेधाभिधानादिति । 'दारदिके'त्यवकाशप्रदर्शनात्, 'पट्विके'त्युदाहरणादित्यपि बोध्यम् । तेन नासाविति । तेनास्यात्यल्पविषयता सूच्यते इति भावः ॥ ४२ ॥

^१ खित्यनव्ययस्य; ध्रुपकल्पचेलङ्ह्रस्वः ६ । ३ । ६६; ४३, केऽणः ७ । ४ । १३

१—'ह्रस्वत्वं' पा० ।

२—अयं पाठः क्वचिन्न ।

* न कोपधायाः ६ । ३ । ३७

† द्वयञ्मगधकलिङ्गसूरमसादण्; अतश्च ४ । १ । १७०; १७७; प्रागिवात्कः ५ । ३ । ७०; तसिलादिष्विङ्गत्वसुचः ६ । ३ । ३५

घरूपकल्पचेलङ्ब्रुवगोत्रमतहतेषु ड्योऽनेकाचो

ह्रस्वः ॥ ६ । ३ । ४३ ॥

डीग्रहणं किमर्थम् ? 'अनेकाचो ह्रस्व' इतीयत्युच्यमाने खट्वातरा मालातरा अत्रापि प्रसज्येत । नैतदस्ति प्रयोजनम् । भाषितपुंस्कादितिः वर्तते ॥ एवमपि दत्तातरा गुप्तातरा अत्रापि प्राप्नोति । 'ईत' इतिऽ वर्तते ॥ एवमपि ग्रामणीतरः सेनानीतरः अत्रापि प्राप्नोति । स्त्रियामितिः वर्तते ॥ एवमपि ग्रामणीतरा सेनानीतरा अत्रापि प्राप्नोति । स्त्रियाः स्त्रियामितिः वर्तते ॥ शेषप्रकल्प्यर्थं तर्हि डीग्रहणं कर्तव्यम् । 'नद्याः शेषस्यान्यतरस्याम्' [६ । ३ । ४४] इति । कश्च शेषः ? अङी च या नदी ड्यन्तं च यदेकाच् ।

अन्तरेणापि डीग्रहणं प्रकल्प्यः शेषः । कथम् ? 'ईत' इतिऽ वर्तते । अनीच्च या नदी, ईदन्तं च यदेकाच् ।

शेषग्रहणं चापि शक्यमकर्तुम् । कथम् ? अविशेषेण घादिषु नद्या अन्यतरस्यां

प्र०—घरूप । ईत इति वर्तत इति । 'स्वाङ्गान्चेत' इत्यतः । स्त्रियाः स्त्रियामिति वर्तत इति । तेन स्त्रीवाचिन ईकारस्य ह्रस्वो विधीयमानो ग्रामणीशब्दस्य न भविष्यत्यनर्थकत्वादीकारस्य । शेषप्रकल्प्यर्थमिति । विशिष्टस्य शेषस्य प्रकल्प्यर्थमित्यर्थः ।

अनीच्च या नदीति । ब्रह्मबन्धुतरा ब्रह्मबन्धुतरेति । ईदन्तं चेति । स्त्रितरा स्त्रीतरेति ।

उ०—घरूप । ननु ग्रामणीशब्दस्यापि स्त्रीवाचकतया षष्ठ्यन्तस्त्रिया इत्यस्यानुवृत्तौ कथमतिप्रसङ्गनिवृत्तिरत आह—तेनेति । नन्वसत्यपि डीग्रहणे एकाज्जरूपशेषप्रकल्पतिः सिद्धैव, उपयुक्तादन्यस्य शेषत्वादत आह—विशिष्टस्येति । तच्च—'अङी च या नदी'त्यादिना भाष्ये दर्शितम् ।

भाष्ये 'डी'ग्रहणं विनापि शेषप्रकल्पितं प्रदर्श्य शेषग्रहणमपि च न कार्यमित्याह—शेषग्रहणं चापीति । 'ङी'ग्रहणं 'च'शब्दार्थः । तस्यानेकाच्च इति । 'स्त्रिया विहितेकारान्तस्ये'ति शेषः । नन्वेवमुगितश्चेत्यस्यापि नित्यं ह्रस्वत्वमपवादः स्यात्, एवं च 'विदुषितरे'त्यादौ विकल्पानापत्तिरत आह भाष्ये—

‡ स्त्रियाः पुंस्कादितिपुंस्कादनूङ् समानाधिकरणे स्त्रियामपूरणीप्रियादिषु ६ । ३ । ३४

§ स्वाङ्गान्चेतः ६ । ३ । ४०

¶ स्वाङ्गान्चेतः ६ । ३ । ४०

१-ग्रहणमपि पा० ।

ह्रस्वत्वमुत्सर्गः । तस्यानेकाचो नित्यं ह्रस्वत्वमपवादः । तस्मिन्नित्ये प्राप्त उगितो विभाषारभ्यते ‡ ।

यद्येवं लक्ष्मितरा तन्त्रितरा इति न सिध्यति, लक्ष्मीतरा तन्त्रीतरेति प्राप्नोति । इष्टमेवैतत्संश्रुहीतम् । लक्ष्मीतरा तन्त्रीतरेत्येव भवितव्यम् । एवं हि सौनागाः पठन्ति—‘घादिषु नद्या ह्रस्वत्वे कृन्नद्याः प्रतिषेध’ इति ॥ ४३ ॥

इति श्रीभगवत्पतञ्जलिविरचिते व्याकरणमहाभाष्ये षष्ठस्याध्यायस्य

तृतीये पादे द्वितीयमाह्निकम् ।

प्र०—अविशेषेणेति । ‘ईनोऽनेकाच’ इति विशेषानाश्रयात् । यद्येवमिति । यदि ‘ईत’ इत्यनुवृत्त्या डीग्रहणं शेषग्रहणं च प्रत्याख्याय स्त्रिया इत्यनेनेकारो विशेष्यते तदा लक्ष्मीतन्त्रयो-रीकारः स्त्रियां न विहित इति नित्यह्रस्वत्व नास्ति । ‘नद्या अन्यतरस्या’मित्यत्रापि ‘स्त्रिया’ इत्यनुवर्तनाद् विकल्पेन ह्रस्वत्व नास्ति । सति त्विह डीग्रहणे ‘स्त्रिया’ इत्यस्य प्रयोजनाभावा-दनुवृत्त्यभावा‘न्नद्या’ शेषस्येत्यनेन ह्रस्वः सिध्यतीति भावः । इष्टमिति । सति इह डीग्रहणे ‘नद्याः शेषस्ये’ति विकल्पेन प्राप्त ह्रस्वत्व वचनेन प्रतिषेध्यम् । असति तु डीग्रहणे स्त्रिया इत्यस्य सूत्रद्वयोऽप्यनुवृत्त्या ह्रस्वस्याप्रसङ्गः कृत्स्त्रिया इति नास्ति लक्ष्यभेद इति सिद्धं सर्वमिष्टम् ॥ ४३ ॥

इत्युपाध्यायजैयटपुत्रकैयटकृते भाष्यप्रदीपे षष्ठस्याध्यायस्य

तृतीय पादे द्वितीयमाह्निकम् ।

उ०—तस्मिन्नित्ये प्राप्ते इति । उगितः परनद्यन्तस्यैकाचोऽसंभवेन तस्याचारितार्थादिति भावः । उगितो विभाषयमिति । उगित्परनदीसन्निधनीत्यर्थः । ईकारो विशेष्यत इति । ‘ग्रामणीतरे’त्यादावतिप्रसङ्गवारणायेति भावः । स्त्रियां न विहित इति । ‘अवितृस्तृ’ इत्यादेः स्त्रियामित्यधिकृत्याविधानात् । शब्दशक्त्या तु तयोः स्त्रिया वृत्तिरिति भावः । प्रयोजनाभावादिति । स्त्रियामित्यधिकृत्य स्त्रीवादेर्विधानेन व्यभिचाराभावादिति भावः । भाष्ये ‘इति प्राप्नोती’त्यस्य इत्येव प्राप्नोतीत्यर्थः । सूत्रद्वयेऽपीति । ‘घरूपे’त्वत्र ‘नद्या अन्यतरस्या’-मित्यत्र च । एवं च डीग्रहणप्रत्याख्याने शेषग्रहणं ‘कृन्नद्या’ इति च न वक्तव्यमिति महत्प्राप्तिमिति भावः ॥ ४३ ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्योते षष्ठस्याध्यायस्य

तृतीये पादे द्वितीयमाह्निकम् ।

आन्महतः समानाधिकरणजातीययोः ॥ ६ । ३ । ४६ ॥

इह कस्मान्न भवति—अमहान् महान्संज्ञो महद्भूतश्चन्द्रमा इति ?

अन्यप्रकृतिस्त्वं महान्भूतप्रकृतौ महान्महत्येव ।

अन्यो महान् । अन्योऽमहान्भूतप्रकृतौ वर्तते । महान्महत्येव ।

तस्मादात्वं न स्यात्

तस्मादात्वं न भविष्यति ।

प्र०—आन्महतः । महद्भूत इति । महच्छब्दो भूतशब्दश्चैकस्मिन्नर्थे चन्द्रादौ वर्तते इति सामानाधिकरण्यादात्वं प्राप्नोति ।

अन्यप्रकृतिरिति । अन्यस्य—पहतः, प्रकृति—कारणम्—अन्यप्रकृतिरमहान् । भूत-प्रकृताविति । भूतशब्दस्य प्रकृतिः कारणमर्थः । अर्थप्रतिपादनाय शब्दोच्चारणाच्छब्दस्यार्थः कारणमुच्यते । तदयमर्थो भूतशब्दार्थेऽमहान् वर्तते । अमहतो भूतेन सामानाधिकरण्यं न तु महत् इत्यर्थः । महान्महत्येवेति । महच्छब्दो महत्येव वर्तते न तु भूतार्थे । चिद्विषये हि प्रकृतिः कर्त्री न विकृति । तथा हि 'सङ्गीभवन्ति ब्राह्मणाः', 'पटीभवन्ति तन्त्रव' इति प्रकृति-सङ्ख्याश्रय वचनं दृश्यते न विकृतिसङ्ख्याश्रयम् । तथा अत्वं त्वं सपद्यते त्वद्भवतीति प्रकृत्या-श्रयः प्रथमपुरुषो भवति न विकृत्याश्रयो मध्यमपुरुषः । ततश्च 'भूते' इति निष्ठाप्रत्ययो भवन-क्रियायाः कर्तर्यमहृत्युत्पन्नो न तु विकारे महति । पुंश्चन्द्रिति । वैयर्थिकरण्यादात्वं वत्पुं'वद्भावोऽपि न प्राप्नोति । यथा च प्रकृते कर्तृत्वं दृश्यते तथा विकृतेरपि । 'सुवर्णपिण्डः खदिराङ्गार-सवर्णो कुण्डले भवत' इति विकारसङ्ख्याश्रयद्विवचनदर्शनात् । तथा 'क्लृपि संपद्यमाने चतुर्थी'ति

उ०—आन्महतः । महच्छब्द इति । इह प्रकृतिविकृत्योरभेदाध्यासविषये 'सुवर्णं कुण्डले भवत'-इत्यादौ विकारस्य प्राधान्येन क्रियासम्बन्धो दृश्यते, प्रकृतेस्तु गुणभावेन । तथा प्रकृतेऽपि महदर्थस्य भवन-कर्तृत्वेन प्राधान्यतस्तस्य क्रियासम्बन्धान्महद्भूतशब्दयोः सामानाधिकरण्यादात्त्वप्राप्तिरिति प्रश्न इति भावः ।

कारणमर्थ इति । कर्तृरूपोऽर्थ इत्यर्थः । तत्रामहान् शब्दो वर्तते इति भाष्याक्षरार्थः । अन्य-प्रकृतिरिति । वातिकस्थमन्यशब्दं व्याचष्टे भाष्ये—अन्यो महानिति । अमहतस्तत्प्रकृतिस्त्वोपपादनायाह—अन्योऽमहानिति । महत्येवेति । न तु भूतप्रकृतावित्यर्थः । महत्स्वरूपेण भूत इत्यर्थावगमादिति भावः । कुतः पुनरयं नियमोऽत आह—चिद्विषये हीति । अन्यत्र विकृतेः कर्तृत्वेऽपि शब्दशक्तिस्वाभाव्याच्चिद्विषये प्रकृतेरेव कर्तृत्वमिति भावः । तत्र मानान्तरमप्याह—तथा हीति । सङ्गीभवन्तीति । असङ्ख्यो ब्राह्मणाः सङ्ख्यः सपद्यते इत्यर्थः । नन्वत्र विकृतेः कर्तृत्वमाश्रित्य पुं'वद्भावः सुलभ इति शङ्कते—यथा चेत्यादिना । 'सङ्गीभवन्ती'त्यादौ । क्लृपि संपद्यमान इति । तेन संपत्तिक्रियाकर्तारि विधीयमाना चतुर्थी विकारादेवोत्पद्यत इति विकारस्यैव संपत्तिकर्तृत्वमावेदयते इत्यर्थः । उत्तरयति—तत्र यदीति । आत्वप्रसङ्ग-

पुंवत्तु कथं भवेदत्र ॥ १ ॥

पुंवद्भावोऽपि तर्हि न प्राप्नोति । अमहती महती संपन्ना महद्भूता*
ब्राह्मणी ॥ एवं तर्हि—

अमहति महान् हि वृत्तस्तद्वाची चात्र भूतशब्दोऽयम् ।

अमहति हि महच्छब्दो वर्तते तद्वाची चात्र भूतशब्दः प्रयुज्यते । किंवाची ?

प्र०—विकाराच्चतुर्थी दृश्यते न प्रकृतेः । 'भूत्राय सपद्यते यवान्' 'उच्चाराय कल्पते यवान्'मिति ।
तथा 'असङ्घो ब्राह्मणाः सङ्घः सपद्यते' 'अपटस्तन्तव पटः सपद्यते' इति विकारसङ्ख्याश्रय वचनं
दृश्यते । तत्र यदि 'महद्भूते'त्यत्र सामानाधिकरण्यमाश्रित्य पु वद्भावो विधीयते तदा 'गौमतीभूते'-
त्यत्रापि प्राप्नोति । आत्वप्रसङ्गश्च । तत्र पुवद्भाव तावत्साधयितुमाह—एवं तर्हीति । अमहत्यर्थे
महच्छब्दो वर्तते इति भूतशब्दसामानाधिकरण्ये पु वद्भावो भवतीत्यर्थः ।

महद्वाचीति । अयं भावः, च्यन्तेऽत्र महच्छब्दः । च्यप्रत्ययस्य यदा प्रकृतिविकार-
रूपतामापद्यमाना विवक्ष्यते तदोत्पद्यते, परिणामविषयत्वाच्चिप्रत्ययस्य । यदा चैकोऽर्थः प्रकृति-
विकारात्मकतया आश्रीयते तदा परिणामव्यवहारो भवति । यथोक्तम्—

'जहद्धर्मान्तरं पूर्वमुपादत्ते यदा परम् ।

तत्त्वादप्रच्युतो धर्मी परिणामः स उच्यते' ॥ इति ।

यदा तत्तत्तावस्था पूर्वावस्था वा नाश्रीयते तदा चरेरभावः । 'तन्तवो भवन्ति' 'पटो
भवती'ति । उक्तं च हरिणा—

'पूर्वावस्थामविजहदुत्तरं स्पृशद्धर्ममुत्तरम् ।

संमूर्च्छित इवार्थात्मा जायमानोऽभिधीयते' ॥ इति ।

उ०—श्चेति । 'महद्भूतश्चन्द्रमा' इत्यत्र । यदि वैयधिकरण्याश्रयेण आत्ववारणं तदा पुंवत्त्वाप्रसक्तिरिति
सेयमुभयतः स्पाशेति भावः । तावदिति । पु वद्भावे दोषपर्यवसानात्प्रथमं तमेव परिहरतीत्यर्थः । अमहत्यर्थे
इति । अनेन च्विविषये प्रकृतिविकृत्योरभेदस्यैव विवक्षणां महच्छब्दस्यापि गौण्या वृत्त्यामहद्बोधकतया तस्य
च कर्तृत्वात्सामानाधिकरण्याश्रयपुवत्त्वसिद्धिरिति भावः ।

ननु 'महद्वाची'त्ययुक्तं, च्यन्ते प्रकृतेरेव कर्तृत्वादत्त आह—अयं भाव इति । विवक्ष्यते तदोत्प-
द्यत इति । 'कृष्णीभूत' इत्यादौ तादृशावस्थाया एवातीतत्वप्रतिपत्तेः । द्रव्यात्मकतयेति । प्रकृतिविकारा-
त्मकतयेत्यर्थः । क्वचित्तु तथैव पाठः ॥ जहद्धर्मान्तरमिति । क्षीरावस्थाया विद्यमानं धर्मं द्रवत्वादिकं
जहत्—न तु त्यक्तवान्, किंचिदन्वयात् । परं—द्रव्यवस्थायामवस्थितं धर्मम् । एव च धर्मस्यैव त्यागोपा-
दाने, धर्मी त्ववस्थित एवेति भावः । तदाह—तत्त्वादिति । स्वस्वरूपादित्यर्थः । पूर्वावस्थामिति । पूर्वा-
कारणावस्थामविजहदुत्तरं धर्मवस्थायिशेषरूपमासादयन् संमूर्च्छितइवोभयरूपतयाध्यवसीयमानो जायमानो-
ऽर्थात्मा च्यन्तेनाभिधीयत इत्यर्थः । एवञ्चैकस्यैव वस्तुनः पूर्वोत्तरावस्थोपाधिव्यवच्छिन्नत्वात्प्रकृतिविकृत्यो-
रुभयोरपि कर्तृत्वमुपपद्यत इति भावः । उभयोः कर्तृत्वेऽपि वचनं प्रकृतिसङ्ख्याश्रयं, पुरुषोऽपि प्रकृत्याश्रय

* पुंवत्कर्मधारयजातीयदेशीयेषु ६ । ३ । ४२

महद्वाची ।

तस्मात्सिध्यति पुंवत्

तस्मात्सिध्यति पुंवद्भावः ॥ यद्येवमात्वमपि प्राप्नोति—महद्भूतश्चन्द्रमाः ।

निवर्त्यमात्वं तु मन्यन्ते ॥ २ ॥

आत्वमपि प्राप्नोति ॥ नैष दोषः । [कथम् ?]

प्र०—तत्र विकारस्य कर्तृत्वाद्भूतशब्देन सामानाधिकरण्यात्सिद्धं पुंवद्भावः ॥ निवर्त्य-
मिति । पुंवद्भाववदात्वस्यापि प्रसङ्गात् । तदत्र कचित्सामानाधिकरण्यं कचिद्वैयधिकरण्यमाश्रित्य
प्रयोगाः समर्थ्यन्ते । ‘महद्भूते’त्यत्र विकारभागः कर्तृत्वेनाश्रीयते । ‘गोमतीभूते’त्यत्र तु प्रकृति-
भागः । ‘महद्भूतश्चन्द्रमा’ इत्यत्रापि प्रकृतिभागः । ‘सङ्घीभवन्ति ब्राह्मणा’ इत्यादौ तु प्रकृतेरेव
कर्तृत्वम् । च्यन्तस्य गतित्वाद्गतीनां च क्रियाविशेषकत्वात्सङ्घीभवनलक्षणायां विशिष्टाया
क्रियाया ब्राह्मणानां कर्तृत्वात् । ‘सङ्घः संपद्यते’ इत्यादौ तु वाक्ये जन्ममात्रस्य सङ्घः कर्ता ।
यथा ‘व्याकरणस्य सूत्र करोती’ति करोतिमात्रस्य सूत्रं कर्म । ‘व्याकरणं सूत्रयती’त्यत्र सूत्र-
विशिष्टस्य करोतेर्व्याकरणम् । एवमिहापि प्रकृतिविकृत्योर्भिन्नक्रियाविषयं कर्तृत्वम् । तेन वृत्तौ
प्रकृतिसङ्ख्याश्रय वचनमेव महद्भूतशब्दः प्रकृतेरेव कर्तृत्वमवगमयितुं शक्नोति महद्भूतेत्ययं तु
विकृतेरिति दोषाभावः । तत्र तु विकृतेः कर्तृत्वे प्रकृतिरानुमानिकी । महती सपत्ना, केति
सामर्थ्यादेवामहतीति गम्यते । प्रकृतेस्तु कर्तृत्वे सामर्थ्याद्विकारावस्था प्रतीयते । अमहान्संपन्नः,
केन धर्मेणेति महत्त्वेनेति गम्यते । अत्वं त्वं सपद्यते त्वद्भवतीत्यत्र तु वृत्तौ वाक्ये च प्रकृतेरेव
कर्तृत्वमिति तदाश्रयः पुरुषो भवति । मध्यमे तु क्रियमाणे युष्मदर्थस्य प्रकृतित्वं प्रतीयेत—
त्वमन्यो भवसीति । सर्वत्र चात्र शब्दशक्तिः प्रयोगानुसारिणी प्रमाणम् । एष तु न्यायो महद्भूत
इत्यत्र परिहारान्तरसंभवादमहद्भूतेत्यत्र च पुंवद्भाववदात्वप्रसङ्गाद्भाष्यकृता नोक्तः ।

उ०—एवेति बोध्यम्, शब्दशक्तिस्वभावात् । केचित्तु यतो महान्महच्छब्दस्सादृश्येनामहतिवर्ततेऽतो भूतशब्दो
महद्वाची महच्छब्दसामानाधिकरणः, तस्याप्यमहदर्थकत्वादिति भाष्यार्थमाहुः ॥ ‘निवर्त्यमात्वं’मिति
वार्तिकमवतारयति भाष्ये—यद्येवमिति । ‘इत्याहे’ति वाक्यशेषः । तमेवार्थं वार्तिके वाक्यशेषपूरणेन
स्पष्टयति—आत्वमपीत्यादिना । भाष्योक्तप्रकारादन्यप्रकारेण सर्वेष्टलक्ष्यसिद्धिं परोक्तमनूद्य दूषयति—
तदत्र कचिदिति । ‘असङ्घः सङ्घः संपद्यते’ ‘सङ्घीभवन्ति ब्राह्मणा’ इति वाक्यवृत्त्योर्वैषम्यमुपपादयति—
सङ्घीभवन्तीति । ‘व्याकरणं सूत्रयती’त्यस्य व्याकरणं सूत्ररूपेण करोतीत्यर्थः । सूत्रविशिष्टस्य
करोतेरिति । प्रकृत्याद्युपादानेन व्युत्पत्तिमात्रं क्रियते । तत्त्वतस्तु विशिष्टक्रियावचनः सूत्रयतिः, तस्य
व्याकरणं कर्मेति भावः । भिन्नक्रियाविषयमिति । केवलविशिष्टभेदेन भिन्नत्वं क्रिययोरित्यर्थः । नन्वेकस्यैव
कर्तृत्वे परस्य क्रियान्वयः कथमत आह—तत्र विकृतेरिति । कर्तृत्वं तु द्वयोरपि । किन्तु कस्यचिद्वाधान्यं,
कस्यचिदमुणात्वमित्येतावानेव विशेषः । ‘सव्यापारतरः कश्चित्कचिद्धर्मः प्रतीयते’ इत्युक्तेः । उक्तस्य विषय-
विभागस्य निदानमाह—सर्वत्र चेति । तदनाश्रयणे बीजमाह—एष तु न्याय इति । महद्भूतेत्यत्र चेति ।
न ह्येकस्मिन्प्रयोगे सामानाधिकरण्यं वैयधिकरण्यश्चाश्रयितुमुचितमिति भावः ।

१-इदं कचिन्न ।

यस्तु महतः प्रतिपदं समास उक्तस्तदाश्रयं ह्यात्वम् ।

कर्तव्यं मन्यन्ते न लक्षणेन लक्षणोक्तश्चायम् ॥ ३ ॥

एवं तर्हि लक्षणप्रतिपदोक्तयोः प्रतिपदोक्तस्यैवेति प्रतिपदं यः समासो विहित-
स्तस्य ग्रहणं† लक्षणोक्तश्चायम्‡ ।

इहापि तर्हि न प्राप्नोति—महान् बाहुरस्य महाबाहुरिति ।

शेषवचनान्तु योऽसौ प्रत्यारम्भात्कृतो बहुव्रीहिः ।

तस्मात्सिध्यति तस्मिन्

यस्माच्छेषो बहुव्रीहिः [२ । २ । २३] इति सिद्धेऽनेकमन्यपदार्थे
[२४] इत्याह तेन प्रतिपदं भवति ।

प्रधानतो वा यतो वृत्तिः ॥ ४ ॥

प्र०—तद्दर्शयति—यस्तु महत इति । सन्महदिति प्रतिपदोक्तसमासस्येह ग्रहणम् ।

‘महद्भूत’ इत्यत्र तु ‘कुगतिप्रादय’ इति लाक्षणिकः समास इत्यात्वाभावः ।

शेषवचनादिति । शेषग्रहणमन्यपदार्थग्रहणं वा कर्तव्यम् । अन्यतरेणैष्टस्य लाभात् ।
उभयोपादानं तु पुनर्विधानार्थं, पुनर्विधानाच्च प्रतिपदोक्तवद्बहुव्रीहिर्भवतीत्यर्थः संपद्यते ।
प्रधानतो वेति । यस्मात्प्रधानस्य वृत्तिरस्ति तस्माद्गौणस्यात्वं न भवतीत्यर्थः । गुणादागतो
गौणः । मुखमिव मुख्यः । प्रवानमित्यर्थः । ‘शाखादिभ्यो यत्’ इति यत् प्रत्ययः । लोके हि शब्दे

उ०—तद्दर्शयतीति । परिहारान्तरं दर्शयतीत्यर्थः ॥ शेषग्रहणमिति । ननु शेषग्रहणं प्रथमान्ताना
समासलभ्यार्थं, ‘शेषादिभाषे’त्यत्र शेषाधिकरण्यादित्यर्थज्ञापार्थं च । अन्यपदार्थग्रहणं च ‘नद्या ग्राहः
सन्ती’त्यत्र ‘मा स्नाही’ति वाक्यार्थे मा भूदित्यर्थमिति चेन्न । ‘पञ्च युक्तवन्तोऽस्ये’ति बहुव्रीहि-
रिबानभिधानेनास्यापि वारणसम्भवात् । वर्तिपदार्थप्रधानप्रथमान्ताना शेषग्रहणेनैव वारणसम्भावच्च,
संन्यस्यन्तमेकार्थीभावोऽपि लोके एव सिद्ध इति अन्यपदार्थग्रहणं व्यर्थं सत्पुनर्विधानार्थमित्यर्थः । अत
एव भाष्ये ‘शेषो बहुव्रीहिरिति सिद्धे’ इत्युक्तम् । एव चान्यतरेणेति चिन्त्यम् । प्रतिपदोक्तवदिति । यथा
प्रतिपदोक्ते भूदिति प्रतिपत्तिः पुनर्विधानेऽपि तद्वदिति बहुव्रीहावप्यालवसिद्धिरिति भावः । वस्तुतोऽनभिधान-
माश्रित्य प्रतिपदोक्तत्वोपपादनं न युक्तम् । किञ्चैत्रमपि महच्छब्दोच्चारणेन विहितत्वरूपं प्रतिपदोक्तत्वं
दुर्लभमिति अनित्यत्वादत्र परिभाषाप्रवृत्तिरित्येव युक्तम् । इत एवास्वरसादग्रे ‘प्रधानतो वा यत’ इत्युक्तमिति
बोध्यम् । ‘प्रधानत’ इत्याद्यादित्वात्तसिरित्याह—यस्मात्प्रधानस्येति । यतः प्रधानतो वृत्तिरतस्तस्मिन्नेवात्व-
शास्त्रप्रवृत्तिरिति भाष्याच्चरार्थः । गुणादिति । धर्मत इत्यर्थः । ‘शाखादिभ्य इति य’दिति पाठः । ‘शाखा-

१—‘ग्रहणं कर्तव्यं मन्यन्ते, न लक्षणेन’ इत्यधिकः पाठः क्वचित् ।

† सन्महत्परमोत्तमोत्कृष्टाः पूज्यमानैः २ । १ । ६१

‡ कुगतिप्रादयः २ । २ । १८

२—‘प्रतिपदोक्तं तत्र भवति’ पा० ।

अथवा गौणमुख्ययोर्मुख्ये कार्यसंप्रत्ययः । तद्यथा—‘गौरनुबन्धोऽजोश्रीषोमीय’ इति न बाहीकोऽनुबध्यते । कथं तर्हि बाहीके वृद्ध्यात्वे* भवतः—गौस्तिष्ठति, गामानयेति ? अर्थाश्रय एतदेवं भवति । यद्धि शब्दाश्रयं शब्दमात्रे तद्भवति ।

प्र०—उच्चारिते गौणमुख्यार्थसंभवे मुख्य एवार्थे कार्याणि क्रियन्ते । व्याकरणेऽपि ‘स्वं रूप’मित्यत्र रूपग्रहणेन ज्ञापितं ‘रूपवदर्थोऽप्यङ्गीक्रियत’ इति तत्रापि मुख्यस्यैवार्थस्य कार्येष्वङ्गीकरणम् । कथं पुनरत्र गौणता महदर्थस्य ? उच्यते । यस्यानुपचरितमहत्त्वं स मुख्योऽर्थः । व्यन्तेन तु पूर्वावस्थ उपचरितोत्तरावस्थोऽर्थात्माभिधीयत इति महत्त्वममहत्पुचरितमिति गौणार्थाभिधायी महच्छब्दः । यथा गौर्वाहीक इति बाहीके गोशब्दः । पुनर्द्वावे तु शब्दविशेषस्यानाश्रयणाद्गौण-मुख्यन्यायानवतारान्महद्भूतेति पुनर्द्वाभावः सिद्धः । कथं तद्धोदित्यत्र शब्दविशेषानाश्रयेऽपि गोऽभवदित्यत्र गौणमुख्यन्यायाश्रयेण प्रगृह्यसज्ञा परिहृता ? एवं तर्हि महद्भूतेत्यत्र स्त्रीत्वमर्थस्य मुख्यमेव, तदाश्रयश्च पुनर्द्वाभावः । गोमतीभूतेत्यत्र तु प्रकृतेः कर्तृत्वाश्रयणाद्वैयधिकरण्यात् पुनर्द्वाभावाभावः । गोभवदित्यत्र त्वोदन्तस्य निपातस्य गौणार्थत्वात्प्रगृह्यसज्ञाभावः ।

उ०—दिभ्यो य’ इति पाठस्तु उगवादिस्त्रस्थमाप्यविरुद्धः । नन्विह शास्त्रे ‘स्वं रूप’मिति वचनाच्छब्दस्वरूपस्यैवग्रहणादर्थो न गृह्यत इति कुतो गौणमुख्यन्यायोऽत आह—व्याकरणेऽपीति । व्यन्ते न त्विति । प्रकृतिविकृत्योरभेदविवक्षाया हि त्विः । तत्र महत्त्वाऽमहत्त्वयोर्विरोधात्कस्यचिन्मुख्यत्वमपरस्योपचरितत्वमास्थेयमिति लोकानुभवानुरोधेन वस्तुसत्पूर्वावस्थे वस्तुनि उत्तरावस्थोपचर्यत इति महदर्थस्य गौणतेत्यर्थः ।

पूर्वावस्थ इति । विद्यमानपूर्वावस्थ इत्यर्थः । नन्वनया रीत्या पुनर्वत्वमपि न स्यादत आह—पुनर्द्वावे त्विति । शब्दविशेषस्य—अर्थोपस्थापकशब्दविशेषस्य । एवञ्च पदान्तरसम्बन्धनिमित्तकोपात्त-विशिष्टरूपकार्ये एव गौणमुख्यन्यायो नैवं पुनर्द्वाव इति भावः । यत्तु ‘स्त्रिया’ इत्यर्थोपस्थापकं, स त्वर्थोऽत्रापि मुख्य एवेति तात्पर्यम् । ‘अत्वं त्वं संपद्यते त्वद्भवती’त्यादौ युष्मदाद्यादेशार्थ—पदान्तरेति । कथं त-र्हीति । इयं शङ्कोपलक्षणम् । पुनर्वत्वेऽपि स्त्रीत्वरूपार्थोपस्थित्या गौणमुख्यन्यायविषयोऽस्तीत्यपि शङ्का बोध्या । तत्रोपलक्षितशङ्कोत्तरमाह—एवं तर्हीति । स्त्रीत्वमर्थस्य मुख्यमेवेति । तस्यैवार्थस्योपस्थितेरिति भावः । नन्वेवं ‘गोमतीभूते’त्यत्रापि पुनर्वत्व स्यादत आह—गोमतीभूतेत्यत्रेति । वस्तुतो गोमतीभूतेत्यत्र गोमतीनदीभिन्नगोमतीनदीभूतेत्यर्थेनाभाषितपुंस्करत्वात् पुनर्वत्वमिति बोध्यम् । गोमतीभूतेत्यत्रस्त्रि’त्यादिग्रन्थः प्रौढ्या, व्यन्ते सर्वत्र मूर्च्छितावस्थायाः प्रकृतेरेव कर्तृत्वस्योक्तत्वात् । किञ्चैवं महद्भूतेत्यत्रापि पुनर्वत्वाना-पत्तिः । अथ ‘कथं तर्ही’त्यादिना कण्ठतः कृतशङ्कोत्तरमाह—निपातस्य गौणार्थत्वादिति । निपातपदेन चादिस्वेनैव चादीनामुपस्थितौ ये सार्थकास्तेषा तत्तदर्थविशिष्टानामेवोपस्थितेरिति भावः । ननु ‘गोतो णि’दित्यत्रार्थवतो रूपस्य ग्रहणाच्छब्दमात्राश्रयत्वं वृद्धेरसिद्धमत आह—प्रातिपदिकस्येति । तस्यामवस्थायान्-प्रातिपदिकमात्रज्ञानावस्थायात् । एवं च तत्संस्कारवेलाया तन्मात्रपर्यालोचनया गौणार्थस्यानुमेषान्नास्ति न्यायस्य विषय इत्यर्थः । अर्थप्रकरणशब्दान्तरसंबन्धादिनिरपेक्षस्वरूपमात्रेण यमर्थं शब्दः प्रत्याययति स

शब्दाश्रये च वृद्ध्यात्वे ।

महदात्वे घासकरविशिष्टेषूपसङ्ख्यानं पुंवद्वचनं
चांसमानाधिकरणार्थम् ॥ १ ॥

महदात्वे घासकरविशिष्टेषूपसङ्ख्यानं कर्तव्यं पुंवदभावश्चांसमानाधिकर-
णार्थः कर्तव्यः । महत्या घासो महाघासः । महत्याः करो महाकरः । महत्या विशिष्टो

प्र०—शब्दाश्रये च वृद्ध्यात्वे इति । प्रातिपदिकस्य सर्वनामस्थाने अशसोश्च वृद्ध्यात्त्वविधाना-
त्प्रातिपदिकस्य चान्वयव्यतिरेकाभ्या कल्पिताभ्यामर्थवत्ताकल्पनात्तस्यामवस्थाया नास्ति गौणा-
र्थत्वम् । पदान्तरसंबन्धे हि पदस्य गौणार्थत्वाभिव्यक्तिः । अथवा शब्दो न कदाचित् स्वार्थपरि-
त्यागेनार्थान्तरमभिदधाति, अनित्यत्वप्रसङ्गात् शब्दार्थसंबन्धस्य । गोत्वं तु क्वचिदारोपित गोशब्दप्र-
योजकं गौर्वाहीक इति । क्वचित्तु मुख्यम् । यथा रज्जुं सर्पत्वेनाध्यवसाय सर्पशब्दः प्रयुज्यमानो न
स्वार्थं जहाति । अर्थस्तु विपर्यस्तः । तत्र पदस्य पदान्तरसंबन्धेऽर्थविपर्याससम्भवात् पदकार्येष्वेव
गौणमुख्यन्यायो न प्रातिपदिककार्येष्वित्यविपर्यस्त एव चार्थे वृद्ध्यात्वे अनुभूय गोशब्दो वाहीके
समारोपितगोत्वे प्रवर्तते । अग्निसोमौ माणवकावित्यत्र 'अग्नेस्तुत्तमसोमा' इति षत्व न भवति,
गौणत्वादग्निसोमशब्दार्थयोः, प्रसिद्धचप्रसिद्धिकृतत्वान्मुख्यगौणव्यवस्थायाः ।

महदात्वं इति । केचिदन्वाचये 'च'शब्दं मन्यमाना महतो घासो महाघास इत्यत्राप्यात्वं

उ०—मुख्यो यस्तु तदपेक्षः सोऽमुख्य इति व्यवस्थेति भावः । तदाह—पदान्तरेति । अमुं पक्षं दूषयन् गौणत्वं
प्रकारान्तरेणाह—अथवेति । पूर्वं तु मुख्यार्थपरित्यागेनान्यार्थपरिग्रहः शब्दस्योक्तः, इदानीं तु मुख्यार्थस्यै-
वारोपेणान्यत्र प्रयोग इत्युच्यत इति भावः । अनित्यत्वप्रसङ्गादिति । शब्दार्थसंबन्धस्य नित्यत्वं हि यत्रार्थे
यस्य संबन्धग्रहस्तस्य कदाचिदपि तच्छब्दोच्चारणे बोधविषयत्वाभावाभावात् । तदुक्तं—स्वार्थपरित्यागेनेति ।
स्वार्थस्य बोधविषयत्वत्यागेनेत्यर्थः । तज्जन्यबोधविषयत्वमेव हि शब्दस्यार्थेन सम्बन्धः । तादात्म्यादिरूपोऽपि
बोधविषयताबलकल्प्यस्तदभावे हीदेत । अनेकार्थानां तु तदन्यतमस्य बोधविषयत्वाभावाभाव एव तत्संबन्ध-
नित्यत्वमित्याशयः । क्वचित्त्विति । 'गा दोग्धी'त्यादौ । अन्यत्रान्यशब्दः स्वार्थपरित्यागेन वर्तत इत्यत्र
दृष्टान्तमाह—यथा रज्जुमिति । तत्र क्वचिदनाहार्यारोपः, क्वचिदाहार्यारोप इत्यन्यत् । अर्थस्त्विति । विशेष्य-
भूतोऽर्थस्त्वित्यर्थः । अप्रसिद्धार्थकत्वमपि गौणत्वं दर्शयन्नाह—अग्निसोमाविति । देवताविशेषवाचिनोर्यदा
यदृच्छयान्यत्र सङ्केतस्तदेदमुदाहरणम् । यदा त्वयं माणवकोऽग्निरयं सोम इति केनचित्प्रयुक्ते परोऽग्निसोमौ
भोजयेति द्वन्द्वं प्रयुक्ते तदा गौणत्वात्तद्विषयत्वमपि गौणत्वमत्रेति बोध्यम् । प्रसिद्धदेवताद्वन्द्ववाच्यग्निसोम-
शब्दस्य तत्सदृशपरत्वे 'अग्नीषोमौ माणवका'वित्यत्र ईद्वयत्वे भवत एव । तत्प्रवृत्तिवेलाया गौणार्थोप-
स्थापकत्वाभावात् ।

महाविशिष्टः ।

अष्टनः कपाले हविषि ॥ २ ॥

अष्टनः कपाले हविष्युपसङ्ख्यानं कर्तव्यम् । अष्टाकपालं† चैरुं निर्वपेत् ।
हविषीति किमर्थम् ? अष्टकपालं‡ ब्राह्मणस्य ।

गवि च युक्ते ॥ ३ ॥

गवि च युक्त उपसङ्ख्यानं कर्तव्यम् । अष्टागवेन§ शकटेन । युक्त इति किम-
र्थम् ? अष्टगवं ब्राह्मणस्य ।

[अन्यैः प्रकृतिस्त्वमहान् भूतप्रकृतौ महान्महत्येव ।

तस्मादात्वं न स्यात्पुंस्त्वत् तु कथं भवेत्तत्र ॥ १ ॥

अमहति महान् हि वृत्तस्तद्वाची चात्र भूतशब्दोऽयम् ।

तस्मात्सिध्यति पुंस्त्वन्नित्येवमात्वं तु मन्यन्ते ॥ २ ॥

यस्तु महतः प्रतिपदं समास उक्तस्तदाश्रयं ह्यात्वम् ।

कर्तव्यं मन्यन्ते न लक्षण्येन लक्षणोक्तश्चायम् ॥ ३ ॥

शेषवचनात् तु योऽसौ प्रत्यारम्भात्कृतो बहुव्रीहिः ।

तस्मात्सिध्यति तस्मिन्प्रधानतो वा यतो वृत्तिः ॥ ४ ॥] ॥ ४६ ॥

प्र०—वर्णयन्ति । यथा तु भाष्य तथा समुच्चये ‘च’शब्द इति पुंस्त्वभावसन्नियोगेनात्वं विधीयमा-
नमन्यत्र न भवतीति लक्ष्यते ।

अष्टाकपाल इति । अष्टसु कपालेषु संस्कृत इति तद्वितार्थे समासः । ‘संस्कृतं भक्षा’
इत्यण् । तस्य ‘द्विगोलु’गिति लुक् । अष्टकपालमिति । समाहारे द्विगुः, ‘पात्रादिभ्यः प्रतिषेध’
इति स्त्रीत्वाभावः ।

अष्टागवेनेति । अष्टौ गावो युक्ता अस्मिन्निति त्रिपदे बहुव्रीहौ द्वयोर्द्विगुः । गोरतद्वितलु-
कीति टच् समासान्तः । तत्र दीर्घत्वेन युक्तार्थसंप्रत्याद्गतार्थत्वाद्युक्तशब्दस्य निवृत्तिः । अथवा
समाहारे द्विगुस्तत्र साहचर्यादिभेदोपचारादष्टगवेन युक्तं शकटमष्टागवमुच्यते ॥ ४६ ॥

उ०—यथा तु भाष्यमिति । उपात्तशब्दोदाहरणं विहाय लिङ्गविशिष्टपरिभाषागम्योदाहरणदानादिति
भावः ।

कथं तर्हि युक्तशब्दाभावे तदर्थप्रतीतिरत आह—अष्टौ गाव इति । ननु त्रिपदे बहुव्रीहौ दीर्घे
सत्यपि युक्तशब्दनिवृत्तिर्दुर्लभा, उपायाभावादित्यत आह—अथवेति । अभेदोपचाराभावे तु प्रत्युदाहरणं
बोध्यम् ॥ ४६ ॥

१—‘अष्टाकपालः’ पा० ।

† संस्कृत भक्षा ४ । २ । १६; द्विगोलुगनपत्ये ४ । १ । ८८

२—इदं क्वचिन्न ।

‡ तद्वितार्थोत्तरपदसमाहारे च २ । १ । ५१

§ गोरतद्वितलुकि ५ । ४ । ६२

३—इमे श्लोका इह क्वचिन्न ।

द्व्यष्टनः सङ्ख्यायामबहुव्रीह्यशीत्योः ॥ ६ । ३ । ४७ ॥

प्राक्शतादिति वक्तव्यम् । इह मा भूत्-द्विशतम् द्विसहस्रम् । अष्टशतम् अष्ट-
सहस्रम् ॥ ४७ ॥

विभाषा चत्वारिंशत्प्रभृतौ सर्वेषाम् ॥ ६ । ३ । ४९ ॥

सर्वेषांग्रहणं किमर्थम् ? चत्वारिंशत्प्रभृतौ सर्वेषां [ग्रहणं सर्वेषां] विभाषा यथा
स्याद् द्व्यष्टनोश्च त्रेश्च । नैतदस्ति प्रयोजनम् ॥ प्रकृतं द्व्यष्टनग्रहणमनुवर्ति-
ष्यते । यदि तदनुवर्तते त्रेस्त्रयो द्व्यष्टनोश्चेति द्व्यष्टनोरपि त्रय आदेशः प्राप्नोति ।
नैष दोषः । मण्डूकगतयोऽधिकाराः । यथा मण्डूका उत्प्लुत्योत्प्लुत्य गच्छन्ति
तद्वदधिकाराः । अथवैकयोगः करिष्यते । 'द्व्यष्टनः सङ्ख्यायामबहुव्रीह्यशीत्योस्त्रे-
स्त्रयः' । ततो 'विभाषा चत्वारिंशत्प्रभृतौ सर्वेषा'मिति । [नैकयोगेऽनुवृत्तिर्भवति ।]
अथवोभयं निवृत्तं तदपेक्षिष्यामहे ॥ ४६ ॥

हृदयस्य ह्रल्लेखयदगलासेषु ॥ ६ । ३ । ५० ॥

यदग्रग्रहणमिदं प्रत्ययग्रहणं तत्र 'प्रत्ययग्रहणे यस्मात्स तदादेर्ग्रहणं
भवती'ति यदगन्ते प्राप्नोति ।

प्र०—विभाषा । मण्डूकगतय इति । द्व्यष्टनशब्दार्थं त्रय आदेशो न शक्नोति वक्तुमिति
त्रयआदेशेन संबन्धाभावादित्येव द्व्यष्टनोरभिसंबन्धः । अथवेति । एका भवतिक्रिया आत्वत्रय-
आदेशकर्तृकोपादीयते । ततो यस्मिन् काले द्व्यष्टनोरात्वं तस्मिन्नेव त्रिशब्दस्य त्रयआदेश
इत्यर्थः । अथवोभयमिति । समुदायोऽपेक्ष्यते स तु एक एवेत्यनन्तरस्य विधिर्वा भवति प्रति-
षेधो वेत्यपि नास्ति ॥ ४९ ॥

हृदयस्य । रूपग्रहणमिति । स्वरूपस्य ग्रहणं न तु तदन्तस्येत्यर्थः । लेखग्रहणादिति ।

उ०—विभाषा । नन्वधिकारेषु नदीप्रवाहन्यायस्य युक्तत्वात्कथं मण्डूकगतिरित्याशङ्क्यायोग्यत्वादत्रासम्बन्ध
इत्याह—द्व्यष्टनशब्दार्थमिति । ननु विधेयभेदेन वाक्यभेदस्य युक्तत्वात्कथमेकयोगत्वमत आह—एका
भवतिक्रियेति । प्रतिपत्तिवाक्यमेकं, प्रक्रियावाक्यं तु भिद्यत इति भावः । ननु लौकिकेऽपेक्षाज्ञानेऽधिकारेऽपि
अनन्तरस्यैवापेक्षा स्यात् न तु व्यवहितस्येत्यत आह—समुदाय इति ॥ ४६ ॥

हृदयस्य ह्रल्लेख । भाष्ये—यदगन्ते प्राप्नोतीति । ननु 'प्रत्ययग्रहणे चापञ्चम्या' इति निषेधात्

१—कचिन्न ।

१ द्व्यष्टनः सङ्ख्यायामबहुव्रीह्यशीत्योः; त्रेस्त्रयः ६ । ३ । ४७; ४८

२—'इति' कचिन्न ।

३—'विहितस्तदादे' पा० ।

यदग्रहणे रूपग्रहणं लेखग्रहणात् ॥ १ ॥

यदग्रहणे रूपग्रहणं द्रष्टव्यम् । कुतः ? लेखग्रहणात् । यदयं लेखग्रहणं करोति तज्ज्ञापयत्याचार्यो 'न यदणन्ते भवती'ति ।

अपर आह—अत्यल्पमिदमुच्यते । सर्वत्रैवोत्तरपदाधिकारे प्रत्ययग्रहणे रूपग्रहणं द्रष्टव्यम् । कुतः ? लेखग्रहणादेव । किं प्रयोजनम् ? कुमारी गौरितरा । 'धादिषु नद्या ह्रस्वो भवती'ति* ह्रस्वत्वं प्रसज्येत ।

प्र०—एतद्वचनान्यथानुपपत्त्या च लेखशब्दोऽणन्तो गृह्यते न तु घञन्त इति घञि 'हृदयलेख' इत्येव भवति ।

सर्वत्रैवेति । प्रकरणापेक्षं ज्ञापकमाश्रीयते न त्वेतद्योगापेक्षमेवेत्यर्थः । कुमारी गौरितरेति । उदाहरणदिगियं, समासस्तूदाहार्यं 'कुमारगौरितरे'ति । अत्र हि घान्त उत्तरपदे पुवद्भाव बाधित्वा ह्रस्व स्यात् । संज्ञाविधौ च प्रत्ययग्रहणे तदन्तविधेः प्रतिषेध, उत्तरपदाधिकारे तूत्तरपदस्य घेन विशेषणात्स्यादेव तदन्तविधिः । संज्ञाविधौ तदन्तविधिनिषेधस्य तु फलं 'दृषत्तीर्ण' इत्यत्र धातुतकारस्य नत्वनिवारणम् । विशेष्यानिर्देशान्नत्वे निष्ठया तदन्तविध्यभावात् क्तवतुतकारस्यैव नत्व प्रवर्तते ।

उ०—कथमत्र तदन्तविधिः, यदणोः परत इत्युक्ते कस्मादिति आकाङ्क्षासत्त्वेन हृदयाद्यदणोः परतस्तस्यादेश इत्यवगमात् । अत एव 'सुवि चे'त्यादौ न तदन्तविधिरिति चेन्न । 'उत्तरपदे' इत्यनेनान्वयाय तमेव विशेष्यमाश्रित्य सामर्थ्येन तदन्तविधिरित्यदोषात् । सिद्धान्ते स्वेतद्विषये उत्तरपदे इत्यसंबन्धो ज्ञापकादेवेति बोध्यम् ।

'रूपग्रहण'मित्यस्य रूपस्य ग्रहणं नार्थस्येति नार्थ इत्याह—स्वरूपस्येति । ननु घञन्ते लेखग्रहणस्य चारितार्थ्योक्त्य ज्ञापकत्वमत आह—एतद्वचनेति । एतज्ज्ञापकत्ववचनेत्यर्थः ।

उदाहरणदिगिति । भाष्ये—कुमारी गौरितरेति स्थिते इत्यर्थ इत्यन्ये । वस्तुतो वयोवाचकानां 'जातेरस्त्रीविषये'ति सूत्रे जातिलक्षणद्वयप्रणयनेन वैकल्पिकजातिकार्यबोधनाज्जातेश्चेति निषेधपक्षे भाष्ये प्रयोगः समास एवेति न दोषः । बाधित्वेति । परत्वादिति भावः । ननु सञ्ज्ञाश्रये विधौ तदन्तग्रहणाभावस्य 'सुसिद्धन्त'मित्यन्तग्रहणेन ज्ञापितत्वात्कथमत्र तत्प्रसङ्गोऽत आह—संज्ञाविधाविति । संज्ञाया विधेयत्वे स निषेधो न तु तदाश्रयेऽन्यत्रेत्यर्थः । नन्वेवं सञ्ज्ञाविधौ तदन्तविधिप्रतिषेधस्य किं फलमत आह—संज्ञेति । अन्यथा 'क्तवत्' इत्यनेन तदन्तस्यैव सञ्ज्ञायामत्र दोषः । दाप्तरत्वसंपत्तये—इषदिति । ननु नत्वविधायके निष्ठान्तस्देत्यर्थात्स्यादेव दोषोऽत आह—विशेष्येति ।

* घरूपकरूपचेलङ्ब्रुवगोत्रमतहतेषु ङयोऽनेकाचो ह्रस्वः ६ । ३ । ४३

यद्येतज्ज्ञाप्यते 'खित्यनव्ययस्य' [६ । ३ । ६६] इति खित्येवानन्तरस्या-
नव्ययस्य ह्रस्वत्वं प्राप्नोति । खित्यनन्तरो ह्रस्वभावी नास्तीति कृत्वा खिदन्ते
[उत्तरपदे] भविष्यति । ननु चायमस्ति स्तनन्धय इति† । अत्रापि शपा‡ व्यव-
धानम् । एकादेशे कृते नास्ति व्यवधानम् । एकादेशः पूर्वविधौ स्थानिवद्भवतीति
स्थानिवद्भावादव्यवधानमेव । अथैतज्ज्ञापयत्याचार्यः 'खित्यनन्तरस्य न भवती'ति
यद्ययमनव्ययस्येति प्रतिषेधं शास्ति । न हि खित्यनन्तरमव्ययमस्ति ॥ ५० ॥

पादस्य पदाज्यातिगोपहतेषु ॥ ६ । ३ । ५२ ॥

पदादेशेऽन्तोदात्तनिपातनं पदोपहतार्थम् ॥ १ ॥

पदादेशेऽन्तोदात्तनिपातनं कर्तव्यम् । किं प्रयोजनम् ? पदोपहतार्थम् । पादे-
नोपहतं पदोपहतम् । 'तृतीया कर्मणि' [६ । २ । ४८] इति [पूर्वपद] प्रकृति-
स्वरत्वे पूर्वपदान्तोदात्तत्वं यथा स्यात्§ ।

प्र०—ननु चायमिति । खशैव कर्तुरभिधानाच्छपोऽप्रवृत्ति मन्यते । अत्रापीति । यथा
पचतीत्यत्र लेनाभिहिते कर्तरि शब्भवति' एवमत्रापीति भावः । एकादेशे कृत इति । अयादेशा-
त्परत्वादेकादेश इति भावः । स्थानिवद्भावादिति । श्रुतेर्लिङ्ग दुर्बलमिति स्थानिवद्भावो न
बाध्यते । अथवेति । न ह्यव्ययात्परः खित्प्रत्ययः संभवति ॥ ५० ॥

पादस्य । पादशब्दो वृषादित्वात्, 'स्वाङ्गशिष्टामदन्ताना'मिति वायुदात्तः, तदादेश
आन्तर्यादाद्युदात्त एव प्राप्नोतीत्याह—पदादेश इति । पदोपहतमिति । अत्र 'तृतीया कर्मणी'-
त्यनेन पूर्वपदप्रकृतिस्वरोऽन्तोदात्तत्वं भवति । तत एकादेशः 'स्वरितो वानुदात्ते पदादा'विति
पक्षे स्वरितः, पक्षे तूदात्तः ।

उ०—खशैवेति । कर्तरीति विकरणस्यैवार्थनिर्देश इति तदभिमानः । यथेति । सार्वधातुकविशेषणं
कर्तृग्रहणमिति भावः । नन्वयादेशोत्तरमेकादेशे ह्रस्वभाविनोऽभावात् दोषोऽत आह—परत्वादिति । ननु
शापिततदन्तविध्यभावसामर्थ्यास्थानिवत्त्वं बाध्यतामत आह—श्रुतेर्लिङ्गमिति । स्थानिवत्त्वं श्रौतं, तदन्त-
विध्यभावस्तु लैङ्ग इति भावः ॥ ५० ॥

पादस्य । पदादेशोऽत्रादन्तः । अदन्तानामिति । अत्रन्तानामिति पाठेऽपि स एवार्थः । भाष्ये—
पूर्वपदप्रकृतिस्वरत्वे इति । परत्वादेकादेशात्पूर्वं स्वर इत्यर्थः ।

१-कचिन्न । † नासिकास्तनयोर्ध्माधेयोः ३ । २ । २६ ‡ कर्तरि शप् ३ । १ । ६८

२-अथैतदेव शापयति खिदन्ते ह्रस्वो भवतीति' इति कीलहार्नपाठः ।

३-कीलहार्नभाष्ये विभज्य व्याख्यातम् ।

४-कचिन्न ।

§ स्वरितो वानुदात्ते पदादौ ८ । २ । ६

उपदेशिवद्वचनं च स्वरसिद्ध्यर्थम् ॥ २ ॥

उपदेशिवद्भावश्च वक्तव्यः । किं प्रयोजनम् ? स्वरसिद्ध्यर्थम् । उपदेशावस्थायामन्तोदात्तनिपातने कृते समासस्वरेण* बाधनं यथा स्यात् । पदाजिः पदातिः ॥ ५२ ॥

पद्यत्यतदर्थे ॥ ६ । ३ । ५३ ॥

पदू भाव इके चरतावुपसङ्ख्यानम् ॥ १ ॥

पद्भाव इके चरतावुपसङ्ख्यानं कर्तव्यम् । पादाभ्यां चरति पदिकः† ॥ ५३ ॥

वा घोषमिश्रशब्देषु ॥ ६ । ३ । ५६ ॥

²निष्के चोपसङ्ख्यानं कर्तव्यम् । पन्निष्केण पादनिष्केण ॥ ५६ ॥

उदकस्योदः संज्ञायाम् ॥ ६ । ३ । ५७ ॥

संज्ञायामुत्तरपदस्य च ॥ १ ॥

संज्ञायामुत्तरपदस्येति वक्तव्यम् । इहापि यथा स्यात्—लोहितोदः क्षीरोद इति ॥ ५७ ॥

प्र०—उपदेशिवद्वचनमिति । यथोपदेशिनः स्वरः सतिशिष्टेन स्वरेण बाध्यते तथास्यापीत्यर्थः । समासस्वरेणेति । समासाश्रयेण कृत्स्वरेणेत्यर्थः ॥ ५२ ॥

पद्य । पदिक इति । 'पदादिभ्यः छ'न्निति छन्प्रत्ययः ॥ ५३ ॥

उदक । उदकशब्दसमानार्थ उदशब्दो विद्यते तथा चाप्रसन्नः प्रसन्नोदमित्यसंज्ञायामप्युदशब्दः प्रयुज्यते । संज्ञायाम् उदकशब्दप्रयोगनिवृत्त्यर्थमुदादेशविधानमित्याहुः । एतदग्रे न मृष्यन्ति । एवमभ्युपगमे वक्ष्यमाणो विकल्पोऽनर्थकः स्यात् ॥ ५७ ॥

उ०—कृत्स्वरेणेति । समासाऽन्तोदात्तत्वापवादत्वात्कृदुत्तरपदप्रकृतिस्वरस्येत्यर्थः ॥ ५२ ॥

उदकस्योदः । एतदग्रे इति । एवं च 'प्रसन्नोद'मिति प्रयोगोऽसाधुरिति सूत्रबलादवसीयत इति भावः । व्यवस्थार्थं स इत्यपरे ॥ ५७ ॥

* गतिकारकोपपदात् कृत् ६ । २ । १३६

१—'पादेन' पा ।

† पदादिभ्यः छन् ४ । ४ । १०; 'पादः पञ्च' ग० ।

२—'निष्के चोपसङ्ख्यानम्' इति वार्तिकं क्वचित् ।

२—क्वचित् ।

एकहलादौ पूरयितव्येऽन्यतरस्याम् ॥ ६ । ३ । ५६ ॥

एकहलादाविति किमर्थम् ? उदकस्थानम् ॥ उच्यमानेऽप्येतस्मिन्नत्र प्राप्नोति । एतदप्येकहलादि । किं कारणम् ? एकैकवर्णवर्तित्वाद्वाच उच्चरितप्रध्वंसित्वाच्च वर्णानाम् ‡ । एकैकवर्णवर्तिनी वाक्, न द्वौ वर्णौ युगपदुच्चारयति । तद्यथा— गौरित्युक्ते यावद्गकारे वाक्प्रवर्तते तावन्नौकारे न विसर्जनीये, यावदौकारे न तावद्गकारे न विसर्जनीये, यावद्विसर्जनीये न तावद्गकारे नौकारे । उच्चरित-प्रध्वंसित्वाच्च वर्णानाम् । उच्चरितो वर्णः प्रध्वस्तश्च । अथापरः प्रयुज्यते न वर्णो वर्णस्य सहायः ।

एवं तथैकहलादावित्युच्यते सर्वश्चैवैकहलादिस्तत्र प्रकर्षगतिर्विज्ञास्यते—
'साधीयो य एक हलादि'रिति । कश्च साधीयः ? यत्रैकं हलमुच्चार्याजुच्यते ॥ ५६ ॥

प्र०—एकहलादौ । एकहलादाविति किमर्थमिति । अतिप्रसङ्गनिवारणासामर्थ्याद-
नर्थकमिति भावः । एतदपीति । सकारस्यैवादित्वात् । एकैकवर्णवर्तित्वादिति । यद्यनेकस्य
वर्णस्य युगपदुच्चारणं स्यात्तदा स्थानशब्दे एकहलादिर्न स्यात् । क्रमोच्चारिता अपि वर्णा यद्यवति-
ष्ठेरन् घटादिवत्तदा स्थानशब्दे युगाद्वयोरुपलम्भादादित्वं स्यात्, यतस्तु नोच्चारणे, नाप्युपलब्धौ
वर्णानां युगपद्य तस्मादेकस्यैव हल आदित्वमिति नार्थ एकग्रहणेन । 'हलादा वित्येवाजादिनिवृ-
त्त्यर्थं वक्तव्यमिति भावः । तत्र प्रकर्षगतिरिति । असहायवाच्येकशब्द आश्रीयते । समान-
जातीयश्च सहायत्वेन प्रसिद्धतर इति स एव निवर्त्यते, तत्र यद्यप्युच्चारण उपलब्धौ वा वर्णो
वर्णस्य न सहायस्तथापि 'बुद्धौ कृत्वा सर्वाश्चेष्टा' इत्यनेन न्यायेन यस्यानन्तरं द्वितीयो हल्
नोच्चार्यते सोऽसहायो हलादिरस्येत्याश्रीयते ॥ ५९ ॥

उ०—एकहलादौ किमर्थमिति । किशब्दः क्षेप इत्याह—अतिप्रसङ्गेति । भाष्योक्तं हेतुद्वयं
प्रतिपादयति—यद्यनेकस्येति । एकशब्दः संख्यावाचीति भावः । एकग्रहणस्यैवायमाक्षेपो न तु हलादि-
ग्रहणस्यापीत्याह—एकग्रहणेनेति । असहायवाच्याश्रयेण परिहार इत्याह—असहायेति । यद्यपि
'असिद्धितीयोऽनुससार पाण्डव मित्यादौ विजातीयोऽपि सहायस्तथापि स न प्रसिद्धतर इत्यर्थः । समान-
जातीयत्वं चोपस्थितहल्त्वेन । तत्र यद्यपीति । एवं सर्वत्र वर्णस्यासहायत्वाद् व्यावर्त्याप्रसिद्धिरित्यर्थः ।
तथापीति । बौद्ध साहायकमाश्रित्य व्यावर्त्यप्रसिद्धिरिति भावः । तदेव दर्शयति—यस्यानन्तरमिति ।
भाष्यस्वरसस्तु संख्यावाच्येकशब्दाश्रयेण एवेत्यन्ये ॥ ६६ ॥

१—'उदकस्थानम्' पा० । ‡ १।४।१०६ वा० १० पृ० ४८३ अत्रत्या टिप्पण्यपि द्रष्टव्या ।

२—'तावत्' इति क्वाचित्कः पाठः । ३—'नापि नौकारे' पा० ।

४—कचिन्न । ५—'प्रध्वस्त इति' पा० । ६—'वर्णान्तरस्य सहायः' पा० ।

७—'सर्वश्चैक' पा० । ८—'जुच्चार्यते' पा० ।

इको ह्रस्वोऽङ्यो गालवस्य ॥ ६ । ३ । ६१ ॥

इको ह्रस्वत्वमुत्तरपदमात्रे ॥ १ ॥

इको ह्रस्वत्वमुत्तरपदमात्रे वक्तव्यम् । इहापि यथा स्यात्—अलाबुर्कन्धुह्र-
न्भुफलमिति ॥ किं पुनः कारणं न सिध्यति ?

सर्वान्ते हि लोकाविज्ञानम् ॥ २ ॥

लोकविज्ञानाद्धि यदेव सर्वान्त्यं पदं तस्मिन्पूर्वपदस्य ह्रस्वत्वं स्यात् ।

अथवैवं विग्रहः करिष्यते । अलाबूश्च कर्कन्धूश्चालाबुर्कन्ध्वौ, अलाबुर्कन्ध्वौ
च हन्धूश्चालाबुर्कन्धुहन्ध्वः । अलाबुर्कन्धुहन्धूनां फलमलाबुर्कन्धुहन्धुफलमिति ।
यद्येवं हन्ध्वाः पूर्वनिपातः प्राप्नोति* । राजदन्तादिषु† पाठः करिष्यते ।

‘अथवैवं विग्रहः करिष्यते हन्ध्वाः फलं हन्धुफलम्, कर्कन्धूश्च हन्धुफलं च
कर्कन्धुहन्धुफलम्, अलाबूश्च कर्कन्धुहन्धुफलं चालाबुर्कन्धुहन्धुफलमिति’ ।
एवमपि फलेनाकृतोऽभिसंबन्धो भवति । [नैष दोषः‡] । प्रत्येकं फलशब्दः
परिसमाप्यते ।

इयङुवङ्व्ययप्रतिषेधः ॥ ३ ॥

इयङुवङ्भाविनामव्ययानां च प्रतिषेधो वक्तव्यः । श्रीकुलम् भ्रूकुलम् ।
काण्डीभूतं वृषलकुलम् । कुडचीभूतं वृषलकुलम् ।

अभ्रूकुंसादीनामिति वक्तव्यम् । भ्रूकुंसः [भ्रूकुंसः^३] भ्रुकुटिः [भ्रुकुटिः^३] ।

प्र०—इको ह्रस्वो । उत्तरपदमात्र इति । यस्यान्यापेक्षया व्यभिचार्युत्तरपदत्व तस्मिन्-
पीत्यर्थः ॥ अलाबुर्कन्ध्वाविति । जातिपरत्वाभावादेकवद्भावो न कृतः । यद्येवमिति ।
‘अल्पात्तर’मित्यनेन । त्रयाणां तु द्वन्द्वे तन्त्रे तरन्निर्देशेऽल्पात्तरत्वाभावात् पूर्वनिपाताप्रसङ्गः ।
प्रत्येकमिति । ‘ओर’त्रित्यत्र फले लुकि कृते नपुंसकाश्रय ह्रस्वत्वमिति प्रकारान्तरेणोक्त

उ०—इको ह्रस्वो । मात्रशब्दः कार्त्स्न्यवाचीत्याह—यस्येति । तन्त्रे तरन्निर्देश इति । द्वयोरेकस्य
निर्धारणे एव तरन्निधानाद्द्वयोरेव समासे तत्प्रवृत्तिरिति भावः । ननूकसमासे प्रत्येकं फलशब्दसंबन्धो न
युक्त इत्याशङ्क्य प्रकारान्तरेणैव फलवाचित्वमलाब्वादेस्तत्फलसंपत्त्या तु प्रत्येकं फलशब्दस्य समाप्तिरुक्त्यत

* अल्पात्तरम् २ । २ । ३४ ।

१—‘अथवा हन्ध्वाः’ पा० ।

३—कचिन्न ।

† राजदन्तादिषु परम् २ । २ । ३१ ।

२—‘इति’ कचिन्न ।

४—‘भ्रुकुटिः भ्रुकुंसः’ पा० ।

अपर आह—अकारो भ्रुकुंसादीनामिति वक्तव्यम् । भ्रुकुंसः 'भ्रुकुटिः' ॥ ६१ ॥

एकतद्धिते च ॥ ६ । ३ । ६२ ॥

'तद्धिते किमुदाहरणम् ? एकत्वम् एकता । नैतदस्ति प्रयोजनम् । पुंवद्भावेनाप्येतत्सिद्धम् । कथं पुंवद्भावः ? 'तसिलादिष्व कृत्वसुचः' [६ । ३ । ३५] । इदं तर्हि प्रयोजनम्—एकस्या आगतमेकरूप्यम् एकमयम् । इदं चाप्युदाहरणम् एकत्वम् एकता । ननु चोक्तं 'पुंवद्भावेनाप्येतत्सिद्ध'मिति । न सिध्यति । उक्तमेतत् 'त्वतलोर्गुणवचनस्ये'ति* ।

अथोत्तरपदे किमुदाहरणम् ? एकशाटी । नैतदस्ति । पुंवद्भावेनाप्येतत्सिद्धम् । कथं पुंवद्भावः ? समानाधिकरणलक्षणः [पुंवद्भावः] । इदं तर्हि प्रयोजनम्—एकस्याः क्षीरमेकक्षीरम् । इदं चाप्युदाहरणम् एकशाटी । ननु चोक्तं 'पुंवद्भावेनाप्येतत्सिद्ध'मिति । न सिध्यति । 'न कोपधायाः' [६ । ३ । ३७] इति प्रतिषेधः प्राप्नोति ।

प्र०—भवति ॥ ६१ ॥

एकतद्धिते । त्वतलोर्गुणवचनस्येति । एकशब्दो यदा सङ्ख्यावाची तदा गुणवचनः, यदा असहायवाची तदा गुणवचनो न भवति । उक्तमेतदिति । 'न कोपधाया' इति प्रतिषेधाभावे 'स्त्रियाः पुंव'दित्यनेनात्र पुंवद्भावो न तु 'पुंवत्कर्मधारये'त्यनेन, तस्य प्रतिषिद्धार्थत्वात् । अथोच्येत परत्वात्कर्मधारयलक्षणेन पुंवद्भावेन भाव्यमिति । नैतदस्ति । परत्वाश्रयणे ह्रस्वत्वेनैवानेन परत्वादभाव्यम् । भाष्यकारस्तु तात्पर्येणोदाहरणत्वमस्य निराकृतवान्,

उ०—आह—ओरञित्यत्रेति । ओरञित्यस्यात्रेत्यर्थः । इयङुवडिति निषेधनिषेधमाह भाष्ये—अभ्रू इति ॥ ६१ ॥

एकतद्धिते । भाष्ये—तसिलादिष्विति । तसिलादिषु त्वतलाविपि परिगण्येते । 'त्वतलो'रिति तस्यैव नियामकमिति भावः । नन्वेकशब्दस्य सङ्ख्यावाचितया गुणवचनत्वमस्येवेत्यत आह—एकशब्द इति । चिन्त्यमेतत्, आकङ्कारमूत्रशेषस्थभाष्योक्तरीत्या संख्याशब्दानां गुणवचनत्वाभावात् । ननूक्तमेतदित्यादि व्यर्थम्, प्रतिषेधविषयस्य पुंवत्कर्मधारयेत्यस्यात्र प्राप्तेः । किञ्च समानाधिकरणलक्षणः पुंवद्भाव इत्यप्ययुक्तं, परत्वेन कर्मधारयलक्षणस्यैवौचित्यादत आह—न कोपधाया इतीति । तात्पर्येणेति । विनापि सूत्रं सिद्धत्वेन सूत्रस्यैतत्तात्पर्यकत्वाभावेनेत्यर्थः । कृते त्विदमेव प्राप्नोतीत्यन्यत् । न च भाष्यकारोदाहरणान्यपि 'सर्वनाम्नो वृत्तिप्रात्र' इत्यनेन सिद्धानीति वाच्यम् । तत्सूत्रैतद्भाष्याभ्यां तस्य क्वाचित्कत्वकल्पनात् । यत्त्वेतस्मादेव ज्ञापकादस्य तद्धिते प्रवृत्तिरिति तत्र, 'दक्षिणोत्तराभ्यामतसु'जिति सूत्रस्थभाष्यविरोधा-

१—'भ्रुकुटिः भ्रुकुंसः' पा० ।

२—'एकतद्धिते' पा० ।

‡ हेतुमनुष्येभ्योऽन्यतरस्यां रूप्यः, मयट् च ४ । ३ । ८१; ८२ ।

* ६ । ३ । ३५ वा० १० ।

३—क्वचित् ।

नैष दोषः । उक्तमेतत् 'कोपधप्रतिषेधे तद्धितवुग्रहण'मिति† ॥ ६२ ॥

खित्यनव्ययस्य ॥ ६ । ३ । ६६ ॥

खिति ह्रस्वाप्रसिद्धिरनजन्तत्वात् ॥ १ ॥

खिति ह्रस्वस्याप्रसिद्धिः । कालिमन्या हरिणिमन्या । किं कारणम् ? अनजन्तत्वात् । मुमि‡ कृतेऽनजन्तत्वाद्भ्रस्वत्वं न प्राप्नोति ।

सिद्धं तु ह्रस्वान्तस्य मुम्बचनात् ॥ २ ॥

सिद्धमेतत् । कथम् ? ह्रस्वान्तस्य मुम्भवतीति वक्तव्यम् ।

सन्नियोगाद्वा ॥ ३ ॥

अथवा सन्नियोगः करिष्यते । क एष यत्नश्चोद्यते सन्नियोगो नाम ? चकारः कर्तव्यः । मुम् च । किं च ? यच्चान्यत्प्राप्नोति । किं चान्यत्प्राप्नोति ? ह्रस्वत्वम् । सिध्यति । सूत्रं तर्हि भिद्यते ॥ यथान्यासमेवास्तु । ननु चोक्तं 'खिति ह्रस्वाप्रसिद्धिरनजन्तत्वा'दिति । परिहृतमेतत् 'सिद्धं तु ह्रस्वान्तस्य मुम्बचना'दिति । तत्तर्हि ह्रस्वग्रहणं कर्तव्यम् ? न कर्तव्यम् । प्रकृतमनुवर्तते । क प्रकृतम् ? 'इको ह्रस्वोऽङ्चो

प्र०—रूपस्यान्यथासिद्धत्वात् ॥ ६२ ॥

खित्य । खिति ह्रस्वाप्रसिद्धिरिति । इह ह्रस्वश्रुत्याच्युपस्थापितेऽचा पूर्वपदस्य विशेषणादजन्तस्य ह्रस्वेन भाव्य, पूर्वपदेन त्वचि विशेष्यमाणे वाङ्मन्यादिष्वपि ह्रस्वप्रसङ्गः । तत्र मुमि कृतेऽनजन्तत्वाद्भ्रस्वाप्रसङ्गः । अथ स्तनन्धयादिषु सावकाशो मुमागमः कालिमन्यादिषु ह्रस्वत्वेन बाध्यते तथापि मुम्न प्राप्नोतीति मुमर्थो यत्नः कर्तव्यः ।

अत्रोत्तरमाह—सिद्धं खिति ॥ सन्नियोगाद्धेति । सन्नियोगो यौगपद्यमित्यर्थः । खितीत्येषा सप्तमीति । इह सूत्रे ह्रस्वस्य विधीयमानत्वात् खितीति सप्तम्या षष्ठीप्रकल्पनं नास्ति । उत्तरसूत्रे तु खितीत्यनुवृत्ता सप्तमी 'ह्रस्व' इति प्रथमायाः षष्ठी प्रकल्पयति । तत्र कालिमन्यादिषु

उ०—पक्षेः ॥ ६२ ॥

खित्यनव्ययस्य । पूर्वपदस्येति । 'उत्तरपदे'इत्यनेनास्य वाक्यस्य तद्धितवाक्यैकदेशत्वानुमानादिति भावः । तत्र मुमीति । द्वयोरपि निरवकाशत्वेन परत्वादिति भावः । स्तनन्धयादिष्विति । फलाभावाद्भ्रस्वाप्राप्तिं मन्यते । मुम्न प्राप्नोतीति । अपवादेन ह्रस्वेन बाधादिति भावः ।

सन्नियोग इति । 'अरुद्धिष'दिति सूत्रे 'मुम्बे'ति पाठ्यमित्यर्थः । यदि मुम्बिधौ सप्तम्या प्रथमायाः षष्ठीप्रकल्पनं तर्हिहापि स्यादत आह—इह सूत्रे इति । उत्तरसूत्रे खिति । तत्रानुवृत्तिसामर्थ्यादयमर्थः—'पूर्वसूत्रेण

२—'नैषोऽस्ति प्रतिषेधः' पा० ।

† ६ । ३ । ३७ वा० १ ।

‡ अरुद्धिषदजन्तस्य मुम् ६ । ३ । ६७ ।

गालवस्य' [६१] इति । तद्वै प्रथमानिर्दिष्टं षष्ठीनिर्दिष्टेन चेदर्थः । 'खिती'त्येषा सप्तमी 'ह्रस्व' इति प्रथमायाः षष्ठीं प्रकल्पयिष्यति 'तस्मिन्निति निर्दिष्टे पूर्वस्य' [१ । १ । ६६] इति ।

अथवा खिति ह्रस्वो भवतीत्युच्यते । खित्यनन्तरो ह्रस्वभावी नास्तीति कृत्वा भूतपूर्वगतिर्विज्ञास्यते—'अजन्तं यद्भूतपूर्व'मिति ।

अथवा कार्यकालं संज्ञापरिभाषं यत्र कार्यं तत्र द्रष्टव्यम् । खिति ह्रस्वो भवतीत्युपस्थितमिदं भवत्येव इति । तत्र वचनादनजन्तस्यापि भविष्यति ।

इहापि तर्हि वचनात्प्राप्नोति—वाङ्मन्य 'इति । नैतदस्ति । इक इति* वर्तते । एवमपि खट्वमन्यः अत्र न प्राप्नोति । नैष दोषः । आब्रह्णमपि प्रकृतमनुवर्तते । क प्रकृतम् ? 'ङ्यापोः संज्ञाछन्दसोर्बहुलम्' [६३] इति । एवमपि कीलालर्पमन्यः शुभयमन्यः अत्र न प्राप्नोति । तस्मात् पूर्वोक्तावेव परिहारौ ॥ ६६ ॥

प्र०—स्तनन्धयादिषु च पर्जन्यवल्लक्षणप्रवृत्त्या कृते ह्रस्वे ह्रस्वान्तस्य मुमागम इति ह्रस्वमुमागमयो-
निमित्तनिमित्तभावादुत्सर्गापवादभावाभावः । अथवेति । पर्जन्यवल्लक्षणप्रवृत्त्या ह्रस्वस्यापि
ह्रस्वेन भाव्यमित्येकविषयत्वाद्भ्रस्वमुमागमयोरुत्सर्गापवादभावाभावाद्विरोधाभावाच्च मुमि कृते
भूतपूर्वजन्तत्वाश्रयेण ह्रस्वः प्रवर्तते । तत्र वचनादिति । पूर्वपदेनाज्विगेष्यते, खितीत्यनेन च ।
तत्र 'येन नाव्यवधान'मिति न्यायेन मुमि कृते एकहलव्यवहितस्याचो ह्रस्वप्रवृत्तिः ॥ ६६ ॥

उ०—यो ह्रस्वो विहितस्तदन्तस्य मु'मिति । नन्वेवं स्तनन्धयादिषु दोषोऽत आह—तत्र कालिमित्यादि ।
उत्सर्गापवादभावाभाव इति । बाधकत्वाभाव इति यावत् । ननु भूतपूर्वगत्याश्रयेणऽपि स्तनन्धयादिषु
सावकाशमुमः कालिमन्यादौ ह्रस्वेन बाधः स्यादत आह—पर्जन्यवदिति । 'एकविषयत्वा'दित्यनेन द्वयोर्निर्व-
काशत्वरूप उत्सर्गापवादभावाभावे हेतुस्तः । विरोधाच्चेति पाठः । अनेन प्रथमं मुमः प्रवृत्तौ निमित्तस्य
विप्रतिषेधसूत्रस्य प्रवृत्तिबीजं दर्शितम् । मुमि ह्रस्वाप्रवृत्तेविरोधः । विरोधाभावाच्चेति पाठे तदुक्तिफलं
चिन्त्यम् ॥ ६६ ॥

§ अचञ्च १ । २ । २८ ।

१—कचिन्न । * इको ह्रस्वोऽङ्यो गालवस्य ६ । ३ । ६१ ।

इच एकाचोऽम्प्रत्ययवच्च ॥ ६ । ३ । ६८ ॥

अमः प्रत्ययवदनुदेशे किं प्रयोजनम् ?

अमः प्रत्ययवदनुदेशे प्रयोजनमात्त्वपूर्वसवर्णगुणेष्वङ्गुवङ्गादेशाः ॥ १ ॥

अमः प्रत्ययवदनुदेश आत्वपूर्वसवर्णगुणेष्वङ्गुवङ्गादेशाः † प्रयोजनम् । आत्वं प्रयोजनम्—गांमन्यः । पूर्वसवर्णः प्रयोजनम्—स्त्रीमन्यः ‡ । गुणः प्रयोजनम्—नरंमन्यः । इयङ्गुवङ्गौ प्रयोजनम्—श्रियंमन्यः भ्रुवंमन्यः ।

अमः प्रत्ययवदनुदेश आत्वपूर्वसवर्णाप्रसिद्धिरप्रथमात्वात् ॥ २ ॥

अमः प्रत्ययवदनुदेश आत्वपूर्वसवर्णयोरप्रसिद्धिः । किं कारणम् ? अप्रथमात्वात् । प्रथमयोरित्युच्यते न चात्र प्रथमां पश्यामः । किं च भो आत्वं प्रथमयोरित्युच्यते ? न खलु प्रथमयोरित्युच्यते प्रथमयोरिति तु विज्ञायते । कथम् ? अश्र-सोरित्युच्यते § त एवं विज्ञास्यामः शस्सहचरितो योऽम्शब्दः । कश्च शस्सहचरितः ? प्रथमैव ॥ ननु च प्रत्ययवदनुदेशाद्भविष्यति । न सिध्यति । किं कारणम् ?

सामान्यातिदेशे हि' विशेषानतिदेशः ॥ ३ ॥

सामान्ये ह्यतिदिश्यमाने विशेषोऽनतिदिष्टो भवति । तद्यथा—'ब्राह्मणवद-स्मिन्त्रिये वर्तितव्य'मिति सामान्यं यद्ब्राह्मणकार्यं तत्त्रियेऽतिदिश्यते, यद्विशिष्टं माठरे कौण्डिन्ये वा न तदतिदिश्यते । एवमिहापि सामान्यं यत्प्रत्ययकार्यं तदति-

प्र०—इच । शसा सहचरित इति । साहचर्यं विशेषस्मृतिहेतुर्भवति, यथा रामलक्ष्मणाविति, तथा 'औतोऽम्शसो'रित्यत्र शस्सहचरितस्यामो ग्रहणादन्यस्य ग्रहणाभावः ॥ सामान्यातिदेश इति । सामान्यस्य शब्दार्थत्वाद्विशेषाणां त्वशब्दार्थत्वात्सामान्यशब्दोपादानेनातिदेशः क्रियमाणः सामान्यनिबन्धनमेव कार्यं प्रापयति न तु विशेषनिबन्धनम् । विशेषशब्दाश्रयेण त्वतिदेशे क्रियमाणे तस्मिन्विशेषे यत्कार्यं सामान्यनिबन्धनं विशेषनिबन्धनं च तत्सर्वमतिदिश्यते । आत्वपूर्व-

उ०—इच एका । भाष्ये—अशब्दः प्रथमैवेति । प्रथमापदं द्वितीयालाक्षणिकं बोध्यम् ॥ ननु सामान्ये विशेषाणामन्तर्भावात्कथं तदतिदेशे विशेषानतिदेशोऽत आह—सामान्यस्येति । ततश्चेयङ्गोव स्यान्न त्वात्वादिकमित्यर्थः । नन्वेवं तुल्यन्यायाद्विशेषातिदेशोऽपि सामान्यकार्योनापत्तिरिति अप्रत्ययवदित्युक्त्यापि नेष्टसिद्धिरत आह—विशेषशब्देति । व्याप्योपस्थितौ व्यापकस्य नियमेनोपस्थितेरिति भावः । गुणस्यापीति ।

† औतोऽम्शसोः, अमि पूर्वः ६ । १ । ६३; १०७; ऋतो ङिसर्वनामस्थानयोः ७ । ३ । ११०; अचि शुधातुभ्रुवा य्वोरियङ्गुवङ्गौ ६ । ४ । ७७ । ‡ वाम्शसोः ६ । ४ । ८० । § औतोऽम्शसोः ६ । १ । ६३; वाम्शसोः ६ । ४ । ८० । १—कचिन्न ।

दिश्यते यद्विशिष्टं द्वितीयैकवचने भवति 'प्रथमयो'रिति न तदतिदिश्यते ।

सिद्धं तु द्वितीयैकवचनवद्वचनात् ॥ ४ ॥

सिद्धमेतत् । कथम् ? ['द्वितीयैकवचनवद्वचनात्' ।] द्वितीयैकवचनवद्भवतीति वक्तव्यम् ।

एकशेषनिर्देशाद्वा ॥ ५ ॥

अथवैकशेषनिर्देशोऽयम् । अम् च अम् च अम् । इच एकाचोऽम् भवति, अम्प्रत्ययवच्चास्मिन् कार्यं भवतीति ।

अथेह कथं भवितव्यम्—श्रियमात्मानं मन्यते ब्राह्मणकुलम् । श्रियमन्यं [ब्राह्मणकुलम्] आहोस्मिच्छिमन्यमिति ? श्रियमन्यमिति भवितव्यम् । 'स्वमोर्न-पुंसकात्' [७ । १ । २३] इति लुक्स्मान्न भवति ? नाप्राप्ते लुक्प्रत्ययमारभ्यते, स

प्र०—सर्वणवद्गुणस्याप्यसिद्धिर्वक्तव्या ।

एकशेषनिर्देशाद्वेति । यद्यपि सहविवक्षायामेकशेषोऽत्र च तस्या असभवोऽमागमस्य विधेयत्वादपरस्यामः प्रत्ययविशेषणत्वात्, तथापि जातिपक्षाश्रयेण वृत्ताद्यर्थः प्रत्याख्यात एकशेषः सहविवक्षाया अभावेऽपि सज्ञापरिभाषवल्लभणाङ्ग विज्ञायते । अथेति । अत्र विषये श्रीशब्दो ब्राह्मणकुले स्वलिङ्गपरित्यागेन वर्तते, यथा प्रष्टादयः पुंयोगात् स्त्रियां वर्तमानाः स्वलिङ्गमपहाय स्त्रीलिङ्गमुपाददते । नाप्राप्ते लुकीति । अमागमोऽम्प्रत्ययवदित्यतिदेशात्

उ०—'नरमन्य' इत्यादौ । तस्यापि सर्वनामस्थाननिमित्तत्वेन विशेषकार्यत्वात् । एवं च भाष्यमुपलक्ष्यमिति भावः ।

ननु यथा गङ्गादयस्तोरे वर्तमाना अपि स्वलिङ्गं न त्यजन्ति एवं श्रीप्रभृतयो ब्राह्मणकुले वर्तमानाः स्त्रीत्वमेवोपाददत इति कथं लुक्प्राप्तिरत आह—अत्र विषये इति । वृत्तिविषये, प्रातिपदिकस्यैव श्रीत्यस्य कुले वृत्त्या स्वलिङ्गपरित्यागः, श्रीत्वारोपश्चात् । यत्र तु स्वलिङ्गप्रयुक्तकार्योत्तरं लक्षणयान्यत्र वृत्तिस्तत्रैव स्वलिङ्गात्याग इति भावः । तत्र दृष्टान्तमाह—यथा प्रष्टादय इति । स्वलिङ्गमिति शक्यार्थगतस्ववाक्यलिङ्गमित्यर्थः । ननु लुक्प्रत्ययलक्षणेन गुणार्थमन्विधानं स्यात्, 'न लुमते'त्यस्य च विधानसामर्थ्यादनित्यत्वाच्च न प्रवृत्तिरत आह—अमागम इति । अम्प्रत्ययो हि लुप्तः सन् न गुणादिनिमित्तः, एवमतिदेशेनायमपि तन्निमित्तं न स्यात् । एवं च विधानमेव व्यर्थं स्यादतो लुकं न प्रतिपद्यत इत्यर्थः । आत्मविनाशं वर्जयित्वेत्यस्य तदभावे इत्यर्थः । प्रतिलक्ष्यं लक्षणभेदादेतद्विषयकामागमविधानसामर्थ्यान्नपुंसकलुकोऽपि बाध इत्याशयः । नन्वस्यामः इजन्तस्योत्तरपदपरस्वसंपत्तये समासप्रातिपदिकसञ्ज्ञोत्तरं प्रवृत्त्या प्रातिपदिकावयवत्वाभावात्कथमत्र 'सुरो वा'त्वित्यस्य प्राप्तिः, अत एवेत्यंभूतलक्षणे इति सूत्रे 'कमण्डलुपाणिमित्यादिसमासावयववल्लक्षणवाचकत्कमण्डलुशब्दाच्चतृतीया प्राप्नोति' इति भाष्यमुपादाय 'न च लुका सिद्धिस्तस्याः कृते

यथैव 'सुपो धातुप्रातिपदिकयोः' [२ । ४ । ७१] इत्येतं बाधत एवं स्वमोर्नपुंसकादित्येतमपि 'लुक्' बाधेत ।

न बाधते । किं कारणम् ? येन नाप्राप्ते तस्य बाधनं भवति, न चाप्राप्ते सुपो धातुप्रातिपदिकयोरित्येतस्मिन्नेतदारभ्यते, स्वमोर्नपुंसकादित्येतस्मिन् पुनः प्राप्ते चाप्राप्ते च । अथवा 'मध्येऽपवादाः पूर्वान् विधीन् बाधन्त' इत्येवमयं 'सुपो धातुप्रातिपदिकयोः' इत्येतं बाधते' स्वमोर्नपुंसकादित्येतं न बाधिष्यते ।

एवं तर्ह्यसिद्धं बहिरङ्गमन्तरङ्ग इत्यसिद्धत्वाद्बहिरङ्गलक्षणस्यामोऽन्तरङ्गलक्षणो लुग् न भविष्यति ।

नैषा परिभाषेहोत्तरपदाधिकारे शक्या विज्ञातुम् । इह हि दोषः स्यात्—द्विषन्तपः परन्तपः* । संयोगान्तलोपो† न स्यात् । तस्माच्छ्रमन्यमित्येव‡ भवितव्यम् ॥ ६८ ॥

प्र०—कार्याप्यात्मविनाशं वर्जयित्वा प्रतिपद्यते । विधानसामर्थ्याद्धि लुक् न प्रतिपद्यते । यथा 'परिधिर्नृपो भवती'ति यूपकार्याणि तक्षण विहाय परियौ क्रियन्ते, 'अतः परिधयो भवन्ती'ति वचनात्तक्षणे परिधित्वहानिप्रसङ्गात् ॥ द्विषन्तप इति । संयोगान्तलोपो न स्यादिति केचिदाहुः । एतत्तु द्वयोरैकस्य वा तकारस्य श्रुतौ विशेषानवधारणादन्येऽसाधु मन्यमाना अनुस्वाराप्राप्ति-लक्षणं दोषमाहुः । एव च 'परन्तप' इत्यपि समर्थित भवति ॥ ६८ ॥

उ०—समासे उत्पादेन समासप्रातिपदिकानवयवत्वात्तदप्राप्ते'रिति कैयटेनोक्तमिति चेन्न । 'प्रातिपदिकयोरित्येवं बाधते' इत्यस्य 'पश्चादुपपन्नस्य तदनवयवत्वबोधनद्वारे'ति शेषपूरणेनादोषात् । इत्येतमपीत्यस्य 'तत्रार्थवत एवा-प्रत्ययस्य ग्रहणमित्यर्थबोधनद्वारे'ति शेषः । सिद्धान्तस्य तु येन नाप्राप्तिन्यायेन मध्येऽपवादस्यायेन च सुपो धात्वित्यस्याप्रवृत्तिनिमित्तार्थपक्षपक्षेत्याशय इति कैयटानुसारिणः । एतद्भाष्यविरोधात्तस्य कैयटस्य तत्र चिन्त्यतौक्त्यपरे ।

समर्थितं भवतीति । अनेनान्यपक्षस्यैव युक्तत्वं दर्शितम् । एवञ्च भाष्ये 'संयोगान्तलोपो न स्या'दिति क्वाचित्कोऽपपाठ इति बोध्यम् । एतत्सर्वं कार्यकालपक्षे बोध्यम् । परे तु 'अथेह कथं भवितव्य'-मिति पूर्वपक्षे सिद्धान्त्याह—श्रियमन्यमिति भवितव्यमिति । पूर्वपक्ष्याह—स्वमोरिति लुक्स्मान्नेति । सिद्धान्त्याह—नाप्राप्ते इत्यादि स्वमोरिति लुक्मपि बाधेतेत्यन्तम् । बाध्यसामान्यचिन्तयेति भावः । पूर्वपक्षी बाध्यविशेषचिन्तामाश्रित्याह—न बाधते किं कारणमित्यादि । नपुंसकादित्येतत् न बाधत इति । बाध्यविशेषचिन्तायामप्याह सिद्धान्ती—एवं तर्ह्यसिद्धमिति । पूर्वपक्ष्याह—नैवेति 'इत्येव भवितव्य'मित्यन्तम् । कार्यकालपक्षेऽपिऽप्रादिकेऽन्तरङ्गे बहिरङ्गपरिभाषाप्रवृत्तेर्विसर्जनीयसूत्रे भाष्ये वार्तिकखण्डकसिद्धान्ति-नोक्तत्वाद्ययोर्द्वेषपक्षेण साधयितुं शक्यत्वाच्चेदं प्रयोजनं शिथिलमित्यत्र तदप्रवृत्तौ मानाभावाच्च 'श्रियमन्य' इत्येव रूपमित्याहुः ॥ ६८ ॥

१—क्वचित् ।

* अरुद्धिषदजन्तस्य मुम् ६ । ३ । ६७ ।

† संयोगान्तस्य लोपः ८ । २ । २३ ।

२—'मिति भवितव्यम्' पा० ।

कारे सत्यागदस्य ॥ ६ । ३ । ७० ॥

अस्तुसत्यागदस्य कारे ॥ १ ॥

अस्तुसत्यागदस्य कार उपसङ्ख्यानं कर्तव्यम् । अस्तुङ्कारः सत्यङ्कारः
अगदङ्कारः ।

भक्षस्य च्छन्दसि ॥ २ ॥

भक्षस्य च्छन्दस्युपसङ्ख्यानं कर्तव्यम् । तस्य ते भक्षङ्कारस्य । छन्दसीति
किमर्थम् ? भक्षकारस्य तन्मतमिति ।

धेनोर्भव्यायाम् ॥ ३ ॥

धेनोर्भव्यायामुपसङ्ख्यानं कर्तव्यम् । धेनुर्भव्या ।

लोकस्य पृणे ॥ ४ ॥

लोकस्य पृण उपसङ्ख्यानं कर्तव्यम् । लोकंपृणस्य 'धन्विनः' ।

इत्येऽनभ्याशस्य ॥ ५ ॥

इत्येऽनभ्याशस्योपसङ्ख्यानं कर्तव्यम् । अनभ्याशमित्यः* ।

प्र०—कारे । अस्तुङ्कार इति । अभ्युपगमकरणमुच्यते । सत्यङ्कारः शपथकरणम् । अशप-
थेऽपि डाच परत्वाद्वाधित्वा कारशब्दे मुम्भवति । अगदङ्कारो—विषप्रतिपक्षद्रव्यकरणम् ॥
भक्षङ्कारस्येति । यागशेषद्रव्यभक्षणस्य कर्तुरित्यर्थः । धेनुर्भव्याशब्देन भविष्यन्ती धेनुरुच्यते ।
'भव्यगेये'ति कर्तरि कृत्यो धेनुर्भवेति विशेषणसमासः ॥ लोकंपृणस्येति । पृणतिः पूरणार्थः ।
लोकस्य पूरकस्येत्यर्थः । इत्य इति । अनभ्याश दूरमित्यमस्येति समासः । दूरात्परिहर्तव्य

उ०—कारे सत्यागदस्य । अस्तु इति निपातोऽभ्युपगमे । तस्य भावध्वजन्तकारशब्देन समासमा-
श्रित्याह—अभ्युपगमकरणमिति । समयः—शपथः । डाचं—'सत्यादशपथे' इति प्राप्तम् । इदं चिन्त्यम् । अथ
च्यन्ते उपपदे अणा भवितव्यमुत ने'ति 'तत्रोपपद'मितिसंस्थभाष्यप्रामाण्येन च्चिवदेवाणुत्पत्तेः पूर्वं डाचः
प्राप्तेः, च्यन्तेऽपि समासप्रवृत्तिकाल एव डाचः प्रवृत्तिरिति । प्रतिपक्षः—विरोधी । भक्षशब्देन—विशिष्टं
भक्षमुच्यते इत्याह—यागशेषेति । भविष्यन्ती धेनुरिति । कालसामान्यविहितकृत्यस्यापि शब्दशक्तिस्त्व-
भावान्नविष्यति काले वृत्तिरित्यर्थः । विशेषणसमास इति । अत एव वचनाद्विशेषणस्य परनिपातः ।
इत्यं—गन्तव्यम् । एतिस्तुशास्त्विति क्यप् । तुक् ।

१—कचिन्न ।

२—'मित्यम्' पा० ।

आष्ट्राग्न्योरिन्धे ॥ ६ ॥

आष्ट्राग्न्योरिन्ध उपसङ्ख्यानं कर्तव्यम् । आष्ट्रमिन्धः अग्निमिन्धः ।

गिलेऽगिलस्य ॥ ७ ॥

गिलेऽगिलस्योपसङ्ख्यानं कर्तव्यम् । तिमिङ्गिलः । अगिलस्येति किमर्थम् ? गिलगिलः ।

गिलगिले चेति वक्तव्यम् । तिमिङ्गिलगिलः ।

उष्णभद्रयोः करणे ॥ ८ ॥

उष्णभद्रयोः करण उपसङ्ख्यानं कर्तव्यम् । उष्णङ्करणम् भद्रङ्करणम् ।

सूतोग्रराजभोजकुलमेरुभ्यो दुहितुः पुत्रङ्वा ॥ ९ ॥

सूतोग्रराजभोजकुलमेरुभ्यो दुहितुः पुत्रङ्वा भवतीति वक्तव्यम् । सूतपुत्री* सूतदुहिता । उग्रपुत्री उग्रदुहिता । राजपुत्री राजदुहिता । भोजपुत्री भोजदुहिता । कुलपुत्री कुलदुहिता । मेरुपुत्री मेरुदुहिता ॥ ७० ॥

रात्रेः कृति विभाषा ॥ ६ । ३ । ७२ ॥

किमियं प्राप्ते विभाषाहोस्विदप्राप्ते । कथं च प्राप्ते कथं वाप्राप्ते ? 'खितीति† वा नित्ये प्राप्तेऽन्यत्र वाप्राप्ते ।

प्र०—इत्यर्थः ॥ तिमिङ्गिलगिल इति । तिमिङ्गिलगिल इति समासः । तिमिङ्गिलं गिलतीति व्युत्पत्तौ नार्थ उपसङ्ख्यानेन ॥ ७० ॥

उ०—दशयोजनविस्तारो मीनविशेषस्तिमिः । नार्थं इति । भाष्यवार्तिकप्रामाण्यादत्रार्थेऽस्यासाधु-
त्वमाहुः ॥ भाष्ये—सूतोग्रराजेति । न चेदं शाङ्करवादिगणे पुत्रशब्दपाठोऽव्यर्थम् । स च 'प्रत्ययस्या'दिति सूत्रस्य 'सूतकापुत्रिके'ति वार्तिकादावश्यक इति वाच्यम् । स्वरे भेदात् । ङीनन्तेन तत्पुरुषे सूतादिपुंशब्देभ्यः परत्वे 'पुत्रः पुंभ्य' इत्यनेन लिङ्गविशिष्टपरिभाषया पुकारोकारोदात्तत्वम् । पुत्रडादेशे तु न तत्प्रवृत्तिः, सानुबन्धकत्वात् । अतस्तत्रोदात्तनिवृत्तिस्त्वेष्टान्तोदात्तत्वम् । कुलशब्दान्तबहुव्रीहौ पुंस्त्वे तत्पूर्वकेऽपि स्वरे विशेष इति दिक् ॥ ७० ॥

रात्रेः कृति विभाषा । ननु खितीति निवृत्तावपि प्राप्ते परत्वाद्विभाषया भाष्यमिति उभयत्र विभाषो-

* टिड्ढाणञ्.....कञ्कारपः ४ । १ । १५ । १—'यदि खितीत्यनुवर्तते ततो नित्यं प्राप्ते । अथ नानुवर्तते तदाप्राप्ते' पा० । † खित्यनव्ययस्य; अरुद्विषदजन्तस्य मुम् ६ । ३ । ६६; ६७ ।

रात्रेरप्राप्ते ॥ १ ॥

रात्रेरप्राप्ते विभाषा । प्राप्ते नित्यो विधिः—रात्रिमन्यः । अप्राप्ते विभाषा—
रात्र्यटः रात्रिमटः ॥ ७२ ॥

नलोपो नञः ॥ ६ । ३ । ७३ ॥

किमर्थं नञः सानुबन्धकस्य ग्रहणं क्रियते न नस्येत्येवोच्येत । नस्येतीयत्यु-
च्यमाने कर्णपुत्रः वर्णपुत्र इत्यत्रापि प्रसज्येत । नैष दोषः । अर्थवद्ग्रहणे नानर्थकस्येत्ये-
वमेतस्य न भविष्यति ॥ एवमपि प्रश्नपुत्रः विंशपुत्र इत्यत्रापि प्राप्नोति* । नैष
दोषः । अननुबन्धकग्रहणे न सानुबन्धकस्येत्येवमेतस्य न भविष्यति ॥ एवमपि
वामनपुत्र पामनपुत्र इत्यत्रापि प्राप्नोति† । तस्मात्सानुबन्धकस्य ग्रहणं कर्तव्यम् ।

नञो नलोपेऽवक्षेपे तिङ्युपसङ्ख्यानम् ॥ १ ॥

नञो नलोपेऽवक्षेपे तिङ्युपसङ्ख्यानं कर्तव्यम् । अपचसि वै त्वं जालम् ।
अकरोषि वै त्वं जालम् ॥ ७३ ॥

प्र०—रात्रेः । प्राप्ते नित्य इति । पूर्वविप्रतिषेधेनेति भावः ॥ ७२ ॥

न लोपो । किमर्थमिति । चादिष्वननुबन्धक एव पठ्यतां स एव चेहानुक्रियतामिति
भावः । अर्थवद्ग्रहण इति । उणादीनामव्युत्पन्नत्वान्नस्यानर्थक्यम् । अव्युत्पत्तिपक्षाश्रये च
नकारोऽपि न भवति, किं तर्हि ? णकारः । व्युत्पत्तिपक्षे हि णत्वस्य पूर्वत्रासिद्धत्वान्नकारो
भवति । तस्मादिति । अथ क्रियमाणेऽपि सानुबन्धकग्रहणे 'स्त्रैणपुत्रः' इत्यत्र कस्मान्न भवति ।
प्रत्ययत्रित्वस्य वृद्धिस्वरयोश्चरितार्थत्वान्निपातत्रित्वस्य त्वनन्यार्थत्वात् । अवक्षेपे तिङीति ।
अवक्षेपो निन्दा ॥ ७३ ॥

उ०—चितेत्यत आह—पूर्वविप्रतिषेधेनेति ॥ ७२ ॥

नलोपो । नन्विह अकाराभावे चादिषु सानुबन्धकस्य पठो व्यर्थोऽत आह—चादिष्विति ।
नन्वनयोरपि कृपृप्रकृतिकनकप्रत्ययान्तत्वात्कथं नस्यानर्थकत्वमत आह—उणादीनामिति । आनर्थक्यमुप-
लक्ष्यमित्याह—नकारोऽपि नेति । अनन्यार्थत्वादिति । एवञ्चानन्यार्थजिस्वे चरितार्थं शास्त्रमन्यत्र न
प्रवर्तत इत्यर्थः । इदं चिन्त्यं, बीजाभावात् । तस्मात्स्त्रैणपुत्रादीनामनभिधानमिति भाष्याशयः । एतेन
'नैकधे'त्यादौ निषेधार्थकनशब्द इति परास्तम् । एतद्भाष्यविरोधेन तस्य लपुष्पायमाणत्वात् । अन्यथा स
एव प्रत्युदाह्रियेत भाष्ये इति दिक् ॥ ७३ ॥

१—'पर्णपुत्र' पा० ।

* यजयाचयतविष्कृप्रच्छरक्षो नङ् ३ । ३ । ६० ।

† लोमादिपामादिपिच्छादिभ्यः शनेलच्चः ५ । २ । १०० ।

तस्मान्नुडचि ॥ ६ । ३ । ७४ ॥

किमर्थं तस्मादित्युच्यते न नुडचीत्येवोच्येत ? नुडचीतीयत्युच्यमाने नञ एव नुट्प्रसज्येत ॥ एवं तर्हि पूर्वान्तः करिष्यते । तत्रायमप्यर्थस्तदोः सः सावनन्त्ययोः [७ । २ । १०६] इति तदोर्ग्रहणं न कर्तव्यं भवति । तत्र हि तवर्गानिर्देश एतत्प्रयोजनमिह मा भूत् अनेषः करोतीति । यावता पूर्वान्तः सोऽप्यदोषो भवति ।

नैवं शक्यम् । [इह हि] अनुष्ण इति 'नलोपः प्रातिपदिकान्तस्य' [८ । २ । ७] इति नलोपः प्रसज्येत । नुभवचनान्न भविष्यति । ङमुट् तर्हि प्राप्नोति ‡ । तस्मात्परादिः कर्तव्यः, परादौ च क्रियमाणे तस्मादिति वक्तव्यम् ॥ ७४ ॥

एकादिश्चैकस्य चादुक् ॥ ६ । ३ । ७६ ॥

किमर्थमादुगुच्यते न अदुगेवोच्येत ? का रूपसिद्धिः एकान्विशतिः एकान्न-शतम् । सवर्णदीर्घत्वेन § सिद्धम् । न सिध्यति । 'अतो गुणे' [६ । १ । ६७] इति पररूपत्वं प्राप्नोति ॥ एवं तर्ह्यदुट्करिष्यते । अदुट्चाशक्यः कर्तुमानुनासिक्यं हि

प्र०—तस्मा । नञ एवेति । 'तस्मिन्निति निर्दिष्टे पूर्वस्ये'ति वचनात् । तस्मादिति तूच्यमाने पञ्चमीनिर्देशसामर्थ्यात् 'तस्मादित्युत्तरस्ये'ति परिभाषोपस्थानादजादेरुत्तरस्य पदस्य नुड्भवति । सप्तमीनिर्देशोऽप्यागमसंबन्धे युज्यते । अवयवत्वादागमस्यावयविन आधारत्वात् । सबन्धविवक्षायां तु षष्ठी भवतीति । तवर्गानिर्देश इति । 'तदो'रित्यपनीय 'तो'रित्येवमनिर्देशे इत्यर्थः । अनेषः करोतीति । परादावपि नुटि बहिरङ्गत्वान्नस्यासिद्धत्वात् 'तोः सः सा'वित्यपि क्रियमाणे सत्त्वं न भविष्यतीति चिन्त्यमेतत् ॥ ७४ ॥

एकादि । तुल्यायामपि सहितायां प्रतिपत्तिलघवाय वृत्तिकारैरादुगाश्रितो भाष्यकारेण

उ०—तस्मान्नुडचि । ननु तस्मादित्यस्याभावेऽपि आगमिन आधारत्वेन निर्देशादजादेरेव नुड्भविष्यतीत्यत आह—तस्मिन्निति । ननु तत्करणेऽप्यनया परिभाषया नञ एव स्यादत आह—तस्मादिति त्विति । सप्तमीनिर्देशस्तु 'यस्मिन्विधि'रिति परिभाषाप्रवृत्त्या चरितार्थ इति भावः । नन्वागमविधौ कथमागमिनः सप्तमीनिर्देशोऽत आह—सप्तमीति । यद्यप्यवयवा अवयविन आधारा इति तान्त्रिकास्तथापि लौकिकानां 'बृह्ने शाले'ति व्यवहारादेवमुक्तम् । वस्तुतः षष्ठ्यर्थे एषा सप्तमी सौत्री, 'यस्मिन्विधि'रिति परिभाषाप्रवृत्ति-फलिकेति बोध्यम् । चिन्त्यमेतदिति । बहिर्भूतसुनिमित्तकत्वेनास्यैव बहिरङ्गत्वाच्चिन्त्यमेव चिन्त्यम् ॥ ७४ ॥

एकादिश्चै । ननु सहितया निर्देशस्य साम्यादादुमुच्यत इत्युपपन्नमत आह—तुल्यायामपीति ।

१—कचिन्न ।

‡ ङमो ङस्वादचि ङमुष्टिनित्यम् ८ । ३ । ३२ ।

२—'एकान्विशत्' पा० ।

§ अकः, सवर्णे दीर्घः ६ । १ । १०१ ।

न स्यात् । यद्धि तद्यरोऽनुनासिकेऽनुनासिको वा [८ । ४ । ४५] इति पदान्त-
स्येत्येवं तत् । किं पुनः कारणं पदान्तस्येत्येवं तत् । इह मा भूत्-बुध्नः ब्रध्नः
बध्नाति [गृभ्णाति] ॥ एवं तर्ह्यनुट्करिष्यते । अनुट् चाशक्यः कर्तुम् । विभाषया-
नुनासिक्यम् । तेनेदमेव रूपं स्यात् एकान्विंशतिः, इदं न स्यादेकाद्विंशतिरिति ।

अस्तु तर्ह्यदुगेव । ननु चोक्तमतो गुण इति पररूपत्वं प्राप्नोतीति । नैष दोषः ।
अकारोच्चारणसामर्थ्यान्न भविष्यति ॥ यदि तर्हि प्राप्नुवन्विधिरकारोच्चारणसामर्थ्या-
द्बाध्यते सवर्णदीर्घत्वमपि न प्राप्नोति । यं विधिं प्रत्युपदेशोऽनर्थकः स विधिर्बाध्यते
यस्य तु विधेर्निमित्तमेव नासौ बाध्यते । पररूपं च प्रत्यकारोच्चारणमनर्थकं, सवर्ण-
दीर्घत्वस्य पुनर्निमित्तमेव ॥ ७६ ॥

सहस्य सः संज्ञायाम् ॥ ६ । ३ । ७८ ॥

सहस्य हलोपवचनम् ॥ १ ॥

सहस्य हलोपो वक्तव्यः ।

सादेशे हि स्वरे दोषः ॥ २ ॥

सादेशे हि संति स्वरे दोषः स्यात् । आन्तर्यत उदात्तानुदात्तयोः स्थाने स्वरित
आदेशः प्रसज्येत । संपुत्रः सभार्यः ।

स तर्हि लोपो वक्तव्यः ? न वक्तव्यः । आद्युदात्तनिपातनं करिष्यते स निपा-
तनस्वरः प्रकृतिस्वरस्य बाधको भविष्यति ॥ एवमप्युपदेशिवद्भावो वक्तव्यः । स

प्र०—तु न्यायाददुगेव स्थापितः । एवं तर्हीति । अदुटि क्रियमाणे 'एकस्ये'ति न वक्तव्य, नत्रः
प्रकृतत्वादागमित्वात् । अकारस्य च पदन्तत्वात्पररूपाप्रसङ्गः ॥ ७६ ॥

सहस्य । 'निपाता आद्युदात्ता' इति सहशब्द आद्युदात्तः । प्रकृतिस्वरस्येति । आन्तर्यतः
प्राप्तस्य स्वरितस्येत्यर्थः । एवमपीति । तेनैतदाद्युदात्तत्वं 'सपुत्र' इत्यादौ बहुव्रीहौ पूर्वपदप्रकृति-

उ०—एवञ्चादुगुच्चेतेत्यस्य व्याख्यायेत इत्यर्थ इति भावः । प्रतिपत्तीति । 'यं विधि'मित्यादिन्यायानाश्रयण-
मेवात्र प्रतिपत्तिलाघवम् । ननु टिस्वे एकशब्दस्यादिः स्यादिति रूपं न सिध्येदत आह—अदुटीति ॥ ७६ ॥

सहस्य सः । आन्तर्यत इति । प्रकृतिः स्थानी तन्निमित्तस्वर आन्तर्यतो य आदेशस्य प्राप्तस्त-
स्येति भाष्यार्थ इति भावः । ननु निपातनस्वरस्य समासस्वरेण बाधे क निपातस्वरश्रवणमत आह—तेनेति ।
पूर्वपदप्रकृतिस्वरविधौ । तद्विधाने सतीत्यर्थः । 'सेष्टि' 'सपुत्र' इत्यादौ मित्यव्ययीभावौ । यद्यपि 'पादस्य पदे'ति
सूत्रे 'आद्युदात्तस्याद्युदात्त आदेशः प्राप्नोतीत्युक्तं, तथापि तत्रानेकास्त्वात्तथावक्तुमौचित्येऽपि इहैकास्त्वा-

यथैव हि निपातनस्वरः प्रकृतिस्वरं बाधत एवं समासस्वरमपि बाधेत । सेष्टि सपशु-
बन्धम्* ॥ ७८ ॥

ग्रन्थान्ताधिके च ॥ ६ । ३ । ७६ ॥

ग्रन्थान्ते वचनानर्थक्यमव्ययीभावेन कृतत्वात् ॥ १ ॥

ग्रन्थान्ते वचनमनर्थकम् । किं कारणम् ? अव्ययीभावेन कृतत्वात् । ‘अव्ययी-
भावे चाकाले’ [६ । ३ । ८१] इत्येव सिद्धम्† ।

यस्तर्हि कालोत्तरपदो ग्रन्थान्तस्तदर्थमिदं वक्तव्यम् । सकाष्टं ज्योतिषमधीते ।
सकलम् समुहूर्तम् ॥ ७६ ॥

वोपसर्जनस्य ॥ ६ । ३ । ८२ ॥

उपसर्जनस्य वावचने सर्वप्रसङ्गोऽविशेषात् ॥ १ ॥

उपसर्जनस्य वावचने सर्वप्रसङ्गः । सर्वस्योपसर्जनस्य सादेशः प्राप्नोति ।
अस्यापि प्राप्नोति—सहयुध्वा सहकृत्वा । किं कारणम् ? अविशेषात् । न हि कश्चिद्वि-
शेष उपादीयत एवंजातीयकस्य [सहशब्दस्योपसर्जनस्य] सादेशो भवतीति ।
अनुपादीयमाने विशेषे सर्वप्रसङ्गः ।

प्र०—स्वरविधौ श्रूयते । अव्ययीभावे तु समासान्तोदात्तत्वमेव भवति ॥ ७८ ॥

ग्रन्थान्ता । यस्तर्हीति । बहुव्रीहौ परत्वाद्विकल्पेन भाव्यमित्यव्ययीभाव एवोदाहरणम् ।
सकाष्टमिति । काष्ठादयः शब्दाः कालविशेषवाचिन उपचारात्तदर्थे ग्रन्थे वर्तन्ते । तत्रान्त-
वचनेऽव्ययीभावः ॥ ७९ ॥

वोपसर्जनस्य । नन्वेतदपीति । ननु बहुव्रीहौ यदुत्तरपद तत्परः सहशब्दो न भवति

उ०—स्वरितः स्यादित्युक्तमिति बोध्यम् ॥ ७८ ॥

ग्रन्थान्ताधिके च । ननु ‘सपशुबन्धो वेदोऽधीत’ इत्यादि बहुव्रीहावपि ग्रन्थान्ते सहशब्दस्य प्रवृत्ति-
संभवात्स किं नोदाहृतोऽत आह—बहुव्रीहाविति । काष्ठादय इति । अष्टादश निमेषाः काष्ठा , तालिश-
स्कलाः, त्रिशकलाः क्षण इत्यादिः, तदर्थे ग्रन्थे—तत्प्रतिपादके ग्रन्थे ॥ ७६ ॥

वोपसर्जनस्य । भाष्ये—बहुव्रीहिनिर्देशः कर्तव्य इति । ‘वोपसर्जनस्य बहुव्रीहा’ वितिन्यासः कार्यं
इत्यर्थः । नन्विति । एवञ्च बहुव्रीहिग्रहणस्योत्तरपदविशेषणत्वेन सहयुध्वप्रियादौ दोषाभावे ‘नन्वेतदपी’ति

* समासस्य ६ । १ । २२३ । † अव्ययं विभक्ति.....सकल्यान्तवचनेषु २ । १ । ६ ।

१—‘ग्रन्थस्तदर्थमिदं’ पा० ।

२—इदं कचिन्न ।

सिद्धं तु बहुव्रीहिनिर्देशात् ॥ २ ॥

सिद्धमेतत् । कथम् ? बहुव्रीहिनिर्देशात् । बहुव्रीहिनिर्देशः कर्तव्यः ।

एवमपि सहयुध्वप्रियः सहकृत्वप्रियः अत्र प्राप्नोति । बहुव्रीहौ यदुत्तरपदमित्येवं विज्ञास्यते । नन्वेतदपि बहुव्रीहावुत्तरपदम् । एवं तर्हि बहुव्रीहौ यदुपसर्जनमित्येवं विज्ञास्यते । [नन्वेतदपि बहुव्रीहावुपसर्जनम् । एवं तर्हि नैवं विज्ञायते—बहुव्रीहौ यदुपसर्जनमिति । किं तर्हि ?] बहुव्रीहौ च यदुपसर्जनं बहुव्रीहिं प्रति च यदुपसर्जनम् ।

स तर्हि बहुव्रीहिनिर्देशः कर्तव्यः ? न कर्तव्यः । इह कश्चित्प्रधानानामेव समासः, कश्चिदुपसर्जनानामेव कश्चित्प्रधानोपसर्जनानाम् । तद्य उपसर्जनानामेव समासस्तदुपसर्जनम् । [तस्येदं ग्रहणम् ।]

अथवाकारो मत्वर्थीयः । तद्यथा—तुन्दः घाट इति ।

अथवा मतुब्लोपोऽत्र द्रष्टव्यः । तद्यथा—पुष्यका ऐषां त इमे पुष्यकाः । कालका ऐषां त इमे कालका इति ॥ ८२ ॥

प्र०—व्यवधानात् । युद्धकृत्वगब्दयोश्च बहुव्रीहावुत्तरपदत्वात् । एवं तर्हि बहुव्रीहिग्रहणस्य कर्तव्यत्वेनास्थितत्वान्नैतद्विचारितम् ।

तद्य उपसर्जनानामिति । सहशब्दस्य तावदसत्त्ववाचित्वाद्बन्धाभावोऽन्यस्मिन्सु समासे सहशब्द उपसर्जनमेवेत्युपसर्जनग्रहणसामर्थ्यात्सर्वोपसर्जनावयवः समास उपसर्जनशब्देन मत्वर्थीयाकारान्तेन वोच्यते ॥ ८२ ॥

उ०—भाष्यं न युक्तमिति भावः । युध्वकृत्वशब्दयोश्चोपपदसमासतत्पुरुषोत्तरपदत्वमिति तात्पर्यम् । बहुव्रीहौ घटकं यदुत्तरपदमित्यर्थ इति भाष्याशयमन्ये । भाष्ये—बहुव्रीहिं प्रति चेति । बहुव्रीह्यर्थान्यपदार्थे विशिष्टमुपसर्जनं न तु सहशब्द इत्यर्थः । बहुव्रीहिग्रहणसामर्थ्यात्तदर्थं प्रत्येव यदुपसर्जनमित्यर्थ इति भावः ।

सहशब्द उपसर्जनमेवेति । ननु 'सहपूर्वाह'मित्यादौ सादृश्येऽव्ययीभावे सहशब्दस्य प्राधान्यमस्तीति नेदं युक्तमिति चेन्न । 'उपसर्जनस्येति' उत्तरपदाक्षिप्तसमासस्यावयवद्वारकं विशेषणं, व्याख्यानात् । तच्च सहशब्देन द्वन्द्वाभावात्सर्वस्यापि तद्व्यतिरसमासस्यास्तीति सामर्थ्यादुपसर्जनसर्वावयवकस्य ग्रहणमित्याशयात् । भाष्ये—तदुपसर्जनस्येति । तदर्थमात्रोपसर्जनस्येत्यर्थः ।

उपसर्जनसर्वावयवक इत्यर्थं स्फुटं लब्धुमाह—भाष्ये—अथवाकार इत्यादिः । तद्व्याचष्टे—मत्वर्थीयेति । सर्वोपसर्जनकः समास उपसर्जनपदेन लक्षणया मत्वर्थीयाकारान्तेन वोच्यत इत्यन्वयः ।

भाष्ये—अथवा मतुब्लोप इति । सौत्रो मतुब्लोपः । अनेन मत्वर्थे लक्षणयासाधुत्वं बोधितम् । अत्रापि पक्षद्वये उपसर्जनसर्वावयवकं ग्रहणं मत्वर्थीयसामर्थ्याद्बोध्यम् ॥ ८२ ॥

प्रकृत्याशिषि ॥ ६ । ३ । ८३ ॥

प्रकृत्याशिष्यगवादिषु ॥ १ ॥

प्रकृत्याशिष्यगवादिष्विति वक्तव्यम् । इह मा भूत् । [स्वैस्ति भवते] सगवे
सवत्साय सहलायेति ॥ ८३ ॥

चरणे ब्रह्मचारिणि ॥ ६ । ३ । ८६ ॥

चरणे किं निपात्यते ?

ब्रह्मण्युपपदे समानपूर्वे व्रते कर्मणि चरेर्णिनिर्ब्रतलोपश्च ॥१॥

ब्रह्मण्युपपदे समानपूर्वे व्रते कर्मणि चरेर्णिनिः प्रैत्ययो व्रतलोपश्च निपात्यते ।
समाने ब्रह्मणि व्रतं चरतीति सब्रह्मचारी ॥ ८६ ॥

प्र०—प्रकृत्या । 'अगोवत्सहले'ष्विति भाष्यवार्तिकदर्शनात्सूत्रे केनचित्प्रक्षिप्तम् ॥ ८३ ॥

चरणे । सब्रह्मचारिशब्देन चरणेन तुल्य उच्यते । अत एव चरणे सभावो विधीयते ।
तत्र ब्रह्मणो ग्रन्थत्वाच्चर्यमाणता न संभवतीति निपातनमाश्रयितव्यमिति मत्वा प्रश्न—
अत्रेति ।

ब्रह्मण्युपपद इति । अवयवनिपातनद्वारेण विशिष्टेऽर्थे समुदायस्यैव साधुत्वमन्वाख्ये-
यमिति मत्वा समुदायमेव निपात्यत्वेनोपन्यस्यति । समाने साधारणे ब्रह्मणि वेदे यो व्रत चरति
स सब्रह्मचारीत्यर्थः । व्रतलोपश्चेति । गतार्थत्वादप्रयोग एव व्रतशब्दस्य लोपः । ब्रह्मशब्देन
हि तादर्थ्याद्व्रतमुच्यते । ब्रह्मणश्च समानत्वात्समानो ब्रह्मचारी सब्रह्मचारीत्युच्यते ॥ ८६ ॥

उ०—प्रकृत्या । भाष्यवार्तिकेति । वार्तिकस्थादिशब्देन भाष्योदाहरणाद्वत्सहलयोरेव सङ्ग्रह इति
भावः ॥ ८३ ॥

चरणे । ननु चरणेऽभिधेये ब्रह्मचारिण्युत्तरपदे समानस्य सभावविधानात् 'किं निपात्यते' इति
प्रश्नासामञ्जस्यमाशङ्क्य ब्रह्मचारिशब्दविषयमेतच्चोद्यमित्याह—सब्रह्मचारिशब्देनेति । चरणशब्देन शाखाध्यायी
उच्यते, तेन तुल्यत्वं तदध्येयतुल्याध्येयत्वेन । अयं चार्थो ब्रह्मचारिशब्दनिपातनाश्रयणं विना न लभ्यत
इत्याह—तत्रेति । ग्रन्थत्वादिति । शब्दरूपत्वाच्चरतिकर्मत्वासंभव इत्यर्थः ।

नन्वेवं समुदायस्य निपात्यत्वेन निर्देशो न युक्तोऽवयवस्यैव तत्त्वादत आह—अवयवनिपातनेति ।
ब्रह्मणश्चेति । अवयवसमानत्वात्समुदायार्थस्य समानत्वम् । समानो ब्रह्मचारीति विग्रह इत्यर्थः । सूत्रे
'चरण'शब्दः शाखावाची । चरणे समानत्वेन गम्ये इत्यर्थ इति भावः । अयमेव चार्थो निपातनोक्तिद्वारा
भगवतोक्त इति तात्पर्यम् ॥ ८६ ॥

दृग्दृशवतुषु ॥ ६ । ३ । ८६ ॥

दृग्दृशवतुषु दृक् उपसङ्ख्यानम् ॥ १ ॥

दृग्दृशवतुषु दृक् उपसङ्ख्यानं कर्तव्यम् । सदृक्षासः प्रतिसदृक्षासः ॥ ८६ ॥

समः समि ॥ ६ । ३ । ९३ ॥

नहिवृतिवृषिव्यधिरुचिसहितनिषु कौ ॥ ६ । ३ । ११६ ॥

किमर्थमञ्चतिनद्यादिषु किग्रहणं क्रियते । इह मा भूत्—समञ्चनम् उपनहनम् । नैतदस्ति प्रयोजनम् । उत्तरपद इति* वर्तते, न चान्तरेण किपमञ्चतिनद्यादय उत्तर-पदानि भवन्ति, तत्रान्तरेण किग्रहणं क्विन्त एव भविष्यति । तदादिविधिना प्राप्नोति ॥ अत उत्तरं पठति—

अञ्चतिनद्यादिषु किग्रहणानर्थक्यं यस्मिन्विधिस्तदादावलग्रहणे ॥१॥

अञ्चतिनद्यादिषु किग्रहणमनर्थकम् । किं कारणम् ? यस्मिन्विधिस्तदादावलग्रहणे । अलग्रहणेष्वेतद्भवति, न चेदमलग्रहणम् ।

प्र०—दृग्दृश । सदृक्षास इति । दृशेः कसो वक्तव्यः । जस 'आज्जसेरसु' गित्यसुगागमः ॥८९॥

समः समि । विचारस्य समानत्वान्नद्यादिग्रहणं कृतम् । तदादिविधिनेति । 'अतः कृकमी'त्यादौ धातुग्रहणे दृष्टस्तदादिविधिरिति भावः ।

एवं तर्हीति । अनलग्रहणेऽपि धातुग्रहणे तदादिविधिर्भवतीति ज्ञाप्यते । स च तदन्त-विधिवद्विशेषणविशेष्यभावसन्निपाते भवति । तत्रातः कृकमीत्यत्र समासानुवृत्त्या समासाच्चि-प्रमुत्तरपदं करोतिना विशेष्यत इति भवति तदादिविधिः । सुद्धिवधौ तु विशेष्यासन्निधानात्त-दादिविध्यभावेऽन्तरङ्गत्व धातूपसर्गाश्रयत्वाप्सु उच्यते । अयस्कृद्यस्कार इत्यपीति ।

उ०—समः समि । प्रदेशान्तरस्थ नहिवृती'त्यनेनास्य विचारः कथमत आह—विचारस्येति । भाष्ये-न चान्तरेण किपमिति । किग्रहणं क्विन्चोरुपलक्षणम् । अत एव सूत्रे वप्रत्यय इति चरितार्थमिति केचित् । नन्वलग्रहणाभावात् कथं तदादिविधिरत आह—अतः कृकमीति ।

ज्ञाप्यत इति । एवञ्च 'समञ्चन'मित्यादि व्यावृत्तये किग्रहणमिति भावः । नन्वेवं सुद्धिविधावपि तदादिग्रहणापत्तौ प्रागुक्तं सुटोऽन्तरङ्गत्व हीयेतेत्यत आह—स च तदन्तेति । विधिविधान विधिभाक्स्त्रि-पात इति । विधिः—विधेयम् । विधानशब्दः करणल्युङन्तो विशेषणपरः । विधिभाक्—विशेष्यमित्यर्थः ।

* अलुगुत्तरपदे ६ । ३ । १ । १—'ग्रहण एव भवति न चेदमलग्रहणम्' कीलहार्नपाठः ।

एवं तर्हि सिद्धे सति यत् [अञ्चति नद्यादिषु] किञ्चग्रहणं करोति तज्ज्ञापयत्या-
चार्योऽन्यत्र धातुग्रहणे तदादिविधिर्भवतीति । किमेतस्य ज्ञापने प्रयोजनम् ? अतः
कृकमीत्यत्र अयस्कृत् अयस्कार इत्यपि सिद्धं भवति† ॥ ६३ ॥

विष्वग्देवयोश्च टेरद्यश्चतौ वप्रत्यये ॥ ६ । ३ । ९२ ॥

सहस्य सध्रिः ॥ ६ । ३ । ६५ ॥

अद्रिसध्र्योरन्तोदात्तवचनं कृत्स्वरनिवृत्त्यर्थम् ॥ १ ॥

अद्रिसध्र्योरन्तोदात्तत्वं वक्तव्यम् । किं प्रयोजनम् ? कृत्स्वरनिवृत्त्यर्थम् ।
कृत्स्वरोऽ मा भूत् । विष्वद्यङ् विष्वद्यञ्चौ विष्वद्यञ्चः । सध्र्यङ् सध्र्यञ्चौ
यञ्चः‡ ।

तत्र च्छन्दसि स्त्रियां प्रतिषेधः ॥ २ ॥

तत्र च्छन्दसि स्त्रियां प्रतिषेधो वक्तव्यः । विश्वाची घृताची । यदि च्छन्दसि
त्रेयां प्रतिषेध उच्यते कथं सा कद्रीची । एवं तर्हि च्छन्दसि स्त्रियां बहुलमिति
वक्तव्यम् ॥ ६२ ॥ ६५ ॥

प्र०—उभयमपीत्यर्थः । अन्यथायस्कृदित्यत्रैव स्यात् ॥ ९३ ॥

विष्वग्देवयोश्च । विष्वद्यङिति । 'उदात्तस्वरितयो'रिति स्वरितोऽञ्चत्यकारो
भवति ॥ ९२ ॥ ९५ ॥

उ०—ननु विनापि ज्ञापकेनायस्कृतः सिद्धेस्तदुपन्यासोऽयुक्तोऽत आह—अन्यथेति । दृष्टान्तार्थं तदुपादानमिति
भावः ॥ ६३ ॥

विष्वग्देवयोश्च । ननु विष्वद्याडादौ यणकारस्य निवृत्तेः स्वरश्रवणाभावात्किं निपातनेनेत्यत आह—
उदात्तस्वरितयोरिति । अन्यथा कृत्स्वरेणोदात्त एव श्रूयेतेति भावः । 'सा' कद्रीची'त्यादावकारलोपे त्वस्यैव
स्वरस्यावस्थानं बोध्यम् । 'समः सम्यञ्चतावप्रत्यये' 'विष्वग्देवयोश्च टेरद्रि' 'सहस्य सध्रि'रिति सूत्रपाठ इति ।
एतद्भाष्यात्पतीयते ॥ ६२ ॥ ६५ ॥

१—कचिन्न ।

† अतः कृकमिकंसकुम्भपात्रकुशाकर्णोष्वनव्ययस्य ८ । ३ । ४६ ।

‡ गतिकारकोपपदात् कृत् ६ । २ । १३६ ।

§ उदात्तस्वरितयोर्यणः स्वरितोऽनुदा-

त्तस्य ८ । २ । ४ ।

२—'सा कद्रीची कं स्विदर्थं परागात्' (श्रु० १ । १६४ । १७)

द्वयन्तरूपसर्गेभ्योऽप ईत् ॥ ६ । ३ । ९७ ॥

समाप ईत्वप्रतिषेधः ॥ १ ॥

समाप ईत्वप्रतिषेधो वक्तव्यः । समापं नाम देवयजनम् ।

अपर आह—ईत्वमनवर्णादिति वक्तव्यम् । समीपम् अन्तरीपम् । इह मा भूत्—प्रापम् परापम् ॥ ६७ ॥

ऊदनोद्देशे ॥ ६ । ३ । ९८ ॥

दीर्घोच्चारणं किमर्थं न उदनोद्देश इत्येवोच्येत ? का रूपसिद्धिः अनूपः । सवर्णदीर्घत्वेन* सिद्धम् । न सिध्यति । अवग्रहे दोषः स्यात् ॥ ९८ ॥

अषष्ठ्यतृतीयास्थस्यान्यस्य दुगाशीराशास्थास्थितोत्सुको-

तिकारकरागच्छेषु ॥ ६ । ३ । ९९ ॥

अषष्ठ्यतृतीयास्थस्येत्युच्यते तत्रेदं न सिध्यति—अन्यस्येदमन्यदीयम् । अन्यस्य कारकमन्यत्कारकम् ॥ एवं तर्ह्यविशेषेणान्यस्य दुक्छकारकयोरित्युक्त्वा ततो वक्ष्याम्यषष्ठ्यतृतीयास्थस्याशीराशास्थास्थितोत्सुकोतिरागेष्विति ॥ ९९ ॥

कोः कत्तत्पुरुषेऽचि ॥ ६ । ३ । १०१ ॥

कद्भावे त्रावुपसङ्ख्यानम् ॥ १ ॥

कद्भावे त्रावुपसङ्ख्यानं कर्तव्यम् । [कत्रयः । किमिदं कत्रय इति ?] कुत्सितास्त्रयः कत्रयः । के वा त्रयः । न बिभृयुः कत्रयः ॥ १०१ ॥

प्र०—ऊदनोद्देशे । अवग्रहे दोषः स्यादिति । 'न लक्षणेन पदकारा अनुवर्त्याः पदकारैर्नाम लक्षणमनुवर्त्य यथालक्षणं पठ कर्तव्य'मिति प्रदेशान्तरोक्तेनैतद्विरुध्यते ॥ ९८ ॥

कोः कत्त । के वा त्रय इति । किशब्दस्य क्षेपार्थस्य कद्भावेः ॥ १०१ ॥

उ०—ऊदनोद्देशे । एतद्विरुध्यत इति । एवञ्च दीर्घोच्चारणं नात्यावश्यकम् । अत एवानूपे गोमानित्यादौ ऋग्वेदे पदपाठे नावगच्छन्ति । यत्रावग्रहः क्रियते तत्रैतत्पदीयावग्रहस्य शास्त्रानुसारित्वबोधनायात्र दीर्घोच्चारणमिति एकदेश्युक्तिरियमिति भावः ॥ ९८ ॥

कोः कत्त । के वा त्रय इत्यत्र पूर्वस्माद्भेदमाह—किशब्दस्येति । पूर्वत्र कोः, इदानीं किम इति भेदः, क्षेप एव 'न बिभृयु'रिति वाक्यशेषेण दर्शितो भाष्ये । भरणसामर्थ्याभावाच्च क्षेपः ॥ १०१ ॥

पृषोदरादीनि यथोपदिष्टम् ॥ ६ । ३ । १०६ ॥

पृषोदरादीनीत्युच्यते कानि पृषोदरादीनि ? पृषोदरप्रकाराणि । कानि पुनः पृषोदरप्रकाराणि ? येषु लोपागमवर्णविकाराः श्रूयन्ते न चोच्यन्ते ।

अथ यथेति किमिदम् ? प्रकारवचने थाल् [५ । ३ । २३] ।

अथ किमिदमुपदिष्टानीति ? उच्चारितानि । कुत एतत् ? दिशिरुच्चारणक्रियः । उच्चार्य हि वर्णानाह उपदिष्टा इमे वर्णा इति । कैः पुनरुपदिष्टाः ? शिष्टैः । के पुनः शिष्टाः ? वैयाकरणाः । कुत एतत् ? शास्त्रपूर्विका हि शिष्टिर्वैयाकरणाश्च शास्त्रज्ञाः । यदि तर्हि शास्त्रपूर्विका शिष्टिः शिष्टिपूर्वकं च शास्त्रं तदितरेतराश्रयं भवति । इतरेतराश्रयाणि च न प्रकल्पन्ते । एवं तर्हि निवासत आचारतश्च । स चाचार आर्यावर्त एव । कः पुनरार्यावर्तः ? प्रागदर्शनाप्रत्यक्कालकवनाद्दक्षिणेन हिमवन्तमुत्तरेण पारि-

प्र०—पृषोदरादीनि । कानीति । किमादिशब्द प्रकारेऽथ व्यवस्थायामिति संवेहात्प्रश्नः । पृषोदरप्रकाराणीति । प्रकार आदिशब्दः । व्यवस्थार्थे ह्यादिशब्दे यथोपदिष्टग्रहणमनर्थकं स्यात् प्रकारवचने थालिति । येन प्रकारेणोपदिष्टानि तेन साधूनि भवन्तीत्यर्थः । अथेति । उपदेशः शास्त्रेण भवति, स चैषां नास्ति, सद्भावे वा किं निपातनेनेति प्रश्नः । 'प्रागादर्शादिति । आदर्शादयः—पर्वतविशेषाः । प्राचि देशे प्राक् । 'दिक्छन्देभ्य' इत्यस्तातेरुत्पन्नस्या'ञ्चेलु' गिति

प्र०—पृषोदरादीनि । व्यवस्थार्थत्वे वृत्तिकारादिपठितानामेव साधुत्वं स्यादिति तदपठितानामपि साधुत्वबोधकं यथोपदिष्टग्रहणमनर्थकं स्यादिति प्रकारे आदिशब्द इत्याह—प्रकार इति । 'उपदिष्ट'मिति जातावेकवचनं तदाह—उपदिष्टानीति । यच्छब्दस्य नित्यं तच्छब्दापेक्षत्वादाह—तेन साधूनीति । उपदेशः—प्रतिपादनम् । भाष्ये वैयाकरणाः—व्याकरणाध्येतारः । तेषामेव शिष्टत्वे हेतुप्रश्ने उत्तरम्—शास्त्रपूर्विका हि शिष्टिरिति । शिष्टपदप्रवृत्तिनिमित्तभूतशिष्टेः शासनस्य शास्त्रपूर्वकत्वात्—शास्त्रज्ञानपूर्वकत्वादित्यर्थः । शिष्टिपूर्वकं च शास्त्रमिति । शिष्टशासनमूलकं पृषोदरादिशास्त्रमित्यन्योन्याश्रय इत्यर्थः । तत्र शिष्टनिवास-

१—आसमुद्रात्तु वै पूर्वादासमुद्रात्तु पश्चिमात् । तयोरेवान्तरं गिर्योरार्यावर्तं विदुर्बुधाः ॥ (मनु० २ । २२)

२—भाष्यपुस्तकेषु सर्वत्र 'प्रागादर्शात्' इत्येव पाठ उपलभ्यते । विषयेऽस्मिन् २ । ४ । १० सूत्रभाष्ये टिप्पणी द्रष्टव्या ।

आर्यावर्तलक्षणमिदं भाष्यकारेण बोधायनधर्मसूत्रादुद्धृतम् (१ प्र० । १ अ० । २ख० । १० सू०) । "हिमवद्बिन्ध्ययोर्मध्ये यत्प्राग्विनशनादपि । प्रत्यगेव प्रयागाच्च मध्यदेशः प्रकीर्तितः" ॥ (२ । २१) इति मन्त्रो मध्यदेश एव मध्यकाले बोधायनपतञ्जलिभ्यामार्यावर्तत्वेन गृहीतः । "प्राग्विनशनात्" इति मनुपाठः । "प्रागदर्शनात्" इति भाष्यपाठं पुष्पाति । विनशनादर्शनशब्दौ समानार्थौ सरस्वत्यन्तर्धानदेशवाचकौ वेदितव्यौ ।

यात्रम् । एतस्मिन्नार्यानिवासे ये ब्राह्मणाः कुम्भीधान्या अलोलुपा अगृह्यमाणकारणाः
किञ्चिदन्तरेण कस्याश्चिद्विद्यायाः पारगास्तत्रभवन्तः शिष्टाः ।

यदि तर्हि शिष्टाः शब्देषु प्रमाणं किमष्टाध्याय्या क्रियते ? शिष्टज्ञानार्थाष्टा-
ध्यायी । कथं पुनरष्टाध्याय्या शिष्टाः शक्या विज्ञातुम् ? अष्टाध्यायीमधीयानोऽन्यं

प्र०—लुक् । अञ्चूत्तरपदलक्षणा पञ्चमी । दक्षिणेनेति । दक्षिणस्मिन्देश इत्येनवन्यतरस्यामि-
त्येनप् । 'एनपा द्वितीये'ति द्वितीया । आचारमाह—कुम्भीधान्या इति । कुम्भ्यामेव येषां धान्य
ते कुम्भीधान्याः । दम्भार्थं कुम्भीधान्यत्व स्यादित्याह—अलोलुपा इति । अगृह्यमाणकारणा
इति । दृष्टकारणमन्तरेणैव सदाचारानुवर्तिन इत्यर्थः । किञ्चिदन्तरेणेति । विनैवाभियोगादिना

उ०—देशमाह—स चाचार इति । एवं च स एव शिष्टनिवासदेश इति भावः । कः पुनरार्यावर्त इति । किम्—

आसमुद्राच्च पूर्वस्मादासमुद्राच्च पश्चिमात् ।

तयोरेवान्तरा गिर्योरायोवर्तं प्रचक्षते ॥'

इति मनूकः, किं वा तद्व्याप्य इति प्रश्नः । मनुवाक्ये 'तयो'रित्यस्य हिमवद्विन्ध्ययोरित्यर्थः ।

'हिमवद्विन्ध्ययोर्मध्यं यत्प्राग्विनशनादपि ।

प्रत्यगेव प्रयागाच्च मध्यदेशः प्रकीर्तितः ॥'

इति पूर्वमुक्तेः । प्रागादर्शादिति । 'आदर्श—कुरुक्षेत्रे पर्वतः । कालकवनं प्रयागः । पारियान्नो विन्ध्य
एवेति मनूकमध्यदेश एवात्र भगवतोऽभिमत' इत्यन्ये । कुम्भ्यामेवेति । विशेषणसामर्थ्यादवधारणगर्भः
समास इति भावः । दम्भः—सर्वेभ्यः स्वस्याधिक्यभावनम् । दृष्टं कारण—लामपूजादि । विहितबुद्ध्या
नित्यादिकर्मकर्तार इत्यर्थः । एवं सदाचारानुष्ठानकृतान्तःकरणशुद्ध्याविद्यापगमा द्दिव्यज्ञानावाप्तिस्तेषामिति
दर्शयितुं भाष्ये—किञ्चिदन्तरेणेति । तद्व्याचष्टे—विनाभियोगादिनेति । अभियोगः—गुरूपदेशः । आदिना—
अभ्यासादिः । कस्याश्चिदित्यस्यार्थमाह—सर्वविद्येति । अव्ययानामनेकार्थत्वादिति भावः । तपोबलादेव
शब्दतोऽर्थतश्च प्रतिभातसर्वविद्या इति तात्पर्यम् ।

१—'एतस्मिन्नार्यावर्ते निवासे' पा० ।

२—'धर्मेणाधिगतो यैस्तु वेदः सपरिवृंहणः । ते शिष्टा ब्राह्मणा ज्ञेयाः श्रुतिप्रत्यक्षहेतवः' ॥

(मनु० १२ । १०६)

शिष्टलक्षणं बोधायनस्मृतौ (१ । १ । ५-६) वसिष्ठस्मृतौ (५ । ३६) न्यायभाष्ये
(२ । १ । ६८) चापि द्रष्टव्यम् ।

'शिष्टः पुनरकामात्मा ॥ ६ ॥ अगृह्यमाणकारणो धर्मः ॥ ७ ॥ (वासिष्ठधर्मशास्त्रे १ अ०)

'रजस्तमोभ्या निर्मुक्तास्तपोज्ञानबलेन ये । येषां त्रिकालममलं ज्ञानमव्याहृतं सदा' ॥ १८ ॥

'आप्ताः शिष्टा विबुद्धास्ते तेषां वाक्यमसंशयम् । सत्यं वदन्ति ते कस्मादसत्यं नीरजस्तमाः' ॥ १९ ॥

(चरकसंहिताया सूत्रस्थाने ११ अ०)

३—'शिष्टपरिज्ञानार्थी' पा० ।

पश्यत्यनधीयानं येऽत्र विहिताः शब्दास्तान् प्रयुञ्जानम् । स पश्यति-नूनमस्य दैवानुग्रहः स्वभावो वा योऽयं न चाष्टाध्यायीमधीते ये चार्स्यां विहिताः शब्दास्तांश्च प्रयुङ्क्ते । ^२नूनमयमन्यानपि जानाति । एवमेषा शिष्टज्ञानार्थाष्टाध्यायी ।

दिक्शब्देभ्यस्तीरस्य तारभावो वा ॥ १ ॥

दिक्शब्देभ्यस्तीरस्य तारभावो वा वक्तव्यः । दक्षिणतीरम् दक्षिणतारम् ।
[^३उत्तरतीरम् उत्तरतारम् ।]

वाचो वादे ङत्वं बलभावश्चोत्तरपदस्येजि ॥ २ ॥

वाचो वादे ङत्वं वक्तव्यं बलभावश्चोत्तरपदस्येजि वक्तव्यः । वाग्वादस्यापत्यं वाङ्वलिः ।

षष उत्वं दत्तदशसूत्तरपदादेः ष्टुत्वं च ॥ ३ ॥

षष उत्वं वक्तव्यमुत्तरपदादेः ष्टुत्वं च वक्तव्यम् । षोडन्* षोडश ।

प्र०—सर्वविद्यापारगाः । ते हि साधुत्वपरिज्ञाने प्रमाणम् । तदुक्तम्—

‘आविर्भूतप्रकाशानामनुपप्लुतचेतसाम् ।

अतीतानागतज्ञानं प्रत्यक्षान्न विशिष्यते ॥

अतीन्द्रियानसंवेद्यान् पश्यन्त्यार्षेण चक्षुषा ।

ये भावान् वचनं तेषां नानुमानेन बाध्यते’ इति ।

दक्षिणतीरमिति । विगेषणसमासः । षोडन्निति । षड् दन्ता अस्येति बह्व्रीहिः ।
‘वयसि दन्तस्य दन्ति’ति दन्तादेशः । धासु वेति । उत्त्व विकल्प्यते, तेन ष्टुत्वं नित्यमेव भवति ।

उ०—आविर्भूतेति । अविद्यापगमेन योगाभ्याससहकृतप्रत्यक्षेणाविर्भूतसर्वविषयज्ञानामित्यर्थः । तत्र कारणम्—अनुपप्लुतेति । विहितकर्मोपप्लुतद्वान्तःकरणानामित्यर्थः । प्रत्यक्षात्—विद्यमानवस्तुविषया-
स्मदादिप्रत्यक्षादित्यर्थः । अतीन्द्रियान्—बाह्येन्द्रियाग्राह्यान् । असंवेद्यान्—अन्यैर्मनसाप्यनुपलभ्यमानान् ।
आर्षेण—योगाभ्याससहकृतदिव्यचक्षुषा । शिष्टवचनविरुद्धमनुमानं न प्रमाणमिति भावः । भाष्ये—नूनमय-
मन्यानपीति । अष्टाध्याय्यनध्ययनेऽपि तत्प्रतिपादितसाधुज्ञानेन दैवानुग्रहं शिष्टत्वं च निर्णाय यानन्यानपि
प्रयुङ्क्ते तेऽप्यनेन तथैव साधुत्वेन ज्ञाता इति कल्पयन्ति तेषां चानेन सङ्ग्रह इति भावः ।

विशेषणसमास इति । तथैवार्थप्रतीतिरिति भावः । भाष्ये—वादेरिति । वाशब्द आदिर्यस्य तस्य
चकारस्येत्यर्थः ॥ ननु ‘धासु वे’त्यनेनैवोक्त वेत्यर्थकेन सिद्धे ‘उत्तरपदादे’रिति वचनं व्यर्थमित्यत आह—
उत्वं विकल्प्यत इति । अत एव भाष्ये ष्टुत्ववचनं वाशब्दाघटितं पृथगेवोक्तम् । एवञ्चोत्वाभावपक्षे

१—‘चात्र’ पा० ।

२—‘अयं नून’ पा० ।

३—कचिन्न ।

* वयसि दन्तस्य दत्त ५ । ४ । १४१

धासु वा ॥ ४ ॥

धासु वेति वक्तव्यमुत्तरपदादेः ष्टुत्वं च वक्तव्यम् । षोढा । षड्ढा कुरु ।

अथ किमर्थं बहुवचननिर्देशः क्रियते न पुनर्धायामित्येवोच्येत ? नानाधिकरण-
वाची यो धाशब्दस्तस्य ग्रहणं यथा विज्ञायेत† । इह मा भूत्—षड् दधातीति
षड्धेति ।

दुरो दाशनाशदमध्येषु ॥ ५ ॥

दुरो दाशनाशदमध्येषूत्वं वक्तव्यमुत्तरपदादेश्च ष्टुत्वम् । दूडाशः दूणाशः
दूडभः दूढयः ।

स्वरो रोहतौ छन्दसि ॥ ६ ॥

स्वरो रोहतौ छन्दस्युत्वं वक्तव्यम् । एहि त्वं जाये स्वो रोहाव ।

पीवोपवसनादीनां छन्दसि लोपो वक्तव्यः । पीवोपवसनानाम् पयोपवसनानाम्
श्रियेदम् ॥ १०६ ॥

प्र०—उत्तरपदशब्देनात्र भाष्ये धाप्रत्ययोऽभिधीयते । पद्यतेऽनेनार्थ इति पदं—प्रत्यय उच्यते ।
उत्तरं पदमिति विशेषणसमासः । नानाधिकरणवाचीति । अर्थगतं बहुत्व शब्दे समारोप्य
धास्विति बहुवचननिर्देश इत्यर्थः । तेनाधिकरणविचाले चेति विहितस्य धाप्रत्ययस्य ग्रहणम् ।
षड्धेति । 'न पदान्ताद्वोरना'मिति ष्टुत्वप्रतिषेधः । दूडाश इति । दुःखेन दाश्यते नाश्यते दभ्यते
इति खल् । दम्भेर्नलोपोऽत एव निशतनात् । दुष्ट ध्यायतीत्यातश्चोपसर्गे इति कः ॥ रोहावेति ।
लोडुत्तमद्विवचनम् । पीवोपवसनानामिति । पीवस्पयसित्येतयोः सलोपः । श्रियेदमिति । श्रिये
इदमिति स्थिते इकारलोपः ॥ १०९ ॥

उ०—'षड्ढे'ति ढकारविशिष्ट एव पाठो भाष्ये । यत्तु हरदत्तेनोत्वपक्षे ष्टुत्वं नित्यमित्युक्तं, तन्न । सन्नियो-
गशिष्टपरिभाषयैव सिद्धे पृथग्वचनवैयर्थ्यापत्तेरित्याहुः । ननु समासचरमावयवरूढोत्तरपदग्रहणेन कथं प्रत्यय-
ग्रहणमत आह—पद्यते इत्यादि । नानाधिकरणवाची—नानाद्रव्यवाची । तद्ग्रहणेऽपि कथं बहुवचनं स्यादत
आह—अर्थगैतमिति । खलि नलोपः कथमत आह—दम्भेरिति । तत्र रेफस्योत्वे सवर्णदीर्घे 'दूडभ'इत्यादि-
सिद्धिः । आतश्चोपसर्ग इति । कुम्भेजन्तसूत्रे 'दुर्विय'इत्यर्थे 'दूढय'इति कैयटेनोक्तम् । भाष्ये—पीवोपवस-
नादीनामिति । पीवसूशब्दः सान्तः । 'पीवसा' वसाथे इति लिङ्गात् । तदाह—पीवस्पयसित्येत-
योरेति ॥ १०६ ॥

† अधिकरणविचाले च ५ । ३ । ४३

१—युवं वस्त्राणि पीवसा वसाथे (ऋ० सं० १ । १५२ । १) (तै० ब्रा० २ । ८ । ६ । ६)

द्रूलोपे पूर्वस्य दीर्घोऽणः ॥ ६ । ३ । १११ ॥

पूर्वग्रहणं किमर्थं न 'तस्मिन्निति निर्दिष्टे पूर्वस्य' [१ । १ । ६६] इति पूर्वस्यैव भविष्यति । न सिध्यति, न हि द्रूलोपेनानन्तर्यम् ।

इह^१ कस्मान्न भवति—करणीयम् हरणीयम्* । नैवं विज्ञायते द्रूलोपो द्रूलोपः द्रूलोप इति । कथं तर्हि ? द्रूलोपोऽस्मिन् सोऽयं द्रूलोपः द्रूलोप इति । यद्येवं नार्थः पूर्वग्रहणेन, भवति हि द्रूलोपेनानन्तर्यम् ।

इदं तर्हि प्रयोजनम्—उत्तरपद इति† वर्तते, तेनानन्तर्यमात्रे कार्यं यथा स्यात् । औदुम्बरी राजा[‡] । पुना रूपाणि कल्पयेत् ॥ १११ ॥

सहिवहोरोदवर्णस्य ॥ ६ । ३ । ११२ ॥

वर्णग्रहणं किमर्थं न सहिवहोरोदस्येत्येवोच्येत ? वृद्धावपि‡ कृतायामोत्वं यथा स्यात् । उदवोढाम् उदवोढम् उदवोढेति ।

प्र०—द्रूलोपे । न हि द्रूलोपेनेति । आचार्यदेशीयस्तत्पुरुष मत्वा परिहरति । निर्दिष्ट-ग्रहणस्य प्रयोजनमुक्त शब्दे सप्तमीनिर्दिष्टे परिभाषोपस्थानं यथा स्यादर्थं मा भूत् । शब्दो हि शब्दाद्वहिर्भूतः । अर्थस्त्वबहिर्भूतः । नि शब्दो हि ब्रहिर्भाववाच्याश्रीयते ॥ १११ ॥

सहिवहो । उदवोढामिति । वहेर्लुङि तामादिषु सिचि वृद्धौ सलोपे ढत्वधत्वषुत्व-ढलोपेष्वोत्त्वे च रूपम् । अत्रासति वर्णग्रहणे 'तादपि परस्तपर' इत्यकारस्य तपरत्वाद्भिन्नकालस्य

उ०—द्रूलोपे । ननु 'द्रूलोप' इत्यस्य बहुव्रीहित्वे आनन्तर्यसंभवादाह—तत्पुरुषं मत्वेति । अभावेन पौर्वापर्यासंभव इति भावः । ननु लोपेनापि बुद्धिकृतं पौर्वापर्यं संभवति, स्थानिद्वारेण वेत्यत आह—निर्दिष्टग्रहणस्येति । 'तस्मिन्निति निर्दिष्टे' 'विरामोऽवसान' मितिसूत्रस्य भाष्यविरोधादुक्तम्—आचार्यदेशीय इति । भाष्ये तेनानन्तर्यमात्रे इति । द्रूलोपेनानन्तर्यमात्रे, उत्तरपदपरत्वाभावेऽपीत्यर्थः । 'औदुम्बरी राजे'त्याद्यसमस्तम् । अनेनोत्तरपदशब्दस्य समासचरमावयवे रुढि दर्शयति । अत एव 'लीढः' 'अजर्घाः' इत्यादिसिद्धिः । दसाहचर्याच्च रेफाशेऽप्यसिद्धपरिभाषाबाध इति 'अजर्घा' इत्यादौ 'सिपि घातो'रिति स्वस्यासिद्धत्वात्कथं दीर्घ इति न शङ्क्यम् ॥ १११ ॥

सहिवहो । सिचि वृद्धाविति । 'वदव्रजे'त्यनेन । ननु वर्णग्रहणाभावेऽपि स्ववर्णग्रहणादेव दीर्घस्यैवं सिध्यतीत्यत आह—अत्रासतीति । वर्णग्रहणे तु तत्सामर्थ्यात्तरसूत्राप्रवृत्तिरिति भावः ।

१—'अथेह' पा० ।

* तव्यत्तव्यानीयरः ३ । १ । ६६; तस्य लोपः १ । ३ । ६

२—'नैष दोषः' इत्यधिकं क्वचित् ।

† अलुगुत्तरपदे ६ । ३ । १

३—'आनन्तर्यमात्रे' पा० ।

‡ 'धूमाकी रथेन' इत्यधिकं क्वचित् ।

५—'प्रकल्पयन्' पा० ।

‡ वदव्रजहलन्तस्याचः ७ । २ । ३

अथावर्णग्रहणं किमर्थम् ? इह मा भूत्—ऊढः ऊढवानितिऽ । नैतदस्ति प्रयोजनम् । भवत्येवात्रौत्वम् । श्रवणं कस्मान्न भवति ? पूर्वत्वमस्य भविष्यति । इदमिह संप्रधार्यम्—ओत्त्वं क्रियतां पूर्वत्वमिति किमत्र कर्तव्यम् ? परत्वादोत्वम् । अन्तरङ्गं पूर्वत्वम् ।

एवं तर्हीदमिह संप्रधार्यम्—ओत्त्वं क्रियतां संप्रसारणमिति किमत्र कर्तव्यम् ? परत्वादोत्वम् । नित्यं संप्रसारणम् । कृतेऽप्योत्त्वे प्राप्नोत्यकृतेऽपि । ओत्वमपि नित्यम् । कृतेऽपि संप्रसारणे प्राप्नोत्यकृतेऽपि । अनित्यमोत्त्वं न हि कृते संप्रसारणे प्राप्नोति । [किं कारणम् ?] अन्तरङ्गं पूर्वत्वम् । यस्य च लक्षणान्तरेण निमित्तं विहन्यते न तदनित्यम् । न च संप्रसारणमेवौत्वस्य निमित्तं विहन्यवश्यं लक्षणान्तरं पूर्वत्वं प्रतीच्यम् । उभयोर्नित्ययोः परत्वादोत्वम् । ओत्त्वे कृते 'संप्रसारणं संप्रसारणपरपूर्वत्वम् । तत्र कार्यकृतत्वात् पुनरोत्त्वं न भविष्यति ॥ ११२ ॥

प्र०—ग्रहणं न स्याद्वर्णग्रहणात्त्ववर्णमात्रस्य भवति । परत्वादोत्वमिति । ननु ढलोपनिमित्तमोत्त्व, तत्र 'पूर्वत्रासिद्ध'मिति ढत्वादीनामसिद्धत्वात् पूर्व संप्रसारणेन भाव्यमिति युगपत्प्राप्त्यभावा-
द्विप्रतिषेधानुपपत्तिः । अत्राहुः—वर्णमात्रापेक्षत्वाद्भुत्वादीनामन्तरङ्गत्वात्प्रकृतिप्रत्ययविशेषाश्र-
यत्वात् संप्रसारणस्य बहिरङ्गत्वादसिद्धत्वात् 'पूर्वत्रासिद्ध'मित्यस्यानुपस्थानाद्भुत्वादिषु कृतेषु
युगपत्प्राप्तिपदभावाद्भुक्तो विप्रतिषेधः ॥ केचित्तु वर्णयन्ति, ढूलोपस्यौत्वदीर्घत्वविधौ निमित्त-
त्वेनाश्रयणादत्र विषये ढत्वादीनां सिद्धत्वमनुमीयत इति भाष्यकारस्याभिप्रायः । ओत्त्वे कृते
इति । ओत्वस्य पुनःप्रवृत्त्यभावे निमित्तसद्वभावादीर्घत्वं प्रवर्तिष्यते ॥ ११२ ॥

उ०—भाष्ये—अवर्णग्रहणं किमिति । आन्तरतम्यादवर्णस्यैव भविष्यतीति प्रश्नः । अवर्णवात्रौत्वमिति ।
'अवर्णग्रहणे कृतेऽपीति' शेषः । पूर्वं संप्रसारणेनेति । पूर्वत्वस्याप्युपलक्षणमेतत् । पूर्वत्रासिद्धमित्य-
स्यानुपस्थानादिति । पूर्वत्रेति निर्दिष्टकार्यस्याभावादित्यर्थः । अत्र विषये इति । कार्यान्तरं प्रत्यपीक्ष्यर्थः ।
केचिदित्यत्राश्विनीजं तु अर्थोपपत्तेः साक्षादुपपादकविषयताया औत्सर्गिकत्वम् । अत्र वदन्ति—'ढूलोप'
इति तत्पुरुषो विषयसप्तमी च शब्दाधिकारादिति भाष्याशय इति वक्तुमुचितम् । तत्र क्तप्रत्यय विना
तद्विषयज्ञानाभावात्तत्र कृते उभयोः प्राप्तौ परत्वादोत्वमिति भावः । 'उदवोढा'मित्यादौ तु सिञ्जलोपोत्तरमेव
तद्विषयताज्ञानास्सिञ्जलोपात्पूर्वमेव वृद्धौ ततः सिञ्जलोपे चोत्त्वमिति न दोषः । एतेनोदवोढामित्यादौ सिञ्जलो-
पस्यासिद्धः बाङ्गकारपरत्वाभावेन कथमोत्त्वमित्यपास्तमिति । ननु दीर्घस्य पूर्वमोत्त्वेन बाधात्कथं पुनरो-
त्त्वाभावेऽपि दीर्घप्रवृत्तिरत आह—ओत्वस्येति । अष्टावसरन्यायोऽत्र शास्त्रे नास्त्येवेति भावः । दीर्घ-
त्वमिति । पूर्वसूत्रेणेति भावः । तदेवमवर्णग्रहणं भगवता प्रत्याख्यातम् ॥ ११२ ॥

१ वचिस्वपियजादीनां किति, संप्रसारणाच्च ६ । १ । १५; १०८

१—कश्चिज् ।

२—'संप्रसारणे कृते' पा० ।

इको वहेऽपीलोः ॥ ६ । ३ । १२१ ॥

अपीलवादीनामिति वक्तव्यम् । इह मा भूत्—रुचिवहम् चारुवहम् ॥ १२१ ॥

उपसर्गस्य घञ्यमनुष्ये बहुलम् ॥ ६ । ३ । १२२ ॥

अमनुष्यादिष्विति वक्तव्यम् । इह मा भूत्—प्रसेवः प्रहारः प्रसारः ।

सादकारयोः कृत्रिमे ॥ १ ॥

सादकारयोः कृत्रिम इति वक्तव्यम् । इहैव यथा स्यात् । ['एषोऽस्य] प्रासादः
['एषोऽस्य] प्राकारः । इह मा भूत्—एषोऽस्य प्रासादः । एषोऽस्य प्राकारः ।

प्रतिवेशादीनां विभाषा ॥ २ ॥

प्रतिवेशादीनां विभाषा दीर्घत्वं वक्तव्यम् । प्रतिवेशः प्रतीवेशः । प्रैतिकारः
प्रैतीकारः ॥ १२२ ॥

दस्ति ॥ ६ । ३ । १२४ ॥

कथमिदं विज्ञायते—दा इत्येतस्मिंस्तकारादौ, आहोस्विदा इत्येतस्मिंस्तकारान्त
इति । किं चातः ? यदि विज्ञायते तकारादाविति नीत्ता वीत्ता अत्र न प्राप्नोति ।

प्र०—दस्ति । कथमिदमिति । उत्तरपदमिह संनिहितम् । तत्र विशेष्यविशेषणभावे
कामचारात् 'ती'त्यनेन पूर्वं यदोत्तरपद विशेष्यते तदा 'यस्मिन्विधिस्तदादावल्ग्रहणे इति
विज्ञायते । पश्चाद् 'द'इत्यनेन तकारो विशेष्यते । दःसम्बन्धीयस्नकारस्तदादावित्यर्थः
सपद्यते । अथ तु 'द' इत्यनेन पूर्वं तकारो विशेष्यते तदा यो 'दा'शब्दसम्बन्धित्वेन सिद्धस्तकारः
सोऽनूद्यते । चतुर्थस्य चासिद्धत्वादादिभूतो नास्तीति सामर्थ्यादन्तर्भूतस्य ग्रहणमिति 'तकारान्त'

उ०—उपसर्गस्य घ । भाष्ये—कृत्रिम इति । पुरुषव्यापाराभिनिर्भूत इत्यर्थः ॥ १२२ ॥

दस्ति । पूर्वं यदेति । पूर्वं विशेष्येण संबन्धमनुभूय पश्चाद्विशेषणेन संबध्यत इत्यर्थः । दः
सम्बन्धीति । 'दा इत्येतस्य तकारादाविति भाष्यप्रामाण्यादेव सविशेषणत्वेऽपि गमकत्वासमास इति
भावः । अनुभूतविशेषणस्य विशेष्येण संबन्धेऽपि का हानिरिति चिन्त्यम् । तकारान्त इत्येष पक्ष इति ।
अत्र पक्षे तकारान्तावयवकत्वादुत्तरपदं 'ती'त्यनेन व्यपदेश्यमिति द्रष्टव्यम् । अत्र पक्षे 'ती'ति 'दा' इत्यस्य

अथ विज्ञायते तत्कारान्त इति सुदत्तम् प्रतिदत्तम् अत्रापि प्राप्नोति* । यथेच्छसि तथास्तु ।

अस्तु तावत्तत्कारादाविति । कथं नीत्ता व्रीत्ता ? चत्वे† कृते भविष्यति । असिद्धं चत्वं तस्यासिद्धत्वात् प्राप्नोति । आश्रयात्सिद्धत्वं भविष्यति ।

अथवा पुनरस्तु तत्कारान्त इति । कथं सुदत्तम् प्रतिदत्तम् ? नैतत्तत्कारान्तं यत्कारान्तमेतत्‡ ॥ १२४ ॥

चौ ॥ ६ । ३ । १३८ ॥

इहान्य आचार्याश्चौ प्रत्यङ्गस्य × प्रतिषेधमाहुस्तदिहापि साध्यम् । नैष दोषः । 'एतदेव ज्ञापयत्याचार्यो न चौ प्रत्यङ्गं भवतीति यदयं चौ दीर्घत्वं शास्ति ॥ १३८ ॥

सम्प्रसारणस्य ॥ ६ । ३ । १३९ ॥

इको ह्रस्वान्सम्प्रसारणदीर्घत्वं विप्रतिषेधेन ॥ १ ॥

प्र०—इत्येष पक्षोऽवतिष्ठते । तत्र निर्णयाय प्रश्नप्रतिवचनोपन्यासः ।

नीत्तेति । दाग्वदस्य निःपाया'मच उपसर्गात्' इत्यन्तस्य तादेशे दकारस्य चत्वे टापि च कृते रूपम् । यत्कारान्तमिति । तत्र चत्वेस्यासिद्धत्वात्तत्कारान्तत्वाभावः । क्वचित्प्रदत्तमिति पाठः सोऽयुक्तः, 'इक' इत्यधिकारादीर्घाप्रमङ्गात् ॥ १२४ ॥

चौ । प्राचा दधीचेत्यादौ अन्तरङ्गत्वादेकादेशयणादेशयोः कृतयोरनजन्तत्वादीर्घो न प्राप्नोतीत्याह—इहान्य इति ॥ १३८ ॥

उ०—विशेषणं, सौत्री षष्ठ्यर्थे सप्तमी । तत्कारान्तदासंभन्धुत्तरपदे इत्यर्थः । दकारस्य चत्वे इति । एवं च चत्वेस्यासिद्धत्वात्तादित्वाभावादीर्घो न प्राप्नोतीति सूत्रोदाहरणासंभव इति चोद्यतात्पर्यम् । ननु सुदत्तादौ 'अच उपसर्गा'दिति तत्त्वं कुनो नेति चेन्न 'अवदत्तं विदत्तं चे'त्यादिभाष्यात्तत्वाभावस्योक्तत्वेनादोषात् । चत्वेस्यासिद्धत्वादिति । सूत्र तु 'नीत्ते'त्यादौ चरितार्थमिति भावः ॥ १२४ ॥

चौ । प्रत्यङ्गस्येति । भाष्ये—प्रत्यङ्गशब्दोऽन्तरङ्गवच्चौ एवं च चौसूत्रं प्रति यदन्तरङ्गं तस्य प्रतिषेधो वक्तव्य इत्यर्थः । इत्याहेति । इत्थत आहेत्यर्थः ॥ १३८ ॥

* दो दद् घोः, अच उपसर्गात्तः ७ । ४ । ४६; ७

† खरि च ८ । ४ । ५५

‡ यान्तेऽदोषन्तम्मात्थान्त ७ । ४ । ४६ भा० पृ० २५६

+ इको यणचि; अक सवर्णे दीर्घः ६ । १ । ७७, १०१

१—'एतज्ज्ञापयति न चौ' पा० ।

इको ह्रस्वात्सम्प्रसारणदीर्घत्वं भवति विप्रतिषेधेनऽ । इको ह्रस्वस्यावकाशः—
ग्रामणिकुलम् सेनानिकुलम् । सम्प्रसारणदीर्घत्वस्यावकाशः—विभाषा ह्रस्वत्वं यदा
न ह्रस्वत्वं सोऽवकाशः । ह्रस्वप्रसङ्ग उभयं प्राप्नोति—कारीषगन्धीपुत्रः‡ । कौमुद-
गन्धीपुत्रः । सम्प्रसारणदीर्घत्वं भवति विप्रतिषेधेन ।

अथेदानीं दीर्घत्वे कृते पुनःप्रसङ्गविज्ञानाद्भ्रस्वत्वं कस्मान्न भवति ? 'सकु-
दगतौ विप्रतिषेधे यद्बाधितं तद्बाधितमेवेति ॥ १३६ ॥

इति श्रीभगवत्पतञ्जलिविरचिते व्याकरणमहाभाष्ये षष्ठस्याध्यायस्य
तृतीये पादे तृतीयमाह्निकम् ॥ पादश्च समाप्तः ।

प्र०—इत्युपाध्यायजैयटपुत्रकैयटकृते महाभाष्यप्रदीपे षष्ठस्याध्यायस्य
तृतीये पादे तृतीयमाह्निकम् ॥ पादश्च समाप्तः ।

उ०—इति श्रीशिवभट्टसुतसतीगर्भजनागोजीभट्टविरचिते भाष्यप्रदीपोद्घोते षष्ठस्याध्यायस्य
तृतीये पादे तृतीयमाह्निकम् ॥ पादश्च समाप्तः ।

§ इको ह्रस्वोऽड्यो गालवस्य ६ । ३ । ६१

‡ अ्यडः सम्प्रसारणं पुत्रपत्योस्तत्पुरुषे ६ । १ । १३

१-आचित्कः पाठः ।

अङ्गस्य ॥ ६ । ४ । १ ॥

आ कुतोऽयमधिकारः ? आ सप्तमाध्यायपरिसमाप्तेरङ्गाधिकारः ।

यद्या सप्तमाध्यायपरिसमाप्तेरङ्गाधिकारो 'गुणो यङ्लुकोः' [७।४।८२] इति यङ्लुग्रहणं कर्तव्यम्* । प्रागभ्यासविकारेभ्यः† पुनरङ्गाधिकारे सति प्रत्ययलक्षणे‡ सिद्धम् । अस्तु तर्हि प्रागभ्यासविकारेभ्योऽङ्गाधिकारः ।

यदि प्रागभ्यासविकारेभ्योऽङ्गाधिकारो वन्नश्च § वकारस्य संप्रसारणं प्राप्नोति । आ सप्तमाध्यायपरिसमाप्तेः पुनरङ्गाधिकारे सत्युरदत्वस्य स्थानिवद्भावात् संप्रसारणे संप्रसारणम् [६ । १ । ३७] इति प्रतिषेधः सिद्धो भवति¶ । स चेदानीम-

प्र०—अङ्गस्य । आकुत इति । अवधिविशेषनिश्चये प्रमाणमदृष्ट्वा पृच्छति । इतरो वन्नश्चेत्यादिसिद्धिं प्रयोजनमभिसंधायाह—आ सप्तमाध्यायपरिसमाप्तेरिति । इतरोऽस्मिन्पक्षे गौरवमुद्भावयितुमाह—यदि तर्हीति । 'न लुमाङ्गस्ये'त्यनेनाङ्गाधिकारविहिते कार्ये प्रतिषिध्यमान इति भावः । न लुमता तस्मिन्निति पाठे तूभयथा दोषप्रसङ्गाल्लुग्रहणं कर्तव्यमेव । उरदत्वस्येति । वन्नश्चेति द्विर्वचने कृते रेफस्य संप्रसारणं च प्राप्नोति ह्लादिःशेषेण निवृत्तिश्च । तत्र 'ह्लादिशेषात्संप्रसारणं विप्रतिषेधेने'ति पूर्वविप्रतिषेधादुभयेषां ग्रहणाद्वा संप्रसारणम् । उरदत्वम् । तस्याङ्गाधिकारे विधीयमानस्याङ्गेन प्रत्ययस्याक्षेपात्परनिमित्तत्वात्स्थानिवद्भावात् 'न संप्रसारणे संप्रसारणं'मिति वकारस्य संप्रसारणानिषेधः सिध्यति । प्रागभ्यासविकारेभ्यस्त्वङ्गाधिकारे उरदत्वस्यापरनिमित्तत्वात्स्थानिवद्भावात्प्रसङ्गः । तत्र यदा प्रतिषेधवचनात्परस्य तावद्यणः संप्रसारणं क्रियते पूर्वस्य तु प्राप्तं संप्रसारणं संप्रसारणे परतः प्रतिषिध्यते तदैतदुदा-

उ०—अङ्गस्य । ननु 'प्रत्यय' इत्याद्यधिकारेषु विचारमकृत्वेह विचारणकरणे बीजमाह—अवधीति । अन्यत्र लक्ष्यसिद्ध्यादिनावधिनिर्णय इह तु न तथा प्रमाणमुत्पश्याम इति प्रश्न इत्याशयः । गौरवमिति । लक्ष्यसिद्धिरूपप्रयोजनसत्त्वेऽपीत्यर्थः । क्रियते न्यास एवेति वक्ष्यमाणपरिहारस्याशयमत्रैव दर्शयति—न लुमता तस्मिन्निति । उभयथा पक्षद्वयेऽपीत्यर्थः । उभयेषां ग्रहणाद्वेति । अनुवृत्त्यैव सिद्ध उभयेषां ग्रहणं पुनर्विधानद्वारा ह्लादिशेषाद्यधकमित्यर्थः । अङ्गेन प्रत्ययस्याक्षेपादिति । अङ्गस्य निमित्तकस्यास्य तद्द्वारा परनिमित्तकत्वात्स्थानिवस्त्वमिति भावः । प्रतिषेधवचनादिति । यदि पूर्वस्य प्रथमं संप्रसारणं स्यात्तदा

* न लुमताङ्गस्य १ । १ । ६३ ।

† अत्र लोपोऽभ्यासस्य ७ । ४ । ५८ ।

‡ प्रत्ययलोपे प्रत्ययलक्षणम् १ । १ । ६२ ।

§ लिट्यभ्यासस्योभयेषाम् ६ । १ । १७, उरत् ७ । ४ । ६६; उरण् रपरः १ । १ । ५१;

ह्लादिः शेषः ७ । ४ । ६० ।

¶ अचः परस्मिन् पूर्वविधौ १ । १ । ५७ ।

परिहारो भवति यत्तदुक्तमङ्गान्यत्वाच्च सिद्धमिति* ।

अस्तु तर्हासप्तमाध्यायपरिसमाप्तेरङ्गाधिकारः । ननु चोक्तं गुणो यद्बलुको-
रिति यद्बलुग्रहणं कर्तव्यमिति । क्रियते न्यास एव ।

किं पुनरियं स्थानषष्ठी—अङ्गस्य स्थान इति ? एवं भवितुमर्हति† ।

अङ्गस्येति स्थानषष्ठी चेत्पञ्चम्यन्तस्य चाधिकारः ॥ १ ॥

अङ्गस्येति स्थानषष्ठी चेत्पञ्चम्यन्तस्य चाधिकारः कर्तव्यः । अङ्गादित्यपि
वक्तव्यम् । अनुच्यमाने ह्यतो भिस ऐस्भवतीत्यत इति पञ्चम्यङ्गस्येति स्थानषष्ठी
तत्राशङ्क्यं विविभक्तिकत्वादत इति पञ्चम्याङ्गं विशेषयितुम्‡ । तत्र को दोषः ?

प्र०—हरणम् । यदा तु सप्रसारणभाविनि यणि परत पूर्वस्य सप्रसारणप्रतिषेध इति पक्षः समा-
श्रियते तदा वत्रश्चेति सिद्धमेवेत्यप्रयोजनमुरद्वत्त्वेऽङ्गाधिकारस्य । अङ्गान्यत्वाच्च सिद्धमिति ।
'सन्वल्लुगुनि चङ्गारेऽनग्लोरे' इत्यत्र 'अमीमप'दित्यादौ सन्वद्धावादभ्यासलोप प्राप्नोति इति
चोदिने परिहार—अङ्गान्यत्वाच्च सिद्धमिति । सन्यङ्गाना मीमादीनामभ्यामलोप इत्युच्यते,
एतान्यङ्गान्तराणीत्यभ्यासलोपाभावः । सति चाभ्यासविकारेऽङ्गाधिकारेऽय परिहार उपपद्यते
नान्यथा । एषेतु परिहारस्तत्रैव दूषयिष्यत इह तु सिद्धवदुपन्यस्त ।

किं पुनरिति । यदा 'अङ्गस्ये'ति शब्दस्वरूपमननेचितार्थमधिक्रियते तदा 'षष्ठी
स्थानेयोगे'त्यस्याः परिभाषाया उपस्थान नास्ति । अनेकसबन्धसभवे सबन्धविशेषप्रतिपादन-
फलत्वात्तस्याः परिभाषायाः । यदा त्वर्थाधिकारपक्षस्तदा परिभाषोपस्थानमिति द्वैतसभवात्प्रश्नः ।
आचार्यदेगीयः परिभाषाश्रयेणाह—एवं भवितुमर्हतीति ।

चोदक आह—अङ्गस्येति स्थानषष्ठी चेदिति । चशब्दात्पञ्चम्यन्तस्य चेति विज्ञेयम् ।
तत्राशङ्क्यं विविभक्तिकत्वादिति । ननु चात इति सबन्धा'दङ्गस्ये'त्यस्य विभक्तिविपरिणामो

उ०—निवृत्तप्रतिषेधायोगात्प्रतिषेधवचनमनर्थकं स्यादित्यर्थः । यदा त्विति । तत्र कृते संप्रसारणादौ निषेध-
सामर्थ्यात्पुनः संप्रसारणं नेति भावः । भाष्ये दूषणान्तरमाह—स चेदानीमिति । प्रागभ्यासविकारेभ्योऽ
ङ्गाधिकारे सति स वक्ष्यमाणोऽपरिहारश्च भवतीत्यर्थः । अङ्गान्तराणीति । एतन्तत्वादिति भावः ।
सिद्धवदिति । तस्योक्तिसंभवोऽपि न स्यादिति शत्रोक्त्यत इति भावः ।

नन्वत्र शास्त्रे परिभाषोपस्थितेर्नियतत्वात् किं पुनरिति प्रश्नानुपपत्तिरन आह—यदाङ्गस्येति । तत्र
शब्दाधिकारे तत्र तन्नोपस्थितस्य यत्र यादृशार्थयोग्यता तत्र तादृशार्थकत्वं भविष्यति । अर्थाधिकारे तु
परिभाषोपस्थित्या तदर्थकस्य यत्रान्वययोग्यत्वाभावस्तत्र तदनुपस्थितिरेव स्यात्तत्र कस्य पक्षस्य ग्रहणमिति
प्रश्नोपपत्तिरित्यर्थः ।

चशब्दादिति । पञ्चम्यन्तस्य चेति चशब्दादित्यर्थः । विपरिणाम इति । एनमित्यस्य विशेषापेक्षाया

* अङ्गान्यत्वाद्वा सिद्धम् ७ । ४ । ६३ वा० ४ ।

† षष्ठी स्थानेयोगा १ । १ । ४६ ।

‡ अतो भिस ऐस् ७ । १ । ६ ।

अकारात्परस्य भिस्मात्रस्यैस्भावो भवतीतीहापि प्रसज्येत—ब्राह्मणभिस्सा ओदन-
भिस्सटेति ।

अवयवषष्ठ्यादीनां चाप्रसिद्धिः ॥ २ ॥

अवयवषष्ठ्यादयश्च न सिध्यन्ति । तत्र को दोषः ? शास इदङ्ग्लोः
[६ । ४ । ३४] इति शासेश्चान्त्यस्य स्यादुपधामात्रस्य च । ऊदुपधाया गोहः
[६ । ४ । ८६] इति गोहेश्चान्त्यस्य स्यादुपधामात्रस्य च ।

सिद्धं तु परस्परं प्रत्यङ्गप्रत्ययसंज्ञाभावात् ॥ ३ ॥

प्र०—भविष्यति । यथोच्चारिणं देवदत्तस्य गृहाण्यामन्त्रयस्वैनमिति । उच्यते । सर्वनामपरामर्शादत्र
विपरिणामः । इह तु नान्तरीयकमुत्तरायत्वा 'दङ्गस्ये'त्यस्योपस्थानं स्यादिति कुतो विभक्ति-
विपरिणामः । यद्येव विज्ञेयसन्निधाना दकारान्ता'दिति कथं तदन्तविधिः । 'नेदमदमोस्को'रिति
प्रतिषेधात् 'सप्तमीशौण्डै'रित्यादेर्वा ज्ञापकात्तदन्तविधिर्भविष्यति । कचिदकारात्परस्येति पाठः ।
भिस्साभिस्सटाशब्दावोदनतद्विकारयोर्वाचकौ ।

अवयवषष्ठ्यादीनामिति । आदिशब्दो निमित्तषष्ठीपरिग्रहार्थः । 'ठस्येक', इत्यत्राङ्गस्य
निमित्तं यष्टस्तस्येक इत्याश्रीयते । ननु च 'षष्ठीस्थानेयोगे'त्यत्रैव विचारितं तत्किमर्थं
पुनर्विचार्यते । उच्यते—'ऊदुपधाया गोह' इत्यत्र गोह इत्येषा स्थानषष्ठी स्यादित्येवं तत्र विचारितम् ।
इह 'त्वङ्गस्ये'त्यस्या स्थानषष्ठ्यां विज्ञायमानायां तत्सामानाधिकरण्याद्गोह इत्यपि स्थानषष्ठी
स्यादिति विचार्यते । ततश्च स्थानषष्ठ्या अन्त्येऽत्युपसंहारादुपधाग्रहणाच्च गोहोऽन्त्यस्योत्त्वमुच्येत
उपधामात्रस्य च ।

आद्यं तावच्चोद्यं परिहर्तुमाह—सिद्धं त्विति । प्रत्ययोत्पत्तौ प्रकृतेर्निमित्तत्वेनाश्रयणात्

उ०—देवदत्तमिति प्रतीतेरिति भावः । संबन्धानुपपत्तिर्विभक्तिविपरिणामे प्रमाणं स्यादत आह—इह त्विति ।
तथा चात्र संज्ञ एव नेति न तदनुपपत्तिः प्रमाणमिति भावः । भाष्येऽकारान्तात्परस्येति पाठमाश्रित्य
शङ्कने—यद्यवमिति । अङ्गस्तेत्यस्य संबन्धभाव इत्यर्थः । नेदमदमोरिति । भिस्साक्षिप्रकृतिविशेषणत्वेन
तदन्तविधाविद ज्ञापकम् । यद्यपीद्रूपलोपे 'अ भि'सित्यत्र तदन्तविध्यभावेऽपि प्राप्तेः प्रतिषेध उपपद्यते
तथाप्यदसः स ज्ञापकः, 'अको'रिति प्रतिषेधश्चेति भावः । ऐसविधायक तु विष्णुवाचक—'अ'शब्दादर्थ-
वतो भिस् ऐस्विधानेन चरितार्थमित्यभिमानः । तदन्तविध्यभावेऽपि अकारात्परत्वेनेदं सर्वमुपपन्नं वर्णग्रहणे
नार्थवत्परिभाषा प्रकृत्याक्षेपे च न मानमित्याशयेनाह—कचिदकारात्परस्येति । ओदनतद्विकारयोरिति ।
दग्धौदनो हि भिस्सटा । 'भिस्सा स्त्री भक्तमन्थोऽन्नं, भिस्सटा दग्धिके'ति कोशादिति भावः ।

अङ्गस्य निमित्तमिति । अन्यथा कर्मठेऽतिप्रसङ्गः स्यादिति भावः । 'अतो भिस्' इत्यतोऽस्य को
विशेष इति चिन्त्यम् । तस्मादादिशब्दस्याश्रयवाचितया तदाश्रयाणां कार्याणामप्रतिपत्तिरित्यर्थ उचितः ।
स्थानषष्ठी स्यादिति । 'षष्ठी स्थानेयोगे'ति नियमादिति भावः ।

अङ्गप्रत्ययसंज्ञयोः परस्परापेक्षत्वं कथमत आह—प्रत्ययोत्पत्ताविति । प्रत्ययसंज्ञाविशिष्टस्योत्पत्ता-

सिद्धमेतत् । कथम् ? परस्परं प्रत्यङ्गप्रत्ययसंज्ञे भवतः । अङ्गसंज्ञां प्रति प्रत्ययसंज्ञा प्रत्ययसंज्ञां प्रत्यङ्गसंज्ञा ॥ किमतो यत्परस्परं प्रत्यङ्गप्रत्ययसंज्ञे भवतः ?

संबन्धषष्ठीनिर्देशश्च ॥ ४ ॥

संबन्धषष्ठीनिर्देशश्चायं कृतो भवति—अङ्गस्य यो भिश्शब्द इति । किं चा-

प्र०—प्रकृतिमन्तरेण प्रत्ययो नास्ति प्रत्यये परतोऽङ्गसंज्ञाविधानात्प्रत्ययानपेक्षमङ्गं नास्ति । तत्रान्यतरस्मिन्नुपादीयमानेऽव्यभिचारादितरस्याक्षेप इत्यर्थः । इतरस्तु सत्यपि परस्पराक्षेपे स्थानषष्ठ्या सत्या सबन्धान्तरस्य विनाशं मत्वाह—किमत इति ।

संबन्धषष्ठीनिर्देशश्चेति । अयं भावः प्रतिसूत्रमङ्गस्येत्यस्य शब्दरूपस्योपस्थाने यत्र विशिष्टसंबन्धो निमित्तनिमित्तभावादिकः संभवति तत्र परिभाषाया उपस्थानाभावः । यद्वागेक-संबन्धसंभवस्तत्र संबन्धान्तरव्यवच्छेदेफलायाः परिभाषाया उपस्थानम् । तत्र संबन्धसामान्येऽनाश्रितविशेषेऽङ्गस्येति षष्ठी न तु स्यान्यादेशसंबन्ध एवेत्ययमर्थः—संबन्धषष्ठीनिर्देशश्चेति । अधिकारस्य पारार्थ्याद्विषयमाणानेकसंबन्धनुग्रहाय संबन्धसामान्यमुपादाय प्रवृत्ता षष्ठी प्रतियोग-

उ०—वित्यर्थः । सन्नोर्निमित्तत्वेन च सन्नयोर्निमित्तत्वं भगवतोक्तम् । ननु परस्परापेक्षत्वोपपादनस्य क उपयोगस्तत्राह—तत्रान्यतरस्मिन्निति । यथात्रेवाङ्गनिमित्तस्य 'भिस' इत्युक्त्या तस्य प्रत्ययत्वे लब्धे तेन प्रातिपदिकरूपप्रकृत्याक्षेपः । आक्षेपश्च प्रातिपदिकात्परस्य भिस इति वाक्यैकदेशत्वानुमानम् । भिस इत्यस्य यस्माद्विहितस्तदादेरित्यस्य योग्यतया पञ्चम्यन्तस्य वा एतदर्थमेवात्र स्थाने भाष्ये परस्परं प्रतीयुक्तम् । अन्यथा प्रत्ययसंज्ञा प्रत्यङ्गसंज्ञेत्येवाङ्गस्येत्यस्य संबन्धषष्ठीत्वोपपत्तौ तदनुपयोगः स्पष्ट एव । तत्राङ्गनिमित्तस्येत्यस्याभावे ब्राह्मणभित्तेत्यत्रातिप्रसङ्गः । प्रातिपदिकात्परस्येत्यस्याभावे तदन्तर्विध्यलामः । विभक्तिविपरिणामेनाङ्गात्परस्येत्यर्थेऽपि ब्राह्मणभित्तेत्यत्रातिप्रसङ्गः । प्रत्ययलक्षणेन ब्राह्मणेत्यस्याङ्गत्वात् । प्रत्यासत्तिस्तु दुर्ज्ञेय्युभयोपादानम् । किं च भिसः प्रत्ययस्यैव ग्रहणमित्यत्र न मानमिति प्रत्यासत्तिरिति दुर्ज्ञेयेति भावः । वस्तुतोऽदन्तादित्यस्य न फलमित्याक्षेपोऽत्र व्यर्थः । परस्परं प्रतीतिस्वरूपकथनमेव दृष्टान्तार्थमित्याहुः । परस्पराक्षेपे तत्प्रयोजके निमित्तनिमित्तभावे इत्यर्थः । विनाशं—अप्रतीतिम् ।

किमत इत्यादेरुत्तरं भाष्ये—संबन्धषष्ठीनिर्देशश्चेति । संबन्धसामान्ये या षष्ठी तदन्तस्य शब्दस्यार्थं निर्देश इति वार्तिकार्थं इत्यभिप्रेत्याह—अयं भाव इति यथाश्रुते तु सर्वस्याः षष्ठ्याः संबन्धषष्ठीत्वादनुपपत्तिः स्पष्टैव । यत्र विशिष्टेति । 'अतो भिस ऐस्,' 'युवोरनाक' वित्यादौ निमित्तनिमित्तभावः । 'ऊदुपधाया' इत्यादाववयवावयविभाव एवेति । तत्रानियमाभावान्नियमार्थं परिभाषाया अनुपस्थितिरित्यर्थः । अयमर्थः—संबन्धषष्ठीनिर्देशश्चेति । संबन्धषष्ठीनिर्देशश्चेत्यस्यायमर्थ इत्यन्वयः । क्वचित्तु तथैव पाठः । नन्वर्थाधिकारपक्षे 'षष्ठी स्थाने' इति परिभाषात्स्थानसंबन्ध एव षष्ठी युक्त्यत आह—अधिकारस्येति । एव चाधिकारपरिभाषयोः पारार्थ्यादनुपपत्तेन परस्परमसंबन्धात्परिभाषा नोपतिष्ठते इत्यर्थः । नन्वेवं संबन्धसामान्यार्था षष्ठी कथमुत्तरत्र विशेषमुपस्थापयेदत आह—वक्ष्यमायेति । सामान्यशब्दस्यापि योग्यतावशा-

ङ्गस्य भिस्सब्दः ? निमित्तम् । यस्मिन्नङ्गमित्येतद्भवति । कस्मिन्श्चैतद्भवति ? प्रत्यये ।

एवमप्यवयवषष्ठ्यादयोऽविशेषिता भवन्ति । अवयवषष्ठ्यादयोऽपि संबन्ध एव ॥ एवमपि स्थानमविशेषितं भवति । स्थानमपि संबन्ध एव ॥ एवमपि न ज्ञायते क्व स्थानषष्ठी क्व विशेषणषष्ठीति ? यत्र षष्ठ्यन्ययोगं नापेक्षते सा स्थान-षष्ठी । यत्र ह्यन्ययोगमपेक्षते सा विशेषणषष्ठी ।

कानि पुनरङ्गाधिकारस्य प्रयोजनानि ?

प्र०—मुपतिष्ठमाना यथाम व संबन्धविशेषफलोपतिष्ठते । इह तु प्रतियोग्यनुपादानादपर्याप्ता विशेषमवगमयितुम् । ततो यथा देवदत्तस्येत संबन्धमात्रश्रेणोपात्ता षष्ठी पुत्र पाणिः कम्बल इत्येवमादिभिर्विजातीयैः संबन्धभिः सवध्यमाना विशेषावगतिनिमित्तता यात्येवमङ्गस्येत्यपि । तत्र शब्दस्वरूप वाचिक्रियतमर्थो वा संबन्धमात्रनक्षणः । उभयथा दोषाभावात् । तत्राङ्गस्य भिसा संबन्धान्तरं न संभवतीति भिसा निमित्तनिमित्तिभावः समाश्रीयत इति ब्राह्मणभिस्सादावतिप्रसङ्गाभावः ।

इतरो यथोक्तमर्थमप्रतिपद्य निमित्तनिमित्तिभाव एव संबन्धेऽङ्गस्येति षष्ठीत्यनेनोक्तमिति मत्वा पृच्छन्ति—इदमपीति । इतर पूर्वोक्तेनाभिप्रायेणाह—अवयवषष्ठ्यादय इति । स्थानमबन्ध सर्वथा परित्यक्त इति मत्वाह—इदमपीति । स्थानमपि संबन्ध एवेति । संबन्धनिमित्तत्वासंबन्ध इत्यर्थः । यत्र षष्ठीति । सामर्थ्याद्विषयविभागोऽवतिष्ठत इत्यर्थः । 'ऊदुपधाया गोह' इत्यवयवस्योपाद नादङ्गस्य गोह इत्युपधापेक्षावयवषष्ठी संपद्यते । 'अतो भिस ऐ' सित्यादौ तु निमित्तषष्ठी । संबन्धविशेषावधारणहेत्वभावे तु स्थानषष्ठीत्यर्थः ।

कानि पुनरिति । अर्थवद्ग्रहणप्रत्ययग्रहणाभ्यां सर्वस्येष्टस्य सिद्धि मत्वा प्रश्नः ।

उ०—ल्लङ्घयता वा तत्र नत्र विशेषोपस्थापकत्वमिति भावः । ननु यथोत्तरत्र विशेषे पर्यवसानं तथेहापि स्यादत आह—इह त्विति ।

ननुक्तेन न्यायेनावयवषष्ठय गीनामपि सिद्धत्वादेवमरीत्यादिप्रश्नासङ्गतिरत आह—इतर इति । भाष्ये—अविशेषिता इति । असंगृहीता इत्यर्थः । भाष्येऽवयवषष्ठय दयोऽपि संबन्धे एव जायन्ते इत्यर्थः । यद्वा तद्व्यावयवत्वाद्याऽपि संगन्धेऽन्तर्भूता इत्यर्थः । स्थानसंबन्धः सर्वत्रेति । संबन्धद्वयमेवानेन गृहीतमिति भावः । ननु प्रपञ्चोऽर्थो वा स्थानं तन्निरूपिता हि संबन्धो न तु तदेव संबन्धोऽत आह—संबन्धनिमित्तत्वादिति । सङ्गतिना हि सङ्गत्स्य निमित्तं निमित्तनिमित्तिगोरभेदोपच रादेवमुक्तिरित्यर्थः । संबन्धविशेषेति । यथा 'हन्नेर्ज' इत्यदौ । अन्य योगं नापेक्षते इति भेष्यस्य स्थानातिरिक्तसंबन्धिनं नापेक्षते इत्यर्थः । अन्ययोगसंबन्धमिति पाठे—अन्यसंबन्धनिरूपित संबन्धमपेक्षते इत्यर्थः । यद्यपि स्थान-षष्ठयपि विशेषणषष्ठयेव तथ हि ब्राह्मणसिद्धिन्यायेन निर्देशः ।

अङ्गाधिकारस्य प्रयोजनं संप्रसारणदीर्घत्वे ॥ ५ ॥

हल उत्तरस्य संप्रसारणस्य दीर्घो भवति* । हूतः जीनः संवीतः शूनः ।
अङ्गस्येति किमर्थम् ? निरुतम् दुरुतम् ।

नाम्सनोश्च ॥ ६ ॥

नाम्सनोश्च दीर्घत्वे प्रयोजनम् । नामि दीर्घो भवति†—अग्नीनाम् वायू-
नाम् । अङ्गस्येति किमर्थम् ? क्रिमिणां‡ पश्य । पामनां पश्य ॥ सनि दीर्घो
भवति§—चिचीषति तुष्टूषति । अङ्गस्येति किमर्थम् ? दधि सनोति । मधु सनोति ।

लिङ्येत्वे ॥ ७ ॥

लिङ्येत्वे+ प्रयोजनम् । ग्लेयात् ग्लेयात् । अङ्गस्येति किमर्थम् ? निर्या-
यात् निर्यायात् ।

प्र०—संप्रसारणदीर्घत्व इति । ‘हल’ इत्यत्राङ्गस्येत्यस्यानुवृत्त्याङ्गस्येत्यनेन
हल्विशेष्यते संप्रसारणेन चाङ्गं विशेष्यत इति तदन्तविधिर्भवतीत्ययमर्थो भवति—अङ्गावय-
वाद्धतो यदुत्तर संप्रसारणं तदन्तस्याङ्गस्य दीर्घो भवतीति । हूत इति । ह्वेत्रः क्तः । जीन इति ।
ज्या वयोहानौ । ‘ग्रहिज्या’दिसूत्रेण संप्रसारणम् । ‘ल्वादभ्य’ इति निष्ठातकारस्य नत्वम् । संवीत
इति । व्येत्र् संवरणे । क्तः । यजादित्वात्संप्रसारणम् । संप्रसारणान्ताङ्गग्रहणाद्‘विद्ध’ इत्यादौ
दीर्घाभावः । निरुतमिति । वेत्रो निरुपसृष्टस्य निष्ठाया संप्रसारणम् । क्रिमिणामिति ।
क्रिमयोऽस्यां सन्तीति पामादित्वान्नप्रत्ययः । टाप्प्रत्ययः । द्वितीयैकवचनम् । लाक्षणिक्त्वादस्य
न भवतीति चेन्न । प्रतिपदोक्तस्य नामोऽभावात्षष्ठीबहुवचनस्यापि नुटि कृते लाक्षणिकमेव
नामिति रूपम् । दधि सनोतीति । सानुबन्धोऽयं धातुरिति चेत् । प्रत्ययोऽपि नकारेत्संज्ञकत्वा-
त्सानुबन्धकः । धातोश्चाव्यभिचारी नकार इति तस्यैव ग्रहणप्रसङ्गः ।

उ०—‘हल’ इत्यत्राङ्गस्येत्यस्य द्वेधोपकारं दर्शयति—हल इत्यत्रेति । आवृत्तिफलं दर्शयति—विद्ध
इत्यादाविति ॥ क्रिमयोऽस्यामिति । क्रिमिशब्दस्य नप्रत्ययापेक्षयाङ्गत्वेऽपि नाम्निरुपिताङ्गत्वाभावाद्दीर्घाभाव
इत्यर्थः । सानुबन्धक इति । ‘षण्णु दाने’ इत्युकारानुबन्धत्वात् । ननु येनानुबन्धेन सानुबन्धत्वं तदनुचारेण
एव निरनुबन्धकपरिभाषाप्रवृत्तिरित्यत आह—धातोश्चेति । अङ्गाधिकाराभावे ‘दधि सनोति’ इत्यादावेव
स्यान्न तु ‘चिचीषती’त्यादाविति भाष्याशय इति भावः । अङ्गाधिकारे तु सनि परेऽङ्गस्य दीर्घ इत्यर्थे प्रत्या-
सत्या सन्प्रत्ययस्यैव तन्निरुपिताङ्गस्यैव च ग्रहणान्न दोष इति बोध्यम् ।

* हलः ६ । ४ । २ ।

† नामि ६ । ४ । ३ ।

‡ लोमादिपामादिपिच्छादिभ्यः शनेलचः ५ । २ । १०० ।

§ अङ्गनगमां सनि ६ । ४ । १६ ।

+ वान्यस्य संयोगादेः ६ । ४ । ६८ ।

अतो भिस ऐस्त्वे ॥ ८ ॥

अतो भिस ऐस्त्वेX प्रयोजनम् । वृद्धैः लृद्धैः । अङ्गस्येति किमर्थम् ?
ब्राह्मणभिसा ओदनभिसटा ।

लुङादिष्वडाटौ ॥ ६ ॥

लुब्धादिष्वडाटौ* प्रयोजनम् । अकार्षीत् ऐहिष्ट । अङ्गस्येति किमर्थम् ?
प्राकरोत् उपैहिष्ट ।

इयङुवङ्युष्मदस्मत्तातङामिनुडानेमुक्केहस्वयिदीर्घभित्त्वानि ॥ १० ॥

इयद्भुवङ्गौ† प्रयोजनम् । श्रियौ श्रियः । भ्रुवौ भ्रुवः । अङ्गस्येति किमर्थम् ?
अर्थम् भ्रुवर्थम् ॥ युष्मदस्मदोः प्रयोजनम् । साम आकम् [७ । १ । ३३]
युष्माकम् अस्माकम् । अङ्गस्येति किमर्थम् ? युष्मत्साम । अस्मत्साम ॥ तातङ्†
प्रयोजनम् । जीवताद्भवान् । अङ्गस्येति किमर्थम् ? पच हि तावत्त्वम् । जल्प तु

प्र०—पच हि इति । हितु निपातौ । तत्राशिषि लोटो हेरन्यतरस्यां तातड्विधानात्पच्चे
तदभावाद्तो हे'रिति हेर्लुकि कृते निपातयोरपि तुह्योः प्रतिव्यक्ति लक्षणप्रवृत्तौ अभावोपक्रमेऽ-
पि तातड्प्रसङ्गः । तथा चोच्यते—विभाषिताः प्रयोजयन्ति द्रोघा द्रोघा द्रोढा द्रोढेति ।
प्राण इति । प्रपूर्वस्यानिर्धेयं वृद्धौ च कृतायां 'प्र आन' इति स्थिते मुक्प्रसङ्गः सार्वधातुका-
धिकारेऽनपेक्ष्यमाणे । ननु धातूपसर्गयोरेकादेशेनान्तरङ्गत्वाद्भाव्यं न तु वृद्ध्या । नैतदस्ति ।

उ०—नन्वेकस्या आकृतेरिति न्यायादभावोपक्रमे कथं तद्भावोऽत आह—अभावोपक्रमेऽपीति । तिङ्श्रव्यक्तिविषयेऽभावोपक्रमेऽपि निपातविषये तदभावात्तत्प्रसङ्ग इति भावः । किं च सार्थकानेकविषये एवैष न्यायः । न चाभावोऽर्थवानित्यर्थं दृष्टान्तव्याजेनाह—तथा चेति । ‘सर्वस्य द्वे’ इत्यत्र ‘पूर्वत्रासिद्धीयमद्वित्वे’ इत्यस्य प्रयोजनत्वेनैतद्भगवता वक्तुम् । तत्र हि तदभावे घटादिभ्यः पूर्वं द्वित्वे द्रोघा द्रोढेत्येव स्यादित्यापादितम् । तच्चैतन्न्यायस्य सार्वत्रिकत्वाङ्गीकारे विरुध्येत । मम तु घटयोरनर्थकत्वात् तद्विषये एतन्न्यायप्रवृत्तिरिति न दोष इति भावः । सार्वधातुकाधिकार इति । ‘रुदादिभ्यः सार्वधातुके’ इत्यतः । बाणार्थादाङ्गस्येति । असमानकालप्राप्तिकेऽपि तन्न्यायप्रवृत्तिः । यत्र तु नेष्टा तत्रानित्यत्वमाश्रयणीयमिति भावः । अत एव ‘प्रत्यय’ इत्यत्र सवर्णदीर्घा बाधित्वा गुणः । ‘सुट्कात्पूर्वं’ इति सूत्रभाष्योक्तरीत्या तु

× अतो भिस ऐस् ७।१।६।

* लुङ्लृङ्ङ्वदुदात्तः, आडजादीनाम् ६ । ४ । ७१; ७२ ।

† अचि श्नुधातुभ्रुवा ज्वोरियङ्गुवडौ ६ । ४ । ७७ ।

‡ तुद्योस्तातर्काशेष्यन्यतरस्याम् ७ । १ । ३५ ।

तावत्त्वम् ॥ आभि नुद् प्रयोजनम् । कुमारीणाम् किशोरीणाम् । अङ्गस्येति किमर्थम् ? कुम रो आ मेत्याह । किशोरो आमित्याह ॥ आने मुक् [७ । २ । ८२] प्रयोजनम् । पचमानः यजमानः । अङ्गस्येति किमर्थम् ? प्राणः ॥ के ह्रस्वः × प्रयोजनम् । किशोरिका कुमारिका । अङ्गस्येति किमर्थम् ? कुमारीं कायति कुमारीकः । यि दीघः + प्रयोजनम् । चीयते स्तूयते । अङ्गस्येति किमर्थम् ? दधियानम् मधुयानम् ॥ मि तत्त्वं* प्रयोजनम् । अङ्गिः अङ्गयः । अङ्गस्येति किमर्थम् ? अम्भारः अम्भक्षः । नैतानि सन्ति प्रयोजनानि । कथम् ?

अर्थवद्ग्रहणप्रत्ययग्रहणाभ्यां सिद्धम् ॥ ११ ॥

अर्थवद्ग्रहणप्रत्ययग्रहणाभ्यामेवैतानि सिद्धानि । कचिदर्थवद्ग्रहणे नानर्थक-

प्र०—वाणादाङ्गस्य बलीयस्त्वात् । तथा च 'प्रत्यय' इत्यादौ सवर्णदीर्घत्वाभावः । अत्र तु लाक्षणिकत्वेनापि मुक्निगसो वक्तुं शक्यते । कुमाङ्गिकेति । अल्पादावर्थे 'प्रागिवात्कः' । कुमारीक इति । अत्रापि लाक्षणिकत्वात्कस्य ह्रस्वाभावः सिध्यति ।

कचिदर्थवद्ग्रहण इति । अयं परिहागे 'निरुत' 'विद्' इत्यादौ सप्रसारणदीर्घत्वे न संभवति । तत्र 'क्रिमिणा'मित्यत्र नाम्न प्रत्ययो, नाप्यर्थवान् प्रत्ययत्रयार्थस्य परस्परानन्वयादिति दीर्घाप्रसङ्गः । दधि सनोतीति । सनोऽप्रत्ययत्वाद्दीर्घाभावः । 'निर्याया'दित्यादौ संयोगादेरानर्थक्यादेत्वाभावः । अडाटोस्तु नाय परिहारः । 'ब्राह्मणभिस्मे'त्यादौ भिसोऽप्रत्यय-

४०—शङ्कैवेयं निर्दला । लाक्षणिकत्वेनापीति । निरनुबन्धकपरिभाषालक्षणपरिभाषाभ्यामुभयोर्ग्रहणस्य संभवाच्चिन्त्यमिदम् ।

'भाष्ये कचित्प्रत्ययग्रहणेऽप्रत्ययस्य नेतीति पाठः । न प्रत्यय इति । प्रत्ययत्रयसमुदायस्याप्रत्ययत्वादिति भावः । अडाटोस्त्विति । सोपसर्गस्यार्थवत्त्वात्, प्रत्ययग्रहणपरिभाषाया असंभवाच्च । लुङ् धात्वाच्चेपेण शक्यवारणमिदम् । वृणग्रहणेस्त्विति । इयङ्गादिविधावङ्गाधिकाराभावे प्रत्ययस्यासनिधानादञ्स्त्ववर्णाश्रय एव स इति भावः । अङ्गाधिकारे तु इवर्णाद्यन्ताङ्गस्य निमित्तेऽजादौ प्रत्यये परतः प्रत्ययस्य तस्यैवाङ्गस्येयङ्गादीत्यर्थो बोध्यः । आमोऽप्रत्ययत्वे हेतुः—अनुकरणेति । तत्र पूर्वं इति । 'प्रत्ययविधौ चापञ्चम्या' इति

§ ह्रस्वनद्यापोः नुद् ७ । १ । ५४ ।

× केऽणः ७ । ४ । १३ ।

+ अकृत्सार्वधातुकयोर्दीर्घः ७ । ४ । २५ ।

* अपो मि ७ । ४ । ४८ ।

१—“अयं परिहार इति । यद्यपि अर्थवद्ग्रहणपरिभाषासञ्चारे 'निरुत'मित्यादाववारणेऽपि 'विद्' इत्यादौ वारणमेव । तथापि लक्ष्यसिद्धेर्वर्णग्रहणाच्च प्रत्ययग्रहणपरिभाषावत् अर्थवद्ग्रहणपरिभाषाया अप्रत्य-सम्भव एवेत्यर्थः । अत एव 'विद् इति..... न सम्भवति' इत्येव चोक्तम्, न तु नास्तीति ।” इत्यधिकः पाठ उद्धोते कचिदुपलभ्यते ।

स्येत्येवं भविष्यति क्वचित्प्रत्ययाप्रत्ययोर्ग्रहणे प्रत्ययस्यैव ग्रहणं भवतीति ।

अथवा प्रत्यय इति प्रकृत्याङ्गकार्यमध्येष्ये । यदि प्रत्यय इति प्रकृत्याङ्गकार्यमधीषे भ्रूकरोत् उपैहिष्ट उपसर्गात्पूर्वमडाटौ प्राप्नुतः । सिद्धं तु प्रत्ययग्रहणे यस्मात्स तदादितदन्तविज्ञानात्† । सिद्धमेवम् । कथम् ? प्रत्ययग्रहणे यस्मात्स विहितस्तदादेस्तदन्तस्य च ग्रहणं भवतीत्येवमुपसर्गात्पूर्वमडाटौ न भविष्यतः ॥१॥

हलः ॥ ६ । ४ । २ ॥

इह कस्मान्न भवति—तृतीयः‡ ?

प्र०—त्वादानर्थक्याच्चैतोऽप्रसङ्गः । इयडवडोऽस्तु नायं परिहारः । वर्णग्रहणेषु परिभाषाद्वयस्यानुगत्यानाद्यथा 'इको यणचौ'ति दध्याशयतीत्यादावप्रत्ययेऽप्यनर्थकेऽप्यचि यणादेशो भवत्येवं श्रयर्थमित्यादावियडवडप्रसङ्गः । युष्मत्सामेति । साम्नोऽप्रत्ययत्वादानर्थक्याच्चकमोऽप्रसङ्गः । तुष्णोनिपातयोऽप्रत्ययत्वात्तातडोऽप्रसङ्गः । एवमामोऽप्रत्ययस्यानुकरणस्य नुडभावः । प्राण इत्यत्र नस्याप्रत्ययत्वात् मुगभावः । भितत्वेऽयं परिहारो नोपपद्यते, वर्णग्रहणात् । अत एवाव्यापकत्वमस्य परिहारस्य मत्वाह—अथवेति । सिद्धं त्विति । यत्र प्रत्ययो निमित्तत्वेनोपादीयते तत्र पूर्वः कार्यत्वेन गृह्यमाणो यस्मात्स विहितस्तदादिर्यह्यते । एतच्चाङ्गसंज्ञासूत्रे योगविभागेन साधितम् । यत्र तु प्रत्यय एव कार्यत्वेनोपादीयते तत्र तदन्तग्रहणमिति द्वे एते परिभाषे । अङ्गाधिकारप्रत्याख्यानाय प्रत्ययाधिकारे क्रियमाणे न किञ्चित्प्रयोजनं दृश्यते । 'अतो भिस ऐ'सित्यादिषु विविभक्तिकत्वाद्भिन्नादीनां प्रत्ययेन सबन्धो दुरुपपादः । 'हल' इति संप्रसारणदीर्घत्वं च निरुतं दुरुतमित्यादौ न परिहृतं भवति ॥ १ ॥

हलः । अण्ग्रहणमिक्ग्रहणेन विच्छिन्नमिति मत्वाह—इह कस्मादिति । अण्वि-

उ०—निषेधात्तदन्तविधेरभाव इति भावः । न च 'प्रत्यय' इत्यधिकारेऽपि उक्तरीत्या परस्पराभ्यभिचारादङ्गाक्षेपेण सिद्धे परिभाषापर्यन्तधावनमफलमिति वाच्यम् । प्रत्ययस्योत्पत्तावङ्गापेक्षत्वेऽपि शाने तदपेक्षत्वाभावेन शास्त्रे तदाक्षेपे मानाभाव इत्याशयात् । योगविभागेनेति । 'यस्मात्प्रत्ययविधिस्तदादिप्रत्यये' इत्यनेनेत्यर्थः । द्वे एते इति । आद्या योगविभागसिद्धा । अन्यथा तदन्तपरिभाषासिद्धेति बोध्यम् । अयं परिहारः प्रौढेत्याह—अङ्गाधिकारेति । न किञ्चित्प्रयोजनमिति । अक्षरसाम्येन लाघवाभावात्, मात्राधिक्येन गौरवाच्चेति भावः । विभक्तिपरिणामेन कथंचित्संबन्धस्योपपादयितुं शक्यत्वेऽप्याह—हल इतीति । तस्मादङ्गाधिकारः कर्तव्य इति भगवतो गूढाभिसंधिरिति भावः । नैतानीत्यादिग्रन्थ एकदेशयुक्तिरिति तात्पर्यम् ॥ १ ॥

हलः । ननु 'दूलोप' इत्यतोऽण्ग्रहणानुवृत्तेः पूर्वोणाण्ग्रहणात्तृतीये दीर्घाप्रसिरत आह—अण्ग्रहण-

अणप्रकरणादकारस्याप्राप्तिः ।

अणप्रकरणादकारस्य दीर्घत्व न भविष्यति । अण इति वर्तते । क प्रकृतम् ? द्रलोपे पूर्वस्य दीर्घोऽणः [६ । ३ । १११] इति ॥ तद्वा इकः काशे [१२३] इत्यनेनेग्रहणेन व्यवच्छिन्नं न शक्यमनुवर्तयितुम् ।

इग्रहणस्य चाणिवशेषणत्वात् ।

आणिवशेषणमिग्रहणम्—अण इक इति ॥ यदि तर्ह्यणिवशेषणमिग्रहणं चौ* दीर्घो भवतीतीह न प्राप्नोति—अवाचा अवाचे । नैष दोषः । अणग्रहणमनुवर्तत इग्रहणं निवृत्तम् ॥ एवमपि कर्तृचा कर्तृचे अत्र न प्राप्नोति । यथालक्षणमप्रयुक्ते ।

अथबोभयं निवृत्तम् । कस्मान्न भवति तृतीय इति ? निपातनात् । किं निपातनम् ? द्वितीयतृतीयचतुर्थतुर्याण्यन्यतरस्याम् [२ । २ । ३] इति ॥ २ ॥

नामि ॥ ६ । ४ । ३ ॥

प्र०—शेषणमिति । ‘प्रकाश’ इत्यादावकारस्य दीर्घनिवृत्त्यर्थमिकाण विरोध्यत इत्यर्थः । अवाचेति । ‘चा’ वित्यन्नेग्रहणानुवर्तनादकारस्य दीर्घाप्रसङ्गः । यथेकः काशे इत्यत्र विरोधाभावादणिकोः संबन्ध एव योगान्तरेऽपीति भावः । लक्ष्यनिबन्धनापेक्षावशादधिकाराणा निवृत्त्यनुवृत्ती इति मत्वाह—नैष दोष इति । एवमपीति । केवलाणग्रहणानुवृत्तावपि दोष इत्यर्थः । तन्निवृत्तौ त्वच्परिभाषोपस्थानादृकारस्यापि दीर्घः सिध्यति । यथालक्षणमिति । मा भूदत्र दीर्घत्वमित्यर्थः । अथानन्त्यात्प्रयोगविषयस्य ‘कर्तृचे’त्यादिप्रयोगः स्यादित्युच्यते, तत्रापि ब्रूम—अथवेति । ‘चा’ वित्यत्रोभयानुवर्तनात् ‘कर्तृच’ इत्यादिसिद्धिः ॥ २ ॥

नामि । नुद्दीर्घयोरेकविषयत्वादुभयानुग्रहाय पूर्वं नुटि कृतेऽव्यवधायकत्वादागमानां

उ०—मिति । ‘इकः काशे’ इतीकग्रहणेनेत्यर्थः ।

‘मा भूदत्रेति । अप्रयुक्ते लक्षणाप्रवृत्तेरीदृशं लक्ष्यमेव नास्तीत्यर्थः । सिद्धिरिति । वस्तुतो लाघवमाभित्यवोभयनिवृत्तिरुच्यते इति बोध्यम् ॥ २ ॥

नामि । नन्वसति सनकारग्रहणे निष्ठत्वात्पूर्वं दीर्घे कृते ह्रस्वान्तस्य विधीयमानो नुद् न स्यादत

* चौ ६ । ३ । १३८

१—इतः प्रामुद्ध्येते कचिदधिकं पठ्यते—“भाष्ये—अणप्रकरणादिति । यतः स्वरितत्वप्रतिज्ञाया दीर्घग्रहणस्य ‘क्रमश्च विस्व’ इत्यन्तं प्रतिसूत्रं प्रति सम्बन्धस्तत्रैवाण्दीर्घयोर्नियतसम्बन्धबोधनाय अग्रे तावत्पर्यन्तमननुवृत्तावपि अग्रिमसूत्रलक्ष्याणा तथैव सत्त्वेन स्थानित्वेन प्रक्रमादित्यर्थः ।” “हकाणिति । तथा च भाष्ये षष्ठीतत्पुरुषो बोध्यः । अत एव तदाकारप्रदर्शनं ‘अण इकः’ इति कृतम् ।” इति ।

किमर्थमामः सनकारस्य ग्रहणं क्रियते न 'आमि दीर्घ' इत्येवोच्येत ? केनेदानीं सनकारके भविष्यति ? नुडयमाम्भक्त आम्ग्रहणेन ग्राहिष्यते ॥ अत उत्तरं पठति—

नामि दीर्घ आमि चेत्स्यात्कृते दीर्घे न नुड्भवेत् ।

नामि दीर्घ आमि चेत्स्यात्कृते दीर्घत्वे न नुट् स्यात् । अग्नीनाम् इन्दुनाम् ।

इदमिह संप्रधार्यम्—दीर्घत्वं क्रियतां नुडिति* किमत्र कर्तव्यम् ? परत्वान्नुट् । नित्यं दीर्घत्वम् । कृतेऽपि नुटि प्राप्नोत्यकृतेऽपि । नित्यत्वादीर्घत्वे कृते ह्रस्वाश्रयो नुड् न प्राप्नोति ।

एवं तर्ह्याहायं ह्रस्वान्तानुडिति न च ह्रस्वान्तोऽस्ति तत्र वचनाद्भविष्यति ।

प्र०—दीर्घो भविष्यत्यन्तरेण सनकारकनिर्देशमिति मत्वाह—किमर्थमिति । इतरश्रोदकबुद्धिपरीक्षार्थमाह—केनेदानीमिति । चोदकः स्वाभिप्रायमाह—आमिति ।

नामि दीर्घ इति । योऽयं नामि दीर्घ उच्यते स यद्यामीति सूत्रन्यासेनामि स्यात्तदा नित्यत्वान्नुट् बाधित्वा दीर्घे प्रवृत्ते ह्रस्वान्तत्वाभावादग्नीनामित्यादौ नुप्न स्यादित्यर्थः । इतरस्त्वनवकाशत्वादशक्यो नुड् बाधितुमिति मत्वाह—इदमिहेति । नन्वनवकाशत्वाद्विप्रतिषेधानुपपत्तौ कथमुच्यते परत्वान्नुडिति । एवं मन्यते द्वावपि नुड्दीर्घानवकाशौ तत्राङ्गप्रत्यययोर्युगपन्निमित्तनिमित्तिभावाभावादवश्याश्रयितव्ये क्रमे विप्रतिषेधोपपत्तिः । वाक्यकारेण तु संभवमात्रमाश्रित्योक्तं—'द्वौ प्रसङ्गावन्वार्थविकस्मिन्पुगपत्प्राप्तुतः स विप्रतिषेध' इति । तत्रानवकाशत्वात्पुनःप्रसङ्गविज्ञानादीर्घत्वम् । नित्यं दीर्घत्वमिति । तिसृणां चतसृणां नृणामित्यत्र सावकाशो नुडग्नीनामित्यादौ नित्यत्वादीर्घेण बाध्यते । तत्र वचनादिति । भूतपूर्वगत्येति भावः ।

उ०—आह—नुड्दीर्घयोरेति । अन्यवधायकत्वादिति । नुट् आम्भक्तत्वेन तद्ग्रहणेन ग्रहणादित्यर्थः । तिसृणां नृणामिति । भिन्नविषयसत्त्वादिति मन्वेत्युक्तम् । 'द्वावपीति । नुट्विषयपरिहारेण दीर्घस्यावकाशाभाव इव दीर्घविषयपरिहारेण नुटोऽप्यवकाशभाव इत्यभिमानः । तत्राङ्गेति । नुटयङ्गस्य निमित्तत्वं प्रत्ययस्य निमित्तत्वं दीर्घे तु विररीतम् । विरोधमात्रस्य विप्रतिषेधशब्दवाच्यत्वादत्र परत्वेन व्यवस्थोक्तेति भावः । सावकाशयोस्त्वनवकाशयोरपि विरोधे शास्त्रप्रवृत्तिरचितेति तात्पर्यम् । नन्वेव विप्रतिषेधलक्षणमसंगतं स्यादत आह—वाक्यकारेण त्विति । सावकाशयोर्विप्रतिषेधः प्रायेण संभवतीति तथोक्तमिति भावः । वस्तुतोऽत्र विप्रतिषेधसूत्राप्रवृत्तावप्युभयोश्चारितार्थायान्यत्र पूर्वप्रवृत्तौ परत्वस्य नियामकताया दृष्टत्वेन नुटि दीर्घ इति भाष्यतात्पर्यम् । नित्यस्याप्यनवकाशो बाधक इत्याशङ्क्य नुटः सावकाशत्वमाह—तिसृणामिति । इयोर्निवकाशयोः परत्वमिव नित्यत्वमपि वक्तुं शक्यमिति व्यर्थेणोक्तिरिति तत्त्वम् ।

१—“भाष्ये नेति शङ्क्याम्” इत्यधिकमिहोद्घोते कचित् ।

* ह्रस्वनन्नापो नुट् ७ । १ । २४

वचनाद्यत्र तन्नास्ति

नेदं वचनाल्लभ्यम् । अस्ति ह्यन्यदेतस्य वचने प्रयोजनम् । किम् ? यत्र दीर्घत्वं प्रतिषिध्यते—तिसृणाम् चतसृणामिति* ।

नैतदस्ति प्रयोजनम् । इह तावच्चतसृणामिति षट्चतुर्भ्यश्च [७ । १ । ५५] इत्येवं भविष्यति । तिसृणामिति त्रिग्रहणमपि तत्र प्रकृतमनुवर्तते । क्व प्रकृतम् ? त्रेक्षयः [५३] इति ।

इदं तर्हि—त्वं नृणां नृपते जायसे शुचिः ॥ नैकमुदाहरणं ह्रस्वग्रहणं प्रयोजयति । तत्र वचनाद्भूतपूर्वगतिर्विज्ञास्यते—ह्रस्वान्तं यद्भूतपूर्वमिति ।

उत्तरार्थं तर्हि सनकारग्रहणं कर्तव्यम् ।

नोपधायाश्च चर्मणाम् ॥

नोपधाया नामि यथा स्यात् × । इह मा भूत—चर्मणाम् वर्मणामिति ।

प्र०—वचनादिति । वचनात्स्यादिति चेत् । यत्र दीर्घत्वं नास्ति तत्र वचनस्य चरितार्थत्वात्सांप्रति-कसद्भावे भूतपूर्वगत्याश्रयणस्यायुक्तत्वादग्नीनामित्यादौ कृते दीर्घे नुप्न स्यादित्यर्थः । तिसृणामित्यादौ नुटोऽन्यथासिद्धत्वाद्भ्रस्वलक्षणो नुडनवकाश एवेति दर्शयन्नाह—नैतदस्ति । नैकमुदाहरणमिति । अन्यथा 'नृनद्यापो नु'डिति ब्रूयात् । तदेवं वचनसामर्थ्याद्भूतपूर्वगत्या नुटः सिद्धत्वान्नार्थः सनकारनिर्देशेनेति स्थिते प्रयोजनान्तरोन्यासः । उत्तरार्थमिति । नोपधा-

उ०—नृनद्याप' इति । न च भूतपूर्वगत्याश्रयणे 'पदा' 'दता'मित्यादावतिप्रसङ्गः । शस्प्रभृतिष्वित्यत्र विवक्षितं (विषय) सप्तम्याश्रयणेन भूतपूर्वगत्यापि ह्रस्वान्तात्परत्वाभावादित्याशयः । किं च ह्रस्वत्व नाम मात्राकालिकात्त्वम् । तत्र सामर्थ्याद्विशेषणभूतमात्राकालिकत्वाश एव भूतपूर्वगतिर्न तु विशेष्यभूतत्वाशेऽपि मानाभावादित्याशयः । एतद्भाष्यप्रामाण्यात् 'षट्चतुर्भ्यश्च'त्यस्य गौणेऽपि प्रवृत्तिः । अप्रवृत्तौ मानाभावाच्च । बहुवचनं तु द्विवचनप्रयोगे गौरवात्क्षेत्रार्थं भविष्यति । अत्राप्रवृत्तिसाधकभाष्यान्तरस्याभावाच्चेति प्रियवचन-

* न तिसृचतसृ ६ । ४ । ४

† नृ च ६ । ४ । ६

‡ श्रु० सं० २।१।१; यजु० ११ २७; तै० सं० ४।१।२। ५; मै० सं० २।७ २; निह० ६ । १

× नोपधायाः ६ । ४ । ७; षट्चतुर्भ्यश्च ७ । १ । ५५

१—“भाष्ये—अनुवर्तत इति । 'षट्चतुर्' इत्यत्रेत्यर्थः । चकारबलादबहुवचनबलात् षट्चतुर्भ्य इति स्वरविधायके तथैव दृष्टत्वाच्च । एतेन द्वयोरन्यतरस्य वा निराकाङ्क्षत्वे चकाराभावे चानुवृत्तिः स्वध्ववसाना नेति मिश्रोकमपास्तम् ।” इत्युद्योतेऽधिकं क्वचित् ।

नामि दीर्घं आमि चेत्स्यात्कृते दीर्घे न नुङ् भवेत् ।

वचनाद्यत्र तन्नास्ति नोपधायाश्च चर्मणाम् ॥ ३ ॥

इन्हन्पूर्वार्थम्णां शौ ॥ ६ । ४ । १२ ॥ सौ च ॥ ६।४।१३ ॥

हनः क्वावुपधादीर्घत्वप्रसङ्गः ॥ १ ॥

हनः क्वावुपधालक्षणं दीर्घत्वं प्राप्नोति । अनुनासिकस्य किञ्चलोः किङ्कति [१५] इति । तस्य प्रतिषेधो वक्तव्यः । वृत्रहणौ वृत्रहण इति ॥ नियमवचना-
त्सिद्धम् । इन्हन्पूर्वार्थम्णां शौ सौ चेत्येतस्मान्नियमवचनादीर्घत्वं न भविष्यति ।

नियमवचनात्सिद्धमिति चेत्सर्वनामस्थानप्रकरणे नियमवचनादन्य-
त्रानियमः ॥ २ ॥

नियमवचनात्सिद्धमिति चेत्सर्वनामस्थानप्रकरणे* नियमवचनादन्यत्र नियमो
न प्राप्नोति । कान्यत्र ? वृत्रहणि भूणहनि ॥ एवं तर्हि

प्र०—याश्चेति । चशब्दस्तत्त्वर्थे ॥ ३ ॥

इन्हन् । हनः क्वाविति । वृत्र हतवान् । 'ब्रह्मभूणे'ति क्प् । तत्रा'नुनासिकस्य
किञ्चलो'रिति सर्वत्र दीर्घत्व प्राप्नोति । सर्वनामस्थाने तु 'नोपधायाः' सर्वनामस्थाने चामंबुद्रा-
विति प्राप्नोति । तत्र सर्वनामस्थाने वृत्रहणावित्यादौ नियमविधानसामर्थ्याद्यद्यप्युभयानिवृत्तिः
सिध्यति तथापि सर्वनामस्थानप्रकरणात्सर्वनामस्थान एव दीर्घस्य नियमेन निवृत्त्या भाव्यं
नान्यत्रेति वृत्रहणीति सप्तम्येकवचने 'विभाषा डिश्यो'रित्यल्लोपाभावपक्षेऽनुनासिकलक्षणदीर्घ-
प्रसङ्गः । सर्वत्र च हनः कौ दीर्घत्वप्रसङ्गात् कचिदल्लोपः स्यात् । इतरस्तु यथोक्तमभिप्राय-
मप्रतिपद्य दूषणार्थं सर्वनामस्थानमुपन्यस्यति—वृत्रहणाविति । अत्र चेदीर्घत्व मन्यसे तत्र ।
यतो 'नियमवचनात्सिद्धि'मिति नियमविधानसामर्थ्यात्मवस्य दीर्घस्य व्यावर्तनमित्यर्थः ।
इदानीं चोदकः स्वाभिप्रायं प्रकाशयन्नाह—नियमवचनात्सिद्धमिति चेदिति ।

उ०—सृणामित्यादौ केन नुङिति न वाच्यम् ॥ ३ ॥

इन्हन् । सर्वनामस्थानप्रकरणादिति । सर्वनामस्थाने चेदीर्घः 'शिस्वो'रिवेति नियमादिति भावः ।
दोषान्तरमप्याह—सर्वत्र चेति । नित्याल्लोपविषयेऽपीत्यर्थः । अल्लोपापेक्षया दीर्घस्यान्तरङ्गत्वात्तत्र कृते
तपरकरणात्लोपो न स्यादिति भावः । नन्वेवं पूर्वपक्षिणोऽपि 'वृत्रहणा'वित्यादाबुभयोर्दीर्घयोर्निवृत्तेरिष्टत्वेन
'वृत्रहणीत्येवोदाहृतुमुचितमित्याशङ्क्य वृत्रहणौ वृत्रहण इति नियमवचनात्सिद्धमित्येकवाक्यरूपं परिहारवा-
दिनो वचनमित्याह—इतरस्त्विति । दूषणार्थमिति । चोदकं दूषयितुमित्यर्थः । तदेव वाक्यशेषाभ्याहारेण
योजयति—अत्र चेदिति । दीर्घत्व दीर्घत्वप्राप्तिम् ।

१—“भाष्यलब्धमेवाह—चशब्द इति” इत्यधिकमुद्घोते कचिद् दृश्यते ।

* सर्वनामस्थाने चासम्बुद्धौ ६ । ४ । ८

८५ †

दीर्घविधिर्य इहेन्प्रभृतीनां तं विनियम्य सुटीति सुविद्वान् ।

दीर्घविधिर्य इहेन्प्रभृतीनां तं सर्वनामस्थाने विनियम्य । इन्हन्पूर्वार्थम्णां सर्वनामस्थाने दीर्घो भवति । किमर्थमिदम् ? नियमार्थम् । इन्हन्पूर्वार्थम्णां सर्वनामस्थान एव नान्यत्र ।

शौ नियमं पुनरेव विदध्यात्

ततः शौ । शावेव सर्वनामस्थाने नान्यत्र । ततः सौ । सावेव सर्वनामस्थाने नान्यत्र ।

भ्रूणहनीति तथास्य न दुष्येत् ॥ १ ॥

तथास्य भ्रूणहनीति न दोषो भवति ।

प्र०—एवं तर्हीति । अत्र तु योगविभागः क्रियते । तत्राद्येन नियमेनान्तरङ्गोऽप्यनुनासिकलक्षणो दीर्घो निवर्त्यते द्वितीयेन वृत्रहणावित्यादौ सर्वनामस्थानलक्षणः । सुङ्ग्रहण सर्वनामस्थानोपलक्षणमिति शसादेशोऽपि शिगृह्यते । इतिशब्दो हेतौ । स च भिन्नक्रमः । न दुष्येदित्यनेन च संबध्यते । शावेवेति । अस्मिन्नियमे स्थिते 'सौ चे'ति सूत्रं विध्यर्थं संपद्यते । यदा तु शौ सौ चेति यौगपद्येनापेक्ष्यते तदा प्रत्ययद्वयाश्रयो नियमः क्रियते । भाष्यकारस्तु यौगपद्याश्रयं नियमक्रममाश्रित्य व्याचष्टे—ततः साधिति ।

एवं योगविभागेन चोद्यं परिहृत्यैकस्मिन्नपि योगे परिहर्तुमाह—शास्मीति । शास्म्युपदिशामि त प्रकार येनैकयोगेऽपि दोषाभावः । पूर्ववत्सुटीत्येकदेशेन सर्वनामस्थानं लक्ष्यते ।

उ०—एकयोगे नियमद्वयस्यालाभादाह—योगविभाग इति । अन्तरङ्गोऽपीति । सामर्थ्यादित्यर्थः । भाष्ये 'सर्वनामस्थान एव' इत्यस्य 'तद्विषय एवे'त्यर्थः । अयं च हन्विषय एव । अन्येषां ग्रहणमुत्तरार्थमिति भावः । तेन वृत्रहणावित्यादौ न दीर्घः । एवं वृत्रघ्नः, स्त्री वृत्रघ्नीत्यादावपि न दीर्घः । अन्यथा वृत्रहाणीति स्यात् । अत एव वार्तिकेन समफलता । एतेनान्यत्रेत्यस्य सुब्रानन्तर्गोत्यर्थः । नियमस्य सजातीयापेक्षत्वादित्यपास्तम् । इतिशब्द इति । 'सुटीति' इत्यत्रेतिशब्द इत्यर्थः । न दुष्येदित्यनेनेति । एवं पुनरेवेत्येवकारोऽपि नेत्यनन्तरं योज्यः । तदयमर्थः—तथा योगद्वये सति इति हेतोः, नियमद्वयपरतया व्याख्यानाद्धेतोः । अस्याचार्यस्य 'भ्रूणहनी'ति नैव दुष्येदिति । एतेनेतिशब्दस्य हेत्वर्थत्वे तथेति व्यर्थं स्यादित्यपास्तम् । 'कथं तर्हि भाष्ये 'सौ चे'त्यस्य नियमार्थमुक्तमत आह—यदा त्विति । एवमपि वाक्यद्वयेन नियमद्वयकथनमयुक्तमत आह—भाष्यकारस्त्विति । एकवाक्यतया यौगपद्याश्रयो यो नियमस्तं स्पष्टप्रतिपत्त्यै वाक्यभेदेन क्रममाश्रित्य विवृणोतीत्यर्थः ।

१—“सुविद्वानिति तु कर्तृत्वेन विनियम्येत्यनेनान्वेति । विदध्यादित्यनेन समानकर्तृकत्वात् क्वेति बोध्यम् ।” इत्युदद्योतेऽधिकं क्वचिद्दृश्यते ।

शास्मि निवर्त्य सुटीत्यविशेषे शौ नियमं कुरु वाप्यसमीक्ष्य ।

अथवा निवृत्ते सर्वनामस्थानप्रकरणेऽविशेषेण शौ नियमं वक्ष्यामि । इन्हन्पूर्वा-
र्यम्णां शावेव । ततः सौ । सावेव ।

इहापि तर्हि नियमान्न प्राप्नोति—इन्द्रो वृत्रहायते* ।

दीर्घविधेरुपधानियमान्मे हन्त यि दीर्घविधौ च न दोषः ॥ २ ॥

उपधालक्षणदीर्घत्वस्य नियमो न चैतदुपधालक्षणं दीर्घत्वम् ।

प्र०—सर्वनामस्थानग्रहणं निवर्त्यनाश्रितसर्वनामस्थानत्वविशेषे प्रत्ययत्वमात्राश्रयेण शौ नियमं
कुरु । असत्यपि शास्त्रीयेऽविकारेऽपेक्षाकृतः संबन्धः स्यादिति तन्निवृत्त्यर्थमाह—असमीक्ष्येति ।
सर्वनामस्थानं विशेषमनयेक्ष्य शौ नियमः क्रियमाणः प्रत्ययेन नुत्यजातीये सर्वत्र प्रत्ययान्तरे
दीर्घनिवृत्तिं करोतीत्यर्थः । इहापीति । विशेषानाश्रयणात् । वृत्रहेवाचरतीति क्यङ् । ‘अकृत्सा-
र्वधातुकयो’रिति दीर्घः ॥ दीर्घविधेरिति । इह यदि ‘येन नाप्राप्त’ इत्याश्रीयते तदातुनासि-
कलक्षणस्यैव दीर्घस्य नियमेन व्यावृत्तिः स्यात् । अथ मध्येऽपवादा इत्याश्रीयते तथापि
सर्वनामस्थाने चासंबुद्धावित्यस्यैव व्यावृत्तिप्रसङ्ग इत्यनपेक्षितविशेषं दीर्घत्वमात्रं निवर्त्यते ।
तत्रोपधाग्रहणानुवृत्त्याजन्तलक्षणदीर्घत्वस्याकृत्सार्वधातुकयोरिति प्राप्तस्य नियमेनाव्यावर्तना-
दोषाभावः । हन्तेर्यः—हन्तियः, तस्मिन्यो दीर्घविधिस्तत्र न दोषः । क्वचित्तु ‘हन्ते’ति निपातोऽ-
भिमुखीकरणार्थः पठ्यते । यिग्रहणस्योपलक्षणार्थत्वाद् ‘दण्डीभूत’ इत्यत्र च्वावपि न दोषः ।

उ०—एकस्मिन्नपीति । लाघवाश्रयेणेति भावः । प्रत्ययत्वमात्राश्रयेणेति । अत एव ‘वृत्रघ्नी’ति
सिध्यति । अपेक्षाकृत इति । नियमस्य सजातीयव्यावर्त्यापेक्षाकृत इत्यर्थः । वार्तिके सुटीति निवर्त्यासमीक्ष्यानपेक्ष्य
वेत्यन्वयः । अपिः पादपूरणे । विशेषानाश्रयणादिति । सर्वनामस्थानत्वरूपसुप्त्वरूपविशेषानाश्रयणादित्यर्थः ॥
दीर्घविधेरिति । सामान्योक्तौ बीजमाह—इह यदीति । इदं हन्विषयवाक्याभिप्रायेण । इन्नादिविषये तेन येन
नाप्राप्त्यभावादिति बोध्यम् । अनपेक्षितविशेषं दीर्घत्वमात्रमिति । बाध्यसामान्यचिन्तयेति भावः । विशेष-
चिन्तायां दोषादिति तात्पर्यम् । ‘हन्तियी’ति पाठं व्याचष्टे—हन्तेरिति । य इत्यत्राकार उच्चारणार्थः । हन्तेः
संबन्धश्च ततः परं श्रूयमाणत्वमेव । दीर्घविधाविति । निर्धारणसप्तमी । दीर्घविधीना मध्ये य उपधालक्षण-
दीर्घत्वस्य नियमाद्यकारे योऽजन्तलक्षणो दीर्घस्तत्र न दोष इत्यर्थः । वृत्रहायतेः कर्तरि क्विपि वृत्रहा ।
वृत्रहामित्यादावपि दीर्घो भवत्येव । दण्डीभूत इति । दण्डिन्शब्दाच्चिन्वः । न चैवं पथीनतीत्यादौ माघवा-
द्युदाहृतो दीर्घो विरुध्येत, इष्टापत्तेः । ‘हन्तेः क्वावुपधादीर्घत्वप्रतिषेध’ इति वार्तिके हन्ग्रहणादिन्नादिभ्य

* कर्तुः क्यङ् सलोपश्च ३ । १ । ११; नः क्ये १ । ४ । १५; नलोपः प्रातिपदिकान्तस्य
८ । २ । ७; अकृत्सार्वधातुकयोर्दीर्घः ७ । ४ । २५ १—‘हन्तियि’ पा० ।

सुट्यपि वा प्रकृतेऽनवकाशः शौ नियमोऽप्रकृतप्रतिषेधे ।

अथवानुवर्तमाने सर्वनामस्थानग्रहणेऽनवकाशः शौ नियमोऽप्रकृतस्यापि दीर्घ-
त्वस्य नियामको भविष्यति । कथम् ?

यस्य हि शौ नियमः सुटि नैतत्तेन न तत्र भवेद्विनियम्यम् ॥ ३ ॥

यस्य हि शिः सर्वनामस्थानं न तस्य सुट् । यस्य सुट्सर्वनामस्थानं न तस्य
शिः* । तत्र सर्वनामस्थानप्रकरणे नियम्यं नास्तीति कृत्वाविशेषेण शौ नियमो
विज्ञास्यते ।

दीर्घविधिर्य इहे-प्रभृतीनां तं विनियम्य सुटीति सुविद्वान् ।

शौ नियमं पुनरेव विदध्याद्भ्रूणहनीति तथास्य न दुष्येत् ॥ १ ॥

प्र०—एकस्मिन्नपि योगे सर्वनामस्थानानुवृत्तावपि दोषं परिहर्तुमाह—सुट्यपि वेति ।
अपिशब्दो भिन्नक्रमः, अप्रकृतप्रतिषेध इत्यनेन संबध्यते । इह द्विविधं सर्वनामस्थान शिः सुट्
च । शिर्नपुंसकसबन्धी सुट् स्त्रीपुंसयोः, 'सुडनपुंसकस्ये'ति वचनात् । तत्र तुल्यजातीयापेक्षे
नियमे आश्रीयमाणे व्यवच्छेद्याभावादनर्थक एव नियमः स्यादिति नियमविधिसामर्थ्यात्तु सर्वस्य
दीर्घस्य नियमेन व्यावृत्तिरित्यर्थः । यस्य हीति ॥ यस्य नपुंसकस्य सबन्धिनि शौ नियमः क्रियते
सुटि सर्वनामस्थानपञ्चके एतन्नपुंसकं नास्त्यनपुंसकस्येति वचनात् । तेन कारणेन तत्र सर्वना-
मस्थाने सुटि नियन्तव्य दीर्घत्व न सभवतीति सामर्थ्यादिविशेषेण नियम आश्रीयते । एतदुक्तं
भवति—यदि तुल्यजातीयापेक्षो नियम आश्रीयते तदा शेर्नपुंसकलिङ्गसबन्धित्वं सर्वनामस्थानत्वं
चास्तीति तदाश्रयेण नियमे विज्ञायमानेऽयमर्थः स्यादिन्हन्पूर्वार्थम्णां नपुंसकानां शावेव सर्वना-
मस्थाने दीर्घो भवति न सर्वनामस्थानान्तर इति । न च तेषां नपुंसकानामन्यत्सर्वनामस्थान-
मस्तीति नियमविधानसामर्थ्यात्प्रकरणापन्नं सर्वनामस्थानत्व सामर्थ्यप्राप्तिसनिधानं च नपुंसक-

उ०—आचारिकेव नेत्येके । अनुवृत्तावपीति । प्रकरणानुरोधादिति भावः । अपिशब्द इति । अप्रकृतप्रतिषे-
धेऽपि व्याप्रियत इत्यर्थः इति भावः । वार्तिके 'सुटी'ति सर्वनामस्थानोपलक्षणम् । अनवकाश इति हेतुगर्भ-
विशेषणम् । तत्र तुल्यजातीयेति । शेर्नपुंसकसंबन्धित्वाद्विज्ञादीनां नपुंसकानां श्यन्यसर्वनामस्थानाभावान्निय-
मबाध्यत्वासंभव इति भावः । 'एवं तात्पर्यमुक्त्वा श्लोकोत्तरार्धं योजयति—यस्य नपुंसकस्येति । तत्र नपुंसके
सर्वनामस्थाने सुटि तत्संज्ञके सुटि नियन्तव्यमिति । वार्तिके विनियमे साधुविनियम्यमिति
तद्विज्ञानं न तु कुदन्तम् । अनुपसर्गे यमो यद्विधानेन सोपसर्गाण्यतः प्राप्तेः । उभयमप्यविशेषादिति ।
श्रुतिप्रापितोऽत्र नियम इति तद्विरोधिनो लिङ्गप्रकरणयोरविशेषाद्वाध इत्यर्थः । अत्रोभयमपीत्युपलक्षणम् ।

* शि सर्वनामस्थानम्; सुडनपुंसकस्य १ । १ । ४२; ४३

१—'भाष्ये—कथमिति । अनवकाशत्वं कथमित्यर्थः ।' इत्युद्धोतेऽधिकं क्वचित् ।

शास्मि निवर्त्य सुटीत्यविशेषे शौ नियमं कुरु वाप्यसमीक्ष्य ।
 दीर्घविधेरुपधानियमान्मे हन्त यि दीर्घविधौ च न दोषः ॥ २ ॥
 सुट्यपि वा प्रकृतेऽनवकाशः शौ नियमोऽप्रकृतप्रतिषेधे ।
 यस्य हि शौ नियमः सुटि नैतत्तेन न तत्र भवेद्विनियम्यम् ॥ ३ ॥
 अत्वसन्तस्य चाधातोः ॥ ६ । ४ । १४ ॥

अत्वसन्तस्य दीर्घत्वे पित उपसंख्यानम् ॥ १ ॥

अत्वसन्तस्य दीर्घत्वे पित उपसंख्यानं कर्तव्यम् । गोमान् यवमान्* । किं
 पुनः कारणं न सिध्यति ? अननुबन्धकग्रहणे हि सानुबन्धकस्य ग्रहणं नेत्येवं पितो
 न प्राप्नोति ॥ अननुबन्धकग्रहण इत्युच्यते सानुबन्धकस्येदं ग्रहणम् । एवं तर्हि

प्र०—त्वमुभयमप्यविशेषादनपेक्ष्य प्रत्ययमात्रे स्त्रीपुनपुंसकसंबन्धिनि दीर्घत्वव्यावृत्ति क्रियत इति
 सर्वमिष्ट सिद्धम् ॥ १२ ॥ १३ ॥

अत्वसन्तस्य चाधातोः । अत्वसन्तस्येति । सूत्रन्यासप्रदर्शनपरमिदम् । अत्वन्त-
 विषय तु वचनम् । अननुबन्धकग्रहण इति । उकारस्यानुबन्धस्य सूत्रोपात्तत्वात्तद्व्यति-
 रिक्तानुबन्धाभावेनाननुबन्धकत्वमवसेयम् । भाष्यकारस्त्वनुबन्धमात्राभावेऽननुबन्धकव्यपदेशो
 युक्तः, इह चानुबन्ध उकारोऽस्तीति मत्वाह—अननुबन्धकग्रहण इत्युच्यते इति । परिभाषान्त-
 रमाश्रित्याह—एवं तर्हीति । स एवानुबन्धो यस्यासौ तदनुबन्धकः । स चान्यश्चानुबन्धो यस्य
 सोऽतदनुबन्धकः । यद्येवं क्वतोरपि ककारानुबन्धसद्भावाद्ग्रहणं न प्राप्नोति । उच्यते, आनन्त-
 र्यलक्षणेऽनुबन्धानुबन्धवतोः संबन्धे त्वतुशब्दस्य ककारोऽनुबन्धो न त्वतुशब्दस्य । मतुपि तु

उ०—सर्वनामस्थानत्वव्यापकतयोपस्थितं सुप्त्वमित्यपि बोध्यम् । अत्रापि पक्षे उपधाग्रहणमनुवर्त्या जन्तलक्षण-
 दीर्घनियम इति बोध्यम् ॥ १२ ॥ १३ ॥

अत्वसन्तस्य । सूत्रन्यासेति । न त्वसन्ते दोषप्रदर्शनपरं तदाह—अत्वन्तेति । ननु सानुबन्धक-
 ग्रहणात्कथमत्राननुबन्धकपरिभाषाप्रवृत्तिरत आह—उकारस्येति । सामर्थ्यादवधारणार्थो बहुव्रीहिरित्याह—
 स एवेति । स चान्यरचेति । तत्र नञ् भिन्नार्थक इत्यर्थः । अन्यत्वं चोपस्थितत्वात्तच्छब्दार्थापेक्षया बोध्यम् ।
 तद्विन्नानुबन्धस्येत्यर्थ उचितः । मूलोक्तार्थे सामानाधिकरण्याभावाद्बहुव्रीहिर्न स्यात् । नियतार्थेन केवलेन
 सहविवक्षासंभवाद् द्वन्द्वगर्भः स इति कश्चित् । क्वतोरपीति । भवत्वित्यादेरेव ग्रहणं स्यादिति भावः ।

१—“अतु इति लुप्तषष्ठीकं पृथक् पदम् ।” इति लघुशब्देन्दु शेखरे नागेशः ।

* तदस्यास्त्यस्मिन्निति मतुप् ५ । २ । ६४

तदनुबन्धकग्रहणेऽतदनुबन्धकस्य ग्रहणं नेत्येवं पितो न प्राप्नोति ।

तत्तर्ह्युपसंख्यानं कर्तव्यम् ? न कर्तव्यम् । पकारलोपे कृते नातुबन्तं भवत्यत्वन्तमेव । यथैव तर्हि पकारलोपे कृते नातुबन्तमेवमुकारलोपेऽपि कृते नात्वन्तम् । ननु च भूतपूर्वगत्या भविष्यत्यत्वन्तम् । यथैव तर्हि भूतपूर्वगत्यात्वन्तमेवमनुबन्तमपि । एवं तर्ह्याश्रीयमाणे भूतपूर्वगतिरत्वन्तं चाश्रीयते नातुबन्तम् ।

न सिध्यति । इह हि व्याकरणे सर्वेष्वेव सानुबन्धकग्रहणेषु रूपमाश्रीयते यत्रास्यैतद्रूपमिति । रूपनिर्ग्रहश्च शब्दस्य नान्तरेण लौकिकं प्रयोगम् । तस्मिंश्च लौकिके प्रयोगे सानुबन्धकानां प्रयोगो नास्तीति कृत्वा द्वितीयः प्रयोग उपास्यते ।

प्र०—पकारोऽनुबन्धकस्यानन्तर इति तेनासानुबन्धवानिति तत्रैव दोषः । पकारलोप इति । अयमत्रार्थः । पकारोऽनुबन्धः प्रत्ययस्य न तु तदेकदेशस्य । ततश्च प्रत्ययैकदेशग्रहणादव्यापार एव पूर्वोक्तयोः परिभाषयोः श्रूयमाणश्च वर्णो रूप भिन्नात् । न च पकारः श्रूयते । इतरस्तु श्रूयमाणस्यैव भेदकत्वे उकारोऽपि लोपान्न भेदकः स्यादिति मत्वाह—यथैवेति । इतरस्तु भेदकत्वेनाश्रितस्य लुप्तस्यापि भूतपूर्वगत्या स्मृत्युपाख्यस्य भेदकत्वं युक्तं मत्वाह—भूतपूर्वगत्येति । इतरस्तु भयोऽस्तुल्यं भूतपूर्वत्व मत्वाह—यथैवेति । इतरो भेदकत्वेनाश्रीयमाणे भूतपूर्वगतिर्युक्ता नान्यत्रेति मत्वाह—एवं तर्हीति । इतरस्तु यथोपलब्धिस्मरणं न्याय्यं न तु मनुष्यः क्वचिदप्यत्वन्तत्वमुपलब्धमिति मत्वाह—न सिध्यतीति । सानुबन्धकप्रस्तावात्सानुबन्धकेष्वित्युक्तम् । रूपनिर्ग्रहश्चेति । रूपनिश्चय इत्यर्थः । नान्तरेण लौकिकमिति ।

उ०—आनन्तर्यलक्षण इति । तन्मूलकावयवत्वलक्षणेत्यर्थः । ननु सर्वत्रानुबन्धानामुपदेश एव लुप्तत्वाकार्य-प्राप्तिवेलायामसंनिधानेन स्मृत्योपस्थितानामेव विशेषकत्वाल्लोपोऽप्रयोजक इत्यत आह—अयमत्रेति । प्रत्ययस्येति । समुदायस्यैवान्यपदार्थत्वेनाश्रयणादिति भावः । नन्वस्तु समुदायानुबन्धत्वं तावतापि श्रुतिकृतो रूपभेदो दुर्वारोऽत आह—श्रूयमाणश्चेति । अत्रार्थं गूढोऽभिसंधिर्भगवत सूत्रोपात्तान्तग्रहणं तदन्तविधिलब्धार्थोऽनुवाद एव । एवं चात्वन्ताङ्गस्योपधाया दीर्घ इत्यर्थः । एवं च प्रयोगे थकारलोपे कृतेऽत्वन्तमेवाङ्गमिति । इतरस्तु श्रूयमाणस्येति । एवं चात्वन्तत्वमपि नेत्यर्थः । ननु भूतपूर्वगत्याश्रयणेऽतुबन्तमेतन्नात्वन्तमेवेत्यत आह—इतरस्तु भेदकत्वेनेति । पकारस्तु तत्त्वेन नाश्रितोऽत्र सूत्रे इति भावः । इतरस्त्विति । पूर्वोक्ताश्रयमज्ञानमित्यर्थः । इतरो भेदकत्वेनेति । भूतपूर्वगत्या योऽनुनासिकोकारविशिष्टोऽत्तदन्ताङ्गस्य दीर्घ इत्यर्थ इति न दोषः । इतरः सूत्रेऽन्तग्रहणस्यानुवादकत्वमज्ञानानोऽत्वन्तान्ताङ्गस्य दीर्घ इत्यर्थं मत्वाह—भाष्ये—न सिध्यतीति । नन्वनुबन्धकग्रहणेऽपीह शाब्दे 'ऽमेर्दे' गित्यादौ रूपस्यैव ग्रहणमिति सानुबन्धकेष्विति विशेषणमयुक्तमत आह—सानुबन्धकेति । (भाष्ये) नान्तरेणेत्यादिना लौकिकप्रयोगस्य न्यायप्राप्तं ग्रहणमित्युक्तम् ।

कोऽसौ ? उपदेशो नाम । उपदेशे चैतदतुवन्तं नात्वन्तम् ।

यदि पुनरत्शब्दं गृहीत्वा दीर्घत्वमुच्येत । नैवं शक्यम् । इहापि प्रसज्येत—जगत् जनगत्* । अर्थवदग्रहणे नानर्थक्येत्येवमेतस्य न भविष्यति । इहापि तर्हि न प्राप्नोति—कृतवान् भुक्तवानिति । क तर्हि स्यात् ? पचन् यजन् । न वा अत्रे-ष्यते ॥ अनिष्टं च प्राप्नोति । इष्टं च न सिध्यति । तस्मादुपसंख्यानं कर्तव्यम् ॥१४॥

अजभनगमां सनि ॥ ६ । ४ । १६ ॥

गमेर्दीर्घत्व इङ्ग्रहणम् ॥ १ ॥

गमेर्दीर्घत्वं इङ्ग्रहणं कर्तव्यम् । इङ्गमेरिति वक्तव्यम्† । इह मा भूत्—संजिगं-

प्र०—अव्यभिचारालौकिकस्य प्रयोगस्य प्रार्थान्येनोपादानं तदसंभवे तु शास्त्रीयप्रयोगाश्रय इत्याह—तस्मिंश्चेति । उपदेशे चैतदिति । पकारे सत्यत्वन्तत्वाभावात् । ड्यतस्त्वेकदेशं यतमाश्रित्य 'ययतोश्चातदर्थे' इत्यत्र ग्रहणे प्राप्ते तदनुबन्धकपरिभाषया निवृत्तिः क्रियते ।

यदि पुनरिति । सूत्र उकारमनुच्चार्येत्यर्थः । ततोऽच्छब्दस्य केवलस्य च शास्त्रेऽभावात्प्रत्ययैकदेशग्रहणं भविष्यतीति नार्थः पित उपसंख्यानेन । जगदिति । द्युतिगमिजुहोतीनां द्वे चे'ति किप् । 'गमः का'विति मलोपः । जनं गच्छतीति 'किप् चे'ति किप् । पचन्निति । अच्छब्दोऽत्रार्थवानित्यत्रैव दीर्घप्रसङ्गः । तस्मादव्याप्यतिव्याप्तिलक्षणदोषद्वयप्रसङ्गादच्छब्दं गृहीत्वा दीर्घो विधातुमशक्य इत्युपसंख्यानं कर्तव्यमेव । अन्ये त्वसैवान्तशब्दस्य सबन्धो न त्वतुनेति व्याचक्षाणा मतुपो ग्रहणं साधयन्ति । अपरे त्वन्तग्रहणात्सामर्थ्यलब्धे तदन्तविधावधिकत्वाद्यथाकथंचित्तदन्तता गृह्यत इति मन्यमाना मतुपो ग्रहणं व्याचक्षते ॥ १४ ॥

अजभनगमां सनि । इह बहवो गमयः । गम्लृ गताविति धातुः, 'णौ गमिरबोधने,'

उ०—तत्र हेतुमाह—अव्यभिचारादिति । शास्त्रीयं तु रूपं लोपादेशादिभिरपहाराद्व्यभिचारीत्यर्थः । ड्यतस्त्विति । 'वामदेव ड्यड्यड्या'विति विहितस्य । ययतस्त्वित्यपठः । 'ययतोश्चातदर्थे' इत्यत्र तद्धितग्रहणानुवृत्तेः । 'षमसास्ययचे'ति ययतो वा ग्रहणम् । तेन हि नञ उत्तरस्योपदेशे यो यत् श्रूयते तदन्तस्यान्तोदात्तत्वं विधीयते । प्रकृते तु उपदेशे यदन्तत्वं श्रूयते तदन्ताङ्गस्य दीर्घं इत्यर्थं इति दोषोपन्यास इति भावः । अच्छब्दं गृहीत्वेति । अतुग्रहणे त्वर्थवतोऽसंभवादेव तत्र परिभाषया अप्रवृत्तिरिति भावः । अन्ये त्वसैवेति । एवं च भूतपूर्वगत्यानुनासिकोकारविशिष्टो योऽतदन्त प्रयोगे श्रूयत इति न दोषः । 'न सिध्यती'त्यादि तु 'तस्मादुपसंख्यानं कर्तव्य'मित्यन्तैकदेश्युक्तिरिति तदाशयः ॥ १४ ॥

अजभनगमां । इङ्ग्रहणादिणिगादेशस्यापि दीर्घत्वं नेति प्रतीयते । तच्चायुक्तम् । 'अनादेशस्यापि

* द्युतिगमिजुहोतीनां द्वे च ३ । २ । १७८ वा० ३; किप् च ३ । २ । ७६ । गमः द्वौ ६ । ४ । ४०; ह्रस्वस्य पिति कृति तुक् ६ । १ । ७१ । † इङ्ग्रह २ । ४ । ४८ ।

सते वत्सो मात्रेति ।

अग्रहणे ह्यनादेशस्यापि दीर्घप्रसङ्गः ॥ २ ॥

अक्रियमाणे हीङ्ग्रहणेऽनादेशस्यापि दीर्घत्वं प्रसज्येत—संजिगंसते वत्सो मात्रेति ।

न वा छन्दस्यनादेशस्यापि दीर्घत्वदर्शनादिङ्ग्रहणमनर्थक्यम् ॥ ३ ॥

न वेङ्ग्रहणं कर्तव्यम् । किं कारणम् ? छन्दस्यनादेशस्यापि दीर्घत्वदर्शनात् । छन्दस्यनादेशस्यापि गमेर्दीर्घत्वं दृश्यते—स्वर्गं लोकं संजिगांसत् । छन्दस्यनादेश-स्यापि गमेर्दीर्घत्वदर्शनादिङ्ग्रहणमनर्थकम् ।

यथैव तर्हि छन्दस्यनादेशस्यापि गमेर्दीर्घत्वं भवत्येवं भाषायामपि प्राप्नोति । तस्मादिङ्ग्रहणं कर्तव्यम् ।

न कर्तव्यम् । योगविभागः करिष्यते । अचः सनि । अजन्तानां सनि दीर्घो भवति । ततो हनिगम्योः । हनिगम्योश्च सनि दीर्घो भवति । अच इत्येव । अचः स्थाने यौ हनिगमी ।

प्र०—‘सनि चे’तीणादेशो गमिः । ‘इण्वदिक इति वक्तव्य’मितीकादेशः । ‘इङश्चे’तीडादेशश्च । तत्राविशेषात्सर्वप्रसङ्गे सत्याह—गमेर्दीर्घत्व इति । इण इक इङश्च गमिरेक एवादेश इडोपलक्ष्यते । तथा च भाष्यकृत्तरतो वक्ष्यति—‘अच’ स्थाने यौ हनिगमी’ इति । एव चेणिगादेशस्यापि गमेरात्मनेपद इडभावे दीर्घत्वेन भाव्यमित्याहुः ।

संजिगांसदिति । संपूर्वाद्गमेः सन्, छान्दसत्वादिविडभावः, लङ् । सकर्मकत्वात्पस्मैपदम्, ‘बहुल छन्दस्यमाङ्योगेऽपी’त्यडभावः । तस्मादिङ्ग्रहणमिति । भाषायामनादेशस्य गमेर्दीर्घनिवृत्त्यर्थमित्यर्थः । छन्दसि तु वर्णव्यत्ययेन ह्रस्वस्य दीर्घः । ये त्विङ्ग्रहणमुपलक्षणार्थमिच्छन्ति तन्मतेनेणादेशस्य गमेश्छन्दसि प्रयोगः । योगविभाग इति । ‘अचः सनी’त्येको योगः । तत्र दीर्घश्चुत्याचारिभाषोपस्थानात्तदन्तस्य दीर्घे सिद्धेऽङ्ग्रहणमुत्तरार्थं विज्ञायते । अचः स्थाने

ड०—दीर्घत्वं प्रसज्येते’ति वाक्यशेषविरोधात् । ‘अचः स्थाने यौ हनिगमी’ इत्यग्रिमभाष्यविरोधाच्चेत्यत आह—इण इक इत्यादि । आत्मनेपद इति । भावकर्मणोरात्मनेपदे ‘गमेरिट्परस्मैपदे’ष्वितीडभावात् । हलादौ सनि दीर्घो भवतीत्यर्थः ।

सकर्मकत्वादिति । ‘समो गमृच्छि’ इत्यत्राकर्मकादित्यनुवृत्तेस्तादृशादेव ‘पूर्ववत्सन’ इत्यात्मनेपदमित्यर्थः । इणादेशश्चेति । अत्र पदे वर्णव्यत्ययो नाश्रयितव्यः, अनेनैव दीर्घसिद्धेः । केचित्तूक-च्छान्दसप्रयोगे बोधनार्थत्वाच्चेत्येव गमिः । किंतु गमेरेव धातूनामनेकार्थत्वाद्बोधने वृत्तिः । तत्राबोधने इति तु प्रतीषिष्यतीत्यादेः साधुत्वायेति भाष्य सम्यगेवेत्याहुः । ननु हन्तेरजादेशत्वाभावाद्दनिगमी इत्यनु-

अथोपधाग्रहणमनुवर्तत उताहो न* । किं चातः ?

सनि दीर्घ उपधाधिकारश्चेद्व्यञ्जनप्रतिषेधः ॥ ४ ॥

सनि दीर्घ उपधाधिकारश्चेद्व्यञ्जनस्य प्रतिषेधो वक्तव्यः । चिचीषति तुष्टूष-
तीत्येवमर्थम् ॥ एवं तर्हि निवृत्तम् ।

अनधिकार उक्तम् ॥ ५ ॥

किमुक्तम् ? हनिगमिदीर्घेष्वज्ग्रहणमिति† । नैष दोषः । उक्तमेतद्भ्रस्वो दीर्घः
प्लुत इति यत्र ब्रूयादच इत्येतत्तत्रोपस्थितं द्रष्टव्यमिति‡ ॥ १६ ॥

च्छ्वोः शूडनुनामिके च ॥ ६ । ४ । १९ ॥

अथ ऊडादिः कस्मान्न भवति । आदिष्टद्भवतीति प्राप्नोति । कस्य पुनरादिः ?
वकारस्य । अस्तु । वकारस्य का प्रतिपत्तिः ? लोपो व्योर्बलि [६ । १ । ६६]

प्र०—इति । सभवाद्गमिरेवात्र विशेष्यते न तु हनि । सहनिर्देशात् त्वभयोपादानम् । चिचीष-
तीति । अत्र वकारस्य दीर्घः प्राप्नोति । उपधाधिकारादजन्तस्य या उपधा तस्या दीर्घ इति
सूत्रार्थव्यवस्थापनात् ।

हनिगमिदीर्घेष्विति । ‘अचश्चे’त्यत्र तच्छेषपक्ष आश्रीयमाण इहाज्ग्रहणं हनिगम्यर्थं
कर्तव्यमित्यर्थः । उक्तमेतदिति । न तच्छेषो नापि तदपवादः । किं तर्हि ? द्वितीया षष्ठी
प्रदेशेषु प्रादुर्भव्यते । तत्र विशेषणविषयभावस्य यथेष्टत्वाद्धनिगमिभ्यामज्जिष्यत इति
सिद्धम् ॥ १६ ॥

च्छ्वोः शूडनु । अथेति ‘च्छ्वोरिति एकापि षष्ठीह ग्रहण कशास्त्रे श्रुता प्रक्रियावाक्ये संबन्धि-
भेदाद्भिद्यते कचित्स्थानषष्ठी कचिदवयवषष्ठी । यथा ‘फलपाटिनमिमनिजना गुक्पटिनाकिधतश्चे’ति
भावः । अस्तिवति । रूपभेदाभावादङ्गस्य यो वकारस्तस्यानुनासिकादौ प्रत्यये परे कौ जलादौ

उ०—पपन्नमत आह—गमिरेवेति । नन्वच्परिभाषायां सत्या कथं व्यञ्ज इत्यदीर्घोऽत आह—उपधाधिकारादिति ।

तच्छेषपक्ष इति । अत्र पक्षे समावेशासभवात्परिभाषाद्वयस्यापि निवृत्तौ सर्वादेशवारणायात्राज्ग्रहणं
कर्तव्यमित्यचक्षेत्यत्रोक्तमित्यर्थः ॥ १६ ॥

च्छ्वोः शू । ननु टित्वेऽपि ‘च्छ्वो’रित्यस्य शापेक्षया स्थानषष्ठीत्वस्याश्रयणावश्यकत्वादूढ्यादेश
एव भविष्यति कथं दोषोद्भावनमत आह—च्छ्वोरित्येकापीति । यथा ‘फली’त्यत्र सुकागमोऽन्ये
आदेशाः । ननु वकारान्तस्याङ्गस्योडित्यर्थेऽङ्गस्यादिरुडिति कथं रूपे भेदाभावो वकारस्यादिरित्यसंगतं चात
आह—अङ्गस्येति । लङ्गानुरोधाद्वेयधिकरणेनान्वय इति भावः । वस्तुतोऽङ्गवनिमित्तेऽनुनासिकादौ
वस्योडित्यर्थ इति भाष्याभिप्रायः । भाष्ये—वकारस्य का प्रतिपत्तिरिति । तस्य कथमश्रवणमित्यर्थः ।

* नोपधायाः ६ । ४ । ७ । † ह्रस्वादि... हनिगमिदीर्घेष्वज्ग्रहणम् १ । २ । २८ वा० ।

‡ १ । २ । २८ वा० २ भाष्यम् पृ० ४१ पं० १५ । § आद्यन्तौ टकितौ १ । १ । ४६ ।

इति लोपो भविष्यति । नैवं शक्यम् । उवरत्वरस्त्रिव्यविमवामुपधायाश्च [६ । ४ । २०] इति द्वावूटौ स्याताम् ।

एवं तर्हि नैष टित् । कस्तर्हि ? ठित् । यदि तर्हि ठित् धौतः पट इत्येत्ये-
धत्पूट्सु [६ । १ । ८६] इति वृद्धिर्न प्राप्नोति । चत्वेऽकृते भविष्यति । असिद्धं
चत्वं तस्यासिद्धत्वान्न प्राप्नोति । आश्रयात्सिद्धत्वं भविष्यति । असत्यन्यस्मिन्नाश्र-

प्र०—च परत ऊडिति सूत्रार्थाश्रयणाद्वकारस्यादिहृत् भवति । लोपो भविष्यतीति । ननु
नाप्राप्ते लोप आरभ्यमाण ऊट् लोपस्य बाधकः प्राप्नोति । अत्र केचिदाहुः—भिन्नजातीयत्वादाग-
मेनादेशो न बाध्यते, यथा दधि ब्राह्मणेभ्यो दीयता कम्बलः कौण्डिन्यायेति दध्नः कम्बलो न
बाधकः । अन्ये त्वाहुः—व्यक्तौ पदार्थे प्रतिव्यक्ति लक्षणप्रवर्तनादूठि कृते यद्वलोपलक्षणं तद-
कृतार्थम् । न च तस्मिन्प्राप्त ऊडारभ्यत इति तत्प्रवर्तत एव । अकृते ऊठि यद्वलोपशास्त्रं तदेव
बाध्यते । संसर्गिभेदाद्धि वकारो भिद्यते । द्वावूटाविति । आगमिभेदादेको वकारात्पूर्वं ऊट्
स्यादपर उपधाया इति दोषः ।

वृद्धिर्न प्राप्नोतीति । टितस्तत्र निर्देशादस्य च ठित्त्वात् । चत्वे कृत इति । धौत
इत्यत्र वकारस्योठि कृते ठकारस्य 'खरि चे'ति चत्वं क्रियते । कृते चेत्वं 'एत्येधत्पूट्स्वित्यत्रा-
नुकृत इति भावः । असिद्धं चत्वेमिति । 'पूर्वत्रासिद्ध'मिति टकारान्तानुकरणे चत्वेमसिद्धमि-
त्येत्येधत्पूट्स्वित्यत्र वाह ऊडित्यस्योठो ग्रहणम् । आश्रयादिति । एत्येधत्पूट्स्वित्यत्रोठ
एव कृतचत्वेस्यानुकरणनिर्देशस्तत्र चत्वेस्याश्रयात्सिद्धत्वमित्यर्थः । अस्ति चान्य इति । तत-

ड०—भिन्नजातीयत्वादिति । भिन्नफलकत्वादित्यर्थः । लोपो हि स्थानिनिवृत्तिफलकः, ऊट् तु न तन्निवृत्तिफ-
लक इति भावः । अत्रारुचिबीजं त्व'पवादो नुरदीर्घत्वस्ये'ति 'दीर्घोऽकितः' इति सूत्रस्थभाष्यविरोधः ।
ननु कृते चाकृते चोठि वस्यैव लोपप्राप्तेर्व्यक्तिभेदोऽसिद्धोऽत आह—संसर्गिभेदादिति । भिन्नसमुदाय-
स्थत्वाद्वकारो भिद्यत इत्यर्थः । अन्ये तु 'वल्लोपे ऊडनवकाश' इत्यनवकाशत्वात्पूर्वमूठि ततो वलोपप्राप्तिः
संभवत्येव यत्र ह्युत्सर्गे कृतेऽपवादश्चरितार्थस्तत्र सामान्यविशेषन्यायेन बाधे पुनरुत्सर्गाप्रवृत्तिरित्याहुः ।
स्पष्टा चेयं रीतिः 'मुणोयङ्लुको'रिति सूत्रे भाष्ये ।

कृते चत्वं इति । ठित्करणाद्वृद्धिविधौ टान्तानुकरणसामर्थ्याच्चान्तरङ्गावपीसंशालोपौ पूर्वं न
प्रवर्तते इत्यभिमानः । टकारान्तानुकरण इति । वृद्धिविधिरस्य इत्यर्थः । जश्चे चत्वे चेति । सप्तमीबहु-

यात्सिद्धत्वं स्यादस्ति चान्यः सिद्धो वाह ऊडिति+ । एषोऽपि ठित्कारिष्यते । तत्रो-
भयोश्चत्वे कृत आश्रयात्सिद्धत्वं भविष्यति ।

अथ किङ्दग्रहणमनुवर्तत उताहो न+ । किं चातः ?

शूटत्वे किङ्दधिकारश्चेच्छः षत्वम्

शूटत्वे किङ्दधिकारश्चेच्छः षत्वं वक्तव्यम्* । प्रष्टा प्रष्टुम् षष्टव्यम् ।

तुक्प्रसङ्गश्च ।

तुक्च प्राप्नोति X ॥ निवृत्तेऽपि वै किङ्दग्रहणेऽवश्यमत्र तुगभावार्थो यत्नः
कर्तव्यः । अन्तरङ्गत्वाद्धि तुक्प्राप्नोति । च्छ्वोरिति संनिपातग्रहणं विज्ञायते । ननु

प्र०—स्तस्यैव सूत्रे निर्देशो युक्तः । तत्रोभयोरिति । धौत इत्यादावूठि कृते चत्वे च यट्टकारान्तं
रूपं यच्च वाह ऊडित्यत्र ठकारस्य जश्त्वे 'वावसाने' इति चत्वे तयोः सामान्येनैत्येधत्पूट्स्वित्यत्र
निर्देश इति मन्यते । उभयोस्तु ठित्त्वे ठकारस्यैव जश्त्वे चत्वे च कृत 'एत्येधत्पूट्स्विति'
निर्देशोपपादनान्न किञ्चित्त्वस्याश्रयात्मिद्वत्त्वे प्रयोजनं दृश्यत इति चिन्त्यमेतत् ।

अथेति । स्वरितत्वप्रतिज्ञानस्य व्याख्यानाधीनत्वात्तदनुवृत्तौ छांष इति च्छग्रहण-
लिङ्गस्य दर्शनान्निवृत्तौ 'दिव उ'दिति तपरकरणलिङ्गदर्शनाच्च प्रश्नः ॥ शूटत्व इति । इह
किङ्दधिकारेऽकिङ्दिति तृजादौ शकाराभावात्षत्वे च्छग्रहणं कर्तव्यं किङ्दस्त्वननुवृत्तौ किङ्दिति चाकिङ्दिति
चानेन शकारो विधीयत इति षत्वविधौ च्छग्रहणं पृथक् न कर्तव्यं भवति । तुक्प्रसङ्गश्चेति ।
क्रियमाणेऽपि षत्वविधौ च्छग्रहणे 'पूर्वत्रासिद्ध'मिति षत्वस्यासिद्धत्वात्तुकि सति प्रतष्ठेति
प्राप्नोतीत्यर्थः । अस्य तु शकारस्य सिद्धत्वात्तुक् न भवति । निवृत्तेऽपीति । परमपि शत्व
बाधित्वा वर्णाश्रयत्वादन्तरङ्गत्वात्तुक् प्राप्नोति । 'वार्णादाङ्गं बलीय' इत्येतच्चाङ्गवार्णयोर्धुगप-
त्प्राप्तावुपतिष्ठत इति तुकोऽश्रवणाय सतुक्छनिर्देशः कर्तव्य इत्यर्थः । ननु चैवमपीति । 'नान-
र्थकेऽलोऽन्त्यविधि'रिति परिभाषा प्रयोजनाभावादनादृता । सतुक्केन च च्छकारेणाङ्गविशेष-

उ०—वचने पदत्वसत्त्वात् । चिन्त्यमेतदिति । एव 'नैष टित्, कस्तर्हि ? ठि'दित्येव सिद्धान्त्युक्तिः । 'यदि
तर्हि'त्यादिभाष्यमेकदेश्युक्तिरिति तत्त्वमिति भावः ।

ननु स्वरितत्वकरणाकरणाभ्यामनुवृत्तिभावाभावयोः सुज्ञानत्वात्प्रश्नोऽयमयुक्तोऽत आह—
स्वरितत्वेति । पृथक् न कर्तव्यमिति । शग्रहणेनैव सिद्धत्वादिति भावः । अस्य तु शकारस्येति । तृजुप-
त्यनन्तरं तुक् मन्यते । अन्तरङ्गत्वादिति । प्रत्ययोत्पत्तेः प्रागेव तुक् । छः शब्दु प्रत्ययापेक्षत्वाद्भ्रहङ्ग
इति भावः । परिभाषायां सत्याम'प्यलोऽन्त्यस्ते'त्यस्य प्रसङ्गमाह—सतुक्केन चेति । पुतशब्दोऽकारान्तो

+ वाह ऊट् ६ । ४ । १३२ ।

† अनुनासिकस्य किभ्रलोः किङ्दिति ६ । ४ । १५ ।

* ऋचभ्रस्जसृजमृजयजराजभ्राजच्छशा षः ८ । २ । ३६ ।

X पूर्वत्रासिद्धम् ८ । २ । १; छे च ६ । १ । ७३ ।

चैवमप्यन्त्यस्य प्राप्नोति ‡ । संनिपातग्रहणसामर्थ्यात्सर्वस्य भविष्यति । एवमप्यङ्गस्य प्राप्नोति । निर्दिश्यमानस्यादेशा भवन्तीत्येवमङ्गस्य न भविष्यति ।

यद्येवमुत्पुच्छयतेरप्रत्यय उत्पुडिति प्राप्नोति, उत्पुडिति चेष्ट्यते । तथा वाञ्छ-
तेरप्रत्ययो वान् वांशौ वांश् इति न सिध्यति । यथालक्षणमप्रयुक्ते ।

तत्र त्वेतावान्विशेषः—अनुवर्तमाने किङ्कग्रहणे छः षत्वं वक्तव्यं तत्र X चापि
संनिपातग्रहणं विज्ञेयम् ।

निवृत्ते दिव ऊङ्भावः

निवृत्ते दिव ऊङ्भावः प्राप्नोति । द्युभ्याम् द्युभिः । अस्तु । कथं द्युभ्याम्
द्युभिरिति ? ऊठि कृते दिव उत् [६ । १ । १३१] इत्युच्चं भविष्यति । न

प्र०—णात्तदन्तविधौ सत्यङ्गस्यार्थवत्त्वादलोऽन्त्यस्य प्रसङ्गः । संनिपातग्रहणसामर्थ्यादिति ।
अलोऽन्त्यविधौ सति सतुङ्गानर्दोऽनर्थकः स्यात् । वाञ्छतिनिवृत्त्यर्थत्वान्नानर्थकः इति चेत्,
वक्ष्यत एतद् ‘यथालक्षणमप्रयुक्ते’ इति । उत्पुच्छयतेरिति । पुत छादयतीति ‘बुच्छम्,
कर्मण्यण्, पृषोदरादित्वाद्वा नूपपदयोः णिलोपः । पुच्छमुदस्यतीति णिङ् । ततः क्तिप् । सतकारस्य
छस्य शकार कृते षत्वे जश्त्वे चोत्पुडिति भवति । यदा तु केवलः छः स्थानी तदा छस्य शकारे
कृते तस्य च संयोगान्तत्वाल्लोपे तकारस्य श्रवणं सिध्यति । तथेति । तकारसहितस्य च्छस्य
स्थानिनो निर्देशात्केवलस्य शकारो न प्राप्नोति । यथालक्षणमिति । उत्पुडिति वाञ्छाविति
चास्त्वित्यर्थः । अथवाप्रयुक्ते न किञ्चित्क्षणं प्रवर्तते । प्रयुक्तानामन्वाख्यानारम्भात् ।

दिव ऊङ्भावः प्राप्नोतीति । ऊठोऽवकाशः स्यूतः स्यूतवानिति । उत्वस्यावकाशो
विमलद्यु अहरिति । द्युभ्यामित्यादौ तु परत्वादूठप्रसङ्गः । उच्चं भविष्यतीति । पुनः प्रसङ्ग-
विज्ञानादेकदेशविकृतस्यानन्यत्वात् । दीर्घः प्राप्नोतीति । भाव्यमानोऽप्युकारः सवर्णान् गृह्णातीति

उ०—गुह्यस्थानवाची । तदाह—धातूपपदयोरिति । णिङि ‘णाविष्ठव’दिति णिलोपः । वाञ्छाविति चास्त्विति ।
यस्य प्रचुरप्रयोगो न दृश्यते तस्यानन्तविषयत्वात्प्रयोगाणां क्वचित्प्रयोगसमावनया लक्षणासारेण साधुत्वं
द्रष्टव्यमिति भाष्यार्थः इति भावः । वास्तवमर्थमाह—अथवेति । प्रयुक्तविषयप्रवृत्तिरेव लक्षणस्वभाव इति
भावः । भाष्ये तत्र चापि संनिपातग्रहणमिति । ‘प्रष्टा प्रष्टु’मित्यादिसिद्ध्यर्थं ‘व्रश्चे’ति सूत्रेऽपि सतुङ्ग्रहणं
कर्तव्यमनुवृत्तिपक्षे इत्यर्थः । अत्रापि कार्यं प्रष्टुमित्यादिसिद्ध्ये । निवृत्तिपक्षे त्वत्रैव कार्यं न तु तत्रेति
तात्पर्यम् ।

‡ अलोऽन्त्यस्य १ । १ । ५२ । X व्रश्च व्रश्जसृजमृजयजराजभ्राजच्छशा षः ८ । २ । ३६ ।

१—“तथा च चारायणिसूत्रम्—‘पुरुकृते च्छच्छ्रयोः’ इति पुरुशब्दः कृतशब्दश्च लुप्यते यथासख्यं
छे छे परतः । पुरु च्छदनं पुच्छम्” इति देवपालः (लौगाक्षिग्रन्थसूत्रन्याख्यायाम् भा० १ पृ० १०२) ।

सिध्यति । आन्तर्यतो दीर्घस्य दीर्घः प्राप्नोति ।

तदर्थं तपरः कृतः ॥

एवमर्थं तपरः क्रियते ।

क पुनः किङ्दग्रहणं प्रकृतम् ? अनुनासिकस्य किङ्गलोः किङ्गति [१५] इति ।

यदि तदनुवर्ततेऽङ्गनगमां सनि [१६] किङ्गलोश्चेति किङ्गलोरपि दीर्घत्वं प्राप्नोति ।

भलि तावन्न दोषः । सनं भल्लग्रहणेन विशेषयिष्यामः—सनं भलादाविति ।

क्वाप्याचार्यप्रवृत्तिर्ज्ञापयति नानेन कौ दीर्घत्वं भवतीति यदयं किञ्चिप्रच्छया-

प्र०—‘श्रुत उ’दिति तपरत्वेन ज्ञायनात् । तदर्थमिति । दीर्घस्यापि मात्रिको यथा स्यादिति तपरत्वं कृतम् । किमुच्यत एनावान्विशेष इति यावता दिवादीना यङ्लुगन्ताना तिबादिषु भेदो भवति । ऊठि सति ‘देद्योती’ति भवत्यसति तु ‘देदेती’ति । नैष दोषः । छान्दमो यङ्लुक् । न चैते छन्दसि प्रयोगा दृश्यन्ते । भाषायां तु ‘हृशुवोः सार्वधातुके’ इत्यत्र हृशुग्रहणाज्ज्ञापकात्कचिदेव यङ्लुक् भवति न सर्वत्र । अन्यथा ‘यङोऽचि चे’त्यत्र चङ्गन्दोग्रहणानुवृत्तिरनर्थिकैव स्यादिति भाष्यकारस्य दर्शनम् ।

क पुनरिति । किङ्गग्रहणानुवृत्तावन्यस्यापि तद्योगनिर्दिष्टस्यानुवृत्तिप्रसङ्ग मत्वा पृच्छति—सनं भलादाविति । तेनेणिगादेशस्य गमेरजादौ सनि दीर्घो न भवति जिगमिषति, अधिजिगमिषतीति । यदयमिति । वाक्यकारो वच्यादिष्वजन्ताना दीर्घत्वं शास्ति । तेन

उ०—ननु शुभ्यामित्यादावुत्वस्य बाधकस्य सत्त्वात्कथमूढत आह—उठ इति । देदेतीति । ‘लोपो व्यो’रिति सूत्रे भाष्ये वलोपस्य प्रत्याख्यानान्न लोपश्चिन्त्यः । न चैत इति । एतच्चास्मादेव भाष्यादवसीयते । न चैवमपि वृत्तवृत्त्यामित्यादावृद्धभावाभावाभ्या फले विशेषः । न च णिलोपटिलोपयोः स्थानिवत्त्वम् । ‘न पदान्ते’ति निषेधादिति चेन्न । एषामप्यनभिधानात् । न च प्राडित्यादौ सोलौपे लुकि वा षत्वार्थं छग्रहणमावश्यकम् । ‘छ्वोः शू’डित्यनेन त्वन्न न निर्वाहः । वर्णाश्रयत्वेन लुका लुप्तत्वेन वा प्रत्ययलक्षणाभावादिति वाच्यम् । किन्निमित्तकशादेशस्य दुर्वारत्वात्, विचोऽसार्वत्रिकत्वाच्च । वस्तुतस्तु तद्भाष्यं पदकर्तव्यत्वाकर्तव्यत्वरूपविशेषमात्रपरम् । तदपि किङ्गग्रहणानुवृत्तिशापकबोधनाय । ‘दिव उ’दिति तपरत्वं तु स्पष्टार्थमेव । भाव्यमानोकारसर्वर्णग्राहकत्वशापकं तु श्रुत उदित्येव । किं च तपरत्वं सुखोच्चारणार्थं बहुशो दृष्टम् । अनन्यथासिद्धछग्रहणं त्वनुवृत्तिशापकमेवेति गूढोऽमिसन्धिः । एवं च प्रागुक्तलक्ष्याणामभावकल्पने न मानम् । ‘लोपो व्यो’रिति सूत्रस्थवलोपप्रत्याख्यानपरभाष्यप्रामाण्यात्तेभ्यो यङ्लुग् नास्तीत्यन्यदेतत् । इदमेव ध्वनयितुं किङ्गग्रहणानुवृत्तिपक्षे सभावितान्दोषान्परिहर्तुमाह—भाष्ये क पुनरित्यादि । अन्यथा लाघवसहकृतेन तपरकरणेन शापकेनानुवृत्तेरेव युक्ततया ‘यदि तदनुवर्तते’ इत्यादिग्रन्थासंगतिरेव स्यात् । किङ्गग्रहणस्यानन्तरे प्रकृतत्वात्किं प्रश्नेनेत्यत आह—किङ्गग्रहणेति । अन्यस्यापि—किङ्गल्—

तस्तुकटप्रजुश्रीणां दीर्घोऽसंप्रसारणं चे'ति दीर्घत्वं शास्ति* ।

इति श्रीभगवत्पतञ्जलिविरचिते व्याकरणमहाभाष्ये षष्ठस्याध्यायस्य
चतुर्थे पादे प्रथममाह्निकम् ।

असिद्धवदत्राभात् ॥ ६ । ४ । २२ ॥

प्र०—ज्ञापयति मण्डूकप्लुत्यादिभिर्न्यायैरित्येव किङ्करहणं सवध्यते न पूर्वत्रेत्यर्थः ॥ १९ ॥

इत्युपाध्यायजैष्यटपुत्रकैयटकृते महाभाष्यप्रदीपे षष्ठस्याध्यायस्य
चतुर्थे पादे प्रथममाह्निकम् ।

असिद्धवदत्राभात् । इह कचिदुपमानोपमेयोरभेदं विवक्षित्वा सामानाधिकरण्येन निर्देशः क्रियतेऽयं ब्रह्मदत्त इति । शास्त्रेऽपि 'षत्वतुकोरसिद्ध', 'लिट् कित्', 'गोतो णित्' इति च । तत्र सामर्थ्यादितिदेशप्रतिपत्तिः । कचित्तु प्रतिपत्तिलाघवाय भेदोपक्रमे वतिना निर्देशः क्रियते ब्रह्मदत्तवदयमिति । इहाप्यसिद्धवदत्राभादिति । अन्ये त्वाहुः—स्वाश्रयमपि यथा स्यादित्येवमर्थं वत्करणम् । तेन 'देभतु'रित्यत्र स्वाश्रयैकहल्मध्यगताश्रयावेत्वाभ्यासलोपौ भवत इति । एतदपरे न मृष्यन्ति—सत्यसति वा वतावतिदेशेष्वतिदेशिकाविरुद्धस्वाश्रयकार्या-
निवृत्तिः । सिद्धत्वासिद्धत्वयोर्विरोधात्कथं वतिना सिद्धत्वस्य प्रापणं कथं वा सिद्धत्वासिद्धत्व-
योर्विषयविभागो लभ्यते । 'स्थानिव'दित्यादौ तु वतिमन्तरेण सज्ञा स्यादिति वत्करणमितिदेशं

उ०—रूपस्यापि । अनुवृत्तिप्रसङ्गम् । मध्यस्था'ङ्गनगमा सनी'त्यत्रानुवृत्तिप्रसङ्गमित्यर्थः । किङ्करहणं तद्-
घटितनिमित्तसमुदायः । कचित्तु किङ्करहणमित्येव पाठः ॥ १६ ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते षष्ठस्याध्यायस्य
चतुर्थपादे प्रथममाह्निकम् ।

असिद्धवदत्राभात् । ननु वतिनिर्देशं विनापि 'लिट्कि'दित्यादाविव वयर्थवगतौ किं वतिने-
त्याशङ्क्य स्पष्टार्थं तदित्याह—इहेत्यादिना । अभेदमिति । सादृश्यमूलकमित्यर्थः । तेन देभतुरिति ।
'अन्यग्रन्थिदम्भिस्वञ्जीनामिति वक्तव्य'मिति लिटः कित्त्वा'दनिदिता'मिति नलोपे तत्प्रयुक्तैवाभ्यासलोपौ
भवत इत्यर्थः । स्वाश्रयैकेति । स्वाश्रयं यदेकहल्मध्यं तद्गतत्वाश्रयेत्यर्थः । सत्यसति वेति । अतिदे-
शस्वभाव एवायं यदतिदिश्यमानधर्माविरुद्धत्वाश्रयकार्यानिवृत्तिरिति वतावपि दोषस्तदवस्थ एवेति भावः ।
दोषान्तरमाह—कथं वेति । स्वाश्रये कार्ये सिद्धत्वं स्थानिकार्येऽसिद्धत्वमिति विषयविभागो दुर्लभः ।
विपरीतस्यापि तस्य वक्तुं शक्यत्वादिति भावः । नन्वेवं स्थानिवत्सूत्रे वत्करणं स्वाश्रयप्राप्त्यर्थमित्युक्तं
विरुध्येतेत्यत आह—स्थानिवदित्यादौ त्विति । तत्राप्यतिदेशप्रापणद्वारा तत्स्वभावादेवाविरुद्धत्वाश्रय-

असिद्धवचनं किमर्थम् ?

असिद्धवचन उक्तम् ॥ १ ॥

किमुक्तम् ? तत्र* तावदुक्तं 'षत्वतुकोरसिद्धवचनमादेशलक्षणप्रतिषेधार्थमुत्सर्गलक्षणभावार्थं चे'ति । इहाप्यसिद्धवचनमादेशलक्षणप्रतिषेधार्थमुत्सर्गलक्षणभावार्थं च । आदेशलक्षणप्रतिषेधार्थं तावत्—आगहि जहि । गतः गतवानिति । अनुनासिकलोपे जभावे च कृते† उतो लोपः [६ । ४ । ४८] अतो हेः [१०५] इति च प्राप्नोति । असिद्धत्वान्न भवति । उत्सर्गलक्षणभावार्थं च । एधि शाधीति । अस्ति-

प्र०—गमयत्स्वाश्रयप्राप्त्यर्थं विज्ञायते । 'शनसोरलोप' इति तपरकरणाच्च लिङ्गात्कचित्सिद्धत्वं शक्यमनुमातुम् । अन्यथा 'आस्ताम्' 'आस'न्नित्यादावाटोऽसिद्धत्वात्लोपाप्रसङ्गात्किं तपरत्वेन ।

असिद्धवचनं किमर्थमिति । इह शास्त्रस्य कार्यार्थत्वात्कार्यस्य प्राधान्यादसिद्धत्वेन भाव्यम् । तदसिद्धावपि स्थानिनो निवृत्तत्वात्तल्लक्षणं कार्यं न प्राप्नोतीत्यव्याप्ति मत्वा प्रश्नः ।

इतरो व्यापकत्वाच्चक्ष्मासिद्धत्वं प्रदेशान्तर एव स्थापितं मन्यमान आह—असिद्धवचन उक्तमिति । उत्सर्गशब्देन सामान्यविषयत्वसाधर्म्यात्स्थान्यभिधीयते । आगहीति । शपो 'बहुलं छन्दसी'ति लुक् । जह्मीति । 'हन्तेर्जः' । गत इति । अवयवलोपिनामतो लोपो नास्तीत्येतत्परिभाषार्थमुपदेशग्रहणानुवृत्त्या भाष्यकारः सपादयिष्यति । एधीति । परत्वान्नि-

ड०—प्राप्त्यर्थतोक्ता न तु सामर्थ्यात् । यथा 'ब्राह्मणवदयं क्षत्रिय इत्युक्ते' ब्राह्मण्यविरुद्धमद्यपानादेरेव निवृत्तिर्न तु युद्धादेस्तद्वदिति भावः । देभपुरित्यादौ तर्हि का गतिरत आह—शनसोरिति । 'अस् ता'मिति स्थिते विप्रतिषेधे आभीयासिद्धत्वाभावस्य वक्ष्यमाणतयाडपेक्षया परत्वादल्लोपे तस्यासिद्धत्वात्पुनःप्रसङ्गविज्ञानेनाटि विकारान्यानुपूर्व्या ऐक्याभावाल्लोपे लक्ष्णस्येति न्यायप्राप्त्या प्राप्ताये लोपस्य वारणाय कृतं तपरत्वमाटोऽसिद्धत्वे व्यर्थं सत्तदनित्यता शपयति—आटि तु नित्यत्वमेवेति । शपितेऽपि वैयर्थ्यमसिद्धत्वानित्यत्वेनाटोऽप्राप्तेरिति न शङ्क्यम् ।

आगहीत्यादेः प्रयोजनस्य स्पष्टत्वात्प्रश्नानुपपत्तेराह—इह शास्त्रस्येति । देवदत्तहन्तृहृतन्यायेन 'शाधी'त्याद्यसिद्धिरिति भावः ।

†उत्सर्गशब्देनेति । यद्यप्युत्सर्गशब्दः सामान्यविधौ रूढस्तथाप्यत्र तत्साधर्म्यात्स्थानी लक्ष्यत इत्याशयः । गत इत्यसिद्धवद्भावं विनापि सिध्यतीत्याह—अवयवेति । परत्वादिति । शास्त्रासिद्धत्वं

* ६ । १ । ८६ वा० १

† अनुदात्तोपदेशवनतितनोत्यादीनामनुनासिकलोपो भूलि विरुक्तिः हन्तेर्जः ६ । ४ । ३७; ३६

१—“आस्तामित्यादेस्तु सिद्धिरेव, लोपस्याभावरूपत्वेन भावप्रतियोगिकाभावस्यैव न्यायविषत्वेन तत्र तदप्राप्तेः, तदाह—अव्यासिमिति ।” इत्युद्योतेऽधिकं क्वचित् ।

२—“प्रत्यासत्त्या व्युत्क्रमेणाह—अतो लोप इति ।” इत्युद्योतेऽधिकः पाठः क्वचित् ।

शास्त्योरेवशाभावयोः कृतयोर्भलक्षणं धित्वं† न प्राप्नोति । असिद्धत्वाद्भवति ।

अथात्रग्रहणं किमर्थम् ?

अत्रग्रहणं विषयार्थम् ॥ २ ॥

विषयः प्रतिनिर्दिश्यते । अत्रैतस्मिन्नाभाच्छास्त्र आभाच्छास्त्रमसिद्धं यथा स्यात् । इह मा भूत्—अभाजि‡ रागः§ उपबर्हणमिति॥ ।

कानि पुनरस्य योगस्य प्रयोजनानि ?

प्र०—त्यत्वाच्च पूर्वमेत्वम् । शाधीत्यत्रापि नित्यत्वात्पूर्व शाभावोऽतिवधित्वाच्च धित्वे नास्ति स्थानिवद्भावः ।

अथात्रग्रहणमिति । यथा 'अङ्गस्ये'त्यादयोऽधिकारा अवध्युपादानमन्तरेणापि व्याख्यानाद्विशिष्टावधयो विज्ञायन्ते तथामिद्वदधिकारोऽप्याभाद्विज्ञायते । तत्राभाद्ग्रहणस्य विषयावधारणार्थत्वादत्रग्रहणं न कर्तव्यमिति भावः ।

अत्रग्रहणं विषयार्थमिति । विशिष्टो यो विषयः समानलक्षणस्तन्निर्देशार्थम् । तेन समानाश्रयमसिद्ध व्याश्रय तु सिद्धमित्येषोऽर्थो वार्तिककारस्याभिमतः । भाष्यकारोऽमुमेवार्थं परस्तात्स्थापयिष्यति । संप्रति त्वाभाद्ग्रहणमधिकारस्य प्रतिपत्तिलाघवायावध्युपादानार्थं मत्वा-सिद्धवद्भावस्याभाच्छास्त्रमेव विषयोऽत्रग्रहणेन निर्दिश्यत इति व्याचष्टे—अभाजि राग इति । 'भञ्जेश्च चिणि', 'रञ्जेश्च', 'घञि च भावकरणयो'रिति नलोपोऽत उपधाया' इति वृद्धौ कर्तव्याया नासिद्धो भवति । उपबर्हणमिति । 'बृहि वृद्धा'वित्यस्य 'बृहेरच्यनिटो'ति नलोपो गुणेनासिद्धो भवति ॥ कानि पुनरिति । अन्यथा सिद्धि मत्वा पृच्छति ।

उ०—एत्वशाभावशाल्भाभ्या तत्कार्ययोरप्रमितेर्धिशाल्भं प्रति स्थानिबुद्धिरेवेति तन्निवन्धनकार्यसिद्धिरिति भावः । नन्वाभादित्यधिकारपरिमाणार्थमित्यत्रग्रहणं विषयावधारणार्थमावश्यकम् । आभीये कर्तव्य आभीयम-सिद्धवदिति तत्किं प्रश्नेनेत्यत आह—यथाङ्गस्येति ।

समानलक्षणमिति । समानमेकं लक्षणं निमित्तमस्य तत्प्रतिपत्त्यर्थमित्यर्थः । 'अनुदात्तोपदेशे'-त्यादावस्योपस्थितावनुदात्तोपदेशादीना विवृति लोपो भवति स चासिद्धवदत्रैव विवृति निमित्ते यदाभीयं प्राप्नोति तन्न कर्तव्यमित्यर्थोदिति भावः । भाष्यकारेण तर्हि एवं रीत्या वार्तिकं कुतो न प्रत्याख्यातमत आह—भाष्यकारेति । 'अधिकारस्य प्रतिपत्ती'ति पाठः । प्रतिपत्तिलाघवायाधिकारस्यावध्युपादानार्थमाभाद्ग्रहणमित्यन्वयः । भाष्ये अत्रैतस्मिन्निति । 'अत्रे'त्यस्य व्याख्या 'एतस्मि'न्निति । तद्व्याख्यान-माभाच्छास्त्रे इति । नासिद्ध इति । वृद्धेराभीयत्वाभावादित्यर्थः ।

† च्वसरेद्धावभ्यासलोपश्च; शा हौ; हुभलभ्यो हेर्धिः ६ । ४ । ११६; ३५; १०१

‡ भञ्जेश्च चिणि ६ । ४ । ३३, अत उपधायाः ७ । २ । ११६

§ घञि च भावकरणयोः ६ । ४ । २७; अत उपधायाः ७ । २ । ११६

॥ बृहेरच्यनिटि ६ । ४ । २४ वा० २; पुगन्तलघूपधस्य च ७ । ३ । ८६

प्रयोजनं शैत्वं धित्वे ॥ ३ ॥

शाभाव एत्वं च धित्वे प्रयोजनम्* । एधि शाधीति । अस्तिशास्त्योरेत्त्व-
शाभावयोः कृतयोर्भल्लक्षणं धित्वं न प्राप्नोति । असिद्धत्वाद्भवति ।

शाभावस्तावन्न प्रयोजयति । एवं वक्ष्यामि शास् हौ शाहाविति । यत्वभूतः†
सकारस्तत्र साद्वित्वं धि च [८ । २ । २५] इति सकारस्य लोपः । अथवा आ
हाविति वक्ष्यामि । एवमपि सकारस्य प्राप्नोति । उपधाया इति‡ वृत्ते । उपधाया
आत्वे कृते साद्वित्वं धि चेति सकारलोपः । अथवा न हाविति वक्ष्यामि । तत्रेत्वे§
प्रतिषिद्धे साद्वित्वं धि चेति सकारलोपः ॥ एत्वमपि लोपापवादो॥ विज्ञास्यते न च
सकारस्य लोपः प्राप्नोति ।

हिलोप उत्त्वे ॥ ४ ॥

हिलोप उत्त्वे प्रयोजनम्+ । कुर्वित्यत्र हिलोपे कृते सार्वधातुकार उकार
इत्युत्त्वं न प्राप्नोति । असिद्धत्वाद्भवति ।

प्र०—शास्त्वाविति । इत्त्वबाधनाय शासिरेवादेशः शासो विधीयतेऽतो झलन्तत्वात्सिद्धं
धित्वमित्यर्थः । धि चेति सकारस्य लोप इति । ‘धिसकारे सिचो लोप’ इति नाश्रीयते ।
‘चकाधी’त्येव भवतीति निर्णय्यते । एतन्नमपीति । असोरल्लोप इत्यस्य लोपस्यापवादोऽकारस्य
स्थान एत्व विधीयते । ‘शनसोरल्लोप’ इत्यस्य विषयार्थस्यानुवर्तनात्तेन लोपविषय एत्वं भवतीत्यर्थः
संपद्यते तदाह—न च सकारस्येति ।

कुर्विति । ‘कृ उ हि’ इति स्थिते हिलुक् परत्वात्प्राग्गुणः, उत्वाच्च प्राङ् नित्यत्वाद्वि-
लुक्, तत उत्त्व न प्राप्नोतीत्यसिद्धत्वात् हिलुको भवति ।

उ०—शासेः शास्विधानं किमर्थमत आह—इत्त्वबाधनार्थमिति । ‘मो राजी’तिवदिति भावः ।
न चाहाविति ‘न हा’विति वा न्यासे शासेयङ्लुकि ‘शा’श्चो’त्यसिद्धिरिति वाच्यम् । यङ्लुक्शब्दान्दसत्त्वादिति
भावः । कथं पुनरेत्वं लोपापवादोऽत आह—शनसोरिति । अनुवर्तनादिति । उत्सर्गसमानदेशा अपवादा
इति न्यायेन तत्सिध्यति । भाष्यस्वरस्योऽपि अत्रैव ।

ननूत्वमेव हि लुक् परत्वाद्भविष्यतीत्यत आह—उत्त्वाच्चेति । लुका लुमत्वाच्च प्रत्ययलक्षणं

* शा हौ; घसोरेद्वावभ्यासलोपश्च; हुभल्लभ्यो हेर्धिः ६ । ४ । ३५, ११६; १०१

† मोभगोअघोअपूर्वस्य योऽशि ८ । ३ । १७

‡ अनदिता हल उपधाया विडति ६ । ४ । २४

§ शास इदङ्ल्लोः ६ । ४ । ३४

¶ शनसोरल्लोपः ६ । ४ । १११

+ उतश्च प्रत्ययादसंयोगपूर्वात्, अत उत्सार्वधातुके ६ । ४ । १०६; ११०

एतदपि नास्ति प्रयोजनम् । वक्ष्यति × तत्र सार्वधातुकग्रहणस्य प्रयोजनं सार्वधातुके भूतपूर्वमात्रेऽपि यथा स्यादुत्त्वम् ।

तास्तिलोपेयणादेशा अडाङ्विधौ ॥ ५ ॥

तलोपोऽस्तिलोप इणश्च यणादेशोऽडाङ्विधौ प्रयोजनम्* । अकारि ऐहीति । तलोपे कृते लुङीत्यडाटौ न प्राप्नुतः । असिद्धत्वाद्भवतः । अस्तिलोप इणश्च यणादेशः प्रयोजनम् । आसन् आयन्निति । इणस्त्योर्यएलोपयोः कृतयोरनजादित्वादाङ् न प्राप्नोति । असिद्धत्वाद्भवति ।

अस्तिलोपस्तावन्न प्रयोजयति । आचार्यप्रवृत्तिर्ज्ञापयति लोपादाङ्वलीयानिति यदयं शनसोरल्लोपः [६ । ४ । १११] इति तपरकरणं करोति ॥ इयणादेशश्चापि न प्रयोजयति । यणादेशो+ योगविभागः करिष्यते । इणो यएभवति । तत एरनेकाचः । एश्चानेकाच इणो यएभवति । ततोऽसंयोगपूर्वस्य यएभवति । एरनेकाच इत्येव ॥ सर्वेषामेव परिहारः । उपदेश इति+ वर्तते तत्रोपदेशावस्थायामेवाडाटौ

प्र०—तलोपे कृत इति । नित्यत्वात् । यद्यमिति । तपरकरणस्य प्रयोजनमास्तामासन्नित्यादावाटि कृते 'वाणादाङ्ग बलीय' इत्येकादेश बाधित्वा मा भूदाकारस्य लोप इति । यदि प्राग्लोपः स्यात्ततोऽनजादित्वादाटोऽभावात्तल्लोपनिवृत्तये तपरत्वं न कर्तव्यं स्यादित्यर्थः । एरनेकाच इति । आटमन्तरेणानेकाजिण न भवतीति पूर्वमाङ्गभवतीत्यनुमीयते । ईयतुरित्यादौ योगविभागमन्तरेण यणः सिद्धत्वादाङ्विध्यर्थमेव योगविभागो विज्ञायते । तेन नित्योऽपि यणादेशोऽकृत आटि न भवति । तत्रोपदेशावस्थायामिति । अन्तरङ्गानपि विधीन्बाधित्वा लुङाद्युपदेश एवाडाटौ

उ०—नेति भावः । भाष्ये तत्र सार्वधातुकेति । उपत्ययान्तकरोतेः सार्वधातुकपरत्वाव्यभिचारादिति भावः । न चात्रोत्त्वाभावार्थं तत् । तस्यानिष्टत्वात् । लुप्तप्रत्ययनिरूपिताङ्गस्य कार्ये एव 'न लुमते'ति निषेधाच्च ।

वाणादाङ्ग बलीय इत्येकादेशं बाधित्वेति—वस्तुस्थितिकथनम् । आटमन्तरेणेति । अनेकाजिण एर्यणित्यर्थादिति भावः । नन्वीयतुरित्यादौ द्वित्वे यणर्थं योगविभागश्चरितार्थ इति कथं शापकोऽत आह—ईयतुरित्यादौ हीति । यण इति । 'इणो य'णित्तीति भावः । नित्योऽपीति । योगविभागाभाव इति भावः । अन्तरङ्गानपीति । तिनाद्यपेक्षया अडाटौ लविशेषाङ्गादिवह्वपेक्षत्वाद्बहिरङ्गौ । अपिना

× ६ । ४ । ११० सूत्रभाष्यान्ते ।

* चिणो लु० शसोरल्लोपः; इणो यण, लुङ्लङ्लुङ्वचवङ्कुदास्तः; आङ्जादीनाम् ६ । ४ । १०४; १११; ८१; ७१; ७२

+ एरनेकाचोऽसंयोगपूर्वस्य ६ । ४ । ८२

† स्पसिच्.....रूपदेशे.....चिपवदिद् च ६ । ४ । ६२

भवतः । अथवार्धधातुक इति† वर्तते । अथवा लुङ्लङ्लङ्क्वडिति द्विलकारको निर्देशः—लुङादिषु लकारादिष्विति ॥ सर्वथा ऐज्यत औप्यतेति न सिध्यति । वक्ष्य-
त्येतदजादीनामटा सिद्धमिति‡ ।

अनुनासिकलोपो हिलोपाल्लोपयोजभावश्च ॥ ६ ॥

अनुनासिकलोपो हिलोपाल्लोपयोजभावश्च प्रयोजनम्* । आगहि जहि ।
गतः गतवानिति । अनुनासिकलोपे कृते जभावे चातो हेरतो लोप इति च लोपः
प्राप्नोति । असिद्धत्वान्न भवति ।

अनुनासिकलोपस्तावन्न प्रयोजयति । अल्लोप उपदेश इति† वर्तते । यद्युप-
देश इति वर्तते धिनुतः कृणतः अत्र+ न प्राप्नोति । नैष दोषः । नोपदेशग्रहणेन
प्रकृतिरभिसंबध्यते । किं तर्हि ? आर्धधातुकमभिसंबध्यते—आर्धधातुकोपदेशे यदका-
रान्तमिति ॥ जभावश्चापि न प्रयोजयति । हिलोपे × योगविभागः करिष्यते ।

प्र०—भवत इत्यर्थः । अथवेति । आर्धधातुकग्रहणानुवृत्तिसामर्थ्यादिकृतेषु लादेशेषु लावस्थायां
लब्धार्धधातुकसज्ञायामडाटौ भवत इत्यर्थः । सर्वथेति । त्रिष्वपि परिहारेषु यज्यादीनां लावस्थायां
संप्रसारणाभावादनजादित्वादाटोऽभावादट् प्राप्नोतीत्यर्थः । अटा सिद्धमिति । ‘आटश्चे’ति
यत्सूत्रं तत् ‘दटश्चे’ति क्रियते । ‘अची’त्यधिकाराच्च हलि वृद्धयभावः । कथमायन्नासन्निति, याव-
तेणस्त्योर्यलोपयोः कृतयोर्वृद्धिर्नास्ति । अन्तरङ्गत्वाद्बृद्धिर्भविष्यतीत्यदोषः । नानाश्रयत्वात्
‘वार्णादाङ्गं बलीय’ इति नास्ति । कृतायां वृद्धावासन्निति तपरकरणादाकारलोपाभावः ।
इणोऽपि वृद्धेरैकारस्य यण् भविष्यति । ‘इणो यण्’ ‘ए’रिति योगविभागादिकारान्तस्येणो
यण्विधानात्तदभावाच्चायादेशे कृत आयन्निति भविष्यति ।

आर्धधातुकोपदेश इति । आर्धधातुकोपदेशकाले यदकारान्तमङ्गं तस्यार्धधातुके
परतो लोप इति सूत्रार्थः । तत्र ‘धिविक्कण्योर चे’त्युप्रत्ययसंनियोगेनाकारस्य विधानादकारान्तत्वं

उ०—परन्त्यावपि । अकृतेष्विति । कृतेषु तेषु तिङ्शिखावंधातुत्वादिति भावः । यण्लोपयोरिति । वृद्धेः
पूर्वं परत्वादिति भावः । अन्तरङ्गत्वादिति । वार्णत्वाल्लादेशेभ्यः प्रागेवेति भावः । नानाश्रयत्वादिति
भिन्नकालत्वादित्यर्थः । योगविभागादिति । ‘इणो य’णित्यत्र ‘ए’रित्यपकृष्य संबध्यत इति तत्त्वम् ।

आर्धधातुकोपदेशेति । तत्फलं तु पत् । पयनेः किप् । नन्वनन्तरस्येति न्याया‘दुत’ इत्यस्यैव शेषः

† आर्धधातुके ६ । ४ । ४६

§ ६ । ४ । ७४ श्लोकवार्तिकम् ।

* अनुदात्तोपदेश.....भलि विङिति, हन्तेर्जः, अतो हेः, अतो लोपः ६ । ४ । ३७; ३६;

१०५; ४८

† अनुदात्तोपदेश.....भलि विङिति ६ । ४ । ३७

+ धिविक्कण्योर च ३ । १ । ८०

× उक्तप्रत्ययादसंयोगपूर्वात् ६ । ४ । १०६

अतो हेः । तत उतश्च । उतश्च हेर्लुगभवतीति । ततः प्रत्ययात् । प्रत्ययादित्युभयोः शेषः ।

अथ किमर्थमनुनासिकलोपो हिलोपाल्लोपयोजभावश्चेत्युच्यते नानुनासिकलोपजभावावल्लोपहिलोपयोरित्येवोच्येत । संख्यातानुदेशोऽ मा भूदिति । अनुनासिकलोपो हिलोपे प्रयोजयति । मण्डूकि ताभिर्गहि । रोहिदश्च इहागहि^३ । मुरुद्भिरग आगहि^३ ।

संप्रसारणमवर्णलोपे ॥ ७ ॥

संप्रसारणमवर्णलोपे प्रयोजनम् । मघोनः पश्य । मघोना मघोने । संप्रसारणे कृते यस्येति लोः प्राप्नोति* । असिद्धत्वान्न भवति ॥ नैतदस्ति प्रयोजनम् ।

प्र०—धिन्विकृष्योर्धधातुकोपदेशे भवतीति सिध्यत्यल्लोपस्तस्य च परनिमित्तकत्वात्स्थानिवद्भावाद्धिनुन इत्यादौ गुणाभावः । प्रत्ययादित्युभयोः शेष इति । समुदायापेक्षणात् । असयोगपूर्वादित्यत्र तु भेदेनापेक्षणादानन्तर्या 'दुत' इति सबध्यते न 'त्वत' इति । संख्यातानुदेशो मा भूदिति । यद्यपि प्रयोजनाख्यानपरत्वाद्वाक्यस्य यथासख्याभावस्तथापि क्रमस्यान्यत्र व्यवस्थाहेतुत्वदर्शनादिहापि तदागङ्गा स्यादिति तन्निवारणायैव निर्देशः कृतः । आगहीति । अत्रापि 'प्रत्यया'दित्यस्योभयोः शेषत्वाद्धेर्लुगभावः सिध्यति ।

मघोन इति । मघमस्यास्तीति 'च्छन्दसीवनिपा'विति वनिप् । 'असिद्धं बहिरङ्गमन्तरङ्गे' इति परिभाषया संप्रसारणस्यासिद्धत्वं नास्ति । एषा हि परिभाषा 'वाह ऊ'डित्यत्र ज्ञापितत्वादाभाच्छास्त्रीया तस्यां प्रवर्तमानायामकारलोपसंप्रसारणयोरसिद्धत्वादन्तरङ्गबहिरङ्गयो-

उ०—स्यादत आह—समुदायेति न चैवं कादिभ्य आचारकिवन्तेभ्यो ह्यधातोश्च यङ्लुकि यलोपे हिलोपानापत्तिः । अनभिधानेन तेभ्यो यङ्लुक एवाभावादित्याहुः । यद्यपीति । शास्त्रीयकार्य एव परिभाषाप्रवृत्तिरिति भावः । क्रमस्यान्यत्रेति 'आद्यन्ता'वित्यादौ व्याकरणशास्त्रे समासवाक्ये यथासंख्यप्रवृत्त्या क्रमिकसम्बन्धदर्शनादस्यापि तच्छास्त्रीयवाक्यत्वेन तदाशङ्का स्यादित्यर्थः । सिध्यतीति । तथा च नैदं प्रयोजनमिति भावः ।

नन्वन्तरङ्गे 'यस्येति'लोपे कर्तव्ये विभक्त्यपेक्षबहिरङ्गसंप्रसारणस्यासिद्धत्वादल्लोपाभावः सिद्धोऽत आह—असिद्धमिति । नाजान्तयेति । 'भस्ये'त्यधिकाराद् 'यस्येति'लोपोऽजानन्तर्याश्रयः । अत्राद्यमेव

§ यथासंख्यमनुदेशः समानाम् १ । ३ । १०

१—बहुलं छन्दसि २ । ४ । ७३ इति शपो लुक् ।

२—यजु० ११ । ७२; तै० सं० ४ । १ । ६ । ३; मै० सं० २ । ७ । ७; शत० ब्रा० ६ । ६ । ३ । ४

३—ऋ० सं० १ । १६ । १—६; साम० १ । २ । ६ । (१६); मै० सं० ४ । १ । १२; निरु० १० । ३६

* श्वयुवमघोनामतद्धिते; यस्येति च ६ । ४ । १३३; १४८

वक्ष्यत्येतन्मघवन्शब्दोऽव्युत्पन्नं प्रातिपदिकमिति† ।

रेभाव आल्लोपे ॥ ८ ॥

रेभाव आल्लोपे प्रयोजनम् । किं खिदगर्भं प्रथमं दध्न आपः । रेभावे‡ कृत आतो लोप इटि च [६ । ४ । ६४] इत्याकारलोपो न प्राप्नोति । असिद्धत्वाद्भवति ।

एतदपि नास्ति प्रयोजनम् । छान्दसो रेभावो लिट् च च्छन्दसि सार्वधातुकमपि भवति । तत्र सार्वधातुकमपि ङिङ्भवतीति× ङित्वं श्नाभ्यस्तयोरातः [६ । ४ । ११२] इत्याकारलोपो भवति ।

यदि तर्ह्ययं योगो नारभ्यते

उत्तु कृञः कथमोर्विनिवृत्तौ

इह कुर्वः कुर्मः कुर्यादित्युकारलोपे कृते सार्वधातुकपर उकार इत्युत्त्वं न प्राप्नोति‡ ।

प्र०—युगपदनुपस्थाना 'नाजानन्तर्य' इति प्रतिषेधाद्वा । अव्युत्पन्नमिति । ततश्च तद्धिते विधीयमानोऽकारलोपो न भवति । व्याश्रयत्वादसिद्धत्वमपि न स्यादित्यव्युत्पत्तिपक्ष एवाश्रयणीयः ।

रेभावे कृत इति । नित्यत्वात् । लिट् चेति । सार्वधातुके ऋप. श्लौ द्विर्वचनेऽधोरिती-
त्वनिषेधादाकारलोपः ।

वार्तिककारोक्तेषु प्रयोजनेषु प्रत्याख्यातेषु श्लोकवार्तिककारोक्त प्रयोजनोपक्षेपः । उत्तु कृञ इति । सार्वधातुकपर इति । अथ सार्वधातुक एव परतः कस्मादुत्त्वं न क्रियते । नैवं शक्यम् । उकारलोप एव सत्युत्त्वं स्यात् 'कुस्त' इत्यादौ तु विकरणेन व्यवधानान्न स्यात् ।

उ०—समाधानं युक्तम् । 'नाजानन्तर्य' इत्यस्याः सिद्धान्त्यसंमतत्वादिति बोध्यम् । अव्युत्पत्तिपक्षस्यावश्याश्रयणीयता दर्शयति—आश्रयत्वादिति । वनन्तस्य तु संप्रसारणविषये प्रयोग एव नास्तीति भावः ।

अधोरितीति । 'ई हत्यघो'रित्यस्याभावे 'आभ्यस्तयो रित्याल्लोप इति भावः । द्वित्वं तु 'श्ला'वित्यनेन ।

वार्तिककारः कात्यायनः । श्लोकवार्तिककारस्त्वन्य एवेति भावः । एवं प्रयोजनाभावादस्य योगस्यानारभ्यत्वे स्थिते श्लोकवार्तिककृता प्रयोजनान्युक्तानीति संगति दर्शयति—प्रत्याख्यातेष्वित्यनेन । भाष्ये सार्वधातुकपर उकार इति । 'अत उ'दिति सूत्रे 'उतश्च प्रत्ययादित्यत 'उत' इत्यनुवृत्तं सप्तम्या विपरिण-

† ४ । १ । ७ पृ० ४६४ पं० ४

× सार्वधातुकमपि १ । २ । ४

§ नित्यं करोते‡; ये च; अत उत्सार्वधातुके ६ । ४ । १०८—११०

‡ इरयो रे ६ । ४ । ७६

१—'नास्ति' पा० ।

णेरपि चेदि कथं विनिवृत्तिः ।

इह च कारयतेः कारिष्यते* णेरनिटि [६ । ४ । ५१] इति णिलोपो न प्राप्नोति ।

अब्रुवतस्तव योगमिमं स्यात्तुक्च चिणो नु कथं न तरस्य ॥

इह च अकारितराम् अहारितरामिति चिण उत्तरस्य तरस्य तुक्कथं न स्यात्† ।

चं भगवान्कृतवांस्तु तदर्थं तेन भवेदिटि णेर्विनिवृत्तिः ।

इह स्यसिच्सीयुट्तासिषु भावकर्मणोरुपदेशेऽजभूतग्रहदृशां वा चिणवदिट् च [६ । ४ । ६२] । किं च ? णिलोपश्च ।

प्र०—‘कुर्वे’ इत्यादावपि स्थानिवद्भावाद्भव्यवधानमिति चेत्, न, वचनादीदृशं व्यवधानमाश्रीयते । ननु च सार्वधातुकपर उकार इत्याश्रयमाणे नित्यत्वात्कृतेऽप्युकारलोपे तल्लोपस्य स्थानिवद्भावोत्त्व भविष्यति । अत्र हि परत्वाद्गुणे कृत उकारलापः । ततश्चानादिष्टादचः पूर्वस्य विधावस्त्येव स्थानिवद्भावः । प्रत्ययलक्षणं तु वर्णाश्रयत्वान्मा भूत् । एवं तर्हि परिहारान्तरस्य वक्ष्यमाणत्वात्स्थानिवत्त्व भाष्यकृतां नाश्रितम् । अथवा नित्यत्वात्पूर्वमुकारलोपः, पश्चाद्गुणः । कृते ह्युकारलोपे प्रत्ययलक्षणमिति गुणेन भाव्यम् । ततो ‘लक्षणान्तरेण च प्राप्नुवन्विधिरनित्य’ इति गुणस्यानित्यत्वम् । ततश्चादिष्टादचः पूर्वोऽकार इति तद्विधौ नास्ति स्थानिवद्भावः । ननु व्याश्रयत्वादुकारलोपस्यासिद्धत्वं न प्राप्नोति । म्बोरुकारलोपविधानात्सार्वधातुके परत उत्त्वविधानात् । नैतदस्ति । मकारवकारादौ प्रत्यय उकारलोपविधानादस्त्येव समानाश्रयत्वम् । कारिष्यत इति । प्रकृतिप्रत्ययाश्रयत्वादिण्णिलोपयोः समानाश्रयत्वम् ।

‘चं भगवा’नित्यादिना प्रयोजननिराकरणम् । इट् चेति । चकारेण णिलोपो विधीयत

उ०—म्यत इति भावः । उकारान्तस्य करोतेरित्यर्थस्तु न । करोतिशब्दबोधितघातोस्तदन्तस्वासंभवात् । तत्रानुवृत्तिमकृत्वा सार्वधातुक एवोत्त्वं विधीयतामिति शङ्कते—अथेति । स्थानिवद्भावादिति । तथा च घचनादुकारव्यवधानं सहिष्यत इत्यर्थः । ईदृशमिति । स्थानिवद्भावकृतम्, न तु श्रौतमित्यर्थः । स्थानिवद्भावादिति । ‘अचः परस्मि’न्नित्यनेन । ननु पूर्वमुकारलोपे पश्चाद्गुणेऽकारस्यादिष्टादचः पूर्वस्योत्त्वविधानात्कथं स्थानिवत्त्वमत आह—अत्र हीति । ननु कृताकृतप्रसङ्गित्वाद्गुणोऽपि नित्योऽत आह—कृते हीति । प्रत्ययलक्षणमिति । कार्यातिदेशादिति भावः । म्बोरुकारेति । तदीयनिमित्तसमुदायापेक्षयास्याधिकनिमि-

* स्यसिच्सीयुट्...चिणवदिट् च ६ । ४ । ६२

† चिणो तुक् ६ । ४ । १०४

म्बोरपि ये च तथाप्यनुवृत्तौ

इहापि कुर्वः कुर्मः कुर्यादिति म्बोर्ये चेत्येतदप्यनुवर्तिष्यते* ।

चिण्लुकि च किञ्च एव हि लुक्स्यात् ॥

चिण्लुक्यपि प्रकृतं किञ्चग्रहणमनुवर्तते । क प्रकृतम् ? गमहनजनखनघसां लोपः किञ्चनञि [६ । ४ । ६८] इति । तद्वै सप्तमीनिर्दिष्टं षष्ठीनिर्दिष्टेन चेहार्थः । चिण् इत्येषा षष्ठी किञ्चतीति सप्तम्याः षष्ठीं प्रकल्पयिष्यति तस्मादित्युत्तरस्य [१ । १ । ६७] इति ।

उत्तु कृञः कथमोर्विनिवृत्तौ णेरपि चेष्टि कथं विनिवृत्तिः ।

अब्रुवतस्तव योगमिमं स्याल्लुक्च चिणो नु कथं न तरस्य ॥

चं भगवान्कृतवांस्तु तदर्थं तेन भवेदिति णेर्विनिवृत्तिः ।

म्बोरपि ये च तथाप्यनुवृत्तौ चिण्लुकि च किञ्च एव हि लुक्स्यात् ॥

आरभ्यमाणेऽप्येतस्मिन्योगे

प्र०—इत्यर्थः । म्बोरिति । ‘अत उत्सार्वधातुके’ इत्यत्र ‘म्बोर्ये’चेत्यनुवर्तनात्कृत उकारलोपेऽत उत्त्वं भविष्यतीत्यर्थः । मकारादिभिश्च वाक्यभेदेन सार्वधातुकस्य विशेषणात्कुरुत इत्यादावुत्त्वं भवत्येवेति भावः ।

आरभ्यमाणेऽपीति । अनेकपरिहाराश्रयणे प्रतिपत्तिगौरवं मा भूदित्येवमर्थमारभ्यमाण इत्यर्थः ॥ पपुष इति । ननु चान्तरङ्गत्वादिता भाव्यम् । न च संप्रसारणे कृतेऽपीटोऽनिवृत्तिः । ‘निमित्ताभावे नैमित्तिकस्याप्यभाव’ इत्यस्याः परिभाषाया भाष्यकारेणानाश्रयणात् । तथा च ‘चा’वित्यत्रोक्तम्—‘इहान्ये चो प्रत्यङ्गस्य प्रतिषेधमारभन्ते तदिहापि साध्य’मित्यकारस्य निवृत्तावपि यणाद्यादेशानिवर्तनाच्चैतदुक्तम् । तथा ‘च्छ्वो’रित्यत्रोक्तम्—‘अवश्यमत्र तुगभावार्थो

उ०—चकत्वादिति भावः । मकारवकारादाविति । ‘अङ्गस्ये’ति स्थानषष्ठ्या निमित्त इत्यभ्याहारेणाङ्गनिमित्ते मकारवकारादावित्यर्थ इति भावः । कारिष्यत इति । चिश्चदिद् ।

ननु मकारवकारादौ प्रत्यय इत्यर्थे कृञो मनिनि मुण् उत्त्वं स्यादेवैतदेकवाक्यतयाऽन्वये ‘कुरुत’ इत्यादौ न स्यादत आह—मकारादिभिश्चेति । माद्यादौ सार्वधातुके मुण् इत्यर्थ इति भावः ।

ननु प्रयोजनाभावादनारम्भे साधिते आरम्भोक्तिर्न युक्तेत्यत आह—अनेकेति । प्रतिषेधमारभन्त

* लोपश्चास्यान्यतरस्यां म्बोः, ये चः अत उत्सार्वधातुके ६ । ४ । १०७; १०६; ११०

१—‘भाष्ये—चिण् इत्येवेति । एकदेश्युक्तिरियम् तत्पक्षस्य दूषितत्वात् ।’ इत्युद्धोतेऽधिकं क्वचित् ।

सिद्धं वसुसंप्रसारणमज्जिधौ ॥ ६ ॥

वसोः संप्रसारणमज्जिधौ सिद्धं वक्तव्यम् । किं प्रयोजनम् ? पपुषः पश्य तस्थुषः पश्य । निन्युषः पश्य चिच्युषः पश्य । लुलुवुषः पश्य पुपुवुषः पश्येति । वसोः संप्रसारणे कृतेऽचीत्याकारलोपादीनि यथा स्युरिति* । किं पुनः कारणं न सिध्यन्ति ?

बहिरङ्गलक्षणत्वादसिद्धत्वाच्च ॥ १० ॥

बहिरङ्गलक्षणं चैव हि वसुसंप्रसारणमसिद्धं च ।

आत्वं यलोपाल्लोपयोः पशुषो न वाजान् चाखायिता चाखायितुम् ॥ ११ ॥

आत्वं यलोपाल्लोपयोः सिद्धं वक्तव्यम् । किं प्रयोजनम् ? पशुषो न वाजान् । पशुषः† इत्यात्त्वस्यासिद्धत्वादातो धातोः [६ । ४ । १४०] इत्याकारलोपो न प्राप्नोति । चाखायिता‡ चाखायितुमित्यात्त्वस्यासिद्धत्वाद्यस्य हलः [६ । ४ । ४६] इति यलोपः प्राप्नोति ।

समानाश्रयवचनात्सिद्धम् ॥ १२ ॥

समानाश्रयमसिद्धं भवति व्याश्रयं चैतत् । इह तावत्पपुषः पश्य तस्थुषः पश्य निन्युषः पश्य चिच्युषः पश्य लुलुवुषः पश्य पुपुवुषः पश्येति वसावाकारलोपादीनि

प्र०—यत्नः कर्तव्योऽन्तरङ्गत्वाद्धि तुकः प्राप्तिरिति कृतेऽपि शकारे कृतस्य तुकोऽनिवृत्ति मत्वा चैतदुक्तम् । एवं तर्हि नित्यशब्ददर्शने प्रविभज्यावयवेषु कल्प्यमानेष्वन्तरङ्गबहिरङ्गभावो नास्तीति 'प पा वस् अस' इति स्थिते नित्यत्वादित् बाधित्वा संप्रसारणं भवत्यल्विधित्वाच्च स्थानिवत्त्वाभावादितोऽप्रसङ्गः । अथवा 'संप्रसारणं तदाश्रयं च बलीयो भवती'त्यत्र विषये पूर्वमिदं न प्रवर्तते ।

उ०—इति । उक्तपरिभाषासत्त्वे हि तदारम्भो व्यर्थ एव स्यात् । ननु प्रविभज्यान्वाख्यानेऽप्यन्तर्भूतनिमित्तत्वादिनान्तरङ्गत्वं वक्तुं शक्यमेवेत्यस्मिन्नेहाह—अथवेत्यादि । 'लिट्यभ्यासस्ये'ति सूत्रस्थमाध्यविरुद्धमिदम् । तस्माद्विभज्यान्वाख्याने इटः पूर्वं प्रतिपदविधित्वेन शिब्रोपस्थिततया संप्रसारणे ततोऽन्तरङ्गपरिभाषाया अनित्यत्वात्प्रतिपदविधिविषये तदप्रवृत्तेश्चेडभावे वस्निमित्तक एवाल्लोप इत्याशयः ।

* वसोः सम्प्रसारणम्, आतो लोप इटि च; एरनेकाचोऽसंयोगपूर्वस्य; अचिश्नुधातुभुवां ध्वोरि-
यङ्बुद्धौ ६ । ४ । १३१; ६४; ८२, ७७

† जनसनखनक्रमगमो विद् ३ । २ । ६७; विड्वनोरनुनासिकस्यात् ६ । ४ । ४१

‡ ये विभाषा ६ । ४ । ४३

वस्वन्तस्य विभक्तौ संप्रसारणम् । पशुष इति विट्यात्त्वं विडन्तस्य विभक्तावाकार-
लोपः । चाखायिता चाखायितुमिति यङ्यात्त्वं यङन्तस्य चार्धधातुके लोप इति ।

किं वक्तव्यमेतत् ? न हि । कथमनुच्यमानं गंस्यते ? अत्रग्रहणसामर्थ्यात् ॥
ननु चान्यदत्रग्रहणस्य प्रयोजनमुक्तम् । किमुक्तम् ? अत्रग्रहणं विषयार्थमितिऽ ।
अधिकारादप्येतत्सिद्धम् ।

इह पपुषः चिच्युषः लुलुवुषः द्वौ हेतू व्यपदिष्टौ बहिरङ्गलक्षणत्वं चासिद्धत्वं
चेति । तत्र भवेदसिद्धत्वं प्रत्युक्तं बहिरङ्गलक्षणं तु नैव प्रत्युक्तम् । नैष दोषः ।

प्र०—पशुष इति । पशु सनोतीति 'जनसने'ति विट् । 'विडवनो'रित्यात्त्वम् । तस्यासिद्धत्वात्
'आतो धातो'रित्याकारलोपः प्रसङ्गः । लक्षणप्रतिपदोक्तपरिभाषा त्वाल्लोपे नाश्रीयतेऽव्याप्ति-
प्रसङ्गात् । चाखायितेति । खनो यङि द्विर्वचनात्परन्वाद् 'ये विभाषे'त्यात्वे द्विर्वचने च तृचि रूपम् ।
अधिकारादपीति । ततश्चाभाद्ग्रहणविषयार्थं 'मत्र'ग्रहणं तु समानाश्रयत्वप्रसिद्धयर्थं संपद्यते ।

असिद्धत्वं प्रत्युक्तमिति । समानाश्रयत्वपरिग्रहात् । बहिरङ्गलक्षणं त्विति । यद्यपि
'नाजानन्तर्य' इत्ययमत्र निषेधोऽवतरति तथापि परिभाषाया कारणाभावात्प्रसङ्ग एव नास्तीति
प्रतिपादयितुमुपन्यामः । प्रतिद्वन्द्विभाविनाविति । न हि वस्वन्तरानपेक्षमन्तरङ्ग बहिरङ्गं वा
स्वभावसिद्ध किञ्चिदस्ति । परस्परपेक्षया युगपत्प्राप्तौ तयोरवस्थानाद्यथा 'स्योन' इत्यत्र
यणूगुणयोः पपुष इत्यादौ तु युगपत्प्राप्तिर्नास्ति संप्रसारणप्राप्तिकाल आल्लोपादीना निमित्ताभा-
वात्प्रसङ्गः । आल्लोपप्राप्तिकाले च निर्वृत्तं संप्रसारणम् । ततश्च निमित्तमेवाल्लोपादीनां
संप्रसारणमिति नास्ति परिभाषोपस्थानमित्यर्थः । यद्येव 'पचात्रेद'मित्यादावपि नाकृते आङ्गुणे
'एत ऐ' इत्यैव प्राप्नोतीति निमित्तनिमित्तिभावात्परिभाषाया अनुपस्थानप्रसङ्गः । एव तर्ह्यन्यथा
व्याख्यायते । 'असिद्ध बहिरङ्गमन्तरङ्गे' इत्येषा परिभाषा 'वाह ऊ'ठित्यत्र ज्ञापितेत्याभा-

उ०—लक्षणेति । एवं च लक्ष्यानुसारेण सात्र नाश्रीयत इत्यर्थः । अत एव 'क्षीरं धयन्ति तान्पश्ये'-
त्यर्थे 'क्षीरधः पश्ये'त्यादिसिद्धिः । 'ततश्चेति । अधिकारादाभीयस्यासिद्धत्वे सिद्धे आभाद्ग्रहणमाभीये
कर्तव्य इत्यर्थरूपविषयलाभार्थमिति अत्रग्रहणं समानाश्रयत्वार्थमिति भावः । समानाश्रयत्वेति । समाना-
श्रयत्वं च तत्प्रयोगप्राप्तासिद्धत्वाश्रयशः श्रीयनिमित्तसमुदायापेक्षयान्यूनानतिरिक्ताश्रयकत्वम् । आश्रयणं
स्थानित्वेनैव निमित्तत्वेनैवेति नाग्रहः । किं तु यथाकथञ्चित् । विकारकृतमतिरिक्तत्वं तु न । 'जहौ'त्यादेर-
नुदाहरणत्वापत्तेः । तत्र 'पपुष' इत्यत्र न्यूनः, चाखायितेत्यादावधिकः, अतिरिक्तमपि पूर्वविध्युपात्तता-
वच्छेदकरूपेणाश्रितं चेत्तदपि समानाश्रयमेव, समानशब्दस्वारस्यात् । अत एव चिणो लुकि चिणो
लुगसिद्ध इति संगच्छते । एवं च 'क्षी इयती'त्यत्रेदमसंबन्धीशूस्थानिकः यस्येति लोपीयनिमित्तसमुदाया-
पेक्षया 'क्षिया' इति इयङि अधिकस्य क्षीराब्दस्यापेक्षणादङ्गसंज्ञासूत्रस्थविधिग्रहणस्य तत्प्रयोजनमाकरोक्तं
संगच्छत इत्याहुः ।

§ ६।४।२२ वा० २। १—“अव्याप्तीति । पशुष इत्यादाविति भावः ।” इत्युद्योतेऽधिकं क्वचित् ।

नन् १

बहिरङ्गमन्तरङ्गमिति च प्रतिद्वन्द्विभाविनावेतावथौ । कथम् ? सत्यन्तरङ्गे बहिरङ्गं सति च बहिरङ्गेऽन्तरङ्गम् । न चात्रान्तरङ्गबहिरङ्गयोर्युगपत्समवस्थानमस्ति । नानभिनिर्वृत्ते बहिरङ्गेऽन्तरङ्गं प्राप्नोति । तत्र निमित्तमेव बहिरङ्गमन्तरङ्गस्य ।

ह्रस्वयलोपाल्लोपाश्चायादेशे ल्यपि ॥ १३ ॥

ह्रस्वयलोपाल्लोपाश्चायादेशे ल्यपि सिद्धा वक्तव्याः । प्रशमय्य गतः प्रतमय्य गतः । प्रबेभिदय्य गतः प्रवेच्छिदय्य गतः । प्रस्तनय्य गतः प्रगदय्य गतः । ह्रस्वयलोपाल्लोपानामसिद्धत्वाल्ल्यपि लघुपूर्वात् [६ । ४ । ५६] इत्यादेशो

प्र०—च्छास्त्रीया । अथवा विप्रतिषेधे पर कार्य'मित्यत्रोपसंख्यातापि संज्ञापरिभाषाणां कार्यकालत्वाद्वसुसंप्रसारणदेशत्वादाभाच्छास्त्रीया, आभाच्छास्त्रीयादेवात्लोपादिषु कर्तव्येषु 'असिद्धे'ति न प्रवर्तते । तदप्रवृत्तौ चाल्लोपादीनि भवन्तीति वाक्यार्थः, पदान्यस्मिन्नर्थे योज्यन्ते । सत्यन्तरङ्ग इति । बुद्ध्यापेक्षित इत्यर्थः । तत्र निमित्तमेवेति । परिभाषाया असिद्धत्वादप्रवृत्ताविति भावः । वसुसंप्रसारणं चैकं परिभाषाया आत्लोपादीनां चाश्रय इति समानाश्रयत्वाद्भवत्यसिद्धत्वं परिभाषायाः ।

प्रशमय्येति । ह्रस्वस्यासिद्धत्वाल्लघुपूर्वो मकारो न भवतीत्ययादेशो न प्राप्नोति । प्रबेभिदय्येति । भिदेर्यङन्ताणिच् । तत्र यलोपस्यासिद्धत्वाल्लघुपूर्वादुत्तरो णिज् न भवति यकारेण व्यवधानादित्ययादेशाप्रसङ्गः । प्रस्तनय्येति । अदन्ताधिकारे 'स्तनगदी देवशब्द' इति

उ०—यद्यपि नाजानन्त्येति । वस्तुत इय' सिद्धान्त्यसमन्तेत्यसकृदावेदितम् । परस्परापेक्षेत्यस्य तयोरित्यनेनान्वयः । तयोरन्तरङ्गत्वबहिरङ्गत्वयोर्युगपत्प्राप्तौ । 'लक्ष्ये' इति शेषः । तयोरित्यस्यावृत्त्या तयोरन्तरङ्गबहिरङ्गयोर्युगपत्प्राप्तये प्राप्ती परस्परापेक्षया तयोरन्तरङ्गत्वबहिरङ्गत्वावस्थानादित्यर्थः । स्योन इति । अत्र सिवेर्बहुलकान्नप्रत्यये 'च्छ्वो'रित्यूठ इकारस्य लघूपधगुणो यण् च प्रप्नोति । बाह ऊठित्यत्रेति । एतदेव युक्तम् । अथवेति तु प्रौढ्या । कर्तव्येष्वसिद्धति । तद्दृष्ट्या तयोरप्यसिद्धत्वमित्यपि बोध्यम् । एतदपि 'मघोन' इति प्रतीके कैयटन स्पष्टमुक्तम् इति वाक्यार्थः इति । तात्पर्यार्थः इत्यर्थः । बुद्ध्यापेक्षित इति । परिभाषाप्रवृत्तेऽन्तरङ्गबहिरङ्गयोः परिभाषायाश्च विद्यमानत्वेन बुद्धिसनिधिरपेक्षितः । अत्र त्वसिद्धत्वात्परिभाषायाः परिभाषादृष्ट्या तयोरप्यसिद्धत्वात् तथा बुद्धौ सनिधानमिति भावः । (भाष्ये) न युगपत्समवस्थानमस्तीत्यनेनासिद्धत्वाद्विद्यमानत्वेन बुद्धौ सनिधानं नास्तीत्येव विवक्षितम् । नानभिनिर्वृत्त इत्यस्य तथा बुद्धिविषयत्वमप्राप्त इत्यर्थः । अन्तरङ्गं प्राप्नोतीत्यस्यान्तरङ्गत्वेन बुद्धिविषयत्वं प्राप्नोतीत्यर्थः । अप्रवृत्ताविति परिभाषाया अप्रवृत्तौ सत्या बहिरङ्गसंप्रसारणमन्तरङ्गलोपस्य निमित्तमित्यर्थः इति भावः । परे तु तत्र निमित्तमेवेति भाष्यस्य परिभाषाया अनित्यत्वादित्यर्थः । एवं चासिद्धवत्सूत्रप्रत्याख्यानेऽपि न दोष इत्याहुः ।

प्रशमय्येति । शमेणिचि उपधावृद्धिर्मिता ह्रस्वः, वत्वो ल्यप् । भिदेरिति । 'वेभिद्य इ य' इति

न प्राप्नोति* ।

अत्राप्येष परिहारः समानाश्रयवचनात्सिद्धमिति । कथम् ? शावेते विधयो शैल्यप्ययादेशः ।

बुग्युटाबुवङ्यणोः ॥ १४ ॥

बुग्युटाबुवङ्यणोः सिद्धौ वक्तव्यौ । बभूवतुः बभूवुः । बुकोऽसिद्धत्वादुवङ्गादेशः प्राप्नोति† । उपदिदीये उपदिदायाते । युटोऽसिद्धत्वाद्यणादेशः प्राप्नोति‡ ।

बुकस्तावन्न वक्तव्यम् । बुकं न वक्ष्यामि । एवं वक्ष्यामि भुवो लुङ्लिटोरुदुपधाया इति§ । अत्रोवङ्गादेशे कृते योपधा तस्या ऊत्त्वं भविष्यति ।

एवमपि कुतो नु खल्वेतदुवङ्गादेशे कृते योपधा तस्या ऊत्त्वं भविष्यति न पुनः मांप्रतिक्ती योपधा तस्याः स्याद्भकारस्येति । नैष दोषः । ओरिति × वर्तते तेनोवर्णस्य भविष्यति ।

प्र०—पठ्येते । तत्राल्लोपस्यासिद्धत्वादकारेण व्यवधानादयादेशाप्राप्तिः ।

बभूवतुरिति । भू अतुस् बुक्, तस्यासिद्धत्वादुवङ् प्राप्नोति । ननु च नाप्राप्त उवङ्गि वुगारभ्यमाणस्तस्यापवादो भवति 'सत्यपि संभवे बाधन भवती'त्येष न्यायः । नैतदस्ति । बाधकप्रवृत्त्यवस्थायां यद्विद्यते तद्बाधकेन निर्वर्तित न प्रवर्तते उवङ् तु निरवकाशत्वात्प्रवर्तमाने बुक्यसिद्धत्वादात्मानमदर्शयन्न शक्यो बाधितुमिति बुकि कृते तस्यासिद्धत्वात्प्रवर्तते । तेनोवर्णस्येति ।

उ०—स्थितेऽल्लोपयलोपयोरयादेश इष्यते । 'अदन्तेति । चुरादावित्यर्थः ।

ननु कृतेऽपि उवङ्गि बुकः प्रवृत्तिसंभवाद् विरोधाभावेन कथं बाधकत्वमत आह—सत्यपीति । न चात्रोवङ्ग्यप्युपधाया चेति दीर्घे वलि लोपे बभूवतुरित्यादिसिद्धिः । बहिरङ्गबुकोऽसिद्धत्वेन बलोपाप्राप्तेरिति भावः । तद्बाधकेनेति । यथा केनाण् । 'न'त्विन्निवभवतिभ्या'मिति कित्वास्त्रिटो मुणवृद्ध्यभावे

* मितं ह्रस्वः; यस्य हलः, अतो लोपः ६ । ४ । ६२; ४६, ४८

† भुवो लुङ्लिटोः, अचि श्नुधातुभ्रवा व्योरियङ्बुवडौ ६ । ४ । ८८; ७७

‡ दीडो युङाचि विङिति; एरनेकाचोऽसंयोगपूर्वस्य ६ । ४ । ६३; ८२

§ ऊदुषधाया गोहः ६ । ४ । ८६

× ओः सुपि ६ । ४ । ८३

१—“यद्यप्यत्रोभयलोपस्तथापि वार्तिकेऽल्लोपमात्रोक्त्या नैतत्सिद्धिः, यलोपासिद्धत्वस्य सत्त्वात् । अतो यलोपोऽपि तत्रोपात्तः । एवं चोभयोरिदमुदाहरणं बोध्यम् । अत एव समुदितमेव व्याख्यात भाष्ये ।” इत्युद्द्योतेऽधिकं क्वचित् ।

२—“भाष्ये—एवं वक्ष्यामीति । भुवो लुङ्लिटोरुदुपधायाः । ततः—‘गोहः’ इति योगविभागं करिष्यामीत्स्वर्थः । तदपङ्कष्य तत्र व्याख्यास्यामीत्यर्थो वा ।” इत्युद्द्योतेऽधिकं क्वचित् ।

भवेत्सिद्धं बभूवतुः बभूवुः, इदं तु न सिध्यति बभूव बभूविथेति । किं कारणम् ? गुणवृद्धयोः × कृतयोरुवर्णभावात् । नात्र गुणवृद्धी प्राप्नुतः । किं कारणम् ? किञ्चि च [१ । १ । ५] इति प्रतिषेधात् । कथं कित्त्वम् ? इन्धिभवतिभ्यां च [१ । २ । ६] इति । तद्वै वयं कित्त्वं प्रत्याचक्ष्महे वुका । इह तु कित्त्वेन वुक्प्रत्याख्यायते । किं पुनरत्र न्याय्यम् ? वुक्वचनमेव न्याय्यम् । सत्यपि हि कित्त्वे स्यातामेवात्र गुणवृद्धी । किं कारणम् ? इग्लक्षणयोगुणवृद्धयोः स प्रतिषेधो न चैषेग्लक्षणा वृद्धिः ।

एवं तर्हि नार्थो वुका नापि कित्त्वेन । स्तामत्र गुणवृद्धी गुणवृद्धयोः कृतयोरवावोश्च कृतयोर्योपधा तस्या ऊत्त्वं भविष्यति । कथम् ? ओरित्यत्रावर्णमपि प्रतिनिर्दिश्यते* । इहापि तर्हि प्राप्नोति—कीलालपः पश्य, शुभंयः पश्येति । लोपोऽत्र

प्र०—उवर्णस्य उपधाया ऊङ्गवतीत्येवमाश्रयणादुवङि च कृत उवर्ण उपधा भवति नान्यथा । ‘इन्धिभवतिभ्यां चे’ति कित्त्वं प्रत्याख्यातमिति मत्वाह—भवेत्सिद्धमिति । तद्वै कित्त्वं वयमिति । ‘भुवो वुको नित्यत्वा’दिति न्यायात् । इह तु कित्त्वेनेति । ‘किञ्चि चे’ति गुणवृद्धिनिषेधादुवङि च कृत उवर्णस्योत्त्वविधानात् । न्यातामेवेति । गुणग्रहण प्रसङ्गोच्चारितं गुणस्येग्लक्षणत्वात्सिध्यति हि प्रतिषेधः । न चैषेति । ‘अचो ङ्गिती’त्यत्रेक इत्यनुपस्थानादिग्लक्षणत्वाभावः । ओरित्यत्रावर्णमिति । अकारोकारयोराद्गुणे कृते ‘ङसिङ्सोश्चे’ति पूर्वकादेशेन निर्देशात् । इहापीति । ‘ओः सुपी’त्यत्रावर्णस्यापि निर्देशाद्यणप्रसङ्गः । लोपोऽत्रेति । परत्वादिति भावः । ‘आतो धातो’रिति लोपस्यावकाशः संयोगपूर्वकारान्तो धातुरकारप्रश्लेषस्योत्तरत्रावकाशो बभूव बभूविथेति । ‘कीलालप’ इत्यत्रोभयप्रसङ्गे परत्वादाकारलोपः । विप्रतिषेधे

उ०—उवङि सिद्धमिष्टमत आह—इन्धीति । नित्यत्वादिति । नित्यत्वादुक्कि गुणवृद्धयोः प्राप्त्यभाव इति भावः । प्रसङ्ग इति । प्रतिषेधे गुणवृद्धयोः सह निर्देशादिति भावः । अत एव भाष्ये वृद्धेरेवानिग्लक्षणत्वमुक्तम् । न च कित्त्वविधानसामर्थ्यादनिग्लक्षणत्वेऽपि निषेधः । यलि’ उत्तमे णलि चारितार्थात् । वुका भवति-ग्रहणप्रत्याख्यानं न्याय्य लाघवादिति भाष्याशयः । न च ‘द्विर्वचनेऽची’त्यस्यापि प्रवृत्त्या द्वित्वापूर्वं गुणवृद्धयोरभावे भुवो वुकोनिर्विघ्नत्वान्नित्यत्वादिति हेतुरयुक्त इति वाच्यम् । तत्र ‘द्वित्वे कर्तव्ये’ इति वाक्यशेषेण वुकि तत्प्रवृत्तौ मानाभावेन परत्वात्तयोः प्राप्तौ तस्य सार्थक्यादित्याहुः । पूर्वकादेशेनेति । समाहारद्वन्द्वे नुमभाव इतरेतरद्वन्द्वे वा एकवचनं सौत्रत्वादिति भावः । मध्यमपदलोपी वा समासोऽत एव न पूर्वनिपात-दोषः । संयोगपूर्वेति । ‘प्र’‘ग्ल’इत्यादयः । ननुमयोरप्याभाच्छास्त्रीयत्वेनान्यतरस्यासिद्धत्वात्कथं विप्रतिषेधः

× सर्वधातुकार्धधातुकयोः ७ । ३ । ८४; अचो ङ्गिति ७ । २ । ११५

* ओः सुपि ६ । ४ । ८३

बाधको भविष्यति† । इह तर्हि प्राप्नोति—कीलालपौ कीलालपा इति । एवं तर्हि व्योरिति‡ वर्तते तेनोवर्णं विशेषयिष्यामः—'ओव्योरिति । इहेदानीमोरित्यनुवर्तते व्योरिति निवृत्तम् ।

युटश्चापि न वक्तव्यम् । युड्वचनसामर्थ्यान्न भविष्यति । अस्यन्ययुड्वचने प्रयोजनम् । किम् ? द्वयोर्यकारयोः श्रवणं यथा स्यात् । न व्यञ्जनपरस्यानेकस्यैकस्य वा यकारस्य श्रवणं प्रति विशेषोऽस्ति ।

किं पुनः प्राग्भादसिद्धत्वमाहोस्वित्सह तेन‡ । कुतः पुनरयं संदेहः ? आढायं निर्देशः क्रियते, आङ् च पुनः संदेहं जनयति । तद्यथा—आ पाटलिपुत्राद्बृष्टो देव इति संदेहः किं प्राक्पाटलिपुत्रात् सह तेनेति । एवमिहापि संदेहः प्राग्भात् सह तेनेति । कश्चात्र विशेषः ?

प्राग्भादिति चेच्छुनामघोनाभूगुणेषूपसंख्यानम् ॥ १५ ॥

प्राग्भादिति चेच्छुनामघोनाभूगुणेषूपसंख्यानं कर्तव्यम् । शुनः पश्य । शुना शुने । संप्रसारणे* कृतेऽल्लोपोऽनः [६ । ४ । १३४] इति प्राप्नोति ।

प्र०—चासिद्धत्वं न भवतीति ज्ञापयिष्यति । कीलालपाविति । असर्वनामस्थान इत्यनुवर्तनाद्भ-सज्ञाया अभावादाकारलोपप्रसङ्गात् । एवं तर्हि व्योरिति । यदेव 'व्यो'रिति प्रकृत तदेव वर्ण-क्रमव्यत्ययेन 'व्यो' रित्युक्तम् । तत्राकारोकारसमुदायनिर्देशेऽपि 'व्यो'रित्यनेन विशेषणादुकारस्यैव यण भवति न त्ववर्णस्येति । इहेति । 'भुवो वुग्लुड्लिटो' 'ऊदुपवाया गोह' इत्यत्र । न व्यञ्जनपरस्येति । व्यञ्जनात्परस्येति 'सुप्सुपे'ति समासः । श्रुतिभेदपक्षेऽपि 'यणो मय' इति द्विवचन-विधानादल्लो यमां यमि लोप' इति पक्षे लोपविधानात्पक्षे यकारद्वयं भवत्येवेति नार्थो युटेति तद्विधानसामर्थ्याद्यण् न भवति ।

शुन इति । श्वन् शस् इति स्थिते संप्रसारणम् । वाण्यादाङ्गस्य बलीयस्त्वात्पूर्वैकादेशं

उ०—स्यादत आह—विप्रतिषेधे चेति । । उभयोरप्यसिद्धत्वेन समत्वाद्विप्रतिषेध इति तत्त्वम् । 'व्यो'रित्यस्य प्रकृतत्वाभावादाह—यदेवेति । तद्विधानसामर्थ्यादिति । चिन्त्यमिदम् । यकारत्रयश्रवणार्थमेतत्स्यादिति ।

अन्तरङ्गत्वात्पूर्वस्य कृतेऽल्लोपाप्राप्तेराह—वाण्यादिति । प्रत्ययस्वरेणेति । 'श्वन्नुच्च'न्नित्यादिना

† आतो घातोः ६ । ४ । १४०

‡ अचि श्नुषातुभ्रुवां व्योरियङ्बुवडौ ६ । ४ । ७७ व्योरित्येव वर्णक्रमव्यत्ययेन व्योरित्युक्तम् ।

१—'व्योः—ओः—इति' पा० ।

§ मघवा बहुलम्, भस्य;—श्रुत्यवास्तव्य.....च्छन्दसि ६ । ४ । १२८; १२९—१७५

* श्वयुवमघोनामतद्धिते ६ । ४ । १३३

यस्य पुनः सह तेनासिद्धत्वमसिद्धत्वात्तस्य न संयोगाद्रमन्तात् । [१३७] इति प्रतिषेधो भविष्यति ।

यस्यापि प्राग्भादसिद्धत्वं तस्याप्येष न दोषः । कथम् ? नास्त्यत्र विशेषोऽल्लोपेन वा निवृत्तौ सत्यां पूर्वत्वेन वा ।

अयमस्ति विशेषः । अल्लोपेन निवृत्तौ सत्यामुदात्तनिवृत्तिस्वरः‡ प्रसज्येत । नात्रोदात्तनिवृत्तिस्वरः प्राप्नोति । किं कारणम् ? न गोश्वन्साववर्ण [६ । १ । १८२] इति प्रतिषेधात् । नैष उदात्तनिवृत्तिस्वरस्य प्रतिषेधः । कस्य तर्हि ? तृतीयादिस्वरस्य§ । यत्र तर्हि तृतीयादिस्वरो नास्ति—शुनः पश्येति । एवं तर्हि न वयं लक्षणस्य प्रतिषेधं शिष्यः । किं तर्हि ? येन केनचिल्लक्षणेन प्राप्तस्य विभक्त्यस्व-

प्र०—बाधित्वालोप प्राप्नोति उपसंख्यानवादी विशेषं प्रतिपादयितुमाह—अयमस्तीति । अनुदात्तनिमित्तत्वादुदात्तलोपस्यैकादेशे तु सति 'एकादेश उदात्तेनोदात्त' इत्याद्युदात्त पद भवति । श्वशब्दाकारस्य प्रत्ययस्वरेणान्तोदात्तत्वात्प्रत्याख्यानवाद्याह—नात्रेति । उपसंख्यानवाद्याह—नैष इति । तृतीयादिस्वरस्येति । 'सावेकाच' इति प्राप्तस्य । तत्र प्रतिषिद्धेऽपि तृतीयादिस्वरे लोपे सत्युदात्तनिवृत्तिस्वरप्रसङ्ग इति विशेषोऽस्ति 'न गोश्व'न्नित्यस्य तु निषेधस्य फलं 'श्वभ्यां श्वमि'रिति ह्लादी विभक्तावस्ति । स एवाह—यत्र तर्हीति । चार्थे तर्हिशब्दः । न केवल शुना शुन इत्यत्र तृतीयास्वरे प्रतिषिद्धेऽप्युदात्तनिवृत्तिप्रसङ्गोऽपि तु यत्र तृतीयाद्यभावः शुन पश्येति तत्राप्युदात्तनिवृत्तिस्वरप्रसङ्ग इत्यर्थः । न ह्यत्रैतदपि शक्यते वक्तु येन केनचिल्लक्षणेन प्राप्तस्य तृतीयादिस्वरस्य निषेध इति ।

प्रत्याख्यानवाद्याह—एवं तर्हीति । न सावेकाच इत्यस्यैव लक्षणस्याय प्रतिषेधः किं तर्हि विभक्तेः प्राप्तस्योदात्तमात्रस्येत्यर्थः । विभक्तिस्वरस्येति । वचनाद्विभक्तिग्रहणानुवृत्तिरनेनाभ्युपगतेति । अत्रोपसंख्यानवाद्याह—यत्र तर्हीति । बहवः श्वानोऽस्यामिति बहुव्रीहिः ।

उ०—कनिप्रत्ययान्तत्वादिति भावः । वकारस्यानिकसंप्रसारणस्यानुदात्तत्वादित्यपि बोध्यम् । यदि प्रतिषिद्धे तृतीयादिस्वरे उदात्तनिवृत्तिस्वरः स्यात्प्रतिषेधोऽनर्थकः स्यादत आह—न गोश्वन्निति । यत्र तर्हीत्यादि वचनं ग्रन्थच्छायया प्रत्याख्यानवादिन इति प्रतीयते, तन्निराकरणायाह—स एवेति । अन्यथा ग्रन्थासंगतिः स्यात् । चार्थ इति । अनेकार्थत्वाज्जिपातानामित्यर्थः ।

किं तर्हि ? विभक्तेरिति । ततश्चोदात्तनिवृत्तिस्वरस्यापि प्रतिषेधाद्विशेषाभाव इति भावः । भाष्ये-

† संप्रसारणाच्च ६ । १ । १०८

‡ अनुदात्तस्य च यत्रोदात्तलोपः ६ । १ । १६१

§ सावेकाचस्तृतीयादिर्विभक्तिः ६ । १ । १६८

रस्यायं प्रतिषेधः । यत्र तर्हि विभक्तिस्वरो नास्ति—बहुशुनीति ।

यदि पुनरयमुदात्तनिवृत्तिस्वरस्यापि प्रतिषेधो विज्ञायेत । नैवं शक्यम् । इहापि प्रसज्येत—कुमारीति ।

एवं तर्ज्यार्थप्रवृत्तिर्ज्ञापयति नोदात्तनिवृत्तिस्वरः शुन्यवतरतीति यदयं श्वन्शब्दं गौरादिषु पठति* । अन्तोदात्तार्थं यत्नं करोति । सिद्धं हि स्याडीपैव ।

मघोनः पश्य । मघोना मघोने । संप्रसारणे कृते यस्येति लोपः प्राप्नोति† । यस्य पुनः सह तेनासिद्धत्वमसिद्धत्वात्तस्य न भविष्यति ॥ यस्यापि हि प्राग्भाद-सिद्धत्वं तस्याप्येष न दोषः । कथम् ? वक्ष्यत्येतन्मघवन्शब्दोऽव्युत्पन्नं प्रातिप-दिकमिति‡ ।

प्र०—तत्राल्लोपवादिमतेन 'अन उपधालोपिन' इति डीपि 'बहोर्नञ्वदुत्तरपदभूम्नी'त्यन्तोदात्त-त्वादुदात्तनिवृत्तिस्वरप्रसङ्गः । प्रत्याख्यानवाद्याह—यदि पुनरिति । विभक्तिग्रहणं नानुवर्तत इति भावः । उपसख्यानवाद्याह—नैवं शक्यमिति ।

प्रत्याख्यानवाद्याह—एवं तर्हीति । 'न गोश्व'न्नित्यनेनानिषिध्यमानोऽप्युदात्तनिवृत्तिस्वरः शुनि ज्ञापकान्नावतरतीत्यर्थः । एवं प्रत्याख्यानवादिना विशेषाभावः प्रतिपादितः । विद्यते तु विशेषः । अल्लोपे सत्युपधालोपित्वान्डीपा भाव्यम्—'बहुशुनी'ति । तदभावे तु बहुश्चेति । गौरादिडीषोऽप्यनुपसर्जनाधिकारादत्राप्रसङ्गः । 'सह तेनासिद्ध'मित्येतच्चान्ते स्थापयिष्यते । तत्र सुपर्वादिवद्बहुश्चेत्येव भाव्यम् । स्वरविशेषनिराकरणपरत्वात्तु ग्रन्थस्य नैतदत्र भाष्ये सुष्ठु निरूपितम् । ड बुभाभ्या'मित्यत्र 'बहुश्चे'त्येव भवितव्यमिति व्यवस्थापितम् । क्वचित्तु पाठ—'नैष उदात्तनिवृत्तिस्वरस्य प्रतिषेध कस्य तर्हि ? तृतीयादिस्वरस्य । एवं तर्हि येन केनचित्प्राप्तस्य तृतीयादिस्वरस्य । यत्र तर्हि तृतीयादिर्नास्ति शुनः पश्ये'ति । अत्र पाठे तर्हि-

उ०—यदि पुनरयमुदात्तनिवृत्तीति । अविभक्तिकस्थानिकस्यापीत्यर्थः ।

भाष्ये—नोदात्तनिवृत्तिस्वर इति । अविभक्तिविषयेऽपीत्यर्थः । नन्वल्लोपाभावेऽपि गौरादित्वान्डीषि 'बहुशुनी'ति भाव्यमेवेत्यत आह—गौरादीति । स्वरविशेषनिराकरणेति । नन्वल्लोपे वकारस्थानिकोका-रस्य हल्स्थानिकत्वेनानुदात्तत्वात्सर्वानुदात्त पदम् । एकादेशे तु तस्योदात्तत्वाच्छ्रुनेत्याद्युदात्तमिति स्वरविशे-षोऽस्त्येवेति कथं तस्यापि निराकरणमिति चेन्न । उदात्तनिवृत्तिस्वरकृतविशेषनिराकरणपरत्वादित्यर्थेना-दोषात् । व्यवस्थापितमिति । वस्तुतस्तु तद्वान्तस्य कीदृशं रूपमिति प्रस्तावप्रवृत्तमिति न तदत्र साधक-त्वेनोपन्यसितुं युक्तमिति चिन्त्यम् । भाष्ये—अव्युत्पन्नमिति । वनिबन्ते त्वनभिधानात्संप्रसारणाभाव इति

† बहोर्नञ्वदुत्तरपदभूम्नि ६ । २ । १७५; (अन उपधालोपिनोऽन्यतरस्याम् ४ । १ । २८)

* षिद्गौरादिभ्यश्च ४ । १ । ४१ † श्वयुवमघोनामतद्धिते; यस्येति च ६।४।१३३; १४८

‡ ४ । १ । ७ पृ० ४६४ पं० ४

भूगुणः । भूयान् । भूभावे कृत ओर्गुणः प्राप्नोतिः । यस्य पुनः सह तेना-
सिद्धत्वमसिद्धत्वात्तस्य न भविष्यति ॥ यस्यापि प्राग्भादसिद्धत्वं तस्याप्येष न दोषः ।
कथम् ? दीर्घोच्चारणसामर्थ्यान्न भविष्यति । अस्त्यन्यदीर्घोच्चारणस्य प्रयोजनम् ।
किम् ? भूमेति । निपातादेतत्सिद्धम् । किं निपातनम् ? बहोर्नञ्चदुत्तरदभूम्नि [६ ।
२ । १७५] इति ॥ अथवा पुनरस्तु सह तेनेति ।

आ भादिति चेद्वसुसंप्रसारण्यलोपप्रस्थादीनां प्रतिषेधः ॥ १६ ॥

आ भादिति चेद्वसुसंप्रसारण्यलोपप्रस्थादीनां प्रतिषेधो वक्तव्यः । पपुषः पश्य
तस्थुषः । निन्युषः चिच्युषः । लुलुवुषः पुपुवुष इति । वसुसंप्रसारणे कृते तस्या-
सिद्धत्वादचीत्याकारलोपादीनि* न सिध्यन्ति ॥ नैष दोषः । उक्तमेतत्समानाश्र-
यवचनात्सिद्धमिति† । कथम् ? वसावाकारलोपादीनि वस्वन्तस्य विभक्तौ संप्रसा-
रणमिति ।

यलोपः । सौरी बलाका । योऽसावण्यकारो लुप्यते तस्यासिद्धत्वादीतीति

प्र०—शब्दश्चार्थे न व्याख्यातव्यो भिन्नकर्तृत्वात् । यस्य पुनरिति । ननु च भूभावस्यासिद्धत्वाद्-
बहुशब्द एवायमिति स्यादेव गुण । नैष दोषः । गुणे कर्तव्ये भूभावशास्त्रस्यासिद्धत्वात् पूर्व गुणे कृते
भूभाव । न च गुणभूभावयोश्चक्रकापत्तिः । चक्रके इष्टनो व्यवस्थाश्रयणात् । भूमेति । भत्वा-
भावादत्र गुणाभावः । निपातनादिति । ह्रस्वान्तेऽप्यादेशे क्रियमाणे 'भूमे'त्यत्र निपातनादीर्घो
भविष्यतीत्यर्थः ।

आ भादिति चेति । 'प्राग्भा'दित्यस्य पक्षस्य प्रतिपक्षभावेनोपादानादभिविधावाकारो
बोद्धव्यः । 'पपुष' इत्यादीना परिहृतानामपि पुनरुपादानमस्मिन्पक्षे दोषः प्रागुद्धावित इति
प्रदर्शनार्थम् । सौरीति । 'सूर्येणैरुदि'मित्यण् । 'यस्ते'ति लोपस्ततो ङीप् । पुनर्यस्येति लोपः ।
तत्र द्वयोरलोपयोरसिद्धत्वाद्यकार उपधा न भवतीति यलोपाप्रसङ्गः । ननु च प्राग्भादसिद्धत्वे

उ०—भावः । गुणे कर्तव्य इति । विप्रतिषेधेऽसिद्धत्वाभावस्य वक्ष्यमाणत्वात्तत्त्वाद्भूभावेनैव भाव्यमिति
चिन्त्यमिदम् । तस्मात्सकृद्गतिन्यायेन समाधानमुचितम् ।

पुनर्यस्येति लोप इति । उपधाभूतयलोपापेक्षया नित्यत्वादिति भावः । वचनसामर्थ्याद्वेति । वस्तुत
उपधाग्रहणमेव 'भाधिकारमभिव्याप्यायमधिकार' इत्यर्थे मानमिति बोध्यम् । सूत्रप्रत्याख्यानं तु वचनसामर्थ्यमेव

§ बहोर्लोपो भू च बहोः; ओर्मुणः ६ । ४ । १५८; १४६

* वसोः संप्रसारणम्, आतो लोप इटिन्च; एरनेकाचोऽसंयोगपूर्वस्य; अचिश्नुधातुभूवा खोरिय०
व्यङ्ग्यो ६ । ४ । १३१; ६४; ८२, ७७

† ६ । ४ । २२ वा० १२

यलोपोऽ न प्राप्नोति ॥ अत्राप्येष एव परिहारः समानाश्रयवचनात्सिद्धमिति । कथम् ?
अण्यकारलोपोऽणन्तस्येति यलोपः ।

प्रस्थादिषु । प्रेयान् स्वेयान् × । प्रस्थादीनामसिद्धत्वात्प्रकृत्यैकाच् [६ । ४ ।
१६३] इति प्रकृतिभावो न प्राप्नोति ॥ नैष दोषः । यथैव प्रस्थादीनामसिद्धत्वा-
त्प्रकृतिभावो न प्राप्नोत्येत्वं टिलोपोऽपि न भविष्यति ॥ २२ ॥

श्रान्नलोपः ॥ ६ । ४ । २३ ॥

अथ किमर्थं शनमः शकारस्य ग्रहणं क्रियते न नान्नलोप इत्येवोच्येत ?
नान्नलोप इतीयत्युच्यमाने नन्दिता नन्दक इत्यत्रापि प्रसज्येत ।

प्र०—लोपद्वयस्य सिद्धत्वादुपधा यकारो न भवतीति लोपस्याप्रसङ्ग एव । स्थानिवद्भावोऽपि
यलोपविधौ प्रतिषिद्धः । भूतपूर्वगत्योऽन्वाश्रयणाददोषः । वचनसामर्थ्याद्वा पूर्वं यलोपः पश्चादकार-
लोप इति क्रम आश्रयिष्यते नित्यत्वेऽप्यकारलोपस्य । टिलोपोऽपीति । नन्वादेशलक्षणः प्रकृति-
भावोऽसिद्धत्वान्न भवतीति वक्तुं युक्तम् । टिलोपः पुनस्तर्गलक्षणं प्राप्नोति । नैष दोषः ।
आदेशेन निरवकाशत्वात्प्रवृत्तेन स्थानिनो निर्वर्तितत्वादसत् कुतश्चिलोप । तत्र यद्यपि प्रादीना-
मसिद्धत्वात्प्राक् टिलोपः क्रियते तथाप्यादेशेषु कृतेषु तेषामसिद्धत्वान्न तल्लक्षणश्चिलोपो
नाप्युत्सर्गलक्षणः । उत्सर्गेषु प्रागेव प्रवृत्तत्वात् । अनवकाशत्वाच्च प्रादीनां चक्रकदोषोऽपि
नास्ति ॥ २२ ॥

श्रान्नलोपः । किमर्थमिति । यथान्तरेण मकारनिर्देश 'श्रा'दिति श्रमेव गृह्यतेऽन्यस्या-
सम्भवात्तथा विनापि शकारनिर्देशेन 'श्र'मेव ग्राहिष्यत इति भावः । नन्दितेति । इदित्वमस्य

उ०—गतिरिति बोध्यम् । ननु कुत्रे टिलोपे तेषां चारितार्थमित्यभिमानेन शङ्कते—तत्र यद्यपीति । उत्सर्गेषु प्रागे-
वेति । एतेन शास्त्रासिद्धत्वाश्रयाद्दंसत् इत्याद्ययुक्तमित्यपास्तम् । नन्मयोरपि परस्परमसिद्धत्वाच्चक्रकापत्तिरत
आह—अनवकाशत्वाच्चेति । टिलोपस्यावश्यप्राप्तावस्थारम्भात्तदपवादत्वेन प्रादीनामेव प्रवृत्त्या न चक्रकमिति
भावः । परे तु—प्रादीनामसिद्धत्वात्प्राक् टिलोप इत्ययुक्तम्, टिलोपस्याप्यसिद्धत्वात् । किं चापवादत्वादसिद्धा
अपि प्रादय एवोचिताः । चक्रकापत्तिरपि चिन्त्या । टिलोपे प्रादिषु च कुत्रेषु कैवटोक्तरीत्या पुनश्चिलोपाप्राप्तेः ।
तस्माच्चिलोपापवादतया तं बाधित्वा प्रादिषु जातेषु तेषामसिद्धत्वान्न तदाश्रयश्चिलोपो नापि स्थानिलक्षणास्तस्य
बाधितत्वादिति भाष्यार्थ इत्याहुः ॥ २२ ॥

श्रान्नलोपः । नन्वितरव्यावृत्त्यर्थं शकारः स्यादत आह—यथान्तरेणेति । अ प्रत्ययादिति ।

‡ तैकैकदिक् ४ । ३ । ११२; यस्येति च; सूर्यतिष्यागस्त्यमस्त्यानां य उपधायाः ६ । ४ । १४८; १४९

× प्रियस्थिर द्राघिवृन्दाः ६ । ४ । १५७

‡ टेः ६ । ४ । १५५

एवं तर्हि वक्ष्यामि—नान्नलोपोऽनिदिताम् । ततो हल उपधायाः किञ्चि । अनिदितामिति* । नैवं शक्यम् । इह हि न स्यात्—हिनस्ति । तस्मान्नैवं शक्यम् । न चेदेवं नन्दिता नन्दक इति प्राप्नोति ।

एवं तर्हि किञ्चितीति† वर्तते । एवमपि हिनस्तीत्यत्र न प्राप्नोति । नैषा परसप्तमी । का तर्हि ? सत्सप्तमी । किञ्चि सति‡ । एवमपि नन्दमान इत्यत्रापि§ प्राप्नोति । एवं तर्हि नशब्द एवात्र किञ्चत्वेन विशेष्यते किञ्चच्चेन्नशब्दो भवतीति । एवमपि

प्र०—किमर्थं स्यादिति चेत्—उपदेशावस्थाया नुमि सति ‘अप्रत्यया’दित्यकारार्थम् । तथा ननन्दतु-
रित्यादौ कृतेऽपि नलोपे तस्यासिद्धत्वादेवाभ्यासलोपाप्रवृत्त्यर्थं स्यात् । किञ्चि सतीति । श्रमेव
डिदस्तीति हिनस्तीत्यादौ नलोपः सिद्धः । कथं पुनः सभवन्त्यां परसप्तम्यां सत्सप्तमी शक्या
विज्ञातुम् ? यथेष्ट वाक्यशेषाध्याहाराददोषः । किञ्चि सतीत्येव हि विज्ञायमाने पौर्वापर्याना-
श्रयणात्तास्ति ‘तस्मि’न्नित्यस्याः परिभाषाया उपस्थानम् । यदा त्वौपश्लेषिकेऽधिकरणे सप्तमी
तदा किं पूर्वस्य कार्यमथ परस्येत्यनियमप्रसङ्गे नियमाय परिभाषोपस्थानम् । नन्दमान इति ।
ताच्छील्यदिषु चानशि कृते शपि च चानशौ व्यवहितस्यापि डितो भावान्नलोपप्रसङ्गः ।
क्वचिन्नन्दमान इति पाठस्तत्र यगाश्रयो नलोपप्रसङ्गः । अर्थवद्ग्रहणपरिभाषाऽनु विकरणा-
मानर्थक्यान्नोपन्यस्ता । नशब्द एवेति । अर्थवशाद्विभक्तिविपरिणामो भवतीति सप्तमीपरित्यागेन

उ०—तत्रानुवर्तमाने ‘गुरोश्च हल’ इत्यनेन । ‘ननु सत्सप्तम्या कथमिष्टसिद्धिरत आह—नमेवेति । कथं
पुनरिति । निर्दिष्टपरिभाषाया दुर्वारत्वादित्यर्थः । यथेष्टमिति । ‘तस्मि’न्निति परिभाषाया ‘निर्दिष्टे’ इत्यस्य
कारकविभक्त्यधिकरणसप्तम्यन्तत्वेनाधिकरणसप्तम्यन्त एव तत्प्रवृत्तेरिति भावः । उपपदविभक्तेरिति न्यायेना-
धिकरणसप्तम्येव तत्रोचिता च । स्पष्ट चेदं पञ्चमे कैगटे । अत एव ‘कर्तृकर्मणोः कृती’ति सूत्रे नैतत्परिभाषा-
प्रवृत्तिः । ‘कृती’त्यस्य सत्सप्तमीत्वात् । कृति सति प्रत्यासत्त्या तत्प्रकृत्यर्थकर्तृकर्मणोः षष्ठीति तदर्थः । ‘इको
यणची’त्यादौ तृपश्लिष्टस्येत्यध्याहृत्याचि उपश्लिष्टस्येक इत्यन्वयेन न दोष इति ‘सहिताया’मिति सूत्रे भाष्ये
स्पष्टम् । एतेन सत्सप्तम्यामपि किं पूर्वा सत्ता उत परेति संदेहोऽस्त्येव । परिभाषाया अप्रवृत्तावनियमप्राप्ते-
श्चेति परास्तम् । किं पूर्वस्येति । किं पूर्वस्योपश्लिष्टस्येत्याद्यर्थः । ननु नन्दतेः परस्मैपदिष्वाच्छानचोऽप्राप्ते-
राह—चानशीति । अर्थवद्ग्रहणेति । अन्यथा ‘हिनस्ती’त्यत्रापि विकरणं डितमाश्रित्य नलोपो न
स्यात् । प्रत्ययेति । एवं च कृद्ग्रहणानुवृत्तिरनावश्यकतीति भावः । वस्तुतोऽङ्गस्येति सूत्रे तत्प्रत्याख्यान-
यैकदेशिनोपन्यस्ताप्येषा कापि भाष्यकृता लक्ष्यसिद्धये नोपन्यस्तेत्येषा नास्त्येवेत्यत्रत्यभाष्याशयः । अत

* अनिदितां हल उपधायाः किञ्चि ६ । ४ । २४

† अनुनासिकस्य किम्लोः किञ्चि ६ । ४ । १५

‡ सार्वधातुकमपित् १ । २ । ४

§ ताच्छील्यवयोवचनशक्तिषु चानश् ३ । २ । १२६

१—“असिद्धत्वादिति । अनित्यत्वं लक्ष्यानुसारीति भावः । भाष्ये—एवं वक्ष्यामीति । अन्यथा
सूत्रभेदं करिष्यामीत्यर्थः ॥ (भाष्ये) वर्तते इति । अनुकृत्यत इत्यर्थः ।” इत्युद्धोतेऽधिकं क्वचित् ।

यज्ञानाम् यत्नानामित्यत्र* प्राप्नोति । दीर्घत्वमत्र बाधकं भविष्यति† । इदमिह संप्रधार्यम्—दीर्घत्वं क्रियतां नलोप इति किमत्र कर्तव्यम् ? परत्वान्नलोपः । तस्मात्सशकारस्य ग्रहणं कर्तव्यम् ।

अथ क्रियमाणेऽपि सशकारग्रहण इह कस्मान्न भवति—विश्वानाम् प्रश्नानामिति‡ । लक्षणप्रतिपदोक्तयोः प्रतिपदोक्तस्यैवेत्येवं न भविष्यति ॥ २३ ॥

अनिदितां हल उपधायाः विडति ॥ ६ । ४ । २४ ॥

अनिदितां नलोपे लङ्गिकम्प्योरुपतापशरीरविकारयोरुपसंख्यानम् ॥ १ ॥

अनिदितां नलोपे लङ्गिकम्प्योरुपतापशरीरविकारयोरुपसंख्यानं कर्तव्यम् ।

प्र०—पञ्चम्याश्रयणात् । ‘प्रत्ययाप्रत्यययोः प्रत्यये संप्रत्यय’ इत्यत्र परिहारः सम्भवति । यज्ञानामिति । ‘पूर्वत्रासिद्ध’मिति श्चुत्वस्यासिद्धत्वान्नशब्दादुत्तरो नकारः । परत्वान्नलोप इति । अग्नीनामित्यादौ ‘नामी’ति दीर्घत्व सावकाशम् । नलोपो हिनस्तीत्यादौ सावकाशः । यज्ञानामित्यादावुभयप्रसङ्गे परत्वान्नलोपप्रसङ्गः । यत् ‘सुपि चे’ति दीर्घत्व तत्सन्निपातलक्षणपरिभाषावशात् भवति । लक्षणप्रतिपदोक्तयोरिति । लाक्षणिकस्यानुमेयरूपत्वादितरत्र तु प्रत्यक्षत्वात् । यदा तु विकरणानामपि स्वार्थेनार्थवत्ताश्रीयते तदार्थवद्ग्रहणपरिभाषया विश्वानां प्रश्नानामिति नलोपव्यावृत्तिसिद्धिः ॥ २३ ॥

अनिदितां । विलगित इति । गत्यर्थत्वात्कर्तरि क्तः । कृच्छ्रप्राप्तिरत्रोपतापो गृह्यते न तु रोगः, यथा ‘द्वन्द्वोपतापगह्वर’दिति । अन्यथा शरीरविकारग्रहणं केवलं कुर्यात् । विकपित

उ०—एव ‘तित्स्वरित’मिति सूत्रे कैयटेनोक्तम्—‘प्रत्ययः प्रत्यययोरित्येषा न क्वापि भाष्य आश्रिते’ति । तस्य लक्ष्यसिद्धय इति शेषः । ‘यज्ञाना’मित्यत्र नशब्दो न श्रूयतेऽत आह—श्चुत्वस्येति । ‘परत्वान्नलोपेति । दीर्घे कृतेऽप्येकदेशविकृतन्यायेन नशब्दत्वान्नलोपप्राप्तिरस्येव । दीर्घत्वमत्रेति पूर्वपक्षयुक्तिः । इदमिहेत्यादि-परत्वान्नलोप इत्यन्ता तु सिद्धान्त्येकदेशयुक्तिरित्यन्ये । ननु ततोऽपि परत्वात् ‘सुपि चे’ति दीर्घः स्यादत आह—यत्त्विति । ‘नामी’त्यनेन त्वारम्भसामर्थ्यात्परिभाषा बाध्यते । कतीनामित्यर्थं तु ‘कतेर्नामी’त्येव वदेत् । एवं च ‘न तित्स्’ इति न कर्तव्यं भवतीति लाघवमिति भावः । वस्तुतः ‘सुपि चे’त्येतद्वाधित्वा नित्यत्वात् ‘नामी’त्येव दीर्घः, दीर्घे कृतेऽप्युक्तरीत्या नलोपप्राप्तिश्चात्रेति बोध्यम् ॥ २३ ॥

अनिदिता । यथा द्वन्द्वेति । व्यतिरेके दृष्टान्तः । विगलितविकपितयोर्यथाक्रमं कृच्छ्रप्राप्तव्याधि-

* यजयाचयतविच्छ्रप्रच्छरक्षो नङ् ३ । ३ । ६०

† नामि ६ । ४ । ३

‡ च्छ्वोः शूडनुनासिके च ६ । ४ । १६

१—“भाष्ये—दीर्घत्वमिति । परशब्दस्येष्टवाचिष्यमिति भावः ।” इत्यधिकमुद्धोते ।

विलङ्घितः विप्रपितः । उपापशरीरविकारयोरिति किमर्थम् ? विलङ्घितः विकम्पितः ।

बृहेरच्यनिटि ॥ २ ॥

बृहेरच्यनिट्युपसंख्यानं कर्तव्यम् । निबर्हयति निबर्हकः । अचीति किमर्थम् ? निबृह्यते । अनिटी ते किमर्थम् ? निबृहिता निबृहितुम् ।

तत्तर्हुपसंख्यानं कर्तव्यम् ? न कर्तव्यम् । बृहिः प्रकृत्यन्तरम् । कथं ज्ञायते । अचीति लोप उच्यतेऽनजादावपि दृश्यते—निबृह्यते । अनिटीत्युच्यते इडादावपि दृश्यते—निबर्हितुम् । अजादावित्युच्यतेऽजादावपि न दृश्यते—निबृहयति निबृहकः ।

रञ्जेणौ मृगरमणे ॥ ३ ॥

रञ्जेणौ मृगरमण उपसंख्यानं कर्तव्यम् । रजयति मृगान् । मृगरमण इति किमर्थम् ? रञ्जयति वस्त्राणि ।

घिनुणि चोपसंख्यानं कर्तव्यम् । रागी ।

घिनुणि निपातनात्सिद्धम् ॥ ४ ॥

किं निपातनम् ? त्यजरजेत् ॥ अशक्यं धातुनिर्देशे निपातनं तन्त्रमाश्र-

प्र०—इति । 'गत्यर्थकर्मके'ति गत्यर्थत्वात्कर्तरि क्त । शरीरविकारोऽत्र व्याधिरुच्यते न तु शौल्यादि । कम्पेरतद्विषयत्वात् ।

बृहेरिति । 'बृहि वृद्धा'वित्यस्य । बृद्धिः प्रकृत्यन्तरमिति । 'बृह बृहि वृद्धा'विति पाठात् । अजादावपि न दृश्यते इति । ततश्च दोषायैवोपसंख्यानं स्यान्न धातुलोप इति गुणनिषेधनिवारणाय यत्नश्च कर्तव्यः स्यादित्यनारम्भणीयमेवोपसंख्यानम् ।

रजयतीति । ननोपे वृद्धौ च 'जनीजृषक्नसुरञ्जोऽमन्ताश्चे'ति मित्वाद्भ्रस्वः । प्रत्ययान्तस्येति । शबन्तस्येत्यर्थः । यङ्लुङ्निवृत्त्यर्थश्च तत्र शब्दनिर्देशः । घिनुण तु ताच्छील्ये

उ०—तावर्थः । कृच्छ्रप्राप्तिर्मानसं दुःखम् । गत्यर्थत्वादिति । वस्तुतोऽकर्मकत्वात्कर्तरि क्तः । उपसंख्यानस्याकर्तव्यत्वे हेत्वन्तरमाह—न धात्विति । यत्नः—परिगणनरूपः ।

मित्वाद्भ्रस्व इति । अत्र मृगरमणम'स्लेट इत्येके । परे तु 'रजयाचकार विरजाः स मृगा'निति भारविप्रयोगान्मृगरमणं यथाश्रतमेव । अत एव भगवता 'रञ्जयति वस्त्राणि'ति प्रत्युदाहृतमित्याहुः । ननु घिनुषिवधावपि 'रञ्जे'ति नलोपेन 'रजे'ति शपा निर्देश एव यङ्लुङ्निवृत्त्यर्थोऽस्त्वत आह—घिनुषिष्विति ।

† संवृत्तानुबन्ध.....त्यजरज.....हनञ् ३ । २ । १४२

यितुम् । इह हि दोषः स्यात्—दशनहः करणे* । दंष्ट्रा^१ । नैतद्वातुनिपातनम् । किं तर्हि ? प्रत्ययान्तस्यैतद्रूपं तस्मिन्नास्य प्रत्यये लोपो भवति दंशसञ्जस्वञ्जां शपि [६ । ४ । २५] इति ।

रजकरजनरजःसूपसंख्यानं कर्तव्यम् । रजकः रजनम् रज इति ।

रजकरजनरजःसु कित्वात्सिद्धम् ॥ ५ ॥

कित एवैत औणादिकाः । तद्यथा—रुचकः भुवनम् शिर इति ॥ २४ ॥

शास इदङ्हलोः ॥ ६ । ४ । ३४ ॥

शास इत्त्व आशासः क्वौ ॥ १ ॥

शास इत्त्व आशासः क्वावुपसंख्यानं कर्तव्यम् । आशीरिति ।

किं पुनरिदं नियमार्थमाहोस्विद्विध्यर्थम् । कथं च नियमार्थं स्यात्कथं वा विध्यर्थम् ? यदि तावच्छासिमात्रस्य ग्रहणं ततो नियमार्थम् । अथ हि यस्माच्छासेरङ्विहितस्तस्य[†] ग्रहणं ततो विध्यर्थम् । यद्यपि शासिमात्रस्य ग्रहणमेवमपि विध्य-

प्र०—विधीयते । रुद्विशब्दप्रकाराश्च ताच्छीलिका इति यङ्लुगन्ताद्वञ्जेर्न भवति ।

औणादिका इति । रजक इत्यत्र 'क्वुन् शिल्पिसञ्जयो'रिति क्वुन्प्रत्ययः । रजकीति । 'पुयोगादाख्याया'मिति ङीष् । अपुंयोगे तु ङीष् न भाव्यमिति भाष्यकाराभिप्रायः । रजनमित्यत्र 'रञ्जेः क्यु'न्निति क्युन्प्रत्ययः । स च बाहुलकाद्विद् द्रष्टव्यः । तेन 'रजनी'ति ङीप् भवति । रज इत्यत्र 'भूरञ्जिभ्यां कि'दित्यसुन्प्रत्ययः किङ्कवति ॥ २४ ॥

शास इद० । शासिमात्रस्येति । 'शासु अनुशिष्टा'वित्यस्य 'आङः शासु-इच्छाया'-मित्यस्य चेत्यर्थः । नियमार्थमिति । कावेवाशास इत्त्व यथा स्यादाशास्त इत्यादौ मा भूदित्यर्थः । यस्माच्छासेरिति । 'शासु अनुशिष्टावित्यस्मादङ्विहितः' 'सतिशास्त्यतिभ्यश्चेत्यत्र

उ०—वस्तुतः 'रितपा शपे'ति परिभाषा न भाष्यसमतेतीदं चिन्त्यम् । तत्र शपा निर्देशो नकारश्रवणार्थ एवेति बोध्यम् । ननु शिल्पिनि ष्वुनभावे 'रजकी'ति ङीष् न स्यादत आह—रजकीतीति । क्रियासम्बन्धमात्रविवक्षाया 'रजके'त्येव तदाह—अपुंयोगे स्थिति । कथं तर्हि 'रजनी'ति ङीबत आह—स चेति ॥ २४ ॥

शास इद० । इत्यस्य चेति । मात्रशब्द कात्स्न्य इति भावः । आद्यः परस्मैपदी । अन्त्य आत्म-

* दाम्नीशसयुजस्तुतुदसिचिमिहपतदशनहः करणे ३ । २ । १८२

१—धातुनिर्देशे यदि निपातनं तन्त्रं स्वीक्रियेत तर्हि 'दंष्ट्रा' इत्यादौ निपातनाज्ज्ञोपः प्रसज्येत ।

२—"रजकरजनरजःसूपसंख्यानम्" इति वातिकमपि कचिद् दृश्यते ।

† सतिशास्त्यतिभ्यश्च ३ । १ । ५६

र्थमेव । कथम् ? अङ्हलोरित्युच्यते न चात्र ह्लादिं पश्यामः । ननु च क्विवेव ह्लादिः । क्विपो लोपेः कृते ह्लाद्यभावान्न प्राप्नोति । इदमिह संप्रधार्यम्—क्विब्लोपः क्रियतामङ्हलोरित्वमिति किमत्र कर्तव्यम् ? परत्वादङ्हलोरित्वम् । नित्यः क्विब्लोपः । कृतेऽप्यङ्हलोरित्वे प्राप्नोत्यकृतेऽपि । नित्यत्वात्क्विब्लोपे कृते ह्लाद्यभावान्न प्राप्नोति । एवं तर्हि प्रत्ययलक्षणेन भविष्यति । वर्णाश्रये नास्ति प्रत्ययलक्षणम् । यदि वा कानिचिद्वर्णाश्रयाण्यपि प्रत्ययलक्षणेन भवन्ति तथा चेदमपि भविष्यति ।

अथैवं वक्ष्यामि—शास इदङ्हलोः । ततः कौ । कौ च शास इङ्गवति । आर्यशीः मित्रशीः । तत आङ् । आङ्पूर्वाच्च कौ शास इङ्गवति । आशीरिति । इदमिदानीं किमर्थम् ? नियमार्थम् । आङ्पूर्वाच्छासेः कावेव । क मा भूत् ? आशास्यते आशास्यमान इति ।

तत्तर्हि वक्तव्यम् ? न वक्तव्यम् । अविशेषेण शास इङ्गवतीत्युक्त्वा ततोऽङ्गीति

प्र०—परस्मैपदाधिकारात्तत्राङ्ः संसर्गाद्विशिष्टस्य शासो ग्रहणम्, संसर्गस्य विशिष्टस्मृतिहेतुत्वात् । यथा सकिशोरा धेनुरानीयतां सवत्सा सकरभेति विशिष्टा धेनुः प्रतीयते । यद्येव शासिमात्रग्रहणं कथमाशङ्कितम् । अथ ह्लोऽप्युपादानात्तस्य च शासिमात्रेण सबन्धसमवादित्युच्यते, तन्न । साधारणासाधारणसंनिपातेऽप्यसाधारणसबन्धिग्रहणं दृश्यते यथा वृद्धानां किशोराणां च मध्ये धेनवो बध्यन्तामित्युक्ते वडवा एव बध्यन्ते न तु गवादयः । एवं तर्ह्येकशेषाद्याश्रयणाच्छासिमात्रग्रहणपक्षसंभवः । यद्यपीति । आचार्यदेशीयस्येद वचन विध्यर्थे चाशास्ते इत्यादावित्वमनिवारित स्यात् । ‘आर्यशी’रित्यत्र च न प्राप्नोति ।

यदि वेति । यथैवेत्यर्थः । तथा चेति । तथैवेत्यर्थः । यत्र कार्ये वर्णरूपमेवोपादीयते तत्प्रत्ययलक्षणेन न भवति । यथा रायः कुलं रैकुलमित्यायादेशः । यत्तु वर्णविशिष्टप्रत्ययनिमित्तं तद्भवत्येव यथातृणेडिति ह्लादौ पिति सार्वधातुके विधानात्प्रत्ययनिमित्तत्वादिमागमः । इत्त्वमपि ह्लादौ प्रत्यये किङिति विधीयमान प्रत्ययनिमित्तत्वात्प्रत्ययलोपेऽपि भवति । अथवेति । वर्णाश्रयत्वात्प्रत्ययलक्षणेनाप्राप्तमित्त्वं ‘का’वित्यनेन विधीयते । अविशेषेणेति । प्रत्ययमात्रे

उ०—नेपदी । तस्यैवान्न ग्रहणमिति नियमः कुतोऽत आह—संसर्गादिति । धेनुशब्दो दोष्प्रीपर्यायः । किशोरादयोऽश्वादिबालेषु रूढाः । तत्संबन्धाच्च धेनुशब्दो वडवादिरूपं विशेषं प्रत्याययति । आचार्यदेशीयवचनस्य हेतुमाह—विध्यर्थे चेति । यदि वेत्यादि सिद्धान्तिवचस्तत्र यद्यन्तर्भावोऽयुक्तोऽत आह—यथैवेत्यर्थ इति । प्रत्ययलक्षणसूत्रमप्राधान्येनालाश्रयणेऽपि विध्यर्थमिति भावः । प्रत्ययलक्षणसूत्रस्य नियमार्थत्वेनाप्राधान्येना-

वक्ष्यामि । तन्नियमार्थं भविष्यति—अङ्घ्रेवाजादौ नान्यस्मिन्नजादाविति । इहापि तर्हि नियमादित्वं प्राप्नोति । आशास्यते आशास्यमान इति । यस्माच्छासेरङ्घ्रिविहितस्तस्य ग्रहणं न चैतस्माच्छासेरङ्घ्रिविहितः । कथमाशीरिति ? निपातनात्सिद्धम् । किं निपातनम् ? क्षियाशीःप्रैषेषु तिङाकाङ्क्षम् [८ । २ । १०४] इति ॥ ३४ ॥

अनुदात्तोपदेशवनतितनोत्यादीनामनुनासिकलोपो

भल्लि किङ्कति ॥ ६ । ४ । ३७ ॥

अनुदात्तोपदेशेऽनुनासिकलोपो ल्यपि च ॥ १ ॥

अनुदात्तोपदेशेऽनुनासिकलोपो ल्यपि चेति वक्तव्यम्* । प्रमत्य प्रतत्य । ततो वामः ॥ २ ॥

वाम इति वक्तव्यम् । प्रयत्य प्रयम्य । प्ररत्य प्ररम्य । प्रणत्य प्रण य ॥ ३७ ॥

प्र०—‘किङ्कती’त्यर्थः । अङ्घ्रेवाजादविति । तेन शासति शशासुरित्यादावित्त्वाभावः । हलादौ किङ्कति कौ च नियमाभावादित्वं भवत्येव । तुल्यजातीयापेक्षत्वान्नियमस्याजादिरेव व्यावर्त्यते । इहापीति । शासिमात्रग्रहणं मत्वा चोदयति । यस्माच्छासेरिङ्गि । वाक्यान्तरे श्रुतः ससर्गो विशेषावगतिहेतुर्भवति । अथ धेनवो मुच्यन्तां किशोरा बध्यन्तामिति वडवा एव प्रतीयन्ते । निपातनादिति । यथान्यासे तु पूर्वोक्तेन न्यायेन प्रत्ययलक्षणसङ्ख्यावादार्यशीरित्यत्रेत्वं भवति । आशीरित्यत्र तु निपातनादेव ॥ ३४ ॥

अनु० । ‘वा ल्यपी’ति सूत्रन्यासेऽविशेषेण विकल्पः प्राप्नोतीति वार्तिकारम्भः । तेनामन्तानां गमियमिरमिनमीना ल्यपि विकल्पोऽन्येषां त्वनुदात्तोपदेशवनतितनोत्यादीनां नित्य लोपः ॥ ३७ ॥

उ०—लाश्रयणेऽपि प्रत्ययलक्षणाभाव इत्यतः परिहारान्तरमाह—भाष्येऽथवेति । तदाह—वर्णाश्रयत्वादिति । नन्वविशेषेण विधाने ‘शास्ती’त्यादावित्त्वं स्यादत आह—प्रत्ययमात्रे किङ्कतीति । ननु योगविभागेन परिहारे वाक्यान्तरे संसर्गिणः श्रुतत्वादन्वयत्र विशेषस्मृतिहेतुत्वं न स्यादत आह—वाक्यान्तरेऽपीति । पूर्वोक्तेनेति । प्रत्ययलक्षणासूत्रस्य विध्यर्थत्वमाश्रित्योक्तेनेत्यर्थः । निपातनादेवेति । आङ्पूर्वस्य शासेः सूत्रे ग्रहणाभावादिति भावः ॥ ३४ ॥

अनुदात्तोपदेशवनति० । वार्तिके स्थिते फलितं विषयविभागं दर्शयति—तेनामन्तानामिति ॥ ३७ ॥

* वा ल्यपि ६ । ४ । ३८

गमः कौ ॥ ६ । ४ । ४० ॥

गमादीनामिति वक्तव्यम् । इहापि यथा स्यात्—परीतत्सहकण्ठिका । संयत्
मुनदिति ।

ऊङ् च गमादीनामिति वक्तव्यम् । अग्रेगूः । भ्रूः ॥ ४० ॥

जनसनखनां सञ्भ्रलोः ६ । ४ । ४२ ॥

अथ किमयं समुच्चयः—सनि च भ्रलादौ चेति । आहोस्वित्सन्विशेषणं
भ्रलग्रहणम्—सनि भ्रलादाविति । किं चातः ? यदि समुच्चयः सन्यभ्रलादावपि
प्राप्नोति । सिसनिषति जिजनिषते चिखनिषति । अथ सन्विशेषणं भ्रलग्रहणं जातः
जातवानित्यत्र न प्राप्नोति ।

यथेच्छसि तथास्तु । अस्तु तावत्समुच्चयः । ननु चोक्तं सैन्यभ्रलादावपि
प्राप्नोतीति । नैष दोषः । प्रकृतं* भ्रलग्रहणमनुवर्तते तेन सनं विशेषयिष्यामः—
सनि भ्रलादाविति । अथवा पुनरस्तु सन्विशेषणम् । कथं जातः जातवानिति ? प्रकृतं*
भ्रलि विङ्गतीत्यनुवर्तते ।

यद्येवं नार्थो भ्रलग्रहणेन । योगविभागः करिष्यते । जनसनखनामनुनासिक-

प्र०—गमः कौ । परीतदिति । तनोते' किपि नलोपे कृते तुकि 'नहिवृतिवृषी'ति पूर्वपदस्य
दीर्घः । संयदिति । यमेः किप् । ऊङ् चेति । अनुनासिकलोपोऽकारस्योङ् च विनापि
ङित्त्वेनान्त्यस्य सिध्यत्यूकार इति नार्थो ङिद्ग्रहणेन । अग्रेगूरिति । 'ओः सुपी'ति यणादेशो
धातुत्वाद्भवति, अग्रेगाविति । 'भ्रूरिति । 'अचि श्नुधातुम्भ्वा'मित्यत्र भ्रूग्रहणं न कर्तव्यम् ।
धातुत्वादुवङ् सिद्धत्वात् ॥ ४० ॥

जन० । अथ किमयमिति । यदि द्वन्द्वनिर्देशः, ततः समुच्चयः । अथ सौत्रो निर्देशस्ततो
विशेष्यभाव इति पक्षद्वयसंभवः । सिसनिषतीति । 'सनीवन्तर्धे'ति पक्षे इडागमः । ततः

ङ०—गमः कौ । ऊङ् चेति । चशब्दार्थमाह—अनुनासिकलोप इति । नार्थो ङिद्ग्रहणेनेति । 'नेर्विश'
इत्यादिसाहचर्यादाचारक्रियन्ते 'ऽनुदात्तङित' इत्यस्याप्रवृत्तेरिति भावः । धातुत्वादिति । भ्रमेः किपि भ्रूरिति
सिद्धेरिति भावः । परे त्वेतन्निष्पाद्य. शुद्धयौगिकः, शरीरावयवविशेषवाची त्वव्युत्पन्नं प्रातिपदिकं तस्योवङ्गर्थं
च सूत्रे तद्ग्रहणमावश्यकम् । अग्रेभ्रूरित्यस्य 'अग्रे भ्रमती'त्यर्थं इत्याहुः ॥ ४० ॥

जनसनखनां । अथ सौत्र इति । एकवचनस्य स्थाने सौत्रं द्विवचनम् । विशेषणस्य च परनि-
पात इति भावः । ननु 'जनसने'त्यत्र विङ्ग्रहणानुवृत्तिः किमर्या यतोऽविङ्गदर्थमेतत्स्यादत आह—

१—'परीतन्महाकण्ठिका' 'परीतत्सह कण्ठिका' पा० ।

२—अग्रेभ्रू' पा० ।

* अनुदात्तोपदेशवन्तितनोत्यादीनामनुनासिकलोपो भ्रलि विङ्गति ६ । ४ । ३७

स्याकारो भवति भ्रूलि विडति । ततः सनि । सनि च जनसनखनामनुनासिकस्याकारो भवति भ्रुलीत्येव । तस्मान्नार्थो भ्रुलग्रहणेन ।

सनोतेरनुनासिकलोपादात्वं विप्रतिषेधेन ॥ १ ॥

सनोतेरनुनासिकलोपादात्वं भवति विप्रतिषेधेन* । सनोतेरनुनासिकलोपस्यावकाशोऽन्ये तनोत्यादयः । आत्त्वस्यावकाशोऽन्ये जनादयः । सनोतेरनुनासिकस्योभयं प्राप्नोति—सातः सातवानिति । आत्वं भवति विप्रतिषेधेन ।

नैष युक्तो विप्रतिषेधः । न हि सनोतेरनुनासिकलोपस्यान्ये तनोत्यादयोऽवकाशः । सनोतेर्यस्तनोत्यादिषु पाठः सोऽनवकाशः । न खल्वप्यात्त्वस्यान्ये जनादयोऽवकाशः । सनोतेर्यदात्वे ग्रहणं तदनवकाशं तस्यानवकाशत्वादयुक्तो विप्रतिषेधः ।

एवं तर्हि तनोत्यादिषु पाठस्तावत्सावकाशः । कोऽवकाशः ? अन्यानि तनोत्यादिकार्याणि । तनादिभ्यस्तथासोः [२ । ४ । ७६] इति । आत्वेऽपि ग्रहणं सावकाशम् । कोऽवकाशः ? सनि च ये विभाषा [६ । ४ । ४३] च । उभयोः सावकाशयोर्युक्तो विप्रतिषेधः ।

प्र०—सनीति । अविडदर्थमेतत् । जन्तुरित्यादावात्त्वाप्रसङ्गार्था हि पूर्वत्र विडद्वग्रहणानुवृत्तिः । सनोतेरनुनासिकलोपस्येति । सनोतेर्योऽनुनासिकलोपः प्राप्नोति तनोत्यादित्वात्तस्यान्ये तनोत्यादयोऽवकाश इत्यर्थः । सनोतेस्तु तनोत्यादिषु पाठः 'तनादिकृत्र्भ्य उ.' 'तनादिभ्यस्तथासो'रित्येवमर्थः । अन्ये जनादय इति । समुदायस्य कार्यं विधीयमानमवयवानां प्रवर्तते तत्र कस्यचिदप्यवयवस्य कृतं समुदायस्य कृतं भवतीति भावः । जनादय इति बहुवचननिर्देशः प्रयोगभेदादारोपितबहुत्वजनखनापेक्षः । आत्वं भवतीति । सातः सातवानित्यादौ । सन्ग्रहणं तु सनोत्यर्थमेव सिषासतीति । जनखनाभ्यां तु सनः सेट्त्वाज्जलादित्वाभावः ।

उ०—जन्तुरित्यादाविति । जनेस्तुत्रौणादिकः ।

ननु सनोतेरनुनासिकलोपस्यान्ये तनोत्यादयोऽवकाशा इति विरुद्धमित्याशङ्क्याह—सनोतेर्य इति । सनोतेस्तर्हि तनोत्यादिषु पाठोऽनर्थकोऽत आह—सनोतेस्त्विति । नन्वत्र सनोतेर्ग्रहणमनवकाशमत आह—समुदायस्येति । ननु जनखनौ द्वावेवेति बहुवचनमयुक्तमत आह—बहुवचनेति । केचित्तु भ्वादिपठितसनमादाय बहुवचनस्योपपत्तिमाहुः । सिषासतीति । 'सनीवन्तर्धे'ति विकल्पितेऽत्वात्तदभावे उदाहरणम् । भाष्ये—सनि च ये विभाषा चेति । आद्यचकारेण भ्वादिसनोऽपि ग्रहणमिति केचित् । एकस्य

* अनुदात्तोपदेशवन्तितनोत्यादीनामनुनासिकलोपो भ्रूलि विडति ६ । ४ । ३७ ।

१—'सातः सातवानिति' कीलहान्नसंस्करणे नास्ति ।

२—कचित्र ।

एवमप्ययुक्तो विप्रतिषेधः । पठिष्यति ह्याचार्यः 'पूर्वत्रासिद्धे नास्ति विप्रतिषेधोऽभावादुत्तरस्ये'ति* । एकस्य हि नामाभावे विप्रतिषेधो न स्यात् किं पुनर्यत्रोभयं नास्ति† ।

नैष दोषः । भवतीह विप्रतिषेधः । किं वक्तव्यमेतत् ? न हि । कथमनुच्यमानं गंस्यते ? आचार्यप्रवृत्तिर्ज्ञापयति भवतीह विप्रतिषेध इति यदयं घुमास्थागापाजहातिसां हलि [६ । ४ । ६६] इति हल्ग्रहणं करोति । कथं कृत्वा ज्ञापकम् ? हल्ग्रहणस्यैतत्प्रयोजनं हलादावीत्त्वं यथा स्यादिह मा भूत् गोदः कम्बलद इति× । यदि चात्र विप्रतिषेधो न स्याद्वल्ग्रहणमनर्थकं स्यात् । अस्त्वन्नेत्वम् । ईत्त्वस्यासिद्धत्वाज्ज्ञोपो- भविष्यति । पश्यति त्वाचार्यो भवतीह विप्रतिषेधस्ततो हल्ग्रहणं करोति ।

नैतदस्ति ज्ञापकम् । व्यवस्थार्थमेतत्स्यात् । हलादावीत्त्वं यथा स्यादजादौ मा भूदिति । किं च स्यात् ? इयङादेशः प्रसज्येत† । ननु चासिद्धत्वादेवेयङादेशो न

प्र०—भवतीह विप्रतिषेध इति । विप्रतिषेधेन व्यवस्थाया क्रियमाणायामसिद्धत्वं न भवतीत्यर्थः । गोद इत्यादावसति हल्ग्रहणे परत्वादीत्वं स्यादिति हल्ग्रहणं क्रियते । असति चेह विप्रतिषेधे द्वयोः परस्परस्मिन्नसिद्धत्वात्कृतेऽपीत्त्वे आल्लोपेन गोदादेः सिद्धत्वादनर्थकं हल्ग्रहणं स्यात् । नैतदस्तीति । हल्ग्रहणस्य ज्ञापकत्वं विघटयति । असत्यपि विप्रतिषेधे गोद इत्यादि न सिध्यति । कृते ईत्त्वे इयङादेशप्रसङ्गादिति, तन्निवारणार्थं हल्ग्रहणं न ज्ञापकमित्यर्थः ।

ड०—हि नामेति । न चैकस्यासिद्धत्वे सिद्धेन सह तुल्यबलत्वाभाव इति युक्तो विप्रतिषेधभावः । द्वयोरपि परस्परमसिद्धत्वे तु तुल्यबलत्वाद्धतेः कुतो न विप्रतिषेधः । परस्परदृष्ट्या परस्परमसिद्धत्वेन पर्यायप्रसङ्गे नियमार्थं शास्त्रप्रवृत्तेर्दुवारत्वाच्चेति वाच्यम् । कैमुतिकन्यायेनात्रापि विप्रतिषेधभावं मन्यते । यद्वा कार्यकालपक्षे 'विप्रतिषेधे' इति परिभाषाया आभीयत्वेन तद्दृष्टयोभयोरप्यसिद्धत्वाद्विप्रतिषेधानुपपत्तिः । द्वयोः शास्त्रयोः समानाश्रयत्वे तदाश्रयाश्रयकस्यापि समानाश्रयत्वमिति भावः ।

नन्वसिद्धवच्छास्त्रे जाग्रति कथं हल्ग्रहणस्य विप्रतिषेधलिङ्गत्वं स्यादित्याशङ्क्य हल्ग्रहणानुपपत्तेरसिद्धत्वं बाधित्वा विप्रतिषेधो शाप्यत इत्याह—विप्रतिषेधेनेति । कृतेऽपीत्त्वं आल्लोपेनेति । ननु विप्रतिषेधशास्त्राप्रवृत्तौ शास्त्रक्रमेण प्रथमोपस्थितत्वादाल्लोपे तस्यासिद्धत्वादीत्वे लक्ष्ये लक्षणस्येति न्यायेन पुनराल्लोपाप्रवृत्तौ कथं हल्ग्रहणं विना सिद्धिरिति चेन्न । 'घुमास्थे'त्येव प्रतिपदोक्तत्वात्प्रथमोपस्थितमित्याशयत् । इयङादेशप्रसङ्गादिति । ईकारस्य श्रूयमाणत्वेनाकारस्यातिदेशिकत्वेनेत्येव प्रथमोपस्थित

* ८ । २ । १ वा० १

× आतोऽनुपसर्गः कः ३ । २ । ३ ।

† अचि श्नुधातुभ्रुवा खोरियङ्गवडौ ६ । ४ । ७७ ।

† असिद्धवदत्राभात् ६ । ४ । २२

+ आतो लोप इटि च ६ । ४ । ६४ ।

भविष्यति । न शक्यमीत्त्वमियङादेशोऽसिद्धं विज्ञातुम् । इह हि दोषः स्यात् धियौ धियः पियौ पिय इति । नैतदीत्वम् । किं तर्हि ? ध्याप्योः संप्रसारणमेतत् । समानाश्रयं खल्वप्यसिद्धं भवति व्याश्रयं चैतत् । कथम् ? क्वावीत्त्वं क्बिन्तस्य विभक्तावियङादेशः ।

व्यवस्थार्थमेव तर्हि हल्ग्रहणं कर्तव्यम् । कुतो ह्येतदीत्त्वस्यासिद्धत्वाल्लोपो न पुनर्लोपस्यासिद्धत्वादीत्वमिति । तत्र चक्रकमव्यवस्था प्रसज्येत । नास्ति चक्रकप्रसङ्गः । न ह्यव्यवस्थाकारिणा शास्त्रेण भवितव्यम् । शास्त्रतो नाम व्यवस्था । तत्रैतत्त्वस्यासिद्धत्वाल्लोपो लोपेनावस्थानं भविष्यति । न खल्वपि तस्मिन्तदेवासिद्धं भवति ।

व्यवस्थार्थमेव तर्हि हल्ग्रहणं कर्तव्यम् । हलादावीत्त्वं यथा स्यादजादौ मा भूदिति । कुतो ह्येतदीत्त्वस्यासिद्धत्वाल्लोपो लोपेनावस्थानं भविष्यति न पुनर्लोप-

प्र०—ज्ञापकवाद्याह—ननु चासिद्धत्वादिति । ज्ञापकभङ्गवाद्याह—न शक्यमिति । धियाधिति । दधातेः पिबतेश्च किपि लुप्तेऽपि प्रत्ययलक्षणेनेत्व भवति । तस्यासिद्धत्वे आश्रीयमाणे इयङ् न प्राप्नोतीतीयङचवश्याश्रितव्यमीत्त्वस्य सिद्धत्वमित्यर्थः । ज्ञापकवाद्याह—नैतदीत्वमिति । अभ्युपगम्यापीत्वमाह—समानाश्रयमिति । धियावित्यादावीत्त्व व्याश्रय गोद इत्यादौ तु समानाश्रयत्वादियङचसिद्धमेवेति ज्ञापकमेव हल्ग्रहणं स्थितम् । पुनर्ज्ञापकभङ्गवाद्याह—व्यवस्थार्थमिति । ज्ञापकवाद्याह—नास्ति चक्रकप्रसङ्ग इति । द्वयोरपि शास्त्रयोः प्रवृत्तौ सत्यां पुनःप्रवृत्तौ कारणाभावादित्यर्थः । लोपेनावस्थानमिति । अथ विपरीतक्रमः कस्मान्न भवति । पूर्वमाल्लोपस्तस्यासिद्धत्वादीत्वमिति । उच्यते । अस्मिन्नपि क्रमे ईत्त्वस्यासिद्धत्वात्पुनराल्लोपो भविष्यति, लक्ष्यसंस्कारार्थत्वाच्छास्त्रप्रवृत्तेः । न खल्वपीति । आल्लोपे कर्तव्ये ईत्त्वस्यासिद्धत्वं न त्वीत्त्वे कर्तव्ये । अस्मिन्निदमसिद्धमिति भेदनिबन्धनत्वाद्विशयविषयिभावस्य । ततश्चाल्लोपो भविष्यति । न तु पुनः पुनरीत्वमिति ज्ञापकमेव हल्ग्रहणमित्यर्थः । पुनर्ज्ञापकभङ्गवाद्याह—

उ०—इति भावः । भाष्ये चक्रकमव्यवस्थेति । चक्रकरूपव्यवस्थेत्यर्थः । ननु पुनःप्रवृत्तौ लोपस्याश्रीयमाणायां तस्यासिद्धत्वात्पुनरपीत्त्वं स्यादत आह—लक्ष्यसंस्कारार्थत्वादिति । लोके प्रयुक्तस्य प्रयोगस्य तावतान्वाख्यानसिद्धेरिति भावः । किं च पुनराल्लोपस्यासिद्धत्वेऽप्यनेन शास्त्रेण स्वकृतेकारस्यैव दर्शनान्न पुनरीत्वप्रवृत्तिः, स्वस्मिन् स्वयं नासिद्धमित्यपि बोध्यम् । तदेवाह—भाष्ये न खल्वपीत्यादि । किं च 'धुमास्थे'त्यस्य प्रतिपदोक्तत्वेन प्रथमोपस्थितत्वात्पूर्वमाल्लोपो दुर्लभ इत्यपि बोध्यम् । आल्लोप इति । पुनः पुनरीत्वप्रवृत्त्या यच्चक्रकं प्राप्नोति तदनेन परिहृत इत्यर्थः । ननु चक्रकेऽपीष्टतो व्यवस्थाया उक्तत्वाद् 'व्यवस्थार्थमेव तर्हि'—त्याद्यनुपपन्नमत आह—न हि शास्त्रेति । मन्दबुद्धयनुग्रहार्थं हल्ग्रहणस्य कर्तव्यत्वेन न ज्ञापकत्वमित्यर्थः ।

स्यासिद्धत्वादीत्त्वमीत्वेन व्यवस्थानं स्यात् । तदेव खल्वपि तस्मिन्नसिद्धं भवति ।
कथम् ? पठ्यति ह्याचार्यश्चिणो लुकि तग्रहणार्थक्यं संघातस्याप्रत्ययत्वात्तलोपस्य
चासिद्धत्वादिति* । चिणो लुक् चिणो लुक्पेवासिद्धो भवति ।

एवं तर्हि यदि व्यवस्थार्थमेतत्स्यान्नैवायं हल्ग्रहणं कुर्वीत । अविशेषेणायमीत्वमुक्त्वा
तस्याजादौ लोपमपवादं विदधीत† । इदमस्ति । आतो लोप इटि चेति । ततो घुमा-
स्थागापाजहातिसाम् । लोपो भवतीटि चाजादौ किङ्तीति । किमर्थं पुनरिदम् ?
ईत्वं वक्ष्यति तद्वाधनार्थम् । तत ईत् । ईच्च भवति घ्वादीनाम् । तत एलिङि ।
वान्यस्य सयोगादेः । न ल्यपि । मयतेरिदन्यतरस्याम् । ततो यति । यति चेद्भवति ।
सोऽयमेवं लघीयसा न्यासेन सिद्धे सति यद्वल्ग्रहणं करोति गरीयांसं यत्नमारभते
तज्ज्ञापयत्याचार्यो भवतीह विप्रतिषेध इति ॥ ४२ ॥

प्र०—व्यवस्थार्थमिति । न हि शास्त्रचक्षुरन्तरेण वचनमिदमिष्टमिदमनिष्टमिति मन्यते । तदेवेति ।
व्यक्तिपदार्थपक्षे प्रतिलक्ष्य लक्षणभेदाद्विषयविषयिविभागोपपत्तावीत्त्वशास्त्रमीत्त्वशास्त्र एवा-
सिद्धमिति पुन पुनरीत्त्वप्रवर्तनादपि चक्रकप्रसङ्ग इत्यर्थः । ज्ञापकवाद्याह—एवं तर्हीति ।
ईच्च भवतीति । अत्र ‘किङ्ती’त्यपेक्ष्यते ॥ ४२ ॥

उ०—भाष्ये न खल्वपीत्यादिनोक्तस्य परिहारमाह—तदेव खल्वपीति । एव च ईत्वेन व्यवस्थाने इष्टरूपासिद्धिः ।
इष्टासिद्धौ च चक्रकमपि दुर्निवारमिति भावः । लक्ष्ये ‘लक्ष्णस्थे’ति न्यायं तु न पश्यति ।

किङ्तीत्यपेक्ष्यत इति । तेनाजादौ हलादौ च सामान्येन विहितस्येत्त्वस्याजादौ किङ्ति लोपोऽ-
पवाद इत्यन्तरेणापि हल्ग्रहणं सिद्धमिति तज्ज्ञापकमेवेत्यर्थः । परे तु ज्ञापितेऽपि पूर्वोक्तन्यासेनैव सिद्धे
हल्ग्रहणस्य चारितार्थ्यभावात्कथं ज्ञापकत्वमिति चिन्त्यमेतत् । तस्मादत्र ज्ञापकोपन्यासपरो ग्रन्थ आचार्य-
देशीयस्य । ‘भवतीह विप्रतिषेध’ इत्येव सिद्धान्त्युक्तिः । द्वयोरसिद्धत्वेऽपि तुल्यबलत्वाहानिरित्याशयेन ।
उभयोः परस्परमसिद्धत्वारोपमात्रं नैतावता सर्वथा शास्त्रयोरभावः । विप्रतिषेधसूत्रे च यथोद्देशपक्ष एव ।
कार्यकालपक्षेऽपि तदुपस्थितिसामर्थ्यादसिद्धत्वबाधो वेति तत्त्वमित्याहुः ॥ ४२ ॥

* ६ । ४ । १०४ वा० १, २ ।

† आतो लोप इटि च; मयतेरिदन्यतरस्याम् ६ । ४ । ६४—७० ।

१—“भाष्ये—अविशेषेणेति । अयं पाणिनिः, लोपमपवादमुक्त्वा तस्य लोपस्येत्त्वमविशेषे-
णोत्सर्गं कुर्यादित्यर्थः । यद्वा-उक्त्वा—वक्ष्यमाणत्वेन बुद्धिस्थीकृत्य, तथा च नासङ्गतिः—तदेतदिति ।”
इत्युद्धातऽधिकः पाठः कश्चित् ।

सनः क्तिचि लोपश्चास्यान्यतरस्याम् ॥ ६ । ४ । ४५ ॥

इहान्यतरस्याग्रहणं शक्यमकर्तुम् । कथम् ? सनः क्तिचि लोपश्च, आत्स्वं च विभाषेति* ।

अपर आह—सर्व एवायं योगः शक्योऽवक्तुम् । कथम् ? इह लोपोऽपि प्रकृत आत्स्वमपि प्रकृतं विभाषाग्रहणमपि प्रकृतम्† । तत्र केवलमभिसंबन्धमात्रं कर्तव्यम्—सनः क्तिचि लोपश्चात्त्वं च विभाषेति ॥ ४५ ॥

आर्धधातुके ॥ ६ । ४ । ४६ ॥

कानि पुनरार्धधातुकाधिकारस्य प्रयोजनानि ?

प्र०—सनः । इह रूपत्रयं साध्यं—‘सातिः सतिः सन्ति’रिति । तच्च ‘सन क्तिचि लोप-श्चे’त्येतावति सूत्रे ‘ये विभाषे’त्यतो विभाषाग्रहणानुवृत्तौ सिध्यतीति मत्वाह—इहेति । सर्व एवायमिति । ‘सनः क्तिची’त्येव लोपस्य प्रकरणात्सिद्धत्वाल्लोपश्चेत्यपि न वक्तव्यमित्यर्थः । बहूनां पदानां प्रत्याख्यानाच्च सर्व एवायं योग इत्युच्यते ॥ ४५ ॥

आर्धधातुके । अथ द्वितीयाध्यायविहिता आर्धधातुकनिमित्ता आदेशा इहैव कस्मान्नोक्ताः । एव हि द्विरार्धधातुकग्रहणं न कर्तव्यं भवति । नैव शक्यमाभाच्छास्त्रीये कार्ये तेषामसिद्धत्व-प्रसङ्गात् । ततश्चास्त्यादेशस्य भुवो वुक् न स्यादनादेशस्यैव तु स्यात् । तथा चख्यतुरित्यादौ ख्यात्रोऽसिद्धत्वाल्लोपाप्रसङ्गः ।

कानि पुनरिति । कानिचिदन्यथापि सिध्यन्तीति प्रश्नः ॥ चिकीर्षतीति । अकारो-

उ०—सनः क्तिचि । अन्यतरस्याग्रहणप्रत्याख्याने इष्टसिद्धिं दर्शयति—इहेति । ननु सर्वस्य योगस्य प्रत्याख्याने लोपादिविधिः कुतो लभ्यतेऽत आह—सनः क्तिचीत्येवेति । एवं तर्हि सर्वशब्दोऽनुपपन्न इत्यत आह—बहूनामिति ॥ ४५ ॥

आर्धधातुके । असिद्धत्वप्रसङ्गादिति । एतेनैते द्वितीयाध्याये कर्तुं शक्या इत्यपास्तम्, असिद्धत्वा-नापत्तेः, आङ्गत्वानापत्तेश्च । कानिचिदिति । एतच्चोत्तरत्र स्फुटीभविष्यति । ननु सनोऽकारोच्चारणसा-

* ये विभाषा ६ । ४ । ४३ । † अनुदात्तोपदेशः भलि विञ्चति; विङ्वनोरनुना-सिकस्यात्, ये विभाषा ६ । ४ । ३७; ४१; ४३

१—‘तथा च सर्वशब्दोऽवयवबहुत्वपरः; सर्वः पठो दग्ध इतिवत् । एवं च बह्वयवोऽयं योगो न कार्यः, किन्तु स्वल्पावयव इत्यर्थो बोध्यः ।’ अत्र ‘अपर’ इत्यनेनास्त्विति सूचिता । तद्वीजं तु लोपस्य प्रकृतत्वेऽपि विच्छेदान्मण्डकगतिः स्यादिति शब्दागौरवतो ज्ञानगौरवं प्रबलमिति तत्कृत्वानन्तरक्तिको लोपाभावाय ‘अस्य’ इति प्रधानपरामर्शकमुक्तमिति बोध्यम् ।” इत्युद्योतेऽधिकं क्वचित् ।

अतो लोपो यलोपश्च णिलोपश्च प्रयोजनम् ।

आल्लोप ईत्वमेत्वं च चिएवद्भावश्च सीयुटि ॥

अतो लोपः [६ । ४ । ४८] चिकीर्षिता चिकीर्षितुम् । आर्धधातुक इति किमर्थम् ? चिकीर्षति ।

नैतदस्ति प्रयोजनम् । अस्त्वत्र सनोऽकारलोपः शपोऽङ्कारस्य श्रवणं भविष्यति । शप एव तर्हि मा भूदिति । एतदपि नास्ति प्रयोजनम् । आचार्यप्रवृत्तिर्ज्ञापयति नानेन शबकारस्य लोपो भवतीति यदयमदिप्रभृतिभ्यः शपो लुक् शास्ति† । नैतदस्ति ज्ञापकम् । कार्यार्थमेतत्स्यात्‡ । वित्तः मृष्ट इति । यत्तर्ह्यकारान्तेभ्यो लुक् शास्ति । याति वाति ।

प्र०—आरण तु सनः प्रतीषिषतीत्यादौ द्विर्वचनार्थं स्यात् । शप एव तर्हि० इति । शब्दविधानं तु प्रत्ययलक्षणेन गुणार्थं स्यात् । ‘अतो दीर्घो यत्री’त्यस्य सर्वत्राकारलोपे कोऽवकाश इति चेत् । वचनादतो लोपं बाधित्वा पचाव इत्यादौ प्रवर्तते । तत्र च कृतार्थमदुपदेशाल्लसार्वधातुका-नुदात्तत्वमज्ञापकं सार्वधातुकेऽतोलोपाभावस्य । कार्यार्थमेतत्स्यादिति । प्रत्ययलक्षणप्रतिषेधार्थमित्यर्थः । यत्तर्हि० इति । यदि शपोऽतो लोपः स्याद्यावाप्रभृतय आकारान्ता भूवादिवेव पठ्येरन् न त्वदादिषु । लुगलोपयोस्तत्र विशेषाभावात् । ननु शिशपाचोद्यमिदं पाठस्यावश्यक-र्तव्यत्वात् । नैष दोषः । विशेषकार्यार्थत्वाद्विशिष्टगणपाठस्य । ननु याती ब्राह्मणी यान्ती ब्राह्मणीत्यादौ शप्श्यनोर्नित्यमिति प्रत्ययलक्षणेन नित्यो नुम् मा भूदित्येवमर्थं लुग्विधानं स्यात् ।

उ०—मर्थ्याल्लोपो न भविष्यतीत्यत आह—अकारोच्चारणं त्विति । [भाष्ये—एवोऽप्यर्थे ।] गुणार्थमिति । भवत इत्यादौ गुणार्थं ‘कायती’त्यादाव‘शिती’त्यात्वप्रतिषेधार्थं ‘श्रीवती’त्यादौ दीर्घार्थं चेति बोध्यम् । वचनादिति । स्यप्रत्ययेऽकारोच्चारणसामर्थ्याल्लोपाभावे तत्र चरितार्थत्वाच्चिन्त्यमिदम् । लसार्वधातुकानुदात्तत्वमपि तत्रैव चरितार्थं बोध्यम् । शिशपाचोद्यमिति । ‘लङ्काया नीता सीता शिशपामूले स्थापिते’ति केनचिदुक्ते कश्चित्पृच्छति—वृत्तान्तरेषु सत्सु किं शिशपानुरोधेने’ति तद्वदिदं चोद्यमित्यर्थः । विशेषकार्यार्थत्वादिति । तदभावे हि भ्वादिपाठ एवोचित इति भावः । नित्यो नुम् मा भूदिति । किं त्वा‘च्छीन-द्यो’रिति विकल्प एव यथा स्यादित्यर्थे पाठः स्यादिति न ज्ञापक इति भावः । तस्याङ्गस्येति । तदङ्गधातुः । इदं च शत्रन्तस्याङ्गस्य कार्यमिति भावः । ननु सर्वत्रातो लोपे ‘शप्श्यनो’रित्यस्य का गतिरत

* कर्तरि शप् ३ । १ । ६८ । † आदिप्रभृतिभ्यः शपः २ । ४ । ७२ ।

‡ सार्वधातुकार्धतुकयोः, पुगन्तलघूपधस्य च ७ । ३ । ८४; ८६; मृजेवृद्धिः ७ । २ । ११४; (प्रथ्यलोपे प्रथ्यलक्षणां १ । १ । ६२), न लुमताङ्गस्य १ । १ । ६३ ।

इदं तर्हि प्रयोजनम्—वृत्तस्य प्लक्षस्य । अतो लोपः प्राप्नोति ।

यलोपोऽपि प्रयोजनम्* । बेभिदिता चेच्छिदिता । आर्धधातुक इति किमर्थम् ? बेभिद्यते चेच्छिद्यते ।

शिलोपः† । पाच्यते याज्यते । आर्धधातुक इति किमर्थम् ? पाचयति याजयति ।

आल्लोपः‡ । ययतुः ययुः । ववतुः ववुः । आर्धधातुक इति किमर्थम् ? यान्ति वान्ति ।

प्र०—नैतदस्ति । लुमता लुप्ते यदङ्गं तस्य कार्ये प्रत्ययलक्षणप्रतिषेधो न च लुभगमस्तस्याङ्गस्य कार्यमिति लुक्पि क्रियमाणे प्रत्ययलक्षणप्रसङ्गः । सर्वत्र च शपोऽतो लोपे विज्ञायमाने 'शप्श्यनोर्नित्य'मित्यत्र प्रत्ययलक्षणं भूतपूर्वविज्ञानवाश्रयणीयमिति नास्त्येव लुग्लोपयोर्विशेष इति ज्ञापक एवाकारान्तानामन्येषा चागुणवृद्धिर्भाजामदहनासादीनामदादिषु पाठः सार्वधातुकेऽतो लोपाभावस्य । कथं तर्हि याती कुले इत्यादौ प्रत्ययलक्षणेन नुम् न भवति । शपाकारस्य विशेषणात् । शपो योऽकारस्तदन्तादङ्गादुत्तरस्य शतुर्नुम् भवतीति । न च शपि लुप्ते शपोऽकारः संभवति ।

वृत्तस्थेति । प्रागेव स्यादतो लोपो भूतपूर्वगत्या तु स्यादेशः । ननु परत्वात्स्यादेशो भविष्यति । तत्र कृते संनिपातपरिभाषयातोलोपो न भविष्यति । उच्यते—'कष्टाये'ति निर्देशेनानित्यत्वज्ञापनादनुमत्यानादस्याः परिभाषायाः स्यादेवातोलोपः । पाचयतीति । शिज्विधानं तु प्रत्ययलक्षणार्थं स्यादिडाद्यर्थं च पाचयितेति । यान्तीति । ननु 'श्राभ्यस्तयोरेवातः सार्वधातुके नान्यस्येत्येवं नियमान्न भविष्यति । विपरीतोऽपि नियमः स्यात् 'सार्वधातुक एव

४०—आह—सर्वत्र चेति । शप्श्यनोरादिति व्याख्याने प्रत्ययलक्षणाभावादाह—भूतपूर्वेति । भाष्ये आकारग्रहणमुपलक्षणमित्याह—अन्येषा चेति । अदहनेति । हनग्रहणस्य ज्ञापकत्वं चिन्त्यम् । तत्र हनेन शपो लोपे तस्यासिद्धत्वादनुनासिकोपधात्तोपयोरप्राप्तेर्लुक् आवश्यकत्वात् । असिद्धत्वमनित्यमिति वाशयः । कथं तर्हीति । लुकि लोपे च शङ्केयम् । शपो योऽकार इति । तथा च वर्णाश्रयत्वात् प्रत्ययलक्षणमिति भावः । प्रागेवेति । इदं चिन्त्यं स्यादेशस्य परत्वात् । अतोलोपेन स्यादेशनिमित्तानन्तर्यविधातादस्ति विप्रतिषेधः । व्युत्पत्तिपक्षे सप्रत्यय उपदेशेऽकारान्त इति बोध्यम् । भूतपूर्वेति । सामर्थ्यादिति भावः । 'पाक' इति च प्रत्युदाहरणं बोध्यम् । प्रत्ययलक्षणार्थमिति । तेनोपधावृद्धिसिद्धिः । इडाद्यर्थमिति । अन्यथैकाच इति प्रतिषेधः स्यात् । सति चे 'टथनिटी'ति प्रतिषेधाणि लोपो नेति बोध्यम् । ननु 'श्राभ्यस्तयोरिति । अजादौ विडति सार्वधातुकेऽप्यनेनैव सिद्धेरिदं नियमार्थमिति भावः । नन्वत्र पक्षे श्नाग्रहणं व्यर्थं स्यादत आह—

* यस्य हलः ६ । ४ । ४६ ।

† शेरनिटि ६ । ४ । ५१ ।

‡ आतो लोप इति च ६ । ४ । ६४ ।

ईस्वम् । दीयते धीयते । आर्धधातुक इति किमर्थम् ? अदाताम् अधाताम् ।

एत्वम् । स्नेयात् म्लेयात् । आर्धधातुक इति किमर्थम् ? स्नायात् ।

चिण्वद्भावश्च सीयुटि+ । चिण्वद्भावे सीयुटि किमुदाहरणम् ? कारिषीष्ट हारि-
षीष्ट । आर्धधातुक इति किमर्थम् ? क्रियेत ह्रियेत । नैतदुदाहरणम् । यका व्यव-
हितत्वान्न भविष्यति । इदं तर्हुदाहरणम्—प्रस्नुवीत× । इदं चाप्युदाहरणम्—क्रियेत
ह्रियेत । ननु चोक्तं यका व्यवहितत्वान्न भविष्यतीति । यक एव तर्हि मा भूदिति ।

प्र०—‘आभ्यस्तयो’रिति, ययतुस्त्यादौ न स्यात् । आग्रहणमुत्तरार्थं स्यात् । अदातामिति । लुङ्
ताम् ‘गातिस्थाध्व’ति सिचो लुक् । प्रस्नुवीतेति । कर्मकर्तरीदमुदाहरणम्, तत्र यकः प्रति-
षेधात् । कर्मणि तु प्रसूयेतेति भाव्यम् । ननु चिणोऽपि प्रतिषेधात्कथं चिण्वद्भावः । एवं तर्हि
भावकर्मणोश्चिण्वदर्शनादत्र चिण्वद्भावप्रसङ्ग इत्याशयः । असमाश्रयोदाहरणान्तरमाह—इदं
चापीति । येभ्यो धातुभ्यः कर्मकर्तरि चिण् प्रतिषिध्यते तेषां चिण्वद्भावस्यापि निषेधः ।

वृद्धिरिति । एतच्च ‘प्यल्लोपा’वित्याद्यनपेक्ष्योक्तम् । अत्र हि चिण्वद्भावादतो लोपोऽपि प्राप्तो
वृद्धिश्च । यावादिभ्यो हि शपो लुक्विधानेन सार्वधातुकेऽतोलोपाभावो ज्ञापित इति स्वाश्रयोऽ-
तोलोपो मा भूच्चिण्वद्भावाच्चिणि तस्य दर्शनात्स्यादेव । भाष्यकारेण तु प्राप्तमात्रं वृद्धेराश्रि-
त्योक्तम् । अथवा दोषोपलक्षणं वृद्धिरतोलोपेऽपि रूपासिद्धिप्रसङ्गात् । वृद्धौ कृतायामाद्गुणश्च

उ०—उत्तरार्थमिति । ‘लुनीत’ इत्यादावीत्त्वार्थमिति भावः । ननु स्नौतेः परस्मैपदित्वान्नेदं कर्तरि रूपं
नापि कर्मणि यकप्रसङ्गादिति कथमिदमत आह—कर्मकर्तरीति । तत्र ‘न दुहस्नुनमा’मिति यकप्रतिषेधः ।
असमाश्रवासे बीजमाह—येभ्य इति । वस्तुत इदं चिन्त्यम् । चिण्प्रतिषेधेऽपि चिण्वद्भावप्रतिषेधे
मानाभावादित्याहुः । अनपेक्ष्येति । तदपेक्षाया तु वृद्धिं बाधित्वाकारलोपेन भाव्यम् ।

ननु यावादिभ्यो लुक्विधानेनातोलोपाभावः सार्वधातुकमात्रे ज्ञापित इति कथमेतत्प्राप्तिरत आह—
यावादिभ्य इति । स्वाश्रयः—सार्वधातुकाश्रयः । ननु चिणि अतो लोपाविधानात्कथं चिण्वद्भावात्प्रतिरत
आह—चिणि तस्येति । अदन्ताच्चिण्प्रयोगस्यानभिधानाच्चिणि तस्यादर्शनमित्यन्ये । ननु वृद्धावाद्गु-
णप्राप्तेः कुतो युक्प्रसङ्गोऽत आह—वृद्धाविति । चिण्वद्भावादिप्रसङ्ग इति कुतो नोक्तमत आह—

§ शुमास्थागापाजहातिसा हलि ६ । ४ । ६६ ।

¶ एलिङि; वान्यस्य सयोगादेः ६ । ४ । ६७, ६८ ।

+ स्यसिच्सीयुट्.....

चिण्वदिट् च ६ । ४ । ६२ ।

× न दुहस्नुनमा यक्चिणौ ३ । १ । ८६ ।

१—“विचिलिङि व्यवधानान्नेत्याशयेनाह—भाष्ये—किमिति ॥ नैतदुदेति । प्रत्युदाहरणमित्यर्थः ।
एवमग्रेऽपि” इत्युद्योतेऽधिकं क्वचित् ।

किं च स्यात् ? वृद्धिः । वृद्धौ कृतायां युक्प्रसज्येत* ॥ ४६ ॥

अस्जो रोपधयो रमन्यतरस्याम् ॥ ६ । ४ । ४७ ॥

अयं रेफस्य स्थाने कस्मान्न भवति ? मिदचोऽन्त्यात्परः [१ । १ । ४७] इत्यनेनाचामन्त्यात्परः क्रियते । रेफस्य तर्हि श्रवणं कस्मान्न भवति ? षष्ठ्युच्चारण-सामर्थ्यात्† ।

भारद्वाजीयाः पठन्ति—‘अस्जो रोपधयोर्लोपः आगमो रम् विधीयत’ इति ।

अस्जादेशात्संप्रसारणं विप्रतिषेधेन ॥ १ ॥

अस्जादेशात्संप्रसारणं+ भवति विप्रतिषेधेन । अस्जादेशस्यावकाशः—भर्षा भ्रष्टा । संप्रसारणस्यावकाशः—भृज्जति । इहोभयं प्राप्नोति—भृष्टः भृष्टवानिति । संप्रसारणं भवति विप्रतिषेधेन ।

प्र०—प्राप्नोति युक्च । तत्र ‘वाणादिङ्गं बलीय’ इति युक्प्रसङ्गः । इट्प्रसङ्गस्तु विशेषाभावोक्तः ॥ ४६ ॥

अस्जो० । आदेशान्तराणां स्थानितुल्यदेशानां दर्शनात्पृच्छति—अयं रमिति । रेफग्रहणस्योपलक्षणार्थत्वादुपधाया अपीति बोद्धव्यम् । रेफस्य तर्हीति । स्थानान्तरे प्रवृत्तेन रमाऽनिवर्तितत्वात् । षष्ठ्युच्चारणसामर्थ्यादिति । ‘रोपधयो’रिति स्थानषष्ठ्या तयोरत्र विषयेऽप्रयोगः प्रतिपाद्यते । रोपधयोः प्रसङ्गे रम् प्रयुज्यते रोपधे न प्रयुज्यते इत्यर्थः । रम् प्रयुज्यमानो मिस्त्वादचोऽन्त्यात्परो भवतीति वाक्यार्थः संपद्यते । यस्य तु देशान्तरे नास्ति विधानं स स्थानिदेश एव भवति । तत्प्रसङ्गे तस्य विधानाद्विशिष्टदेशश्च स्थानिनः प्रमङ्ग इति तद्देशेनैवादेशेन भाव्यम् । भारद्वाजीया इति । ते हि सनः क्तिचि लोप इत्यतो लोपग्रहणमनुवर्त्य रोपधयोर्लोप रमागमं चान्यतरस्या विदधति ।

उ०—इट्प्रसङ्गस्त्विति । सीयुडादेरिति सलोपे सवर्णदीर्घे विशेषाभाव इति भावः ॥ ४६ ॥

अस्जो० । उपधाया अपीति । एवं च पर्यायेण तत्तत्स्थाने प्रसङ्ग इति भावः । प्रयुज्येत इत्यन्तेनैतत्सूत्रमात्रीयमवान्तरवाक्यार्थं दर्शयित्वा ‘मिदच’ इति परभाषैकवाक्यतया महावाक्यार्थं दर्शयति—रमित्यादिना । मिस्त्वादिति । मिस्त्वेन स्थानिदेशत्वं बाध्यत इति भावः । आदेशस्य स्थानिदेशत्वे हेतुमाह—विशिष्टदेशश्चेति । यद्देशे स्थानिनः प्रसङ्गस्तद्देश एवादेशौचित्यादिति भावः । स्थानषष्ठीनिर्देशादन्यदेशत्वेऽपि तन्निवृत्तिमुध्यन्तरसंवादेन दर्शयति—भारद्वाजीया इति ।

* आतो युक् चिपकृतोः ७ । ३ । ३३ । † षष्ठी स्थानेयोगा १ । १ । ४६ ।

‡ सनः क्तिचि लोपश्चास्यान्यतरस्याम् ६ । ४ । ४५ ।

+ ग्रहिष्यावयि.....ङिति च ६ । १ । १६ ।

स तर्हि पूर्वविप्रतिषेधो वक्तव्यः ? न वक्तव्यः । रसोर्वचनान्तिद्वयम् । रसोर्वा ऋ भवतीति वक्ष्यामि ।

रसोर्वचने सिचि वृद्धेर्भ्रस्जादेशः ॥ २ ॥

रसोर्वा ऋवचने सिचि वृद्धेर्भ्रस्जादेशो वक्तव्यः । वृद्धौ कृतायामिदमेव रूपं स्यात्—अभ्राक्षीत् । इदं न स्यात्—अभ्राक्षीदिति । सर्वथा वयं पूर्वविप्रतिषेधान्न मुच्यामहे । सूत्रं च भिद्यते ।

प्र०—भृज्जतीति । आर्धधानुकाधिकारादत्र रमोऽप्रसङ्गः ॥ रसोरिति । साचक्ष्य रेफस्य सकारस्य च ऋशब्दो वादेशस्तत्र कृतेऽकिङिति गुणः प्रवर्तते । भर्ष्टेति । ऋकाराभावपक्षे तु भर्ष्टेति । किङिति तु ऋशब्दे भृष्टमिति भवति । तदभावपक्षेऽपि संप्रसारणे सति भृष्टमिति नार्थः पूर्वविप्रतिषेधेन । इतरोऽत्रापि पूर्वविप्रतिषेधो वक्तव्य इति तुल्यतां प्रतिपादयन्नाह—रसोरिति । भ्रस्जेः सिचि ऋभावं विकल्पितं बाधित्वा परत्वान्नित्यं हलन्तलक्षणा वृद्धिः प्राप्नोतीति ऋभावार्थः पूर्वविप्रतिषेधो वक्तव्य एव । तेन रूपद्वयं सिध्यति । अभ्राक्षीत्, अभ्राक्षीदिति । ननु ऋभावो

उ०—भाष्ये अष्टा अष्टुमिति । विङ्स्त्वाभावादत्र सप्रसारणाप्रसङ्ग इति भावः । रसोरिति । 'रस' इति निर्देशोऽलोऽन्यस्य प्रसङ्गाद्रसोरिति द्विवचननिर्देशः । साचक्ष्येति । रेफमात्रस्य ऋकारेऽकारे यणि 'अष्टे'त्येव स्यादिति तद्विधानानर्थक्यं स्यादिति भावः । एकदेशविकृतस्येति । 'राजकीय'मित्यादाविव स्थानिवद्भावाप्राप्तावपि लोकसिद्धश्वपुच्छादिदृष्टान्तमूलकैकदेशविकृतन्यायेन रस्त्वमिति भावः । शब्दान्तरस्येति । कृते ऋकारस्याकृतेऽकारस्येति भावः । जातिपदार्थाश्रयेण परिहरति—अजाकृतेरिति । वस्तुतः ऋभावस्यापि शब्दान्तरप्राप्त्या नित्यत्वम् । कृताकृतप्रसङ्गित्वमात्राश्रयेण तु द्वयोरपि नित्यत्वं बोध्यम् । तस्माद्वृद्धौ कृताया पुनः प्रसङ्गविज्ञानादृभावेऽपि 'लक्ष्ये लक्षणस्येति न्यायेन पुनर्वृद्धयप्राप्ता 'वभ्राक्षी'दिति न सिध्येत् । इष्टरूपयोरभ्राक्षीदिति सिध्येदभ्राक्षीदिति न सिध्येदिति भाष्यार्थ इति बोध्यम् । अन्तरङ्ग इति । आर्धधातुकमात्राश्रयत्वात् । वृद्धिस्तु परस्मैपदमप्यपेक्षत इति बहिरङ्ग इति भावः । न सिचीति । अयं निषेध उभयोरचस्थानिकत्वं एव शिषिग्रहणस्य सजातीयपेक्षापकत्वादिति तु नाश्रितम् । 'इको गुणवृद्धौ' इति सूत्रे भाष्ये उक्तत्वाज्ज्ञापितमिति वक्तुं युक्तम् । अग्रे तु भाष्ये क्वापीदं न दृश्यते इति ध्येयम् । बहुस्थानिकत्वेनास्यापि बहिरङ्गत्वम् । अत एव 'न सिच्यन्तरङ्ग'मित्यस्याभावेऽपि न क्षतिरित्यन्ये । ननु रम्भावमतेऽप्ययं पूर्वविप्रतिषेध आवश्यकः । अन्यथा परत्वाद्वृद्धौ सकृद्गतिन्यायेन स न स्यादत आह—रम्भाव इति । तत्र रम्चाकारादुत्तर इति सिद्धमिति भावः । इदमुपलक्षणम्, 'बरीभृज्जयत' इत्यत्र नित्यतया जडयश्रवणार्थं 'मुभावात्सप्रसारण पूर्वविप्रतिषेधेने'त्यस्याप्यावश्यकत्वात् । किं चापिल्लिटि ऋभावेऽसंयोगात्परत्वेन किंत्वे गुणभावे 'भृज्जतु'रिति स्यादिष्यते तु 'वभर्जतु'रिति तत्सिद्धयर्थं रमेव कार्यः । न च सनिपातपरिभाषयात्र न दोषः । शब्दतोऽर्थतो वास्याकिंस्निपातलक्षणत्वाभावात् । सर्वं चेदं 'सूत्रं चे'ति

१—इदं वार्तिकमिति केचित् ।

‡ वदव्रजहलन्तस्याचः ७ । २ । ३ ।

अतो लोपः ६ । ४ । ४८ ॥

एयल्लोपावियङ्यणगुणवृद्धिदीर्घत्वेभ्यः पूर्वविप्रतिषेधम् ॥ १ ॥

एयल्लोपावियङ्यणगुणवृद्धिदीर्घत्वेभ्यो भवतः पूर्वविप्रतिषेधेन । णिलोपस्यावकाशः*—कार्यते हार्यते । इयङादेशस्यावकाशः†—श्रियौ श्रियः । इहोभयं प्राप्नोति—आटिटत् आशिशत् । ननु चात्र यणादेशेन‡ भवितव्यम् । इदं तर्हि—अततच्चत् अररच्चत् ।

यणादेशस्यावकाशः‡ —निन्यतुः निन्युः । णिलोपस्य स एव । इहोभयं प्राप्नोति—आटिटत् आशिशत् ।

वृद्धेरवकाशः—सखायौ सखायः§ । णिलोपस्य स एव । इहोभयं प्राप्नोति—कारयतेः कारकः, हारयतेर्हारकः¶ ।

गुणस्यावकाशः†—चेता स्तोता । णिलोपस्यावकाशः—आटिटत् आशिशत् । इहोभयं प्राप्नोति—कारणा हारणा ।

प्र०—अतो लोपः । यणादेशेनेति । ‘एरनेकाच’ इत्यनेन । ततश्च यणा बाधनादियङः सप्रधारणगोचरत्वाभावः । सखायाविति । ‘सख्युरसंबुद्धा’विति शास्त्रातिदेशपक्षे वृद्धेरयमवकाशो न तु कार्यातिदेशपक्ष इत्यवसेयम् । णिलोपस्यावकाशः—आटिटदिति । यणो णिलोपेन बाधितत्वादिति भावः । कारणेति । ननु चात्रापीयङोऽपवाद ‘एरनेकाच’ इति यण् प्राप्नोति । परत्वात्तस्य गुणेन बाधनाद्गुणस्यापि पूर्वविप्रतिषेधाणिलोपेनेत्यदोषः । एकैकेन सह णिलोपस्य विचारादियङादीनामन्यतमविषयोऽपि णिलोपस्यावकाश उपन्यस्यते । सन्त्वत्रैते इति । ननु

उ०—अतो लोपः । शास्त्रातिदेशेति । तत्पक्षे हि ‘सखाया’वित्यादावचो जिण्ती’त्येव वृद्धिः प्रवर्तते । तस्या एव च ‘कारक’ इत्यादौ प्राप्तिः । कार्यातिदेशे तु कारक इत्यादौ प्राप्ताया ‘अचो जिण्ती’ति वृद्धेर्नायमवकाशः स्यादिति भावः । कार्यातिदेशेऽपि वृद्धिशासनकर्तृत्वं तस्यैवेति भाष्याल्लभ्यत इत्यन्ये । नन्वाटिटदित्यादौ यणः प्राप्तेः कथमयं णिलोपावकाशोऽत आह—यण इति । एवं गुणणिलोपयोः स्पर्धायामवकाश एव इति भावः । तद्वद्वयति—एकैकेन सहेति । ननु चात्रापीति । एवं च गुणस्यैव कथमिदं स्पर्धास्थानमिति भावः । समाधत्ते—परत्वादिति । अन्तरङ्गत्वादिति । वर्णमात्राभयत्वादिति भावः ।

* शेरनिटि ६ । ४ । ५१ ।

† अचि श्नुधातुभ्रुवा व्योरियङ्बुद्धौ ६ । ४ । ७७ ।

‡ एरनेकाचोऽसंयोगपूर्वस्य ६ । ४ । ८२ ।

§ सख्युरसंबुद्धौ ७ । १ । ६२; अचो जिण्ति ७ । २ । ११५ ।

¶ ण्वल्लुत्तौ ३ । १ । १३३ ।

+ सार्वधातुकार्षधातुकयोः ७ । ३ । ८४ ।

दीर्घत्वस्यावकाशः—चीयते स्तूयते । णिलोपस्यावकाशः—कारणा हारणा ।
इहोभयं प्राप्नोति—कार्यते हार्यते । णिलोपो भवति विप्रतिषेधेन ।

स तर्हि पूर्वविप्रतिषेधो वक्तव्यः ? न वक्तव्यः । सन्त्वत्रैते विधयः, एतेषु
विधिषु कृतेषु स्थानिवद्भावाणिग्रहणेन ग्रहणाणिणलोपो भविष्यति । नैवं शक्यम् ।
इयङ्गदेशे हि दोषः स्यात् । अन्त्यस्य लोपः प्रसज्येत* ।

अल्लोपस्येयङ्यणोश्च नास्ति संप्रधारणा ।

वृद्धेरवकाशः—प्रियमाचष्टे प्रापयति+ । अल्लोपस्यावकाशः—चिकीर्षिता चिकी-
र्षितुम् । इहोभयं प्राप्नोति—चिकीर्षकः जिहीर्षकः+ ।

गुणस्याल्लोपस्य च नास्ति संप्रधारणा ।

दीर्घत्वस्यावकाशः—अपि काकः श्येनायते‡ । अल्लोपस्य स एव । इहोभयं
प्राप्नोति—चिकीर्ष्यते जिहीर्ष्यते । अल्लोपो भवति विप्रतिषेधेन ।

स तर्हि पूर्वविप्रतिषेधो वक्तव्यः ? न वक्तव्यः । इष्ट्वाची परशब्दः§ । विप्रति-
षेधे परं यदिष्टं तद्भवतीति ॥ ४८ ॥

प्र०—कारणा कारक इत्यादौ गुणवृद्धयोः कृतयोरन्तरङ्गत्वादयायोः कृतयोरन्त्यस्य णिलोपः
प्राप्नोति । 'वाणदाङ्गं बलीय' इत्ययायो बाधित्वा णिलोपो भविष्यतीत्यदोषः । प्रापयतीति । प्रियस्य
प्रादेशे वृद्धौ च पुगागमः । अनार्धधातुकत्वाणेष्वर्धातोरविधानादतो लोपस्यात्राप्रसङ्गः ॥ ४८ ॥

उ०—अत्र सन्त्वत्रैते इत्यादि, अन्त्यलोपः प्रसज्येतेत्यन्तं भाष्यमेकदेश्युक्तिः । वृद्ध्यादिस्थानीकारवृत्तिणित्वस्य
'भोभगो' इति सूत्रे वक्ष्यमाणभाष्यरीत्याल्लिखित्वेन स्थानिवद्भावेन णित्वालाभात् । किं च 'योरनिटी'-
त्यस्य श्यन्ताङ्गस्य निर्दिश्यमानो योऽन्त्यस्तस्य लोप इत्यर्थ इ'त्येकाच' इति सूत्रभाष्याल्लभ्यते । एवं
चेयङ्कि अन्त्यस्य निर्दिश्यमानधर्मावच्छिन्नत्वाभावात्समुदायस्य चान्त्यारूपत्वाभावेन लोपाप्राप्त्यास्यैकदे-
श्युक्तिवमेवोचितमिति दिक् । णिलोपपूर्वविप्रतिषेधे चानिटीति शपकम् । परत्वादुमुणादीना बाधकत्वे
इडादावपि मुणेन बाधे सिद्धे तद्वैयर्थ्यं स्पष्टमेवेति बोध्यम् । नन्वत्राप्यतोलोपप्राप्तेः कथमयं वृद्धेरवकाशोऽत
आह—अनार्धधातुकत्वादिति । तत्र हेतुः—धातोरविधानम् ॥ ४८ ।

× अकृत्सार्वधातुकयोर्दीर्घः ७ । ४ । २५ ।

* अलोऽन्त्यस्य १ । १ । ५२

+ णाविष्ठवप्तातिपदिकस्य पुंवद्भावरभावटिलोप्रयणादिपरार्थम् ६ । ४ । १५५ वा० १; प्रिय-
स्थिर.....द्राधिवृन्दाः ६ । ४ । १५७, अचो णिति ७ । २ । ११५; अर्तिहोव्लीरीक्यूदीक्ष्माय्याता
पुग्यौ ७ । ३ । ३६ । † यवुत्तृचौ ३ । १ । १३३, (अचो णिति ७ । २ । ११५ ।)

‡ कर्तुः क्यङ् सलोपश्च ३ । १ । ११; अकृत्सार्वधातुकयोर्दीर्घः ७ । ४ । २५ ।

§ विप्रतिषेधे, परं कार्यम् १ । ४ । २३ ।

यस्य हलः ॥ ६ । ४ । ४९ ॥

किमिदं यलोपे वर्णग्रहणमाहोस्वित्संघातग्रहणम् । कश्चात्र विशेषः ?

यलोपे वर्णग्रहणं चेद्धात्वन्तस्य प्रतिषेधः ॥ १ ॥

यलोपे वर्णग्रहणं चेद्धात्वन्तस्य प्रतिषेधो वक्तव्यः । शुच्यता शुच्यितुम् ।

अस्तु तर्हि संघातग्रहणम् । यदि संघातग्रहणमन्त्यस्य लोपः प्राप्नोति* । सिद्धोऽन्त्यस्य पूर्वैणैव× तत्रारम्भसामर्थ्यात्सर्वस्य भविष्यति ।

एवमपि तेनातिप्रसङ्गमिति कृत्वा नियमो विज्ञायेत—यस्य हल एव नान्यतः । क मा भूत् ? लोलूयिता पोपूयिता । कैमर्थक्यान्नियमो भवति ? विधेयं नास्तीति कृत्वा । इह चास्ति विधेयम् । किम् ? अन्त्यस्य लोपः प्राप्तः स सर्वस्य विधेयः । तत्रापूर्वो विधिरस्तु नियमोऽस्त्वित्यपूर्व एव विधिर्भविष्यति न नियमः । एवमप्यन्त्यस्य प्राप्नोति । किं कारणम् ? न हि लोपः सर्वापहारी । ननु च संघातग्रहणसामर्थ्यात्सर्वस्य भविष्यति ।

प्र०—यस्य हलः । किमिदमिति । यद्यागन्तुनाकारेण निर्देशस्ततो वर्णमात्रग्रहणमन्यथा तु संघातग्रहणमिति पक्षद्वयसंभवः । अन्त्यस्येति । ‘अलोऽन्त्यस्ये’ति वचनात् । कैमर्थक्यादिति । कोऽर्थो यस्य तत्किमर्थकं तस्य भावः कैमर्थक्यम् । प्रश्नविषययोः सङ्गोऽत्र भावप्रत्ययवाच्यः । अपूर्वं एव विधिरिति । नियमे हि श्रुतार्थत्यागेनाश्रुताया अन्यनिवृत्तेः सामर्थ्यात्परिकल्पनम् । उक्तानुवाददोषश्च प्राप्नोति । एवमप्यन्त्यस्येति । अलोऽन्त्यपरिभाषोपस्थानादपूर्वस्य विधेरसंभवा‘द्विविनियमसंभवे च विधिरेव ज्याया’नित्यस्य न्यायस्यायमविषय इत्यर्थः । संघातग्रहणसामर्थ्यादिति । किं यस्य हल इत्यस्य विधिरूपत्व बाध्यतामुतालोऽन्त्यस्येति परिभाषेति । पाराथ्यादिप्रधानस्य परिभाषायास्त्यागो युक्तो न तु प्रधानस्य विधिरूपत्वस्य बाधनम् ।

उ०—यस्य हलः । अलोऽन्त्यस्येति । हलन्ताङ्गस्य निमित्तं यो यशब्दस्तस्य लोप इत्यर्थ इति भावः । नन्वारम्भसार्थ्यादित्युक्तम्, आरम्भस्य नियमार्थत्वेन चारितार्थ्यादित्याशङ्कते—भाष्ये एवमपीति । सङ्गोऽत्रेति । किमर्थकशब्देन जिज्ञासाविषयप्रयोजनकमुच्यते । तदुत्तरभावप्रत्ययेन जिज्ञासाप्रयोजनयोः सङ्गो विषयविषयिभावरूप उच्यते । प्रयोजनज्ञाने हि न तज्जिज्ञासा । तदज्ञानं च तदभावात् । सत्त्वे हि तज्ज्ञानं तैवेति स निष्प्रयोजनत्वरूपतया फलति । नियमाद्विधेर्बलवत्त्वे युक्तिमाह—नियमे हीति । सामर्थ्यात्परिकल्पनमित्यनेन तस्याशब्दत्वं सूचयति । अलोऽन्त्यपरिभाषेति । एवं च परिभाषाबाधस्य विधिवादिनोऽप्यावश्यकत्वेनास्य विधेर्न नियमाह्वयत्वमिति भावः । विधिरूपत्वस्येति । ‘विधिरूपवाधन’मिति पाठे विधेर्यद्विरूपं विधित्वं तस्य बाधनमित्यर्थः । इदमुपलक्षणम् । नियमवादिना प्रधानस्यातो लोप इत्यस्य हलोऽनुत्तरयविषये बाधः कल्प्य इत्यपि बोध्यम् ।

* अलोऽन्त्यस्य १ । १ । २२ × अतो लोपः ६ । ४ । ४८ १—‘नियमो वेत्यपूर्वं एव’ पा० ।

संघातग्रहणं चेत्क्यस्य विभाषायां दोषः ॥ २ ॥

संघातग्रहणं चेत्क्यस्य विभाषायां* दोषो भवति । समिधिता समिधियता । यदा लोपस्तदा सर्वस्य लोपः । यदालोपस्तदा सर्वस्यालोपः प्राप्नोति ।

आदेः परवचनात्सिद्धम् ॥ ३ ॥

हल इति पञ्चमी । तस्मादित्युत्तरस्यादेः परस्य [१ । १ । ६७; ५४] इति यकारस्यैव भविष्यति ।

अथवा पुनरस्तु वर्णग्रहणम् । ननु चोक्तं यलोपे वर्णग्रहणं चेद्धात्वन्तस्य प्रतिषेध इति । नैष दोषः । अङ्गादिति हि वर्तते । न वा अङ्गादिति पञ्चम्यस्ति ।

प्र०—समिधितेति । समिधमिच्छति आत्मन इति क्यच्, ततस्तृच् इट् । इह वर्णग्रहणे 'क्यस्य विभाषे'त्यत्र क्येन यकारो विशेष्यते । क्यस्य यो यकारो हलः परस्तस्य विभाषा लोपो भवत्यकारस्य त्वतो लोप इति नित्यो लोप इति यथेष्ट रूपद्वय सिध्यति । संघातग्रहणे तु 'यस्य हल' इत्यनेन येन नाप्राप्तिन्यायेनातो लोपो बाध्य । यलोपोऽपि 'क्यस्य विभाषे'ति विकल्पेन बाध्यस्ततश्च पक्षे संघातस्यैव श्रवणं प्राप्नोति । नित्ययलोपवदलोपस्यापि विकल्पेन बाधनात् । एतच्च 'न धातुलोप' इत्यस्य प्रत्याख्यानाय 'यस्ये'ति योगविभागो व्याख्यातस्तमनाश्रित्योक्तम् । तदाश्रयेऽल्लोपस्य सिद्धत्वात् । 'क्यस्ये'ति कण्ड्वादिकोऽपि ग्रहणं केचिदिच्छन्ति, कितो यशब्दस्य ग्रहणे तात्पर्यात् । ककारस्यानुबन्धस्यादित्वमविवक्षितमिति वदन्तः । एतदपरे नेच्छन्ति । आदिभूतककारानुबन्धनिर्देशं सत्यादित्वाविवक्षायां प्रमाणाभावात् । लक्ष्यस्य च तथा शिष्टैरप्रदर्शनात् ।

आदेरिति । ततश्च 'क्यस्य विभाषे'ति यकारस्यैव लोपो विकल्पेनाकारस्य तु नित्यमिति सिद्धमिष्टम् । अङ्गादिति वर्तते इति । अङ्गस्येति निमित्तनिमित्तभावसंबन्धाश्रयणे पञ्चम्य-यैलाभात् फलाभेदात्पञ्चमीनिर्देशः कृतः । इतरो यथोक्तमभिप्रायमप्रतिपद्याह—न वै अङ्गादिति ।

उ०—अकारस्य त्विति । अत्र पक्षे विषयभेदादल्लोपयलोपयोर्बाध्यबाधकत्वाभाव इति भावः । अतो लोपो बाध्य इति । एकविषयत्वादिति भावः । अल्लोपस्यापि विकल्पेनेति । एवं च तदभावेऽप्यल्लोपाभाव इति भावः । इदं च 'द्वितीतृतीयचतुर्थे'त्यादिसूत्रस्थमाध्यविरोधाच्चिन्त्यम् । तत्र हि वैकल्पिकापवादाभावे उत्सर्गस्य प्रवृत्तिरङ्गीकृता । माध्यकृता तु वास्तवपरिहारान्तरसद्भावादित् नोक्तमिति तत्त्वम् । तदाश्रये इति । विशेषविहितयलोपेनाल्लोपस्य बाधो मा भूदित्यर्थत्वाद्योगविभागस्येति भावः ।

'हल' इति पञ्चमी'ति भाष्ये । अङ्गनिमित्तस्य हल उत्तरस्य यस्य लोप इत्यर्थः इत्यल्लोपापवादत्वमेव नास्येति भावः । नन्वङ्गादित्यस्याभावेनाङ्गादिति वर्तते इत्यनुपपन्नमत आह—अङ्गस्येतीति । अनेकसंबन्धेति । अवयवावयविभावादिरूपेत्यर्थः । अन्तरङ्गत्वादिति । अङ्गसंज्ञासूत्रे प्रतीतत्वेन शास्त्रीयत्वेन प्रथमप्रतीत-

एवं तर्ह्यङ्गस्येति* संबन्धवष्टी विज्ञास्यते—अङ्गस्य यो यकारः । किं चाङ्गस्य यकारः ? निमित्तम् । यस्मिन्नङ्गमित्येतद्भवति । कस्मिंश्चैतद्भवति ? प्रत्यये ॥४६॥

शोरनिटि ॥ ६ । ४ । ५१ ॥

अथानिटीति किमर्थम् ? कारयिता कारयितुम् ।

अनिटीति शक्यमवक्तुम् कस्मान्न भवति—कारयिता कारयितुम् ? निष्ठायां सेटि [६ । ४ । ५२] इत्येतन्नियमार्थं भविष्यति—निष्ठायामेव सेटि शेलोपो भवति नान्यत्र । क्व मा भूत् ? कारयिता कारयितुम् ।

अथवोपरिष्ठाद्योगविभागः करिष्यते† । इदमस्ति । निष्ठायां सेटि [५२] जनिता मन्त्रे [५३] शमिता यज्ञे [५४] । ततः अय् । अयादेशो भवति शोः सेटि । तत आमन्ताल्वायेत्स्विष्णुषु अय् भवतीत्येव ॥ ५१ ॥

निष्ठायां सेटि ॥ ६ । ४ । ५२ ॥

अथ सेङ्ग्रहणं किमर्थम् ? निष्ठायां सेङ्ग्रहणमनिटि प्रतिषेधार्थम् । निष्ठायां सेङ्ग्रहणं क्रियतेऽनिटि प्रतिषेधो यथा स्यादिति । संज्ञपितः पशुरिति ।

प्र०—संबन्धवष्टीति । अनेकसंबन्धसंभवेऽप्यन्तरङ्गत्वान्निमित्तनिमित्तिभावलक्षण एव संबन्धः परिगृह्यते । प्रत्यय इति । प्रत्ययहेतुकत्वादङ्गव्यपदेशस्य । ननु च समुदायः प्रत्ययोऽङ्गस्य निमित्तं न तु यकारमात्रम् । अकारे लुप्ते यकारमात्रस्य प्रत्ययत्वाददोषः ॥ ४९ ॥

शोरनिटि । निष्ठायामेव सेट्तीति । 'सेट्येव निष्ठाया'मिति नियमो न भवति । अनिटो निष्ठाया अभावात् । अयादेशो भवतीति । लोपापवाद इत्यर्थः ॥ ५१ ॥

निष्ठायां सेटि । संज्ञपित इति । 'सनीवन्तर्धे'ति सनि विकल्पविधाना'द्यस्य विभाषे'-

उ०—त्वादित्यर्थः । ननु प्रत्ययोऽङ्गं नोत्पादयतीति कथं तस्य हेतुत्वमत आह—प्रत्ययहेतुकत्वादिति । प्रत्ययत्वाददोष इति । यद्यपि परत्वाद्यलोपेऽकारलोप इति कथं तस्य प्रत्ययत्वं तथापि यदि पूर्वमलोपः स्यात्तस्यापि प्रत्ययत्वं स्यादिति तात्त्विकप्रत्ययत्वाददोष इत्यर्थः ॥ ४६ ॥

शोरनिटि । अनिटो निष्ठाया अभावादिति । एयन्तात्पराया इति शेषः । एतच्चोत्तरत्रे स्फुटी-भविष्यति ॥ ५१ ॥

निष्ठायां सेटि । संज्ञपिते 'मारणातोषणनिशामनेषु शा' इति मारणाद्यैर्मित्वाणिचि पुकि मितो ह्रस्वत्वम् । अत्रार्थे संपूर्वकस्यैव प्रयोग इति पुरुषकारे उक्तम् । नन्वेनेन णिलोपाभावेऽपि पूर्वेषु स्यादत

* अङ्गस्य ६ । ४ । १ ।

† अयामन्ताल्वायेत्स्विष्णुषु ६ । ४ । ५५ ।

निष्ठायां सेङ्ग्रहणमनिटि प्रतिषेधार्थमिति चेत्तत्सिद्धमनिडभावात् ॥ १ ॥

निष्ठायां सेङ्ग्रहणमनिटि प्रतिषेधार्थमिति चेदन्तरेणापि सेङ्ग्रहणं तत्सिद्धम् ।
कथम् ? अनिडभावात् ॥ ननु च यस्य विभाषा [७ । २ । १५] इति
ज्ञपेरिट्प्रतिषेधः ।

एकाचो हि प्रतिषेधः ॥ २ ॥

एकाचो हि स प्रतिषेधो* ज्ञपिश्चानेकाच् ।

इङ्भावार्थं तु तन्निमित्तत्वाल्लोपस्य ॥ ३ ॥

इङ्भावार्थं तर्हि सेङ्ग्रहणं क्रियते । कथं पुनः सेटीत्यनेनेट् शक्यो भावयितुम् ?

प्र०—तीट्प्रतिषेधः । सेङ्ग्रहणसामर्थ्याच्च पूर्वेषां न भवति । 'वा दान्तशान्ते'त्यत्र ज्ञापेनिपातन-
माश्रीयते—ज्ञप्तः ज्ञापित इति । एकाचो हीति । 'यस्य विभाषे'त्यत्रैकाच इत्यधिकारात् ।

इङ्भावार्थं त्विति । इटि कृते णिलोपो यथा स्यादकृते मा भूदिति कालावधारणार्थं
सेङ्ग्रहणमित्यर्थः । अक्रियमाणे हि सेङ्ग्रहणे 'कारित' इति स्थिते णि नोपपन्नं प्राप्नोति इट् च ।
नित्यत्वाणिलोपः प्राप्नोति । तत्र कृते 'एकाच' इतीट्प्रतिषेधः प्राप्नोत्येकदेशविकृतस्यानन्य-
त्वात्स एव करोतिर्भवतीति । यस्य च लक्षणान्तरेण निमित्तं विहन्यते न तदनित्यमित्येव च

उ०—आह—सेङ्ग्रहणेति । नन्वेव 'वा दान्तशान्ते'तीट्प्रतिषेधप्रकरणे ज्ञप्त इति निपातनं किमर्थमत आह—
वा दान्तेति । ज्ञापेरिति । मित्सनिधौ पाठे कर्तव्येऽग्रे पाठेन तत्रामित एव ग्रहणम् । 'छन्न' इत्यपि
निपातनममित एव । ज्ञापने मित्त्वाभावेन तत्रेङ्प्रतिषेधेणिलुकोविकल्पेन निपातनाज्ञप्तो ज्ञापित इति
रूपद्वयसिद्धिः । अत एव 'तज्ज्ञापयत्याचार्य' इत्यादि संगच्छत इति नारायणः । अन्ये तु 'वा दान्ते'ति
सूत्रे तु 'ज्ञप मिच्छे'त्यस्य निपातनं प्रनिपदोक्तत्वात् । अत एव वैद्ये ज्ञपेनिपातनमाश्रीयते । ज्ञप्तो ज्ञपित
इति क्वचित्पाठो दृश्यत इत्याहुस्तच्चिन्त्यम् । तेनैव सिद्धावत्रयोदाहरणपरभाष्यविरोधापत्तेः ।

नन्वेन णिलोपो विधीयत इति कथमिदोऽभावः स्यादत आह—इटि कृत इति । ननु परत्वा-
देवेति कृते णिलोपः सिद्ध इति किं सेङ्ग्रहणेनात आह—अक्रियमाणे हीति । ननु य एकाच्चातुः 'कृ'
इति सोऽर्थं न भवतीति कथमिदं प्रतिषेधोऽत आह—एकदेशेति । कायगतेति । कृताकृतप्रसङ्गमात्रेण
नित्यत्वम् । तद्वैपरीत्येनैवानित्यत्वं चाश्रीयत इति भावः । अत्रापि सेङ्ग्रहणमेव मानम् । ननु पूर्वमिदमपि

‡ सनीवन्तर्ध्वभ्रस्जदम्भुश्रिस्त्र्यूर्णुभरञ्जपिसनाम् ७ । २ । ४६ ।

* एकाच उपदेशेऽनुदात्तात्, यस्य विभाषा ७ । २ । १०; १५ ।

तन्निमित्तत्वाल्लोपस्य । नात्राकृत इटि णिलोपेन भवितव्यम् । किं कारणम् ? सेटीत्युच्यते ।

अवचने हि णिलोप इट्प्रतिषेधप्रसङ्गः ॥ ४ ॥

अक्रियमाणे हि सेङ्ग्रहणे णिलोपे कृत एकाच इतीट्प्रतिषेधः प्रसज्येत । कारितम् हारितम् ।

एवं तर्हि नार्थः सेङ्ग्रहणेन नापि सूत्रेण । कथम् ? सप्तमे† योगविभागः करिष्यते । इदमस्ति । निष्ठायां नेङ्भवति* । ततो णेः । एयन्तस्य निष्ठायां नेङ्भवति । कारितम् हारितम् । ततो वृत्तम् । वृत्तमिति च निपात्यते । किं निपात्यते ? णेर्निष्ठायां लोपो निपात्यते । किं प्रयोजनम् ? नियमार्थम् । अत्रैव णेर्निष्ठायां लोपो भवति नान्यत्र । क्व मा भूत् ? कारितम् हारितम् । इहापि तर्हि प्राप्नोति-वर्तितमन्नम्, वर्तिता भिन्नेति । ततः अध्ययने । अध्ययने चेद्वृत्तिर्वर्तत इति ।

प्र०—कार्यगतभावाभावापेक्षायां नाश्रीयत इत्यनित्य एवेडागमः । इटि तु णिलोपे क्रियमाणे न प्रवर्तत इट्प्रतिषेधो निर्वृत्तस्य प्रतिषेद्धुमशक्यत्वात् । एतच्च प्रयोजनं 'पूर्वस्मादपि विधौ स्थानिवद्भाव' इत्यनाश्रित्योक्तम् । सप्तमे योगविभाग इति । 'जेरध्ययने वृत्त'मिति योगं विभज्य योगत्रय क्रियते । क्रमविपर्ययश्चाश्रीयते । 'जे'रित्येको योगः । तत्र 'निष्ठायां' 'ने'ङिति वर्तते । ततो 'वृत्त'मिति द्वितीयो योगो णिलोपनियमार्थो गुणप्रतिषेधार्थश्चानेकप्रयोजनत्वान्निपातनानाम् । अथवा 'वृत्त'मित्येकशेषाश्रयणादेकस्य नियमार्थत्वमपरस्य गुणनिषेधार्थत्वं भविष्यति । ततः—

उ०—णिलोपे कृते प्रतिषेधेन निवृत्तिस्तस्य कथं नेत्यत आह—इटि त्विति । इटि परतो णिलोपे क्रियमाणे इत्यर्थः । अनाश्रित्योक्तमिति । तदाश्रयणे हि णिलोपस्य स्थानिवत्त्वेनैकाचः परत्वाभावादिण्यनिषेधाप्राप्तेः पूर्वं णिलोपेऽपि दोषाभावात् । कालावधारणार्थं सेङ्ग्रहणं व्यर्थं सत्तदनित्यत्वं ज्ञापयतीति भावः । एकाच इति । एकाच इति विहितविशेषणं चाश्रित्येदमित्यपि बोध्यम् । वस्तुत एव तर्हि नार्थः सेङ्ग्रहणेनेति भाष्यस्य तत्र सूत्रे विहितविशेषणादिति शेषः । तदुत्तरं भाष्यं त्वेकदेश्युक्तिरिति बोध्यम् । क्रमविपर्ययश्चेति । 'वृत्त'मित्येतदन्ते श्रुतमपि मध्ये संबन्धनीयमित्यर्थः । ननु णिलोपनियमेन कृतार्थो योगः

† जेरध्ययने वृत्तम् ७ । २ । २६ ।

* नेङ्ग्रहणे कृतिः, श्वीदितो निष्ठायाम् ७ । २ । ८; १४

वृधिरमिशृधीनामुपसंख्यानं सार्वधातुकत्वात् ॥ ५ ॥

वृधिरमिशृधीनामुपसंख्यानं कर्तव्यम् । किं कारणम् ? सार्वधातुकत्वात् । वर्धन्तु
त्वा सुष्ठुतयो गिरो मे । वर्धयन्त्वित्येवं प्राप्ते । बृहस्पतिष्ट्वा सुम्ने रम्णातु ।
रमयत्वित्येवं प्राप्ते । अग्रे शर्धं महते सौमगायुः । शर्धयेति प्राप्ते ।

तत्तर्हि वक्तव्यम् ? न वक्तव्यम् । वृधिरमिशृधीनामार्धधातुकत्वात्सिद्धम् । कथ-
मार्धधातुकत्वम् ? अन्येऽपि हि धातुप्रत्यया उभयथा छन्दसि दृश्यन्ते ॥ ५२ ॥

अयामन्ताल्वाय्येत्स्विष्णुषु ॥ ६ । ४ । ५५ ॥

किं पुनरयं क्त्नुराहोस्विदित्नुः । कश्चात्र विशेषः ?

क्त्नाविटि णेर्गुणवचनम् ॥ १ ॥

क्त्नौ सतीटि णेर्गुणो वक्तव्यः* । गदयित्नुः स्तनयित्नुः ॥ अस्तु तर्हीत्नुः ।

प्र०—‘अध्ययने’ इति तृतीयो योगो वृत्तशब्दस्यार्थविशेषनियमार्थः । रम्णात्विति । व्यत्ययेन
श्नाप्रत्ययः ॥ ५२ ॥

अया० । किं पुनरिति । यद्यपि क्त्ना‘वयामन्ताल्वाय्येत्स्विष्णु’ष्विति निर्देशानुपपत्तिः,
तथापि युक्तयुक्तत्वापेक्षो विचारः । कः प्रत्यय आश्रयितुं युक्तः को न युक्त इति । अथवा किं
कृतेडागमः क्त्नुरिह निर्दिष्टोऽथ प्रत्यय एवेत्नुरिति विचारः ।

क्त्नाविटीति । ‘स्तनिहृषी’त्यत्र यदि क्त्नुर्विधीयते तदा तस्येति कृते‘ऽनिटी’ति वचना-

उ०—कथं गुणप्रतिषेधं कुर्यादत आह—अनेकेति । ननु गुणाभावे विधेये संभवति कथं नियमार्थतयस्व-
रसादाह—अथवेति । अर्थविशेषेति । ‘वृतेरप्यध्ययन एव नान्यत्रे’ति^१ ॥ ५२ ॥

अयामन्ता० । नन्विह निर्देशेनैवासदेहात्प्रश्नानुपपत्तिरित्याह—यद्यपीति । कः प्रत्यय इति ।
उणादिषु व्याकरणान्तरे किं क्त्नुः प्रत्ययोऽथेत्नुरिति विचार्यत इत्यर्थः । नन्वेतत्सूत्रमुपादाय विचारे
क्रियमाणेऽत्रैव संदेहो युक्त इत्यत आह—अथवेति ।

क्त्स्वात्विति । तच्च ‘क्त्नु’रित्यादौ गुणप्रतिषेधायावश्यकमिति भावः । गुणो विधेय इति ।

१—“भाष्ये-निष्ठायां नेङ्भवतीति ‘श्रीदित’ इति सूत्रस्थोपयुक्तोल्लेखः । अत एव मध्यवर्त्ये-
कादशसूत्रत्यागः ॥ प्रत्याख्याने वृधीत्यस्य सिद्धमित्यत्रान्वयः ।” इत्युद्घोतेऽधिकं क्वचित् ।

† ऋ० सं० ७ । ६६ । ७; साम० उ० ८ । १ । ४ । ३, तै० सं० २ । २ । १२ । ५;
का० सं० ६ । १० । § ऋ० सं० ५ । २८ । ३, अथर्व० ७ । ७३ । १०, यजु०
३३ । १२; मै० सं० ४ । ११ । १; का० सं० २ । १५, तै० ब्रा० २ । ४ । १ । १ ।

* विवृति च १ । १ । ५ ।

इतनौ प्रत्ययान्तरकरणम् ॥ २ ॥

यदि तर्हीत्नुः प्रत्ययान्तरं कर्तव्यम् ।

अयादेशे चोपसंख्यानम् ॥ ३ ॥

अयादेशे चोपसंख्यानं कर्तव्यम् । उभयं क्रियते न्यास एव ॥ ५५ ॥

ल्यपि लघुपूर्वस्य ॥ ६ । ४ । ५६ ॥

ल्यपि लघुपूर्वस्येति चेद्व्यञ्जनान्तेषूपसंख्यानम् ॥ १ ॥

ल्यपि लघुपूर्वस्येति चेद्व्यञ्जनान्तेषूपसंख्यानं कर्तव्यम् । प्रथमस्य गतः ।

प्रथमस्य गतः ।

प्र०—णिलोपो नास्ति । क्त्वात् गुणप्रतिषेधे प्राप्ते गुणो विधेयः ॥ इत्ताविति । स्तनिहृषीत्य-
त्रेत्नुविधेयः । कृह्निभ्या क्त्नुविधेयः । यदा तु स्तनादिभ्यः क्त्नुविधीयते, स एवोत्तरत्रानुवर्तते,
तदा प्रत्ययान्तरं न विधेयम् । स्वरेऽपि भेदो नास्त्युभयथान्तोदात्तत्वात् । अयादेशे चेति ।
णिलोपस्य प्रसङ्गादुपसंख्यानगठनेनात्र सूत्रे पाठ उच्यते न त्वपूर्वं वचनम् । भाष्यकारो गुरुला-
घवमनादृत्य यथान्यास समर्थयितुमाह—उभयमिति । यद्यत्र त्नुग्रहणमयादेशार्थं क्रियते स्तन्या-
दिभ्यश्च क्त्नुविधीयते तदा स्यादेव लाघवम् ॥ ५५ ॥

ल्यपि० । केचिदाचार्येण 'लघुपूर्वस्येति' षष्ठ्यन्तमध्यापिताः, अन्ये तु 'लघुपूर्वा'दिति
पञ्चम्यन्तम् । तत्र षष्ठीमाश्रित्याह—ल्यपीति । प्रथमस्येति । शर्मेणचि वृद्धौ 'मिता ह्रस्व'

उ०—अत्र सूत्रे 'इत्नु' इति न पठनीयमिति भावः ॥ उभयथान्तोदात्तत्वादिति । क्त्नौ प्रत्ययस्वरेण, इत्नुचि
चित्स्वरेणेति भावः । परे त्विदं सूत्रमयादेशानुवादकं लाघवात्तदनुवादत्वाच्च णिलोपवाधनमन्यथानुवादत्वा-
संभवात् । अत्र सूत्रे निमित्तत्वेनाश्रयणाण्यन्तेभ्यो यथाप्रयोगमन्तादिप्रत्ययकल्पनं 'ढकि लोप' इत्यत्र
ढक्कल्पनवत् । तदाह भाष्ये—कनाविटीति । सूत्रस्यानुवादत्वं निर्वाहाय सूत्रकृतोऽपि तस्यावश्यकत्वमिति
तदेवास्तु । अत्र सूत्रे च 'इत्नु'ग्रहणं न कार्यमिति भावः । व्याकरणान्तरे च तथैव कृतम् । रेरेव स्थानेऽ-
यादेशे तु तदंशेऽनुवादत्वमङ्ग इत्याशयः । प्रत्ययान्तरम्—व्याकरणान्तरपठिताप्रत्ययादन्यत् । अयादेशे
चेति । तदनुवादके शास्त्र इत्यर्थः । णिलोपाभावायेति भावः । अत्र सूत्रे निमित्तत्वेनाश्रयणेनापूर्वस्य
तस्य कल्पनादस्योपसंख्यानत्वव्यवहारो भाष्ये । अन्यथा सूत्रे पाठस्य निर्विवादत्वेन सूत्रे कः प्रत्ययो निर्दिष्ट
इति संदेहे प्रत्ययान्तरकरणमेव दोषो न तु सूत्रेऽकरणमपि दोष इति कैयटोक्तव्याख्याया न भाष्यसाम-
ञ्जस्यम् । क्त्नोस्तु व्याकरणान्तरपठितस्यानुमतिमात्रं नापूर्वमुपसंख्यानमिति भावः । उभयं क्रियत इति ।
अत्र पाठस्तेन प्रत्ययान्तरं च बोध्यत इत्यर्थः । कृञः सर्वधात्वर्थानुवादकत्वात् । एतेन यद्यत्रेत्यादि कैयटो-
क्तमपास्तम् । तेनैषा पङ्कजादिवद्योगरूढत्वं सूचितम् । अन्तोदात्तादयश्चैते सूत्रे पठ्यन्त इति न स्वरभेद
इत्याहुः ॥ ५५ ॥

ल्यपि लघु० । अग्रिमवार्तिकानुसारात्सूत्रे पञ्चम्यन्तपाठनिर्णयेनाद्यवार्तिके षष्ठ्यन्तानुवादो
न युक्तोऽत आह—केचिदिति । लघुः पूर्वो यस्मात्तस्य रेत्वर्यप्ययादेश इत्यत्र पक्षेऽर्थः । मितां ह्रस्व

अल्लोपे च गुरुपूर्वात्प्रतिषेधः ॥ २ ॥

अल्लोपे* च गुरुपूर्वात्प्रतिषेधो वक्तव्यः । प्रचिकीर्ष्य गतः ।

त्यपि लघुपूर्वादिति वचनात्सिद्धम् ॥ ३ ॥

त्यपि लघुपूर्वादिति वक्तव्यम् ॥ एवमपि ह्रस्वलोपाल्लोपानामसिद्धत्वाल्ल्यपि लघुपूर्वादित्ययादेशो न प्राप्नोति† । प्रशमय्य गतः प्रतमय्य गतः । प्रवेमिदय्य गतः प्रवेच्छिदय्य गतः । प्रगदय्य गतः प्रस्तनय्य गतः ।

ह्रस्वादिषु चोक्तम् ॥ ४ ॥

किमुक्तम् ? समानाश्रयवचनात्सिद्धमिति‡ । कथम् ? शावेते विधयो शैर्ल्यप्य-यादेशः ॥ ५६ ॥

प्र०—इति ह्रस्वः । तत्र गेः पूर्व व्यञ्जनं न लघ्वित्ययादेशो न प्राप्नोति । न चात्र व्यवहितेऽपि पूर्वशब्दो वर्तत इति शक्यमाश्रयितुम्, चकासृदग्निदीनामपि प्यन्तानामयादेशप्रसङ्गात्-प्रच-कास्य गत इति । न चाव्यवहिते सभवति व्यवहित पूर्वमाश्रयितु युक्तम् । ततश्च प्रगणय्य प्रस्त-नयेत्यादावेव स्यादत्र ह्रस्वलोपस्यासिद्धत्वाल्लघुपूर्वो गिर्भवति । अथापि व्याश्रयत्वादल्लोपस्या-सिद्धत्वं न स्यात् । एवमपि भूतपूर्वगत्या लघुपूर्वताश्रयोऽयादेशः स्यात् । अल्लोपे चेति । अल्लोपे कृते यो गुरुपूर्वस्तस्मात्परस्य शेषपूर्वता लघुपूर्वतामाश्रित्यायादेशः प्राप्नोति । लघुपूर्वादिति वचनादिति । लघुपूर्वादिति पञ्चम्यन्त पठितव्यमित्यर्थः । लघुः पूर्वो यस्मादिति लघुपूर्वस्तस्मात्परस्य गेरयादेशः । एवमपीति । क तर्हि स्यात् ? मृदमाचष्ट इति णिच् 'प्रकृत्यैका'-जिति प्रकृतिभावादिलोपप्रतिषेधः 'प्रमृदय्य' गत इत्यादौ स्यात् ॥ ५६ ॥

उ०—इति । अमन्तत्वान्मित्वम् । न चात्र व्यवहित इति । उत्तराशविकलायास्तस्मादिति परिभाषाया दुर्वा-रत्वादिति भावः । यद्वदयति 'न चाव्यवहित' इति । दूषणान्तरमाह—चकास्त्रिति । भाष्ये दोषान्तरमाह—अल्लोपे चेति ।

पञ्चम्यन्तपाठे यथा व्यञ्जनान्तेषु न दोषस्तथा सूत्रार्थप्रदर्शनव्याजेनाह—लघुः पूर्वो यस्मादिति । अत्रोभयत्राप्यव्यवहित एव गृह्यत इति 'प्रतिचिकीर्ष्य गत' इत्यादावपि न दोषः । न च वर्णग्रहणे जातिग्रहणादोष एवात्रेति वाच्यम् । जातिग्रहणेनानेकग्रहणेऽपि वर्णद्वयस्यैव ग्रहणेनादोषात् । अत एव 'सनि मीमे'त्युत्तरं 'दम्भ ईच्च' 'आपञ्चपृष्ठा'मिति दम्भेरपि-इस् ईत्त्वाम्या संयोगादिलोपनलोपाभ्यां सिद्धे 'दम्भ ईच्चे'ति इत्त्वविधानं चरितार्थम् । इस्भावे हि सन्मेति वर्णत्रयसत्त्वेन किञ्चानापत्तेरित्याहुः । न चैवं 'निपात एके'ति सूत्रस्थ 'अ इ उ अपेही'ति भाष्यविरोधः । तत्र 'अ इ उ' इति त्रयाणां सस्वादिति वाच्यम् । तत्रापि तद्घटकद्वयोरेवापाद्यत्वात् । क तर्हि स्यादिति । विषयान्तराभावाद्वचनसामर्थ्येन ह्रस्वादीनामसिद्धत्वं बाध्यत इति प्रश्नः ॥ ५६ ॥

* अतो लोपः ६ । ४ । ४८ ।

† मिता ह्रस्वः, यस्य ह्रस्वः; अतो लोपः ६ । ४ । ६२; ४६; ४८ । ‡ ६।४।२२ वा० १२।

विभाषापः ॥ ६ । ४ । ५७ ॥

इडादेशस्य प्रतिषेधो वक्तव्यः । अध्याप्य* गतः ।

आपः सानुबन्धकनिर्देशादिङि सिद्धम् ॥ १ ॥

आपः सानुबन्धकस्य निर्देशः करिष्यते—आप्लृ इति । तेनेडादेशस्य न भविष्यति ॥ स तर्हि सानुबन्धकनिर्देशः कर्तव्यः ? न कर्तव्यः । लक्षणप्रतिपदोक्तयोः प्रतिपदोक्तस्यैवेत्येवं न भविष्यति ॥ ५७ ॥

इति श्रीभगवत्पतञ्जलिविरचिते व्याकरणमहाभाष्ये षष्ठ्याध्यायस्य
चतुर्थे पादे द्वितीयमाहिकम् ।

स्यसिचसीयुट्तासिषु भावकर्मणोरुपदेशेऽज्जनग्रहदृशां वा
चिण्वदिट् च ॥ ६ । ४ । ६२ ॥

भावकर्मणोरिति कथमिदं विज्ञायते—भावकर्मणोर्ये स्यादय इति । आहोस्विद्भाव-

प्र०—विभाषा० । अध्याप्येति । ‘क्रीड्जीना णा’वित्यात्त्व‘मर्तिह्री’त्यादिना षुगागमः ॥ सानुबन्धकनिर्देशादिति । ‘आपु’लिति पठितव्यमित्यर्थः । आप्लृशब्दात्पञ्चम्येकवचने ‘ऋकार-लकारयोः सवर्णविधि’रिति ‘ऋत उ’दित्युत्त्वमुरणपर’ इत्यत्र प्रत्याहारग्रहणाल्लपरत्वम् । भाष्यकारस्त्वसदेहार्थमविभक्तिकत्वमाश्रित्याह—आप्लृ इति । लक्षणप्रतिपदोक्तयोरिति । लाक्षणिकस्यानुमेयरूपत्वाद्विलम्बितप्रतीतिगोचरत्वात् । प्रतिपदोक्तस्य तु प्रत्यक्षत्वादविलम्बितप्रतीतिविषयत्वादाकृतौ च पदार्थ इयं परिभाषा न व्यक्तौ तत्र हि सर्वस्यां व्यक्तौ लक्षणेन प्रवर्तितव्यम् ॥ ५७ ॥

इत्युपाध्यायजैयट्पुत्रकैयट्कृते भाष्यप्रदीपे षष्ठ्याध्यायस्य
चतुर्थे पादे द्वितीयमाहिकम् ।

स्यसिच्० । कथमिति । किं भावकर्मणोरित्यभिधेयनिर्देशो—भावकर्मणोर्ये वर्तन्ते स्यादय इति, अथ भावकर्माभिधायी प्रत्ययो भावकर्मभ्यामभिधीयते—भावकर्मवाचिनि प्रत्यये

उ०—विभाषापः । असंदेहार्थमिति । आपुलिति किमाहूष्वस्य ‘पुल्ल महत्त्वे’ इत्यस्याविभक्तिको निर्देश उताप्लृघातोरिति संदेहनिवृत्त्यर्थमित्यर्थः । आकृतौ चेति । इदमयुक्तमित्यसकृदावेदितम् ॥ ५७ ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते षष्ठ्याध्यायस्य
चतुर्थे पादे द्वितीयमाहिकम् ।

स्यसिचसीयुट्० । नन्वर्थद्वयपरिग्रहमाश्रित्य तृतीयपक्षोऽपि किं नोद्भावितोऽत आह—युगपत्त्विति ननु सीयुट् आगमत्वाद्भावकर्मवृत्तित्वासंभव इति कथं सीयुटो विशेषितत्वमत आह—आर्धधातुक इति ।

*क्रीड्जीनां_यौ ६ । १ । ४८; अर्तिह्रींलीरीकनूयीक्ष्माभ्यातां पुग्यौ ७ । ३ । ३६ ।

कर्मवाचिनि परतो ये स्यादय इति । किं चातः ? यदि विज्ञायते भावकर्मणोर्ये स्यादय इति सीयुड्विशेषितः स्यसिच्तासयोऽविशेषिताः । अथ विज्ञायते भावकर्मवाचिनि परतो ये स्यादय इति स्यसिच्तासयो विशेविताः सीयुड्विशेषितः । उभयथा चिण्वद्भावोऽविशेषितः ।

यथेच्छसि तथास्तु । अस्तु तावद्भावकर्मणोर्ये स्यादय इति । ननु चोक्तं सीयुड्विशेषितः स्यसिच्तासयोऽविशेषिता इति । स्यसिच्तासयश्च विशेषिताः । कथम् ? भावकर्मणोर्येऽभवतोत्यत्र* स्यादयोऽप्यनुवर्तिष्यन्ते । अथवा पुनरस्तु भाव-

प्र०—परतो ये स्यादय इति । तत्राद्ये पक्षे भावकर्मशब्दस्य मुख्यार्थवृत्तित्वम् । द्वितीये गौणार्थता । युगपत्तु गौणमुख्यार्थवृत्तित्वासम्भवं इति मत्वा प्रश्नः । यदि विज्ञायते इति । यदि प्रसिद्धचतुरो-
धेन मुख्यार्थपरिग्रहः । सीयुड्विशेषित इति । 'आर्वधातुके' इति वर्तते । न च सीयुट आग-
ममात्रस्यार्धधातुकसंज्ञास्तीति सामर्थ्यात्सीयुडाद्यार्धधातुकं गृह्यते । तस्य च संभवति
भावकर्माभिधायित्वमित्यर्थः । स्यसिच्तासय इति । भावकर्तृकर्मणां लादेशार्थत्वेन शास्त्रे
व्यवस्थापितत्वाद्विरुद्धानामतदर्थत्वात् । अथेति । अथ भूयसामनुग्रहय यदि गौणार्थत्वसंश्रय-
णमिति भावः । सीयुड्विशेषित इति । तत्र सीयुटः प्रत्ययैकदेशत्वात्समुदायावयवयोः पौर्वा-
पर्याभावादागमे ह्युपजाते सागमकस्य प्रत्ययादयः सज्ञा अर्थाभिसंबन्धश्च न तदवयवस्येति सीयुटो
भावकर्मवाचिप्रत्ययपरत्वासंभवः सत्यप्यवयवयोः पौर्वापर्ये । अतोऽनन्तरं कचित्पाठः—'उभय-
थापि चिण्वद्भावोऽविशेषित' इति । तत्र न दोषान्तरोपन्यासः । किं तर्हि पक्षद्वये दोषोपसंहारः ।
अन्यतरपक्षपरिग्रहे सर्वविषयाव्यापनादविशेषितश्चिण्वद्भाव इत्यर्थः । स्यादयोऽपीति । स्याद्यनु-
वृत्तेरिदमेव प्रयोजनम् । भावकर्मणी स्यादीनामप्यभिधेये यथा स्यातामिति । यथा च द्वन्द्वपदानि प्रत्येक
समुदायार्थवाचीनि तथा स्यादयो लादेशाश्च भावकर्मणी अभिदधतीति न कश्चिद्दोषः । भावकर्म-

उ०—शास्त्रे—'सर्वधातुके यं गितिसूत्रस्थभाष्ये । स्यादीना साधारणत्वेन तद्द्योतकत्वमपि नेति भावः । ननु
मुख्ये संभवति गौणग्रहणमन्याय्यमत आह—भूयसामिति । अविशेषित इति । 'भावकर्मणो'रित्यनेन
विशेषणेनेति भावः । भाष्ये—चिण्वद्भावोऽविशेषित इति । चिण्वद्भावविषयः सर्वोऽविशेषित इत्यर्थः ।
ननु 'भावकर्मणोर्ये'गित्यत्र स्यादीनामनुवृत्तावपि कथमत्रेष्टसिद्धिरत आह—स्याद्यनुवृत्तेरिति । ये स्यादयो
विहितास्ते भावकर्मणोर्भवन्तीति वाक्यभेदेन संबन्ध इति भावः । ननु लादेशैरेव तयोर्थयोरुक्तत्वात्पुनस्तेषां
तदभिधायकत्वं व्यर्थमित्यत आह—यथा चेति । अन्यथा स्यादीनामानर्थस्याप्रयोग एव न स्यादिति
भावः । समुदायार्थेति । परस्परसमभिव्याहारात्साहित्यरूपार्थवाचीनीति भावः । अभिदधतीति । द्योतय-

कर्मवाचिनि परतो ये स्यादय इति । ननु चोक्तं स्यसिच्छासयो विशेषिताः सीयुड-
विशेषित इति । सीयुट् च विशेषितः । कथम् ? भावकर्मवाचिनि परतः सीयुड् नास्तीति
कृत्वा भावकर्मवाचिनि सीयुटि कार्यं विज्ञास्यते ।

अथेदं चेत्युच्यते कस्यायमिड्भवति । अङ्गस्येति† वर्तते । यद्येवमादित इट्
प्राप्नोत्यडाड्वत्‡ । तद्यथाडाटौ टित्वादादितो भवतस्तद्वत् ।

एवं तर्हि स्यादीनामेव भविष्यति । एवमपि षष्ठ्यभावात् प्राप्नोति । ननु च
भावकर्मणोरित्येषा षष्ठी । नैषा षष्ठी । किं तर्हि ? अर्थनिर्देश एषा सप्तमी-भावे चार्थे
कर्मणि चेति । एवं तर्हि भावकर्मणोरित्येषा सप्तमी स्यादित्थिति सप्तम्याः षष्ठीं

प्र०—वाचिनि सीयुटीति । तन्त्रन्यायाश्रयणादेक भावकर्मग्रहणं भिन्नेन रूपेण यथासम्भवं स्या-
दिभिः सम्बध्यते । अथवा विषयसप्तम्येऽश्रीयते । भावकर्मविषयेषु स्यादिषु चिन्वत्कार्यं भवतीति
नास्ति दोषस्यावकाशः ।

कस्यायमिति । स्यादीनामागमसम्बन्धे षष्ठ्यनिर्देशात्प्रश्नः । स एवाह—अङ्गस्येति
वर्तत इति । प्रकरणस्य नियोजकत्वं चेदाश्रीयते तदानिष्टप्रसङ्ग इत्यर्थः । अथवाङ्गस्येति वर्तत
इति सिद्धान्तवादिवचनम् । अङ्गस्य निमित्तं यत्तस्येडागम इत्यर्थः । इतरस्त्वङ्गमेवानेनागमि-
त्वेनोक्तमिति मत्वाह—यद्येवमिति । षष्ठ्यभावादिति । इच्छामात्रेण स्यादीनामागमित्वम-
लभ्यमित्यर्थः । ननु च भावकर्मणोरित्येषा षष्ठीति । षष्ठीनिमित्तत्वात्षष्ठीत्युच्यते । यथा
नङ्वलोदकं पादरोगः । इह भावकर्मवाचिनि परतो ये स्यादय इति शब्देन शब्दस्य
पूर्वापर्यसंभवात् 'तस्मिन्निति निर्दिष्टे पूर्वस्येति परिभाषोपतिष्ठत इत्यस्ति भावकर्मणोरित्यस्य
षष्ठीप्रकृत्यै निमित्तभावः । इतरस्तु भावकर्मणोरित्यभिधेयसप्तमी मत्वाह—

उ०—न्तीत्यर्थः । नन्वेकस्य शब्दस्य सामानाधिकरण्यं वैयधिकरण्यं च युगपन्न संभवतीत्यत आह तन्त्रन्या-
येति । अत्र पदे 'स्यसिच्छीयुदतासि'ष्विति द्वन्द्वानुपपत्तेराह—अथवेति । भावकर्मविषयेष्विति । भावकर्म-
विषयकज्ञानजनकज्ञानविषयेष्वित्यर्थः । ननु स्यादीनां श्रुतत्वादिष्टत्वाच्च तेषामेवेदं सिध्यति, किं प्रश्नेनेत्यत
आह—स्यादीनामिति । स एवेति । न तु सिद्धान्ति । श्रुतानां षष्ठ्यन्तत्वाभावेनागमित्वे प्रमाणाभावात् ।
श्रुतेर्विनियोजकत्वाभावे प्रकरणस्य विनियोजकत्वमाश्रीयत इत्यर्थः । एवं व्याख्याने ग्रन्थच्छायाभङ्गं मत्वा
प्रकारान्तरेण व्याचष्टे—अथवेति । इच्छामात्रेणेति । श्रुत्यादिभिः प्रमाणैरेव शेषत्वलाभे न तु केवले-
च्छयेत्यर्थः । कथं पुनर्भावकर्मणोरित्यस्य षष्ठीनिमित्तत्वमत आह—इहेति । ननु सप्तमीनिर्देशसाम-

† अङ्गस्य ६ । ४ । १

‡ आद्यन्तो टकितौ १ । १ । ४६; लुङ्लङ्लुङ्चवडुदात्तः; आडजादीनाम् ६ । ४ । ७१; ७२

प्रकल्पयिष्यति तस्मिन्निति निर्दिष्टे पूर्वस्य [१ ।। १ ६६] इति । एवमपि न सिध्यति । किं कारणम् ? न ह्यर्थेन पौर्वापर्यमस्ति । अर्थेऽसंभवात्तद्वाचिनि शब्दे कार्यं विज्ञास्यते । एवमपि सीयुटो न प्राप्नोति ।

एवं तर्हि सप्तमे × योगविभागः करिष्यते । आर्धधातुकस्येड् । यावानिङ्नाम स सर्व आर्धधातुकस्येड् भवति । ततो वलादेः । वलादेरार्धधातुकस्येड् भवतीति ।

यद्येवं स्यसिच्सीयुट्तासिष्विड्भवति चिण्वद्भावोऽविशेषितो भवति । तत्र को दोषः ? स्यसिच्सीयुट्तासिष्विड्भवत्यज्झनग्रहदृशां वा चिण्वदिति कचिदेव चिण्वद्भावः स्यात् । एव तर्हि स्यादीनेवापेक्षिष्यामहे । स्यसिच्सीयुट्तासिष्विड्भवति,

प्र०—नैषा षष्ठीति । इतरः स्वाभिप्राय प्रकाशयितुमाह—एवं तर्हीति । भावकर्मवाची प्रत्यय उपचाराद्भावकर्मशब्दवाच्यः परत्वेन सप्तम्या प्रतिपादित इति सप्तमी 'स्यसिच्सीयुट्-तासि'ष्विति सप्तम्याः कार्योतिदेशे चरितार्थायाः षष्ठी प्रकल्पयति । चोदको यथोक्तमभिप्रायम-प्रतिपद्याह—न सिध्यतीति । तत्र निःशब्दस्य प्रयोजन शब्दे सप्तमीनिर्दिष्टे परिभाषोपस्थानं यथा स्यादर्थे मा भूत् । शब्दश्च शब्दाद्बहिर्भूतोऽर्थस्त्वन्तर्भूतो निःशब्दो बहिर्भाववाची । पूर्वोक्तेना-भिप्रायेणाह—अर्थेऽसंभवादिति । एवमपीति । न हि सीयुटो भावकर्मवाचिना प्रत्ययेन पौर्वापर्यमस्ति । सीयुटस्तदवयवत्वात् । आर्धधातुकस्येडिति । परिभाषेय क्रियते । यत्रेड् विधीयते तत्रार्धधातुकस्येत्युपपत्तिरिति । तेन स्यादीनामेवासत्यामपि षष्ठीप्रकल्पविड् भविष्यति । 'रुदादिभ्यः सार्वधातुके' इत्यत्र विरोधादार्धधातुकस्येति नोपपत्तिरिति । यद्येवमिति । स्यादीनामा-गमविधावुपयोगात्पुनः श्रुत्यभावादविशेषितश्चिण्वद्भावः । आर्धधातुकग्रहणे ह्युपपत्तिरिति तेन स्यादीना विशेषणादागमसंबन्धयोग्यषष्ठ्युपादानादयमर्थः स्यात्—अज्झनग्रहदृशा वा चिण्वद्भवति यत्र कचित् । यत्र तु स्यादयः सन्ति तेषामिडिति । यथा 'कर्तुः क्यङ् सलोपश्चे'त्यत्रेति भावः । स्यादीनेवेति । तेषामेव श्रुतत्वात्तत्परित्यागेनाश्रुतकल्पनाया अयुक्तत्वात्प्रययापेक्षत्वादङ्गस्येति भावः । सप्तमीनिर्देशसामर्थ्यं द्वा चिण्वद्भावे पूर्वमुपयुक्तानां स्यादीनामार्धधातुकोपस्थानसामर्थ्या-

उ०—अर्थाषष्ठीप्रकल्पितं स्यादत आह—कार्योतिदेश इति । स्यादिषु पठतोऽज्झनादीनां चिण्वत्कार्यं भवतीति पूर्ववाक्ये चरितार्था सप्तमीति भावः । अर्थे मा भूदिति । 'जनपदे लु'त्रित्यादौ यथा । असत्यामपीति । 'आर्धधातुकस्ये'त्युपस्थाने प्रत्यासत्त्यार्धधातुकपदेन स्यादीनामेव ग्रहणस्यादय इत्य संबध्यन्ते । सीयुड्-विषये च सीयुडादि गृह्यत इति भावः । अविशेषितश्चिण्वद्भाव इति । तद्विषयो हनादिरित्यर्थः । नन्विड्-संनियोगेन विधीयमानश्चिण्वद्भावस्तत्रैव भवेत् यत्र कचिदित्यत्राह—यथा कर्तुरिति । अन्वाचय-शिष्टश्चिण्वद्भाव इत्यर्थः । प्रत्ययापेक्षत्वादङ्गस्येति । अङ्गसंज्ञाया इत्यर्थः । अजादीनामङ्गानां चिण्वद्भाव-विधानात्प्रत्ययाकाङ्क्षाया प्रत्ययानां सनिहितानामेव योग्यत्वासंबन्ध इति भावः । एवमागमविधावुप-पयुक्तानां स्यादीनां पश्चाच्चिण्वद्भावेनान्वय इत्युक्तम् । वस्तुतः पूर्वं चिण्वद्भाव उपयुक्तानां पश्चादिषा संबन्धो

× आर्धधातुकस्येड्वलादेः ७ । २ । ३५ ।

अज्झनग्रहदृशां वा चिएवत्स्यादिष्विति ।

अथ के पुनरिमिमिटं प्रयोजयन्ति ? येऽनुदात्ताः* । अथ य उदात्तास्तेषां कथम् ? सिद्धं तेनैव परत्वात्† ।

उदात्तेभ्योऽपि वा अनेनैवेडेषितव्यः । किं प्रयोजनम् ? कारयतेः कारिष्यते । हारयतेर्हारिष्यते । इटोऽसिद्धत्वाणोरिति [६ । ४ । ५१] इति णिलोपो यथा स्यात् । कथं पुनरिच्छतापि भवतोदात्तेभ्योऽनेनैवेड्लभ्यो न पुनरनेनास्तु तेन वेति तेनैव स्याद्विप्रतिषेधेन । ननु च नित्योऽयम् । कृतेऽपि तस्मिन्प्राप्नोत्यकृतेऽपि प्राप्नोति । न त्वस्मिन्कृतेऽपि स प्राप्नोति । किं कारणम् ? अवलादित्वात् । तस्मादनेनैव भविष्यतीट् ।

प्र०—त्यश्चादिटा संबन्धः ।

के पुनरिति । सर्वेभ्य इष्यते न च प्राप्नोतीति मत्वा प्रश्नः । स एव पराभिप्रायमाशङ्कते—येऽनुदात्ताः । अथ ये उदात्तास्तेषां कथम् ? सिद्धं तेनैव परत्वादिति । किमेवं भवान्मन्यत इत्यर्थः । ततः सिद्धान्तवाद्याह—उदात्तेभ्योऽपीति । अथवा णिष्याचार्यदेशीययोः के पुनरित्यादिके प्रश्नप्रतिवचने परत्वादित्यन्ते । आचार्य आह—उदात्तेभ्योऽपीति । उदात्तग्रहणं चोपलक्षणम् । ‘ऋद्धनोः स्ये’ इत्यनुदात्तेभ्योऽपीड्विधानात् । तुल्यत्वान्न्यायस्य तेभ्योऽप्यनेनैवेड्विधिः । इटोऽसिद्धत्वादिति । ततश्चा‘निटी’ति प्रतिषेधाभावात्सिध्यति णिलोपः । अपि चेत्संनियोगेन विधीयमानश्चिण्वद्भावोऽपि भवति । अन्यथैतदभावे चिण्वद्भावो न स्यात् । संनियोगशिष्टानामन्यतराभावे द्वितीयाभावात् । अन्वाचये तु विज्ञायमाने स्याच्चिण्वद्भावः । यथा कर्तुः क्यङ् सलोपाभावेऽपि । नित्योऽयमिति । वलादित्वानपेक्षणात् । आकृतिपक्षे च शब्दान्तरत्वाभावात् । शब्दान्तरप्राप्त्यापि नास्त्यनित्यत्वम् । भावकर्मार्थपेक्षणादस्य बहिरङ्गत्वमिति चेत्तस्यापि वलादित्वापेक्षत्वान्नास्त्यन्तरङ्गत्वमित्यदोषः ।

इ०—युक्ततर इति स एव भाष्यार्थ इत्याह—सप्तमीनिर्देशसामर्थ्याद्वेति । अयमत्र भाष्यार्थः—पूर्वं चिएवद्भावे उपयुक्तानेव स्यादीन् अत्रेड्विधिवाक्ये आर्धधातुकपदेनापेक्षिष्यामह इति ।

स एवेति । न तु सिद्धान्तवादी हेयवादस्य पक्षस्येति भावः । तुल्यत्वान्न्यायस्येति । यथोदात्तेभ्यो नित्यत्वादयमेवेड् भवति तथा ‘ऋद्धनोः स्ये’ इत्यादिविषयेऽप्यनेनेद । तस्यापि वलादिलक्षणत्वादिति भावः । फलान्तरं दर्शयति—अपि चेदिति । अन्वाचये त्विति । असति तात्पर्यग्राहके एकचकारप्रयोगे समुच्चयस्यैव प्रतीतिः स युक्त इति भावः । ननु वलादिलक्षणे इटि सतीडादेः प्राप्नोत्यसति तद्रहितस्येति शब्दान्तरप्राप्त्यायमनित्योऽत आह—आकृतिपक्षे चेति । व्यक्तिपक्षे हि स न्याय इति भावः । वस्तुतोऽत्र लक्ष्यानुसारात्कृतकृतप्रसङ्गित्वमात्रेणानित्यत्वाङ्गीकार इति बोध्यम् । तस्यापि वलादित्वेति । अर्थकृत-बहिरङ्गत्वस्यानाश्रयणाच्चेत्यपि बोध्यम् ।

* एकाच उपदेशेऽनुदात्तात् ७ । २ । १० । † आर्धधातुकस्येड्वलादेः ७ । २ । ३५ ।

कानि पुनरस्य योगस्य प्रयोजनानि ?

वृद्धिश्चिण्वयुक् च हन्तेश्च घत्वं दीर्घश्चोक्तो यो मितां वा चिणीति ।

वृद्धिः‡ प्रयोजनम् । चेप्यते चायिष्यते ॥ युक् च § प्रयोजनम् । ग्लास्यते ग्लायिष्यते ॥ हन्तेश्च घत्वं¶ प्रयोजनम् । हनि यते घानिष्यते ॥ दीर्घश्चोक्तो यो मितां वा चिणीति* स च प्रयोजनम् । शमिष्यते शामिष्यते । तमिष्यते तामिष्यते ।

इद् चासिद्धस्तेन मे लुप्यते णिर्नित्यश्चायं वल्निमित्तो विधाती ॥

इतोऽसिद्धत्वाणोरिति [६ । ४ । ५१] इति णिलोपो यथा स्यात् । कथं पुनरयं नित्यः ? कृताकृतप्रसङ्गित्वात् । कृतेऽपि तस्मिन्निटि सामामिक आर्धधातुक-स्येड्वलादेः [७ । २ । ३५] इति पुनरयं भवति । अस्मिस्तु विहिते वला-दित्वस्य निमित्तस्य विहतत्वात्सामामिको न भवति ।

प्र०—कानि पुनरिति । किं प्रकरणाद्व्यवस्थामाश्रित्येत्यर्थः । चिण्वदित्यस्य चिण्वद्भावप्रयोजनमित्यर्थः । शेषेणेति प्रश्नः । इतर आङ्गान्येवोदाहरति—वृद्धिरिति । विधातीति । अस्मिन्निटि सति वलादिलक्षणस्येडो वलादित्वाभावादप्रवृत्तिलक्षणो विधातस्ततस्तस्यानित्यत्वमित्यर्थः । अथवा वल्निमित्त इडविधाती अस्येडोऽप्रतिबन्धक इत्यर्थः ।

उ०—इतर इति । प्रकरणाद्व्यवस्थामाश्रित्येत्यर्थः । चिण्वदित्यस्य चिण्वद्भावप्रयोजनमित्यर्थः । विधातीत्यस्यानित्य इत्यर्थं दर्शयति—अस्मिन्निटौति । अथवेति । अकारप्रश्लेषः कार्यं इति भावः । एवं चाद्ये 'वल्निमित्त' इत्यस्यानित्य इति शेषः । तस्य हेतुर्विधातीति । अस्यायमिति शेषः । कर्तरि णिनि-स्तद्वक्ष्यति कचिद्भाष्येऽयं तस्य निमित्तं विहन्तीति । अन्ये तु यतो वल्निमित्तोऽस्याविधाती । एनं न विहन्तीत्यतोऽयं नित्य इत्यर्थः । तद्वक्ष्यति स त्वस्य निमित्तं न विहन्तीति । अन्यतरपक्षेऽन्यदार्थं बोध्यम् । अन्ये तु अत्रायं वार्तिकार्थः । वृद्धिः—अन्यवृद्धिरुपधावृद्धिश्च । इडिति । इद् च प्रयोजनं दृश्यादौ ।—

‡ अचो णिणति ७ । २ । ११५ ।

§ आतो युक् चिण्वक्तोः ७ । ३ । ३३ ।

¶ हो हन्तेर्ङिन्नेषु ७ । ३ । ५४ ।

* चिण्वमुलोर्दीर्घोऽन्यतरस्याम् ६ । ४ । ६३ ।

अथोपदेशग्रहणं किमर्थम् ?

चिएवद्भाव उपदेशवचनमृकारगुणबलीयस्त्वात् ॥ १ ॥

चिएवद्भाव उपदेशवचनं क्रियत ऋकारगुणस्य बलीयस्त्वात् । कारिष्यते । परत्वादगुणोऽङ् कृते रपरत्वे चानजन्तत्वाच्चिएवद्भावो न प्राप्नोति । उपदेशग्रहणाद्भविष्यति ।

वधिभावात्सीयुटि चिएवद्भावो विप्रतिषेधेन ॥ २ ॥

वधिभावात्सीयुटि चिएवद्भावो भवति विप्रतिषेधेन । वधिभावस्यावकाशः—वध्यात् वध्यास्ताम् वध्यासुः । चिएवद्भावस्यावकाशः—घानिष्यते अधानिष्यत । इहोभयं प्राप्नोति—घानिषीष्ट घानिषीयास्ताम् घानिषीरन् । चिएवद्भावो भवति

प्र०—ऋकारगुणस्येति । अन्येषां तु गुणोऽजन्तत्वं न विहन्तीति नित्यत्वाच्चिएवद्भावः । सिध्यति चायिष्यते लाविष्यत इति भावः । परत्वादिति । द्वयोरप्यनित्यत्वात् ।

वधिभावादिति । ननु चार्धधातुके' इति विषयसप्तम्याश्रयणादन्तरङ्गो वधिभावः । नैतदस्ति । 'लिङी'ति विशेषनिर्देशात् परसप्तमी । तद्विशेषणत्वादार्धधातुक इत्यपि परसप्तमी । यत्र तु विशेषनिर्देशाभावोऽस्तेभूरित्यादौ तत्रैव विषयसप्तमीविज्ञानं भव्यादिमिद्वयार्थम् । 'एकाच उपदेशेऽनुदात्ता'दित्यत्र तु वक्ष्यति भाष्यकारः—'वधिषीष्टेत्यत्र निपातनस्वरं प्रत्ययस्वरो

उ०—चासिद्ध इत्यत्रोपस्थितत्वादिडेव गृह्यत इत्याहुः । 'ऋकारे'ति विशेषणकृत्यमाह—अन्येषामिति । ऋकारान्तगुणस्तु प्रसङ्गावस्थायामेव रपरत्वादजन्तत्वं विघातक इति भावः । न चोपदेशग्रहणे कृतेऽप्युपदेशे योऽच् तदन्तस्येत्यर्थे 'चायिष्यते' इत्यादावप्यनुपपत्तिः । उपदेशे योऽच् तदन्तत्वाभावात् । एवं 'कारिष्यते' इत्यादावपि दोषः । उपदेशे यदजन्तमित्यर्थस्तु स्यन्तेऽनापत्त्या कर्तुमशक्यः । न च स्यन्ते लोपप्रवृत्तावस्त्वधौ स्थानिवत्त्वाभावादुपदेशे योऽच् तदन्तत्वमपि दुरुपपादम् । णिलोपात्परत्वेनार्धधातुकस्येतीदृ प्राप्न्या तं नित्यत्वेन बाधित्वा चिएवदिट एव प्रवृत्तेरदोषात् । विप्रतिषेधे आभीयासिद्धत्वाभावेन णिलोपात्परत्वादस्यैव प्रवृत्तेरुच्येति वाच्यम् । 'अतो लोप' इत्यत्रेवार्धधातुकोपदेशे यदजन्तमित्यर्थेनादोषात् । तत्रेवात्राप्यावृत्त्या सीयुटादिविशेषणत्वं चेत्यदोषात् । द्वयोरपीति । चिप्वरत्वे कृते वृद्ध्या बाधादगुणोऽनित्यः ।

भव्यादिसिद्धयर्थमिति । भव्यं प्रवेयमाख्येयमित्यादौ । अन्यथास्यादीनामनजन्तत्वादचो य'दनापत्तिरिति भावः । प्रतिपदविधेरिति । चिन्त्यमिदम् । निरवकाशत्वे सत्येव तस्य बलवत्त्वात् । अत्र हन्नेरित्यंशः स्यादिविषये चरितार्थः । सीयुडंशोऽप्यङ्ग्रहादिविषये चरितार्थः । किं च वधादेशोऽपि प्रतिपदविहित इति तस्मात् 'स्यसिचत्तासि'ष्वित्यपि विषयसप्तमीति भाष्याशयः । तद्विषये हनादीनां चिषवत्कार्यं, कृतेषु तेषु तेषामिडिति सूत्रार्थः । वधिभावादित्युक्तेरन्यादेशविषयधातूनां चिएवत्त्वविषयेऽनभिधानमिति दिक् ।

† सार्वधातुकार्धधातुकयोः ७ । ३ । ८४ ।

‡ हनो वध लिङि २ । ४ । ४२ ।

विप्रतिषेधेन ॥ अथेदीर्णां चिण्वद्भावे कृते पुनःप्रसङ्गविज्ञानाद्विधिविभावः कस्मान्न भवति ? सकृद्गतौ विप्रतिषेधे यद्बाधितं तद्बाधितमेवेति ।

हनिणिङादेशप्रतिषेधश्च ॥ ३ ॥

हनिणिङादेशानां* च प्रतिषेधो वक्तव्यः । हनिष्यते घानिष्यते । एष्यते आयिष्यते । अध्येष्यते अध्यायिष्यते । लुङीति हनिणिङादेशाः प्राप्नुवन्ति ।

अङ्गस्येति तु प्रकरणादाङ्गशास्त्रातिदेशात्सिद्धम् ॥ ४ ॥

आङ्गं यत्कार्यं तत्प्रतिनिर्दिश्यते न च हनिणिङादेशा आङ्गा भवन्तीति ॥ ६२ ॥

आतो लोप इटि च ॥ ६ । ४ । ६४ ॥

अथेङ्ग्रहणं किमर्थम् ?

प्र०—बाधिष्यते । आर्धधातुकीयाः सामान्येन भवन्तीत्येव ब्रुवता लिङीति विषयसम्प्लेवाभ्युपगता ततश्चान्तरङ्गत्वाद्वाधिविभावः प्राप्नोति । प्रतिपदविधेर्बलीयस्त्वाच्चिण्वद्भावो भवति ।

हनिणिङादेशप्रतिषेधश्चेति । लुङ्पर आर्धधातुके विधीयमाना हनिणिङादेशाश्चिण्वत्तन्निमित्ता भवन्तीति चिण्वद्भावात्प्राप्नुवन्ति । इह यस्य चिण्वत्तन्निमित्तं निर्दिष्टं तदप्यतिदिश्यते । यथा—युगागमः । यस्यापि प्रकारान्तरेण निमित्तं चिण्वत्तदपि यथा—वृद्धिरिति हनिणिङादेशप्रसङ्गः ।

अङ्गस्येति तु प्रकरणादिति । अङ्गस्येति तु प्रकृत्य यत्कार्यं विहितं तदतिदिश्यते । तस्यैव प्राकरणिकत्वात् । न च हनिणिङादेशा 'अङ्गस्ये'ति प्रकृत्य विहिता इति तेषामप्रसङ्गः ॥ ६२ ॥

आतो लोप । इङ्ग्रहणं किमर्थमिति । 'इहाचि विडित्यार्धधातुके इति त्रयाणां

उ०—भाष्ये—सकृद्गताविति । न चैवं चिण्वद्भावाभावेऽपि वधादेशानापत्तिरित्येकान्न इति सूत्रस्थावधिषीष्टेति भाष्यप्रयोगानुपपत्तिः । प्रवर्तमानेनैव बाधकेन बाध्यबाधो न तु स्वयमप्रवर्तमानेनापीति न दोष इति दिक् ।

ननु यच्चिण्याहृत्य विहितं युगादि तदेव चिण्वद्भावाद्भवति । न च हनिणिङादेशास्तथा विहिता इति कथं तेषां प्रसङ्गोऽत आह—इहेति । यस्यापीति । चिणि दृष्टस्य सर्वस्यातिदेशादिति भावः । अङ्गस्येति । न तु वस्तुतोऽङ्गस्य विहितानामतिदेश इति भावः ॥ ६२ ॥

आतो लोप । इह बहूना पक्षाणां समवात्तेषामेकैकस्य परिग्रहे प्रयोजनभेद इङ्ग्रहणस्य भवतीति प्रयोजनप्रश्नद्वारेण कतमः पक्षोऽत्र गृह्यत इति प्रश्नपर्यवसानं दर्शयितुमाह—इहाचीति । अन्यतमेन ।

* लुङि च; इणो गा लुङि; विभाषा लुङ्लुङोः २ । ४ । ४३; ४५; ५०

इङ्ग्रहणमकिङ्दर्थम् ॥ १ ॥

इङ्ग्रहणं क्रियतेऽकिङ्कति लोपो यथा स्यात् । पपिथ तस्येति ।

प्र०—प्रकृतत्वाद्विशेषणविशेष्यभावे कामचारात्तेषामन्यतमेनानुभूतविशेषणेनाननुभूतविशेषणेन वेदः समुच्चयसम्भवादानेकपक्षसम्भवः । तत्र यदि तावद्विशेषणसम्बन्धात्प्रागेवाचेत् समुच्चीयतेऽङ्गाधिवाराक्षिप्तप्रत्ययविशेषणाच्चाजादौ प्रत्यय इति विज्ञायते । तत्रेङ्ग्रहणमनजाद्यर्थं विज्ञायते । अजादेरिटोऽजादिना प्रत्ययेन समुच्चयाभावात् । तदा किङ्दार्धधातुके अजादेरेव विशेषणे व्यवतिष्ठेते, नेटः । हलादेरिटः किङ्त्वासंभवादार्धधातुकत्वव्यभिचाराभावाच्च । ततश्च 'दासीये'त्यादावालोपप्रसङ्गः । अथाजादेः प्रत्ययस्य किङ्दार्धधातुकाभ्या विशेषणाभ्यां प्राक् सम्बन्धः पश्चादित्ता समुच्चयस्तदायमर्थः—अजादौ किङ्त्वादार्धधातुक इटि चाकारलोप इति । तदेङ्ग्रहणमनजाद्यर्थमकिङ्दर्थमनार्धधातुकार्थं च भवतीति । 'दासीय' 'पपिथ' 'व्यत्यरे' इति सर्वत्रेद्यातो लोपः प्राप्नोति ।

अथ किङ्त्वननुभूतविशेषणेनेट् समुच्चीयते तदाच्यार्धधातुके इति विशेषणद्वयमविशेषाद्भावपि किङ्दिटावुपनिपततीत्यकिङ्दर्थमेवेङ्ग्रहणं विज्ञायते । तेन पपिथेत्यादावालोपो भवति । 'दासीय' 'व्यत्यरे' इत्यनजादौ सार्वधातुके च न भवति । अनुभूतविशेषणद्वयसम्बन्धेन तु किङ्देटः समुच्चये पूर्ववत्सर्वत्रेद्यालोपप्रसङ्गः । अथ त्वार्धधातुकेनाननुभूतविशेषणेनेटः समुच्चय 'आर्धधातुके चेति चे'ति तदा सार्वधातुकार्थमिङ्ग्रहणं विज्ञायत इति 'व्यत्यरे' इत्यादावालोपप्रसङ्गः । तदाचि किङ्कतीति विशेषणद्वयमार्धधातुकस्यैव स्यान्न त्विटः । सार्वधातुकस्येदो ङित्वाजादित्वाव्यभिचारात् । अनुभूतविशेषणेनार्धधातुकेनेटः समुच्चये सर्वत्रेद्यालोपप्रसङ्गः । तदेवमनेकपक्षसंभवात्प्रश्नः ॥ इतरः किङ्त्वननुभूतविशेषणेनेटः समुच्चय पश्चाद्वद्वयोरपि विशेषणद्वयसम्बन्धमाश्रित्याह—इङ्ग्रहणमकिङ्दर्थमिति ।

उ०—अत्रा किङ्कता आर्धधातुकेन वा । तत्राननुभूतविशेषणेन केनचिदितः समुच्चय इतरद्वयं यथासम्भवं विशेषणत्वेन योज्यमित्याह—तत्र यदीति । अजादेरिट इति । भेदाधिष्ठानत्वात्समुच्चयस्येति भावः । अजादेरिटोऽङ्गादिप्रत्ययान्तर्भावादिति तात्पर्यम् । इङ्शब्देन चागमस्य प्रत्ययस्य सामान्येन ग्रहणमिति बोध्यम् । दासीयेति । दाधातोराशीलिङ्ग्यात्मनेपदोत्तमपुरुषे सीयुटि च हलादिरिट् सम्भवति । तस्य किङ्कत्व नास्त्येव । आर्धधातुकत्वं न्वाव्यभिचारीति भावः । अथानुभूतविशेषणेनाजादिप्रत्ययेनेट्समुच्चय इतीमं पक्षं दर्शयति—अथाजादेरिति । व्यत्यरे इति । 'रा दाने' लङि 'कर्तरि कर्मव्यतिहारे' इत्यात्मनेपदोत्तमपुरुषैकवचनमिद्, अदादित्वाच्छ्लोपो लुक् । तत्र मन्यमे इष्टो लोपः । आद्यन्तयोस्त्वनिष्ठः प्राप्नोतीति दोषः । तदा सार्वधातुकार्थमित्येतदुपपादयति—तदाचीति । एषु तृतीयपक्षो लक्ष्यानुरोधात्सिद्धान्तितो भाष्ये तदाह—इतरः किङ्कतेति ।

सार्वधातुके चादीत्यार्धधातुकाधिकारादुपसंख्यानम् ॥ २ ॥

सार्वधातुके चादीत्यार्धधातुकाधिकारादुपसंख्यानं कर्तव्यम् । इषमूर्जमहमित आदि† ॥ ननु च विङ्तीति‡ वर्तमाने यथैवङ्ग्रहणमविङ्गर्थमेवमार्धधातुकः इत्यपि वर्तमान इङ्ग्रहणं सार्वधातुकार्यं भविष्यति । न सिध्यति । किं कारणम् ? न हि विङ्ताजिविशेष्यते—अचि भवति, कतरस्मिन् ? विङ्तीति । किं तर्हि ? अचा विङ्द्विशेष्यते—विङ्ति भवति, कतरस्मिन् ? अचीति । किं पुनः कारणमचा विङ्द्विशेष्यते ? यथेङ्ग्रहणेन विशेष्येत । अस्ति चेदानीं कचिदिङनजादिर्यदर्थो विधिः स्यात् । अस्तीत्याह । दासीय धासीय॥

तत्तर्ह्युपसंख्यानं कर्तव्यम् ? न कर्तव्यम् । आर्धधातुकत्वात्सिद्धम् । कथमार्धधातुकत्वम् ? उभयथा छन्दसीति वचनात्* । अन्येऽपि धातुप्रत्यया उभयथा छन्दसि दृश्यन्ते ॥ ६४ ॥

घुमास्थागापाजहातिसां हलि ६ । ४ । ६६ ॥

ईत्वे वकारप्रतिषेधो घृतं घृतपावान इति दर्शनात् ॥ १ ॥

ईत्वे वकारे प्रतिषेधो वक्तव्यः । किं प्रयोजनम् ? घृतं घृतपावान इति दर्शनात् ।

प्र०—आदीति । दात्रः केवलादाङ्पूर्वाद्वा 'छन्दसि लुङ्लङ्लिट' इति लुङ्लङोरन्यतरः । केचिदत्र 'पदकारा 'आ अदी'त्यवगृह्णन्ति । केचिच्चैकपदं मन्यन्ते । तेषामाडागम इति पक्षः । तत्र लुङि चले'र्मन्त्रे घसे'ति लुक् । लङि तु च्छान्दसत्वाच्छपो लुक् । श्लौ वा सति द्विर्वचन-प्रकरणे 'छन्दसि वे'ति वक्तव्यमिति द्विर्वचनाभावः । सिद्धान्ते त्वार्धधातुकत्वाच्छवभावः । दासीयेति । इट सीयुटि तस्य तद्भक्तत्वादजादित्वाभावः ॥ ६४ ॥

घुमास्था । ईत्वे इति । वकारस्य निमित्तभावेन प्रतिषेधो वकारप्रतिषेधः । वकारादा-

उ०—दात्रः केवलादाङ्पूर्वाद्वैत्युपपादयति—आ अदीति । आदीत्युत्तमपुरुषैकवचने इटि रूपम् । तत्रावग्रहवा-दिनामादानमत्रार्थः । अन्येषा दानमर्थः । 'लुङ्लङोरन्यतर' इत्येतद्विशदयति—तत्र लुङीति ॥ ६४ ॥

घुमास्था । वकारस्य सान्नात्यप्रतिषेधेन संबन्धयोगादाह—वकारस्येति । ह्रस्व इति । यद्यपि

† तिसृष्विवहिमहिङ् ३ । ४ । ७८ 'आदीति' पा० ।

‡ दीडो युङिचि विङिति ६ । ४ । ६३

§ आर्धधातुके ६ । ४ । ४६

॥ लिङः सीयुट् इटोऽत् ३ । ४ । १०२; १०६

* छन्दस्युभयथा ३ । ४ । ११७

१-पदकाराः—वेदसहिताना पदपाठकाराः ।

इह मा भूत्—धृतं धृतपावानः पिवत वसां वसपावानः पिवतेति ।

यदि तर्हि वकारे प्रतिषेध उच्यते कथं धीवरी पीवरीति ?

धीवरी पीवरीति चोक्तम् ॥ २ ॥

किमुक्तम् ? नैतदीत्वम् । किं तर्हि ? ध्याप्योरेतत्संप्रसारणमिति* ।

स तर्हि प्रतिषेधो वक्तव्यः ? न वक्तव्यः । वनिवेष भविष्यति न कनिविति ॥ ६६ ॥

प्र०—वित्यर्थः । घृतपावान इति । 'आतो मनि'निति कनिप् । वसपावान इति । ड्यापोः सज्ञाह्-
न्दसोबहुलमिति वसाशब्दस्य ह्रस्वः ।

धीवरी पीवरीति चोक्तमिति । 'जनसनखना सञ्जलो'रित्यत्रोक्तम् । वनिवेष इति ।
कनिप् तु च्छन्दसि दृष्टानुविधानान्न भविष्यति । भाषायामपि 'अन्धेभ्योऽपि दृश्यन्ते' इति
दृशिग्रहणात्प्रयोगानुसरणार्थात्प्रयोगाभावात्सादिभ्यो नास्ति 'कनिविति भाष्यकारस्याभिप्रायः ।
तत्र वार्तिकारम्भो ज्यायानित्याहुः । 'स्थः क चे'ति क्विपि 'सस्था' इत्यत्रेत्वस्यादर्शनात् ।
भाष्यकारमतेन त्वीत्वं प्राप्नोति प्रत्ययलक्षणेन, यथा'तृणे'डित्यत्रेमागमः ॥ ६६ ॥

उ०—पदमञ्जर्या कचिपुस्तकेषु साप्रतं पठ्यमानमाध्यदिनशाखाया च दीर्घः पठ्यते तथापि क्वचिच्छाखाया
ह्रस्वपाठोऽन्वेषणीयः ।

ननु कनिष्यनिष्ठरूपनिवृत्तये प्रतिषेध आवश्यकोऽत आह—कनिप् त्विति । भाष्यकारमतेन
त्विति । प्रत्ययलक्षणसूत्रस्य विध्यर्थत्वे 'हलादौ विडती'ति वर्णस्याप्राधान्येनाश्रयणादिति भावः । अत्रेदं
चिन्त्यम् । प्रत्ययलक्षणसूत्रं नियमार्थमिति भाष्यमतेऽप्राप्तेः । वस्तुतस्तु क्विप्यपीत्वं भवत्येव । सूत्रे
'हली'त्यस्यानजादिपरत्वात् । अत एव 'ध्यायतेः संप्रसारण'मिति वार्तिके 'धीर्ध्यायतेर्दधातेर्धे'ति भाष्यं
सगच्छते । 'शस्था' इत्यत्राम्नाम्नेतिसूत्रस्थ'सव्येष्टा' इत्यत्र च विज्ञेयः । चेन क्विपि तत्सूत्रभाष्ये क्विप्पदेन
सादृश्याद्विज्ञेयव्यत इति चिन्त्योऽयं कैयट इति । एवं च, 'ध्याप्योः संप्रसारण'मित्येकदेश्युक्तिरिति
बोध्यम् । 'धियावित्यादावीत्त्वस्येयड्यसिद्धत्वं तु न व्याश्रयत्वादिति 'जनसने'ति सूत्रे भाष्ये उक्तम् ॥ ६६ ॥

* ६ । ४ । ४२ वा० १ भाष्यम् ।

१—'वस्तुतस्तु वार्तिकप्रत्याख्यानयोः फलैक्यादेदृश्येभ्यः क्विपोऽनभिधानमिति 'दधातेर्वा' इति
भाष्यमेकदेश्युक्तिः—इतीदमाद्यन्ताशरूपमयुक्तमेव । न च विनिगमनाविरहाद्वैपरीत्यमेव स्यादिति बाध्यम्,
अस्य सूत्रद्वयस्योपपत्तिसिद्धित्वात्तस्य च विपरीतत्वादिति बोध्यम् ।' इत्युद्योतेऽधिकं क्वचित् ।

न माङ्योगे ॥ ६ । ४ । ७४ ॥

कस्यायं प्रतिषेधः ? आटः† प्राप्नोति । अटोऽपीष्यते । तत्तर्ह्यटो ग्रहणं कर्तव्यम् । न कर्तव्यम् । प्रकृतमनुवर्तते । क प्रकृतम् ? लुङ्लङ्लुङ्चडुदात्तः [६ । ४ । ७१] इति । यदि तदनुवर्तते 'आडजादीनाम्' [७२] अट् चेत्यडपि प्राप्नोति । अस्तु । अटि कृते पुनराड्भविष्यति । इहापि तर्ह्यटि कृते पुनराट् प्राप्नोति—अकार्षीत्

प्र०—न माङ्योगे । कस्यायमिति । यदि द्वयोरडाटोरिहानुत्पत्त्या प्रतिषेधस्ततोऽजादीनामडपि प्राप्नोति । अथानन्तर्यादाटः प्रतिषेधस्तथा सनि माङ्योगेऽनिष्यमाणोऽप्यट् प्राप्नोतीति मत्वा प्रश्नः । स एवानन्तर्यमाश्रित्याह—आटः प्राप्नोतीति । इतर समुदायापेक्षायां दोषाभावेऽपि स्वरितत्वादधिकारेऽपि दोषप्रतिविधानसंभवादाह—न कर्तव्यमिति । अडपि प्राप्नोतीति । अडाटोर्युगपदेकागम्यपेक्षायामादित्वं न संभवतीति पर्यायप्रपञ्चो यथा लेटोऽडाटोः । ततः पक्षेऽटि सति 'ऐक्षिष्टे'त्यादि न सिध्यति । 'ऐक्षिष्टे'त्याद्यनिष्ठं प्राप्नोति । इतरस्तु विकल्पेनाप्यडाटोः प्रवृत्तौ द्रव्ये पदार्थे कृतेऽप्यटि शब्दान्तरत्वान्निमित्तसद्भावाच्चाटा भाव्यमिति मत्वाह—अस्त्विति । इतरो यद्येकस्मिन्नागमे कृते परस्य प्रवृत्तिस्ततो हलादीनामप्यटि कृते आट्प्रसङ्ग इति मत्वाह—इहापीति । ननु चाटि कर्तव्येऽटोऽसिद्धत्वादजादित्वाभावः । यद्यपि शास्त्रापेक्षयासिद्धत्वं तथापि प्रयोगरूपमाश्रित्य चोद्यते यथोक्तं 'मार्थादीदाद्यर्था'मिति । परिहारान्तरस-

उ०—न माङ्योगे । यदि द्वयोरपीति । समुदायापेक्षायां 'मनन्तरस्ये'ति परिभाषानुपस्थानादिति भावः । अडपीति । मध्येऽपि संक्रवादिति भावः । स एवेति । न तु सिद्धान्तवादी । तत्तर्ह्यटो ग्रहणं कर्तव्यमित्यन्तं चोदकवचनमिति भावः । व्यवहितत्वादनुवृत्त्ययोगेनाड्ग्रहणं कर्तव्यमेवेति तात्पर्यम् । प्रकृतानुवृत्त्या सिद्धमिति वदतः सिद्धान्तिन आशयमाह—इतर इति । द्विविधा ह्यनुवृत्तिः—लौकिकी शास्त्रीया च । तत्राद्ये परिहारः—समुदायेति । अन्य आह—स्वरितत्वादिति । एकागम्यपेक्षयादित्वमिति पाठः । 'एकागम्यपेक्षायामादित्व'मिति पाठे एकागमिनोऽपेक्षायां संबन्धे तदपेक्षमादित्वं न संभवतीति कथंचिद्व्याख्येयम् । द्रव्ये पदार्थ इति । तत्र हि प्रतिलक्ष्यं लक्षणभेदाच्छब्दान्तरस्ये सत्याटा भवितव्यमित्यर्थः । यथोक्तमिति । 'अदसो मा'दित्यत्र । तत्र ह्रीत्वादीनामसिद्धत्वात्प्रगृह्यत्वाभावेनायादिप्रसङ्गेनोदितोऽयं परिहारः । मार्थः—स्थानी मशब्देनोक्तः । ईदूदे-दर्थश्चेदूदेच्छब्देन । न चास्या कल्पनायामसिद्धत्वं भवति । शास्त्रीये ह्यसिद्धत्वमिति तद्भावः । प्रकृतेऽप्य'-जादीनामित्यस्याजादिप्रयोगरूपाणामित्यर्थे प्रयोगरूपं न शास्त्रीयमिति तात्पर्यम् । ननु मा भूत्त्रासिद्धत्वम् । इह त्व'जादेरङ्गस्ये'ति शास्त्रीयमेव रूपं गृह्यत इत्यसिद्धत्वं भवत्येवेत्यत आह—परिहारान्तरेति । सामर्थ्यं

† आडजादीनाम् ६ । ४ । ७२

अहार्णीत् । अड्वचनान्न भविष्यति । इहापि तर्ह्यड्वचनान्न स्यात्—ऐहिष्ट ऐक्षिष्ट ।
आड्वचनाद्भविष्यति । इहापि तर्ह्याड्वचनात्प्राप्नोति—अकार्षीत् अहार्णीत् । अकृतेऽटि
योऽजादिरित्येवमेतद्विज्ञास्यते । किं वक्तव्यमेतत् ? न हि । कथमनुच्यमानं गंस्यते ?
अज्वचनसामर्थ्यात् । यदि कृतेऽटि योऽजादिस्तत्र स्यादङ्ग्रहणमनर्थकं स्यात् ।

अथवोपदेश इति* वर्तते । अथवार्धधातुक इति† वर्तते । अथवा लुङ्लङ्लृ-
ङ्च्वडिति द्विलकारको निर्देशः । लुङादिषु लकारादिषु योऽजादिरिति ।

सर्वथा ऐज्यत औप्यतेत्येतन्न सिध्यति‡ । एवं तर्हि—

प्र०—झावाद्वासिद्धत्वं नोक्तम् । अड्वचनादिति । यदि हलादीनामप्यटि कृते आद् स्यात्तदा
लुङलङ्लृङ्श्वाङागममेव विदध्यात् । इहापि तर्हीति । यद्यटि कृते आण भवति ततोऽत्रापि न
स्यात् । आड्वचनादिति । यद्याण स्यात्तद्विधानमनर्थकं स्यादित्यर्थः । ननु विकल्पितत्वाद-
डाटोरऽभावे आटकर्तव्य इत्यटि सति न प्राप्नोति । नैष दोषः । उत्तरार्थेन नान्तरीयकोपस्थानेन
प्रवृत्तेनाप्यटा बाधितुमाटोऽशक्यत्वात् । अथवा सदिग्धप्रवृत्तिरङागमोऽसदिग्धप्रवृत्तिनाटा बाध्यत
इत्येष वाक्यार्थः । यथान्यत्रोक्त मन्यवचनाच्चकाराकरणात्प्रकृतस्यापवादो यथोत्सर्गेण प्रसक्त-
स्येति । इतरस्त्वगृहीताभिप्रायो विशेषाभावं मत्वाह—इहापि तर्हीति । अकृतेऽटीति ।
अजादिग्रहणमामर्थ्यात्कृते षटि सर्वस्याजादित्वादडाटोश्च भेदेन विधानसामर्थ्याद्विषयविभागाव-
सायो हलादीनामेवादजादीना तु कृतेऽकृते वाऽटयाडिति । अथवेति । उपदेशे यान्यजादीनि
तेषामाङ् भवति । न च करोतिरुपदेशेऽजादिरित्याडभाव । अथवार्धधातुक इति वर्तत
इति । तेनार्धधातुकसंज्ञकलकारोत्पत्तिकाले योऽजादिस्तस्याङ्भवति । सर्वथेति । करोत्यादिव-
द्यादीनामटि सत्याडभावादित्यर्थः । ‘असिद्धवदत्राभा’दित्यत्रासिद्धत्वप्रत्याख्यानाय सर्व एवामी
प्रकारा उक्ताः, इह तु स्थिते एवासिद्धत्वे एषामुपन्यासः ।

उ०—विशदयति—ननु विकल्पितेति । सामर्थ्यात्पर्याये विकल्पः फलतीत्याशयेनोक्तम्—उत्तरार्थेनेति । एव
चाटो दुर्बलत्वेन बाधकत्वायोग इति भावः । ननु यद्यडिह दुर्बलस्तदा बलवताटः तस्य बाधापत्तावदप्रवृत्ति-
दुर्लभेत्यत आह—अथवेति । उत्तरार्थत्वादेव सदिग्धप्रवृत्तिकत्वं तस्य । एव चाटोऽप्रवृत्तिरेवेति भाष्याशय
इति भावः । अन्यत्र—इको ‘गुणवृद्धी’ इत्यादौ । ननु ‘अकृतेऽटि’ इति विशेषलाभः कथमत आह—
अजादिग्रहणेति । भेदेनेति । अन्यथाटमेव विदध्यादिति भावः । न च करोतिरिति । उपलक्षणमेतत् ।
करोत्यादिवदिति । हलादीनामडेवेति व्यवस्थापनात् । स्थित एवेति । प्रतिपत्तिलाघवार्थमारब्धेऽपि सूत्रे
इत्यर्थः । ‘आटी’दित्युपलक्षणम्, ‘आट’दित्यादिलङोऽपि ।

१—‘अड्वचन’ पा० । * स्यसिच्सीयुद्.....चिण्वदिट् च ६ । ४ । ६२ ।

† आर्धधातुके ६ । ४ । ४६ ।

‡ वचिस्त्रपियजादीना किति ६ । १ । १५ ।

अजादीनामटा सिद्धम्

अजादीनामटैव सिद्धं नार्थ आटा ॥ एवं तर्हि वृद्धयर्थमाङ्गवक्तव्यः § ।

वृद्धयर्थमिति चेदटः ।

अटो वृद्धिं वक्ष्यामि ॥ यदि तर्ह्यटो वृद्धिरुच्यते

अस्वपो हसतीत्यत्र

वृद्धिः प्राप्नोति रोरुत्वे कृते ।

धातौ वृद्धिमटः स्मरेत् ॥ १ ॥

धातावटो वृद्धिं वक्ष्यामि ॥ तत्तर्हि धातुग्रहणं कर्तव्यम् ? न कर्तव्यम् । योग-
विभागः करिष्यते+ । अटोऽचि वृद्धिर्भवति । तत उपसर्गादिति वृद्धिर्भवति । ततो
धातौ । धातावित्युभयोः शेषः ।

इह तर्हि आटीत् × आशीदित्यतो गुणे [६ । १ । ६७] इति पररूपत्वं
प्राप्नोति ।

पररूपं गुणे नाटः

पररूपं गुणेऽटो नेति वक्ष्यामि ॥ तत्तर्हि वक्तव्यम् ?

ओमाङोरुसि तन्ममम् ।

यद्यप्येतदुच्यतेऽथैतद्गुणस्योमाङ्च्चाटः पररूपप्रतिषेधश्चोदितः* स न वक्तव्यो

प्र०—अस्वप इति । स्वपेर्लङ् सिप् 'अङ्गार्ग्यगालवयो'रित्यट् । शबलुक् । सकारस्य रुत्वं
'हशि चे'त्युत्त्वम् । तत्राङ्गुणं बाधित्वा वृद्धिः प्राप्नोति । आटीदिति । नेटीति वृद्धौ प्रतिषिद्धायां
परत्वाद्गुणं बाधित्वा पररूपं प्राप्नोति ।

पररूपं गुणे नाट इति । अट उत्तरे गुणे पररूपं नेति वक्तव्यमित्यर्थः । ओमाङोरुसि
तत्सममिति । औङ्कारीयदौढीयदौलीयदित्यत्र वृद्धि बाधित्वा परत्वादोमाङोश्च उस्यपदान्तादिति
पररूपं प्राप्नोति । तस्य प्रतिषेधो वक्तव्य इत्युक्तम् । यदा तु पररूपविधौ 'नाट' इत्युच्यते तदो-

उ०—न वक्तव्यमित्यस्य गौरवावहमेतद्वक्तव्यं न, यत ओमाङोरुसि यत्प्रतिषेधवचनं तेन तुल्य-
मेतद्वचनमिति योजना दर्शयन्व्याचष्टे—औङ्कारीयदिति । 'अटश्चे'ति पुनर्विधानार्थेन चेन तस्येवास्यापि
सिद्धिरिति भावः । न तु गौरवप्रसङ्ग इति । 'आङजादीना'मित्यस्याकरणात् । 'अटश्चे'त्यत्र मात्राहानेर्लो-

§ आटश्च ६ । १ । ६० ।

¶ अङ्गार्ग्यगालवयोः ७ । ३ । ६६; ससजुषो रुः ८ । २ । ६६; हशि च ६ । १ ।
११४; (वृद्धिरेचि ६ । १ । ८७) । + उपसर्गादिति धातौ ६ । १ । ६१ ।

× नेटि ७ । २ । ४ ।

* ६ । १ । ६५ ब्रा० १ ।

भवति ॥ छन्दोऽर्थं तर्ह्याङ्वक्तव्यः । आरैंगु कृष्णा† । त्रित एनमायुनक् । सुरुचो वेन आवः ।

छन्दोऽर्थं बहुलं दीर्घम्

बहुलं छन्दसि दीर्घत्वं दृश्यते । तद्यथा—पूरुषः नारक इति ॥ एवं तर्हि आयन् आसन् इणस्त्योर्यणलोपयोः‡ कृतयोगनजादित्वाद्वृद्धिर्न प्राप्नोति ।

इणस्त्योरन्तरङ्गतः ॥ २ ॥

अन्तरङ्गत्वाद्वृद्धिर्भविष्यति । तस्मान्नार्थ आङ्ग्रहणेन ।

अजादीनामटा सिद्धं वृद्धयर्थमिति चेदटः ।

अस्वपो हसतीत्यत्र धातौ वृद्धिमटः स्मरेत् ॥ १ ॥

पररूपं गुणे नाट ओमाडोरुसि तन्समम् ।

छन्दोऽर्थं बहुलं दीर्घमिणस्त्योरन्तरङ्गतः ॥ २ ॥ ७४ ॥

अचि श्नुधातुभ्रुवां य्वोरियडुवडौ ॥ ६ । ४ । ७७ ॥

इयडादिप्रकरणे तन्वादीनां छन्दसि बहुलम् ॥ १ ॥

प्र०—स्योमाङ्क्वाटः पररूपप्रतिषेधो न वक्तव्य इति तुल्यमेतद्भवति, न तु गौरवप्रसङ्गः । अन्तरङ्गत्वादिति । यण् नोपौ हि बहिरङ्गौ । वृद्धौ कृताया 'मिणो यण्' 'ए'रिति योगविभागाश्रयणाद्य-
योऽभावः । रूपाश्रयत्वदन्ता देवज्ञावोऽपि नास्ति, ताद्वरूप्यान्तिदेशात् । 'असोरल्लोप' इति तपरकरणाल्लोपाभावः । एतच्च वार्णादाङ्ग बलीय इत्यनाश्रित्योक्तम् । तदाश्रये हि वृद्धि बाधित्वा यण्लोपौ स्याताम् । अटा सिद्ध आङ्वचनमेव ज्ञापकमन्ये वर्णयन्ति । भवत्येषा परिभाषा 'वार्णा-
दाङ्ग बलीय' इति । तस्यां हि सत्यां यणलोपयोर्वृद्धि बाधित्वा प्रवृत्तयो 'रायन्नासन्ति'ति न स्यादित्याङ्गं त्रिधीयते ॥ ७४ ॥

अचि० । तन्वमिति । 'वा छन्दसी'त्यधिकारादमि पूर्वत्वाभावाद्यणादेशः । तनुवमिति ।

उ०—घवमप्यस्ति । बहिरङ्गाविति । प्रत्ययाश्रयत्वात् । यणोऽभाव इति । ततश्चायादेशे रूपं सिद्धमिति भावः । साद्वरूप्येति । अन्तादिवर्णमात्रवृत्तिधर्मन्यानतिदेशादित्यर्थः । अनाश्रित्येति । लक्ष्यानुसारादनाश्रयणम्, अयुगपत्प्राप्तेर्वा । इच्छस्वध्वेयातामित्यादेर्लोकैऽनभिधानम्, पक्षयोः फलभेदापत्तेरित्याहुः । निरूपितं चेद 'इच्छातौ' शब्देन्दुशेखरे । अन्य इति । अत्रारुचिबीजं तु भाष्यविरोधः ॥ ७४ ॥

अचि० । ननूवडभावपक्षे पूर्वरूपं स्यादत आह—वा छन्दसीति । पूर्वसवर्णादीर्षोऽप्यत एव न ।

† ऋ० सं० १ । ११३ । २; साम० उ० ८ । ३ । १४ । २; निरु० २ । २० ।

‡ इणो यण्; श्नसोरल्लोपः ६ । ४ । ८१, १११ ।

इयङादिप्रकरणे तन्वादीनां छन्दसि बहुलमुपसंख्यानं कर्तव्यम् । तन्वं पुषेम ।
तनुवं पुषेम । विष्वं पश्य । विषुवं पश्य । स्वर्गं लोकम् । सुवर्गं लोकम् । त्र्यम्बकं
यजामहे । त्रियम्बकं यजामहे ॥ ७७ ॥

एरनेकाचोऽसंयोगपूर्वस्य ॥ ६ । ४ । ८२ ॥

अथेह कस्मान्न भवति—ब्राह्मणस्य नियौ, ब्राह्मणस्य नियः ? अङ्गाधि-
कारात् । अङ्गस्येत्यनुवर्तते* ॥ एवमपि परमनियौ परमनिय इत्यत्र प्राप्नोति ।
गतिकारकपूर्वस्येभ्यते ।

प्र०—अधातुत्वादप्राप्त उवङ् विधीयते । विष्वमिति । 'विसूते' इति 'सत्सूद्विषे'ति किप् । अत्र
नित्य'मोः सुपी'ति यणि प्राप्ते पक्ष उवङ् विधीयते । सुवर्गमिति । अधातुत्वादनङ्गत्वाच्चाप्राप्त
उवङ् विधीयते ॥ ७७ ॥

एरनेकाचो । ब्राह्मणस्य नियाविति । 'अन्येभ्योऽपि दृश्यत' इति ताच्छील्यादिषु
नियो निरुपपदात्किप् । ततः कर्मणा संबन्धः । सत्यपि वा पूर्वं कर्मणा संबन्धे परत्वात्सोपपद
'सत्सूद्विषे'ति किप् बाधित्वा ताच्छीलिकः क्विब् भवति । गतिकारकपूर्वस्येति । परमशब्दोऽत्र
न गतिर्न च कारकम्, किं तर्हि ? उत्तरपदार्थस्य समानाधिकरणं विशेषणम् ।

उ०—तत्र बहुचाना यथादेशेन पाठः । यजुर्वेदिनामुवङ् विशिष्ट इति बोध्यम् । विसूत इति । किपि
'गतिकारकोपपदाना'मिति सुबुत्पत्तेः पूर्वं समासेऽपदादिद्वा'दादेशप्रत्यययो'रिति षत्वं विष्वं विषुवमित्यत्रेति
बोध्यम् ॥ ७७ ॥

एरनेकाचो । ननु 'सत्सूद्विषे'ति सोपपदे क्रियुपपदसमासे 'ब्राह्मणनिया'वित्येव स्यादत आह—
अन्येभ्योऽपीति । परत्वादिति । ताच्छील्याद्यविवक्षायां सोपपदस्यावकाशः । निरुपपदस्य चाखन्तर-
मवकाश इति भावः । 'गतिकारकपूर्वस्यैवे'ति नियमः । सपूर्वपदस्य चेद्गतिकारकपूर्वस्यैवेभ्यते । न तु
गतिकारकपूर्वभिन्नस्येभ्यत इत्यर्थः । तेन 'नित्यतु'रित्यादि सिध्यति । एतेन यण्विच्येकवाक्यतापन्नत्वान्नार्थ
नियम इत्यपास्तम् । एवकारस्यानन्वयापत्तेश्च । इयं भाष्यकृत इष्टिः ।

† ऋ० सं० ७ । ५६ । १२, यजु० ३ । ६०; तै० सं० १ । ८ । ६ । २; मै० सं० १ । १० ।
४, का० सं० ६ । ७; शत० ब्रा० २ । ६ । २ । १२; तै० ब्रा० १ । ६ । १० । ५ ।

* अङ्गस्य ६ । ४ । १ ।

१—'पूर्वस्यैवेभ्यते' पा० ।

यणादेशः स्वरपदपूर्वोपधस्य च ॥ १ ॥

यणादेशः स्वरपूर्वोपधस्य पदपूर्वोपधस्य चेति वक्तव्यम्^१ । स्वरपूर्वोपधस्य—
निन्यतुः निन्युः । पदपूर्वोपधस्य—उन्न्यौ उन्न्यः । उद्वचौ उद्वचः । 'उभय-
कृतम्—ग्रामण्यौ ग्रामण्यः । सेनान्यौ सेनान्यः ।

असंयोगपूर्वे ह्यनिष्टप्रसङ्गः ॥ २ ॥

असंयोगपूर्वस्येति ह्युच्यमानेऽनिष्टं प्रसज्येत । उद्वचौ उद्वचः । उन्न्यौ उन्न्यः ।
असंयोगपूर्वस्येति प्रतिषेधः प्रसज्येत ।

तत्तर्हि वक्तव्यम् ? न वक्तव्यम् । धातोरिति* वर्तते तत्र धातुना संयोगं
विशेषयिष्यामः—धातोर्यः संयोगस्तत्पूर्वस्य नेति । उपसर्जनं वै संयोगो न चोपस-
र्जनस्य विशेषणमस्ति । धातोरित्यनुवर्तनसामर्थ्यादुपसर्जनस्यापि विशेषणं भविष्यति ।

प्र०—उदुध्याविति । भावे कर्तरि वात्र क्विप् । ईकारः संयोगपूर्वः । धातोरिति । अविद्य-
मानधात्ववयवसंयोगपूर्वस्य यणित्यर्थः । उपसर्जनमिति । अन्यपदार्थं प्रति । न चोपसर्जन-
स्येति । संबन्धिशब्दादन्यदुपसर्जनं पदान्तरवाच्येनार्थेन संबन्धं नोपैतीत्यर्थः । अस्त्यन्यदिति ।
गुणप्रधानसन्निधौ प्रधानस्य सत्यर्थित्वे विशेषणसंबन्धेन भाव्यमनर्थित्वे प्रधानस्य गुणो विशेषणेन
संबध्यते । यद्व्यधातोरिति । यथा कुमार्याविति । ननु 'मणी' 'पाणी' इत्यादावधातोः पूर्व-
सवर्णबाधनार्थो यण् मा भूदिति धातुनेवर्णस्य विशेषणे प्रयोजनमस्ति । एवं तर्हीयद्बाध-

उ०—इदानीं वार्तिकं व्याचष्टे—स्वरपदेत्यादि । भावे इति । संपदादिवात्कर्तरि 'क्विप्' चे'त्यनेन ।
पश्चाद्विशेषणसमासः । 'पदपूर्व' इत्यत्र पदशब्देन धात्ववयवत्वानधिकरणस्य ग्रहो बोध्यते । तेनोक्तीशब्दादा-
चारकिञ्चान्तकर्तरि क्विपि न यण् । अत एव प्रत्याख्यानेन न विरोधः । तस्यानभिधानमेवेत्यन्ये ।
एतद्वचनारम्भेऽपि परमन्यावित्यादावतिप्रसङ्गवारणाय भाष्यकारेष्टिरावश्यकी । तेन स्वरपूर्वग्रहणं प्रत्याख्या-
तप्रायमेव । पदपूर्वग्रहणमपि प्रत्याख्यातुमाह—तत्तर्हीत्यादि । संबन्धिशब्दादिति । गमकस्योपलक्षणम् ।
गुणप्रधानेति । इवर्णं प्रति प्राधान्येनान्वयसंभवे संयोगविशेषणत्वमन्याप्यमिति वक्तुं युक्तम् । भाष्यस्या-
पीवर्णं धातुं प्रति विशेष्यत इत्यर्थः । पूर्वसवर्णदीर्घबाधनार्थं इति । स तु 'ई ऊ' इत्यादौ चरितार्थः ।
इयङ्बाधनार्थत्वादिति । 'उत्सर्गसमानदेशा अपवादा' इति न्यायादिति भावः । न चायं न्यायः श्रमक-
ज्जहुषु व्यभिचरितः । तेषु मित्वेन प्राकृटेरिति पदेन, पुरस्तादित्यनेन च तद्ग्राधेऽप्यन्यत्राप्रवृत्तौ माना-
भावात् । वस्तुतस्तु तदभावे कस्यापि नाप्राप्त्यसंभवाद्बाध्यसामान्यचिन्ताया तदपवादत्वमपि संभाव्येत ।
तस्मादनुवृत्तिसामर्थ्यादिति भाष्यस्य निपातानामनेकार्थत्वादावृत्तिसामर्थ्यादित्यर्थः । उक्तार्थमज्ञानानस्य

१—'स्वरपूर्वा च' यस्योपधा पदपूर्वा च' इत्यधिकं क्वचित् ।

२—'उभयपूर्वा' पा० ।

* अचि श्नुधातुभ्रुवा खोरियङ्बुबौ ६ । ४ । ७७ ।

अस्त्यन्यद्वातोस्त्यनुवर्तनस्य प्रयोजनम् । किम् ? इवर्णं विशेषयिष्यामः । 'नैतदस्ति प्रयोजनम् । यद्धयधातोर्विर्णं भवितव्यमेव तस्य यणादेशेनेको यणचि [६ । १ । ७७] इत्येव ॥ ८२ ॥

वर्षाभ्वश्च ॥ ६ । ४ । ८४ ॥

वर्षाभूपुनर्भवश्च ॥ १ ॥

वर्षाभू इत्यत्र पुनर्भवेति वक्तव्यम् । पुनर्भवौ पुनर्भवः ।

अत्यल्पमिदमुच्यते । वर्षादृन्कारपुनःपूर्वस्य भुव इति वक्तव्यम् । वर्षाभ्वौ वर्षाभ्वः । दृन्भवौ दृन्भवः । कारभ्वौ कारभवः । पुनर्भवौ पुनर्भवः ॥ ८४ ॥

हुशनुत्रोः सार्वधातुके ॥ ६ । ४ । ८७ ॥

हुशनुग्रहणानर्थक्यमन्यस्याभावात् ॥ १ ॥

हुशनुग्रहणमनर्थकम् । किं कारणम् ? अन्यस्याभावात् । न ह्यन्यत्सार्वधातु-
केऽस्ति यस्य यणादेशः स्यात् ।

प्र०— नार्थत्वाद्यणादेशस्याधातोरियङोऽप्रसङ्गादधातुनिवृत्त्यर्था धातुग्रहणानुवृत्तिर्न भवति ॥ ८२ ॥

वर्षा० । वर्षासु भवति, वर्षा वा 'भवते प्राप्नातीति वर्षाभूरोषधिविशेषः । दृन्भूशब्दो-
'ऽन्दृन्दृन्भू' इति निपातितः । अत्र तु भूशब्दस्यानर्थक्यात् 'न भूसुधियो'रित्यत्र ग्रहणाभावा-
द्यणादेशः सिद्धः ॥ ८४ ॥

हुशनु० । अधिकारानुवृत्तिमामर्थ्यादितिप्रसङ्गाभाव मत्वाह—हुशनुग्रहणानर्थक्यमिति ।

उ०—शङ्का—(भाष्ये) अस्त्यन्यदिति । आचार्यदेशीयस्योत्तरम्—यद्धयधातोर्इति ॥ ८२ ॥

वर्षा० । वर्षा वा भवत इति । वर्षा इति द्वितीयावहुवचनान्तम् । ओषधिविशेष इति । मेके तु ह्रस्वान्तः । अत एव 'शिली गयद्रूपदी मेकी वर्षाभ्वी कमठी डुलि'रिति स्त्रियामुकारान्तलक्षणदीर्घन्तं पठन्तीति नारायणः । उतो मुणवचनादेव दीर्घो विधानेननात्र ड्यर्थं बह्वादित्वकल्पनारूपोपायान्तरस्यैवा-
वश्यकत्वाद्धेकेऽपि दीर्घान्त इत्यन्ये । आनर्थक्यादिति । 'हमी ग्रन्थे' इत्यतः कूप्रत्ययो निपात्यते, नुमाग-
मश्चेति भावः । न भू इत्यादि । एवं च 'हन्पूर्वस्ये'ति निष्फलमिति भावः । यणादेश इति । 'श्रोः सुपी'त्यनेन । इदं चिन्त्यम् । धातुत्वाभावादुवङोऽप्राप्ता'विको यणची'त्येव यणसिद्धेरिति । किं च दृजिति नान्त उपपदे भुवः किपि निष्पन्नदृन्भूशब्दार्थं वातिके दृन्भूग्रहणस्यावश्यकत्वाच्चिन्त्यमिदम् । वातिके पूर्वग्रहण परिभाषालब्धार्थानुवाद इति बोध्यम् ॥ ८४ ॥

१—'विशेष्यते' पा० ।

२—भू प्राप्तावात्मनेपदी, सुराद्यन्तर्गताष्टुषीयत्वेन णिजभावे रूपम् ।

तस्य च सकर्मकत्वाद् 'वर्षा' इति कर्मणि द्वितीया ।

ननु चायमस्ति—याति वातीति । किङ्तीत्यनुवर्तते* । इह तर्हि—यातः वात इति । अचीति वर्तते† । इह तर्हि—यान्ति वान्तीति । य्वोरिति वर्तते‡ । एवमपि धियन्ति पियन्तीत्यत्र प्राप्नोति । ओरिति वर्तते§ । एवमपि सुवन्ति रुवन्तीत्यत्र प्राप्नोति । अनेकाच इति वर्तते|| । एवमपि असुवन् अरुवन्तित्यत्र प्राप्नोति । एतदप्यटोऽसिद्धत्वादेकाज्भवति । एवमपि प्रोर्णुवन्तीत्यत्र प्राप्नोति । असंयोगपूर्वस्येति|| वर्तते ।

यङ्लुगर्थं तर्हि हुश्नुग्रहणं कर्तव्यम् । यङ्लुगन्तमनेकाजसंयोगपूर्वमुवर्णान्तमस्ति तदर्थमिदम् । नदं योयुवतीनाम् । वृषभं रोवतीनाम् ।

यङ्लुगर्थमिति चेदार्धधातुकत्वात्सिद्धम् ॥ २ ॥

यङ्लुगर्थमिति चेत्तन्न । किं कारणम् ? आर्धधातुकत्वात्सिद्धम् । कथमार्धधातुकत्वम् ? उभयथा छन्दसीति वचनात्+ । अन्येऽपि धातुप्रत्ययाश्छन्दस्युभयथा दृश्यन्त इति ।

एवं तर्हि सिद्धे सति यद्धुश्नुग्रहणं करोति तज्ज्ञापयत्याचार्यो यङ्लुग्भाषायां भवतीति । किमेतस्य ज्ञापने प्रयोजनम् ? वेभिदीति चेच्छिदीत्येतत्सिद्धं भवति भाषायामपि ॥ ८७ ॥

प्र०—भाषायामपीति । ततो यङ्लुग्भिवृत्त्यर्थं हुश्नुग्रहणमर्थवत् ॥ ८७ ॥

उ०—हुश्नु० । भाष्ये—असुवन्तित्यादि । एषैव सिद्धान्त्युक्तिः । असिद्धत्वानित्यत्वज्ञापकमिदम् । 'श्मसो'रिति तपरत्ववदिति तदाशयः । इत उत्तरमेकदेशिनोरुक्तिः । अत एवान्ते 'इत्येतत्सिद्धं भवती'-त्युक्तिः । अन्यथा ज्ञापितेऽपि 'हुश्नुवो'रित्यस्य चारितार्थ्यायोवर्णान्तेभ्योऽप्यस्य भाषायामावश्यकतयेत्यादि सिद्धं भवतीति वदेत् । एवं चैतत्प्रयोगद्वयातिरिक्तं यङ्लुगन्त भाषायामसाध्वेव । अत एव 'किञ्चित् चे'ति सूत्रे 'रोरवीती'त्यस्य छान्दसत्वमुक्तं भाष्यकृतेति ध्येयम् । किं च 'किमेतस्य ज्ञापने प्रयोजनमिति प्रश्नस्य लोके उवर्णान्तयङ्लुगन्तप्रयोगादर्शनमेव बीजम् । तत्र तत्प्रयोगादर्शनेनास्योत्तरस्यैकदेश्युक्तिवमावश्यकम् । 'यङोऽचि चे'ति सूत्रे च लभ्यवाक्यभेदलभ्यस्यानैमित्तिकयङ्लुको बहुलग्रहणानुवृत्त्या यथाप्रयोगं लोकेऽपि लाभेन ज्ञापकानुपयोगाच्चेति बोध्यम् ॥ ८७ ॥

* दीङो युङञि किङिति ६ । ४ ।। ६३ । † अचि श्नुधातुभ्रुवा य्वोरियङ्वङौ ६ । ४ । ७७ ।

‡ ओः सुपि ६ । ४ । ८३ ।

§ एरनेकाचोऽसंयोगपूर्वस्य ६ । ४ । ८२ ।

१—अ० स० ८ । ६६ । २ । साम० उ० ७ । १ । ६ । १ ।

+ छन्दस्युभयथा ३ । ४ । ११७ ।

ऊदुपधाया गोहः ॥ ६ । ४ । ८९ ॥

अथ किमर्थं गुहेर्विकृतस्य ग्रहणं क्रियते न पुनर्गुह इत्येवोच्येत ?

गोहिग्रहणं विषयार्थम् ॥ १ ॥

गोहिग्रहणं क्रियते विषयार्थम् । विषयः प्रतिनिर्दिश्यते । यत्रास्यैतद्रूपं तत्र यथा स्यात् । इह मा भूत्—निजुगुहतुः निजुगुहुरिति ।

अयादेशप्रतिषेधार्थं च ॥ २ ॥

अयादेशप्रतिषेधार्थं च विकृतग्रहणं क्रियते ।

ह्रस्वादेशे ह्ययादेशप्रसङ्ग उत्त्वस्यासिद्धत्वात् ॥ ३ ॥

ह्रस्वादेशे हि सत्ययादेशः प्रसज्येत । प्रगूह्य गतः । किं कारणम् ? उत्त्व-स्यासिद्धत्वात् । असिद्धमूत्त्वं तस्यासिद्धत्वाल्लप्य लघुपूर्वात् [६ । ४ । ५६] इत्ययादेशः प्रसज्येत ।

विषयार्थेन तावन्नार्थो गोहिग्रहणेन । प्रश्लिष्टनिर्देशात्सिद्धम् । प्रश्लिष्टनिर्देशोऽयम् । उ ऊत् ऊदिति । तत्र ह्रस्वस्यावकाशः—निजुगुहतुः निजुगुहुः । गुणस्यावकाशः—निगोढा निगोढुम् । इहोभयं प्राप्नोति—निगूहयति निगूहकः । परत्वाद्गुणे* कृत

प्र०—ऊदु० । किमर्थमिति । ‘लघु विहाय निर्देश कस्माद्गौरवमाश्रित’मिति प्रश्नः । गोहिग्रहणमिति । कृतगुणस्योत्त्वं यथा स्यादकृतस्य मा भूदित्येवमर्थमित्यर्थः ।

अयादेशप्रतिषेधार्थं चेति । गुणे कृते तस्य स्थाने ऊत्त्वे कृते सत्यूत्त्वस्यासिद्धत्वे गुरुपूर्वादुत्तरो णिर्भवति न तु लघुपूर्वादिति ल्यप्ययादेशो न भवति । ‘गुह’ इति तु निर्देशे क्रियमाणे नित्यत्वाद्वाधित्वा गुणमुकारस्थाने ऊकारः प्राप्नोति । तस्य चासिद्धत्वाल्लघुपूर्वादुत्तरो णिर्भवतीत्ययादेशः स्यात् । उ ऊत् ऊदिति । ह्रस्वदीर्घादेशौ सूत्रे निर्दिश्येते । स्थानेऽन्तरतमपरिभाषावशाद्ब्रह्मस्वस्य ह्रस्वो दीर्घस्य दीर्घः । निजुगुहुरिति । अत्र कित्त्वाद्गुणप्रतिषेधादुकारस्यादेश उकारः । निगोढेति । ‘अची’त्यधिकारादुकारस्यात्राप्रसङ्गः । निगूहयतीति ।

उ०—ऊदु० । विषयं दर्शयति—कृतगुणस्येति । अकृतगुणस्येति । विडद्विषय इत्यर्थः । नित्यत्वादिति । गुणस्त्वनित्यः । ऊत्त्वे लघूपधत्वाभावादप्राप्तेः । ह्रस्वदीर्घाविति । आदेशोऽपि ह्रस्व एवास्तु । भाव्यमानस्योकारस्य सवर्णग्राहकत्वादीर्घस्य दीर्घसिद्धिरिति चेदुपायान्तरत्वाददोष इत्याहुः । परत्वाद्गुण इति । न च ह्रस्वे सावकाशेऽपि दीर्घोऽनवकाशः । ह्रस्वापेक्षयैव विप्रतिषेधविचारात् । दीर्घस्तु गुणात्प्राक्प्राप्नोत्येव

* पुगन्तलघूपधस्य च ७ । ३ । ८६ ।

आन्तर्यतो दीर्घस्य दीर्घो भवति ।

अयादेशप्रतिषेधार्थेनापि नार्थः । समानाश्रयवचनात्सिद्धम् । समानाश्रयमसिद्धं भवति व्याश्रयं चैतत् । कथम् ? णावृत्त्वं श्लेष्ययादेशः ॥ ८६ ॥

दोषो णौ ६ । ४ । ९० ॥

अथ किमर्थं दुषेर्विकृतस्य ग्रहणं क्रियते न पुनर्दुष इत्येवोच्येत ?

दोषिग्रहणं च ॥ १ ॥

किम् ? अयादेशप्रतिषेधार्थं विकृतग्रहणं क्रियते । ह्रस्वादेशे ह्रयादेशप्रसङ्ग उत्त्वस्यासिद्धत्वात् । ह्रस्वादेशे हि सत्ययादेशः प्रसज्येत । प्रदूष्य गतः । किं कारणम् ? उत्त्वस्यासिद्धत्वात् । असिद्धमूत्त्वं तस्यासिद्धत्वाल्लप्य लघुपूर्वादित्ययादेशः प्रसज्येत ॥ अत्रापि समानाश्रयवचनात्सिद्धमित्येव ॥ ६० ॥

चिण्णमुलोदीर्घोऽन्यतरस्याम् ॥ ६ । ४ । ६३ ॥

चिण्णमुलाणिज्यवेतानां यङ्लोपे चोपसंख्यानं कर्तव्यम् । शमयन्तं प्रयोजितवान् अशमि अशामि, शमं शमम्, शामं शामम् । शंशमयतेः अशंशमि

प्र०—उकारस्य गुणश्च प्राप्नोत्युकारश्च । तत्र परत्वाद्गुणे कृत एकदेशविकृतस्यानन्यत्वाद्दूकार आदेश इति नार्थो विकृतनिर्देशेन । 'दोषो णा'वित्यत्र तु लक्ष्यदर्शनवशाद्दूकारोऽपेक्ष्यते न तु ह्रस्व इति तत्रापि न दोषः ॥ ८९ ॥

चिरण० । णिज्यवेतानामिति । चिण्णमुल्परं णौ मितामङ्गानां वा दीर्घ उच्यते । तत्र यदा ण्यन्ताद्यङन्ताद्वा णिज्विधीयते तदा पूर्वेण णिचा यङकारेण च व्यवधानादीर्घो न प्राप्नोतीति वचनम् । प्रयोजितवानिति । यद्यपि चिण्विषय कर्म प्रदर्शनीय तथापि णिजुत्पत्तये हेतुव्यापारप्रदर्शनार्थं कर्तुंरूपादानं न त्वत्र कर्ता विवक्षितः । शंशमयतेरिति । शमेर्यङि

उ०—न, तदन्तरतमस्थानिनोऽभावात् । उभयनिर्देशसामर्थ्येन स्वस्वसदृशस्थान्याक्षेपात् । 'गुणश्च प्राप्नोत्युकारश्च'त्येव पाठः । नन्वेवं 'दोषो णा'वित्रापि तत्सूत्रवच्यमाशरीत्या 'दुष' इति निर्देशे तेन पर्यायेणोभौ स्यातामत आह—दोषो णाविति । विकृतनिर्देशे तु तत्सामर्थ्यादेव गुणे कृत आदेशः । स चान्तरतम्यादीर्घ एवेति भावः ॥ ८६ ॥

दोषो० । अत्र विकृतनिर्देशस्य विषयार्थत्वं न फलम्, णावित्युक्तेः । अतो भाष्ये—अयादेशप्रतिषेधार्थमिति ॥ ६० ॥

चिरण० । भूतपूर्वगत्या वेति—प्रौढया । भाष्ये—दीर्घविधिं प्रतीति । यद्यपि तत्र त्रेपादिकदीर्घस्यैव साहचर्याद्ग्रहणम् । अत एव 'पूर्वत्रासिद्धीये' इत्यवष्टम्य वरेयलोपस्वरवर्जं द्विवचनादीनि न कर्त-

अशंशामि, शंशमं शंशमम्, शंशामं शंशामम् । किं पुनः कारणं न सिध्यति ?
चिण्णमुल्परे णौ मितामङ्गानां दीर्घो भवतीत्युच्यते यश्चात्र चिण्णमुल्परो न तस्मि-
न्मिदङ्गं यस्मिंश्च मिदङ्गं नासौ चिण्णमुल्पर इति । लोपे† कृते चिण्णमुल्परो
भवति । स्थानिवद्भावाच्च चिण्णमुल्परः । ननु च प्रतिषिध्यतेऽत्र स्थानिवद्भावो
दीर्घविधिं प्रति न स्थानिवदिति‡ । एवमप्यसिद्धत्वाच्च ग्राप्नोति ॥ एवं तर्हि—

चिण्णमुलोर्णिज्व्यवेतानां यङ्लोपे चान्तरङ्गलक्षणत्वात्सिद्धम् ॥ १ ॥

किमिदमन्तरङ्गलक्षणत्वादिति । यावदब्रूयात्समानाश्रयवचनात्सिद्धमित्येव ।
व्याश्रयं चैतत् । कथम् ? णौ लोपो णौ चिण्णमुल्परे मितामङ्गानां दीर्घत्वमुच्यते ।
तस्मान्नार्थ उपसंख्याननेनेति ॥ ६३ ॥

प्र०—‘नुगतोऽनुनासिकान्तस्ये’ति नुकि कृते शशम्यशब्दाणिच्यल्लोपयलोपौ । लोपे कृत इति ।
यद्यपि परस्यापि णिचो लोपस्तथापि प्रत्ययलक्षणेन भूतपूर्वगत्या वा चिण्णमुल्परो णिः ।
दीर्घविधिं प्रति नेति । एतदेव हि दीर्घग्रहणस्य प्रयोजनं स्थानिवत्त्वप्रतिषेधो यथा स्यात् ।
यदि तु प्रकृतो ह्रस्वो विकल्पेत तदा णौ णिलोपस्य स्थानिवत्त्वाद्विकल्पो ह्रस्वस्य न स्यात् ।
यङ्कारलोपस्य स्थानिवद्भावान्नित्यं ह्रस्वः श्रूयेत । ‘हेडु वेष्टने’ इत्यस्य च ह्रस्वाभावपक्षेऽ-
हेडोति स्यात् । दीर्घे तु ह्रस्वस्य कृतेऽहीडोति सिध्यति ।

अन्तरङ्गलक्षणत्वादिति । णियडोलोपो णिमात्रापेक्षत्वादत्रान्तरङ्गः । दीर्घस्तु चिण्ण-
मुल्परण्यपेक्षत्वाद्बहिरङ्ग इति समानाश्रयत्वाभावादसिद्धत्वाभाव इत्यर्थः ॥ १३ ॥

उ०—व्यानीति तत्प्रत्याख्यातं भाष्ये ‘न पदान्त’सूत्रे । तथापि लक्ष्यानुरोधात्साहचर्यानित्यत्वाच्च ‘न पदान्त’-
सूत्रस्थं वरेयलोपस्वरवर्जमित्युपलक्षणमिति भावः । अयन्ताण्यौ ‘अयाकृतिनिर्देशात्सिद्ध’मिति तु चिन्त्यम् ।
जातेः पौर्वापर्याभावेन चिण्णमुल्पर इति विशेषणासंगत्याच्च जातिग्रहणस्य वक्तुमशक्यत्वात् । स्पष्टं
चेद‘मार्धधातुक’ इति सूत्रे द्वितीयाध्याये कैयटे भाष्ये च । दीर्घग्रहणस्य फलान्तरमपि दर्शयति—हेड
वेष्टन इति । घटादिरयम् । केचित्तूकालसूत्रस्थस्य ‘कमेणिङ्’सूत्रस्थस्य प्रकृतसूत्रस्थस्य च भाष्यस्य प्रामाण्याद्
‘हेड वेष्टने’ इत्यस्य घटादौ पाठोऽसाप्रदायिक इत्याहुः ॥ ६३ ॥

† शेरनिटि, अत्रो लोपः; यस्य हलः ६ । ४ । ५१; ४८, ४९ ।

‡ न पदान्तद्विर्वचनवरेयलोपस्वरसवर्णानुस्वारदीर्घजश्चविधिषु १ । १ । ५८ ।

छादेर्घेऽद्व्युपसर्गस्य ॥ ६ । ४ । ६६ ॥

अद्विप्रभृत्युपसर्गस्येति वक्तव्यम् । इहापि यथा स्यात्—समुपाभिच्छाद इति ।
तत्तर्हि वक्तव्यम् ? न वक्तव्यम् । यत्र त्रिप्रभृतयः सन्ति द्वावपि तत्र स्तस्तत्रा-
द्व्युपसर्गस्येत्येव सिद्धम् ॥ न वा एष लोके संप्रत्ययः । न हि द्विपुत्र आनीयता-
मित्युक्ते त्रिपुत्र आनीयते । तस्मादद्विप्रभृत्युपसर्गस्येति वक्तव्यम् ॥ ६६ ॥

घसिभसोर्हलि ॥ ६ । ४ । १०० ॥

हल्ग्रहणमनर्थकमन्यत्रापि दर्शनात् ॥ १ ॥

हल्ग्रहणमनर्थकम् । किं कारणम् ? अन्यत्रापि दर्शनात् । अन्यत्रापि लोपो

प्र०—छादेः । अद्विप्रभृत्युपसर्गस्येति वक्तव्यमिति । इह सख्यान्तरोपजने आश्रया-
विनाशेऽपि पूर्वसख्याविनाशात्तद्वाचिशब्दाप्रवृत्तिः । यत्र त्रिप्रभृतय इति । वस्तुसद्भावमाश्रित्य
परिहारः । ‘अद्व्युपसर्गस्ये’ति च प्रसज्यप्रतिषेधो वाक्यभेदेनाश्रीयते । पर्युदासाश्रयणे ह्यनुपसर्गस्य
ह्रस्वो न स्यात् । न वै एष इति । संख्याशब्दानामेष स्वभावो यत्संख्यान्तरस्य गौणस्य मुख्यस्य वा
विषये न प्रवर्तन्ते । तथा चोक्त ‘एकाजनेकाजग्रहणेपु चावृत्तिसख्यानात्सिद्धम्’ इति । ‘नैधेय’ इति
च पूर्वविधिग्रहणस्य प्रत्युदाहरणमुपन्यस्त स्थानिवद्भावे व्यञ्जकत्वाद् द्व्यव्यञ्जकत्वाभावात्तदाश्रयो
ढक् न स्यादिति ॥ ९६ ॥

घसि० । ‘अची’त्यधिकाराद्धलि न प्राप्नोतीति हल्ग्रहणं क्रियते । तदुपादाने चाचि न
प्राप्नोतीति चकारोऽचसंबन्धार्थः क्रियते । तत्राजग्रहणस्येहानधिकारादेव सर्वत्र लोपः सिध्यतीति
‘हलि चे’ति न वक्तव्यम् । अन्यत्रापीति । वचनाद्वातिककारश्चकार न पपाठेति लक्ष्यते ॥
बप्सतीति । एकवचने प्राप्ते व्यत्ययेन झिः, श्लो द्विवचनम्, ‘अदभ्यस्ता’दित्यदादेशः, उपधा-

उ०—छादेः । प्रसज्यप्रतिषेधे वाक्यभेदासमर्थसमासापत्तावपि लक्ष्यानुरोधात्स आश्रीयत इत्याह—
पर्युदासाश्रयण इति । द्व्याद्युपसर्गसदृशस्य सोपसर्गस्यैव ग्रहणापत्तिरिति भावः । मुख्यस्योत्तरसंख्यान्तरस्य
विषये पूर्वसंख्याया अप्रवृत्तौ भाष्ये दृष्टान्त उक्तः । गौणविषये दर्शयति—तथा चोक्तमिति । ‘अइउण्’सूत्रे ।
तत्र ह्यकारादीनामेकत्वपक्षे ‘घटेन तरति घटिक’ इत्यत्र द्व्यव्यञ्जकत्वान्नोऽप्राप्तिमाशङ्क्याय परिहार
उक्तः । स्थानिवद्भावे इति । निपूर्वाद्वाज किप्रत्यय आतो लोपे तस्य स्थानिवत्त्वेनाच्छ्वं स्यादिति
भावः । तदाश्रय इति । द्व्यव्यञ्जकत्वाश्रय इत्यर्थः ॥ ९६ ॥

घसि० । हल्ग्रहणप्रत्याख्यातुवार्तिकाशयमाह—तत्रेति । अनधिकारादेवेति । व्याख्यानादेवा-
धिकारनिवृत्तिः सिद्धेति भावः । अन्यत्रापीति वचनादिति । सूत्रोक्तविषयादन्यत्रापीति तदर्थः । स च
चकाराकरण एवोपपद्यत इत्यर्थः ॥ एकवचन इति । अग्रेरेकस्य कर्तृत्वादिति भावः । अन्तरङ्गत्वादिति ।
यद्यप्युपधालोपः परो नित्यश्च तथापि ह्रस्वमात्रापेक्षत्वाद्विध्वन्मन्तरङ्गम् । विद्वत्प्रत्ययापेक्षत्वाद्बहिरङ्गो लोप

दृश्यते । अग्निस्तृणानि बप्सति । शरावे बप्सति चरुः ॥ १०० ॥

हुभलभ्यो हेर्धिः ॥ ६ । ४ । १०१ ॥

इटः प्रतिषेधो वक्तव्यः । रुदिहि स्वपिहि* । भल इति धित्वं प्राप्नोति ।

हेर्धित्वे हलधिकारादिटोऽप्रतिषेधः ॥ १ ॥

हेर्धित्वे हलधिकारादिटोऽप्रतिषेधः । अनर्थकः प्रतिषेधोऽप्रतिषेधः । धित्वं कस्मान्न भवति ? हलधिकारात् । प्रकृतं हल्ग्रहणमनुवर्तते । क प्रकृतम् ? घसिभसो-
र्हलि [६ । ४ । १००] इति । तद्वै सप्तमीनिर्दिष्टं षष्ठीनिर्दिष्टेन चेहार्थः । तद्वै
तत्र प्रत्याख्यायते तत्र प्रत्याख्यातं सद्यया विभक्त्या निर्दिश्यमानमर्थवत्तया
निर्दिष्टमिहानुवर्तिष्यते ।

अथवा हुभलभ्य इत्येषा पञ्चमी हलीति सप्तम्याः षष्ठीं प्रकल्पयिष्यति तस्मा-
दित्युत्तरस्य [१ । १ । ६७] इति ।

प्र०—लोपः, खरि चेति चत्वंम् । अत्र चान्तरङ्गत्वादुपशालोपात्पूर्वं द्विर्वचनं क्रियते । यदि तु
ज्ञावेव पूर्वं लोपः स्यात्ततो द्विर्वचनं न स्यात् ।

हुभ० । रुदिहीति । शब्दान्तरप्राप्त्या द्वयोरप्यनित्यत्वात्परत्वादिति पुनः प्रसङ्गविज्ञा-
नाद्द्वित्वप्रसङ्गः । अथवेति । यद्यपि सप्तम्यचरितार्था तथापि 'हुभलभ्य' इत्यनया पञ्चम्याऽ-
चरितार्थया 'हे'रित्येतदनुगुणा षष्ठी प्रकल्प्यते । ननु षष्ठीप्रवल्लभौ तदादिविधेरभावः । 'यस्मिन्वि-
धिस्तदादावल्लग्नहणे' इति ह्युच्यते । नैष दोषः । हल्ग्रहणानुवृत्तिसामर्थ्याद्धलन्तत्वासम्भवाच्च
तदादिविधिविज्ञास्यते । अथवेति । यत्षष्ठ्या निर्दिश्यते तस्यैवादेशः । सागमकस्त्वागमानामव्य-

उ०—इत्यर्थः । द्विर्वचनं न स्यादिति । अनङ्कत्वात् । लोपस्य द्वित्वनिमित्ताज्निमित्तत्वाभावेन स्थानिव-
त्वाभावाच्च । द्वित्वे कृते परत्वान्नित्यत्वाच्चादेश उपशालोपानापत्तिरिति भावः ॥ १०० ॥

हुभ० । तद्वै तत्र प्रत्याख्यायत इति । पूर्ववाक्ये 'हलीत्यस्यानुपयोगेन सप्तम्यर्थे सप्तम्या
प्रमाणाभावेन षष्ठ्यर्थे इयं सप्तमीति भावः । 'अथवे'ति पक्षेऽप्ययमेवार्थः । प्रकारान्तरेणोच्यत इत्याह—
यद्यपीति । ननु द्वयोरप्यचरितार्थयोः पञ्चम्येव कल्पिका कुत इत्यत आह—हेरित्येतदनुगुणेति । हेरित्यस्य
विशेषणाकाङ्क्षाया तेनैव हल्ग्रहणस्य संबन्धो युक्त इत्यर्थः । द्वयोरचरितार्थयोः परत्वात् 'तस्मादित्युत्तरस्ये'त्यस्यैव
प्रवृत्तिरिति वक्तुं युक्तम् । हल्ग्रहणेति । हल्ग्रहणानुवृत्तेः फलान्तराभावाद्धेरित्यनेन संबन्धे तदन्तर्विध्य-
संभवात्तदादिविधिसिद्धिरित्यर्थः । वस्तुतः स्वरूपसप्तम्येव तन्निमित्तम् । अत एव 'तस्मान्नुडची'त्यादौ
तदादिविधिः षष्ठी प्रकल्पयिष्यतीत्यस्य षष्ठ्यर्थे सप्तमीं कल्पयिष्यतीत्यर्थं इत्याहुः । ननु सागमोऽपि

अथवा निर्दिश्यमानस्यादेशा भवन्तीत्येवं न भविष्यति । यस्तर्हि निर्दिश्यते तस्य कस्मान्न भवति ? इटा व्यवहितत्वात् ।

यद्येवं छिन्द्वकि भिन्द्वकीत्यत्र धित्वं न प्राप्नोति । [एत्वं तर्हि] धित्वे कृतेऽकज्भविष्यति* । इदमिह संप्रधार्यम्—धित्वं क्रियतामकजिति किमत्र कर्तव्यम् ? परत्वाद्वित्वम् । नित्योऽकच् । कृतेऽपि धित्वे प्राप्नोत्यकृतेऽपि । अकजप्यनित्यः । अन्यस्य कृते धित्वे प्राप्नोत्यन्यस्याकृते, शब्दान्तरस्य च प्राप्नुवन्विधिरनित्यो भवति । उभयोरनित्ययोः परत्वाद्वित्वं धित्वे कृतेऽकज्भविष्यति ।

अथवा हकारस्यैवाशक्तिजेनेकारेण ग्रहणमिति ॥ १०१ ॥

प्र०—भिचाराच्छब्दान्तरे श्रूयमाणे प्रतीयते न तूच्चार्यत इति तस्यादेशाभावः । यस्तर्हीति । आगम विहाय हिशब्दस्यादेशो भवत्वित्यर्थः । इष्टेति । ‘तस्मादित्युत्तरस्ये’ति वचनादनन्तरस्यैव षष्ठ्या कार्येण वा भाव्यम् । तत्र यो निर्दिष्टो नासावनन्तरो यश्चानन्तरः मागमको नासौ निर्दिष्ट इति धित्वाभावः । यद्येवमिति । यदि निर्दिश्यमानस्यादेशस्तदाकचि कृते शब्दान्तरत्वाद्वित्वाभावः । धित्वे कृतेऽकजिति । पुनःप्रसङ्गविज्ञानाश्रयणात् । न ह्यन्यथाज्ञाताद्यथावगतिर्भवति । अथवा-ज्ञाताद्यथापि चत्वाद्बहिरङ्गोऽकजिति पूर्व धित्वं पश्चादकच् । अथवेति इकारेणागन्तुना ‘हे’रिति निर्देशः । हकारमात्र तु स्थानित्वेन निर्दिश्यते । एव ‘धि’रिति धकारमात्रमादेशः । इकारस्तूच्चारणार्थः । व्यञ्जनस्य स्वररहितस्योच्चारयितुमशक्यत्वात् । ततश्च ‘सदिही’त्यत्र हकारस्येता व्यवधानाद्वकाराभावः । स हि समुदायभक्तत्वात्तमेव न व्यवदध्यात् । अवयव तु व्यवदधात्येव । तथा ‘भिन्धकी’त्यत्र सत्यपि पूर्वमकचि हकारस्य धकारे कृते रूप सिध्यति ॥ १०१ ॥

उ०—निर्दिश्यत एवेत्यस्तदवयत्वादत आह—सागमकस्त्विति । शब्दान्तरे श्रूयमाणे सति ‘यदागमा’ इति परिभाषया प्रतीयत इत्यर्थः । अनन्तरस्यैव षष्ठ्येति । पञ्चमीनिर्देशेऽनन्तरस्यैव षष्ठी प्रकल्प्येति सूत्रार्थ इति भावः । पञ्चमीनिर्देशेऽनन्तरस्य कार्यं भवतीति सूत्रार्थमाश्रित्याह—कार्येण वेति । षष्ठ्या कार्येण भाव्यमिति पाठे षष्ठीकोधितकार्येणेत्यर्थः । पुनःप्रसङ्गविज्ञानाश्रयणे हेतुमाह—न हीति । अथवेति । इदं चिन्त्यम् । अर्थापेक्षबहिरङ्गत्वस्यात्र शास्त्रेऽनाश्रयणादित्यसकृदावेदितम् । हकारमात्रस्य स्थाने ‘धी’ति विशिष्टादेशे रूपं न सिध्येदत आह—एवं धिरितीति । अशक्तिजेनेत्येतद्व्याचष्टे—व्यञ्जनस्येति । यद्यपि निभक्त्यकारेण स्थानिन उच्चारयितुं शक्यत्व तथाप्यादेशसाधारण्येनेदमेवोक्तम् । यद्वा तत्प्रक्रिया-वाक्याभिप्रायमिदम् ॥ १०१ ॥

चिणो लुक् ॥ ६ । ४ । १०४ ॥

चिणो लुकि तग्रहणं कर्तव्यम् । किं प्रयोजनम् ? इह मा भूत्—अकारितराम्
अहारितरामिति ।

चिणो लुकि तग्रहणानर्थक्यं संघातस्याप्रत्ययत्वात् ॥ १ ॥

चिणो लुकि तग्रहणमनर्थकम् । किं कारणम् ? संघातस्याप्रत्ययत्वात् । संघा-
तस्य लुक्स्मान्न भवति ? अप्रत्ययत्वात् । प्रत्ययस्य लुक्श्लुलुपो भवन्तीत्युच्यते†
न च संघातः प्रत्ययः ॥ तलोपे तर्हि कृते परस्य प्राप्नोति ।

तलोपस्य चासिद्धत्वात् ॥ २ ॥

असिद्धस्तलोपस्तस्यासिद्धत्वान्न भविष्यति ।

कार्यकृतत्वाद्वा ॥ ३ ॥

अथवा कृतश्चिणो लुगिति कृत्वा पुनर्न भविष्यति लुक् । तद्यथा—‘वसन्ते
ब्राह्मणोऽग्नीनादधीते’ति सकृदाधाय कृतः शास्त्रार्थ इति कृत्वा पुनःप्रवृत्तिर्न
भवति ।

प्र०—चिणो० । तग्रहणमिति । इदमस्मिन्नसिद्धमिति भेदनिबन्धनत्वाद्विषयविषयिभा-
वस्य चिणो लु’गित्यस्य लक्षणस्य भेदाभावा’दकारितरा’मित्यत्र लोपस्यासिद्धत्वाभावात्तरपोऽपि
लुक्प्राप्नोति । एवं च सति प्रत्ययत्रयात्मकस्य समुदायस्य लुक्प्रसङ्गः ।

इतरस्तु युगपत्प्रत्ययत्रयस्य लुक्प्रसङ्गोऽनेनोक्त इति मत्वाह—चिणो लुकीति । इतरः
स्वाभिप्रायं प्रकाशयति—तलोप इति ॥ तलोपस्यासिद्धत्वादिति । प्रतिलक्ष्य लक्षणभेदादस्ति
विषयविषयिभावः । अभेदपक्षमाश्रित्याह—कार्यकृतत्वाद्देति । एकस्मिन्विषये सकृत्प्रवृत्त्या
लक्षणस्य चरितार्थत्वात्पुनः प्रवृत्त्यभावः । तद्यथेति । यथैकस्मिन्वसन्तेऽग्न्याधानं कृत्वा
वसन्तान्तरे ब्राह्मणोऽग्न्याधानं न कुरुते शास्त्रार्थस्यानुष्ठितत्वात् । तथैकस्य लुकि कृते प्रत्यया-
न्तरस्य तरवादेलुक् न प्रवर्तते । युक्तं यत्तस्यैवेति । इहाभिन्नरूपमपि फलभेदाद्भिन्नमुच्यते ।
अग्न्याधानं तु कर्मान्तरेषु कर्तुर्योग्यतोत्पादनार्थमिति फलभेदाभावात्पुनर्न क्रियते । काम्यानां तु

उ०—चिणो० । समुदायस्य लुक्प्रसङ्ग इति । लक्ष्यभेदाद्वारं वारं प्रवृत्त्येति भावः । अभेदपक्षम् ।
निमित्तभूतानुपूर्व्यैक्येन लक्षणाभेदपक्षमिति भावः । अत्राधानाग्निष्टोमयोर्वैधर्म्ये हेतुं नु विद्म इति शङ्का
परिहरति—इहाभिन्नरूपमिति । ज्योतिष्टोमादीत्यर्थः । कर्मान्तरेषु । अग्निहोत्रादिषु । कर्तुरित्युपलक्षणम् ।

† प्रत्ययस्य लुक्श्लुलुपः १ । १ । ६१ ।

विषम उपन्यासः । युक्तं यत्तस्यैव पुनःप्रवृत्तिर्न स्याद्यत्तु तदाश्रयं प्राप्नोति न तच्छक्यं बाधितुम् । तद्यथा—‘वसन्ते ब्राह्मणोऽग्निष्टोमादिभिः क्रतुभिर्यजेते’त्यग्न्याधाननिमित्तं वसन्ते वसन्त इज्यते । तस्मात्पूर्वोक्तावेव परिहारौ ।

अथवा विडतीति वर्तते । क प्रकृतम् ? गमहनजनखनघसां लोपः विडत्यनङ् [६ । ४ । ६८] इति । तद् वै सप्तमीनिर्दिष्टं षष्ठीनिर्दिष्टेन चेदर्थः । चिण इत्येषा पञ्चमी विडतीति सप्तम्याः षष्ठीं प्रकल्पयिष्यति तस्मादित्युत्तरस्य [१ । १ । ६७] इति ॥ १०४ ॥

उतश्च प्रत्ययादसंयोगपूर्वात् ॥ ६ । ४ । १०६ ॥

कथमिदं विज्ञायते—उकारात्प्रत्ययादिति, आहोस्विदुकारान्तात्प्रत्ययादिति । किं चातः ? यदि विज्ञायत उकारात्प्रत्ययादिति सिद्धं तनु कुरु, चिनु मुन्विति न सिध्यति । अथ विज्ञायत उकारान्तात्प्रत्ययादिति सिद्धं चिनु सुनु, तनु कुर्विति न सिध्यति ॥ तथासंयोगपूर्वग्रहणेनेहैव पर्युदासः स्यात् तच्छणुहि अच्छणुहि, आप्नुहि शक्नुहीत्यत्र न स्यात् ।

प्र०—कर्मणां फलभेदात्पुनरनुष्ठानं भवति । तथेहापि तस्य लुकि कृते तरबादेर्लुक्प्रसङ्गः । अग्न्याधानं निमित्तमस्येति बहुव्रीहिः । क्रियाविशेषणं चैतत् । अनाहिताग्नेरनधिकारादग्न्याधानं निमित्तं यागस्योच्यते ॥ १०४ ॥

उतश्च । कथमिदमिति । ‘उतश्च प्रत्यया’दित्यनयोर्विशेषणविशेष्यभावे कामचाराद्य-
दोकारः प्रत्ययेन विशेष्यते तदा तदन्तविधेरभावाद्‘दुकारात्प्रत्यया’दिति पक्षोऽवतिष्ठते ।

उकारस्य विशेष्यत्वात्तेन नास्ति तदन्तता ।

न संभवति चोकारः प्रत्ययान्तो यदा पुनः ॥

विशेष्यत उकारेण प्रत्ययोऽतस्तदन्तता ।

आश्रीयते प्रत्ययस्य तस्मात्पक्षद्वयोद्भवः ॥

पक्षद्वयेऽपि दोषदर्शनात्प्रश्नः ॥ तथेति । तदन्तपक्षेऽयं दोषः । आद्ये तु पक्षे उकारस्या-
प्रत्ययत्वाल्लुक्प्रसङ्ग एवात्र नास्तीति दोषाभावः । ननुकारात्प्रत्ययादिति विज्ञायमाने उकारस्य

उ०—अग्नेश्चेत्यपि बोध्यम् । इहापि रूपान्तरप्राप्त्या फलभेद इत्याह—तथेति । अत्र यद्वक्तव्यं तत् ‘संप्रसार-
णाच्चे’ति सूत्र उक्तम् । भाष्ये पूर्वोक्तावेवेति । तदग्रहणमसिद्धत्वं वा ॥ १०४ ॥

उतश्च । प्रत्ययस्य विशेषणत्वेऽप्यसंभवात्तेन तदन्तविधिर्नेत्याह—न संभवति चेति । द्वितीयं पक्षं दर्शयति—यदा पुनरिति । अङ्गविशेषणं स्यादिति । असंयोगपूर्वाद्भादुत्तरो य उकाररूपः प्रत्ययस्त-

लोपश्चास्यान्यतरस्यां म्वोः [१०७] इत्यत्रान्यतरस्याग्रहणं न कर्तव्यं भवति ॥ १०६ ॥

अत उत्सार्वधातुके ॥ ६ । ४ । ११० ॥

सार्वधातुक इति किमर्थम् ? इह मा भूत्—संचस्कारतुः संचस्करुः ।

स्यान्तस्य प्रतिषेधो वक्तव्यः । करिष्यति करिष्यतः ।

कृञ उच्च उकारान्तनिर्देशात्स्यान्तस्याप्रतिषेधः ॥ १ ॥

कृञ उच्च उकारान्तनिर्देशात्स्यान्तस्याप्रतिषेधः । अनर्थकः प्रतिषेधोऽप्रतिषेधः । उच्चं कस्मान्न भवति ? उकारान्तनिर्देशात् ।

अशक्यः करोतावुकारान्तनिर्देशस्तन्त्रमाश्रयितुम् । इह संपरिभ्यां भूषणसमवाययोः करोतावितीहैव स्यात् संस्करोति, संस्कृता संस्कृतमित्यत्र न स्यात्* ।

न ब्रूमोऽस्मादुकारान्तनिर्देशाद्योऽयं करोतेरिति । किं तर्हि ? उकारप्रकरणादुकारान्तमङ्गमभिसंबध्यते । उत इति† वर्तते । यद्येवं नार्थः सार्वधातुकग्रहणेन । कस्मान्न भवति संचस्करुः संचस्करुरिति ? उत इति वर्तते ।

प्र०—तत्रासयोगपूर्वं उकार प्रत्ययस्य विज्ञेयमिति विज्ञेयत्वेन संबन्धमनुभूय संज्ञात्वमुकारो लभते ॥ छन्दोग्रहणमिति । 'नित्यं करोते'रित्यत्र वाक्यभेदेन 'छन्दसि वे'तिसंबध्यते ॥ १०६ ॥

अत० । सार्वधातुक इति किमर्थमिति । सत्यपि सार्वधातुकग्रहणे स्यान्तनिवृत्त्यर्थोऽवश्यं कर्तव्यो यत्न इति तेनैव यत्नेनार्धधातुके न भविष्यतीति भावः । स्यान्तस्येति । इह सार्वधातुके विकरणे कृते तेन व्यवधानात्सार्वधातुके परतः करोतेरित्यस्यार्थस्यासंभवात्सार्वधातुके परतो यदङ्गं तदवयवस्य करोतेरित्याश्रयणीयम् । एवं च स्यान्तस्यापि प्राप्नोति । स्यग्रहणमुपलक्षणं तास्यन्तस्यापि प्रसङ्गात् ।

कृञ उच्च इति । 'उत' इत्यनुवर्तनादिति भावः । इतरस्तु 'करोते'रित्युकारनिर्देशाश्रयेणानेनोक्तमिति मत्वाह-अशक्य इति । उत इति वर्तत इति । तेनोकारान्तस्याङ्गस्यावयवस्य करोतेरत उत्सार्वधातुके किञ्चित् भवतीति सूत्रार्थः संपद्यते ।

उ०—छन्दोग्रहणमित्यत्र यदुत्तरं तद्व्याचष्टे—नित्यं करोतेरिति । तत्र छन्दोग्रहणमेव कार्यम् । तच्च वाक्यभेदेन छन्दसि विकल्पविधानार्थं नित्यस्य पूर्वैर्गैव सिद्धत्वादिति भावः ॥ १०६ ॥

अत० । कर्तव्यो यत्न इति । 'उत' इत्यनुवृत्तिरूपः । विकरणे कृत इति । अन्तरङ्गत्वादिति भावः । असंभवादिति । 'करोते'रिति धातुनिर्देश इत्यर्थः । भाष्ये—तन्त्रमाश्रयितुमिति । करोतिनिर्देश इत्यर्थः । नन्वभ्यस्तमाका-

* संपर्युपेभ्यः करोतौ भूषणे; समवाये च ६ । १ । १३७, १३८ ।

† उतश्च प्रत्ययादस्योगपूर्वात् ६ । ४ । १०६ ।

उत्तरार्थं तर्हि सार्वधातुकग्रहणं कर्तव्यम्—श्नसोरल्लोपः [१११] इति ।
श्नम्सार्वधातुक एव । अस्तेरप्यार्धधातुके भूभावेन भवितव्यम्‡ ।

उत्तरार्थमेव तर्हि—श्नाभ्यस्तयोरातः [११२] इति । श्ना सार्वधातुक एव ।
अभ्यस्तमप्याकारान्तमार्धधातुके नास्ति§ । ननु चेदमस्ति अप्सु यायावरः॥ प्रवपेत
पिण्डानिति । नैतदाकारान्तम् । यकारान्तमेतत् ।

उत्तरार्थमेव तर्हि—ई हल्यघोः [११३] इति । तत्रापि श्नाभ्यस्तयोरित्येव ।

अतोऽप्युत्तरार्थमेव तर्हि—इदरिद्रस्य [११४] इति । वक्ष्यत्येतदरिद्रातेरा-
र्धधातुके लोपः, सिद्धश्च प्रत्ययविधाविति* ।

अतोऽप्युत्तरार्थम्—भियोऽन्यतरस्याम् [११५] । अभ्यस्तस्येत्येव ।

अतोऽप्युत्तरार्थमेव—जहातेश्च [११६] । अभ्यस्तस्येत्येव ।

अतोऽप्युत्तरार्थम्—आ च हौ [११७] ॥ हावित्युच्यते । अभ्यस्तस्येत्येव ।

प्र०—अभ्यस्तमपीति । यत्र नेष्यते लोप इति भावः । यत्र त्वस्ति तत्र भवत्येव लोपः—
ययतुर्ययुरिति । यायावर इति । ननु चातो लोपस्य स्थानिवद्भावात्प्राप्ते आकारलोपे वरेऽजा-
देशस्य स्थानिवत्त्व निषिध्यते । यदि चात्र 'आभ्यस्तयोरात' इत्यालोपः स्यात्स्थानिवत्प्र-
तिषेधोऽनर्थकः स्यात् । 'ई हल्यघो'रितित्वमत्र प्राप्नोतीति चेद्वक्ष्यत्येव तत्प्राप्तिमिति वक्ष्यमा-
णाद्भेदाभावः । एवं तर्हि भाष्यकार आलोपप्राप्तिमभ्युपेत्य परिहारान्तरमाह—नैतदाकारान्तमिति ।
'या य' इति स्थिते सन्यङन्तस्य प्रथमस्यैकाचौ द्विवचनमिति 'याय्' इत्यस्य द्विवचनं ततो

उ०—रान्तं विद्यत एव ययतुरित्यादावत आह—यत्र नेष्यत इति । यत्र दोषः स्यादित्यर्थः । तत्र भवत्ये-
वेति । 'आतो लोप इति चे'त्यनेनेति भावः । ननु चातो लोपस्येति । यातेर्यङन्तात् 'यश्च यङः' इति वरचि
परनिमित्ताल्लोपस्य स्थानिवत्त्वादातो लोप' इत्यालोपे प्राप्ते वरेऽजादेशस्य स्थानिवत्त्वं निषिध्यत इत्यर्थः ।
एवं तर्हि एवमिति । सत्यामप्यालोपाप्राप्ताविति शेषः । अभ्युपेत्येति । यद्यपि स्थानिवत्त्वनिषेधसामर्थ्या-
दाल्लोपाप्राप्तिरेव तथापि तत्प्राप्तिमभ्युपगम्य न्यायव्युत्पादनाय परिहारान्तरमुच्यत इत्यर्थः । वस्तुतस्तु
'ईहल्यघो'रित्येतत्प्राप्तिसाधारणं समाधानं वक्तुं तत्त्यागः । अत एव साप्रतपुस्तकेषु 'ईहल्यघोरित्युत्तरं
'तत्रापि आभ्यस्तयोरित्येव' इत्येवोपलभ्यते न तु 'ननु चेदमस्ति' अप्सु यायावर इत्यादिग्रन्थ इत्याहुः ।
यल्लोप इति । 'लोपो व्यो'रित्यनेन । उपदेशग्रहणानुवृत्त्येति । 'स्यसिन्सीयुद्तासी'त्यतः । वस्तुतोऽ-

‡ अस्तेभूः २ । ४ । ५२ ।

§ आतो लोप इति न्व ६ । ४ । ६४ ।

॥ यश्च यङः ३ । २ । १७६; अतो लोपः ६ । ४ । ४८; लोपो व्योर्वलि ६ । १ । ६६ ।

* ६ । ४ । ११४ वा० १; २ ।

अतोऽप्युत्तरार्थम्—लोपो यि [११८] । अभ्यस्तस्येत्येव ।

अतोऽप्युत्तरार्थम्—ध्वसोरेद्धावभ्यासलोपश्च [११९] इति । हावित्युच्यते ।

तदेव तर्हि प्रयोजनं शनसोरहलोप इति । ननु चोक्तं शनम्सार्वधातुक एवास्ते-
रप्यार्धधातुके भूभावेन भवितव्यमिति ।

अनुप्रयोगे तु भुवास्त्यबाधनं स्मरन्ति कर्तुर्वचनान्मनीषिणः ।

अनुप्रयोगे तु भुवास्तेरबाधनमिष्यते । ईहामास ईहामासतुः ईहामासुरिति ।

किं च स्याद्यद्यत्र लोपः स्यात् ?

लोपे द्विर्वचनासिद्धिः

लोपे कृतेऽनच्कत्वाद्विर्वचनं न स्यात् ॥ स्थानिवद्भावाद्भविष्यति ।

स्थानिवादिति चेत्कृते भवेद्विद्वत्वे ।

कृते द्वित्वे लोपः प्राप्नोति ॥ अस्तु तर्हि परस्य लोपः । अभ्यासस्य योऽकार-
स्तस्य दीर्घत्वं भविष्यति* ।

प्र०—‘यायाय्’ इत्यभ्यस्तमाकारान्तं न भवति । ननु ‘यायाय्’शब्दस्याभ्यस्तसंज्ञायां यलोपे कृते
भवत्येवावशिष्टस्याभ्यस्तसंज्ञा । एवं तद्ध्रुपदेशग्रहणानुवृत्त्योपदेशे यदाकारान्तमभ्यस्त तस्या-
लोपो न तु कृते यलोप इति मत्वा परिहार उक्तः—अभ्यस्तस्येत्येवेति । ननु च ‘बिभीवा’नित्यत्र
प्राप्नोति । एव तर्हि ‘छान्दसः कसु’रिति भाष्यकारस्य दर्शनं छन्दसि च दृष्टमनुविधीयते ।

कृते द्वित्वे लोपः प्राप्नोतीति । ननु च नियतकालत्वात्स्थानिवद्भावाच्च कृते द्विर्वचने
लक्षणप्रवृत्तिमन्तरेण स्वत एवादेशरूपमवतिष्ठत इति लोपस्य कथं प्राप्तिरुच्यते । पुनः प्रवृत्ति-
लक्षणस्येति स्थानिवद्भावात्प्रकरणे प्रतिपादितम् ॥ अस्तु तर्हीति । ‘अनन्त्यविकारेऽन्त्यसदेशस्ये’ति

उ०—ल्लोपासिद्धत्वेनापि यायावरः परिहर्तुं शक्यः । अत्रेदं चिन्त्यम् । जहाति ददातीत्यादावीत्वात्लोपयोर्वारणाय
‘विङ्’तीत्येतत्सवन्धावश्यकत्वेनैकदेश्युक्तिरियं ननु चेदमस्तीत्यादिः । ननु बिभीवानिति । ‘भियोऽन्यतरस्या’-
मित्यत्रासति सार्वधातुकग्रहणे कसावन्यस्येत्त्वविकल्पः स्यादित्यर्थः । छान्दस इति । बिभीवानित्यत्रेत्यर्थः ।
इष्टमिति । ततश्चायमत्र विधिर्न भवतीत्यर्थः । भाष्ये—अतोऽप्युत्तरार्थम्—आ च हो । हावित्युच्यतेऽ-
भ्यस्तस्येत्येवेति च विनापि समुच्चयदर्शनादिस्थेव बोध्यत इत्यर्थः ।

नियतकालत्वादिति । द्विर्वचने एव कर्तव्ये इत्यवधारणान्नियतकालत्वं स्थानिवत्त्वस्योक्तम् ।
तत्र कृते द्वित्वे आदेशरूपमेव ‘चक्रनु’रित्यादौ भवतीति पुनर्लोपप्राप्तिरित्यर्थः । रूपातिदेश आह—
पुनःप्रवृत्तिरिति । अत एव ‘निन्यतु’रित्यादौ पूर्वं प्रवृत्तोऽपीयङ् द्विर्वचनकालेऽपहत इति पुनःप्रवृत्तौ
प्रीतायामनेकाव्यवधाना बाध्यत इत्यर्थः । परस्यैव लोप इति नियमः कथमत आह—अनन्त्येति ।
अथवेति । आद्यस्योत्तरेणाव्यवधानादिति भावः । अनर्थकत्वाच्चेत्यपि बोध्यम् ।

* अत आदेः ७ । ४ । ७० ।

नैवं सिध्यति कस्मात्प्रत्यङ्गत्वाद्भवेद्धि पररूपम् ।

नैवं सिध्यति । कस्मात् ? प्रत्यङ्गत्वात्पररूपं प्राप्नोति ।

तस्मिन् कृते लोपः

पररूपे च कृते लोपः प्राप्नोति ।

दीर्घत्वं बाधकं भवेत्तत्र ॥

अत आदेः [७ । ४ । ७०] इति दीर्घत्वं बाधकं भविष्यति ।

इदं तर्हि प्रयोजनं सार्वधातुके भूतपूर्वमात्रेऽपि यथा स्यात् । कुर्विति* ॥ ११० ॥

असोरल्लोपः ॥ ६ । ४ । १११ ॥

अथात्र तपरकरणं किमर्थम् ? इह मा भूत्—आस्ताम् आसन् ।

प्र०—वचनात् । अथवा विडित्यनन्तरस्याकारस्य लोपः । तत्र 'येन नाव्यवधान'मित्येकवर्णव्यवहितस्य लोपः । दीर्घत्वमिति । 'अत आदे'रित्यनेन ।

प्रत्यङ्गत्वादिति । वर्णाश्रयत्वात्पररूपमन्तरङ्गं तत्र कृतेऽल्लोपे च 'सतुः सु'रिति प्राप्नोति ॥ दीर्घत्वमिति । येन नाप्राप्तिन्यायेन पररूपं बाधित्वा दीर्घत्वं भविष्यतीत्यर्थः । कुर्विति । अत्र 'न लुमताङ्गस्ये'ति प्रत्ययलक्षणप्रतिषेधादुच्च न स्यादिति भूतपूर्वगत्यर्थात्सार्वधातुकग्रहणाद्भवति ॥ ११० ॥

असो० । आस्तामिति । लङ् ताम् । अलोपे च कृते तस्यासिद्धत्वादात् । नैतदस्तीति । अत्र प्रत्याख्यातं तपरकरणं परस्तात् ज्ञापकत्वमस्य 'वक्ष्यते—'असोरत्वे तकारेण ज्ञाप्यते

उ०—प्रत्यङ्गत्वादित्यस्यान्तरङ्गत्वादित्यर्थ इत्याह—वर्णाश्रयत्वादिति । वर्णादाङ्गमित्यनाश्रित्येदम् । अतोऽन्तरङ्गस्य कथं बहिरङ्गां बाधकमत आह—येन नेति । ननु प्रत्ययलक्षणेन हेः परत्वसंभवे भूतपूर्वगत्याश्रयणमयुक्तमित्यत आह—अत्र नेति । न च 'सार्वधातुके' इत्यस्याभावे उकारान्ताङ्गावयवकरोतेरत उदित्यर्थेन तृष्वाभूते 'युवोरनाका'वित्यादौ च वक्ष्यमाणभाष्यरीत्याङ्गसंज्ञायाः प्रत्ययलक्षणेनाङ्गीकारेण कुर्वित्यत्र सिद्धमुत्वं सिद्धो लोपो हिलुक आभीयासिद्धत्वाच्चेति वाच्यम् । इदं तर्हीत्यादि 'कुर्वित्यन्त-भाष्यस्यैकदेश्युक्तित्वात्सार्वधातुकग्रहणं स्पष्टार्थमेवेति दिक् ॥ ११० ॥

असो० । तस्यासिद्धत्वादिति । न चैवं लक्ष्ये लक्षणस्येति न्यायेन पुनर्लोपाप्रवृत्त्या तपरत्वाभावेऽपि

† अतो गुणे ६ । १ । ६७ ।

* उतश्चप्रत्ययादसंयोगपूर्वात् ६ । ४ । १०६ । (न लुमताङ्गस्य १ । १ । ६३ ।) ।

१—'यज् आयेजे वप् आवेपे दम्भ एत्वमलक्षणम् । असोरत्वे तकारेण ज्ञाप्यते त्वेस्वशासनम् ।'

इति ६ । ४ । १२० भाष्यम् ।

नैतदस्ति प्रयोजनम् । आटोऽसिद्धत्वान्न भविष्यति ॥ १११ ॥

इहरिद्रस्य ॥ ६ । ४ । ११४ ॥

दरिद्रातेरार्धधातुके लोपः ॥ १ ॥

दरिद्रातेरार्धधातुके लोपो वक्तव्यः ।

सिद्धश्च प्रत्ययविधौ ॥ २ ॥

स च सिद्धः प्रत्ययविधौ । किं प्रयोजनम् ? दरिद्रातीति दरिद्रः† । आकारान्त-
लक्षणः‡ प्रत्ययविधिर्मा भूदिति ।

न दरिद्रायके लोपो दरिद्राणे च नेष्यते ।

दिदरिद्रासतीत्येके दिदरिद्रिषतीति वा ॥

वाद्यतन्याम् ॥ ३ ॥

अद्यतन्यां वेति वक्तव्यम् । अदरिद्रीत् अदरिद्रासीत् ॥ ११४ ॥

प्र०—त्वेत्वशासनमिति ॥ १११ ॥

इह० । सिद्धश्चेति । ‘आर्धधातुके’ इति विषयसप्तमीत्यर्थः । आकारान्तलक्षण इति ।
‘यद्यार्धधातुके’ इति परसप्तमी स्यात्तदा दरिद्रातीति दरिद्र इत्यत्र ‘श्याद्वचधे’ति णे कृते द्वयोर-
नित्ययोः परत्वाद्युक्त्यात् । लोपस्य शब्दान्तरप्राप्त्या नित्यत्व युक्तस्तु लोपे कृतेऽप्राप्त्या नित्यत्वम् ।
अथाकृतिपक्षे नित्यत्वादाह्लोपस्तथाप्यदरिद्र इत्यत्रा ‘च्कावशक्ता’ वित्यन्तोदात्तत्वं न स्यात् ।
ईषदरिद्रमिति ‘आतो यु’जिति युच् प्रसज्येत । दिदरिद्रासतीति । ‘तनिपतिदरिद्राणामुसह्यान’मिति
व्यवस्थितविभाषाविज्ञानाल्लोपपक्षे इडागमः । लोपाभावपक्षे त्विडभावः ॥ अदरिद्रासीदिति ।
‘यमरमेत्यत्र’ ‘एकाच’ इत्यधिकारादेकाचः सगिटावित्येकीयमतमित्यनेकाचोऽपि भवतः ।
चिणि अदरिद्रि अदरिद्रायीति भवति ॥ ११४ ॥

उ०—न दोषः । लक्ष्यभेदात् ॥ १११ ॥

इह० । सौत्रो निर्देशः । द्वयोः—लोपयुकोः । शब्दान्तरेति । अकृते युक्त्याकारस्य, कृते
यकारस्येत्यर्थः । अथाकृतीति । अत्र पक्षे व्यक्तिभेदाविवक्षणाच्छब्दान्तरप्राप्त्या नानित्यत्वम् । अच्काव-
शक्ताविति । नञ् उत्तरस्याजन्तस्य कान्तस्य चोत्तरपदस्याशक्तौ गम्यमानायामन्त उदात्त इति तदर्थः ।
युच् प्रसज्येतेति । खलिष्यत इति भावः । ननु लोपपक्षे इट् तदभावे नेति कुतोऽत आह—तनिपतीति ।
वस्तुतस्त्विट्पक्षे ‘आतो लोप इटि चे’त्यालोपः । इडभावेऽनेन प्राप्तलोपस्य तु स निषेध इति व्यवस्थित-
विभाषात्वाङ्गीकारो वृथैवेति बोध्यम् । ‘अद्यतनी’शब्देन पूर्वाचार्यप्रसिद्धया लुङ्मुच्यते ॥ ११४ ॥

† आडजादीनाम् ६ । ४ । ७२ ।

‡ नन्दिग्रहिपचादिभ्यो ल्युणिग्न्यचः ३ । १ । १३४ ।

§ श्याद्व्यधास्तुसह्वतीणवसाव-

हलिहलिषधसम् ३ । १ । १४१; आतो युक् चिण्कृतोः ७ । ३ । ३३ ।

अत एकहल्मध्येऽनादेशादेर्लिटि ॥ ६ । ४ । १२० ॥

एकारषकारादेशादेरेत्त्वचचनं लिटि ॥ १ ॥

एकारषकारादेशादेरेत्त्वं लिटि वक्तव्यम् । नेमतुः नेमुः । सेहे सेहाते सेहरे* । किं पुनः कारणं न सिध्यति ? अनादेशादेरिति प्रतिषेधः प्राप्नोति ।

तत्तर्हि वक्तव्यम् ? न वक्तव्यम् । लिटात्रादेशादिं विशेषयिष्यामः—लिटि य आदेशादिस्तदादेनेति ।

अस्त्यन्यल्लिङ्ग्रहणस्य प्रयोजनम् । किम् ? इह मा भूत्—पक्ता पक्तुम् । नैतदस्ति प्रयोजनम् । विडतीति† वर्तते । एवमपि पक्कः पक्कवानित्यत्र प्राप्नोति । अभ्यासलोपसंनियोगेनैत्त्वमुच्यते न चात्राभ्यासलोपं पश्यामः । एवमपि पापच्यतेऽत्र प्राप्नोति । दीर्घत्वमत्र बाधकं भविष्यति‡ । नाप्राप्तेऽभ्यासविकार एत्त्वमारभ्यते तद्यथान्यानभ्यासविकारान्बाधत एवं दीर्घत्वमपि बाधेत । सत्यमेवमेतत् । अभ्यासविकारेष्वपि तु ज्येष्ठमध्यमकनीयांसः प्रकारा भवन्ति । तत्र ह्रस्वहलादिशेषाबुत्सर्गौ†

प्र०—अत० । लिटि य आदेशादिरिति । नत्वसत्त्वयोरनैमित्तिकत्वाल्लिप्तिमित्तकत्वाभावः । अभ्यासलोपसंनियोगेनेति । ‘अभ्यासलोपश्चे’ति चशब्दः समुच्चये, न त्वन्वाचये । दीर्घत्वमत्रेति । ‘अभ्यासविकारेषु बाधका न बाधन्ते’ इत्येतत्तु यत्र सर्वेषां प्रवृत्तिस्तत्राश्रीयते । यद्यपि कृते दीर्घत्वे एत्वाभ्यासलोपप्रसङ्गस्तथाप्येत्वाभ्यासलोपयोः कृतयोर्दीर्घत्वाप्रसङ्ग इति विरुद्धत्वादबाधकत्वाभावः । नाप्राप्त इति । कचिद्भ्रस्वः कचिद्धलादिः शेषश्च प्राप्नोति । ज्येष्ठमध्यमकनीयांस इति । मध्यमापेक्षयोत्सर्गस्य प्रकर्षसद्भावात्कनीयानुत्सर्गोऽल्पतर इत्यर्थः । मध्यमो

उ०—अत० । भाष्ये लिटि य इति । सौत्रत्वाच्च वृत्तिरिति भावः । समुच्चीयत इति । तस्य प्रसिद्धतरत्वादिति भावः । अन्वाचयस्तु गमके सत्येवेति तात्पर्यम् । भाष्ये दीर्घत्वमत्र बाधकमिति । परत्वादिति भावः । इत्येतल्लिप्ति । सर्वेषां प्रवृत्त्या यत्रोत्सर्गापवादयोरविरोधस्तत्रायं न्यायो यथा ‘नर्नर्ती’त्यादाबुरदत्वे रुगादयः क्रियन्ते । इह तु विरोधादयं न्यायो नेति भावः । तमेव विरोधं दर्शयति—यद्यपीति । इदं चिन्त्यम् । नुकि कृतेऽजन्ताभ्यासमावेन दीर्घाप्राप्त्या ‘दीर्घोऽकित’ इति धर्मिग्राहकमानविरोधान्मानादीनां दीर्घे कृते इत्वाप्राप्त्या ‘मीमासते’ इति तदुदाहरणपरगुणो यङ्लुको‘र्मान्वधे’त्यादिसूत्रस्थभाष्यविरोधाच्च । तस्माज्जापकसिद्धस्यासार्वात्रिकत्वेनानित्यत्वात्तस्यात्रानाश्रयणमिति भगवतो भाष्यकारस्याभिप्रायः । कचिद्भ्रस्व इति । अभ्यासविकारेष्वेतौ द्वावुत्सर्गौ । तयोरन्येऽपवादा इति भावः । ननु विनावधिं ज्येष्ठत्वादिकं न

* शो नः, धात्वादेः षः सः ६ । १ । ६५, ६४ ।

† गमहनजनखनघसा लोपः विडत्यनङि ६ । ४ । ६८ ।

‡ दोषोऽकितः ७ । ४ । ८३ ।

+ ह्रस्वः, हलादिः शेषः ७ । ४ । ५६, ६० ।

तयोर्दीर्घत्वमपवाद एत्वं च । अपवादविप्रतिषेधादीर्घत्वं भविष्यति ।

इह तर्हि वभणतुः वभणुरित्यभ्यासादेशस्यासिद्धत्वादेत्वं प्राप्नोति† ।

फलिभजिग्रहणं तु ज्ञापकमभ्यासादेशसिद्धत्वस्य ॥ २ ॥

यदयं फलिभज्यार्ग्रहणं करोति‡ तज्ज्ञापयत्याचार्यः सिद्धोऽभ्यासादेश एत्वं इति ॥ यद्येवं—

प्रथमतृतीयादीनामादेशादित्वादेत्वाभावः ॥ ३ ॥

प्रथमतृतीयादीनामपि§ तर्ह्यादेशादित्वादेत्वं न प्राप्नोति । पेचतुः पेचुः । देभतुः देभुः ।

न वा शसिदयोः प्रतिषेधो ज्ञापको रूपाभेद एत्त्वविज्ञानस्य ॥ ४ ॥

न वैष दोषः । किं कारणम् ? शसिदयोः प्रतिषेधो ज्ञापको रूपाभेद एत्त्व-
विज्ञानस्य । यदयं शसिदयोः प्रतिषेधं शास्ति¶ तज्ज्ञापयत्याचार्यो रूपाभेदेन य
आदेशादयो न तेषां प्रतिषेधो भवतीति ।

दम्भ एत्त्वम्

दम्भ एत्वं वक्तव्यम् । देभतु देभुः ॥ किं पुनः कारणं न सिध्यति ?

प्र०—य. कस्यचिद्बाधकः । कस्यचिद्बाध्यः । ज्येष्ठो—यो बाधकस्यापि बाधकः । असिद्धत्वादिति ।
'पूर्वत्रासिद्ध'मिति लक्षणेना'ऽचकणतु'रित्यादावेव तु स्यात् ॥ पेचतुरिति । 'प्रकृतिचरा
प्रकृतिचरः प्रकृतिजशां प्रकृतिजश' इत्यादेशादित्वम् । वचनं तु 'रेणतुर्येमतु'रित्यादौ सावकाशम् ।
'अभ्यासे चर्च' इति जश्चरोः प्राप्तयो 'स्थानेऽन्तरतम' इति परिभाषाया व्यापारप्रदर्शनमिदं
'प्रकृतिचरां प्रकृतिचरः प्रकृतिजशा प्रकृतिजश' इति ।

उ०—सभवतीत्यत आह—मध्यमापेक्षयेति । प्रकर्षो दुर्बलत्वरूपबाध्यत्वमात्रकृतः । ज्येष्ठत्वमपि तत एवेत्याह—
ज्येष्ठो य इति । तत्र दीर्घावकाशो—बाधाम्यते । एत्वस्य—पेचतुः । 'पापच्यने' इत्यत्रोभयप्राप्तौ दीर्घत्वेनायं
विधिर्बाध्यते । नन्वनादेशादेरिति व्यर्थं स्यादत आह—चकणतुरिति । अत्र 'कुहोरुचु'रिति लुत्वं तच्च
नासिद्धम् ।

रेणतुरिति । अत्र जश्चत्वे न, भ्रूलोऽभावात् । ननु 'प्रकृतिचरा'मिति न सूत्रवार्तिकयोः
पठ्यते तत्किमिदमत आह—अभ्यास इति ॥ एवं त्विति । छन्दसीत्यस्य संबन्ध इत्यर्थः । 'चेष्टा

† अभ्यासे चर्च ८ । ४ । २४; पूर्वत्रासिद्धम् ८ । २ । १ ।

‡ तृलभजत्रपञ्च ६ । ४ । १२२ ।

§ अभ्यासे चर्च ८ । ४ । ५४ ।

¶ न शसददवादिमुणानाम् ६ । ४ । १२६ ।

नलोपस्यासिद्धत्वात् ॥ ५ ॥

असिद्धो नलोपस्तस्यासिद्धत्वादेत्वं न प्राप्नोति* ।

नशिमन्योरलिट्येत्त्वम्

नशिमन्योरलिट्येत्त्वं वक्तव्यम् ।

छन्दस्यमिपचोरपि ।

छन्दस्यमिपचोरपीति वक्तव्यम् ॥ किं प्रयोजनम् ?

अनेशं मेनकेत्येतद्व्येमानं लिङि पेचिरन् ॥ १ ॥

यज् आयेजे वप् आवेपे दम्भ एत्वमलक्षणम् ।

असिद्धत्वान्नलोपस्य दम्भ एत्वं न सिध्यति ।

असोरत्वे तकारेण† ज्ञाप्यते त्वेत्वशासनम् ॥ २ ॥

अनित्योऽयं‡ विधिरिति ॥ १२० ॥

प्र०—अनेशमिति । लुङ्, मिपोऽम्भावः । पुषादित्वादङादेशः, 'छन्दसी'ति पूर्वेषापि संबन्धाद्भाषायामेत्त्वाभावः । एव तु 'मेनके'त्यपि भाषाया न प्राप्नोति । यदि त्विष्यते पृषोदरादित्वाद्भविष्यति । 'मेनराशिषि चे'ति वुन्प्रत्ययः । 'न यासयो'रित्यत्राशिषि चोपसह्यान्मितीत्त्वाभावः । व्येमानमिति । विपूर्वादिमतेस्ताच्छील्यादिषु चानश् । छान्दसः शपो लुक् । पेचिरन्निति । पचेरन्निति प्राप्ते छान्दसे एत्वह्रस्वत्वे क्रियेते । आयेजे इति । लङ्, इट्, शप् । 'छन्दस्यपि दृश्यते' इत्याट् । दम्भ एत्वमलक्षणमिति । लक्षणेन न प्राप्नोति । नलोपस्यासिद्धत्वादित्यर्थः । अन्सोरत्वे इति । असिद्धत्वस्यानित्यत्वज्ञापनाय तकारः कृतः । नित्ये असिद्धत्वे 'आस'-न्नित्यादावाटोऽसिद्धत्वाल्लोपो न भविष्यतीति किं तन्निवृत्त्यर्थेन तकारेण तेनासिद्धत्वस्याभावाद्दम्भ एत्व सिध्यतीत्यर्थः ॥ १२० ॥

उ०—व्यनेशन्निखिलास्तदाऽस्याः' इति श्रीहर्षस्य तु प्रमादः । चानशिति । नतु शानच् । घातोः परस्मैपदित्वात् । लुक्—'बहुलं छन्दसी'त्यनेन । अत एव मुगभावः । लङिति । केचित्तु यजेराङ्पूर्वस्येदम् । अत एव 'मनुरायेजे' इत्यत्रावग्रहं कुर्वन्तीत्याहुः ॥ १२० ॥

* अनिदिता हल उपधायाः निङिति; असिद्धवदन्नामात् ६ । ४ । २४; २२ ।

† अन्सोरत्तोपः ६ । ४ । १११ ।

‡ असिद्धवदन्नामात् ६ । ४ । २२ ।

थलि च सेटि ॥ ६ । ४ । १२१ ॥

थलग्रहणं किमर्थम् ?

थलग्रहणमक्विड्दर्थम् ॥ १ ॥

थलग्रहणं क्रियतेऽक्विड्दर्थम् । अक्विड्दत्त्वं यथा स्यात् । पेचिथ शेकिथ ॥ नैतदस्ति प्रयोजनम् । सेङ्ग्रहणमेवात्राक्विड्दर्थं भविष्यति ॥ इदं तर्हि प्रयोजनं समुच्चयो यथा विज्ञायेत—थलि च सेटि किञ्चि च सेटीति । किं प्रयोजनम् ? पेचिव पेचिम । 'तत्र पचादिभ्य इङ्वचन'मिति वक्ष्यति* तन्न वक्तव्यं भवति ।

इह कस्मान्न भवति—लुलविथ ? गुणस्य प्रतिषेधात्† । इहापि तर्हि न प्राप्नोति—

प्र०—थलि० । थलग्रहणमिति । किञ्चि सेट्यत्त्वस्य सिद्धत्वात्सेङ्ग्रहणमेवाक्विड्दर्थं भविष्यति थलेव च सेङ्क्विड्दिति प्रश्न ॥ किञ्चि च सेटीति । यथा पेचिव पेचिमेति । इदं च न नियमार्थं 'सेट्येव किञ्चि' इति । नियमे हि पेचतुरित्यादौ न स्यात् । किं तर्ह्येत्त्वस्य कालावधारणं क्रियते,—यथा निष्ठाया सेटीत्यत्र । तेन पेचिवेत्यादाविटि कृते एत्वाभ्यासलोपो भवतः । अन्यथैकाच इतीट्प्रतिषेधः प्रमज्येत । यदोपदेशग्रहणमनुदात्तविशेषणं नैकाज्विशेषणं तदा श्रूयमाणादेकाच इट्प्रतिषेधेन भाव्यमिति 'कृसृभृ' इति सूत्रं विध्यर्थं भवति, न तु नियमार्थम् । तत्र पचेरेत्वाभ्यासलोपयोः कृतयोरेकात्त्वादिट्प्रतिषेधप्रसङ्गे 'पचादिभ्य इङ्वचन'मिति वक्ष्यते । 'किञ्चि च सेटी'ति तु कालावधारणार्थं सति पूर्वमिट् तत एत्वाभ्यासलोपावित्यानुपूर्व्या सिद्धं भवतीति नार्थो वचनेन ।

लुलविथेति । अवादेशे कृते एकहल्मध्यगतोऽकार इत्येत्त्वप्रसङ्गः । समुदायग्रहणे च लक्षणप्रतिपदोक्तपरिभाषोपतिष्ठते, न वर्णमात्रग्रहणे । न चायमकारो गुणशब्दाभिनिर्वृत्त इति

उ०—थलि० । ननु क्वादिसूत्रस्य नियमार्थत्वेन पेचतुरित्यादाविटः सिद्धत्वात्किमनेन वचनेनेत्यत आह—यदोपदेशग्रहणमिति । नाप्येकाच इति विहितविशेषणमित्यपि बोध्यम् । अनेनास्य ग्रन्थस्यैकदेश्युक्ता सूचिता । एवं च थलग्रहणं स्पष्टार्थमिति तत्त्वम् । विध्यर्थमिति । निषेधविध्यर्थमित्यर्थः । आनुपूर्व्येति । पूर्वं द्वित्वे इदं, तत एत्वादीति क्रमेणेत्यर्थः । नार्थो वचनेनेति । 'पचादिभ्य इङ्वचन'-मित्यनेनेति भावः । नन्वस्याकारस्य लाक्षणिकत्वाच्चायं दोषोऽत आह—समुदायेति । नन्वेवं सति 'ओत्' 'कृन्मेजन्त' इत्यादिसूत्रस्य भाष्यस्वग्रन्थविरोधोऽत आह—न वर्णमात्रेति । तत्रोदन्तो निपात एजन्तः कृदित्यर्थान्न वर्णमात्रग्रहणमिति भावः । तस्या अनित्यत्वादिति तत्त्वम् । ननु न 'शसददे'त्यादिना प्रतिषेधो भविष्यतीत्यत आह—न चायमिति । तत्र गुणशब्दः स्वरूपपरः । 'गुण' इत्येवं योऽकार इति ।

* ७ । २ । ६३ वा० २ ।

१—'गुणस्य नेति प्रतिषेधात्' पा० ।

† न शसददवादिगुणानाम् ६ । ४ । १२६ ।

पेचिथ शोकिथ । गुणस्य योऽकार इत्येवमेतद्विज्ञास्यते । एवमपि शशरिथ अत्र प्राप्नोति । गुणस्यैषोऽकारः । कथम् ? वृद्धिर्भवति गुणो भवतीति रेफशिरा गुणवृद्धि-संज्ञकोऽभिनिर्वर्तते । अथवाचार्यप्रवृत्तिर्ज्ञापयति नैवजातीयकानामेत्वं भवतीति यदयं तृफलभजत्रपञ्च [६ । ४ । १२२] इति तृग्रहणं करोति ॥ १२१ ॥

राधो हिंसायाम् ॥ ६ । ४ । १२३ ॥

राधादिषु स्थानिनिर्देशः ॥ १ ॥

राधादिषु स्थानिनिर्देशः कर्तव्यः ॥ न कर्तव्यः । एकहल्मध्ये इति* वर्तते । यद्येवं त्रेसु त्रेषुः शब्दस्यैत्वं प्राप्नोति । अस्तु । अलोऽन्त्यस्य† विधयो भवन्तीत्य-कारस्य भविष्यति । अनर्थकेऽलोऽन्त्यविधिर्नैत्येवं न प्राप्नोति । नैतस्याः परिभाषायाः सन्ति प्रयोजनानि । अथवात इति* वर्तते । एवमपि राधेर्न प्राप्नोति । आकार-ग्रहणमपि प्रकृतमनुवर्तते । क प्रकृतम् ? शनाभ्यस्तयोरातः [६ । ४ । ११२] इति । अथवा शनसोरल्लोपः [१११] इत्यत्र तत्करणं प्रत्याख्यायते तत्प्रकृत-मिहानुवर्तिष्यते । यदि तदनुवर्ततेऽत एकहल्मध्येऽनादेशादेलिटि [१२०] अस्य

प्र०—न 'शसदद' इति प्रतिषेधोऽपि नास्तीति प्रश्नः । गुणस्य योऽकार इति वैयधिकरण्येन संबन्ध आश्रीयते । 'लुलविथे'त्यादावोकारस्यावादेशविधानाद्गुणस्याकार इति प्रतिषेधः प्रवर्तते । 'पेचिथ' इत्यादौ तु गुण एवाकारो न तु गुणस्येति प्रतिषेधाभावः । एवमपीति । गुण एवात्रा-प्यकारो न तु गुणस्येति प्रतिषेधाप्रसङ्गः । गुणस्येति । अवयव इत्यर्थः । उः स्थानेऽण् प्रसज्यमान एव रपरो भवति पूर्वभक्तश्च रेफ इत्ययं गुणः ॥ १२१ ॥

राधो० । राधादिषु स्थानिनिर्देश इति । अलोऽन्त्यस्येति वचनादेत्त्वमन्त्यस्य प्राप्नोतीत्युपधाया इति वक्तव्यमित्यर्थः । अथवात इति । ततो भ्रमादीनामेवैत्वमकारस्य

उ०—अन्यथा विधिप्रतिषेधयोरेकविषयत्वाद्विकल्पः स्यादिति भावः । वैयधिकरण्येनेति । गुणशब्दभावित-संबन्धकार इत्यर्थः । अकारस्य गुणसंबन्धित्वं गुणस्थानिकावयवत्वेन बोध्यम् । व्याख्यानेन च साक्षात्प-रम्पर्या वा गुणशब्दभावितसंबन्धकारग्रहणमिति भावः । अयं गुण इति । यदागमन्यायेन विशिष्ट एव गुणादिसंज्ञक इति भावः । एतच्च 'उरण्' इत्यत्रोपपादितम् । एतेन पेचिथेत्यादौ व्यपदेशिवद्भावेन गुणावयवत्वसत्त्वान्निषेधापत्तिरिति निरस्तम् । गुणशब्दभावितसंबन्धीत्यर्थकरणत्वात् ॥ १२१ ॥

राधो । भ्रमादीनामेवैत्वमकारस्येति । एवो भिन्नक्रमः । अकारस्यैवैत्वं नान्यस्येत्यर्थः ॥ १२३ ॥

* अत एकहल्मध्येऽनादेशादेलिटि ६ । ४ । १२० । † अलोऽन्त्यस्य १ । १ । ५२ ।

चेत्यवर्णमात्रस्यैत्वं प्राप्नोति । बबाधे । अकारेण तपरेणावर्णं विशेषयिष्यामः—
अस्यात इति । इहेदानीमस्येत्यनुवर्ततेऽत इति निवृत्तम् ॥ १२३ ॥

अवर्णस्त्रसावनजः ॥ ६ । ४ । १२७ ॥

मघवा बहुलम् ॥ ६ । ४ । १२८ ॥

अवर्णस्तु मघोनश्च न शिष्यं छान्दसं हि तत् ।

अवर्णस्तु मघोनश्च न शिष्यम् । किं कारणम् ? छान्दसं हि तत् । दृष्टानुविधि-
श्छन्दसि भवति ।

मतुब्बन्योर्विधानाच्च

मतुब्बनी खल्वपि च्छन्दसि विधीयेते* ।

छन्दस्युभयदर्शनात् ॥

उभयं खल्वपि च्छन्दसि दृश्यते । इमान्यवर्णः पदानि । अनर्वाणं वृषभं

प्र०—भवति । अकारेणेति । समुच्चयेऽत इत्यनर्थकं स्यादिति विशेषणविशेष्यभावाश्रयः ॥ १२३ ॥

अवर्णस्तु० । मघवा बहुलम् । छान्दसमिति । 'छन्दसीवनिपौ चे'ति वनिबस्ति,
मतुप् चेति प्रत्ययद्वयेन रूपद्वयस्य सिद्धत्वान्नार्थं सूत्रद्वयेन । तत्रैतत्स्यात्सर्वत्र रूपद्वयप्रसङ्गोऽत
आह—दृष्टानुविधिरिति । भाषाशब्दा अपि नियतविषयाः किं पुनश्छान्दसाः । तत्र 'अर्' इत्यस्य विचि गुणे कृते 'अर्' इति रूपं तस्मान्मतुप्यवन्तावित्यादि भवति, वनिप्यवर्ण इत्यादि भवति । मघशब्दादपि प्रत्ययद्वये यथाविषयं रूपद्वयं सिद्धम् । एव चार्चच्छन्दस्य मघवच्छन्दस्य

उ०—अवर्णस्तु० । ननु च्छान्दसत्वेन प्रत्याख्यानमयुक्तम् । छान्दसेऽपि साधुत्वान्वाक्यानस्य कर्तव्यत्वादत् आह—छन्दसीति । वार्तिके 'मतुब्बन्योर्विधानाच्चे'ति चो हेताविति तात्पर्यम् । सर्वत्रेति । सावपीत्यर्थः । यद्यपि भाषायामपि दृष्टमेवानुविधीयते तथापि कैमुतिकन्यायप्रदर्शनायेदमुक्तमित्याह—भाषाशब्दा अपीति । यथा वचेरन्तिपरस्य प्रयोगाभाव इति भावः । मघोन इत्यादौ 'यस्येति' लोपाभावस्तु च्छान्दसत्वादबोध्यः । 'अयुवमघोना'मिति निर्देशाद्वा । विचीति । 'अन्येभ्योऽपि दृश्यते' इति विच् । मघशब्दादपीति । मघशब्दो धननाम । अतिप्रसङ्गवारणायाह—यथाविषयमिति । भाषायां नास्ति प्रयोग इति । असिद्धवत् सूत्रेऽप्युक्तस्याव्युत्पन्नप्रातिपदिकरूपस्यापि भाषाया नास्ति प्रयोगः । नियतविषय-
त्वाच्चान्दानामिष्यपि बोध्यम् । भाषायामपि क्वचिद्दृश्यमानप्रयोगास्त्वसाधव एव । सूत्रारम्भेऽप्यवर्णशब्द 'इमान्यवर्णा' इत्यादौ दृश्यमानत्रभावस्य च्छान्दसत्वेनैव साधनमावश्यकमिति वरं तदकरणमित्याह भाष्ये—

मन्द्रजिह्वम्† ॥ १२७ ॥ १२८ ॥

इति श्रीभगवत्पतञ्जलिविरचिते व्याकरणमहाभाष्ये षष्ठ्याध्यायस्य
चतुर्थे पादे तृतीयमाह्निकम्

पादः पत् ॥ ६ । ४ । १३० ॥

पाद उपधाह्रस्वत्वम् ॥ १ ॥

पाद उपधाह्रस्वत्वं वक्तव्यम् । द्विपदः पश्य ।

आदेशे हि सर्वादेशप्रसङ्गः ॥ २ ॥

आदेशे हि सति सर्वादेशः प्रसज्येत । सर्वस्य द्विपाच्छब्दस्य त्रिपाच्छब्दस्य
च पञ्चशब्द आदेशः प्रसज्येत येन विधिस्तदन्तस्य [१ । १ । ७२] इति* ।
तत्तर्हि वक्तव्यम् ?

न वा निर्दिश्यमानस्यादेशत्वात् ॥ ३ ॥

न वा वक्तव्यम् । किं कारणम् ? निर्दिश्यमानस्यादेशा भवन्तीत्येषा परिभाषा
कर्तव्या ॥ कः पुनरत्र विशेष एषा वा परिभाषा क्रियेतोपधाह्रस्वत्वं वोच्येत ?
अवश्यमेषा परिभाषा कर्तव्या । बहून्येतस्याः परिभाषायाः प्रयोजनानि । कानि ?

प्र०—च भाषायां नास्ति प्रयोग इत्युक्तं भवति ॥ १२७ ॥ १२८ ॥

इत्युपाध्यायजैयटपुत्रकैयटकृते भाष्यप्रदीपे षष्ठ्याध्यायस्य
चतुर्थे पादे तृतीयमाह्निकम् ।

पादः पत् । आदेशे ह्रीति । पादन्तस्याङ्गस्य पदादेशो विधीयमानोऽनेकाल्त्वात्सर्वादेशः
प्राप्नोति ॥ न वेति । यद्यपि पाच्छब्देन तदन्तः समुदायः प्रत्याय्यते तथापि यो निर्दिश्यते
यतः षष्ठी श्रूयते तस्यैव 'षष्ठी स्थानेयोगे'ति वचनादादेशो न तु प्रतीयमानस्य । यद्यप्युच्चार्य-

उ०—उभयं खल्वपीति । 'अनर्वाणं वृषभ'मिति तु दृष्टान्तार्थम् । मधवन्शब्दे सूत्रकृतोऽपि विकल्पस्येष्ट-
त्वेनार्वाञ्छब्दविषयकमेवोदाहरणदानमिति बोध्यम् ॥ १२७ ॥ १२८ ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते षष्ठ्याध्यायस्य

चतुर्थे पादे तृतीयमाह्निकम् ।

पादः पत् । भाष्ये येन विधिरिति । तथा परिभाषया समुदायस्य स्थानिवत्त्वादिति भावः । षष्ठी
स्थान इति । इदं हि सूत्रं 'निर्दिश्यमानस्यादेशा' इत्यर्थकतया तत्रैव सूत्रे भाष्ये स्थापितम् । यद्यप्युच्चार्य-

प्रयोजनं सुसिद्धादेशे ॥ ४ ॥

सुप्-कुमार्याम् किशोर्याम् । खट्वायाम् मालायाम् । तस्याम् यस्याम् ।
आड्याट्स्याट्सु कृतेषु साड्याट्स्याट्कस्याः प्राप्नोति । निर्दिश्यमानस्यादेशा भव-
न्तीति न दोषो भवति । इदमिह संप्रधार्यम्—आड्याट्स्याटः क्रियन्तामामिति किमत्र
कर्तव्यम् ? परत्वादाम् । नित्या आड्याट्स्याटः । कृतेऽप्यामि प्राप्नुवन्त्यकृतेऽपि ।
अनित्या आड्याट्स्याटः । अन्यस्य कृत आमि प्राप्नुवन्त्यन्यस्याकृते शब्दान्तरस्य
च प्राप्नुवन्तोऽनित्या भवन्ति । उभयोरनित्ययोः परत्वादाम् ।

इदं तर्हि—तस्यै यस्यै । स्याटि कृते सस्याट्कस्य स्मैभावः प्राप्नोति ।
निर्दिश्यमानस्यादेशा भवन्तीति न दोषो भवति । यस्तर्हि निर्दिश्यते तस्य कस्मान्न
भवति ? स्याटा व्यवहितत्वात् । सुप् ।

प्र०—माणस्यादेशेन संबन्धाभावस्तथाप्यनुकार्यानुकरणयोर्भेदस्याविवक्षितत्वादेवमुक्तम् । तत्र
यथा ‘ऽलोऽन्त्यस्ये’ति वचनात् ‘रुहः प’ इत्युक्तेरुहिहकारस्य पकारो भवत्येवं पाच्छब्दप्रत्या-
यिततदन्तसमुदायस्य पाच्छब्दस्य पदादेशः ।

न दोषो भवतीति । तत्रैवं वक्तव्यम्—‘यो निर्दिश्यते तस्यागमैर्व्यवधानादाम्
न प्राप्नोति’ इति । अत एव परत्वाश्रयेणाव्यवधानं कर्तुमाह—इदमिहेति । आडादीनामवकाशः—
खट्वायाः कुमार्याः सर्वस्या इति । आमोऽवकाशः कृतेष्वाडादिषु वचनाद्व्यवधानेऽपि
प्रवर्तनात् । यदि तु प्राप्तेष्वाडादिष्वादेश आरभ्यत इत्युच्यते ततोऽपवादत्वादामा तेषां बाधः

उ०—माणस्येति । किं तु तत्प्रत्यायितस्यानुकार्यस्येत्यर्थः । भेदस्याविवक्षितत्वादिति । सादृश्यमूलिका च
तदविवक्षेति । समुदायस्य पाच्छब्दस्येति । तदवयवस्य पाच्छब्दस्येत्यर्थः । क्वचित्तथैव पाठः ।

तत्रैवमिति । निर्दिश्यमानपरिभाषया दोषाभावे कथितेऽयमपरो दोषः प्राप्नोतीत्यर्थः । अत्रैवमिति
क्वचित्पाठः । प्रतिवाद्यन्तरेणैवं वक्तव्यम् । अतः परिभाषया दोषनिरासोऽसिद्धोऽतः प्रकारान्तरेण परिहारः
कथ्यत इत्याह—अत एवेति । ‘कृने’ष्विति युक्तेर्यायविरुद्धत्वमाह—यदि त्विति । पृष्ठव्य इति । इष्टिरूपेण
पठितव्य इत्यर्थः । अत एव ‘क्रियाया’मित्यादिनिर्देशाः संगच्छन्ते । निर्दिश्यमानत्वाभावाद्विशिष्टस्य न
व्यवधानात्केवलस्य नेत्येवमामो निरवकाशत्वाच्चनसामर्थ्येन पूर्वं प्रवृत्तिस्ततः स्यादादय इति न दोषो
भवतीत्यन्तर्भाष्यस्याशयः । इदमिहेत्यादिनैकदेशिना परत्वादामित्युक्ते परेण तस्यै इत्यादौ परिभाषा-

† आणद्याः, याडापः, सर्वनाम्नः स्याड्द्वस्वश्च; डेराम्नाम्नीभ्यः ७।३।११२; ११३;
११४; ११५ ।
‡ सर्वनाम्नः स्मै ७।१।१४ ।

तिङ्-अरुदिताम् अरुदितम् अरुदितेति । इटि कृते सेट्कस्य ताम्तस्तामादेशाः प्राप्नुवन्ति । निर्दिश्यमानस्यादेशा भवन्तीति न दोषो भवति । इदमिह संप्रधार्यम्- इट् क्रियतां ताम्तस्ताम इति किमत्र कर्तव्यम् ? परत्वादिङागमः । अन्तरङ्गास्ताम- त्तामः ।

इदं तर्हि—क्रियास्ताम् क्रियास्तम् क्रियास्त । यासुटि* कृते सयासुट्कस्य ताम्तस्तामः प्राप्नुवन्ति । निर्दिश्यमानस्यादेशा भवन्तीति न दोषो भवति ।

ल्यबभावे च ॥ ५ ॥

ल्यबभावे च प्रयोजनम् । प्रकृत्य ग्रहृत्य । क्त्वान्तस्य ल्यप्राप्नोति† । निर्दि- श्यमानस्यादेशा भवन्तीति न दोषो भवति ।

त्रिचतुर्युष्मदस्मत्त्यदादिविकारेषु च ॥ ६ ॥

त्रिचतुर्युष्मदस्मत्त्यदादिविकारेषु च प्रयोजनम् । अतितिस्रः अतिचतस्रः । त्रिचतुरन्तस्य तिसृचतसृभावः प्राप्नोति× । निर्दिश्यमानस्यादेशा भवन्तीति न दोषो भवति ।

प्र०—प्राप्नोतीत्यागमानामादेशस्य चात्र समावेश एष्टव्यः । सेट्कस्येति । 'प्राग्लादेशेभ्यो धात्वधि- कार' इत्यस्मिन्पक्षेऽवध्यनुपादानाद्व्यवधानात्तामादीनामप्रसङ्ग इति नोच्यते । अन्तरङ्गा इति । प्राग्लादेशेभ्यो धात्वधिकारात्तामादयोऽन्तरङ्गाः । क्रियास्तामिति । परत्वादन्तरङ्गत्वाद्वा यासुटि कृते तामादयः ।

क्त्वान्तस्येति । प्रत्ययग्रहणपरिभाषया धातुप्रत्ययसमुदायस्य ल्यपः प्रसङ्गः । 'कृद्ग्रहणे गतिकारकपूर्वस्यापि ग्रहण'मित्येषा तु परिभाषा 'ऽनञ्पूर्वे' इति वचनान्नोपतिष्ठते । सामान्य- शब्दस्यापि ल्यपः प्रकरणाद्यपेक्षस्य विशेषावसायहेतुत्वं स्यात् । अतिस्य इति । शोभनः स्य

उ०—प्रयोजने प्रदर्शिते उभयसाधारण्येनाह—यस्तर्हीति परे । ननु निर्दिश्यमानपरिभाषाङ्गीकारेऽपि निर्दि- श्यमानतसादीनामित्यवधानान्न प्राप्नुवन्तीत्यत आह—प्राग्लादेशेभ्य इति । तमभिव्याप्य 'धातो'रित्य- विकारेऽपि विहितपञ्चम्याश्रयान्न दोषः, निर्दिष्टपरिभाषानपेक्षणाच्च । तामादीनामन्तरङ्गत्वमित्यपि बोध्यम् । अन्तरङ्गत्वाद्धेति । 'आद्युदात्तश्चे'ति भाष्यरीत्या लावस्थाया यासुडिति तत्त्वमिति भावः । धातोर्विहिततसा- दीनामित्यर्थोच्चेन व्यवधानादप्रसङ्ग इति न शङ्क्यम् ।

क्त्वान्तस्य ल्यप्प्राप्तिमुपपादयति—प्रत्ययग्रहणेति । ननु कृद्ग्रहणपरिभाषया सोपसर्गस्य समुदायस्य ल्यप्प्राप्तिर्वक्तुमुचितेत्यत आह—कृद्ग्रहणेति । गत्याद्यसमभिव्याहारे केवलस्य ग्रहणं तत्समभिव्याहारे तु तद्विशिष्टस्य ग्रहणमिति परिभाषार्थ इति भावः । वचनादिति । तत्प्रवृत्तौ हि नञ्पूर्वे प्राप्त्यभावात्तदनर्थ-

‡ रुदादिभ्यः सर्वधातुके ७ । २ । ७६; तस्यस्थमिपा ताम्तस्तामः ३ । ४ । १०१ ।

* यासुट् परस्मैपदेषूदात्तो ङिञ्च; किदाशिषि ३ । ४ । १०३; १०४ ।

† समासेऽनञ्पूर्वं कर्त्तव्यं ल्यप् ७ । १ । ३७ । × त्रिचतुरोः स्त्रियां तिसृचतस्र ७ । २ । ६६ ।

युष्मद् अस्मद्-अतियूयम् अतिवयम् । युष्मदस्मदन्तस्य यूयवयौ प्राप्नुतः॥
निर्दिश्यमानस्यादेशा भवन्तीति न दोषो भवति ।

त्यदादिविकार-अतिस्यः उत्तमस्यः । अत्यसौ उत्तमासौ । त्यदाद्यन्तस्य
त्यदादिविकाराः प्राप्नुवन्तिऽ । किमन्तस्य कादेशः प्राप्नोति । अतिकः परमकः ।
निर्दिश्यमानस्यादेशा भवन्तीति न दोषो भवति ।

उद्ः पूर्वत्वे ॥ ७ ॥

उदः पूर्वत्वे प्रयोजनम् । उदस्थाताम् । अटि कृते साट्कस्य पूर्वसवर्णः प्राप्नो-
त्युदः स्थास्तम्भोरिति* । निर्दिश्यमानस्यादेशा भवन्तीति न दोषो भवति । यस्तर्हि
निर्दिश्यते तस्य कस्मान्न भवति ? अटा व्यवहितत्वात् ।

सा तर्ह्येषा परिभाषा कर्तव्या ? न कर्तव्या । उक्तं षष्ठी स्थानेयोगा [१ । १ ।
४६] इत्येतस्य योगस्य वचने प्रयोजनं षष्ठ्यन्तं स्थानेन यथा युज्येत यतः षष्ठ्यु-

प्र०—इत्युत्तरपदार्थप्रधानस्तत्पुरुषो द्रष्टव्यः । उपसर्जने तु त्यदाद्यत्वाभावः । अत्र 'पदाङ्गधिकार' इति वचनात्तदन्तस्य समुदायस्यातिशब्दतकारस्यापि 'तदोः सः सा'विति सत्वप्रसङ्गः । अत्वं 'त्वलोऽन्त्यस्ये'ति वचनादन्यस्यैव भवतीति तत्र विशेषाभावः । परमक इति । अनेकात्वात्सर्वादेशः कः प्राप्नोति । ननु न सत्वविधौ 'त्यदादीना'मिति स्थानषष्ठी । का तर्हि ? 'तदो'रित्येषेति कथं सत्वमतिशब्दतकारस्य परिह्रियते । एवं तर्हि त्यदादीना गणसन्निविष्टानां यौ

४८.—कमिति तस्या अत्राप्रवृत्तिं ज्ञापयतीत्यर्थः । अत एव तत्सूत्रे माध्ये वक्ष्यति प्रत्ययग्रहणे यावद्ग्रहणं तावद्भवितुमर्हतीति । अत्रेदं ज्ञापकं चिन्त्यम् । गतिकारकसमभिव्याहारे तद्विशिष्टस्य ग्रहणात्तदसमभिव्याहारे नञ्पूर्वे प्राप्स्या तस्य स्वरितार्थ्यादित्यन्ते । नन्वेवं सर्वत्र यशब्दमात्रश्रवणेऽर्थविशेषावसायो न स्यादत आह—सामान्यशब्दस्यापीति । ननु न सत्वविधाविति । तकारदकारात्रेव स्थानिनौ तद्विशेषणं च त्यदादीनामिति त्यदाद्यन्ते स्थितयोरपि तदोः सत्वप्रसङ्गः परिभाषया न निवारितः । स्थानषष्ठीनिर्दिष्टविषयैव हि सा परिभाषेति शङ्क्यर्थः । एवं तर्हीति । परिभाषोपस्थानसामर्थ्यान्निर्दिश्यमानत्यदाद्यवयवतदोरेव सत्वमित्यर्थान् दोष इति भावः । निर्दिश्यमानस्येत्यस्य निर्दिश्यमानं निर्दिश्यमानावयवं च षष्ठ्यन्तं स्थानेन युज्यते इत्यर्थ इति

‡ यूयवयौ जसि ७ । २ । ६३ ।

§ तदोः सः सावनन्त्ययोः ७ । २ । १०६ ।

१ किमः कः ७ । २ । १०३ ।

१—इदं वार्तिकं निर्णयसागरीयभाष्ये न विद्यते । एवं तत्र पठ्यते—“उदः स्थास्तम्भोः पूर्वत्वे प्रयोजनम् । उदस्थात्, उदस्थाताम् ।”

* सुहृत्सुहृद्भुवद्भुदात्तः ६ । ४ । ७१; उदः स्थास्तम्भोः पूर्वस्य ८ । ४ । ६१ ।

चारितेति† ॥ १३० ॥

वाह ऊट् ॥ ६ । ४ । १३२ ॥

ऊडादिः कस्मान्न भवति । आदिष्टिङ्गवतीत्यादिः प्राप्नोति‡ । संप्रसारणमित्य-
नेन यणः स्थानं ह्रियते§ । यद्येवं

प्र०—निर्दिश्येते तकारदकारौ तयोः सत्वविधानादतिप्रसङ्गाभावः ॥ १३० ॥

वाह० । ऊडादिरिति । यद्यपि 'च्छ्वोः शूङित्यत्रास्य ठित्व प्रतिपादित तथापि
यथाश्रुतं गृहीत्वा प्रश्न । संप्रसारणमित्यनेनेति । वाक्यस्य भाविवर्णस्य वा संप्रसारणसंज्ञायां
विज्ञायमानायां यणः स्थान ऊड्भवति । अथ यण आदिरूट् कस्मान्न भवति । संप्रसारणप्र-
देशान्तरेषु 'यण' इति स्थानषष्ठ्याश्रयणादिहापि स्थानषष्ठ्येव युक्ता । यथोक्तं 'सप्तदशादेशाः
स्थानेयोगत्वं प्रयोजयन्ती'ति । ठिङ्ग्रहणं तु वृद्धयर्थम् । यद्येवमिति । 'प्रष्ठवाह अस्' इति स्थिते
वकारस्य संप्रसारणे पूर्वकादेशे च कृते गुण ओकारो ण्विप्रत्ययाभ्रयः । ततो 'वृद्धिरेची'ति
वृद्धौ कृतायां प्रष्ठौह इत्यादि सिध्यति । अनकारान्ते चोपपदे छन्दसि ण्विर्न दृश्यत इति
'शाल्यूह' इत्यादिसिद्धयर्थमप्युड्विधानं नोपपद्यते । सत्यपि वा प्रयोगे वह्यर्थे वर्तमानस्योहतेः
किपि 'शाल्यूह' इत्यादि भविष्यति । उपसर्गेऽप्युपपदे वहेर्निवृत्त्यर्थं नास्ति यतो वृद्धेर्बाधकं
पररूप प्रसज्येतेत्युड्विधान सार्थकं स्यात् ।

उ०—तात्पर्यम् ॥ १३० ॥

वाह ऊट् । यथाश्रुतमिति । यथाश्रुताष्टाध्यायीपाठेन ठित्वेऽपि दोषो नावतरतीति प्रदर्शनायेति
भावः । 'संप्रसारणमित्यनेन यणः स्थानं ह्रियते' इति भाष्ये पाठः । ह्रियते-प्राप्यते । 'यणः स्थाने क्रियते'
इति पाठस्तु सुगम एव । अथ यण आदिरिति । एवं च संप्रसारणग्रहणानुवृत्तिष्ठित्वं चोभयमपि संप्रयोजनं
भवतीति भावः । यथोक्तमिति । 'तिप्त्तस्' इत्यत्र तिनादयः सप्तदश 'लस्ये'त्यस्य स्थानषष्ठीत्वं प्रतिपाद-
यन्तीति । एक इद् तस्यावयवषष्ठीत्वमापादयितुं नालम् । 'त्यजेदेकं कुलस्यार्थे' इति न्यायादेवमिहापीत्यर्थः ।
किमर्थं तर्हि ठित्वमत आह—ठिङ्ग्रहणं स्विति । 'एत्येधत्तूट्'स्विति विशेषणार्थमित्यर्थः । ण्विप्रत्ययेति ।
वह'श्चे'ति ण्विः । छन्दसि ण्विवरिति । वस्तुतस्तु 'विभाषा पूर्वाह्णे'तिसूत्रस्थभाष्यग्रामाण्याच्छन्दसीत्यत्र न
संब्रध्यते । तस्मादनभिधानात्तद्विषये ण्विर्निति वक्तुं युक्तम् ।

† १ । १ । ४६ वा० ४ ।

‡ आद्यन्तौ टकितौ १ । १ । ४६ ।

§ वसोः संप्रसारणम् ६ । ४ । १३१, इयणः संप्रसारणम् १ । १ । ४५ ।

६८ ‡

वाह ऊङ्वचनानर्थक्यं संप्रसारणेन कृतत्वात् ॥ १ ॥

वाह ऊङ्वचनमनर्थकम् । किं कारणम् ? संप्रसारणेन कृतत्वात् । संप्रसारणे-
नैव सिद्धम् । का रूपसिद्धिः ? प्रष्टौहः पश्य ।

गुणः प्रत्ययलक्षणत्वात् ॥ २ ॥

प्रत्ययलक्षणेन गुणो* भविष्यति ।

एङग्रहणाद्वृद्धिः ॥ ३ ॥

एङग्रहणाद्वृद्धिर्भविष्यति† ।

एवं तर्हि सिद्धे सति यद्वाह ऊठं शास्ति तज्ज्ञापयत्याचार्यो भवत्येषा परिभा-
षासिद्धं बहिरङ्गलक्षणमन्तरङ्गलक्षण इति । किमेतस्य ज्ञापने प्रयोजनम् ? पचावेदम्
पचामेदम् । असिद्धत्वादबहिरङ्गलक्षणस्यादगुणस्यान्तरङ्गलक्षणमैत्वं न
भवतीति‡ ॥ १३२ ॥

श्वयुवमघोनामतद्धिते ॥ ६ । ४ । १३३ ॥

श्वादीनां प्रसारणे नकारान्तग्रहणमनकारान्तप्रतिषेधार्थम् ॥ १ ॥

श्वादीनां संप्रसारणे नकारान्तग्रहणं कर्तव्यम् । किं प्रयोजनम् ? अनकारा-
न्तप्रतिषेधार्थम् । अनकारान्तस्य मा भूत् । मघवता मघवते ।

प्र०—एवं तर्हीति । संप्रसारणं यजादिप्रत्ययनिमित्तमसज्ञाश्रयत्वाद्बहिरङ्गमन्तरङ्गेऽव्याश्रये
कर्तव्येऽसिद्धमिति गुणो न स्यात्तदभावे रूपं न सिध्येदित्यूङ्विधानमसिद्धपरिभाषां ज्ञापयति ।
ननु नैतज्ज्ञापकसाध्यम्, लोकतः सिद्धत्वात् । प्रत्यङ्गवर्ती हि लोकः । नैतदस्ति । यत्र युगपद-
न्तरङ्गबहिरङ्गयोः प्राप्तिस्तत्र लौकिकन्यायाश्रयणाद्भवत्वन्तरङ्गम् । इह तु बहिरङ्गनिमित्त-
मन्तरङ्गमिति लौकिकन्यायानवतारः ॥ १३२ ॥

श्वयुव० । श्वादीनामिति । 'मघवा बहुल'मिति त्रादेशे कृते एकदेशविकृतस्यानन्यत्वा-

उ०—प्रत्यङ्गवर्तीति । तथा चा'ऽचः परस्मि जित्यत्र भाष्ये उक्तम्—'पुरुषोऽयं प्रातरुत्थाय प्रथमं
शरीरकार्याणि करोति ततः सुहृदां ततः संबन्धिना'मिति । इह त्विति । यथा पचावेद'मित्यत्रोभयोरेक-
प्रत्ययनिमित्ताङ्गकार्यत्वाभावादङ्गवृत्तपरिभाषाया नात्र विषयः । तस्या अभावाच्च ॥ १३२ ॥

श्वयुव० । भाष्ये 'नकारान्तग्रहणं कर्तव्यमुक्तं वे'ति वार्तिकम् । तत्रोक्तं वेत्यंशमवतारयति—

* पुगन्तलघूपधस्य च ७ । ३ । ८६

† वृद्धिरेचि ६ । १ । ८८

‡ आद् गुणः ६ । १० । ८७; एत ऐ ३ । ४ । ६३

तथा प्रातिपदिकग्रहणे लिङ्गविशिष्टस्यापि ग्रहणं भवतीति यथेह भवति यूनः पश्येत्येवं युवतीः पश्येत्यत्रापि स्यादिति ।

यत्तावदुच्यते नकारान्तग्रहणं कर्तव्यमिति न कर्तव्यम् ।

उक्तं वा ॥ २ ॥

किमुक्तम् ? 'अर्वणस्तु मघोनश्च न शिष्यं छान्दसं हि त'दिति* ।

यदप्युच्यते तथा प्रातिपदिकग्रहणे लिङ्गविशिष्टस्यापि ग्रहणं भवतीति यथेह भवति यूनः पश्येत्येवं युवतीः पश्येत्यत्रापि स्यादिति लिङ्गविशिष्टग्रहणे चोक्तम् । किमुक्तम् ? 'न वा विभक्तौ लिङ्गविशिष्टाग्रहणा'दिति† ।

अथवोपरिष्ठाद्योगविभागः करिष्यते‡ । श्रयुवमघोनामद्विते । ततोऽल्लोपः ।

अकारस्य च लोपो भवति । ततोऽनः । अन इत्युभयोः शेषः ॥ १३३ ॥

प्र०—मघवतेत्यादौ संप्रसारणप्रसङ्गः । अर्वणस्त्रिति । मघवच्छब्दो मतुबन्त इत्यर्थः । न वा विभक्ताविति । यद्यपि विभक्तिमाश्रित्य संप्रसारणं न विधीयते तथापि विभक्तौ विधीयत इति लिङ्गविशिष्टपरिभाषानुपस्थानम् । अन इत्युभयोः शेष इति । समुदायापेक्षणात् । न च त्रादशे कृतेऽनन्तत्वमस्ति । एकदेशविकृतस्यानन्यत्वेनाप्यनन्तत्वं नास्ति । सामान्यातिदेशे विशेषानतिदेशात् । युवतिशब्दोऽप्यनन्तो न भवतीति तस्यापि संप्रसारणाभावः ॥ १३३ ॥

उ०—यत्तावदिति । 'प्रातिपदिकग्रहणे' इत्यादिना नग्रहणस्य फलान्तरमुक्तम् । छान्दसमिति । अत एव वनिबन्ते संप्रसारणे 'यस्येति' लोपाभावः । तत एव तान्ते संप्रसारणामावोऽपीत्यर्थः । युक्त्यन्तरमप्याह—मनुबन्त इति । ततश्च शब्दान्तरत्वात्संप्रसारणाभाव इत्यर्थः । तथापि विभक्ताविति । भस्य विधानाद्भवं च विभक्तौ परत इति यथाकथञ्चिद्विभक्तौ विधानेऽपि परिभाषानिषेधाङ्गीकारादित्यर्थः । नन्वनन्तरस्येति न्यायादनन्तरस्यैव शेषो न्यायोऽत आह—समुदायेति । लक्ष्यानुरोधादिति भावः । सामान्यातिदेश इति । अन्नन्तत्वं हि मघवच्छब्दस्य विशेषधर्मः, 'मघवने'त्यादावभावादिति भावः । यस्य स आदेशस्तत्त्वेन तद्ग्रहणं न्याय्यम् । आदेशश्चायं नस्य मघवच्छब्दस्य वा न त्वनः । छिन्नपुच्छदृष्टान्तमूलको लौकिकन्यायोऽप्यत्र नास्ति । अर्धविकारेण प्रत्यभिज्ञानाभावादिति तात्पर्यम् । आभीयासिद्धत्वं त्वेतत्सूत्रविषये न, अनित्यत्वात् । अन्यथा 'मघवत' इत्यसिद्धिरिति बोध्यम् ॥ १३३ ॥

षपूर्वहन्धृतराज्ञामणि ॥ ६ । ४ । १३५ ॥

अथ किमिदं षपूर्वादीनां पुनर्वचनमल्लोपार्थमाहोस्विन्नियमार्थम् । कथं चाल्लोपार्थं स्यात्कथं वा नियमार्थम् ? यद्यविशेषेणाल्लोपटिलोपयोः स प्रकृतिभावस्ततोऽल्लोपार्थम्* । अथ ह्यणि टिलोपस्यैव प्रकृतिभावस्ततो नियमार्थम् । अत उत्तरं पठति—

षपूर्वादीनां पुनर्वचनमल्लोपार्थम् ॥ १ ॥

षपूर्वादीनां पुनर्वचनं क्रियतेऽल्लोपार्थम् । अविशेषेणाल्लोपटिलोपयोः प्रकृतिभावः ।

अवधारणे ह्यन्यत्र प्रकृतिभाव उपधालोपप्रसङ्गः ॥ १ ॥

अवधारणे हि सत्यन्यत्र प्रकृतिभाव उपधालोपः प्रसज्येत । कथम् ? यदि तावदेवं नियमः स्यात्षपूर्वादीनामेवाणीति भवेदिह नियमान्न स्यात् सामनः वैमन इति, ताक्षण्य इति प्राप्नोति । अथाप्येवं नियमः स्यात्षपूर्वादीनामण्येवेत्येवमपि भवेदिह नियमान्न स्यात् ताक्षण्य इति, सामनः वैमन इति तु प्राप्नोति । अथाप्युभयतो नियमः स्यात्षपूर्वादीनामेवाण्यण्येव षपूर्वादीनामित्येवमपि सामन्यः वेमन्य इति प्राप्नोति । तस्मात्सुष्ठूच्यते षपूर्वादीनां पुनर्वचनमल्लोपार्थमवधारणे

षपूर्व० । अथेति । किमिदं विध्यर्थमथ नियमार्थमिति प्रश्नः । यद्यविशेषेणेति । ‘प्रकृत्यैका’जित्यादिः प्रकृतिभावः प्राकरणिक्विध्यपेक्षो न तु वृद्धिगुणापेक्षः । तत्र प्राकरणिकानि कार्याणि भेदेनापेक्ष्येरन्नभेदेन वेति पक्षद्वयोपपत्तिः ॥ अविशेषेणेति । अल्लोपटिलोपसमुदायमपेक्ष्य प्रकृतिभावो विधीयते । ताक्षण्य इति । तक्ष्णोऽपत्यमिति ‘सेनान्तलक्षणे’ति प्यः । ‘ये चाभावकर्मणो’रिति प्रकृतिभावाटिलोपाभावः । अस्मान्नियमादल्लोपाभावः । सामन इति । ‘सास्य देवते’त्यण् । अत्र ‘अन्’ इति प्रकृतिभावाटिलोपाभावेऽल्लोपप्रसङ्गः । अथापीति । तन्त्रस्या

उ०—षपूर्व० । न तु वृद्धीत्यादि । तेन ‘साराविण्’ ‘साकौटिन’मिस्यादौ मुणवृद्धयोः इन्नन्तस्य विधीयमानप्रकृतिभावेन न निवृत्तिः । एतत्प्रकरणस्थत्वाभावादिति भावः । भेदेनेत्यादि । भेदेनापेक्षायामनन्तरस्येति न्यायादिलोपस्यैव प्रकृतिभाव इति पक्षः । तत्राद्ये नियमार्थम्, द्वितीये विध्यर्थम् । अल्लोपटिलोपेति । अत एव ‘नैका’जिति नास्तीति भावः । ततश्चाल्लोपस्यापि प्रकृतिभावादप्राप्तावनेन विधिरिति तात्पर्यम् । भाष्ये—अन्यत्र प्रकृतिभाव इति । एतदतिरिक्ते प्रकृतिभावविषय इत्यर्थः । सेनान्तेति । कारिलक्षणे प्य इत्यर्थः । कथं पुनरेकेन वाक्येन नियमद्वयलाभोऽत आह—तन्त्रेति । अत्र प्रयोक्तुरत-

ह्यन्यत्र प्रकृतिभाव उपधालोपप्रसङ्ग इति ॥ १३५ ॥

आतो धातोः ॥ ६ । ४ । १४० ॥

आतोऽनापः ॥ १ ॥

आतोऽनाप इति वक्तव्यम् । इहापि यथा स्यात्—समासेऽनञ्पूर्वे क्त्वो ल्यप् [७ । १ । ३७] इति । अनाप इति किमर्थम् ? खट्वायाम् मालायाम् ।

यद्यनाप इत्युच्यते कथं क्त्वायाम् ? निपातनादेतत्सिद्धम् । किं निपातनम् ? 'क्त्वायां वा प्रतिषेधे' इति* ।

यद्येवं नार्थोऽनाप इत्यनेन । कथं समासेऽनञ्पूर्वे क्त्वो ल्यबिति । निपातनादेतत्सिद्धम् । कथं हलः शनः शानञ्भौ [३ । १ । ८३] इति । एतदपि निपातनात्सिद्धम् ।

अथवा योगविभागः करिष्यते । आतः । आकारलोपो भवति । ततो धातोः । धातोश्चाकारस्य लोपो भवतीति ॥ १४० ॥

प्र०—वृत्तेर्वाश्रयणात् । सामान्य इति । 'तत्र साधु'रिति यत् ॥ १३५ ॥

आतो० । समास इति । ननु सौत्रोऽयं निर्देश इति किं तदर्थेन योगविभागेन । एव तर्हि यदा वैयाकरणा अनुकरणशब्दैर्व्यवहरन्ति तदर्थो योगविभागः । ते हि साधुभिर्व्यवहरमाणा अभ्युदयभाजो भवन्ति ॥ क्त्वायामिति । निपातनालोपाभावः, याडागमश्च । सामान्यापेक्षं च निपातनं न सप्तम्यपेक्षमिति कृत्वा 'क्त्वाया' इत्यपि भवति । ततो धातोरिति । इदं नित्यार्थं सत्पूर्वेण विकल्प ज्ञापयति । सा च व्यवस्थितविभाषेति—आबन्तस्याल्लोपाभावोऽन्यस्य यथा प्रयोग विकल्पः । केचित्स्त्रीलिङ्गपुलिङ्गाश्रय क्त्वायाः क्त्व इत्यादि रूपद्वय व्याचक्षते ॥ १४० ॥

उ०—न्त्रेण प्रयोगः । बोद्धुरावृत्त्या बोधो वाशब्दश्चार्थ इति बोध्यम् ॥ १३५ ॥

आतो धातोः । वैयाकरणा इति । सूत्रकारादिभ्योऽन्य इत्यर्थः । साधुभिरिति । शास्त्रानुगमेनैव हि साधुत्वमिति भावः । अत्रानाप इति वार्तिककारोक्तस्तस्य च 'क्त्वो ल्य'बिति सौत्रप्रयोगे एव च भगवतोदाहरणदानात्, तदनुकरण एव च कैयटेनोदाहरणदानादाकारान्तधातुप्रकृतिकातिरिकाकारान्त-प्रातिपदिकाभाव इति लभ्यते । धातुग्रहणव्यावर्त्य त्वाबन्ता एवेति बोध्यम् ॥ याडागमश्चेति । सोऽपि 'याडाप' इति वचनान्न प्राप्नोतीति भावः । नन्वात इत्यनेनैव सिद्धे 'धातोरिति व्यर्थमत आह—नित्यार्थं सदिति । इदं पूर्वस्य क्वाचित्कत्वं ज्ञापयतीति वक्तुं युक्तम् । यथाप्रयोगमिति । आबन्तप्रकृति-काचारविवबन्तप्रकृतिककर्तृविवबन्ता न सन्त्येव । अनभिधानादिति भावः । विकल्प इति । क्त्वाश्चाविषयमेतत् । स्त्रीलिङ्गेति । क्त्वाया श्रुताविति स्त्रीलिङ्गस्य विशेष्यत्वेऽजादित्वाद्वाविति भावः ॥ १४० ॥

मन्त्रेष्वब्धादेरात्मनः ॥ ६ । ४ । १४१ ॥

मन्त्रेष्व्वात्मनः प्रत्ययमात्रप्रसङ्गः ॥ १ ॥

मन्त्रेष्व्वात्मनः प्रत्ययमात्रे लोपः प्रसङ्गव्यः । इहापि यथा स्यात्—त्मन्या समञ्जन्† । त्मनोरन्तरस्थ इति ।

यदि प्रत्ययमात्रे लोप उच्यते कथमात्मन एव निर्मिमीष्वेति । तस्मान्नार्थः प्रत्ययमात्रे लोपेन । कथं त्मन्या समञ्जन्, त्मनोरन्तरस्थ इति । छान्दसत्वात्सिद्धम् । छान्दसमेतत् । दृष्टानुविधिश्छान्दसि भवति ।

आदिग्रहणानर्थक्यं चाकारप्रकरणात् ॥ २ ॥

आदिग्रहणं चानर्थकम् । किं कारणम् ? आकारप्रकरणात् । आत इति* वर्तते ॥ १४१ ॥

ति विंशतेर्दिति ॥ ६ । ४ । १४२ ॥

तिग्रहणं किमर्थं न विंशतेर्दिति लोप इत्येवोच्येत ? नैवं शक्यम् । विंशतेर्दिति लोप इतीयत्युच्यमानेऽन्त्यस्य प्रसज्येत× । सिद्धोऽन्त्यस्य यस्येति‡ लोपे-

प्र०—मन्त्रे० । आडिति पूर्वाचार्यप्रक्रियया तृतीयैकवचनग्रहणादव्याप्ति मत्वाह—मन्त्रेष्विति । त्मन्येति । सप्तम्येकवचनस्य स्थाने याशब्द आदेशः । छान्दसत्वादिति । यथा ‘शिवा रुद्रस्ये’ति प्राप्ते ‘शिवा उद्रस्ये’ति रेफलोपः । एवमिहाकारलोपः । एवं च ब्रुवता सूत्रमेव प्रत्याख्यातम् । सति त्वारम्भे नार्थ आदिग्रहणेन । ‘आतो धातो’रित्यत ‘आत’ इत्यनुवर्तनात् ॥ १४१ ॥

ति विं० । कुतो नु खल्विति । वचनसामर्थ्यादलोऽन्त्यपरिभाषाया अनुपस्थानात्समुदायस्यैव पठोनिर्देशाल्लोपः प्रसज्येत न त्वसंशब्दितस्य तिशब्दस्य । तिग्रहणे तु सति तेलोपो भवति । निर्दिश्यमानस्यादेशा भवन्तीति । नानेन परिभाषाया व्यापारः कथ्यते । न हि

उ०—मन्त्रेष्वब्धादेः । ननु च्छान्दसत्वेऽपि लक्षणाभावे कथं साधुत्वमत आह—यथेति । उद्रस्येत्यादिवदस्यापि साधुत्वमिति भावः ॥ १४१ ॥

ति विंशतेः । न त्वसंशब्दितस्येति । शब्देन साक्षादनिर्दिष्टस्येत्यर्थः । भाष्ये—निर्दिश्यमानस्येति । द्वयोर्दशतोर्विन् आदेशः शतिश्च प्रत्यय इति पक्षेऽनर्थकत्वा‘दलोऽन्त्यस्येत्यस्याप्राप्तावनया

† यञु० २० । ४५; मै० सं० ३ । ११ । १; का० सं० ३८ । ६

* आतो धातोः ६ । ४ । १४०

× अलोऽन्त्यस्य १ । १ । ५२

‡ यस्येति च ६ । ४ । १४८

नैव, तत्रारम्भसामर्थ्यात्तिशब्दस्य भविष्यति । कुतो नु खल्वेतदनन्त्यार्थ आरम्भे
तिशब्दस्य भविष्यति न पुनरङ्गस्येति । तस्मात्तिग्रहणं कर्तव्यम् ।

अथ क्रियमाणेऽपि तिग्रहणेऽन्त्यस्य कस्मान्न भवति ? निर्दिश्यमानस्यादेशा
भवन्तीत्येवं न भविष्यति ॥ १४२ ॥

टेः ६ । ४ । १४३ ॥

अभस्योपसंख्यानं कर्तव्यम् । इहापि यथा स्यात्—उपसरजः मन्दुरज इतिऽ ।

तत्तर्हि वक्तव्यम् ? न वक्तव्यम् । कथमुपसरजः मन्दुरज इति ?

‘डित्यभस्याप्यनुबन्धकरणसामर्थ्यात् ॥ १ ॥

अभस्याप्यनुबन्धकरणसामर्थ्याद्भविष्यति ॥ १४३ ॥

नस्तद्धिते ॥ ६ । ४ । १४४ ॥

नकारान्तस्य टिलोपे सन्नद्धाचारिपीठसर्पिकलापिकुथुमितैतिलिजाजलिला-
ङ्गलिशिलालिशिखण्डिसूकरसद्मसुपर्वणामुपसंख्यानम् ॥ १ ॥

नकारान्तस्य टिलोपे सन्नद्धाचारिन् पीठसर्पिन् कलापिन् कुथुमिन् तैतिलिन्

प्र०—निर्दिश्यमानपरिभाषा ‘अलोऽन्त्यस्यादेः परस्ये’त्येतयोर्ब्रधिका, एतयोर्निर्विषयत्वप्रसङ्गात् ।
तस्मात्तिग्रहणसामर्थ्यादलोऽन्त्यस्येत्यस्यानुपस्थाने सर्वस्य तेलोपो भवतीत्ययमस्य भाष्य-
स्यार्थः ॥ १४२ ॥

टेः । डित्यभस्यापीति । ‘चुटू’ इति वज्रनादित्संज्ञा तावड्ङकारस्य प्रवर्तते । ‘दीर्घ-
काशतुषभ्राष्ट्रवटं, जे’ इति निर्देशात् । ततश्चानुबन्धकरणसामर्थ्याद्भविष्येति प्रकरणमिह
बाध्यते ॥ १४३ ॥

नस्तद्धिते । नकारान्तस्येति । ‘इनप्यनपत्ये,’ ‘अ’न्निति च प्रकृतिभावे प्राप्ते वचनम् ।
सन्नद्धाचारिण इमे इति ‘तस्येद’मित्यण् । पीठेन सर्पतीति पीठसर्पी, पूर्ववदण् । कलापिना

उ०—परिभाषया सर्वस्येत्यर्थः । अव्युत्पन्नप्रातिपदिकपक्षेऽप्यनर्थकत्वमेव । व्युत्पन्नत्वपक्षेऽपि शुद्धरूढत्वादन-
र्थकत्वमेवेत्यन्ये ॥ १४२ ॥

टेः । ननु श्रवणार्थो ङकारः स्यादत आह—चुटू इतीति । इत्संज्ञाशाल्मवाधे मानाभावेनानुपजा-
तविरोधन्यायेन पूर्वमित्त्वं प्रवर्तत इति भावः । अत्रैवार्थे लिङ्गमप्याह—दीर्घकाशेति । बाध्यत इति ।
सिङ्गेन प्रकरणवाधस्यौचित्यादिति भावः । अत्रापि पूर्वोक्तं लिङ्गं बोध्यम् ॥ १४३ ॥

नस्तद्धिते । ततोऽध्येन्निति । ‘छन्दोब्राह्मणानी’ति तद्विषयता । ननु प्रोक्ताणां सिद्धे किमुपचा-

जाजलिन् लाङ्गलिन् शिलालिन् शिखण्डिन् सूकरसदमन् सुपर्वन्त्रित्येतेषामुपसंख्यानं कर्तव्यम्* । सब्रह्मचारिन्-संब्रह्मचाराः । सब्रह्मचारिन् । पीठसर्पिन्-पैठसर्पाः । पीठसर्पिन् । कलापिन्-कालापाः । कलापिन् । कुथुमिन्-कौथुमाः । कुथुमिन् । तैतिलिन्-तैतिलाः । तैतिलिन् । जाजलिन्-जाजलाः । जाजलिन् । लाङ्गलिन्-लाङ्गलाः । लाङ्गलिन् । शिलालिन्-शैलालाः । शिलालिन् । शिखण्डिन्-शैखण्डाः । शिखण्डिन् । सूकरसदमन्-सौकरसद्माः । सूकरसदमन् । सुपर्वन्-सौपर्वाः । सुपर्वन् ।

चर्मणः कोशे ॥ २ ॥

चर्मणः कोश उपसंख्यानं कर्तव्यम् । चार्मः कोशः ।

अश्मनो विकारे ॥ ३ ॥

अश्मनो विकार उपसंख्यानं कर्तव्यम् । अश्मनो विकार आश्मः ।

शुनः संकोचे ॥ ४ ॥

शौवः संकोचः ।

प्र०—प्रोक्तमधीयते कालापा । ‘कलापिनोऽणित्यण्’ । ततोऽध्येतृवेदित्रोरणः ‘प्रोक्ताल्लु’ गिति लुक् । कुथुमिना प्रोक्तमधीयते, ‘तेन प्रोक्त’ मित्यण् पूर्ववत् । द्वितीयस्याणो लुक् । तैतिलिजाजलिनाङ्गलिप्रोक्तमध्ययन साहचर्यात्तैतिल्यादिशब्दैरुच्यते । तेभ्यस्तदधीते तद्वेदेत्यण्प्रत्ययः । ‘तेन प्रोक्त’ मित्यत्र तु शैषिकेऽर्थे ‘वृद्धाच्छ’ इति च्छः प्रसज्येत । केचित्तु तितिलिशब्दमत्राधीयते । चार्म इति । ‘तस्य विकार’ इत्यण् । शौव इति । ‘तस्येद’ मित्यण् । ‘स्वे ग्रामजनपदमनुष्येभ्य’ इत्येतत्तु प्रत्याख्यातम् । अत्र परत्वाद्बृद्धौ प्राप्ताया ‘द्वारादीना चे’ति तत्प्रतिषेधे ऐजागमे च कृते टिलोपः क्रियते । सकोचादन्यत्र शौवन इति । विकारावयवयोस्तु प्राण्यत्रि प्रकृतिभावाभावाच्छौव इत्येव भवति ।

उ०—राश्रयणेनेत्यत आह—तेन प्रोक्तमित्यत्र त्विति । तस्मिन्शैषिकेऽर्थे वेत्यर्थः । अत्र तैतिलित्वेनैवाध्ययनबोध इति बोध्यम् । चार्म इति । कोशोऽत्र शस्त्रादिस्थापनार्थश्चर्ममयो भाषाया ‘भ्यान’ इति प्रसिद्धः । ननु ‘तस्येद’ मित्यत्र स्वे ग्रामेत्यादिपरिगणनाच्छ्रवन्—शब्दात्सकोचेऽण् दुर्लभोऽत आह—स्वे ग्रामेत्यादि । ‘स्वेऽर्थे एव’ ग्रामादिवाचकेभ्य एव चे’ति द्विविधो नियमस्तदर्थ इति भावः । नन्वत्र टिलोपे बुद्धिविषयभावेन तन्निषेधसंनियोगशिष्ट एज् न स्यादत आह—अत्र परत्वादिति । सकोचादन्यत्र सर्वत्र शौवन इत्येवेति न बोद्धव्यमित्याह—विकारेत्यादि । इदं तु वचनमणि प्रकृतिभावे प्राप्ते सकोचे

* इनयनपत्ये; अन् ६ । ४ । १६४; १६७

१—“सब्रह्मचारिण इमे-सब्रह्मचाराः ।” पा०

२-वातिकं कचिन्न ।

अव्ययानां च

अव्ययानां चोपसंख्यानं कर्तव्यम् । किं प्रयोजनम् ?

सायंप्रातिकाद्यर्थम् ॥ ५ ॥

सायंप्रातिकः पौनः पुनिकः ।

शाश्वतिके प्रतिषेधो वक्तव्यः । न वक्तव्यः । निपातनादेतत्सिद्धम् । किं निपातनम् ? येषां च विरोधः शाश्वतिक [२ । ४ । ६] इति । एवं तर्हि शाश्वते प्रतिषेधो वक्तव्यः । शाश्वतम् ॥ १४४ ॥

यस्येति च ॥ ६ । ४ । १४८ ॥

इवर्णान्तस्येति किमुदाहरणम् ? हे दाक्षि दाक्ष्या दाक्षेयः । हे दाक्षि इति—यदि लोपो न स्यात्परस्य ह्रस्वत्वे कृते सवर्णदीर्घत्वं प्रसज्येत । दाक्ष्या इति—

प्र०—सायंप्रातिक इति । सायंप्रातःशब्दाद्द्वन्द्वत्वात्कालाटुत्रिति ठञ्प्रत्ययः । यथाकथञ्चित्कालशब्दादपि ठञ् भवतीति कालसमुदायवाचिनोऽपि ठञ् भवति । पौनःपुनिक इति । पूर्ववदुञ् । आदिशब्दः प्रकारे । टिलोपदर्शनेन च सादृश्यमाश्रीयत इत्यारातीयः शाश्वतिक इत्यत्र च टिलोपाभावः । निपातनादिति । अत एव निपातनात्तान्तादिति कादेशाभावः । शाश्वतमिति । भाष्यकारवचनप्रामाण्यादण्प्रत्ययः ॥ १४४ ॥

यस्येति च । सवर्णदीर्घत्वे लोपे वा नास्ति विशेष इति मत्वा पृच्छति—इवर्णस्येति । हे दाक्षीति । दाक्षिशब्दादितो मनुष्यजातेरिति ङीष् कृते तस्य संबुद्धौ ह्रस्वे कृते सवर्णदीर्घत्वे सति सवर्णदीर्घस्य श्रवणप्रसङ्गः । ननु चान्तरङ्गत्वात्सवर्णदीर्घत्वे कृते ह्रस्वो भविष्यति । एव तर्हि 'वाष्पादाङ्गं बलीय' इति ह्रस्वत्व मन्यते । 'दाक्षि ई आ' इति स्थिते शब्दपरविप्रतिषेधात्परस्य यणादेशे कृते पूर्वस्य श्रवणप्रसङ्गः । सवर्णदीर्घस्यापूर्वविधित्वात्तत्र कर्तव्ये पर्यया-

उ०—टिलोपविध्यर्थमिति भावः । ननु कालसमुदायवाचकस्य कथं कालवाचकत्वमत आह—यथाकथञ्चित् । सायंप्रातिकादिगणपाठाभावादादिशब्दार्थमह—आदिशब्द इति । ठञ् वाधादण् दुर्लभोऽत आह—भाष्यकारेति । तदप्रामाण्यात्संधिवेलादिगणे 'शश्वतो वे'ति पाठानुमानमिति भावः ॥ १४४ ॥

यस्येति च । ह्रस्वे कृते इति । 'दाक्षि-ई-सु' इति स्थिते शब्दपरविप्रतिषेधेन दीर्घात्पूर्वं ह्रस्वत्वं ततो दीर्घ इत्याशय इति भावः । ननु चान्तरङ्गेति । अग्रे भाष्ये एवास्य वक्ष्यमाणत्वात्तदशानेनैवास्य ग्रन्थस्य प्रवृत्तेः शङ्केयं निर्दला । ननु यणादेशस्य स्थानिवत्त्वात्सवर्णदीर्घे कथं पूर्वस्य श्रवणप्रसङ्गोऽत आह—अपूर्वविधित्वादिति । किं तु पूर्वपराश्रय इति भावः । ननु पूर्वस्य यणि कार्ये स्थानिवत्त्वप्रवृत्त्या रूपं सिद्धमत आह—यणादेशोऽपीति । वर ई इति । इदमप्यत्रत्यपूर्वपक्षभाष्याशय-

१—कचिदिदं वातिक भाष्यं चैकत्रैव मुद्रितमुपलभ्यते ।

यदि लोपो न स्यात्परस्य यणादेशे कृते पूर्वस्य श्रवणं प्रसज्येत । दाक्षेय इति—
यदि लांपो न स्यात्परस्य लोपे कृते पूर्वस्य श्रवणं प्रसज्येत ।

नैतानि सन्ति प्रयोजनानि । सर्वर्णदीर्घत्वेनाप्येतानि सिद्धानि ।

इदं तर्हि—अतिसखेरागच्छति । अतिसखेः स्वम् । यदि लोपो न स्यादुपसर्जनह्रस्वत्वे कृतेऽसखीति प्रतिषेधः प्रसज्येत ।

प्र०—देशस्य नास्ति स्थानिवत्त्वम् । यगादेशेऽपि कर्नञ्चे 'वर ई' इनीकारप्रश्नेपादीर्विधिं प्रति स्थानिवत्त्वप्रतिषेधः । 'दाक्षि ई' इति स्थिते 'स्त्रीभ्यो ढ'गिनि ढकि कृते परस्य लोपे कृते पूर्वस्य श्रवणप्रसङ्गः । परलोपस्य स्थानिवद्भावात् तद्वितनिमित्तस्य लोपस्याप्रसङ्गात् । नैतानीति । यत्राङ्गवार्णयोर्युगपत्प्रसङ्गस्तत्र 'वाण्दाङ्ग वलीयो भवतीति भावः । यण्ढकौ त्वाङ्गावेव न भवतः ।

इदं तर्हीति । सखिशब्दात् 'सख्यश्चिश्चि' भाषाया'मिति ङीष् कृते सखीमतिक्रान्त इति प्रादिसमामे कृते लिङ्गविशिष्टपरिभाषाया अनित्यत्वादसति टचि 'गोस्त्रियो'रिति ह्रस्वः । तत्रासतीकारलोपे एकादेशस्य पूर्व प्रत्यन्तवद्भावाद्विसज्ञाप्रतिषेधः स्यात् । प्रसज्यप्रतिषेधे चायं दोषो न तु पर्थुदासे, तदन्तस्य सखिशब्दादन्यत्वान्मज्ञायाः सिद्धत्वात् । ङीप् तु लोपे कृते ह्रस्वत्वे लाक्षणीकत्वात्सखिरूपस्य विसज्ञायाः प्रतिषेधाभावः ।

उ०—वर्णनमात्रम्, न त्वयं सिद्धान्तः, फलाभावात् । पद्व्या अपत्यं पाद्वेय इत्याद्यसिद्ध्यापत्तेश्च । 'पद्व्या मृद्वे'त्यस्य मूर्धाभिषिक्तोदाहरणत्वपर 'अन्व परस्मि'न्निति सूत्रस्थभाष्यविरोधापत्तेश्चेति निरूपितमन्यत्र । यन्नादिति । 'अन्तरङ्ग वलीय' इत्येतदपवादस्यति भावः । यद्यपि 'हे दाक्षी'त्यत्र पदस्य विभक्त्यान्वाख्यानेऽस्ति युगपत्प्रसङ्गस्तथापि क्रमेणान्वाख्यान इदं सिध्यतीति तात्पर्यम् । यण्ढकौ चिति । अत्र दगग्रहणं प्रत्ययमात्रोपलक्षणमित्याहुः ।

ननु लिङ्गविशिष्टपरिभाषया राजाहःसखिभ्यश्च दुर्वारोऽत आह—लिङ्गविशिष्टेति । पूर्वान्तवद्भावेन प्राप्तस्य समासान्तविधेरनित्यत्वादभाव इति बोध्यम् । पूर्वं प्रतीति । प्रतिषेधे पूर्वस्याश्रयणादन्तवद्भावप्राप्तेरिति भावः । प्रसज्येति । वस्तुतः पर्थुदासेऽपि दोषः । वर्णसंज्ञापक्षे लक्षणाया आवश्यकत्वेन सख्यशे एव लक्षणाङ्गीकारे सख्यवयवभिन्नवर्णस्येत्यर्थात् । तदन्तसंज्ञापक्षेऽप्यनुभूतविशेषणवर्णनैव तदन्तविधिस्वीकारेण सख्यवयवभिन्नेवर्णान्तस्येत्यर्थात् । अतिदेशे चातिदिश्यमानधर्मविरुद्धत्वाश्रयकार्याभावस्य लोकन्युत्पत्तिसिद्धतया न स्वाश्रयसख्यवयवभिन्नत्वमादाय दोषः । पर्थुदासे प्रतिषेधस्यापि गम्यमानतया पूर्वान्तवत्त्वेन सखिशब्दस्य समुदाय आगत इवर्णे सख्यवयवत्वमार्थसमाजग्रस्तमेव । किं च तत्र प्रसज्यप्रतिषेधेऽपि न दोषः । अतिसखीति समुदायनिष्ठविसज्ञायास्तेन वारयितुमशक्यत्वाच्च । संज्ञाविधौ तदन्तग्रहणे मानाभावादिति दिक् । न च लोपेऽपि लिङ्गविशिष्टपरिभाषया दोषः, तस्या

† सख्यश्चिश्चि भाषायाम् ४ । १ । ६२; कुगतिप्रादयः २ । २ । १८; गोस्त्रियोरुपसर्जनस्य १ । २ । ४८; शेषो ध्यसखि १ । ४ । ७

यस्येत्यादौ श्यां प्रतिषेधः ॥ १ ॥

यस्येत्यादौ श्यां प्रतिषेधो वक्तव्यः । काण्डे कुडचे । सौर्ये* नाम हिमवतः शृङ्गे ॥ स तर्हि प्रतिषेधो वक्तव्यः ? न वक्तव्यः । इह श्यामित्यपि प्रकृतं नेत्यपि† तत्राभिसंबन्धमात्रं कर्तव्यम्—यस्येत्यादौ लोपो भवति श्यां न ।

इयङ्बुङ्भ्यां लोपो विप्रतिषेधेन ॥ २ ॥

इयङ्बुङ्भ्यां लोपो भवति विप्रतिषेधेन । इयङ्बुङोस्वकाशः‡—श्रियौ श्रियः । भ्रुवौ भ्रुवः । लोपस्यावकाशः—कामण्डलेयः माद्रवाह्यैः, इहोभयं प्राप्नोति—वात्सप्रेयः लैखाभ्रेयः॥ । लोपो भवति विप्रतिषेधेन ।

गुणवृद्धी च ॥ ३ ॥

गुणवृद्धी चेयङ्बुङ्भ्यां भवतो विप्रतिषेधेन । गुणवृद्धयोस्वकाशः—चेता× गौः+ । इयङ्बुङोः स एव । इहोभयं प्राप्नोति—चयनम् चायकः । लवनम् लावकः । गुणवृद्धी भवतो विप्रतिषेधेन ।

प्र०—काण्डे इति । 'यचि भ'मिति भत्वालोपः प्राप्नोति । सौर्ये इति । सूर्येण एकदित्यण् । तत्र 'यस्येति चे'त्यकारलोपः प्राप्नोति । 'सूर्यतिष्ये'ति यलोपश्च । यथा तु वक्ष्यते 'सूर्यमत्स्ययोडर्चा'मिति तथात्र यलोऽस्याप्रसङ्गः । इह श्यामिति । 'विभाषा डिश्यो'रित्यतः शीघ्रहणं न 'सयोगाद्वमन्ते'त्यतो नेति चानुवर्तते । तेन वाक्यभेदेन श्या कार्यं निषिध्यते ॥ कामण्डलेय इति । 'चतुष्पाद्भ्यो ढ'त्रिति ढञ् । एवं वात्सप्रेय इति । लैखाभ्रेय इति ।

उ०—अनिष्टताया उक्तत्वात् । कार्यकालपक्षे विभक्तौ लिङ्गविशिष्टाग्रहणाच्च । ख्यत्यात्स्यस्यभार्थं तु तत्सूत्रे एव योजितम् । एवं च सखायमतिक्रान्तोऽतिसखेत्यादौ चित्त्वं न भवत्येवेति भाष्यस्वरसः ।

भत्वादिति । 'अनपुंसकस्ये'ति सर्वनामस्थानस्वप्रतिषेधादित्यर्थः । अकारलोप इति । अणकारलोप इत्यर्थः । यलोपश्चेति । एव चोभयोरपि निषेधो वक्तव्य इत्यर्थः । तत्र यलोपप्रतिषेधवचनं न कार्यमित्याह—यथा त्विति ॥ भाष्ये—लोपावकाशः कामण्डलेय इति । अयं 'दे लोप' इत्यस्यावकाशः । 'यस्येति'लोपस्यावकाशस्त्विति मत्वेरित्युक्त एवेति बोध्यम् । वात्सप्रेय इति । वत्सं प्रीणातीति वत्सप्री ।

* तेनैकदिक् ४।३।११२; यस्येति च; सूर्यतिष्यागस्त्यमत्स्याना य उपधाया ६।४।१४८; १४९

† विभाषा डिश्योः, न सयोगाद्वमन्तात् ६।४।१३६, १३७

‡ अचि श्नुधातुभ्रुवा य्वोरियङ्बुङौ ६।४।७७ १—'माद्रवाह्यैः' पा० ।

§ चतुष्पाद्भ्यो ढञ् ४।१।१३४; दे लोपोऽकद्भवाः ६।४।१४७

॥ शुभ्रादिभ्यश्च ४।१।१२३ × सार्वाधातुकार्धधातुकयोः ७।३।८४

+ गौलो णित् ७।१।९०; अचो ङिति ७।२।११५

न वेयडुवडादेशस्यान्यविषये वचनात् ॥ ४ ॥

न वार्थो विप्रतिषेधेन । किं कारणम् ? इयडुवडादेशस्यान्यविषये वचनात् । इयडुवडादेशोऽन्यविषय आरभ्यते । किंविषये ? यणादेशविषये । स यथैव यणादेशं बाधत एवं गुणवृद्धी अपि बाधेत ।

तस्मात्तत्र गुणवृद्धिविषये प्रतिषेधः ॥ ५ ॥

तस्मात्तत्र गुणवृद्धिविषये प्रतिषेधो वक्तव्यः ॥ न वक्तव्यः । मध्येऽपवादाः पूर्वान्विधीन्वाधन्त इत्येवमियडुवडादेशो यणादेशं* बाधियते, गुणवृद्धी न बाधियते ॥ १४८ ॥

सूर्यतिष्यागस्त्यमत्स्यानां य उपधायाः ॥ ६ । ४ । १४९ ॥

सूर्यादीनामणन्तेऽप्रसिद्धिरङ्गान्यत्वात् ॥ १ ॥

सूर्यादीनामणन्तेऽप्रसिद्धिः । सौरी† बलाका । किं कारणम् ? अङ्गान्यत्वात् । अणन्तमेतदङ्गमन्यद्भवति । लोपे‡ कृते नाङ्गान्यत्वम् । स्थानिवद्भावादङ्गान्यत्वं भवति ।

प्र०—‘शुभ्रादिभ्यश्चे’ति ढक् ॥ इयडुवडादेश इति । आदेशनमादेशो विधानम् । इयडुवडोरादेश इति षष्ठीसमासः । यथेयडुवडौ सर्वत्रान्यपूर्वकौ नैव गुणवृद्धी इति विप्रतिषेधानुपपत्तिरित्यर्थः ॥ १४८ ॥

सूर्य० । सौरीति । ‘तेनैकदि’मित्यण् । तदन्तान्डीप् । ईकारे परतोऽत्र सूर्यशब्दोऽङ्गं न भवति किं तर्ह्यणन्तमिति यकारलोपाप्रसङ्गः । पुयोगविवक्षायां तु देवतायां चाब्विधानादन्यत्र ङीष् कृते सूर्यशब्दोऽङ्गमीकारे भवतीति तत्रैव लोपः स्यात्—सूरीति । अङ्गान्यत्वादिति ।

उ०—लैखाग्रेये ‘ढे लोपोऽकद्र्वा’ इत्युलोपः । नन्वियडुवडादेशाविति वाच्य एकवचननिर्देशोऽयुक्तोऽत आह—आदेशनमिति । नैवं गुणेत्यादि । चेता गौरित्यादौ सावकाशत्वादिति भावः ॥ १४८ ॥

सूर्यतिष्यागस्त्य० । अङ्गं न भवतीति । सूर्यादीनामङ्गानां भसङ्गकानामीत्युपधालोप इति सूत्रार्थादिति भावः । नन्वेव सूर्यांशे निरवकाशो लोपोऽत आह—पुंयोगेति । अन्यत्र कुन्त्यादौ । माथ्ये—स्थानिवद्भावादङ्गान्यत्वमिति । अल्लोपस्याचः परस्मिन्निति स्थानिवत्त्वादङ्गभेद इत्यर्थः । प्रत्ययविधावेवेति ।

* इको यणचि ६ । १ । ७७

† तेनैकदिक् ४ । ३ । ११२

‡ यस्येति च ६ । ४ । १४८

सिद्धं तु स्थानिवत्प्रतिषेधात् ॥ २ ॥

सिद्धमेतत् । कथम् ? स्थानिवत्प्रतिषेधात् । प्रतिषिध्यतेऽत्र स्थानिवद्भावो-
यलोपविधि प्रति न स्थानिवद्भवतीतिऽ ॥ एवमपि न सिध्यति । किं कारणम् ? शब्दा-
न्यत्वात् । अन्यो हि सूर्यशब्दोऽन्यः सौर्यशब्दः । नैष दोषः । एकदेशविकृतमन-
न्यवद्भवतीति भविष्यति ।

उपधाग्रहणानर्थक्यं च ॥ ३ ॥

स्थानिवद्भावे चेदानीं प्रतिषिद्ध उपधाग्रहणमनर्थकम् । किं कारणम् ? अन्त्य
एव हि सूर्यादीनां यकारः* । किं यातमेतद्भवति ? सुष्ठु च यातं साधु च यातं
यदि प्राग्भादसिद्धत्वम् । अथ हि सह तेनासिद्धत्वमसिद्धत्वाल्लोपस्य नान्त्यो यकारो
भवति । यद्यपि सह तेनासिद्धत्वमेवमपि न दोषः । नैवं विज्ञायते सूर्यादीनामङ्गानां
यकारलोप इति । कथं तर्हि ? अङ्गस्य यलोपो भवति स चेत्सूर्यादीनां यकार इति ।

एवमपि सूर्यचरी अत्र प्राप्नोति । तस्मादुपधाग्रहणं कर्तव्यम् ।

विषयपरिगणनं च ॥ ४ ॥

विषयपरिगणनं च कर्तव्यम् ।

प्र०—राजदन्तादित्वात्परनिपात । यलोपविधिमिति । ‘उपधाविधि प्रति ने’ति तु प्रतिषेधः प्रत्य-
यविधावेव । स्थानिवत्त्वनिषेधे चावशिष्टस्याङ्गसन्नायामेकदेशविकृतस्यानन्यत्वाच्चलोपः सिध्यति ।

अन्त्य एवेति । अकारद्वयलोपे सति यकारस्यान्यत्वात् । तत्र यान्तानां सूर्यादीनां
लोपो भवतीत्युच्यमानेऽलोऽन्त्यस्येति यकारस्यैव भविष्यति । यग्रहणं तु न प्रत्याख्यायते ।
तदन्तरेण यान्तत्वाभावादुत्तरार्थत्वाच्च यग्रहणस्य । यातमिति । गत ज्ञात सिद्धमित्यर्थः । साधु
च यातमिति । अनेन सिद्धे दाढर्च प्रतिपाद्यते । यदि प्रागिति । अकारद्वयलोपस्य सिद्धत्वादन्त्यो
यकारो भवति । अथेति । ईत्यकारलोपस्य समानाश्रयस्यासिद्धत्वाद्यान्तत्वाभावः । ततश्चोपधा-
ग्रहणं कर्तव्यम् । यद्यपीति । न चोपधाग्रहणं क्रियते नापि सूर्यादीन्यङ्गत्वेन विशेष्यन्त इत्यर्थः ।

उ०—अतोऽत्र स नोक्त इति भावः । तत्र यान्तानामिति । य इत्यनेन सूर्यादयो विशेष्यन्ते । य इति च बहु-
वचनस्थाने सौत्रमेकवचनमिति भावः । तदन्तरेणेति । विशेषणाभावे यान्तानां सूर्यादीनामित्यर्थासंभवादिति
भावः । ननु तदभावेऽपि सूर्यादीनां तद्धिते लोप इत्येव यान्ते प्राप्तिः पर्यवस्यतीत्युच्यते—उत्तरार्थत्वा-
च्चेति । ‘हलस्तद्धितस्यापत्यस्य चे’त्यादौ । नन्वकारद्वयलोपे यान्तत्वमस्त्येवेत्यत आह—ईत्यकारलोप-
स्येति । अणि यो यस्येतिलोपस्तस्य व्याश्रयत्वादसिद्धत्वाभाव इत्यर्थः । एवं चेदमेवोपधाग्रहणं सह
तेनासिद्धत्वे ज्ञापकमिति भावः ।

१ न पदान्तद्विवचनवरेयलोपस्वरसवर्णानुस्वारदीर्घजश्चविधिषु ३ । १ । ५८

* अलोऽन्त्यस्य १ । १ । ५२

सूर्यमत्स्ययोड्यार्थम् ॥ ५ ॥

सूर्यमत्स्ययोड्यार्थमिति वक्तव्यम् । सौरी मत्सी ।

सूर्यागस्त्ययोश्छे च ॥ ६ ॥

सूर्यागस्त्ययोश्छे च ड्यां चेति वक्तव्यम् । सौरी सौरीयः । आगस्ती
आगस्तीयः ।

तिष्यपुष्ययोर्नक्षत्राणि ॥ ७ ॥

तिष्यपुष्ययोर्नक्षत्राणि* लोपो वक्तव्यः । तैषम् 'पौषः ।

अन्तिकस्य तसि कादिलोप आद्युदात्तत्वं च ॥ ८ ॥

अन्तिकस्य तसि† कादिलोपो वक्तव्य आद्युदात्तत्वं च वक्तव्यम् । अन्तितो
न द्रात् ।

तमे तादेश्च ॥ ९ ॥

तमे तादेश्च कादेश्च लोपो वक्तव्यः । अग्रे त्वं नो अन्तमः । अन्तितमोऽवरोहति ।

प्र०—इति तद्धिते च यदङ्गमनाश्विनरुहविशेष तस्य यकारस्य लोपः स चेद्यकार सूर्याद्यवयवो
भवतीति सूत्रार्थः । सूर्यचरीति । सूर्यस्य स्त्री सूरी । सा भूतपूर्वेति चरट्प्रत्यय । तसिलादिष्विति
षुवद्भावः ।

सूर्यमत्स्ययोरिति 'मत्स्यस्य ड्याम्' 'सूर्यागस्त्ययोश्छे चे'त्येव सिद्धेऽर्थप्रदर्शनपरत्वा-
त्लाघवेऽनादरः कृतः ॥ सौरीय इति । सौर्यस्यायमिति वृद्धाच्छ । अगस्त्यस्यापत्यमिति
ऋष्यण् । तदन्तान्डोप् छश्च । नक्षत्रमवन्विन्प्रणेत्यर्थः । तिष्यपुष्ययोरित्युभयोपादानात्सिध्य-
शब्दस्य यलोपाभावः । अन्तित इति । 'अपादाने चाहीयरुहो'रिति तसि । तादेश्चेति । चका-
रांत्कादेश्च । यदा तादेस्तदाऽन्तमः, कादिलोपे त्वन्तितमः ।

उ०—इत्येव सिद्ध इति । सूर्यशब्दस्य द्विरपाठल्लाघवं भवतीति भावः । छश्चेति । आगस्त्यापत्य-
मित्यर्थ इति भावः । नक्षत्रसंबन्धिनीति । नक्षत्रवाचकाद्योऽण् स सर्वोऽपि गृह्यते । अत एव तिष्ये पुष्ये
च भवस्तैषः पौष इत्यत्रापि लोपः । 'इदमेव ध्वनयता भगवता तैषं पौष इति लिङ्गभेदेनोदाहृतम् । आद्यस्य
तिष्येण युक्तमहरित्यर्थः । अन्यस्य पुष्ये भव इत्यर्थः । व्यावर्त्य तु तिष्यसंज्ञकपुरुषस्तेदं तैषमित्याहुः ।
तत्र तिष्यस्य प्राप्ते नियमार्थं पुष्यस्य त्वप्राप्ते विधिः । सूत्रेऽर्थग्रहणमस्तु किमुभयोपादानेन तत्राह—

* नक्षत्रेण युक्तः कालः ४. २ । ३ १—'पौष'मिति कीलहार्नपाठस्तु नागेशव्याख्याद्विरुद्ध एव ।

† अपादाने चाहीयरुहोः ५ । ४ । ४५

तसीत्येष न वक्तव्यो दृष्टो दाशतयेऽपि हि ।

घौ लोपोऽन्तिषदित्यत्र

अन्तिषत् ।

तथाँघौ येऽन्त्यथर्वसु ॥

अन्ति ये च दूरके* ॥ १४६ ॥

बिल्वकादिभ्यश्छस्य लृक् ॥ ६ । ४ । १५३ ॥

छग्रहणं शक्यमकर्तुम् । इह कस्मान्न भवति—बिल्वकेभ्यः* ? भस्येति†
वर्तते ॥ एवमपि बिल्वकाय अत्र प्राप्नोते । तद्धितस्येति‡ वर्तते ॥ एवमपि बिल्व-

प्र०—तसीत्येष इति । कादिलोपो बहुलमित्येव विषयमनुपादाय पठितव्यमित्यर्थः । दाशतय इति । दशावयवा यस्य दशतयः । तत्र भवो दाशतयः । चतुःषष्ट्याव्यो ग्रन्थः^१ । घौ लोप इति । घुशब्देनोत्तरपद पूर्वाचार्यप्रनिद्धयोच्यते । अन्तिके सीदतीति 'सत्सूद्विषे'ति किप् । पूर्वपदादिति षत्वम् । अघाविति । अनुत्तरपद इत्यर्थः । ये यत्प्रत्यये परतोऽन्तीति कृतकादिलोपोऽन्तिक-
शब्दो गृह्यतेऽथर्ववेदे । अन्तिके भव इति 'भवे च्छन्दसी'ति यति कृते ऽन्तिय इति भवति । कादिलोपस्यासिद्धवदत्राभादित्यसिद्धत्वाद्यस्येति लोपो न भवति ॥ १४९ ॥

बिल्व० । छग्रहणमिति । कृतकुगागमस्य निर्देशाच्छ एव ग्रहीष्यत इति भावः । बिल्वकेभ्य इति । बिल्वशब्दादल्पादावर्थे कप्रत्यये, असति छग्रहणे कुगागमनिर्देश एव न निश्चीयेतेति कप्रत्ययान्तादपि परस्य भ्यसो लुक्प्रवृत्तिः । भस्येति । वर्तते इति । तत्रार्थाद्विभक्ति-
विपरिणामे सति भसंज्ञकेभ्यः परस्य लुगमवर्तते । बिल्वक इति । 'अनुदात्तादेशचे'त्यत्र । तद्धित

उ०—उभयोपादानेति । ननु तसीत्यस्याभावे सर्वत्र कादिलोपः स्यादत आह—कादिलोपो बहुलमिति । एवं चेष्टविषये लोपसिद्धिरिति भावः । चतुःषष्ट्याव्य इति । चतुःषष्ट्यध्याययुक्तत्वाच्च 'बहुवचाना सहिता तथोच्यते । सैव दशमण्डलाख्यात्रयवसत्त्वाद्दाशतयशब्दवाच्या । ननु कादिलोपे यस्येति लोपेऽन्तिय इत्यसंगतमत आह—कादिलोपस्येति ॥ १४६ ॥

बिल्वका० । कृतकुगिति । नडाद्यन्तर्गणबिल्वादयः कृतकुकोऽत्र गृह्यन्त इति ततः परश्छ एव संभवतीति भावः । ननु कृतकुगागमनिर्देश कथं 'बिल्वकेभ्य' इत्यत्र प्राप्तिरत आह—असतीति ।

१—दाशतयः ऋग्वेद उच्यते । तत्राष्टावष्टकानि चतु षष्ट्यध्यायाश्च विद्यन्ते ।

२—'घौ'पाठभेदः । ७ । ३ । ३ सूत्रभाष्ये टिप्पणी द्रष्टव्या ।

३—'तथाँघौ' पा० । ७ । ३ । ३ सूत्रभाष्ये टिप्पणी द्रष्टव्या ।

४—अरसात् इहाहयो ये अन्ति ये च दूरके । घनेन हन्मि वृश्चिकमाहि^१ दण्डेनागतम् ॥

(अथर्व० १० । ४ । ६)

* अल्पे ५ । ३ । ८५

† भस्य ६ । ४ । १२६

‡ हलङादितस्य ६ । ४ । १५०

कस्य विकारोऽवयवो वा बैल्वकः+ अत्र प्राप्नोति । तद्धिते तद्धितस्येति॥ वर्तते ॥
एवमपि बिल्वकीयायां भवो बैल्वकः बैल्वकस्य किञ्चिद् बैल्वकीयम्× अत्र प्राप्नोति ।
न स बिल्वकात् । बिल्वकादिभ्यो यो विहित इत्युच्यते न चासौ बिल्वकशब्दा-
द्विहितः । किं तर्हि ? बिल्वकीयशब्दात् ।

एवं तर्हि सिद्धे सति यच्छग्रहणं करोति तज्ज्ञापयत्याचार्यो भवत्येषा परिभाषा
'संनियोगशिष्टानामन्यतराभावं उभयोरप्यभाव' इति । तस्माच्छग्रहणं कर्तव्यं छस्यैव

प्र०—इति । 'नस्तद्धिते' इत्यतस्तद्धिते इति वर्तते । तेन च बिल्वकादिभ्यो भसंज्ञकेभ्यः परस्य
तद्धितस्य तद्धिते परतो लुग्भवतीति सूत्रार्थः संपद्यते । एवमपीति । बिल्वा विद्यन्तेऽस्यामिति
'उत्करादिभ्यश्छः' 'नडादीना कुक् चे'ति छः कुगागमश्च । ततः 'तत्र भव' इत्यण् । तस्मिन्पर-
तश्छस्य लुक् । ततो वृद्धाच्छः । असति च्छग्रहणे छे परतोऽणो लुक्प्रसङ्गः । ततश्च 'न लुमता-
ङ्गस्ये'ति प्रत्ययलक्षणप्रतिषेधाद्बृद्धव्यभावे रूपं न सिध्येत् । न स बिल्वकादिति । विहित
इति शेषः ।

बिल्वकादिभ्यो यो विहित इति । बिल्वकादिभ्य इत्यागन्तुनाकारेण कृतकुगागम-
निर्देशः । तेनायमर्थः—भावि कुगागमेभ्यो बिल्वादिभ्यो यो विहितः प्रत्ययस्तस्य तद्धिते लुग्भवति ।
न च च्छादन्यो भाविकुगागमेभ्यो बिल्वादिभ्यः प्रत्ययो विधीयत इति नार्थश्छग्रहणेन ।

एव तर्हीति । छग्रहणं छमात्रस्य लुग्यथा स्यात्कुगागमो मा निवृत्तदित्येवमर्थं क्रियते । यदि
चैषा परिभाषा न स्यात्तदा कुको नैव निवृत्तिः प्राप्नोतीति किं तदभावात्तत्र च्छग्रहणेन । कचित्तेषां
परिभाषा नाश्रीयते । यथा 'श्रैनेय' इत्यादौ 'यस्येति'लोपेन निवृत्तेऽपीकारे तत्संनियुक्तो नकारो
न निवर्तते । तथा च 'स्त्रियाः पुव'दित्यत्रोक्तम्—'एनभार्य' इत्यत्र पुवद्भावेन स्त्रीप्रत्ययमात्रस्य

ड०—नन्वनुवर्तमानमपि भस्येत्यन्वयायोग्यमत आह—तत्रार्थादिति । अनुदात्तादेशचेति । अपवादत्वेन कोपध-
त्वादणिति वक्तुमुचितम् । तद्धितस्येति । 'हलस्तद्धितस्येत्यतस्तदनुवृत्तेरिति भावः । नन्वणो लुका
लोपेन वा निवृत्तौ विशेषाभावोऽत आह—ततश्चेति । व्याश्रयत्वाच्च पूर्वलुको नासिद्धत्वात् । ननु
कप्रत्ययान्तबिल्वकप्रकृतिकविकाराद्यर्थकाण्यन्तबैल्वकशब्दादिदमर्थं छे 'बैल्वकीय' इत्यादौ लुक् स्यात् ।
तस्याणो बिल्वकाद्विहितत्वादत आह—कृतकुगागमेति । गणपाठस्य शीघ्रोपस्थितिकत्वेन तेषामेव ग्रहात् ।
न हि कान्तानां कचित्पाठोऽस्ति । गणपाठसत्त्वेनैव च प्रकारवाचिता नादिशब्दस्येति भावः । भाविकु-
गागमेभ्य इति । कुक्संनियोगेन प्रत्ययविधानादिति भावः ।

छग्रहणेनेति । न च ज्ञापितेऽपि कथं चारितार्थं कुम्बिशिष्टानुवादसामर्थ्येनैव तदनिवृत्तेः । अन्यथा
'बिल्वादिभ्य' इत्येव वदेत् । बिल्वादय एव हि नडादौ पठिताः । न च बिल्वादिभ्यो भवाद्यर्थाणादीनामपि

+ अनुदात्तादेशश्च ४ । ३ । १४० ॥ नस्तद्धिते, हलस्तद्धितस्य ६ । ४ । १४४; १५०

× नडादीना कुक् च ४ । २ । ६१; तत्र भवः ४ । ३ । ५३; वृद्धाच्छः ४ । २ । ११४

१—'मन्यतरापाय' पा० । द्रष्टव्यम् ४ । १ । ३६ वा० ४ पृ० ४६५ पं० ६ ।

लुग्यथा स्यात्कुको मा भूदिति† ॥ १५३ ॥

तुरिष्ठेमेयःसु ॥ ६ । ४ । १५४ ॥

तुः सर्वस्य लोपो वक्तव्योऽन्त्यस्य‡ लोपो मा भूदिति । स तर्हि वक्तव्यः ? न वक्तव्यः ।

तुः सर्वलोपविज्ञानमन्त्यस्य वचनानर्थक्यात् ॥ १ ॥

तुः सर्वलोपो विज्ञायते । कुतः ? अन्त्यस्य वचनानर्थक्यात् । अन्त्यस्य लोपवचने प्रयोजनं नास्तीति‡ कृत्वा सर्वस्य भविष्यति ।

अथवा लुक्प्रकृतः§ सोऽनुवर्तियते । अशक्यो लुगनुवर्तयितुम् । किं कारणम् ? विजयिष्ठकरिष्ठयोर्गुणदर्शनात् । विजयिष्ठकरिष्ठयोर्गुणो दृश्यते* । विजयिष्ठः । आसुतिं करिष्ठः ॥ १५४ ॥

प्र०—निवृत्तिः क्रियतेऽर्थस्य त्वनिवृत्तत्वान्नकारस्य श्रवणं प्रसज्येतेति । तथा ‘श्रोत्रियस्य घलोप-
श्चे’ति घे निवृत्तेऽपि श्रोत्रभावो न निवर्तत इति तन्नानित्या परिभाषेति प्रतिविधेयम् ॥ १५३ ॥

तुरि० । तुः सर्वस्येति । सर्वस्य तृशब्दस्य लोपो न त्वलोऽन्त्यस्येत्यर्थः । अन्त्यस्य लोपवचन इति । ‘टे’रित्येवान्त्यलोपस्य सिद्धत्वात् । विजयिष्ठ इति । विजेतृशब्दात् ‘तुः छन्द-
सी’तीष्ठन्प्रत्ययः । तस्य लुकि सति ‘न लुमताङ्गस्ये’ति प्रत्ययलक्षणप्रतिषेधाद्गुणो न स्यात् । पूर्व तु गुणो न प्रवर्तते । ‘अन्तरङ्गानपि विधीन्बहिरङ्गो लुग्नाधते’ इति वचनात् । करिष्ठ इति । तृन्नान्तादिष्ठन्प्रत्ययः ॥ १५४ ॥

उ०—लुगापत्तिः । लक्षणप्रतिपदोक्तपरिभाषया बिल्वादिपुरस्कारविहितप्रत्ययस्यैव लुग्विधानादिति वाच्यम् । ततोऽपि प्रतिपदोक्तत्वेन बिल्वादिभ्योऽणिनि विकारार्थस्य लुगापत्तिवारणार्थं तत्सार्थक्यादिति भाष्याशयात् । नकारो न निवर्तत इति । ‘अचः परस्मि’न्निति स्थानिवत्त्वेनैव सिद्धेरिदं चिन्त्यम् । श्रोत्रियस्येत्यादि त्वनित्यत्वफलमेव ॥ १५३ ॥

तुरिष्ठेमे० । प्रयोजनाभावं दर्शयति—टेरित्येवेति । ‘आसुति’मिति द्वितीयादर्शनादाह—
तृन्नान्तादिति । एवं च ‘न लोके’ति निषेधात्षष्ठ्यभाव इति भावः ॥ १५४ ॥

+ नडादीनां कुक् च ४ । २ । ६१ ।

† अलोऽन्त्यस्य १ । १ । ५२ ।

‡ टेः ६ । ४ । १५५ ।

§ बिल्वादिभ्यश्छस्य लुक् ६ । ४ । १५३ ।

* न लुमताङ्गस्य १ । १ । ६३ ।

टेः ॥ ६ । ४ । १५५ ॥

णाविष्टवत्प्रातिपदिकस्य

णौ प्रातिपदिकस्येष्टवद्भावो वक्तव्यः । किं प्रयोजनम् ?

पुंवद्भावो रभावाटिलोपयणादिपरार्थम् ॥ १ ॥

पुंवद्भावार्थम्—एनीमाचष्ट एतयति । श्येतयति† । रभावार्थम्—पृथुमाचष्टे प्रथयति । अदयति* । टिलोपार्थम्—पटुमाचष्टे पटयति । यणादिपरार्थम्—स्थूलमाचष्टे स्थवयति । दवयति* ।

किं पुनरिदं परिगणनमाहोस्विदुदाहरणमात्रम् । उदाहरणमात्रमित्याह प्रादयोऽपि हीष्यन्ते—प्रियमाचष्टे प्रापयतीति‡ ।

प्र०—टेः । णाविति । प्रातिपदिकग्रहणं प्रत्ययकार्याणामतिदेशो मा भूदित्येवमर्थम् । तेन बहूण्याचष्टे भावयतीति णिचो गियन् भवति । तदभावे भूभावेनापि न भवितव्यं संनियोगशिष्टत्वादिति बह्यतीति भवितव्यमिति केचित् ॥ एतयतीति । तसिलादित्वादित्ते पुंवद्भावो विहित इति णावपि भवति । टिलोपेनैव संनियोगशिष्टत्वात्कारनिवृत्तौ सिद्धाया पुंवद्वचनं संनियोगशिष्टपरिभाषाया अनित्यत्वज्ञापनार्थम् । तेन 'श्यैनेय' इत्यादिसिद्धं भवति । विन्मतोरिति । सग्विण-

उ०—टेः । इत्येवमर्थमिति । इदमुपलक्षणम् । तेन चकासादिभ्यां हेतुमण्यावेतदप्रवृत्तिरपि तत्फलम् । एतेन णावित्युपमेये सप्तमीदर्शनेनेष्टवदित्यत्रापि सप्तम्यन्ताद्वतिसत्त्वेनेष्टनि पूर्वकार्यस्थैवातिदेशेन सिद्धे प्रातिपदिकग्रहणं व्यर्थमित्यपास्तम् । भावयतीति । न च संनियोगशिष्टत्वायादभूभावो दुर्लभः । 'भू च बहो'रित्यत्र पुनर्वहुग्रहणसामर्थ्येन संनियोगशिष्टत्वाभावात् । प्रत्ययादेशवभ्रमस्तु व्याख्यानात्सुपरिहर इत्याशयः । इदमेव केचिदित्यत्रावृत्तिर्बिजम् । 'एतयती'त्यत्र पुंवत्त्वं आभीयासिद्धत्वावित्यत्वाटिलोपो भवत्येव । अन्यथा वृद्धौ पुक्येतापयतीत्यापत्तिः । तसिलादित्वादिति । 'भस्यादे' इति तत्रोक्तेरिति भावः । तेन श्यैनेय इति । इदं चिन्त्यमिति 'वित्त्वकादिभ्य' इति सूत्रे निरूपितम् । किं च शापकमप्यसंगतम् । दरदमाचष्टे दारदयतीत्यार्थं पुंवद्भावस्यावश्यकत्वात् । स्रक्शब्दो 'दस्मायामेधे'ति विनिः, णिच्, विन्मतोर्लुक् । नन्वत उपधाया इति वृद्धिः प्राप्नोतीत्यत आह—अज्ञवृत्तेति । अत एव 'वृक्ष्व करोतीत्याष्टमिकभाष्यप्रयोगः संगच्छते । यत्र त्वनिष्ठितमिति । तस्या अनित्यत्वात्कचिदप्रवृत्तिरिति भावः । परे तु लक्ष्यविशेषे लक्ष्यानुरोधान्नाह्यानुरोधान्नेष्टवदित्यभावातिदेशोऽपि । तेन 'दवयती'त्यादौ वृद्धिर्न ।

† तसिलादिष्वाकृत्वसुचः ६ । ३ । ३५ ।

× र ऋतो हलादेर्लघोः ६ । ४ । १६१ ।

* स्थूलदूरयुवहृस्वच्छिप्रलुद्राणा यणादिपरं पूर्वस्य च गुणः ६ । ४ । १५६ ।

‡ प्रियस्थिर द्राघिवृन्दाः ६ । ४ । १५७, अचो जिणति ७ । २ । ११५; अति-हीन्लीरीवनूयीक्ष्माय्यातां पुगणौ ७ । ३ । ३६ ।

भारद्वाजीयाः पठन्ति—णाविष्ठवत्प्रातिपदिकस्य पुंवद्भावभावटिलोपयणादिपर-
प्रादिविन्मतोर्लुक्निवध्यर्थमिति ‡ ॥ १५५ ॥

इष्ठस्य यिट् च ॥ ६ । ४ । १५९ ॥

किमर्थं यिशब्द आहोस्विद्यकारः । किं चातः ? यदि लोपोऽप्यनुवर्तते* ततो
यिशब्दः । अथ निवृत्तं ततो यकारः ॥ १५६ ॥

ज्यादादीयसः ॥ ६ । ४ । १६० ॥

किमर्थं ज्यात्परस्येयम् आत्वमुच्यते न लोपः प्रकृतः* सोऽनुवर्तते । का
रूपसिद्धिः ज्यायान् ? अकृद्यकार इति दीर्घत्वं भविष्यति† ।

प्र०—माचष्टे अजयति । ‘अङ्गवृत्ते’ इति वृद्धिरत्र न भवति । यत्र त्वनिष्ठितमङ्गं तत्र वृद्धिर्भवत्येव-
प्रापयति स्थापयतीति । युवानमाचष्टेऽल्पमाचष्टे कनयति ॥ १५५ ॥

इष्ट० । किमयमिति । किमिकारान्तः समुदाय आगमोऽथ यकारमात्रमिकारस्तू-
च्चारणार्थ इति प्रश्नः । किं चात इति । उभयथा दोषाभाव इत्यर्थः । तत्प्रतिपादयति—
यदीति ॥ १५६ ॥

ज्यादा० । ज्यात्परस्येयस्य ‘आदेः परस्ये’त्याकारः क्रियते । तत्रोच्यते—किमर्थमिति ।
अकृद्यकार इति । ‘किङ्ती’ति तत्र नानुवर्तते इति भावः । ‘उर्ये’त्यादौ छान्दसत्वाद्दीर्घाभावः ।
अङ्गवृत्त इति । अङ्गे वृत्त निष्पन्नं यत्कार्यं तस्मिन्सति पुनरन्यस्याङ्गकार्यस्य प्रवृत्तावविधानं
भवति । ‘ज्ञानोर्जे’त्यत्रापीय परिभाषा ज्ञापिता । तत्रास्मिन्स्थिते ज्ञापके ‘जे’त्यादेशविधानं

उ०—प्रापयतौ च भवत्येव । एवं चाङ्गवृत्त इत्यस्य लक्षणासाधकत्वम् । अत एव भाष्ये सिद्धान्ते तत्परिभा-
षाया ज्ञापकोत्तरं पिबेर्गुणप्रतिषेधश्चोदितः स न वक्तव्य इत्येव प्रयोजनमुक्तम् । न तु दवयतीत्यादिसिद्धिरितीदं
चिन्त्यमित्याहुः । प्रापयतौ वृद्धौ पुक्, युवाल्पयोरिति कन् । उदाहरणमात्रत्वादेव भसशाप्रकृतिभावादी-
नामप्यतिदेशः । उदाहरणत्वे एव भारद्वाजीयवच उपधम्मक न तु तदपि परिगणनमिति बोध्यम् । तत्र
प्रातिपदिकाणिण्यपि स्रग्विणं स्रजयतीत्याद्यर्थं भवमावश्यकमिति बोध्यम् ॥ १५५ ॥

इष्टस्य । ‘किं चात’ इत्यस्य सर्वत्र यादृगर्थस्तादृगत्र नेत्याह—उभयथेति । लोपानुवृत्तावयमर्थः—
बहोः परस्येष्ठस्य लोपो यिडागमश्चेति । अत्रान्यः पक्षो युक्तः । प्रक्रियालाघवात् ॥ १५६ ॥

ज्यादा० । नन्वकृदिष्यत्र ‘किङ्ती’त्यननुवृत्तावुर्येत्यादौ टा इत्यस्य याटि दीर्घः स्यादत आह—

‡ विन्मतोर्लुक्; युवाल्पयोः कनन्यतरस्याम् ५ । ३ । ६५; ६४ ।

* बहोर्लोपो भू च बहोः ६ । ४ । १५८ । † अकृत्सर्वधातुकयोर्दीर्घः ७ । ४ । २५ ।

एवं तर्हि सिद्धे सति यज्ज्यात्परस्येयस आत्त्वं शास्ति तज्ज्ञापयत्याचार्यो भवत्येषा परिभाषाङ्गवृत्ते पुनर्वृत्तावविधिरिति । किमेतस्य ज्ञापने प्रयोजनम् ? पिबेर्गुण-प्रतिषेधश्चोदितः‡ स न वक्तव्यो भवति ।

अथ किमर्थं ज्यात्परस्येयसो दीर्घ उच्यते न अकार एवोच्येत । का रूपसिद्धिः ज्यायान् ? आन्तर्यतो दीर्घस्य दीर्घो भविष्यति ।

एवं तर्हि सिद्धे सति यदीर्घग्रहणं करोति तज्ज्ञापयत्याचार्यो भवत्येषा परिभाषा 'भाव्यमानेन सवर्णानां ग्रहणं ने'ति ॥ १६० ॥

र ऋतो हलादेर्लघोः ॥ ६ । ४ । १६१ ॥

कथमिदं विज्ञायते—हलादेरङ्गस्येति, आहोस्विद्धलादेर्ऋकारस्येति । युक्तं पुनरिदं विचारयितुम् । नन्वनेनासंदिग्धेनाङ्गविशेषणेन भवितव्यम् । कथं ह्यकारस्य

प्र०—दीर्घश्रवणार्थम् । तस्मिन् ज्ञापके सति ज्यायानिति सिद्धयर्थमाद्वचनम् । अन्यथादिलोपे कृते परिभाषावशादीर्घो न स्यात् । पिबेरिति । 'पाप्मादि'सूत्रेण यदा पिबादेशो हलन्तः क्रियते तदा गुणप्रसङ्गः । यदा त्वदन्तस्तदा गुणप्राप्त्यभावः ॥ १६० ॥

र ऋतो । कथमिदमिति । इहाङ्गस्येति प्रकृतमृत इति च श्रुतं, तत्र विशेषणविशेष्यभावे कामचारात्प्रश्नः । युक्तं पुनरिति । 'धात्वादे'रित्यादाववयववाचिन आदिशब्दस्य दर्शनादवयव्यपेक्षत्वाच्चावयवस्यावयवान्तरेण सबन्धाभावादिति भावः । अन्यस्यान्य इति । अत्यन्तभेदादसंबन्ध परस्परस्यावयवयोर्दर्शयति । यत्र भेदाभेदविवक्षा 'वृक्षाणां वन' 'वृक्षाः वन'मिति

उ०—उरुयेत्यादाविति । अङ्ग इति । अङ्गाधिकार इत्यर्थः । भाष्ये न अकार एवेति । 'ज्याद ईयस' इति सूत्रं पाठ्यमिति भावः । इयं शङ्का नाणुदिसूत्रमादाय, सूत्रशेषेण विरोधात् किं । च तथा सत्युक्तमित्येव वदेत् । न त्वेतज्ज्ञापयतीति । तस्माज्जातिपक्षाश्रयेणैव शङ्का । उत्तरं तु स्पष्टमेव जातिपक्षोऽपि भाव्यमानविषयो नेति ॥ १६० ॥

र ऋतो । तत्रेति । आदिशब्दस्य प्रसिद्धावयवार्थपरिग्रहे प्रकृतविशेषणत्वम् । अप्रसिद्धपूर्ववृत्ति-समीपार्थपरिग्रहे श्रुतविशेषणत्वमिति भावः । अवयववाचिन इति । प्रथमावयववाचिन इत्यर्थः । नन्ववयववयविनोरपि भेदादन्यस्यान्य इति हेतुरनैकान्तिकोऽत आह—अत्यन्तेति । अवयवयोरिति । समुदायावयवयोर्हल्ऋकारयोः परस्परस्यासंबन्धमित्यन्वयः । अवयववाच्यविनोस्तु नात्यन्तं भेद इत्याह—यत्रेति । न चैवं

‡ पिबेर्गुणप्रतिषेधः ७ । ३ । ७८ वा० १ ।

नाम हलादिः स्यादन्यस्यान्यः । अयमादिशब्दोऽस्त्येवावयववाची । तद्यथा—
 ऋगादिः अर्धर्चादिः श्लोकादिरिति । अस्ति सामीप्ये वर्तते । तद्यथा—दधिभोजन-
 मर्थसिद्धेरादिः, दधिभोजनसमीपे । घृतभोजनमारोग्यस्यादिः, घृतभोजनसमीपे ।
 यावता सामीप्येऽपि वर्तते जायते विचारणा ह्यसमीपस्यकारस्य स्यादथवा हलादेरङ्ग-
 स्येति । किं चातः ? यदि विज्ञायते हलादेरङ्गस्येति अप्रथीयान् अत्र न प्राप्नोति ।
 अथ विज्ञायते हलादेर्ऋकारस्येति अनृचीयान् अत्रापि प्राप्नोति । उभयथा स्तृचीया-
 नित्यत्र प्राप्नोति । यथेच्छसि तथास्तु ।

अस्तु तावद्धलादेरङ्गस्येति । कथमप्रथीयान् ? तद्धितान्तेन समासो भविष्यति ।
 न प्रथीयानप्रथीयानिति । भवेत्सिद्धं यदा तद्धितान्तेन समासो यदा तु खलु समासा-
 त्तद्धितोत्पत्तिस्तदा न सिध्यति । नैव समासात्तद्धितोत्पत्त्या भवितव्यम् । किं कार-
 णम् ? बहुव्रीहिणोक्तत्वान्मत्वर्थस्य । भवेद्यदा बहुव्रीहिस्तदा न स्याद्यदा तु खलु

प्र०—तत्रावयवविभावो नान्यत्रेत्यर्थः । दधिभोजनमिति । यदृच्छोपनत दधिभोजन कार्यसिद्धेः
 सूचकत्वात्समीपमित्यर्थः । अप्रथीयानिति । अपृथुशब्दात्पृथुसदृशगुणवचनादीयसुन्प्रत्ययः ।
 अनृचीयानिति । न सन्त्यृचो येषां तेऽनृचा माणवकास्ते सन्ति यस्मिन्देशे सोऽनृचवांस्तत
 ईयसुन् 'विन्मतो'रिति मतुब्लुक् । अत्राङ्गं हलादि न भवति । ऋकारस्तु हलादिरिति रादेश-
 प्रसङ्गः । स्तृचीयानिति । स्तृवच्छब्दादीयसुन् मतुपो लुक् । यथेच्छसीति । वक्ष्यमाणपरिगण-
 नादतिप्रसङ्गनिरासादिति भावः ।

न वै समासादिति । प्रकृताभिप्रायेणैतदुच्यते । ईदृशात्समासादीदृशस्तद्धितो नोत्पद्यते ।
 तथा हि—अपृथुशब्दस्तत्पुरुषो बहुव्रीहिर्वा गुणवचनो न भवतीति तत् ईयसुन्न भवत्येव । अथ
 मत्वन्तादीयसुन् उत्पत्तिः, तन्न, बहुव्रीहिणोक्तत्वान्मतुपोऽभावात् । नापि तत्पुरुषान्मतुबुत्पत्तिः,
 लाघवाद्बहुव्रीहेर्न्याय्यत्वात् । भवेद्यदेति । स ह्यन्यपदार्थप्रधानत्वाद्गुणवचनो न भवति ।

उ०—'दिदीये' इत्यादौ युट एकारावयवत्वं न स्यात् । आद्यन्ताविति वचनेनावयवसदृशत्वशेषनेनावयवप्र-
 युक्तकार्यबोधनाददोषः । ननु दधिभोजनानन्तरमर्थसिद्धिर्न दृश्यते इति कथमत आह—यदृच्छेति । कार्यारम्भे
 इति शेषः । भाष्ये दधिभोजनसमीप इति । यतो दधिभोजनसमीपेऽर्थसिद्धिरतस्तदर्थसिद्धेरादिः समीप-
 मित्यर्थः । एवमन्यत्रापि बोध्यम् । ननु नञ्समासस्य गुणवचनत्वाभावात्कथमीयसुनत आह—अपृथुशब्दादिति ।
 अनृचा इति । 'ऋक्पूर्'रिति समासान्तः । विन्मतोर्लुग्विधानादेवागुणवचनादपीयसुन् । स्तृवच्छब्दादिति ।
 'न पूजना'दिति समासान्तनिषेधः ।

ननु समासात्तद्धितोत्पत्तेर्बहुश उपलभ्यन्तेवेत्युक्तमत आह—प्रकृतेति । तदभिप्रायेण भाष्यं
 योजयति—तथा हीति । गुणमुक्तवानिति । बाहुलकात्कर्तरि भूते त्युद । ननु पृथुशब्दोऽपि सदा

तत्पुरुषस्तदा प्राप्नोति । न पृथुरपृथुः अयमप्यपृथुः अयमप्यपृथुः अयमनयोरप्रथीयानिति । न समासादजादिभ्यां भवितव्यम् । किं कारणम् ? गुणवचनादित्युच्यते* न च समासो गुणवचन इति । यदा तर्हि समासाद्विन्मतुषौ विन्मतुबन्तादजादी तदा प्राप्नुतः† । अविद्यमानाः पृथवोऽपृथवः अपृथवोऽस्य सन्त्यपृथुमान् अयमप्यपृथुमान् अयमप्यपृथुमान् अयमनयोरप्रथीयानिति । नैष दोषः । अपृथव एव न सन्ति कुतो यस्यापृथव इति ।

प्र०—यदा त्विति । यथाब्राह्मण इति ब्राह्मणपदशः क्षत्रियादिरुच्यते तथापृथुरिति पृथुसदृश-
गुणान्तरयुक्तोऽभिधीयते । न च समास इति । गुणमुक्तवान् गुणवचन । यः शब्दो गुणमभिधाय
गुणोपसर्जने द्रव्ये वर्तते तस्मादजादिभ्यां भाव्यम् । न च समासः केवले गुणे कदाचित्प्रयुज्यते,
नित्य द्रव्यवाचित्वात् । अथवापृथुशब्द पृथुसदृशगुणवाचित्वेऽपि विशिष्टगुणवचनो न भवति ।
पृथुशब्दवत् । अपृथव एव न सन्तीति । मतुप प्रकृतय इति ज्ञेयः । समानेऽर्थे बहुव्रीहिणा
भाव्य न तु मत्वर्थीयार्थेन तत्पुरुषेण । भिन्नार्थत्वे तु भाव्यमेव—‘गौरखरवदरण्यं’ ‘कृष्णसर्पवान्
वल्मीक’ इति । अत्र हि जातिविशेषेण तद्वत्ताप्रतिनिपादयिपिता नान्तरेण तत्पुरुष मत्वर्थीयार्थे
बहुव्रीहिमात्रेण प्रतिपादयितुं शक्यो । अन्ये त्वाहुः—अविद्यमाना ये पृथवस्ते सन्तीति विरोधा-
दस्त्युपाधिकत्वाभावान्मतुबून भवतीति । एतदपरे न क्षमन्ते । पृथुत्वगुणरहिताः स्वरूपेण
विद्यमानाः पृथव एवापृथव उच्यन्ते इति कथं सत्त्वोपाधिकत्वं न स्यात् । ननु च यथानृचीया-
नित्यत्र बहुव्रीह्यर्थेन तद्वत्ताविवक्षाया मत्वन्तादीयसु भवति तथापृथुशब्दादपि मनुष्या तदन्ता-
ब्धेयसुना भाव्यम् । एवं तर्ह्यनभिधानाद्बहुव्रीहेः कुतश्चिन्मतुषा न भवितव्यमिति मन्यते ।
तदेव ‘मप्रथीया’निति तद्धितान्तेन समास इति स्थितम् ।

उ०—गुणवचनो न कदाचिदपि शुक्लादिवद्गुणवचन इति ततोऽप्युत्पत्तिरेव सति न स्यादत आह—
अथवेति । येषां विशेषरूपेण गुणः प्रवृत्तिनिमित्तं ते गुणवचना इत्यभिमानः । वस्तुतः आकडारसूत्रोक्तरीत्या
समाससंज्ञया गुणवचनसंज्ञया बाधाभिप्रायेणेदं भाष्यं व्याख्येयम् । अपृथव एव न सन्तीति भाष्यमपि
प्रकृताभिप्रायेणेत्याह—मतुप इति । तदुपपादयति—समान इति । गौरखरादिशब्दा जातिविशेषवचना
न तु यौगिका इत्याह—अत्र हीति । मत्वर्थीयार्थं मत्वर्थीयफलकम् । शक्ये इत्यस्य जातिविशेषव्रतेति
शेषः । पृथव एवेति । आरोपितं पृथुत्ववन्त एवेत्यर्थः । तथापृथुशब्दादपीति । माणवादिपरबहुव्रीहेरित्यर्थः ।
कुतश्चिन्मतुषेति । क्वचिद्बहुव्रीहिणा न भाव्यमिति वक्तुमुचितम् । अपृथव एव न सन्तीति भाष्यात् ।

शौवमिति परत्वादैजागमे^१ कृते टिलोपेन भवितव्यम् । अधुनेति सप्रकृतिकस्य सप्रत्ययकस्य स्थाने निपातनं क्रियते ॥ इह तर्हि प्राप्नोति—द्रव्यम्* ।

यस्येत्यादौ प्रकृतिभावः । यस्येति† यस्य लोपप्राप्तिस्तस्य प्रकृतिभावो न चैतानि यस्येत्यादौ ॥ एवमपि श्रिये हितः श्रीयः‡ ज्ञा देवतास्य स्थालीपाकस्य ज्ञः§ स्थालीपाक इत्यत्र प्राप्नोति । तस्मादिष्टेभ्यःसु प्रकृतिभावः ।

अयेष्टेभ्यःसु प्रकृतिभावे किमुदाहरणम् ? प्रेयान् प्रेष्ठः× । नैतदस्ति । प्रादी-
नामसिद्धत्वान्न भविष्यति ॥ इदं तर्हि—श्रेयान् श्रेष्ठः+ ।

प्र०—अधुनेति । इदमोऽधुनाप्रत्यये परत इशादेशस्तस्य 'यस्येति' लोपो न प्राप्नोति । शौवमिति । टिलोप बाधित्वा परत्वाद्भृङ्गः प्राप्ता 'द्वारादीना चे'ति प्रतिषिध्यते । ऐजागमश्च क्रियते । तत्रैकाच्त्वाभावात्प्रकृतिभावाभावः । अधुनेति । इदमोऽश्भावोऽधुनाप्रत्ययश्च निपात्यते । द्रव्यमिति । द्रोक्कारो 'द्रोश्चे'ति यत्प्रत्यय । 'ओर्गुण' इति गुणोऽत्र न प्राप्नोति । यस्येत्या-
दाधिति । 'यस्येत्यादीनि कार्याण्यपेक्ष्य प्रकृतिभावो विधीयते । ओर्गुणस्तु तेभ्यः पूर्वं इति प्रकृतिभावाभावः । श्रिये हित इति । 'प्राक्क्रीताच्छ' इति च्छः । तत्र 'यस्येति' लोपो न प्राप्नोतीतीत्यडः प्रसङ्गः । प्रादीनामिति । असिद्धत्वादेवैकाच्त्वाभावात्प्रकृतिभावोऽप्यत्र

उ०—इत्यनेन टिलोपेन भाव्यमिति भावः । तत्रेति । ऐजागमे कृते पुनःप्रसङ्गविज्ञानादिलोप इति भावः । भाष्ये प्रतिषेधशब्देन प्रकृतिभावोऽभिसहित इत्याह—प्रकृतिभाव इति । क्वचित् भाष्येऽपि तथैव पाठः । तत्र यस्येत्यादीत्यादिग्रहणं प्रकारार्थं, लोपत्वेन च सादृश्यमत एवाग्रे 'न चैतानि यस्येत्यादा'वित्युक्त भाष्ये । 'एतानी'ति बहुवचनं तु प्रयोगभेदेन 'ओर्गुण' इत्यस्य भेदमाश्रित्य । 'यस्येति यस्य लोपप्राप्ति'रित्येतत् । 'यस्येती'त्येवमादिना यस्य लोपप्राप्तिरिति व्याख्येयम् । अत एव कनयति कनिष्ठ इत्यादा 'वल्लोपोऽन' इति लोपो न । न च तत्रोच्चारणसामर्थ्यादल्लोपाभावः । एवमपि 'नस्तद्धिते' इत्यस्यापत्तेः । उच्चारणं तु सर्वादेशत्वसंपादनेन चरितार्थम् । 'इनयने'त्यादिसाहचर्याल्लोपविषय एव प्रकृतिभावः । एते-
नानन्तरत्वाद्देरित्यस्यैवाय शङ्क इति निरस्तम् । षूर्वेति सूत्रस्थभाष्यप्रामाण्येन 'अन्' इत्यस्याल्लोपबाध-
कताया आवश्यकत्वेन तत्साहचर्यादर्थानुरोधाच्चेतद्विषयेऽपि न्यायाप्रवृत्तेरेवोचितत्वात् । नैकाजिति वक्तव्ये प्रकृतिग्रहणाच्च । अत एवोपक्रमे शौवमित्यत्राविशेषेणेति पक्षे 'नस्तद्धिते' इति न प्राप्नोतीति कैयटोक्तिः संगच्छते । स्थान्याश्रय इति । शास्त्रासिद्धत्वाश्रयादिति भावः । विप्रतिषेधे तावदिति ।

१ द्वारादीना च ७ । ३ । ४

* द्रोश्च ४ । ३ । १६१; ओर्गुणः ६ । ४ । १४६

† यस्येति च ६ । ४ । १४८

‡ प्राक्क्रीताच्छः ५ । १ । १ यस्येति च ६ । ४ । १४८

§ सास्य देवता ४ । २ । २४; यस्येति च ६ । ४ । १४८

× प्रियस्थिर.....द्राघिवृन्दाः ६ । ४ । १५७

+ प्रशस्यस्य श्रः ५ । ३ । ६०

प्रकृत्यैकाजिष्टेमेयःसु चेदेकाच उच्चारणसामर्थ्यादवचना-
त्प्रकृतिभावः ॥ १ ॥

प्रकृत्यैकाजिष्टेमेयःसु चेत्तन्न । किं कारणम् ? एकाच उच्चारणसामर्थ्यादन्त-
रेणापि वचनं प्रकृतिभावो भविष्यति ।

विन्मतोस्तु लुगर्थम् ॥ २ ॥

विन्मतोस्तु लुगर्थं प्रकृतिभावो वक्तव्यः* । स्रग्वितरः स्रजीयान् । स्रग्वितमः
स्रजिष्ठः । सुग्वत्तरः सुचीयान् । सुग्वत्तमः सुचिष्ठः ।

ननु च विन्मतोर्लुकिटलोपं† बाधियते ॥ कथमन्यस्योच्यमानमन्यस्य बाधकं
स्यात् ? असति खल्वपि संभवे बाधनं भवत्यस्ति च संभवो यदुभयं स्यात् । यथैव
खल्वपि विन्मतोर्लुकिटलोपं बाधत एवं नस्तद्धिते [१४४] इत्येतमपि बाधेत ।

प्र०—नास्ति नापि टिलोपः । स्थान्याश्रयटिलोपः प्राप्नोतीति चेत्, विप्रतिषेधे तावदसिद्धत्वा-
भावस्य ज्ञापितत्वात्परत्वात्प्रादिषु कृतेषु तेषामसिद्धत्वेनाविद्यमानत्वान्न स्वाश्रयो नापि पराश्रय-
टिलोपः प्राप्नोति । श्रेयानिति । असिद्धाधिकाराद्बहिः आदिविधानादसिद्धत्वाभावः ।

एकाच उच्चारणसामर्थ्यादिति । अकार उच्चारणार्थो न प्रतिज्ञातोऽपि तु श्रवणार्थः ।

विन्मतोस्तु लुगर्थमिति । लुगर्थो यस्य तल्लुगर्थम्, लुकि कृते टिलोपाभावार्थमित्यर्थः ।
कथमन्यस्येति । विन्मतुबन्तस्य टिलोपं लुगबाधतां तस्मिन् कृते यटिलोपः प्राप्नोति तं
कथं बाधते । न हि तस्मिन्प्राप्ते लुगारभ्यते इत्यर्थः । यथैवेति । लुको बाधकत्वाभ्युपगमेऽ-

३०—अत्र विषये स्थानिनो निवर्तनास्थानिकार्याप्राप्तिरिति भावः । न स्वाश्रय इति । असिद्धत्वादिति
भावः । पराश्रय इति । तस्याभावादिति भावः । अनयोर्योगपद्यासम्भवरूपो विरोधः । आदेशे प्रियशब्दस्ये-
ष्टाद्यानन्तर्यविधातात्, टिलोपे च प्रियशब्दस्यादेशनिमित्तानन्तर्यविधातात् । स्थानिवद्भावस्त्वादेशप्रवृत्त्युत्तरं
न तत्प्रवृत्तिसमये, कृते च टिलोपे प्रादीना चारितार्थमिति वार्तिकमतेनेद बोध्यम् । वस्तुतस्तु पूर्वप्राप्त-
टिलोपं बाधित्वा परस्वाप्प्राद्यादेशे कृते पुनस्तन्निमित्तटिलोपः सकृद्गतिन्यायेन न भवति । आदेशनिमि-
त्तस्वसिद्धत्वादेव नेति भाष्याशयः ।

श्रवणार्थ इति । न च लोपेऽपि श्रवणार्थाच्चि 'अशश्र'दित्यादावकारश्रवणाय तदुच्चारणं
चरितार्थम् । ईदृशेऽपि विषये 'द्विवचनेऽचीत्यादेः प्रकृत्यभावस्य तत्रैवोपपादितत्वात् । ननु प्रकृतिभावस्य
विन्मतोर्लुक् न प्रयोजनमत आह—लुगर्थमिति । ननु विन्मतुबन्तस्य लुक्टिलोपो प्राप्नुत इति किमुच्यतेऽ-
न्यस्येतीत्यत आह—विन्मतुबन्तस्येति । भाष्ये दोषान्तरमाह—यथैव खल्वपीति । तदाशयमाह—

* विन्मतोर्लुक् ५ । ३ । ६५

† टः ६ । ४ । १५५

यतरो नौ ब्रह्मीयान् । ब्रह्मवत्तर इति ।

यत्तावदुच्यते कथमन्यस्योच्यमानमन्यस्य बाधकं स्यादिति तावदयं प्रष्टव्यः—
यदि तर्हि विन्मतोर्लुग्नोच्येत किमिह स्यादिति । टिलोप इत्याह । टिलोपश्चेन्नाप्राप्ते
टिलोपे विन्मतोर्लुग्नारभ्यते स बाधको भविष्यति । यदप्युच्यतेऽसति खल्वपि संभवे
बाधनं भवत्यस्ति च संभवो यदुभयं स्यादिति सत्यपि संभवे बाधनं भवति ।
तद्यथा—दधि ब्राह्मणेभ्यो दीयतां तक्रं कौण्डिन्यायेति सत्यपि संभवे दधिदानस्य
तक्रदानं निवर्तकं भवति । एवमिहापि सत्यपि संभवे विन्मतोर्लुक् टिलोपं बाधिष्यते ।
यदप्युच्यते यथैव खल्वपि विन्मतोर्लुक् टिलोपं बाधत एवं नस्तद्धित इत्येतमपि
बाधेतेति न बाधते । किं कारणम् ? येन नाप्राप्ते तस्य बाधनम् । नाप्राप्ते टिलोपे
विन्मतोर्लुग्नारभ्यते नस्तद्धित इत्येतस्मिन्पुनः प्राप्ते चाप्राप्ते च । अथवा पुरस्तादपवादा

प्र०—तिप्रसङ्ग इत्यर्थः । ब्रह्मीयानिति । अतिशयेन ब्रह्मवानितीयमुनि मतुप्लुकि च 'नस्तद्धिते'
इति टिलोपः ।

नाप्राप्त इति । यद्यपि विषयभेदेन टिलोपो भिन्नस्तथाप्यनपेक्षितविषयभेद टिलोपशास्त्रं
येन नाप्राप्तिन्यायेन लुका बाध्यते तेन स्रज्जीयानित्येतस्मिन्नङ्गे साप्रतिकी भाविनी च टिलोपप्राप्तिः
पटिष्ठादौ सावकाशा लुका बाध्यते, तत्र विन्नन्तस्य नान्तत्वा'नस्तद्धिते' इत्ययमपि टिलोपो
लुका बाध्यते । मतोस्तु लुका 'नस्तद्धिते' इति टिलोपो न बाध्यते । ननु किमुच्यते 'नस्तद्धिते'
इत्यस्मिन् पुन प्राप्ते चाप्राप्ते चेति, यावता मतोर्नान्तत्वाभावादप्राप्त एव 'नस्तद्धिते' इति
टिलोपः । नैष दोषः । मतुपप्रत्ययो नकारान्तादनकारान्ताच्च विधीयते । तत्र यद्यप्यकृते मतु-
ब्लुकि 'नस्तद्धिते' इति टिलोपो न प्राप्नोति तथापि मतुब्लुकि कृते प्राप्नोति । 'एकदेशविकृत
चानन्यव'दिति यदेवाङ्गं ब्रह्मवदिति तदेव ब्रह्मन्निति । तदेवमभेदाश्रयेणेदमुक्तं 'प्राप्ते
चाप्राप्ते चे'ति । अथवेति । ननु 'विन्मतोर्लु'गित्येतस्य 'नस्तद्धिते' इत्ययमेव योगोऽनन्तरः,

उ०—लुक इति । टिलोप इति । इष्यते इति शेषः । तथा चारण्यके 'तस्मादब्राह्मणं ब्रह्मिष्ठं कु'र्विति ।
प्रयोगः ।

अनपेक्षितविषयभेदमिति । तन्न्यायस्य तथैव स्वरूपादिति भावः । अनयापि युक्त्या प्रेष्ठादौ
टिलोपवारणं श्रेष्ठज्येष्ठादौ च । एवं भूयानित्यादौ भ्वादेशस्य मुणापवादत्वाद्भादेशस्य गुणः । असिद्धत्वा-
द्युक्तिस्तु भाष्ये वार्तिकमतेनैकदेशिन इति बोध्यम् । स्रज्जीयानित्येतस्मिन्नङ्ग इति । अनेनाभिन्नविषयत्वं
लुग्लोपयोर्दर्शयति—नस्तद्धित इत्ययमपीति । फलोदाहरणमस्य चिन्त्यम् । क्व तर्हि नान्तस्य टिलोपे येन
नाप्राप्तिन्यायाभाव उक्तोऽत आह—मतोस्त्विति । ननु कृते मतुब्लुकि शब्दान्तरस्य टिलोपः प्राप्नोति
न तु मत्वन्तस्येति कथं लुको 'नस्तद्धिते' इत्यस्मिन्प्राप्ते आरम्भोऽत आह—एकदेशेति । तदेवमभेदेति ।
नान्तमत्वन्तयोरभेदाश्रयेणेति भावः । नन्विति । 'विन्मतो'रिति लुक् पञ्चमाध्यायस्थः । अर्थक्रमः ।

अनन्तरान्विधीन्बाधन्त इत्येवं विन्मतोलुक् टिलोपं बाधिष्यते, नस्तद्धित इत्येतं न बाधिष्यते ।

यदि तर्हि विन्मतोलुक् टिलोपं बाधते पयिष्ठ इति न सिध्यति, पयसिष्ठ इति प्राप्नोति । यथालक्षणमप्रयुक्ते ।

प्रकृत्याके राजन्यमनुष्ययुवानः ॥ ३ ॥

राजन्यमनुष्ययुवानोऽके प्रकृत्या भवन्तीति वक्तव्यम् । राजन्यकम्* मानुष्यकम्*

प्र०—‘टे’रित्यय तु व्यवहितः । तत्र केचिदाहुः—‘पाठक्रमादर्थक्रमो बलीया’निति । ‘टे’रित्येष योगः सर्वविषयस्य व्यापनादनन्तरो भवति । यद्येवं पूर्वमेवायमर्थ उक्तो ‘येन नाप्राप्ते’ इति किमर्थं पुनरुच्यते । पूर्वमुत्सर्गापवादस्याय उक्त इदानीं त्वर्थक्रमप्रतिपत्त्याश्रयेणोच्यते, येन हि सर्वो विषयो व्याप्तः स एव बाधितं युक्तः । यस्तु विषयविशेषे प्रवर्तते तस्य बाधा न युक्ता । सामान्ये हि पूर्व प्रतिपत्तिरुदेति पश्चाद्विशेषेषु । अन्ये तु न्यासभेदाश्रयेण व्याचक्षते—‘टे’रित्यस्य पश्चा ‘नस्तद्धिते’ इति पठितव्यम् ।

पयिष्ठ इति । ‘पयस्विर् इष्ठ’ इति स्थिते विनो लुकि कृतेऽसौ लोपो न प्राप्नोति । यथालक्षणमिति । न भवति टिलोप इत्यर्थः । ततश्च रजस्विनमाचष्टे रजसयति । आयुष्मन्तमाचष्ट आयुष्यतीति भवितव्यम् । राजन्यकमिति । समूहेऽर्थे ‘गोत्रोक्षोष्टे’ति वुञ् । ‘आपत्यस्य च तद्धितेऽनाती’ति यलोपाभावार्थं प्रकृतिभावविधानं ‘यस्येति’ लोपे सत्यसति वा विशेषाभावात्

उ०—बुद्ध्यारोहविषयः क्रमः । सर्वविषयव्यापनादिति । यद्बाधक तस्य बहुषु बाधेषु किं बाध्यमिति विशेषचिन्ताया येन तस्य सर्वोऽपि विषयो व्याप्तस्तद्बाधेन विनास्य प्रवृत्त्ययोगात्तत्रावश्यबाधनीये तेन चारिता-र्यादन्यबाधने मानाभाव इत्ययं न्यायोऽथवेत्यनेन दर्शित इत्यर्थः । अत्रार्थे पौनरुक्त्यं शङ्कते—यद्येवमिति । सर्वविषयव्यापनेन बाधकोपरिस्थितिकाले भटिति बुद्धिसनिधानादनन्तरत्वमिति । अनेनापि न्यायेन तस्यैव बाध इति भाष्यार्थं इत्युत्तरम् । टे’रित्यस्य पश्चादिति । इदं चिन्त्यम् । एवं न्यासे ‘ओर्गुण’ इत्यादौ ‘तद्धित’ इत्यस्य लामे ‘स्थूलदरे’त्यादौ चेष्वेमेयःस्वित्यस्य लामे क्लेशात् । अत्र केचित्—इदं भाष्यं न सूत्रप्रत्याख्यानपरं किंतु वृत्त्याद्युक्तोदाहरणेष्वन्यथासिद्धिप्रतिपादनपरम् । अत एव कनिष्ठ इत्यादौ ‘नस्तद्धिते’ इति टिलोपो नेति बोध्यम् । केचित्तु कन इत्यदन्त आदेशः, सूत्रे शकन्धादित्वापररूपमित्याहुः । तन्न । ‘यस्ये’त्यादिलोपेऽवश्यं प्राप्तेऽस्थारम्भाद्विन्मतोलुक्कन्यायेन पुनस्तदनापत्तौ ‘कनिष्ठ’ इत्याद्यसिद्ध्यापत्तेः । एवं नेदसाधावपि हलन्तावेव । अकारस्तुच्चारणार्थः । परे तु किमुदाहरणमिति प्रश्ने परोक्तोदाहरणानामन्यथासिद्धिं प्रदर्शयितुं आन्तरानुक्तेरस्योदाहरणाभाव एव । विन्मतोलुङ्गिवा प्रादयः श्रादयः कनादयश्च टिलोपे नाप्राप्ते आरम्भमाणास्तद्बाधका एव । कनिष्ठ इत्यादौ ‘नस्तद्धिते’ इति तु न । अनुच्चारणसामर्थ्यात् । सर्वाददेशः ‘क’ इत्यादेशेनापि सिद्धः । ‘टे’रिति लोपस्य तु येन

* गोत्रोक्षोष्टोरभ्रराजराजन्यराजपुत्रवत्समनुष्याजाद् वुञ् ४ । ३ । ३६ (आपत्यस्य च तद्धितेऽनाती ६ । ४ । १५१)

यौवनिका† ॥ १६३ ॥

न मपूर्वोऽपत्येऽवर्मणः ॥ ६ । ४ । १७० ॥

मपूर्वात्प्रतिषेधे वा हितनाम्नः ॥ १ ॥

मपूर्वात्प्रतिषेधे वा हितनाम्न इति वक्तव्यम् । आरोहितो वै हैतनामः । आरो-
हितो वै हैतनामनः । समानो हैतनामः । समानो हैतनामन इति च ॥ १७० ॥

ब्राह्मोऽजातौ ॥ ६ । ४ । १७१ ॥

अथ किमिदं ब्राह्मस्याजातावनो लोपार्थं वचनमाहोस्विन्नियमार्थम् । कथं च
लोपार्थं स्यात्कथं वा नियमार्थम् ? यदि तावदपत्य इति* वर्तते ततो नियमार्थम् ।

प्र०—तदर्थः प्रकृतिभावः । यौवनिकेति । यूनो भाव इति मनोज्ञादित्वाद्वुत्र । तत्र 'नस्तद्धिते'
इति टिलोपः प्राप्तः प्रकृतिभावान्न भवति ॥ १६३ ॥

न मपूर्वो । हैतनामन इति । हितनाम्नोऽपत्यमित्यण् । 'अ'न्निति प्रकृतिभावात्पक्षे
टिलोपाभावः ॥ १७० ॥

ब्राह्मो० । ब्राह्मशब्दोऽपत्येऽनपत्ये चेप्यते—'ब्राह्मो नारदः', 'ब्राह्मो मुहूर्तः', 'ब्राह्मः
स्थालीपाक' इति । जातौ त्वपत्ये ब्राह्मण इतीष्यते । अनपत्ये तु जातौ ब्राह्मी औषधिरिति
टिलोप इष्यते । एतच्च यथाभिधानं न सिध्यतीति मत्वा पृच्छति—अथ किमिदमिति । यदि
तावदिति ब्राह्मणोऽपत्यमित्यण् । 'अल्लोपोऽन' इत्यकारलोपः प्राप्तो 'न संयोगाद्वमन्ता'दिति
प्रतिषिद्धः । 'नस्तद्धिते' इति टिलोपे प्राप्तेऽन्निति प्रकृतिभावः प्राप्तो 'न मपूर्वोऽपत्येऽवर्मणः'
इति प्रतिषिद्धस्तत्तटिलोपे प्राप्ते नियमार्थमिदमजातावेवापत्ये टिलोपो भवति ब्राह्मो नारद

उ०—नाप्राप्तिन्यायेन कनादेशेन बाधादप्रवृत्तिरित्याहुः । न भवतीति । वस्तुतो नास्त्येवेदशः प्रयोग इति
बोध्यम् । इति भवितव्यमिति । यद्यभिधानमस्तीति बोध्यम् । विशेषाभावादिति । असत्यपि 'यस्येति'
लोपे पररूपेण रूपस्य सिद्धत्वादिति भावः ॥ १६३ ॥

न मपूर्वो० । पक्ष इति । प्रतिषेधाभावपक्ष इत्यर्थः ॥ १७० ॥

ब्राह्मोऽजातौ । ब्राह्मो नारद इति । क्रमेण 'तस्यापत्यं' 'तस्येदं' 'सास्य देवते'त्यण् । एतच्चेति ।
उक्तं रूपजातं विधिपक्षे नियमपक्षे च यथेष्टं न सिध्यतीति भावः । 'अपत्यं' इत्यस्यानुवृत्तौ नियमार्थत्व-
मुपपादयति—ब्राह्मणोऽपत्यमिति । नियमपक्षे दोषं स्फोरयति—अनपत्ये खिति । अनन्तरापत्ये जातित्वा-

† इन्द्रमनोज्ञादिभ्यश्च पू । १ । १३३; (नस्तद्धिते ६ । ४ । १४४)

* न मपूर्वोऽपत्येऽवर्मणः ६ । ४ । १७०

अथ निवृत्तं ततो लोपार्थम् ॥ अत उत्तरं पठति—

ब्राह्मस्याजातौ लोपार्थं वचनम् ॥ १ ॥

ब्राह्मस्याजातौ लोपार्थं वचनं क्रियते । अपत्य इति निवृत्तम् ।

तत्राप्राप्तविधाने प्राप्तप्रतिषेधः ॥ २ ॥

तत्राप्राप्तस्य टिलोपस्य विधाने प्राप्तस्य† प्रतिषेधो वक्तव्यः । ब्राह्मणः ।

न वा पर्युदाससामर्थ्यात् ॥ ३ ॥

न वा वक्तव्यः । किं कारणम् ? पर्युदाससामर्थ्यात्पर्युदासोऽत्र भविष्यति ।

अस्त्यन्यत्पर्युदासे प्रयोजनम् । किम् ? या जातिरेव नापत्यम् । ब्राह्म्योषधि-
रिति ॥ न वा अत्रेष्ट्यते । अनिष्टं च प्राप्नोतीष्टं च न सिध्यति ।

प्र०—इति । जातौ त्वपत्ये न भवति ब्राह्मण इति । एवमपत्ये सिध्यति व्यवस्था । अनपत्ये
त्वन्निति प्रकृतिभावादब्राह्मणशब्दो न सिध्यति । अथ निवृत्तमिति । अपत्यग्रहणे निवृत्ते विधिनिय-
मसंभवे विधिरेव ज्यायानित्यनपत्येऽन्निति प्रकृतिभावे प्राप्तेऽजातौ टिलोपार्थं निपातनं भवति ।
तत्र 'ब्राह्मो मुहूर्तः', 'ब्राह्मः स्थालीपाक' इति सिध्यति । 'ब्राह्मी औषधि'रिति तु न सिध्यति,
अजाताविति प्रतिषेधात् । 'ब्राह्मणी औषधि'रिति प्राप्नोति । अपत्ये जातौ 'ब्राह्मण' इति न
सिध्यति, 'न मपूर्वोऽपत्येऽवर्मणः' इति प्रकृतिभावप्रतिषेधाट्टिलोपप्रसङ्गात् ।

न वेति । वक्ष्यमाणोऽभिप्रायः । इतरस्त्वेतमभिप्रायमबुद्ध्वाह—अस्त्यन्यदिति ।
ब्राह्मी औषधि'रित्यत्र कृतार्थः पर्युदासो 'ब्राह्मण' इत्यत्र पूर्वपुत्रविहितप्रकृतिभावप्रतिषेधप्राप्तं
टिलोपं न निवर्तयेत् । न वा अत्रेष्ट्यते इति । अजाताविति पर्युदासः । न चानिष्टार्थे शास्त्रप्रकल्-
प्तिरिति पर्युदाससामर्थ्याद्ब्राह्मण इत्यत्र टिलोपो न भविष्यतीत्यर्थः । इतरस्तु लक्षणमुपाल-
ब्धुमाह—अनिष्टं च प्राप्नोतीति । 'ब्राह्मणी' औषधि'रिति प्राप्नोति, 'अजाता'विति पर्युदासात् ।

उ०—भावादजाताविति विशेषणमपत्यस्य युज्यते—तन्निवृत्तौ किमिदमपत्ये नियमार्थमुत्तानपत्ये विध्यर्थमिति
'विशये विधिरेव युक्त' इत्याह—अनपत्य इति । अत्र पक्षे प्राप्तस्य प्रतिषेधो वक्तव्य इति भाष्योक्तं दोषं
स्फोरयितुं स्वयं दोषान्तरमभ्याह—ब्राह्मीति वक्ष्यमाण इति । नात्रापत्य इत्यादिना वक्ष्यमाणं योग-
विभागं मनसिकृत्यैतदुक्तमित्यर्थः । अजाताविति पर्युदास इति । जातिं वर्जयित्वा ब्राह्म इति टिलोप इति
सन्तर्थाः । तत्र मनुष्यजातिविशेषे ब्राह्मणशब्दप्रयोगस्येष्टत्वात्तत्रैव पर्युदासः फलतीति तात्पर्यम् । इष्टिमा-
त्रमेतत् । न तु लक्षणेनायमर्थो लभ्यत इति । उत्तरभाष्यार्थमाह—इतरस्त्विति । ब्राह्मण इतीति ।

† न मपूर्वोऽपत्येऽवर्मणः; नस्तद्धिते ६ । ४ । १७०; १४४

१-संशये इत्यर्थः ।

एवं तर्ह्यनुवर्ततेऽपत्य इति, न त्वपत्य इत्यनेन निपातनमभिसंबध्यते—ब्राह्म इति निपात्यतेऽपत्येऽजाताविति । किं तर्हि ? प्रतिषेधोऽभिसंबध्यते—ब्राह्म इति निपात्यतेऽपत्ये जातौ नेति ॥ १७१ ॥

कर्मस्ताच्छील्ये ॥ ६ । ४ । १७२ ॥

किमर्थमिदमुच्यते न नस्तद्धिते [१४४] इत्येव सिद्धम् ? न सिध्यति । अनणीति* प्रकृतिभावः प्रसज्येत । अणीत्युच्यते शाश्वयम्† ।

एवं तर्हि सिद्धे सति यन्निपातन करोति तज्ज्ञापयत्याचार्यस्ताच्छीलिके णेऽएकृतानि भवन्तीति । किमेतस्य ज्ञापने प्रयोजनम् ? चौरी तापसीत्यणन्तादितीकारः सिद्धो भवति‡ ॥ १७२ ॥

प्र०—इष्टं च न सिध्यति 'ब्राह्मण' इति । एवं तर्हीति । योगविभागः क्रियत इति भावः । तत्र 'ब्राह्म' इत्यत्र सामर्थ्यादपत्ये इति न संबध्यते । अपत्ये टिलोपस्य सिद्धत्वात् । तेनानपत्ये सर्वत्र जातावजातौ च 'ब्राह्म' इति निपात्यते । अपत्येऽपि 'ब्राह्मो नारद' इत्यत्र परत्वाद् 'ब्राह्म' इत्यनेनैव टिलोपो भवति । ततोऽजाताविति, तत्रापत्य इत्यनुवर्तते । तेनायमर्थो भवति—अपत्ये जातौ ब्राह्मणशब्दे टिलोपो न भवति । 'अजाता'विति प्रसज्यप्रतिषेधो भवतिना नत्रः संबन्धादिति सर्वेष्टसिद्धिः ॥ १७१ ॥

कर्मस्ताच्छील्ये । किमर्थमिति । कर्म शीलमस्य 'च्छत्रादिभ्यो ण' इति णे कृते सिद्धटिलोप इति भावः । ताच्छीलिक इति । एव च 'च्छत्रादिभ्योऽणिति' लाघवाय कर्तव्यम्, णवचने प्रयोजनाभावात् । 'प्रज्ञाश्चद्वे'ति 'ज्वलितिकसन्तेभ्य' इति 'तदस्यां प्रहरण'मिति णवचने डीबभावः प्रयोजनम् ॥ १७२ ॥

ड०—पूर्वसूत्रेण प्रकृतिभावप्रतिषेधेन टिलोपप्राप्तेरिति भावः । अनेनैवेति । न तु 'नस्तद्धिते' इत्यनेनेति भावः । इदं वस्तुस्वरूपकथनमात्रम् । प्रसज्यप्रतिषेध इति । अन्यथापत्य इत्यनुवृत्तस्यानन्वयः स्यात् । अजातावपत्ये इत्यर्थे विधेयानिर्देशादिति भावः । तदुक्तं भाष्ये 'ऽपत्ये जातौ ने'ति ॥ १७१ ॥

कर्मस्ता० । भाष्येऽणन्तादितीकार इति । 'अणो द्वयच' इति किञ्चपि फलान्तरं बोध्यम् । अत एवोपक्रमभाष्ये 'ऽएकृतानि भवन्ती'ति बहुवचनप्रयोग इत्याहुः । एवं चेति । ज्ञापके हि ज्ञापकसिद्ध-स्थासावैत्रिकत्वात् 'छात्रा' इति सिध्यतीति चिन्त्यमिदमित्यन्ये । अन्यत्र णवचने प्रयोजनमस्तीत्याह—प्रज्ञेत्यादि ॥ १७२ ॥

* अन् ६ । ४ । १६७

† छत्रादिभ्योः ४ । ४ । ६२

‡ छत्रादिभ्योः ४ । ४ । ६२; टिड्हाणञ् कञ्करणः ४ । १ । १५

दाण्डिनायनहास्तिनायनार्थवर्णिकजैह्माशिनेयवासिनायनि-
भ्रौणहत्यधैवत्यसारवैक्ष्वाकमैत्रेयहिरण्मयानि ॥६॥४॥१७४॥

अत्र भ्रौणहत्ये किं निपात्यते ? यकारादौ तद्धिते तत्त्वं निपात्यते ।

भ्रौणहत्ये तत्त्वनिपातनानर्थक्यं सामान्येन कृतत्वात् ॥ १ ॥

भ्रौणहत्येऽ तत्त्वनिपातमनर्थकम् । किं कारणम् ? सामान्येन कृतत्वात् ।
सामान्येनैवात्र तत्त्वं भविष्यति हनस्तोऽचिण्णलोः [७ । ३ । ३२] इति ।

ज्ञापकं तु तद्धिते तत्त्वप्रतिषेधस्य ॥ २ ॥

एवं तर्हि ज्ञापयत्याचार्यो न तद्धिते तत्त्वं भवतीति । किमेतस्य ज्ञापने प्रयोज-
नम् ? भ्रौणघ्नः वार्त्रघ्न इत्यत्र तत्त्वं न भवति ।

ऐच्चाकस्य स्वरभेदान्निपातनं पृथक्त्वेन ॥ ३ ॥

ऐच्चाकस्य* स्वरभेदान्निपातनं पृथक्त्वेन कर्तव्यम् । ऐच्चाकः ऐच्चाकः ।

एकश्रुत्या निर्देशात्सिद्धम् ॥ ४ ॥

प्र०—दाण्डि० । यकारादाविति । भ्रूणघ्नो भाव इति ब्राह्मणादित्वात्ष्यञ् ॥ ज्ञापकं
त्विति । 'धातोः स्वरूपग्रहणे तत्प्रत्यये कार्यविज्ञान'मित्यनपेक्ष्य ज्ञापकमुक्तम् । तदपेक्षाया तत्त्व-
स्याप्रसङ्गात् । ननु टिलोपाभावार्थं निपातनं स्यादिति सति प्रयोजने ज्ञापकमनुपपन्नम् । नैष
दोषः । उभयोरनित्ययोः परत्वादिलोपं बाधित्वा तत्त्वं भविष्यति । अनेकप्रयोजनत्वाद्वा निपातनानाम् ।
अत एव कुत्वप्रतिषेधार्थमपि निपातनम् ।

ऐच्चाक इति । इक्ष्वाकोरपत्यमिति 'जनपदशब्दा'दित्यञ् । उकारलोपो निपात्यते ।
त्रित्वादाद्युदात्तत्वम् । इक्ष्वाकुषु जात इत्यणि प्राप्ते 'ओर्देशे ठ'त्रिति ठत्रि प्राप्ते तं परत्वाद्वाधित्वा
'जनपदतदवध्योश्चावृद्धादपि बहुवचनविषया'दिति वुत्रि प्राप्ते 'कोपधा'दित्यण् । तत्रान्तोदात्तत्वम् ।

उ०—दाण्डिनायन० । भाष्ये—सामान्येनेति । ष्यञि परतो 'नस्तद्धिते' इति टिलोपं बाधित्वा
परत्वात् 'हनस्त' इति तत्त्वं भविष्यतीति भावः । अनपेक्ष्येति । वस्तुतः स एवार्थोऽनेन ज्ञाप्यत इति
शब्दान्तरेण भाष्य उक्तमिति बोध्यम् । तत्त्वस्य—तकारस्य । अत एवेति । अनेकप्रयोजनत्वादेवेत्यर्थः ।
भाष्ये—एकश्रुतिनिर्देशादिति । ननु सूत्रे द्वन्द्वसत्त्वेन समासान्तोदात्तत्वे तन्निमित्तशेषनिघातेन निर्देशा-

§ मुणवचनत्र ह्यणादिभ्यः कर्मणि च ५ । १ । १२४

* जनपदशब्दात् क्षत्रियादञ् ४ । १ । १६८; भिन्यादिर्नित्यम् ६ । १ । १६७; कोपधादण्
४ । २ । १३२; आद्युदात्तश्च ३ । १ । ३ १—'एकश्रुतिनिर्देशात्' पा० । इदं भाष्यमित्यन्ये ।

एकश्रुतिः स्वरसर्वनाम, यथा नपुंसकं लिङ्गसर्वनाम ।

अथ मैत्रेये किं निपात्यते ?

मैत्रेये ढञि यादिलोपनिपातनम् ॥ ५ ॥

मैत्रेये ढञि यादिलोपो निपात्यते ।

इदं मित्रयुशब्दस्य चतुर्ग्रहणं क्रियते । गृष्ट्यादिषु प्रत्ययविध्यर्थं पाठः क्रियते* । द्वितीयेऽध्याये यस्कादिषु लुगर्थं ग्रहणं क्रियते† । सप्तमेऽध्याये इयादेशार्थम्‡ । इदं चतुर्थं यादिलोपार्थम् । द्विर्ग्रहणं शक्यमकर्तुम् । बिदादिषु§ प्रत्ययविध्यर्थं पाठः कर्तव्यः । तत्र नैवार्थो लुका नापि यादिलोपेन॥ इयादेशेनैव सिद्धम् ।

नैवं शक्यम् । इह हि मैत्रेयकः+ संघ इति संघाङ्कलक्षणेष्वव्यभिचामण् [४ । ३ । १२७] इत्यणप्रसज्येत ।

प्र०—तत्र भिन्नस्वरयोरेकस्मिन्निपात्यमानेऽपरस्यासंग्रहादुभयमपि निपात्यम् । एकश्रुतिनिर्देशादिति । स्वरभेदप्रत्यस्तमयेन निपातनं सर्वस्वरलौकिकप्रयोगसंग्रहार्थमित्यर्थः । यथा नपुंसकमिति । सामान्यस्थितावाविर्भावतिरोभावस्थितिविशेषणामन्तर्भावात् । मैत्रेय इति । मित्रयोरपत्यमिति 'गृष्ट्यादिभ्यश्चे'ति ढञ् । 'मित्रयु एय' इति स्थिते ओर्गुण' इति गुणापवादे 'ढे लोपोऽकद्वा' इति लोपे प्राप्ते 'केकयमित्र'य्विति यादेरियादेशे प्राप्ते लोपो निपात्यते । तल्लोपस्यासिद्धत्वाद् 'यस्येति' लोपाभावा'दतो गुणे' इति पररूपमेकारः । द्वितीय इति । मित्रयव इति बहुषु लुगर्थः पाठः । सप्तम इति । ढञोऽन्यत्रेयादेश'—मित्रयोरिदं मैत्रेयमिति । मैत्रेयक इति । मित्रयूनां संघ इति 'गोत्रेऽलुगची'ति लुकि प्रतिषिद्धे ढञन्ताद्गोत्रचरणाद्बुञ्जिति बुञ् । यदि तु 'संघाङ्के'त्यत्र

ड०—ज्ञाद्युदात्तस्य नाप्यन्तोदात्तस्य निर्देश इति शङ्केवायुकेति चेन्न । तदीयविग्रहवाक्याभिप्रायेण शङ्कोत्तरयोः सत्त्वात् । एकश्रुतेः स्वरसर्वनामत्वं दर्शयति—स्वरभेदेति । प्रत्यस्तमयस्यागः । यथा 'तस्यापत्य'मित्यादावुपसुप्रभृतीन् विशेषानभेदेन सर्वनाम प्रतिपादयति तथैकश्रुतिरप्युदात्तादीन् विशेषानिति सर्वस्वरसंग्रहसिद्धिरित्यर्थः । नपुंसकस्य लिङ्गसामान्यत्वमाह—सामान्यस्थिताविति । परिणाम इत्यर्थः । आविर्भावतिरोभावप्रागवस्थात्र स्थितिविशेषः । ननु 'यस्येति' लोपाभावे 'बुद्धिरेची'ति स्यादत आह—अतो गुण इति । भाष्ये—नैवार्थो लुकेति । 'यप्रओश्चे'त्येव सिद्धत्वादिति भावः । न मैत्रेयादिति । अणि निषिद्धे बुञ्

१—'ढञि' इति कचिन्न ।

* गृष्ट्यादिभ्यश्च ४ । १ । १३६

† यस्कादिभ्यो गोत्रे २ । ४ । ६३

‡ केकयमित्रयुप्रलयाना यादेरियः ७ । ३ । २

§ अनृष्यानन्तर्ये बिदादिभ्योऽञ ४ । १ । १०४; यप्रओश्च २ । ४ । ६४

॥ यस्कादिभ्यो गोत्रे २ । ४ । ६३; द्वापिडनायन.....मैत्रेयद्विरणमयानि ६ । ४ । १७४

+ गोत्रचरणाद्बुञ् ४ । ३ । १२६

हिरण्यमये किं निपात्यते ?

हिरण्यमये यलोपवचनम् ॥ ६ ॥

हिरण्यमये यलोपो निपात्यते । हिरण्यमयं कलशं विभर्षि ।

अथ हिरण्यये किं निपात्यते* ?

हिरण्ययस्य च्छन्दसि मलोपवचनात्सिद्धम् ॥ ७ ॥

हिरण्यये छन्दसि मलोपो निपात्यते । हिरण्ययी नो नयतु । हिरण्ययाः

पन्थान आसन् । हिरण्ययमासनम् ॥ १७४ ॥

इति श्रीभगवत्पतञ्जलिविरचिते व्याकरणमहाभाष्ये षष्ठ्याध्यायस्य

चतुर्थे पादे चतुर्थमाह्निकम् । पादश्च समाप्तः ।

॥ षष्ठोऽध्यायः समाप्तः ॥

प्र०—‘न मैत्रेया’दित्युच्यते तदा त्रीणि ग्रहणानि स्फुरितीह निपातनं न कर्तव्यं स्यादिति स्यादिति सिद्धत्वात् ॥ १७४ ॥

इत्युपाध्यायजैयटपुत्रकैयटकृते भाष्यप्रदीपे षष्ठ्याध्यायस्य चतुर्थे पादे

चतुर्थमाह्निकम् । पादश्चतुर्थोऽध्यायश्च षष्ठः समाप्तः ।

उ०—सिद्ध एवेति भावः । तदा त्रीणीति । त्रिदादिष्वेकम्, इयादेशार्थमपरम् । अणुनिषेधार्थं तृतीय-मित्यर्थः । नञा सहात्रापि न्यासे चत्वारि ग्रहणानीति पदलाघवाभावाच्चोक्तमिदं भगवतेति सर्वेष्टसिद्धिः ॥ १७४ ॥

इति श्रीशिवभट्टसुतसतीगर्मजनागोजीभट्टकृते भाष्यप्रदीपोद्घोते षष्ठ्याध्यायस्य

चतुर्थे पादे चतुर्थमाह्निकम् । पादश्चाध्यायश्च समाप्तः ।

* श्रुत्यव्याख्यास्त्वमाध्वीहिरण्ययानि च्छन्दसि ६ । ४ । १७५

भाष्यान्विः क्रातिगम्भीरः क्राहं मन्दमतिस्ततः । सन्तीर्णं दुस्तरं यत्नादुडपेनेव सागरम् ॥ १ ॥

मुरुणा कृपयैवैषा विमर्शाभिधटिप्पणी । समग्रे हि महाभाष्ये मयाकारि यथामति ॥ २ ॥

ब्रह्माश्विन्योमनेत्राब्दे आषाढस्य सिते दले । चतुर्दश्या गुरौ वारे टिप्पणी पूर्णता गता ॥ ३ ॥

[आषाढशुक्ला १४ सं० २०२१ वि० । १ श्रावण १८८६ शक० । २३ जुलाई १९६४ ई०]-

अज्ञानाद्दृष्टिदोषाद्वा मुद्राकरकृतोऽपि । संदृश्येत कचिद्दोषः स संशोध्यो मनीषिभि ॥ ४ ॥

गच्छतः स्वलनं कापि भवत्येव प्रमादतः । हसन्ति दुर्जनास्तत्र समादधति सज्जनाः ॥ ५ ॥

राजस्थानप्रान्तान्तर्गत ‘चिद्वावा’ तहसीलस्थित ‘वासीकाबास’ ग्रामवास्तव्यस्य श्रीमतो ज्ञानारामस्य पुत्रेण

वेदविमर्शादिपुस्तकलेखकेनानेकग्रन्थसम्पादकानुवादकेन, ‘सुधारक’ मासिकपत्र—

सम्पादकेन, मुरुकुलभञ्जरस्योपाचार्येण, सद्यःकृतोपयमनेन,

वेद व्याकरण साहित्य दर्शन-आयुर्वेदाचार्येण,

वेदव्रतशास्त्रिणा विहितविमर्शटिप्पण्या

षष्ठोऽध्यायः पूतिमगात् ।

ॐ गुरु-परम्परा ॐ

प्रज्ञाचक्षुर्महातेजा वेदवेदाङ्गकोविदः ।
यतीन्द्रो विरजानन्द आर्षविद्याप्रसारकः ॥ १ ॥
मथुरायामुवासासौ दयानन्दगुरुर्महान् ।
तस्यासन् शिष्यमालायां छात्ररत्नान्यनेकशः ॥ २ ॥
उदयप्रकाशो जज्ञे शिष्यमण्डलमण्डनः ।
शुद्धचेता महाविद्वान् ज्योतिर्विद्याविशारदः ॥ ३ ॥
उदयस्य विनेयोऽभूद् गङ्गादत्तो महाद्युतिः ।
शुद्धबोधाभिधो धीमान् व्याकरणारूढो यतिः ॥ ४ ॥
शुद्धबोधस्य विप्रस्य गुणवान् प्रतिभानवान् ।
अन्तेवासी ऋषेर्भक्तो राजेन्द्रोऽयं विराजते ॥ ५ ॥
वेदविद्यालयनाम्ना दिल्लीस्थयमुनातटे ।
आश्रमो निर्मितो येन वेदज्ञानप्रसारकः ॥ ६ ॥
राजेन्द्रस्य च विज्ञस्य विनेयौ भाग्यशालिनौ ।
भगवान्देवो वर्णान्द्रो विश्वप्रियो बुधस्तथा ॥ ७ ॥
अनयोर्विज्ञयोस्तावन्नानाशास्त्रविचक्षणाः ।
सन्त्यस्मद्विधा बहवः शिष्या विद्याप्रसारकाः ॥ ८ ॥
येषाममोघयत्नेन ज्ञानज्योतिर्विवर्धते ।
प्रचलन्ति चानेकानि गुरुकुलानि भारते ॥ ९ ॥
मुख्यं गुरुकुलं तेषु भज्जरमस्ति साम्प्रतम् ।
आषपाठविधेः केन्द्रं विद्यातीर्थं मनोहरम् ॥ १० ॥
एषा यथाक्रमं दिष्टा गुरुपरम्परा शुभा ।
व्याकरणाद्याचार्येण वेदव्रतेन शास्त्रिणा ॥ ११ ॥

व्याकरणमहाभाष्य-परिशिष्टम्

पञ्चमषष्ठाध्यायस्थश्लोकवार्तिकसङ्ग्रहः

* अथ पञ्चमोऽध्यायः *

आर्हादगोपुच्छसंख्यापरिमाणादठक् ॥ ५ । १ । १६ ॥

१. ऊर्ध्वमानं किलोन्मानं परिमाणं तु सर्वतः ।

आयामस्तु प्रमाणं स्यात् संख्या बाह्या तु सर्वतः ॥ १ ॥

२. भेदमात्रं ब्रवीत्येषा नैषा मानं कुतश्चन ॥

प्रमाणे द्वयसज्जद्वयमात्रचः ॥ ५ । २ । ३७ ॥

३. प्रमाणं प्रत्ययार्थो न, तद्वति, अस्येति वर्तनात् ।

प्रथमश्च द्वितीयश्च ऊर्ध्वमाने मतौ मम ॥ १ ॥

४. प्रमाणे लो द्विगोर्नित्यं ङट्स्तोमे श्चानोर्दिनिः ।

प्रमाणपरिमाणाभ्यां संख्यायाश्चापि संशये ॥ २ ॥

यत्तदेतेभ्यः परिमाणे वतुप् ॥ ५ । २ । ३६ ॥

५. ङावतावर्थवैशेष्याभिर्देशः पृथगुच्यते ।

मात्राद्यप्रतिधाताय भावः सिद्धश्च ङावतोः ॥

तदस्मिन्नधिकमिति दशान्ताङ्ङः ॥ ५ । २ । ४५ ॥

६. अधिके समानजाताविष्टं शतसहस्रयोः ।

यस्य संख्या तदाधिक्ये ङः कर्तव्यो मतो मम ॥

संख्याया गुणस्य निमाने मयट् ॥ ५ । २ । ४७ ॥

७. निमेये चापि दृश्यते ।

तस्य पूरणे ङट् ॥ ५ । २ । ४८ ॥

८. प्रकृत्यर्थाद्बहिः सर्वा वृत्तिः प्रायेण लक्ष्यते ।

पूरणे स्यात् कथं वृत्तिर्वचनादिति लक्ष्यताम् ॥ १ ॥

९. तस्याः पूर्वा तु या संख्या तस्या भवतु तद्धितः ।

आदेशश्चोत्तरा संख्या तथा न्याय्या भविष्यति ॥ २ ॥

१०. न्यूने वा कृत्स्नशब्दोऽयं पूर्वस्यामुत्तरा यदि ।

सामर्थ्यं च तया तस्यास्तथा न्याय्या भविष्यति ॥ ३ ॥

११. अन्योऽन्यं वा व्यपाश्रित्य सर्वस्मिन् द्वाद्यादयो यदि ।
प्रवर्तन्ते तथा न्याय्या वृत्तिर्भवति पूरणे ॥ ४ ॥
१२. बहूनां वाचिका संख्या पूरणश्चैक इष्यते ।
अन्यत्वादुभयोर्न्याय्या वार्त्ती शाखा निदर्शनम् ॥ ५ ॥
- तदस्यास्त्यास्मिन्निति मतुप् ॥ ५ । २ । ६४ ॥
१३. शैषिकान्मतुवर्थीयाच्छैषिको मतुवर्थिकः ।
सरूपः प्रत्ययो नेष्टः सनन्तान्न सनिष्यते ॥ १ ॥
१४. भूमनिन्दाप्रशंसासु नित्ययोगेऽतिशायने ।
संसर्गेऽस्तिविवक्षायां भवन्ति मतुवादयः ॥ २ ॥
१५.सन्मात्रे चर्षिदर्शनात् ।
अत इनिठनौ ॥ ५ । २ । ११५ ॥
१६. एकाक्षरात् कृतो जातेः सप्तम्यां च न तौ स्मृतौ ।
ब्रीह्यादिभ्यश्च ॥ ५ । २ । ११६ ॥
- शिखादिभ्य इनिर्वाच्य इकन् यवखदादिषु ॥
अतिशायने तमबिष्टनौ ॥ ५ । ३ । ५५ ॥
१७. शेत्यर्थः कारितार्थो वा निर्देशोऽयं समीक्षितः ।
शेत्यर्थे नास्ति वक्तव्यं कारितार्थं ब्रवीमि ते ॥ १ ॥
१८. गुणी वा गुणसंयोगाद् गुणो वा गुणिना यदि ।
अभिव्यज्येत संयोगात् कारितार्थो भविष्यति ॥ २ ॥
१९. पूर्वेण स्पर्धमानोऽयं मध्यमो लभते सितः ।
परस्मिन् न्यूनतामेति न च न्यूनः प्रवर्तते ॥ ३ ॥
२०. अपेक्ष्य मध्यमः पूर्वमाधिक्यं लभते सितः ।
परस्मिन् न्यूनतामेति यथाऽमात्यः स्थिते नृपे ॥ ४ ॥
२१. अस्तु वापि तरस्तस्मान्नापशब्दो भविष्यति ।
वाचकश्चेत् प्रयोक्तव्यो वाचकश्चेत् प्रयुज्यताम् ॥ ५ ॥
- कुत्सिते ॥ ५ । ३ । ७४ ॥
२२. स्वार्थमभिधाय शब्दो निरपेक्षो द्रव्यमाह समवेतम् ।
समवेतस्य च वचने लिङ्गं वचनं विभक्तिं च ॥ १ ॥

२३. अभिधाय तान् विशेषानपेक्षमाणश्च कृत्स्नमात्मानम् ।
प्रियकृत्स्ननादिषु पुनः प्रवर्ततेऽसौ विभक्त्यन्तः ॥ २ ॥

ठाजादावूर्ध्वं द्वितीयादचः ॥ ५ । ३ । ८३ ॥

२४. चतुर्थादनजादौ च लोपः पूर्वपदस्य च ।
अप्रत्यये तथैवेष्ट उवर्णाल्ल इलस्य च ॥
पञ्चमोऽध्यायः समाप्तः ।

* अथ षष्ठोऽध्यायः *

- एकाचो द्वे प्रथमस्य ॥ ६ । १ । १ ॥
२५. तावेव सुप्तिङौ यौ ततः परौ सैव च प्रकृतिराद्या ।
आदिग्रहणं प्रकृतं समुदायपदत्वमेतेन ॥
बन्धुनि बहुव्रीहौ ॥ ६ । १ । १४ ॥
२६. मातृमातृकमातृषु ष्यङ् प्रसार्यो विभाषया ।
इको यणचि ॥ ६ । १ । ७७ ॥
२७. जश्त्वं न सिद्धं यणमत्र पश्य यश्चापदान्तो हलचश्च पूर्वः ।
दीर्घस्य यण् ह्रस्व इति प्रवृत्तं सम्बन्धवृत्त्या गुणवृद्धिबाध्यः । १ ।
२८. नित्ये च यः शाकलभाक् समासे तदर्थमेतद् भगवांश्चकार ।
सामर्थ्ययोगान्न हि किञ्चिदस्मिन् पश्यामि शास्त्रे यदनर्थकं स्यात् । २ ।
आद् गुणः ॥ ६ । १ । ८७ ॥
२९. आदेकश्चेद्गुणः केन स्थानेऽन्तरतमो हि सः ।
ऐदौतौ नैचि तावुक्तावृकारो नोभयान्तरः ॥ १ ॥
३०. आकारो नर्ति धातौ स प्लुतश्च विषये स्मृतः ।
आन्तर्यात् त्रिचतुर्मात्रास्तपरत्त्वान्न ते स्मृताः ॥ २ ॥
तस्माच्छसो न पुंसि ॥ ६ । १ । १०३ ॥
३१. नत्वं पुंसां बहुत्वे चेत् पुंशब्दादिष्यते स्त्रियाम् ।
नपुंसके तथैवेष्टं स्त्रीशब्दाच्च प्रसज्यते ॥ १ ॥
३२. पुंशब्दादिति चेदिष्टं स्थूरापत्यं न सिध्यति ।
कुण्डिन्या अररकायाः पुंस्त्राधान्यात् प्रसिध्यति ॥ २ ॥

३३. पुंस्त्राधान्ये त एव स्युर्ये दोषाः पूर्वचोदिताः ।
तस्मादर्थे भवेन्नत्वं वधिकादिषु युक्तवत् ॥ ३ ॥
दिव उत् ॥ ६ । १ । १३१ ॥

३४.तदर्थं तपरः कृतः ।
अनुदात्तं पदमेकवर्जम् ॥ ६ । १ । १५८ ॥

३५. आगमस्य विकारस्य प्रकृतेः प्रत्ययस्य च ।
पृथक्स्वरनिवृत्त्यर्थमेकवर्जं पदस्वरः ॥ १ ॥

३६. यौगपद्यं तवै सिद्धं पर्यायो रिक्ताशासनात् ।
उदात्ते ज्ञापकं त्वेतत् स्वरितेन समाविशेत् ॥ २ ॥
बहुव्रीहौ प्रकृत्या पूर्वपदम् ॥ ६ । २ । १ ॥

३७. बहुव्रीहिस्वरं शास्ति समासान्तविधेः सुकृत् ।
नन्सुभ्यां नियमार्थं तु परस्य शितिशासनात् ॥ १ ॥

३८. क्षेपे विधिर्नोऽसिद्धः परस्य नियमो भवेत् ।
अन्तश्च वाप्रिये सिद्धः सम्भवात् प्रकृताद्विधेः ॥ २ ॥

३९. बहुव्रीहावृते सिद्धमिष्टतश्चावधारणम् ।
द्विपादिष्टेर्वितस्तेश्च पर्यायो न प्रकल्पते ॥ ३ ॥

४०. उदात्ते ज्ञापकं त्वेतत् स्वरितेन समाविशेत् ॥
परादिश्छन्दसि बहुलम् ॥ ६ । २ । १६६ ॥

४१. परादिश्च परान्तश्च पूर्वान्तश्चापि दृश्यते ।
पूर्वादयश्च दृश्यन्ते व्यत्ययो बहुलं स्मृतः ॥

आन्महतः समानाधिकरणजातीययोः ॥ ६ । ३ । ४६ ॥

४२. अन्यप्रकृतिस्त्वमहान् भूतप्रकृतौ महान् महत्येव ।
तस्मादात्वं न स्यात् पुंवत्तु कथं भवेदत्र ॥ १ ॥

४३. अमहति महान् हि वृत्तस्तद्वाची चात्र भूतशब्दोऽयम् ।
तस्मात् सिध्यति पुंवत् निवर्त्यमात्वं तु मन्यन्ते ॥ २ ॥

४४. यस्तु महतः प्रतिपदं समास उक्तस्तदाश्रयं ह्यात्वम् ।
कर्तव्यं मन्यन्ते न लक्षणो लक्षणोक्तश्चायम् ॥ ३ ॥
४५. शेषवचनात्तु योऽसौ प्रत्यारम्भात् कृतो बहुव्रीहिः ।
तस्मात् सिध्यति तस्मिन् प्रधानतो वा यतो वृत्तिः ॥ ४ ॥
नामि ॥ ६ । ४ । ३ ॥
४६. नामि दीर्घं आमि चेत्स्यात् कृते दीर्घं न लुङ्भवेत् ।
वचनाद्यत्र तन्नास्ति नोपधायाश्च चर्मणाम् ॥
सौ च ॥ ६ । ४ । १३ ॥
४७. दीर्घविधिर्ये-इहेन्द्रभृतीनां तं विनियम्य सुटीति सुविद्वान् ।
शौ नियमं पुनरेव विदध्याद् भ्रूणहनीति तथास्य न दुष्येत् ॥ १ ॥
४८. शास्मि निवर्त्य सुटीत्यविशेषे शौ नियमं कुरु वाप्यसमीक्ष्य ।
दीर्घविधेरुपधानियमान्मे हन्त यि दीर्घविधौ च न दोषः ॥ २ ॥
४९. सुट्यपि वा प्रकृतेऽनवकाशः शौ नियमोऽप्रकृतप्रतिषेधे ।
यस्य हि शौ नियमः सुटि नैतत्तेन न तत्र भवेद्विनियम्यम् ॥ ३ ॥
च्छ्वोः शूडनुनासिके च ॥ ६ । ४ । १६ ॥
५०. शूटत्वे विद्धदधिकारश्चेच्छ्वः षत्वं तुक्प्रसङ्गश्च ।
निवृत्ते दिव ऊङ्भावस्तदर्थं तपरः कृतेः ॥
असिद्धवदत्राभात् ॥ ६ । ४ । २२ ॥
५१. उत्तु कृत्तः कथमोर्विनिवृत्तौ शोरपि चेति कथं विनिवृत्तिः ।
अब्रुवतस्तव योगमिमं स्याल्लुक् च चिणो नु कथं न तरस्य ॥ १ ॥
५२. चं भगवान् कृतवांस्तु तदर्थं तेन भवेदिटि शोर्विनिवृत्तिः ।
म्बोरपि ये च तथाप्यनुवृत्तौ चिण्लुकि च विद्धत एव हि लुक्स्यात् ।
आर्धधातुके ॥ ६ । ४ । ४६ ॥
५३. अतो लोपो यलोपश्च णिलोपश्च प्रयोजनम् ।
आंल्लोप ईत्वमेत्वं च चिण्वद्भाषश्च सीयुटि ॥

स्यसिचसीयुदतासिषुचिण्वदिट् च ॥ ६ । ४ । ६२ ॥

५४. वृद्धिश्चिण्वद्युक् च हन्तेश्च घत्वं दीर्घश्चोक्तो यो मितं वा चिणीति ।

इट् चासिद्धस्तेन मे लुप्यते णिर्नित्यश्चायं बलनिमित्तो विधाती ॥

न माङ्योगे ॥ ६ । ४ । ७४ ॥

५५. अजादीनामटा सिद्धं वृद्धचर्थमिति चेदट् ।

अस्वपो हसेतीत्यत्र धातौ वृद्धिमटः स्मरेत् ॥ १ ॥

५६. पररूपं गुणे नाट ओमाङोरुसि तत्समम् ।

छन्दोऽर्थं बहुलं दीर्घमिणस्त्योरन्तरङ्गतः ॥ २ ॥

अत उत्सार्वधातुके ॥ ६ । ४ । ११० ॥

५७. अनुप्रयोगे तु भुवास्त्यबाधनं स्मरन्ति कर्तुर्वचनान्मनीषिणः ।

लोपे द्विर्वचनासिद्धिः स्थानिवदिति चेत् कृते भवेद्वित्वे ॥ १ ॥

५८. नैवं सिध्यति कस्मात्प्रत्यङ्गत्वाद्भवेद्वि पररूपम् ।

तस्मिंश्च कृते लोपो दीर्घत्वं बाधकं भवेत्तत्र ॥ २ ॥

इद्दरिद्रस्य ॥ ६ । ४ । ११४ ॥

५९. न दरिद्रायके लोपो दरिद्राणे च नेष्यते ।

दिदरिद्रासतीत्येके दिदरिद्रिषतीति वा ॥

अत एकहल्मध्येऽनादेशादेर्लिटि ॥ ६ । ४ । १२० ॥

६०. नशिमन्योरलिटचेत्त्वं छन्दस्यमिपचोरपि ।

अनेशं मेनकेत्येतद्व्येमानं लिङि पेचिरन् ॥ १ ॥

६१. यज् आयेजे वप् आवेपे दम्भ एत्वमलक्षणम् ।

श्नसोरत्वे तकारेण ज्ञाप्यते त्वेत्वशासनम् ॥ २ ॥

अर्वणस्त्रसावनजः ॥ ६ । ४ । १२७ ॥

मघवा बहुलम् ॥ ६ । ४ । १२८ ॥

६२. अर्वणस्तु मघोनश्च न शिष्यं छान्दसं हि तत् ।

मतुब्वन्योर्विधानाच्च छन्दस्युभयदर्शनात् ॥

सूर्यतिष्यागस्त्यमत्स्यानां य उपधायाः ॥ ६ । ४ । १४६ ॥

६३. तसीत्येष न वक्त्रव्यो दृष्टो दाशतयेऽपि हि ।

घौ लोपोऽन्तिषदित्यत्र तथाऽघौ येऽन्त्यथर्वसु ॥

षष्ठोऽध्यायः समाप्तः ।

समग्रमहाभाष्यस्य विमर्शटिप्पण्यामुद्धृतग्रन्थानां सूची

- | | |
|--|-----------------------------------|
| १. ऋग्वेदसंहिता | ३४. साङ्ख्यदर्शनम् |
| २. यजुर्वेदसंहिता | ३५. योगदर्शनम् |
| ३. सामवेदसंहिता | ३६. योगदर्शनव्यासभाष्यम् |
| ४. अथर्ववेदसंहिता | ३७. न्यायदर्शनम् |
| ५. तैत्तिरीयसंहिता | ३८. न्यायवात्स्यायनभाष्यम् |
| ६. मैत्रायणीसंहिता | ३९. पूर्वमीमांसादर्शनम् |
| ७. काठकसंहिता | ४०. शाबरभाष्यम् |
| ८. तैत्तिरीयारण्यकम् | ४१. निरुक्तम् (यास्कीयम्) |
| ९. तैत्तिरीयब्राह्मणम् | ४२. निघण्टुः (यास्कीयः) |
| १०. शतपथब्राह्मणम् | ४३. निघण्टुनिर्वचनम् (देवराजः) |
| ११. जैमिनीयोपनिषद्ब्राह्मणम् | ४४. निरुक्तदुर्गाटीका |
| १२. अथर्ववेदसायणभाष्यम् | ४५. छन्दःसूत्रम् |
| १३. कठोपनिषद् | ४६. छन्दःसूत्रवृत्तिः (हलायुधः) |
| १४. मुण्डकोपनिषद् | ४७. कामसूत्रम् (वात्स्यायनः) |
| १५. बृहदारण्यकोपनिषद् | ४८. कौटिलीयार्थशास्त्रम् |
| १६. छान्दोग्योपनिषद् | ४९. चरकसंहिता |
| १७. मनुस्मृतिः | ५०. सुश्रुतसंहिता |
| १८. मन्वर्थमुक्तावली (कुल्लूकभट्टः) | ५१. धन्वन्तरीयनिघण्टुः |
| १९. याज्ञवल्क्यस्मृतिः | ५२. भावप्रकाशः |
| २०. मिताक्षरा (विज्ञानेश्वरः) | ५३. वैद्यकपरिभाषा |
| २१. बौधायनस्मृतिः | ५४. लीलावती |
| २२. वसिष्ठस्मृतिः | ५५. श्रीमद्भागवतम् |
| २३. वसिष्ठधर्मशास्त्रम् | ५६. पद्मपुराणम् |
| २४. आपस्तम्बधर्मसूत्रम् | ५७. नरसिंहपुराणम् |
| २५. बौधायनधर्मसूत्रम् | ५८. ब्रह्माण्डपुराणम् |
| २६. बौधायनगृह्यसूत्रम् | ५९. रामायणम् |
| २७. आपस्तम्बगृह्यसूत्रम् | ६०. महाभारतम् |
| २८. आश्वलायनगृह्यसूत्रम् | ६१. भगवद्गीता |
| २९. पारस्करगृह्यसूत्रम् | ६२. राजतरङ्गिणी |
| ३०. लाट्यायनश्रौतसूत्रम् | ६३. कथासरित्सागरः |
| ३१. लौगाक्षिगृह्यसूत्रव्याख्या (देवपालः) | ६४. न्यायमञ्जरी |
| ३२. ऋग्वेदप्रातिशाख्यम् | ६५. रघुवंशः |
| ३३. शुक्लयजु प्रातिशाख्यम् | ६६. कुमारसम्भवः |

६७. शिशुपालवधः
 ६८. साहित्यदर्पणः
 ६९. पृथ्वीराजविजयः
 ७०. भट्टिकाव्यम्
 ७१. वैराग्यशतकम्
 ७२. अमरकोषः
 ७३. मेदिनीकोषः
 ७४. वैजयन्तीकोषः
 ७५. हलायुधकोषः
 ७६. अभिधानचिन्तामणिः
 ७७. शब्दार्थचिन्तामणिः
 ७८. शब्दकल्पद्रुमः
 ७९. वाचस्पत्यम्
 ८०. शब्दार्णवकोषः
 ८१. हिन्दीविश्वकोषः
 ८२. पाणिनीयाष्टकम्
 ८३. कात्यायनवार्तिकानि
 ८४. व्याकरणमहाभाष्यम्
 ८५. भाष्यप्रदीपः
 ८६. भाष्यप्रदीपोद्घोतः
 ८७. उद्घोतनम् (अन्नम्भट्टः)
 ८८. वाक्यपदीयम् (भर्तृहरिः)
 ८९. महाभाष्यदीपिका (भर्तृहरिः)
 ९०. वाक्यपदीयपुराणराजटीका
 ९१. प्रकीर्णप्रकाशः (हेलाराजः)
 ९२. फिट्सुत्रपाठः
 ९३. गणपाठः
 ९४. उणादिकोषः (पञ्चपादी)
 ९५. उणादिवृत्तिः (दयानन्दः)
 ९६. दशपाद्युणादिवृत्तिः
 ९७. पाणिनीयशिक्षा

९८. वर्णोच्चारणशिक्षा
 ९९. याज्ञवल्क्यशिक्षा
 १००. काशिकावृत्तिः
 १०१. न्यास (जिनेन्द्रबुद्धिः)
 १०२. पदमञ्जरी (हरदत्तः)
 १०३. वैयाकरणसिद्धान्तकौमुदी
 १०४. शब्दकौस्तुभः
 १०५. तत्त्वबोधिनी
 १०६. लघुशब्देन्दुशेखरः
 १०७. परमलघुमञ्जूषा
 १०८. वैयाकरणभूषणसारः
 १०९. व्याकरणदीपिका
 ११०. गणरत्नमहोदधिः
 १११. अष्टाध्यायीभाष्यम् (दयानन्दः)
 ११२. कात्कीय (")
 ११३. सत्यार्थप्रकाशः (")
 ११४. रुमन्तव्यामन्तव्यप्रकाशः (")
 ११५. ऋग्वेदादिभाष्यभूमिका (")
 ११६. पाणिनिकालीन भारत
 ११७. पतञ्जलिकालीन भारत
 ११८. वैदिक साहित्य और संस्कृति
 ११९. व्याकरणशास्त्र का इतिहास
 १२०. वेदविमर्श (वेदव्रत शास्त्री)
 १२१. वैदिक कंकारडेस
 १२२. लेकचर्ज आन पतञ्जलिज् महाभाष्य
 १२३. चित्रस्वामिनां टिप्पणी
 १२४. गुरुप्रसादशास्त्रिणां टिप्पणी
 १२५. शिवदत्तदाधिमथानां टिप्पणी
 १२६. डा० रघुवीराणां टिप्पणी
 १२७. चारुदेवशास्त्रिणां टिप्पणी
 १२८. वासुदेवशास्त्रिणां टिप्पणी

चतुर्थभागस्थभाष्यशुद्धिपत्रकम्

[पञ्चमोऽध्यायः]

पृष्ठम् पंक्तिः	अशुद्धम्	शुद्धम्	पृष्ठम् पंक्तिः	अशुद्धम्	शुद्धम्
४ १	सिद्धम्	सिद्धम् ।	१०६ ४	परस्योत्त्व	परस्योत्त्व
४ ३	चेदपवाद	चेदपवाद	१०६ ५	परस्यौत्वं	परस्यौत्वं
६ ६	प्राप्नोति	प्राप्नोति-	१०७ १	परस्यौत्वं	परस्यौत्वं
६ ३	याति	यानि	१०८ १	सिद्धन्तु	सिद्धं तु
१२ ५	अविक	आविक	११२ १२	धेयउप	धेय उप
१३ ६	भोगीन	भोगीनः	११६ ७	वसा	वसो
१३ १०	इति ।	इति	१३६ २	कृतेऽपि ।	कृतेऽपि प्राप्नोति ।
१८ ३	[५।१।४]	[५।१।४]	१५२ ५	भवऽत्येव	भवत्येव
१८ ६	तथा	यथा	१६० ३	संसर्गो	संसर्गो
३१ ५	तिहग्रण	तिग्रहण	१६४ ४	अपर अह	अपर आह-
३४ ५	ट्टिठन्	ट्टिठन्	१६४ १३	द्युभ्यां	द्युभ्यां
३६ १३	असंज्ञा	अथासंज्ञा	१७० १२	वर्तत	वर्तत
४१ ७	तदस्मिन्	तदस्मिन्	१७१ ५	यप्	यप्
४३ २	क ना	कीना	१७१ ८	॥ १०२ ॥	॥ १२० ॥
४६ २	आनभिधा	अनभिधा	१७१ २५	५।२।६२	५।४।६२
४८ ७	करण्यद्	करण्याद्	१७८ १२	अयते	अयते
५८ ६	ऋत्वि	ऋत्वि	१८० ७	तत्तर्हि	तत्तर्हि
६५ २,३	तत्र भवेन	तत्रभवेन	१८१ ३	स्वौत्त्व	स्वौत्त्व
६० ४	तत्रापि-	अत्रापि	१८२ ३	रस्य	-परस्य
६० ५	डामिष्ट्वं	डामिष्ट्वं	१८३ १०	ततो भवन्तम्, तत्र	तत्र भवन्तम्, ततो
६२ १	[४।३।१]	[४।२।१]	१८५ ६	त्तरद्यः	त्तरद्यः
६२ ३	कर्तव्यं सूत्रं	कर्तव्यम् । सूत्रं	१८६ १५	दिक्	दिक्
६३ ६	सिद्ध्यर्थम्	सिद्ध्यर्थम्	१८८ ७	सिद्ध्यति	सिद्ध्यति ।
६५ ४	वृद्धर्थम्	वृद्धर्थम्	१९० १	पुं कद्वावो	पुं कद्वावो
१०१ ११	भावः	भाव	१९१ ७	किं	किं
१०२ १	तत्रारम्भ	तत्रारम्भ	१९१ २२	प्रागस्रिति	प्रागस्र ^१ इति
१०५ ४	किं	किं	१९६ ६०	सिद्ध्यति	सिद्ध्यति ।

पृष्ठम् पंक्तिः	अशुद्धम्	शुद्धम्	पृष्ठम् पंक्तिः	अशुद्धम्	शुद्धम्
२१७ ३	प्रशसायां	प्रशंसायां	२६३ १	द्युच्यमान	द्युच्यमान
२२० ५	रर्थयोद्धि	रर्थयोद्धि	२६३ ११	उपराजम्	उपराजम्
२२२ ७	प्रकृत्यर्थ	प्रकृत्यर्थ	२६४ १२	नीषदिनि	निषदिनी
२४० ३	वज्रनासिद्धमे	वचनात् सिद्धमे	२६४ १२	दिनीः	दिनिः
२४६ २	कर्तुम्	कर्तुम् ।	२६६ ५	स्योपसङ्ख्यानं	स्योपसङ्ख्यानं
२५२ ७	कि	किं	२६७ ४	धूरधूरिति	धूरधूरिति
२५३ ३	पूर्व	पूर्व	२६७ १०	सिध्यति	सिध्यति ।
२५७ २५	४ । ४ । १४६	४ । ४ । १४०	२६८ ८	बहु । हौ	बहुव्रीहौ
२५८ ५	स्तप्तनप्त्वा	तप्तनप्त्वा	२७० ४	चक्रसिक्थ	चक्रसक्थी
२६० २	वक्तव्यम्	वक्तव्यम्	२७२ ५	वेगो	वेगो
२६० ३	राज्ञोऽन	राज्ञोऽन	२७४ २, ३, ४	बह	बह्
२६३ १	क्यष	क्यष्	२७५ १	बहवृच	बह्वृच

[षष्ठोऽध्यायः]

पृष्ठम् पंक्ति	अशुद्धम्	शुद्धम्	पृष्ठम् पंक्ति	अशुद्धम्	शुद्धम्
२८७ २	॥ ५ ॥	॥ १५ ॥	३३५ १६	चापधायाम्	चोपधायाम्
३०२ ७	निर्विष्टं	निर्विष्टं	३३६ १	वर्तते	वर्तते
३०३ ७	कतव्यम्	कर्तव्यम्	३३७ ३	प्रतिषेधः	प्रतिषेधः
३०३ ११	तहि	तर्हि	३३८ २	यवगूः	यवागूः
३०६ ८	हरान्	हरीन्	३३६ ६	भ्यालसङ्गण	भ्यालसङ्गण
३०६ १३	दीर्घत्व	दीर्घत्वं	३४६ १	जादानां	जादीनां
३१८ ३	पूर्वयोः	पूर्वयोः	३४८ ७	[६।४१.१३३]	[६।४।१३३]
३२० १	निपूतोः	निपूतोः	३५५ ७	वक्तव्य	वक्तव्यः ।
३२० ५	स्वोत्त्व	स्वोत्त्व-	३५७ ७	लङ्गण प्रतिषेधः	लङ्गणप्रतिषेधः
३२६ ३	पुत्रः	पुत्रः ।	३५७ १०	स्थनिवद्	स्थानिवद्
३२६ ६	पतिभाषायाः	परिभाषायाः	३५८ १	आत्वं	आत्वं
३२८ १५	युवदीनां	युवादीनां	३६० ६	पुनरय	पुनरयं
३२६ १२	संयोगदिलोप	संयोगादिलोप	३६५ ५	सन्नि	सन्नि-
३३१ ४	करीषगन्ध्या	करीषगन्ध्या	३६७ ८	प्रकृ-	प्रकृति-
३३१ ८	पठ्यते	पठ्यते	३६८ ४	प्रभृतिष्वि	प्रभृतिष्वि
३३१ ६	तत्रैत	तत्रैतत्	३७१ १	द्वाविमौ द्विषकारा	द्वाविमौ द्विषकारौ
३३१ १२	वक्ष्यति +	वक्ष्यति	३७१ १	द्विवृष्वक्तता	द्विवृष्वक्तता

पृष्ठम् पंक्तिः	अशुद्धम्	शुद्धम्	पृष्ठम् पंक्तिः	अशुद्धम्	शुद्धम्
३७२ ३	लध्वर्थ	लध्वर्थ	५४७ १४	कद्रः	कद्रुः
३८१ १३	हस्वादि	हस्वादि	५४८ ४	कद्रः	कद्रुः
३८३ ३	हस्वग्रहणम्	हस्वग्रहणम्	५५३ ८	दत्तश्रुतयो	दत्तश्रुतयो
३८३ १०	धारणाद्यथा	धारणाद्यथा	५७३ १०	" "	" "
३८५ ११	ग्रामाणि	ग्रामाणि	५८१ २	उत्तरपदाधिकारः	उत्तरपदाधिकारः
३८८ ४	प्रतिध	प्रतिषेध	५५४ ११	ब्राह्मणाच्छंसिन	ब्राह्मणाच्छंसिन
३९१ २६ ६।१।२७ वा० १		६।१।२७ वा० १	५८७ १	पदम् ।	पदम्
३९४ ११	गव्यूतिध्वानं	गव्यूतिध्वानं	५९० ५	नष दोषः	नैष दोषः
३९५ ८	च चातोऽव्	चातोऽव्	५९५ १२	स्थानेऽण्	स्थानेऽण्
३९५ ८	शारव्या	शारव्या	६०२ १२	समथ	समर्थ
४०१ ४	यज्ञमिति	यज्ञमुखमिति	६१५ २	मात्रम् +	मात्रस्य +
४०४ २	किर्थमि	किमर्थमि	६१७ ११	मण्डादिषु	मण्डादिषु
४१३ ६	निष्कौशाम्बी	निष्कौशाम्बी	६२७ १	वृद्ध्यात्वे	वृद्ध्यात्वे
४२० १५	तावुक्ताद्	तावुक्ता	६४९ ६	त्रेश्च ॥	त्रेश्च ॥
४२४ १०	अग्ने च्छत्रम् ।	अग्ने छत्रम् ।	६४९ ७	ग्रन्थान्त	ग्रन्थान्त
४२६ २	अपचच्छदतुः	अपचच्छदतुः	६६७ ३	अत्र	अत्रापि
४२६ १	अपचच्छदुः	अपचच्छदुः	६५० ६	यञ्चः	सञ्चञ्चः
४२७ २	गुणवृद्ध्यो	गुणवृद्ध्यो	६५६ ८	प्रत्यङ्गस्य ×	प्रत्यङ्गस्य +
४२९ १०	जिह्वीर्षकः +	जिह्वीर्षकः +	६८१ ६	भवतीति	भवतीति §
४३० ६	एकदेश	एकदेश	७०३ ५	स्याङीपैव	स्याङीपैव
४३२ १४	मानेऽपि	मानेऽपि	७११ १०	प्रण य	प्रणम्य
४३२ १५	भवतीति	भवतीति	७१२ १२	सन्निशेषणम्	सन्निशेषणम्
४४७ ८	अकु सान्यपश्य	अकु सान्यपश्य	७१६ ४	मीत्वमुक्त्वा	मीत्वमुक्त्वा-
४६० ६	अध्वर्यो ।	अध्वर्यो	७२१ ७	लोप	लोप
४६५ ८	एकादेशात्प्लुतो	एकादेशात्प्लुतो	७२४ ३	यण्गुण	यण्गुण
४७५ २	वा विहितस्य	विहितस्य	७२८ ५	वक्तुम्	वक्तुम् ।
४८४ ५	वर्जम्	वर्जम्	७२८ १०	एणुषु	एणुषु ।
४८४ ६	वर्जयेत्वा	वर्जयित्वा	७३७ १	[१ ॥ १ ६६]	[१ १ १ ६६]
४८७ २	विप्रतिषेधानु	विप्रतिषेधानु	७३९ ४	हनि यतं	हनिष्यते
४९६ २	दस्मदिदम्किम्	दस्मदिदम्किम्	७४१ ४	एष्यते	एष्यते
५१२ ११	ब्राह्मणोभ्यः ?	ब्राह्मणोभ्यः	७४१ ७	हनिण्डा	हनिषिडा
५३५ १२	रित्यत्र ॥ न	रित्यत्र ॥ न	७५२ ७	ग्रहण	ग्रहणं
५४४ १४	अयते	अयते	७५६ १	छादेघं	छादेघं